

Printed by Gauri Shankar Lal Manager,
at the Chandraprabha Press Benares City
Published by Pannalal Jain Benares

प्रस्तावना ।

सहृदयप्राज्ञप्रवर ! अद्य समुपतिष्ठे नाम स्वयंकष्टायमानमपि शुद्धतमग्रंथसाहाय्याभावात्कष्ट-
मायमानममु श्रीमद्राजवार्तिकं यथामति सपाद्य श्रीमतां पुरस्तात् । इदं च भगवदुमास्वामि (उमास्वाति)
मुखविनिर्गतस्यार्हतसिद्धांतक्षीराणवमथनसमुद्भूतघृतकल्पस्य श्रीमोक्षशास्त्रस्य झटिति स्फुटतमार्थप्रति-
पादिका महती टीका । न केवलं दिगंबरजैनसमाज एव मोक्षशास्त्रस्य (तत्त्वार्थसूत्रस्य) गरीयसी समाह-
तिर्विश्रुतिश्च परं सहयोगिनोऽपि श्वेतपटप्रभृतयः समामनंति तद्वहलतमया निष्ठया । सूत्राणां वृद्धिहासपरि-
मार्जनपक्षमवलंब्य संशेरते कतिपये, भगवदुक्त मूलभूतं किमिति ? तदन्यत्

तत्त्वार्थराजवार्तिकं

दिगंबरसमाजे टीकैषा विशेषतया राजवार्तिकनाम्ना विश्रूयते । ग्रंथप्रणेत्रा तु भगवदकलंकदेवेन-
प्रणम्य सर्वविज्ञानमहास्पदगुरुश्रियं ।

निर्धौतकल्मषं वीरं वक्ष्ये तत्त्वार्थवार्तिकं ॥ १ ॥

पद्येनामुना तत्त्वार्थवार्तिकामिधया व्यश्रावि, तत्र कारणमिदं निर्णयते श्रीमद्भद्रकलंकविरचित-
वार्तिकानां झटितिप्रतिपत्तिद्योतकैः प्रमितैश्चाक्षरै दुष्प्रतिपाद्यतमस्य विषयस्य प्रतिपादनशैलीं सरलामनु-
भाव्य समादाय च नामैकदेशपक्षं भक्तिस्रोतोऽतःपतिततया केनापि विदुषा भवेत्प्रदत्तं वार्तिकानां
प्रभावस्फोरणाय राजवार्तिकमिति तदीयं नाम ।

मोक्षशास्त्रस्य प्रस्फुटतत्त्वार्थप्रतिपादकत्वात् तत्त्वार्थसूत्रनाम्नापि जागर्ति विश्रुतिः । तस्योपरिष्ठादेव
वार्तिकस्यास्य विरचितत्वात्, वार्तिकमिदं मान्यस्य विज्ञायीति प्रस्फुटप्रतिपत्तये च, देवस्तु तत्त्वार्थवार्तिकनाम्ना
टीकामिमां व्याजहोरं । ततो ग्रंथनामनि मा कश्चित्संशयिष्ठेयस्माभिस्तदीयं नाम तत्त्वार्थराजवार्तिकमिति
समुदबोधि । अस्यैव वार्तिकस्य तत्त्वार्थवार्तिकालंकारः, राजवार्तिकालंकारश्चेति द्वे नामनी अपि स्तः

तत्त्वस्वरूपस्य परमनिश्रेयसज्ञानोपयोगित्वाच्छास्त्रेऽस्मिन् प्रामुख्येन मोक्षस्वरूपमेव भगवान् व्यवै-
क्षीत् । तत्र यद्यपि केचित्तु सुप्रतिभाः षड्विंशतितत्त्वानि व्याजहुः, अन्ये च सप्ततत्त्वानि पदतत्त्वानि
वा, अपरे षडधिकदशतत्त्वानि, एकं तत्त्वं च परे । किंतुवार्हतनये मूलं जीवाजीवितितत्त्वद्वययोच्यमाने,
आस्रवबंधयोः ससारोत्पत्तिप्रधानहेतुत्वेन सवरनिर्जरयोश्च परमनिश्रेयसपरमकारणत्वेन जीवाजीवास्रवबंध
सवरनिर्जरामोक्षेति तत्त्वसप्तकं समुपवर्णितं, पराभिमततत्त्वानामत्रैवातर्भावविभावनात् तथा च सूत्रित—

जीवाजीवास्रवबंधसंवरनिर्जरामोक्षास्तत्त्वं ॥४॥

नच तत्त्वस्वरूपस्य परमनिश्रेयसज्ञानोपयोगित्वमसिद्धं सर्वैर्मोक्षाभ्युपगतृभिस्तत्त्वानां साक्षात्परं-
या वा तत्कारणत्वेनोल्लेखात् तद्यथा—

धर्मविशेषप्रसूतद्रव्यगुणकर्मसामान्यविशेषसमवायानां पदार्थानां साधर्म्यबंधधर्म्याभ्यां
तत्त्वज्ञानान्निःश्रेयाधिगम इति काणादाः प्रमाणप्रमेयसंशयप्रयोजनदृष्टांतसिद्धांतावयवतर्क-
निर्णयवादजल्पवितंडाहेत्वाभासच्छलजातिनिग्रहस्थानानां तत्त्वज्ञानान्निःश्रेयाधिगम इति
गौतमीयाः प्रकृतिपुरुषविवेको मोक्ष इति कापिलाः । 'आनंदं ब्रह्मणो रूपं तच्च मोक्षेऽभिव्यज्यते'
इत्यागमप्रामाण्यात् आनंदरूपो मोक्ष इति वेदांतिनः । एवमन्येऽप्यास्तिकंगन्याः तत्त्वस्वरूपस्य परमनि-

श्रेयसज्ञानानुकूलत्वमभिमन्यते । आर्हता अपि क्षायिकसम्यग्दर्शनादिस्वस्वभावाभिव्यक्तिमार्गेऽस्याभिमन्यमाना मोक्षकारणत्वेन तत्त्वस्वरूपं समुल्लिखन्ति ततश्च तत्त्वस्वरूपस्यावश्यं प्रतिपाद्यत्वेन शास्त्रेऽस्मिन् तत्त्वस्वरूपोपवर्णनं नापार्थक्यं ।

आर्हतनये ' सन्मात्रं तत्त्वमिति ' तत्त्वलक्षणं न्यदर्शितं, सच्च उत्पादव्ययप्रौढ्यात्मकं उत्पादव्ययव्यव्युक्तं सदित्यनुशासनात् । नचैतल्लक्षणमव्यापि लक्ष्यमात्रे सत्त्वात् । नाप्यतिव्याप्तं अलक्ष्यवृत्तित्वाभावात् नाप्यसंभवि, अवाधबोधतया लक्ष्ये सत्त्वात् अत्र कश्चित्—

नन्वस्तु घटकटादीनामुत्पादविनाशशालित्वं न त्वात्मनः नित्यत्वाद्विभुत्वाच्च कालादिवत्, यद्यात्मन उत्पादविनाशशालित्वं स्यान्नान्यत्र कालाकाशादौ दंडवारितं स्यान्न घटादिवदात्मनोऽपि तत्रितयसंगतत्वात् कालाकाशस्य च पक्षांतर्भावविभावेनात् तथाहि—

यथा घटोत्पत्तौ प्राच्यस्य मृत्तिकायाः पर्यायरूपस्य पिंडस्य विनाशः, घटपर्यायस्य च समुत्पादः मृत्तिकायाः पर्यायद्वयेऽपि तदवस्थत्वात् ध्रुवता तथा पर्यायपर्यायिणोऽभेदात् पर्यायनाशे द्रव्यनाशस्यापि समवात् आत्मनोऽपि पूर्वपर्यायेण विनाश उत्तरपर्यायेण प्रादुर्भावः, आत्मत्वेन ध्रुवता । एवं कालाकाशादिष्वपि, पूर्वोत्तरपर्याययोर्विनाशोत्पादाभ्यां—उत्पादव्ययप्रौढ्यात्मकत्वस्यानिवार्यत्वात् । एवं सुवर्णपर्यायेषु कटकादिषु पयःपर्यायेषु दध्यादिषु 'चोत्पादव्ययप्रौढ्यात्मकत्वं परिभावेनीयं । एनेमेव भावं पुरस्कृत्य समुपवर्णयांचाक्रिरे भगवत्समंतभद्रस्त्रामिनः ।

घटमौलिसुवर्णार्थी नाशोत्पादस्थितिष्वयं ।

शोकप्रमोदमाध्यस्थं जनो याति सहेतुकं ॥

पयोव्रतो न दध्यात्ति न पयोत्ति दधिव्रतः ।

अगोरसव्रतं नोभे तस्मात्तत्त्वं त्रयात्मकं ॥

ततश्च द्रव्यार्थिकनयमवलम्ब्य द्रव्यस्य विनाशाभावात् पर्यायार्थिकनयमवलम्ब्य पर्यायाणां विनाशोत्पादात्कथंचिन्नित्यत्वमनुसंधेयमात्मनः, कूटस्थानित्यत्वे, अर्थक्रियाया अभावात् । अर्थक्रियायाश्चाभावे तत्त्वस्यापि व्याहन्यमानत्वात् ।

विभुत्वं च परपरिकल्पितमात्मनो नो युक्तियुक्तमवतिष्ठते प्रत्यक्षादिप्रमाणवाधात् शरीरावच्छिन्नात्मन एवाहंप्रत्ययविषयत्वेन तदितरत्रात्मनोऽननुभवात् । न च यद्यन्मध्यमपरिमाणवत्तत्कृतकं यथा घटादीति व्याख्या घटादिवदात्मनोऽनित्यत्वापत्तिः ? तथाविधायां व्याप्तौ प्रमाणाभावात् घटादीनामपि सर्वथाऽनित्यत्वानभ्युपगमेनात्मवदेव कथंचिन्नित्यत्वानित्यत्वस्वीकाराद् दृष्टान्तस्यानुकूलत्वात् । दूषणमिदं सर्वथा नित्यत्ववादिन एवाधिक्षिपति नास्मान् । एतेन संकोचविकाशशालित्वाद्य आत्मनि वस्त्रादिवदनित्यत्वैकांतदूषणमचीकलपत् तदपि निरस्तं वस्त्रेऽपि कथंचिन्नित्यत्वानित्यत्वव्यवस्थानान्निदर्शनस्यानुकूलत्वात् ।

नन्वस्वात्मनो मध्यमपरिमाणवत्त्वं न नो क्षतिः परं नित्यत्वानित्यत्वादिविरुद्धधर्माधिकरणः स इति तु न युक्तमुत्पश्यामः न हि रजन्यहनी पुंस्त्वस्त्रीत्वे च युगदेकत्र समवस्थिते दृश्येते ! न एकत्र वस्तुनि नित्यत्वानित्यत्वादिधर्माणामपेक्षया विद्यमानत्वे दोषाभावात् । न वयमभ्यनुजानीमहे यदपेक्षया नित्यत्वं तदपेक्षयैवानित्यत्व, किं तु द्रव्यार्थिकनयापेक्षया नित्यत्व पर्यायार्थिकनयापेक्षया चानित्यत्वं । यथा एक एव पुमान् पुत्रापेक्षया पिता पित्रपेक्षया पुत्रः, भागिनेयापेक्षया मातुलः, मातुलापेक्षया भागिनय इति । नचैकत्र पुत्रत्वभागिनेयत्वादिधर्माणामुपलभादविरुद्धत्वमेवेति वाच्यं । अपेक्षासराणिशरणत्वेनैव तत्राविरुद्धत्वप्रतिभासया नित्यत्वादावपि तथानभ्युपगमे नरपतिनिदेशाभावात् । एवं च एकत्रैव घटे परत्वापरत्वजातिमत्त्वमपि तार्किकोपकल्पितमापनीपद्यते नान्यथा अपेक्षानभ्युपगमे तत्रापि प्रोक्तदूषणानुषंगात् । तथा

एकस्मिन्नेव वृक्षेऽपेक्षामवलंब्य विरुद्धानामपि कर्तृत्वादिधर्माणां समीवेशो दृश्यते । तथा च वृक्षस्य पारतंत्र्याभावात् कर्तृत्वं । वृक्षं पश्यतीत्यत्र दर्शनेनाप्तुमिष्यमाणतमत्वात्कर्मत्वं । वृक्षेण च प्रमस विबो-
धयतीत्यत्र ज्ञापकस्य साधकतमत्वाद् वृक्षस्य कारणत्वं । वृक्षायोदकमासिचतीत्यासिच्यमानेनोदकेन वृक्षमाभि-
त्रैतीति सप्रदानं । वृक्षात्पर्णं पततीति ध्रुवमपायेऽप्रादानमित्यप्रादानं । वृक्षे वयांसीत्याधारोऽधिकरणमिति ।
एवमात्मन्यपि, यदापलब्धिविषयस्तदात्मा प्रमेय यदा चोपलब्धिसाधनं तदा प्रमाणमिति प्रमेयत्वप्रमाणत्वं-
तिविरुद्धधर्मसमावेशो नापेक्षामादाय विरुद्ध्यते । एव चापेक्षाश्रयणे । प्रमेयता च तुलाप्रामाण्यचदिति, आक्ष-
पिदिक शास्त्रमपि संगच्छेत नान्यथा ततश्च वस्तुनो याथात्म्यपरिपालनाय नियतमपेक्षा समादेया—

यच्च निदर्शनं दर्शितं रजन्यहनी स्त्रीत्वपुंस्त्वे इति तदपि न नो विरुद्धं रजन्यहोरप्येकस्यैवाधिकरणस्य
सत्त्वात् मेर्व्यवहितसौरप्रकाशाविच्छक्षणसंयोगो वासरः । तदभावश्च रजनी तयोश्चैक एवाधारः । स्त्रीत्वपुंस्त्वे
अप्येकाधिकरणे विसृष्टपुंस्त्वपर्यायस्यात्मन एवाशुभादयान्मृतस्य स्त्रीत्वपर्यायेण परिणतत्वात् ।

तथा चाभ्युपगम्यमानायामपेक्षार्या—

स्यान्नित्य आत्मा १ स्यादानित्यः २ स्यान्नित्यश्चानित्यश्च ३ स्यादवक्तव्यः ४ स्यादस्ति चावक्तव्यः
५ स्यान्नास्ति चावक्तव्यः ६ स्यादस्ति च नास्ति चावक्तव्यश्चेति, नित्यत्वानित्यत्वधर्ममवलंब्य सप्तभग्यपि
समवातिष्ठते एवमास्तित्वनास्तित्वादिषु प्रत्येकस्येय सप्तभंगी योजनीया ततश्च सिद्ध्यतीद, कथंचिन्नित्यो-
न्निभुश्चात्मा ।

अत्राह ननु प्रतिपादितेयं सप्तभंगी न युक्तियुक्ता संशयादीनामाधिकरणत्वेनाप्रामाण्यात् तद्यथा—

आत्मा केन स्वरूपेण नित्यः केन चानित्यः ? इति संशयः १ । यत्रानित्यत्वं तत्र नित्यत्वस्य विरो-
धो यत्र चानित्यत्वं तत्र नित्यत्वस्य विरोध इति विरोधः २ तथा नित्यत्वस्याधिकरणं द्रव्यमनित्यत्वस्य चा-
धारः पर्याया इति वैयधिकरण्यं । तथैकतेन नित्यात्मकत्वेऽनित्यत्वाभावः, अनित्यात्मकत्वे च नित्यत्वाभावः
इत्युभयदोषः । तथा येन स्वभावेनात्मनोनित्यत्वं तेनैवानित्यत्वप्रसंगः येन चानित्यत्व तेन नित्यत्वमपीति
संकरप्रसंगः ३ तथा येन स्वभावेनानित्यत्वं तेन नित्यत्वमपि प्राप्नोति येन च नित्यत्व तेनानित्यत्वमपीति
व्यतिकरः ७ तथा येन रूपेण कथंचिन्नित्यत्वं तेन कथंचिदनित्यत्वमपि येन च कथंचिदनित्यत्वं तेन
कथंचिन्नित्यत्वमपीत्येनवस्था ८ इति न, अनवबोधात्— तथाहि—

संशयो हि—एकवस्तुविशेष्यकीविरुद्धानानार्धमप्रकारकं ज्ञानं स च सामान्यप्रत्यक्षाद्विशेषाप्रत्यक्षा-
द्विशेषस्मृतेश्च जायते यथा स्थाप्युर्वा पुरुषो वेत्यत्रोर्द्धतामात्रं सामान्यप्रत्यक्षं । विशेषाप्रत्यक्षं च स्थाप्युगतानां
वक्रकोटरपतात्रिनीडादीनां, शिरःपाण्यादीनां च पुरुषाधिकरणानां । उभयगतानां च वक्रकोटरशिरःपाण्या-
दीनां स्मरणमिति तत्र संशयः । न ह्यनेकांतवादे संशयावकाशः स्वरूपपररूपादीनां नित्यत्वानित्यत्वादि-
धर्माणां प्रत्यर्थमुपलब्धाद्विशेषोपलब्धेरप्रतिहत्वत्वात् । नाप्यनेकांतवादे विरोधगतिः विरोधस्यानुपलंभसाध्य-
त्वात् । न हि यदा स्वरूपेण वस्तुनि नित्यत्वमुपलभ्यते तदैव पररूपेण तदनित्यत्वानुपलंभः । एकस्मिन्नेव
काले स्वरूपादिभिः सत्त्वस्येव पररूपादिभिरसत्त्वस्यापि विद्यमानत्वात् । किञ्च बध्यघातक—सहानवस्थान-
प्रतिवध्यप्रतिबंधकरूपेण त्रिविधो विरोधः तत्र नाद्यः स चैकत्रैकदा विद्यमानयोः संयोगे सति भवति यथा
मयूरोरगयोः, अनलसलिलयोश्च । नचैकत्रैकदा नित्यत्वानित्यत्वादीनां समभ्युपगम्यते सत्ता प्रतिवादिना ।
अभ्युपगम्यमानार्यां त्वेकत्र वृत्तौ नित्यत्वानित्यत्वादीनां तुल्यवलम्बनं तत्र विरोधावकाशः । नापि द्वितीयः
एकत्र मातुर्छिगे श्यामतापीतते इव एकाधिकरणे कालभेदेन वर्तमानानां तदभ्युपगमात् । न चैकत्र नित्यत्वा-
नित्यत्वे कालभेदेन वर्तते विषयस्या युगपदेवाम्युपगमात् । नापि तृतीयः—यथा शीतांशुमण्युपास्थितौ दाहा-
भावादाहप्रतिबंधको मणिर्नैवमास्तित्वसत्त्वे नस्तित्वाभावान्नास्तित्वप्रतिबंधको भवितुमर्हतिस्तित्व ततो

१ विभिन्नाधिकरणवृत्तित्वं । २ सर्वेषा युग्यत्प्राप्तिः संकरः । ३ परस्परविषयगमन व्यतिकरः ।

४ अप्रमाणिकप्रकारपरंपरार्परकल्पनाविश्रान्त्यभावः ।

मात्र कृतमस्यापि विरोधस्यावकाशः । नापि वैयधिकरण्यं अवाधबोधे नित्यत्वानित्यत्वयोरेकाधिकरणतया प्रतीयमानत्वात् । नाप्युभयदोषः भेदाभेदयोरन्योन्यनिरपेक्षयोरार्हतमतेऽनभ्युपगमात् । नापि संकरव्यतिकरौ मेचकरत्नादिवत् वस्तुनि नित्यत्वानित्यत्वयोः प्रतीयमानत्वात् । नाप्यनवस्था अनंतधर्मात्मकस्य वस्तुनः स्वयं प्रमाणप्रतिपन्नत्वेनाभ्युपगमेनाप्रामाणिकपक्षार्थपरपरापरिकल्पनाविरहात् । ततश्चार्हतं जीवतत्त्वं निरवद्यमभ्युपगतव्यं । तच्च जीवतत्त्वं-आ अध्यायचतुष्टयादवगतव्यं । तदनंतरं पञ्चमेध्यायेऽजीवतत्त्वनिरूपणं-तच्च धर्माधर्माकाशपुद्गलकालभेदात्पंचविधं तत्र मत्स्यानां सलिलवत् नेत्राधानां वंशयाष्टिवद्वा जीवपुद्गलानां गमनसहकारी धर्मः । पांथाना छायावत् जीवपुद्गलानां स्थितिसहायकोऽधर्मः । सर्वद्रव्याणामवकाशदानसहकारि गगनं । रूपरसादिधर्मवान् पुद्गलः । सर्वद्रव्याणां वर्तनादिहेतुः कालः इति । तत् उत्तरं षष्ठसप्तमाध्याययोरास्रवस्वरूपनिरूपणं येन परिणामेन कर्मास्रवति स आस्रवः” सौऽपि द्रव्यास्रवभावास्रवभेदेन द्विविधः । अष्टमाध्याये बंधस्वरूपप्रतिपादनं सच्च “कर्मात्मनोरन्योन्यप्रदेशसंश्लेषात्मकः” सौऽपि प्रकृत्यादिभेदेन चतुर्विधः । नवमेऽधिकारे संवरनिर्जरयोर्वर्णनं तत्र—आस्रवनिरोधः संवरः एकदेशकर्मसंक्षयलक्षणा निर्जरा । दशमे मोक्षस्वरूपाख्यानं सच्च कृत्स्नकर्मविप्रमोक्षात्मक इति कृतेयं दिग्दृष्टीराजवार्तिकसमुपवर्णितविषयाणां । सर्वेषामनवद्यस्वरूपं तु तत्त्वानां ग्रंथस्य पौर्वापर्यसमालोचनत एव विभोत्स्यते लब्धवर्णपाठकपरिकरः ततः समाशास्महे न मोषीमविष्यति कृतेयं नम्रशिरसा समभ्यर्थना विदुषां पुरस्ताद्विलोकयितुं पौर्वापर्योऽशमेतस्यानवद्यग्रंथस्य ।

ग्रंथसारस्यैतस्य संपादनसमये समभुनजमहं शुद्धग्रंथसाहाय्याभावात् गरीयांसं तापं । अत्र ग्रंथाभावात् मुद्रणयंत्रालयपुस्तिकाऽपि (प्रेसकापी) सिद्धांतपाठशालामोरेनाध्यापकपदाविभूषितैः एतत्संपादकपदालं-कृतैश्च सुहृद्भैः सिद्धांतशस्त्रिभिः श्रीमन्खनलालहोदयैः प्रेषिता तत्रापि प्रतिमूर्तिद्वयमासीद्भजवार्तिकस्य तच्च कथंचिच्छुद्धं ततश्च जातमत्र बहुत्र परिस्खलनं । परंतु महता कष्टेन पुस्तकांतरेभ्यः प्रकाशितमवसाने शुद्धशुद्धिपत्रं ततस्तदवलोक्य भवेयुः पठनपाठनप्रवणा विद्वांस इति विनतशिरोम्यर्थनं ।

केवलया मुद्रणयंत्रालयपुस्तिकया यदा दुःशशाकाहं संपादायितुं धार्तिकमदस्तदा-कृतायां प्रार्थनायां प्रेषिता प्रतिमूर्तिरेका विजयनगर (विजनौर) वास्तव्यैर्विद्वद्भिरश्रीबद्रीप्रसादजीमहोदयैः तत्साहाय्याद्बहु स्थलेषु संपादनसाहाय्यमभूत् ततोऽस्म्यहमनुग्रहामत्रं प्रोक्तमहानुभावानां ।

मोरेनासिद्धांताविद्यालयस्थछात्रैः प्रियभ्रातृपंडितपद्मालालसोनिमहोदयैः राजवार्तिकपठनसमये परिश्रम्य संकलय्य बहूनि स्वलितानि प्रेषितान्यस्मत्पार्श्वे ततो मन्यामहे वयं परमसौहार्दं तेषां ।

श्रीयुतजैनहितैषिसंपादयितृभिः पं. श्रीनाथुरामप्रेमिभिः स्वकीये जैनहितैषिपत्रे प्रकाशितं श्री मद्भट्टाकालंकजीवनचरितमत्र केषुचित्स्थलेषु समवलम्ब्य विलिखितं ततोऽस्म्यहमुपकार्यक्षेपां ।

चिदुपामनुचरः—

श्रीगजाधरलाल जैनः

परिचितिः

श्रीमद्भद्रकालकस्य ।

सुभावितमेतत्प्रत्यक्षतया यः किल युनक्ति नामात्मनीनजीवनस्य निरर्थकमपि तात्कालिकं कृतममंशं यदा परार्थं, लभते सोऽपि नियतममानसन्मानामत्रतां भुवि निरवच्छिन्न, तदा यो जन्मत एव—आपातरमणीयमपि किंपाकफलकल्प वैषयिकसुखमुपेक्षमाणः, अनभिदधानश्च जननीरमणीप्रभृतितः समभ्यर्णतमस्यापि विग्रहस्य विलेपनादिसस्करणं निदीनजनपरिकरनिरवग्रहोपग्रहमनाः, स कियान् समादरणीयः स्यादिति समभिधान—अपारपारावारीणावसानानीनभूरहराजिकुसुमसौरभव्यावर्णनमिव दुर्घटं

सुचतुरचेतोनिकर ! अद्य समुद्युंजामहे नाम तथाविधमहात्मनीनमेव किमपि चाक्षुपप्रत्यक्षागोचरत्वेऽपि श्रुत्यैव तत्साक्षाद्दर्शनमिव परमतोषकरं समुल्लेखयितु । समुल्लेखयिष्यमाणोयं महात्मा न केवल पीयूषायमाणात्मवाणीपरिकरेणैव समयुगीनाञ्जनान् तुतोष परं गायनयत्रचूडिकास्त्रिव स्नानघवचनानि तालपत्रादिषु संक्रम्य आ अवसर्पिणीकालं भववर्तिनः प्राणिनः समाह्लादयाचकारेति परमतोषस्थान ।

यद्यपि समजनिषत नैके सूरयो दिगंबरजैनसमाजे तथापि तर्कादिविधविषयासाधारणवैदुष्यपरिपूर्ण प्रतिभत्वात्स्वामिसमंतभद्रस्वामिनोनन्यसाधारणा प्रख्यातिर्जगति विराजते । संतुष्टुश्च गुणगरिमाणमिमं प्रभुमेनेके सूरयो भिन्नभिन्नागमप्रणेताः । तद्यथा—

नमः समंतभद्राय महते कविवेधसे यद्वचोबज्रपातेन निर्भिन्नाः कुमताद्रयः ।

कवीनां गमकानां च वादिनां वाग्मिनामपि यशः सामंतभद्रायं मूर्ध्नि चूडामणीयते ॥

अमोघवर्षगुरुः, महापुराणकर्ता भगवन्निषेनाचार्यः

सरस्वतीस्त्रैरविहारभूमयः समंतभद्रप्रमुखा मुनीश्वराः ।

जयंति वाग्बज्रनिपातपाटितप्रतीपराद्भान्तमहीध्रकोटयः ॥

महाकविश्रीवादाभिर्षिहः

लक्ष्मीभृत्परमं निरुक्तिनिरतं निर्वाणसौख्यप्रदं कुज्ञानातपवारणाय विधृतं छत्रं यथा भासुरं ।

सज्ज्ञानैर्नययुक्तिमौक्तिकरसैः संशोभमानं परं वंदे तद्भक्तकालदोषममलं सामंतभद्रं मतं ॥

श्रीवसुर्नदिषैर्द्वातिकचक्रवर्ती

समतभद्रादिकवींद्रभास्वतां स्फुरंति यन्नामलसूक्तिरश्मयः ।

व्रजंति खद्योतवदेव हास्यतां न तत्र किं ज्ञानलवोद्धता जनाः ॥

श्रीशुभचंद्राचार्यः

गुणान्विता निर्मलवृत्तमौक्तिका, नरोत्तमैः कंठविभूषणीकृताः ।

न हारयष्टिः परमेव दुर्लभाः समतभद्रादिभवा च भारती ॥

महाकविश्रीवीरनंदी

परंतु श्रीसमंतभद्रभगवतोऽनंतरं विधातुः किलैतेद्वंशरत्नस्य श्रीमद्भद्रकालकस्यैव समवर्तिष्ठ भुवि गरीयसी विश्रुतिः । प्रस्मर्यते च सर्वतः प्राक् तस्यैव देवस्य नाम । न केवलं कृतिरेव तदीया तन्महरवजननी समजनि किंतु स्वसामयिकाविद्वत्सु तस्य प्रवळदिविजयित्वात् तादात्विकार्हतधर्मततिस्तज्जीवनान्महती प्रभाववती सती व्यद्योतिष्ठ । तदा—आर्हतपथानुवर्तिषु नूतनजीवनसमारंभः प्रादुरभूत् । तस्यैवाय जीवनप्रभावो यत्—माणिक्यनंदि—प्रभाचंद्र—विद्यानंद—वादिर्षिह—कुमारमेनप्रभृतयोऽनेके सूरयः कर्णाटकदेशे समुदपादिषत । विररक्षुश्च सुगतादिप्रखरपरवादिभ्यः पावनं जैनधर्मं । भद्रकालकदेवस्य ग्रंथनिर्माणदुष्यतांऽपि वाग्मित्वे वक्तृत्वे वादित्वे च प्रवळा प्रख्यातिरजायत । तदीया वचनशक्तिः समामोहनशक्तिश्च तदानीमुपमायतेस्म । महाकविश्रीवादिराजप्रशंसायां—

सैदासि यदकलंकः कीर्तने धर्मकीर्तिः

वचसि सुरपुरोधा न्यायवादेऽक्षपादः ॥

इति समयगुरूणामेकतः संगतानां

प्रतिनिधिरिव देवो राजते वादिराजः ॥

अमुना पद्येन श्रीब्रह्मदेवेन समुपमितो वादिराजः कविः । विद्वत्सु विश्रुतत्वाद्देवः—भट्टाकलंकाभिधयः व्यभ्रौषीत् । तदात्वे भट्ट इत्युपाधिरेवासीत् । कैवील्युपाधिरपि तमभूषयत् । कवील्युपाधिस्तदा महनीयः समादरणीयश्चोपाधिरासीत्—तदैतत्प्राप्तौ प्रसिद्धोत्तमलेखकानामेव भाग्यं जागर्तिस्म । लघुसमतभद्रविद्यानंदाभ्यां च महात्माय सकलतार्किकचूडामणिविशेषणेनास्मारि । अकलंकचंद्रोऽपि तन्नामासीत् ।

केचिद्वदन्ति-भट्टाकलंकः-जिनदासाभिधजैनब्राह्मणस्य जिनमतीब्राह्मण्याः समुत्पन्नः पुत्र आसीत् । केचिच्च पश्चावस्था लब्धजन्मा पुरुषोत्तममंत्रिणः पुत्र आसीदिति ब्रुवते । परंतु कथाप्रसारकैः देवस्य मातापितृनामानि कल्पनागोचरीभूतानि विश्वीयन्ते । तस्य राजपुत्रत्वात् । स्वविरचितेऽस्मिन् राजवर्तिकग्रंथे प्रथमाध्यायस्य ।

जीयाश्चिरमकलंकब्रह्मा लघुहृव्वनृपतिवरतनयः ।

अनवरतनिखिलविद्वज्जननुतविद्यः प्रशस्तज्जनहृद्यः ॥१॥

अंत्येनामुना पद्येन देवः स्वयमात्मानं लघुहृव्वनृपतिजन्मानं समभ्यधत् । नैह्यसंज्ञयस्यापि कस्यचिदवकाशः ।

देवस्य जन्मभूमिः क्वासीदित्यनिर्णीतविषय एव सर्वथा । आराधनाकथाकोषकर्त्री जन्मभूमिस्तदीया मान्यखेटनगरो न्यदर्शि । परं न तद्युक्तियुक्तं मान्यखेटनगरीयनरपतीनां शृंखलाबद्धनाभावस्यां कश्चिदपि लघुहृव्वनृपतेरनुल्लेखात् । संभाव्यमेतन्मान्यखेटं परतो भवेत्कश्चिन्मांडलिकराजा लघुहृव्वः । देवः खल्लुत्तमानगामैकदा नरपतिसाहसतुंगस्य (शुभतुंगस्य वा) राजधान्यां मान्यखेटे, इति समुपलभ्यते समुल्लेखः । अनुमानमिदं तमेव समुल्लेखं समाश्रित्य आराधनाकथाकोषकृता भवेत् प्रदर्शितं मान्यखेट इति जन्मस्थानं देवस्य । कथाकोषकारः राजपुत्रमपीमं नो व्यज्ञासीत् ततः संभवोयं मंत्रिपुत्रमेव देवं विज्ञाय तदीयं मान्यखेट इति जन्मस्थानं तेन विलिखितं भवेत् । राजावलीकथे ग्रंथे देवस्य जन्मस्थानं कांची (कांजीवरं) अयात्रोधि । भवेत्तदेव समंजसमिति संभावना ।

‘राजावलीकथे’ इति नामधेयः कलडभाषायां कश्चिद्ग्रंथः । ग्रंथेऽस्मिन्नैतिहासिककथानामेव समुल्लेखः । शौष्टिको नर्धिशतितम (१९) शताब्दस्य प्रारम्भे व्यरचि चायं ग्रंथो देवचंद्रकविना कस्य चिन्मैसूरराजवंशीय देवीरभनामकरमण्यर्थ । एनेमेव ग्रंथं समवलब्ध राइसमहोदयेन—अकलंकदेवः सुधापुरे देशीयगणस्याचार्यपदे संप्रतितस्थो । सुधापुरस्थान च उत्तरकनाराया विद्यते—अद्यत्वेऽपि तत्र सोड इति संज्ञया विश्रुतो नगर एव प्राचीन सुधापुरमिति, स्वराचिते इन्स्क्रिपशन्सपट श्रवणवेलगोलामिधे पुस्तके व्यलेखि । तेनैव राइसमहोदयेन विलगनमहोदयविरचित—मेकेंजीक्लेक्शनपुस्तकीयप्रस्तावनां समाधायैदमपि व्यदर्शि—पोनतगनगरस्य चौद्धमहाविद्यालये देवः शिक्षामादत्तवान् स्थानमिदं च टिबट्टरनिकटस्थं श्रूयते ।

यानि यान्याह्यानान्युपलभ्यन्ते देवविषयाणि तैरिदमेव विस्तार्यते भट्टाकलंकदेवः जन्मत एव ब्रह्मचर्यं नन्वगधितवान् । प्राप्तविद्यश्च दिगवराचार्योपाधिना चकमे । विद्याप्राप्तिकाले च स. गरीयस्थो यातना बुभोज । कश्चिद्विद्वान्महाविद्यालये ताथागनागममध्यगीष्ट । समभूच्च नदिसंघाचार्यः । उपरिष्टाद्यदेवचंद्रेण देशी-

१ Vide II's No 39 Nagat tauy by Mr. Rice.

२ ए. मांटागहृव्व १८८१-८४ तमध्वन्यरलिगितग्रंथमुच्यते १०२ तमे पृष्ठे कविशब्दस्य परिभाषा दर्शनीया ।

३ ए. मांटागहृव्व १८८१-८४ तमध्वन्यरलिगितग्रंथमुच्यते १०२ तमे पृष्ठे कविशब्दस्य परिभाषा दर्शनीया ।

४ ए. मांटागहृव्व १८८१-८४ तमध्वन्यरलिगितग्रंथमुच्यते १०२ तमे पृष्ठे कविशब्दस्य परिभाषा दर्शनीया ।

च्यगणाचार्यत्वेन समभिदधे देवः, श्वेदसुमानसः स देवसंघातःपात्येव गणः । परं न तत्र किमपि परिचायकं चलवद्भ्रमकं यतो नाविर्भावयामास देवः कापि संघमात्मनीनं । गुरुमपि स्वीयं नोल्लेखयाचकार कापि, विदूर आस्तां तदीयगुरुपराल्लेखः । कविवरमंगराजेन १३५५ तमशकाब्दे विलिखितः काश्चिच्छिला लेखः, तमवलंब्य विज्ञायते बंदिबंधप्रभृतयश्चत्वारः सघा देवस्य पश्चादेव प्रादुरभाविषत । अकलंकदेवा-
स्प्रकाशवर्तिनः—भवगत्याराधना - पद्मपुराण—समंतभद्रकृतजिनशतकप्रभृतयो ये ग्रंथा सप्रति समुप-
लभ्यन्ते तेषु, तथा देवसमकालीनविभुविद्यानंद—प्रभाचंद्र—माणिक्यनंदिप्रभृतिविरचितग्रथेष्वपि न कापि संघचतुष्टयमिदमुपवर्णितं ततो देवकालीनो न कतमोऽपि तेषु सघः समजनिष्ट । अकलंकदेवश्च न तदात्वे कस्य चित्संघस्याचार्यः समभूत्कितु समस्तदिगंबरजैनसघस्याचार्य इति मगराजकविचन सर्वथा सुप्रतीत मेवाभाति । परमेवविधमपि कविवरमंगराजकथन वलवत्प्रमाणानि पुरस्कृत्य सर्वथा परीक्षणीयमेव यतः श्रुतावतारकथायां—भट्टदेवाद्बहलकालपूर्वं विक्रमप्रथमशताब्दिसमभ्यर्ण, आचार्यः श्रीमदईद्वलिः संघच-
तुष्टयमिदं संस्थापयांचकारेति तद्विरोधी समुल्लेखोऽभ्यास्ते । अन्यत्रापि वर्वर्ति समुल्लेखोयमिति ।

भट्टदेवः प्रखरतार्किकचूडामणिर्दार्शनिकचूडामणिश्चासीत् । स हि अनन्यजेयात्मनीनैर्बुध्यपाटवेन प्रवलबौद्धवादिनः पराभूय जैनधर्मं प्रत्यातिष्ठपदिति तदीयप्रवलकार्यं समचीकरत्तदीया भुवि गरीयसीं विश्रुतिं । अभूत्कदाचिद्देवस्य विवादो नरपतिहिमशीतलपरिषदि । हिमशीतलश्च पल्लववशीयनरपतिरासीत् राजधानी च तदीया कांच्यां सच बौद्धोऽजायतेत्यत्र न काश्चित्संशयावकाशः । देवेन समं वादो दिवससप्त कमभूदिति केषां चिन्मतं । आराधनाकथाकारश्च षण्मासपर्यंतमभूदित्याह परं नात्र सशीतिः सर्वजनचेतस्सु तदा जैनधर्मस्य गरीयान् प्रभावः प्रापत् । हिमशीतलनृपनिदेशेन च प्रायः सर्वे बौद्धा सीलोनदेशाधिकौडी नगरं निरसुः । बौद्धाः कौडीनगरं निवासिता इति समुल्लेखो विलसनमहोदयैरपि कृतः । वर्तते च बौद्धैः सह वादस्य जिनधर्मविजयस्य च ससुल्लेखः श्रवणवेळगोलाप्रशस्तावित्थं ।

तारा येन विनिर्जिता घटकुटीगूढावतारा समं
बौद्धैर्योधृतपीडपीडितकुट्टदेवार्थसेवांजलिः ।

प्रायश्चित्तमिथांप्रिवारिजरजःस्नानं च यस्याचर
दोषाणां सुगतः स कस्य विषयो देवाकलंकः कृती ॥

शृणिः—यस्येदमात्मनोऽनन्यसामान्यनिरवद्यविभवोपवर्णनमादर्श्यते—

राजन् साहसतुंग ! संति बहवः श्वेतातपत्रा नृपाः
कित्तु त्वत्सदृशो रणे विजयिनस्त्यागोन्नता दुर्लभाः ।
तद्वत्सति बुधा न संति कवयो वागीश्वरा वाग्मिनो
नानाशास्त्रविचारचातुरधियः काले कलौ महिधाः ॥
राजन् सर्वारिदर्पप्रविदलनपटुत्वं यथात्र प्रसिद्ध-
स्तद्वत्स्यातोहमस्यां भुवि निखिलमदोत्पाटने पडितानां ।

- १ ततः परं शास्त्रविदा मुनीनामग्रेसरोभूदकलकदेवः ।
मिथ्यांघकारस्थागिताखिलार्थाः प्रकाशिता यस्य वचोमयूखैः ॥ १८ ॥
तस्मिन् गते स्वर्गभुव महर्षौ दिव'पति नर्तुमिव प्रकृष्टा ।
तदन्वयोद्भूतमुनीश्वराणां यभूतुरित्थं भुवि संघभेदाः ॥ १९ ॥
स योगिसघश्चतुर. प्रभेदानासाद्य भूयानविरुद्धवृत्तान् ।
वभावयं श्रीभगवाणिनेद्रश्चतुर्मुखानीव मिथः समानि ॥ २० ॥
देवनंदिधिहसेनसंघभेदवर्तिनां देशभेदतः प्रवोषभाजेदेवयोगिनां ।
वृत्ततः समस्ततो विरुद्धधर्मसेविनां मध्यतः प्रसिद्ध एव नदिघष इत्यभूत् ॥ २१ ॥

दिषोहमेते तव सदसि सदा संति संतो महांतो
 वक्तुं यस्मास्ति शक्तिः स वदतु विदिताशेषशास्त्रो यदि स्यात् ॥
 तारवशीकृतेन मनसा न द्वेषिणा केवलं
 भैरात्म्यं प्रतिपद्य नश्यति जने कारुण्यबुद्ध्या मया ।
 श्रीहिमशतिलस्य सदसि प्रायो विदग्धात्मनो
 बौद्धौघान् सकलान्विजित्य सुगतः पादेन विस्फोटितः ॥

समयविचारः ।

यद्यपि न कापि देवेन स्ववचनेन स्वसमयो विज्ञापितस्तथापि दृढतरैरनेकैः प्रमाणैः स कृतनिर्णयः—

१ । उपरिष्ठात्प्रातिपादितमल्लिषेणप्रशस्तिपद्यैः स्फुटमिदं निर्णयिते यत्समुपतस्थौ कदाचिद्देवोऽकलंकः साहसतुंगनरपतिसदासि । साहसतुगश्च राष्ट्रकूट (राठोर) वंशीय राजासीत् स च शुभतुंग-कृष्णराज नामभ्यामपि भुवि व्यश्रीसीत् । यदा समभूद्विनिर्माणं जिनसेनहरिवंशपुराणस्य ८४० तमे वैक्रमशताब्दे (७०५ शकशताब्दे) तदा नरपतिकृष्णराजात्मजः—इंद्रायुधो द्वितीयगोविंदो राज्यमचीकरत् ततोऽमुनापि प्रमाणेन नियतं विज्ञायते कृष्णराजस्यैतस्मात्प्राक् राज्यकाल आसीत् । अनेन कृष्णराजनरपतिना ८१० तमविक्रमसंवत्सरात् ८३८ तमसंवत्सरपर्यंतं राज्यं समपादीति डां. भांडारकरमहोदयैरपि स्वनिर्मित-दक्षिणेतिहासे प्रकटीकृतं ततोपि निःशक्यं निर्धार्यते देवः श्रीमदकलंकः ८१० तमसंवत्सरात् ८३२ तमसंवत्सरपर्यंते कस्मिंश्चित्काले भुञ्जयीवीत् ।

२ । हरिवंशपुराणो व्यरचि ८४० तमे वैक्रमसंवत्सरे श्रीमज्जिनसेनैः । तस्मिंश्च जिनसेनैः कुमारसेनः समुल्लिखितः । कुमारसेनसाहाय्यमासाद्य मामकीनोद्यं—अष्टसहस्रयभिधो ग्रंथः प्राप वृद्धिमिति विद्यानंदि विभुरपि कुमारसेनं समुल्लिखितवान् । विद्यानंदविभुना च अष्टशतीभाष्यमधिकृत्य—अष्टसहस्री विरचिता तथाच प्रमाणेनामुनापि नियतं निश्चीयते भट्टकालकदेवः ८४० तमसंवत्सरात्प्रागेव समुदपद्यत हरिवंशपुराणरचनाकाले न भवेत्तदस्तित्वमित्यत्रापि न चित्रं ।

३ । अष्टसहस्रयां नैकत्र प्रसिद्धमीमांसककुमारिलमद्विदुषो भट्टनाम्ना कृतः समुल्लेखः । भट्टसमयश्च ७५७ तमवैक्रमसंवत्सरात् ८१७ वैक्रमसंवत्सरपर्यंतं कृतनिर्णयः । अतश्च विभुरविद्यानंदी भट्टसमयुगीनः किंचित्तत्समयानतरोद्भवश्च भवेदित्यनवधं निर्णयः । भट्टकलंकश्च विद्यानंदितः प्राकालीनस्ततश्च भट्टदेवास्तित्वसमयेन वैक्रमशताब्देश्वतुर्थपादो नवमशताब्देश्च प्रारभश्चेति भवितव्यं ।

४ । डा. सतीशचंद्रविद्याभूषणप्रभृतिभिर्विद्वद्भिश्च विद्वान् भट्टकलंकदेवः ७५० तमे ख्रीष्टाब्दे, अर्थात् ८०७ तमविक्रमसंवत्सरसमम्यर्णं वभूवेति निर्णीतं ।

५ । अत्र के. वी. पाठकमहोदयानामंतिमसिद्धांतः ६७५—तमे शकाब्दे महाराष्ट्रकर्णाटकदेशयोः शासकः दंतिदुर्गाभिधः कश्चिदवनिपालः समजायत । तस्य च साहसतुंग इति विरुद आसीत् । तत्समयुगीनश्च बभूव भट्टकलंकदेवः । राज्ञः श्रीदंतिदुर्गस्य पश्चात् शुभतुंगाभिष्यस्तत्पितृव्यो राज्यमचीकरत् । अस्यापि च साहस-तुंग इति विरुद आसीत् तत्समकालीनोऽपि देव आसीत् । ततश्च कथाकोषकृता 'देवः शुभतुंगसमयुगीनः समभूदिति प्रकटीकृतं यत्, तत्सर्वथा निरवद्यमेव पूर्वोक्तनरपतिद्वयस्यापि समये देवास्तित्वस्य निःशंकास्यं सिद्धयादिति ।

देवसमकालीना विद्वांसोऽतेवासिनश्च

श्रीमद्देवसमये भूयसां ननु जैनविदुषा भुवि गरीयान् संदोह आसीत् । यावंतः किल तदात्वे समजी-जनन विद्वांसो—विशेषतया नार्थिकविद्वांसो न तावंतः समयात्तरे । प्राचीनग्रंथानां शिलालेखानां च दर्श-नात् तादात्म्यकालविदुषां नामानि समवतरति दर्शनपथं ।

कः प्रावर्तिष्ठ श्रीमद्देवानां गुरुरित्यानिर्णयविषय एव सर्वथा परं विश्वापितमस्माभिःपुरा श्रीमत्पुष्पसेन-
सूरिर्बभूव देवानां सतीर्थः सहपाठी वा श्रीमल्लिषेणप्रशास्तिप्रामाण्यात्-तद्यथा—

श्रीपुष्पसेनमुनिरेव पद महिम्नो

देवैः स यस्य समभूत्स भवान्सधर्मा ।

श्रीविभ्रमस्य भवन ननु पद्ममेव

पुष्पेषु मित्रमिह यस्य सहस्रधामा ॥ १ ॥

अमुना पद्येन विबोध्यते श्रीपुष्पसेनसूरिर्गरीयान्विद्वान्, कश्चिज्जगत्प्रवातरदिति ।

माणिक्यनदि-विद्यानंद-प्रभाचंद्राश्चेति त्रयोऽपि सूरयो भगवद्देवसमकालीना एव बभूवुः । स्वकर-
धिराचितन्यायकुमुदचद्रोदयस्य प्रथमाध्याये श्रीमत्प्रभाचंद्रप्रभुस्तु 'श्रीमदकलकगुरुचरणसमभ्यर्ण समस्त-
विषय बोधं प्राप, इति निम्नलिखितेन पद्येन प्रकटयामास तद्यथा—

बोधः कोप्यसमः समस्तविषयं प्राप्याकलंकं पद

जातस्तेन समस्तवस्तुविषयं व्याख्यायते तत्पदं ।

किं न श्रीगणभृज्जिनेन्द्रपदतः प्राप्तप्रभावः स्वयं

व्याख्यात्यप्रतिमं वचो जिनपतेः सर्वात्मभाषामयं ॥१॥

प्रभुप्रभाचंद्रेण भगवान् माणिक्यनद्यपि स्वधिरचिते प्रमेयकमलमार्तंडे समस्मारि तद्यथा—

गुरुः श्रीनदिमाणिक्यो नदिताशेषसज्जनः ।

नदताङ्गुरितैकांतरजो जैनमतार्णवः ॥ १ ॥

माणिक्यनदिन नमस्कुर्वता प्रखरविदुषानंतवीर्येणापि प्रमेयरत्नमालावृत्तिप्रारभे दर्शितमिदं—

अकलंकवचोऽभोधेरुद्ध्रे येन धीमता ।

न्यायविद्याभृत तस्मै नमो माणिक्यनदिने ॥

अमुना प्रभाणेन निर्धार्यते भगवान् माणिक्यनदी देवसमकालीन एव समभूत् । 'अकलंकचरण-
सविधे निखिलविषयं बोध प्राप्नुवमहमिति, प्रतिपादकेन भट्टारकप्रभाचंद्रेण भगवान् माणिक्यनदी गुरुत्वेन
संस्मृतस्ततो माणिक्यनदी देवात्प्राक् समुदपादीति नार्हामः प्रतिपादयितुं ।

प्रभाचंद्रेण प्रमेयकमलमार्तंडे देवेन सम भगवान् विद्यानंदोऽपि समस्मारि ततो भगवान् विद्या-
नद्यपि देवसमकालमेव भुवं कामयांचकार तद्यथा—

सिद्ध सर्वजनप्रबोधजनन सद्योऽकलंकाश्रयं

विद्यानंदसमतभद्रगुणतो नित्यं मनोमंदनं ।

निर्दोषं परमागमार्थविषय प्रोक्तं प्रमालक्षणं

युक्त्या चैतासि चिंतयंतु सुधियः श्रीवर्धमानं जिनं ॥ १ ॥

विद्यानंदिविभुना च देवनिर्मिताष्टशत्युपर्येव गूढगभीरतात्पर्यप्रतिपादकः-अष्टसहस्रयभिधो ग्रंथो निर्मे-
लत्र प्रमाणं—

श्रीमदकलंकशशधरविवृतां समंतभद्रोक्तिमत्र सक्षेपात् ।

परमागमार्थविषयामष्टसहस्रीं प्रकाशयति ॥

अतश्च-अकलंकदेवप्रभृतीनां सूरीणाममुना प्रकारेण क्रमः संघट्यते-अकलंकदेवः, माणिक्य-
नदी, विद्यानंदः, प्रभाचंद्र इति । आचार्यचतुष्टयेऽप्यस्मिन् भगवान् भट्टाकलंकदेव एव पूज्यपदाधितः ।
भगवान् माणिक्यनदी नोल्लिखितवान् कतमेऽपि स्वकरलालितप्रथे विद्यानंदिनं । नापि प्रभाचंद्रविभुः काण्डि
विद्यानंदं गुरुत्वेन समभ्यधाततः प्रमाणेनामुना प्राक्कालीनत्वमेव विद्यानंदतो भगवतो माणिक्यनदिनः ।

१ अत्र देवपदं भट्टाकलंकदेवं सूचयति-एतत्पद्यप्राच्यपद्येन स्पष्टीभवत्ययमर्थः ।

कुमारसेनवादीभसिंहो सूरी अपि देवकालीनावेवाजायतां । विभुर्विद्यानदी-अष्टसहस्रयते 'कुमार-
सेनभट्टारकसाहाय्यतः सववृधे मामकीनोऽयं ग्रंथ' इति कुमारसेनं सस्मृतवान् । हरिवंशपुराणनिर्माता
विद्वद्धरजिनसेनोपि कुमारसेनप्रशसायामिदं समञ्जोकयत्

आकूपारं यशालोके प्रभाचद्रोदयोज्वलं ।

गुरोः कुमारसेनस्य विचरत्यजितात्मकं ॥ ३८ ॥

मल्लिषेणप्रशस्तिकारञ्च बहुलप्रभाववत्त्वेन कुमारसेनमुनिं समभ्यष्टौत्—तथा हि—

उदेत्य सम्यग्दिशि दक्षिणस्यां कुमारसेनो मुनिरस्तमाप ।

तत्रैव चित्रं जगदेकमानोस्तिष्ठत्यसौ तस्य तथा प्रकाशः ॥

कविवरवादीभसिंहस्य 'श्रीमता वादीभसिंहनोपलालितामासमीमांसा' अमुना वाक्येन—अष्टसह-
स्रयुत्थानिकाया कृतः समुल्लेखो विराजते । अमुमेव महात्मानं वादीभसिंहं, जिनसेनस्वामी वादिसिंह-
नाम्ना समुदलेखयत् तद्यथा—

कवित्वस्य परा सीमा वाग्मिन्वस्य परं पदं ।

गमकत्वस्य पर्यतो वादिसिंहोऽर्च्यते न कैः ॥

वीरसेनस्वामी महापुराणकर्तुर्भगवज्जिनसेनाचार्यस्य गुरुरासीत् यद्यपि तदीया बलवती विश्रुतिः
सिद्धांतवेत्तृत्व एव तथापि स पावनात्मा प्रबलन्यायापारकूपारो नैयायिकः समभूत्—अष्टसहस्रयते भग-
वान् विद्यानदस्तार्किकरूपेणैवामुं संस्तुतवात् । उत्तरपुराणनिर्मात्राप्ययं प्रास्तुतामुनापद्येन—

तत्र वित्रासिताशेषप्रवादिमदवारणः ।

वीरसेनाग्रणीर्वीरसेनभट्टारको बभौ ॥

तदात्वे परवादिमल्लदेवनाम्ना कश्चिदपरोऽपि तार्किकविद्वान् भुवि विश्रुतः सोऽपि कृष्णराज (साह-
सतुंग) समक्षं कदाचित्समुपातिष्ठदिति समुपलभ्यते समुल्लेखो मल्लिषेणप्रशस्तौ । तद्यथा—

घटवादघटाकोटिकोविदं कोविदां प्रवाक् ।

परवादिमल्लदेवो देव एव न संशयः ॥

येनेयमात्मनामधेयनिरुक्तिरुक्ता नामप्रष्टवतं कृष्णराज प्रति—

गृहीतपक्षादितरः परः स्यात्तद्वादिनस्ते परवादिनः स्युः ।

तेषां हि मल्लः परवादिमल्लस्तन्नाम सन्नाम वदति सतः ॥

कश्चित्—श्रीपालनाम्नापि तदानीं विश्रुतविद्वान् बभूव त च जिनसेनस्वामी भट्टाकलंकविद्यानं-
दाम्ना सम समुल्लिखितवान् । जयधवलसिद्धातस्य वीरसेनीया महती टीका विदुषा श्रीपालेनैव समपादि ।
तस्मिन्नेव समये कुमारदिभट्टारकोऽपि कश्चित्समुपालंभे भुवि जन्म तदीयग्रंथस्य कंचिच्छ्लोकं
विभुर्विद्यानदी समुद्वेधे कश्चित्प्रमाणपरिक्षायां स्वकरकलितायां । अनया प्रमाणपरिपाठ्या जिनधर्मनिके-
तनस्तंभायमानैर्भूयोर्भविद्विनिष्कलकतया प्राभाविषत जैनमार्गः, न कश्चिदपि तदानीं पावनार्हतमताभि-
घाताय समुद्यद्भावः पुमान् प्रादुरासीद्भुवि ।

ग्रंथनिर्माणं ।

अष्टमती—प्रणीतिष्वपि भूयस्तु गूढगभीरानवद्यतात्पर्यप्रतिपादकेषु ग्रंथेषु श्रीमदकलंकदेवानां
सर्वतो विश्रुतोयं ग्रंथः । स्वामिसंमतभद्रविरचितगंधहस्तिमहाभाष्यमंगलाचरणस्य देवागमस्तोत्रस्य भाष्य-
भूतधायं ।

राजघातिदं—टीकया श्रीमद्भगवदुमास्वामिविरचिततत्त्वार्थसूत्रस्योपरिष्ठात् । श्लोकसंख्या चैतस्य
१६००० सहस्रपरिमिता ।

न्यायविनिश्चयः—प्रामाणिकप्रबलतर्कग्रन्थोऽयं देवस्य । विराजते चायं ग्रन्थः—आरासिद्धांतभवने
कविवरवादिराजनिर्मितवृत्तिविभूषितः । मूलग्रन्थो न्यायविनिश्चयः पद्यात्मकः ।

लघीयस्त्रयी—भट्टारकप्रभाचंद्रविरचितो न्यायकुमुदचंद्रोदयः, अस्यैव ग्रन्थस्य विस्तृतं भाष्यमिदं ।

बृहत्त्रयी—(बृहत्त्रयी) लघीयस्त्रयी बृहत्त्रयी द्वावपीमौ ग्रन्थौ निट्टे, इत्युपनामविभूषितानां
पंडितकलपाभरमापामहोदयानां सन्निधौ काल्हापुरे वर्तते ।

न्यायचूलिका - अयमपि ग्रन्थो देवस्येति प्राप्यते समुल्लेखः ।

अकलंकरुस्तोत्रं --(अकलुकाष्टकं) देवस्यैव निर्मितमिदं स्तोत्रं परं तन्निर्मितत्वे संशीतिर्भूयसा ।

अकलंकरुप्रयश्चित्तं—अकलकप्रतिष्ठापाठश्च देवेनैव निर्मिताविति वर्तते भुवि विश्रुतिः परं भ्रांति-
रेवेयं महती तद्ग्रन्थयोर्निस्सारत्वात् शुक्तिवहिर्भूतत्वाच्च । एवंविधयुक्तिशून्यग्रन्थयोः प्रणेता देवः सम-
जनीति कलंकीकरणं देववैदुष्यस्य । स्वरूपसंबोधनाभिधस्तदीयः काश्चिद्ग्रन्थ इति प्रादुर्भावि डा.
सतीशचंद्रविद्याभूषणमहोदयैः, परं नावसीयते ग्रन्थः प्राप्योऽप्राप्यो वायं ।

कथाग्रंथेषु यद्यपि देवस्य जीवनवृत्तमपि समुपलभ्यते परं विवादास्पदत्वात्तस्य नोल्लेखयितुमर्भाष्यते—

श्रीमदुमास्वामी

मूलग्रन्थः किलैतस्य तत्त्वार्थराजवार्तिकस्य तत्त्वार्थसूत्रापरनामधेयो मोक्षशास्त्राभिधः । मोक्षशास्त्र-
प्रणेता भगवान् उमास्वामी-उमास्वातिर्वा । कंदायं पावनात्मा विभूषयामासात्मनीनजीवनेन भारतभूमि-
मिति निर्णयाय न पारयामो वयमस्वलित्तया । महात्मायं दिक्पटसमाजे भगवदुमास्वामीत्यभिधया
भिहितः । संबन्धिनस्तु श्वेतपटा इममेव भगवंतं—उमास्वातीत्यभिदधति । भगवत्पुनाविर्भूतेषु दिक्पटा-
भिमतेषु सूत्रेष्वपि परिवृद्धिः परावृत्तिरूपीयस्ता च दृश्यते, ततश्च भगवानयं दिगबराचार्यः श्वेतावरसूरिर्वा
बभूवेति महीयसी संशीतिरपि तदीयकालादिनिर्णयप्रतिबधिका । एवविधप्रखरप्रतिभस्य भगवतो जीवने-
तिहासोवश्यमुल्लेखार्हं इति तदीयजीवनेतिवृत्तमाविर्भावयितुं समुद्युजाना अपि वयं न शोक्तिमः सामग्र्यभावा-
दिति परिदूयते नश्चेतोऽनवलोकितपाराकूपारांतरालगतपोतकोटिसमुपविष्टपतत्रिण इव । परं नात्र संशयः
भगवज्जीवनाविर्भावाय समारभ्यमाणे प्रयत्ने यदि तत्त्वार्थवार्तिकतात्पर्यनिदर्शकः श्लोकवार्तिकालकारः प्रका-
शपदवीमुपानेष्यत् नियतं पाठकसंदोहस्तत्र तदद्रक्ष्यदिति ततः क्षमां प्रार्थयमाना वयमत्रैव विरमामः—

अत्र विदुषामप्रेसराः के. वी. पाठकमहोदयाः

भगवदुमास्वामिविरचितं मोक्षशास्त्रमुभयोरपि दिक्पटश्वेतपटयोः समादरणीयं । समनुप्रीयते विनिर्माणं
किलैतन्मोक्षशास्त्रस्य दिक्पटश्वेतपटप्रभेदात्प्रागेव अर्थात् खिष्टीयसंवत्सरात्प्रागेव समभूदिति प्रतिपादयति ।

विनीतो

गजाधरलालः ।



राजवार्तिकीयसूत्राणामकाराद्यनुक्रमः ।

सूत्राणि	पृष्ठसंख्या	सूत्राणि	पृष्ठसंख्या
अगार्यनगारक्ष	२८०	*आ	
अजावकाया धर्माधर्माकाशपुद्गलाः	१८७	आ आकाशदेकद्रव्याणि	१९८
अणवस्कंधाश्च	२३५	आकाशस्यानताः	२०५
अशुभ्रतोऽगारी	२८१	आकाशस्यावगाहः	२१४
अतोऽन्यत्पापं	३१५	आचार्योपाध्यायतपस्विशैक्षण- कुलसंघसाधुमनोज्ञानां	३४६
अदत्तादान स्तेयं	२७७	आज्ञापायविपाकसंस्थानविचयायधर्म्यं	३५२
अधिकरणं जीवाजीवाः	२५२	आदितस्त्रिषु पीतांतलेऽयाः	१९०
अनशानावमोदर्यधृत्तिपरिसंख्यान- रसपरित्यागविविक्तशय्यासनकाय- द्वेषा वाह्यं तपः	३४२	आदितस्त्रिसृणामंतरायस्य च त्रिंशत्सागरो- पमकोटीकोव्यः परा स्थितिः	३११
अनादिसंबन्धे च	१०५	आद्य संरंभसमारभारंभयोगकृतकारितानु- मतकषायविशेषैस्त्रिस्त्रिस्त्रिश्चतुश्चैकशः	२५३
अनित्याशरणसंसारैकत्वान्यत्वाशुच्यत्वाच्च- संघर्निर्जराऽऽकत्रोधिदुर्लभधर्म- त्वाख्यातत्वानुचितनमनुप्रक्षाः	३२६	आद्ये परोक्षं	३७
अनुश्रेणि गतिः	९६	आद्यो ज्ञानदर्शनावरणवेदनीय- मोहनीयायुर्नामगोत्रांतरायाः	१९९
अनुगृह्यार्थ स्वस्यातिसर्गो दान	२९२	आनयनप्रेष्यप्रयोगशब्दरूपा- नुपातपुद्गलक्षेपाः	२८९
अननगुणे परे	१०४	आरणाच्युतादूर्ध्वमेकैकेन नवसुप्रैवे- यकंपु विजयवैजयतजयतापरा- जितेषु सर्वार्थसिद्धौ च	१७७
अन्यत्र केवलसम्यक्त्वज्ञानदर्शनसिद्धत्वेभ्यः	३६२	आर्तममनोज्ञस्य संप्रयोगे तद्वि- प्रयोगाय स्मृतिसमन्वाहारः	३५१
अपरा पत्योपममधिकं	१७७	आर्या म्लेच्छाश्च	१४२
अपरा द्वादशमुहूर्ता वेदनीयस्य	३१२	आर्तरौद्रधर्म्यशुक्लानि	३५०
अप्रतौयाने	१०५	आलोचनप्रतिक्रमणतदुभयविवेक- व्युत्सर्गतपच्छेदपरिहारोपस्थापनाः	३४४
अप्रत्यवेऽश्ताप्रमाजितोत्सर्गादानसंस्तरो- पमनगानादरः	२९०	आविद्धकुलालचक्रवद्व्यपगतलेपाला- बुवदेरंडर्वाजघदाग्निशिखावद्य	३६४
	४६	आख्याननिरोधः सवरः	३१५
	२४०		
	२६३		
	४२		
	९६		
	३५५		
	३७६		
	३०६		
	३०८		

सूत्राणि	पृष्ठसंख्या	सूत्राणि	पृष्ठसंख्या
योग्यकित्वविकाराश्वैकशः	१५१	औपशमिकक्षायिकौ भावौ मिश्रश्च	
इन्द्रियकषायाव्रतक्रियाः पञ्च चतुःपञ्च		जीवस्य स्वतत्त्वमौदयिकपारिणामिकौ च	६९
पञ्चविंशतिसंख्याः पूर्वस्य भेदाः	२४९	औपशमिकादिभव्यत्वाना च	३६२
इ		क	
इर्याभाषैवणादाननिक्षेपोत्सर्गाःसमितयः	३२१	कल्पोपपन्नाः कल्पातीताश्च	१५९
उ		कषायोदयातीव्रपरिणामश्चारित्रमोहस्य	२६१
उच्चैर्नीचैश्च	३१०	कंदर्पकौत्कुष्यमोखर्यासमीक्ष्याधिक-	
उत्तमक्षभामार्दवार्जवशौचसत्यसंय-		रणभोगोपभोगपरिमाणानर्थक्यानि	२८९
मतपस्यागाकिंचनब्रह्मचर्याणि धर्मः	३२३	कायवाङ्मनःकर्मयोगः	२४५
उत्तमसहननस्यैकाग्रचित्तानिरोधो		कायप्रवीचारा आ ऐशानात्	१५२
ध्यानमातर्मुहूर्तात्	३४८	कालश्च	२४३
उत्पादव्ययध्रौव्ययुक्तं संतै	२३८	कृमिपिपीलिकाभ्रमरमनुष्या-	
उत्तरा दक्षिणतुल्याः	१३५	दीनामेकैकशृद्धानि	९४
उपयोगो लक्षणं	८२	केवलिश्रुतसंघदेवावर्णत्रादो दर्शनमोहस्य	२६१
उपर्युपरि	१५९	क्रोधलोभभीरुत्वहास्यप्रत्याख्या-	
ऊ		नान्यनुवीचिभाषणं च पञ्च	२७१
ऊर्ध्वाधस्तिर्यग्यतिक्रमक्षेत्रवृद्धिस्मृत्यंतरा-		क्षयोपशमनिमित्तः षड्विकल्पः शेषाणां	५५
भनानि	२८८	क्षुत्पिपासाशीतोष्णदंशमशकनाग्न्या-	
ऋ		रतिस्त्रीचर्यानिषद्याशय्याक्रोश-	
ऋजुविपुलमती मनःपर्ययः	५७	वधयाचनालाभरोगतृणस्पर्श-	
ए		मलसत्कारपुरस्कारप्रज्ञाज्ञानादर्शनानि ३३३	
एकद्वित्रिपत्योपमस्थितयो हेमवतक-		क्षेत्रवास्तुहिरण्यसुवर्णधनधान्य-	
हारिवर्षकदैवकुरुवकाः	१३६	दासीदासकुप्यप्रमाणातिक्रमाः	२८८
एकप्रदेशादिषु भाज्यः पुद्गलानां	२०७	क्षेत्रकालगतिखिगतीर्थचारित्रप्रत्ये-	
एक समयाविग्रहाः	९७	कबुद्धबोधितज्ञानावगाहनांत-	
एकादश जिने	३३८	रसंख्याल्पबहुत्वतः साध्याः	३६५
एकादयो भाज्या युगपदेकस्मिन्नैकोनविंशतिः ३३९		ग	
एकादीनि भाज्यानि युगपदेक-		गतिकषायलिङ्गमिथ्यादर्शनाज्ञानासंयता-	
स्मिन्नाचतुर्भ्यः	६२	सिद्धलेश्याश्चतुश्चतुस्त्यैकैकैकैकपद्भेदाः ७५	
एकाश्रये सधितर्कवीचारे पूर्वे	३५५	गतिशरीरपरिग्रहाभिमानतो हीनाः	१६८
एक द्वौ त्रीन्वानाहारकः	९७	गतिस्थित्युपग्रहौ धर्माधर्मयोरुपकारः	२१०
औ		गतिजातिशरीरान्गोपांगनिर्माणबन्धन-	
औदारिकवैक्रियिकाहारकतैज-		सघातसंस्थानसंहननस्पर्शस-	
सकार्मणानि शरीराणि	१०२	गंधवर्णानुपूर्व्यागुरुलघूपघाता-	
औपपादिकमनुष्येभ्यः शेषास्तिर्यग्योनयः	१७५	तपोद्योतोच्छ्वासविहायोगतयः-	
औपपादिकं वैक्रियिकं	१०७	प्रत्येकशरीरत्रससुमगसुस्वरशु-	
औपपादिकचरमोत्तमदेहा-		भसूक्ष्मपर्याप्तिस्विरादेयश-	
संख्येयवर्षायुषोऽनपवर्त्यायुषः	१११	स्कीर्तिसंतराणि तीर्थकरत्वं च	३०६

सूत्राणि	पृष्ठसंख्या
गर्भसंमूर्द्धनजमाद्यं	१०६
गुणसाम्ये सदृशानां	२४१
गुणपर्ययवद्भ्रमं	२४३
गंगासिंधूरोहितरोहितास्याहरिद्धरिकांता- सीतासीतोदानारीनरकांतासुवर्णरूप्य कूलारक्तारक्तोदासरितस्तन्मध्यगाः	१३२

च

चक्षुरचक्षुरवधिकेवलानां निद्रानिद्रानिद्रा प्रचलाप्रचलाप्रचलास्त्यानगृह्यक्ष	३०२
चतुर्दशनदीसहस्रपरिवृत्ता- गंगासिंधवादयो नद्यः	१३४
चारित्र्यमोहे नागन्यारतिस्त्रीनिषद्याक्रो शयाचनासत्कारपुरस्काराः	३३९

ज

जगत्कायस्वभावौ वा संवेगवैराग्यार्थं जंबूद्वीपलवणोदादयः शुभनामानो द्वीपसमुद्राः	२७४
जरायुजाडजपोतानां गर्भः	१००
जीवभव्याभव्यत्वानि च	७६
जीवाश्च	१९५
जीवाजीवास्त्रयबंधसंवरनिर्जरामोक्षास्तत्त्वं	१७
जीवितमरणानां सामित्रानुरागसुखा- नुबंधनिदानानि	२९२
उद्योतिष्काणां च	१७८
उद्योतिष्का. सूर्याचंद्रमसौ ग्रहनक्षत्र- प्रकीर्णकक्षारकाश्च	१५५

झ

ज्ञानदर्शनदानलाभभोगोपभोगवैर्याणि च	७३
ज्ञानदर्शनचारित्र्योपचार.	३४५
ज्ञानज्ञानव्यपक्षगुणत्रिचरभेदः समदक्ष्यचारित्र्यमयमासयमाश्च	७३
ज्ञानरते प्रज्ञाज्ञाने	३३८

त

तन्मध्यं निर्वृत्तं	३१३
तन्मध्यं निर्वृत्तं	१५८
तन्मध्यं निर्वृत्तं	१३

सूत्राणि	पृष्ठसंख्या
तत्प्रमाणे	३५
तत्प्रदोषनिहवमात्सर्योतरायासाद- नोपघाताज्ञानदर्शनावरणयोः	२५६
त्रयस्त्रिंशत्सागरोपमाण्यायुषः	३१२
त्रायस्त्रिंशलोकपालवज्र्या व्यंतरज्योतिष्काः	१५१
त्रिसप्तनवैकादशत्रयोदशपचदश- मिरधिकानि तु	३७६
त्र्येकयोगकाययोगायोगानां	३५५
तत्स्यैर्यार्थं भावनाः पंच पंच	२७१
तथोत्तरा	१३६
तदष्टभागोऽपरा	१७८
तदनन्तभागे मनःपर्ययस्य	६१
तदविरतदेशविरतप्रमत्तसंयत्नानां	३५१
तदनन्तरमूर्ध्वं गच्छंत्यालोकांतात्	३६४
तदादीनि भाज्यानि युगपदेकस्मिन्नाच्चतुर्भ्यः	१०६
तदिन्द्रियानिन्द्रियनिमित्तं	४२
तन्निर्गोदधिगमाद्वा	१६
तन्निवासिन्यो देव्यः श्रीह्रीधृतिकीर्ति- बुद्धिलक्ष्म्यः पत्न्योपमस्थितयः-	
ससामानिकपारिषत्काः	१३२
तपसा निर्जरा च	३२०
तन्मध्ये मेरुनाभिर्वृत्तो योजनशतस- हस्रविष्कभो जंबूद्वीपः	१२०
तन्मध्ये योजनं पुष्करं	१३१
तद्विभाजिनः पूर्वापरायताहिमवन्महा- हिमवन्निषधनीलरुक्मिशिख- रिणो वर्षधरपर्वताः	१२८
तद्विगुणद्विगुणा हृदाः पुष्कराणि च	१३१
तद्विगुणद्विगुणविस्तारा वर्षधरवर्षा- विदेहांताः	१३५
तद्विपर्ययो नीचैर्दृश्यनुत्तेकौ चोत्तरस्य	२६७
तद्वावाव्ययं नित्यं	२३९
तद्वावः परिणामः	२४४
तद्विपरीतं शुभस्य	२६५
ताम्यामपरा भूमयोऽवस्थिताः	१३६
तासु त्रिंशत्पंचविंशतिपंचदशदश- त्रिपंचोत्तरकनरकगतसहस्राणि पंच धैव यथाक्रमं	११३

सूत्राणि	पृष्ठसंख्या	सूत्राणि	पृष्ठसंख्या
तिर्यग्योनिजानां च	१४९	द्विद्विर्विष्कंभाः पूर्वपूर्वपरिक्षेपिणो-	
तीत्रमदज्ञाताज्ञातभावाधिकरण-		वलयकृतयः	११९
वीर्यविशेषेभ्यस्ताद्विशेषः	२५१	द्वीन्द्रियादयस्त्रसाः	८९
तेष्वेकत्रिसप्तदशसप्तदशद्वाविंशतित्रय-		द्विविधानि	९०
स्त्रिशस्तागरोपमा सत्त्वानां परा स्थितिः	११७	द्वयोर्द्वयोः पूर्वाः पूर्वगाः	१३२
तैजसमपि	१०७	द्विर्धातकी खडे	१३८
द		घ	
दर्शनमोहांतराययोर्दर्शनालभौ	३३९	धर्मास्तिकायाभावान्	३६५
दर्शनविशुद्धिर्विनयसपन्नताशीलघ्नतेष्वन-		धर्माधर्मयोः कृस्ते	२०७
तिचारोऽभीक्षणज्ञानोपयोगसंवैगौ श-			
क्तिस्त्यागतपत्नी साधुसमाधिर्वैधा-		न	
वृथ्यकरणमर्हदाचार्यबहुश्रुतप्रवचन		न चक्षुरनिन्द्रियाम्यां	४७
भक्तिरावश्यकापरिहाणिर्मागप्रभा-		न जघन्यगुणानां	२४१
वनाप्रवचनवत्सलत्वमितितीर्थकरत्वस्य	२६५	न देवाः	११०
दर्शनचारित्रमोहनीयाकषायकषायवेदनी-		नवचतुर्दशपञ्चद्विभेदं यथाक्रमं प्राग्ध्यानान्	३४३
यास्त्रिद्विनवषोडशभेदाः सम्यक्त्व-		नाणोः	२०५
मिध्यात्वतद्दुभयान्यकषायकषायौ-		नाम्प्रत्ययाः सर्वतोयोगविशेषात्सूक्ष्मैकक्षे-	
हास्यरत्नरतिशोकभयजुगुप्सास्त्री-		त्रावगाहस्थिताः सर्वात्मप्रदेशेष्वन-	
पुंनपुंसकवेदा अनंतानुबंध्यप्रत्या-		तानतप्रदेशाः	३१४
ख्यानप्रत्याख्यानसंज्वलनविक-		नामस्थापनाद्रव्यभावतस्तन्त्यासः	२०
ल्पाश्चैकशः क्रोधमानमायालोभाः	३०४	नामगोत्रयोरष्टौ	३१२
दशवर्षसहस्राणि प्रथमायां	१७८	नारकतैर्यग्योनमानुषदैवानि	३०५
दशयोजनावगाहः	१३१	नारकसंमूर्च्छिनो नपुंसकानि	११०
दशाष्टपंचद्वादशविकल्पाः कल्पोपपन्नपर्यंताः	१५०	नारका नित्याशुभतरलेश्यापरि-	
दानलाभभोगोपभोगवीर्याणि च	३१०	णामदेहवेदनाविक्रियाः	११५
दिग्देशानर्थदडविरतिसामायिकप्रोषधो-		नारकाणां च द्वितीयादिषु	१७८
पषासोपभोगपरिभोगपरिमाणातिथि-		निश्चल्यो ब्रती	२७९
संविभागव्रतसपन्नश्च	२८१	निदानं च	३५१
दुःखमेव वा	२७२	नित्यावस्थितान्यरूपाणि	१९६
दुःखशोकातापाक्रंदनवधपरिदेव-		निरुपभोगमंलं	१०६
नान्यात्मपरोभयस्थानान्यसद्वेद्यस्य	२५८	निर्देशस्वामित्वसाधनाधिकरणस्थितित्रिानतः	२७
देवाश्चतुर्णिकायाः	१५०	निर्वर्तनानिक्षेपसंयोगानिसर्गा	
देशसर्वतोऽणुमहती	२७१	द्विचतुर्द्वित्रिभेदाः परं	२५४
देवनारकाणामुपपादः	१०१	निर्वृत्त्युपकरणे द्रव्येन्द्रिय	९०
द्रव्याणि	१९१	निश्चालव्रतित्वं च सर्वेषां	२६४
द्रव्याश्रया निर्गुणा गुणाः	२४४	निष्क्रियाणि च	१९९
द्विनवाष्टदशैकविंशतित्रिभेदा यथाक्रमं	७१	नृस्थिती परावरे त्रिपत्योपममांतर्मुहुर्ते	१४६
द्व्यधिकादिगुणानां तु	२४१	नैगमसग्रहव्यवहारऋजुसूत्र-	
		शब्दसमभिरुद्वैचंभृता नयाः	६५

सूत्राणि	पृष्ठसंख्या	सूत्राणि	पृष्ठसंख्या
पद्ममहापद्मतिगच्छकेसरिमहापुंडरीक-		बहुबहुविधक्षिप्रानिःसृतानुक्तध्रुवाणां सेतराणां ४४	
पुंडरीकहृदास्तेषामुपरि	१३०	बह्वारभपरिग्रहत्वं नारकस्यायुषः	२६३
परविवाहकरणेत्वरिकापरिगृहीतापरिगृहीता-		बधहेत्वभावानिर्जराम्यां कृत्स्नकर्म-	
गमनानगमनीडाकामतीव्राभिनवेशाः	२८८	विप्रमोक्षो मोक्षः	३६१
परतः परतः पूर्वा पूर्वानतरा	१७७	बंधवधच्छेदातिभारारोपणान्नपाननिरोधाः	२८६
परस्पोपग्रहो जीवानां	२२३	बंधेजिकौ पारिणामिकौ च	२४२
परस्पोदीरितद्रुःखाः	११६	बाह्याभ्यतरोपध्योः	३४७
परा पल्योपममधिकं	१७८	ब्रह्मलोकालया लौकांतिकाः	१७३
परात्मनिदाप्रशसे सदसद्गुण-		भ	
च्छादनोद्भावने च नीचैर्गोत्रस्य	२६७	भरतस्य विष्कंभोजंबूद्धीपत्यनवतिशतभागः १३७	
परं परं सूक्ष्मं	१०३	भरतैरावतयोर्वृद्धिहासो षट्समया-	
परेऽप्रवीचाराः	१५३	भ्यामुत्सर्पिण्यवसर्पिणीभ्यां	१३५
परे मोक्षहेतू	३५०	भरतहैमवतहरिविदेहकरम्यकहैरण्यव-	
परे केवलिनः	३५५	तैरावतवर्षाः क्षेत्राणि	१२०
पीतपद्मशुक्लेश्या द्वित्रिशेषेषु	१७०	भरतैरावतविदेहाः कर्मभूमयो-	
पुलाकवकुशकुशीलनिर्भ्रथस्नातका निर्भ्रथाः	३५८	ऽन्यत्र देवकुलं चरकुलम्यः	१४५
पुष्करार्धे च	१३९	भरतः षड्विंशतिपंचयोजनशतविस्तारा	
पूर्वप्रयोगादसंगत्वाद्बंधच्छेदात्तथा		षट् चैकोनविंशतिभागा योजनस्य	१३५
गतिपरिणामाच्च	३६४	भवनवासिनोऽसुरनागाविद्युत्सुपर्णाग्नि-	
पूर्वयोर्द्वादिः	१५२	घातस्तानितोदधिद्धीपदिक्कुमाराः	१५३
पृथक्त्वैकत्वावितर्कसूक्ष्मक्रिया-		भवप्रत्ययोऽवधिर्देवनारकाणां	५४
प्रतिपातिव्युपरतक्रियानिवर्तानि	३५५	भवनेषु च	१७८
पृथिव्यसेजावायुतवनस्पतयः स्थावराः	८८	भूतब्रह्मनुकंपादानसरागसंघमादि-	
पंचनवद्व्यष्टाविंशतिचतुर्द्वि-		योगः क्षांतिः शौचमिति सद्भेद्यस्य	२६०
चत्वारिंशद्द्विपचभेदा यथाक्रमं	३०१	भेदसंघाताभ्यां चाक्षुषः	२३७
पंचेन्द्रियाणि	९०	भेदसंघातेभ्य उत्पद्यते	२३७
प्रकृतिस्थित्यनुभागप्रदेशास्तद्विधयः	२९८	भेदादणुः	२३७
प्रत्यक्षमन्यत्	३८	म	
प्रथमो योजनसहस्रायामस्तदर्धविष्कंभो हृदः	१३०	मणिविचित्रपार्श्वा उपरिमूले च तुल्यविस्ताराः १३०	
प्रदेशसहस्रारविंसर्पिभ्यां प्रदीपवत्	२०९	मतिश्रुतावधयो विपर्ययश्च	६३
प्रदेशतोऽसंख्येयगुण प्राक्तैजसात्	१०४	मतिश्रुतयोर्निबधो द्रव्येष्वसर्वपर्यायेषु	६०
प्रमत्तयोगाः प्राणव्यपरोपण हिंसा	२७४	मतिश्रुतावधिमनःपर्ययकेवलानां	३०१
प्रमाणनयैरधिगमः	२४	मतिश्रुतावधिमनःपर्ययकेवलानि ज्ञानं	३१
प्राग् भैवेयकम्यः कल्पाः	१७२	मतिः स्मृतिः संज्ञा चिंताभिनिबोधइत्यनर्थीतरं ४१	
प्रास्मानुयोत्तरान्मनुष्याः	१४०	मनोज्ञामनोज्ञेन्द्रियविषयरागद्वेषवर्जनानि पंच २७२	
प्रायश्चित्तविनयवैवायुत्सवा-		माया तैर्यग्योनस्य	२६३
ध्यायन्सुसर्गध्यानान्युत्तरे	३४३	मारणांतिर्कीं सल्लेखनां जोषिता	२८४

सूत्राणि	पृष्ठसंख्या	सूत्राणि	पृष्ठसंख्या
मार्गाच्च्यवननिर्जरार्थं परिसोढक्याः परीषहाः ३३३		विदेहेषु संख्येयकालाः	१३६
मिथ्यादर्शनाविरतिप्रमादकषाययोगाबंधहेतवः २९४		विधिद्रव्यदानृपात्रविशेषभ्यस्तद्विशेषः	२९२
मिथ्योपदेशरहोभ्याख्यानकूटलेखक्रिया-		विपरीत मनोज्ञस्य	३५१
न्यासापहारसाकारमन्त्रभेदाः	२८७	विपाकोऽनुभवः	३१२
मूर्च्छा परिग्रहः	२७९	विंशतिनामिगोत्रयोः	३१२
मेरुप्रदाक्षिणा निलयगतयो नृलोके	१५६	विशुद्धिक्षेत्रस्वामिविषयेभ्योऽवधिमनःपर्ययोः	५९
मैत्रीप्रमोदकारुण्यमाध्यस्थानि च		विशुद्ध्यप्रतिपाताभ्यां तद्विशेषः	५९
सत्त्वगुणाधिकक्लिश्यमानाविनयेषु	२७३	वीचारोऽर्थव्यंजनयोगसंक्रांतिः	३५६
मैथुनमन्त्र	२७७	वेदनायाश्च	३५१
मोहक्षयाज्ज्ञानदर्शनावरणांतरायक्षयाच्च		वेदनीये शेषाः	३३९
केवल	३६०	वैमानिकाः	६५९
य		व्रतशीलेषु पंच पंच यथाक्रमं	२८६
योगवक्रताविस्वादनं चाशुभस्य नाम्नः	२६५	व्यंजनस्यावग्रहः	४७
योगदुःप्रणिधानान्यनादरस्मृत्यनुपस्थानानि २९०		व्यंतराः किन्नरकिंपुरुषमहोरगगंधर्व-	
र		यक्षराक्षसभूतपिशाचाः	१५४
रत्नशर्कराबालुकापंकधूमतमोमहातमप्रभा-		व्यंतराणां च	१७८
भूमयो घनांबुवाताकाशप्रतिष्ठाः सप्ताबोधः ११२		श	
रूपिष्वक्षधेः	६०	शब्दबंधसौक्ष्म्यस्थैत्यसस्थानभेदत-	
रूपिणः पुद्गलाः	१९७	मश्छयातपोद्योतवतश्च	२३०
ल		शरीरवाङ्मनः प्राणापानाः पुद्गलानां	२१७
लब्धिप्रत्यय च	१०७	शुक्ले चाद्ये पूर्वविदः	३५४
लब्ध्युपयोगौ भावेन्द्रियं	९१	शुभं विशुद्धमव्याघातिचाहारकं	
लोकाकाशोऽवगाहः	२०५	प्रमत्तसयतस्यैव	१०७
लोकातिकानामद्यौ सागरोपमाणि सर्वेषां	१७९	शुभः पुण्यस्याशुभः पापस्य	२४७
व		शून्यागारविमोचितावासपरोपरोधा-	
धनस्पत्यंतानामेकं	९४	करणभैक्ष्यशुद्धिसद्धर्मविसंवादाः पंच	२७२
धर्तनापरिणामक्रियापरत्वापरत्वे च कालस्य	२२३	शेषाणां संमूर्च्छनं	१०१
बहिरवस्थिताः	१५८	शेषाणामंतर्मुहूर्ता	३१२
वाङ्मनोगुतीर्यादाननिक्षेपणसमि-		शेषाः स्पर्शरूपशब्दमनःप्रवीचाराः	१५२
त्यालोकितपानभोजनानि पंच	२७१	शेषास्त्वपरगाः	१३२
वाचनापृच्छनानुप्रेक्षाम्नायधर्मोपदेशाः	३४७	शेषास्त्रिवेदाः	११०
नादरसापराये सर्वे	३३८	शंकाकांक्षाविचिकित्सान्यदृष्टिप्रशंसा-	
विग्रहगतौ कर्मयोगः	९५	संस्तवाः सम्यग्दृष्टेरतीचाराः	२८५
विग्रहवती च संसारिणः प्राक्चतुर्भ्यः	९६	श्रुतं मतिपूर्वं ह्यनेकद्वादशभेदं	४९
विन्नकरणमंतरायस्य	२६८	श्रुतमिन्द्रियस्य	९३
विजयादिषु द्विचरमाः	१७४	स	
विरतर्कः श्रुतं	३५५	सकपायाकपाययोः सांपर्यिकेयोपथयोः	२४८
		सकपायत्वाज्जीवः कर्मणो योग्या-	

सूत्राणि	पृष्ठसंख्या	सूत्राणि	पृष्ठसंख्या
न्युद्गलानादत्ते स बंधः	२९७	व्यावाधारिष्ठाश्च	१७३
सच्चित्तसबधसंमिश्राभिषवदुःपक्काहारः	२९१	सुखदुःखजीवितमरणोपग्रहाश्च	२२२
सच्चित्तनिक्षेपापिधानपरव्यपदेशमा-		सूक्ष्मसांपरायच्छद्यस्थवीतरागयोश्चतुर्दश	३३७
त्सर्यकालातिक्रमाः	२९१	सोऽनंतसमयः	२४३
सच्चित्तशीतसवृत्ताः सेतरा मिश्राश्चै-		सौधमैशानयोः सागरोपमेऽधिके	१७६
कशस्तद्योनयः	९९	सौधमैशानसानान्कुमारमाहेद्रब्रह्मत्रहोत्तरला-	
सगुप्तिमितिधर्मानुप्रेक्षापरीषहजयचारित्रैः	३१९	तवकापिष्ठशुक्रमहाशुक्रशतारसहस्रारे	
सत्संख्याक्षेत्रस्पर्शनकालातरभावाल्पबहुत्वैश्च	२९	ञ्चानतप्राणतयोरारणाच्युतयोर्नवसु-	
सदसतोरविशेषाद्यदृच्छोपलब्धेरुन्मत्तवत्	६४	प्रैवेयकेषु विजयवैजयंतजयंतापरा	
सदसद्वेचे	३०४	जितेषु सर्वार्थसिद्धौ च	१६०
सदद्रव्यलक्षणं	२३८	संक्लिष्टासुरोदीरितदुःखाश्च प्राक् चतुर्थ्याः	११६
स द्विविधोऽष्टचतुर्भेदः	८६	संख्येयासंख्येयाश्च पुद्गलानां	२०४
सद्वैद्यशुभायुर्नामगोत्राणि पुण्य	३१५	संज्ञिनः समनस्काः	९९
सप्ततिर्मोहनीयस्य	३११	संमूर्च्छनगर्भोपपादा जन्म	९८
समनस्काऽमनस्काः	८७	संसारिणस्त्रसस्थावराः	८८
सम्यक्त्वं च	२६४	संसारिणो मुक्ताश्च	८६
सम्यक्त्वचारित्रे	७२	स्तेनप्रयोगतदाहतादानविरुद्धराज्यातिक्रमही-	
सम्यग्योगनिग्रहो गुप्तिः	३२१	नाधिकमानोन्मानप्रतिरूपकव्यवहाराः	२८७
सम्यग्दर्शनज्ञानचारित्राणिमोक्षमार्गः	३	स्त्रीरागकथाश्रवणतन्मनोहरांगनिरीक्षण-	
सम्यग्दृष्टिश्रावकविरतानंतवियोजक-		वृष्येष्टरसस्वशरीरसस्कारत्यागाः	२७२
दर्शनमोहक्षपकोपशमकोपशांत-		स्निग्धरूक्षत्वाद्बुधः	२४०
मोहक्षपकक्षीणमोहाजिनाः क्रमशो-		स्थितिरसुरनागसुपर्णद्वीपशेषाणा	
ऽसंख्येयगुणनिर्जराः	३५७	सागरोपमत्रिपल्योपमार्धहीनमिताः	१७६
से यथानाम	३१३	स्थितिप्रभावसुखद्युतिलेश्याविशुद्धी	
रुयमश्रुतप्रतिसेवनातीर्थलिङ्गलेश्यो-		द्वियावाधिषिषयतोऽधिका.	१६८
पपादस्थानविकल्पतः साध्याः	३५८	स्पर्शरसगंधवर्णवतः पुद्गलाः	२२९
संरागसयमसंयमासंयमाकामनिर्जरा-		स्पर्शरसगंधवर्णशब्दास्तदर्थाः	९२
बालतपांसि दैवस्य	२६४	स्पर्शनरसनप्राणचक्षुः श्रोत्राणि	९१
सर्वद्रव्यपर्यायेषु केवलस्य	६१	स्वभावमार्दवं च	२६३
सर्वस्य	१०५		
सानन्कुमारमाहेंद्रयोः सप्त	१७६	इ	
सामायिकलेटोपस्थापनापरिहारविशुद्धि-		हिंसादिष्विहामुत्रापायावद्यदर्शन	२७२
सूक्ष्मसांपराययथाख्यातामिति चारित्रं	३४०	हिंसानृतस्तेयाब्रह्मपरिग्रहेभ्यो विरतिर्व्रतं	२६५
नाम्बनादित्यवहर्षरुणर्गदतोयतुपिता		हेमार्जुनतपनीयवैदूर्यरजतहेममयाः	१३९

इति सूत्रसूची समाप्ता ।

श्री तत्त्वार्थराजवार्तिकस्य विषयानुक्रमणिका ।

प्रथमोध्यायः ।

विषयाः	पृ.सं.	पं.सं.	विषयाः	पृ.सं.	पं.सं.
१ भंगलाचरणं	१	५	१८ ज्ञानादेव मोक्षमभ्युपगच्छतां		
२ मोक्षमार्गयोर्मार्गस्यैव			मतपरिहारः	१०	२५
कथं सूत्रकृता कृतोल्लेखे-			१९ युगपत्प्रवृत्तिपक्षमभ्युपगम्य		
इत्यत्र युक्तिप्रदर्शनं	१	७	ज्ञानदर्शनयोरेकत्व व्यवस्थापयतो-		
३ मोक्षास्तित्वाख्यायान	२	१	ऽभिमतपरिहृतिः	११	२२
४ धंधकारणनिर्देशपूर्वकं			२० ज्ञामचारित्रयोः कालाभेदं प्ररूप्य		
मोक्षकारणोपदर्शनमयुक्त-			तयोरेकत्वनिरूपयितुः		
मित्यत्र विचारः	॥	२५	सिद्धांतपरिहारः	१२	१
५ मोक्षमार्गस्वरूपाख्यायानं	३	२	२१ सम्यग्दर्शनादीनां लक्षणभेदादेक-		
६ सम्यग्दर्शनस्वरूपोपाख्यायान	॥	७	मार्गानुपपत्तिं प्रदर्शयतो मत-		
७ सम्यग्ज्ञानस्वरूपोपाख्यायानं	॥	१७	निराकरणं	॥	२०
८ सम्यक्चारित्रस्वरूपोपाख्यायानं	॥	२२	२२ सम्यग्दर्शनज्ञानयोर्ज्ञानचारित्रयो		
९ सम्यग्ज्ञानादीनां कर्त्रादि-			धाविनाभावप्रदर्शनं तत्रत्यप्रति-		
व्युत्पत्तिप्रदर्शनं	॥	३१	वाद्युपन्यस्तपूर्वपक्षनिराकरणं च	॥	३२
१० आत्मज्ञानादीनामेकांतेन			२३ सूत्रकृन्निर्दिष्टस्यग्दर्शनलक्षणं	१२	२६
भेदाभेदपक्षं निरस्य युक्तिपुरस्सरं			२४ सम्यक्शब्दार्थविवेकः	॥	२७
कथंचिद्भेदाभेदपक्षस्थापनं	॥	३५	२५ दर्शनशब्दार्थनिरूपणं	॥	३४
११ समवायसंबन्धविप्रतिषेधः	५	६	२६ तत्त्वशब्दार्थनिरूपणं सम्यग्दर्-		
१२ नयाना साहाय्यात् पर्याय-			शनस्यात्मपरिणामान्वयप्रदर्शनं च	१४	५
पर्यायिणोः कथंचिद्भेदा			२७ तत्त्वार्थशब्दयोः ग्रहणाग्रहण-		
भेदप्ररूपणं	६	१	कृतोविवेकः	१५	५
१३ ज्ञानादीनां पौर्धापर्यप्रतिपादने			२८ तत्त्वार्थश्रद्धानशब्दार्थनिरूपणं	॥	२४
युक्तिप्रतिपादनं	७	१६	२९ श्रद्धानशब्द इत्यर्थे दूयणं	॥	२३
१४ ज्ञानादीनां प्रत्येक सम्यग्विशे			३० सम्यक्त्वप्रभेदपूर्वकं तत्त्वक्षण-		
षणमिति कथनं	८	१	प्रदर्शनं	१६	५
१५ मोक्षस्वरूपनिर्देशः	॥	९	३१ निमर्गजातिमत्त्वभेदेन नृप्रश-		
१६ मार्गशब्दपरीक्षणं	॥	११	क्तिर्दिष्टस्यग्दर्शनभेदप्रदर्शनं	॥	१७
१७ फलिफलणादर्गातगतधामता			३२ निमर्गजातिमत्त्वप्रभेदेन नृप्रश-		
भिमतमोक्षकारणान्युपन्यस्य			शनस्यैवैवै प्रत्येकशब्दप्रत्येक		
सक्तिगकरणपूर्वकमर्हाप्रतिपादिन-			क्षणार्था पर्यायः	॥	१८
सम्यग्दर्शनादित्रितयस्य मोक्ष			३३ नृप्रशब्दप्रभेदप्रदर्शनयो-		
कारणान्यनिरूपणं	॥	२२	जमेन्दर्शनं	१७	५

विषयाः	पृ.सं.	पं.सं.	विषयाः	पृ.सं.	पं.सं.
३४ सूत्रकृतत्वभेदप्ररूपणं	"	२६	५४ सूत्रकृतिर्दिष्टनिर्देशाद्यधिगम- हेतूपदर्शनं	२७	१५
३५ तत्त्वभेदस्य मध्यमत्वेनाभिधान प्रयोजनं	"	२८	५५ याथाक्रम्येण निर्देशाद्यभिधान- प्रयोजनं	"	२१
३६ जीवाजीवांतर्गतत्वेऽप्यात्मवादीनां पूर्वपक्षपुरस्सरं पृथगुल्लेखप्रयोजनं	१८	१	५६ जीव पुरस्कृत्य नयद्वयं चावलंब्य निर्देशादिसंघटनं	"	२५
३७ जीवादीनां निर्वाचनप्ररूपणं	"	२४	५७ सूत्रकृतिर्दिष्टसदादीनामधिगम हेतुत्वप्रदर्शनं	२९	३२
३८ जीवादीनां वार्तिकाभिमतलक्षण- प्रदर्शनं	१९	३	५८ सच्छब्दार्थप्ररूपणं	"	३४
३९ जीवादीनां याथाक्रम्यनिर्दर्शन- फलं	"	३१	५९ युक्तिपूर्वकं सूत्रस्थसंदादिपौर्वा- पर्यनिरूपणं	"	३८
४० तत्त्वशब्दस्य जीवादिभिः समानाधिकरणत्वप्रकार- प्रदर्शनफलं	२०	१२	६० सदादिषु प्रतिवाद्युपन्यस्तविप्रति पत्तिपरिहारः	३०	२९
४१ सूत्रकृतिर्दिष्टजीवादिव्यवहारस्य नामादिकारणप्रदर्शनं	"	२०	६१ सूत्रकृतिर्दिष्टज्ञानभेदप्ररूपणं	३१	३०
४२ नामादीनां लक्षणाख्यानं नामस्थापनयोरेकत्वशंकायां परिहारः	२१	२०	६२ मत्यादिशब्दानां सूत्रनिर्दिष्टानां निर्वाचनाभिधानं	"	३२
४३ द्रव्यभावयोरेकत्वशंकायां परीहारः,,	"	२४	६३ आर्हतमतातिरिक्तमते ज्ञानस्य करणत्वानुपपत्तिरिति निरूपणं	३२	२६
४४ नामादीनां युक्तिपूर्वकं सप्रयोजनं पौर्वापर्याख्यानं	"	२८	६४ मत्यादीनां पौर्वापर्यक्रमनिरूपणं	३४	५
४५ नामादिचतुष्टयामिधाने विरोधमवकल्प्य, आक्षेप प्ररूपणे निराकरणं	२२	६	६५ प्रतिवाद्याक्षिप्तमतिश्रुतयो- रेकत्वस्य निराकरणं	"	२०
४६ द्रव्यार्थिकपर्यायार्थकालः- पातिनामादीनां पौनरुक्त्योल्लेखे परिहारः	२३	१९	६६ श्रुतशब्दार्थस्पष्टीकरणं	३५	६
४७ सूत्रनिर्दिष्टतच्छब्दसाफल्यं	"	२६	६७ सूत्रेण ज्ञानानां प्रमाणत्वव्य- वस्थापनं	"	२०
४८ सूत्रकृतिर्दिष्टाधिगमकारण- निरूपणं	२४	४	६८ प्रमाणशब्दस्य निर्वाचनपूर्वकं स्वपरावभासकत्वसमर्थन विज्ञानस्य फलनिर्दर्शनं च	"	२१
४९ सूत्रे प्रमाणशब्दस्य पूर्वनिपातत्वे युक्तिप्रदर्शनं	"	७	६९ सान्निर्कर्षस्य प्रामाण्य- प्रत्याख्यानं	३६	३०
५० अविगमहेतुभेदप्रदर्शनं	"	१३	७० सूत्रेण मतिश्रुतज्ञानयोराद्ययोः परोक्षत्वव्यवस्थितिः	३७	२४
५१ सप्तभंग्या लक्षणपुरस्सरं तत्स्वरूपप्रदर्शनं	"	१६	७१ मतिश्रुतयोः कथमाद्यत्वमित्यत्र प्रतिवाद्युपन्यस्तदूषणपरिहारः	"	२८
५२ अनेकांतसप्तभंग्याः प्ररूपणं	२५	३३	७२ सूत्रे अवध्यादिज्ञानानां प्रत्यक्षत्वप्रतिपादनं	३८	९
५३ सप्तभंग्यां प्रतिवाद्युपन्यस्त- च्छब्दादिदोषपरिहारः	२६	७	७३ प्रत्यक्षलक्षणकथनं तन्निर्वाचनं च	"	११

विषयाः	पृ.सं.	प.सं.	विषयाः	पृ.सं.	प.सं.
७४ प्रतिवाद्याभिमतप्रत्यक्षपरो- क्षस्वरूपनिराकरणं, प्रतिवादियोगिनामतीन्द्रिय प्रत्यक्षासंभवप्रदर्शनं च	"	३०	९० अंगप्रविष्टांगवाद्यानां स्वरूप- निदर्शनपुरस्सरं विशेषविवृतिः ९१		९
७५ सूत्रेण मतिशब्दस्य नामांतरप्रदर्शनं	४१	१	९१ देवनारकाणामवधेर्भव प्रत्ययत्वसमर्थनं सूत्रेण	९४	२४
७६ मत्यादिनामांतराणां मति शब्दादनार्थांतरत्वप्रदर्शन- पूर्वकं तत्र प्रतिवाद्युपन्यस्त दूषणपरिहारः	"	१०	९२ सूत्रस्थशब्दानामर्थप्रतिपादम तत्रत्याविवादपरिहारश्च	"	२६
७७ सूत्रेण मतिज्ञानस्य कारणत्व- प्रदर्शनं	४२	१२	९३ देवनारकशेषाणामवधेः क्षयोपशमनिमित्तत्वप्रदर्शन भेदाख्यानं च सूत्रेण	९९	२६
७८ इंद्रियानिन्द्रियशब्दानामर्थ- प्रतिपादनं	"	१५	९४ सूत्रतात्पर्ये जिनमतपथवहि- ष्ठानां-विप्रतिपत्तिनिराकरण ९६		३६
७९ सूत्रेण मतिज्ञानस्यावग्रहादि भेदचतुष्टयप्रदर्शनं	"	३०	९५ अनुगाम्यादिषड्विधत्वप्रदर्शन मवधेः	"	१२
८० अवग्रहादीनां लक्षणप्रतिपादनं	"	३१	९६ अवधेर्देशावध्यादिभेदेन च त्रिविधत्वप्रदर्शनं देशावध्यादेर्ज- घन्यादिभेदेन तारतम्यनिरूपणं च,		२१
८१ अवग्रहेहयोरप्रामाण्यपरीहारः	४३	६	९७ सूत्रेण मनःपर्ययभेदाख्यानं	९७	३९
८२ मतिज्ञानस्यावग्रहादिभेद- भेदवह्वादिप्रदर्शनं	४४	२०	९८ ऋज्वादीनां लक्षणस्य मनः पर्ययार्थस्य च प्रदर्शनं निराकरणं च मनःपर्ययज्ञानं मतिज्ञानमेवेति विप्रतिपत्तेः	९८	१
८३ वह्वादिशब्दानां युक्तिपूर्वक मर्थप्रतिपादमं	"	२	९९ ऋजुमतोर्विपुलमतेश्च भेदप्रदर्शनं,		२८
८४ बहुबहुविधादीनां शब्दानां परस्परं भेदप्रदर्शनं	४६	१	१०० सूत्रेण ऋजुविपुलमतयोर्भेद- प्रदर्शनं सूत्रस्थशब्दानां तात्पर्यनिरूपणं च	९९	९
८५ वह्वादयो भेदा द्रव्यस्य न तु गुणादीनामिति परिहारार्थं, 'अर्थस्येति' सूत्रोपादानं प्रतिवाद्युपन्यस्तसूत्रस्थविप्रति- पत्तिपरिहारश्च	"	३४	१०१ अवधिमनःपर्ययोर्विशेषाख्यानां विप्रतिपत्तिनिरसनपूर्वक सूत्रशब्दानां तात्पर्यनिरूपणं च,		२९
८६ केषां भवत्यवग्रहो न केषां चेति प्ररूपणाय व्यंजनस्यावग्रह,, इत्यादि सूत्रद्वयोपादानं, तत्रत्य- विप्रतिपत्तिपरिहृतिश्च	४७	२१	१०२ मतिश्रुतयोर्विषयनिरूपणं सूत्रस्थशब्दानां तात्पर्य प्ररूपणं च	१०	८
८७ मनसोऽनिन्द्रियाननिन्द्रियत्वे विवादस्तत्परिहृतिश्च	४८	३३	१०३ अवधेर्विषयप्रदर्शनं	"	२८
८८ सूत्रेण मतिज्ञानभेदप्रदर्शनं	४९	३९	१०४ मनःपर्ययविषयप्रदर्शनं	६१	८
८९ श्रुतस्य मतिपूर्वकत्वे प्रतिवा- द्युपन्यस्ताक्षेपनिराकरणं	"	३३	१०५ केवलविषयप्रदर्शनं सूत्रस्थ शब्दानामर्थाभिधानं वैशद्येन	"	११
			१०६ एकास्मिन्नात्मनि मत्यादि- ज्ञानानां स्थितिमर्यादाप्रदर्शनं	६२	१९
			१०७ सूत्रस्थाद्यादिशब्दानां तात्पर्य		

विषयाः	पृ.सं.	प.सं.	विषयाः	पृ.सं.	प.सं.
प्रतिपादनं ज्ञानसबाधिविशेष- विवरणं च	"	२१	ख्यान प्रत्येकभेदस्य लक्षणो- पादानं च	"	८
१०८ मत्यादिज्ञानत्रयस्य सूत्रेण वैपरीत्याख्यानं	६३	२२	१० मिश्रभावस्य भेदप्ररूपणं	"	३३
१०९ निदर्शनपूर्वक विपर्यया- दिशब्दार्थाभिधान	"	२५	११ सूत्रस्थशब्दानां परस्परं वृत्तिप्रदर्शन	"	३४
११० मत्यादिज्ञानत्रयस्य वैपरीत्य- प्रकारप्रदर्शन सूत्रेण	६४	५	१२ क्षयोपशमस्वरूपोपादानं	७४	६
१११ प्रतिवाच्यभिमत्कारणादि वैपरीत्याख्यानं	"	२५	१३ स्पर्धकस्य लक्षण	"	१२
११२ सूत्रेण नयानां भेदप्रदर्शन	६५	१८	१४ क्षायोपशमिकभेदानां ज्ञानादीनां भेदप्रदर्शनं	"	२४
११३ नयलक्षणप्रतिपादनं	"	२१	१५ औदयिकभावस्य भेदप्रदर्शन	७५	१४
११४ सप्तानामपि नयानां विस्तृति- पूर्वकं लक्षणकथनं	"	३७	१६ औदयिकभेदानां गत्यादीनां स्वरूपनिर्दर्शनं	"	१७
इति प्रथमोऽध्यायः ।			१७ पारिणामिकभावस्य भेद- प्रतिपादनं	७६	३१
अथ द्वितीयोऽध्यायः ।			१८ जीवत्वादीनां पारिणामि- कत्वसमर्थनं	"	३२
१ जीवस्यौशमिकादिभावानां सूत्रेण नाम्नां प्रतिपादनं	६९	६	१९ जीवत्वादिषु परवादिप्रति- पत्तिनिर्हरण जीवत्वादिस्वरूप- प्रतिपादनं च	७७	१
२ उपशमादिशब्दाना लक्षण- प्रतिपादनं	"	९	२० सूत्रस्थचशब्दसाफल्य- प्रदर्शन	"	३३
३ औपशमिकादीनां पौर्वापर्य- क्रमप्रदर्शन युक्त्या	"	२८	२१ प्रतिवादिसमुपन्यस्तसाम्नि- पातिकभावनिराकरणं		
४ औपशमिकादीना द्वयादि शब्दैर्भेदप्रदर्शन सूत्रेण	७१	१८	साम्निपातिकभावस्य मिश्र- तर्भावपूर्वकमासोक्त भेदोपदर्शनं	"	१५
५ सूत्रस्थद्वयादिशब्दानां भेदशब्देन वृत्तिनिरूपणं, द्वयादिपदानां परस्पर विप्रतिपत्तिनिराकरणपूर्वकं वृत्तिसमर्थनं च	"	२०	२२ औपशमिकादीनामात्म- तत्त्वव्यवस्थाने युक्तिप्रदर्शन	८१	१३
६ आद्यस्यौपशमिकस्य सम्यक्त्व- चारित्र्येतिभेदाख्यानं	७२	१०	२३ सूत्रेण जीवस्योपयोगलक्षण- प्रतिपादनं, उपयागलक्षण- योश्च लक्षणप्रतिपादन	८२	११
७ औपशमिकसम्यक्त्वलक्षण	७३	१२	२४ जीवस्योपयोगस्य लक्षण- त्वालक्षणत्वे विप्रतिपत्ति- परिहारः	८२	३६
८ सप्तप्रकृत्युपशमकारणकथनं औपशमिकचारित्र्यस्वरूप- निरूपणं, सम्यक्त्वचारित्र्योः पौर्वापर्योपनिपाते युक्तिप्रदर्शनं च,	"	१	२५ गुणगुणिनोस्तादात्म्ये चोपयोग लक्षणासंभवपरिहारः	८३	९
९ सूत्रेण क्षायिकमात्रस्य भेदा			२६ आत्माभावे प्रदर्शितयुक्तीनां परिहारः	८४	१३

विषयाः	पृ.सं.	प.सं.	विषयाः	पृ.सं.	प.सं.		
२७	उपयोगभेदतद्भेदयोः प्रदर्शनं	८६	९	४४	प्रतीन्द्रियनामव्युत्पत्तिं निरूप्य तेषां क्रमप्रतिपादने युक्तिप्रदर्शनं	"	१६
२८	उपयोगभेदानामुल्लेखः सूत्रस्थपदानां पौर्वापर्य-क्रमप्रदर्शनं च	"	११	४५	इन्द्रियाणां विषयनामाख्यानां	९२	१३
२९	संसारिसुक्तभेदेन जीव-भेदप्रदर्शनं	"	२२	४६	प्रतिस्पर्शादिव्युत्पत्तिं निरूप्य सूत्रस्थशब्दानां व्युत्पत्तिप्रदर्शनपूर्वकं पौर्वापर्यप्रतिपादने युक्त्याख्यानां स्वतस्तद्वतश्च तेषां कथांचिदेकत्वपृथक्त्वप्रदर्शनं च,	"	२४
३०	सूत्रस्थपदानामर्थप्रतिपादनं वृत्तिसमर्थनं, चशब्दस्य साफल्यप्रदर्शनं च	"	२५	४८	मनसो विषयप्रतिपादनं सूत्रशब्दार्थप्रतिपादनं	९३	३१
३१	समनस्कामनस्कभेदेन संसारि-जीवभेदप्रदर्शनं	८७	१५	४९	वनस्पत्यतानां जीवानां भेकेन्द्रियप्रतिपादनं सूत्रस्थ पदानां वैशद्येन तात्पर्य-निरूपणं च	९४	४
३२	सूत्रगतशब्दानां तात्पर्यप्रतिपादनं, समनस्कामनस्कयोः केन सबध इत्यत्र प्रतिवाद्युपन्यस्त विप्रतिपत्तिपरिहरणं	"	१६	५०	क्रिम्यादि जीवानामेकैकहृ-द्विवलेनेन्द्रियप्रतिपादनं सूत्रेण समनस्कशब्दार्थप्रति-पादनं	९५	१
३३	असंस्थावरभेदेन संसारिणां भेदोपाख्यानां	८८	९	५१	सूत्रस्थसंज्ञाशब्दार्थप्रतिपा-दनपूर्वकं तत्रत्यविप्रति-पत्तिपरिहारः	"	५
३४	असंस्थाशब्दार्थप्रतिपादनं तत्रत्य विप्रतिपत्तिपरिहारश्च	"	११	५२	विग्रहगतौ जीवस्य कर्म-योगप्रतिपादनं,		
३५	स्थावरशब्दार्थप्रतिपादनं तत्रत्यविप्रतिपत्तिपरिहारः असंस्थावरयोः पौर्वापर्यक्रमे युक्तिनिरूपणं च	"	१७	५३	सूत्रगतानां विग्रहादिपदानां प्रस्फुटतया तात्पर्यप्रतिपादनं च	"	१७
३६	स्थावरभेदोपाख्यानां	"	२९	५४	जीवगतिस्थाननिरूपणं सूत्रस्थतात्पर्ये प्रतिवाद्यु-पन्यस्त विमतिनिराकरणं च	९६	१
३७	सूत्रस्थपृथिव्यादिशब्दानां तात्पर्याख्यानां प्राच्यपौरुष्य प्रतिपादने युक्तिप्रदर्शनं च	"	३०	५५	मुक्तजावस्य गतिनिरूपणं	"	२०
३८	के त्रसाः ? इति प्रतिपादनं	८९	२२	५६	समयमवर्धीकृत्य संसारिजावानां विग्रहवत्या गत्याः प्रतिपादनं, अविग्रहगतौनिरूपणं च	९७	१४
३९	सूत्रस्थपदानां विप्रतिप-त्तिपरिहारपूर्वकं तात्पर्य-विवेचनं	"	२३	५७	समयमवर्धीकृत्यानाहारफट्ट प्रतिपादनं	"	२६
४०	इन्द्रियसंख्याप्रतिपादनं	९०	१	५८	आहारशब्दार्थनिरूपणं	"	२४
४१	इन्द्रियशब्दार्थप्रतिपादनं, पराभिमतैन्द्रियनिराकरणं	"	४	५९	जन्ममेदार्यानां	९८	१३
४२	इन्द्रियाणां मूलभेदप्रतिपादनं सूत्रस्थपदानां प्रस्फुटतया तात्पर्यप्रदर्शनं च	"	२१				
४३	इन्द्रियनामाख्यानां	९१	१५				

विषयाः	पृ.सं.	पं.सं.	विषयाः	पृ.सं.	पं.सं.
१० संमूर्च्छनादिशब्दार्थं निरूप्य तेषां पौर्वापर्यप्रतिपादने युक्तिप्रदर्शनं	"	१४	सूत्रस्थपदानां वैशद्येन तात्पर्य प्रतिपादनं च	१०४	१
११ जन्मनः सच्चित्तादियोनि प्रदर्शनं	९९	१	८० उत्तरयोः शरीरयोरनंतगुण- त्वव्यवस्थापनं तत्रत्यैक्याने कत्वयोर्विप्रतिपत्तिपरिहरणं सूत्रस्थप्रतिपदार्थनिरूपणं च	"	१८
१२ सच्चित्तादिशब्दानां तात्पर्य प्रतिपादनं च	"	२	८१ उत्तरयोः शरीरयोरप्रति- घातित्वसमर्थनं	१०५	५
१३ चशब्दतच्छब्दयोः साफल्य प्रदर्शनं	"	१०	८२ उत्तरयोः शरीरयोरनादि संबंधत्वव्यवस्थापनं	"	१४
१४ योनिजन्मनोरभेदविप्रतिपत्तौ युक्तिप्ररूपणं	"	२६	८३ अनादिसंबंधप्रतिपादनं सर्वथाद्यनादित्वे दोषनि- रूपणं च	"	१९
१५ सच्चित्तादीनां पौर्वापर्य- निरूपणे युक्तिप्रदर्शनं	"	३०	८६ उत्तरशरीरे केषां भवत इति निरूपणं	"	१२
१६ अचित्तयोनिकादयः के ? इति प्रतिपादनं	१००	६	८७ एकस्मिन्नात्मनि यौगपद्येन क्रियंति शरीराणि भवितुमर्ह- तीति प्रतिपादनं, सूत्रस्थ पदानां तात्पर्यस्फोरणं च	१०६	३
१७ जरायुजादिगर्भभेदनिरूपणं	१००	३१	८८ अंत्यशरीरस्य निरूपभोगत्व- प्रतिपादनं विप्रतिपत्तिपरि- हारपूर्वकमुपभोगशब्दार्थ- निरूपणं	"	२०
१८ जरायुजादिशब्दानां तात्पर्यप्ररूपणं	"	३२	८९ औदारिकशरीरस्य गर्भसंमू- र्छनजस्वाख्यानं	"	३३
१९ जरायुजादीनां पौर्वापर्य क्रमे युक्तिप्रदानं	१०१	९	९० वैक्रियिकशरीरस्योपपादजत्व छब्धिजत्वप्रतिपादनं	१०७	१
७० उपपादजन्मनिरूपणं	"	२५	९१ सर्वशरीरिणां वैक्रियिकत्वा- क्षेपे युक्तिप्रदर्शनं	"	१३
७१ संमूर्च्छनजन्मप्रतिपादनं	"	३१	९२ तैजसशरीरस्य छब्धिजत्व प्रतिपादनं	"	२३
७२ शरीरभेदारव्यानं	१०२	८	९३ आहारकशरीरस्वरूपवर्णनं सूत्रस्थपदानां तात्पर्यप्ररूपणं च,,	"	२७
७३ शरीरशब्दार्थनिरूपणं	"	९	९४ सकलानां शरीराणां परस्प- रतः सज्ञादिभिर्भेदाख्यानं	१०८	१०
७४ औदारिकादिशब्दानां व्युत्पत्ति- निदर्शनपूर्वकं सारार्थप्रतिपादनं,,	"	१९	९५ जीवविशेषाणां नपुंसकत्व प्रतिपादनं सूत्रस्थपदानां तात्पर्यनिरूपणं च	११०	६
७५ सर्वेषामौदारिकादीनां कार्म- णत्वप्रसंगस्तल्लक्षणांतर्भूतत्वा ,,	"	२८			
७६ स्यामिन्यत्रोपन्यस्तविप्रतिपत्ति परिहारः कार्मणशरीरस्य कारणत्वशरीरत्वयोः प्रतिपादनं च	१०३	५			
७७ औदारिकादीनां पौर्वापर्यक्रमे युक्तिप्रदर्शनं	"	२०			
७८ औदारिकादिशरीराणां परं- परं सूक्ष्मत्वाख्यानं	"	२६			
७९ तैजसाग्राच्यानां शरीराणाम- संख्येयगुणत्वप्रतिपादनं	"				

विषयाः	पृ.सं.	पं.सं.	विषयाः	पृ.सं.	पं.सं.
९७ देवानां नपुंसकत्वाभाव प्रतिपादनं	"	२०	संबंधाख्यानं	"	११
९८ नारकाद्यतिरिक्तजीवानां त्रिवेदस्वप्रतिपादनं	"	२४	१३ रत्नप्रभादिषु प्रतिप्रस्तारं	११८	१
९९ शेषजीवानां वेदत्रयसिद्धौ वाचोयुक्तिः	"	२६	१४ द्वीपसमुद्राणां नामारख्यान्	११९	१२
११० औपपादिकचरमोत्तमदेहानां संख्येयवर्षायुष्टानपवर्त्यायुष्ट-प्रतिपादनं	१११	१	१५ जबूद्वीपशब्दार्थः	"	१०
१०१ सूत्रस्थौपपादिकादिपदानां विप्रतिपत्तिपरिहारपूर्वकं निरवधार्यप्ररूपणं	"	२	१६ लवणोदशब्दार्थ	"	२३
इति द्वितीयोऽध्यायः ।			१७ द्वीपसमुद्राणां विष्कंभ-स्थितिप्रकाराख्यानं	"	३१
अथ तृतीयोऽध्यायः ।			१८ सूत्रस्थद्विर्द्विविष्कंभादीनां पदानां साफल्यप्रदर्शनं	"	३२
१ आलंबनस्थितिप्रकारपूर्वकं सप्तानां नरकभूमीनामुल्लेखः	११२	९	१९ जबूद्वीपस्वरूपवर्णनं	१२०	८
२ सूत्रस्थपदानां सघटनपूर्वकं प्रतिपदसाफल्यप्रदर्शनं	"	११	२० क्षेत्राणां नामाख्यानं भरतशब्दार्थप्रतिपादनं	"	२२
३ सप्तासु भूमिषु नरकसंख्या प्रतिपादनं	"	३३	तत्स्थाननिरूपणं च	"	२४
४ रत्नप्रभादिषु नियतप्रदेशे नरकनिदर्शनं	११३	१०	२१ विजयार्धरजताद्विवर्णनं	"	३२
५ नारकाणां स्वभावप्ररूपणं	११४	४	२२ हैमवतादिशब्दानामर्थप्रतिपादनं तत्स्थानानिरूपणं च	१२१	२५
६ सूत्रस्थशब्दानां वैशद्येन तात्पर्यप्ररूपणं	"	१२	२३ विदेहक्षेत्रभेदाख्यानं प्रत्येकं तेषां स्वरूपनिरूपणं च	१२२	१०
७ नारकाणां परस्परोदीरित-दुःखत्वप्रदर्शनं	११६	३	२४ क्षेत्रविभाजिनां हिमवदादि-पर्वतानां नामाख्यानं	१२८	२२
८ चतुर्थ्याः प्राच्यासु भूमिषु सक्लिष्टासुरोदीरितदुःखप्रदर्शनं	११६	११	हिमवदादिशब्दानामर्थ-प्रतिपादनं स्थितिक्षेत्र-निरूपणं वर्णनं च तेषां	"	२७
९ सूत्रस्थशब्दानां तात्पर्यनिरूपणं चशब्दसाफल्य, उदीरितशब्दग्रहणाग्रहणकृत-	"	१२	२५ हिमवदादिगिरीणां हेमादिव-र्णमयत्वप्रतिपादनं	१३०	१३
१० विप्रतिपत्तिपरिहारश्च	"	२३	२७ हिमवदादिमहीधराणां मणि-विचित्रपार्श्वत्वतुल्यविस्तार-त्वथोर्वर्णनं	"	१९
११ याथाक्रम्येण नरकेषु जीवानां मुक्कृष्टास्थित्युपवर्णनं	११७	८	२८ पर्वतानामुपरि याथाक्रम्येण पण्णा सरसा नामाख्यानं	"	२४
१२ सूत्रस्थपदानां परस्पर			२९ प्रथमसरसो-विष्कंभावगाह-योर्वर्णनं	"	२८
			३० तन्मध्यस्थपुष्करस्य परिमा-णाख्यानं	"	३
			३१ प्रथमहृदातिरिक्तदृष्टानां वि-ष्कंभादिनिरूपणं तन्मध्य-स्थानां पुष्कराणां च परि-		

सनातनमजिनग्रंथमालया-

८

विषयः	पृ.सं.	पं.सं.	विषयः	पृ.सं.	पं.सं.
माणनिरूपणं	१३१	१३	हैमवतकादीनां स्थितिसाम्य- प्रदर्शनं	"	१२
३२ सूत्रस्थाना प्रत्येकपदस्य साफल्यप्रदर्शनं	"	१५	४८ वैदेहिकानां जनानां स्थिति- प्ररूपणं	"	३५
३३ हृदस्थानां देवीनां नामाख्यानं सूत्रस्थपदानां साफल्य- प्रदर्शनं	१३२	४	४९ प्रकीरांतरेण भरतक्षेत्रस्य विष्कंभोपवर्णनं	१३७	३
३४ आर्हतमताभिमतनदीनां नामाख्यानं	"	१६	५० छत्रणसमुद्रोपवर्णनं	"	१०
३५ प्रतियमलादिनदीनां पूर्वसमुद्र- गमनप्रतिपादन सूत्रस्थप्रति- पदसार्थक्यप्रदर्शनं च	"	२१	५१ धातकीखंडस्थवर्षादीनां परि- माणादिप्रदर्शनं	१३८	१८
३६ प्रतियुगलात्यनदीनामपरस- मुद्रगमनत्वप्रतिपादनं	"	२९	५२ धातकीखंडस्थभरतस्याभ्यं- तरविष्कंभादिप्रतिपादनं	"	२६
३७ गंगासिंध्यादिनदीनां पद्मादि- हृदोत्पत्तिनिरूपणं विस्तरेण वर्णनं च तासां	"	३१	५३ भरतातिरिक्तक्षेत्राणां विष्कं- भवर्णनं	"	३३
३८ गंगासिंध्यादिनदीनां परिवा- राख्यानं सूत्रस्थपदानां विप्र- तिपत्तिपरिहारपूर्वकं साफ- ल्यप्रदर्शनं	१३४	३०	५४ वर्षादीनामवगाहप्रदर्शनं	१३९	४
३९ भरतक्षेत्रस्य परिमाणानि- रूपणं	१३५	९	५५ पुष्करार्धस्थक्षेत्रादीनां वि- ष्कंभादिवर्णनं	"	२२
४० विदेहांतवर्षधरवर्षाणां परि- माणनिरूपणं सूत्रस्थपदानां साफल्यप्रदर्शनं च	"	१४	५६ पुष्करार्धसंज्ञाया अभिधेयनि- रूपणं	१४०	९
४१ उत्तैरावतादीनां दक्षिणै- स्तौल्यप्रदर्शनं	"	२७	५७ मानुषोत्तरपर्वताद्वाहिर्मनुष्या- सत्त्वप्रतिपादनं	"	२७
४२ उत्सर्पिण्यवसर्पिणीभ्यां षट्- समयाभ्या भरतैरावतयोर्वृ- द्धिहासोपवर्णनं	"	३०	५८ नंदीश्वरद्वीपवर्णनं	"	३२
४३ वृद्धिहासनिमित्तप्रदर्शनं	१३६	३	९ मानुषोत्तरात्प्राग्वर्तिनां मनुष्या- णामार्यम्लेच्छेतिभेदप्रतिपादनं	१४२	२८
४४ अवसर्पिण्यादीनां लक्षण- प्रतिपादनं	"	७	६० आर्याणां भेदाख्यानं	"	२९
४५ भरतैरावतापरभूमीनामव- स्थितत्वप्रतिपादनं	"	१९	६१ अद्विप्राप्तार्याणां भेदप्रभेदा- ख्यानं	१४३	१४
४६ हैमवतकहारिवर्षकदेवकुरुव- काणां स्थितिप्ररूपणं	"	२२	६२ म्लेच्छानां भेदप्रतिपादनं	१४५	१४
४७ दक्षिणहैमवतकादिभिस्त्तर-			६३ कर्मभूमित्वं केषां क्षेत्राणा- मिति प्रतिपादनं	"	२६
			६४ कर्मभूमित्वव्यपदेशसमर्थनं	"	३०
			६५ मनुष्याणामुत्कृष्टानुत्कृष्टस्थि- त्युपवर्णनं	१४६	८
			६६ प्रमाणभेदाख्यानं	"	१३
			६७ लौकिकप्रमाणस्य भेदाख्यानं	"	१४
			६८ अलौकिकप्रमाणस्य भेदाख्यानं	"	२६
			६९ द्रव्यप्रमाणभेदप्रतिपादनं	"	३१
			७० संख्याप्रमाणभेदाख्यानं	"	३३

विषयाः	पृ.सं.	पं.सं.
७१ सख्येयप्रमाणादीनां वर्णनं	"	३४
७२ उपमानप्रमाणस्य भेदाः	१४७	३५
७३ पत्यभेदास्तेषां वर्णनं	१४२	३३
७४ क्षेत्रप्रमाणभेदास्तेषां प्रत्येक- स्य वर्णनं	"	३२
७५ भावप्रमाणभेदाख्यानं	१४९	९
७६ तिर्यग्योनिजानां स्थिति- प्ररूपणं	"	१०
७७ तिर्यग्योनिशब्दार्थः	"	१२
७८ तिरश्चां भेदास्तेषां प्रत्येकस्यो- त्कृष्टस्थित्युपवर्णनं च	"	१५
७८ तिरश्चां भवस्थितिकायस्थि- तिप्ररूपणं, उभयोर्विशेषप्र- तिपादनं च	"	३१

इति तृतीयोध्यायः ।

अथ चतुर्थोध्यायः ।

१ देवानां भेदप्रतिपादनं सूत्रस्थ- पदानां तात्पर्याख्यानं च	१५०	६
२ भवनवासिव्यंतरज्योतिष्कानि- कायेषु पीतांतलेश्याचतुष्टुप्र- तिपादनं	"	१५
३ भवनवास्यादिनिकायानामंत- र्विकल्पप्रतिपादनं	"	२४
४ इंद्रादिभेदेन देवानां विशेष- प्रतिपादनं	१५१	३
५ इंद्रादिशब्दानां प्रस्फुटतया तात्पर्यप्रतिपादनं	"	५
६ व्यंतरज्योतिष्काणां त्रायस्त्रि- शब्दोक्तपालौ वर्जयित्वा, इत- राष्टविकल्पप्रतिपादनं	"	३१
७ भवनवासिव्यंतरयोर्द्वैविध्यप्र- तिपादनं	१५२	१
८ ईशानातस्वर्गस्थदेवानां प्रवी- चारोपदेशः, सूत्रस्थपदानाम- भिधेयप्रस्फुटीकरणं च	"	२०
९ ईशानांतस्वर्गातिरिक्तस्वर्गिणां प्रवीचारप्रतिपादनं	"	३०

विषयाः	पृ.सं.	पं.सं.
१० सूत्रस्थशेषपदार्थसाफल्यप्रति- पादनं, सूत्रस्थतात्पर्यविप्रनि- पात्तिपरिहारश्च	"	३२
११ कल्पातीतदेवानामर्वाचारत्व- प्रतिपादनं	१५३	२३
१२ भवनवासिदेवानां भेदाख्यानं	"	३०
१३ असुरादिदेवानामसुरत्वादि- संज्ञासु हेतुप्रतिपादनं	"	३४
असुरकुमारशब्दयोर्विप्रतिपात्ति	"	
१४ पुरस्सरं तात्पर्यप्रतिपादनं	"	३५
१५ असुरादिकुमाराणां सख्यापूर्वक भवनप्रतिपादनं	१५४	११
१६ व्यंतरदेवभेदाख्यानं	"	३२
व्यंतरशब्दार्थप्रतिपादनपूर्वक किन्नरादीनां किन्नरत्वादि-	"	
१७ संज्ञासु हेतुप्रदर्शनं	"	३६
१८ ज्योतिष्कदेवानां भेदप्रति- पादनं	१५५	१९
१९ ज्योतिष्कादिशब्दानामर्थप्रति पादनं, सूर्यादीनां पूर्वापर- त्वोपनिपाते युक्तिप्रदर्शनं	"	२०
२० ज्योतिष्काणां गतिविशेष- प्रतिपात्तिनिरूपणं	१५६	३३
२१ सूत्रस्थपदानां युक्तिपूर्वकं तात्पर्यप्रस्फुटीकरणं	"	३४
२२ गतिमज्ज्योतिःसंबन्धेन व्यव- हारकालप्रतिपादनं	१५८	१४
२३ कलासमूह एव काल इति सिद्धातस्य प्रत्याख्यानं	"	१६
२४ ज्योतिष्कदेवानां वहिरवस्थि- तत्वप्रतिपादनं	"	३३
२५ चतुर्थनिकायस्य नामाख्यानं	"	
२६ वैमानिकशब्दार्थविमानभेद- योश्च प्रतिपादनं	१५९	६
२७ वैमानिकदेवभेदप्रतिपादनं	"	१२
२८ वैमानिकानामवस्थितिविशेष प्ररूपणं	१६०	१८
२९ वैमानिकदेवानां सौधमादि	"	

विषयाः	पृ.सं.	पं.सं.	विषयाः	पृ.सं.	पं.सं.
स्थाननामाख्यानां	१६०	१	४६ औपपादिकमनुष्येभ्यः		
३० सौधर्मादिशब्दानां तात्पर्य- प्रतिपादन	"	५	शेषाणां तिर्यग्योनस्व	१७५	२२
३१ सर्वार्थसिद्ध्यादिसूत्रस्थपदानां पृथग्ग्रहणे तात्पर्यप्रदर्शनं	"	२५	४७ सूत्रस्थपदानां तात्पर्य- निदर्शनं च	"	२६
३२ सौधर्मादिस्वर्गाणां स्थानानां विमानप्रस्ताराणां तत्रस्थदे- वपरिपदां देवानामायुषां चे- त्यादीनां विस्तरेण वर्णनं	१६१	८	४८ भवनवासिनामुत्कृष्टस्थि- त्युपवर्णनं	१७६	९
३३ स्थितिप्रभावादिभिरुत्तरोत्तर- देवानां विशेषप्रतिपादन	१६८	३	४९ सौधर्मैशानदेवानामुत्कृष्ट- स्थित्युपवर्णनं	"	१५
३४ स्थित्यादिशब्दानां तात्पर्य- निरूपणं	"	४	५० सनत्कुमारमाहेन्द्रयोस्तुत्कृष्ट- स्थितिनिर्देशः	"	२०
३५ गत्यादिभिर्देवानां हीनत्व- प्रतिपादनं गत्यादिशब्दार्थ निरूपणं च	"	२७	५१ ब्रह्मलोकाद्यद्युतातिपूत्कृष्ट स्थित्याख्यानां	"	२४
३६ गत्यादिशब्दानां पौर्वापर्यक्रमे युक्तिप्रतिपादनं	१६९	३	५२ अच्युतादूर्ध्वविमानाना- मुत्कृष्टस्थित्युपवर्णनं	१७७	१
३७ देवानामुत्तरोत्तरमभिमानहा- नित्वे युक्तिनिरूपणं	"	१९	५३ सौधर्मैशानदेवानामनुत्कृष्ट स्थित्युपवर्णनं	"	१७
३८ सौधर्मादिषु कल्पेषु लेश्या- प्रतिपादनं	१७०	१	५४ सौधर्मैशानातिरिक्तविमा- नानां जघन्यस्थिति-		
३९ लेश्याया निर्देशवर्णपरिणा- मादिकारणनिरूपणं विस्त- रेण	१७१	३६	प्रतिपादनं	"	२३
४० प्रैत्रेयकेभ्यः प्राच्यानां विमा- नानां कल्पत्वप्रतिपादन	१७२	३३	५५ सूत्रस्थपदानां तात्पर्य- विवेचन	"	२४
४१ लौकांतिकदेवानां स्थानवि- निर्णयः	१७३	१९	५६ प्रथमनरकस्योत्कृष्ट- स्थितेर्द्वितीयादिनरकाणां		
४२ लौकांतिकदेवानां भेद- प्ररूपणं	१७४	२७	जघन्यात्कृष्टस्थित्योश्च	१७८	१
४३ सागन्वतादित्याद्यतरालवर्तिनां देवानां नामाख्यानं विस्तरेण तेषां वर्णनं च	"	४	५७ प्रथमनरकस्य जघन्य- स्थित्युपवर्णनं	"	७
४४ विजयाद्यनुदिशविमानस्थदेवानां द्विचरमात्रप्रतिपादनं	"	२९	५८ भवनवासिनां जघन्य- स्थित्युपवर्णनं	"	९
४५ द्विचरमात्रप्रतिपादनं	"	२९	५९ व्यंतराणां जघन्य- स्थित्युपदेशः	"	१२
४६ द्विचरमात्रप्रतिपादनं	"	३५	६० व्यंतराणामुत्कृष्ट- स्थितिनिर्देशः	"	१८
			६१ ज्योतिष्काणांमुत्कृष्ट स्थित्युपदेशः	"	२१
			६२ ज्योतिष्काणां जघन्य- स्थित्युपपादन	"	२४

विषयाः	पृ.सं.	पं.सं.	विषयाः	पृ.सं.	पं.सं.
६३ लौकांतिकानां स्थित्यु- पदर्शन	१७९	५	८ धर्मादीनां पौर्वापर्यक्रमप्रति- पादने हेत्वभिधानं	१९०	२६
६४ जीवस्यैकानेकात्मक- त्वोपवर्णनं	"	१०	९ अजीवादीनि द्रव्याणीति प्रतिपादनं	१९१	३०
६५ आत्मनोनेकात्मत्वप्रतिपा- दने युक्तिप्रदर्शनं	"	१२	१० द्रव्यशब्दार्थनिरूपणं	"	३१
६६ अनेकात्मकस्यैकस्य जीवस्या भिधानप्रकारोपवर्णनं	१८०	३६	११ द्रव्यस्वयोगाद्द्रव्यमित्य- भिधादिनां सिद्धांत- निराकरणं	१९२	९
६७ क्रमयोगपद्याभिधाने युक्तिप्रदर्शनं	१८१	१	१२ गुणसद्भावो द्रव्यमिति सिद्धांतनिराकरणं	१९४	१
६८ सकलविकलादेशयोः स्वरूपप्रतिपादनं	"	५	१३ सूत्रस्थवहुवचनं धर्माद्यति- रिक्तद्रव्यनिराकरणार्थं	१९५	१३
६९ सप्तभंग्या नामाख्यानं पदार्थसघटनपूर्वकं स्वरूपोपवर्णनं च	१८२	१४	१४ अजीवाभिधानानंतर जीवाभिधानं	"	१९
७० कलादीनां भेदनिरूपणं	१८४	१२	१५ जीवत्वयोगाज्जीव इति वदतां सिद्धांतनिराकरणं	"	२१
७१ विकलादेशे सप्तभंग्यु- पाख्यानं	१८६	१७	१६ सूत्रस्थवहुवचनप्रतिपादन प्रयोजनं	१९६	१६
७२ सप्तभंग्यां प्रतिवाद्यु- पन्यस्तविरोधपरिहारः	१८७	५	१७ द्रव्याणि, जीवाश्चेति सूत्रस्यैकीकरणे दोषाभिधानं	"	२१
इति चतुर्थोऽध्यायः ।			१८ धर्माधर्मादिद्रव्याणां विशेष- प्रतिपादनं	"	६३
अथ पंचमोऽध्यायः ।			१९ विप्रतिपत्तिनिराकरणपूर्वकं सूत्रस्थनित्यादिपदानां तात्पर्यप्रतिपादनं	"	१४
१ अजीवपदार्थभेदाख्यानं	"	२६	२० पुद्गलानां स्वरूपप्रतिपादनं	१९७	२८
२ विप्रतिपत्तिनिरसनपूर्व- कमजीवकायशब्दस्थ	"	२६	२१ सूत्रस्थपदानां तात्पर्यस्य बहु- वचनफलस्य च प्रतिपादनं	१९८	२९
३ सामानाधिकरण्येन वृत्ति- समर्थनं	"	२७	२२ आकाशात्तद्रव्याणां प्रत्ये- कमेकत्वप्रतिपादनं	"	१८
४ प्रतिवाद्युपन्यस्तजीव- शब्दे विप्रतिपत्ति- परिहारः	१८८	२१	२३ सूत्रस्थपदानां प्रतिवाद्युपन्य- स्तविप्रतिपत्तिनिराकरण- पूर्वकं तात्पर्यप्रतिपादनं	"	१९
५ कायशब्दार्थनिरूपण- पूर्वकं तत्साफल्यप्रदर्शनं	"	२८	२४ आकाशात्तद्रव्याणां निष्क्रि- यत्वप्रतिपादनं	१९९	३
६ धर्मादिसंज्ञानां हेतुप्रदर्शनं	१८९	२२	२५ क्रियालक्षणं तद्गतिप्रदर्शनं च, निष्क्रियत्वात्तत्साफल्य- इति विप्रतिपत्तिनिराकरणं	"	४
७ धर्मादीनां सक्षेपणं विप्रति- पत्तिनिवृत्तिपूर्वकं स्वरूपवर्णनं	"	२६			

विषयाः	पृ.सं.	प.स.	विषयाः	पृ.सं.	पं.सं.
सूत्रस्थचशब्दसाफल्यप्रदर्शनं, आत्मा सर्वगतत्वान्निष्क्रियः			यत्वे युतसिद्धिप्रसंग इति प्रतिवाद्युबन्धस्तविप्रतिपत्ति		
२६ क्रियाहेतुगुणसद्भावात्परत्र क्रियाहेतुरितिसिद्धांतनिरा- करणं		२१	४२ परिहारः	"	१८
२७ पुद्गलानां क्रियाभेदप्रति- पादनं	२००	३४	४३ लोकशब्दार्थप्ररूपणं	"	२६
२८ क्रियायोगादात्मनः क्रियावस्त्रं नतु स्वरूपत इति सिद्धांत- परिहरणं	२०१	४	४४ धर्माधर्मयोः कृत्स्नलोकाकाशे- ऽवगाहप्रदर्शनं	२०७	१५
२९ धर्माधर्मैकजीवानामसंख्येय- प्रदेशत्वप्रतिपादनं	"	३२	४५ एकप्रदेशादिषु पुद्गलाना- मवगाहप्रदर्शनं	"	२५
विप्रतिपत्तिनिरसनपूर्वकमसंख्येय प्रदेशशब्दयोः सूत्रस्थयो			४६ पुद्गलादीनामेकप्रदेशे युक्ति- पूर्वकमवस्थानप्रतिपादनं	"	३३
३० स्तात्पर्यप्रदर्शनं	"	३३	४७ जीवानामसंख्येयभागादि- ष्ववगाहप्रतिपादनं	२०८	१३
३१ उपचारतः प्रदेशत्वपरिहार- निरूपणं	२०२	१०	४८ असंख्येयभागादिषु जीवाना मवगाहत्वे प्रतिवाद्युपन्यस्त विप्रतिपत्तिनिराकरण	"	२५
३२ घटवदात्मादीनां प्रदेशत्व निराकरणं	२०३	१	४९ जीवात्मनां स्वशरीरप्रमाणत्व- व्यवस्थापनं	२०९	४
३३ आकाशस्यानंतप्रदेशत्व प्रतिपादनं	२०४	४	५० आत्मनः शरीरपरिमाणत्वे समुपन्यस्ते प्रदीपदृष्टांते प्रदीपवदात्मनोऽनिस्थ- त्वविशरणत्वप्रसंग इतिवि- प्रतिपत्तिनिरासः	"	१२
३४ असंख्येयानंतशब्दयोर्भेदप्रदर्शनं,,		७	५१ विप्रतिपत्तिनिरसनपूर्वक- मात्मनः प्रतिप्रदेशं गुणवि- शेषाभावप्रतिपादनं	"	३०
३५ पुद्गलानां प्रदेशसख्याप्रतिपादनं ,,		२७	५२ धर्माधर्मद्रव्ययोरुपकार- प्रदर्शनं	२१०	२२
असंख्येयप्रदेशे लोके कथम- नंतदेशानामवस्थानमित्यत्र			५३ सूत्रस्थगत्यादिशब्दानां तात्पर्यप्रतिपादनं	"	३०
३६ युक्तिप्रतिपादनं	"	३१	५४ गतिस्थित्युपग्रहाविति सूत्रस्थपदस्य स्फुटया वृत्तिनिरूपणं	"	३४
परमाणोः प्रदेशानामभाव- प्रतिपादनं युक्तिपूर्वकं	२०५	१२	५५ उपग्रहवचनसाफल्यप्रदर्शनं	२११	३३
३७ अप्रदेशत्वाद्भावः परमाणोः स्यादिति विप्रतिपत्तिपरिहाराय			५६ आकाशस्यैव गतिस्थित्युप- ग्रहत्वमभिमन्यानां नार्थो धर्माधर्मान्यामिति विप्रति- पत्तिपरिहार.	११२	१९
३८ युक्तिरूपणं	"	२१	५७ धर्माधर्मद्रव्ययोः स्त्रोपकारे		
३९ लोकाकाशे धर्मादीनामवगाह- प्रदर्शनं	"	२८			
४० आकाशास्यालप्रतिष्ठत्व- प्रतिपादनं	"	३३			
परमार्थनयाधाराधेयामाव प्रतिपादनमाकाशादीनां	२०६	४			
४१ आकाराधर्मादीनामाधाराधे					

विषयाः	पृ.सं.	पं.सं.	विषयाः	पृ.सं.	पं.सं.
परस्पराविरोधोपवर्णनं	२१३	११	७५ कालकृतवर्तनाद्यु		
५८ धर्माधर्मयोरस्तित्वप्रतिपादनं			पकारवर्णनं	"	३०
तत्रत्यविप्रतिपत्तिनिरासश्च	"	३४	७६ वर्तनादीनां विप्रतिपत्ति-		
५९ आकाशस्योपकारप्रदर्शनं	२१५	२१	निराकरणपूर्वकं स्वरूपाभिधानं	"	३३
६० अयुतसिद्धत्वेऽप्याकाशादीनामा			७७ परत्वापरत्वयोः साफल्यस्य		
धाराधेयत्वसमर्थनं	"	३१	वर्तनादीनां याथाक्रम्यस्य च		
६१ एकत्र स्थितानां धर्मादीनां			७८ प्रतिपादनं	२२९	२४
परस्परोपघाताभावे युक्ति			७९ पुद्गलस्वरूपाभिधानं	"	३०
प्रदर्शनं, आकाशस्यावगाहन			८० स्पर्शादीनां पौर्वापर्याभिधाने		
सामर्थ्यप्रदर्शनं प्रतिवाद्यभि-			युक्तिप्रदर्शनं तत्रत्यविप्रति-		
६२ मताकाशस्वरूपनिराकरणं च	२१६	११	पत्तिपरिहारश्च	"	३१
६३ पुद्गलानां शरीराद्यु			८१ स्पर्शादीनां भेदाख्यानं	२३०	१३
पकारोपवर्णनं	२१७	१४	८२ शब्दादिभेदेन पुद्गलानां स्व-		
६४ विप्रतिपत्तिनिराकरणपूर्वकं			रूपप्रतिपादनं च	"	२०
शरीरादीनां याथाक्रम्ये			८३ शब्दस्य भेदप्रभेदनिर्देशपूर्वकं		
हेतूपदर्शनं	"	१५	स्वरूपाख्यानं	"	३६
६५ शरीरादीनां पुद्गलस्योपकारकत्व			८४ बंधस्य भेदनिर्देशपूर्वकं		
प्रदर्शनपूर्वकं तदुपदेश-			स्वरूपाभिधानं	२३२	९
साकल्यप्रदर्शनं	२१८	७	८५ सौख्यादीनां भेदनिर्देश-		
धाचः स्वरूपनिर्देशनपूर्वकं			पुरस्सरं स्वरूपाभिधानं	२३३	१६
भेदाख्यानं	"	२३	८६ क्रियाभेदोपवर्णनं	२३४	२०
६६ मनसो भेदनिर्देशपूर्वकं स्वरूप-			८७ शब्दादीनां पुद्गलैरन्यत्वान-		
वर्णनं प्रतिवाद्यभिमत-			न्यत्वाद्यनेकांतत्वप्रदर्शनं	"	२९
६७ मनःस्वरूपस्य विस्तरेण			८८ पुद्गलानां मूलभेदाख्यानं	२३५	१६
निराकरणं	२१९	१८	८९ अणुस्कधानामर्थस्य तत्रत्य-		
६८ प्राणापानस्वरूपवर्णनं	२२१	१७	वचननिर्देशतास्पर्यस्य च		
६९ पुद्गलानां सुखाद्युपका-			निरूपणं	"	१७
रांतरवर्णनं	२२२	८	९० अण्वादीनां स्वरूपे प्रति-		
७० सुखादीनां स्वरूपाख्यानं	"	९	वाद्युपन्यस्तविवादपरीहारः	"	२१
७१ सुखादीनां याथाक्रम्ये			९१ स्कधानामुत्पत्तिप्रकारोप		
युक्तिप्रदर्शनं	"	१७	वर्णनं	२३७	१५
७२ सूत्रस्थोपग्रहशब्दसाफल्यस्य			९२ अणुत्ववर्णनं	"	३०
पुद्गलकृतमरणस्वरूपोपग्रहत्वस्य			९३ भेदसंघातेभ्य उदरघते, इति		
चात्मनः समर्थनं	"	२६	सूत्रे भेदसंघातपदसाफल्य-		
७३ सूत्रस्थविवादपरिहारप्रदर्शनं	२२३	१	कथनं	"	३६
७४ जीवानामुपग्रहत्वप्रदर्शनं सूत्रस्थ			९४ सदितिद्रव्यलक्षणप्रति		
पदानां साफल्यकथनं च	२२३	१३	पादनं	२३८	४

विषयाः	पृ.सं.	पं.सं.	विषयाः	पृ.सं.	पं.सं.
९५ सत्त्वदार्थनिरूपणं	"	८	११५ परिणामभेदप्रतिपादनं	"	३१
९६ सूत्रस्थात्पादादिपदानां तात्पर्यप्रतिपादनं	"	१२	इति पंचमोऽध्यायः ।		
९७ द्रव्याणामुत्पादाद्यात्मकत्वा- नेकांतसमर्थनं	"	१८	षष्ठोऽध्यायः ।		
९८ सच्छब्दार्थप्ररूपणं, एकत्रो- त्पादादित्रयाणामविरोध- प्रतिपादनं	"	३४	१ योगशब्दार्थनिरूपणं	२४६	८
९९ सूत्रेण नित्यशब्दार्थनिरूपणं २३९		२८	२ कर्मशब्दार्थनिरूपणं	"	१४
१०० व्ययोत्पादयोः सूत्रेण विरोधपरिहारः	२४०	४	३ कर्मयोगशब्दयोः कर्त्रीदिव्यु- त्पत्तिनिरूपणं	"	२७
१०१ बंधकारणोपदर्शनं	"	२०	४ आत्मपरिणामत्वाद्योगशब्दस्य त्रैविध्यानुपपत्तिरिति विप्रति- पत्तिपरिहारः	२४६	६
१०२ सूत्ररक्षिग्धादिशब्दानां तात्पर्याख्यानं क्षिग्धादीनां प्रतीतिप्रदर्शनं च	"	२१	५ योगशब्दार्थस्य विप्रतिपत्ति- परिहारपूर्वकं प्रतिपादनं	"	२१
१०३ जघन्यगुणानां बधाभाक्- निरूपणं	२४१	१	६ आत्मवशब्दार्थनिरूपणं	"	३१
१०४ गुणसाम्ये सदृशानां बंधा- भावान्निरूपणं	"	१५	७ पूर्वोत्तरसूत्रयोरैक्यसंबधिविप्र- तिपत्तिनिरासः	"	३२
१०५ ऋधिकादिगुणानां बंध- प्रतिपादनं सूत्रस्थपदानां तात्पर्यनिरूपणं च	"	२९	८ आत्मवसंज्ञायां युक्तिप्रदर्शनं	२४७	१२
१०६ बंधेऽधिकयोगुणयोः पारि- णामिकत्वप्रतिपादनं	२४२	१५	९ पुण्यपापभेदेन कर्मद्वैविध्य- प्ररूपणं	"	१९
१०७ द्रव्यस्य गुणपर्ययवत्त्व समर्थनं	२४३	१	१० शुभादिसूत्रपदानां तात्पर्य- निरूपणं	"	२०
१०८ गुणपदार्थसमर्थनं तत्रत्य- विप्रतिपत्तिपरिहारश्च	"	६	११ पुण्यपापयोरेक्यपरिहारः	"	३५
१०९ गुणपर्ययवदिति वाक्य- समर्थनं	"	२०	१२ सकपायाकषायप्राणिनोरात्म- वविशेषाख्यानं	२४८	२०
११० काठस्य द्रव्यस्यसमर्थनं	"	२६	१३ सूत्रस्थकषायादिशब्दानां तात्पर्यनिरूपणं	"	२३
१११ काठस्याननसमयत्व प्रतिपादनं	"	३५	१४ सापराधिकात्मवस्य भेदाख्यानं २४९	"	१
११२ गुणरक्षणमन्वितपादनं	२४४	६	१५ इन्द्रियादीनामात्मनो भेदाभे- दयोरनेकांतसमर्थनं	"	१६
११३ गुणना विप्रतिपत्तिपरिहार इति निरूपणं तात्पर्यसमर्थनं	"	६०	१६ पंचविंशतिक्रियाणां विस्तरेण लक्षणनिर्देशपूर्वकं विवरणं	"	२२
११४ तात्पर्यसमर्थनं	"	२३	१७ इन्द्रियकषायाव्रतानां क्रियात्म- भावत्वान्नाथं लक्ष्येनेति विप्रति- पत्तिनिराकरणं	२५०	१५
			१८ इन्द्रियग्रहणमेव सूत्रस्त्वित्या- दिविप्रतिपत्तिपरिहारणं	२५१	१
			१९ तात्पर्यभेदनात्मवविशेषा-		

विषयाः	पृ.सं.	पं.सं.
मिधानं	"	२०
२० सूत्रस्थतीव्रादिपदानां ता- त्पर्यनिरूपणं	"	२१
२१ सूत्रस्थ भावशब्दस्य तीव्रादिवि- शेषणत्वे विप्रतिपत्तिपरिहारः	"	३५
२२ वीर्यादेः पृथग्रहणसमर्थनं	२५२	१२
२३ आस्रवाधिकरणनिरूपणं	"	२२
२४ जीवाधिकरणस्य भेदाख्यानं	२५३	५
२५ सूत्रस्थसंरभादिपदानां तात्प- र्याख्यानं	"	१०
२६ संरंभादीनां पौर्वापर्यक्रमे- युक्तिनिदर्शनं	२५४	८
२७ चशब्दसाफल्यनिर्देशपूर्वकं संरंभादीनामास्रवत्वसमर्थनं	"	२६
२८ अजीवाधिकरणभेदनिरूपणं	"	३३
२९ सूत्रस्थपदानां वृत्तिप्रदर्शनं	२५५	१
३० सूत्रस्थपरशब्दस्य विस्तरेण साफल्यप्रदर्शनं	"	८
३१ निवर्तनीदानां भेदप्रतिपादनं	"	२०
३२ ज्ञानदर्शनावरणयोरआस्रवका- रणप्रतिपादनं	२५६	५
३३ सूत्रस्थप्रदोषादिशब्दानां ता- त्पर्यप्रतिपादनं गृहीततच्छब्द- साफल्यं च	"	६
३४ प्रतिपाद्युपन्यस्तज्ञानदर्शनाव- रणयोरैकत्वशंकापरीहारः	"	२९
३५ केवलिनि ज्ञानदर्शनयोर्योग- पद्यस्य तदितरेषु क्रामिकत्व- स्य च प्रतिपादनं	२५७	१
३६ अतीतपदार्थेष्वपि केवलिना- मवधिज्ञानिनां च दर्शनशक्ति- प्रतिपादनं	"	६
३७ मनःपर्ययदर्शननिषेधोपवर्णनं	"	२१
३८ सूत्रस्थतात्पर्यविशेषवर्णनं	"	३०
३९ असद्वेद्यस्य शोकाद्यास्रवकार- णनिरूपणं	२५८	१
४० सूत्रस्थशोकादिपदानां वि- प्रतिपत्तिपरिहारपूर्वकं स्फुटत-		

विषयाः	पृ.सं.	पं.सं.
या तात्पर्योपवर्णनं	"	२
४१ असद्वेद्यशब्दार्थनिरूपणं	२५९	१२
४२ दुःखशब्दस्य प्राथम्यामिधाने युक्तिप्रदर्शनं शोकादिशब्द- स्योपलक्षणत्वप्रतिपादनं च	"	१८
४३ दुःखादिषु प्रतिवाद्युपन्यस्तक- टाक्षपरिहारः	"	२६
४४ सद्वेद्यस्यास्रवकारणप्रतिपादनं	२६०	१२
४५ सूत्रस्थभूतवृत्त्यनुकंपादीनां पदानां तात्पर्यनिरूपणं	"	१४
४६ वृत्तौ, इतिव्रतिशब्दयोश्च ग्रहणे प्रतिवाद्युपन्यस्तदोषसमाहितेः	२६१	८
४७ दर्शनमोहस्य आस्रवकारण- प्रतिपादनं	"	२३
४८ सूत्रस्थकेवल्यादिपदानां ता- त्पर्यनिरूपणं	"	२४
४९ केवल्यादिषु विभिन्नस्पष्टतया- वर्णवादेस्वरूपकथनं	२६२	५
५० चारित्रिमोहस्यास्रवकारणनि- रूपणं	"	१८
५१ सूत्रस्थशब्दानां तात्पर्यनि- रूपणं	"	१९
कषायोदयानिमित्तस्तीव्रपारिणाम- श्चारित्रिमोहस्यास्रवःकिंस्वरूपः ?		
५२ इति प्रतिपादनं	"	२६
५३ नारकायुष आस्रवकारण- निरूपणं सूत्रस्थपदानां तात्प- र्यप्रतिपादनं च	२६३	५
५४ तिर्यगायुष आस्रवकारण- निरूपणं	"	२१
५५ मानुषायुष आस्रवकारण- निरूपणं	"	२८
५६ सकलायुष आस्रवकारण निरूपणं	२६४	५
५७ देवायुष आस्रवकारण- प्रतिपादनं	"	१९
५८ अशुभनाम्न आस्रवकार- णनिरूपणं	२६५	५

विषयाः	पृ.सं.	प.सं.	विषयाः	पृ.सं.	पं.सं.
५९ शुभनाम्न आस्रवकारण- निरूपणं	"	२०	१३ ब्रह्मचर्यव्रतस्य भावनाः	"	६
६० तीर्थकरणान्न आस्रवका- रणनिरूपणं	"	२६	१४ परिग्रहपरिमाणव्रतस्य पंचभावनोपदर्शः	"	११
६१ सूत्रस्थदर्शनविशुद्ध्यादि शब्दानां विस्तरेण तात्पर्य- प्रतिपादनं	"	३०	१५ प्रतिव्रतविरोधिभावना नामप्युपदेशः	२७३	१५
६२ नीचिर्गोत्रनाम्न आस्रवकारण- प्रतिपादनं	२६७	९	१६ व्रतसंपादनाय विशेषभावनोपदेशः	२७३	२२
६३ सूत्रस्थपदानां विस्तरेण तात्पर्यनिरूपणं च	"	१०	१७ सूत्रस्थमैत्र्यादिपदानां तात्पर्यनिरूपणं	"	२३
६४ उच्चगोत्रस्यास्रवकारण- प्रतिपादनं	"	२८	१८ जगत्स्वभावकायस्वभाव- भावनयोः कार्यनिरूपणं	२७४	१२
६५ अंतरायकर्मण आस्रवकार- णाभिधानं	२६८	५	१९ हिंसालक्षणप्रतिपादनं	"	३२
प्रतिवाद्युपन्यस्तास्रवानि- यमशंकापरीहारः	"	२१	२० प्रमत्तयोगप्राणव्यरोपणशब्दानां तात्पर्यनिरूपणं	"	३३
इति षष्ठोऽध्यायः ।			२१ सवर्था प्राणादिभ्य आत्मनो- भिन्नत्वं स्वाकुर्वता प्रतिष्ठादिना ,, प्रदत्तविप्रतिपत्तिपरीहारः	२७५	१३
अथ सप्तमोऽध्यायः ।			२२ प्रमत्तयोगात्प्राणव्यपरोपण- मिति विशेषणद्वयस्य तात्पर्यनिरूपणं	"	२३
१ व्रतशब्दार्थनिरूपण	२६२	११	२३ असत्यस्वरूपप्रतिपादनं सूत्रस्थपदानां स्पष्टतया स्वरूपप्रतिपादनं च	२७६	१९
२ सूत्रस्थपदानां तात्पर्यनिद- र्शनपुरस्सरं सूत्रस्थपंचम्याः समर्थन	"	१२	२४ स्तेयस्वरूपनिरूपणं	२७७	१
४ अहिंसादीनां पौर्वापर्यं युक्ति- प्रदर्शं विरतिशब्दनमन्वया-	"	२९	२५ सूत्रतात्पर्यस्थविप्रतिपत्तिपरिहारः,,	"	३
५ भिधानं व्रतानां संवरातर्भा- वाभावप्रतिपादनं	२७०	७	२६ प्रतिवाद्युपन्यस्तास्तेयप्रसंग- परिहारः	"	२३
६ व्रतनिदर्शकमूत्रे रात्रिभोजन विरनेर्हेतुप्रदर्शनं	"	१९	२७ अब्रह्मस्वरूपप्रतिपादनं	"	३५
७ तस्यस्वरूपप्रकाशनं च	"	१९	२८ विप्रतिपत्तिपरिहारपूर्वक मैथुनशब्दार्थवर्णनं	२७८	१
८ प्रणिनां द्विविधप्रतिपादनं	२७१	६	२९ ब्रह्मशब्दार्थनिरूपण	२७९	४
९ प्रनिप्रतमैश्वर्य भावना- समर्थन	"	१४	३० परिग्रहस्वरूपप्रतिपादनं	"	७
१० प्रनिप्रतमैश्वर्य पंचभावनो- पदेशः	"	२७	३१ द्विप्रतिपत्तिनिरासपूर्वक मूर्च्छाशब्दार्थकथनं	"	९
११ तस्यप्रत्यय पंच भावनाः	"	३२	३२ व्रतिलक्षणं	"	३२
१२ तात्पर्यनिरूपणं भावना-	२७२	१	३३ भेदप्रदर्शनपुरस्सरं शब्दशब्दार्थनिरूपणं	"	३३
			३४ प्रतिवाद्युपन्यस्त		

विषयाः	पृ.सं.	पं.सं.	विषयाः	पृ.सं.	पं.सं.
सूत्रसंगतिपरिहारः	२८०	४	५४ सत्यव्रतस्यातिचाराणां		
३५ अगार्यनगारभेदेन व्रति- द्वैविध्यनिरूपण	"	२३	तस्मूत्रस्थपदतात्पर्यस्य		
३६ व्रतिव्यपदेशनिरूपणं	"	३१	च निरूपणं	२८७	६
३७ अगारिणो लक्षणं	२८१	१	५५ अचौर्यव्रतस्याति- चारोपाख्यान	"	१९
३८ गुणव्रतशिक्षाव्रतयो- र्भेदनिरूपणं	"	१५	५६ ब्रह्मचर्यव्रतस्यातिचाराः	२८८	१
३९ सूत्रस्थपदानां तात्पर्य- निरूपणं	"	१७	५७ पचमव्रतस्यातिचाराः	"	१८
४० दिग्विरतस्वरूपप्रतिपादनं			५८ दिग्व्रतस्यातिचाराः	"	२८
ततः परं महाव्रत- सिद्धिनिरूपणं च	२८२	१५	५९ दिग्व्रतातिचाराणां पौनरुक्त्यपरीहारः	२८९	३
४१ अनर्थदडभेदाख्यानं प्रत्येकं च तेषां लक्षणप्रतिपादनं तत्रत्यविशेषवर्णनं च	२००	३३	६० देशव्रतस्यातिचाराख्यानं	"	११
४२ भोगपरिसख्यानभेदाख्यानं	२८३	३०	६१ अनर्थदंडव्रतस्यातिचाराः	"	२५
४३ अतिथिसंविभाग- भेदाख्यानं	२८४	३	६२ सामायिकव्रतस्यातिचाराः	२९०	१५
४४ संल्लेखनां प्रत्यादरभाव- निरूपणं	"	८	६३ प्रोषधोपवासव्रतस्यातिचाराः	"	३०
४५ सूत्रस्थशब्दानां विस्पष्टत- यार्थप्रतिपादनं	"	९	६४ उपभोगपरिमोगव्रत- स्यातिचारा.	२९१	६
कृतायां संल्लेखनायामात्मवधकत्व प्रसंगःस्यादिति प्रतिवाद्युपन्यस्त-			६५ अतिथिसंविभागव्रतातिचाराः	"	२३
४६ दोषपरिहारः	"	२३	६६ संल्लेखनाव्रतस्यातिचाराः	२९२	१
४७ संल्लेखनासमयनिरूपणं	२८५	१५	६७ सूत्रस्थपदानां सामस्ये नार्थप्रतिपानं	"	२
४८ एकयोगकरणाभावस्य फलप्रदर्शनं	"	१९	६८ दानस्वरूपाख्यान	"	१७
४९ सम्यग्दृष्टीनामतीचारो- पवर्णनं	"	३०	६९ विध्यादिविशेषेण दानविशेष प्रतिपादन	"	२३
५० प्रशसासंस्तवयोर्भेद- प्रतिपादन, अतीचार- शब्दार्थश्च	"	३४	इति सप्तमोऽध्यायः ।		
५१ व्रतशीलयोरतीचार- संख्यानां	२८६	१५	अथाष्टमोऽध्यायः		
५२ अहिंसाव्रतस्यातिचारोपदेशः	"	३१	१ बंधकारणप्रतिपादनं	२९४	५
५३ सूत्रस्थवधादिशब्दानां तात्पर्यनिरूपण	"	३२	२ सूत्रस्थपदानां तात्पर्यनिरूपणं	"	७
			३ मिथ्यादर्शनभेदप्रभेदाख्यानं	"	१६
			४ आगमप्रामण्यात्प्राणिवधो- धर्महेतुरिति सिद्धांतनिराकरणं	"	३५
			५ अविरत्यादीनां भेद- प्रतिपादनं	२९६	३१
			६ मिथ्यादर्शनस्य समुदा- यत्वेनावयवत्वेन बधहेतुत्व प्रतिपादन	२९७	१
			७ अविरतिप्रमादयोः कषायाविरत्योश्च भेदप्रति पादने हेतुः	"	८

विषयाः	पृ.सं.	पं.सं.	विषयाः	पृ.सं.	पं.सं.
८ बंधस्वरूपपाख्यानं	"	१८	२८ चक्षुरादिदर्शनावरणोदया		
९ सूत्रस्थपदानां प्रत्येकस्य			दात्मनोऽवस्थाप्रतिपादनं	"	३२
विप्रतिपत्तिनिराकरणपूर्वकं			२९ वेदनीयकर्मभेदाख्यानं	३०४	९
साफल्यप्रदर्शनं	"	१९	३० चारित्रमोहनीयकर्मप्रकार-		
१० बंधस्य भेदाख्यानं			प्रतिपादनं	"	१७
११ सूत्रस्थप्रकृत्यादिशब्दानां	२९८	२३	३१ सूत्रस्थपदानां स्फुटतया		
विप्रतिपत्तिनिराकरणपूर्वकं			तात्पर्यप्रतिपादनं	"	२१
प्रत्येकस्य स्वरूपवर्णनं	"	२४	३२ आयुःकर्मभेदनिरूपणं	३०५	२५
१२ मूलोत्तरभेदात्प्रकृतिबंधस्य			३३ आयुःशब्दस्य विप्रतिपत्ति-		
भेदप्रतिपादनं	२९९	११	निराकरणपूर्वकं तात्पर्य-		
१३ मूलप्रकृतीनां भेदाख्यानं	"	१३	निरूपणं	"	२८
१४ सूत्रस्थपदानां व्युत्पत्ति-			३४ नारकाद्यायुषां स्वरूप-		
निदर्शनं	"	२०	प्रतिपादनं	३०६	१
१५ ज्ञानावरणमोहयोर्विशेषाख्यानं	"	३३	३५ नामकर्मण उत्तरप्रकृति-		
१६ ज्ञानदर्शनावरणयोरन्यत्वं			भेदनिरूपणं	"	१२
प्रतिपाद्य ज्ञानावरणस्य			३६ गत्यादीनां सर्वासां नामप्रकृतीनां		
विशेषेपि प्रत्यास्रवं मत्यादीनां			विस्तरेण स्वरूपप्रतिपादनं	"	१६
भेदप्रतिपादनं	३००	३	३७ गणधरस्वचक्रधरत्वादि-		
१७ एकस्य पुद्गलद्रव्यस्यावरणसुखादि			पदकारणनिरूपणं	३०९	३४
निमित्तत्वासिद्धिरिति			३८ तीर्थकरत्वस्य भेदेनोल्लेखस्य		
विप्रतिपत्तिनिराकरणं	"	१०	प्रयोजनप्रतिपादनं	३१०	११
१८ कर्मणां संख्याविशेष-			३९ गोत्रकर्मभेदनिरूपणं	"	१६
प्रतिपादनं	"	२६	४० अंतरायकर्मप्रकारप्रतिपादनं	"	२३
१९ ज्ञानावरणादीनां क्रम-			४१ भोगोपभोगयोः पार्थक्य-		
प्रतिपादने युक्तिप्रदर्शनं	३०१	१	प्रतिपादनं	"	२९
२० उत्तरप्रकृतिबंधभेदनिरूपणं	"	२०	४२ ज्ञानावरणदर्शनावरणवेदनी-		
२१ ज्ञानावरणभेदाख्यानं	"	३१	यांतरायाणामुत्कृष्टस्थित्युपदर्शनं	३१	७
२२ मन्यादीनामावरणत्वसिद्धिः	३०२	७	४३ सूत्रस्थपदाना साफल्य-		
२३ अवधिमन.पर्यायावरणयो			प्रदर्शनं	"	९
रमन्त्ये सत्ताप्रतिपादनं	"	२०	४४ मोहनीयकर्मण उत्कृष्ट		
२४ भवत्वाभन्यत्रयोर्युक्ति-			स्थितिप्रतिपादनं	"	३१
प्रदर्शनं	"	२७	४५ नामगोत्रयोरुत्कृष्ट-		
२५ दर्शनावरणस्य भेदान्यानं	"	३३	स्थितिप्रतिपादनं	३१२	२
२६ नृसंभिनप्रादिपदाना			४६ आयु कर्मण उत्कृष्ट-		
निवृत्ताः प्रतिपादनं	३०३	१	स्थितिप्रदर्शनं	"	९
२७ विप्रतिपत्तिनिराकरणसिद्धि-			४७ वेदनीयकर्मणो जघन्य-		
निवृत्तौ ना दर्शनाः अरण्येना			स्थितिप्ररूपणं	"	१६
प्रदर्शनं च	"	२२	४८ नामगोत्रयोरजघन्यस्थितिकथनं	"	१९

विषयाः		पृ.सं.	पं.सं.	विषयाः		पृ.सं.	पं.सं.
४९	ज्ञानावरणदर्शनावर्णांतराया- द्यवाशिष्टपचकर्मणां जघन्यस्थितिः	"	२२	१३	ईर्यादीनां पार्थक्येन लक्षणप्रतिपादनं	"	२५
५०	विपाकशब्दार्थनिरूपणं	"	२६	१४	जीवस्थाननामानि	"	३२
५१	अनुभवभेदनिरूपण	"	३१	१५	गुप्तिसमित्योर्भेदनिरूपणं	३२२	१८
५२	कर्मणां तदनुसार्यनुभव- प्ररूपण	३१३	१	१६	मुनीनां युक्तिपूर्वक-पात्र ग्रहणानिषेधः	"	२३
५३	अनुभूतकर्मनंतर- दशाप्रतिपादन	"	६	१६	धर्माणां नामाख्यानं	३२३	१
५४	निर्जरालक्षणनिरूपण- पूर्वक तद्भेदनिरूपण	"	८	१७	धर्मशब्दसाफल्यनिरूपणं	"	४
५५	निर्जरापदोल्लेखप्रयोजनं	"	२१	१८	क्षमाशब्दार्थनिरूपणं	"	७
५६	प्रदेशवधस्य हेतुत्वभाव- निर्देशपूर्वकं विवरणं	३१४	११	१९	मार्दवार्जवयोः स्वरूपनिरूपण	"	१०
५७	सूत्रस्थपदानां तात्पर्य निरूपण	"	१४	२०	शौचलक्षणकथनं	"	१३
५८	पुण्यप्रकृतिपरिगणनं	३१५	३	२१	शौचस्य गुत्सेराकिंचन्या- भेदप्रतिपादन	"	१५
५९	पापप्रकृतिपरिगणन इत्यष्टमोऽध्यायः	"	१३	२२	शौचभेदनिरूपणं	"	२१
	अथ नवमोऽध्यायः ।			२३	सत्यशब्दार्थनिरूपणं तस्य		
१	संवरस्वरूपप्रतिपादनं	"	२५	२४	भाषासमितितो भेदश्च	"	२४
२	आस्रवनिरोधादिसूत्रस्थ- पदानां तात्पर्यप्रतिपादनं	३१६	१	२५	विप्रतिपात्तिनिवृत्तिपूर्वक सयमशब्दार्थप्ररूपणं	"	३२
३	संवरभेदनिरूपण गुणस्थाननामानिप्रत्येकस्यतेषां,,	"	१७	२६	सयमभेदप्रतिपादनं	३२४	९
४	स्फुटतया स्वरूपनिर्देशश्च	"	२४	२६	अपहृतसमप्रतिपादनार्थः शुद्ध्यष्टकोपदेशः	"	१४
५	संवरव्यवस्थाप्रतिपादन	३१८	३१	२७	तपस्यागयोः स्वरूपनिर्देशः	३२५	६
६	संवरकारणनिरूपण	३१९	२८	२८	उत्सर्गतपस्यागधर्माभ्यां- त्यागस्य पार्थक्यसमर्थनं	"	९
७	सूत्रस्थगुण्यादिपदानां तात्पर्यनिरूपणं	"	२९	२९	आकिंचन्यब्रह्मचर्ययोः स्वरूपाख्यानं	"	१७
८	संवरगुण्यादीनां कथंचिद्भेद- प्रतिपादनं	३२०	१०	३०	सूत्रस्थोत्तमशब्दतात्पर्य- निरूपण	"	३०
९	संवरस्य तपोऽपि कारणं निर्जरायाश्चेति निर्देशः	"	२०	३१	उत्तमक्षमादीनां सर्वेषां सयम- हेतुत्वप्रतिपादन	"	३३
१०	सूत्रेण गुप्तिशब्दार्थनिरूपण	३२१	४	३२	अनित्यत्वादिभावनाना नामाख्यान	३२६	३४
११	समितीनां संख्यान	"	२२	३३	अनित्यत्वभावनावर्णनं	"	३६
१२	समितिशब्दार्थनिरूपणं,			३४	अशरणभावना	३२७	५
				३५	ससारभावना	"	१७
				३६	एकत्वभावना	३२८	१
				३७	अन्यत्वभावना	"	१०
				३८	अशुचित्वभावना	"	१८

विषयाः	पृ.सं.	पं.सं.	विषयाः	पृ.सं.	पं.सं.
३९ तत्त्वैभ्य आस्रवादीनां भावनानां			७० सत्कारपुरस्कारपरीपहः	॥	३२
पार्थक्यप्रतिपादनतात्पर्यनिरूपण,,	३१		७१ प्रज्ञाविजयः	३३७	१
४० आस्रवभावनास्वरूपनिरूपण ,,	३४		७२ अज्ञानपरीपयजयः	॥	४
४१ संवरानुप्रेक्षा	३२२	७	७३ अदर्शनपरीपहः	॥	८
४२ निजरीनुप्रेक्षा	॥	९	७४ अधिकपरीषहोपसख्यान-		
४३ लोकानुप्रेक्षा	॥	१२	प्रतिषेधः	॥	१३
४४ बोधिदुर्लभानुप्रेक्षा	॥	३५	७५ सूक्ष्मसांपरायच्छमस्थवीतरा-		
४५ गत्यादीत्यत्रादिशब्दग्राह्याणां			गयोः परीषहेयत्ताप्रतिपादनं	॥	३०
भेदनिर्देशपूर्वक विस्तरेण			७६ जिनेऽहंत्वेकादशपरीषहोप-		
स्वरूपप्रतिपादन	॥	३१	पादन	३३८	९
४६ सूत्रस्थस्वाख्यातानुप्रेक्षाशब्द-			७७ वादरसांपराये सर्वपरीषह-		
योर्विप्रतिपत्तिनिरासपूर्वक			ग्रहणप्रतिपादनं	॥	२३
व्युत्पत्तिनिर्देशनं	३३२	१९	७८ वादरसांपरायशब्दार्थ-		
४७ परीषहाणां सहने हेतुप्रदर्शनं	३३३	२	निरूपणं	॥	२४
४८ परीषहाणां नामाख्यानं	॥	१३	७९ ज्ञानावरणप्रकृतिकार्यनिरूपणं	॥	३३
४९ क्षुधापरीषहोपवर्णनं	॥	१८	८० दर्शनमोहांतराययोः		
५० पिपासापरीषहोपवर्णनं	॥	२७	कार्यनिरूपण	३३९	७
५१ क्षुत्पिपासयोर्भेदसमर्थनं	॥	३२	८१ चारित्रमोहस्य कार्यनिरूपणं	॥	१३
५२ शीतपरीषहजयोपाख्यानं	३३४	२	८२ वेदनीयकार्यनिरूपणं	॥	१९
५३ उष्णपरीपहः	॥	९	८३ एकस्मिन्नात्मनि यौगपद्येन		
५४ दशमशकपरीपहवर्णनं	॥	२४	परीषहसत्ताप्रतिपादनं	॥	२७
५५ दशमशकेतिशब्दद्वयस्य			८४ परीषहाणां न्यूनाधिक-		
पार्थक्यप्रयोजन	॥	२०	विवादपरीहारः	॥	३३
५६ नाग्न्यपरीषहः	॥	२५	८५ चारित्राणां नामाख्यान	३४०	२१
५७ अरतिपरीषहः	॥	३१	८६ गुप्त्यादिभ्यः सामायिकस्य		
५८ अरतिपरीषहस्य पृथगुपादान-			व्यवच्छिन्तिप्रतिपादनं	॥	२९
प्रयोजन	॥	३५	८७ सूत्रस्थछेदोपस्थापनादिपदानां		
५९ स्त्रीपरीषहजयनिरूपण	३३५	३	तात्पर्यनिरूपणं	३४१	५
६० चर्यापरीपहजयः	॥	१०	८८ गुप्तिसामितिभ्यां सूक्ष्मसांपरा-		
६१ निपद्यातितिक्षा	॥	१६	यचारित्रस्य भेदसमर्थनं	॥	१७
६२ शय्यापरीपहः	॥	२१	८९ सूत्रस्थेतिशब्दसाफल्यप्रदर्शनं	॥	२६
६३ आक्रोशपरीपहः	॥	२८	९० सामायिकादीनां पौर्वापर्ये		
६४ वधपरीपहः	॥	३३	शुक्तिप्रदर्शन	॥	२९
६५ याचनापरीपहः	३३६	३	९१ बाह्यतपसां नामोल्लेखः	३४२	१
६६ अलाभपरीपहः	॥	११	९२ भेदनिर्देशपूर्वकमनशनतपः-		
६७ रोगपरीपहः	॥	१६	स्वरूपवर्णन	३४२	३
६८ तृणस्पर्शपरीपहः	॥	२१	९३ अवमोदर्यवृत्तिपरिसंख्यानर-		
६९ मलपरीपहः	॥	२५	सपरिन्यागतपसां स्वरूपकथनं	॥	८

विषयाः	पृ.सं.	पं.सं.	विषयाः	पृ.सं.	प.सं.
९४ प्रतिवाद्युपन्यस्ताविरुद्धरसपरि त्यागशब्दार्थपरिहारः	"	१५	११६ पात्रकालनिर्देशपूर्वकं ध्यान- स्वरूपकथन	"	१५
९५ वृत्तिपरिसंख्यानादनशनाद्य मोदर्यरसपरित्यागानां भेदप्रतिपादनं	"	२३	११७ सूत्रस्थपदानां तात्पर्यनिरूपणं	"	१६
९६ विविक्तशय्यासनस्य ग्रहणं	"	३२	११८ सूत्रस्थोत्तमसंहननादिशब्दानां तात्पर्यनिरूपणं	३४९	९
९७ भेदनिर्देशपुरस्सर कायक्ले- शप्रयोजनं	३४३	१	११९ अभावस्य वस्तुत्वसमर्थनं	"	२०
९८ परीषहजयकायक्लेशस्य भेदप्रतिपादन	"	६	१२० प्रतिवादिप्रकल्पितध्यानस्व- रूपनिराकरणं	३५०	३
९९ अनशनादितपसां बाह्यत- पस्त्वसमर्थन	"	१२	१२१ गुप्त्यादिप्रकरणस्य विप्रतिप- त्तिनिराकरणपूर्वकं ध्यानोपा- यत्वनिरूपणं	"	८
१०० अतरंगतपसां नामाख्यानं	"	२१	१२२ ध्यानभेदानिरूपणं प्रत्येक- भेदस्य स्वरूपनिरूपणं	"	२०
१०१ प्रायश्चित्ताद्यतरंगतपसां प्रत्ये- कस्य भेदसंख्यानं	"	२७	१२३ धर्म्यशुक्लयोर्मोक्षहेतुत्वप्रतिपादनं	"	२८
१०२ प्रायश्चित्ततपसः प्रकारप्रति- पादनं	३४४	४	१२४ आर्तध्यानस्य लक्षणं भेदानां निर्देशश्च	३५१	६
१०३ आलोचनातपसः स्वरूप- प्रतिपादन	"	१२	१२५ आर्तध्यानस्य स्वामिनिरूपणं	"	३०
१०४ आलोचनदोषाणां निरूपणं	"	१५	१२६ स्वभावस्वाम्यादिनिर्देशपूर्वकं रौद्रध्यानस्वरूपनिर्देशः	३५२	१
१०५ प्रतिक्रमणादीनां स्वरूपप्र- तिपादनं	"	३०	१२७ संयतस्य रौद्रध्यानप्रतिषेधः	"	९
१०६ विनयतपसः प्रकारनिरूपणं	३४५	२१	१२८ प्रकारनिर्देशपूर्वकं रौद्रध्यान- स्वरूपनिरूपणं	"	१६
१०७ ज्ञानविनयादीनां स्वरूपप्रति- पादन	"	२४	१२९ विचयशब्दार्थनिरूपणपूर्वकं तत्समन्वयनिरूपणं	"	१७
१०८ वैयावृत्त्यतपसः प्रकारप्र- काशनं	३४६	७	१३० आज्ञाविचयस्वरूपनिर्देशः	"	२४
१०९ सूत्रस्थाचार्यादिशब्दानां तात्पर्यप्रतिपादन	"	१०	१३१ अपायविचयलक्षणं	"	२१
११० वैयावृत्त्यफलनिदर्शनं	"	३३	१३२ विस्तरेण विपाकविचय- स्वरूपनिदर्शनं	३५३	४
१११ स्वाध्यायतपसः प्रकारनिर्देशः	३४७	६	१३३ संस्थानविचयस्वरूपपाठ्यानां	३५४	१३
११२ वाचनादिस्वाध्यायतपसा स्व- रूपनिदर्शन	"	७	१३४ अनुप्रेक्षातो धर्म्यस्य पार्थक्यत्वसमर्थनं	"	१०
११३ व्युत्सर्गतपसोभेदप्रतिपादनं	"	२२	१३५ अप्रमत्तस्य धर्म्यप्रतिषेध- प्रतिपादनं	"	२१
११४ व्युत्सर्गतपसो बाह्याभ्यन्तरभेद- योर्विस्तरेण स्वरूपोपादानं	"	२३	१३६ उपग्राहकीणकणायपोधर्म्य प्रतिषेधनिरूपण	"	२४
११५ धर्मादिभ्यो व्युत्सर्गस्य भेद- निरूपणं	३४८	१	१३७ पृथक्प्रतिषेधपूर्वकं तत्प्रतिषेध- शुद्धिप्रदानप्रकाररूपस्य स्वानुपादानं	"	३१

विषयाः	पृ.सं.	पं.स.	विषयाः	पृ.सं.	पं.सं.
१३८ सूक्ष्मक्रियाप्रतिपातिव्युप- रतक्रियानिवर्तीतिशुक्लप्रका- रद्वयस्य स्वामिनिरूपणं	३५५	५	५ कर्माभावस्य द्वैविध्यनिरूपणं	२८	२८
१३९ शुक्लध्यानस्य प्रकारनिरूपणं	॥	११	६ औपशमिकादिभावकर्मणां क्षयादपि मोक्ष इति निरूपणं	३६२	१०
१४० शुक्लध्यानस्यालवननिरूपणं	॥	१४	७ भव्यत्वग्रहणस्य प्रयोजनप्र- तिपादनं	॥	१२
१४१ पृथक्त्वावितर्काख्यशुक्लध्या- नस्य विशेषस्वरूपनिरूपणं	॥	२०	८ केवलसम्यक्त्वादीनां मोक्षे सद्भावनिरूपणं	॥	२०
१४२ एकत्वधितर्काख्यशुक्लध्यानस्य विशेषस्वरूपनिरूपणं	॥	२८	९ अनंतवीर्यादीनामपि मोक्षे सत्त्वप्रतिपादनं	॥	२६
१४३ धितर्कशब्दार्थनिरूपणं	॥	३२	१० सकलकर्मणि विनष्टे पुनस्त- द्वधाभावनिरूपणं	॥	३०
१४४ वीचारशब्दार्थनिरूपणं	३५६	२	११ स्थानवत्त्वेऽपि मुक्तात्मनां पातप्रतिषेधनिरूपणं	३६३	४
१४५ ध्यानप्रकारनिरूपणं	॥	१०	१२ सिद्धानां परस्परपरोध- प्रतिषेधः	॥	९
१४६ सम्यग्दृष्टीनां निर्जरातारतम्य- प्रतिपादनं	३५७	६	१३ सिद्धानां सुखस्य निरतिशय- त्वप्रतिपादनं	॥	१३
१४७ निर्जराया उत्तरोत्तरक्रमस्य किञ्चित्स्वरूपप्रतिपादनं	॥	८	१४ सिद्धात्मनां निराकारत्व- प्रतिषेधः	॥	२०
१४८ क्षपकस्य साधुत्वनिरूपणं	॥	२९	१५ सिद्धात्मनां विसर्पणाभाव- निरूपणं	॥	२२
१४९ पुलाकादीनां निर्ग्रथत्व- प्रतिपादनं	३५८	१	१६ प्रदीपवत् सर्वथाभावो मोक्षः, यत्रैव कर्मविप्रमोक्षस्तत्रैव भवस्थानमिति विप्रतिपत्तिद्व- यनिरासः	३६४	३
१५० पुलाकादीनां प्रत्येकस्य विप्रतिपत्तिनिरासपूर्वकं स्वरूपोपादनं	॥	२	१७ निरस्तकर्मभारपुरुषस्य स्वरूपप्रतिपादनं	॥	१६
१५१ पुलाकादीनां निर्ग्रथत्वसाधनं भग्नव्रतत्वेऽपि निर्ग्रथत्वसाधनं	॥	१६	१८ मुक्तस्योर्ध्वगमने दृष्टान्तप्र- दर्शनं	॥	२१
१५२ पुलाकादीनां सयमादितो विशेषनिरूपणं	॥	३२	१९ दृष्टान्तानां दार्ष्टेते मुक्तात्मनि विप्रतिपत्तिनिरासपूर्वकं समन्वयप्रदर्शनं	॥	२६
१५३ संयमादिषु पुलाकानां साध्यत्वप्रदर्शनं	१५९	६	२० मुक्तात्मनामलोकाकाशे कथं न गतिरित्यत्र हेतूपदर्शनं	३६५	१५
इति नवमोऽध्यायः ।			२१ व्यवहारनयेन क्षेत्रादिभिः सिद्धानां भेदप्रतिपादनं	॥	२४
अथ दशमोऽध्यायः ।			२२ क्षेत्रभेदास्तिद्धभेदप्रदर्शनं	॥	२९
१ केवलज्ञानोत्पत्तिकारण- निरूपणं	३६०	६	२३ कालभेदास्तिद्धभेदप्रदर्शनं	॥	३३
२ मोहादीनां क्षयप्रकारप्रति- पादनं	॥	१८			
३ कारणनिर्देशपूर्वक मोक्षस्व- रूपाख्यानं	३६१	७			
४ कर्मातत्वनिरूपणं	॥	१३			

विषयानुक्रमिका ।

२३

विषयाः		पृ.सं.	पं.सं.	विषयाः		पृ.सं.	पं.सं.
२४	गतिभेदास्तिद्धभेदवर्णनं	३६६	२	२८	भेदनिर्देशपूर्वकमवगाहनभे-		
२५	लिंगभेदास्तिद्धभेदरूपणं				दास्तिद्धभेदप्रतिपादन	२०	२०
	सिद्धात्मनां	॥	५	२९	अतरभेदास्तिद्धभेदः	॥	२५
२६	भेदनिर्देशपूर्वकं तीर्थास्तिद्धानां			३०	अल्पबहुत्वास्तिद्धभेदप्ररूपणं	॥	३१
	भेदाख्यानं	॥	९	३१	क्रियतां चित्तत्वार्थसारीय-		
२७	प्रत्येकबुद्धबोधितबोधास्तिद्ध-				पद्यानां निरूपणं	३६८	१
	भेदाख्यानं	॥	१५		इति दशमोऽध्यायः ।		

समाप्तोऽयं विषयानुक्रमः श्रीराजवार्तिकस्य ।



प्रकरणसूचिका ।

तत्त्वनामानि	पृष्ठादिः	पृष्ठांतः	तत्त्वनामानि	पृष्ठादिः	पृष्ठांतः
जीवतत्त्वनिरूपणं	१	१८७	संवरनिर्जरातत्त्वनिरूपणं	३१५	३५९
अजीवतत्त्वनिरूपणं	१८७	२४५	मोक्षतत्त्वनिरूपणं	३५९	३६७
आत्मवतत्त्वनिरूपणं	२४५	२९३	क्रियंतित्त्वित्पद्यानि	०	३६८
बंधतत्त्वनिरूपणं	२९३	३१५			

इति प्रकरणसूचिका समाप्ता ।



अपरोपदेशपूर्वके निसर्गाभिप्रायो लोकवत् ॥ ६ ॥ यथा लोके हरिशार्दूलवृक्षभुजगादयो निसर्गतः क्रौर्यशौर्याशौर्याहारादिसंप्रतिपत्तौ वर्तत इत्युच्यते । नचासावाकस्मिकी कर्मनिमित्तत्वात् अनाकस्मिक्यपि सती नैसर्गिकी भवति परोपदेशाभावात् । तथेहाप्यपरोपदेशपूर्वके निसर्गाभिप्रायः । अपर आह-

भव्यस्य कालेन निःश्रेयसोपपत्तेरधिगमसम्यक्त्वाभावः ॥ ७ ॥ यद्यवधृतमोक्षकालात्प्रागधिगमसम्यक्त्ववल्गान्मोक्षः स्यात्, स्यादधिगमसम्यग्दर्शनस्य साफल्यं । नचादोस्ति । अतः कालेन योस्य मोक्षोसौ स निसर्गजसम्यक्त्वादेव सिद्ध इति ॥

न विवक्षितापरिज्ञानात् ॥ ८ ॥ नैतद्युक्तं कुतः ? विवक्षिताऽपरिज्ञानात् । सम्यग्दर्शनादित्रया न्मोक्ष उक्तः, तत्र यत्प्रथमं तत्कुत उत्पद्यत, इत्युक्ते निसर्गादधिगमाद्वैत्ययमर्थोऽत्र विवक्षितः । यदि सम्यग्दर्शनादिव केवलान्निसर्गजादधिगमजाद्वा ज्ञानाचारित्ररहितान्मोक्ष इष्टः स्यात्, तत इदं युक्तं स्यात् “ भव्यस्य कालेन निःश्रेयसोपपत्तेरिति ” । नचायमर्थोऽत्र विवक्षितः । अथवा यथा कुरुक्षेत्रे क्वचित्कनकं चाह्यपैरुषेयप्रयत्नाभावाज्जायते । तथा बाह्यपुरुषोपदेशपूर्वकजीवाद्यधिगममंतरेण यज्जायते तन्निसर्गजं । यथा कनकाश्म विध्युपायज्ञपुरुषप्रयोगापेक्षं कनकभावमापद्यते । तथा यत्सम्यग्दर्शनं विध्युपायज्ञमनुष्यसंपर्काज्जीवादिपदार्थतत्त्वाधिगमापेक्षमुत्पद्यते तदधिगमजसम्यग्दर्शनमित्ययमर्थो विवक्षितः । नचान्यतरस्याभाव इति ।

कालानियमाच्च निर्जरायाः ॥ ९ ॥ यतो न भव्यानां कृत्स्नकर्मनिर्जरापूर्वकमोक्षकालस्य नियमोस्ति । केचिद्भव्याः संख्येयेन कालेन सेत्स्यंति, केचिदसंख्येयं, केचिदनन्तेन । अपरेऽनंतानन्तेनापि न सेत्स्यंति इति । ततश्च न युक्तं “ भव्यस्य कालेन निःश्रेयसोपपत्तेरिति ” ।

चोदनासुपपत्तेश्च ॥ १० ॥ सर्वस्यैवं चोदना नोपपद्यते । ज्ञानकियायाद्द्वयात् ? त्रितयाच्च मोक्षमाचक्षाणस्य सर्वस्य नेदं युक्तं “ भव्यस्य कालेन मोक्ष ” इति । यदि हि सर्वस्य कालो हेतुरिष्टः स्यात्, चाद्याभ्यतरकारणनियमस्य दृष्टस्येष्टस्य वा विरोधः स्यात् ।

तदित्यनंतरनिर्देशार्थं ॥ ११ ॥ तदित्येतदनंतरस्य सम्यग्दर्शनस्य निर्देशार्थं क्रियते । चक्षु तत्प्रकृतमतरेणपि तद्वचनं सिद्धं—

इतरथा हि मार्गसंबंधप्रसंगः ॥ १२ ॥ अक्रियमाणे हि तद्वचने मोक्षमार्गोपि प्रकृत. तेनाभिसंबंधः प्रसज्येत । ततो निसर्गमात्रेणापि मोक्षमार्गलाभ उक्तः स्यात् । बाहुश्रुत्यप्रचिख्यापयिषया च मोक्षमार्गाधिगममात्रादेव मिथ्यादृष्टानामपि मोक्षः स्यात् । ननु च “ अनंतरस्य वा विधिर्वा भवति प्रतिषेधोवा, ” इत्यनंतरत्वात्सम्यग्दर्शनेनैव संबधो न्याय्यः । “ प्रत्यासत्तेः प्रधानं वर्तीयः ” इति मार्ग एव संबध्येत । तस्मात्तद्वचनं क्रियते विस्पष्टार्थं ।

इति तत्त्वार्थवार्तिकं व्याख्यानालंकारे प्रथमेध्याये तृतीयमार्हिकं ॥ ३ ॥

तत्त्वार्थश्रद्धानं सम्यग्दर्शनमित्युक्तं । अथ किं तत्त्वमित्यत इदमाह ॥

जीवाजीवास्रवबंधसंवरनिर्जरामोक्षास्तत्त्वं ॥ ४ ॥

किमर्थमेषामुपादानं ? ननु द्रव्यमित्येव वक्तव्यं तद्भेदा हि सर्वे पदार्था भवन्तीति । अत उत्तरं पठति—
एकाद्यनंतविकल्पोपपत्तौ विनेयाशयवशात्प्रत्ययमाभिधानं ॥ १ ॥ एको द्वौ त्रय. संख्येया असंख्येया अनन्ता इति पदार्था भिद्यंते । तत्रैकः, पदार्थो भवति “एकं द्रव्यमनंतपर्यायमिति वचनात्” । द्वौ पदार्थौ, जीवाजीवभेदात् । त्रयः पदार्था अर्थभिधानप्रत्ययभेदात् । एवमुत्तरे च वचनविकल्पापेक्षनाऽसंख्येया अनन्ताश्च भवन्ति । तत्र विनेयाशयवशात्पदार्थनिरूपणाभेद इति मध्यमेन क्रमेणाभिधानं भूतं । अति सक्षेपे सुमेधसामेव प्रतिपत्ति. स्यादतिप्रपंचे चातिचिरेण सप्रतिपत्तिर्न स्यादिनि । इति—

जीवाजीवयोरन्यतरत्रैवांतर्भावादास्रवादीनामनुपदेशः ॥ २ ॥ आस्रवो हि, जीवो वा स्याद्जीवो वा ? । यदि जीवः, जीवेतर्भवति । अथवाऽजीवः, अजीवे । एवं संवरादयोपि । तस्मादेपामनुपदेशः । अनर्थक उपदेशोऽनुपदेशः ।

न वा परस्परोपश्लेषे संसारप्रवृत्तितदुपरमप्रधानकारणप्रतिपादनार्थत्वात् ॥ ३ ॥ न वाऽनर्थक उपदेशः, कुतः ? जीवाजीवयोः परस्परोपश्लेषे सति संसारप्रवृत्तितदुपरमप्रधानकारणप्रतिपादनार्थत्वात् । इह मोक्षमार्गः प्रकृतः, तस्य फलमवश्यं मोक्षो निर्देष्टव्यः स कस्येति ? जीव उपात्तः । स च संसारपूर्वकः । स च सत्यजीवे जीवस्य भवति, इत्यजीव उपात्तः । तयोश्च परस्परोपश्लेषः संसारः । तत्प्रधानहेतू, आस्रवो बंधश्चेत्युपात्तौ । तदुपरमस्य मोक्षस्य प्रधानहेतू संवरनिर्जरे इत्युपादानं तयोः । एवमेवा निर्ज्ञाने सति प्राप्यस्य मोक्षस्य निर्ज्ञानं भवतीति । दृष्यते सामान्येत्भूतस्यापि विशेषस्य पृथगुपादानं प्रयोजनार्थं, क्षत्रिया आयाताः सूरवर्मापीति ।

उभयश्चापि चोदानुपात्तिः ॥ ४ ॥ यो जीवाजीवयोरंतर्भावादास्रवादीनामनुपदेशं चोदयति, तस्योभयथापि चोदना नोपपद्यते । कथं ? आस्रवादीनि जीवाजीवाम्यां पृथगुपलभ्य वा चोदयेदनुपलभ्य वा ? यदि पृथगुपलभ्य, अत एव ततोर्थांतरत्व सिद्धं । अथानुपलभ्य, अनुपलंभादेव चोदनाभावः । किं च जीवाजीवाम्यां, पृथक् सिद्धान्वा चोदयेदासिद्धान्वा ? यदि सिद्धांश्चोदयेदत एवाऽर्थांतरभावः । अथाऽसिद्धांश्चोदयति, कथमत्रांतर्भावश्चोदते ? न हि खरविषाणादीनामंतर्भावश्चोदनाहः ।

अनेकांताच्च ॥ ५ ॥ चोदानुपपत्तिरिति वर्तते । कथं ? द्रव्यार्थिकपर्यायार्थिकयोगुर्णप्रधानभावेनाऽर्पणानर्पणाभेदाज्जीवाजीवयोरस्रवादीनां स्यादंतर्भावः स्यादंतर्भावः । पर्यायार्थिकगुणभावे, द्रव्यार्थिकप्राधान्यात्, आस्रवादिप्रतिनियतपर्यायार्थानर्पणादनदिपारिणाभिकचैतन्याचैतन्यादिद्रव्यार्थार्पणादास्रवादीनां स्याज्जीवेऽजीवे वातर्भावः । तथा द्रव्यार्थिकगुणभावे पर्यायार्थिकप्रधान्यादास्रवादिप्रतिनियतपर्यायार्थार्पणादनादिपारिणाभिकचैतन्याचैतन्यादिद्रव्यार्थाऽनर्पणादास्रवादीनां जीवाजीवयोः स्यादंतर्भावः । तदपेक्षया स्यादुपदेशोऽर्थवान् ।

तेषां निर्वचनलक्षणक्रमहेत्वभिधानं ॥ ६ ॥ तेषां जीवादीनां पृथगुपदेशे प्रयोजनमुक्तं । इदानीं निर्वचनलक्षणक्रमहेत्वभिधानं कर्तव्यं । तदुच्यते—

त्रिकालविषयजीवनानुभवनाज्जीवः ॥ ७ ॥ दशसु प्राणेषु यथोपात्तप्राणपर्यायेण त्रिषु कालेषु जीवनानुभवनाज्जीवत्यजीवाज्जीविष्यतीति वा जीवः । तथा सति, सिद्धानामपि जीवत्वं सिद्धं जीवितपूर्वत्वात् । सप्रति न जीवति सिद्धाः भूतपूर्वगत्या जीवत्वमेषां, इत्यौपचारिकत्व स्यात्, मुख्यं चेप्यते । नैप दोषः । भावप्राणज्ञानदर्शनानुभवनात्सांप्रतिक्रमपि जीवत्वमस्ति । अथवा रूढिशब्दोयं । रूढौ च क्रिया व्युत्पत्त्यर्थेवेति कादाचित्कं जीवनमपेक्ष्य सर्वदा वर्तते, गोशब्दवत् ॥

तद्विपर्ययोऽजीवः ॥ ८ ॥ यस्य जीवनमुक्तलक्षणं नास्यसौ तद्विपर्ययादजीव इत्युच्यते ॥

आस्रवत्यनेनाऽऽस्रवणमात्रं वाऽऽस्रवः ॥ ९ ॥ येन कर्मास्रवति यद्वास्रवणमात्रमास्रवः ॥

वध्यतेऽनेन वंधनमात्रं वा बंधः ॥ १० ॥ वध्यते येनऽऽस्वतत्रीक्रियते येन अस्वतंत्रीकरणमात्रं वा बंधः ॥

संत्रियतेऽनेन संवरणमात्रं वा संवरः ॥ ११ ॥ येन संत्रियते येन संरुध्यते संरोधनमात्रं वा संवरः ॥

निर्जीयते यथा निर्जरणमात्रं वा निर्जरा ॥ १२ ॥ निर्जीयते निरस्यते यथा निरसनमात्रं वा निर्जरा ॥

मोक्षयते येन मोक्षणमात्रं वा मोक्षः ॥ १३ ॥ मोक्षयतेऽस्यते येनाऽसनमात्रं वा मोक्षः । एतेषामितरेतरयोगे द्वन्द्वः । उक्तं निर्वचनमिदानीं लक्षणमुच्यते—

चेतनास्वभावत्वात्तद्विकल्पलक्षणो जीवः ॥ १४ ॥ जीवस्वभावश्चेतना, यत इतरेभ्यो द्रव्येभ्यो भिद्यते । तद्विकल्पा ह्यनादयः, यत्सन्निधानादात्मा ज्ञाता दृष्टा कर्ता भोक्ता च भवति तद्व्यक्षयो जीवः ।

तद्विपरीतत्वादजीवस्तदभावलक्षणः ॥ १५ ॥ तद्विपरीतत्वादचेतनस्वभावत्वाज्ज्ञानादीनामभावात् यस्व लक्षणं सोऽजीवः । कथमभावो निरुपाख्यो वस्तुनो लक्षण भवति । अभावोऽपि वस्तुधर्मो हेत्वंगत्वादेर्भाववत् । अतोऽसौ लक्षणं युज्यते । स हि यदि वस्तुनो लक्षणं न स्यात्सर्वशंकरः स्यात्, यद्येव वनस्पत्यादीनामजीवत्व प्राप्नोति तदभावात्, ज्ञानादीनां हि प्रवृत्तित उपलब्धिर्न च तेषां तत्पूर्विका प्रवृत्तिरस्ति । हिताहितप्राप्तिपरिवर्जनाभावात् । उक्तं च—

बुद्धिपूर्वा क्रियां दृष्ट्वा स्वदेहेऽन्यत्र तदग्रहात् ।

मन्यते बुद्धिसद्भाव सा न येषु न तेषु धीरिति ॥

नैष दोषः तेषामपि ज्ञानादयः सन्ति, सर्वज्ञप्रत्यक्षाः, इतरेषामागमगम्याः । आहारलाभाल्प्रोः पुष्टि-
म्लान्यादिदर्शनेन युक्तिगम्याश्च । अङ्गर्मस्थमूर्च्छितादिषु सत्यपि जीवत्वे, तत्पूर्वकप्रवृत्त्यभावाद्धेतुव्यभिचारः ।

पुण्यपापगमद्वारलक्षण आस्रवः ॥ १६ ॥ पुण्यपापलक्षणस्य कर्मण आगमद्वारमास्रव इत्युच्यते । आस्रव इवास्रवः क उपमार्थः, यथा महोदधेः सलिलमापगामुखैरहरहरापुर्यते । तथा मिथ्यादर्शनादिद्वारानुप्रविष्टैः कर्मभिरनिशमात्मा समापूर्यत इति मिथ्यादर्शनादिद्वारमास्रवः ।

आत्मकर्मणोरन्योन्यप्रदेशानुप्रवेशलक्षणो बंधः ॥ १७ ॥ मिथ्यादर्शनादिप्रत्ययोऽपनीतानां कर्मप्रदेशानामात्मप्रदेशानां च परस्परानुप्रवेशलक्षणो बंधः । बंध इव बंधः क उपमार्थः, यथा निगडादिद्रव्यबंधनवद्धो देवदत्तोऽस्वतंत्रत्वादभिप्रेतदेशगमनाद्यभावादतिदुःखी भवति । तथात्मा कर्मबंधनवद्धः, पारतंत्र्याच्छरीरमानसदुःखाम्यर्दितो भवति ॥

आस्रवनिरोधलक्षणः संवरः ॥ १८ ॥ पूर्वोक्तजामास्रवद्वाराणां शुभपरिणामवशात्निरोध संवरः । संवर इव संवरः, क उपमार्थः, यथा सुगुप्तसुसंवृतद्वारकपाट पुर सुरक्षितं दुरासदमरातिभिर्भवति । तथा सुगुप्तिसामितिधर्मानुप्रेक्षापरीषहजयचारित्र्यत्मनः सुसंवृतेन्द्रियकषययोगस्याभिनवकर्मागमद्वारसंवरणात्संवरः ।

एकदेशकर्मसंक्षयलक्षणः निर्जरा ॥ १९ ॥ उपात्तस्य कर्मणस्तपोविशेषसन्निधाने सत्येकदेशसंक्षयलक्षणा निर्जरा । निर्जरेव निर्जरा क उपमार्थः, यथा मंत्रौषधबलाभिर्जीर्णवीर्यविपाक विषं न दोषप्रदं । तथा सविपाकऽविपाकनिर्जराप्रत्ययतपोविशेषेण निर्जीर्णसं कर्म न संसारफलप्रदं ॥

कृत्स्नकर्मवियोगलक्षणो मोक्षः ॥ २० ॥ सम्यग्दर्शनादिहेतुप्रयोगप्रकर्षे सति कृत्स्नस्य कर्मणश्चतुर्विधबन्धवियोगो मोक्षः । मोक्ष इव मोक्षः क उपमार्थः, यथा निगडादिद्रव्यमोक्षात्सति स्वातंत्र्येऽभिप्रेतप्रदेशगमनादेः पुमान् सुखी भवति । तथा कृत्स्नकर्मवियोगे सति स्वाधीनात्यतिक्रान्तदर्शनानुपमसुखमात्माऽनुभवति । लक्षणमुक्तमिदानीं क्रमहेतुरुच्यते—

तादर्थ्यात्परिस्पंदस्यादौ जीवग्रहणं ॥ २१ ॥ योयं मोक्षमार्गतत्त्वाविष्करणपीरस्पंदः स आत्मार्थः, तस्य मोक्षपर्यायपरिणामात् यो वा जीवाद्युपदेशपरिस्पंदः स आत्मार्थः, तस्योपयोगस्वाभाव्ये सति ग्राहकत्वात्, अत आदौ जीवग्रहणं ।

तदनुग्रहार्थत्वाच्चदनंतरमजीवाभिधानं ॥ २२ ॥ यतः शरीरवाद्मनःप्राणापानादिनोपकारेणाऽज्जोव आत्मानमनुगृह्णाति । अतस्तदनंतरमजीवाभिधानं ।

तदुभयाधीनत्वात्तत्समीपे, आस्रवग्रहणं ॥ २३ ॥ यत आत्मकर्मणोः परस्पराल्लेपे सत्यात्प्र

प्रसिद्धिर्भवति । अतस्तत्समीपे आसन्नवग्रहणं ।

तत्पूर्वकत्वाद्बंधस्य ततः परं बंधवचनं ॥ २४ ॥ यत् आसन्नवर्षको बंधस्ततः परं वचनं तस्य क्रियते ।

संवृतस्य बंधाभावात्तत्प्रत्यनीकप्रतिपत्त्यर्थं संवरवचनं ॥ २५ ॥ यतः संवृतस्यात्मनो बंधो नास्ति ततस्तत्प्रत्यनीकप्रतिपत्त्यर्थं तदनंतरं संवरवचनं ।

संवरे सति निर्जरोपपत्तेस्तदनंतरे निर्जरावचनं ॥ २६ ॥ यतः संवरपूर्विके निर्जरा ततस्तदंतिके निर्जरावचनं ।

अंते प्राप्तत्वान्मोक्षस्यांते वचनं ॥ २७ ॥ निर्जीर्णेषु कर्मस्वते मोक्षः प्राप्यत इत्यंते वचनं ॥

पुण्यपापपदार्थोपसंख्यानमिति चेन्नाऽऽसूत्रे बंधे वाऽतर्भावात् ॥ २८ ॥ स्यादेतत्पुण्यपापपदार्थयोरुपसंख्यानं कर्तव्यं, अन्यैरप्युक्तत्वादिति । तत्र किंकारणं ? आसन्ने बंधे वाऽतर्भावात्, यत् आसन्नो बंधश्च पुण्यपापात्मकः ।

तत्त्वशब्दस्य भाववाचित्वाज्जीवादिभिः सामानाधिकरण्याऽनुपपत्तिः ॥ २९ ॥ तत्त्वशब्दो भाववाचीति व्याख्यातमेतत् । अतस्तस्य जीवादिभिर्द्रव्यवचनैः सामानाधिकरण्यं नोपपद्यते ।

न वाऽव्यतिरेकात्तद्भावसिद्धेः ॥ ३० ॥ न वा एष दोषः, किं कारणं ? अव्यतिरेकात्तद्भावसिद्धेः । न हि द्रव्यादव्यतिरेकतो भावोस्ति अतस्तद्भावेनाऽध्यारोप्यते । यथा ज्ञानमेवात्मेति ।

यदि तद्भावोऽध्यारोप्यते तल्लिगसंख्यानुवृत्तिः प्राप्नोति—

तल्लिगसंख्यानुवृत्तौ चोक्तं ॥ ३१ ॥ किमुक्तं नोपात्तव्यक्तिलचनत्वादिति ॥

इति तत्त्वार्थवार्तिके व्याख्यानालंकारे प्रथमेऽध्याये चतुर्थमाह्निकं ॥ ४ ॥

एवं संज्ञास्वालक्षण्यादिभिरुद्दिष्टानां जीवादीनां संव्यवहारविशेषव्यभिचारनिवृत्त्यर्थमाह—

नामस्थापनाद्रव्यभावतस्तन्यासः ॥ ५ ॥

नीयते गम्यतेऽनेनार्थः, नमति वाऽर्थमभिमुखीकरोतीति नाम । स्थप्यते प्रतिनिधीयतेसाविति स्थापना । द्रोष्यते गम्यते गुणैर्द्रोष्यति गमिष्यति गुणानिति वा द्रव्यं । भवनं भवतीति वा भावः । नामादीनामितरेतरयोगलक्षणो द्वन्द्वः । नामस्थापनाद्रव्यभावैर्नामस्थापनाद्रव्यभावत् आद्यादित्वात्, दृष्यतेऽन्यतोपीति वा तसिः । न्यसनं न्यसत इति वा न्यासो निक्षेप इत्यर्थस्तेषां न्यासस्तन्न्यासः । एतेषां नामादीनां किं लक्षणमित्यत्रोच्यते—

निमित्तांतरानपेक्षं संज्ञाकर्म नाम ॥ १ ॥ निमित्तादन्यन्निमित्तांतरं तदनपेक्ष्य क्रियमाणा संज्ञानामेत्युच्यते । यथा परमैश्वर्यलक्षणैर्दानक्रियानिमित्तांतरानपेक्षं कस्यचिर्दिद्र इति नाम । तथा जीवनक्रियानपेक्षं ब्रह्मज्ञानक्रियानपेक्षं वा कस्यचिज्जीवः सम्यग्दर्शनमिति वा नाम ।

सोऽयमित्यभिसंबन्धत्वेनाऽन्यस्य व्यवस्थापनामात्रं स्थापना ॥ २ ॥ यथा परमैश्वर्यलक्षणो यः शर्चापतिर्दिद्र, सोऽयमित्यन्यवस्तुप्रतिनिधीयमान् स्थापना भवति । एवं जीव इति वा सम्यग्दर्शनमित्यक्षानिक्षेपादिषु सोऽयमिति व्यवस्थापनामात्रं स्थापना ।

अनागतपरिणामविशेषं प्रति शृङ्गाताभिमुख्यं द्रव्यं ॥ ३ ॥ यद्भाविपरिणामप्रति प्रति योग्यतामादधानं तद्रव्यमित्युच्यते ।

अतद्भवं वा ॥ ४ ॥ अथवाऽतद्भवं वा द्रव्यमित्युच्यते । यथेन्द्रार्थमानीतं काष्ठमिद्रप्रति-
मापर्यायप्राप्तिं प्रत्यभिमुखमिद्र इत्युच्यते । तथा जीवसम्यग्दर्शनपर्यायप्राप्तिं प्रति गृहीताभिमुख्य
द्रव्यजीवो द्रव्यसम्यग्दर्शनमिति चोच्यते । युक्तं तावत् सम्यग्दर्शनप्राप्तिं प्रति गृहीताभिमुख्यमिति ।
अतत्परिणामस्य जीवस्यासंभवात्, इदंत्वयुक्तं जीवनपर्यायप्राप्तिं प्रति गृहीताभिमुख्यमिति, कुतः सदा तत्परि-
णामो यदि न स्यात्प्राग्जीवः प्राप्नोति ? नैष दोषः मनुष्यजीवादिविशेषोपेक्षया स व्यपदेशो वेदितव्यः ।

तद्द्विविधमागमनोआगमभेदात् ॥ ५ ॥ तदेतद्द्रव्यं द्विविधं, कुतः ? आगमनोआगमभेदात् ।
आगमद्रव्यजीवः नोआगमद्रव्यजीवः । आगमद्रव्यसम्यग्दर्शनं नोआगमद्रव्यसम्यग्दर्शनमिति च ।

अनुपयुक्तः प्राभृतज्ञाय्यात्मागमः ॥ ६ ॥ अनुपयुक्तः प्राभृतज्ञाय्यात्मागमद्रव्यमित्युच्यते ।

इतरत् त्रिविधं ज्ञायकशरीरभावितद्द्रव्यतिरिक्तभेदात् ॥ ७ ॥ इतरन्नोआगमद्रव्यं त्रैवि-
ध्यमास्कंदति, कुतः ? ज्ञायकशरीरभावितद्द्रव्यतिरिक्तभेदात् । ज्ञातुर्यच्छरीरं त्रिकालगोचरं तज्ज्ञायकशरीरं ।
जीवनसम्यग्दर्शनपरिणामप्राप्तिं प्रत्यभिमुखं द्रव्यं भावीत्युच्यते । तद्द्रव्यतिरिक्तं कर्मनोऽकर्मविकल्पं ।

वर्तमानतत्पर्यायोपलक्षितं द्रव्यं भावः ॥ ८ ॥ वर्तमानेन तेन तेन जीवन्सम्यग्दर्शनपर्या-
येणोपलक्षितं द्रव्यं भावजीवो भावसम्यग्दर्शनमिति चोच्यते । यथेन्द्रनामकर्मोदयापादितैदनक्रियापर्या-
यपरिणत आत्मा भावेन्द्रः ।

स द्विविधः पूर्ववत् ॥ ९ ॥ स एष भावो द्विविधो वेदितव्यः पूर्ववदागमनोआगमभेदात् ॥

तत्प्राभृतविषयोपयोगाविष्ट आत्मागमः ॥ १० ॥ जीवादिप्राभृतविषयेणोपयोगेनाविष्ट आ-
त्मागमतो भावजीवो भावसम्यग्दर्शनमिति चोच्यते ।

जीवनादिपर्यायाविष्टोऽन्यः ॥ ११ ॥ जीवनादिपर्यायेणाऽऽविष्ट आत्माऽन्यो नोआगमतो भाव
इत्युच्यते ।

नामस्थापनयोरेकत्वं संज्ञाकर्माऽविशेषादिति चेन्नादरानुग्रहाकांक्षित्वात्स्थापनायां ॥ १२ ॥
स्यान्मतं, नामस्थापनयोरेकत्व, कुतः संज्ञाकर्माविशेषात् । यतो नाम्नि स्थापनायां च संज्ञाकरणं समान, नह्य-
कृते नाम्नि स्थाप्यत इति ? तच्च न कुत ? आदरानुग्रहाकांक्षित्वात् स्थापनायां । यथाऽर्हदिद्रस्कंदेश्वरादिप्रतिमा
स्वादरानुग्रहाकांक्षित्व जनस्य, न तथा परिभाषिते वर्तते ततोऽन्यत्वमनयोः ।

द्रव्यभावयोरेकत्वमव्यतिरेकादिति चेन्न कथंचित्संज्ञास्वालक्षण्यादिभेदात्तद्भेदसिद्धिः १३
स्यादारेका द्रव्यभावयोस्तर्ह्येकत्वं प्रसज्यते कुतस्तदव्यतिरेकात्, नहि द्रव्यव्यतिरेकेण भाव उप-
लभ्यते भावव्यतिरेकेण वा द्रव्य, अतोऽनयोरेकत्वमिति । तच्च न कुतः ? संज्ञास्वालक्षण्यादिभेदात्तद्भेद-
सिद्धेः । इह ययोः संज्ञास्वालक्षण्यादिद्वयोर्भेदस्तयोर्नान्वत्त्वमुपलभ्यते तथा द्रव्यभावयोरपीति । कश्चिदाह-
द्रव्यस्यादौवचनं न्याय्यं तत्पूर्वकत्वान्नामादीनां ॥ १४ ॥ द्रव्यस्यादौ वचनं न्याय्यं कुत-
स्तत्पूर्वकत्वान्नामादीनां । सतो हि संज्ञिनो नामादिभिर्भवितव्यमिति, नैष दोषः ।

संव्यवहारहेतुत्वात्संज्ञायाः पूर्ववचनं ॥ १५ ॥ संव्यवहारहेतुत्वात्संज्ञायाः पूर्ववचनं क्रियते ।
सर्वो हि लोकसंव्यवहारः संज्ञापूर्वकस्तदात्मकत्वात्, तदनात्मकत्वे वस्तुव्यवहारविच्छेदः । तदात्मकत्वाच्च
स्तुतिनिंदयोरगद्वेषप्रवृत्तिः सिद्धा ।

ततः स्थापनावचनमाहितनामकस्य स्थापनोपपत्तेः ॥ १६ ॥ ततः परं स्थापना वि-
धीयते कुत ? आहितनामकस्य स्थापनोपपत्तेः । प्राहितनामकस्य सोयमिति किंचित्प्रतिनिधीयते ।

द्रव्यभावयोः पूर्वापरन्यासः पूर्वोत्तरकालवृत्तित्वात् ॥ १७ ॥ द्रव्यभावयोः पूर्वापरन्यासः

क्रियते, किं कारणं ? पूर्वोत्तरकालवृत्तित्वात् । पूर्वकालविषयं हि द्रव्यं । उत्तरकालभावी भाव इति ।

तत्त्वप्रत्यासत्तिप्रकर्षाऽप्रकर्षभेदाद्वा तत्क्रमः ॥ १८ ॥ अथवा तत्त्वप्रत्यासत्तेः प्रकर्षाप्रकर्षभेदात्तेषां नामादीनामुद्दिष्टः क्रमो वेदितव्यः । तत्त्वं भावः प्रधानं तदर्थानीतराणि, तत्र प्रत्यासत्तेस्तत्समीपं द्रव्यं प्रयुक्तं तद्भावापत्तेः । ततः पूर्वं स्थापनोपादानमतद्भावेऽपि तद्भावं प्रति प्रधानहेतुत्वात्ततः पूर्वं नामोपादानं भावं प्रति विप्रकृष्टत्वात् ।

नामादिचतुष्टयाभावो विरोधात् ॥ १९ ॥ अत्राह नामादिचतुष्टयस्याभावः, कुतो ? विरोधात् । एकस्य शब्दार्थस्य नामादिचतुष्टयं विरुध्यते । यथा नामैकं नामैव, न स्थापना । अथ नाम स्थापना इष्यते न नामेदं नाम । स्थापना, तर्हि नचेयं स्थापना नामेदं । अतो नामार्थ एको, विरोधान्न स्थापना । तथैकस्य जीवादेरर्थस्य सम्यग्दर्शनादेर्वा विरोधान्नामाद्यभाव इति ।

न वा सर्वेषां संव्यवहारं प्रत्यविरोधात् ॥ २० ॥ न वैष दोषः, किं कारणं ? सर्वेषां संव्यवहारं प्रत्यविरोधात् । लोके हि सर्वैर्नामादिभिर्दृष्टः संव्यवहारः । इंद्रो देवदत्त इति नाम । प्रतिमादिषु चंद्र इति स्थापना । इंद्रार्थे च काष्ठे द्रव्ये इंद्रसंव्यवहारः "इंद्र आनीत" इति वचनात् । अनागतपरिणामे वार्थे द्रव्यसंव्यवहारो लोके दृष्टः, द्रव्यमयं माणवकः, आचार्यः श्रेष्ठी कैयाकरणो राजा वा भविष्यतीति व्यवहारदर्शनात् । शचीपतौ च भावे इंद्र इति न च विरोधः । किं च-

अभिहितानवबोधात् ॥ २१ ॥ यथा नामैकं नामैवेष्यते न स्थापनेत्याचक्षणेन त्वयाऽभिहितानवबोधः प्रकटीक्रियते । यतो नैवमाचक्ष्महे नामैव स्थापनेति, किंत्वेकस्यार्थस्य नामस्थापना-द्रव्यभावैर्न्यासः इत्याचक्ष्महे ।

अनेकांताच्च ॥ २२ ॥ नैतदेकांतेन प्रतिजानीमहे नामैव स्थापना भवतीति । न वा स्थापना वा नाम भवति नेति च । कथं-

मनुष्यब्राह्मणवत् ॥ २३ ॥ यथा ब्राह्मणः स्यान्मनुष्यो ब्राह्मणस्य मनुष्यजात्यात्मकत्वात् । मनुष्यस्तु ब्राह्मणः स्यान्नवा, मनुष्यस्य ब्राह्मणजात्यादिपर्यायात्मकत्वदर्शनाच्च । तथा स्थापना स्यान्नामा-ऽकृतनामः स्थापनानुपपत्तेः । नाम तु स्थापना स्यान्नवा, उभयथा दर्शनात् । तथा द्रव्यं स्याद्भावः भावद्रव्यार्थदेशात् । न भाव पर्यायार्थदेशाद्द्रव्यं । भावस्तु द्रव्यं स्यान्नवा, उभयथा दर्शनात् । किं च-

अतस्तत्सिद्धेः ॥ २४ ॥ यत एव नामादिचतुष्टयस्य विरोधं भवनाचष्टे अत एव नाभावः । कथमिह योय सहानवस्थानलक्षणो विरोधो बध्यघातकवच्च सतामर्थानां भवति नाऽसतां । काकौलकवच्छायातपवत् । न काकदंतखरविषाणयोर्विरोधाऽसत्त्वात् । किं च-

नामाद्यात्मकत्वानात्मकत्वे विरोधस्याऽकिरोधकत्वत् ॥ २५ ॥ यो नामादिचतुष्टयस्य विरोधः स नामाद्यात्मको वा स्यान्न वा, उभयथा च विरोधाभावः । यदि नामाद्यात्मको नासौ विरोधको नामाद्यात्मवत् । अथ तदात्मकोपि विरोधो नामादीनां विरोधकः, नामाद्यात्मापि विरोधकः स्यात् । ततो नामादीनामभावाद्द्विरोध एव न स्यात् । अथ न नामाद्यात्मकः, एवमपि नामादीनां नासौ विरोधकोऽर्थीतरत्वात् । अर्थांतरभावेऽपि विरोधकत्वमिष्यते ? सर्वेषां पदार्थानां परस्परतो नित्यं विरोधः स्यात् । न चासावस्तीति । अतो विरोधाभावः ।

तादृग्याद्भावस्य प्रामाण्यमिति चेन्नेतरव्यवहारनिवृत्तेः ॥ २६ ॥ स्यादेतत्तादृग्याद्भाव एव प्रमाणं न नामादिः । स जीवनादिर्गुणो यस्य स तद्गुणः, तस्य भावस्तादृग्यः । अतो भाव एव प्रमाणं न नामादिस्तादृग्याभावादिति । तन्न किं कारणं ? इतरव्यवहारनिवृत्तेः । एवं हि सति नामाद्याश्रयो व्यवहारो निवर्तते । स चास्ति । इत्यतो न भावस्यैव प्रामाण्यं ।

उपचारादितिचेन्न तद्गुणाभावात् ॥ २७ ॥ स्यादेतत्, यद्यपि भावस्यैव प्रामाण्यं तथापि

नामादिव्यवहारो न निवर्तते कुत ! उपचारात्, माणवके सिंहशब्दव्यवहारवदिति । तन्न किं कारणं ? तद्गुणाभावात् । युज्यते माणवके सिंहशब्दव्यवहारः क्रौर्यशौर्यादिगुणैकदेशयोगात् । इह तु नामादिषु जीवनादिगुणैकदेशो न कश्चिदप्यस्तीत्युपचाराभावाद् व्यवहारनिवृत्तिः स्यादेव ।

मुख्यसंप्रत्ययप्रसंगाच्च ॥ २८ ॥ यद्युपचारानामादिव्यवहारः स्यात्, “गौणमुख्ययोर्मुख्ये संप्रत्यय” इति मुख्यस्यैव संप्रत्ययः स्यान्न नामादीनां । यतस्त्वर्थप्रकरणादिविशेषलिङ्गाभावे सर्वत्र संप्रत्यय अविशिष्टः कृतसंगतेर्भवत्यतो न नामादिषूपचाराद्व्यवहारः ।

कृत्रिमाकृत्रिमयोः कृत्रिमे संप्रत्ययो भवतीति लोके ॥ २९ ॥ तद्यथा गोपालकमानय कटे-जकमानयेति, यस्यैषा संज्ञा भवति स आनीयते । न यो गाः पालयति यो वा कटे जातः । एवमिहापि यस्यैषा जीवादिरिति संज्ञा कृता तस्यैव संप्रत्ययः स्यान्नेतरेषामिति । तन्न किं कारणं ? उभयगतिदर्शनात् । लोके ह्यर्थात्प्रकरणाद्वा कृत्रिमे संप्रत्ययः स्यात् अर्थात्तस्यैव संज्ञके न भवति, प्रकृत वा तत्र भवति इदमेवं संज्ञके न कर्तव्यमिति । अतश्चार्थात्प्रकरणाद्वा लोके संप्रत्ययो भवति । अंगहि भवान् ग्राम्यं पाशुलं खुर पादकमकरणज्ञमागतं ब्रवीतु—गोपालकमानय कटेजकमानयेति उभयगतिस्तस्य भविष्यति । किंच—

अनेकांतात् ॥ ३० ॥ नायमेकांतः कृत्रिममेवेदं, न कृत्रिममेवेति किं तर्हि ? अनेकांतो नाम सामान्यापेक्षया स्यादकृत्रिमं विशेषापेक्षया कृत्रिमं । एवं स्थापनादयश्चेति । ततः किं “कृत्रिमाकृत्रिमयोः कृत्रिमे संप्रत्यय” इत्यस्याभावः । किं च—

नयद्वयविषयत्वात् ॥ ३१ ॥ द्वौ नयौ द्रव्यार्थिकः पर्यायार्थिकश्च । तयोर्विषयो नामादिन्यासस्तत्र नामस्थापनाद्रव्याणि, प्राच्यस्य, सामान्यात्मकत्वात् । पाश्चात्यस्य भावः, परिणतिप्रधानत्वात् । ततः किं “गौण मुख्ययोर्मुख्ये संप्रत्ययः” “कृत्रिमाकृत्रिमयोः कृत्रिमे संप्रत्यय” इति च न भवति, प्रतिविषय नयभेदात् ।

द्रव्यार्थिकपर्यायार्थिकांतर्भावान्नामादीनां तयोश्च नयशब्दाभिधेयत्वात्पौनरुक्तप्रसंगः ३२ यतो नामस्थापनाद्रव्याणि द्रव्यार्थिकस्य भावः पर्यायार्थिकस्येत्युक्तं । ततो नामादीनां नयांतर्भावान्नयविकल्पानां च वक्ष्यमाणत्वात्पौनरुक्तं प्राप्नोति ।

न वा विनेयमतिभेदाधीनत्वाद् व्यादिनयविकल्पनिरूपणस्य ॥ ३३ ॥ न वा एष दोषः, किं कारणं ? विनेयमतिभेदाधीनत्वाद् व्यादिनयविकल्पनिरूपणस्य । ये सुमेधसो विनेयास्तेषां द्वाभ्यामेव द्रव्यार्थिकपर्यायार्थिकाभ्यां सर्वनयवक्तव्यार्थप्रतिपत्तिस्तदतर्भावात् । यत्त्वतो मदमेधसस्तेषां व्यादिनयविकल्पनिरूपणमतो विशेषोपपत्तेर्नामादीनामपुनरुक्तं ।

तच्छब्दाऽग्रहणं प्रकृतत्वात् ॥ ३४ ॥ सम्यग्दर्शनादित्रयस्य प्रकृतत्वादेव नामादिन्यासाभिसंबंधः । ततस्तच्छब्दस्य ग्रहणमनर्थकं ?

प्रत्यासन्नत्वाज्जीवादिषु प्रसंग इति चेन्न सम्यग्दर्शनविषयत्वात् ॥ ३५ ॥ स्यादेतच्छब्दादिना प्रत्यासन्ना जीवादयस्तेषामेव न्यासाभिसंबंधो भवेन्न सम्यग्दर्शनादीनां, कुतः ? “अनंतरस्य विधिर्भावति प्रतिषेधोवेति” । तन्न किं कारणं ? सम्यग्दर्शनविषयत्वात् सम्यग्दर्शनादित्रयस्य प्राधान्येनोपदेशस्तदर्थत्वाच्छास्त्रारभस्य । सम्यग्दर्शनादिविषयत्वेन तु जीवादीनां गुणभूतत्वेनोपदेशः । अतस्तच्छब्दादृतेपि सम्यग्दर्शनादित्रयस्य प्राधान्यान्नामादिन्यासेनाभिसंबंधो युक्तः ।

निशेषातिदिष्टत्वाच्च ॥ ३६ ॥ जीवादयः सम्यग्दर्शनविषयत्वेन विशेषातिदिष्टाः, प्रकृत सम्यग्दर्शनादित्रयं न वाधिष्यते “विशेषातिदिष्टाः प्रकृतं न वाधंत” इति ।

सर्वभावाधिगमार्थं तु ॥ ३७ ॥ सर्वेषां भावानां जीवाजीवादीनामप्रधानानां प्रधानानां च सम्यग्दर्शनादीनामधिगमार्थं तर्हि तच्छब्दग्रहणं । इतरथा हि प्रधानाभिसंबंध एव स्यात् । एवमर्जावादिषु

ज्ञानचारित्रयोश्च नामादिन्यासविकल्पो योजयितव्यः ।

अधिकृतानामेव सम्यग्दर्शनादिजीवादीनां पदार्थानां अभिधानाभिधेयसंबन्धव्यवहाराऽव्यभिचाराय नामादिभिर्निक्षिप्तानां तत्त्वाधिगमहेतुर्वक्तव्य इत्यत आह-

प्रमाणनयैरधिगमः ॥ ६ ॥

प्रमाणे च नयाश्च प्रमाणनयास्तैरधिगमो भवति सम्यग्दर्शनादीनां जीवादीनां । प्रमाणनया वक्ष्यमाणलक्षणाः । ननु च नयशब्दस्याल्पाक्षरत्वात्पूर्वनिपातेन भवितव्यं ?

अभ्यर्हितत्वात्प्रमाणशब्दस्य पूर्वनिपातः ॥ १ ॥ “अभ्यर्हितं पूर्वं निपततीति” प्रमाणशब्दस्य पूर्वनिपातो वेदितव्यः । कथमभ्यर्हितत्वं ?

प्रमाणप्रकाशितेष्वर्थेषु नयप्रवृत्तेर्व्यवहारहेतुत्वादभ्यर्हः ॥ २ ॥ यतः प्रमाणप्रकाशितेष्वर्थेषु नयप्रवृत्तिर्व्यवहारहेतुर्भवति नान्येष्वतोऽस्याभ्यर्हितत्वं ।

समुदायाऽवयवविषयत्वाद्वा ॥ ३ ॥ अथवा समुदायविषयं प्रमाणमवयवविषया नया इति प्रमाणस्याभ्यर्हितत्वं ॥ तथाचोक्तं-“सकलादेशः प्रमाणाधीनो विकलादेशो नयाधीन” इति ।

अधिगमहेतुर्द्विविधः स्वाधिगमहेतुः पराधिगमहेतुश्च, स्वाधिगमहेतुर्ज्ञानात्मकः प्रमाणनयविकल्पः, पराधिगमहेतुर्वचनात्मकस्तेन श्रुताख्येन प्रमाणेन स्याद्वादनयसंस्कृतेन प्रति पर्यायं सप्तभंगीमंतो जीवादयः पदार्था अधिगमयितव्याः ॥ ४ ॥ अत्राह केयं सप्तभंगी त्यत्रोच्यते ।

प्रश्नवशादेकस्मिन्वस्तुन्यविरोधेन विधिप्रतिषेधविकल्पना सप्तभंगी ॥ ५ ॥ एकस्मिन्वस्तुन्यविरोधेन प्रश्नवशाद् दृष्टेनेष्टेन च प्रमाणेनाऽविरुद्धा विधिप्रतिषेधकल्पना सप्तभंगी विज्ञेया । तद्यथा-स्याद् घटः (१) स्यादघटः (२) स्याद्घटश्चाऽघटश्च (३) स्यादवक्तव्यः (४) स्याद्घटश्चाऽवक्तव्यश्च (५) स्यादघटश्चावक्तव्यश्च (६) स्याद्घटश्चाऽघटश्चाऽवक्तव्यश्च (७) इत्यर्पितानर्पितनयसिद्धेर्निरूपयितव्या । तत्र स्वात्मना स्याद्घटः । परात्मना स्यादघटः । को वा घटस्य स्वात्मा ? कोवा परात्मा ? घटबुद्ध्यभिधानप्रवृत्तिलिंगः स्वात्मा । यत्र तयोरप्रवृत्तिः, स परात्मा पटादिः । स्वपरात्मोपादानापोहनव्यवस्थापाषाणं हि वस्तुनो वस्तुत्वं । यदि स्वस्मिन् पटद्यात्मव्यावृत्तिविपरणतिर्न स्यात्सर्वात्मना घट इति व्यपदिश्येत । अथ परात्मना व्यावृत्तावपि स्वात्मोपादानविपरणतिर्न स्यात् खरविषाणवदवस्त्वेव स्यात् । अथवा नामस्थापनाद्रव्यभावेपु यो विवक्षितः स स्वात्मा । इतरः परात्मा । तत्र विवक्षितात्मना घटः, नेतरात्मना । यदीतरात्मनापि घटः स्यात्, विवक्षितात्मना वाऽघटः । नामादिव्यवहारोच्छेदः स्यात् । अथवा तत्र विवक्षितघटशब्दवाच्यसादृश्यसामान्यसंबन्धिषु कस्मिंश्चिद् घटविशेषे परिगृहीते प्रतिनियतो यः संस्थानादिः, स स्वात्मा । इतरः परात्मा । तत्र प्रतिनियतेन रूपेण घटः, नेतरेण । यदीतरात्मकः स्यात्, एकघटमात्रप्रसंगः । सामान्याश्च यो व्यवहारो विनश्येत् । अथवा तस्मिन्नेव घटविशेषे कालांतरावस्थायिनि पूर्वोत्तरकुशूलांतकपालाद्यवस्थाकलापः परात्मा । तदतरालवर्ती स्वात्मा । स तेनैव घटः, तत्कर्मगुणव्यपदेशदर्शनात् । नेतरात्मना । यदि हि कुशूलांतकपालाद्यात्मनापि घटः स्यात् । घटावस्थायामपि तदुपलब्धिर्भवेत् । तदुत्पत्तिविनाशार्थं पुरुषप्रयत्नफलाभावश्चानुप्रत्येत । अथांतरालवर्तिपर्यायात्मनाप्यघटः स्याद्, घटकृत्यं फलं नोपलभ्येत । अथवा प्रतिक्षणं द्रव्यपरिणामोपचयापचयभेदादर्थीतरोपपत्तेः ऋजुसूत्रनयापेक्षया प्रत्युत्पन्नघटस्वभावः स्वात्मा । घटपर्याय एवातीतोऽनागतश्च परात्मा । तेन प्रत्युत्पन्नस्वभावेन सता स घटः, नेतरेणासता, तथोपलब्ध्यनुपलब्धिसद्भावत् । इतरथा हि प्रत्युत्पन्नवदतीतानागतात्मनापि घटत्वे, एकसमयमात्रमेव सर्वं स्यात् । अतीतानागतवद्वा प्रत्युत्पन्नाभावे घटाश्रयव्यवहाराभाव आपद्यते, विनष्टानुत्पन्नघटव्यवहाराभाववत् । अथवा

तस्मिन् प्रत्युत्पन्नविषये रूपादिसमुदये परस्परोपकारवर्तिनि पृथुबुधायाकारः स्वात्मा । इतरः परात्मा । तेन पृथुबुधायाकारेण स घटोस्ति । नेतरेण । घटव्यवहारस्य तद्भावे भावात्तदभावेऽभावात् । यदि हि पृथुबुधायात्मनापि घटो न स्यात्स एव न स्यात् । अथेतरात्मनापि घटः स्यात्तदाकारशून्येपि घटव्यवहारः प्राप्नुयात् । अथवा रूपादिसंनिवेशः संस्थानं । तत्र चक्षुषा घटो गृह्यते, इत्यस्मिन् व्यवहारे रूपमुखेन घटो गृह्यत इति, रूपं स्वात्मा । रसादिः परात्मा । स घटो रूपेणास्ति । नेतरेण रसादिना, प्रतिनियतकरणप्राप्तत्वात् । अथ हि चक्षुषा घटो गृह्यत इत्यत्र, रसादिरपि घट इति गृह्येत ! सर्वेषां रूपत्वप्रसंगः ? ततश्च करणांतरकल्पनाऽनर्थिका । यदि वा रसादिवद्रूपमपि घट इति न गृह्येत, चक्षुर्विषयताऽस्य न स्यात्, अथवा शब्दभेदे ध्रुवोर्ध्व भेद इति घटकुटादिशब्दानामप्यर्थभेदः । घटनाद् घटः कौटिल्याकुट इति तत्क्रियापरिणतिक्षण एव तस्य शब्दस्य वृत्तिर्युक्ता । तत्र घटनक्रियाविषयककर्तृभावः स्वात्मा । इतरः परात्मा । तत्राद्येन घटः । नेतरेण, तथार्थसमभिरोहणात् । यदि च घटनक्रियापरणतिमुखेनाप्यघटः स्यात् । तद्व्यवहारनिवृत्तिः स्यात् । यदि चैतरव्यपेक्षयापि घटः स्यात्, पट्यादिष्वपि तत्क्रियाविरहितेषु तच्छब्दवृत्तिः स्यात्, एकशब्दवाच्यत्वं वा वस्तुनः । अथवा घटशब्दप्रयोगानंतरमुत्पद्यमान उपयोगाकारः स्वात्मा, अहेयत्वादंतरंगत्वाच्च । बाह्यो घटाकारः परात्मा, तदभावेपि घटव्यवहारदर्शनात् । स घट उपयोगाकारेणास्ति । नान्येन । यदि उपयोगाकारात्मनाप्यघटः स्यात् वक्रुश्रोतृहेतुफलभूतोपयोगघटाकाराभावात्तदधीनो व्यवहारो विनाशमाप्नुयात् । इतरोऽसन्निहितोपि यदि घटः स्यात्पटादीनामपि स्याद् घटत्वप्रसंगः । अथवा चैतन्यशक्तेर्द्वाकारौ ज्ञानाकारो ज्ञेयाकारश्च, अनुपयुक्तप्रतिबिंबाकारादर्शतलवत् ज्ञानाकारः । प्रतिबिंबाकारपरिणतादर्शतलवज्ज्ञेयाकारः । तत्र ज्ञेयाकारः स्वात्मा, तन्मूलत्वाद् घटव्यवहारस्य । ज्ञानाकारः परात्मा सर्वसाधारणत्वात् । स घटो ज्ञेयाकारेणास्ति । नान्यथा । यदि ज्ञेयाकारेणाप्यघटः स्यात्तदाश्रयेपि कतर्क्यतानिरासः स्यात् । अथ हि ज्ञानाकारेणापि घटः स्यात्पटादिज्ञानकालेपि तत्सन्निधानाद् घटव्यवहारवृत्तिः प्रसज्येत । उक्तैः प्रकारैरर्पितघटत्वमधटत्वं च परस्परतो न भिन्नं । यदि भिद्येत सामानाधिकरण्येन तद्वबुद्ध्यभिधानवृत्तिर्न स्याद् घटपटवत् । सतश्चेतरेतराविनाभावे उभयोरप्यभावात्तदाश्रयव्यवहारापहव. कृतः स्यात् । अतस्तद्भयात्मकोऽसौ क्रमेण तच्छब्दवाच्यतामास्कंदन् स्याद् घटश्चाघटश्चेत्युच्यते । यदि तद्भयात्मक वस्तु घट इत्येवोच्येत, इतरात्मासंग्रहादतत्त्वमेव स्यात् । अथाघट एवेत्युच्यते घटात्मानुपादानादनृतमेव स्यान्न वस्तु तापदेवेति । नचान्यः शब्दस्तद्भयात्मावस्थतत्त्वाभिधायी विद्यतेऽतोऽसौ घटो वचनगोचरातीतत्वात्स्यादवक्तव्य इत्युच्यते । घटात्पार्ष्णामुखेनोक्तावक्तव्यस्वरूपनिरूपणेन चादिश्यमानः स एवार्थ इति स्याद् घटश्चावक्तव्यश्च । निरूपिताऽघटभंगसंगेन प्रदर्शितावक्तव्यवर्त्मना चापदेश्यः स एवार्थ इति स्यादघटश्चावक्तव्यश्च । तद्भयाभिधानक्रमाक्रमार्ष्णानुपादानादाविर्भूततद्व्यपदेशः स एवार्थः स्याद् घटश्चाघटश्चावक्तव्यश्च भवति । एवमियं सप्तभंगी जीवादिषु सम्यग्दर्शनादिषु च द्रव्यार्थिकपर्यायार्थिकनयार्पणाभेदायोजयिष्या । तत्र द्रव्यार्थिकैकांतोऽनिश्चिततत्त्व., अतत्तदेवेत्यवधारणादुन्मत्तवत् । पर्यायार्थिकैकांतोपि तथैनाऽतद्वस्तु तदेवैवधारणादुन्मत्तवत्, स्याद्वादो निश्चितार्थोऽपेक्षितयाथातथ्यवस्तुवादिवादानुन्मत्तवचनवत् । अपनानुन्मत्तवत्तद्व्यपदेशः स्ववचनविरोधात् सदा मौनवृत्तिकवत् । अमृपार्थः स्यादवक्तव्यघटो वक्तव्यावक्तव्यस्य तत्त्वत्सत्येतरवचनविशेषज्ञवादवत् ।

अनेकांते तदभावादव्याप्तिरिति चेन्न तत्रापि तदुपपत्तेः ॥ ६ ॥ स्यादेतदनेकांते नानि प्रतिषेधविकल्पना नास्ति । यदि स्याद्यदाऽनेकांतो न भवति, तर्ककातदोपासुसंगो भवेत् । अनन्तवत्प्रसंगः । ततस्तत्रानेकातत्वमेव, इति सा सप्तभंगी व्याप्तिमती न भवतीति । तत्र विचारण ! तत्रापि तदनेकांते तदनेकांतः स्यादनेकातः स्यादुभय स्यादवक्तव्यः स्यादेकातश्चावक्तव्यश्च स्यादनेकांतश्चावक्तव्यश्च स्यादेकांतश्चावक्तव्यश्चेति । तत्कथमिति चेदुच्यते—

प्रमाणनयार्पणाभेदादेकांतो द्विविधः सम्यगेकांतो निरर्थकत इति । अनेकांते द्विविधः स्ववचनार्थे कांतो मिथ्यानेकांत इति । तत्र सम्यगेकांतो तदुच्यते तदभावात् । प्रमाणनयार्पणाभेदादेकांतः ।

एकात्मावधारणेन अन्याशेषनिराकरणप्रवणप्रणिधिभिद्यैकांतः । एकत्र, सप्रतिपक्षानेकधर्मस्वरूपनिरूपणो युक्तागमाभ्यामविरुद्धः सम्यग्नेकांतः । तदतस्त्वभाववस्तुशून्यं परिकल्पितानेकात्मकं केवलं वाग्विज्ञानं मिथ्यानेकांतः । तत्र सम्यग्नेकांतो नय इत्युच्यते । सम्यग्नेकांतः प्रमाणं । नयार्पणादेकांतो भवत्येकनिश्चयप्रवणत्वात् । प्रमाणार्पणादनेकांतो भवत्यनेकनिश्चयाधिकरणत्वात् । यद्यद्यनेकांतोऽनेकांत एव स्यान्नैकांतो भवेत्, एकांताभावात्तत्समूहात्मकस्य तस्याप्यभावः स्यात्, शाखाद्यभावे वृक्षाद्यभाववत् । तदविनाभावि विशेषनिराकरणादात्मलोपे सर्वलोपः स्यात् । एवमुत्तरे च भंगा योजयितव्या ।

छलमात्रमनेकांत इति चेन्न छललक्षणाभावात् ॥ ७ ॥ स्यान्मतं तदेवास्ति तदेव नास्ति, तदेवनित्यं, तदेवानित्यमिति चानेकांतप्ररूपणं छलमात्रमिति । तन्न कुतः ? छललक्षणाभावात् । छलस्य हि लक्षणमुक्तं “ वचनविघातोऽर्थविकल्पोपपत्त्या छलमिति ” यथा नव कंवलयमित्यविशेषाभिहितेऽर्थे वक्तुरभिप्रायादर्थान्तरकल्पनं, नवास्य कंवला न चत्वार इति नवो वास्य कंवलो न पुराण इति नवकंवलः । न तथानेकांतवादः । यत उभयगुणप्रधानभावापादितापितानर्पितव्यवहारसिद्धिविशेषवल्लभप्रापितयुक्तिपुष्कलार्थोऽनेकांतवादः ।

संशयहेतुरितिचेन्न विशेषलक्षणोपलब्धेः ॥ ८ ॥ स्यान्मतं संशयहेतुरनेकांत वादः, कथं ? एकत्राधारे विरोधिनेनेकस्यासंभवात् । आगमश्चैवं प्रवृत्तः—“ एकं द्रव्यमनंतपर्यायमिति ” । किमागमप्रामाण्यादस्ति वा नास्ति वा नित्यं वाऽनित्यं चेति ? । तच्च न कस्माद्विशेषलक्षणोपलब्धेः । इह सामान्यप्रत्यक्षाद्विशेषाप्रत्यक्षाद्विशेषस्मृतेश्च संशयः । तद्यथा स्थाणुपुरुषोचिते देशे नातिप्रकाशांधकारकलुषायां वेलायामूर्ध्वत्वमात्रं सारूप्यं पश्यतो वक्रकोटरविशेषवयोनिलयनादीन् स्थाणुगतान् विशेषान् । अस्त्रसंसयनशिरःकंड्वयनशिखाबंधनादीन् पुरुषगतांश्चाऽनुपलभमानस्य तेषां च स्मरतः संशय उत्पद्यते । नच तद्वदनेकांतवादे विशेषानुपलब्धिर्यतः स्वपराद्यादेशवशीकृता विशेषा उक्ता व्यक्ताः प्रत्यर्थमुपलभ्यन्ते । ततो विशेषोपलब्धेर्न संशयहेतुरिति यदगदिष्म तत्सम्यग्निरवैष्म । एवमपि संशयः, कथमिदं तावदस्ति प्रष्टव्यः ? एयामस्तित्वादीनां धर्माणां साधकाः प्रतिनियता हेतवः संति न वा । यदि न संति विप्रतिपन्नप्रतिपादनासंभवः अथ संत्येकत्र विरुद्धसाधनहेतुसन्निधाने सति भवितव्यं संशयेनेत्युच्यते—

विरोधाभावात्संशयाभावः ॥ ९ ॥ यदि विरोधोऽभविष्यत्संशयोऽजनिष्यत् । नच विरोधो नयोपनीतानां धर्माणामस्ति कुतः—

अर्पणाभेदादविरोधः पितृपुत्रादिसंबंधवत् ॥ १० ॥ उक्तादर्पणाभेदादेकत्राऽविरोधेनावरोधो धर्माणां, पितृपुत्रादिसंबंधवत् । तद्यथा—एकस्य देवदत्तस्य जातिकुलरूपसंज्ञाव्यपदेशविशिष्टस्य पितापुत्रो भ्राता भागिनेय इत्येवं प्रकाराः संबन्धा जन्यजनकत्वादिशक्यर्पणाभेदान्न विरुध्यन्ते । नद्येकापेक्षया पितेति, त्रेप्रापेक्षयापि पिता भवति । शेषापेक्षया वा पुत्रादिव्यपदेशार्ह इत्युक्तापेक्षयापि पुत्रादिव्यपदेशभाक् न च पिता, पुत्रादिकृतं संबन्धबहुत्वं देवदत्तस्यैकत्वे न विरुध्यते । तद्वदस्तित्वादयो न यांति विरोधमेकत्र ।

सपक्षासपक्षापेक्षोपलक्षितसत्त्वासत्त्वादिभेदोपचितैकधर्मवद्वा ॥ ११ ॥ अथवा सपक्षासपक्षापेक्षयोपलक्षितानां सत्त्वासत्त्वादीनां भेदानामाधारेण पक्षधर्मैकेन तुल्यं सर्वद्रव्यं निरपेक्षयोर्द्वैकत्रवादिप्रतिवादिप्रयोगापेक्षया संशय उक्तः, इतरथा हि पक्षधर्मैपि संशयः कल्प्येत ।

एकस्य हेतोःसाधकदूषकताविसंवादवद्वा ॥ १२ ॥ अथैवमुपपत्त्या विरोधे प्रतिपादितेपि मिथ्यादर्शनाभिनिवेशात्तत्त्वं न प्रतिपद्यते यस्तं प्रति सार्वलौकिकहेतुवादमाश्रित्योच्यते—इह स्वपक्षमर्यादानतिक्रमण न्यायधर्ममनुपालयता वादिनाऽभिप्रेतप्रतिज्ञार्थसिद्धिमाशंसता हेत्वनुपदेशे सर्वाभिलषितार्थसिद्धिः प्रतिज्ञामात्रादेव माप्रापदिति । अतिप्रसंगदोषनिवृत्तये यो हेतुरुपदिश्यते स साधको दूषकश्च । रूपक्षं साधयति परपक्षं दूषयति न तौ साधनदूषणार्थौ हेतोरन्यौ भवतः । नचानन्यत्वमस्तीतिकृत्वा येन

साधकस्तेन दूषको येन वा दूषकस्तेन साधकः । न तयोः संकरो विरोधो वा । एवं सर्वार्थेषु विरोधदोषमनुहति विसर्पत्यनेकांतप्रक्रियेति ।

सर्वप्रवाद्यविप्रतिपत्तेश्च ॥ १३ ॥ नात्र प्रतिवादिनो विसंबदंते, एकमनेकात्मकमिति । केचित्तावदाहुः—सत्त्वरजस्तमसां साम्यावस्था प्रधानमिति तेषां प्रसादलाघवशोषतापावरणसादनादिभिन्नस्वभावानां प्रधानात्मनां मिथश्च न विरोधः । अथ मन्यथाः न प्रधानं नामैकं गुणेश्चोर्थातरभूतमस्ति, किंतु त एव गुणाः साम्यमापन्नाः प्रधानाख्यां लभंत इति । यद्येवं भूमा प्रधानस्य स्यात्, स्यादेतत्तेषां समुदायः प्रधानमेकमिति । अत एवाविरोधः सिद्धः गुणानामवयवानां समुदायस्य च । अपरे मन्यते—अनुवृत्तिवित्तिवृत्तिबुद्ध्यभिधानलक्षणः सामान्यविशेष इति । तेषां च सामान्यमेव विशेषः सामान्यविशेष इति । एकस्यात्मन उभयात्मकं न विरुध्यते ।

अपर आहुः—वर्णादिपरमाणुसमुदयोरूपपरमाणुरिति । तेषां काकूवडत्वादिभिन्नलक्षणानां रूपात्मनां मिथश्च न विरोधः । अथ मतं न परमाणुनामैकोस्ति बाह्यः, किन्तु विज्ञानमेव तदाकारपरिणत परमाणुव्यपदेशार्हमित्युच्यते । अत्रापि ग्राहकविषयाभाससंवित्तिशक्तित्रयाकाराधिकरणस्यैकस्याभ्युपगमाच्च विरोधः । किंच सर्वेषामेव तेषां पूर्वोत्तरकालभाव्यवस्थाविशेषार्पणाभेदादेकस्य कार्यकारणशक्तिसमन्वयो न विरोधस्यास्पदमित्यविरोधः सिद्धः ॥ एवं प्रमाणन्यैरधिगतानां जीवादीनां पुनरप्यधिगमोपायातरप्रदर्शनार्थमाह—

निर्देशस्वामित्वसाधनाधिकरणस्थितिविधानतः ॥ ७ ॥

के पुनरिमे निर्देशादयः ? निर्देशोऽर्थात्मावधारणं । स्वामित्वमाधिपत्यं । साधनं कारणं । अधिकरणं प्रतिष्ठा । स्थितिः कालकृताव्यवस्था । विधानं प्रकारः । अधिगम इत्यनुवर्तत एतैरेतेभ्योवाऽधिगमः पूर्ववत्तसिः । केषामधिगमः ? जीवादीनां, सम्यग्दर्शनादीनां च । स तर्हि तथा निर्देशः कर्तव्यः ? न कर्तव्योऽर्थवशाद्धिभक्तिपरिणामो भवति । तद्यथा—उच्चानि देवदत्तस्य गृहाण्यामंत्रयस्त्रैर्न देवदत्तमिति गम्यते । अथ किमर्थमादौ निर्देश उच्यते—

अवधृतार्थस्य धर्मविकल्पप्रतिपत्तेरादौ निर्देशवचनं ॥ १ ॥ स्वरूपेणावधृतस्यार्थस्य धर्मविकल्पप्रतिपत्तिर्भवति । अतोस्य निर्देशस्यादौ वचनं क्रियते ।

इतरेषां प्रश्रवशात्क्रमः ॥ २ ॥ इतरेषां स्वामित्वादीनां प्रश्रवशात्क्रमो वेदितव्यः । यद्येवं स एव तावदुच्यते को जीव इति ?

औपशमिकादिभावपर्यायो जीवः पर्यायादेशात् ॥ ३ ॥ वक्ष्यमाण औपशमिकादिभावपर्यायो जीव इत्युच्यते पर्यायादेशात् ।

द्रव्यार्थादेशान्नामादिः ॥ ४ ॥ जीव इत्युच्यते ।

तदुभयसंग्रहः प्रमाणं ॥ ५ ॥ तस्योभयस्य संग्रहः प्रमाणनिर्देश इत्युच्यते । कस्य, जीवः स्वामी ?

तत्परिणामस्य भेदादग्नेरौष्ण्यवत् ॥ ६ ॥ स परिणामो यस्य सोऽयं तत्परिणामस्तस्यासौ व्यपदिश्यते, कुतः ? कथंचिद्भेदात्परिणामपरिणामिनोर्भेदकल्पनासद्भावात् अग्नेरौष्ण्यवत् । तद्यथा—औष्ण्यात्मकस्याग्नेर्देहनपचनस्वेदनादिक्रियासामर्थ्यमौष्ण्य भेदेनोच्यते ।

व्यवहारनयवशात्सर्वेषां ॥ ७ ॥ जीवादीनां सर्वेषां पदार्थानां व्यवहारनयवशाज्जीवः स्वामी । किंसाधनो जीवः ?

परिणामिकभावसाधनो निश्चयतः ॥ ८ ॥ योसौ जीवात्मपरिणामिकस्तत्साधनो जीवो निश्चयनयेन, तेन ह्यसावात्मानं सर्वकालं लभत इति ।

औपशमिकादिभावसाधनश्च व्यवहारात् ॥ ९ ॥ व्यवहारनयवशादौपशमिकादिभावसाधनश्चेति व्यपदिश्यते । च शब्देन शुक्रशोणिताहारादिसाधनश्च । किमधिकरणो जीवः ?

स्वप्रदेशाधिकरणो निश्चयतः ॥ १० ॥ योसौ स्वप्रदेशोऽसंख्यातस्वरूपः कर्मकृतशरीरपरिमाणानुविधायित्वेऽप्यपरिप्राप्तहीनाधिकभावस्तदाधिकरणो जीवः स्वात्मप्रतिष्ठाकाशवत् ।

व्यवहारतः शरीराद्याधिष्ठानः ॥ ११ ॥ कर्मोपात्तं शरीरमेतच्चाधिकरणमात्मा व्यवहारनयवशादधिकतिष्ठतीत्युच्यते । किं स्थितिकोजीवः ?

स्थितिस्तस्य द्रव्यपर्यायापेक्षानाद्यवसाना समयादिका च ॥ १२ ॥ तस्य जीवस्य स्थितिर्द्रव्यपर्यायापेक्षा द्विधा कल्प्यते । द्रव्यापेक्षाऽनाद्यवसाना, जीवद्रव्यं हि चैतन्यजीवद्रव्योपयोगाऽसंख्येयप्रदेशादिसामान्यादेशान्न प्रच्यवते सर्वकालमिति । पर्यायस्त्वन्यधान्यश्च भवति तदपेक्षा समयादिका कल्प्यते । किमस्य विधानं ?

नारकादिसंख्येयासंख्येयानंतप्रकारो जीवः ॥ १३ ॥ नास्कादयः संख्येयाः असंख्येयाः अनंतप्रकारा भिद्यन्ते जीवस्य ।

तथेतरेषामागमाविरोधान्निर्देशादिवचनं ॥ १४ ॥ तेनैव प्रकारेणागमाविरोधेनेतरेषामजीवादीनां निर्देशादयो वक्तव्याः । तद्यथा—अजीवस्तावदशप्राणपर्यायरहितः, नामादिश्चाजीवात्मैव, अजीवस्य स्वामी जीवो वा भोक्तृत्वात् । पुद्गलानामणुत्वादिसाधनं भेदादि, तन्निमित्तं वा कालादि । धर्माधर्मकालाकाशानां गतिस्थितिवर्तनावगाहहेतुता पारिणामिकी, अगुरुलघुगुणानुगृहीता, स्वात्मभूतसत्तासंबंधाज्जीवपुद्गला वा तदपेक्षत्वाद्गत्यादिहेतुताभिव्यक्तेः । स्वात्मैवाधिकरणं सर्वद्रव्याणां, स्वात्मव्यवस्थितत्वात्, आकाशं साधारणमसाधारणं च घटादिर्जलदीनां । स्थितिर्द्रव्यापेक्षानाद्यवसाना, पर्यायापेक्षा समयादिका । विधानं धर्मादित्रिकं प्रतिनियतानादिपारिणामिकद्रव्यार्थादेशादेकैकं पर्यायार्थिकन्यादेशादनेकं । संख्येयासंख्येयानंतानां द्रव्याणां गतिस्थित्यवगाहनाद्युपकारपर्यायादेशात्स्यादेकं स्यादनेकं स्यात्संख्येयं स्यादसंख्येयं स्यादनंतं । कालः संख्येयोऽसंख्येयानंतश्च भवति परप्रत्ययात् । पुद्गलद्रव्यं रूपस्पर्शादि पारिणामिकद्रव्यार्थादेशात्स्यादेकं प्रतिनियतैकानेकसंख्येयासंख्येयानंतप्रदेशपर्यायादेशात्स्यादनेकं स्यात्संख्येयं स्यादसंख्येयं स्यादनंतं । आश्रवनिर्देशः कायवाङ्मनःक्रियापारिणामो नामादिर्वा । जीवोस्य स्वामी, कर्म वा तन्निमित्तत्वात् । स्वात्मैव साधनं, शुद्धस्य तदभावात् । कर्म वा सति तस्मिन्प्रवृत्तेः । अधिकरणमात्मैव तत्र तत्फलदर्शनात् । कर्मणि कर्मकृते च कायादाद्युपचारतः । स्थितिविद्मनसाश्रवयोर्जघन्येनैकसम्यः, उत्कर्षेणांतर्मुहूर्तः । कायाश्रवस्य जघन्येनांतर्मुहूर्तः, उत्कर्षेणानंतकालः । असंख्येयाः पुद्गलपरिवर्तीः । विधानं वाङ्मनसाश्रवयोर्ध्वतुर्विकल्पसंख्यं, सत्यमृषोभयानुभयभेदात् । कायाश्रवः सप्तविधः औदारिकवैक्रियिकहारकमिश्रकार्माणं भेदात् । औदारिकौदारिकमिश्रकौ मनुष्यतिरश्च । वैक्रियिकवैक्रियिकमिश्रकौ देवनारकाणां । आहारकाहारकमिश्रकौ संयतानाम्निद्विप्राप्तानां । कर्मण्यकाश्रवो विग्रहापन्नानां केवलिमां चासमुद्गातगतानां । अथवा श्रवस्य प्रकारः शुभाशुभः । तत्र कायिको हिंसावृत्तस्तेयाब्रह्मादिषु प्रवृत्तिनिवृत्तिसंज्ञः । वाचिकः परुषाक्रोशपिशुनपरोपघातादिषु वचस्सु प्रवृत्तिनिवृत्तिसंज्ञः । मानसो मिथ्याश्रुतेर्ष्यास्स्यादिषु मनसः प्रवृत्तिनिवृत्तिसंज्ञः । बंधनिर्देशः जीवकर्मप्रदेशान्योन्यसंश्लेषो बंधः, नामादिर्वा । स जीवस्य तत्र तत्फलदर्शनात्, कर्मणश्च तस्य द्विष्टत्वात् । मिथ्यादर्शनाविरतिप्रमादकषाययोगा बंधस्य साधनं, तत्परिणतो वाऽऽत्मा । स्वामिसंबंधार्हमेव वस्त्वाधिकरणं भवति, विवक्षातः कारकप्रवृत्तेः । स्थितिर्जघन्योत्कृष्टा च । तत्र जघन्या वेदनीयस्य द्वादशमुहूर्ता । नामगोत्रयोरष्टौ । शेषाणामंतर्मुहूर्ताः । उत्कृष्टा ज्ञानदर्शनावरणवेदनीयांतरायाणां त्रिन्नात्सागरोपमकोटीकोव्यः । मोहनीयस्य सप्ततिः । नामगोत्रयोर्विशतिः । त्रयस्त्रिंशत्सागरोपमाण्याशुषः । अथवा बंधसंतान-

पर्यायादेशात्स्यादनादिरनिधनश्चाभव्यानां । भव्यानां च केषांचिद्येऽनंतेनापि कालेन न सेत्स्यति । ज्ञानावरणादिकर्मोत्पादविनाशात्स्यात्सादि सनिधनः । विधानं, बंधः सामान्यादेशात्स्यादेकः द्विविधः शुभाशुभभेदात् । त्रिधा द्रव्यभावोभयविकल्पात् । चतुर्धा प्रकृतिस्थित्यनुभागप्रदेशभेदात् । पंचधा मिथ्यादर्शनादिहेतुभेदात् । षोढा नामस्थापनाद्रव्यक्षेत्रकालभावैः । सप्तधा तैरेव भवाधिकैः । अष्टधा ज्ञानावरणादिमूलप्रकृतिभेदात् । एवं संख्येया असंख्येया अनंतविकल्पाश्च भवन्ति हेतुफलभेदात् । संवरनिर्देश आश्रवनिरोधः, नामादिर्वा जीवोस्य स्वामी, कर्म वा निरुध्यमानविषयत्वात् । निरोधस्य साधनं, गुप्तिसमितिधर्मादयः । स्वामिसंबंधार्हमेवाधिकरणमित्युक्तं । स्थितिर्जघन्येनांतर्मुहूर्ता । उत्कृष्टा पूर्वकोटीदेशोना । विधानमेकादिरष्टोत्तरशतविधस्तत उत्तरश्च संख्येयादिविकल्पो निरोध्यनिरोधकभेदाद्भेदितव्यः । तत्राष्टोत्तरशतविध उच्यते तिस्रो गुप्तयः । पंच समितयः । धर्मो दशविधः अनुप्रेक्षा द्वादशः । परिषदा द्वाविंशतिः । तपो द्वादशविधं । प्रायश्चित्तं नवविधं । विनयश्चतुर्विधः । वैयावृत्यं दशविधं । स्वाध्यायः पंचविधः । व्युत्सर्गो द्विविधः । धर्मध्यानं दशविधं । शुद्धध्यानं चतुर्विधमिति । निर्जरा निर्देशो यथाविपाकात्तपसो वा, उपमुक्तवीर्यं कर्म निर्जरा, नामादिर्वा, सा आत्मनः कर्मणो वा द्रव्यभावभेदात् । साधनं, तपो यथाकर्मविपाकश्च । अधिकरणमात्मा निर्जरात्मैव वा । विधानं, सामान्यादेका निर्जरा । द्विविधा यथाकालप्रक्रमिकभेदात् । अष्टधा मूलकर्मप्रकृतिभेदात् । एवं संख्येयसंख्येयानंतविकल्पा भवन्ति कर्मरसानिर्हरणभेदात् । मोक्षनिर्देशः कृत्स्नकर्मसंक्षयो मोक्षः, नामादिर्वा तस्य स्वामी परमात्मा मोक्षात्मैव वा । साधनं सम्यग्दर्शनज्ञानचारित्र्याणि । स्वामिसंबंधार्हमेवाधिकरणं तद्विषयत्वात् । स्थितिस्तस्य सादिरनिधना । विधानं, सामान्यादेकोमोक्षः । द्रव्यभावमोक्तव्यभेदादनेकः । सम्यग्दर्शननिर्देशः तत्त्वार्थश्रद्धानं सम्यग्दर्शनं । नामादिर्वा । तत्पुनरात्मनः स्वस्यैव वा । दर्शनमोहोपशमादिसाधनं, बाह्यं चोपदेशादि, स्वात्मा वा । स्वामिसंबंधभागेवाधिकरणं । स्थितिर्जघन्येनांतर्मुहूर्ता उत्कर्षेण पदपृष्ठिसागरोपमाणि सातिरेकाणि । अथवा सादि सनिधनमौपशमिकक्षायोपशमिकं, साधानिधनं क्षायिकं । विधानं सामान्यादेकं द्विधा निसर्गजाधिगजभेदात् । त्रिधौपशमिकक्षायिकक्षायोपशमिकविकल्पात् । एवं संख्येयानंतविकल्पं च भवत्यध्यवसानभेदात् । ज्ञाननिर्देशः, जीवादितत्त्वप्रकाशनं ज्ञानं । नामादिर्वा । तदात्मनः स्वाकारस्य वा । ज्ञानावरणादिकर्मक्षयोपशमादि साधनं । स्वाविर्भावशक्तिर्वा । अधिकरणमात्मा स्वाकारो वा तत्र प्रतिष्ठानात् । स्थितिः, सादिसनिधनं क्षायोपशमिकं ज्ञानं चतुर्विकल्पं । साधानिधनं क्षायिकं । विधानं सामान्यादेकं ज्ञानं । प्रत्यक्षपरोक्षभेदाद् द्विधा । द्रव्यगुणपर्यायविषयभेदात् त्रिधा । नामादिविकल्पाच्चतुर्धा । मत्यादिभेदात्पंचधा । इत्येवं संख्येयासंख्येयानंतविकल्पं च भवति ज्ञेयाकारपरिणतिभेदात् । चारित्रनिर्देशः, कर्मादानकारणनिवृत्तिश्चारित्रं । नामादिर्वा । तत्पुनरात्मनः स्वरूपस्य वा । चारित्रमोहोपशमादि साधनं, स्वशक्तिर्वा । स्वामिसंबंधभागेवाधिकरणं । स्थितिर्जघन्येनांतर्मुहूर्ता उत्कर्षेण पूर्वकोटीदेशोना । अथवा सादि सपर्यवसान औपशमिकक्षायोपशमिकं साधपर्यवसानं क्षायिकं । शुद्धिव्यक्त्यपेक्षया साधनिधनं । विधानं सामान्यादेकं द्विधा बाह्याभ्यंतरनिवृत्तिभेदात् । त्रिधौपशमिकक्षायिकक्षायोपशमिकविकल्पात् । चतुर्धा चतुर्थ्यभेदात् । पंचधा सामायिकादिविकल्पात् । इत्येवं संख्येयासंख्येयानंतविकल्पं च भवति परिणामभेदात् । किमेतैरेव जीवादीनामधिगमो भवति उतान्योप्यधिगमोपायोस्ति इति, परिपृष्टः, अस्तीत्याह-

सत्संख्याक्षेत्रस्पर्शनकालांतरभावाल्पबहुत्वैश्च ॥ ८ ॥

अधिगम इत्यनुवर्तते ।

प्रशंसादिषु सच्छब्ददृत्तोरिच्छातः सद्भावग्रहणं ॥ १ ॥ सच्छब्दः प्रशंसादिषु कर्मिणो नदधन-
प्रशंसायां तावत् "सत्पुरुषः सदस्यश्चेति" । क्वचिदस्ति "सद्वटः सपट" इति । क्वचिप्रतिज्ञायमानं "अन-
जितः सन् कथममृतं ब्रूयात्, प्रव्रजित इति प्रतिज्ञायमान इत्यर्थः" । क्वचिदादेर "सत्त्व्याधिर्वा भोऽप-
तीति" आदयेत्यर्थः । तत्रेहेच्छातः सद्भावो गृह्यते ।

अन्यभिचारात्सर्वमूलत्वाच्च तस्यादा वचनं ॥ २ ॥ सत्त्वं द्रव्यभिचारे सर्वमूलत्वाच्च तस्यादा वचनं,

नहि काश्चित्पदार्थः सत्तां व्यभिचरति, यदि व्यभिचरेद्वाग्विज्ञानगोचरातीतः स्यात् । गुणास्तु रूपादयो ज्ञानादयश्च केषु चित्सन्ति केषुचिन्न सन्ति । क्रिया च परिस्पंदात्मिका जीवपुद्गलेष्वस्ति नेतरेष्विति न व्याप्ति मती । सर्वेषां च विचारार्हाणामस्तित्वं मूलं । तेन हि निश्चितस्य वस्तुन उत्तरा चिंता युज्यते अतस्तस्यादौ वचनं क्रियते ।

सतः परिणामोपलब्धेः संख्योपदेशः ॥ ३ ॥ सतो हि वस्तुनः संख्यातासंख्याताऽनंतपरिणामोपलब्धेः संख्याताद्यन्यतमपरिणामावधारणार्थं संख्या भेदलक्षणोपदिश्यते ।

निर्ज्ञातसंख्यस्य निवासविप्रतिपत्तेः क्षेत्राभिधानं ॥ ४ ॥ निश्चयेन ज्ञातसंख्यस्यार्थस्योर्ध्वाधस्तिर्यग्निवासविप्रतिपत्तेरूर्ध्वाद्यन्यतमनिवासनिश्चयार्थं क्षेत्राभिधानं ।

अवस्थाविशेषस्य वैचित्र्यात्त्रिकालविषयांपश्लेषनिश्चयार्थं स्पर्शनं ॥ ५ ॥ अवस्थाविशेषो विचित्रस्त्रयस्त्रचतुरस्रादिस्तस्य त्रिकालविषयमुपश्लेषणं स्पर्शनं । कस्य चित्तक्षेत्रमेव स्पर्शनं कस्यचिद्ब्रह्ममेव कस्यचिद्ब्रह्मवः षडष्टौ वेति । एकसर्वजीवसन्निधौ तन्निश्चयार्थं तदुच्यते,-

स्थितिमतोऽवधिपरिच्छेदार्थं कालोपादानं ॥ ६ ॥ स्थितिमतोऽवधिपरिच्छेत्तव्य इति कालोपादनं क्रियते ।

अंतरशब्दस्यानेकार्थवृत्तेरिच्छद्रमध्यविरहेष्वन्यतमग्रहणं ॥ ७ ॥ बहुष्वर्थेषु दृष्टः प्रयोगः क्वचिच्छेदे वर्तते 'सांतरं काष्ठं सच्छिद्रमिति' । क्वचिदन्यत्वे 'द्रव्याणि द्रव्यांतरमारभंत' इति क्वचिन्मध्ये हिमवत्सागरांतर इति । क्वचित्तामप्ये "स्फटिकस्य शुक्लरक्ताद्यंतरस्थस्य तद्वर्णतेति शुक्लरक्तसमीपस्थस्येति गम्यते । क्वचिद्विशेषे" ।

"वाजिवारणलोहानां काष्ठपाषाणवाससां । नारीपुरुषतोयानामंतरं महदंतरं" इति ।

महान् विशेष इत्यर्थः । क्वचिद्ब्रह्मिहयोगे 'भ्रामस्यांतरे कूपा' इति क्वचिद्दुपसंब्याने 'अंतरे शाटका' इति । क्वचिद्विरहेऽनभिप्रेतश्रोतृजनान्तरे मन्त्रं मन्त्रयते । तद्विरहे मन्त्रयत इत्यर्थः । तत्रेह छिद्रमध्यविरहेष्वन्यतमो वेदितव्यः ।

अनुपहतवीर्यस्य न्यग्भावे पुनरुद्भूतिदर्शनात्तद्वचनं ॥ ८ ॥ अनुपहतवीर्यस्य द्रव्यस्य निमित्तवशात्कस्य चित्पर्यायस्य न्यग्भावे सति पुनर्निमित्तातरात्तस्यैवाविर्भावदर्शनात्तदंतरमित्युच्यते ॥

परिणामप्रकारनिर्णयार्थं भाववचनं ॥ ९ ॥ औपशमिकादिः परिणामप्रकारो निर्णेतव्य इति भाववचनं क्रियते ।

संख्याताद्यन्यतमनिश्चयेऽन्योन्यविशेषप्रतिपत्त्यर्थमल्पबहुत्ववचनं ॥ १० ॥ संख्यातादिष्वन्यतमेन परिणामेन निश्चितानामन्योन्यविशेषप्रतिपत्त्यर्थमल्पबहुत्ववचनं क्रियते । इमे एभ्योऽल्पा इमे बहव इति । आह—

निर्देशवचनात्सत्त्वप्रसिद्धेरसद्ग्रहणं ॥ ११ ॥ निर्देशवचनादेव सत्त्वं सिद्धं न ह्यसतो निर्देश इति तस्मादसद्ग्रहणं । अनर्थक सद्ग्रहणमसद्ग्रहणं ।

न वा कास्ति क्व नास्तीति चतुर्दशमार्गणास्थानविशेषणार्थत्वात् ॥ १२ ॥ नवैष दोषः, किं कारणं नानेन सम्यग्दर्शनादेः सामान्येन सत्त्वमुच्यते किन्तु गतीन्द्रियकायादिषु चतुर्दशसु मार्गणास्थानेषु कास्ति सम्यग्दर्शनादि, क्व नास्तीत्येवं विशेषणार्थं सद्ग्रहणं ।

सर्वभावाधिगमहेतुत्वाच्च ॥ १३ ॥ अधिकृतानां सम्यग्दर्शनादीनां जीवादीनां च निर्देशवचने नास्तित्वमधिगतं स्यात्, येत्वनधिकृता जीवपर्याया. क्रोधादयो ये वाऽजीवपर्याया वर्णादयो घटादयश्च तेषामस्तित्वाधिगमार्थं पुनर्वचनं ।

अनधिकृतत्वादिति चेन्न सामर्थ्यात् ॥ १४ ॥ स्यादेतदनधिकृतास्ते ततो न पुनर्युक्तमेपां ग्रहणमिति । तन्न किं कारणं सामर्थ्यात् तेषामपि ग्रहणं भवति ।

विधानग्रहणात् संख्यासिद्धिरिति चेन्न भेदगणनार्थत्वात् ॥ १५ ॥ स्यादेतत् विधानग्रहणादेव संख्यासिद्धिरिति । तन्न किं कारणं भेदगणनार्थत्वात् । प्रकारगणनं हि तत् । भेदगणनार्थमिदमुच्यते । उपशमसम्यग्दृष्टय इयंतः । क्षायिकसम्यग्दृष्टय एतावत् इति ।

क्षेत्राधिकरणयोरभेद इति चेन्नोक्तत्वात् ॥ १६ ॥ स्यादेतद्यदेवार्धिकरणं तदेव क्षेत्रं, अतस्तयोरभेदात्पृथग्रहणमनर्थकमिति । तन्न किं कारणं उक्तार्थत्वादुक्तमेतत् सर्वभावाधिगमार्थत्वादिति ।

क्षेत्रे सति स्पर्शनोपलब्धेरंबुघटवत्पृथग्रहणं ॥ १७ ॥ यथेह सति घटे क्षेत्रेऽबुनोवस्थानात्तन्निष्पन्नमाद्भ्यस्पर्शनं, नह्येतदस्ति घटेषु अवतिष्ठते, नच घटं स्पृशतीति । तथाकाशक्षेत्रे जीवावस्थाना नियमादाकाशे स्पर्शनमिति क्षेत्राभिधानेनैव स्पर्शनस्यार्थगृहीतत्वात्पृथग्रहणमनर्थकं ।

न च विषयवाचित्वात् ॥ १८ ॥ नवैष दोषः किं कारणं ? विषयवाचित्वात् । विषयवाची क्षेत्रशब्दः । यथा राजा जनपदक्षेत्रेऽवतिष्ठते, नच कृत्स्न जनपदं स्पृशति । स्पर्शनं तु कृत्स्नविषयमिति ।

त्रैकाल्यगोचरत्वाच्च ॥ १९ ॥ यथा साम्प्रतिकेतांबुना सांप्रतिकं घटक्षेत्रे स्पृष्टं, नातीतानागतं । नैवमात्मनः सांप्रतिकक्षेत्रस्पर्शने स्पर्शनाभिप्रायः । स्पर्शनस्य त्रिकालगोचरत्वात् ।

स्थितिकालयोरर्थान्तरत्वाभाव इति चेन्न मुख्यकालास्तित्वसंप्रत्ययार्थं ॥ २० ॥ स्यादेतत् स्थितिरेव कालः काल एव स्थितिरित्यतो नास्त्यनयोरर्थान्तरभाव इति । तन्न किं कारणं ? मुख्यकालास्तित्वसंप्रत्ययार्थं पुनः कालग्रहणं । द्विविधो हि कालो मुख्यो व्यावहारिकश्चेति । तन्न मुख्यो निश्चयकालः । पर्यायिपर्यायाद्यधिपरिच्छेदो व्यावहारिकस्तयोरुत्तरत्र निर्णयो वक्ष्यते । उक्तच-किमुक्तं ? सर्वभावाधिगमहेतुत्वादिति ।

नामादिषु भावग्रहणात्पुनर्भावाग्रहणमिति चेन्नौपशमिकाद्यपेक्षत्वात् ॥ २१ ॥ स्यादेतन्नामादिषु भावग्रहणं कृतं तेनैव सिद्धत्वात्पुनर्भावग्रहणमनर्थकमिति तन्न किं कारणं ? औपशमिकाद्यपेक्षत्वात् । पूर्वं भावग्रहणं द्रव्यं न भवतीत्येवं पर । इदं त्वौपशमिकादिवक्ष्यमाणभावापेक्षं । किं सम्यग्दर्शनं मौपशमिकं, क्षायिकमित्यादि ।

विनेयाशयवशो वा तत्त्वाधिगमहेतुविकल्पः ॥ २२ ॥ अथवा सर्वेषामेव परिहारः विनेयाशयवशो हि तत्त्वाधिगमहेतुविकल्पो वेदितव्यः । केचित्संक्षेपेण प्रतिपाद्याः केचिद्विस्तरेण, इतरथा हि प्रमाणग्रहणादेव सिद्धेरितरेषामधिगमोपायानां ग्रहणमनर्थकं स्यादिति ।

इतितत्त्वार्थवार्तिके प्रथमेऽध्याये पंचममाह्निकं समाप्तं ॥ ५ ॥

एव सम्यग्दर्शनस्यादाबुद्धिदृष्टस्य लक्षणोत्पत्तिस्वामिविषयन्यासाधिगमोपायाः निर्दिष्टास्तत्संबंधेन च जीवादीनां संज्ञापरिणामादि निर्दिष्टं तदनंतरमिदानीं सम्यग्ज्ञान विचारार्हमित्याह—

मतिश्रुतावधिमनःपर्ययकेवलानि ज्ञानं ॥ ९ ॥

मत्यादय इति क एते शब्दाः ॥

मतिशब्दो भावकर्तृकरणसाधनः ॥ १ ॥ अयं मतिशब्दो भावकर्तृकरणेष्वन्यतमसाधनो वेदितव्यः । मनोर्भावसाधने क्तिः । तदावरणकर्मक्षयोपशमे सतीन्द्रियानिन्द्रियापेक्षमर्थस्य मननं मतिः । औदासीन्येन तत्त्वकथनाद्बहुलापेक्षया कर्तृसाधनः, करणसाधनो वा, मनुतेर्यान्मन्यतेनेनेति वा मतिः । भेदाभेदविवक्षोपपत्तेः ।

श्रुतशब्दः कर्मसाधनश्च ॥ २ ॥ किं च पूर्वोक्तविषयसाधनश्चेति वर्तते । श्रुतावरणक्षयोपशमा-
च्चंतरंगबहिरंगहेतुसन्निधाने सति श्रूयतेस्मेति श्रुतं । कर्तरि श्रुतपारिणत आत्मैव शृणोतीति श्रुतं । भेदविव-
क्षायां श्रूयतेनेनेति श्रुते श्रवणमात्रं वा ।

अवपूर्वस्य दधानेः कर्मादिसाधनः किः ॥ ३ ॥ कर्मादिषु साधनेष्वन्यतमे किरयं वेदितव्यः ।
अवधिज्ञानावरणक्षपोपशमाद्युभयहेतुसन्निधाने सत्यवधीयतेऽवाग्दधात्यवाग्धानमात्रं वावधिः । अवधिश-
ब्दोऽधः पर्यायवचनः, यथाऽधः क्षेपणमवक्षेपणं, इत्यधोगतभूयोद्रव्यविषयोऽवधिः । अथ वावधिर्मर्यादा,
अवधिना प्रतिबद्धं ज्ञानमवधिज्ञानं । तथाहि-वक्ष्यते रूपिष्ववधेरिति । सर्वेषां प्रसंग इति चेत् । रूढिवशाद्द्रव्यव-
स्थोपपत्तेर्गोशब्दप्रवृत्तिवत् ।

मनः प्रतीत्य प्रतिसंधाय वा ज्ञानं मनःपर्ययः ॥ ४ ॥ तदावरणकर्मक्षयोपशमादिद्वितय-
निमित्तवशात्परकीयमनोगतार्थज्ञानं मनः पर्ययः । भावादिसाधनत्वं पूर्ववद्वेदितव्यं । कथं मनःप्रतीत्य
प्रतिसंधाय वा ज्ञानमित्यत्रोच्यते-परकीयमनसि गतार्थो मन इत्युच्यते तात्स्थ्यात्ताच्छब्दमिति । स च कः
मनोगतार्थो भावघटादिस्तमर्थं समंतादेत्यावलंब्य वा प्रसादादात्मनो ज्ञानं मनः पर्ययः ।

मतिज्ञानप्रसंग इति चेन्नापेक्षामात्रत्वात् ॥ ५ ॥ स्यादेतन्मनःपर्ययज्ञानं मतिज्ञानं प्राप्तं
कुतो मनोनिमित्तत्वादेवं ह्यार्थी प्रक्रिया मनसा मनः संपरिचित्येति । तत्र किं कारणमपेक्षामात्रत्वात् स्व-
परमनोपेक्षामात्रं तत्र क्रियते यथाऽग्ने चंद्रमसं पश्येति । न तत्कार्यं मतिज्ञानवत् । आत्मशुद्धिनिमित्तत्वादे-
तस्येति ।

वाह्याभ्यंतरक्रियाविशेषात् यदर्थं केवंते तत्केवलं ॥ ६ ॥ तपः क्रियाविशेषात् वाह्य-
मानसकार्याश्रयान् बाह्यानभ्यंतरांश्च यदर्थमर्थिनः केवंते सेवंते तत्केवलं ।

अव्युत्पन्नोवाऽसहायार्थः केवलशब्दः ॥ ७ ॥ यथा केवलमन्नं भुंक्ते देवदत्त इति । अस-
हायं व्यंजनरहितं भुंक्ते इति गम्यते । तथा क्षायोपशमिकज्ञानासंपृक्तं असहायं केवलमित्यव्युत्पन्नोऽयं शब्दो
दृष्टव्यः ।

करणादिसाधनो ज्ञानशब्दो व्याख्यातः ॥ ८ ॥ अयं ज्ञानशब्दः करणादिसाधन इति
व्याख्यातः पुरस्तात् ।

इतरेषां तद्भावः ॥ ९ ॥ इतरेषामेकांतवादिनां तस्य ज्ञानस्य करणादिसाधनत्वं नोपपद्यते ।
तत्कथमिति चेदुच्यते—

आत्माभावे ज्ञानस्य करणादित्वानुपपत्तिः कर्तुरभावात् ॥ १० ॥ येषामात्मा न विद्यते
तेषां ज्ञानस्य करणादित्वं नोपपद्यते, कुतः ? कर्तुरभावात् । सति हि देवदत्ते छेत्रि परशोः करणत्वं दृष्टं ।
तथा चात्मन्यसति नास्य करणत्वं । तत एव भावसाधनत्वमपि नोपपद्यते, ज्ञातिर्ज्ञानमिति । न ह्यसति भाव-
वति भाव इति । स्यादेतज्जानातीति ज्ञानमिति कर्तृसाधनत्वं, इति तत्र निरीहकत्वात् । न हि निरीहको
भावः कर्तृत्वमास्कंदति निरीहकाश्च सर्वे भावाः । किंच-पूर्वोत्तरापेक्षस्य लोके कर्तृत्वं दृष्टं । नच तस्य
ज्ञानस्य पूर्वोत्तरापेक्षास्ति क्षणिकत्वादतो निरपेक्षस्य कर्तृत्वाभावः । किंच-करणव्यापारपेक्षस्य लोके कर्तृ-
त्वं दृष्टं । नच ज्ञानस्यान्यत्करणमस्ति । अतोऽस्य कर्तृत्वमपि नोपपद्यते । स्वशक्तिरेव करणमिति चेत् । शक्ति
शक्तिमद्भेदाभ्युपगमे आत्मास्तित्वसिद्धेः, अभेदे च स दोषस्तदवस्थ एवेति । संतानापेक्षया कर्तृकरणभेदोपचार
इति चेत् । परमार्थविपरीतत्वे मृषावादोपपत्तेः, भेदाभेदविकल्पनपौनरुक्तदोषप्रसंगाच्च । मनश्चेद्रियं चास्य
करणमिति चेत् । तस्य तच्छक्यभावात् । मनस्तावन्न करणं विनष्टत्वात् षण्णामनंतरातीतं विज्ञानं यद्धि
तन्मन इति वचनान्नेन्द्रियमप्यतीतं तत एव । नाप्युपजायमानस्य करणत्वं । नहि सव्यविषाणं युगपदुप-
जायमानमितरस्य विषाणस्य करणं भवति । किंच-प्रकृत्यर्थोदन्यस्याभावात् ज्ञा इत्यस्याः प्रकृतेरवबोधन-
मर्थो न तस्मादन्यः काश्चिदर्थोऽस्ति य. कर्तृत्वमनुभवेदतोऽस्य कर्तृत्वाभावः । किं च-एकक्षणविषयं यत्क-



नमः सिद्धेभ्यः ।

सनातनजैनग्रंथमाला ।

४.

श्रीमद्भट्टकलंकदेवविरचितं

तत्त्वार्थराजवार्तिकं ।

प्रणम्य सर्वविज्ञानमहास्पदमुरुश्रियं ।

निर्द्धौतकल्मषं वीरं वक्ष्ये तत्त्वार्थवार्तिकं ॥१॥

श्रेयोमार्गप्रतिपित्सात्मद्रव्यप्रसिद्धेः ॥ १ ॥ उपयोगस्वभावस्यात्मनः श्रेयसा योक्ष्यमाणस्य प्रसिद्धौ सत्यां तन्मार्गप्रतिपित्सोत्पद्यते ।

कथं चिकित्साविशेषप्रवृत्तिवत् ॥ २ ॥ यथा व्याधिनिवृत्तिजफलश्रेयसा योक्ष्यमाणस्य चिकित्स्यस्य प्रसिद्धौ चिकित्सामार्गविशेषप्रतिपित्सोत्पद्यते तथात्मद्रव्यप्रसिद्धौ श्रेयोमार्गप्रतिपित्सेति । तस्मान्साधीयसी मोक्षमार्गव्याख्या स्वायंभवीति किं च ।

सर्वार्थप्रधानत्वात् ॥ ३ ॥ संसारिणः पुरुषस्य सर्वेष्वर्थेषु मोक्षः प्रधानं, प्रधाने च कृतो यत्नः फलवान् भवति तस्मात्तन्मार्गोपदेशः कार्यः, तदर्थत्वात् ।

मोक्षोपदेशः पुरुषार्थप्रधानत्वादिति चेन्न जिज्ञासमानार्थिप्रश्नापेक्षिप्रतिवचनसद्भावात् ॥४॥ आह मोक्षोपदेश एव कार्यो न मार्गोपदेशः कस्मात्पुरुषार्थप्रधानत्वात् सर्वश्रेयोभ्यः पुंसो मोक्ष एव परं श्रेयः आत्यंतिकानुपमश्रेयस्त्वादिति तन्न जिज्ञासमानार्थिप्रश्नापेक्षिप्रतिवचनसद्भावात्, योसौ मोक्षेणार्थि जिज्ञासमानः स मार्गमेव पृष्टवान् न मोक्षमतस्तन्मार्गोपदेश एव न्याय्यः ।

मोक्षमेव कस्मान्नाप्राक्षीदिति चेन्न कार्यविशेषसंप्रतिपत्तेः ॥ ५ ॥ स्यादेतदयं पृष्टा मोक्षमेव कस्मान्न पृष्टवान् कैमर्थक्यान्मार्गं पृष्टवानिति तन्न कार्यविशेषसंप्रतिपत्तेः । मोक्षकार्यं प्रति सर्वेषां सद्भादिनां संप्रतिपत्तिर्न कारणं प्रति ।

कारणं तु प्रति विप्रतिपत्तिः पाटलिपुत्रमार्गविप्रतिपत्तिवत् ॥ ६ ॥ यथा केचित्पुरुषानानादिगूभागापेक्षिषु मार्गेषु विप्रतिपद्यते न पाटलिपुत्रे प्राप्तव्ये । तथा मोक्षकार्यं प्रतिपद्य तदर्थमाहताः सर्वे सद्भादिनस्तत्कारणेषु विप्रतिपद्यन्ते । तद्यथा केचित्तावदाहुः ज्ञानादेव मोक्ष इति । अपर आहुः ज्ञानवैराग्याभ्यामिति । पदार्थावबोधो ज्ञानं । विषयसुखानभिष्वंगलक्षणं वैराग्यमिति । अपर आहुः क्रियात् एव मोक्ष इति “नित्यकर्महेतुकं निर्वाणमिति-वचनात्” किं च ।

पराभिप्रायनिवृत्त्यशक्यत्वात् ॥ ७ ॥ न च परस्य पृष्टुः प्रश्नाभिप्रायोऽस्मदादिभिः शक्यो निवर्तयितुं । माप्राक्षीमार्गं मोक्षं पृच्छेति चेन्न भिन्नवचिताल्लोकात् ।

कल्पनाभेदात्तद्विप्रतिपत्तिरिति चेन्न कर्मविप्रमोक्षसामान्यात् ॥ ८ ॥ आह न मोक्ष प्रति संप्रतिपत्तिरस्ति किंतु विप्रतिपत्तिरेव कस्मात् ? कल्पनाभेदात् अन्येऽन्यथा लक्षण मोक्षं परिकल्पयति रूपवेदनासंज्ञासंस्कारविज्ञानपंचकस्कंधनिरोधादभावो मोक्ष इति । गुणपुरुषांतरोपलब्धौ प्रतिस्वमल्लसविवेकज्ञानवदनभिव्यक्तचैतन्यस्वरूपावस्था मोक्ष इत्यपरे । बुद्धिसुखदुःखेच्छाद्वेषप्रयत्नधर्माधर्मसंस्कारनवात्मगुणात्मतोच्छेदो मोक्ष इत्यन्ये । तस्मात्कल्पनाभेदान्मोक्षं प्रति विप्रतिपत्तिरिति तन्न कर्मविप्रमोक्षसामान्यात्सर्वेषां हि प्रवादिनां यां तामवस्थां प्राप्य कृत्स्नकर्मविप्रमोक्ष एव मोक्षोभिप्रेत इति आस्माकीनसमयाविरोधान्मोक्षकार्यं प्रति संप्रतिपत्तिः ।

कार्यविशेषोपलंभात्कारणान्वेषणप्रवृत्तिरिति चेन्न अनुमानतस्तत्सिद्धेर्घटीयंत्रभ्रांतिनिवृत्तिवत् ॥ ९ ॥ आह कार्यविशेषमुपलभ्य लौकिकाः कारणान्वेषणं प्रति आद्रियन्ते यथा ज्वरादिरोगदर्शनात्तत्कारणान्वेषणे भिषक् प्रवर्तते चिकित्साप्रसिद्धर्थं । तथा मोक्षदर्शनात्तत्कारणान्वेषणं न्याय्यं, न चासौ दृश्यते तस्मान्मोक्षकारणान्वेषणाभाव इति तन्न अनुमानतस्तत्सिद्धेः । प्रत्यक्षतोनुपलभ्यमानस्यापि मोक्षकार्यस्यानुमानत उपलब्धौ मोक्षकारणान्वेषणं युक्तं घटीयंत्रभ्रांतिनिवृत्तिवत् । यथा बलीवर्दपरिभ्रमणापादितारगतभ्रांतिं घटीयंत्रभ्रांतिजनिकां बलीवर्दपरिभ्रमणाभावे चारगतभ्रांत्यभावाद्घटीयंत्रभ्रांतिनिवृत्तिं च प्रत्यक्षत उपलभ्य सामान्यतोदृष्टादनुमानाद्बलीवर्दतुल्यकर्मोदयापादितां चतुर्गत्यरगतभ्रांतिं शरीरमानसविविधवेदनाघटीयंत्रभ्रांतिजनिकां प्रत्यक्षत उपलभ्य ज्ञानदर्शनचारित्रान्निर्दग्धस्य कर्मण उदयाभावे चतुर्गत्यरगतभ्रांत्यभावात्संसारघटीयंत्रभ्रांतिनिवृत्त्या भवितव्यमित्यनुमीयते । यासौ संसारघटीयंत्रभ्रांतिनिवृत्तिः स एव मोक्ष इति तस्मादनुमानतो मोक्षकार्यसिद्धेरध्यवस्यामो मोक्षकारणान्वेषणं न्याय्यमिति किं च ।

सर्वशिष्टसंप्रतिपत्तेः ॥ १० ॥ सर्वे शिष्टाः प्रत्यक्षतोनुपलभ्यमानस्यापि मोक्षकार्यस्यानुमानादस्तिवमभ्युपेत्य प्रतिनियतमोक्षकारणेषु प्रयतन्ते किंच ।

आगमात्तत्प्रतिपत्तेः ॥ ११ ॥ प्रत्यक्षतोनुपलभ्यमानोपि मोक्षः आगमादस्तीति निश्चीयते कथं ।

सूर्याचंद्रमसोर्ग्रहणवत् ॥ १२ ॥ यथा सूर्याचंद्रमसोर्ग्रहणममुष्यां वेलायाममुना वर्णेनासुनादि-
भागेन सर्वप्राप्ति नवेत्येवमादि सांवत्सरैरप्रत्यक्षमप्यागमाब्जायते तथा मोक्षोपीति किं च ।

स्वसमयविरोधः ? ॥ १३ ॥ अप्रत्यक्षत्वान्मोक्षो नास्तीति यस्य मतं तस्य स्वसमयविरोधो भवति । सर्वे हि समयवादिनो मोक्षादीनर्थानप्रत्यक्षानभिवाञ्छति ।

बंधकारणानिर्देशाद्युक्तमिति चेन्न मिथ्यादर्शनादिवचनात् ॥ १४ ॥ स्यादेतदन्यत्र बंधकारणनिर्देशः कृतः विपर्ययाद्बंध इत्यादि । इह तु न कृतस्ततो मोक्षकारणनिर्देशस्यायुक्तिरिति तन्न मिथ्यादर्शनादिवचनात् । वक्ष्यते एतन्मिथ्यादर्शनाविरतिप्रमादकषाययोगा बंधहेतव इति ।

बंधपूर्वकत्वान्मोक्षस्य, प्राक् तत्कारणानिर्देश इति चेन्न आश्वासनार्थत्वात् ॥ १५ ॥ स्यादारेका प्राङ्मोक्षकारणानिर्देशाद्बंधकारणनिर्देशो न्याय्यः । यतो बंधपूर्वको मोक्ष इति तन्न आश्वासनार्थत्वात्कथं ।

बंधनवद्धवत् ॥ १६ ॥ यथा काराबंधनवद्धः प्राणी बंधकारणश्रवणाद्विभेति । मोक्षकारणश्रवणादाश्वासिति तथा अनादि संसारकारावरुद्ध आत्मा प्रथममेव बंधकारणश्रवणान्माभैषान्मोक्षकारणश्रवणाच्च कथमाश्वासं यायादिति प्रथम बंधकारणमनुक्तं, मोक्षकारणोपदेशः कृतः किंच ।

मिथ्यावादिप्रणीतमोक्षकारणानिराकरणार्थं वा ॥ १७ ॥ मिथ्यावादिप्रणीतैकद्विमोक्षकारणनिराकरणार्थोयमार्हतो मोक्षकारणनिर्देश आदौ कृतः, त्रयमेतत् संगतं मोक्षमार्गो नैकशो द्विशो वेति । अतो विपर्ययमात्रप्रभवां संसारप्रक्रियां परिकल्प्य ज्ञानविशेषात्तद्विनिवृत्तिरिति ।

एवमाद्यनेकमिथ्यावादिप्रणीतमतनिवृत्तये त्रैविध्यावजूभितमोक्षकारणप्रदर्शनार्थमाह—

सम्यग्दर्शनज्ञानचारित्राणि मोक्षमार्गः (इति) ॥१॥

अपरे आरातीयपुरुषशक्यपेक्षत्वात्सिद्धांतप्रक्रियाऽऽविष्करणार्थं मोक्षकारणनिर्देशसंबन्धेन शास्त्रानुपूर्वीं रचयितुमन्विच्छन्निदमवोचदिति आचक्षते । नात्र शिष्याचार्य्यसंबन्धोविवक्षितः । किंतु संसारसागरनिमग्नानेकप्राणिगणाभ्युज्जिहीर्षां प्रत्यागूर्णोऽतरेणमोक्षमार्गोपदेशं, हितोपदेशो दुःप्राप इति निश्चित्य मोक्षमार्गं व्याचिख्यासुरिदमाह ।

प्रणिधानविशेषाहितद्वैविध्यंजनितव्यापारं तत्त्वार्थश्रद्धानं सम्यग्दर्शनं ॥१॥ प्रणिधानमुपयोगः परिणाम इत्यनर्थातर । येनार्थोऽर्थोतराद्विशेष्यते योवाऽर्थोतरगततात्पर्यायाद्विशिष्यते स विशेषः-। विशिष्टिर्वा विशेषः । प्रणिधानमेव विशेषः प्रणिधानविशेषः प्रणिधानस्य वा विशेषः प्रणिधानविशेषः । अहितमात्मसात्कृतं परिगृहीतमित्यनर्थातरं । विधयुक्तरातप्रकारः समानार्थाः । निसर्गाधिगमभेदाद् द्वौ विधावस्येति द्विविधं द्विविधस्य भावः कर्म वा द्वैविध्यं । प्रणिधानविशेषेणाहितं प्रणिधानविशेषाहितं द्वैविध्यमस्य प्रणिधानविशेषाहितद्वैविध्यं । जनितः प्रादुर्भावितः व्यापृतिर्व्यापारः अर्थप्रापणसमर्थः क्रियाप्रयोगः जनितोव्यापारोस्य जनितव्यापारं कश्चास्य व्यापारः इहांतर्दर्शनमोहोपशमक्षयप्रक्षयोपशमपर्यायपरिणामाद्वाह्यपरिणामकारणापादितादात्म्यो जीवादिपदार्थं विचारविप्रयोधिगमो निसर्गश्च व्यापारः । प्रणिधानविशेषाहितद्वैविध्यमेव जनितव्यापारं प्रणिधानविशेषाहितद्वैविध्यजनितव्यापारं तत्त्वार्थश्रद्धानं सम्यग्दर्शनं । अस्यार्थं उत्तरत्र वक्ष्यते ।

नयप्रमाणविकल्पपूर्वको जीवाद्यर्थयाथात्म्यावगमः सम्यग्ज्ञानं ॥ २ ॥ नयौ च प्रमाणे च नयप्रमाणानि तेषां विकल्पाः नयप्रमाणविकल्पाः । द्वौ नयौ द्रव्यार्थिकः पर्यायार्थिकश्च । द्वे प्रमाणे प्रत्यक्षं परोक्षं च । तेषां विकल्पा नैगमादयो मत्यादयश्च वक्ष्यन्ते । पूर्वशब्दस्तत्कारणवार्त्ती । नयप्रमाणविकल्पपूर्वको नयप्रमाणविकल्पहेतुक इत्यर्थः । येन येन प्रकारेण जीवादयः पदार्था अवस्थिताः तेन तेनावगमः जीवाद्यर्थयाथात्म्यावगमः सम्यग्ज्ञानं । मोहसंशयविपर्ययनिवृत्त्यर्थं सम्यग्विशेषणं ।

संसारकारणविनिवृत्तिं प्रत्यागूर्णस्य ज्ञानवतो बाह्याभ्यंतरक्रियाविशेषोपरमः सम्यक्चारित्रं ॥ ३ ॥ संसारः पंचविधः द्रव्यक्षेत्रकालभ्रवभावप्रवर्तनभेदात् । तस्य कारणं कर्माष्टविधं तस्य विशेषेणालंतिकी निवृत्तिः संसारकारणविनिवृत्तिः । तां प्रत्यागूर्णस्योद्यतस्य ज्ञानवत इति प्रशसायां मतुः । यथा रूपवानिति प्रशसायुक्तस्य सत्ता कथ्यते । नहि कस्यचिद्रूप नास्ति प्रशस्तं तु नास्ति । तथा ज्ञानमस्यास्तीति ज्ञानवानिति प्रशसायुक्तस्य सत्ता कथ्यते । न कस्यचिज्ज्ञानं नास्ति सर्व एवात्मा ज्ञानवाश्चैतन्यान्मिथ्यादर्शनोदये विपरीतार्थग्राहित्वान्मिथ्यादृष्टिरङ्गस्तदभावे याथात्म्येनार्थविभावनात्सम्यग्दृष्टिः प्रशस्तज्ञानः, तस्य ज्ञानवतः । क्रिया क्रियांतराद्विशिष्यते येन स विशेषः । विशिष्टिर्वा विशेषः । स द्विविधो बाह्य आभ्यंतरश्चेति । बाह्यो वाचिकः कायिकश्च बाह्येन्द्रियप्रत्यक्षत्वात् । आभ्यंतरोमानसः छान्दस्याप्रत्यक्षत्वात् । तस्योपरमः सम्यक्चारित्रमुच्यते । स पुनः परमोत्कृष्टो भवति वीतरागेषु यथाख्यातचारित्रसञ्चकः । आरातीयेषु सयतासयतादिषु सूक्ष्मसांपरायिकांतेषु प्रकर्षाप्रकर्षयोगी भवति ।

ज्ञानदर्शनयोः करणसाधनत्वं कर्मसाधनश्चारित्रशब्दः ॥ ४ ॥ ज्ञान दर्शनमिति करणसाधनवेतौ शब्दौ । “करणधिकरणयो” रिति युटो विधानात् । कर्मसाधनश्चारित्रशब्दः “भूवदिग्दृग्भ्यो णिञ् श्वरेवृत्त इति कर्मणि विधानात् । ज्ञानदर्शनशक्तिविशेषशुद्धिसान्निधाने जीवादीनर्थानात्मा जानाति पश्यति वा येन तज्ज्ञानं दर्शनं च । चारित्रमोहोपशमक्षयप्रक्षयोपशमसद्भावे चर्यते तदिति चारित्र ।

कर्तृकरणयोस्तत्त्वादन्यत्वमात्मज्ञानादीनां परम्भादिवदिति चेन्न तत् परिणामादभिवत् ॥५॥ स्यादारोका ज्ञानदर्शनयोरात्मद्रव्यादन्यत्व, कस्मात् ? दृष्टत्वादेवदत्तपरशुवदिति तन्न किं कारणं तत्परिणामादभिवत् । यथा बाह्यद्रव्यादिपंचतयहेतुसन्निधाने सति आभ्यंतरपरिणामवशात्तैजस्कायिक

नामकर्मोदयाविर्भावितौष्ण्यपर्याय आत्मा तत्परिणामादग्निव्यपदेशभागभवति । सं एवंभूतनयवक्तव्यतयोष्ण-
पर्यायादनन्यः । तथैवंभूतनयवक्तव्यतावशाज्ज्ञानदर्शनपर्यायपरिणत आत्मैव ज्ञानं च दर्शनं तत्स्वाभाव्यात् ।

अतत्स्वाभाव्येऽनवधारणप्रसंगोऽग्निवत् ॥ ६ ॥ यथाग्निरुष्णपर्यायेणान्यद्रव्यासाधारणेनावधार्य
तेऽयमग्निरिति । स चेत्तत्स्वभावो न भवेत्प्रतिविशिष्टांसाधारणपर्यायाभावादग्नेरनवधारणप्रसंगः । तथात्मनोपि
ज्ञानादन्यत्वेऽनवधारणं यतोयमन्यद्रव्यासाधारणज्ञानपर्यायस्तत्स्वभावात्ततोऽनन्यो द्रव्यार्थादेशात् । स चेन्न
ज्ञानस्वभावः सत्येवमज्ञः स्यात्ततश्चास्यानवधारणप्रसंगः ।

अर्थांतरात्संप्रत्यय इति चेन्नोभयासत्त्वात् ॥ ७ ॥ स्यादेतदन्यत्वे सत्यपि नानवधारणं कुतः ?
यस्मादर्थांतरात्संप्रत्ययः ।

नीलीद्रव्यसंबंधोच्छाटीपटकंबलादिषु नीलसंप्रत्ययवत् ॥ ८ ॥ यथायंतरभूतेन नीलीद्रव्येण
संबंधत्वाच्छाटीपटकंबलादिषु नीलसंप्रत्ययः । तथार्थांतरभूतोष्णगुणसमवायादुष्णोष्णः । आत्मा वार्थांतरभूत
ज्ञानगुणसमवायाज्ज्ञ इति । तन्न किं कारणं ? उभयासत्त्वात् ।

दंडदंडिवत् ॥ ९ ॥ यथा दंडसंबंधात्प्राग्दंडी जात्यादिभिर्लक्षणैः स्वतः सिद्धत्वात् । स दंडोपि
प्राग्दंडिसंबंधाद्द्वुत्तद्राघिमादिना लक्षणैर्न स्वतः सिद्धत्वात् । सतो दंडयोगादंडीत्येतन्न्याय्यं । तथा नीलद्रव्ययो
गोच्छाद्यादिं नीलमित्येतन्न्याय्यं । तथोष्णगुणयोगान्न प्राग्ग्रेरन्यद्विशेषलक्षणं सद्भावस्य प्रख्यापकमस्तीति
असन्नभिः । उष्णस्यापि प्राग्ग्नियोगादसत्त्वं निराश्रयगुणाभावात् । न चासतोः संबंधो दृष्ट इष्टो वा । आत्मनोपि
ज्ञानगुणयोगात्प्रागसत्त्वं विशेषलक्षणाभावात् । ज्ञानस्याप्यात्मद्रव्यसंबंधात्प्रागसत्त्वं निराश्रयगुणाभावात् । नचा-
सतोः संबंधो दृष्ट इष्टो वा । तस्मादुभयासत्त्वानार्थांतरात्संप्रत्ययः किं च ।

उभयथाप्यसद्भावात् ॥ १० ॥ कथं—

सर्वासद्भादिवत् ॥ ११ ॥ इदमस्तित्वं प्रष्टव्य उष्णगुणयोगात्प्राग्गन्ना उष्ण इति ज्ञानं स्याद्वा
न वेति । यदि प्रागुष्णगुणयोगादग्रावुष्ण इति ज्ञानं कैमर्थक्यादुष्णगुणयोगः प्रार्थ्यते । अथ नास्त्यतोऽप्युष्ण
ज्ञानाभावादनुष्णस्वभावस्याग्नेरुष्णगुणयोगादुष्ण इति व्यपदेशाभावात् किंच ।

अनवस्थाप्रतिज्ञाहानिदोषप्रसंगात् ॥ १२ ॥ कथं—

सर्वसत्प्रतिपक्षवादिवत् ॥ १३ ॥ यथा यदुष्णगुणयोगादग्नेरुष्ण अथोष्णगुणः केन योगादुष्णः
स्वभावादिति चेदग्नौ कोऽपरितोषः । उष्णत्वादुष्णगुणस्योष्णत्वं, कुतः स्वत एवेति चेदग्नौ कोऽपरितोषः ।
अथाग्नेरुष्णत्व स्वत एव मासिधदिति उष्णत्वस्याप्यन्यदुष्णत्वमस्ति तस्याप्यन्यदित्यनवस्था माभूदिति स्वत
एवोष्णत्वस्योष्णत्व । ननु प्रतिज्ञाहानिरर्थांतरात्संप्रत्यय इति । तथा यदि ज्ञानगुणयोगादात्मा ज्ञ, अथ ज्ञानगुणः
केन योगात्, स्वभावादिति चेदात्मनि कोऽपरितोषः । ज्ञानत्वाज्ज्ञानगुणस्य ज्ञानव्यपदेश इतिचेज्ज्ञानत्वस्य ज्ञानत्वं
कुतः स्वत एवेति चेदात्मनि कोऽपरितोषः । अथात्मनो ज्ञत्व स्वत एव मासिधदिति ज्ञानत्वस्याप्यन्यज्ज्ञानत्व-
मस्ति तस्याप्यन्यदित्यनवस्था । अथानवस्था माभूदिति स्वत एव ज्ञानत्वस्य ज्ञानत्वमिष्टं ननु प्रतिज्ञाहानि
रर्थांतरात्संप्रत्यय इति । किं च ।

तत्परिणामाभावात् ॥ १४ ॥ यथा दंडसंबंधेपि दंडिनो न दंडपरिणामः दंडीव्यपदेशमात्रप्रतिलं
भात्, तथोष्णगुणस्योष्णत्वसामान्यविशेषसंबंधेनोष्णत्वं । गुणसामान्यविशेषपदार्थभेदादत उष्णत्ववानुष्णगुण
इत्यासक्त न तूष्ण इति । तथोष्णगुणसंबंधेप्यग्नेर्नोष्णत्वं द्रव्यगुणपदार्थभेदादत उष्णवानग्निरित्यासक्तं ननु
स्वयमुष्ण इति ।

समवायादितिचेन्न प्रतिनियमाभावात् ॥ १५ ॥ स्यान्मतं समवायो नामायुतसिद्धलक्षणः संबंधः
इहेदं शुद्ध्यभिधानप्रवृत्तिहेतुस्तेनैकत्वमिवानीतानां व्यपदेशो भवति उष्णत्वसमवायादुष्णो गुण उष्णगुणसं

मवायाच्चाग्निरुष्ण इति । तन्न कुतः ? प्रतिनियमाभावादुष्णत्वोष्णगुणयोरग्न्युष्णयोश्चान्यत्वे कोयं प्रतिवि-
शिष्टो नियमो यदुष्णगुणस्याग्नेव समवायो नाप्सु । शीतगुणस्य चाप्स्वेव समवायो नाग्नौ । उष्णत्वस्य चोष्ण-
गुणेनैव समवायो न शीतादिगुणांतरेणेति । तस्माद्येनविशेषेणायं प्रतिनियम इष्यते न तं पश्याम अत एव
द्रव्यपरिणाम एवोष्ण्यमिति सिद्धं । नान्यस्तत्प्रतिनियमहेतुरस्ति स्वभावोहेतुरिति चेत्तत एव तत्परिणामसिद्धिः
किं च ।

समवायाभावो वृत्त्यंतराभावात् ॥ १६ ॥ नास्ति तत्परिकल्पितः समवायः कुतः वृत्त्यंतराभा-
वाद्यथा गुणानां पदार्थानां द्रव्येण समवायसंबंधाद्बृत्तिरिष्टा तथा समवायः पदार्थांतरं भूत्वा केन संबन्धेन
द्रव्यादिषु वर्त्स्यति समवायातराभावादेक एव हि समवायस्तत्त्वभवेन व्याख्यातमिति वचनात् । न च
संयोगेन वृत्तिर्युतासिद्धयभावात्, युतासिद्धानामप्राप्तिपूर्विका प्राप्तिः संयोग । न चान्यसंबन्धः संयोगसमवाय
विलक्षणोस्ति येन समवायस्य द्रव्यादिषु वृत्तिः स्यादतः समवायिभिरनभिसंबंधान्नास्ति खरविषाणवत्समवायः ।

प्राप्तित्वात्प्राप्त्यंतराभाव इति चेन्न व्यभिचारात् ॥ १७ ॥ स्यान्मतं द्रव्यादीनि प्राप्तिमंति
अतस्तेषां यथा कयाचित्प्राप्त्या भवितव्यं । समवायस्तु प्राप्तिर्न प्राप्तिमानतः प्राप्त्यंतराभावेपि स्वत एव
प्राप्नोतीति । तच्च न, कस्मात् व्यभिचाराद्यथा संयोगः प्राप्तिरपि सन् प्राप्त्यंतरेण समवायेन वर्तते तथा
समवायस्यापि स्यादिति ।

प्रदीपवदिति चेन्न तत्परिणामादनन्यत्वसिद्धेः ॥ १८ ॥ स्यादेतद्यथा प्रदीपः प्रदीपांतर
मनपेक्षमाण आत्मानं प्रकाशयति घटादींश्च । तथा समवायसंबन्धांतरापेक्षामंतरेणात्मनश्च द्रव्यादिषु वृत्ति
हेतुर्द्रव्यादीनां च परस्पर इति । तन्न कुतस्तत्परिणामादनन्यत्वसिद्धेः यथा प्रदीपः स्वयं प्रकाशपरिणामा-
त्प्रकाशात्मनोनन्यः प्रकाशांतरं नापेक्षते अन्यथा प्रकाशात्मनोनन्यत्वे प्रदीपस्याप्रदीपत्वप्रसंगो यतो न प्रका-
शात्मानं प्रोह्यान्यः प्रदीपोस्ति । तथा न द्रव्यादन्ये गुणकर्मसामान्यविशेषसमवायास्तांति द्रव्यस्यैवोभय-
परिणामकारणापेक्षस्य गुणः कर्म सामान्यं विशेषः समवाय इत्येवमादिपर्यायांतरेण परिणामः । यथा
प्रदीपः स्वलक्षणप्रसिद्धो घटादिम्योन्यो नैवं समवायः स्वलक्षणप्रसिद्धः द्रव्यादन्योस्ति द्रव्यस्यैव गुणादि-
पर्यायपरिणामात्तस्मान्न प्रदीपवत्समवायसिद्धिः । अन्यथा च द्रव्यादन्यत्वे गुणादीना द्रव्यस्याद्रव्यत्वप्रसंगो
यतो न गुणादिपर्यायान् प्रोह्यान्यद्रव्यमस्ति । यदि वा गुणादीन् प्रोह्य द्रव्यं केनचिदन्येन स्वविशेषेण प्रसिद्धं
यद्गुणादिभिः संबध्यते स विशेष उच्यता यतो न गुणादिपरित्यागेनान्यो द्रव्यस्य विशेषः स्वतः प्रसिद्धोस्ति ।
अतो द्रव्यपरिणामा एव गुणादय इति प्रसिद्धं किंच ।

विशेषपरिज्ञानाभावात् ॥ १९ ॥ यस्य युतायुतसिद्धार्थग्राहकं विज्ञानमेकमस्ति तस्यायुतसिद्धानां
समवायः युतसिद्धानां संयोग इति स्याद्विशेषविज्ञानं । भवतस्तु क्षणिकैकार्थविषयत्वाज्ज्ञानानां तद्विशेषवि-
ज्ञानाभावस्तदभावात्तद्विवेकाभावः ।

संस्कारादिति चेन्न तस्यापि तादात्म्यात् ॥ २० ॥ स्यादेतत् ज्ञानजोज्ञानहेतुश्च संस्कारोस्ति
तस्यादः सामर्थ्यमिति तन्न कुतस्तस्यापि तादात्म्यात् । एकार्थग्राहिज्ञानस्य संस्कारस्य चैकार्थग्राहिज्ञानहेतु-
त्वाद्नेकार्थग्राहिज्ञानाभावाच्चेकार्थग्राहिज्ञानसंस्काराभावस्तस्मात्पूर्वोक्तोदोषस्तदवस्थ एव । अथवायमर्थः
कर्तृकरणयोरन्यत्वादन्यत्वमात्मज्ञानादीनां परश्चादिवदिति चेन्न तत्परिणामादग्निवदिति यथाग्निरग्निस्वभावा-
दन्यो दहन दहक्रियायाः कर्ता ॥ किं करणो दहति तत्परिणामादन्यात्सैव करणं तथात्मा ज्ञस्वभावत्वाज्ज्ञा-
नादन्यस्तत्परिणामादर्थान् जानन् ज्ञानक्रियायाः कर्ता किंकरणो जानाति तत्परिणामात्तदेव ज्ञानं करणत्वेन
विवक्ष्यते । अन्यथा वाऽतत्स्वाभाव्येऽनवधारणप्रसंगोऽग्निवदित्येवमादिवाक्यार्थविवरणं दहनस्वभावापेक्षया-
योज्यं किंच ।

अनेकांतात्पर्यायपर्यायिणोरर्थांतरभावस्य घटादिवत् ॥ २१ ॥ यथा घटकपालशकलशर्करादीनां नयद्वयार्पणाभेदात्स्यादेकत्वं स्यादन्यत्वं कथं ? इह पर्यायार्थिकगुणभावे द्रव्यार्थिकप्राधान्यात्पर्यायार्थानर्पणात्मृद्रूपद्रव्याजीवानुपयोगादिद्रव्यार्थार्पणात्स्यादेकत्वं यतो घटकपालादयो मृद्रूपद्रव्यार्थं न जहति । तेषामेव द्रव्यार्थिकगुणभावे पर्यायार्थिकप्राधान्याद्द्रव्यार्थानर्पणात्कारणविशेषापादितभेदपर्यायार्थार्पणात्स्यादन्यत्वं यतो न्यो घटपर्यायो न्यश्च कपालादिपर्यायस्तथा मृदो घटादिपर्यायाणां च स्यादेकत्वं स्यादन्यत्वं कथं तत्परिणामात्स्यादेकत्वं यतो मृद्रूपमेव । उभयपरिणामकारणवशाद् घटकपालादिपर्यायपरिणतं तद्व्यपदेशभागभवति नान्या मृत् नान्ये घटादयो मृद्रूपव्यतिरिक्तघटादिपर्यायाभावात् । पर्यायिपर्यायभेदाच्च स्यादन्यत्वं यतः पर्यायि मृद्रूपं पर्याया घटादयः । तथात्मनोपि ज्ञानादिपर्यायाणां च स्यादेकत्वं स्यान्नानात्वं कथं ? पर्यायार्थिकगुणभावे द्रव्यार्थिकप्राधान्यात्पर्यायार्थानर्पणादनादिपारिणामिकचैतन्यजीवद्रव्यार्थार्पणात्स्यादेकत्वं यतो ज्ञानादयोऽनादिपारिणामिकचैतन्यजीवद्रव्यादिद्रव्यार्थं न जहति । तेषामेव द्रव्यार्थिकगुणभावे पर्यायार्थिकप्राधान्याद्द्रव्यार्थानर्पणात्कारणविशेषापादितभेदपर्यायार्थार्पणात्स्यादन्यत्वं यतो न्यो ज्ञानपर्यायो न्ये च दर्शनादिपर्यायाः तथात्मनो ज्ञानादिपर्यायाणां च स्यादेकत्वं स्यादन्यत्वं कथं ? तत्परिणामादेशात्स्यादेकत्वं यत आत्मैवोभयपरिणामकारणवशाज्ज्ञानादिपर्यायपरिणतो ज्ञानादिव्यपदेशभागभवति नान्य आत्मा नान्ये ज्ञानादयः आत्मद्रव्यव्यतिरिक्तज्ञानादिपर्यायाभावात् । पर्यायिपर्यायभेदाच्च स्यादन्यत्वं, यतः पर्यायी आत्मा पर्याया ज्ञानादयस्तस्मादेकत्वान्यत्वं प्रत्यनेकांतोपपत्तेः तत्परिणामत्वेपि कारणभावोयुक्तः ।

इतरथा हि एकार्थपर्यायादन्यत्वप्राप्तिर्दृक्त्ववत् ॥ २२ ॥ यस्यैकांतिकं कर्तृकरणयोरन्यत्वं तस्यैकार्थपर्यायादन्यत्वं प्राप्तं कथं ? वृक्षवद्यथा प्रासादं करोति परश्चादिभिरित्यत्र कर्तृकरणयोरन्यत्वं । तथा भज्यते वृक्षः शाखाभारेणेत्येकस्य वृक्षस्य शाखाभारार्थपर्यायादन्यत्वं प्राप्तं । नचादोस्ति यतो न शाखाभारादृतेन्योवृक्षो न च शाखाभारादन्योवृक्षो न भवतीति भज्यतेवृक्षः शाखाभारेणेति एकार्थपर्यायात्मकः करणनिर्देशो न भवतीति । तथा नात्मद्रव्यादृतेऽन्यज्ज्ञानं न चात्मद्रव्यादृते नान्यज्ञानमिति जानात्यनेनार्थानात्मेत्येकार्थपर्यायात्मकं करणं न भवति । किं च

करणस्योभयथोपपत्तेर्द्रव्यस्य मूर्तिमदमूर्तिभेदवत् ॥ २३ ॥ यथा द्रव्यस्य मूर्तिमदमूर्तिभेदादेकांतपरिग्रहो नास्ति । पुद्गलद्रव्यं मूर्तिमत्, धर्माधर्माकाशकाला अमूर्तय आत्मा चामूर्तः । द्रव्यार्थादेशान्न पर्यायार्थादेशात्तस्यानादिकारमाणशरीरसंबंधात् । तथा करणं द्वेषा विभक्ताविभक्तकर्तृकभेदात्, कर्तुरन्यद्विभक्तकर्तृकं यथा परशुना छिनत्ति देवदत्त इति । कर्तुरनन्यदविभक्तकर्तृकं यथाग्निरिधनं दहत्यौष्ण्येनेति । तथात्मा ज्ञानेनार्थान् जानातीत्यविभक्तकर्तृकं करणं । किं च

दृष्टांताच्च कुशूलस्वातंत्र्यवत् ॥ २४ ॥ यथा भिनत्ति कुशूलं देवदत्त इत्यत्र कुशूलो यदा भिदिक्रियायाः सुकरतया स्वातंत्र्येण विवक्षितः "स्वयमेवात्मानं भिनत्तीति" तदा किंकरणोसावात्मानं भिनत्तीति विवक्षायां कुशूलात्मैव करणत्वेनोपादीयते । तथात्मैव ज्ञाता करणंच भवति किंच ।

एकार्थपर्यायविशेषोपपत्तेरिंद्रियादिव्यपदेशवत् ॥ २५ ॥ इहैकस्यार्थस्यानेकपर्यायविशेषोपपत्तिर्दृष्टा न चास्य तेभ्योः पर्यायेभ्योन्यत्वं कथं ? इंद्रादिव्यपदेशवत् । यथैकस्य देवराजार्थस्येद्रशक्रपुरंदराद्यनेकव्यंजनपर्यायविशेषोपपत्तिः । नच देवराजस्येद्रशक्रपुरंदरादिपर्यायेभ्योन्यत्वं न चानन्यत्वाद्येनायमिंद्रस्तेनैव शक्रः पुरंदरोवा येन वा शक्रस्तेनैवेद्रः पुरंदरोवा येन वा पुरंदरस्तेनैवेद्रः शक्रोवा कथमिह यत इंद्रादीनां प्रतिनियतव्यंजनपर्यायोपपत्तिः । इंद्रनादिद्रव्यः शक्रनाच्छक्रः पूरदारणात्पुरंदर इति नचेदनशकनपूरारणव्यंजनपर्यायभेदान्न देवराज इंद्रः शक्रः पुरंदरो वा न भवति । भवत्येव । तथैकस्य आत्मनो ज्ञानादिपर्यायविशेषोपपत्तिस्तस्मादेकार्थपर्यायविशेषोपपत्तेरन्यत्वमात्मद्रव्यादेकांतेन ज्ञानादीनां ।

कर्तृसाधनत्वाद्वा दोषाभावः ॥ २६ ॥ अथवा नेमौ ज्ञानदर्शनशब्दौ करणसाधनौ किं तर्हि कर्तृसाधनौ तथा चारित्रशब्दोपि न कर्मसाधनः किं तर्हि कर्तृसाधनः कथमेवं भूतनयवशात् । ज्ञानदर्शनचा-

रित्राणि आत्मैवेष्टः अतस्तत्परिणामाज्ज्ञानादिपरिणत आत्मैव जानातीति ज्ञानं पश्यतीति दर्शनं चरतीति चारित्रमतो य उक्तः कर्तृकरणयोरन्यत्वादन्यत्वमात्मज्ञानादीनामिति दोषः स न भवति ।

लक्षणभात्र इति चेन्न बाहुलकात् ॥ २७ ॥ स्यादेतन्न लक्षणमस्ति कर्तरियुटोविधायकमिति तन्न कुतो बाहुलकात् “युद्धव्याबहुलमिति” कर्तरि युद् णिन्नश्च यत्र विहितास्ततोऽन्यत्रापि दृश्यंते व्याभावकर्मणोर्विहिताः करणादिष्वपि भवति । स्नात्त्वेन स्नानीयश्चूर्णो ददात्यस्मै इति दानीयोतिथिः समावर्तते तस्मादिति समावर्तनीयो गुरुः । करणाधिकरणयोर्युद्धुक्तः कर्मादिष्वपि दृश्यते निरदति तदिति निरदनं प्रस्कदति तस्मादिति प्रस्कंदनं ।

अथवा भावसाधना ज्ञानादिशब्दास्तत्त्वकथनाच्छात्रस्य करणव्यपदेशवत् ॥२८॥ यथौदासीन्येनावस्थितमच्छिदत्तृणादिदात्रं करणमिति व्यपदिश्यते । तथौदासीन्येनावस्थितानि ज्ञानदर्शनचारित्राणि प्रतिनियतज्ञानदर्शनचरणक्रियाव्यापारं प्रतिनिवृत्तौत्सुक्यानि कथ्यंते कोसौ मोक्षमार्गः ज्ञानदर्शनचारित्राणि । ज्ञातिर्ज्ञानं दृष्टिर्दर्शनं चरणं चारित्रमिति क्रियाव्यापृतानां तु ज्ञानीदानां कर्त्रादिकारकव्यवहारः ।

व्यक्तिभेदादयुक्तमिति चेन्नैकार्थे शब्दान्यत्वाद्वाक्तिभेदगतेः ॥ २९ ॥ स्यादेतज्ज्ञानमात्मैत्ययुक्तं कस्माद्वाक्तिभेदात्, अभिधेयवह्निगसंख्ये भवतोऽभिधानस्येति ज्ञान आत्मैति प्राप्नोतीति तन्न किंकारणं ? एकार्थशब्दान्यत्वाद्वाक्तिभेदगतेरेकास्मिन्नप्यर्थे शब्दभेदाद्वाक्तिभेदा दृश्यते । यथा गेहं कुटी मठः पुष्पः तारका नक्षत्रमित्येवं ज्ञानमात्मैत्यपि स्यात् ।

ज्ञानग्रहणमादौ न्याय्यं तत्पूर्वकतद्दर्शनस्य ॥ ३० ॥ आहेह ज्ञानग्रहणमादौ न्याय्यं कुतस्तत्पूर्वकत्वाद्दर्शनस्य यतः पदार्थतत्त्वोपलब्धिपूर्वकं श्रद्धानं ।

अल्पाचूतत्वाच्च दर्शनात् ॥३१॥ ज्ञानमल्पाचूतरमतश्च पूर्वकं वाच्यं ।

नोभयोर्युगपत्प्रवृत्तेः प्रतापप्रकाशवत् ॥ ३२ ॥ नैष दोषः कुत उभयोर्युगपत्प्रवृत्तेः कथं प्रकाशप्रतापवद्यथा सवितुर्धनपटलावरणविगमे प्रतापप्रकाशप्रवृत्तिर्युगपद्भवति । तथा ज्ञानदर्शनयोर्युगपदात्मलाभः तद्यथा यदा दर्शनमोहस्योपशमात्क्षयोपशमात्क्षयाद्वात्मा सम्यग्दर्शनपर्यायेणाविर्भवति तदैव तस्य मल्यज्ञानश्रुताऽज्ञाननिवृत्तिपूर्वकं मतिज्ञानं श्रुतज्ञानं चाविर्भवति ।

दर्शनस्यैवाभ्यर्हितत्वात् ॥३३॥ यदप्युक्तमल्पाचूतत्वाज्ज्ञानस्य पूर्वनिपात इति तदसत् कस्मात् ? दर्शनस्यैव अभ्यर्हितत्वाज्ज्ञानाद्दर्शनमेवाभ्यर्हित दर्शनसन्निधाने सत्यज्ञानस्यापि ज्ञानभावात् । ज्ञात्वाप्यश्रद्धतस्तदभावात् ।

मध्ये ज्ञानवचनं ज्ञानपूर्वकत्वाच्चारित्रस्य ॥३४॥ यतो जीवादिपदार्थतत्त्वज्ञानसन्निधाने सति चारित्रमोहोपशमात्क्षयोपशमात्क्षयाद्वा कर्मादानहेतुक्रियाविशेषोपरमश्चारित्रपरिणामो भवति । तत्तच्चारित्रस्य ज्ञानपूर्वकत्वात् ज्ञानं पूर्वं प्रयुक्तम् ।

इतरेतरयोगे द्वंद्वो मार्गं प्रति परस्परापेक्षाणां प्राधान्यात् ॥ ३५ ॥ अयमितरेतरयोगे द्वंद्वो दर्शनं च ज्ञानं च चारित्र च दर्शनज्ञानचारित्राणीति कुतो मार्गं प्रति परस्परापेक्षाणां प्राधान्यात् ।

यथा पुष्पन्यग्रोधपलाशा इति ॥ ३६ ॥ अस्यादिसमानकालक्रियाणां प्लक्षादीनां परस्परापेक्षाणामितरेतरयोगे द्वद्वः सर्वपदार्थप्रधानत्वात् बहुवचनांतः तथा दर्शनज्ञानचारित्राणामस्यादिसमानकालक्रियाणां परस्परापेक्षाणामितरेतरयोगे द्वद्वः सर्वपदार्थप्रधानत्वाद्बहुवचनांतः । यतस्त्रयाणामपि दर्शनादीनां संहतानां परस्परापेक्षाणां मोक्षमार्गत्वं प्रति प्राधान्यं नैकस्य न द्वयोः ।

प्रत्येकं सम्यग्विशेषणपरिसमाप्तिर्भुजिवत् ॥ ३७ ॥ यथा देवदत्तजिनदत्तगुरुदत्ता भोज्यता-
मिति भुजिः प्रत्येकं परिसमाप्यते । तथा प्रशंसावचनस्य सम्यक्शब्दस्य प्रत्येकमभिसंबंधो दर्शनादिभिः,
सम्यग्दर्शनं सम्यग्ज्ञानं सम्यक्चारित्र्यमिति ।

पूर्वपदसामानाधिकरण्यात्तद्व्यक्तिवचनप्रसंग इति चेन्न मोक्षोपायस्यात्मप्रधानत्वात् ॥ ३८ ॥
स्यादेतददर्शनादिभिः सामानाधिकरण्यात्तद्व्यक्तिवचने मोक्षमार्गस्य प्राप्नुत इति, तन्न किंकारणं मोक्षोपायस्या-
त्मप्रधानत्वात् यो मोक्षमार्गो मोक्षापायस्तस्यात्मा स्वभावः येनात्मीयेन स्वभावेन स मोक्षमार्ग उच्यते । स
दर्शनज्ञानचारित्र्याणां सर्वेषामविशिष्ट एकः पुष्टिगुणश्च तस्य प्राधान्यात्सत्यपि सामानाधिकरण्ये न तद्व्यक्ति-
वचनप्राप्तिः । यथा साधवः प्रमाणमिति ।

आत्यंतिकः सर्वकर्मनिक्षेपो मोक्षः ॥ ३९ ॥ मोक्ष असने इत्येतस्य घञ् भावसाधनो मोक्षणं
मोक्षः असनं क्षेपणमित्यर्थः स आत्यंतिकः सर्वकर्मनिक्षेपो मोक्ष इत्युच्यते ।

मृजेःशुद्धिकर्मणो मार्ग इवार्थाभ्यन्तरीकृणात् ॥ ४० ॥ मृष्टः शुद्धोसावितिमार्गः मार्ग इव
मार्गः कउपमार्यो यथा स्थाणुकंठकौपलशर्करादिदोषरहितेन मार्गेण मार्गगाः सुखमभिप्रेतस्थानं गच्छंति ।
तथा मिथ्यादर्शनाऽसंयमादिदोषरहितेन त्र्यंशेन श्रेयोमार्गेण सुखं मोक्षं गच्छंति ।

अन्वेषणक्रियस्य वा करणत्वोपपत्तेः ॥ ४१ ॥ अथवा मार्ग अन्वेषणे इत्यस्य मार्गः सिध्यति
कुतः सम्यग्दर्शनादीनां करणत्वोपपत्तेः, मोक्षो येन मार्ग्यते स मोक्षमार्ग इति ।

युक्त्यनभिधानादमार्गइतिचेन्न मिथ्यादर्शनाज्ञानासंयमानां प्रत्यनीकत्वादौषधवत् ॥ ४२ ॥
स्यादेतन्नान्न युक्तिरुक्ता सम्यग्दर्शनादित्रयमित्थं मोक्षमार्ग इति अतोस्य मार्गत्वं नोपपद्यते इति । तन्न कि
कारणं मिथ्यादर्शनाज्ञानासंयमानां प्रत्यनीकत्वात्कथमौषधवत् । यथा वातादिविकारोद्भूतरोगाणां निदान-
प्रत्यनीकं क्षिग्धरूक्षाद्यौषधमुच्छेदकारणं । तथा मिथ्यादर्शनाज्ञानासंयमादीनां निदानप्रत्यनीकं सम्य-
ग्दर्शनाद्यौषधमुच्छेदकारणं ।

इति तत्त्वार्थवार्तिके व्याख्यानालंकारे प्रथमेध्याये प्रथममाह्निकं ॥ १ ॥

विपर्ययाद्बंधस्यात्मलाभे सति ज्ञानादेव तद्विनिवृत्तेस्त्रित्वानुपपत्तिः ॥ १ ॥ अत्र क-
श्चिदाह—विपर्ययाद्बंधस्यात्मलाभो भवति तदभावात्तत्त्वज्ञाने सति बंधनिवृत्तिर्भवति । कारणाभावाद्धि कार्या-
भाव इति । बंधनिवृत्तिरेव च मोक्षः अतोमोक्षमार्गस्य त्रित्वं नोपपद्यते ।

प्रतिज्ञामात्रमिति चेन्न सर्वेषामविसंवादात् ॥ २ ॥ स्यादेतत्प्रतिज्ञामात्रमेतद्विपर्ययाद्बंधो भवतीति
तन्न किंकारणं सर्वेषामविसंवादान्नात्र प्रतिवादिनो विसंवदंते तद्यथा ।

धर्मेण गमनमूर्ध्वभित्यादिवचनमेकेषां ॥ ३ ॥ धर्मेण गमनमूर्ध्वं भवति अष्टसु ब्राह्मणसौम्यप्रा-
जापत्येद्रगांर्वयक्षराक्षसपिशाचेषु गमनं । अधस्ताद्भवति अधर्मेण खलु षट्सु स्थानेषु मानुषपशुमृगमत्स्य-
सरीसृपस्थावरेषु गमनं । ज्ञानेन चापवर्गो यदास्य रजस्तमसोर्गुणभावात्सत्त्वस्य प्राधान्यात्प्रकृतिपुरुषांतर-
परिज्ञानमाविर्भवति तेनापवर्गः । विपर्ययादिष्यते बंधो योस्यावक्तव्यमहदहंकारतन्मात्रसंज्ञास्वष्टासु प्रकृति-
प्वनात्मीयास्वाहंकारिकेषु वैकारिकेषु चैन्द्रियेष्व्वात्मत्वाभिमानः स विपर्ययस्तस्माद्बंध इत्येकेषां वचनं ।

तथाऽनात्मीयेष्वात्माभिमानविपर्ययात्तस्य शब्दाद्युपलब्धिरादिः गुणपुरुषांतरोप-
बन्धिरंतः ॥ ४ ॥ यावदस्याविभक्तप्रत्ययः श्रोत्रादीन्द्रियवृत्तिषु श्रवणादिष्वहं श्रेतेत्येवमादिः पांचभौतिके-
च शिरः पाष्पादिसमूहे शरीरेऽहं पुरुष इति प्रत्ययो भवति । तावदप्रतिबुद्धत्वात्संसारो गुणपुरुषांतरोप-

लब्धिरन्तः । यदा पुरुषवर्जं सर्वं प्रकृतिकृतं त्रिगुणमचेतनं भोग्यमिति जानाति । भोक्तारमकर्तारं चेतनं च पुरुषमन्यं प्रधानादवैति अचेतनांश्च गुणांस्तदा तस्य गुणपुरुषांतरोपलब्धिरन्तः संसारस्येति ज्ञानान्मोक्षो विपर्ययाद्बन्ध इत्येकेषां ।

इच्छाद्वेषाभ्यामपरेषां ॥ ५ ॥ इच्छाद्वेषपूर्विका धर्माधर्मप्रवृत्तिस्ताभ्यां सुखदुःखं, तत इच्छाद्वेषौ । नच विमोहस्य तौ मिथ्यादर्शनाभावात् । मोहश्चाज्ञानं । विमोहस्य यतः षट्पदार्थतत्त्वज्ञस्य वैराग्यवतः सुखदुःखे-
च्छाद्वेषाभाव इच्छाद्वेषाभावाद्दर्माधर्माभावस्तदभावे संयोगाभावोऽप्रादुर्भावश्च स मोक्षस्तयोर्धर्माधर्मयोरभावे भवत्यपवर्गः । कथं प्रदीपोपरमे प्रकाशाभाववत् । यद्धि यद्भावं प्रतीत्यात्मानं प्रतिलभते तत्तस्योपरमात्तिरोभाव-
याति । तद्यथा प्रदीपोपरमात्प्रकाशाभावः । बंधश्चादृष्टाद्भवति, कथमधर्मसद्भावाददृष्टादज्ञानं भवत्यज्ञानाच्च मोहो मोहवत् इच्छाद्वेषौ जायेते इच्छाद्वेषाभ्यां धर्माधर्मौ स एव बन्धः अतः संसारस्य प्रसूतिः । तस्माद्भवत्यदृष्टाभाये संयोगाभावः कतरस्य संयोगस्याभावः जीवनसंज्ञकस्य, धर्माधर्मापेक्षः सदेहस्यात्मनो मनसा संयोगो जीवनं, तस्य धर्माधर्मयोरभावोदभावोऽप्रादुर्भावश्च प्रत्यप्रशरीरस्याल्यन्ताभावः स मोक्षः । कथमभावो धर्माधर्मयोरनाग-
तानुत्पत्तिसंचितनिरोधाभ्यां, अनागतानुत्पत्तिः संचितनिरोधश्च द्विविधाऽभावः । तत्रानागतानुत्पत्तिस्तावद्धर्मा-
धर्मयोः । शरीरेद्रियमनोव्यतिरिक्तात्मदर्शनादकुशलस्याधर्मस्यानुत्पत्तिः । तत्साधनानां परिवर्जनात् धर्मस्यापि, तत्साधनानामनभिसंबंधात् । नाभिसंहितं कर्म वध्नातीति संचितनिरोधोपि । तदुद्वेगपरिखेदफलादधर्मनाशस्त-
स्मात्संसारदुद्वेगः । शरीरतत्त्वालोकनाच्छीतोष्णशोकादिनिमित्तं शरीरपरिखेदं प्रदायाधर्मोतिरिच्यते भोगदोष दर्शनात् । षण्णां च पदार्थानां तत्त्वविनिर्णयात्प्रीतिमारभ्य धर्मस्य विनाशतो मोक्ष इत्यपरेषां दर्शनं ।

दुःखादिनिवृत्तिरित्यन्येषां ॥ ६ ॥ दुःखजन्मप्रवृत्तिदोषमिथ्याज्ञानानामुत्तरोत्तरापये तदनंतरा भवान्निश्रेयसाधिगम इत्यन्येषां दर्शनं । पाठं प्रत्युत्तरं मिथ्याज्ञानं । सर्वेषामुत्तरस्य तत्त्वज्ञानान्निवृत्तौ यस्तदनं-
तरोर्थस्तस्य निवृत्तिः । कश्चासौ ? दोषः, स हि मिथ्याज्ञानादनतरस्तत्कार्यत्वात् सचोत्तरः प्रवृत्तेः, प्रवृत्तिश्चानतरा तत्कार्यत्वात्, ततो दोषाभावे प्रवृत्त्यभावः प्रवृत्तिरप्युत्तरा जन्मनः, प्रवृत्तेरभावाज्जन्माभावस्तत्कार्यत्वात्, जन्मो-
त्तरं दुःखात्, अतो जन्माभावादुःखनिवृत्तिस्तन्निवृत्तौ य आत्यंतिकः सुखदुःखानुप्रभोगोनिश्रेयसमिति ।

अविद्याप्रत्ययाः संस्कारा इत्यादिवचनं केषांचित् ॥ ७ ॥ विद्याविपर्ययात्मिका सर्वभावेष्व नित्यानात्मकाशुचिदुःखेषु नित्यसात्मकशुचिसुखाभिमानरूपा तत्प्रत्ययाः संस्कारा इत्यादिवचनं केषांचित् । के पुनस्ते संस्कारा रागादयस्ते च त्रिधा पुण्यापुण्यानेज्यसंस्काराः, तत्र पुण्योपगानां संस्काराणां पुण्योपगमे च विज्ञानं भवति, यत् इदमुच्यते अविद्याप्रत्ययाः संस्काराः वस्तुप्रतिविज्ञप्तिर्विज्ञानमिति । अपुण्योपगानां संस्काराणामपुण्योपगमे च विज्ञानं भवति यत् इदमुच्यते संस्कारप्रत्यय विज्ञान । विज्ञानसभूताश्रुत्वारः स्कंधानाम चत्वारि महाभूतानि रूपं, नाम च रूपनाम च नामरूपमिति । आनेज्योपगानां संस्काराणामाने-
ज्योपगमे च विज्ञानं भवति यत् इदमुच्यते विज्ञानप्रत्ययं नामरूपं नामरूपसन्निहितानीन्द्रियाणि पडायतनमिति नामरूपवृद्ध्या षड्भिरायतनद्वारैः कृत्यं क्रिया च प्रजायते इति नामरूपप्रत्ययं पडायतनमुच्यते । त्रयाणां धर्माणां संनिपातः स्पर्शः । केषां त्रयाणां ? विषयैन्द्रियविज्ञानानां, सगतिः स्पर्शः । पड्भ्य आयतनेभ्यः पड्-
स्पर्शकायाः प्रवर्तत इति षडायतनप्रत्ययः स्पर्शः । स्पर्शानुभवन वेदना यज्जातीयः स्पर्शो भवति तज्जातीया वेदना प्रवर्तत इतीदमुच्यते स्पर्शप्रत्यया वेदनेति । वेदनाध्यवसाना तृष्णा यतस्तान् वेदनाविशेषानान्यादय-
त्यभिनंदयात्यध्यवस्यति तृष्यतीति सा वेदनाप्रत्यया तृष्णोच्यते । तृष्णावैपुल्यमुपादानं, सा मे प्रिया नानुरा-
गेति भवेन्नित्यमपरित्यागो भूयोभूयश्च प्रार्थना तदुच्यते तृष्णाप्रत्ययमुपादानमिति । उपादाननिमित्तं पुनर्भ-
वजनकं कर्म भव, एव प्रार्थयमानः पुनर्भवजनकं कर्म समुत्थापयति कायेन मनना वाचा । तन्नुपः स्पर्श-
प्रादुर्भावो जातिर्जातिस्कंधपरिपाकः, जराजात्यभिनिवृत्तानां स्कंधानामपचयः परिपाकः, पण्डिताकार्त्विनानां-
भवति तन्मरण तदेवं जातिप्रत्ययजरामरणमुच्यते । एवमय द्वादशांग. प्रतीत्य समुत्पादोऽन्येऽन्येभ्योऽन्येभ्यः
सर्वभावेष्वविपरीतदर्शनं विद्या । यत्सर्वभावेष्वनित्यानात्मकाशुचिदुःखदर्शनं सा विशा शतो मोक्षः कथं ?

अविद्याया विद्यातो निवृत्तिरविद्यानिवृत्तेः संस्कारनिरोधः संस्कारनिरोधाद्विज्ञानानिरोधः । एवमुत्तरेष्वपीति सदेवमविद्यातो बंधो भवति विद्यातश्च मोक्ष इति ।

मिथ्यादर्शनादिरितिमतं भवतां ॥ ८ ॥ “मिथ्यादर्शनाविरतिप्रमादकषाययोगा बंधहेतव” इति भवतामार्हतानामपि मतं । पदार्थविपरीताभिनिवेशश्रद्धानं मिथ्यादर्शनं विपरीताभिनिवेशश्च मोहात्, मोहश्चाज्ञानमित्यज्ञानाद्वंधः । अतो मिथ्यादर्शनमादिर्बंधस्य सामायिकमात्रप्रतिपत्तेश्च “अनंताः सामायिकमात्रसिद्धा” इति वचनात् सामायिकं च ज्ञानमतःआर्हतानामपि ज्ञानान्मोक्ष इत्यविसंवादात् त्रितयमोक्षमार्गकल्पना न युक्ता किंच ।

दृष्टांतसामर्थ्याद्वणिक् स्वप्रियैकपुत्रवत् ॥ ९ ॥ यथा वणिक् स्वप्रियैकपुत्रसदृशविग्रहं गजेनावभृद्यमानं बालमुपलभ्यातिदुःखाभिभवमूर्च्छया गतप्राण इवाभवद्विनिवृत्तकायादिक्रियस्य चास्य कुशलसुहृद्भि रूपायपूर्वकं प्रत्याहितप्राणवृत्तेः स्वपुत्र एव दर्शनविषयमुपनीतेऽयं मम पुत्र इत्याविर्भूततत्त्वज्ञानस्य स्वपुत्रसादृश्योद्भूतमिथ्याज्ञानजनितं दुःखं तदभूतपूर्वमिवाभवदेवमज्ञानाद्वंधः केवलाच्च ज्ञानान्मोक्ष इति ।

नवानांतरीयकत्वाद्रसायनवत् ॥ १० ॥ न वा एष दोषः किं कारणं नांतरीयकत्वान्नहि त्रितयमंतरेण मोक्ष प्राप्तिरस्ति कथं रसायनवत् । यथा न रसायनज्ञानादेव रसायनफलेनाभिसंबंधः रसायन श्रद्धान क्रियाभावात्, यदि वा रसायनज्ञानामात्रादेव रसायनफलसंबंधः कस्यचिद्दृष्टः सोभिधीयतां न चासावस्ति । न च रसायनक्रियामात्रादेव, ज्ञानश्रद्धानाभावात् । न च रसायनश्रद्धानामात्रादेव, रसायनज्ञानपूर्वक्रियासेवनाभावात् । अतो रसायनज्ञानश्रद्धाक्रियासेवनोपेतस्य तत्फलेनाभिसंबंध इति निःप्रतिद्वंद्वमेतत् । तथा न मोक्षमार्गज्ञानादेव मोक्षेणाभिसंबंधो दर्शनचारित्राभावात् न च श्रद्धानादेव मोक्षमार्गो ज्ञानपूर्वक्रियानुष्ठानाभावात् । न च क्रियामात्रादेव, ज्ञानश्रद्धानाभावात्, यतः क्रियाज्ञानश्रद्धानरहिता निःफलेति । यदि च ज्ञानमात्रादेव क्वचिदर्थसिद्धिर्दृष्टा साभिधीयतां । न चासावस्त्यतो मोक्षमार्गत्रितयकल्पना ज्यायसीति । अनंताः सामायिकसिद्धा इत्येतदपि त्रितयमेव साधयति । कथं ? ज्ञस्वभावस्यात्मनस्तत्त्वं श्रद्धानस्य सामायिकचारित्रोपपत्तेः । समय एकत्वमभेद इत्यनर्थांतरं । समयएव सामायिकं चारित्रं सर्वसावद्यनिवृत्तिरिति अभेदेन संग्रहादिति ।

उक्तं च—

हृतं ज्ञानं क्रियाहीनं हता चाज्ञानिनां क्रिया ।

धावन् किलांधको दग्धः पश्यन्नपि च पंगुलः ॥ १ ॥

संयोगमेवेह वदति तज्ज्ञा न ह्येकचक्रेण रथः प्रयाति ।

अधश्च पंगुश्च वने प्रविष्टौ तौ संप्रयुक्तौ नगरं प्रविष्टौ ॥ २ ॥ इति ॥

ज्ञानादेव मोक्ष इति चेदनवस्थानादुपदेशाभावः ॥११॥ यस्य ज्ञानादेव मोक्षस्तस्यानवस्थानादुपदेशाभावः यथा प्रदीपस्य तमो निवृत्तिहेतुत्वात्प्रदीपे सति न मुहूर्तमपि तमोऽवतिष्ठते । नह्येतदस्ति प्रदीपश्च नाम ज्वलति तमश्चावतिष्ठत इति । तथात्मस्वरूपावबोधाविर्भावानंतरमेवाप्तस्य मोक्षः स्यात्, नह्येतद्युक्तिमत्, ज्ञानं च नाम मोक्षस्य कारणमस्ति नच मोक्ष इति । ततो ज्ञानानंतरमेवाप्तस्य शरीरैर्द्रियनिवृत्तेः प्रवचनोपदेशाभावः ॥

संस्काराक्षयादवस्थानादुपदेश इति चेन्न प्रतिज्ञातविरोधात् ॥१२॥ स्यादेतद्यावदस्य संस्काराः न क्षीयंते तावदवस्थानमित्युपदेश उपपन्न इति, तन्न किं कारणं प्रतिज्ञातविरोधात् । यद्युत्पन्नज्ञानोपि संस्कारक्षयापेक्षत्वादवतिष्ठते न मुच्यते न तर्हि ज्ञानादेव मोक्षः कुतः संस्कारक्षयादिति, यत्प्रतिज्ञातं ज्ञानेन चापवर्ग इति तद्विरोधः किंच ।

उभयादौपोपपत्तेः ॥ १३ ॥ इदमिह संप्रधायं संस्कारक्षयस्य ज्ञानं वा हेतुः स्यादन्योवेति । यदि ज्ञानं ननु ज्ञानादेव संस्कारनिरोध इति प्रवचनोपदेशाभावः, अथान्यः स कोन्यो भवितुमर्हति अन्यतश्चारित्रादिति पुनरपि प्रतिज्ञातविरोध इति किंच ।

प्रवृज्याद्यनुष्ठानाभावप्रसंगश्च ॥ १४ ॥ यदि ज्ञानादेव मोक्षः, ननु ज्ञान एव यत्नः कार्य्यः शिरस्तुंडमुंडनकाषायान्तरधारणादिलक्षणप्रवृज्यायमानियमभावनाद्यभावप्रसंगः स्यात् ।

ज्ञानवैराग्यकल्पनायामपि ॥ १५ ॥ किमवस्थानाभावादुपदेशाभाव इत्यादिपदार्थपरिज्ञाने सति विषयानभिष्टंगलक्षणे च वैराग्य आप्तस्य तत्क्षण एव मोक्षोपपत्तेः किं च ।

नित्यानित्यैकांतावधारणे तत्कारणासंभवः ॥ १६ ॥ नित्या एवार्था अनित्या एव वेत्यैकांता वधारणे तत्कारणासंभवः, तत्कारणस्य ज्ञानवैराग्यस्यासंभवः । तद्यथा नित्यत्वैकातेपि विक्रियाभावाद् ज्ञान वैराग्याभावः; विक्रिया द्विविधा ज्ञानादिविपरिणामलक्षणा देशांतरसंक्रमरूपा च । येषां नित्य एवात्मा सर्वगत-श्चेति दर्शनं तेषामुभयपि सा नास्ति ततश्चतुष्टयत्रयद्वयसन्निकर्षजविज्ञानाभावाद् वैराग्यपरिणामाभावाच्च पूर्वी-परकालतुल्यवृत्तेरात्मन आकाशस्येव मोक्षाभावः । समवायादितिचेन्न तस्य प्रत्याख्यातत्वात् । क्षणिकैकांति-प्यवस्थानाभावाज्ज्ञानवैराग्यभावनाभावः येषां मतं “क्षणिकाः सर्वसंस्कारा” इति तेषामप्युत्पत्त्यनंतरं विनाशे सति ज्ञानादीनामवस्थानं नास्ति । नच तेभ्योऽन्यदवस्थास्तु वस्तु विद्यते अतस्तदभावाज्ज्ञानवैराग्यभावना भावः । तत एवोत्पत्त्यनंतरं निरन्वयविनाशाभ्युपगमात्परस्परं संश्लेषाभावे निमित्तनैमित्तिक व्यवहारापह्वावद विद्याप्रत्ययाः संस्कारा इत्येवमादि विरुध्यते संतानादिकल्पनायां वान्यत्वानन्यत्वयोरनेकदोषानुषंगः ।

विपर्ययाभावः प्रागनुपलब्धेरुपलब्धौ वा बंधाभावः ॥ १७ ॥ इह लोके प्रागनुभूतस्थानु पुरुषविशेषस्य प्रकाशाभावादभिभवात्करणक्रेमाद्वा विशेषानुपलब्धौ विपर्ययो दृष्टः नचावनितलभवन संभूतस्य प्रागप्रतीततदंतरस्य विपर्ययप्रत्ययो भवति । नच तथानादौ संसारेऽनभिव्यक्तशक्तेः पुरुषस्य गुणपुरुषातरोप-लब्धिरस्ति अतः प्रागनुपलब्धेर्नास्ति विपर्ययः, तथा सर्वभावेष्वनित्यानात्मकाशुचिदुःखेषु नित्यसात्मकशुचि सुखरूपेण विपर्ययो नास्ति । प्रागनुभूत विशेषत्वात् । यदि वा क्वचिदप्रसिद्धसामान्यविशेषस्य कस्यचिद्वि-पर्ययो दृष्टः सोभिधीयतां । नचोच्यतेऽतो विपर्ययाभावाद्बंधाभावस्तत्र यदुक्तं विपर्ययाद्बंध इति तद्व्याहन्यते । अथ प्राक्ताद्विशेषोपलब्धिरभ्युपगम्यते ननु तदैव तद्वेतुकेन मोक्षेण भवितव्यमिति बंधाभावः स्यात्किं च ।

प्रत्यर्थवशवर्तित्वाच्च ॥ १८ ॥ विपर्ययाभाव इत्यनुवर्तते येषां दर्शनं प्रत्यर्थवशवर्ति विज्ञानमिति तेषां पुरुषविषयं विज्ञानं न स्थाणुमवगृह्णाति । स्थाणुविषयं च यद्विज्ञानं न तत्पुरुषमवबुध्यते । अतः परस्पर विषयसंक्रमाभावान्न संशयो न विपर्ययस्तथाः सर्वेषु पदार्थेष्वनेकार्थग्रहणैकविज्ञानाभावादसति विपर्यये बंधाभावस्तत एव पदार्थविशेषानुपलब्धेर्मोक्षाभावः । नह्येकार्थग्राहि विज्ञानं तदंतरमवल्लिनन्ति ।

ज्ञानदर्शनयोर्युगपत्प्रवृत्तेरेकत्वमिति चेन्न तत्त्वावायश्रद्धानभेदात्तापप्रकाशवत् ॥ १९ ॥ स्यादेतद् ज्ञानदर्शनयोरेकत्वं, कुतः । युगपत्प्रवृत्तेरिति तन्न किंकारण तत्त्वावायश्रद्धानभेदात् कथ ताप प्रकाशवत् । यथा तापप्रकाशयोर्युगपदात्मलाभेपि दाहद्योतनसामर्थ्यभेदानैकत्वं । तथा ज्ञानदर्शनयोस्तत्त्वावायश्रद्धानभेदानैकत्वं । तत्त्वस्य ह्यवगमो ज्ञान, श्रद्धानं दर्शनमिति ।

दृष्टविरोधाच्च ॥ २० ॥ यस्य मतं युगपदात्मलाभ एकत्वहेतुरिति तस्य दृष्टविरोध आपद्यते । दृष्टं हि गोविषाणादीनां युगपदुत्पद्यमानानामपि नानात्वं ।

उभयनयसद्भावेन्यतरस्याश्रितत्वाद्वा रूपादिपरिणामवत् ॥ २१ ॥ उभयनयसद्भावेन्य तरस्याश्रितत्वाद्वा न दोषः कथ रूपादिपरिणामवत् । यथा परमाण्वादिपुद्गलद्रव्याणां बाह्याभ्यंतरपरिणाम कारणापादिते युगपद्वरूपादिपरिणामे न रूपादीनामेकत्वं तथा ज्ञानदर्शनयोरपि । अथवा उभयनयस-द्भावेन्यतरस्याश्रितत्वात्, तथा रूपादिपरिणामानां द्रव्यार्थिकपर्यायार्थिकयोरन्यतरगुणप्रधानभावात्परि-णामिकपुद्गलद्रव्यार्थिदेशात्स्यादेकत्वं, यथा रूपपर्यायः पुद्गलद्रव्यं । तथा रसादयोपि द्रव्यार्थिदेशात्पुद्गलद्रव्यं । तेषामेव द्रव्यार्थिकगुणभावे पर्यायार्थिकप्रधानाद्द्रव्यार्थिनर्पणात्प्रतिनियतरूपादिपर्यायार्थिनार्पिताना स्यादन्यत्व, यतोऽन्यो रूपपर्यायः अन्ये च रसादयः । तथा ज्ञानदर्शनयोरनेन विधिनाऽनादिपरिणामिकचैतन्यजीव द्रव्यार्थिदेशात्स्यादेकत्वं यतो द्रव्यार्थिदेशाद्यथा ज्ञानपर्याय आत्मद्रव्यं तथा दर्शनमपि । तयोरेव प्रतिनि-यतज्ञानदर्शनपर्यायार्थिर्पणात्स्यादन्यत्वं यस्मादन्यो ज्ञानपर्यायोऽन्यश्च दर्शनपर्यायः ।

ज्ञानचारित्रयोरकालभेदादेकत्वमगम्यावबोधवदित्तिचेन्नाशूत्पत्तौ सूक्ष्मकालाप्रतिपत्तेरुत्प
 लपत्रशतव्यधनवत् ॥ २२ ॥ स्यादेतज्ज्ञानचारित्रयोरेकत्वं, कस्मादकालभेदात् । कथमगम्यावबोधवत् ।
 यथा केनचिन्मोहोदयापादिताऽन्यांगनाभिसरणोत्सुकमतिना पुंसा मेघोदयोद्भूतवहलांधकारायां रात्रौ
 वीथ्यन्तराले मातृपुंश्वली स्वाभिलषितेति स्पृष्टा, तदैव विद्युता च विद्योतितं तेन मातेयमिति तस्य
 ज्ञानं यदोत्पन्नं तदैवाऽगम्यावबोधोदगम्यागमननिवृत्तिः नागम्यावबोधोदगम्यागमननिवृत्त्योः कालभेदोस्ति ।
 तथा यदैव ज्ञानावरणक्षयोपशमाज्जीवेषु ज्ञानं जीवा इत्याविर्भवति, तदैव ते न हिंस्या इति जीवे
 हिंसाप्रत्ययस्य निवृत्तिः, निवृत्तिश्च चारित्रं, नच जीवज्ञानहिंसानिवृत्त्योः कालभेदोस्तीति । तन्न किं कारणमा
 शूत्पत्तौ सूक्ष्मकालाप्रतिपत्तेः, तत्राप्यस्त्येव कालभेदः सौक्ष्म्यात् न प्रतीयते, कथमुत्पलपत्रशतव्यधनवत् ।
 यथोत्पलपत्रशतव्यधनक्रम असंख्येयसमयिकः सर्वज्ञप्रत्यक्षोतिसूक्ष्मोस्ति नतु विभाव्यते छद्मस्थैर्यतो यावदे-
 कमुत्पलपत्रमसिश्चित्वा द्वितीयं छिनत्ति तावदसंख्येयाः समया अतीता इति कालसूक्ष्मोपदेशस्तथाऽन्यो-
 गम्यावबोधकालः, अन्यश्च निवृत्तिकालः ।

अर्थभेदाच्च ॥ २३ ॥ किं ? नैकत्वमिति वर्तते ज्ञानस्य तत्त्वावबोधोर्थः चारित्रस्य कर्मादान
 हेतुक्रियाविशेषोपरमोऽर्थ इत्यतो नानात्वं ।

कालभेदाभावो नार्थाभेदहेतुर्गतिजात्यादिवत् ॥ २४ ॥ न कालभेदाभावोर्थाभेदहेतुर्न्याय्यः
 कथं गतिजात्यादिवत् यथा यदैव देवदत्तजन्म तदैव मनुष्यगतिपचेद्रियजातिशरीरवर्णगधादीनां
 जन्म । नान्यो देवदत्तजन्मकालः, अन्यश्च मनुष्य गत्यादिपर्यायजन्मकालः । नचैककालत्वान्मनुष्यगत्यादी-
 नामेकत्वं । यस्य पुनः कालभेदाभाव एकत्वहेतुरिष्टस्तस्य मनुष्यगत्यादिपर्यायाणोमकत्वप्रसंगो नचेष्यतेऽ
 तो न कालभेदाभावाज्ज्ञानचारित्रयोरेकत्वं ।

उक्तंच ॥ २५ ॥ किमुक्तं उभयनयसद्भावात्स्यादेकत्वं स्यान्नानात्वमिति ।

लक्षणभेदात्तेषामेकमार्गानुपपत्तिरितिचेन्न परस्परसंसर्गे सत्येकत्वं प्रदीपवत् ॥ २६ ॥
 स्यादेतत्तेषां सम्यग्दर्शनादीनामेकमार्गत्वं नोपैद्यते, कुतो लक्षणभेदात्, नहि भिन्नलक्षणानामेकत्वं युज्यते तत
 छयोमी मोक्षमार्गाः प्रसक्ता इति । तन्न किंकारणं परस्परसंसर्गे सत्येकत्वं, कथं ? प्रदीपवत्, यथा
 परस्परविलक्षणवर्तित्त्वेहानलार्थानां बाह्याभ्यंतरपरिणामकारणापादितसंयोगपर्यायाणां समुदये भवत्येकः
 प्रदीपो न त्रयः । तथा परस्परविलक्षणसम्यग्दर्शनादित्रयसमुदये भवत्येको मोक्षमार्गो न त्रयः ।

सर्वेषामविसंवादात् ॥ २७ ॥ विलक्षणानामेकत्वावाप्तौ प्रतिवादिनो विसंवदंते केचित्तावदाहुः
 प्रसादलाघवशोपतापावरणसादनादिभिन्नलक्षणानां सत्त्वरजस्तमसां साम्ये प्रधानमेकं, न तेषां त्रित्वात्प्र-
 धानस्य त्रैविध्यमिति । अपर आहुः काकवडतादीनां चतुर्णां भूतानां भौतिकानां च वर्णादीनां विलक्ष-
 णानां समुदय एको रूपपरमाणुः न तेषां भेदात्परमाणोरनेकत्वं । तथा रागादीनां धर्माणां प्रमाणप्रमेया-
 विगमरूपाणां च विलक्षणानां समुदय एकं विज्ञानं न तेषां भेदाद्विज्ञानभेद इति । इतर आहुश्चित्राणां
 तंतूनां समुदयश्चित्रपट एको न तेषां भेदात्पटस्य भेद इति तद्वदिहापि सम्यग्दर्शनादीनां भिन्नलक्ष-
 णानां समुदय एको मोक्षमार्ग इति को विरोधः ।

एषां पूर्वस्य लाभे भजनीयमुत्तरं ॥ २८ ॥ एषां सम्यग्दर्शनादीनां पूर्वस्य लाभे भजनीय
 मुत्तरं वेदितव्यं ।

उत्तरलाभे तु नियतः पूर्वलाभः ॥ २९ ॥ उत्तरस्य तु लाभे नियतः पूर्वलाभो दृष्टव्यः सम्य-
 ग्दर्शनज्ञानचारित्राणां पाठं प्रति पूर्वत्वमुत्तरत्वं च । पूर्वस्य सम्यग्दर्शनस्य लाभे ज्ञानमुत्तर भजनीयं
 उत्तरज्ञानलाभे तु नियतः पूर्वसम्यग्दर्शनलाभः । तथा पूर्वज्ञानलाभे उत्तरचारित्रं भजनीयं, उत्तर
 चारित्रलाभे तु नियतः सम्यग्दर्शनज्ञानलाभः ।

तदनुपपत्तिरज्ञानपूर्वकश्रद्धानप्रसंगात् ॥ ३० ॥ पूर्वस्य लाभे भजनीयमुत्तरमित्येतस्या-
ऽनुपपत्तिः कुतोऽज्ञानपूर्वकश्रद्धानप्रसंगात् । यदि पूर्वसम्यग्दर्शनलाभे उत्तरज्ञानलाभो भजनीयः, ननु
ज्ञानाभावादज्ञानपूर्वकश्रद्धानप्रसंगः । किं च—

अनुपलब्धस्वतत्त्वर्थे श्रद्धानानुपपत्तिरविज्ञातफलरसोपयोगवत् ॥ ३१ ॥ यथा नावि-
ज्ञाते फले तद्रसोपयोगोऽमुष्य फलस्य रसं संपादयतेति श्रद्धानमस्ति तथा नाविज्ञातेषु जीवादिषु श्रद्धान-
मस्तीति श्रद्धानाभावः स्यात् । किं च—

आत्मस्वरूपाभावप्रसंगात् ॥ ३२ ॥ यदि सम्यग्दर्शनलाभे ज्ञानं भजनीयत्वादसद्विरोधा-
न्मिथ्याज्ञाननिवृत्तौ सम्यग्ज्ञानस्य चाभावाज्ज्ञानोपयोगाभाव आत्मनः प्रसक्तः । ततश्च लक्षणाभावाद्दृश्य-
स्यात्मनोऽप्यभावः स्यात्तदभावाच्च मोक्षमार्गपरीक्षा व्यर्थेति ।

न वा यावति ज्ञानमित्येतत्परिसमाप्यते तावतोऽसंभवाश्रयापेक्षं वचनं ॥ ३३ ॥ न वा
एष दोषः, किं कारणं यावति, ज्ञानमित्येतत्परिसमाप्यते तावतोऽसंभवान्श्रयापेक्षामिदं वचनं भजनीयमुत्तर
मिति । क्वचन ज्ञानमित्येतत्परिसमाप्यते श्रुतकेवलयोर्यतः श्रुतकेवलज्ञानग्राही शब्दनयः श्रुतकेवले एवेच्छति
नान्यज्ज्ञानमपरिपूर्णत्वादिति तदपेक्षं सपूर्णद्वादशांगचतुर्दशपूर्वलक्षणं श्रुतं केवलं च भजनीयमुक्तं । तथा पूर्व
सम्यग्दर्शनलाभे देशचारित्रं, संयतासंयतस्य सर्वचारित्रं, प्रमत्तादारभ्य सूक्ष्मस्त्रांपरायांतानां यच्च यावच्च
नियमादस्ति सपूर्णयथाख्यातचारित्रं तु भजनीयं ॥

पूर्वसम्यग्दर्शनज्ञानलाभे भजनीयमुत्तरमितिचेन्न निर्देशस्याऽगमकत्वात् ॥ ३४ ॥
स्यादेतन्नाज्ञानपूर्वकश्रद्धानप्रसंगोस्ति कुतः पूर्वसम्यग्दर्शनज्ञानलाभे चारित्रमुत्तरं भजनीयमित्य
भिसंबन्धादिति । तन्न, किं कारणं निर्देशस्यागमकत्वाद्युक्तोयमर्थो ननु तस्य निर्देशो गमकः पूर्वस्य लाभ
इति पूर्वयोरिति हि वक्तव्यं स्यात् । अथ सामान्यनिर्देशादुभयगतिः कल्प्यते नैवं शक्यं व्यवस्थाविशेषस्य
विवक्षितत्वात्, इतरथा हि उत्तरेपि तथा प्रकृतौ तद्दोषानतिवृत्तिः स्यात्तस्मात्पूर्वोक्त एवार्थो नयोपेक्ष
वचनमिति । अथवा क्षायिकसम्यग्दर्शनलाभे क्षायिकं सम्यग्ज्ञानं भजनीयं, अथवा युगपदात्मलाभे साह-
चर्याद्दुभयोरपि पूर्वत्वं । यथा साहचर्यात्पर्वतनारदयोः । पर्वतग्रहणेन नारदस्य ग्रहणं नारदग्रहणेन पर्वतस्य
ग्रहणं । तथा सम्यग्दर्शनस्य सम्यग्ज्ञानस्यान्यतरस्यात्मलाभे चारित्रमुत्तरं भजनीयं ॥

इति तत्त्वार्थवार्तिकव्याख्यानालंकारे प्रथमेश्याये द्वितीयमाह्निकं ॥ २ ॥

अमीषां मोक्षकारणसामान्ये सत्यविशिष्टानां विशेषप्रतिपत्यर्थमिदमाह—

तत्त्वार्थश्रद्धानं सम्यग्दर्शनं ॥ २ ॥

सम्यगितिकोयं शब्दः—सम्यगिति प्रशंसार्थो निपातः क्यंतो वा ॥ १ ॥ सम्यगिन्ययं
निपातः प्रशंसार्थो वेदितव्यः सर्वेषां प्रशस्तरूपगतिजातिकुलायुर्विज्ञानदीनामभ्युदयिकानां मोक्षस्य च
प्रधानकारणात्वात् प्रशस्तं दर्शनं सम्यग्दर्शनं । ननु च “सम्यगिष्टार्थतत्त्वयोरिति” वचनात् प्रशंसार्थाभाव
इति तन्नाऽनेकार्थत्वानिपातानां । अथवा सम्यगिति तत्त्वार्थो निपातस्तत्त्व दर्शनं सम्यग्दर्शनमविपरी-
तार्थविषय तत्त्वमित्युच्यते । अथवा क्यंतोयं शब्दः समंचतीति सम्यक्, यथार्थो व्यवस्थितस्तथैवावगच्छ
तीत्यर्थः । अथ किमिदं दर्शनमिति ।

करणादिसाधनो दर्शनशब्दः उक्तः ॥ २ ॥ दृशेः करणादिसाधने युटि दर्शनशब्दो व्याख्यातः ।

दृशेरालोकार्थत्वादभिप्रेतार्थासंप्रत्यय इति चेन्नानेकार्थत्वात् ॥ ३ ॥ स्यादेतद्दृशेरयमालोकार्थं
वर्त्तते आलोकश्चोद्दिष्टानिद्रयार्थप्राप्तिः, नचासाविहाभिप्रेतः, श्रद्धानमिष्टं, न तत्त्वार्थस्य संप्रत्ययोऽस्तीति ।

तन्न किंकारणं अनेकार्थत्वात्, इह श्रद्धानमिष्टमभिसंबध्यते । कथं पुनर्ज्ञायते आलोक इह नेष्टः श्रद्धानमिष्टमित्यत उत्तरं पठति ।

मोक्षकारणप्रकरणाच्छ्रद्धानगतिः ॥ ४ ॥ मोक्षकारणं प्रकृतं तत्त्वार्थविषयं श्रद्धानं मोक्षस्य कारणं नालोक इत्यतः प्रकरणाच्छ्रद्धानगतिर्भवति ॥ अथ तत्त्वमित्यनेन किं प्रत्यायते ।

प्रकृत्यपेक्षत्वात्प्रत्ययस्य भावसामान्यसंप्रत्ययस्तत्त्ववचनात् ॥ ५ ॥ तदित्येषा प्रकृतिः सामान्याभिधायिनी सर्वनामत्वात् प्रत्ययश्च भावे उत्पद्यते । कस्य भावे तदित्यनेन योर्थ उच्यते । कश्चासौ, सर्वोर्थः, अतस्तदपेक्षत्वाद्भावस्य भावसामान्यमुच्यते । तत्त्वशब्देन योर्थो यथावस्थितस्तथा तस्य भवनमित्यर्थः ।

तत्त्वेनार्यत इति तत्त्वार्थः ॥ ६ ॥ अर्यते गम्यते ज्ञायते इत्यर्थस्तत्त्वेनार्थस्तत्त्वार्थः । येन भावेनार्यो व्यवस्थितस्तेन भावेनार्थस्य ग्रहणं यत्सन्निधानाद्भवति तत्सम्यग्दर्शनं ।

श्रद्धानशब्दस्य करणादिसाधनत्वं पूर्ववत् ॥ ७ ॥ यथा दर्शनशब्दस्य करणादिसाधनत्वं व्याख्यातं तथा श्रद्धानशब्दस्यापि वेदितव्यं ।

सत्त्वात्मपरिणामः ॥ ८ ॥ स तु श्रद्धानशब्दवाच्योर्थः करणादिव्यपदेशभागात्मपरिणामो वेदितव्यः ।

वक्ष्यमाणनिर्देशादिसूत्रविवरणात्पुद्गलद्रव्यसंप्रत्यय इति चेन्नात्मपरिणामेपि तदुपपत्तेः ॥ ९ ॥ स्यादेतद्वक्ष्यमाणनिर्देशादिसूत्रविवरणात्पुद्गलद्रव्यस्य संप्रत्ययः प्राप्नोति । तन्न किं कारणमात्मपरिणामेपि तदुपपत्तेः । किं तत्त्वार्थश्रद्धानमात्मपरिणामः कस्य आत्मन इत्येवमादि ।

कर्माभिधायित्वेप्यदोष इति चेन्न मोक्षकारणत्वेन स्वपरिणामस्य विवक्षितत्वात् ॥ १० ॥ स्यादेतत्सम्यक्त्वकर्मपुद्गलाभिधायित्वेप्यदोष इति तन्न किं कारणं ? मोक्षकारणत्वेन स्वपरिणामस्य विवक्षितत्वात् । औपशमिकादिसम्यग्दर्शनमात्मपरिणामत्वान्मोक्षकारणत्वेन विवक्ष्यते । नच सम्यक्त्वकर्मपर्यायः, पौद्गलिकत्वेऽस्य परपर्यायत्वात् ।

स्वपरनिमित्तत्वादुत्पादस्येति चेन्नोपकरणमात्रत्वात् ॥ ११ ॥ स्यादेतत्स्वपरनिमित्त उत्पादो दृष्टो यथा घटस्योत्पादो मृन्निमित्तो दण्डादिनिमित्तश्च । तथा सम्यग्दर्शनोत्पाद आत्मनिमित्तः सम्यक्त्वपुद्गलनिमित्तश्च तस्मात्तस्यापि मोक्षकारणत्वमुपपद्यत इति । तन्न किं कारणमुपकरणमात्रत्वात् । उपकरणमात्रं हि बाह्यसाधनं किं च-

आत्मपरिणामादेव तद्रसघातात् ॥ १२ ॥ यदिदं दर्शनमोहाख्यं कर्म तदात्मगुणघाति कुतश्चिदात्मपरिणामादेवाऽपक्षीणशक्तिकं सम्यक्त्वाख्यां लभते । अतो न तदात्मपरिणामस्य प्रधानं कारणमात्मैव स्वशक्त्या दर्शनपर्यायेणोत्पद्यत इति तस्यैव मोक्षकारणत्वं युक्तं किं च-

अहेयत्वात्स्वधर्मस्य ॥ १३ ॥ न हीयते न परित्यज्यत इत्यहेयोऽयमाभ्यन्तर आत्मनः सम्यक्त्वपरिणामः । यतः सत्याभ्यन्तरे आत्मनः सम्यक्त्वपरिणामे नियमेनात्मा सम्यग्दर्शनपर्यायेणाविर्भवति । बाह्यस्तु हेयः कर्मपुद्गलः । तमन्तरेणापि क्षायिकसम्यक्त्वपरिणामात् । किं च-

प्रधानत्वात् ॥ १४ ॥ आभ्यन्तर आत्मीय. सम्यग्दर्शनपरिणामः प्रधानं । सति तस्मिन्बाह्यस्योपप्राहकत्वात् । अतो बाह्य आभ्यन्तरस्योपप्राहकः परेथे न वर्तत इत्यप्रधान । किं च-

प्रत्यासत्तेः ॥ १५ ॥ प्रत्यासन्नं हि कारणमात्मपरिणामो मोक्षस्य, तादात्म्येनाविर्भावात्, नतु सम्यक्तं कर्म । विप्रकृष्टांतरत्वात्तादात्म्येनैवाऽपरिणामाच्च । तस्मादहेयत्वात्प्रधानत्वात्प्रत्यासत्तेश्च मोक्षस्य कारणमात्मपरिणामो युक्तो न कर्मेति ॥

अल्पबहुत्वकल्पनाविरोध इति चेन्नोपशमाद्यपेक्षस्य सम्यग्दर्शनत्रयस्यैव तदुपपत्तेः ॥ १६ ॥

स्यादेतेत्सम्यग्दर्शनस्यात्मपरिणामत्वेऽल्पबहुत्वकल्पनाविरोध इति । तन्न किं कारणं ? उपशमाद्यपेक्षस्य सम्यग्दर्शनत्रयस्यैव तदुपपत्तेः । सर्वेषु स्तोका उपशमसम्यग्दृष्टयः संसारिणः । क्षायिकसम्यग्दृष्टयोऽसंख्येयगुणाः । क्षायोपशमिकसम्यग्दृष्टयोऽसंख्येयगुणाः । सिद्धाः क्षायिकसम्यग्दृष्टयोऽनंतगुणा इति । तस्मात्सम्यग्दर्शनमात्मपरिणामं श्रेयोभिमुखमध्यवस्यामः ।

तत्त्वग्रहणमर्थश्रद्धानमित्यस्तु लघुत्वात् ॥१७॥ कश्चिदाह तत्त्वग्रहणमनर्थकं । अर्थश्रद्धान्, मित्येवास्तु, कुतो लघुत्वादिति ।

न सर्वार्थप्रसंगात् ॥ १८ ॥ नैतद्युक्तं कुतः सर्वार्थप्रसंगात्तत्त्वग्रहणादृते मिथ्यावादिप्रणीतेषु सर्वार्थेषु श्रद्धानं सम्यग्दर्शनं प्राप्नोति ।

संदेहाच्चार्थशब्दस्याऽनेकार्थत्वात् ॥१९॥ अर्थशब्दोयमनेकार्थः क्वचिद् द्रव्यगुणकर्मसु वर्ततेऽर्थ इति “द्रव्यगुणकर्मस्त्रिति” वचनात् । क्वचित्प्रयोजने वर्तते “किमर्थमिहागमन भवतः किं प्रयोजनामिति” क्वचिद्धने वर्तते “अर्थवानय देवदत्तो धनवानिति” । क्वचिदाभिधेये वर्तते “शब्दार्थसंबंध” इति । एवमर्थशब्दस्यानेकार्थाभिधायित्वे संदेहः कस्यार्थस्य श्रद्धानं सम्यग्दर्शनमिति ।

सर्वानुग्रहाददोष इति चेन्नाऽसदर्थविषयत्वात् ॥ २० ॥ स्यादेतन्नायं दोषः सर्वार्थप्रसंग इति, अस्तु सर्वार्थविषयं श्रद्धानं सम्यग्दर्शनं तथा सति सर्वानुग्रहः कृतो भवति । कश्चेदानी भवतो मत्सरः सर्वो लोकोऽभ्युदये न युज्यतामिति, तन्न किं कारणं ? असदर्थविषयत्वात्, न खलु कश्चिन्नो मत्सरः । असदर्थविषयं हि तच्छ्रद्धानं संसारकारणमिति । अतः सर्वानुग्रहार्थमेव तत्त्वेन विशिष्यते ।

अर्थग्रहणादेव तत्सिद्धिरिति चेन्न विपरीतग्रहणदर्शनात् ॥ २१ ॥ स्यादेतदर्थत इत्यर्थो निश्चीयत इत्यर्थः । नच मिथ्यावादिप्रणीता अर्थाः, अतत्त्वात् । तस्मादर्थग्रहणादेव तत्त्वसप्रत्ययान्नार्थस्तत्त्वग्रहणेनेति, तन्न किं कारणं विपरीतग्रहणदर्शनात् । यथा पित्तोदयाकुलितकरणः पुमान् मधुररसं कटुकं मन्यते । तथाऽत्मा मिथ्याकर्मोदयदोषादस्तित्वनास्तित्वनित्यत्वाऽनित्यत्वाऽन्यत्वाऽनन्यत्वाद्येकांतरूपेण मिथ्याऽध्यवस्यति । अतस्तन्निराकारणार्थं तत्त्वग्रहणमिति । अर्थग्रहणं किमर्थं ? ननु तत्त्वान्येवार्थ इत्यर्थानां तत्त्वसामानाधिकरण्यात्तत्त्ववचनेनैव संप्रत्ययः सिद्धः । उच्यते—

अर्थग्रहणमव्यभिचारार्थं ॥ २२ ॥ अर्थग्रहणं क्रियते अव्यभिचारार्थं ।

तत्त्वमिति श्रद्धानमिति चेदेकांतनिश्चितेपि प्रसंगः ॥२३॥ यदि तत्त्वमिति श्रद्धानं तत्त्वश्रद्धानमित्युच्यत एकांतनिश्चितेपि प्राप्नोति । एकांतवादिनोऽपि हि नास्यात्मेत्येवमादितत्वमिति श्रद्दधति ।

तत्त्वस्य श्रद्धानमिति चेद्भावमात्रप्रसंगः ॥२४॥ यदि तत्त्वस्य श्रद्धानं तत्त्वश्रद्धानमित्युच्यते भावमात्रप्रसंगः स्यात् । तत्त्वं भावसामान्यामिति केचित् कथयन्ति, द्रव्यत्वगुणत्वकर्मत्वादिसामान्यं द्रव्यादिभ्योऽर्थांतरं तस्य श्रद्धानं सम्यग्दर्शनं प्राप्नोति । न हि द्रव्यादिभ्योऽन्यत्सामान्यं युक्तिमदिति परीक्षितमेतत् । अथवा तत्त्वमेकत्वमित्यर्थः पुरुष एवेदं सर्वमित्यादि । तस्य श्रद्धानं सम्यग्दर्शनं प्राप्नोति, नचादौ युक्तं क्रियाकारकभेदलोपप्रसंगादिति ।

तत्त्वेन श्रद्धानमिति चेत्कस्य कस्मिन्वेति प्रश्नानिदृच्छिः ॥२५॥ यदि तत्त्वेन श्रद्धानमित्युच्यते कस्य कस्मिन्वेति प्रश्नो न विनिवर्तते । तस्मात्सूक्तमर्थग्रहणमव्यभिचारार्थमिति ।

इच्छाश्रद्धानमित्यपरे वर्णयन्ति ॥ २६ ॥

तदयुक्तं मिथ्यादृष्टेरपि प्रसंगात् ॥ २७ ॥ यतो मिथ्यादृष्टयो बाहुश्रुत्यप्रचिख्यापयिषयाऽऽर्हंत-मतविजिगीषयावार्हतमतमधीयन्ते । नचेच्छामंतरेणाध्ययनमस्यतस्तेषामपि सम्यग्दर्शनं प्राप्नोतीत्ययुक्तमुक्तमिच्छाश्रद्धानमिति ।

केवलिनि सम्यक्त्वाभावप्रसंगाच्च ॥२८॥ यदि चेच्छासम्यक्त्वं, इच्छा च लोभपर्यायः । नच क्षीणमोहकेवलिनि लोभोस्ति तदभावादिच्छाभाव इति सम्यक्त्वाभावः स्यात् । तस्माद्यद्वाद्यथाभूतमर्थं गृह्णात्यात्मा तत्सम्यग्दर्शनमिति प्रत्येतव्यं ।

तद् द्विविधं सरागवीतरागविकल्पात् ॥२९॥ एतत्सम्यग्दर्शनं द्विविधं कुतः सरागवीतराग-
विकल्पात् ।

प्रशमसंवेगानुकंपास्तिक्रयाभिव्यक्तलक्षणं प्रथमं ॥ ३० ॥ रागादीनामनुद्रेकः प्रशमः संसारा
ङ्गीरुता संवेगः । सर्वप्राणिषु मैत्री अनुकंपा । जीवादयोऽर्था यथास्वभावेः सतीति मतिरास्तिक्यं । एतैर-
भिव्यक्तलक्षणं प्रथमं सरागसम्यक्त्वमित्युच्यते ।

आत्मविशुद्धिमात्रमितरत् ॥ ३१ ॥ सप्तानां कर्मप्रकृतीनां आत्यतिकेऽपगमे सत्यात्मविशुद्धि
मात्रमितरद्वीतरागसम्यक्त्वमित्युच्यते । पूर्वं साधनं भवति उत्तरं साधनं साध्यं च ॥ अथैतत्सम्यग्दर्शनं
जीवादिपदार्थविषयं कथमुत्पद्यत इत्यत आह ।

तन्निसर्गादधिगमाद्वा ॥ ३ ॥

निसर्ग इति कोयं शब्दः ? निपूर्वात्सृजेर्भावसाधनो घञ् । निसर्जनं निसर्गः स्वभाव इत्यर्थः । अथा-
धिगम इति कः ? अधिपूर्वाद्भवेर्भावसाधनोऽच् । अधिगमनमधिगमस्तयोर्हेतुत्वेन निर्देशो निसर्गादधिगमादिति
कस्य ? क्रियायाः, का च क्रिया ? उत्पद्यत इत्यध्याह्रियते, सोपस्कारत्वात्सूत्राणां । तदेतत्सम्यग्दर्शनं
निसर्गादधिगमाद्वा उत्पद्यत इति । कश्चिदाह—

सम्यग्दर्शनद्वैविध्यकल्पनानुपपत्तिरनुपलब्धतत्त्वस्य श्रद्धानाभावात् रसायनवत् ॥१॥
द्विविधं सम्यग्दर्शनमिति कल्पना नोपपद्यते । कुतः अनुपलब्धतत्त्वस्य श्रद्धानाभावात्, कथं रसायनवत् ।
यथाऽत्यंतपरोक्षरसायनतत्त्वफलस्य न रसायने श्रद्धानं दृष्टं । तथाऽनधिगतजीवादितत्त्वस्य न तत्र श्रद्धान
मिति नैसर्गिकसम्यग्दर्शनाभावः ।

शूद्रवेदभक्तिवदिति चेन्न वैषम्यात् ॥ २ ॥ स्यादेतद्यथा शूद्रस्याऽनधिगतवेदार्थस्य वेदार्थ
आत्यंतिकभक्तिस्तथानुपलब्धजीवादितत्त्वस्य श्रद्धानमिति । तन्न किं कारणं वैषम्यात्, युज्यते शूद्रस्य
भारतादिश्रवणात्तज्ज्ञवचनानुवृत्त्यादिभिश्च वेदार्थभक्तिः । नासौ नैसर्गिकी । इह तु नैसर्गिकी रुचिरिष्टेति
वैषम्यं । अथवा सम्यक्त्वाधिकाराजीवादिपदार्थतत्त्वोपलब्धिपूर्वकेण सम्यग्दर्शनेन मोक्षकारणेनेह भवितव्यं
नच शूद्रस्य तादृशं श्रद्धानमिति वैषम्यं ।

मणिग्रहणवदिति चेन्न प्रत्यक्षेणोपलब्धिसद्भावात् ॥ ३ ॥ स्यादेतद्यथाऽनधिगतमणिविशे-
षस्यापि पुंसो मणिग्रहणं भवति तस्य च फलं दृष्टं तथाऽनधिगतजीवादितत्त्वस्यापि तत्त्वग्रहणं भवति
तस्य च फलं भवतीति तन्नैसर्गिकं दर्शनमिति । तन्न किं कारणं प्रत्यक्षोपलब्धिसद्भावात् । नात्यंतपरोक्षं
मणिं गृह्णाति किन्तु प्रत्यक्षत उपलभ्य गृह्णाति विपर्ययविशेषं तु न प्रतिपद्यते । अतोऽस्याऽनुपलब्धमणि-
विशेषस्यापि प्रत्यक्षदर्शनाद्ग्रहणं न्याय्यं । अत्यंतपरोक्षे तु जीवादितत्त्वे कथमस्य निसर्गजसम्यग्दर्शनसिद्धिः ।
सामान्याधिगमे तु अधिगमसम्यग्दर्शनमेवेति ।

तापप्रकाशवद्युगपदुत्पत्तेरभ्युपगमाच्च ॥ ४ ॥ किं निसर्गजसम्यग्दर्शनाभाव इत्यनुवर्तते
यदास्य सम्यग्दर्शनमुत्पद्यते तदैव प्राक्तनं मत्यज्ञानं श्रुताज्ञानं च सम्यक्त्वेन परणमतीत्यधिगमजमेव ।
तद्भवति । यस्य ज्ञानात्प्राग्दर्शनं स्यात्तस्य नैसर्गिकं स्यात्तच्चाऽनिष्टमिति । उच्यते ।

उभयत्र तुल्येऽंतरंगहेतौ बाह्योपदेशापेक्षानपेक्षभेदाद्भेदः ॥ ५ ॥ उभयत्र दर्शनेऽंतरगो
हेतुस्तुल्यः । दर्शनमोहस्योपशमः क्षयः क्षयोपशमो वा । तस्मिन् सति यद्बाह्योपदेशादृते प्रादुर्भवति तन्नैस-
र्गिकं । यत्परोपदेशपूर्वकं जीवाद्यधिगमनिमित्तं तदुत्तरमित्यनयोरयं भेदः ।

तृत्व, 'तदनेकक्षणगोचरोच्चारणलब्धजन्मना कर्तृशब्देन कथमुच्यते । कथं वाऽयमेकक्षणे सन्वाचकः स्यात् । संतानावस्थानाद्वाच्यवाचकभावसंबन्ध इति चेन्न । तस्य प्रतिविहितत्वात् । अथ मतेमतत्—खात्पतिता नो रत्न-
वृष्टिः, अवाच्यमेव हि तत्त्वमिष्यते । अव्यापारेषु हि सर्वधर्मेषु वागव्यवहारो नास्त्येवेति, तदपि नोपपद्यते ।
स्ववचनविरोधात्, तत्त्वप्रतिपत्त्युपायापन्हवप्रसगाच्च । किं च—जानातीति ज्ञानमिति कर्तृसाधनत्व नोपपद्यते ।
कुतः ? विशेषानुपलब्धेः । येन हि कर्तृसाधनत्वमवगतं । करणादिसाधनत्वं, च तेनेद युज्यते वक्तु कर्तृसाधन-
मिदं न करणादिसाधनमिति । नच क्षणिकवादिनः प्रत्यर्थवशवर्तिज्ञानविकल्पनायामनवधारितोभयस्व-
भावस्य तद्विशेषोपलब्धिरस्ति । न हि शुक्लेतरविशेषानभिज्ञस्य शुक्लमिदं न नीलादीति विशेषणमुपपद्यते ।

अस्तित्वेप्याविक्रियस्य तदभावोनभिसंबन्धात् ॥ ११ ॥ आत्मनः अस्तित्वेपि ज्ञानस्य करणा-
द्यभावः, कुतः ?, अनभिसंबन्धात् । यस्य मतमात्मनो ज्ञानाख्यो गुणस्तस्माच्चार्थांतरभूतः, 'आत्मेन्द्रियमनोर्य-
सन्निकर्षात् यन्निष्यद्यते तदन्यदिति वचनादिति' तस्य ज्ञानं कारण न भवितुमर्हति । कुतः ?—

पृथगात्मलाभाभावात् ॥ १२ ॥ दृष्टो हि लोके, छेत्तुर्देवदत्तादर्थान्तरभूतस्य परशोस्तैक्ष्ण्यगौरवका-
ठिन्यादिविशेषलक्षणोपेतस्य सतः करणभावः । नच तथा ज्ञानस्य स्वरूपं पृथगुपलभामहे । किं च—

अपेक्षाभावात् ॥ १३ ॥ दृष्टो हि परशोर्देवदत्ताधिष्ठितोद्यमननिपतनापेक्षस्य करणभावः । न च
तथा ज्ञानेन किञ्चित्कर्तृसाध्यं क्रियांतरं समपेक्ष्यमस्ति । किं च—

तत्परिणामाभावात् ॥ १४ ॥ छेदनक्रियापरिणतेन हि देवदत्तेन तत्क्रियायाः साचिव्ये, नियुज्य-
मानः परशुः करणमित्येतद्युक्तं । न च तथाऽऽत्मा ज्ञानक्रियापरिणतः ।

अर्थांतरत्वे तस्याज्ञत्वात् ॥ १५ ॥ इह यज्ज्ञानादन्यद्भवति तदज्ञ, दृष्ट । यथा घटादिद्रव्यं । तथा च
ज्ञानादन्य आत्मा, इत्यज्ञत्वप्रसंगः । ज्ञानयोगाज्ज्ञत्वं, दृष्टत्वात् दण्डवदिति चेन्न । तत्त्वभावाभावे सवधनियमा-
नुपपत्तिरिन्द्रियमनोवत् । ज्ञस्वभावाभावे सत्यात्मन्येव योगो, न मनसेन्द्रियेण वेति नियमाभावः । युतसिद्ध-
योश्च दण्डदण्डिनोः संबन्ध', दण्डस्य च प्रसिद्धस्य सतो विशेषणमात्रत्वेनोपादानात्, आत्मनश्च तदुत्पत्तौ हिता-
हितविचारणाविक्रियोपपत्तेरसाम्यं । उभयोश्चाज्ञयोः संबन्धेप्यज्ञत्वप्रसंगो दृष्टत्वात्, जात्यंधयोः संबन्धे दर्शन-
शक्यभाववत् । किं च—इन्द्रियमनःप्रसंगाद्यदि ज्ञायतेनेन ज्ञानमिति करणमभ्युपगम्यते, तेनेन्द्रियाणा
मनसश्च ज्ञानत्वप्रसंगः, विशेषाभावात्तैरपि ज्ञायत इति । किं च—उभयोर्निष्क्रियत्वात्, सर्वगतस्य तावदात्मनः
क्रिया नास्ति । नापि ज्ञानस्य क्रियावत्त्व । द्रव्यस्यैव लक्षणमिति वचनात् । ततः क्रियाविरहितस्य कथं कर्तृ धं
करणत्व वा स्यात् । यस्यापि मतमन्यत, गुणव्यतिरेकाच्छुद्धः पुरुषो नित्यश्च निर्विकारत्वादिति । तस्य ज्ञान करण
न भवितुमर्हति । कुतः ? अनभिसंबन्धात् । या बुद्धिरिन्द्रियमनोहकारमहद्दृष्ट्युपनीता, लोचनसकल्पाभिमानाध्य-
वसायरूपा, सा प्रकृतिः । पुरुषः पुनरविक्रियः, शुद्धश्च । तस्य सा करण कथं स्यात् ? । क्रियापरिणतस्य हि
देवदत्तस्य लोके करणसप्रयोगो दृष्टः । इत्येवमादि योज्य । नापि कर्तृसाधनत्व युज्यते । लोके हि करणत्वेन
प्रसिद्धस्यासेः, तत्प्रशंसापरायामभिधानप्रवृत्तौ समीक्षिताया, तैक्ष्ण्यगौरवकाठिन्याहितविशेषोपमेय, तिन-
क्तीति कर्तृधर्माध्यारोपः क्रियते । न च तथा ज्ञान करणत्वेन प्रसिद्धमस्ति, पूर्वदोषोपपत्तेः, अतोस्य कर्तृम-
युक्तं । नच भावसाधनत्वमुपपत्तिमत्, अविक्रियस्य तत्परिणामाभावात् । विक्रियात्वभावस्य हि वगुनुनन्तुल्यदे-
विक्लेदादिदर्शनात्; पचन पाक इत्येवमादि भावनिर्देशो युक्तः, नाकाशस्येति । किं च—कल्पाभावात् । ज्ञानं हि
प्रमाणमिष्ट, प्रमाणेन च फलवता भवितव्यं, नचावबोधनमंतरेण फलमन्यदुपलभ्यते । तस्मादन्येन ज्ञानेन
भवितव्यं, यस्मिन् सति सा ज्ञातिरवबोधः फलमात्मनो भवति, तच्च नास्त्यतो न भावसाधनत्व । अदिगमधात्र
न भावांतरमिति, फले प्रामाण्योपचार, इति चाऽयुक्तं मुख्यभावात् । आकारभेदान् फलप्रमाणानि कल्पना या
युक्ता । आकाराकारवतोर्भेदाभेदयोरनेकदोषोपपत्तेः । निर्विकल्पकत्वाच्च तत्त्वस्याकाररत्ननाभात् । आकारग-
कारापोहेऽतरगाकारानुपपत्तिश्चेति । जैनेन्द्राणां तु परमर्षिसर्वश्रमणोत्तनयनंगगाहनप्रवर्तनार्थं तान् स्थाप्य-
प्रकाशोन्मीलितज्ञानचक्षुषामेकस्मिन्नप्यर्थेऽनेकपर्यायसंभवादुपपद्यते इति निवृत्ताभेदस्य तत् ।

मत्यादीनां ज्ञानशब्देन प्रत्येकमभिसंबंधो भुजिवत् ॥ १६ ॥ यथा देवदत्तजिनदत्तगुरु-
दत्ता भोव्यंतामिति, देवदत्तादीनां, भुजिना प्रत्येकमभिसंबंधो भवति । एवमिहापि प्रत्येकमभिसंबंधः, मतिज्ञानं
श्रुतज्ञानमवधिज्ञान मनःपर्ययज्ञानं केवलज्ञानमिति । सत्यपि तस्मान्नाधिकरण्ये उपात्तलिङ्गसंख्यत्वात्त-
ल्लिङ्गसंख्योपादानं नास्तीत्युक्तं पुरस्तात् ।

श्रुतत्वाद्वात्तरत्वाद्वात्प्रविषयत्वाच्च मतिग्रहणमादौ ॥ १७ ॥ मतिरित्येतत् पदं श्रुतम-
त्याक्षरं च, अवध्यादिभ्यो विषयश्चास्याल्पः, चक्षुरादीनां प्रतिनियतविषयत्वात् । तस्मादस्यादौ ग्रहणं क्रियते ।

तदनंतरं श्रुतं ॥ १८ ॥ तत्पूर्वं हि श्रुतमिति वक्ष्यते । ततस्तदनंतरं श्रुतं क्रियते । इतश्च—

विषयनिबंधनतुल्यत्वाच्च ॥ १९ ॥ 'मतिश्रुतयोर्निबंधो द्रव्येष्वसर्वपर्यायेष्विति' वक्ष्यते । अत-
स्तुल्यत्वाच्च तदनंतरं श्रुतं ।

तत्सहायत्वाच्च ॥ २० ॥ यथा नारदपर्वतयोः सहायत्वाद्यत्र नारदस्तत्र पर्वतः, यत्र पर्वतस्तत्र
नारदः परस्परापरित्यागात् । तथा मतिश्रुतयोः परस्परापरित्यागः । यत्र मतिस्तत्र श्रुतं यत्र श्रुतं तत्र मतिरिति ।

प्रत्यक्षत्रयस्यादाववधिवचनं विशुद्ध्यभावात् ॥ २१ ॥ सत्यपि मतिश्रुताभ्यां प्रत्यक्षत्वाद्धिशु-
द्धत्वेऽवधेरौपदिष्टं प्रत्यक्षज्ञानमपेक्ष्यावधिर्न विशुद्धस्ततोऽस्य प्रागुपन्यासः ।

ततो विशुद्धतरत्वान्मनःपर्ययग्रहणं ॥ २२ ॥ ततोऽवधेर्मनःपर्ययज्ञानं विशुद्धतरं । किं कृतोस्य
विशुद्धिप्रकर्षः ? सयमगुणसन्निधानकृतः । अतोऽस्य तदनंतरं ग्रहणं ।

अंते केवलग्रहणं ततः परं ज्ञानप्रकर्षाभावात् ॥ २३ ॥ सर्वेषां ज्ञानानां परिच्छेदने केवलसा-
मर्थ्यात्, अस्य चान्येन ज्ञानेनाऽपरिच्छेद्यत्वान्नातोऽन्यत्प्रकृतं ज्ञानमस्तीति, ततः परं ज्ञानप्रकर्षाभावः ।

तेनैव सह निर्वाणाच्च ॥ २४ ॥ यतश्च केवलेनैव सह निर्वाणं न क्षायोपशमज्ञानैः सह, अतोऽंते
केवलग्रहणं । कश्चिदाह—

मतिश्रुतयोरेकत्वं साहचर्यादेकत्रावस्थानाच्चाऽविशेषात् ॥ २५ ॥ मतिश्रुतयोरेकत्वं प्राप्नो-
ति कुतः साहचर्यादेकत्रावस्थानाच्चाऽविशेषात् ।

नातस्तत्सिद्धेः ॥ २६ ॥ नाविशेषः । कुतः, अतस्तत्सिद्धिः । यत एव मतिश्रुतयोः साहचर्यमेकत्रा-
वस्थानं चोच्यते । अत एव विशेषः सिद्धः । प्रतिनियतविशेषसिद्धयोर्हि साहचर्यमेकत्रावस्थानं च युज्यते ।
नान्यथेति ।

तत्पूर्वकत्वाच्च ॥ २७ ॥ 'मतिपूर्वं श्रुतमिति' वक्ष्यते । ततश्चानयोर्विशेषः । यत्पूर्वं यच्च पश्चात्तयोः
कथमविशेषः ? ।

तत एवाविशेषः, कारणसदृशत्वाद्युगपद्वृत्तेश्चेति चेन्नात एव नानात्वात् ॥ २८ ॥ स्यादेत-
द्यतो मतिपूर्वकत्वमत एवाविशेषः । कुतः, कारणसदृशत्वात् कार्यस्य । कथं, तंतुपटवत् । यथा शुक्लादितंतु-
कार्ये पटद्रव्यं, शुक्लादिगुणमेव । तथा मति कार्यत्वाच्छ्रुतस्यापि मत्यात्मकत्वं । युगपद्वृत्तेश्च । यथाग्नाबौ-
ध्यप्रकाशनयोर्युगपद्वृत्तेरग्न्यात्मकत्वं । तथा सम्यग्दर्शनाविर्भावादनंतरं युगपन्मतिश्रुतयोर्ज्ञानव्यपदेश-
इति । तत्र किं कारणं ? अत एव नानात्वात् । यत एव कारणसदृशत्वं युगपद्वृत्तिश्च चोच्यते । अत एव नाना-
त्व सिद्धं । द्वयोः, हि सादृश्यं युगपद्वृत्तिश्चेति ।

विषयाविशेषादिति चेन्न ग्रहणभेदात् ॥ २९ ॥ स्यादेतद्विषयाविशेषात्, मतिश्रुतयोर्निबंधो
द्रव्येष्वसर्वपर्यायेष्विति । तत्र किं कारणं ग्रहणभेदात् । अन्यथा हि मत्या गृह्यते अन्यथा श्रुतेन । यो हि
मत्यानेन निबन्धनभेदादविशेष इति । तस्यैकवद्विषयदर्शनस्पर्शनाविशेषः स्यात् ।

उभयोरिन्द्रियानिन्द्रियनिमित्तत्वादिति चेन्न आसिद्धत्वात् ॥ ३० ॥ स्यादेतदुभयोरिन्द्रियानिन्द्रियनिमित्तत्वादेकत्व । मतिज्ञानं तावदिन्द्रियानिन्द्रियनिमित्तमिति प्रतीत । श्रुतमपि वक्तृश्रोतृजिह्वाश्रवणनिमित्तत्वाच्च तदुभयनिमित्तमिति । तन्न किं कारणमासिद्धत्वात् । जिह्वा हि शब्दोच्चारक्रियाया निमित्तं, न ज्ञानस्य । श्रवणमपि स्वविषयमतिज्ञाननिमित्तं, न श्रुतस्येत्युभयनिमित्तत्वमसिद्ध । सिद्धो हेतुः साध्यमर्थ साधयेन्नासिद्धः । किं निमित्तं तर्हि श्रुतं ?

अभिन्द्रियनिमित्तोर्थावगमः श्रुतं ॥ ३१ ॥ इन्द्रियानिन्द्रियवलाधानात्पूर्वमुपलब्धेर्धे मोइन्द्रिय-प्राधान्याद्यदुत्पद्यते ज्ञानं तत्, श्रुतं ।

ईहादिप्रसंग इति चेन्नावग्रहीतमात्रविषयत्वात् ॥ ३२ ॥ स्यादेतदीहादीनामपि श्रुतव्यपदेशः प्राप्तः, तेप्यनिन्द्रियनिमित्ता इति । तन्न किं कारणं अवग्रहीतमात्रविषयत्वात्, इन्द्रियेणावग्रहीतोऽर्थस्तन्मात्रविषया ईहादयः । श्रुतं पुनर्न तद्विषयं । तर्हि ? श्रुतमपूर्वविषयं, एकं घटमिन्द्रियानिन्द्रियाभ्यां निश्चित्याऽय घट-इति तज्जातीयमन्यमनेकेदेककालरूपदिविलक्षणमपूर्वमधिगच्छति यत्तच्छ्रुत । नानाप्रकारार्थप्ररूपणपरं यत्तद्वा श्रुतं । अथवा इन्द्रियानिन्द्रियाभ्यामेकं जीवमजीवं चोपलभ्य तत्र सत्संख्याक्षेत्रस्पर्शनकालांतरभावालपबहुत्वादिभिः प्रकारैरर्थप्ररूपणे कर्तव्ये यत्समर्थं तच्छ्रुत ।

श्रुत्वावधावणाच्छ्रुतमिति चेन्न मतिज्ञानप्रसंगात् ॥ ३३ ॥ श्रुत्वा यदवधाययति तच्छ्रुतमिति-केचिन्मन्यते । तन्न युक्तं । कुतः ? मतिज्ञानप्रसंगात् । तदपि शब्दं श्रुत्वा गोशब्दोयमिति प्रतिपद्यतेऽसाधारणेन नाम लक्षणेन भवितव्यं । श्रुतं पुनस्तस्मिन्निन्द्रियानिन्द्रियगृहीतागृहीतपर्यायसमूहात्मनि शब्दे तदभिधेये च श्रोत्रेन्द्रियव्यापारमंतरेण जीवादौ नयादिभिरधिगमोपर्ययथात्वेनाऽवबोधः ।

प्रमाणनयैरधिगम इत्युक्तं । प्रमाणं केषांचिज्ज्ञानमभिमतं केषांचित्सन्निकर्ष इत्यतोऽधिकृतानामेव मत्यादीनां प्रमाणत्वख्यापनार्थमाह—

तत्प्रमाणे ॥ १० ॥

प्रमाणशब्दस्य कोर्थः ? भावकर्तृकरणत्वोपपत्तेः प्रमाणशब्दस्येच्छातोर्थाध्यवसायः ॥ १ ॥ अयं प्रमाणशब्दः, भावे कर्तरि करणे च वर्तते । तत्र भावे, तावत्प्रमेयार्थं प्रति निवृत्तव्यापारस्य तत्त्वकथनात् प्रमाणमिति । कर्तरि प्रमेयार्थं प्रति प्रमातृत्वशक्तिपरिणतस्याश्रितत्वान् तत् प्रमिणोति प्रमेयमिति प्रमाणं । करणे प्रमातृप्रमेययोः प्रमाणप्रमेययोश्च स्यादन्यत्वात् प्रमिणोत्यनेनेति प्रमाणं ।

अनवस्थेति चेन्न दृष्टत्वात्प्रदीपवत् ॥ २ ॥ स्यान्मतमिदमिह संप्रधार्यं । प्रमाणासिद्धिः परतो वा स्यात्स्वत एव वेति ? । यदि यथा प्रमेयासिद्धिः प्रमाणाधीना एव प्रमाणासिद्धिरपि प्रमाणातराधीनेति; तस्याप्यन्यत् तस्याप्यन्यदित्यनवस्था । अथ स्वत एव सिद्धिः । एवमपि यथा प्रमाणस्य स्वत एव सिद्धिस्तथा प्रमेयस्यापि प्रमेयात्मन एव सिद्धिरिति, प्रमाणव्यस्थाकल्पना न घटते । इच्छामात्रविशेषहेतुवचन चेति । तन्न किं कारणं दृष्टत्वात्प्रदीपवत् । दृष्टो हि प्रदीपो, घटादीनां प्रकाशकः स्वस्य च । तथा प्रमाणमपि इति । अथवायमपरोर्थः यदि भावकर्तृकरणानामन्यतमसाधनः प्रमाणशब्दः, अनवस्था प्राप्नोति नह्येकस्मिन्नर्थात्मनि विरुद्ध-शक्यवस्थानमिति । तन्न किं कारणं ? दृष्टत्वात्, प्रदीपवत् । यथैकस्य प्रदीपस्य, प्रदीपन, प्रदीपयति, प्रदीप्यतेनेनेति वा, भावादिशक्यविरोधः । तथा प्रमाणस्यापि, इति ।

इतरथा हि प्रमाणव्यपदेशाभावः ॥ ३ ॥ यदि प्रमाणं स्वस्याप्रकाशकं स्यात्, परसंबन्धनात्, अस्य प्रमाणव्यपदेशो न स्यात् ।

विषयज्ञानतद्विज्ञानयोरविशेषः ॥ ४ ॥ विषयाकारपरिच्छेदात्मनि ज्ञाने, यदि स्वाकारपरिच्छेदो न स्यात्, तद्विषये विज्ञाने विषयाकाररूपतैवेति तयोरविशेषः स्यात् ।

स्मृत्यभावप्रमंगश्च ॥ ५ ॥ न ह्यनुपलब्धपूर्वैरे स एवायमिति स्मृतिर्भवति । यदि च विज्ञानं स्वात्मानं न विजानीयादुत्तरकालमनधिगतस्वात्मविज्ञानः कथं ब्रूयात्? ज्ञोऽहमिति । ततः स्मृतेरभावः स्यात् ।

फलाभाव इति चेन्नाऽर्थावबोधे प्रीतिदर्शनात् ॥ ६ ॥ स्यादेतद्भावसाधने प्रमाणे प्रमैव प्रमाणमिति; न फलमन्यदुपलभ्यत इति फलाभाव इति । तन्न किं कारणं?, अर्थावबोधे प्रीतिदर्शनात् । ज्ञस्वभावस्यात्मनः कर्ममलीमसस्य करणालंबनादर्थनिश्चये प्रीतिरुपजायते सा फलमित्युच्यते ।

उपेक्षाऽज्ञाननाशो वा ॥ ७ ॥ रागद्वेषयोरप्रणिधानमुपेक्षा अज्ञाननाशो वा फलमित्युच्यते ।

ज्ञातृप्रमाणयोरन्यत्वमिति चेन्नाऽज्ञत्वप्रसंगात् ॥ ८ ॥ स्यान्मतं प्रमिणोऽत्यात्मानं परं वा प्रमाणमिति कर्तृसाधनत्वयुक्तं, यस्मादन्यत्प्रमाणं ज्ञानं, स च गुणः । अन्यश्च प्रमाताऽऽत्मा, स च गुणी । गुणिगुणयोश्चाऽन्यत्वद्रव्यरूपवत् । तथाचात्मेन्द्रियमनोऽर्थसन्निकर्षाद्यन्निष्पद्यते, तदन्यदिति वचनात्, अन्यत्प्रमाणमन्यः प्रमाता । ततः करणसाधनत्वमेव युक्तमिति । तन्न किं कारणमज्ञत्वप्रसंगात् । यदि ज्ञास्वभावात्मा तस्याऽज्ञत्वं प्राप्नोति । घटवत् ।

ज्ञानयोगादिति चेन्नाऽतत्स्वभावत्वे ज्ञातृत्वाभावोऽधप्रदीपसंयोगवत् ॥ ९ ॥ स्यादेतज्ज्ञानयोगाज्ज्ञातृत्वं भवतीति । तन्न किं कारणमतत्स्वभावत्वे ज्ञातृत्वाभावः । कथं? अंधप्रदीपसंयोगवत् । यथा जात्यं वस्य प्रदीपसंयोगेऽपि न दृष्टवत् । तथा ज्ञानयोगेऽपि अज्ञस्वभावस्यात्मनो न ज्ञातृत्वं ।

प्रमाणप्रमेययोरन्यत्वमिति चेन्नानवस्थानात् ॥ १० ॥ स्यान्मतं अन्यत् प्रमाणमन्यत्प्रमेयं । कुतः? लक्षणभेदात्, दीपघटवत् इति । तन्न किं कारणमनवस्थानात् । यदि यथा बाह्यात्प्रमेयाकारात्प्रमाणमन्यत्तथाभ्यंतरप्रमेयाकारादन्यत्स्यात् ।

अनवस्थास्य स्यात्प्रकाशवदिति चेन्न प्रतिज्ञाहानेः ॥ ११ ॥ तत्रैतत्स्यात् नानवस्थादोषः । कथं? प्रकाशवत् । यथा प्रकाशस्य घटादीनामात्मनश्च प्रकाशस्य नानवस्थादोषः एवमिहापीति । तन्न किं कारणं प्रतिज्ञाहानेः । प्रकाशो हि स्वात्मनो स्वपरप्रकाशने समर्थः । प्रदर्श्यमानः प्रमाणप्रमेययोरन्यत्वप्रतिज्ञां हापयति ।

अनन्यत्वमेवेति चेन्नोभयाभावप्रसंगात् ॥ १२ ॥ यद्यन्यत्वे दोषोऽनन्यत्वं । तर्हि ज्ञातृप्रमाणयोः प्रमाणप्रमेययोश्चेति । तन्न किं कारणं उभयाभावप्रसंगात् । यदि ज्ञातुरन्यत्प्रमाणं, प्रमाणाच्च प्रमेयं, अन्यत्तराभावे तदविनाभाविनोऽवशिष्टस्याप्यभाव इत्युभयाभावप्रसंगः । कथं तर्हि सिद्धिः?—

अनेकानात्सिद्धिः ॥ १३ ॥ स्यादन्यत्वं स्यादनन्यत्वमित्यादि । संज्ञालक्षणादिभेदात्स्यादन्यत्वं । व्यतिरेकणानुपलब्धे । स्यादनन्यत्वमित्यादि । ततः सिद्धमेतत्प्रमेय, नियमात्प्रमेयं । प्रमाणं तु स्यात्प्रमाणं स्यात्प्रमेयमिति ।

वक्ष्यमाणभेदापेक्षया द्वित्वनिर्देशः ॥ १४ ॥ आद्ये परोक्षं प्रत्यक्षमन्यदिति, वक्ष्यते । तदपेक्षया प्रमाणे इति, द्वित्वनिर्देशः क्रियते ।

तद्वचनं सन्निकर्षादिनिवृत्त्यर्थं ॥ १५ ॥ तन्मत्यादि ज्ञानं वर्णितं, प्रमाणव्यपदेशं लभते न सन्निकर्षादीनि । अथ सन्निकर्षादेः प्रमाणत्वे को दोषः?—

सन्निकर्षे प्रमाणे सकलपदार्थपरिच्छेदाभावस्तदभावात् ॥ १६ ॥ यस्य मत्तं सन्निकर्षः प्रमाणं, अर्थाधिगमः फलमिति, तस्य सकलपदार्थपरिच्छेदो नास्ति । कुतः?, तदभावात्तस्य सन्निकर्षस्याभावात् । कथं? इति चेदुच्यते—येन केनचित्सर्वज्ञेन भवितव्यं । तस्यार्थपरिच्छेदे हेतुर्यदि सन्निकर्षः?, स चतुष्टयत्रयद्वयविषयः स्यात् । तन्न चतुष्टयविषयत्रयविषयश्च न संभवति । मनस इन्द्रियाणां चाऽयुगपत्प्रवृत्तित्वात्, प्रनिनियतविषयत्वाच्च । अनंतो हि ज्ञेयत्रिकालविषयः, सूक्ष्मांतरितविकृष्टरूपः, स कथमिह तैः सन्निकृष्यते ?

असन्निकृष्टे, न तत्फलमवबोधः प्रवर्तते । अतः सर्वज्ञाभावः स्यात् । तत एव द्वयसंनिकर्षोपि न भवति ।

सर्वगतत्वादात्मनः सकलेनार्थेन संनिकर्ष इति चेन्न तस्य परीक्षायामनुपपत्तेः ॥ १७ ॥
यदि हि सर्वगत आत्मा स्यात्, तस्य क्रियाभावात्पुण्यपापयोः कर्तृत्वाभावे तत्पूर्वकससारस्तदुपरतिरूपश्च मोक्षो न योक्ष्यते इति । करणप्रामस्य संसार इति चेन्न तस्याचेतनत्वात्, तस्यैव मोक्षप्रसक्तेश्च ।

सर्वेन्द्रियसंनिकर्षाभावश्च चक्षुर्मनसोः प्राप्यकारित्वाभावात् ॥ १८ ॥ सर्वेन्द्रियविषयः संनिकर्षो न संभवति । प्राप्यकारित्वाभावश्चोपरिष्ठाद्वक्ष्यते ।

सर्वथा ग्रहणप्रसंगश्च सर्वात्मना संनिकृष्टत्वात् ॥ १९ ॥ यान्दीन्द्रियाणि प्राप्यकारीणि, तैरपि सर्वथार्थस्य ग्रहणं प्राप्नोति कुतः सर्वात्मना संनिकृष्टत्वात् ।

तत्फलस्य साधारणत्वप्रसंगः स्त्रीपुरुषसंयोगवत् ॥ २० ॥ तस्य संनिकर्षस्य प्रमाणस्य, यत्फलमर्थावबोधन, तेन च साधारणेन भवितव्य । कथं ? स्त्रीपुरुषसंयोगवत् । यथा स्त्रीपुरुषसंयोगज सुखमुभयोरपि साधारणं । तथेन्द्रियाणां मनसोर्धस्य भावबोधनं प्राप्नोति ।

शय्यावदिति चेन्नाचेतनत्वात् ॥ २१ ॥ स्यान्मतं यथा शय्यादीनां, पुरुषस्य च, संयोगे साधारणेपि, तत्फल सुख न शय्यादीनां भवति । किं तर्हि पुरुषस्यैवेति । तथेहापीति । तन्न किं कारणं अचेतनत्वात्, अचेतनानां शय्यादीनां सत्यपि संयोगे, सुखं न भवति ।

इहापि तत एवेति चेन्नाविशेषात् ॥ २२ ॥ स्यादेतन्मनःप्रभृतीनां, सत्यपि संनिकर्षे, न तत्फलमवबोधन भवति कुतः । अचेतनत्वादेवेति । तन्न किं कारणमविशेषात्, अज्ञस्वभावत्व तावत्सर्वेषामात्मादीनामविशिष्ट, तत्र किं कृतोयं विशेषः । संनिकर्षफलमवबोधनमर्थांतरभूतमपि, सदात्मनैव संबध्यते । न मनःप्रभृतिभिरिति । ज्ञस्वभावत्वे चात्मनः प्रतिज्ञाहानिः ।

समवायादिति चेन्नाविशेषात् ॥ २३ ॥ स्यादेतत्समवायो नामायुतसिद्धिलक्षणः, संबन्धोक्ति । तत्कृतोयं विशेष इति तन्न । किं कारणं ? अविशेषात् । समवायो हि सर्वगतः, ज्ञभावशून्यत्वे समानेपि, आत्मनैव ज्ञानं योजयति, न मनः प्रभृतिभिरिति वचनं, न विपश्चिन्मनः प्रीतिकरं । एवमिन्द्रियेपि योष्यं ।

अनुमानौपम्ययोरनुमानागमयोरनुमानप्रत्यक्षयोरौपम्यप्रत्यक्षयोरौपम्यागमयोरगमप्रत्यक्षयोः प्रत्यक्षपरोक्षयोश्च विपर्ययप्रसंगे मत्यादीनामविशेषेण प्रमाणद्वयासक्तेरवधारणार्थमाह—

आद्ये परोक्षं ॥ ११ ॥

आदिशब्दस्यानेकार्थवृत्तित्वे विवक्षातः प्राथम्यार्थसंग्रहः ॥ १ ॥ अयमादिशब्देनेकार्थवृत्तिः, क्वचित्प्राथम्ये वर्तते । अकारादयो वर्णा, ऋषभादयस्तीर्थकरा, इति । क्वचित्प्रकारे 'भुजंगादयः परिहर्तव्या, इति । क्वचिद्व्यवस्थायां, सर्वादि' सर्वनामेति । क्वचित्सामीप्ये 'नद्यादीनि क्षेत्राणीति । क्वचिदवयवे, 'दिदादिरिति' । तत्रेहादिशब्दस्य विवक्षातः प्राथम्यार्थो वेदितव्यः । आदौ भवमाद्यं, किं पुनस्तत् ? मतिः श्रुत च ।

श्रुताग्रहणमप्रथमत्वात् ॥ २ ॥ श्रुतस्य ग्रहणं न प्राप्नोति । कुतः ? अप्रथमत्वात्, नहि सूत्रे श्रुत प्रथमं

उत्तरापक्षयादित्वमिति चेन्नातिप्रसंगात् ॥ ३ ॥ स्यान्मतं अवध्याद्युत्तरमपेक्ष्य, श्रुतस्यादित्वमिति । तन्न किं कारणं ? अतिप्रसंगात् । उत्तरमपेक्ष्य, यद्यादित्व कल्प्यते, केवल व्युदस्य, सर्वस्यादित्वं प्राप्नोति ?

द्वित्वनिर्देशादितिचेन्न तदवस्थत्वात् ॥ ४ ॥ स्यादेतद् द्वित्वनिर्देशेन, सर्वग्रहण न भवति । अतो नातिप्रसंग इति । तन्न किं कारणं ? तदवस्थत्वात्, एवमप्यतिप्रसंग एव भवति । कयोर्द्वयो ग्रहणमिति ?

न वा प्रत्यासत्तेः श्रुतग्रहणं ॥ ५ ॥ न वैषदोषः किं कारणं ? प्रत्यासत्तेः श्रुतग्रहणं भवति । द्वित्वनिर्देशाद्गृह्यमाणं यदाद्यस्य प्रत्यासन्नं, तदेव गृह्यते । तस्य हि सामीप्यादौपचारिकं प्राथम्यमस्तीति तथा-सामीप्यश्रुतेरर्थाच्च ।

उपात्तानुपात्तपरप्राधान्यादवगमः परोक्षं ॥ ६ ॥ उपात्तानीन्द्रियाणि, मनश्च । अनुपात्तं प्रकाशो पदेगादि, तत्प्राधान्यादवगमः परोक्षं । यथा गतिशक्त्योपेतस्यापि स्वयमेव गंतुमसमर्थस्य यष्ट्याद्यबलंबन-प्राधान्यं गमनं । तथा मतिश्रुतावरणक्षयोपशमे सति ज्ञस्वभावस्यात्मनः स्वयमेवार्थानुपलब्धुमसमर्थस्य पूर्वोक्तप्रत्ययप्रधानं ज्ञानं, परायत्तत्वात्तदुभयं परोक्षमित्युच्यते ।

अत एव प्रमाणत्वाभाव इत्यनुपालभः ॥ ७ ॥ अत्राऽन्ये उपालभन्ते । परोक्षं प्रमाणं न भवति, प्रमीयतेऽनेनेति हि प्रमाणं, नच परोक्षेण किञ्चित्प्रमीयते परोक्षत्वादेवेति सोऽनुपालभः । कुतः ? अत एव यस्मात्, परायत्तं परोक्ष इत्युच्यते नानवबोध इति ॥

अभिहितलक्षणात्परोक्षादितरस्य सर्वस्य प्रत्यक्षत्वप्रतिपादनार्थमाह—

प्रत्यक्षमन्यत् ॥ १२ ॥

अन्यत्रिविधं प्रत्यक्षमित्युच्यते । किमिदं प्रत्यक्षं नाम ?

इन्द्रियानिन्द्रियानपेक्षमतीतव्यभिचारं साकारग्रहणं प्रत्यक्षं ॥ १ ॥ इन्द्रियाणि चक्षुरादीनि पञ्च, अनिन्द्रियं मनः, तेष्वपेक्षा यस्य न विद्यते । 'अतस्मिस्तदिति ज्ञानं व्यभिचारः' सोऽतीतोस्य । आकारो विकल्पः यत्सहाकारेण वर्तते तत्प्रत्यक्षमित्युच्यते । इन्द्रियानिन्द्रियानपेक्षमिति विशेषणं मतिश्रुतनिवृत्त्यर्थं । अतीतव्यभिचारमित्येतद्विभंगज्ञाननिवृत्त्यर्थं । तद्धि मिथ्यादर्शनोदयाद् व्यभिचरतीति । साकारग्रहणमित्येतदवधिकेवलदर्शनव्युदासार्थं । अनाकारं हि तदिति । किं गतमेतदियतासूत्रेण ? आहोस्विदेवं वक्तव्यमिति गतं प्रतिपन्नं कथमिति चेदुच्यते—

अक्षं प्रतिनियतामिति परापेक्षानिवृत्तिः ॥ २ ॥ अक्ष्णोति व्याप्नोति जानातीति, अक्ष आत्मा, प्राप्तक्षयोपशमः । प्रक्षीणावरणे वा तमेव प्रतिनियतं प्रत्यक्षमिति, विग्रहात्परापेक्षानिवृत्तिः कृता भवति ।

अधिकारादनाकारव्यभिचारव्युदासः ॥ ३ ॥ अधिकृतमेतज्ज्ञानं, सम्यक्, इति च, ततोऽनाकारस्य दर्शनस्य, व्यभिचारिणो ज्ञानस्य, च व्युदासः कृतो भवति ।

करणात्यये ग्रहणाभाव इतिचेन्न दृष्टत्वादीशवत् ॥ ४ ॥ स्यादेतत्करणात्ययेऽर्थस्य ग्रहणं न प्राप्नोति । नह्यकरणस्य कस्यापि ज्ञानं दृष्टमिति । तन्न किं कारणं ? दृष्टत्वात् । कथं ?, ईशवत् । यथा रथस्य कर्ता अनीशः, उपकरणापेक्षो रथं करोति । स तदभावे न शक्यः । यः पुनरीशः, तपोविशेषात्परिप्राप्तर्द्धि-विशेषः । स बाह्योपकरणगुणानपेक्षः स्वशक्त्यैव रथं निर्वर्तयन् प्रतीतः । तथा कर्ममलीमस आत्मा, क्षायो-पयामिकेन्द्रियानिन्द्रियप्रकाशाद्युपकरणापेक्षोऽर्थान् संवेत्ति । स एव पुनः क्षयोपशमविशेषे क्षये च सति करणानपेक्षः स्वशक्त्यैवार्थान्वेत्ति । इति को विरोधः ?

ज्ञानदर्शनस्वभावत्वाच्च भास्करादिवत् ॥ ५ ॥ यथा भास्करादयः, प्रकाशस्वभावत्वात्प्रका-शान्नानपेक्षाः, प्रकाश्यान्वार्थान्प्रकाशयति । तथा ज्ञानदर्शनस्वभाव आत्मा, तदावरणक्षयक्षयोपशमविशेषे सति, स्वशक्त्यैवार्थानाविष्करोतीति सिद्धं ।

इन्द्रियनिमित्तं ज्ञानं प्रत्यक्षं तद्विपरान्तं परोक्षमित्यविभवादिलक्षणमिति चेन्नाप्तस्य प्रत्य-क्षाभावप्रसंगात् ॥ ६ ॥ स्यान्मनामिन्द्रियव्यापारजनित ज्ञानं प्रत्यक्षं, व्यतीतैन्द्रियविषयव्यापारं परोक्षमि-त्येवमिति तदिलक्षणं । तथाचोक्तं ।

प्रत्यक्षं कस्यनामिदं नामजात्यादियोजना । असाधारणहेतुत्वादक्षैस्तद्व्यपदिश्यते ॥

इन्द्रियार्थनिमित्तं परोक्षं ज्ञानमन्यपदेऽर्थं, अन्यभिचारि व्यवसायात्मकमाल्मोन्द्रियमनोर्थसंनिकर्षीयानिष्पद्यते तदन्तरेऽप्येवमिति प्रत्यक्षं । तन्नप्रयोगे पुनरन्येन्द्रियाणां बुद्धिजन्म तत्प्रत्यक्षमिति वा । तत्प्रत्यक्षमिति च मतेऽप्युक्तमिति । अतएव तद्व्यवसायनिर्वादि निश्चेत्प्रत्यक्षमिति । तन्न किं कारणमामस्य प्रत्यक्षभावप्रसंगात् ।

यदीन्द्रियनिमित्तमेव ज्ञानं प्रत्यक्षमिष्यते, एवं सत्यासत्य प्रत्यक्षज्ञानं न स्यात् । न हि तस्यैन्द्रियपूर्वार्थाधिगमः । अथ तस्यापि कारणपूर्वकमेव ज्ञानं कल्प्यते ? तस्यासर्वज्ञत्वं पुरस्तादुक्तं ।

आगमादिति चेन्न तस्य प्रत्यक्षज्ञानपूर्वकत्वात् ॥ ७ ॥ स्यादेतदागमादतीन्द्रियार्थाधिगमेऽव्या-
हृतशक्तेः सर्वार्थावबोध इति । तन्न किं कारणं ? तस्य प्रत्यक्षज्ञानपूर्वकत्वात् । आत्मेन हि क्षीणदोषेण, प्रत्यक्षज्ञानेन
प्रणीत आगमो भवति न सर्वः । यदि सर्वः स्यात् ? अविशेषः स्यात् । स च नास्तीत्यागमस्य प्रमाणाभावः ।

अपौरुषेयादिति चेन्न तदसिद्धेः ॥ ८ ॥ स्यादेतदपौरुषेय आगमोस्ति, अनादिनिधनोऽत्यन्त-
परोक्षेष्वप्यर्थेष्वप्रतिहतगतिस्ततः सर्वार्थाधिगमः इति । तन्न किं कारणं ? तदसिद्धेः । न च कश्चिदागमोऽपौ-
रुषेयः सिद्धोस्ति, हिंसादिविधायिनः प्रामाण्यासिद्धेः ।

अतीन्द्रियं योगिप्रत्यक्षमिति चेन्नार्थाभावात् ॥ ९ ॥ स्यान्मृतं योगिनोऽतीन्द्रियं प्रत्यक्षं ज्ञान-
मस्ति आगमविकल्पातीतं । तेनासौ सर्वार्थान् प्रत्यक्ष वेत्ति । उक्तं च — योगिनां गुरुनिर्देशाद्यतिभिन्नार्थमा-
न्नदृक् इति । तन्न किं कारणं ? अर्थाभावात् । अक्षमक्षं प्रति वर्तते इति प्रत्यक्ष । नचायमर्थो योगिनि विद्यते-
अक्षाभावात् । अथवा न संति सर्वे भावाः, स्वपरोभयहेत्वहेतुम्य उत्पत्त्याद्यभावात् । सामान्यविशेषाश्चैकानेकयो-
र्दृश्यसंभवादिदोषोपपत्तेः । अतीर्थाभावान्निरालम्बनं योगिनो ज्ञानं कथं स्यात् ? । परिकल्पितात्मना न सति
भावा निर्विकल्पात्मना संतीति चायुक्तं । तदधिगमोपायाभावात् । न हि निर्विकल्पोर्थोस्ति । तद्विषय ज्ञान चेति
प्रतिपादयितुं शक्यं । लक्षणाभावात् ।

तदभावाच्च ॥ १० ॥ तस्य योगिनोभावाच्च । न हि कश्चित्परिकल्पितो योगी विद्यते विशेषलक्षण-
विरहात्, सर्वविरहाच्च । निर्वाणप्राप्तौ तत्रैतत्स्यात्, निर्वाणं द्विविधं ?, सोपधिविशेषं, निरुपधिविशेषं चेति ।
तत्र सोपधिविशेषे निर्वाणे बोद्धास्तीति । तत्रापि यथा बाह्यस्याभावः कल्प्यतेः, तथाभ्यन्तरस्यापीति बोद्धुरभाव-
एव । योगजधर्मानुग्रहादात्मा कारणविरहितोप्यवैतीति चेन्न । तस्य नि.क्रियस्य नित्यस्य सतस्तक्रियातदनुग्रह-
विकाराभावात् ।

तल्लक्षणानुपपत्तिश्च स्ववचनव्याघातात् ॥ ११ ॥ तस्य प्रत्यक्षस्योक्तलक्षणमपि नोपपद्यते, कुतः ?
स्ववचनव्याघातात् । अन्यापोहकप्रतिविहितान्येवाशेषप्रमाणलक्षणानि । ततस्तत्र नो नातितरा प्रतिविधाना-
दरः । किं तु तत्प्रमाणलक्षणगुणसंभावनातिरस्कारार्थं किञ्चिद्वाप्रियामहे । यदुक्तं कल्पनापोढं प्रत्यक्षमिति ।
कल्पना हि जातिद्रव्यगुणक्रियापरिभाषाकृतो वाग्बुद्धिविकल्पस्ततोऽपोढ । किं तत् ? सर्वथाकल्पनापोढं,
उत्ताहो कथंचिदिति ? यदि सर्वथास्ति प्रमाणं ज्ञानं कल्पनापोढमित्येवमादि कल्पनाभ्योप्यपोढमित्यस्यादि-
वचनव्याघातः । अथास्यादिकल्पनाभ्योऽनपोढमिष्यते सर्वथाकल्पनापोढमिति वचनव्याघातः । अथ कथं
चित्कल्पनापोढं, एकातवादत्यागान् पुनरपि स्ववचनव्याघात एव । अथ मतं नास्माकमेकानः कल्पना-
पोढमेवेति । किमर्थं तर्हि विशेषण !, परमतापेक्ष विशेषणं । परमते हि नामजाल्यादिभेदोपचारकल्पना प्रोक्ता ।
ततोपोढं न स्वविकल्पादिति । उक्तंच

सवितर्कविचारा हि पञ्च विज्ञानघातवः । निरूपणानुस्मरणाविकल्पनविकल्पका इति

अत्रोच्यते—आलम्बने वितर्कस्तत्रैवानुमर्शनं विचारस्तस्य नामादिभिः प्रकल्पना निरूपणं । पूर्वानुभूता-
नुसारेण विकल्पनमनुस्मरणमित्येते धर्माः क्षणमात्रावस्थानेष्वक्षविषयविज्ञानेषु निरन्वयेषु नोपपद्यन्ते । युग-
दुत्पत्तेरनवस्थानाच्च, अतो ग्राह्यग्रहणभावाभावश्च स्यात् । सन्व्येतरगोविषाणवत् । क्रमवृत्तौ च तेषां न्यार्था
भावप्रसंगश्चेति । संतनाद्यपेक्षया तदुपपत्तिरिति चेन्न । तत्परीक्षाक्षमत्वात् । अतः नर्त्तस्मिन्ननति विकल्पे, उप-
विकल्पोऽस्यथं नास्तीति विज्ञानस्य विवेको नोपपद्यते । सर्वविकल्पविरहाच्च नास्ति न्येतरात् स्यात् । अनु-
स्मरणायुपगमे चैकस्यानेकध्वनवर्तिनो वस्तुनोस्ति त्वं सिद्धं । अनुस्मरणादि हि न्ययमनुभूतव्यर्थस्य तदं नाननु-
भूतस्य नान्यानुभूतस्येति । तथा मानसमपि प्रत्यक्षं नोपपद्यते । अपि च पञ्चानुभूतवर्तमानं विज्ञानं तेषां

तन्मनः इत्यतीतमसंत्कथं विज्ञानस्य कारणं स्यात् । अथ पूर्वोत्तरनाशोत्पत्त्योर्युगपद्वृत्तेः कार्यकारणभावः कल्प्यते । भिन्नसंतानयोरपि विनश्यदुत्पद्यमानयोः कार्यकारणभावः स्यात् । एकसंताने शक्यनुगमाभ्युपगमे प्रतिज्ञाहानिश्च स्यात् ।

अपूर्वाधिगमलक्षणानुपपत्तिश्च सर्वस्य ज्ञानस्य प्रमाणत्वोपपत्तेः ॥ १२ ॥ अपूर्वाधिगमलक्षणं प्रमाणमित्येतच्च नोपपद्यते । कुतः ? सर्वस्य ज्ञानस्य प्रमाणत्वोपपत्तेः । प्रमीयतेनेनेति प्रमाण । सर्वेण च ज्ञानेन प्रमीयते । यथांधकारेऽवस्थितानामुत्पत्त्यनंतरं प्रकाशकः प्रदीप, उत्तरकालमपि न तं व्यपदेशं जहाति, तदवस्थानकारणत्वात् । एवं ज्ञानमुत्पत्त्यनंतरं घटादीनामवभासक भूत्वा प्रमाणत्वमनुभूयोत्तरकालमपि न तं व्यपदेशं त्यजति, तदर्थत्वात् । अथ मतं क्षणे क्षणेन्य एव प्रदीपोऽपूर्वमेव प्रकाशकत्वमवलंबत इति । एवं सति ज्ञानमपि तादृगेवेति, क्षणे क्षणेऽन्यत्वोपपत्तेरपूर्वाधिगमलक्षणमविशिष्टमिति । तत्र यदुक्तं स्मृतीच्छद्वेषादिवत् पूर्वाधिगतविषयत्वात् पुनः पुनरभिधानं ज्ञानं प्रमाणमिति तद्व्याहन्यते ।

स्वसंवित्तिफलानुपपत्तिश्चाऽर्थान्तरत्वाभावात् ॥ १३ ॥ प्रमाणं लोके फलवदुपलब्ध । अस्मिन् च प्रमाणस्य केनचित्फलेन भवितव्यमिति । कश्चिदाह-ब्रह्माभासं हि ज्ञानमुत्पद्यते, स्वाभास विषयाभासं च । तस्योभयाभासस्य यत्संवेदनं तत्फलमिति । तन्नोपपद्यते, कुतः ? अर्थान्तरत्वाभावात् । लोके प्रमाणात् फलमर्थान्तरभूतमुपगम्यते । तद्यथा-छेतुच्छेतव्यच्छेदनसन्निधाने द्वैधीभावः फलं । नच तथा स्वसंवेदनमर्थान्तरभूतमस्ति । तस्मादस्य फलत्व नोपपद्यते सत्यमेवमेतत् । अत एव तस्मिन्नधिगमरूपे फले सव्यापारप्रतीततामुपधाय प्रमाणोपचार इति ।

प्रमाणोपचारानुपपत्तिर्मुख्याभावात् ॥ १४ ॥ सति मुख्ये लोके उपचारो दृश्यते । यथा सति सिंहे विशिष्टतिर्यग्गतिपंचेन्द्रियजातिनखदंष्ट्रासटाटोपभासुरकपिलनयनतारकाद्यवयवविशिष्टेऽन्यत्रत्रौर्यशौर्यादिगुणसाधर्म्यात्सिंहोपचारः क्रियते । नच तथेह मुख्यं प्रमाणमस्ति तदभावात्फले प्रमाणोपचारो न युज्यते ।

आकारभेदाद्भेद इति चेन्नैकांतवादत्यागात् ॥ १५ ॥ स्यादेतद्वाहकविषयाभाससंघितिशक्तिप्रयाकारभेदात्प्रमाणप्रमेयफलकल्पनाभेद इति । तन्न किं कारणमेकांतवादत्यागात् । एकमनेकाकारमित्येतज्जिनेन्द्रदर्शनं, तत्कथमेकांतवादे युज्यते ? । यदि ह्येवमभ्युपगम्येत, द्रव्ये कोऽपरितोषः ? , रूपाद्यनेकात्मकमेकं परमाणुद्रव्यं, ज्ञानाद्यनेकात्मकमात्मद्रव्यमिति । अथ द्रव्यसिद्धिर्माभूदिति आकारा एव, न ज्ञानमिति कल्प्यते । एव सति कस्य ते आकारा ? इति तेनामप्यभावः स्यात् । किंच तेषामाकाराणां यौगपद्येन वा उत्पत्तिः स्यात् ? क्रमेण वा ? यदि यौगपद्येन, हेतुहेतुमद्भावो विरुध्यते । अथ क्रमेण, क्षणिकस्य विज्ञानस्याकाराणां, कथं क्रमः ? , यदि स्यात् ? , अधिगमश्चात्र न भावान्तरमिति व्याहन्यते । अपि च बाह्यस्य विज्ञेयस्याभावे, अंतरगाकारत्रयकल्पनायां, प्रमाणप्रमाणाभासौ नोपपद्येते । अंतरगाकारभेदादसद्वस्तु यत्सदिति कल्पयति, तत्प्रमाणाभासं । असदेवेति यत्प्रतिपाद्यते तत्प्रमाण इत्यस्ति विशेष । इति चेत्प्रमेयद्वयव्यवस्थापितप्रमाणद्वयकल्पनाव्याघातः । स्वलक्षणविषयं हि प्रत्यक्ष । सामान्यलक्षणविषयमनुमानं । स्वलक्षणमसाधारणो धर्मः विकल्पातीतत्वादिदं तादित्यव्यपेक्ष्यः । तद्विपरीतं सामान्यलक्षणमिति, सर्वस्यासत्त्वे किं कृतोय विशेषः ? असत्त्वं हि न स्वतो भिद्यते संबन्धेभेदात्स्याद्भेदः घटस्यासत्त्वं पटस्यासत्त्वमिति, तेषां घटादीनां संबन्धिनामभावे तद्विशेषाभाव इति । स्यान्मतं खात्पतिता नो रत्नवृष्टिरिष्टमेवाप्रतर्कितमुपस्थितं अत एव सर्वं विज्ञानाभिधानमयथार्थं परिकल्पितार्थत्वानिर्विकल्पार्थगोचरमात्मीयमेव विज्ञानप्रमाणमिति । उक्तञ्च —

शास्त्रेषु प्रक्रियाभेदैरविद्यैवोपवर्ण्यते । अनागमविकल्पा हि स्वयं विद्या प्रवर्तत इति ॥
एतच्चानुपपन्नं तदधिगमोपायाभावात् । उक्तञ्च—

प्रत्यक्षबुद्धिः क्रमते न यत्र तल्लिङ्गगम्यं न तदर्थलिङ्गं ।

वाचो न वा तद्विषयेण योगः का तद्गतिः कष्टमशृण्वतस्ते ॥

इत्याहितोभयप्रकारस्य प्रमाणस्य आदिप्रकारविशेषप्रतिपत्त्यर्थमाह —

मतिः स्मृतिः संज्ञा चिंताभिनिबोध इत्यनर्थांतरं ॥ १३ ॥

इति शब्दस्यानेकार्थसंभवे विवक्षावशादाद्यर्थसंप्रत्ययः ॥ १ ॥ इति शब्दोनेकार्थः संभव-
ति । क्वचिद्धेतौ वर्तते, 'हंतीति पलायते' 'वर्षतीति धावति' क्वचिदेवमित्यस्यार्थे वर्तते, इति स्म उपाध्यायः । कथ-
यत्येवं स्म इति गम्यते । क्वचित्प्रकारे वर्तते, यथा 'गौरश्वः शुक्लो नीलः, चरति प्लवते जिनदत्तो देवदत्त इति' एवं
प्रकारा इत्यर्थः । क्वचिद्धवस्थायां वर्तते, यथा 'ज्वलितिकसताण्णः, इति । क्वचिदर्थविपर्यासे वर्तते । यथा
'गौरित्ययमाह, गौरिति जानीत इति, । क्वचित्समाप्तौ वर्तते इति 'प्रथममाहिकमिति' । द्वितीयमाहिकमिति ।
क्वचिच्छब्दप्रादुर्भावे वर्तते इति, श्रीदत्तमिति सिक्तसेनमिति । तत्रेह विवक्षावशादादिशब्दार्थो वेदितव्यः ।
मतिः स्मृतिः संज्ञा चिंताभिनिबोधादयः इत्यर्थः । के पुनस्ते प्रतिभाबुद्ध्युपलब्ध्यादयः । प्रकारे वा एव प्रकाराः,
इति । कथमेषां शब्दानामनर्थांतरत्वं ।

मतिज्ञानावरणक्षयोपशमनिमित्तार्थोपलब्धिविषयत्वादनर्थांतरत्वं रूढिवशात् ॥ २ ॥

एतेषां मत्यादीनां शब्दानां मतिज्ञानावरणक्षयोपशमनिमित्तायामर्थोपलब्धौ वृत्तेरनर्थांतरत्वं वेदितव्यं ।
कथं पुनर्मनन मन्यत इति वा मति इत्येवमाद्यर्थविषयाणामेषामनर्थांतरत्वं, इत्यत आह, रूढिवशादिति ।
यथा गच्छतीति गौरित्यगीकृतमपि गमनं न शब्दवृत्तिनियमकारणं रूढिवशात्क्वचिदेव वर्तते । तथा
मत्यादयः शब्दा व्युत्पत्तिकर्मणि सत्यप्यर्थाश्रयेण भेदे क्वचिदेव वर्तते इत्यनर्थांतरत्वमवसीयते ।

शब्दभेदादर्थभेदो गवाश्वादिवादिति चेन्नातः संशयात् ॥ ३ ॥ स्यादेतन्मत्यादीनां
शब्दानां परस्परतोर्थांतरत्वमस्ति । कुतः ? शब्दभेदात्, गवाश्वादिवादिति । तत्र किं कारणं अतः संशयात् ।
यत एव मत्यादीनां शब्दभेदादन्यत्वमाह भवान्, अत एव संशयः । कथं ?—

इंद्रादिवत् ॥ ४ ॥ यथेद्रशक्रपुरंदरादिशब्दभेदेपि नार्थभेदः । तथा मत्यादिशब्दभेदेऽप्यर्थभेद इति ।
न हि यत एव संशयस्तत एव निश्चयः । किं च—

शब्दाभेदेऽप्यर्थैकत्वप्रसंगात् ॥ ५ ॥ यस्य शब्दभेदोर्थभेदे हेतुरिति मतं, तस्य वागादिनवार्थेषु
गोशब्दाभेददर्शनाद्वागाद्यर्थानामेकत्वमस्तु । अथ नैतदिष्टं, न तर्हि शब्दभेदोऽन्यत्वस्य हेतुः । किं च—

आदेशवचनात् ॥ ६ ॥ यथेद्रादीनामेकद्रव्यपर्यायादेशात्स्यादेकत्वं, प्रतिनियतपर्यायार्थोदेशाच्च
स्यादन्यत्व, इदनादिद्रव्यः, शकनाच्छक्रः, पूर्वार्णत्पुरंदर, इति । तथा मत्यादीनामेकद्रव्यपर्यायादेशात्स्यादे-
कत्वं । प्रतिनियतार्थपर्यायादेशाच्च स्यान्नानात्वं । मननं मतिः । स्मरणं स्मृतिः । संज्ञानं संज्ञा । चिंतनं चिंता ।
आभिमुख्येन नियतं बोधनमभिनिबोध इति ।

पर्यायशब्दो लक्षणं नेति चेन्न ततोऽनन्यत्वात् ॥ ७ ॥ स्थान्मतं मत्यादय अभिनिबोधपर्याय-
शब्दा नाभिनिबोधस्य लक्षणं मनुष्यादिवत् । यथा मनुष्यमर्त्यमनुजमानवादयः पर्यायशब्दाः मनुष्यस्य
लक्षणं न भवति । तत्र किं कारणं ततोऽनन्यत्वात् । इह पर्यायिणोऽनन्यपर्यायशब्दः, स लक्षणं । कथं ?

औष्ण्याशिवत् ॥ ८ ॥ यथा पर्यायशब्दः, औष्ण्यमग्नेः पर्यायिणोऽनन्यत्वाद्ग्रेल्लक्षणं भवति । तथा
पर्यायशब्दा मत्यादय अभिनिबोधिकज्ञानपर्यायिणोऽनन्यत्वेनाभिनिबोधस्य लक्षण । अथवा ततोऽनन्य-
त्वात् । यथा मनुष्यमर्त्यमनुजमानवादय असाधारणत्वादन्यघटादिद्रव्यासंबन्धिनो मनुष्यादनन्यत्वात्तस्य
लक्षणं । अन्यथा हि मनुष्यादिपर्यायालक्षणत्वान्मनुष्याभावो भवेत्, यतो न मनुष्यादिलक्षणव्यतिरेकेणास्या-
न्यलक्षणमस्तीति । नचाभाव इष्ट, अतः पर्यायशब्दो लक्षण । तथा मतिस्मृत्यादयोऽसाधारणत्वादन्यज्ञाना-
संबन्धिनोऽभिनिबोधादनन्यत्वात्तल्लक्षणं । इतश्च पर्यायशब्दो लक्षणं । कस्मात् ?—

गत्वा प्रत्यागतलक्षणग्रहणात् ॥ ९ ॥ कथं ?—

अग्न्युत्पणव ॥ १० ॥ यथाग्निरिति गत्वा ज्ञात्वा, बुद्धिरुष्णपर्यायशब्दं गच्छति, कोयमग्निः ? य उष्ण

इति । उष्ण इति च गत्वा बुद्धिः प्रत्यागच्छति । कोयमुष्णः, ? योत्रिरिति । तथा मतिरिति गत्वा बुद्धिः स्मृतिं गच्छति । का मतिः, ? या स्मृतिरिति । ततः स्मृतिरिति, गत्वा बुद्धिः प्रत्यागच्छति का स्मृतिः, ? या मतिरिति । एवमुत्तरेष्वपि । तस्माद्गत्वा प्रत्यागतलक्षणग्रहणात्प्रश्यामः पर्यायशब्दो लक्षणमिति । किं च—

पर्यायद्वैविध्यादग्रिवत् ॥ ११ ॥ यथाश्रेतात्मभूत उष्णपर्यायो लक्षणं, न धूमः, तस्य बाह्येधन-
निमित्तत्वे कादाचित्कत्वात्, तथा आभ्यन्तरो मत्यादिपर्याय, आत्मभूतत्वाद्लक्षण, नानात्मभूतो बाह्यो मत्यादि-
शब्दः पुद्गलः तत्प्रत्यायनसमर्थः, तस्य बाह्यकरणप्रयोगानिमित्तत्वादिति ।

करणस्य वाभिधेयार्थत्वादथवा ॥ १२ ॥ इति करणोयमभिधेयार्थः प्रयुज्यते । मतिः स्मृतिः
संज्ञा चिन्ताभिनिबोध इति योर्थोभिधीयते, तन्मतिज्ञानमिति । ततो लक्षणत्वमुपपद्यते ।

श्रुतादीनामेतैरनभिधानात् ॥ १३ ॥ न ह्येतैर्मत्यादिभिः श्रुतादीन्यभिधीयन्ते ।

वक्ष्यमाणलक्षणसद्भावाच्च ॥ १४ ॥ श्रुतादीनां हि लक्षणं वक्ष्यते । ततः, तेषां मत्यप्रसंगः ।
यदेवं लक्षणं मतिज्ञानमवधियते अथास्यात्मलाभे किं निमित्तं ?, इत्यत आह—

तदिन्द्रियानिन्द्रियनिमित्तं ॥ १४ ॥

अथवात्मप्रसादाविशेषात्सर्वज्ञानानामेकत्वप्रसंगे, निमित्तभेदान्नानात्वं प्रतिपिपादयिष्यन् ब्रवीति । सत्यपि
अमुष्मिन्नाविशेषे प्रथक्त्वमेषामवेमः । कुतः ? यस्मात्तदिन्द्रियानिन्द्रियनिमित्तमिति । किमिदमिन्द्रियं नाम?—

इन्द्रस्यात्मनोऽर्थोपलब्धिर्लिंगमिन्द्रियं ॥ १ ॥ इन्द्र आत्मा, तस्य कर्ममलीमसस्य स्वयमर्थान्ग्रहातु-
मसमर्थस्याऽर्थोपलम्भने यल्लिंगं, तदिन्द्रियमित्युच्यते । अथ किमिदमनिन्द्रियं ?

अनिन्द्रियं मनोऽनुदरावत् ॥ २ ॥ मनोऽतःकरणमनिन्द्रियमित्युच्यते । कथमिन्द्रियप्रतिषेधेन मन
उच्यते ? । यथायमब्राह्मण इत्युक्ते ब्राह्मणत्वरहित्वे कस्मिंश्चित्संप्रत्ययो भवति । तथा इन्द्रलिंगविरहितेऽन्यस्मि-
न्ननिन्द्रियमिति संप्रत्ययः स्यात् । न तु इन्द्रलिंग एव मनसि । नैष दोषः ईषत्प्रतिषेधात् । कथं ? अनुदरावत्
यथानुदरा कन्या इति नास्या उदरं न विद्यते, किंतु गर्भमारोद्धहनसमर्थोदराभावादनुदरा । तथानिन्द्रियमिति
नास्येन्द्रियत्वाभावः । किंतु चक्षुरादिवत्प्रतिनियतदेशविषयावस्थानाभावादनिन्द्रियं मन इत्युच्यते ।

अंतरंगं तत्करणमिन्द्रियानपेक्षत्वात् ॥ ३ ॥ नास्येन्द्रियेष्वपेक्षास्तीतीन्द्रियानपेक्षं । न ह्यस्य गुण-
दोषविचारस्वविषयप्रवृत्तौ इन्द्रियापेक्षास्ति ततोऽंतरंगं तत्करणमिति, वेदितव्यं । तद्बुभयमवष्टभ्य यदुत्पद्यते
तन्मतिज्ञानमिति ।

तदित्यग्रहणमनंतरत्वादिति चेन्नोत्तरार्थत्वात् ॥ ४ ॥ स्यादेतन्मतिज्ञानस्यानंतरत्वाद्नेना-
भिसंबंधो भवतीति तदित्येतद्ग्रहणमनर्थकमिति । तन्न किं कारणमुत्तरार्थत्वात् । उत्तरार्थं ह्येतत् । इतरथा हि
अवग्रहेहावायधारणा मतिज्ञानभेदा इति विज्ञातुमशक्याः, तद्ग्रहणे पुनः क्रियामाणे तन्मतिज्ञानमवग्रहादथ
इति संबंधः सुगमो भवति ।

यदेतस्मिन्निमित्तद्वयसन्निधाने सत्यात्मलाभं प्रत्यागूर्णमनिर्वर्णितमेदमिति, तद्भेदप्रतिपत्त्यर्थमाह—

अवग्रहेहावायधारणाः ॥ १५ ॥

विषयविषयिसन्निपातसमन्तरमाद्यग्रहणमवग्रहः ॥ १ ॥ विषयविषयिसन्निपाते दर्शनं
भवति । तदनंतरमर्थस्य ग्रहणमवग्रहः ।

अवग्रहीतेर्थे तद्विशेषाकाक्षणमीहा ॥ २ ॥ यथा पुरुष इत्यवग्रहीते, तस्य भाषावयोरूपादिविशे-
षैराकाक्षणमीहा ।

विशेषनिर्ज्ञानाद्याथात्म्यावगमनमवायः ॥ ३ ॥ भाषादिविशेषनिर्ज्ञानात्तस्य याथात्म्येनावगम-
नमवायः । दाक्षिणात्योऽयं, युवा, गौरः, इति वा ।

निर्ज्ञातार्थाऽविस्मृतिर्धारणा ॥ ४ ॥ भाषावयोरूपादिविशेषैर्याथात्म्येन निर्णितस्य पुरुषस्यो-
त्तरकालं स एवायमित्यविस्मरणं यतो भवति । सा, धारणा । त एते मतिज्ञानभेदाः । अत्राहेदमानुपूर्व्यं
किं कृतमेषां ?, उच्यते ।

अवग्रहादीनामानुपूर्व्यमुत्पात्तिक्रियापेक्षं ॥ ५ ॥ अवग्रहपूर्वकत्वात् इतरेषामादाववग्रहः
क्रियते । तद्योत्तरेष्वपि योज्यं । अत्राह—

अवग्रहेहयोरप्रामाण्यं तत्सद्भावेपि संशयदर्शनाच्चक्षुर्वत् ॥ ६ ॥ यथा चक्षुषि न निर्णयः,
सत्येव तास्मिन् किमयं स्थाणुराहोस्वित्पुरुष इति संशयदर्शनात् । तथावग्रहेपि सति न निर्णयः, ईहादर्शनात्,
ईहायां च न निर्णयः, यतो निर्णयार्थमीहा नत्वीहैव निर्णयः । यश्च निर्णयो न भवति, स संशयजातीय
इत्यप्रामाण्यमनयोरिति ।

अवग्रहवचनादिति चेन्न संशयानतिवृत्तेरालोचनवत् ॥ ७ ॥ स्यादेतन्नावग्रहः संशयः । कुतो-
ऽवग्रहवचनात् । यत उक्तः पुरुषोयमिति अवग्रहस्तस्य भाषावयोरूपादिविशेषाकाक्षणमीहेति । संशयस्त्वप्रति-
पत्तिरेवेति । तन्न किं कारणं ? संशयानतिवृत्तेः । कथं ? आलोचनवत् । यद्योर्ध्वार्थालोचने किमयमूर्ध्वोर्थः स्थाणु-
रुत पुरुष इति संशयानतिवृत्तिः । तद्योर्ध्वोयमर्थ इत्यवग्रहे ईहाद्यपेक्षात्वात्संशयानतिवृत्तिः । उच्यते—

लक्षणभेदादन्यत्वमग्निजलवत् ॥ ८ ॥ यथाग्निजलयोर्देहनप्रकाशनादिद्रव्यतास्नेहनादिप्रति-
नियतलक्षणभेदादन्यत्वं । तथावग्रहसंशययोर्लक्षणभेदादन्यत्व । कोसौ लक्षणभेद ? उच्यते—

अनेकार्थानिश्चितापर्युदासात्मकः संशयस्तद्विपरीतोऽवग्रहः ॥ ९ ॥ स्थाणुपुरुषाद्यने-
कार्थालंबनसन्निधानादनेकार्थात्मकः संशयः । एकपुरुषाद्यन्यतमात्मकोऽवग्रहः । स्थाणुपुरुषानेकधर्मानि-
श्चितात्मकः संशयः । यतो न स्थाणुधर्मान् पुरुषधर्मोश्च निश्चिनोति । अवग्रहस्तु पुरुषाद्यन्यतमैकधर्मनिश्चया-
त्मकः । स्थाणुपुरुषानेकधर्माऽपर्युदासात्मकः संशयः । यतो न प्रतिनियतान् स्थाणुपुरुषधर्मान् पर्युदस्यति
संशयः । अवग्रहः पुनः पर्युदासात्मकः । सहायान् भावादीन् पर्यायान् पर्युदस्य, पुरुष इत्येकपर्यायालंबनः ।

संशयतुल्यत्वमपर्युदासादिति चेन्न निर्णयनिरोधात् संशयस्य ॥ १० ॥ स्यादेतत्संशय-
तुल्योऽवग्रहः, कुतः ? अपर्युदासात् । यथा संशयः स्थाणुपुरुषविशेषापर्युदासात्मकः । तथावग्रहोपि पुरुष इति
भाषावयोरूपाद्यपर्युदासात्मकः । अतश्चैतदेवं यदुत्तरकालं तद्विशेषार्थमीहामारभत इति । तन्न किं कारणं ?
निर्णयनिरोधात्, संशयस्य । संशयो हि निर्णयनिरोधी, नत्ववग्रहः ।

निर्णयदर्शनादीहायां तत्प्रसंग इति चेन्नार्थादानात् ॥ ११ ॥ स्यादेतद्यदि निर्णयाविरो-
ध्यवग्रह इति न संशयः । ननु ईहाया निर्णयविरोधित्वात्संशयत्वप्रसंग इति । तन्न किं कारणं ? अर्थादाना-
त्, अवगृह्यार्थं तद्विशेषलब्ध्यर्थमर्थादानमीहा । संशयः पुनर्नार्थविशेषालंबनः ।

संशयपूर्वकत्वाच्च ॥ १२ ॥ संशयो हि पूर्वमुपजायते ईहायाः, कथं ? इह पुरुषमवगृह्य, किमयं
दाक्षिणात्य उत औदीच्य ? इत्येवमाद्यप्रतिपत्तौ संशयः, एवं संशयः । तस्योत्तरकालं विशेषोपलिप्सां प्रति
यत्नमीहेति; संशयादर्थोत्तरत्व ।

अत एव संशयावचनमर्थगृहीतेः ॥ १३ ॥ अत एव सूत्रे संशयो नोक्तः । कुतः, अर्थगृहीतेः । सति
संशये ईहायाः प्रवृत्तिर्नास्तीति । आह—किमयमपाय उतावाय इत्युभयथा न दोषोऽन्यतरवचनेऽन्यतर-
स्वार्थगृहीतत्वात् । यदा न दक्षिणात्योयमित्यपाय त्यागं करोति तदौदीच्य इत्यवायोधिगमोर्थगृहीतः । यदा-
वौदीच्य इत्यवाय करोति तदा न दक्षिणात्योयमित्यपायोर्थगृहीतः । कश्चिदाह—यदुक्तं भवता विषय-
विषयिसन्निपाते दर्शनं भवति, तदनंतरमवग्रह इति तदयुक्तमवैलक्षण्यात् । नह्यवग्रहाद्विलक्षणं दर्शनमस्ती-
ति । अत्रोच्यते-न, वैलक्षण्यात् । कथं इह चक्षुषा चक्षुर्दर्शनावरणीयवीर्यांतरायक्षयोपशमांगोपांगनामावष्टंभाद-
विभावितविशेषसामर्थ्येन किञ्चिदेतद्वस्त्व्यालोकेनमनाकारं दर्शनमित्युच्यते बालवत् । यथा जातमात्रस्य

बालस्य, प्राथमिक उन्मेषोऽसावविभावितरूपद्रव्यविशेषालोचनादर्शनं विवक्षितं। तथा सर्वेषां। ततो द्वित्र्यादि समयभाविषून्मेषेषु चक्षुरवग्रहमतिज्ञानावरणवीर्यातरायक्षयापेशमांगोपोगनामावष्टभाद्रूपमिदमिति विभावित विशेषोऽवग्रहः। यत्प्रथमसमयोन्मेषितस्य बालस्य दर्शनं तद्यद्यवग्रहजातीयत्वाज्ज्ञानमिष्टं, तन्मिथ्याज्ञान वा स्यात् सम्यग्ज्ञानं वा ? मिथ्याज्ञानत्वेपि, संशयविपर्ययानध्यवसायात्मक ? स्यात्। तत्र न तावत्संशयः, विपर्ययात्मकं वा चेष्टितस्य सम्यग्ज्ञानपूर्वकत्वात्। प्राथमिकत्वाच्च नास्तीति। नवानध्यवसायरूपं, जाल्यंध-भधिररूपशब्दवत् वस्तुमात्रप्रतिपत्तेः। न सम्यग्ज्ञानमर्थाकारावलंबनाभावात्। किं च—

कारणनानात्वात्कार्यनानात्वसिद्धेः ॥ १४ ॥ यथा मृत्तंतुकारणभेदात् घटपटकार्यभेदस्तथा दर्शनज्ञानावरणक्षयोपशमकारणभेदात्, तत्कार्यदर्शनज्ञानभेद इति। अस्ति प्राक् अवग्रहादर्शनं। ततः शुक्लकृष्णा-दिरूपविज्ञानसामर्थ्योपेतस्यात्मनः किं शुक्लमुत कृष्णं ? इत्यादिविशेषाप्रतिपत्तेः संग्रहः। ततः शुक्लविशेषा-कांक्षणं प्रतीहन्मीहा। ततः शुक्लमेवेदं न कृष्णमित्यवायनमवायः। अवेतस्यार्थस्याविस्मरणं धारणा। एवं श्रोत्रादिषु मनस्यपि योज्यं, तदावरणकर्मक्षयोपशमविकल्पात्प्रत्येकमवग्रहादिज्ञानावरणभेद इष्यते। कथं ? ज्ञानावरणमूलप्रकृतेः पंचोत्तरप्रकृतयस्तासामप्युत्तरोत्तराः प्रकृतिविशेषाः संति। 'ज्ञानावरणस्योत्तरप्रकृतयः असंख्येयलोका इति वचनात्। आह—ईहादीनाममतिज्ञानप्रसंगः। कुतः ? परस्परकार्यत्वात्। अवग्रहः कारणं, ईहा कार्यं। ईहा कारणं, अवायः कार्यं। अवायः कारणं धारणा कार्यं। नचेहीदानामिन्द्रियानिन्द्रियनिमित्तत्वम-स्तीति। नैष दोषः ईहादीनामिन्द्रियनिमित्तत्वान्मतिज्ञानव्यपदेशः। यद्येव श्रुतस्यापि प्राप्नोति इंद्रियगृहीतविषय-त्वात्। ईहादीनामिन्द्रियनिमित्तत्वमप्युपचर्यते। न तु श्रुतस्यायं विधिरस्ति तस्यानिन्द्रियविषयत्वादिति श्रुतस्या-प्रसंगः। यद्येव चक्षुरिन्द्रियेहादिव्यपदेशाभाव इति चेन्नेन्द्रियशक्तिपरिणतस्य जीवस्य भावेन्द्रियत्वे तद्व्यापारका-र्यत्वात्। इंद्रियभावपरिणतो हि जीवो भावेन्द्रियमिष्यते तस्य विषयाकारपरिणामा ईहादय इति चक्षुरिन्द्रियेहादि-व्यपदेश इति। इमेऽवग्रहादयो मतिज्ञानप्रभेदा उक्तास्ते ज्ञानावरणक्षयोपशमनिमित्ताः केषां भवति ?। इत्युच्यते-

बहुबहुविधक्षिप्रानिःसृतानुक्तध्रुवाणां सेतराणां ॥ १६ ॥

संख्यावैपुल्यवाचिनो बहुशब्दस्य ग्रहणमविशेषात् ॥ १ ॥ बहुशब्दो हि वैपुल्यवाची संख्यावा-ची च। तस्योभयस्यापि ग्रहणं कस्मात् विशेषात्। संख्यायामेको द्वौ बहव इति। वैपुल्ये बहुरोदनो बहुःसूप इति।

बहुवग्रहाद्यभावः प्रत्यर्थवशवर्तित्वादिति चेन्न सर्वदैकप्रत्ययप्रसंगात् ॥ २ ॥ स्यादेतत्प्र-त्यर्थवशवर्ति विज्ञानं नानेकमर्थं गृहीतुमलमतो बहुवग्रहादीनामभाव इति। तत्र किं कारणं ? सर्वदैकप्रत्यय प्रसंगात्। यथाऽरण्याटव्यां कश्चिदेकमेव पुरुषमवलोकयन्नानेक इत्यवैति। मिथ्याज्ञानमन्यथा स्यात् एकत्रानेक-द्विद्विर्यदि भवेत्। तथा नगरवनस्कंधावारावगाहिनोपि तस्यैकप्रत्ययः स्यात्सार्वकालिकः। अतश्चानेकार्थग्राहि-विज्ञानस्यात्यंतासंभवान्नगरवनस्कंधावारप्रत्ययनिवृत्तिः। नैताः संज्ञा ह्येकार्थनिवेशिन्यस्तस्मात्लोकसंव्यव-हारनिवृत्तिः। किं च नानात्वप्रत्ययाभावाद्यस्यैकार्थमेव नियमाज्ज्ञानं, तस्य पूर्वज्ञाननिवृत्तावुत्तरज्ञानोत्पत्तिः-स्यादनिवृत्तौ बोभयथा च दोषः। यदि पूर्वमुत्तरज्ञानोत्पत्तिकालेस्ति। यदुक्तं 'एकार्थमेकमनस्त्वात्, इत्यदो विरु-ध्यते। यथैकं मनोऽनेकप्रत्ययारंभकं तथैकप्रत्ययोनेकार्थो भविष्यति, अनेकस्य प्रत्ययस्यैककालसंभवात् नत्वनेकार्थोपलब्धिरुपपत्स्यते, तत्र यदाभिमतमेव, एकस्य ज्ञानमेकं चार्थमुपलभते इत्यमुष्य व्याघातः। अथ पुन-निवृत्तेः पूर्वस्मिन्मुत्तरज्ञानोत्पत्तिः प्रतिज्ञायते, ननु सर्वथैकार्थमेकमेव ज्ञानमित्यत इदमस्मादन्यदित्येष व्यवहारो न स्यात्, अस्ति च स, तस्मान् किंचिदेतत्। किं च—

आपेक्षिकसंख्यवहारनिवृत्तेः ॥ ३ ॥ यस्मैकज्ञानमनेकार्थविषयं न विद्यते, तस्य मध्यमप्रदे-शिन्योर्युगपदनुपलंभात्तद्विषयदीर्घह्रस्वव्यवहारो विनिवर्तेत। आपेक्षिकोद्धसौ न वापेक्षास्ति। किं च—

संशयाभावप्रसंगात् ॥ ४ ॥ एकार्थविषयवर्तिनि विज्ञाने स्थाणौ पुरुषे वा प्राक्प्रत्ययजन्म स्यात् नोभयो, प्रतिज्ञातविरोधात्। यदि स्थाणौ पुरुषाभावात्स्थाणुवंध्यापुत्रवत् संशयाभावः स्यात्। अथ पुरुषे तथा स्थाणुद्रव्यानपेक्षत्वासंशयो न स्यात्, तत्पूर्ववत्। नत्वभाव इष्टः, अतो नैकार्थग्राहिविज्ञानकल्पना श्रेयसीति।

किं च-ईप्सितनिष्पत्तिः, अनियमात्, विज्ञानस्यैकार्थावलंबित्वे चित्रकर्मणि निष्णातस्य चैत्रस्य पूर्णकलशमालिखतः तत्क्रियाकलशतत्प्रकारग्रहणविज्ञानभेदादितरेतरविषयसंक्रमाभावात् अनेकविज्ञानोत्पादनरोधक्रमे सत्यनियमेन निष्पत्तिः स्यात् । दृष्टा तु सा नियमेन सा चैकार्थग्राहिणि विज्ञाने विरुध्यते । तस्मान्नानार्थोपि प्रत्ययोऽभ्युपेयः ।

द्वित्र्यादिप्रत्ययाभावाच्च ॥ ५ ॥ एकार्थविषयवर्तिनि विज्ञाने द्वाविमौ इमे त्रय इत्यादि प्रत्ययस्याभावः । यतो नैकं विज्ञानं द्वित्र्याद्यर्थानां ग्राहकमस्ति ।

संतानसंस्कारकल्पनायां च विकल्पानुपपत्तिः ॥ ६ ॥ संताने सस्कारे च कल्पमाने विकल्पयोरनुपपत्तिः । स संतानः संस्कारश्च ज्ञानजातीयो वा स्यादज्ञानजातीयो वा ? यद्यज्ञानजातीयो न ततः किञ्चित्प्रयोजनमस्ति । ज्ञानजातीयत्वेपि एकार्थग्राहित्वे स्यादनेकार्थग्राहित्वं वा ? यद्येकार्थग्राहित्वं दोषविधिस्तदवस्थः । अथानेकार्थग्राहित्वं ?, प्रतिज्ञा निःप्रसज्यते ।

विधग्रहणं प्रकारार्थं ॥ ७ ॥ विधयुक्तगतप्रकाराः समानार्था इति प्रकारार्थो विधशब्दः । बहुविधं बहुप्रकारमित्यर्थः ।

क्षिप्रग्रहणमचिरप्रतिपत्त्यर्थं ॥ ८ ॥ अचिरप्रतिपत्तिः कथं स्यात् इति ? क्षिप्रग्रहणं क्रियते ।

अनिःसृतग्रहणमसकलपुद्गलोद्गमार्थं ॥ ९ ॥ अनिःसृतग्रहणं क्रियते, असकलपुद्गलोद्गमार्थं ।

अनुक्तमभिप्रायेण प्रतिपत्तेः ॥ १० ॥ अभिप्रायेण प्रतिपत्तिरस्ति, इत्यनुक्तग्रहणं क्रियते ।

ध्रुवं यथार्थग्रहणात् ॥ ११ ॥ ध्रुवग्रहणं क्रियते, यथार्थग्रहणमस्तीति ।

सेतरग्रहणाद्विपर्ययाचरोधः ॥ १२ ॥ अल्पमल्पविधं चिरं निःसृतमुक्तमध्रुवमित्येतेषामवरोधो भवति, सेतरग्रहणात् ।

अवग्रहादिसंबन्धात्कर्मनिर्देशः ॥ १३ ॥ बह्वादीनामिति कर्मनिर्देशोऽवग्रहाद्यपेक्षो वेदितव्यः ।

बह्वादीनामादौ वचनं विशुद्धिप्रकर्षयोगात् ॥ १४ ॥ ज्ञानावरणक्षयोपशमविशुद्धिप्रकर्षयोगे सति बह्वादीनामवग्रहादयो भवन्ति, इति तेषां ग्रहणमादौ क्रियते ।

ते च प्रत्येकमिन्द्रियानिन्द्रियेषु द्वादशविकल्पा नेयाः ॥ १५ ॥ तद्यथा प्रकृष्टश्रोत्रेन्द्रियावरणवीर्यातरायक्षयोपशमगोपांगनामोपष्टभाल्सांभिन्नश्रोतान्यो वा युगपत्ततविततघनसुषिरादिशब्दश्रवणाद्बहुशब्दमवगृह्णाति । अल्पश्रोत्रेन्द्रियावरणक्षयोपशमपरिणाम आत्मा, ततशब्दादीनामन्यतममल्पं शब्दमवगृह्णाति । प्रकृष्टश्रोत्रेन्द्रियावरणक्षयोपशमादिसन्निधाने सति, ततादिशब्दविकल्पस्य प्रत्येकमेकद्वित्रिचतुःसंख्येयासंख्येयानंतगुणस्यावग्राहकत्वात् बहुविधमवगृह्णाति । अल्पविशुद्धिश्रोत्रेन्द्रियादिपरिणामकारण आत्मा ततादिशब्दानामेकविधावग्रहणादेकविधमवगृह्णाति । प्रकृष्टश्रोत्रेन्द्रियावरणक्षयोपशमादिपरिणामित्वात् क्षिप्र शब्दमवगृह्णाति । अल्पश्रोत्रेन्द्रियावरणक्षयोपशमादिपरिणामिकत्वाच्चिरेण शब्दमवगृह्णाति । सुविशुद्धिश्रोत्रादिपरिणामात्साकल्येनानुच्चारितस्य ग्रहणादनिःसृतमवगृह्णाति । निःसृतं प्रतीतं । प्रकृष्टविशुद्धिश्रोत्रेन्द्रियादिपरिणामकारणादेकवर्णनिर्गमेपि अभिप्रायेणैवानुच्चारितं शब्दमवगृह्णाति । इमं भवान् शब्दं वक्ष्यतीति । अथवा स्वरः, संचारणात्प्राकृतं त्रीद्रव्यातोद्याद्यामर्शनेनैव वादितमनुक्तमेव शब्दमभिप्रायेणावगृह्णाऽऽचष्टे भवानिमं शब्दं वादयिष्यति इति । उक्तं प्रतीतं । संक्लेशपरिणामनिरुत्सुकस्य यथानुरूपश्रोत्रेन्द्रियावरणक्षयोपशमादिपरिणामकारणावस्थितत्वात् यथा प्राथमिकं शब्दग्रहणं, तथावस्थितमेव शब्दमवगृह्णाति । नोन नाम्यधिकं । पौनः पुन्येन संक्लेशविशुद्धिपरिणामकारणापेक्षस्यात्मनो यथानुरूपपरिणामोपात्तश्रोत्रेन्द्रियसान्निध्येपि तदावरणस्येपदीपदाविर्भावात्पौनःपुनिकं प्रकृष्टवक्त्रश्रोत्रेन्द्रियावरणादिक्षयोपशमपरिणामत्वाच्चाऽध्रुवमवगृह्णाति । शब्दं क्वचिद्बहु क्वचिदल्पं क्वचिद्बहुविधं क्वचिदेकविधं क्वचित् क्षिप्रं क्वचिच्चिरं क्वचिदनिःसृतं क्वचिन्निःसृतं क्वचिदुक्तं क्वचिदनुक्तं ।

आह—ब्रह्मबहुविधयोः कः प्रतिविशेषो यावतोभयत्रापि ततादिशब्दग्रहणमविशिष्टमस्ति ? उच्यते, न, विशेषदर्शनात् । यथा कश्चित्, बहूनि शास्त्राणि मौनेन सामान्यार्थेनाविशेषितेन व्याचष्टे न तु बहुभिर्विशेषितार्थैः । कश्चिच्च तेषामेव बहूनां शास्त्राणां बहुभिरर्थैः परस्परातिशययुक्तैर्बहुकल्पैर्व्याख्यानं करोति । तथा ततादिशब्दग्रहणाविशेषेपि यत्प्रत्येकं ततादिशब्दानामेकद्वित्रिचतुःसंख्येयाऽसंख्येयाऽनंतगुणपरिणतानां ग्रहणं तद्बहुविधग्रहणं । यत्ततादीनां सामान्यग्रहणं तद्बहुग्रहणं ।

आह—उक्तनिःसृतयोः कः प्रतिविशेषः ? । यतः सकलशब्दनिःसरणान्निःसृतमुक्तमप्येवंविधमेव । उच्यते अन्योपदेशपूर्वकं शब्दग्रहणं, उक्तं । गोशब्दोयमिति । स्वत एव ग्रहणं निःसृतं । चक्षुषा तु विशुद्धचक्षुरिन्द्रियावरणक्षयोपशमपरिणामकारणत्वाच्छुक्लकृष्णरक्तनीलपीतरूपपर्यायं बहुमवगृह्णाति । अल्पं पूर्ववत् । प्रकृष्टविशुद्धिचक्षुरिन्द्रियादिक्षयोपशमपरिणामकारणत्वाच्छुक्लादिपंचतयरूपगुणस्य प्रत्येकमेकद्वित्रिचतुःसंख्येयासंख्येयानंतगुणपरिणामिनोऽवग्राहकत्वसामर्थ्याद्बहुविधरूपमवगृह्णाति, एकविधं पूर्ववत् । क्षिप्रचिरयोरप्युक्त एव क्रमः । पंचवर्णवस्त्रकबलचित्रपटादीनां सकृदेकदेशविषयपंचवर्णग्रहणात्कृत्स्नपंचवर्णेष्वदृष्टेष्वनिःसृतेष्वपि तद्वर्णाविष्करणसामर्थ्यादनिःसृतमवगृह्णाति । अथवा देशांतरस्य पंचवर्णपरिणतैकवस्त्रादिकथनात्साकल्येनाऽकथितस्याप्येकदेशकथनेनैव तत्कृत्स्नपंचवर्णग्रहणादनिःसृतं । निःसृतं प्रतीतं । सुविशुद्धिचक्षुरिन्द्रियादिक्षयोपशम आत्मा शुक्लकृष्णादिवर्णमिश्रीकरणदर्शनात्परेणाकथितमपि वर्णमभिप्रायेणैव प्रतिपद्यते । भवानिभं वर्णमेतद्वर्णद्वयमिश्रणात्करिष्यतीत्येवं ग्रहणादनुक्तं रूपमवगृह्णाति । अथवा देशांतरस्थपंचवर्णैकद्रव्यकथने तात्वादिकरणसंश्लेषात्प्राक् सकृदप्यकथितमेव द्रव्यमाचष्टे भवानेवं विधमस्माकं पंचवर्णं व्यतिकरिष्यतीत्यनुक्तं रूपमवगृह्णाति । परकीयाभिप्रायानपेक्षमात्मीयचक्षुरिन्द्रियपरिणामसामर्थ्यादेवोक्तं रूपमवगृह्णाति । संश्लेषपरिणामनिरस्तुकस्य यथानुरूपं चक्षुरिन्द्रियावरणक्षयोपशमपरिणामकारणावस्थितत्वाद्यथा प्राथमिकं रूपग्रहणं तथावस्थितमेव रूपमवगृह्णाति । नोनं नाम्यधिकं । पौनः पुन्येन संश्लेषविशुद्धिपरिणामापेक्षस्याऽऽत्मनो यथानुरूपपरिणामोपात्तचक्षुरिन्द्रियसान्निध्येपि तदावरणस्थेषदीषदाविर्भावात् पौनःपुनिकं प्रकृष्टावकृष्टचक्षुरिन्द्रियावरणक्षयोपशमपरिणामकारणत्वाच्चाधुवमवगृह्णाति रूपं । क्वचिद्बहु क्वचिदल्पं क्वचिद्बहुविधं, क्वचिदेकविधं, क्वचित् क्षिप्रं, क्वचिच्चिरेण, क्वचिदनिःसृतं, क्वनिःसृतं, क्वचिदनुक्तं । क्वचिदुक्तं, एवं प्राणाद्यवप्रहेष्वपि योज्यं । तथेहावायधारणा अपि बह्वादिभिः सेतरैरवसेया । कश्चिदाह—श्रोत्रघ्राणस्पर्शनरसनचतुष्टयस्य प्राप्यकारित्वादनिसृतानुक्तशब्दाद्यवग्रहेहावायधारणा न युक्ता । इत्युच्यते—अप्राप्तत्वात् । कथं ? पिपीलिकादिवत् । यथा पिपीलिकादीनां घ्राणरसनदेशाप्राप्तेपि गुडादिद्रव्ये गंधरसज्ञानं, तच्च यैश्च यावद्भिश्चास्मदाद्यप्रत्यक्षसूक्ष्मगुडावयवैः पिपीलिकादिघ्राणरसनेन्द्रिययोः परस्परानपेक्षावृत्तिस्ततो न दोषः ।

अस्मदादीनां तदभाव इति चेन्न श्रुतापेक्षत्वात् ॥ १६ ॥ यथा भूगृहसंबन्धितोत्थितस्य पुंसश्चक्षुरादिभिरवभासितेष्वपि घटादिषु घटोयं रूपमिदमित्यादि यद्विशेषपरिज्ञानं तच्छ्रुतापेक्षं परोपदेशापेक्षत्वात् । तथास्मदादीनामप्यनिःसृतानुक्तमपि ज्ञानविकल्पशब्दाद्यवग्रहादिज्ञानं तच्छ्रुतापेक्षं । किं च—

लब्ध्यक्षरत्वात् ॥ १७ ॥ श्रुतज्ञानप्रभेदप्ररूपणाया लब्ध्यक्षरश्रुतकथनं बोद्धा प्रविभक्तं । तद्यथा—चक्षुःश्रोत्रघ्राणरसनस्पर्शनमनोलब्ध्यक्षरमित्यार्थ उपदेशः । अतश्चक्षुःश्रोत्रघ्राणरसनस्पर्शनैन्द्रियमनोलब्ध्यक्षरसान्निष्यादेतत्सिद्ध्यति, अनिःसृतानुक्तानामपि शब्दानां अवग्रहादिज्ञानं । यद्यवग्रहादयो बह्वादीनां कर्मणामाक्षेत्तारो बह्वादीनि पुनर्विशेषणानि कस्य ? , इत्यत आह—

अर्थस्य ॥ १७ ॥

चक्षुरादिक्रिययोर्यस्तस्य बह्वादिविशेषणविशिष्टस्याऽवग्रहादयो भवंति ।

इयति पर्यायानर्यते वा तैरित्यर्थो द्रव्यं ॥ १ ॥ प्रत्यात्मसंबन्धिनः पर्यायानुभयानिमित्तवशादुत्पत्तिप्रत्यागूर्णानियतिं गच्छत्यर्थे गम्यते वा तैरित्यर्थः कः । पुनरसौ ? द्रव्यं । किमर्थमिदमुच्यते—

अर्थवचनं गुणग्रहणानिवृत्त्यर्थं ॥ २ ॥ केचिद्रूपादयो गुणा एवेन्द्रियैः संनिकृष्यन्ते । ततस्सद्ग्रहणमिति मन्यन्ते । तन्मतानिवृत्त्यर्थमर्थस्येत्युच्यते । न हि ते रूपादयो गुणा अमूर्ता इन्द्रियसंनिकर्षमापद्यन्ते इति । तत्प्रचयविशेषे सति संनिकर्षसंभवः ? इति चेन्न, गुणादीनां प्रचयानुपपत्तेः । सत्यपि वा प्रचयेऽर्थोत्तरप्रादुर्भावाभावात् सूक्ष्मावस्थानतिक्रमादग्रहणमेवैषां स्यात् । न तर्हीदानीमिदं भवति रूपमया दृष्टगधो वा घ्रातः ? इति । भवति च । अर्थग्रहणात् तदव्यतिरेकात्तेषामपि ग्रहणोपपत्तेः ।

तेषु सत्सु मतिज्ञानात्मलाभात्सप्तमीप्रसंगः ॥ ३ ॥ यतो विषयेषु सत्सु मतिज्ञानमाविर्भवति अतोर्थ इति वाच्यं । न, अनेकांतात् । नायमेकांतोस्ति सत्यर्थे मतिज्ञानं भवतीति । यतः सत्यप्यर्थेऽवनितलमवनसंभूतस्य कुमारस्योर्त्तीर्णमात्रस्य घटरूपादिमतिज्ञानाभावः । अथवा नायमेकातोस्यधिकरणस्य सत्त्वात्सप्तमीप्रसंग इति । कस्मान्तस्याविवक्षितत्वात् । विवक्षावशाद्धि कारकाणि भवन्ति ।

क्रियाकारकसंबंधस्य विवक्षितत्वात् ॥ ४ ॥ अवग्रहादयः क्रियाविशेषा उक्तास्तेषामवश्यं केन चित् कर्मणा भवितव्यमिति बह्वादिविकल्पस्यार्थस्येत्युच्यते ।

बह्वादिसामानाधिकरण्याद्बहुत्वप्रसंगः ॥ ५ ॥ यतो बह्वादिरैवार्थः नातो न्यस्ततो बह्वादिसामानाधिकरण्यादर्धानामिति बहुत्वं प्राप्नोति ?

न वानभिसंबंधात् ॥ ६ ॥ न वैष दोषः । किं कारणं ?, अनभिसंबंधात् । नह्यस्य बहुत्वादिमिरभिसंबंधः क्रियते । केन तर्हि ?

अवग्रहादिभिः ॥ ७ ॥ कस्येत्युक्तेऽर्थस्येतीह संबध्यते । तद्विशेषणं बह्वादिव्यग्रहणं ।

सर्वस्य वाऽर्थ्यमाणत्वात् ॥ ८ ॥ अथवा सर्वस्यार्थ्यमाणस्यार्थत्वमतो जातिप्रधानत्वान्निर्देशस्यार्थस्येत्येकत्वनिर्देशो युक्तः ।

प्रत्येकमभिसंबंधाद्वा ॥ ९ ॥ अथवा प्रत्येकमभिसंबंधः क्रियते । बहोरर्थस्य बहुविधस्यार्थस्येति । किममी अवग्रहादयः सर्वस्येन्द्रियानिन्द्रियार्थस्य भवत्युत कश्चिद्विषयविशेषोस्ति ?, इत्यत आह—

व्यंजनस्यावग्रहः ॥ १८ ॥

व्यंजनमन्यक्तं शब्दादिजात । तस्यावग्रहो भवति किमर्थमिदं ? नियमार्थं । अवग्रह एव नेहादय इति । स तर्होवकारः कर्तव्यः ?

न वा सामर्थ्यादवधारणप्रतीतेरन्वयवत् ॥ १० ॥ न वा कर्तव्यः । किं कारणं ?, समर्थ्यादवधारणप्रतीतेः । कथं ? अन्वयवत् । यथा न कश्चिदपो न भक्षयतीति सामर्थ्यादवधारणं प्रतीयते, अप एव भक्षयतीति । तथा सर्वेषामवग्रहादीनां प्रसिद्धौ अवग्रहवचनमवधारणार्थं विज्ञायते ।

तयोरभेदो ग्रहणाविशेषादिति चेन्न व्यक्ताव्यक्तभेदादभिनवशराववत् ॥ ११ ॥ स्यादेतत्तयोरर्थ्यावग्रहन्यंजनावग्रहयोर्नास्तिभेदः, ग्रहणाविशेषात् । न हि शब्दादिग्रहणं प्रति विशेषोस्तीति । तन्न किं कारणं ? व्यक्ताव्यक्तभेदात् । व्यक्तग्रहणमर्थावग्रहः । अव्यक्तग्रहणं व्यंजनावग्रहः । कथं ? अभिनवशराववत् । यथा सूक्ष्मजलकणद्वित्रिसिक्तः शरावोभिनवो नार्द्रो भवति । स एव पुनः पुनः सिच्यमानः शनैस्तिम्यति । तथात्मनः शब्दादीनां व्यक्तग्रहणात्प्राक् व्यंजनावग्रहः । व्यक्तग्रहणमर्थावग्रहः ।

सर्वेन्द्रियाणामविशेषेण व्यंजनावग्रहप्रसंगे यत्रासंभवस्तदर्थं प्रतिषेधमाह—

न चक्षुरनिन्द्रियाभ्यां ॥ १९ ॥

चक्षुषा अनिन्द्रियेण च व्यंजनावग्रहो न भवति । कुतः ?

व्यंजनावग्रहाभावश्चक्षुर्मनसोरप्राप्यकारित्वात् ॥ ११ ॥ यतोऽप्राप्तमर्थमविदिकं युक्तं संनिकर्षविषयेऽवस्थितं बाह्यप्रकाशाभिव्यक्तमुपलभते । चक्षुर्मनश्चाऽप्राप्तं, ततो नानयोर्व्यंजनावग्रहोस्ति ।

इच्छामात्रमिति चेन्न सामर्थ्यात् ॥ २ ॥ स्यादेतदिच्छामात्रमिदमाप्तार्थावग्राहि चक्षुरिति, तन्न किं कारणं ? सामर्थ्यात् । कथं सामर्थ्यं ?

आगमतो युक्तितश्च ॥ ३ ॥ आगमस्तावत्—गाथा

पुष्टं सुणोदि सहं अपुष्टं पुणवि पस्सदे ख्वं । गंधं रसं च पासं पुष्टं पुष्टं विजाणादि ॥ इति

युक्तितोपि अप्राप्यकारि चक्षुः स्पृष्टानवग्रहात् । यदि प्राप्यकारि स्यात्, त्वर्गिन्द्रियवत्स्पृष्टमंजनं गृहीयात् । न च गृह्णात्यतो मनोवदप्राप्यकारीत्यवसेयं । अत्र केचिदाहुः, प्राप्यकारि चक्षुरावृतानवग्रहात् त्वर्गिन्द्रियवदिति । अत्रोच्यते—काचाभ्रस्फटिकावृतार्थावग्रहे सत्यव्यापकत्वादसिद्धो हेतुः । वनस्पतिचैतन्ये स्वापवत् । तथा संशयहेतुः, अप्राप्यकारिण्यस्कांतोपले साध्यविपक्षेपि दर्शनादिति । भौतिकत्वात्प्राप्यकारि चक्षुरभिवदिति चेन्न । अयस्कातेनैव प्रत्युक्तत्वात् । बाह्येन्द्रियत्वात्प्राप्यकारि चक्षुरिति चेन्न । द्रव्येन्द्रियोपकरणस्य भावेन्द्रियस्य प्राधान्यात् । अप्राप्यकारित्वे व्यवहितातिविप्रकृष्टग्रहणप्रसंगः । इति चेन्न अयस्कांतेनैव प्रत्युक्तत्वात् । अयस्कांतोपलमप्राप्य लोहमाकर्ष्यदपि न व्यवहितमाकर्षति नातिविप्रकृष्टमिति । संशयावस्थमेतदित्यप्राप्यकारित्वे संशयविपर्यभाव इति चेत्, तत्प्राप्यकारित्वेपि, तदविशेषात् । कश्चिदाह—रश्मिवच्चक्षुः, तैजसत्वात्तस्मात्प्राप्यकारीत्यभिवदित्येतच्चायुक्तमनभ्युपगमात् । न हि वयमभ्युपगच्छामस्तैजस चक्षुरिति । तेजोक्षणमौष्ण्यमिति कृत्वा चक्षुरिन्द्रियस्थानमुष्णं स्यात् । न च तद्देश स्पर्शनेन्द्रियमुष्णस्पर्शोपलंभि दृष्टमिति । इतश्चातैजसं चक्षुर्भासुरत्वानुपलब्धेः । अदृष्टवशादनुष्णाभासुरत्वमिति चेन्नादृष्टस्य गुणत्वात्, अक्रियस्य भावस्य भावनिग्रहासामर्थ्यात् । नक्तं चररश्मिदर्शनाद्रश्मिवच्चक्षुरिति चेन्नातैजसोपि पुद्गलद्रव्यस्य भासुरत्वपरिणामोपपत्तेरिति । किं च—गतिमद्वैधर्म्यादिह यद्गतिमद्भवति न तत्सनिष्कृष्टविप्रकृष्टावभिन्नकालं प्राप्नोति । न च तथा चक्षुः । चक्षुर्हि शाखाचंद्रमसामभिन्नकालमुपलभते, यावता कालेन शाखां प्राप्नोति तावता चंद्रमसमिति स्पष्टं गतिमद्वैधर्म्यं तस्मान्न गतिमच्चक्षुरिति । यदि च प्राप्यकारि चक्षुः स्यात्तमिश्रायां रात्रौ दूरेग्नौ प्रज्वलति समीपगतद्रव्योपलंभन भवति कुतोनातरालगतद्रव्यालोचनं । प्रकाशाभावादिति चेन्न तैजसत्वादग्न्यादिवत् सहायांतरापेक्षत्वप्रसंगान् । किं च यदि प्राप्यकारि चक्षुः स्यात्सांतराधिकग्रहणं न प्राप्नोति । नहीन्द्रियाणां निरंतरे विषये गंधादौ सांतरग्रहणं दृष्टं । नाप्यधिकग्रहणं । अथ मतं बहिरधिष्ठानाद्भूतिरिन्द्रियस्य अतः उपपन्नं तद्विषयस्य सांतराधिकग्रहणमिति तदयुक्तं—यस्मान्न बहिरधिष्ठानादिन्द्रियं तत्र चिकित्सादिदर्शनादन्यथाधिष्ठानपिधानेपि ग्रहणप्रसंगो मनसश्चाबहिर्भावात् । मनसाधिष्ठितं हि इन्द्रियं स्वविषये व्याप्नियते न च मनोबहिरधिष्ठानमस्ति तदभावादग्रहणप्रसंगः अनुवृत्तौ च संभवाभावाद्विप्रकीर्णः चक्षूरश्मिसमूहः, कथमणुमनोधिष्ठस्येति । कश्चिदाह—श्रोत्रमप्राप्यकारि विप्रकृष्टविषयग्रहणादिति । एतच्चायुक्तं असिद्धत्वात् । साध्यं तावदेतद्विप्रकृष्टं शब्दं गृह्णाति श्रोत्रं ? उतघ्राणेन्द्रियवदवगाढं स्वविषयभावपरिणतं पुद्गलद्रव्यं गृह्णातीति ? विप्रकृष्टशब्दग्रहणे च स्वकर्णतांतर्विलगतमशकशब्दो नोपलभ्यते नहीन्द्रियं किंचिदेकं दूरस्पष्टविषयग्राहि दृष्टमिति । आकाशगुणत्वाच्छब्दस्य स्पर्शवद्गुणत्वाभाव इति चेन्नाऽर्भूतगुणस्यात्मगुणवदिन्द्रियविषयत्वाददर्शनादिति । प्राप्तावग्रहे श्रोत्रस्य दिग्देशभेदविशिष्टविषयग्रहणाभाव इति चेन्न शब्दपरिणतविसर्पत्पुद्गलवेगशक्तिविशेषस्य तथाभावापत्तेः । सूक्ष्मत्वाप्रतिघातात्समंततः प्रवेशाच्च । सिद्धमेतच्चक्षुर्मनसी वर्जयित्वा शेषाणामिन्द्रियाणां व्यंजनावग्रहः । सर्वेषामिन्द्रियाणामर्थावग्रह इति ।

मनसोऽनिन्द्रियव्यपदेशाभावः स्वविषयग्रहणे करणांतरानपेक्षत्वाच्चक्षुर्वत् ॥ ४ ॥ यथा चक्षुरूपग्रहणे करणांतरं नापेक्षत इति इन्द्रियव्यपदेश लभते तथा मनोपि गुणदोषविचारादिस्वव्यापारे करणांतरं नापेक्षत इतीन्द्रियं प्राप्नोति नानिन्द्रियमिति ।

न वाप्रत्यक्षत्वात् ॥ ५ ॥ नैव दोषः किं कारणं ? अप्रत्यक्षत्वात् । यथा चक्षुरादिपरस्परस्यैन्द्रियकत्वात्प्रत्यक्षं न तथा मन ऐन्द्रियकं । कुतः ? सूक्ष्मद्रव्यपरिणामात्तस्मादनिन्द्रियमित्युच्यते । अत्राह—कथमवगम्यते प्रत्यक्षं तदस्तीति ?

अनुमानात्तस्याधिगम ॥ ६ ॥ अप्रत्यक्षाणामप्यर्थानां लोकेऽनुमानादधिगतिर्दृष्टा, यथा, आदित्यस्य गतिः । वनस्पतीनां च वृद्धिहासौ । तथा मनसोप्यस्तित्वमनुमानादवगम्यते । कोसावनुमानः ।

युगपज्ज्ञानक्रियानुत्पत्तिर्मेनसो हेतुः ॥ ७ ॥ सत्सु चक्षुरादिकरणेषु शक्तिमत्सु च बाह्येषु रूपादिषु, सति चानेकस्मिन् प्रयोजने, यतो ज्ञानानां क्रियाणां च युगपदनुत्पत्तिः, तदस्ति मन इत्यनुमीयते ।

अनुस्मरणदर्शनाच्च ॥ ८ ॥ यतः सकृदृष्टं श्रुतं वानुस्मर्यते । अतस्तद्दर्शनात्तदस्तित्वमवसेयं । अत्राह—एकस्यात्मनः कुतः करणभेदः ?

ज्ञस्वभावस्यापि करणभेदोऽनेककलाकुशलदेवदत्तवत् ॥ ९ ॥ यथा अनेकज्ञानक्रियाशक्तियुक्तस्यापि देवदत्तस्य करणभेदो दृश्यते । चित्रकर्मणि वर्तमानस्य घर्तिकालेखनीकूर्चिकाशुपकरणापेक्षा । काष्ठकर्मणि वर्तमानस्य वासीघटमुखवृक्षादानादिकरणापेक्षा । तथात्मनोपि क्षयोपशमभेदात् ज्ञानक्रियापरिणामशक्तियुक्तस्य चक्षुराद्यनेककरणापेक्षा न विरुध्यते ।

म नामकर्ममामर्थ्यात् ॥ १० ॥ स एष करणभेदः नामकर्मसामर्थ्याद्वेदितव्यः । कथं इह यदेतच्छरीरनामकर्मोदयाद्यापादित यवनालिकासस्थानं श्रोत्रेन्द्रियं, एतदेव शब्दोपलब्धिसहिष्णु नेतराणि । तथा यदेतद् प्राणेन्द्रियं अतिमुक्तकचंद्रकसस्थानं, एतदेव गधावगमसमर्थं नेतराणि । तथा यदेतज्जिह्वेन्द्रियं क्षुरप्राकृति, एतदेव रसावगमे नान्यानि । तथा यदेतत्स्पर्शनेन्द्रियमनेकाकृति तदेव स्पर्शोपलम्बने नेतराणि । तथा यदेतच्चक्षुरिन्द्रियं मसूरिकाकारं कृष्णताराधिष्ठानं, तदेव रूपाविष्करणेऽल नेतराणि । इत्येवमाभिनिबोधिकं द्रव्यक्षेत्रकालभावैरवसेयं । द्रव्यतो मतिज्ञानी सर्वद्रव्याण्यसर्वपर्यायाण्युपदेशेन जानाति । क्षेत्रत उपदेशेन सर्वक्षेत्राणि जानाति । अथवा क्षेत्रं विषयः । चक्षुषः क्षेत्रं सप्तचत्वारिंशद्योजनसहस्राणि त्रिषष्ट्यधिके च द्वे योजनशते योजनस्य चैकविंशतिषष्टिभागाः । श्रोत्रस्य क्षेत्रं द्वादशयोजनानि । प्राणरसनस्पर्शनानां नवयोजनानि । कालत उपदेशेन सर्वकालं जानाति । भावत उपदेशेन जीवादीनामौदयिकादीन् भावान् जानाति । तत्सामान्यादेक, इंद्रियानिन्द्रियभेदाद्द्विधा, अवग्रहादिभेदाच्चतुर्धा, तैरिन्द्रियगुणितैश्चतुर्विंशतिविधं, तैरेव व्यंजनावग्रहाधिकैरष्टाविंशतिविधं । तैरेव मूलभगाधिकैर्द्रव्यादिसहितैर्वा द्वात्रिंशद्विधं । त एते प्रयोविकल्पा बह्वादिभिः षड्भिरितरानपेक्षैर्गुणिताश्चतुश्चत्वारिंशच्छतं, अष्टषष्टयुत्तरं शतं, द्वाववलाधिकं शतमिति च भवन्ति । त एव बह्वादिभिर्द्वादशगुणिता द्वे शते अष्टाशीत्युत्तरे, त्रीणिशतानि षट्त्रिंशानि, चतुरशीत्यधिकानि त्रीणिशतानि च भवन्ति । आह—व्यंजनावग्रह बह्वाद्यभावः कस्मात् ? अव्यक्तत्वात् । उच्यते, अवग्रहवत् तात्सिद्धिः । यथाऽव्यक्तग्रहणमवग्रहस्तथा बह्वादिविकल्पोऽव्यक्तरूपेणैव वेदितव्यः । अथानिःसृते कथं ? तत्रापि ये च यावंतश्च पुद्गलाः सूक्ष्मानिःसृताः संति, सूक्ष्मास्तु साधारणैर्न गृह्यन्ते ? तेषामिन्द्रियस्थानावगाहनं अनिःसृत व्यंजनावग्रहः । परोक्षद्वैविध्ये सत्युपकल्लतलक्षणविकल्पमतिज्ञानविधर्मि, यद् द्वितीयमुपदिष्टं तत्किनिमित्तं कतिविधं च ? इत्युच्यते—

श्रुतं मतिपूर्वं द्यनेकद्वादशभेदं ॥ २० ॥

श्रुतशब्दो जहत्स्वार्थवृत्ती रूढिवशात् कुशलशब्दवत् ॥ १ ॥ यथा कुशलशब्दः कुशलवनक्रियां प्रतीत्य व्युत्पादितः तादृशत्वा सर्वत्र पर्यवदाते वर्तते । तथा श्रुतशब्दोपि श्रवणमुपादाय व्युत्पादितो रूढिवशात् कस्मिंश्चिज्ज्ञानविशेषे वर्तते ।

कार्यप्रतिपालनात् पूरणाद्वा पूर्वं कारणं ॥ २ ॥ ॥ कार्यं पालयति पूरयतीति वा पूर्वं कारणं लिंग निमित्तमित्यनर्थातरं । मतिज्ञानं व्याख्यात तत्पूर्वमस्येति । पूर्वं, मतिकारणकमित्यर्थः ।

मतिपूर्वकत्वे श्रुतस्य तदात्मकत्वप्रसंगो घटवत्, अतदात्मकत्वे वा तत्पूर्वकत्वाभावः ॥३॥ कश्चिदाह मतिपूर्वं श्रुतं तदपि मत्यात्मकं प्राप्नोति । कारणगुणानुविधानं हि कार्यं दृष्टं । यथा मृत्निमित्तो घटो मृदात्मकः । अथाऽतदात्मकत्वमिष्यते तत्पूर्वकत्वं तर्हि तस्य हीयते इति ।

न वा निमित्तमात्रत्वाद्दंडादिवत् ॥ ४ ॥ न वैष दोषः । किं कारणं ? निमित्तमात्रत्वाद्दंडादिवत् । यथा मृदः स्वयमंतर्घटभवनपरिणामाभिमुख्ये, दंडचक्रपौरुषेयप्रयत्नादिनिमित्तमात्रं भवति । यत् सत्त्वपि दंडादिनिमित्तेषु शर्करादिप्रचितो मृत्पिंडः स्वयमंतर्घटभवनपरिणामनिरुत्सुकत्वान्न घटीभवति । अतो मृत्पिंड एव बाह्यदंडादिनिमित्तापेक्ष आभ्यंतरपरिणामसाध्याद् घटो भवति, न दंडादयः, इति दंडादीनां निमित्तमात्रत्वं । तथा पर्यायिपर्याययोः स्वादन्यत्वादात्मनः, स्वयमतःश्रुतभवनपरिणामाभिमुख्ये मतिज्ञानं निमित्तमात्रं भवति । यतः सत्यपि सम्यग्दृष्टेः श्रोत्रेन्द्रियबलाधाने बाह्याचार्यपदार्थोपदेशसंनिधाने च श्रुतज्ञानावरणोदयवशीकृतस्य स्वयमतःश्रुतभवननिरुत्सुकत्वादात्मनो न श्रुतं भवति । ततो बाह्यमतिज्ञानादिनिमित्तापेक्ष आत्मा, एव, अभ्यतरश्रुतज्ञानावरणक्षयोपशमापादितश्रुतभवनपरिणामाभिमुख्याच्छ्रुती भवति । न मतिज्ञानस्य श्रुतभवनमस्ति, तस्य निमित्तमात्रत्वात् ।

अनेकांताच्च ॥ ५ ॥ नायमेकातोस्ति, कारणसदृशमेव कार्यमिति । कुतस्तत्रापि सप्तभंगीसंभवात्, कथं ? घटवत् । यथा घटः कारणेन मृत्पिंडेन स्यात्सदृशः, स्यान्न सदृश इत्यादि । इति मृद्भव्याजीवानुपयोगाद्यादेशात्स्यात्सदृशः । पिंडघटसंस्थानादिपर्यायादेशान्न सदृशः । पूर्ववदुत्तरे भगा नेतव्या । यस्यैकांतेन कारणानुरूपं कार्यं, तस्य घटपिंडशिविकादिपर्याया न उपलभ्यन्ते । किं च—घटेन जलधारणादिव्यापारो न क्रियेत मृत्पिंडे तददर्शनात् । अपि च मृत्पिंडस्य घटत्वेन परिणामवद्, घटस्यापि घटत्वेन परिणामः स्यात्, एकांतसदृशत्वात्, नचैवं भवति । अतो नैकांतेन कारणसदृशत्व । तथा श्रुतं सामान्यादेशात्स्यात्कारणसदृशं यतो मतिरपि, ज्ञानं, श्रुतमपि । अव्यवहिताभिमुखप्रहणनानाप्रकारार्थप्ररूपणसामर्थ्यादिपर्यायादेशात्स्यान्न कारणसदृशं । पूर्ववदुत्तरे भगा नेतव्याः ।

श्रोत्रमतिपूर्वस्यैव श्रुतत्वप्रसंगस्तदर्थत्वादिति चेन्नोक्तत्वात् ॥ ६ ॥ स्यादेतच्छ्रोत्रमतिपूर्वस्यैव श्रुतत्वं प्राप्नोति । कुतः ? तदर्थत्वान् । श्रुत्वावधारणाद्धि श्रुतमित्युच्यते । तेन चक्षुरादिमतिपूर्वकस्यैव श्रुतत्वं न प्राप्नोति । तन्न किं कारणं ? उक्तत्वात् । उक्तमेव श्रुतशब्दोयं रूढिशब्द इति । रूढिशब्दाश्च स्वोत्पत्तिक्रियानपेक्षाः प्रवर्तन्त, इति सर्वमतिपूर्वस्य श्रुतत्वसिद्धिर्भवति ।

आदिमतोऽतवत्त्वाच्छ्रुतस्याऽनादिनिधनत्वानुपपत्तिरिति चेन्न द्रव्यादिसामान्यापेक्षया तत्सिद्धेः ॥ ७ ॥ स्यादेतच्छ्रुतस्याऽऽदिमत्वमभ्युपगतं, मतिपूर्वमिति वचनात् । आदिमतश्च लोकेऽतवत्त्वं दृष्ट । तत् आद्यंतसम्भवादिनिधनं श्रुतमिति व्याहन्यते । ततश्च पुरुषकृतित्वादप्रामाण्यं स्यादिति । नैष दोषः । द्रव्यादिसामान्यापेक्षया तत्सिद्धिः । द्रव्यक्षेत्रकालभावानां विशेषस्याविवक्षायां श्रुतमनादिनिधनमित्युच्यते । न हि केनचित्पुरुषेण क्वचित् कदाचित्कथंचिदुत्प्रेक्षितमिति । तेषामेव विशेषापेक्षया आदिरंतश्च संभवतीति मतिपूर्वमित्युच्यते । यथांकुरो वीजपूर्वकः । स च संतानापेक्षयानादिनिधन इति । न वा पुरुषकृतित्वमप्रामाण्यकारणं चौर्याद्युपदेशस्यास्मर्यमाणकर्तृकस्य प्रामाण्यप्रसंगात् । अनित्यस्य च प्रत्यक्षादेः प्रामाण्ये को विरोधः ।

सम्यक्त्वोत्पत्तौ युगपन्मतिश्रुतोत्पत्तेर्मतिपूर्वकत्वाभाव इति चेन्न सम्यक्त्वस्य तदपेक्षत्वात् ॥ ८ ॥ स्यान्मतं मत्यज्ञानश्रुताज्ञानयोः ग्रथमसम्यक्त्वोत्पत्तौ युगपज्ज्ञानपरिणामान्मतिपूर्वकत्वं श्रुतस्य नोपपद्यत इति । तन्न किं कारणं सम्यक्त्वस्य तदपेक्षत्वात् । तयोर्हि सम्यक्त्व, सम्यग्दर्शनोत्पत्तौ युगपद्भवति । आन्मलाभस्तु क्रमवान्, इति मतिपूर्वकत्व युक्तं, पितापुत्रवत् ।

मतिपूर्वकत्वाविशेषाच्छ्रुताविशेष इति चेन्न कारणभेदात्तद्भेदासिद्धेः ॥ ९ ॥ स्यादेतत्सर्वेषां प्राणिनां श्रुतमविशिष्टं प्राप्नोति । कुतः ? कारणाविशेषात् । मतिपूर्वत्वं हि कारणमिष्टं, तन्न सर्वेषामविशिष्टमिति । तन्न किं कारणं कारणभेदात्तद्भेदासिद्धेः । प्रतिपुरुषं हि मतिश्रुतावरणक्षयोपशमो बहुधा भिन्नस्तद्भेदाद्बाह्यनिमित्तभेदाच्च श्रुतस्य प्रकर्षाप्रकर्षयोगो भवति, मतिपूर्वकत्वाविशेषेपि ।

श्रुताच्छ्रुतप्रतिपत्तेर्लक्षणाव्याप्तिरिति चेन्न तस्योपचारतो मतिस्वसिद्धेः ॥ १० ॥ स्यात्मत,
यदा शब्दपरिणतपुद्गलस्कंधादाहितवर्णपदवाक्यादिभावाच्चक्षुरादिविषयाच्चाऽऽद्यश्रुतविषयभावमापन्नादविना-
भाविनः क्लृप्तसगतिर्जनो घटाज्जलधारणादिकार्य संबन्धतर प्रतिपद्यते । धूमादेर्वाग्यादिद्रव्य । तदा श्रुताच्छ्रुत
प्रतिपत्तिरिति कृत्वा मतिपूर्वलक्षणमव्यापीति । तन्न किं कारणं ? तस्योपचारतो मतिस्वसिद्धेः । मतिपूर्व हि श्रुतं
कचिन्मतिरित्युपचर्यते । अथवा व्यवहिते पूर्वशब्दो वर्तते । तद्यथा पूर्व मथुरायाः पाटलीपुत्रमिति । ततः
साक्षान्मतिपूर्वं परंपरया वा मतिपूर्वमपि मतिपूर्वग्रहणेन गृह्यते ।

भेदशब्दस्य प्रत्येकं परिसमाप्तिर्भुजिवत् ॥ ११ ॥ यथा देवदत्तजिनदत्तगुरुदत्ता भोग्यंतामिति
भुजिः प्रत्येकं परिसमाप्यते । तथेहापि भेदशब्दः प्रत्येकमभिसवध्यते । द्विभेदमनेकभेद द्वादशभेदं चेति ।

तत्रांगप्रविष्टमंगबाह्यं चेति द्विविधमंगप्रविष्टमाचारादिद्वादशभेदं बुद्ध्यतिशयर्द्धियुक्तगण
भरात्समृतग्रंथरचनं ॥ १२ ॥ भगवदहंत्सर्वज्ञहिमवन्निर्गतवाग्गाऽर्थविमलसलिलप्रक्षालितांतः करणैर्बुद्ध्य-
तिशयर्द्धियुक्तैर्गणधैररनुस्मृतग्रंथरचनं, आचारादिद्वादशविधमंगप्रविष्टमित्युच्यते । तद्यथा—आचारः, सूत्रकृतं,
स्थानं, समवायो, व्याख्याप्रज्ञप्तिः, ज्ञातुधर्मकथा, उपासकाध्ययन, अंतकृद्दश, अनुत्तरौपपादिकदश,
प्रभ्रव्याकरणं, विपाकसूत्रं, दृष्टिवाद, इति । आचारे, चर्याविधान शुद्धयष्टकपंचसमितिगुप्तिविकल्पं
कथ्यते । सूत्रकृते, ज्ञानविनयप्रज्ञापना कल्याणकल्पच्छेदोपस्थापना व्यवहारधर्मक्रियाः प्ररूप्यन्ते । स्थाने,
अनेकाश्रयाणामर्थानां निर्णयः क्रियते । समवाये, सर्वपदार्थानां समवायक्षित्यते । स चतुर्विधः द्रव्यक्षे-
त्रकालभावविकल्पैः । तत्र धर्माधर्मोस्तिकायलोकाकाशैकजीवानां तुल्या सक्षयेयप्रदेशत्वादेकेन प्रमाणेन
द्रव्याणां समवायनाद् द्रव्यसमवायः । जबूद्धीपसर्वार्थसिद्धयर्थप्रतिष्ठाननरकनदीश्वरैकवापीनां तुल्ययोजनगत-
सहस्रविष्कंभप्रमाणेन क्षेत्रसमवायनात् क्षेत्रसमवायः । उत्सर्पिष्वसर्पिष्योस्तुल्यदशसागारोपमकोटाकोटी-
प्रमाणात् कालसमवायनात्कालसमवायः । क्षायकसम्यक्ववेत्तलज्ञानकेवलदर्शनयथाख्यातचारिणाणां योभावः
तदनुभवस्य तुल्यानंतप्रमाणत्वाद्भावसमवायनाद् भावसमवाय । व्याख्याप्रज्ञप्तौ, पठिव्याकरणसहस्राणि, किम-
स्तिजीवः, ? नास्ति ? इत्येवमादीनि निरूप्यते । ज्ञातुधर्मकथायां, आख्यानोपाख्यानां वदुप्रकाराणां कथन ।
उपासकाध्ययने, श्रावकधर्मलक्षणं । संसारस्यातः कृतो यैस्तंतकृतः नमिमतगसौमिलरामपुत्रमुदर्शनयमया-
ल्मीकवलीकानिष्कंबलपालावष्टपुत्रा इत्येते दश वर्षमानतीर्थकरतीर्थे । एवमृषभादीनां त्रयोविंशतेस्तीर्थेष्वन्ये
च दश दशानगारा दारुणानुपसर्गाणिर्जित्य कृत्स्नकर्मक्षयादतकृतः दश, अस्या वर्णयते इति अंतकृद्दश
अथवा, अंतकृत्तां दश, अंतकृद्दश तस्यामर्हदाचार्यविधिः सिध्यतां च । उपपादो जन्म प्रयोजन येषां त इमे
औपपादिकाः, विजयवैजयतजयंतापराजितसर्वार्थासिद्ध्यानि पचानुत्तराणि । अनुत्तरैर्धौपपादिका अनुत्तरेष-
पादिका । ऋषिदास-धन्य-सुनक्षत्र-कार्तिक-नद-नदन-शातिभद्र-अभय-वारिषेण-चिलत्तपुत्रा इत्येते दश कर्मा-
नतीर्थकरतीर्थे । एवमृषभादीनां त्रयोविंशतेस्तीर्थेष्वन्येऽन्ये च दश दशानगारा दश दश दारुणानुपसर्गाणिर्जित्य
विजयाद्यनुत्तरेषूपपादिका इत्येवमनुत्तरौपपादिकाः दशास्या वर्णयते इत्यनुत्तरौपपादिकदश । अदरानुत्तरैः पदार्थ-
कानां दश अनुत्तरौपपादिकदश तस्यामायुर्त्रैकियिकानुब्रध्विनैः । आक्षेपप्रतिषेधैर्ननुपपादिकानां
प्रश्नानां व्याकरणं, प्रभ्रव्याकरणं तस्मिंल्लौकिकवैदिकानामर्थानां निर्णयः । विपाकसूत्रे मुद्रादृष्ट्याः ।
विपाकक्षित्यते । द्वादशमंगं दृष्टिवाद इति कौत्कलकाडे त्रिदि । कांगिक-दृष्टिश्च मत्तवत्त नममगाय
मुडाक्षलायलादीना क्रियावाददृष्टीनामशीतिगत । मरीच-कुमार-रुपिष्ठे-पुत्र-नातय-नयात्र-नि-पाद-
माठर-मौद्गल्यायनादीनामक्रियावाददृष्टीनां चतुरशीति । शकल्प-त्राक-कुमुमिन्ना-सु-नि-पाद-
माध्यदिन-मौद्-पैप्पलाद-वादरायणावृष्टी-कृद्दरिकायन-यनु-जैमिन्यादीनामजानुदृष्टीनां नममगाय । दृष्टि-
पाराशर-जतुकीर्ण-वाल्मीकि-रोमर्षि-सत्यदत्त-व्यासैलापुत्रोपमन्वयै-प्रदनापमृणादीनां त्रेणित्तयैनां नममगाय
'देषां दृष्टिशताना त्रयाणां त्रिपद्यत्तराणां प्ररूपण निग्रह्य दृष्टिवादे त्रिधने । न नममगाय । पदार्थ-
सूत्र-प्रथमानुयोगः-पूर्वगतं-चूलाकाचेति । तत्र पूर्वगत चतुर्दशप्रकार-उपासकाः १० ॥ १२ ॥ नममगाय ।
नास्तिप्रवाद ज्ञानप्रवाद सत्यप्रवाद आत्मप्रवाद कर्मप्रवाद च प्रत्यात्मकानामर्थ-विदित्तयः ॥ १३ ॥ १३ ॥

धेयं प्रणवायं क्रियाविशालं लोकविदुसारमिति । कालपुद्गलजीवादीनां यदा यत्र यथा च पर्यायेणो
 त्पादो वर्ण्यते, तदुत्पादपूर्वं । क्रियावादादीनां प्रक्रिया अत्रायणी चांगादीनां स्वसमवायविषयश्च यत्र ख्यापित-
 स्तदप्रायणं । छद्मस्थकेवलानां वीर्यं, सुरेन्द्रदैत्याधिपानां ऋद्धयो, नरेन्द्रचक्रधरबलदेवानां च वीर्यलाभो द्रव्याणां
 सम्यक्त्वलक्षणं च यत्राभिहितं च तद्वीर्यप्रवादं । पंचानामस्तिकायानामर्थो नयानां चानेकपर्यायैरिदमस्तीद
 नास्तीति च कात्स्न्येन यत्रावभासितं तदस्तिनास्तिप्रवादं । अथवा षण्णामपि द्रव्याणां भावाभात्रपर्यायविधिना
 स्वपरपर्यायाभ्यामुभयनयवशीकृताभ्यामर्पितानर्पितसिद्धाभ्यां यत्र निरूपणं तदस्तिनास्तिप्रवादं । पंचाना-
 मपि ज्ञानानां प्रादुर्भावविषयायतनानां ज्ञानिनां अज्ञानिनामिन्द्रियाणां च प्रधान्येन यत्र विभागो विभावित
 स्तज्ज्ञानप्रवादं । वाग्गुप्तिसंस्कारकारणप्रयोगो द्वादशधा भाषा वक्तारश्चानेकप्रकारमृषाभिधानं दशप्रकारश्च
 सत्यसद्भावो यत्र प्ररूपितः तत्सत्यप्रवादं । गुप्तिर्वक्ष्यमाणा । वाक्स्कारकारणानि शिरः कंठादीनि अष्टौ
 स्थानानि । वाक्प्रयोगः शुभेतरलक्षणो वक्ष्यते । अभ्याख्यानकलहपैशुन्यासंबद्धप्रलापरत्यरत्युपधिनिष्कृत्य
 प्रणतिमोक्षसम्यग्दर्शनमिध्यादर्शनात्मिका भाषा द्वादशधा । हिंसादेः कर्मणः कर्तुर्विरतस्य विरताविरतस्य
 षाड्यमस्य कर्तेत्यभिधानमभ्याख्यानं । कलहः प्रतीतः । पृष्टतो दोषाविष्करणं पैशुन्यं । धर्मार्थकाममोक्षा
 त्त्वद्वा वाग्, असंबद्धप्रलापः । शब्दादिविषयदेशादिषु रत्युत्पादिका रतिवाक् । तेष्वेवारत्युत्पादिका, अरतिवाक् ।
 यां वाचं श्रुत्वा परिग्रहार्जनरक्षणोद्विषासज्यते सोपधिवाक् । वणिगव्यवहारे यामवधार्य निष्कृतिप्रवण आत्मा
 भवति सा निष्कृतिवाक् । यां श्रुत्वा तपोविज्ञानाधिकेष्वपि न प्रणमति सा प्रणतिवाक् । यां श्रुत्वा स्तेये
 वर्तते सा मोषवाक् । सम्यग्मार्गस्योपदेष्ट्री सा सम्यग्दर्शनवाक् । तद्विपरीता मिध्यादर्शनवाक् । वक्तारश्चा-
 ऽऽविष्कृतवक्तृत्वपर्याया द्वीन्द्रियादयः । द्रव्यक्षेत्रकालभावाश्रयमनेकप्रकारमनृतं । दशविधः सत्यसद्भावः—
 नाम-रूप-स्थापना-प्रतीत्य-संवृत्ति-संयोजना-जनपद-देश-भाव-समय-सत्यभेदेन । तत्र सचेतनेतरद्रव्यस्या-
 सत्यप्यर्थे यद्व्यवहारार्थं संज्ञाकरणं तन्नामसत्यं, इद्र इत्यादि । यदर्थासन्निधानेपि रूपमात्रेणोच्यते तद्रूपसत्त्वं ।
 यथा चित्रपुरुषादिषु असत्यपि चैतन्योपयागादावर्थे पुरुष इत्यादि । असत्यप्यर्थे यत्कार्यार्थं स्थापितं द्यूताक्ष
 निक्षेपादिषु तत्स्थापनासत्यं । आदिमदनादिमदौपशमिकादीन् भावान् प्रतीत्य यद्वचनं तत्प्रतीत्यसत्यं ।
 यद्दोके संवृत्यानीतं वचस्तत्संवृत्तिसत्यं, यथा पृथिव्याद्यनेककारणत्वेपि सति, पके जातं पंकजमित्यादि । धूप
 चूर्णवासानुलेपनप्रघर्षादिषु पक्व-मकर-हंस-सर्वतोभद्र-त्रौचव्यूहादिषु वा सचेतनेतरद्रव्याणां यथा भाग-
 विधिसंनिवेशाविर्भावकं यद्वचस्तत्संयोजनासत्यं । द्वात्रिंशत्सहस्रजनपदेष्वार्यानां र्थभेदेषु धर्मार्थकाममोक्षाणां
 प्रापकं यद्वचस्तज्जनपदसत्यं । ग्रामनगरराजगणपाखंडजातिकुलादिधर्माणामुपदेष्टुं यद्वचस्तेदेशसत्यं ।
 छद्मस्थज्ञानस्य द्रव्ययाथात्म्यादर्शनेपि संयतस्य संयतासयतस्य वा स्वगुणपरिपालनार्थं प्रासुकमिदमप्रासुक-
 मित्यादि यद्वचस्तद्भावसत्यं । प्रतिनियतषट्तरयद्रव्यपर्यायाणामागमगम्यानां याथात्म्याविष्करणं तद्वच
 स्तत्समयसत्यं । यत्रात्मनोऽस्तित्वनास्तित्वनित्यत्वांनित्यत्वकर्तृत्वभोक्तृत्वादयो धर्माः षड्जीवनिकायभेदाश्च
 युक्तितो निर्दिष्टाः, तदात्मप्रवादं । बधोदयोपशमनिर्जरापर्याया अनुभवप्रदेशाधिकरणानि स्थितिश्च जघन्य
 मध्यमोत्कृष्टा यत्र निर्दिश्यते तत्कर्मप्रवादं । व्रत-नियम-प्रतिक्रमण-प्रतिलेखन-तप-कल्पोपसर्गाचार-प्रतिमा
 विराधनाराधनविशुद्ध्युपक्रमाः श्रामण्यकारणं च परिमितापरिमितद्रव्यभावप्रत्याख्यानं च यत्राख्यात, तत्प्र-
 त्याख्याननामधेयं । समस्ता विद्या, अष्टौ महानिमित्तानि तद्विषयो रज्जुराशिविधिः क्षेत्रं श्रेणी लोकप्रतिष्ठा
 संस्थानं समुद्घातश्च यत्र कथ्यते तद्विद्यानुवादं । तत्रांगुष्टप्रसेनादीनामल्पविद्यानां सप्तशतानि रोहिण्यादीनां
 महाविद्यानां पंचशतानि । अतरिक्ष-भौमांग-स्वर-स्वप्न-लक्षण-व्यंजन-छिन्नानि-अष्टौ-महानिमित्तानि तेषां विषयो
 लोकः क्षेत्रमाकाश पटसूत्रवच्चर्मावयवद्वानुपूर्वेणोर्द्धाधस्तिर्यग्व्यवस्थिता असंख्याता आकाशप्रदेशभूमयः
 श्रेणय उक्ताः । अलोकाकाशस्थानंतस्य बहुमध्ये सुप्रतिष्ठकसस्थानो लोकः । ऊर्ध्वमधस्तिर्यग्मृदंगवेत्रा-
 सनज्ञहर्षाकृतिः । तनुवातवलयपरिक्षेप्तमूर्ध्वाधस्तिर्यग्धु प्रतरवृत्तश्चतुर्दशरज्जायामो मेरुप्रतिष्ठवज्रवैदूर्यपट-
 लांतररुचकसंस्थिता अष्टावाकाशप्रदेशा लोकमध्यं । लोकमध्याद्यावदेशानांतस्तावदे कारज्जुरर्धं च । माहेंद्रांति
 तिस्रः । त्रसलोकांतिऽर्धचतुर्थाः । कापिष्ठांते चतस्रः । महाशुक्रांतिऽर्धपचमाः । सहस्रांते पंच । प्राणतांतिऽर्धषष्ठाः ।

अच्युतांते षट् । आलोकात्सप्त । तथा लोकमध्यादधो यावच्छर्करापृथिव्यन्तस्तावदेका रज्जुः । ततोऽधः पृथिवीना पंचानां प्रत्येकमर्तेऽते रज्जुरेकैका वृद्धा ततोऽधस्तमस्तमःप्रभाया आलोकांतादेका रज्जुः । एवं सप्ताधो रज्जवः । घनोदधिघनानिलतनुवातवलयानि त्रीणि यैर्यंपरिक्षितः सर्वः समंताल्लोकः । त्रयाणामधोलोकदिग्विदिक्पार्श्वभाविनां प्रत्येकं विस्तारो विंशतियोजनसहस्राणि । ततः उपरि क्रमतो हानिवशात्तिर्यग्लोकभावि दिग्विदिक्पार्श्वेष्वष्टासु प्रत्येकं त्रीण्यपि वलयानि, पंचचतुस्त्रियोजनविस्तीर्णानि । पुनरुपरि वृद्धिवशाद्ब्रह्मलोके दिग्विदिक्पार्श्वेष्वष्टासु प्रत्येकं त्रीण्यपि वलयानि सप्तपंचचतुर्योजनविस्तीर्णानि । पुनर्हानिवशाद्ब्रह्मलोकाग्रेऽष्टास्वपि दिग्विदिक्पार्श्वेषु प्रत्येकं त्रीण्यपि वलयानि पंचचतुस्त्रियोजनविस्तीर्णानि दंडवलयानि पुनरुपरि अधश्च त्रीण्यपि । उपरि लोकाग्रे घनोदधेर्द्विग्व्यूती, घनानिलस्य क्रोशः, तनुवातस्य देशोनःक्रोशो विस्तारः । अधः कलकलपृथिवीपर्यंते घनोदधेः सप्त, घनानिलस्य पंच, तनुवातस्य चत्वारि योजनानि विस्तारः । अधः लोकमूले दिग्विदिक्षु विष्कंभः सप्तरज्जवः । तिर्यग्लोके रज्जुरेका । ब्रह्मलोके पंच । पुनर्लोकान्ते रज्जुरेका लोकमध्यादधोरज्जुमवगाह्य शर्करांते अष्टास्वपि दिग्विदिक्षु विष्कंभः रज्जुरेका । रज्ज्वाश्च षट्सप्तभागास्ततो रज्जुमवगाह्य बालुकांते द्वे रज्जू, रज्ज्वाश्च पंचसप्तभागाः । ततो रज्जुमवगाह्य पंचांते तिस्रो रज्जवः, रज्ज्वाश्च त्वारः सप्तभागाः । ततो रज्जुमवगाह्य धूमांते चतस्रो रज्जवः, रज्ज्वाश्च त्रयः सप्तभागाः । ततो रज्जुमवगाह्य तमःप्रभांते पंचरज्जवः, रज्ज्वाश्च द्वौ सप्तभागौ । ततो रज्जुमवगाह्य तमस्तमःप्रभांते षड्रज्जवः, रज्ज्वाः सप्तभागश्चैकः । ततो रज्जुमवगाह्य कलंकलांते विष्कंभः सप्तरज्जवः । वज्रतलादुपरि रज्जुमुत्क्रम्य विष्कंभो द्वे रज्जू, रज्ज्वाश्चैकः सप्तभागः । ततो रज्जुमुत्क्रम्य तिस्रो रज्जवः, रज्ज्वाश्च द्वौ सप्तभागौ । ततो रज्जुमुत्क्रम्य चतस्रो रज्जवः, रज्ज्वाश्च त्रयः सप्तभागाः । ततोर्धरज्जुमुत्क्रम्य रज्जवः पंच । ततोर्धरज्जुमुत्क्रम्य चतस्रो रज्जवः, रज्ज्वाश्च त्रयः सप्तभागाः । ततो रज्जुमुत्क्रम्य तिस्रो रज्जवः, रज्ज्वाश्च द्वौ सप्तभागौ । ततो रज्जुमुत्क्रम्य द्वे रज्जू, रज्ज्वाश्चैकः सप्तभागः । ततो रज्जुमुत्क्रम्य लोकांते रज्जुरेका विष्कंभः । एष रज्जुविधिः ।

हंतेर्गमिक्रियात्वात्संभूयात्मप्रदेशानां च बहिरुद्गमनं समुद्घातः । स सप्तविधः । वेदनाकषायमारणांति-कनेत्रोत्रिक्रियाऽऽहारकनेत्रलिखिषयभेदात् । तत्र वातिकादिरोगविषादिद्रव्यसंबंधः संतापापादितवेदनाकृतो वेदनासमुद्घातः । द्वितीयप्रत्ययप्रकर्षोत्पादितक्रोधादिकृतः कषायसमुद्घातः । औपक्रमिकानुपक्रमायुः क्षयाविभूतमरणांतप्रयोजनो मारणातिकसमुद्घातः । जीवानुग्रहोपघातप्रवणतेजःशरीरनिर्वृतनार्थस्तेजस्समुद्घातः । एकत्वपृथक्त्वनानाविधविक्रियशरीरवाक्प्रचारप्रहरणादिविक्रियाप्रयोजनो वैक्रियिकसमुद्घातः । अधोक्तविधिनाऽल्पसावद्यसूक्ष्मार्थग्रहणप्रयोजनाऽऽहारकशरीरनिर्वृत्यर्थ आहारकसमुद्घातः । वेदनीयस्य बहुत्वाल्पत्वाच्चायुषो नाभोगपूर्वकमायुःसमकरणार्थं द्रव्यस्वभावत्वात् सुराद्रव्यस्य फेनवेगबुद्बुदाविर्भावोपशमनवहेहस्थात्मप्रदेशानां बहिःसमुद्घातनं केवलिसमुद्घातः । आहारकमारणातिकसमुद्घातावेकदिक्रौ । यत आहारकशरीरमात्मा निर्वर्तयन् श्रेणिगतित्वादेकदिक्रानात्मदेशानसख्यातात्निर्गम्य—आहारकशरीरमरन्निभात्रं निर्वर्तयति । अन्यक्षेत्रसमुद्घातकारणाभावात्, यत्रानेन नरकादावुत्पत्तव्यं तत्रैव मारणातिकसमुद्घातेनाऽऽत्मप्रदेशा एकदिक्रः समुद्गम्यंते नान्यक्षेत्रे, अतस्तावेकदिक्रौ । शेषाः पंच समुद्घाताः षड्दिक्रः । यतो वेदनादिसमुद्घातवशाद्बहिर्नि सृतानामात्मप्रदेशानां पूर्वापरदक्षिणोत्तरोर्ध्वोर्धोदिक्षु गमनमिष्टं श्रेणिगतित्वादात्मप्रदेशानां । वेदना-कषाय-मारणातिक-तेजो-वैक्रियिकाऽऽहारकसमुद्घाताः षट् संख्येयसमायिकाः । केवलिसमुद्घातः अष्टसमयिकः । दंड कपाट प्रतर लोकपूरणानि चतुर्षु समयेषु, पुनः प्रतर कपाट दंड स्वशरीरानुप्रवेशाश्चतुर्षु इति । रविशशिग्रहनक्षत्रतारागणानां चारोपपादगतिविपर्ययफलानि शकुनव्याहृतं, अर्हद्वलदेव-वासुदेव-चक्रधारादीनां गर्भावतरणादिमहाकल्याणानि च यत्रोक्तानि तत्कल्याणनामधेयं । काय-चिकित्साद्यष्टांगं आयुर्वेदः भूतिकर्मजांगुलिप्रक्रमः प्राणापानविभागोपि यत्र विस्तारेण वर्णितस्तत्प्राणावायं । लेखादिकाः कला, द्वासप्ततिर्गुणाश्चः, चतुःषष्टि चैत्याः, शिल्पानि काव्यगुणदोषाक्रियाछंदोविचितिक्रिया क्रियाफलोपभोक्तारश्च यत्र व्याख्यातास्तक्रियाविशाल । यत्राष्टौ व्यवहाराश्चत्वारि बीजानि परिकर्मराशि-क्रियाविभागश्च सर्वश्रुतसंपदुपादिष्टा तत्खलु लोकविदुसारं ।

आरातीयाचार्यकृतांगार्थप्रत्यासन्नरूपमंगबाह्वं ॥१३॥ यद्गणधरशिष्यैः प्रशिक्ष्यैरारातीयैरधिग-
तश्रुतार्थतत्त्वैः कालदोषादल्पमेधायुर्वलानां प्राणिनामनुग्रहार्थमुपनिबद्ध संक्षिप्तगार्थवचनविन्यासं तदगबाह्वं ।

तदनेकविधं कालिकोत्कालिकादिविकल्पात् ॥१४॥ तदंगबाह्वमनेकविध कालिकमुत्कालिक
मित्येवमादिविकल्पात् । स्वाध्यायकाले नियतकाल कालिक । अनियतकालमुत्कालिक । तद्भेदा उत्तराध्ययना-
दयोऽनेकविधाः । अत्राह—अनुमानादीनां पृथगनुपदेशः किमर्थः ?

अनुमानादीनां पृथगनुपदेशः श्रुतावरोधात् ॥ १५ ॥ यस्मादेतान्यनुमानादीनि श्रुतैर्भवति
तस्मात्तेषां पृथगनुपदेशो न क्रियते । तद्यथा—प्रत्यक्षपूर्वकं त्रिविधमनुमानं, पूर्ववत्, शेषवत्, सामान्यतोदृष्टं
चेति । तत्र येनाग्नेर्निःसरन् पूर्वं धूम दृष्टः, स प्रसिद्धाग्निधूमसंबंधाहितसंस्कारः पश्चाद्भूमदर्शनादस्यत्राग्निरिति
पूर्ववदग्निं गृह्णातीति पूर्ववदनुमानं । तथा येन पूर्वविषाणविषाणिनोः संबंध उपलब्धः, तस्य विषाणरूपदर्शना
द्विषाणिन्यनुमानं शेषवत् । तथा देवदत्तस्य देशांतरप्राप्तिं गतिपूर्विकां दृष्ट्वा संबध्यतरे सवितरि देशांतर
प्राप्तिदर्शनाद्गतेरत्यतपरोक्षाया अनुमानं सामान्यतो दृष्टं । तदेतन्नितयमपि स्वप्रतिपात्तिकालेऽनक्षरश्रुतं,
परप्रतिपात्तिकालेऽक्षरश्रुत । यथा गौस्तथागवयः केवलं सास्त्रारहित इत्युपपन्नमपि स्वपरप्रतिपात्तिविष-
यत्वादक्षरानक्षरश्रुतैऽतर्भवति । तथा शब्दमपि प्रमाणं श्रुतमेव । ऐतिहास्यं चेतीह स भगवान् ऋषभः
इति परपरीणपुरुषागमाद्गृह्यते इति श्रुतैर्भवति । प्रकृतिपुरुषो दिवा न भुक्ते, अथ च जीवतीत्यर्थादापन्नं
रात्रौ भुक्ते इत्यर्थापात्तिः । चत्वारः प्रस्था आढकामिति सति ज्ञाने आढकं दृष्ट्वा सभवत्यर्थाढकं कुंडुवो वेति
प्रतिपात्तिसंभवः । तृणगुल्मादीनां ज्ञेहपर्णफलाद्यभावं दृष्ट्वानुमीयते नूनमत्र न वृष्टः पैर्जन्य इत्यभावः ।
एतेषामप्यर्थापत्त्यादीनामनुक्तानामनुमानसमानमिति पूर्ववच्छ्रुतांतर्भावः ।

व्याख्यात परोक्ष प्रत्यक्षमिदानीं वक्तव्यं । तद्द्वेषा देशप्रत्यक्षं सर्वप्रत्यक्षं च । देशप्रत्यक्षं, अवधिमनः
पर्ययज्ञाने । सर्वप्रत्यक्षं केवल । यद्येवमिदमेव तावदवाधिज्ञान त्रिप्रकारप्रत्यक्षस्याऽऽद्य व्याक्रियतां । इत्यत्रो
च्यते—व्याख्यातमस्य लक्षणं । आत्मप्रसादविशेषे सत्यन्वर्थसज्ञाकरणादवधीयते तदित्यवधिज्ञानमिति । यद्येवं
तस्येदानीं भेदो वक्तव्यः । उच्यते—द्विविधोऽवधिः, भैवगुणप्रत्ययभेदात् । देशसर्वावधिभेदाद्वा । यद्येवं त्रैविध्यं
नोपपद्यते ? देशावधिःपरमावधिः सर्वावधिश्चेति ? नैष दोषः सर्वशब्दस्य निरवशेषवाचित्वात्सर्वावधिमपेक्ष्य
परमावधेर्देशावधित्वमेवेति वक्ष्यामः । तत्र योसौ भवप्रत्ययस्तत्प्रतिपादनार्थमाह—

भवप्रत्ययोऽवधिर्देवनारकाणां ॥ २१ ॥

भव इत्युच्यते को नाम भवः ?

आयुर्नामकर्मोदयविशेषापादितपर्यायो भवः ॥ १ ॥ आत्मनो यः पर्यायः, आयुषो नाम्नश्चो-
दयविशेषाच्छेषकारणापेक्षादात्रिर्भवति साधारणलक्षणो भव इत्युच्यते ।

प्रत्ययशब्दस्यानेकार्थसंभवे त्रिविधातो निमित्तार्थगतिः ॥ २ ॥ अयं प्रत्ययशब्दोनेकार्थः ।
क्वचिज्ज्ञाने वर्तते 'यथार्थाभिधानप्रत्यया' इति । क्वचिच्छपथे वर्तते यथा परद्रव्यहरणादिषु सत्युपालंभे
प्रत्ययोऽनेन कृतः इति । क्वचिद्भूतौ वर्तते, यथाऽविद्याप्रत्ययाः संस्कारा इति । तत्रेह त्रिविधातो निमित्तार्थो
वेदितव्यः । भवप्रत्ययो भवनिमित्त इति ।

क्षयोपशमाभात्र इति चेन्न तस्मिन् सति सद्भावात्त्वं पतत्रिगतिवत् ॥ ३ ॥ स्यादेतद्यदि
नत्र भवनिमित्तोवधिः कर्मणः क्षयोपशमोऽनर्थक इति । तत्र किं कारण । तस्मिन् सति तद्भावात् । खे पतत्रि-
गतिवत् । यथाक्लाने सति पक्षिणो गतिर्भवति तथावधिज्ञानावरणक्षयोपशमोऽतरगे हेतौ सत्यवधेर्भावः
भवन्तु चायो हेतुः ।

इतरथा रात्रिशेषप्रसंगः ॥४॥ यदि भव एव हेतुः स्यात्सर्वेषां देवनारकाणां तुल्य इत्यवधेरविशेष-

प्रसंगः स्यात् ? इष्यते च प्रकर्षाप्रकर्षभावेन वृत्तिः । कथं पुनर्भवो हेतुः, ? इतिचेद्गतानियमाद्यभावात् । यथा तिरश्चा मनुष्याणां चाऽर्हिसादिद्रवतनियमहेतुकोवधिर्न तथा देवानां नारकाणां चाऽर्हिसादिद्रवतनियमाभिसंधि रस्ति । कुतो भयं प्रतीत्य कर्मोदयस्य तथाभावात् । तस्मात्तत्र भव एव बाह्यसाधनमित्युच्यते ।

अविशेषात्सर्वप्रसंग इतिचेन्न सम्यगधिकारात् ॥ ५ ॥ स्यादेतत्, देवनारकाणामित्यविशेष वचनान्मिथ्यादृष्टीनामप्यवधिप्रसंग इति । तत्र किं कारण सम्यगधिकारात् । सम्यग्दर्शनसम्यग्ज्ञानमिति वर्तते, तत्संबन्धात्सम्यग्दृष्टीनामवधिः, मिथ्यादृष्टीनां विभगो वेदितव्यः । अथवा वक्ष्यमाणामिसंबन्धान सर्व प्रसंगः । वक्ष्यते हि एतन्मतिश्रुतावधयो विपर्ययश्चेति । अथवा व्याख्यानाद्विशेषप्रतिपत्तिः ।

आगमे प्रसिद्धेर्नारकशब्दस्य पूर्वनिपात इति चेन्नोभयलक्षणप्राप्तत्वाद्देवशब्दस्य ॥ ६ ॥ स्यादेतन्नारकशब्दस्य पूर्वनिपातेन भवितव्यं । कुत ? आगमे प्रसिद्धेः । आगमे हि जीवस्थानादिसदादि ष्वनुयोगद्वारेणाऽऽदेशवचने नारकाणामेवादौ सदादिप्ररूपणा कृता, ततो नारकशब्दस्य पूर्वनिपातेन भवितव्यमिति । तत्र किं कारण उभयलक्षणप्राप्तत्वाद्देवशब्दस्य । देवशब्दो हि अल्पाजम्यार्हितश्चेति वृत्तौ पूर्वप्रयोगार्हः । आगमे वाक्यविषयो निर्देश इति नास्ति नियमः । आहोक्त भवतेष्यते प्रकर्षाप्रकर्षभावेन वृत्तिरिति तत्कथं इति चेदुच्यते—देवेषु तावद्भवनवासिना दशप्रकाराणामपि जघन्योवधिः पंचविंशति योजनानि । उत्कृष्टोऽ सुराणामसख्याता योजनकोटीकोट्योऽधः । ऊर्ध्वमृजुविमानस्योपरि पर्यतः । नागादिकुमाराणां नवविधानामप्युत्कृष्टोवधिः, अधोऽसख्यातानि योजनसहस्राणि । ऊर्ध्वं मदिरचूलिकाया उपरिपर्यतस्तिर्यगसंख्यातानि योजनसहस्राणि । व्यंतराणामष्टविधानां जघन्योवधिः पंचविंशतियोजनानि । उत्कृष्टोप्यसख्यातानि योजनसहस्राणि, अधः । ऊर्ध्वं स्वविमानस्योपरिपर्यतस्तिर्यगसंख्याता योजनकोटीकोट्यः । ज्योतिषा जघन्योवधिरधः संख्येयानि योजनानि । उत्कृष्टश्चाऽसंख्येयानि योजनसहस्राणि । ऊर्ध्वमात्मीय विमानस्योपरिपर्यतस्तिर्यगसंख्याता योजनकोटीकोट्यः । वैमानिकेषु सौधर्मैशानीयानां जघन्योवधिर्ज्योतिषामुत्कृष्टः । रत्नप्रभाया अधश्चरम उत्कृष्टः । सानत्कुमारमार्हेद्राणां जघन्योवधिः रत्नप्रभाया अधश्चरमः उत्कृष्टः । शर्कराप्रभाया अधश्चरमः । ब्रह्मब्रह्मोत्तरलातवकापिष्ठानां जघन्योवधिः । शर्कराप्रभाया अधश्चरम उत्कृष्टः, वालुकाप्रभाया अधश्चरमः । शुक्रमहाशुक्रसतारसहस्राणां जघन्योवधिः, वालुकाप्रभाया अधश्चरमः, उत्कृष्टः । पक्वप्रभाया अधश्चरमः ।

आनतप्राणताऽऽरणाऽच्युतानां जघन्योवधिः पक्वप्रभाया अधश्चरम उत्कृष्टः । धूमप्रभाया अधश्चरमः । नवानां प्रैवेयिकानां जघन्योवधिर्धूमप्रभाया अधश्चरम उत्कृष्टः । तमप्रभाया अधश्चरमः । नवानामनुदिशानां पंचानुत्तरविमानवासिनां च लोकनालिपर्यतोऽवधिः । सौधर्मादीनामनुत्तरातानामूर्ध्वं स्वविमानस्योपरिपर्यतः, तिर्यगसंख्याता योजनकोटीकोट्यः । अथैषां कालद्रव्यभावेषु कोवधिः ? इत्यत्रोच्यते—योस्य यावत्क्षेत्रावधि स्तस्य तावदाकाशप्रदेशपरिच्छिन्ने कालद्रव्ये भवतः । तावत्सु क्षमयेष्वतीतेष्वनागतेषु च ज्ञानं वर्तते तावद्संख्यातभेदेषु अनतप्रदेशेषु पुद्गलस्कंधेषु जीवेषु च सकर्मकेषु भावतः स्वविषयपुद्गलस्कंधानां रूपादिविकल्पेषु जीवपरिणामेषु चौदयिकौपशमिकक्षयोपशमिकेषु वर्तते । कुतः ? पौद्गलिकत्वादेषां । नारकेषु योजनमर्धमन्यूतहीनमागव्यूतात् । तद्यथा रत्नप्रभाया योजनमवधिः, अधः । द्वितीयायामधः, अर्धचतुर्थानि गव्यूतानि । तृतीयायामधः त्रीणि गव्यूतानि । चतुर्थ्यामधोऽर्धतृतीयानि गव्यूतानि । पंचम्यां द्वे गव्यूते । षष्ठ्यामधोऽर्धाधिक गव्यूतसप्तम्यामधो गव्यूत । सर्वासु पृथिवीषु नारकाणामवधिरुपरि आत्मीयनरकावासोतस्तिर्यगसंख्याता योजनकोटीकोट्यः । कालद्रव्यभावरिमाण पूर्ववद्वेदितव्यं । यदि भवप्रत्ययोवधिर्देवनारकाणामधः क्षयोपशमहेतुकः केषां ? इत्यतः । आह— ✓

क्षयोपशमनिमित्तः षड्विकल्पः शेषाणां ॥ २२ ॥

अवधिज्ञानावरणस्य देशघातिस्पर्धकानामुदये सति सर्ववातिस्पर्धकानामुदयाभावः क्षयः । तेषा-

भेदाऽनुदयप्राप्तानां सदवस्थोपशमः । तौ निमित्तमत्येति क्षयोपशमनिमित्तः स शेषाणां वेदितव्यः । के पुनः शेषाः ? मनुष्या स्तिर्यचक्ष्व ।

शेषग्रहणादविशेषप्रसंग इति चेन्न तत्सामर्थ्यविरहात् ॥ १ ॥ स्यादेतदेवेनारकेभ्योऽन्ये-
शेषाः, ततस्तेषामविशेषात्सर्वेषां तिरश्चां मनुष्याणां वाऽवधि प्रसंगः । इति । तत्र किं कारणं तत्सामर्थ्य
विरहात् । न ह्यसंज्ञिनामपर्याप्तकानां तत्सामर्थ्यमस्ति । न संज्ञिनां पर्याप्तकानां च सर्वेषां । केषां तर्हि ?

यथोक्तनिमित्तसंनिधाने सति शांतक्षीणकर्मणां तस्योपलब्धेः ॥ २ ॥ यथोक्तसम्य-
दर्शनादिनिमित्तसंनिधाने सति शांतक्षीणकर्मणां तस्योपलब्धिर्भवति । ननु सर्वस्य क्षयोपशमनिमि-
त्तः, तत्र किमुच्यते क्षयोपशमनिमित्तः शेषाणामिति ?

सर्वस्य क्षयोपशमनिमित्तत्वे तद्वचनं नियमार्थं अब्भक्षवत् ॥ ३ ॥ यथा न कश्चिदपो न
भक्षयति इत्यवग्रहणं नियमार्थं क्रियते । अप एव भक्षयतीति । तथा सर्वक्षयोपशमनिमित्तत्वे क्षयोपशमग्रहणं
नियमार्थं । क्षयोपशमनिमित्त एव न भवनिमित्त इति । स एषोवधिः षड्विकल्पः । कुतः ?

अनुगाम्यननुगामिवर्धमानहीयमानाऽवस्थिताऽनवस्थितभेदात्षड्विधः ॥ ४ ॥ कश्चिद-
वधिः, भास्करप्रकाशवद्द्रच्छंतमनुगच्छति । कश्चिन्नानुगच्छति तत्रैवातिपतति । उन्मुखप्रश्नादेशिकपुरुषवचन-
वत् । अपरोऽवधिः, अरणिनिर्मथनोत्पन्नशुष्कपत्रोपचायमानेधननिचयसमिद्धपावकवत्, सम्यग्दर्शनादिगुण-
विशुद्धिपरिणामसंनिधानाद्यत्परिमाण उत्पन्नस्ततो वर्धते आऽसंख्येयलोकेभ्यः । अपरोऽवधिः परिच्छिन्नोपा-
दानसंतत्यग्निशिखावत्सम्यग्दर्शनादिगुणहानिसंक्लेशपरिणामविवृद्धियोगाद्यत्प्रमाण उत्पन्नस्ततो हीयते, आ
अंगुलस्याऽसंख्येयभागात् । इतरोवधिः सम्यग्दर्शनादिगुणावस्थानाद्यत्परिमाण उत्पन्नस्तत्परिमाण एवाव-
तिष्ठते न हीयते नापि वर्धते लिंगवत् । आभवक्षयादाकेवलज्ञानोत्पत्तेर्वा । अन्योवधिः सम्यग्दर्शनादि-
गुणवृद्धिहानियोगाद्यत्परिमाण उत्पन्नस्ततो वर्धते यावदनेन वर्धितव्यं । हीयते च यावदनेन हातव्यं वायु-
वेगप्रेरितजलोर्मिवत् । एव षड्विकल्पोवधिः भवति ।

पुनरपरेऽवधेऽज्ञयोभेदा देशावधिः परमावधिः सर्वावधिशेति ॥ ५ ॥ तत्र देशावधिल्लेधा
जघन्य उत्कृष्टः अजघन्योत्कृष्टश्चेति । तथा परमावधिरपि त्रिधा । सर्वावधिरविकल्पत्वादेक एव । उत्सेधा-
गुलासंख्येयभागक्षेत्रो देशावधिर्जघन्यः । उत्कृष्टः कृत्स्नलोकः । तयोरंतराले संख्येयविकल्पः, अजघन्योत्कृष्टः ।
परमावधिर्जघन्यः एकप्रदेशाधिकलोकक्षेत्रः । उत्कृष्टोऽसंख्येयलोकक्षेत्रः । अजघन्योत्कृष्टो मध्यमक्षेत्रः । उत्कृ-
ष्टपरमावधिर्क्षेत्राद्दहिरसख्यातक्षेत्रः सर्वावधिः । वर्धमानोः हीयमान अवस्थितः अनवस्थितः अनुगामी
अननुगामी अप्रतिपाती प्रतिपातीत्येतेऽष्टौ भेदा देशावधेर्भवन्ति । हीयमानप्रतिपातिभेदवर्जा इतरे षड्भेदा
भवति परमावधेः । अवस्थितोऽनुगाम्यननुगाम्यप्रतिपातीत्येते चत्वारो भेदाः सर्वावधेः । तत्र षडाद्या
उक्तलक्षणाः । प्रतिपातीति विनाशी विद्युत्प्रकाशवत् । तद्विपरीतोऽप्रतिपाती । तत्र देशावधेः सर्वजघन्यस्य
क्षेत्रमुत्सेधांगुलस्याऽसंख्येयभागः । आवलिकाया असंख्येयभागः कालः । अंगुलस्याऽसंख्येयभागक्षेत्रप्रदेश-
प्रमाणं द्रव्यं, तत्प्रमाणपरिच्छिन्नेष्वसंख्येयेषु स्कंधेष्वनंतप्रदेशेषु ज्ञानं वर्तते । स्वविषयस्कंधगतानंतवर्णादि-
विकल्पो भावः । तस्य वृद्धिरुच्यते-प्रदेशोत्तरक्षेत्रवृद्धिर्नास्त्येकजीवस्य, नानाजीवानां तु प्रदेशोत्तरक्षेत्रे
वृद्धिर्भवति आसर्वलोकात् । एकजीवस्य त्वंगुलासंख्येयभागादूर्ध्वं विशुद्धिवशान्मंडूकप्लुत्याऽंगुलासंख्येयभाग-
क्षेत्रवृद्धिर्भवति आसर्वलोकात् । नानाजीवा अपि प्रदेशोत्तरवृद्ध्या तावद्वर्धयन्ते यावदंगुलस्यासंख्येयभागः ।
कालवृद्धिरेकजीवस्य नानाजीवानां वा मौलादावलिकालासंख्येयभागान् क्वचिदेकसमयोत्तरा क्वचिद्द्विसमयोत्तरा
क्वचित्संख्येयसमयोत्तरा क्वचिदसंख्येयसमयोत्तरा यावदावलिकाया असंख्येयभागः । सेयं क्षेत्रकालवृद्धिः
कया ? वृद्ध्या चतुर्विधया संख्येयभागवृद्ध्यासंख्येयभागवृद्ध्या संख्येयगुणवृद्ध्यासंख्येयगुणवृद्ध्या वा । एवं द्रव्यं
मपि वर्धमानचतुर्विधया वृद्ध्या वर्धते । भाववृद्धिः षोढा-अनंतभागवृद्धिः, असंख्येयभागवृद्धिः, संख्येयभागवृद्धिः

संख्येयगुणवृद्धिरसंख्येयगुणवृद्धिरनंतगुणवृद्धिरिति । अनया क्षेत्रकालद्रव्यभाववृद्धयोक्तया आसर्वलोकात् वृद्धि-
रवसेया । हानिरपि तथैव । योगुलसंख्येयभागक्षेत्रोवधिस्तस्यावलिकायाः संख्येयभागः कालः । अगुलसंख्येय-
भागक्षेत्राकाशप्रदेशप्रमाणं द्रव्यं । भावः पूर्वादनंतो वा स्यादसंख्येयो वा स्यात्संख्येयो वा स्यात् । योगुलमात्र
क्षेत्रोवधिस्तस्येषदूना आवलिका कालः । द्रव्यभावौ पूर्ववत् । योऽगुलपृथक्क्षेत्रोवधिस्तस्याऽऽवलिकालः । द्रव्यभा-
वौ पूर्ववत् । यो हस्तप्रमाणक्षेत्रोवधिस्तस्याऽऽवलिकापृथक्क्षेत्र कालः । द्रव्यभावौ पूर्ववत् । यो गव्यूतिमात्रक्षेत्रोवधि
स्तस्य साधिकोच्छ्वासः कालः । द्रव्यभावौ पूर्ववत् । यो योजनमात्रक्षेत्रोवधिस्तस्य भिन्नमुहूर्तः कालः द्रव्य-
भावौ पूर्ववत् । यः पचविंशतियोजनप्रमाणक्षेत्रोवधिस्तस्येषदूनो दिवसः कालः, द्रव्यभावौ पूर्ववत् । यो
भरतक्षेत्रमात्रोवधिः, तस्य अर्धमासः कालः । द्रव्यभावौ पूर्ववत् । यो जंबूद्वीपमात्रक्षेत्रोवधिः, तस्य साधिको-
मासः कालः । द्रव्यभावौ पूर्ववत् । यो मनुष्यलोकमात्रक्षेत्रोवधिः, तस्य सवत्सरः कालः । द्रव्यभावौ पूर्ववत् ।
यो रुचकांतप्रमाणक्षेत्रोवधिः, तस्य संवत्सरपृथक्क्षेत्र कालः । द्रव्यभावौ पूर्ववत् । यः संख्येयद्वीपसमुद्रक्षेत्रोवधिः,
तस्य संख्येयाः संवत्सराः कालः । द्रव्यभावौ पूर्ववत् । योऽसंख्येयद्वीपसमुद्रक्षेत्रोवधिः तस्याऽसंख्येयाः संव-
त्सराः कालः । द्रव्यभावौ पूर्ववत् । एव जघन्योत्कृष्टस्तिर्यङ्गनराणां देशावधिरुक्तः । अथ तिरश्चामुत्कृष्टदेशा-
वधिरुच्यते—क्षेत्रमसंख्येया द्वीपसमुद्राः । कालोप्यसंख्येयाः सवत्सराः । तेजशरीरप्रमाणं द्रव्यं कियच्च ।
तदसंख्येयद्वीपसमुद्राकाशप्रदेशपरिच्छिन्नाभिरसंख्येयाभिस्तेजःशरीरद्रव्यवर्गणाभिर्निर्वर्तितं तावदसंख्येयस्फ-
धाननंतप्रदेशान् जानातीत्यर्थः । भावः पूर्ववत् तिरश्चां । मनुष्याणां च जघन्यो देशावधिर्भवति । तिरश्चां तु
देशावधिरेव न परमावधिर्नापि सर्वावधिः । अथ मनुष्याणामुत्कृष्टो देशावधिरुच्यते—क्षेत्रमसंख्येया द्वीप-
समुद्राः । कालोप्यसंख्येयाः संवत्सराः । द्रव्यं कार्माणद्रव्यं कियच्च ? तदसंख्येयद्वीपसमुद्राकाशप्रदेशपरि-
च्छिन्ना असंख्येया ज्ञानावरणादिकार्षणद्रव्यवर्गणाः । भावः पूर्ववत् । एष देशावधिरुत्कृष्टो मनुष्याणां
सयतानां भवति । परमावधिरुच्यते—जघन्यस्य परमावधेः क्षेत्रं, देशाधिको लोकः । कालः प्रदेशाधिक-
लोकाकाशप्रदेशावधृतप्रमाणा अविभागिनः समयास्तेचाऽसंख्याताः सवत्सराः । द्रव्यं प्रदेशाधिकलोका-
काशप्रदेशावधृतप्रमाणं । भावः पूर्ववत् । अतः पर क्षेत्रवृद्धिर्नानाजीवैकजीवानामविशेषेण विशुद्धिश्चादस-
ख्येया लोकाः । एवं तावदसंख्येया लोका वृद्धिर्यावदुत्कृष्टपरमावधिक्षेत्रं । कियत्तश्च ते असंख्येयाः, ? आव-
लिकाया असंख्येयभागप्रमाणाः । कालद्रव्यभावाः पूर्ववत् । उत्कृष्टपरमावधेः क्षेत्रं सलोकालोकप्रमाणा असं-
ख्येया लोकाः । कियंतस्ते ? अग्निजीवतुल्याः । कालद्रव्यभावाः पूर्ववत् । एष त्रिविधोपि परमावधिरुत्कृष्टचारित्र-
युक्तस्यैव भवति नान्यस्य । वर्धमानो भवति न हीयमानः । अप्रतिपाती न प्रतिपाती । यस्य यावति न लोके
लोकप्रमाणासंख्येयलोकक्षेत्रे जातस्तस्य तावत्प्रस्थानादवस्थितो भवत्यनवस्थितश्च वृद्धिं प्रति न हानिं ।
ऐहलौकिकदेशांतरगमनादनुगामि पारलौकिकदेशांतरानुगमनाभावादननुगामि । सर्वावधिरुच्यते—असं-
ख्येयानामसंख्येयभेदत्वादुत्कृष्टपरमावधिक्षेत्रमसंख्येयलोकगुणितमस्य क्षेत्रं । कालद्रव्यभावाः पूर्ववत् । न एव
न वर्धमानो न हीयमानो नानवस्थितो न प्रतिपाति प्राक्संयतभवक्षयादवस्थितोऽप्रतिपाति भवात्तर प्रत्यन-
नुगामि, देशांतरं प्रत्यनुगामि । सर्वगब्दस्य साकल्यवाचित्वाद्द्रव्यक्षेत्रकालभावैः सर्वावधेरत पानिपरमावधि
रतः परमावधिरपि देशावधिरेवेति द्विविध एवावधिः सर्वावधिर्देशावधिश्च । उक्ताया वृद्धौ यदा कालवृद्धि-
स्तदा चतुर्णामपि वृद्धिर्नियता । क्षेत्रवृद्धौ कालवृद्धिर्भाज्या स्यात्कालवृद्धिः स्यान्निति, द्रव्यभावयोऽपि वृद्धिर्नि-
यता । द्रव्यवृद्धौ भाववृद्धिर्नियता क्षेत्रकालवृद्धिः पुनर्भाज्या स्याद्वा न वेति । भाववृद्धावपि द्रव्यवृद्धिर्नियता
क्षेत्रकालवृद्धिर्भाज्या स्याद्वा न वेति स एषोऽवधिज्ञानोपयोगो द्विधा भवति एकक्षेत्रोऽनेकक्षेत्रश्च ।
श्रीवृषभस्वस्तिकनंचावर्ताद्यन्यतमोपयोगोपकरण एकक्षेत्रः । तदनेकोपकरणोपयोगोऽनेकक्षेत्रः । यदेत
परायत्तत्वात्परोक्षत्वप्रसंगः ? न, इद्विद्येषु परत्वरूढे । उद्विद्याणि पराण्याहुर्निद्रियेभ्यः पर मनो मनमन्तु एव
बुद्धिर्बुद्धेः परतरो हि स, इत्येव बहुधा व्याख्यातमवधिज्ञानं ।

मनः पर्ययस्येदानीमवसरप्राप्तस्य भेदपुरस्सर लक्षणं व्याचिख्यानुदितमाह—

ऋजुविपुलमती मनःपर्ययः ॥ २३ ॥

ऋजूनी निर्वर्तिता प्रगुणा च ॥ १ ॥ कस्मात् निर्वर्तिता ? वाक्कायमनस्कृतार्थस्य परकीयमनोग-
तस्य विज्ञानात् । ऋजूनी मतिर्यस्य सोऽयमृजुमतिः ।

अनिर्वर्तिता ऋटिला च विपुला ॥ २ ॥ कस्मात् अनिर्वर्तिता ? वाक्कायमनस्कृतार्थस्य परकीय-
मनोगतस्य विज्ञानात्, विपुला मतिरस्य स विपुलमतिः । ऋजुमतिश्च विपुलमतिश्च ऋजुविपुलमती । एकस्य
मतिशब्दस्य गतार्थत्वादप्रयोगः । अथवा ऋजुश्च विपुला च ऋजुविपुले ऋजुविपुले मती ययोस्तौ ऋजु-
विपुलमती इति । स एष मनःपर्ययो द्विधा ऋजुमतिर्विपुलमतिरिति । अत्रोक्तो भेदः । लक्षणमस्येदानीं वक्तव्य-
मित्यत्रोच्यते—

मनःसंबन्धेन लब्धवृत्तिर्नःपर्ययः ॥ ३ ॥ वीर्यांतरायमनःपर्ययज्ञानावरणक्षयोपशमांगोपांग
नामलाभोपष्टंभादात्मीयपरकीयमनःसंबन्धेन लब्धवृत्तिरूपयोगो मनःपर्ययः ।

मतिज्ञानप्रसंग इति चेन्नाऽन्यदीयमनोऽपेक्षामात्रत्वाद्भ्रे चंद्रव्यपदेशवत् ॥ ४ ॥ स्यान्मतं
यथा मनश्चक्षुरादिसंबन्धाच्चक्षुरादिज्ञानमाविर्भवति तन्मतिज्ञानं । तथा मनःपर्ययोपि मनःसंबन्धाल्लब्धवृत्तिरिति
मतिज्ञानं प्राप्नोतीति । तन्न किं कारणं ? अन्यदीयमनोऽपेक्षामात्रत्वात् । कथं ? अभ्रे चंद्रव्यपदेशवत् । यथा
ऽभ्रे चंद्रमसं पश्येति अभ्रमपेक्षाकारणमात्रं भवति न च चक्षुरादिवन्निर्वर्तकं चंद्रज्ञानस्य । तथाऽन्यदीयमनो
प्यपेक्षाकारणमात्रं भवति परकीयमनसि व्यवस्थितमर्थं जानाति मनःपर्यय इति । ततो नास्य तदायत्तः
प्रभव इति न मतिज्ञानप्रसंगः ।

स्वमनोदेशे वा तदावरणकर्मक्षयोपशमव्यपदेशाच्चक्षुष्यवधिज्ञाननिर्देशवत् ॥ ५ ॥ अथवा
चक्षुर्देशस्थानामात्मप्रदेशानामवध्यावरणक्षयोपशमाद्यथा चक्षुष्यवधिज्ञानव्यपदेश इष्टः । नचाऽवधिर्मतिर्भवति
तथा मनःपर्ययज्ञानावरणक्षयोपशमात् स्वमनोदेशस्थानामात्मप्रदेशानां मन्त्रःपर्ययव्यपदेशः, नचास्य मतिवत् ।

मनःप्रतिबंधज्ञानादनुमानप्रसंग इति चेन्न प्रत्यक्षलक्षणाऽविरोधात् ॥ ६ ॥ स्यान्मतं यथा
धूमप्रतिबंधाद्भूमसंपृक्तेऽग्नावनुमानं तथान्यदीयमनःप्रतिबंधात्तन्मनःसंपृक्तानर्थान् जानन्मनःपर्ययोऽनुमान
मिति । तन्न किं कारणं प्रत्यक्षलक्षणाऽविरोधात् । यत्प्रत्यक्षलक्षणमुक्तं (इंद्रियानिन्द्रियनिरपेक्षमतीतव्यभि-
चारं साकारग्रहण प्रत्यक्षमिति) तेनाऽविरोधो न मनःपर्ययोऽनुमानं । अनुमानं हि तेन विरुध्यते ।

उपदेशपूर्वकत्वाच्चक्षुरादिकरणनिमित्तत्वाद्दानुमानस्य ॥ ७ ॥ उपदेशाद्भि अयमग्निरयं धूम
इत्युपलभ्य पश्चाद्भूमदर्शनादग्नावनुमानं करोति । चक्षुरादिकरणसंबन्धाच्च । ततोऽस्योक्तं प्रत्यक्षलक्षणं विरुध्यते ।
न च तथा मनःपर्यय उपदेशचक्षुरादिकरणसंबन्धं चाऽपेक्षते ।

स द्वेधा सूत्रोक्तविकल्पात् ॥ ८ ॥ स मनःपर्ययो द्वेधा । कुतः ? सूत्रोक्तविकल्पात् । ऋजुमतिर्वि-
पुलमतिरिति ।

आद्यत्वेथार्जुमनोवाक्कायविषयभेदात् ॥ ९ ॥ आद्य ऋजुमतिमनःपर्ययत्वेधा । कुतः ? ऋजुमनो
वाक्कायविषयभेदात् । ऋजुमनस्कृतार्थज्ञः ऋजुवाकृतार्थज्ञः ऋजुकायकृतार्थज्ञश्चेति । तद्यथा मनसार्थं व्यक्तं
संचित्य वाच वा धर्मादियुक्तामसकीर्णामुच्चार्थं कायप्रयोगं चोभयलोकफलनिष्पादनार्थमंगोपांगप्रत्यगनिपा-
तनाकुंचनप्रसारणादिलक्षणं कृत्वा पुनरनतरे समये कालांतरे वा तमेवार्थं चिंतितमुक्तं कृतं वा, विस्मृत-
त्वान्न शक्नोति चिंतयितुं । तमेवंविधमर्थं ऋजुमतिमनःपर्ययः पृष्ठोऽपृष्ठो वा जानत्ययमसावर्थं अनेन विधिना
त्वया चिंतित उक्तः कृतो वेति । कथमयमर्थोऽलभ्यते ? आगमाविरोधात् । आगमे ह्युक्तं मनसा मनः परिच्छिद्य
परेषा सज्ञादीन् जानाति इति मनसाऽऽत्मनेत्यर्थः । परमनः समताद्विदित्वा परमनसा चिंतितस्य सचेतने-
तरस्याऽर्थस्य मनस्यवस्थान्मनोव्यपदेशः । मच्चस्थानां पुरुषाणां मंचव्यपदेशवत् । तमात्मना आत्माऽवबु-
ध्याऽऽत्मनः परेषां च चिंता जीवितमरणसुखदुःखलाभालाभादीन् विजानाति । व्यक्तमनसा जीवाना-
मर्थं जानाति नाऽव्यक्तमनसा । व्यक्तः स्फुटीकृतोऽर्थश्चितया सुनिर्वर्तितो यैस्ते जीवा व्यक्तमनसस्तरर्थं
चिंतितं ऋजुमतिर्जानाति नेतरः । कालतो जघन्येन जीवानामात्मनश्च द्वित्रीणि, उत्कर्षेण सप्ताष्टानि भव-

ग्रहणानि गत्यागत्यादिभिः प्ररूपयति । क्षेत्रतो जघन्येन गव्यूतिपृथक्त्वस्याभ्यन्तरं न बहिः । उत्कर्षेण योजनपृथक्त्वस्याभ्यन्तरं न बहिः ।

द्वितीयः षोढा ऋजुवक्रमनोवाक्कायविषयभेदात् ॥ १० ॥ द्वितीयो विपुलमतिः षोढा भिद्यते । कुतः ? ऋजुवक्रमनोवाक्कायविषयभेदात् । ऋजुविकल्पाः पूर्वोक्ताः वक्रविकल्पाश्च तद्विपरीता योज्याः । तथा ऽऽत्मनः परेषां च चिंताजीवितमरणसुखदुःखलाभालाभादीन् अव्यक्तमनोभिर्व्यक्तमनोभिश्च चिंतितान् अचिंतितान् जानाति विपुलमतिः । कालतो जघन्येन सप्ताष्टानि भवग्रहणानि । उत्कर्षेणाऽऽसंख्येयानि गत्यागतिभिः प्ररूपयति । क्षेत्रतो जघन्येन योजनपृथक्त्व । उत्कर्षेण मानुषोत्तरशैलाभ्यन्तरं न बहिः । एवं द्विभेदो मनःपर्ययो वर्णितः । तस्य किं परस्परतो विशेषोस्त्युत नास्ति ? । अत आह—

विशुद्ध्यप्रतिपाताभ्यां तद्विशेषः ॥ २४ ॥

तदावरणकर्मक्षयोपशमे सति आत्मनः प्रसादो विशुद्धिः । प्रतिपतनं प्रतिपातः । उपशान्तकषायस्य चारित्रमोहोद्रेकात्प्रच्युतसंयमशिखरस्य प्रतिपातो भवति । क्षीणकषायस्य प्रतिपातकारणाभावादप्रतिपातः । विशुद्धिश्चाऽप्रतिपातश्च विशुद्ध्यप्रतिपातौ ताभ्या विशुद्ध्यप्रतिपाताभ्यां तयोर्विशेषस्तद्विशेषः । पूर्वसूत्र एव तयोर्विशेषो निर्ज्ञातः किमर्थं पुनरिदमुच्यते ?

विशेषांतरप्रतिपत्त्यर्थं पुनर्वचनं ॥ १ ॥ यः पूर्वसूत्रे विशेष उक्तः तावतास्य न परितोषस्ततो विशेषांतरप्रतिपत्त्यर्थं पुनरिदमुच्यते ।

च शब्दप्रसंग इति चेन्न प्राथमकल्पिकभेदाभावात् ॥ २ ॥ यथा मनःपर्ययस्य ऋजुविपुलमती भेदौ तथा विशुद्ध्यप्रतिपातावपि तस्यैव भेदौ यदि स्यातां युक्तश्चशब्दः स्यात् । यतस्तु विशुद्ध्यप्रतिपातौ ऋजुविपुलमत्योर्विशेषौ न भेदौ, अतश्चशब्दाऽप्रसंगः । तत्र विशुद्ध्य तावद्विपुलमतेर्विपुलमतिर्द्रव्यक्षेत्रकालभावैर्विशुद्धतरः । कथं ? इह यः कार्माणद्रव्यानंतभागोऽत्यः सर्वावधिना ज्ञातस्तस्य पुनरनंतभागीकृतस्य मनःपर्ययज्ञेयोऽनंतभागोऽनंतस्याऽनतभेदत्वात् । ऋजुमतिकर्मणद्रव्याऽनंतभागाद्दूरविप्रकृष्टोल्पीयाननंतभागः । विपुलमतेर्द्रव्यक्षेत्रकालविशुद्धिरुक्ता । भावतो विशुद्धिः सूक्ष्मतरद्रव्यविषयत्वादेव वेदितव्या । प्रकृष्टक्षयोपशमविशुद्धिभावयोगादप्रतिपातेनापि विपुलमतिर्विशिष्टा । स्वामिना प्रवर्धमानचारित्रोदयत्वात् । ऋजुमतिः पुनः प्रतिपाती स्वामिनां कषायोद्रेकाद्दीयमानचारित्रोदयत्वात् । यद्यस्यमनःपयेयस्य प्रत्यात्मानमयं विशेषः अथानयोरवधिमनःपर्यययोः कुतो विशेषः ? इत्यत आह—

विशुद्धिक्षेत्रस्वामिविषयेभ्योऽवधिमनःपर्यययोः ॥ २५ ॥

विशुद्धिः प्रसादः । क्षेत्रं यत्रस्थान् भावान् प्रतिपद्यते । स्वामी प्रयोक्ता । विषयो ज्ञेयः ।

अवधिज्ञानान्मनःपर्ययस्य विशुद्ध्यभावोऽल्पद्रव्यविषयत्वादिनि चेन्न भूयःपर्यायज्ञानात् ॥ १ ॥ स्यान्मतमवधिज्ञानान्मनःपर्ययो विशुद्धतरः । कुतः ? अल्पद्रव्यविषयत्वात् । यतः सर्वावधिरूपिद्रव्यानंतभागो मनःपर्ययद्रव्यमिति । तत्र किं कारणं भूयःपर्यायज्ञानात् । यथा कश्चिद्ब्रह्मनि शास्त्राणि व्याचष्टे एकदेशेन न साकल्येन तद्रतमर्थं शक्नोति वक्तुं, अपरस्त्वेक शास्त्रं साकल्येन व्याचष्टे यावत्स्तस्यार्थास्तान् सर्वान् शक्नोति वक्तुं, अयं पूर्वस्माद्विशुद्धतरविज्ञानो भवति । तथाऽवधिज्ञानविषयानतभागज्ञोपि मनःपर्ययो विशुद्धतरः । यतस्तन्मनतभाग रूपादिभिर्ब्रह्मभिः पर्यायैः प्ररूपयति । क्षेत्रमुक्त । विषयो वक्ष्यते । स्वामित्वं प्रत्युच्यते—

विशिष्टसंयमगुणैकार्थसमवायी मनःपर्ययः ॥ २ ॥ विशिष्टः संयमगुणो यत्र विद्यते तत्रैव वर्तते मनःपर्ययः । तथाचोक्तं मनुष्येषु मनःपर्यय आविर्भवति; न देवनारकतैर्यग्येनेषु । मनुष्येषु । चोत्पद्यमानः गर्भजेषूत्पद्यते न संमूर्च्छनजेषु । गर्भजेषूत्पद्यमानः कर्मभूमिजेषूत्पद्यते नाकर्मभूमिजेषु । कर्मभूमिजेषूत्पद्यमानः पर्याप्तकेषूत्पद्यते नापर्याप्तकेषु । पर्याप्तकेषूपजायमानः सम्यग्दृष्टिषूपजायते न मिथ्या-

दृष्टिसासादनसम्यग्दृष्टिसम्यङ्मिथ्यादृष्टिषु । सम्यग्दृष्टिषूपजायमानः संयतेषूपजायते नाऽसंयतसम्यग्दृष्टि संयतासंयतेषु । संयतेषूपजायमानः प्रमत्तादिषु क्षीणकषायातेषूपजायते नोत्तरेषु । तत्र चोपजायमानः प्रवर्धमानचारित्रेषूपजायते न हीयमानचारित्रेषु । सप्रवर्धमानचारित्रेषूपजायमानः सप्तविधान्यतमर्द्धिप्राप्तेषु जायते नेतरेषु । ऋद्धिप्राप्तेषु च केषुचिन्न सर्वेष्विति विशिष्टसंयमग्रहणं वाक्ये कृत । अवधिः पुनः चातुर्गतिकेष्विति । स्वाभिभेदादप्यनयोर्विशेषः । इदानीं केवलज्ञानलक्षणाभिधानं प्राप्तकालं तदुल्लुप्य ज्ञानानां विषयनिबन्धः परीक्ष्यते । कुतः ? तस्य, मोहक्षयाज्ज्ञानदर्शनावरणान्तरायक्षयाच्च केवलमित्यत्र वक्ष्यमाणत्वात् । यद्येवमाद्ययोरेव तावन्मतिश्रुतयोर्विषयनिबन्ध उच्यतामित्यत आह— /

मतिश्रुतयोर्निबन्धोद्रव्येष्वसर्वपर्यायेषु ॥ २६ ॥

निबन्धनं निबन्धः । कस्य ? मतिश्रुतविषयस्य । तत्तर्हि विषयग्रहणं कर्तव्यं न कर्तव्यं ॥

प्रत्यासत्तः प्रकृतविषयग्रहणाभिसंबन्धः ॥ १ ॥ प्रकृतं विषयग्रहणमस्ति । क प्रकृतं ? विशुद्धि क्षेत्रस्वामिविषयेभ्य इति । तत्र प्रत्यासत्तेर्विषयग्रहणमिहाभिसंबन्ध्यते । ननु च स विभक्त्यंतरमिर्दिष्टो न शक्यते इह संबद्धं ? । अर्थवशाद्विभक्तिपरिणामः । यथोच्चानि देवदत्तस्य गृहाणि आमंत्रैयस्वैन देवदत्तमिति गम्यते । देवदत्तस्य गावोश्वाहिरण्यमाढ्यो वेधवेयो देवदत्त इति गम्यते । एवमिहापि निबन्धः । कस्य ? विषयस्येत्यभिसंबन्ध्यते । अथ द्रव्येष्विति बहुत्वनिर्देशः किमर्थः ?—

द्रव्येष्विति बहुत्वनिर्देशः सर्वद्रव्यपर्यायसंग्रहार्थः ॥ २ ॥ जीवधर्माऽधर्माकाशकालपुद्गलाभिधानानि षडत्र द्रव्याणि तेषा सर्वेषा संग्रहार्थः द्रव्येष्विति बहुत्वनिर्देशः क्रियते ॥

तद्विशेषणार्थमसर्वपर्यायग्रहणं ॥ ३ ॥ तेषां द्रव्याणामविशेषेण मतिश्रुतयोर्विषयभावप्रसंगे तद्विशेषणार्थमसर्वपर्यायग्रहणं क्रियते । तानि द्रव्याणि मतिश्रुतयोर्विषयभावमापद्यमानानि कतिपयैरेव पर्यायैर्विषयभावमास्कंदति न सर्वपर्यायैरनतैरपीति । तत्कथं ? इह मतिश्चक्षुरादिकरणनिमित्ता रूपाद्यालंबना । सां यस्मिन् द्रव्ये रूपादयो वर्तन्ते न तत्र सर्वान् पर्यायानवगृह्णाति चक्षुरादिविषयानेनाऽऽलंबते श्रुतमपि शब्दलिङ्गं शब्दाश्च सर्वे संख्येया एव, द्रव्यपर्यायाः पुनरसंख्येयानंतभेदा न ते सर्वे विशेषाकारणतैर्विषयीक्रियन्ते । उक्तच—

पण्णवणिज्जा भावा अणंतभागो दु अणाभिलप्पाणं । पण्णवणिज्जाणं पुण अणंतभागो सुदणिवद्धो ॥

अतीन्द्रियेषु मतेरभावात्सर्वद्रव्यासंप्रत्यय इति चेन्न नोइन्द्रियविषयत्वात् ॥ ४ ॥ स्यान्मत प्रमास्तिकायादिषु मतेरभावोतीन्द्रियत्वात् । ततो मतिः सर्वद्रव्यविषयनिबन्धेति लक्षणमयुक्तमिति । तन्न किं कारण ? नोइन्द्रियविषयत्वात् । नोइन्द्रियावरणक्षयोपशमलब्ध्यपेक्ष नोइन्द्रिय, तेषु व्याप्रियते । अथ हि तत्र न वर्तताऽवधिना सह निर्दिश्येत रूपिष्वेव वृत्तेः । अथ मतिश्रुतयोरनंतरनिर्देशार्हस्यावधे. को विषयनिबन्धः ? इत्यत आह—

रूपिष्ववधेः ॥ २७ ॥

रूपशब्दस्याऽनेकार्थत्वे सामर्थ्याच्छुक्लादिग्रहणं ॥ १ ॥ अयं रूपशब्दोऽनेकार्थः । क्वचिच्चाक्षुषे वर्तते यथा—रूपरसगंधस्पर्शा इति । क्वचित्स्वभावे वर्तते यथा अनतरूपमनतस्वभावमिति । तत्रेह सामर्थ्याच्चक्षुर्निर्णये शुक्लादौ वर्तमानो गृह्यते । यदि स्वभाववाचिना ग्रहणं स्यादनर्थकं स्यात्, न हि कस्यचित्स्वभावो नास्तीति ॥

भूमाद्यनेकार्थसंभवे नित्ययोगोऽभिधानवशात् ॥ २ ॥ यद्यपि मत्वर्थी यस्य भूमादयोऽर्थाः बहवः न भवति । इहाभिधानवशान्नित्ययोगो वेदितव्यः । नित्यं हि पुद्गला युक्ता रूपेणेति, यथा क्षीरिणो वृक्षा इति । यद्येवमवधिज्ञानस्य पुद्गला रूपमुखेनैव विषयभाव प्रनिपद्येरन् न रसादिमुखेन ? नैष दोषः—

तद्रूपलक्षणार्थत्वात्तदविनाभाविरसादिग्रहणं ॥ ३ ॥ तद्रूपं द्रव्यस्योपलक्षणत्वेनोपादीयते अतस्तदविनाभाविनो रसादयोपि गृह्यते । यद्येवं तद्रूपेषु सर्वेष्वनंतपर्यायेषु अवधेर्विषयनिबंधः प्राप्नोतीत्यत आह—
असर्वपर्यायग्रहणानुवृत्तेर्न सर्वगतिः ॥ ४ ॥ असर्वपर्यायेष्वित्येतद्ग्रहणमनुवर्तते । यथा—
देवदत्ताय गौर्दीयतां, जिनदत्ताय कंबल इति दीयतामित्यामिसंबन्ध्यते । एवमिहाप्यसर्वपर्यायेष्वित्यभिसंबन्धान्न सर्वगतिर्भवति । ततो रूपिषु पुद्गलेषु प्रागुक्तद्रव्यादिपरिमाणेषु, जीवपर्यायेषु औदयिकौपशमिकक्षायोपशमिकेषूपद्यतेऽवधिज्ञानं । रूपिद्रव्यसंबन्धान्न क्षायिकपारिणामकेषु । नापि धर्मास्तिकायादिषु तत्संबन्धाभावात् । अथ मनःपर्ययस्य को विषयनिबंधः ?, इत्यत आह—

तदनंतभागे मनःपर्ययस्य ॥ २८ ॥

यद्रूपिद्रव्यं सर्वावधिज्ञानस्य विषयत्वेन समर्थितं तस्यानंतभागीकृतस्यैकस्मिन्भागे मनःपर्ययः प्रवर्तते । अथांत यन्निर्दिष्टं केवलज्ञान तस्य को विषयनिबंधः ? इत्यत आह—

सर्वद्रव्यपर्यायेषु केवलस्य ॥ २९ ॥

अत्राह—किं द्रव्यं ?

स्वपर्यायान् द्रवति द्रूयते वा तैरिति द्रव्यं ॥ १ ॥ आत्मनः पर्यायान् द्रवति गच्छतीति द्रव्यं । बहुलपेक्षया कर्तरि साधुत्वं । द्रूयते वा तैरिति द्रव्यं ॥

कथंचिद्भेदसिद्धौ तत्कर्तृकर्मव्यपदेशसिद्धिः ॥ २ ॥ द्रव्यस्य पर्यायाणां च कथंचिद्भेदे सत्युक्तः कर्तृकर्मव्यपदेशः सिद्ध्यति ॥

इतरथा हि तदप्रसिद्धेरत्यंताव्यतिरेकात् ॥ ३ ॥ यद्येकांतैकत्वमवधार्येत तस्य कर्तृकर्मव्यपदेशसिद्धिः स्यात् । कुतः ? अत्यंताव्यतिरेकात् । न हि तदेव निर्विशेषमेकं शक्यंतरापेक्षया विना कर्तृकर्म च भवितुमर्हति । अथ कः पर्यायस्तस्य ?

मिथोभवनं प्रतिविरोध्यविरोधिनां धर्माणामुपात्तानुपात्तहेतुकानां शब्दांतरात्मलाभनिमित्तत्वादर्पितव्यवहारविषयोऽवस्थाविशेषः पर्यायः ॥ ४ ॥ मिथोभवनं प्रति केचिद्धर्माविरोधिनः । केचिदविरोधिनः । तत्र जीवस्य तावदनादिपारिणामिकचैतन्यजीवद्रव्यभ्रव्याभव्योर्ध्वगतित्वभावास्तित्वादिभिरौदयिकादयो भावा यथासंभवं युगपद्भावादविरोधिनः । विरोधिनश्च नारकतैर्यग्योन देवमनुष्यस्त्रीपुनपुसकएकद्वित्रिचतुःपंचेंद्रियवात्यकौमारकोपप्रसादादयः, सहानवस्थानात् । तथा पौद्गलिका अनादिपारिणामिकाः रूपरसगंधस्पर्शशब्दसामान्यास्तित्वादयः शुक्लादिपंचकतित्कादिपंचक गंधद्रव्यस्पर्शाष्टकशब्दषट्कपर्यायैः । प्रत्येकमेकद्वित्रिचतुःपञ्चादिसख्येयानतगुणपरिणामिभिर्यथासंभव युगपद्भावादविरोधिनः । विरोधिनश्च शुक्लकृष्णनीलतिक्तकटुकसुरभेतरगधादयः प्रायोगिका वैश्रसिकाश्च परमाणुषु स्कन्धेषु च सहानवस्थानात् । एव धर्मास्तिकायादिष्वप्यमूर्तत्वाऽचेतनत्वाऽसख्येयप्रदेशत्वगतिकारणस्वभावाऽस्तित्वादयोऽनंतभेदागुरुलघुगुणहानिवृद्धिविकारैः स्वप्रत्ययैः परप्रत्ययैश्च गतिकारणत्वविशेषादिभिरविरोधिनः परस्परविरोधिनश्च ज्ञेयाः । तेषु केचिदुपात्तहेतुका द्रव्यक्षेत्रकालभावनिमित्ता औदयिकादयः । अनुपात्तहेतुकाश्च त्रिषु कालेष्वविकारिणः पारिणामिकाश्चैतन्यादयः । तेषां विरोध्यविरोधिनां धर्माणामुपात्तानुपात्तहेतुकानां शब्दांतरात्मलाभस्य निमित्तत्वाच्चेतनो नारको बालक इत्यर्पितव्यवहारविषय इति व्यवहार-ऋजुसूत्रशब्दत्रिविधनयात्मकः, द्रव्यार्थिकानर्पणात्पर्यायार्थिकेनार्पितः, तस्य द्रव्यस्याऽवस्थाविशेषः पर्याय इत्युच्यते ।

तयोरितरेतरयोगलक्षणो द्वंद्वः ॥ ५ ॥ तयोरितरेतरयोगलक्षणो द्वंद्वो वेदितव्यः । द्रव्याणि च पर्यायाश्च द्रव्यपर्याया इति ।

द्वंद्वेऽन्यत्वं प्लक्षन्यग्रोधवदिति चेन्न तस्य कथंचिद्भेदेपि दर्शनाद्गोत्वगोपिंडवत् ॥ ६ ॥

स्यान्मतं यदि द्वंद्वः १, प्लक्षन्यग्रोधवदन्यत्वं द्रव्यपर्यायाणां प्राप्नोतीति । तन्न किं कारणं तस्य कथंचिद्भेदेपि दर्शनात् । गोत्वगोपिंडवत् । यथा गोत्व च गोपिंडश्च गोत्वगोपिंडावित्यनन्यत्वेपि द्वंद्वो भवति तथा द्रव्य-पर्यायेष्विति । ननु सामान्यविशेषयोरन्यत्वात्साध्यसममेतदिति । नैष दोषः उक्तमेतदनन्यत्वं सामान्य-विशेषयोः ।

द्रव्यग्रहणं पर्यायविशेषणं चेन्नानर्थक्यात् ॥ ७ ॥ स्यादेतद् द्रव्याणां पर्यायाद्रव्यपर्याया इति द्रव्यग्रहणं पर्यायविशेषणमिति । तन्न किं कारणं आनर्थक्यात् । एव सति द्रव्यग्रहणमनर्थकं स्यात् । नह्यद्रव्यस्य पर्यायाः संतीति ।

द्रव्याज्ञानप्रसंगाच्च ॥ ८ ॥ केवलेन पर्याया एव ज्ञायते न द्रव्याणीति द्रव्याज्ञानं प्राप्नोत्युत्तर-पदार्थप्रधानत्वात् । अथ मतमेतत् सर्वेषु पर्यायेषु ज्ञातेषु न किंचिदज्ञातमास्ति ततो व्यतिरिक्तस्य द्रव्यस्या-भावात् । यद्येवं द्रव्यग्रहणमनर्थकमित्युक्तं पुरस्तात् । तस्मात्साधुक्तं द्वंद्वोयमिति । ननु च द्वंद्वेपि द्रव्यग्रहणम-नर्थकं पर्यायव्यतिरेकेणाऽनुपलब्धेरिति । नैष दोषः संज्ञास्वालक्षण्यादिभेदाद्भेदोपपत्तेः । अथ सर्वग्रहणं किमर्थं ननु बहुवचननिर्देशादेव बहुत्वसप्रत्ययसिद्धेः ।

सर्वग्रहणं निरवशेषप्रतिपत्त्यर्थं ॥ ९ ॥ ये लोकालोकभेदभिन्नास्त्रिकालविषया द्रव्यपर्याया अनन्तास्तेषु निरवशेषेषु केवलज्ञानविषयनिबंध इति प्रतिपत्त्यर्थं सर्वग्रहणं । यावांल्लोकालोकस्वभावोऽनतः तावतोऽनतानता यद्यपि स्युस्तानपि ज्ञातुमस्य सामर्थ्यमस्तीत्यपरिमितमाहात्म्यं केवलज्ञानं वेदितव्यं । आह-विषयनिबंधोवधृतो मत्यादीनां, इदं तु न निर्ज्ञातमेकस्मिन्नात्मनि स्वनिमित्तसंनिधानोपजनितवृत्तीनि ज्ञानान्नि-यौगपद्येन कति भवन्ति ? इत्यत आह—

एकादीनि भाज्यानि युगपदेकस्मिन्नाचतुर्भ्यः ॥ ३० ॥

एक इति कोयं शब्दः ?

अनेकार्थसंभवे विवक्षातः प्राथम्यवचन एकशब्दः ॥ १ ॥ अयमेकशब्दोऽनेकस्मिन्नर्थे दृष्ट-प्रयोगः । क्वचित्संख्यायां वर्तते, एको द्वौ बहव इति । क्वचिदन्यत्वे, एके आचार्या अन्ये आचार्या इति । क्वचिदसहाये, एकाकिनस्ते विचरन्ति वीरा इति । क्वचित्प्राथम्ये, एकमागमनं प्रथममागमनमिति । क्वचित्प्रा-धान्ये एकहतां सेनां करोमि प्रधानहतां सेनां करोमीत्यर्थः । तत्रेह विवक्षातः प्राथम्यवचन एकशब्दो वेदितव्यः ।

आदिशब्दश्चावयववचनः ॥ २ ॥ आदिशब्दश्चायमनेकार्थसंभवे, विवक्षात इहावयववचनो वेदितव्यः । क्वचिद्व्यवस्थायां वर्तते ब्राह्मणादयश्चत्वारो वर्णाः ब्राह्मणव्यवस्थाः ब्राह्मणक्षत्रियविद्शूद्रा इत्यर्थः । क्वचित्प्रकारे भुजंगादयः परिहर्तव्याः, भुजंगप्रकाराः विषवंत इत्यर्थः । क्वचित्सामीप्ये नद्यादीनि क्षेत्राणि नदीसमीपानीत्यर्थः । क्वचिदवयवे ऋगादिमधीते ऋगवयवमधीते इत्यर्थः । तेनैतदुक्तं भवति एक-स्यादिरेकादिः प्रथमावयव इति । कस्य ? प्रथमस्य परोक्षस्य । कः पुनरवयवः ? मतिज्ञानं ।

सामीप्यवचनो वा ॥ ३ ॥ अथवाऽयमादिशब्दः सामीप्यवचनो दृष्टव्यः । तेन प्रथमस्य मतिज्ञानस्य श्रुत समापमिन्युक्तं भवति ।

मतेर्वहिर्भावप्रसंग इति चेन्नाऽनयोः सदाऽव्यभिचारात् ॥४॥ स्यादेतदेवं सति मतेर्वहिर्भावः प्राप्नोतीति । तन्न किं कारणमनयोः सदाऽव्यभिचारात् । एते हि मतिश्रुते सर्वकालमव्यभिचारिणी, नारद-पर्यतवत् । तस्मादनयोरन्यतरग्रहणे इतरस्य ग्रहणं सन्निहितं भवति ।

तनोन्यपदार्थे वृत्तावेकस्यादिशब्दस्य निवृत्तिरूपमुखवत् ॥ ५ ॥ यथोष्टस्य मुखमुष्टमुखं, उष्ट

मुग्वन्मुग्वमस्येति वृत्तावेकस्य मुखशब्दस्य निवृत्तिः, एवमिहापि एकादिरादिर्येषां तानीमान्येकादीति इत्येकस्यादिशब्दस्य निवृत्तिः ।

अत्रयवेन विग्रहः समुदायो वृत्त्यर्थः ॥६॥ अत्रयवेन विग्रहः क्रियते, वृत्त्यर्थः समुदायो भवति । तेनैकादीन्यभ्यतरीकृत्य भाज्यान्यर्पयितव्यानीत्यर्थः । किं सर्वाणि । नेत्याह आचतुर्भ्यः । कुत एतत् १—

केवलस्याऽसहायत्वादितरेषां च क्षयोपशमनिमित्तत्वाद्यौगपद्यभावः ॥७॥ यतः केवल ज्ञानं तदसहायं, इतराणि च ज्ञानानि क्षयोपशमनिमित्तानि, अतो विरोधाद्युगपदसंभवस्तस्मादुच्यते आ चतुर्भ्य इति ।

नाभावोऽभिभूतत्वाद्दहनि नक्षत्रवदिति चेन्न क्षायिकत्वात् ॥८॥ स्यादेतन्नाभावः क्षायोपशमिकानां ज्ञानानां केवलानि, किंतु केवलज्ञानेन महताऽभिभूतानि स्वप्रयोजनेन व्याप्रियन्ते । भास्करप्रभाभिभिभूतनक्षत्रवदिति । तन्न किं कारणं क्षायिकत्वात् सक्षीणसकलज्ञानावरणे भगवत्यर्हति कथं क्षायोपशमिकानां ज्ञानानां संभवः । न हि परिप्राप्तसर्वशुद्धौ पदे प्रदेशाऽशुद्धिरस्ति ।

इन्द्रियत्वादिति चेन्नाऽऽर्षार्थानवबोधोऽपि ॥ ९ ॥ स्यादेतदेवमागमः प्रवृत्तः । पंचेन्द्रिया असंज्ञि-पंचेन्द्रियादारभ्य आ अयोगिकेवलिन इति । अत इन्द्रियवत्त्वात्कार्येणापि ज्ञानेन भवितव्यमिति । तन्न किं कारणं आर्षार्थानवबोधोऽपि । आर्षे हि सयोग्ययोगिकेवलिनोः पंचेन्द्रियत्व द्रव्येन्द्रियं प्रत्युक्तं न भावेन्द्रियं प्रति । यदि हि भावेन्द्रियमभिविष्यत्, अपि तु तर्हि असक्षीणसकलवारणत्वात्सर्वज्ञतैवास्य न्यवर्तिष्यत् । तस्मादेतदुक्तं भवति एकस्मिन्नात्मनि द्वे मतिश्रुते, क्वचित्त्राणि मतिश्रुतावधिज्ञानानि, मतिश्रुतमनःपर्ययज्ञानानि वा क्वचिच्चत्वारि मतिश्रुतावधिमनःपर्ययज्ञानानि, न पंचैकस्मिन् युगपत्संभवति ।

संख्यावचनो वैकशब्दः ॥ १० ॥ अथवा संख्यावचनोऽयमेकशब्दः । एकमादिर्येषां तानीमान्येकादीनि, कथं मतिज्ञानमेकस्मिन्नात्मनि एकं यदक्षरश्रुतं द्वयनेकद्वादशभेदमुपदेशपूर्वकं तद्भजनीयं स्याद्वा न वेति । इतरत्पूर्ववत् । पर आह—असंख्यासहायप्रधान्यवचने एकशब्दे सति एकादीनि केवलादीनीत्यर्थः । एकस्मिन्नात्मन्येकं केवलज्ञानं क्षायिकत्वात् । द्वे मतिश्रुते इत्यादिपूर्ववत् । अथोक्तानि मत्यादीनि ज्ञानव्यपदेशमेव लभत उतान्यथापीत्यत आह—

मतिश्रुतावधयो विपर्ययश्च ॥३१॥

विपर्ययोऽन्यथा । कुतः ! सम्यगाधिकारात् । चशब्दः समुच्चयार्थः विपर्ययश्च सम्यक् चेति । कुतः पुनरेषां विपर्ययः ?

मिथ्यादर्शनपरिग्रहान्मत्यादिविपर्ययः ॥ १ ॥ योसौ दर्शनमोहनीयोदये सति मिथ्यादर्शनपरिणामः तेन सैहैकार्थसमवायान्मत्यादीनां विपर्ययो भवति । ननु च मणिकनकादीना वर्चोगृहगतानामपि स्वभावविनाशो न भवति तद्वन्मत्यादीमपि स्यात् ? नैष दोषः—

सरजसकटुकालांबूगतदुग्धवत्स्वगुणविनाशः ॥ २ ॥ यथा सरजसकटुकालांबूभाजने निहितं दुग्धं स्वगुणं परित्यजति । तथा मत्यादीन्यपि मिथ्यादृष्टिभाजनगतानि दुष्यतीति । आधारस्य दोषाद्धि आधेयस्य दोषो जायते । ननु च नायमेकात् उक्तमेतन्मणिकनकादयो वर्चोगृहगता अपि स्वभाव न त्यजतीति तन्न कथमेतदवसीयते अलांबूदुग्धवद्दुष्यति मत्यादीनि न पुनर्मण्यादिवन्न दुष्यतीति ?

पारिणामिकशक्तिविशेषात् ॥ ३ ॥ पारिणामिकस्य हि वस्तुनः शक्तिविशेषादन्यथाभावे भवति । यथालांबूद्रव्यं दुग्धं विपरिणामयितुं शक्नोति तथा मिथ्यादर्शनमपि मत्यादीनामन्यथात्व कर्तुमलं । तदुदयेऽन्यथानिरूपणदर्शनात् । वर्चोगृहं तु मण्यादीनां विकार नोत्पादयितुमलं विपरिणामकद्रव्यं सनिधाने तेषामपि भवत्येवान्यथात्वं । यदा तु सम्यग्दर्शनं प्रादुर्भूतं तदा मिथ्यापरिणामदर्शनाभावात्तेषां मत्यादीनां सम्यक्त्व अतः सम्यग्दर्शनमिथ्यादर्शनोदयविशेषात्तेषां त्रयाणां द्विधा क्लृप्तिर्भवति । मतिज्ञानं

मत्यज्ञानं श्रुतज्ञानं श्रुताज्ञानं अवधिज्ञान विभंगज्ञामिति । अत्राह—रूपादि विषयोपलब्धिव्यभिचाराभावा द्विपर्ययाभावः यथैव मतिज्ञानेन सम्यग्दृष्टयो रूपादीनुपलभन्ते यथा मिथ्यादृष्टयोपि मत्यज्ञानेन । यथैव घटा दिषु रूपादीन् श्रुतेन निश्चिन्त्युपदिशति च परेभ्यस्तथा श्रुताज्ञानेनापि । तथैवावधिना रूपिणोर्थानैवयति तथा विभगेनापीति । तस्मान्नास्ति विपर्यय इत्यत आह—

सदसतोरविशेषाषाद्यदृच्छोपलब्धेरुन्मत्तवत् ॥ ३२ ॥

सच्छब्दस्थानेकार्थसंभवे विवक्षातः प्रशंसार्थग्रहणं ॥ १ ॥ अयं सच्छब्दोनेकार्थ इति व्याख्यातः । तस्येह विवक्षातः प्रशंसार्थस्य ग्रहणं वेदितव्यं प्रशस्तं तत्त्वज्ञामित्यर्थः । असदज्ञानं । तयोः सदसतोरविशेषेण यदृच्छोपलब्धेर्विपर्ययो भवति । कथमुन्मत्तवत्, यथा उन्मत्तो दोषोदयादुपहर्तेन्द्रियमति विपरीतग्राही भवति सोऽंशं गौरिल्यध्यवस्यति । गा वाऽश्वः, इति । लोष्ठं सुवर्णं, सुवर्णं लोष्ठमिति । लोष्ठ लोष्ठमिति सुवर्णं सुवर्णमिति तस्यैवमविशेषेणाध्यवस्यतोऽज्ञानमेव भवति । तद्वत् मिथ्यादर्शनोपहर्तेन्द्रियमतेर्मति श्रुतावधयोप्यज्ञानमेव भवतीति ॥

भवत्यर्थग्रहणं वा ॥२॥ अथवा सच्छब्दोयं भवत्यर्थे वेदितव्यः । सद्विद्यमानमित्यर्थः असदविद्यमानं, तयोरविशेषेण यदृच्छोपलब्धेः विपर्ययो भवति कदाचिद्रूपादि सदप्यसदिति प्रतिपद्यते असदपि सदिति । कदाचित्तु सत्सदेवाऽसदप्यसदेवेति । कुतः ?—

प्रवादिपरिकल्पनाभेदाद्विपर्ययग्रहः ॥ ३ ॥ प्रवादिनां कल्पनाभेदाद्विपर्ययग्रहो भवति तद्यथा केचित्तावदाहुः—द्रव्यमेव न रूपादय इति । अपर आहुः रूपादय एव न द्रव्यमिति । अपरेषां दर्शनं अन्यदृश्यमन्ये च रूपादय इति । कथमेषां विपर्ययग्रहः ? उच्यते । यदि द्रव्यमेव न रूपादयः ?, लक्षणा भावाद्द्रव्यानवधारणप्रसंगः । किंचोद्दिश्येण संनिकृष्यमाणं द्रव्यं रूपाद्यभावे सर्वात्मना संनिकृष्येत ततः सर्वात्मना ग्रहणप्रसंगः । करणभेदाभावप्रसंगश्च । नचासौ दृष्ट इष्टो वा । अथ रूपादय एव न द्रव्यं, एव मपि निराधारत्वादभावप्रसंगः । किं च परस्परविलक्षणानां रूपादीनां समुदयेपि सति एकानर्थांतरभावात् समुदस्य सर्वाभावः परस्परतोर्थांतरभूतत्वात् । अथ ह्यन्यदृश्यं अन्ये रूपादयः, एवमपि तेषां लक्ष्यलक्षण भावाभावः परस्परतोर्थांतरत्वात् । दडिदडवत् लक्ष्यलक्षणभाव इति चेन्न वैषम्यात् । पृथक्सतोर्लक्ष्य लक्षणभावो युक्तो नासतोरिति । किं च रूपादिषु गुणेष्वमूर्तेषु द्रव्यादर्थांतरभूतेषु नेन्द्रियसंनिकर्षो युक्तस्ततश्च ज्ञानाभावः । न चार्थांतरभूत द्रव्य कारणं भवितुमर्हति । किं च—

मूलकारणविप्रतिपत्तेः ॥ ४ ॥ एषां घटरूपादीना मूलकारणे प्रवादिनां विप्रतिपत्तिः । तद्यथा केचिदाहुः अव्यक्तान्महदहंकारतन्मात्रेन्द्रियमहाभूतमूर्तिपिण्डादिनिर्वृत्तिक्रमेण घटादेर्विश्वरूपस्य जगत उत्पादः । इति तदयुक्तं न हि प्रधानस्यामूर्तत्वनिरवयवत्वानिःष्क्रियत्वाऽतीन्द्रियत्वानत्यनित्यत्वापरप्रयोज्यत्वादिविशेषोपेतस्य तद्विलक्षणो घटादिः कार्यो भवितुमर्हति अदृष्टत्वात् । न वा परप्रयोज्यस्य प्रधानस्य स्वयमभिप्रायरहितस्याभिप्रायपूर्वकप्रसवक्रमो युक्तः । पुरुषस्तावन्निष्क्रियत्वान्न महदादिसर्गार्थं प्रधानं प्रयुक्ते । स्वयं च निष्क्रियत्वात्प्रधानं नात्मानं महदादिसर्गार्थं प्रयोक्तुमर्हति । न हि स्वयं गतिविकलः पगुरात्मानमेवा वष्टम्योत्थाय गच्छन्दृष्टः । किंचाप्रयोजनस्य प्रधानस्य महदादि सर्गो न युक्तिमान् । पुरुषभोगः प्रयोजनमिति चेन्न स्वार्थाभावात् । नित्यस्य विभोरात्मनः भोगपरिणामाभावाच्च । किंचाऽचेतनत्वात् । इह लोके चेतनश्चैत्र ओदनार्थी क्रियाफलसाधनज्ञः तदर्थेष्वग्निसंधुक्षणादिषु प्रवर्तमानो दृष्टः । न च तथा प्रधानं चेतनमतोऽस्य महदादिक्रियाप्रसवक्रमाभावः । नच पुरुषस्तस्य क्रमस्य प्रयोजको निष्क्रियत्वात् । अपर आहुः परमाणुम्यः प्रतिनियतपार्ययैवादिजातिविशिष्टेभ्योऽदृष्टादिसंनिधाने सति सहतेभ्योऽर्थांतरभूतघटादिकार्यात्म-टाभ इति तदप्ययुक्तं—नित्यत्वादणूना कार्यारभशक्यत्वाभावात् । सति चारभे नित्यत्वहानिः । नचार्थांतरभूतस्य कार्यस्वारंभो युक्तः व्यतिरेकानुपलब्धेरुपलब्धौ चाणुमहत्वाभावः । न च जानिप्रतिनियमोस्ति भिन्न-

जातीयानामप्यारंभदर्शनात् । भिन्नजातीयेषु समुदायमात्रमिति चेतुल्यजातीयेष्वपि तत्प्रसंगः । न चात्मनो घटाद्यारंभे कर्तृत्वमुपपन्नं निष्क्रियत्वान्नित्यत्वाच्च । नाप्यात्मगुणस्यादृष्टादेर्निष्क्रियत्वादेव । न च निष्क्रियोऽधीतरे क्रियाहेतुर्दृष्टः । अन्ये मन्यन्ते वर्णादिपरमाणुसमुदायत्माका रूपपरमाणवोऽतीन्द्रिया समुदिताः संतः इंद्रियग्राह्यत्वमनुभूय घटादिकार्यात्मलाभहेतुत्वं प्रतिपद्यत इति, तदयुक्तं प्रत्येकरूपपरमाणूनामतीन्द्रियत्वात्ततोऽन्यस्य कार्यस्याप्यतीन्द्रियत्वप्रसंगात् ततश्च दृश्यविषयप्रमाणप्रमाणाभासविकल्पाभावः । कार्याभावाच्च ताह्निगकारणस्याप्यभावः । किं च-क्षणिकत्वान्निष्क्रियत्वाच्च कार्यारंभभावः । विविक्षशक्तीनां परस्पराभिसंबंधाभावश्च । न चान्योर्थश्चेतनस्तेषां सबधस्य कर्तास्ति तदभावात्संबंधाभावः । एवमन्येष्वपि प्रवादिषु सत्यसदिति असत्यपि सदिति विपर्ययो मिथ्यादर्शनोदयवशाद्देदितव्यः । पित्तोदयाकुलितरसनेन्द्रियविपर्ययवत् । ततो यदुक्तं रूपादिविषयोपलब्धिव्यभिचाराभावान्न मिथ्यादृष्टेर्ज्ञानत्रयमज्ञानमिति तदसंभ्यक् । व्याख्यातं ज्ञानं लक्षणादिभिः । इदानीं चारित्रं निर्देष्टव्यं तदुल्लंघ्य नया उच्यते कस्मात् ? मोक्षविधाने तस्य वक्ष्यमाणत्वात् । कुतः पुनस्तन्मोक्षविधौ वक्ष्यते ? इति चेन्मोक्षं प्रति प्रधानकारणत्वात् । किं कृतं प्राधान्यं ? कृत्स्नकर्मधननिर्दहनकृत । यत् आत्मा व्युपरत्तक्रियाध्यानाविर्भूतात्मबलः कृत्स्नकर्मधननिर्दहनसमर्थो भवति । ननु क्षायिकसम्यक्त्वकेवलज्ञानोपेतोपि यदि स्यात् क्षायिककेवलज्ञानोत्पत्यनंतरमेव कृत्स्नकर्मक्षयः स्यात् । व्युपरत्तक्रियाध्यानोत्पत्यनंतरमेव भवति तच्चोत्तम चारित्रं, 'कर्मादानहेतुक्रियाव्युपरत्ति-श्चारित्रमिति वचनात्' । यदीह तदुच्यते मोक्षविधानेपि तद्वक्तव्यमिति गौरवं स्यादेवमपि जीवादयो निर्देष्टव्या उच्यन्ते । प्रमाणं व्याख्यातं प्रमाणैकदेशा नयाः । 'प्रमाणनयैरधिगमः' इति वचनात् । तदनंतरवचना-र्हा नयाः । यद्येवं के ते नयाः ? इत्यत आह-

नैगमसंग्रहव्यवहारजुसूत्रशब्दसमाभिरूढैवंभूता नयाः ॥ ३३ ॥

शब्दोपेक्ष्यैकादिसंख्येयविकल्पा नयाः । तत्रातिसंक्षेपादप्रतिपत्तिः, अतिविस्तरे चाल्पप्रज्ञानामननुग्रह इति मध्यतया प्रतिपत्त्या सप्तनया अत्रोच्यते । तेषां सामान्यविशेषलक्षण वक्तव्यं । तत्र सामान्यलक्षणमुच्यते—

प्रमाणप्रकाशितोऽर्थविशेषप्ररूपको नयः ॥ १ ॥ प्रकर्षेण मानं प्रमाणं संकलादेश इत्यर्थः, तेन

प्रकाशितानां न प्रमाणाभासपरिगृहीतानामित्यर्थः, तेषामर्थानामास्तित्वनास्तित्वनित्यत्वाद्यतात्मना जीवादीनां ये विशेषाः पर्यायास्तेषां प्रकर्षेण रूपकः प्ररूपकः निरुद्धदोषानुसंगद्वारेणेत्यर्थः, एव लक्षणो नयस्तस्य द्वौ मूलभेदौ द्रव्यास्तिकः पर्यायास्तिक इति । द्रव्यमस्तीति मतिरस्य द्रव्यभवनमेव नातोन्ये भावविकाराः नाप्यभावस्तद्व्यतिरेकेणानुपलब्धेरिति द्रव्यास्तिकः । पर्याय एवास्ति, इति मतिरस्य जन्मादि-भावविकारमात्रमेव भवनं न ततोऽन्यद्रव्यमस्ति तद्व्यतिरेकेणानुपलब्धेरिति पर्यायास्तिकः । अथवा द्रव्यमेवार्थोस्य न गुणकर्मणी तदवस्धारूपादिति द्रव्यार्थिकः । पर्याय एवार्थोस्य रूपाद्युत्क्षेपणादिलक्षणो न ततोन्यद्रव्यमिति पर्यायार्थिकः । अथवाऽयंते गम्यन्ते निष्पाद्यत इत्यर्थः । कार्यं द्रव्यति गच्छतीति द्रव्यं कारणं । द्रव्यमेवार्थोस्य कारणमेव कार्यं नार्थोत्तरं, न च कार्यकारणयोः काश्चिद्रूपभेदः तदुभयमेकाकारमेव पूर्वागुलिद्रव्यवदिति द्रव्यार्थिकः । परि समतादायःपर्यायः । पर्याय एवार्थः कार्यमस्य न द्रव्यमतीतानागतयोर्विनष्टानुत्पन्नत्वेन व्यवहाराभावात् स एवैकः कार्यकारणव्यपदेशभागिति पर्यायार्थिकः । अथवाऽर्थनमर्थः प्रयोजनं द्रव्यमेवार्थोस्य प्रत्ययाभिधानानुप्रवृत्तिलिंगदर्शनस्य निहोतुमशक्यत्वादिति द्रव्यार्थिकः । पर्यायोर्थः प्रयोजनमस्य वाग्विज्ञानव्यावृत्तिनिबध्नव्यवहारप्रसिद्धेरिति पर्यायार्थिकः । तद्भेदा नैगमादयः । एषां विशेषलक्षणमुच्यते—

अर्थसंकल्पमात्रग्राही नैगमः ॥ २ ॥ निगच्छत्यस्मिन्निति निगमनमात्रं वा निगमः, निगमे

कुशलो भवो वा नैगमस्तस्य लोके व्यापारः । अर्थसंकल्पमात्रग्रहणं प्रस्थेद्रगृहगम्यादिषु । तद्यथा-कच्चि-त्प्रगृह्य परञ्च पुरुष गच्छतमभिसमीक्ष्याह किमर्थं गच्छति भवानिति स तस्मै व्याचष्टे प्रमथार्थमिति । एव-

मिद्रगृहादावपि तथा कतरोत्र गमीत्युक्ते आचष्टे अहं गमीति संप्रत्यगच्छत्यपि गमीति व्यवहारः । एवं प्रका-
रोन्योपि नैगमनयस्य विषयः ।

भाविसंज्ञाव्यवहार इति चेन्न भूतद्रव्यासंनिधानात् ॥ ३ ॥ स्यादेतन्नायं नैगमनयविषयो
भाविसंज्ञाव्यवहार इति तन्न । किं कारणं ? भूतद्रव्यासंनिधानात् । भूतं हि कुमारतंडुलादिद्रव्यमाश्रित्य
राजौदनादिका भाविनी संज्ञा प्रवर्तते । न च तथा नैगमनयविषये किञ्चित्तद्भूतं द्रव्यमस्ति यदाश्रया भाविनी
संज्ञा विज्ञायेत ।

उपकारानुपलंभात्संन्यवहारानुपपत्तिरिति चेन्नाप्रतिज्ञानात् ॥ ४ ॥ स्यादेतन्नैगमनय-
वक्तव्ये उपकारो नोपलभ्यते भाविसंज्ञाविषये तु राजादाबुपलभ्यते ततो नायं युक्त इति तन्न । किं कारणं-
अप्रतिज्ञानात् नैतदस्माभिः प्रतिज्ञातमुपकारे सति भवितव्यमिति । किं तर्हि अस्य नयस्य विषयः प्रदर्श्यते
अपि चोपकार प्रत्यभिमुखत्वाद्दुपकारवानेव ।

स्वजात्यविरोधेनैकत्वोपनयात्समस्तग्रहणं संग्रहः ॥ ५ ॥ बुद्ध्यभिधानानुपपत्तिर्लिङ्गं सा-
दृश्यं स्वरूपानुगमो वा जातिः सा चेतनाचेतनाद्यात्मिका शब्दप्रवृत्तिनिमित्तत्वेन प्रतिनियमात्स्वार्थव्यप-
देशभाक् । स्वा जातिः स्वजातिः । अप्रच्यवनमविरोधः, स्वजातेरविरोधः स्वजात्यविरोधस्तेन स्वजात्यवि-
रोधेनैकत्वोपनयात् । केषां ? भेदानां समस्तग्रहणं संग्रहो यथा सद्भव्यं घट इत्यादि । सदित्युक्ते सत्तासंब-
धार्हाणां द्रव्यपर्यायतद्भेदप्रभेदानां द्रव्यत्वाविरोधात्तेनैकत्वेन संग्रहः । घट इति चोक्ते नामादिभेदान्भृत्सुवर्णादि-
कारणविशेषाद्वर्णसंस्थानादिविकाराच्च भिन्नानां घटशब्दवाच्यानां तदव्यतिरेकादेकत्वेन संग्रहः । एवमितरे-
ष्वपीति । तत्राभिधानप्रत्ययौ सामान्यं निराकृतविशेषाभावात् । आह सत्ताद्यर्थांतरभूतमस्ति तदभिसंब-
धात्सदादिव्यपदेश इति तन्न । उभयथानुपपत्तेः इदमिह संग्रहार्थं सत्तासंबंधात्प्राग् द्रव्यादिषु सदित्यभिधानं
प्रत्ययश्च स्याद्वा नवेति ? यदि स्यात् ? सत्तासंबंधवैयर्थ्यं । प्रकाशितप्रकाशनवैयर्थ्यवत् सत्ताद्वयप्रसंगश्च ।
एकाम्यंतरी अपरा वाह्येत्यतश्च समयविरोधः । सल्लिङ्गाविशेषाद्विशेषलिङ्गाभावाच्चैको भाव इति । अथ नास्ति
खरविषाणादिष्वतिप्रसंगः । समवायकृतोयं विशेष इति चेन्न तस्य प्रतिषिद्धत्वात् । किं च सत्तायाः सदिति-
व्यपदेशस्य सत्तांतरहेतुकत्वाहेतुकत्वयोरनवस्था प्रतिज्ञाहानिदोषप्रसंगः । अथ पदार्थशक्तिप्रतिनियमाद्द्रव्या-
दिषु सदिति व्यपदेशो निमित्तांतरहेतुकः, सत्तायां स्वत एवेति चेत्संसर्गवादत्यागः इच्छामात्रकल्पनाप्रसंगश्च ।
किं च सत्तादेः पदार्थांतरस्य द्रव्यादिषु वृत्तिः सोऽस्येति वा स्यात्सोयमिति वा ? यदि सोस्येतिवृत्तिर्मत्वर्थी येन
भवितव्यं सत्तावद्रव्यमिति यथा गोमान् यवमानित्यतो मत्वर्थस्य भावार्थस्य च निवृत्तिर्वक्तव्या । अथ
सोयमित्यभिसंबधेन वृत्तिः सत्ताद्रव्यमिति प्राप्नोति । यथा यष्टिः पुरुष इति न सद्भव्यमिति तत्र भावार्थस्य
निवृत्तिर्वक्तव्या । किंच दृष्टाताभावान्नह्येकं किञ्चिदनेकसन्नधि दृष्ट यदभिसमीक्ष्य सत्तैकाऽनेकसंबधिनी
गम्येत । नीलीद्रव्यवदिति चेन्न तस्यानेकत्वात् । नीलित्ववदिति चेन्न तस्यासिद्धत्वात् ।

अतो विधिपूर्वक्रमवहरणं व्यवहारः ॥ ६ ॥ एतस्मादतः, कुतः । संग्रहात् संग्रहनयाक्षितानाम-
र्थानां विधिपूर्वक्रमवहरणं व्यवहारः । को विधिः संग्रहगृहीतोर्थस्तदानुपूर्व्येणैव व्यवहारः प्रवर्तते इत्ययं
विधिस्तद्यथा—सर्वसंग्रहेण सत्संगृहीत तच्चानपेक्षितविशेषं नालं संव्यवहारयेति व्यवहारनय आश्रीयते ।
यत्सत्तद् द्रव्य गुणो वेति । द्रव्येणापि च संग्रहाक्षितेन जीवाजीवाविशेषानपेक्षेण न शक्यः संव्यवहार इति
जीवद्रव्यमजीवद्रव्यमिति वा व्यवहार आश्रीयते । जीवाजीवावपि च संग्रहाक्षितौ नालं संव्यवहारायेति
प्रत्येक देवनारकादिर्घटादिश्च व्यवहारेणाश्रीयते । कषायो भैपज्यमित्युक्ते च सामान्यस्य विशेषात्मकत्वा-
न्नैयग्रोवादिविशेषसामर्थ्यं नहि शक्यः प्रभुणापि चक्रभृता सर्वैःकषायसमाहारः कर्तुं । नामस्थापनाद्द्रव्याणि
च संग्रहोपात्तानि नालं व्यवहारयेति भाव एव गृह्यते । एवमयं नयस्तावद्वर्तते यावत्पुनर्नास्ति विभागः ।

सूत्रपातवद्वजुसूत्रः ॥ ७ ॥ यथा ऋजुःसूत्रपातस्तथा ऋजु प्रगुणं सूत्रयति तत्रयति ऋजुसूत्रः ।

सर्वास्त्रिकालविषयानतिशय्य वर्तमानविषयकालमादत्ते । अतीतानागतयोर्विनष्टानुत्पन्नत्वेन व्यवहाराभावात् समवायमात्रमस्य निर्दिधिक्षितं । कषायो भैषज्यमित्यत्र च संजातरसः कषायो भैषज्यं न प्राथमिक-कषायोऽल्पोऽनभिव्यक्तरसत्वादस्य विषयः पच्यमानः पक्वः पक्षस्तु स्यात्पच्यमानः स्यादुपरतपाक इति । अस-देतद्विरोधात् । पच्यमान इति वर्तमानः पक्व इत्यतीतस्तयोरेकस्मिन्नवरोधो विरोधीति । नैष दोषः पचनस्यादाव विभागसमये कश्चिदंशो निर्द्वृत्तो वा न वा । यदि न निर्द्वृत्तस्तद्वितीयादिष्वप्यनिर्द्वृत्तेः पाकाभावः स्यात् । ततो-भिनिर्द्वृत्तेस्तदपेक्षया पच्यमानः पक्वः इतरथा हि समयस्य त्रैविध्यप्रसंगः स एवौदन पच्यमानः पक्वः स्या-त्पच्यमान इत्युच्यते पक्वुरभिप्रायस्यानिर्द्वृत्तेः । पक्वुर्हि सुविशदसुस्विन्नौदने पक्वाभिप्रायः स्यादुपरतपाक इति चोच्यते । कस्यचित्पक्वस्तावतैव कृतार्थत्वादेवं क्रियमाणकृतभुज्यमानमुक्तबध्यमानवद्वासिध्यत्सिद्धादयो योज्याः । तथा प्रतिष्ठ तेऽस्मिन्निति ग्रन्थः यदैव मिमीतेऽतीतानागतधान्यमानासंभवात्कुंभकाराभावः । शिविकादिपर्यायकरणे तदभिधानाभावात्कुंभपर्यायसमये च स्वावयवेभ्य एव निर्द्वृत्तेः । स्थितिप्रश्ने च कुतोद्यागच्छसीति न कुतश्चिदित्ययं मन्यते तत्कालक्रियापरिणामाभावात् । यमेवाकाशमवगाढं समर्थं आत्मपरिणाम वा तत्रैवास्य वसतिः । न कृष्णः काक उभयोरपि स्वात्मकत्वात्कृष्णः कृष्णात्मको न का-कात्मकः । यदि काकात्मकः स्याद् भ्रमरादीनामपि काकत्वप्रसंगः काकश्च काकात्मको न कृष्णात्मकः । यदि कृष्णात्मकः शुक्लकाकाभावः स्यात् पंचवर्णत्वाच्च पित्तास्थिरुधिरादीना पीतशुक्लरक्तादिवर्णत्वात्तद्व्यतिरे-केण काकाभावाच्च । न सामानाधिकरण्यमेकस्य पर्यायेभ्योऽनन्यत्वात्पर्याया एव विविक्तशक्तयो द्रव्य नाम न किञ्चिदस्तीति । कृष्णगुणप्राधान्यादिति चेन्नास्थिरक्तादिष्वतिप्रसंगात्कषायमधुरे च मधुनि विरोधात् अप्रत्यक्षे चाख्यायमाने संशयदर्शनात् । कृष्णकाकविशेषज्ञेन केनचिद्द्वीपांतरनिवासिन्यनुपलब्धकृष्णकाक-विशेषे पुरुषे प्रतिपद्यमाने सशयो जायते किमयं काकस्य काष्ण्यं गुणप्राधान्यादाच्छेदं द्रव्यस्यैव वा तथा परि-णामादित्यतः पलाळदिदाहाभावः । प्रलिविशिष्टकालपरिहादस्य हि नयस्याविभागो वर्तमानसमयो विषयः । अग्निसंबधनदीपवर्जनज्वलनदहनान्यसंख्येयसमयांतरालानि यतोस्य दहनाभावः । किं च यस्मिन् समये दाहः न तस्मिन् पलाळ भस्मताभिनिर्द्वृत्तेः यस्मिंश्च पलाळ न तस्मिन् दाह इति । यत्पलाळं तद्दहतीति चेन्न सावशे-पात् । समुदायाभिधायिना शब्दानामवयवेषु वृत्तदर्शनाददोष इति चेन्न तदवस्थत्वात् । एकदेशदाहाभावा-स्योक्तत्वान्निरवशेषदाहासंभवादिति चेन्न वचनविरोधात् तदवस्थत्वाच्च । वचनविरोधस्तावद्यदि निरवशेष-स्य पलाळस्य दाहस्यासंभव इत्येकदेशदाहात्पलाळदाहो नादाहः । ननु भवद्वचनस्य निरवशेषपरपक्षदूषक-त्वाभावात् परपक्षैकदेशस्य दूषकत्वमतः, एकदेशदूषकत्वात्कृष्णमर्गाद् दूषकमेवेत्यस्य साधकत्वसामर्थ्याभाव इति तदवस्थमप्येकसमयदाहाभाव इत्युक्तत्वादवयवनेकत्वे यद्यवयवदाहात्सर्वत्र दाहोऽत्रयवातरदाहात् ननु सर्वदाहाभावः । अथ दाहः सर्वत्र कस्मान्नादाहोऽतो न दाहः । एवं पानभोजनादिव्यवहाराभावः । न शुक्लः कृष्णी भवत्युभयोर्भिन्नकालावस्थत्वात्प्रत्युत्पन्नविषये निवृत्तिपर्यायानामिसंबंधात्सर्वसंख्यवहारलोप इति चेन्न विषयमात्रप्रदर्शनात् पूर्वनयवक्तव्यात्संख्यवहारसिद्धिर्भवति ।

अपत्यर्थमाहयति प्रत्याययतीति शब्दः ॥ ८ ॥ उच्चरितः शब्दः कृतसंगतेः पुरुषस्य स्वा-भिधेये प्रत्ययमादधाति इति शब्द इत्युच्यते ।

स च लिंगसंख्यासाधनादिव्यभिचारनिवृत्तिपरः ॥ ९ ॥ लिंगं स्त्रीत्वपुंस्त्वनपुंसकत्वानि । संख्या एकत्वद्वित्वबहुत्वानि । साधनमस्मदादि । एवमादीनां व्यभिचारो न न्याय्य इति तन्निवृत्तिपरोऽय नयः । तद्यथा—लिंगव्यभिचारस्तावत्स्त्रीलिंगे पुल्लिङ्गाभिधानं तारका स्वातिरिति । पुल्लिङ्गे स्यमिधानमवगमो-वियेति । स्त्रीत्वे नपुंसकाभिधानं वीणाऽऽतोद्यमिति । नपुंसके स्यमिधानमायुधं शक्तिरिति । पुल्लिङ्गे नपुंसकाभिधानं पटो वस्त्रमिति । नपुंसके पुल्लिङ्गाभिधानं द्रव्यं परशुरिति । संख्याव्यभिचारः, एकत्वे द्वित्वं, नक्षत्रं पुनर्वसू इति, एकत्वे बहुत्व नक्षत्रं शतभिषज इति । द्वित्वे एकत्वं गोदौ ग्राम इति । द्वित्वे बहुत्व पुनर्वसू पंचतारकाः इति । बहुत्वे एकत्वमात्राः वनमिति । बहुत्वे द्वित्वं देवमनुष्या उभौ राशी इति । साधन-व्यभिचारः—एहि मन्ये रथेन यास्यसि नहि यास्यसि यातस्ते पितेति । आदिशब्देन कालादिव्यभिचारो

गृह्यते, विश्वदृश्यास्य पुत्रो जनिता भावि कृत्यमासीदिति कालव्यभिचारः । संतिष्ठते प्रतिष्ठते विरमत्युपरम-
त्युपग्रहव्यभिचारः । एवमादयो व्यभिचारा अयुक्ताः, कुतः ? अन्यार्थस्याऽन्यार्थेन संबन्धाभावात् । यदि
स्यात् ? घटः पटो भवतु पटो प्रासाद इति तस्माद्यथा—लिंगं यथासंख्यं यथासाधनादि च न्याय्यमभिधानं ।
लोकसमयविरोध इति चेद्विरुध्यतां तच्च मीमांस्यते सुहृत्सूपचारः ।

नानार्थसमभिरोहणात्समभिरूढः ॥ १० ॥ यतो नानार्थान् समतीत्यैकमर्थमाभिमुख्येन
रूढस्ततः समभिरूढः । कुतः ? वस्त्वंतरासंक्रमेण तन्निष्ठत्वात्-कथं ? अद्वितर्कध्यानवत् । यथा तृतीयशुक्ल सू-
क्ष्मक्रियमवितर्कमवीचारं ध्यानमर्थव्यंजनयोगसंक्रांत्यभावात्सूक्ष्मकाययोगनिष्ठत्वात् । तथा गौरित्यय शब्दो
वागादिषु वर्तमानो गव्यधिरूढः । एवं शेषेष्वपि रूढिशब्दोऽस्य विषयः । अथवार्थगत्यर्थः शब्दप्रयोग
इति तत्रैकस्यार्थस्यैकेन गतत्वात् पर्यायशब्दप्रयोगोऽनर्थकः शब्दभेदश्चेदस्ति अर्थभेदेनाप्यवश्यं भवितव्य-
मिति । नानार्थसमभिरोहणात्समभिरूढः इंदनादिद्रः शकनाच्छक्रः पूर्दारणात्पुरंदर इत्येवं सर्वत्र । अथवा
यो यत्राभिरूढः स तत्र समेत्याभिमुख्येनारोहात्समभिरूढः । यथा क्व भवानास्ते स्वात्मनीति । कुतः ? वस्त्वंतरे
वृत्त्यभावात् यद्यन्यस्यान्यत्र वृत्तिः स्याज्ज्ञानादीनां रूपादीनां चाकाशे वृत्तिः स्यात् ।

येनात्मना भूतस्तेनैवाऽध्यवसाययतीत्येवंभूतः ॥ ११ ॥ येनात्मना येनाभिधेयेन भूतः शब्द-
स्तेनैवाऽध्यवसाययति । यथेद्रशब्दः परमेश्वरत्वाभिधेयः स परिणामो यत्र यदा वर्तते तत्र तदैव युक्तो न
नामस्थापनाद्रव्येषु तत्परिणामाभावात् । इत्येवमितरेष्वपि शब्देषु स्वाभिधेयक्रियापरणतिक्षण एव युक्ति-
र्नान्यदेति । अथवा येनात्मना येन स्वरूपेण भूतोर्यस्तेनैवाध्यवसाययति यथा गच्छतीति गौरिति यदैव
गच्छति तदैव गौरिति न स्थितो न शयित इति । पूर्वोत्तरकालयोस्तदर्थभावाद्दंडिवत् । एवमितरेष्वपि ।
अथवा येनात्मना येन ज्ञानेन भूतः परिणतस्तेनैवाध्यवसाययति यथेद्राग्निज्ञानपरिणत आत्मैवेद्रोऽग्निश्चे-
त्येवंभूतार्थप्रत्यायनाच्छब्द एवभूतः तत्कार्यात्ताच्छब्दसिद्धेः ।

दाहकत्वाद्यतिप्रसंग इति चेत्तदव्यतिरेकादप्रसंग इति ॥ १२ ॥ स्यादेतदग्न्यादिव्यपदेशो
यद्यात्मनि क्रियते दाहकत्वाद्यतिप्रसज्यते ? इत्युच्यते तदव्यतिरेकादप्रसंगस्तानि नामादीनि येन रूपेण
व्यपदिश्यते ततस्तेषामव्यतिरेकः प्रतिनियतार्थवृत्तित्वाद्दर्माणां । ततो नो आगमभावाग्नौ वर्तमानं दाहकत्वं
कथमागमभावाग्नौ वर्तते । उक्ता नैगमादयो नया उत्तरोत्तरसूक्ष्मविषयत्वादेशां क्रमः पूर्वपूर्वहेतुकत्वाच्च ।
एवमेते नयाः पूर्वपूर्वविरुद्धमहाविषया उत्तरोत्तरानुकुलाल्पविषया द्रव्यस्यानंतशक्तेः प्रतिशक्तिभिद्यमाना बहु-
विकल्पा जायंते । एते गुणप्रधानतया परस्परतंत्राः सम्यग्दर्शनहेतवः पुरुषार्थक्रियासाधनसामर्थ्यात्तत्त्वा-
दय इव यथोपायं विनिवेश्यमानाः पटादिसंज्ञाः स्वतंत्राश्चाऽसमर्थाः । तंत्वादिबदेवं विषम उपन्यासस्तंत्वा
दयो निरपेक्षा अपि कांचिदर्थमात्रां जनयंति । भवति हि काश्चित् प्रत्येकं तंतुस्वक्त्राणे समर्थ एकश्च वल्क-
लो बंधने समर्थः । इमे पुनर्नया निरपेक्षाः संतः न कांचिदपि सम्यग्दर्शनमात्रां प्रादुर्भावयंतीति । नैष-
दोषः । अभिहितानवबोधात् अभिहितमर्थमनवबुध्य परेणेदमुपालभ्यते । एतदुक्तं निरपेक्षेषु तंत्वादिषु पटा-
दिकार्यं नास्तीति यत्तु तेनोपदर्शितं न तत्पटादिकार्यं किं तर्हि तंत्वादिकार्यं तत्त्वादिकार्यमपि तंत्वाद्यवयवेषु
निरपेक्षेषु नास्त्येवेत्यस्मत्पक्षसिद्धिरेव । अथ तंत्वादिकार्यं शक्यपेक्षयास्तीत्युच्यते नयेष्वपि निरपेक्षेषु बुद्ध्य-
भिधानरूपेषु कारणवशात् सम्यग्दर्शनहेतुत्वविपरिणतिसद्भावाच्छक्यत्वात्मनाऽस्तित्वमिति साम्यमेवोपन्यासस्य ।
ज्ञानदर्शनयोस्तत्त्वं नयाना चैव लक्षणं । ज्ञानस्य च प्रमाणत्वमध्यायेस्मिन्निरूपितमिति ॥

जीयाच्चिरमकलंकन्नहा लघुहव्वनृपतिवर्तनयः ।

अनवरतनिखिलविद्वज्जननुतयिद्यः प्रशस्तजनहृद्यः ॥

इति तत्त्वार्थराजवार्तिके व्याख्यानालंकारे प्रथमोध्यायः ॥ १ ॥

अथ द्वितीयोऽध्यायः ।

अत्राह मोक्षमार्गव्याख्याप्रसंगेन सम्यग्दर्शनादीन्युपदिश्यन्ते । तेषां च लक्षणोत्पत्तिविषयनिबन्धाः । दीनिं व्याख्यातानि तत्र तत्त्वार्थश्रद्धानं सम्यग्दर्शनमुद्दिष्टं तत्त्वार्थश्च जीवादयस्तत्रादाबुद्दिष्टस्य जीवस्य किं श्रद्धातन्व्यं यदवधारणप्रतिपत्त्युपासनादिभ्यस्तन्निष्पद्यत इत्युच्यते तत्त्वमात्मनः स्वभाव-श्रद्धेयः । यद्येवः मुच्यतां तदीयं किं तत्त्वमित्यत उत्तरं पठति-

औपशमिकक्षायिकौ भावौ मिश्रश्च जीवस्य स्वतत्त्वमौदयिकपारिणामिकौ च

अथवा प्रमाणनया अनन्तरं विनिर्दिष्टाः । स्ते च प्रमेयाधिगमरूपाः प्रमेयाश्च जीवादयः पदार्था इदानीं निर्देष्टव्याः । यद्येवमस्यैव तावदाद्युपदिष्टजीवस्य किं तत्त्वमित्यत आह-औपशमिकादीनि ।

कर्मणोऽनुद्भूतस्ववीर्यवृत्तितोपशमोऽधःप्रापितपंकवत् ॥ १ ॥ यथा सकलषस्यांभसः कतकादिद्रव्यसंपर्कादधःप्रापितमलद्रव्यस्य तत्कृतकालुष्याभावात्प्रसाद उपलभ्यते । तथा कर्मणः कारणवशादनुद्भूतस्ववीर्यवृत्तिता आत्मनो विशुद्धिरुपशमः ।

क्षयो निवृत्तिरात्यंतिकी ॥ २ ॥ यथा तस्यैवांभसोऽधःशमितपंकस्य शुचिभाजनांतरसंक्रातस्य प्रसाद आत्यंतिकः, स्तथात्मनोऽपि कर्मणोऽत्यंतविनिवृत्तौ विशुद्धिरात्यंतिकी क्षय इत्युच्यते ।

उभयात्मको मिश्रः क्षीणाक्षीणमदशक्तिकोद्भवत् ॥ ३ ॥ यथा प्रक्षालनविशेषात् क्षीणाक्षीणमदशक्तिकस्य कोद्भवद्रव्यस्य द्विधा वृत्तिः तथा यथोक्तक्षयहेतुसंनिधाने सति कर्मण एकदेशस्य क्षयादेकदेशस्य च वीर्योपशमादात्मनो भाव उभयात्मको मिश्र इति व्यपदिश्यते ।

द्रव्यादिनिमित्तवशात् कर्मणः फलप्राप्तिरुदयः ॥ ४ ॥ द्रव्यादिनिमित्तं प्रतीत्य कर्मणो विपच्यमानस्य फलोपनिपात उदय इतीमामाख्यां लभते ।

द्रव्यात्मलाभमात्रहेतुकः परिणामः ॥ ५ ॥ यस्य द्रव्यात्मलाभमात्रमेव हेतुर्भवति नान्यन्निमित्तमस्ति स परिणाम इति परिभाष्यते ।

तत्प्रयोजनत्वाद्बृत्तिवचनं ॥ ६ ॥ ते उपशमादयः प्रयोजनमस्येति वृत्तिः क्रियते स उपशमः प्रयोजनमस्यैवौपशमिकः, क्षयः प्रयोजनमस्येति क्षायिकः, उदयः प्रयोजनमस्यैवौदयिकः परिणामः प्रयोजनमस्येति पारिणामिकः । ते भावा जीवस्य स्वतत्त्वं स्वं तत्त्वं स्वतत्त्व स्वो भावोऽसाधारणो धर्मः ।

व्याप्तेरौदयिकपारिणामिकग्रहणमादाविति चेन्न भव्यजीवधर्मविशेषख्यापनार्थत्वादादावौपशमिकादि भाववचनं ॥ ७ ॥ स्यादेतत्सर्वजीवसाधारणत्वाद्द्व्याप्तेरौदयिकपारिणामिकग्रहणमादौ न्याय्यमिति । तत्र किं कारणं भव्यजीवधर्मविशेषख्यापनार्थत्वाद्भव्यस्य मोक्षप्रतिपादनार्थो हायं प्रयासः । अतौस्य धर्मविशेष औपशमिकादिभाव आदाबुच्यते ।

तत्र चादावौपशमिकवचनं तदादिच्वात्सम्यग्दर्शनस्य ॥ ८ ॥ सम्यग्दर्शनस्य हि आदिरौपशमिको भावस्ततः क्षायोपशमिकस्ततः क्षायिकः इत्यत औपशमिकस्यादौ ग्रहणं क्रियते ।

अल्पत्वाच्च ॥ ९ ॥ अल्पश्चौपशमिको भावः क्षायिकात् क्षायोपशमिकाच्च कुतोल्पत्वं ? संचय-क्कालस्याल्पत्वात् तद्यथा-उपशमसम्यग्दर्शनस्य कालोत्तर्मुद्भूतः सौतर्मुद्भूतोऽसंख्येयाः समयाः तत्र समये समये नैरंतर्येण संचयमाना उपशमसम्यग्दृष्टय आभंतर्मुद्भूतसमाप्तेः पत्योपमाऽसंख्येयभागप्रमाणा इति सर्वेभ्योस्ये ।

ततो विशुद्धिप्रकर्षयुक्तत्वात् क्षायिकः ॥ १० ॥ औपशमिकाद्धि क्षायिकः प्रकृष्टशुद्ध्युपेतो मिथ्यात्वसम्यग्मिथ्यात्वसम्यक्त्वानां साकल्येन संक्षयात् तत औपशमिकात्परं क्षायिकवचनं ।

बहुत्वाच्च ॥ ११ ॥ बहवो हि क्षायिकसम्यग्दृष्टय औपशमिकसम्यक्त्वेभ्यः । कुतः ? गुणकार-विशेषात् को गुणकारः ? आवलिकाया असंख्येयभागः सोऽसंख्येयाः समयाः कुतोऽसंख्येयस्य राशेरसं-ख्येया एव इति । तत आवलिकाया असंख्येयभागेन गुणिता उपशमसम्यग्दृष्टयः क्षायिकसम्यग्दृष्टीन्प्रा-प्नुवन्ति । कुतः संचयकालस्य महत्वात् । इह क्षायिकसम्यग्दृष्टेस्त्रयस्त्रिंशत्सागरोपमाणि सातिरेकाणि कालस्तस्य प्राथमिकसमयादारभ्य समये समये संचयीयमाना आतत्कालपरिसमाप्तेर्बहवो भवन्ति ।

तदसंख्येयगुणत्वात्तदनंतरं मिश्रवचनं ॥ १२ ॥ क्षायिकादसंख्येयगुणः क्षायोपशमिकः द्रव्यतो न भावतः क्षायोपशमिकाद्धि क्षायिको भावतोऽनंतगुणः, विशुद्धिप्रकर्षयोगान्, स्माद्द्रव्यतोऽसंख्येय-गुणः क्षायिकाक्षायोपशमिकः । कुतः ? गुणकारविशेषात् । को गुणकारः ? आवलिकाया असंख्येयभागः । कुतः संचयकालस्य महत्वात् । इह क्षायोपशमिकसम्यग्दृष्टेः षट्षष्टिसागरोपमाणि पूर्णानि कालस्तस्य प्रथम-समयादारभ्य समये समये संचयीयमानाः क्षायोपशमिकसम्यग्दृष्टय आतत्कालपरिसमाप्तेर्भूयांसो भवन्ति ।

तदनंतगुणत्वादंते द्वयवचनं ॥ १३ ॥ तेषां सर्वेषामेवानंतगुणा औदयिकाः पारिणामिकाश्च ततोते तेषां वचनं क्रियते ।

तैरेव चात्मनः समधिगमात् ॥ १४ ॥ अतीन्द्रियत्वादात्मनो मनुष्यतैर्यग्योनादिभिरौदयिकैः पारिणामिकैश्च चैतन्यजीवत्वादिभिः समधिगमो भवति ।

सर्वजीवतुल्यत्वाच्च ॥ १५ ॥ सर्वेषां हि जीवानां तुल्या औदयिकाः पारिणामिकाश्च ततस्तेषा-मंते वचनं न्याय्यं ।

तत्त्वमिति बहुवचनप्रसंग इति चेन्न भावस्यैकत्वात् ॥ १६ ॥ स्यादेतदौपशमिकादिपंचतय-भावसामानाधिकरण्यात्तत्त्वस्य बहुवचनं प्राप्नोतीति तन्न । किं कारणं भावस्यैकत्वात्तत्त्वमित्येष एको भावः ।

फलभेदान्नानात्वमिति चेन्न स्वात्मभावभेदस्याऽविवक्षितत्वाद्भावो धनमिति यथा ॥ १७ ॥ स्यादेतदौपशमिकादिपंचतयत्वफलभेदाद्भावानानात्वमिति तन्न । किं कारणं स्वात्मभावभेदस्याऽविवक्षित-त्वाद्यथा गावो धनमिति । धिनोतेर्धनं तच्चैकत्वेन विवक्षितं तथा तत्त्वमिति ।

प्रत्येकमभिसंबंधाच्च ॥ १८ ॥ एकत्वमुपपद्यते औपशमिको भावः स्वतत्त्वमित्यादि ।

द्वंद्वनिर्देशो युक्त इति चेन्नोभयधर्मव्यतिरेकेणाऽन्यभावप्रसंगात् ॥ १९ ॥ स्यान्मतं द्वंद्व-निर्देशोत्र युक्तः, औपशमिकक्षायिकमिश्रौदयिकपारिणामिका इति । तत्रायमप्यर्थो द्विश्वशब्दो न कर्तव्यो भवतीति । तन्न किं कारणमुभयधर्मव्यतिरेकेणान्यभावप्रसंगात् । उभाभ्यां भावाभ्यां व्यतिरेकेणान्योभावः प्राप्नोति चशब्दे पुनः सति पूर्वोक्तानुकर्षणार्थो युक्तो भवति ।

क्षायोपशमिकग्रहणमिति चेन्न गौरवात् ॥ २० ॥ यद्येवं क्षायोपशमिकग्रहणेमेव कर्तव्यमन्य-भावनिदृश्यर्थे तन्न किं कारणं गौरवात् गौरव स्यादिति ।

मध्ये मिश्रवचनं क्रियते पूर्वोत्तरापेक्षार्थं ॥ २१ ॥ मध्ये मिश्रवचनं क्रियते पूर्वोत्तरापेक्षार्थं किमपेक्षायां प्रयोजनं ? भव्यानामौपशमिकक्षायिकौ भावौ सम्यक्त्वचारित्राख्यौ क्षायोपशमिकाश्च ज्ञान दर्शनचारित्रभावाः । औदयिकपारिणामिका अभव्यानामपि क्षायोपशमिकाश्चेति । तत्र चाभव्यानां भव्यानां च मिथ्यादृष्टीनां चारित्रादृते क्षायोपशमिका ज्ञानदर्शनविकल्पाः ।

जीवस्यैतिवचनमन्यद्रव्यनिदृश्यर्थं ॥ २२ ॥ जीवस्येदं स्वतत्त्वं नान्यस्येति ।

स्वभावपरित्यागापरित्यागयोः शून्यतानिर्मोक्षप्रसंग इति चेन्नाऽऽदेशवचनात् ॥ २३ ॥
इदामेह संप्रधार्य आत्मा औपशमिकादिभावपरित्यागी वा स्यादपरित्यागी वा । किं चातो यदि तावत्परित्यजति
शून्यता प्राप्नोत्यात्मनः स्वभावाभावाद्गनेरौष्ण्यस्वभावपरित्यागेऽभाववत् । अथाऽपरित्यागी क्रोधादिस्व-
भावापरित्यागादात्मनोऽनिर्मोक्षः प्राप्नोतीति । तत्र किं कारणं ? आदेशवचनात् । अनादिपारिणामिकचै-
तन्यद्रव्यार्थादेशात् स्यात्स्वभावाऽपरित्यागी आदिमदौदयिकादिपर्यायार्थादेशात् स्यात्स्वभावपरित्यागी
इत्यादि सप्तभंगी पूर्ववत् । यस्यैकातेन स्वभावपरित्यागः स्यादपरित्यागो वा तस्य यथोक्तदोषः स्यान्नानेकात-
वादिनः ।

अप्रतिज्ञानात् ॥ २४ ॥ नैतत्प्रतिजानीमहे स्वभावपरित्यागादपरित्यागाद्वा मोक्षः किं तर्हि अष्ट-
तयकर्मपरिणामवशीकृतस्यात्मनः द्रव्यादिवाह्यनिमित्तसंनिधाने सत्याभ्यतरसम्यग्दर्शनादिमोक्षमार्गप्रकर्षावाप्तौ
कृत्स्नकर्मसंक्षयान्मोक्षो विवक्षितस्ततो न दोषः, न चाग्नेरुष्णस्वभावपरित्यागेऽप्यभावः कस्माद्द्रव्यार्थाविस्थानात्
पुद्गलद्रव्यस्य हि पर्याय उष्णभावस्तस्याभावेऽपि सदचेतनत्वादिभिरवस्थानं । किं च—

कर्मसंनिधाने तदभावे चोभयभावविशेषोपलब्धेर्नेत्रवत् ॥ २५ ॥ यथा नेत्रं रूपोपलब्धि-
स्वभावं यदा रूपं नोपलभते तदा रूपोपलब्धिस्वभावपरित्यागान्नास्त्यभावो यथा वा क्षायोपशमिकत्वे रूपो-
पलब्धिस्वभावस्य नेत्रस्य सक्षीणसकलावरणे केवलिति मतिज्ञानाभावान्नेत्रात्मकस्य रूपोपलब्धिस्वभावस्य
परित्यागेऽपि द्रव्यनेत्रावस्थानान्न नेत्राभावस्तथा कर्मनिमित्तानामौदयिकादीनामभावेऽपि क्षायिकभावसंनिधाना-
दात्मनो नाऽभावो विशेषोपलब्धिरित्यत्र । आह तस्यात्मनो ये भावा औपशमिकादयस्ते किं भेदवन्त उता-
ऽभेदा इति । अत्रोच्यते भेदवतः यद्येवं ते उच्यता कतिभेदा इत्यत उत्तरं पठति—

द्विनवाष्टादशैकविंशतित्रिभेदा यथाक्रमं ॥ २ ॥

कोयं निर्देशः ?

द्व्यादीनां कृतद्वंद्वानां भेदशब्देन वृत्तिः ॥ १ ॥ द्वौ च नव चाष्टादश चैकविंशतिश्च त्रयश्च
द्विनवाष्टादशैकविंशतित्रय इति द्वे कृते पश्चाद्भेदशब्देन वृत्तिरियं वेदितव्या । ननु चेतरेतरयोगे द्वद्वः स
च तुल्ययोगे भवति न चात्र तुल्ययोगोस्ति कथं द्वाादयः शब्दाः संख्येयप्रधाना एकविंशतिशब्दः सख्यान-
प्रधान इति ? नैष दोषः सख्याशब्दानाममीषा संख्येयप्रधानत्वेऽपि निमित्तानुविधानात् सख्यानेऽपि वृत्तिर्भवति
प्रधानं हि किञ्चिन्निमित्तमपेक्ष्यगुणमनुविधत्ते । यथा प्रधानभूतोऽपि राजा मन्त्रिण गुणमाश्रयते तत्प्रयुक्त-
क्रियाफलार्थित्वात् तस्य प्राधान्यमप्यनुजानातीति । अस्ययं तर्काश्रयसमाधिः लक्षणशास्त्रेण तु विरुध्यते
एव हि तत्रोक्तमेकादयः प्राग्विशतेः संख्येयप्रधानाः विंशत्यादयस्तु कदाचित्संख्यानप्रधाना कदाचित्सं-
ख्येयप्रधाना इति । यदि द्वाादयः सख्यानेऽपि वर्तेरन् विंशत्यादिभिस्तुल्याः स्युः तत्र को दोषः सत्राधिना
व्यतिरेकनिमित्तविभक्तिश्रवणं स्यात् स्वतश्च सख्यानस्यैकत्वादेकवचनं श्रूयते विंशतिर्गवामिति यथा । ननु
च तत्रैव संख्याने वृत्तिरुपलभ्यते द्व्येकयोरिति नासौ सख्याने प्रयोगः किं तर्ह्युपसर्जनावयवे समुदाये
प्रयोगः यथा बहुशक्तिकीटकमिति । सख्याप्रधानत्वेऽपि तादृशयत्त्वमेवातरेणापि भावप्रत्यय गुणप्रधानो भव-
ति निर्देश इत्येव तर्हि द्वाादयः शब्दाः संख्येयप्रधाना एव । एकविंशतिशब्दोऽपि संख्येयवृत्तिः परिगृह्यत
इति तुल्ययोगोपपत्तेर्युक्तो द्वंद्वो भेदशब्देन किं स्वपदार्था वृत्तिराहोस्विदन्यपदार्था स्वपदार्थप्रधाना कथं “विशे-
षण विशेष्येणेति” द्विनवाष्टादशैकविंशतित्रय एव भेदा द्विनवाष्टादशैकविंशतित्रिभेदा इति । ननु च द्विय-
मुनमित्येवमादिषु पूर्वपदार्थप्रधाना वृत्तिरिति द्वाादीनां विशेष्यत्वमुक्तं तेन भेदशब्दस्य विशेषणत्वे सति
पूर्वनिपातः प्राप्नोति ? नैषदोषः सामान्योपक्रमे विशेषाभिधाने तदुक्तं के द्वे यमुने इति ह्युक्ते द्विशब्द
प्रयोग एवानर्थक इति । इह तु बहुत्वात्संदेहः । भेदा इत्युक्ते कतीति द्विनवाष्टादशैकविंशतित्रय इति
चोक्ते के ते इत्यत उभयव्याभिचाराद्विशेषणविशेष्ययोर्यथेष्टत्वात् । द्वाादीनां गुणशब्दत्वाच्च विशेषणत्व विव-

क्षितं । अथ पुनरस्त्वन्यपदार्था वृत्तिः, द्विनवाष्टादशैकविंशतित्रयो भेदा येषां त इमे द्विनवाष्टादशैकविंश-
तित्रिभेदाः । इत्यत्र हि संख्याशब्दस्य विशेष्यत्वेपि सर्वनामसंख्येयोरुपसंख्यानमिति संख्यायाः पूर्वनि-
पातः । पूर्वस्मिन्नर्थवशाद्विभक्तिपरिणाम इलौपशमिकादीनामित्यभिसंबन्ध उत्तरत्र पठितर्कभणैव ।

भेदशब्दस्य प्रत्येकं परिसमाप्तिर्भुजिवत् ॥ २ ॥ यथा देवदत्तजिनदत्तगुरुदत्ता भोज्यंता-
मिति प्रत्येकं भुजिः परिसमाप्यते । एवं भेदशब्दस्यापि प्रत्येकपरिसमाप्तिर्वेदितव्या द्विभेद नवभेद इत्यादि ।

यथा निर्दिष्टौपशमिकादिभावाभिसंबन्धार्थं द्वादिक्रमवचनं ॥ ३ ॥ क्रमः आनुपूर्व्यं यो यः
क्रमो यथाक्रमं यथौपशमिकादयो भावा निर्दिष्टास्तथैव द्वादिभिरभिसंबन्धः । कथं स्याद् ? इति यथाक्रम-
मित्युच्यते तत्रानिर्धारित संख्येयानां द्वादीनां संख्याशब्दानां प्रतिविशिष्टाभिधेयनिर्देशे प्राप्तकाले सति
योगपद्यासंभवात् । योऽसावादाबुपदिष्टः औपशमिको भावस्तद्भेदप्रदर्शनार्थमाह—

सम्यक्त्वचारित्रे ॥ ३ ॥

व्याख्यातलक्षणे सम्यक्त्वचारित्रे । औपशमिकत्व कथमिति चेदुच्यते—

सप्तप्रकृत्युपशमादौपशमिकं सम्यक्त्वं ॥ १ ॥ अनंतानुबंधितः कषायाः क्रोधमानमाया-
लोभाश्रित्वारः चारित्रमोहस्य । मिथ्यात्वसम्यङ्मिथ्यात्वसम्यक्त्वानि त्रीणि दर्शनमोहस्य । आसां सप्तानां
प्रकृतीनामुपशमादौपशमिकं सम्यक्त्वमिति अनादिमिथ्यादृष्टेर्भव्यस्य कर्मोदयापादिते कालुष्ये सति कुत-
स्तदुपशमः ?

काललब्ध्याद्यपेक्षया तदुपशमः ॥ २ ॥ काल लब्ध्यादीन्प्रत्ययानपेक्ष्य तासां प्रकृतीनामुपशमो
भवाति । तत्र काललब्धिस्तावत्-कर्माविष्ट आत्मा भव्यः कालेऽर्धपुद्गलपरिवर्तनाख्येऽवशिष्टे प्रथमसम्यक्त्व-
ग्रहणस्य योग्यो भवति नाधिक इतीयं काललब्धिरेका । अपरा कर्मस्थितिका काललब्धिरुक्लृष्टस्थितिकेषु
कर्मसु जवन्यस्थितिकेषु प्रथमसम्यक्त्वलाभो न भवति । क्व तर्हि भवति ? अंतःकोटीकोटिसागरोपम
स्थितिकेषु कर्मसु बंधमापद्यमानेषु विशुद्धपरिणामवशात् सत्कर्मसु च ततः संख्येयसागरोपम सहस्रोनाया
मंत कोटीकोटिसागरोपमस्थितौ स्थापितेषु प्रथमसम्यक्त्वयोग्यो भवति । तथाऽपरा काललब्धिर्भावापेक्षा
सा वक्ष्यते । आदिशब्देन जातिस्मरणादयः परिगृह्यते । स पुनर्भव्यः पचेद्रियः सज्ञी मिथ्यादृष्टिः पर्याप्तकः
सर्वविशुद्धः प्रथमं सम्यक्त्वमुत्पादयति । उत्पादयन्नसावंतर्मुहूर्तमेव वर्तयति अपवर्त्यं च मिथ्यात्वकर्म त्रिधा
विभजते सम्यक्त्वं मिथ्यात्व सम्यङ्मिथ्यात्व चेति दर्शनमोहनीयं कर्मोपशमयन् क्षोपशमयति चतसृषु
गतिषु । तत्र नारकाः प्रथमसम्यक्त्वमुत्पादयंतः पर्याप्तका उत्पादयन्ति नापर्याप्तकाः पर्याप्तकाश्चांतर्मुहूर्त-
स्योपरि उत्पादयन्ति नाधस्तात् । एव सप्तसु पृथिवीषु । तत्रोपरि तिसृषु पृथिवीषु नारकास्त्रिभिः कारणैः
सम्यक्त्वमुपजनयन्ति केचिज्जातिं स्मृत्वा केचिद्धर्मं श्रुत्वा केचिद्वेदनाभिभूताः । अधस्ताच्चतसृषु पृथिवीषु
द्वाभ्यां कारणाभ्यां केचिज्जातिं स्मृत्वा अपरे वेदनाभिभूताः । तिर्यंचश्चोत्पादयंतः पर्याप्तका उत्पादयन्ति
नापर्याप्तकाः पर्याप्तकांश्च दिवसपृथक्त्वस्योपरि नाधस्तादेवं सर्वेषु द्वीपसमुद्रेषु तिरश्चां त्रिभिः कारणैः सम्य-
क्त्वस्योत्पत्तिः केचिज्जातिं स्मृत्वा अपरे धर्मं श्रुत्वा अन्ये जिनविंबं दृष्ट्वा । मनुष्या उत्पादयतः पर्याप्तका
उत्पादयन्ति नापर्याप्तकाः पर्याप्तकाश्चाऽष्टवर्षस्थितेरुत्पत्त्यादयन्ति नाधस्तादेवमर्धतृतीयद्वीपसमुद्रेषु तेषां
त्रिभिः कारणैः सम्यक्त्वस्योत्पत्तिः । केषांचिज्जातिस्मरणादपरेषां धर्मश्रवणादन्येषां जिनविंबदर्शनात् ।
देवाः सम्यक्त्वमुत्पादयंतः पर्याप्तका उत्पादयन्ति नापर्याप्तकाः पर्याप्तकाश्चांतर्मुहूर्तस्योपरि नाधस्तादेवमा
उपरिमप्रैवेयकेभ्यः देवा भवनवास्यादय आसहस्रारकल्पाच्चतुर्भिः कारणैः प्रथमसम्यक्त्व लभन्ते केचिज्जा-
तिस्मरणेन इतरे धर्मश्रवणेन अपरे जिनमहिमावेक्षणानान्ये देवर्द्धिनिरीक्षणेन । आनतप्राणतारणाच्युतेषु
तैरेव देवर्द्धिभिरहितैः । नवसु प्रैवेयकेषु द्वाभ्यां कारणाभ्यां जातिस्मरणाद्धर्मश्रवणाच्च । उपरि देवा नियमेन
सम्यङ्दृष्टयः ।

अष्टाविंशतिमोहविकल्पोपशमादौपशमिकं चारित्रं ॥ ३ ॥ अनंतानुबंध्यप्रत्याख्यानप्रत्याख्यानसंज्वलनविकल्पाः षोडशकषायाः हास्यरत्यरतिशोकभयजुगुप्सा स्त्रीपुंनपुसकवेदा नव नोकषाया इत्येव चारित्रमोहः पंचविंशतिविकल्पः । मिथ्यात्वसम्यङ्मिथ्यात्वसम्यक्त्वभेदा त्रितयो दर्शनमोहः । एषामष्टाविंशतिमोहविकल्पानामुपशमादौपशमिकं चारित्र ।

सम्यक्त्वस्यादौ वचनं तत्पूर्वकत्वाच्चारित्रस्य ॥ ४ ॥ पूर्वं हि सम्यक्त्वे पर्यायेणाविर्भाव आत्मनस्ततः क्रमाच्चारित्रपर्याय आविर्भवतीति सम्यक्त्वस्यादौ प्रहणं क्रियते । यः क्षायिको भावो नवविध उद्दिष्टस्तद्भेदस्वरूपप्रतिपादनार्थमाह—

ज्ञानदर्शनदानलाभभोगोपभोगवीर्याणि च ॥ ४ ॥

चशब्देन सम्यक्त्वचारित्रे समुच्चीयेते ।

ज्ञानदर्शनावरणक्षयात्केवले क्षायिके ॥ १ ॥ ज्ञानावरणस्य कर्मणः दर्शनावरणस्य च कृत्स्नस्य च क्षयात् केवले ज्ञानदर्शने क्षायिके भवतः ।

अनंतप्राणिगणानुग्रहकरं सकलदानांतरायक्षयादभयदानं ॥ २ ॥ दानांतरायस्य कर्मणोऽत्यतसक्षयादाविर्भूत त्रिकालगोचरानंतप्राणिगणानुग्रहकर क्षायिकमभयदान ।

अशेषलाभांतरायनिरासात् परमशुभपुद्गलानामादानं लाभः ॥ ३ ॥ लाभांतरायस्याशेषनिरासात् परित्यक्तकवलाहारक्रियाणां केवलानां यतः शरीरबलाधानहेतवोऽन्यमनुजासाधारणाः परमशुभाः सूक्ष्माः अनंताः प्रतिसमय पुद्गलाः सबधमुपयांति स क्षायिको लाभः । तस्मादौदारिकशरीरस्य किञ्चिन्न्यूनपूर्वकोटिवर्षस्थितिः कवलाहारमंतरेण कथं सभवतीति यद्वचनं तदशिक्षितकृतं विज्ञायते ।

कृत्स्नभोगांतरायतिरोभावात्परमप्रकृष्टो भोगः ॥ ४ ॥ कृत्स्नस्य भोगांतरायस्य तिरोभावादाविर्भूतोऽतिशयवाननतो भोगः क्षायिको यत्कृताः पंचवर्णसुराभिकुसुमवृष्टिविधिविधिव्यगंधचरणनिक्षेपस्थानसप्तपद्मपंक्तिसुगंधिघूपसुखशीतमारुतादयो भावाः ।

निरवशेषोपभोगांतरायप्रलयादनंतोपभोगः क्षायिकः ॥ ५ ॥ निरवशेषस्योपभोगांतरायकर्मणः प्रलयात्प्रादुर्भूतोऽनंत उपभोगः क्षायिको यत्कृताः सिंहासनवालव्यजनाशोकपादपक्षत्रयप्रभामंडलगभीरस्निग्धस्वरपरिणामदेवदुदुभिप्रभृतयो भावाः ।

वीर्यांतरायात्यंतसंक्षयादनंतवीर्यं ॥ ६ ॥ आत्मनः सामर्थ्यस्य प्रतिबन्धिनो वीर्यांतरायकर्मणोऽत्यंतसंक्षयाद्बृहत्तृत्ति क्षायिकमनंतवीर्यं ।

पूर्वोक्तमोहप्रकृतिनिरवशेषक्षयात् सम्यक्त्वचारित्रे ॥ ७ ॥ पूर्वोक्तस्य दर्शनमोहत्रिकस्य चारित्रमोहस्य च पंचविंशतिविकल्पस्य निरवशेषक्षयात्क्षायिके सम्यक्त्वचारित्रे भवतः । यद्यनंतदानलब्ध्यादय उक्ता अभयदानादिहेतवो दानांतरायादिसक्षयाद्भवति सिद्धेष्वपि तत्प्रसंगः ? नैपदोपः शरीरनाम कर्मोदयाद्यपेक्षत्वात्तेषां तदभावे तदप्रसंगः । परमानंताव्यावाधिरूपेणैव तेषां च तत्र वृत्तिः केवलज्ञानरूपेणानतवीर्यवृत्तिवत् । सिद्धत्वमपि क्षायिकमागमोपदिष्टमस्ति तस्योपसंख्यानमिह कर्तव्यं न कर्तव्यं, विशेषेषु निर्दिष्टेषु ताद्विषयसामान्यमनुक्तसिद्धमेव पर्वादिनिर्देशेगुलिसिद्धिवत् । सिद्धत्वं हि सर्वेषां क्षायिकाणां भावानां साधारणमिति । य उक्तः क्षायोपशमिको भावोष्टादशविकल्पस्तद्भेदनिरूपणार्थमाह—

ज्ञानाज्ञानदर्शनलब्धयश्चतुस्त्रिपंचभेदाः सम्यक्त्वचारित्रसंयमासंयमाश्च ५

चतुरादीनां कृतद्वंद्वानां भेदशब्देन वृत्तिः ॥ १ ॥ चत्वारश्च त्रयश्च त्रयश्च पंच च चतुरादि

पंच ते भेदाः यासां ताश्चतुस्त्रिपंचभेदा इति द्वंद्वगर्भा वृत्तिः । त्रिशब्दस्य द्वंद्वापवाद एकशेषः कस्मान्न भवति ? संख्यया अर्थासंप्रत्ययादस्यापदार्थत्वाच्चानेकशेषः । पृथगाभिधाने प्रयोजनसद्भावाच्च । यथाक्रमवचनं ज्ञानादिभिरानुपूर्व्यसंबंधार्थं । इह यथाक्रममिति वक्तव्यं । किं प्रयोजनं ? चतुर्भेदं ज्ञानमित्येवमाद्यभिसंबंधार्थं तत्तर्हि वक्तव्यं । न वक्तव्यं यथाक्रममित्यनुवर्तते । क्व प्रकृतं ? द्विनवाष्टादशौकविंशतीत्रिभेदा यथाक्रममिति । कस्य क्षयात्कस्य चोपशमात्क्षायोपशमिको भावो भवतीत्युच्यते—

सर्वघातिस्पर्धकानामुदयक्षयात्तेषामेव सदुपशमादेशघातिस्पर्धकानामुदये क्षायोपशमिको भावः ॥ २ ॥ द्विविधं स्पर्धकं देशघातिस्पर्धकं सर्वघातिस्पर्धकं चेति । तत्र यदा सर्वघातिस्पर्धकस्योदयो भवति तदेषदप्यात्मगुणस्याभिव्यक्तिर्नास्ति तस्मात्तदुदयस्याभावः क्षय इत्युच्यते । तस्यैव सर्वघातिस्पर्धकस्यानुदयप्राप्तस्य सदवस्था उपशम इत्युच्यते । अनुद्धूतस्ववीर्यवृत्तित्वादात्मसाद्भावितसर्वघातिस्पर्धकस्योदयक्षये देशघातिस्पर्धकस्य चोदये सति सर्वघात्यभावादुपलभ्यमानो भावः क्षायोपशमिक इत्युच्यते । किमिदं स्पर्धकं नाम ? उच्यते—

अविभागपरिच्छिन्नकर्मप्रदेशरसभागप्रचयपंक्तिक्रमवृद्धिः क्रमहानिः स्पर्धकं ॥ ३ ॥ उदयप्राप्तस्य कर्मणः प्रदेशा अभव्यानामनंतगुणाः सिद्धानामनंतभागप्रमाणाः । तत्र सर्वजघन्यगुणः प्रदेशः परिगृहीतस्तस्यानुभागः प्रज्ञाच्छेदेन तावद्वा (२) परिच्छिन्नः यावत्पुनर्विभागो न भवति ते अविभागपरिच्छेदाः सर्वजीवानामनंतगुणाः एको राशिःकृतः । एवं तत्प्रमाणाः सर्वे तथैव परिच्छिन्नाः पंक्तीकृता वर्गाः वर्गणा । अपर एकाविभागपरिच्छेदाधिकः प्रदेशः परिगृहीतस्तथैव तस्याविभागपरिच्छेदाः कृताः स एको राशिर्वर्गः । तथैव समगुणाः पंक्तीकृताः वर्गा वर्गणाः । एवं पक्तयः कृता यावदेकाविभागपरिच्छेदाधिकलाभं । तदलाभेनंतरं भवत्येवमेतासां पंक्तीनां विशेषहीनानां क्रमवृद्धिक्रमहानियुक्तानां समुदयः स्पर्धकमित्युच्यते । तत् उपरि द्वित्रिचतुःसंख्येया सख्येयगुणरसा न लभ्यते अनंतगुणरसा एव तत्रैकप्रदेशो जघन्यगुणः परिगृहीतस्तस्य चानुभागाविभागपरिच्छेदाः पूर्ववत्कृताः । एवं समगुणा वर्गाः समुदिता वर्गणा भवति । एकाविभागपरिच्छेदाधिकाः पूर्ववद्विरलीकृताः वर्गा वर्गणाश्च भवति यावदतर भवति तावदेकस्पर्धकं भवति । एवमनेन क्रमेण विभागे क्रियमाणेऽभव्यानामनंतगुणानि सिद्धानामनंतभागप्रमाणानि स्पर्धकानि भवति । तदेतत्समुदितमेकमुदयस्थान भवति ।

तत्र ज्ञानं चतुर्विधं क्षायोपशमिकमाभिनिबोधिकज्ञानं श्रुतज्ञानमवधिज्ञानं मनःपर्ययज्ञानं चेति ॥ ४ ॥ वीर्यांतरायमतिश्रुतज्ञानावरणानां सर्वघातिस्पर्धकानामुदयक्षयात्सदुपशमाच्च देशघातिस्पर्धकानामुदये सति मतिज्ञानं श्रुतज्ञानं च भवति । देशघातिस्पर्धकानां रसस्य प्रकर्षाप्रकर्षयोगाद् गुणघातस्यातिशयानतिशयवत्त्वात्तज्ज्ञानभेदो भवति । एवमवधिमनःपर्ययज्ञानयोरपि स्वावरणक्षयोपशमभेदात्क्षायोपशमिकत्वं वेदितव्यं ।

अज्ञानं त्रिविधं मत्त्यज्ञानं श्रुताज्ञानं विभंगं चेति ॥ ५ ॥ तेषां क्षायोपशमिकत्वं पूर्ववत् । ज्ञानाज्ञानविभागस्तु मिथ्यात्वकर्मादयानुदयापेक्षः ।

दर्शनं त्रिविधं क्षायोपशमिकं चक्षुर्दर्शनमचक्षुर्दर्शनमवधिदर्शनं चेति ॥ ६ ॥ एतात्रितयमपि पूर्ववत् स्वावरणक्षयोपशमापेक्षं दृष्टव्यं ।

लब्धयः पंच क्षायोपशमिकाः दानलब्धिर्लाभलब्धिर्भोगलब्धिरूपभोगलब्धिर्वीर्यलब्धिश्चेति ॥ ७ ॥ दानांतरायादिसर्वघातिस्पर्धकक्षयोपशमे देशघातिस्पर्धकोदयसद्भावे ताः पंचलब्धयो भवति । सम्यक्त्वग्रहणेन वेदकसम्यक्त्वमिह परिगृह्यते । अनंतानुबंधिकषायचतुष्टयस्य मिथ्यात्वसम्यक्त्वमिथ्यात्वयोश्चोदयक्षयात्सदुपशमाच्च सम्यक्त्वस्य देशघातिस्पर्धकस्योदये सति तत्त्वार्थश्रद्धानं क्षायोपशमिकं सम्यक्त्वं । अनंतानुबन्धप्रत्याख्यानप्रत्याख्यानद्वादशकषायोदयक्षयात्सदुपशमाच्च सज्वलनकषायचतु-

ष्टयान्यतमदेशघातिस्पर्धकोदये सति नोकषायनवकस्य यथासंभवोदये च निवृत्तिपरिणाम आत्मनः क्षायोपशमिकं चारित्रं । अनंतानुबन्धप्रत्याख्यानकषायाष्टकोदयक्षयात्सदुपशमाच्च प्रत्याख्यानकषायोदये संज्वलनकषायस्य देशघातिस्पर्धकोदये नोकषायनवकस्य यथासंभवोदये च विरताविरतपरिणामः क्षायोपशमिकः सयमासंयमः ।

संज्ञित्वसम्यङ्मिथ्यात्वयोगोपसंख्यानयिति चेन्न ज्ञानसम्यक्त्वलब्धिग्रहणेन गृहीतत्वात् ॥ ८ ॥ स्यादेतत् संज्ञित्वसम्यङ्मिथ्यात्वयोगोपसंख्यान कर्तव्यं तेऽपि हि क्षायोपशमिका इति । तन्न, किं कारणं ? ज्ञानसम्यक्त्वलब्धिग्रहणेन गृहीतत्वात् । संज्ञित्व हि मतिज्ञानेन गृहीतं सम्यङ्मिथ्यात्वं सम्यक्त्वग्रहणेन । नोद्द्रियावरणक्षयोपशमापेक्षत्वाद्भयात्मकस्य एकात्मपरिग्रहाच्चोदकव्यामिश्रक्षीरव्यपदेशवद्योगश्च वीर्यलब्धिग्रहणेन गृहीत इति । अथवा चशब्देन समुच्चयो वेदितव्यः । अथ पचेन्द्रियत्वे समाने नोद्द्रियावरणक्षयोपशमः कस्यचिद्भवे भवति कस्यचिन्नेति कुतोऽय विकल्पः ? उच्यते—संज्ञिजातिनामकर्मविशेषोदये बल्लामे सति नोद्द्रियावरणक्षयोपशमो भवति तदभावे न भवतीत्यय विशेषः । एकेंद्रियजातिनामाद्युदयविशेषापेक्षया एकेन्द्रियादिक्षयोपशमभेदवत् । य एकविंशतिविकल्प औदायिको भाव उद्दिष्टः तस्य भेदसंज्ञाकीर्तनार्थमिदमारभ्यते—

गतिकषायलिङ्गमिथ्यादर्शनाज्ञानासंयतासिद्धलेश्याश्चतुश्चतु- स्यैकैकैकषड्भेदाः ॥ ६ ॥

गत्यादीनामितरेतरयोगो द्वद्वः चतुरादीनां च द्वद्वर्गाऽन्यपदार्थप्रधाना वृत्तिः पूर्ववदेकशेषाभावः ।

गतिनामकर्मोदयादात्मनस्तद्भावपरिणामाद्गतिरौदयिकी ॥ १ ॥ येन कर्मणा आत्मनो नारकादिभावावाप्तिर्भवति तद्गतिनाम चतुर्विधं नरकगतिनाम तिर्यग्गतिनाम मनुष्यगतिनाम देवगतिनाम चेति । तत्र नरकगतिनामकर्मोदयान्नारको भावो भवतीति स औदयिकः । एवं तिर्यग्गतिनामकर्मोदयात्तिर्यग्भाव औदयिकः । मनुष्यगतिनामकर्मोदयान्मनुष्यभाव औदयिकः । देवगतिनामकर्मोदयाद्देवभाव औदयिकः ।

चारित्रमोहोदयात्कलुषभावः कषाय औदयिकः ॥ २ ॥ चारित्रमोहस्य कषायवेदनीयस्योदयादात्मनः कालुष्य क्रोधादिरूपमुत्पद्यमानं कषयत्यात्मानं हिनस्तीति कषाय इत्युच्यते स औदयिकश्चतुर्विधः, क्रोधो मानो माया लोभश्चेति । तद्भेदा अनंतानुबन्धप्रत्याख्यानप्रत्याख्यानसंज्वलनविकल्पाः ।

वेदोदयापादितोभिलाषविशेषो लिङ्गं ॥ ३ ॥ लिङ्गं द्विविधं द्रव्यलिङ्गं भावश्च । तत्रत्यद्द्रव्यलिङ्गं नामकर्मोदयापादितं तदिह नाधिकृतमात्मपरिणामप्रकरणाद् । भावलिङ्गमात्मपरिणामः स्त्रीपुनपुसकान्योन्याभिलाषलक्षणः स पुनश्चारित्रमोहविकल्पस्य नोकषायस्य स्त्रीवेदपुवेदनपुसकवेदस्योदयाद्भवतीत्यौदयिकः ।

दर्शनमोहोदयात्तत्त्वार्थाश्रद्धानपरिणामो मिथ्यादर्शनं ॥ ४ ॥ तत्त्वार्थरुचिस्वभावस्यात्मनस्तत्प्रतिबन्धकारणस्य दर्शनमोहस्योदयात्तत्त्वार्थेषु निरूप्यमाणेष्वपि न श्रद्धानमुत्पद्यते तन्मिथ्यादर्शनमौदयिकमित्याख्यायते ।

ज्ञानावरणोदयादज्ञानं ॥ ५ ॥ ज्ञानभावस्यात्मनस्तदावरणकर्मोदये सति नावबोधो भवति तदज्ञानमौदयिकं । घनसमूहस्थगितदिनकरो तेजोनभिव्यक्तियत् । तद्यथा—एकेंद्रियस्य रसनघ्राणश्रोत्रचक्षुषामिन्द्रियाणां प्रतिनियताभिनिबोधकज्ञानावरणस्य सर्वघातिस्पर्धकस्योदयाद्संगंधशब्दरूपाज्ञानं यत्तदौदयिकं । एवं द्वित्रिचतुरिन्द्रियेषु शेषेन्द्रियविषयाज्ञानं वाच्यं पचेन्द्रियतिर्यक् शुक्सारिकादिवाजितेषु मनुष्येषु च केषुचिदक्षरश्रुतावरणस्य सर्वघातिस्पर्धकस्योदयादक्षरश्रुतनिर्दृश्यभावाटक्षरश्रुतज्ञानमौदयिकं । नोद्द्रियावरणस्य सर्वघातिस्पर्धकस्योदयाद्धिताहितपरीक्षां प्रत्यसामर्थ्यमसंज्ञित्वमौदयिकं तदप्यत्रैवातर्भवति ।

एवमवाधिमनःपर्ययकेवलज्ञानावरणोदयात्प्रत्येकमज्ञानमौदयिकं वाच्यमिति ।

चारित्रमोहोदयादनिवृत्तिपरिणामोऽसंयतः ॥ ६ ॥ चारित्रमोहोदयस्य सर्वघातिस्पर्धकस्यो-
दयात्प्राण्युपघातेद्वियविषये द्वेषाभिलाषनिवृत्तिपरिणामरहितोऽसंयत औदयिकः ।

कर्मोदयसामान्यापेक्षोऽसिद्धः ॥ ७ ॥ अनादिकर्मसंबंधसंतानपरतंत्रस्यात्मनः कर्मोदयसामान्ये
सति असिद्धत्वपर्यायो भवतीत्यौदयिकः सं पुनर्मिथ्यादृष्ट्यादिषु सूक्ष्मसांपरायिकातेषु कर्माष्टकोदयापेक्षः
शांतक्षीणकपाययोः सप्तकर्मोदयापेक्षः सयोगिकेवल्ययोगिकेवलिनोरघातिकर्मोदयापेक्षः ।

कषायोदयरंजिता योगप्रवृत्तिलेश्या ॥ ८ ॥ द्विविधा लेश्या । द्रव्यलेश्या भावलेश्या चेति । तत्र
द्रव्यलेश्या पुद्गलविपाकिकर्मोदयापादितेति सा नेह परिगृह्यत आत्मनो भावप्रकरणात् । भावलेश्या कषायो-
दयरंजिता योगप्रवृत्तिरिति कृत्वा औदयिकीत्युच्यते । ननु च योगप्रवृत्तिरात्मप्रदेशपरिस्पंदक्रिया सा वीर्य-
लब्धिरिति क्षायोपशमिकी व्याख्याता कषायश्चौदयिको व्याख्यातस्ततो लेश्यानर्थांतरभूतेति ? नैषदोषः
कषायोदयतीव्रमंदावस्थापेक्षाभेदादर्थांतरत्व । सा षड्विधा—कृष्णलेश्या नीललेश्या कपोतलेश्या तेजो-
लेश्या पद्मलेश्या शुक्ललेश्या चेति । तस्यात्मपरिणामस्याऽशुद्धिप्रकर्षापेक्षया कृष्णादिशब्दोपचारः क्रियते ।
ननु चोपशांतकषाये क्षीणकषाये सयोगकेत्रलिनि च शुक्कालेश्यास्ति इत्यागमस्तत्र कषायानुरंजनाभावादौ-
दयिकत्वं नोपपद्यते ? नैषदोषः पूर्वभावप्रज्ञापननयापेक्षया यासौ योगप्रवृत्तिः कषायानुरंजिता सैवयमि-
त्युपचारादौदयिकीत्युच्यते । तदभावादयोगिकेवल्यलेश्य इति च निश्चीयते । अत्र चोचते यथाऽज्ञानमौदयि-
कमेवमदर्शनमपिदर्शनावरणोदयाद्भवतीत्यौदयिकं निद्रानिद्रादयश्चौदयिकाः वेदनीयोदयात् सुखदुःखमौद-
यिकं नोकषायाश्च हास्यरत्यादयः षडौदयिकाः आयुरुदयाद्भवधारणं भवत्यौदयिकमुच्चैर्नीचैर्गोत्रकर्मोदयादुच्च-
नीचगोत्रपरिणामो भवतीत्यौदयिको नामकर्मणि च जात्यादय औदयिका एतेषामपरिग्रहान्मूनं लक्षण-
मिति ? अथ मतमात्मपरिणामस्याधिकृतत्वाच्छरीरादीनामौदयिकत्वेपि पुद्गलविपाकित्वात्तेषामसंग्रह इति । एवमपि
ये जीवविपाकिनस्तेषां ग्रहणं कर्तव्यं जात्यादीनामत उत्तरं पठति—

मिथ्यादर्शने दर्शनावरोधः ॥९॥ मिथ्यादर्शने दर्शनावरोधो भवति निद्रानिद्रादीनामपि दर्शन-
सामान्यावरणत्वात्तत्रैवांतर्भावः । ननु च तत्त्वार्थोश्रद्धानं मिथ्यादर्शनमित्युक्तं सत्यमुक्तं सामान्यनिर्देशे
विशेषांतर्भावात् । सोप्येको विशेषोऽयमपरो विशेषोऽदर्शनमप्रतिपत्तिर्मिथ्यादर्शनमिति ।

लिंगग्रहणे हास्यरत्याद्यंतर्भावः सहचारित्वात् ॥ १० ॥ लिंगग्रहणे हास्यरत्यादीनामंतर्भावो
भवति कुतः सहचारित्वात् पर्वतग्रहणेन नारदग्रहणवत् ।

गतिग्रहणमघात्युपलक्षणं ॥ ११ ॥ अघातिकर्मोदयापादिता ये भावाः तेषां गतिग्रहणमुप-
लक्षणं यथा काकेभ्यो रक्षतां सर्पिरिति काकग्रहणमुपघातकोपलक्षणं । तेन जात्यादयो भावा नामकर्मविशे-
षोदयापादिता वेदनीयायुर्गोत्रोदयकृताश्च गृह्यन्ते । इह यथाक्रममिति वक्तव्यं गतिश्चतुर्विधेत्येवमाद्यानुपूर्व्य-
संप्रत्ययार्थं । न वक्तव्यं यथाक्रममित्यनुवर्तते । यः पारिणामिको भावस्त्रिभेद उक्तस्तद्विकल्पस्वरूपप्रति-
पादनार्थमाह—

जीवभव्याभव्यत्वानि च ॥ ७ ॥

अन्यद्रव्यासाधारणास्त्रयः पारिणामिकाः ॥ १ ॥ जीवत्वं भव्यत्वमभव्यत्वमित्येते पारिणामि-
का आत्मनश्चयो भावा अन्यद्रव्यासाधारणा वेदितव्याः । कुतः पुनरेषां पारिणामिकत्वं ?

कर्मोदयक्षयोपशमक्षयोपशमानपेक्षत्वात् ॥ २ ॥ न ह्येवंविधं कर्मास्ति यस्योदयात् क्षयात् क्षायो-
पशमाद्वा जीवो भव्योऽभव्यो वेति चोच्यते । तदभावादनादिद्रव्यभवनसंबंधपरिणामनिमित्तत्वात्पारिणामिका
इति व्यपदिश्यते ।

आयुर्द्रव्यापेक्षं जीवत्वं न पारिणामिकमिति चेन्न पुद्गलद्रव्यसंबन्धे सत्यन्यद्रव्यसामर्थ्या-
भावात् ॥ ३ ॥ स्यादेतदायुर्द्रव्योदयाजीवतीति जीवो नानादिपारिणामिकत्वादिति चेन्न किं कारणं
पुद्गलद्रव्यसंबन्धे सत्यन्यद्रव्यसामर्थ्याभावात् । आयुर्हि पौद्गलिकं द्रव्यं यदि च तत्संबन्धाजीवत्वं स्यान्नन्वेव-
मन्यद्रव्यस्यापि धर्मादेरायुःसंबन्धाजीवत्व स्यात् । किं च—

सिद्धस्याजीवत्वप्रसंगात् ॥ ४ ॥ यद्यायुःसंबन्धापेक्षं जीवत्वं ननु सिद्धस्यायुरभावादजीवत्वं
प्रसज्येत । ततस्तदनपेक्षत्वाजीवत्व पारिणामिकमेव ।

जीवे त्रिकालविषयविग्रहदर्शनादिति चेन्न रूढिशब्दस्य निष्पत्त्यर्थत्वात् ॥ ५ ॥ स्यान्मतं
जीवत्वजीवजीविष्यतीति त्रिकालविषयो विग्रहो दृश्यते ततः प्राणधारणार्थत्वात्कर्मापेक्षत्वेन पारिणामिक-
त्वमिति ? तच्च न । कस्माद् ? रूढिशब्दस्य निष्पत्त्यर्थत्वात् । रूढिशब्देषु हि क्रियोपात्तकाला व्युत्पत्त्यर्थेन
न तत्र यथा गच्छतीति गौरिति ।

चैतन्यमेव वा जीवशब्दस्यार्थः ॥ ६ ॥ अथवा चैतन्यं जीवशब्देनाभिधीयते तच्चानादिद्रव्य-
भवननिमित्तत्वात् पारिणामिक ।

सम्यग्दर्शनज्ञानचारित्रपरिणामेन भविष्यतीति भव्यः ॥ ७ ॥ भव्यादीनां प्रायेण भवि-
ष्यत्कालविषयत्वात् सम्यग्दर्शनादिपर्यायेण य आत्मा भविष्यति स भव्य इतीम व्यपदेशमास्कंदति ॥

तद्विपरीतोऽभव्यः ॥ ८ ॥ यो न तथा भविष्यत्यसावभव्य इत्युच्यते । किं कृतोऽयं विशेषः ?
द्रव्यस्वभावकृतोऽतः पारिणामिकत्वमनयोः ।

योऽनंतेनापि कालेन न सेत्स्यत्यसावभव्य एवेति चेन्न भव्यराश्यंतर्भावात् ॥ ९ ॥
स्यादेतदनंतकालेनापि यो न सेत्स्यत्यसावभव्यतुल्यत्वादभव्य एव । अथ सेत्स्यति सर्वो भव्यस्तत उत्तरकालं
भव्यशून्य जगत् स्यादिति ? तन्न, किं कारणं ? भव्यराश्यंतर्भावात् यथा योऽनंतेनापि कालेन कनकपाषाणो
न कनको भविष्यति न तस्यांधपाषाणत्वं कनकपाषाणशक्तियोगात् । यथा वाऽऽगामिकालो योऽनंतेनापि
कालेन नागमिष्यति न तस्यागामित्वं हीयते । तथा भव्यस्यापि स्वशक्तियोगादसत्यामपि व्यक्तौ न भव्य-
त्वहानिः ।

भावस्यैकत्वनिर्देशो युक्त इति चेन्न द्रव्यभेदाद्भावभेदसिद्धेः ॥ १० ॥ स्यादेतज्जीवश्च भ-
व्यश्चाऽभव्यश्च जीवभव्याभव्या इति द्वन्द्वे कृते तेषां भावे विवक्षिते एकत्वनिर्देशो युक्तो जीवभव्याभव्यानां
भावो जीवभव्याभव्यत्वमिति ? तन्न, किं कारणं ? द्रव्यभेदाद्भावभेदसिद्धेः । नहि भाव एकत्वेन वक्तव्य इति
नियमोस्ति । ततो द्रव्यभेदाद्भेदे सति बहुत्वनिर्देशो युक्तो जीवभव्याभव्यानां भावा जीवभव्याभव्यत्वानीति ।
पुनः प्रत्येकमभिसंबन्धो भवति जीवत्व भव्यत्वमभव्यत्वमिति ।

द्वितीयगुणग्रहणमार्षोक्तत्वादिति चेन्न तस्य नयापेक्षत्वात् ॥ ११ ॥ अथ मतं द्वितीय-
गुणग्रहणमिह कर्तव्य । कोसौ द्वितीयगुणः सासादनसम्यग्दृष्टिः सोपि जीवस्य साधारणः पारिणामिक एवं
द्वार्षे उक्त सासादनसम्यग्दृष्टिरिति । को भावः ? पारिणामिको भाव इति । न कर्तव्य कुतस्तस्य नयापेक्ष-
त्वात् । मिथ्यात्वकर्मण उदयं क्षयमुपशम वा नापेक्षत इत्यार्षे पारिणामिक इह पुनरसावैदयिक इत्येवं
गृह्यतेऽनतानुबाधिकषायोदयात्तस्य निर्वृत्तेः । चशब्दः किमर्थः ?

अस्तित्वान्यत्वकर्तृत्वभोक्तृत्वपर्यायवत्त्वाऽसर्वगतत्वाऽनादिसंततिबंधनवद्धत्वप्रदेश-
वत्त्वारूपत्वानित्यत्वादि समुच्चयार्थशब्दतः ॥ १२ ॥ अस्तित्वादयोपि पारिणामिका भावाः सति
तेषां समुच्चयार्थशब्दः । यदि तेषां पारिणामिकाः सूत्रे तेषां ग्रहणं कस्मान्न कृतं ?

अन्यद्रव्यसाधारणत्वादसूत्रिताः ॥ १३ ॥ अस्तित्वादयो हि धर्मा अन्येषामपि द्रव्याणां

साधारणास्ततस्ते न सूत्रिताः । तद्यथा-अस्तित्वं तावत्साधारणं षड्द्रव्यविषयत्वात् । तत्कर्मोदयक्षयक्षयो-
पशमानपेक्षत्वात्पारिणामिकं । अन्यत्वमपि साधारणं सर्वद्रव्याणां परस्परतोऽन्यत्वात् कर्मोदयाद्यपेक्षा-
भावात् तदपि पारिणामिकं । कर्तृत्वमपि साधारणं क्रियानिष्पत्तौ सर्वेषां स्वातंत्र्यात् । ननु च जीव-
पुद्गलानां क्रियापरिणामयुक्तानां कर्तृत्वं युक्तं धर्मादीनां कथं ? तेषामपि अस्त्यादिक्रियाविशेषविषयकम-
स्ति कर्तृत्वं कर्मोदयाद्यपेक्षाभावात्तत्पारिणामिकं । ननु चात्मप्रदेशपरिस्पन्दस्य योगसंज्ञकस्य यत्कर्तृत्वं न
तत्साधारणमिति असाधारणेषूपसंख्येयं न तस्य क्षयोपशमनिमित्तत्वात् यदस्य पुण्यपापयोः कर्तृत्वं तद-
न्यद्रव्याणामसाधारणमपि सन्नपारिणामिकं । कस्माद् ? उदयक्षयोपशमनिमित्तत्वात् । मिथ्यादर्शनं हि दर्शनमो-
होदयनिमित्तमविरतिप्रमादकषायाश्चारित्रमोहोदयनिमित्ताः योगाश्च क्षायोपशमिका इत्यन्यद्रव्यसाधारणा-
नादिपारिणामिकचैतन्यसंनिधाने पुण्यपापयोः कर्तृत्वमिति पारिणामिकमिति चेन्न सर्वकालिककर्तृत्व
प्रसंगात् । मुक्तानामपि चैतन्यमस्तीति पुण्यपापयोः कर्तृत्वं स्वात्संसारिणं चाविशिष्टं स्यात् । चैतन्यका-
रणस्याभेदाद्भोक्तृत्वमपि साधारणं । कुतः ? तल्लक्षणापपत्तेर्वीर्यप्रकर्षात्परद्रव्यवीर्यादानसामर्थ्यं भोक्तृत्वलक्षणं-
यथात्माहारादेः परद्रव्यस्यापि वीर्यात्मसात्करणोक्त्या । तथापि विषयाचेतनस्य वीर्यप्रकर्षात् कोद्रवद्रव्या-
दिसारसप्रहाद्भोक्तृत्वं । लवणादीनां च वीर्यप्रकर्षात्काष्ठादिद्रव्यलवणकरणाद्भोक्तृत्वं कर्मोदयापेक्षाभावात्तदपि
पारिणामिकं यच्चात्मनः शुभाशुभकर्मफलस्योपभोक्तृत्वं न तत्साधारणं न च पारिणामिकं तस्य क्षयोपशमनि-
मित्तत्वाद् । वीर्यांतरायक्षयोपशमांगोपांगनामलाभावद्वंभादात्मनः शुभाशुभकर्मफलोपभोगे सामर्थ्यमाविर्भवति ।
आहारादिवीर्यात्मसात्करणलक्षणोपभोगश्च भोगांतरायक्षयोपशमाद्दुपात्तस्य च जरणं वीर्यांतरायक्षयोपशमा-
त्कर्मांतरेण विषादीनां कथं भोक्तृत्वमिति चेत्प्रतिनियतशक्तित्वाद्द्रव्याणां भास्करप्रतापवत् । पर्यायवर्तमपि
साधारणं सर्वद्रव्याणां प्रतिनियतपर्यायोपपत्तेः कर्मोदयाद्यपेक्षाभावात्तदपि पारिणामिकं । असर्वगतत्वमपि
साधारणं परमाण्वादीनामविभुत्वाद्धर्मादीनां च परिमितासंख्यातप्रदेशत्वात्कर्मोदयाद्यपेक्षाभावात्तदपि पारि-
णामिकं । यदस्य कर्मोपात्तशरीरप्रमाणानुविधायित्वं तदसाधारणमपि सन्नपारिणामिकं कर्मनिमित्तत्वात् ।
अनादिसंततिबंधनवद्धत्वमपि साधारणं । कस्मात् ? तस्यसर्वद्रव्याणां स्वात्मीयसंतानबंधनवद्धत्वं प्रत्यनादित्वात् ।
सर्वाणि द्रव्याणि जीवधर्माधर्माकाशकालपुद्गलाख्यानि प्रतिनियतानि पारिणामिकचैतन्योपयोगगतिस्थित्य-
वकाशदानवर्तनापरिणामवर्णगंधरसस्पर्शादिपर्यायसंतानबंधनवद्धानि कर्मोदयाद्यपेक्षाभावात्तदपि पारिणा-
मिकं । यदस्यानादिकर्मसंततिबंधनवद्धत्वं तदसाधारणमपि सन्नपारिणामिकं कर्मोदयनिमित्तत्वाद्द्रव्यते हि
अनादिसंबन्धे च सर्वस्येति । प्रदेशत्वमपि साधारणं संख्येयाऽसंख्येयानंतप्रदेशोपेतत्वात्सर्वद्रव्याणां तदपि
कर्मोदयाद्यपेक्षाभावात्पारिणामिकं । अरूपत्वमपि साधारणं जीवधर्माधर्माकालाकाशानां रूपयोगाभावात्
तदपि कर्मोदयाद्यपेक्षाभावात्पारिणामिकं । नित्यत्वमपि साधारणं द्रव्यार्थादेशात्सर्वद्रव्याणां व्ययोदययोगा-
भावात् तच्च कर्मोदयाद्यपेक्षाभावात्पारिणामिकं । ऊर्ध्वगतित्वमपि साधारणमन्यादीनामूर्ध्वगतिपारिणामि-
कत्वात् तच्च कर्मोदयाद्यपेक्षाभावात्पारिणामिकमेव । अन्ये चात्मनः साधारणाः पारिणामिका योज्याः ।

अनंतरसूत्रनिर्दिष्टोपसंग्रहार्थश्चशब्द इति चेन्नाऽनिष्टत्वात् ॥ १४ ॥ स्यान्मतमंतर-
सूत्रे निर्दिष्टानां गत्यादीनामुपसंग्रहार्थश्चशब्दो नास्तित्वादिसमुच्चयार्थ इति, तन्न—किं कारणं अनिष्टत्वात् ।
नहि गत्यादीनां पारिणामिकत्वमिष्यते तल्लक्षणाभावात् ।

त्रिभेदपारिणामिकभावप्रतिज्ञानाच्च ॥ १५ ॥ यतश्चौपशमिकादिभावसंख्याविधायिनि सूत्रे
त्रिभेदः पारिणामिक इति प्रतिज्ञातमतो न गत्यादिसमुच्चयार्थश्चशब्दः ।

गत्यादीनामुभयवत्त्वं क्षायोपशमिकभाववदिति चेन्नाऽन्वर्थसंज्ञाकरणात् ॥ १६ ॥ अथ
मनमेतन् यथा क्षायोपशमिकभावस्य क्षयोपशमात्मकत्वाद्भयवत्त्वं तथा गत्यादीनामुभयवत्त्वादौदयिक-
पारिणामिकश्च त्रिभेद इति सिद्धमिति । तन्न, किं कारणं ? अन्वर्थसंज्ञाकरणात् । परिणामः स्वभावः प्रयो-
जनमस्येति पारिणामिक इत्यन्वर्थसंज्ञा । न चानौ स्वभावो गत्यादिषु त्रियते कर्मोदयनिमित्तत्वात् । किं च-

तथानभिधानात् ॥ १७ ॥ यथोभयवत्वाज्ज्ञानादयः क्षायोपशमिका इत्याभिधीयते तथा गत्यादय औदयिकपारिणामिका इत्याभिधीयेरन् । न चाभिधीयते तथानभिधानात् क्षायोपशमिकवद्गत्यादयो नोभयवन्तः । किं च—

आनिर्मोक्षप्रसंगात् ॥ १८ ॥ गत्यादीनामुभयवत्वात्पारिणामिकत्वे सत्यानिर्मोक्षप्रसंगः सातत्यावस्थानात् । तस्मात्स्थितमेतदस्तित्वादिसमुच्चयार्थ एव चशब्द इति ।

आदिग्रहणमत्र न्याय्यमिति चेन्न त्रिविधपारिणामिकभावप्रतिज्ञाहानेः ॥ १९ ॥ स्यादेतज्जीवभव्याभव्यत्वानीत्यत्रादिग्रहणं न्याय्यं । अस्तित्वादीनामपीष्टत्वादिति । तत्र, किं कारणं ? त्रिविधपारिणामिकभावप्रतिज्ञाहानेः । आदिग्रहणे हि क्रियमाणे जीवभव्याभव्यत्वास्तित्वादीनां पारिणामिकभावत्वात्त्रिविध इति यत्पुरस्तात्प्रतिज्ञात् तस्य हानिः स्यात् ।

समुच्चयार्थेपि चशब्दे तुल्यमिति चेन्न प्रधानापेक्षत्वात् ॥ २० ॥ स्यान्मतं समुच्चयार्थेपि चशब्देऽस्तित्वादीनां पारिणामिकत्वेन समुच्चयान्निभेदप्रतिज्ञाहानिस्तुल्येति । तत्र, किं कारणं ? प्रधानापेक्षत्वात् । कठोक्तानि त्रीणि प्रधानानि तदपेक्षा त्रिभेदप्रतिज्ञेति नास्ति विरोधः । अस्तित्वादीनि तु साधारणत्वाच्चशब्देन द्योतितानीति तेषां गुणभावः । आदिशब्दे हि क्रियमाणेऽस्तित्वादीनां प्राधान्यं स्यात् जीवत्वादीनामुपलक्षणार्थत्वात्प्राधान्यं । तद्गुणसविज्ञाने चोभयेषां प्राधान्यं प्रसज्येत ।

सान्निपातिकभावोपसंख्यानमिति चेन्नाऽभावात् ॥ २१ ॥ स्यादेतदार्थे सान्निपातिकभाव उक्तः स इहोपसंख्यातव्य इति । तत्र, किं कारणं ? अभावान्नाहि षष्ठो भावोस्ति ।

मिश्रशब्देनाक्षिप्तत्वाच्च ॥ २२ ॥ यद्यप्यसौ विद्यते मिश्रशब्देनासावाक्षिप्तः । ननु च मिश्रशब्दः क्षायोपशमिकसंग्रहाद्यो न सान्निपातिकग्रहणार्थ इत्युच्यते—

चशब्दवचनात् ॥ २३ ॥ औपशमिकक्षायिकौ भावौ मिश्रो जीवस्य स्वतत्त्वमौदयिकपारिणामिकौ चेति सिद्धे यन्मिश्रशब्दसमीपे चशब्दकरणं तेन ज्ञायते मिश्रशब्देनोभयमुच्यते इति । मिश्रश्च कः क्षायोपशमिको भावः सान्निपातिकश्चेति इदमयुक्तं वर्तते । किमत्रायुक्तं ? यद्यस्ति सान्निपातिकोभावोऽभावादिति विरुध्यते । अथ नास्ति, कथमर्थे सान्निपातिको भावो नास्तीत्यभावादित्युच्यते सयोगभगापेक्षयास्तीत्यर्थं वचनं । तत्राभावपक्षे आदिसूत्रे पूर्वोक्तानुकर्षणार्थश्चशब्द उक्तो भावपक्षे सान्निपातिकप्रतिपादनार्थश्चशब्दः पूर्वोक्तानुकर्षणपेक्षया वेदितव्यः । अथार्थोक्तः सान्निपातिकभावः कतिविध इत्यत्रोच्यते—

षड्विंशतिविधः षड्विंशद्विध एकचत्वारिंशद्विध इत्येवमादिरागमे उक्तः ॥ २४ ॥ तत्र-
द्वुग तिग चदु पंचे वय संजोगा ह्येति सन्निवादेसु । दस दस पंचय एक्य भावा छव्नीस पिडेण । द्विभा वमंयोगेन दशौदयिकं परिगृह्यौपशमिकादिचतुष्टयस्य चैकैकल्यागेन प्रथमे द्विभेदसंयोगे चत्वारो भगाः । तत्रैक औदयिकौपशमिकसान्निपातिकजीवभावो नाम मनुष्य उपशासक्रोधः । द्वितीय औदयिकक्षायिक सान्निपातिक जीवभावो नाम मनुष्यः क्षीणकषायः । तृतीय औदयिकक्षायोपशमिकसान्निपातिक जीव भावो नाम मनुष्यः पंचेद्वियः । चतुर्थ औदयिकपारिणामिकसान्निपातिकजीवभावो नाम मनुष्यो जीवः । द्वितीयद्विभासयोगे औदयिकं परित्यज्यौपशमिकपरिग्रहात् क्षायिकादिभावत्रयस्यैकैकल्यागेन त्रयो भगाः । तत्रैक औपशमिकक्षायिकसान्निपातिकजीवभावो नामोपशांतलोभः क्षीणदर्शनमोहत्वात् क्षायिकसम्यग्दृष्टिः । द्वितीयः औपशमिकक्षायोपशमिकसान्निपातिकजीवभावो नामोपशांतमान आभिनिवोधिक ज्ञानी । तृतीय औपशमिकपरिणामिकसान्निपातिकजीवभावो नाम उपशांतमायो भव्यः । तृतीयद्विभासयोगे औपशमिकं परित्यज्य क्षायिकपरिग्रहात्क्षायोपशमिकपारिणामिकयोरेकैकल्यागाद्द्वौ भगौ । तत्रैक क्षायिकक्षायोपशमिकसान्निपातिकजीवभावो नाम क्षायिकसम्यग्दृष्टिः श्रुतज्ञानी । द्वितीयः क्षायिकपारिणामिकसान्निपातिकजीवभावो नाम क्षीणकषायो भव्यः । चतुर्थद्विभासयोगे क्षायिकपरित्यागादेकः क्षायोपशमिकसान्निपातिक

जीवभावो नामाऽवधिज्ञानी जीवः । त एते द्विभावसंयोगभंगाः समुदिताः दश । प्रथमत्रिभावसंयोगे औदयिकौपशमिकौ परिगृह्य क्षायिकादिभावत्रयस्यैकैकभावपरिग्रहात्त्रयो भंगाः । तत्रैक औदयिकौपशमिकक्षायिकसान्निपातिकजीवभावो नाम मनुष्यः उपशांतमोहः क्षायिकसम्यग्दृष्टिः । द्वितीय औदयिकौपशमिकक्षयोपशमिकसान्निपातिकजीवभावो नाम मनुष्यः उपशांतक्रोधो वाग्योगी । तृतीय औदयिकौपशमिकपारिणामिकसान्निपातिकजीवभावो नाम मनुष्यः उपशांतमानो जीवः । द्वितीयत्रिभावसंयोगे औपशमिकं परित्यज्यौदयिकक्षायिकौ परिगृह्य क्षायोपशमिकपारिणामिकयोरेकैकस्य परिग्रहाद् द्वौ भंगौ । तत्रैकः औदयिकक्षायिकक्षायोपशमिकसान्निपातिकजीवभावो नाम मनुष्यः क्षीणकषायः श्रुतज्ञानी । द्वितीय औदयिकक्षायिकपारिणामिकसान्निपातिकजीवभावो नाम मनुष्यः क्षीणदर्शनमोहो जीवः । तृतीयत्रिभावसंयोगे औदयिकपरिग्रहादौपशमिकक्षायिकत्यागादेकः औदयिकक्षायोपशमिकपारिणामिकसान्निपातिकजीवभावो नाम मनुष्यमनोयोगी जीवः । चतुर्थत्रिभावसंयोगे औदयिकं परित्यज्यौपशमिकादिभावचतुष्टयस्यैकैकत्यागे चत्वारो भगाः । तत्रैक औपशमिकक्षायिकक्षायोपशमिकसान्निपातिकजीवभावो नामोपशांतमानः क्षीणदर्शनमोहः काययोगी । द्वितीय औपशमिकक्षायिकपारिणामिकसान्निपातिकजीवभावो नामोपशांतवेदः क्षायिकसम्यग्दृष्टिर्भव्यः । तृतीय औपशमिकक्षायोपशमिकपारिणामिकसान्निपातिकजीवभावो नामोपशांतमानो मतिज्ञानी जीवः । चतुर्थः क्षायिकक्षायोपशमिकपारिणामिकसान्निपातिकजीवभावो नाम क्षीणमोहः पंचेन्द्रियः भव्यः । त एते त्रिभावसंयोगभंगाः समुदिता दश । चतुर्भावसंयोगेन पंचभगा औदयिकादीनामेकैकत्यागात् । तत्रैक औपशमिकक्षायिकक्षायोपशमिकपारिणामिकसान्निपातिकजीवभावो नामोपशांतलोभः क्षीणदर्शनमोहः पंचेन्द्रियो जीवः । द्वितीय औदयिकक्षायिकक्षायोपशमिकपारिणामिकसान्निपातिकजीवभावो नाम मनुष्यः क्षीणकषायो मतिज्ञानी भव्यः । तृतीय औदयिकौपशमिकक्षायोपशमिकपारिणामिकसान्निपातिकजीवभावो नाम मनुष्यः उपशांतवेदः श्रुतज्ञानी जीवः । चतुर्थः औदयिकौपशमिकक्षायिकपारिणामिकसान्निपातिकजीवभावो नाम मनुष्यः उपशातरागः क्षीणदर्शनमोहो जीवः । पंचम औदयिकौपशमिकक्षायोपशमिकसान्निपातिकजीवभावो नाम मनुष्यः उपशांतमोहः क्षायिकसम्यग्दृष्टिरवधिज्ञानी । पंचभावसंयोगेनैकः औदयिकौपशमिकक्षायिकक्षायोपशमिकपारिणामिकसान्निपातिकजीवभावो नाम मनुष्यः उपशांतमोहः क्षायिकसम्यग्दृष्टिः पंचेन्द्रियो जीवः । एवं षड्विंशतिविधः सान्निपातिकभावः ।

षड्विंशतिविध उच्यते—द्वयोरौदयिकयोः सान्निपातादौदयिकस्यौपशमिकादिभिः चतुर्भिरैकशः सान्निपातात्पंच भंगाः । तत्र प्रथम औदयिकौदयिकसान्निपातिकजीवभावो नाम मनुष्यः क्रोधी शांतः । द्वितीय औदयिकौपशमिकसान्निपातिकजीवभावो नाम मनुष्यः उपशातक्रोधः । तृतीय औदयिकक्षायिकसान्निपातिकजीवभावो नाम मनुष्यः क्षीणकषायः । चतुर्थ औदयिकक्षायोपशमिकसान्निपातिकजीवभावो नाम क्रोधी मतिज्ञानी । पंचम औदयिकपारिणामिकसान्निपातिकजीवभावो नाम मनुष्यो भव्यः । द्वयोरौपशमिकयोः सान्निपातादौपशमिकस्यौदयिकादिभिरेकशः सान्निपातात्पंच भगाः । तत्रैक औपशमिकौपशमिकसान्निपातिकजीवभावो नामोपशातसम्यग्दृष्टिरुपशांतकषायः । द्वितीय औपशमिक औदयिकसान्निपातिकजीवभावो नामोपशातकषायो मनुष्यः । तृतीय औपशमिकक्षायिकसान्निपातिकजीवभावो नामोपशांतक्रोधः क्षायिकसम्यग्दृष्टिः । चतुर्थ औपशमिकक्षायोपशमिकसान्निपातिकजीवभावो नामोपशांतकषायः अवधिज्ञानी । पंचम औपशमिकपारिणामिकसान्निपातिकजीवभावो नामोपशातदर्शनमोहो जीवः । द्वयोः क्षायिकयोः सान्निपातात् क्षायिकस्य चौदयिकादिभिः चतुर्भिरैकशः सान्निपातात्पंच भंगाः । तत्रैक क्षायिकक्षायिकसान्निपातिकजीवभावो नाम क्षायिकसम्यग्दृष्टिः क्षीणकषायः । द्वितीयः क्षायिकौदयिकसान्निपातिकजीवभावो नाम क्षीणकषायो मनुष्यः । तृतीयः क्षायिकौपशमिकसान्निपातिकजीवभावो नाम क्षायिकसम्यग्दृष्टिरुपशातवेदः । चतुर्थः क्षायिकक्षायोपशमिकसान्निपातिकजीवभावो नाम क्षीणकषायो मतिज्ञानी । पंचमः क्षायिकपारिणामिकसान्निपातिकजीवभावो नाम क्षीणमोहो भव्यः । द्वयोः क्षायोपशमिकयोः सान्निपातात्क्षायोपशमि-

कस्य चौदयिकादिभिश्चतुर्भिरैकशः सन्निपातात् पंचभगाः । तत्रैकः क्षायोपशमिकक्षायोपशमिकसांनिपातिकजीवभावो नाम संयतोऽवधिज्ञानी । द्वितीयः क्षायोपशमिकौदयिकसांनिपातिकजीवभावो नाम संयतो मनुष्यः । तृतीयः क्षायोपशमिकौपशमिकसांनिपातिकजीवो नाम संयत उपशांतकषायः । चतुर्थः क्षायोपशमिकक्षायिकसांनिपातिकजीवभावो नाम संयतासयतः क्षायिकसम्यग्दृष्टिः । पंचमः क्षायोपशमिकपारिणामिकसांनिपातिकजीवभावो नाम अप्रमत्तसयतो जीवः । द्वयोः पारिणामिकयोः सन्निपातात् पारिणामिकत्वात् पारिणामिकस्य चौदयिकादिभिः चतुर्भिरैकशः सान्निपातात्पंच भंगाः । तत्रैकः पारिणामिकपारिणामिकसांनिपातिकजीवभावो नाम जीवो भव्यः । द्वितीयः पारिणामिकौदयिकसांनिपातिकजीवभावो नाम जीवः श्लोधी । तृतीयः पारिणामिकौपशमिकसांनिपातिकजीवभावो नाम भव्य उपशांतकषायः । चतुर्थः पारिणामिकक्षायिकसांनिपातिकजीवभावो नाम भव्यः क्षीणकषायः । पंचमः पारिणामिकक्षायोपशमिकसांनिपातिकजीवभावो नाम संयतो भव्यः । ततस्त एते द्वाभावसंयोगाः पंचविंशतिस्त्रिभावसंयोगभंगा दश पूर्वोक्ताः पंचभावसंयोगेन चैकः । एते सर्पिण्डिताः षड्त्रिंशत्पूर्वोत्पन्नचतुर्भावसंयोगात्पंच पंच भगस-
क्षेपादेत एव षड्त्रिंशदेकचत्वारिंशद्भंगा भवन्ति । एवमादयोऽन्ये च विकल्पा नेतव्या आगमाविरोधेन ॥

औपशमिकाद्यात्मतत्त्वानुपपत्तिरित्येव चेन्न तत्परिणामात् ॥ २५ ॥ स्यान्मतं य एत औपशमिकादयो भावा एतेषामात्मतत्त्वव्यपदेशो नोपपद्यते कुतोऽतद्भावात् । सर्वे हि ते पौद्गलिकाः कर्मबंधोदयनिर्जरापेक्षात्वादिति ? तन्न, किं कारणं ? तत्परिणामात् । पुद्गलद्रव्यशक्तिविशेषवशात्कृत आत्मा तद्रंजनः संस्तन्निमित्तं यं य परिणाममास्कंदति यदा तदा तन्मयत्वात्तल्लक्षण एव भवति । उक्तं च—परिणमदि जेण दब्बं तक्कालं तम्मयत्ति पण्णत्तं तह्मा धम्मपरिणदो आदा धम्मो मुणेयव्वो इति ॥ स परिणामोऽन्यद्रव्यासाधारणत्वादात्मतत्त्वमित्याख्यायते ॥

अमूर्तत्वाद्भिभवानुपपत्तिरिति चेन्न तद्वद्विशेषसामर्थ्योपलब्धेश्चैतन्यवत् ॥ २६ ॥ अथ मतमेतदमूर्तिरात्मा कर्मपुद्गलैर्नाभिभूयते ततस्तत्परिणामाभाव इति ? तन्न, किं कारणं ? तद्वद्विशेषसामर्थ्योपलब्धेः । सोस्यानादिकर्मबंधसंतानोस्तीति तद्वस्तद्वतो विशेषसामर्थ्यं । कथं ? चैतन्यवत् । यथाऽनादिपारिणामिकचैतन्यवशीकृत आत्मा तद्वान् तस्य तद्वत्तत्त्वैतन्यवतः नारकादिमत्यादिपर्यायविशेषपट्टि-
रपि चेतना । तथाऽनादिकार्माणशरीराशक्तत्वात्कर्मवत आत्मनो मूर्तिमत्त्वाद्गत्यादिपर्यायविशेषसामर्थ्यो-
घलब्धिरपि मूर्तिमत्तित्येवं सति नामूर्तिरात्मा । किं च—

अनेकांतात् ॥ २८ ॥ अनादिकर्मबंधसंतानपरतंत्रस्यात्मनः अमूर्तिं प्रत्यनेकांतो बंधपर्याय प्रत्येकत्वात्स्यान्मूर्तिः । तथापि ज्ञानादिस्वलक्षणापरित्यागात्स्यादमूर्तिरित्यादि पूर्ववत् । यस्यैकातेनाऽमूर्ति-
रेवात्मा भवेत्तस्यार्थ दोषो नार्हतस्य । किं च—

सुराभिभवदर्शनात् ॥ २८ ॥ मदमोहविभ्रमकरां सुरां पीत्वा नष्टस्मृतिर्जनः काष्ठवटपरिष्पद उपलभ्यते । तथा कर्मेन्द्रियाभिभवादात्मा नाविर्भूतस्वलक्षणो मूर्त इति निश्चीयते ।

करणमोहकरं मद्यमिति चेन्न तद्विधकल्पनायां दोषोपपत्तेः ॥ २९ ॥ स्यादाकृतं चक्षु-
रादीनां करणानां व्यामोहकारणं मद्यं पृथिव्यादिभूतप्रसादात्मकत्वाद्विद्याणां नात्मगुणस्याऽमूर्तित्वादिति । तन्न, किं कारणं ? तद्विधकल्पनायां दोषोपपत्तेः । इदमिह सप्रधार्यं तानि करणानि चेतनानि वा स्युश्चे-
तनानि वा ? यद्यचेतनानि, अचेतनत्वात्तेषां न मदकर मद्य यदि स्यात्प्रागेव स्वभाजनानां मदकरं स्यात् । अथ चेतनानि पृथगनुपलभ्यचैतन्यस्वभावानां पृथिव्यादीनां चेतनाद्रव्यसंबंधत्वादेव चैतन्यव्यपदेश इत्यात्मगुणस्यैव मोहकरत्वं सिद्धं । अथ मतमेतत्पृथिव्यादीनामेव संयोगविशेषे सति पिष्टकिण्वोदकादि समाहारे मदशक्तिव्यक्तिवत् सुखदुःखाद्यभिव्यक्तिरिति नैतद्युक्त रूपादिवैधर्म्यात् । रूपादयो हि पृथिव्यादिगुणाः संतो विभक्तेष्वविभक्तेषु च क्रमेणैव हनिमास्कंदति । न च तथा शरीरावयवेषु विभक्तेष्वविभक्तेषु

च सुखादीनां क्रमेणैव हानिर्युगपच्चोपलभ्यते तस्मान्न पृथिव्यादिगुणाः । किंच यदि पृथिव्यादिगुणाः सुखा-
दयो नव श्वशरीरावस्थायामप्युपलभ्यरेन् रूपादिवत् । सूक्ष्मभूतापगमान्नोपलब्धिरिति चेद् भूयसां स्थूलानां
संभवात् तदुपलब्धिः स्यात् । किं च— तदपाये तदनुपलब्धेस्तौषामेव ते गुणा इति समुदायधर्मत्वाभावा-
न्मद्यदृष्टांतायुक्तिः । किं च भूतसूक्ष्मास्तित्वसिद्धिवदात्मसिद्धिरपि स्यात् । अथवा तान्यतःकरणानि वा स्युः
बहिःकरणानि वा ? यदि बहिःकरणानि तेषामचेतनत्वात् व्यामोहाभावः । अथांतःकरणानि तेषामपि
चेतनत्वमचेतनत्वं वा । स्यादचेतनत्वं पूर्ववन्मोहाभावः चेतनत्वे विज्ञानरूपत्वाद् व्यामोहो युक्तो न युक्तम-
मूर्तत्वादभिभवाभाव इति । यद्येवं कर्मोदयमद्यावेशवशीकृतस्य तस्यास्तित्वं दुरुपलक्ष्यं ? नैषदोषः, तदवैशेषि
स्वलक्षणत्वेनोपलब्धिर्भवति । उक्तं च— ब्रंघं पडि एयत्तं लक्खणदो होदि तस्स णाणत्तं । तस्सा अमुत्तिभावे
णयंतो होदि जीवस्स । यद्येवं तदेव तावदुच्यतां लक्षणं यत्संनिधानाद्ब्रंघपरिणामं प्रत्यविवेकेपि सति विभागोव-
गृह्यते जीवस्येत्यत आह—

उपयोगो लक्षणं ॥ ८ ॥

उपयोग इत्युच्यते । क उपयोगो नाम ?

वाह्याभ्यंतरहेतुद्वयसंनिधाने यथा संभवमुपलब्धुश्चैतन्यानुविधायी परिणाम उप-
योगः ॥ १ ॥ द्विविधो हेतुर्वाह्य आभ्यंतरश्च । द्वाववयवौ यस्य स द्वयः । ननु च स्वरूपनिर्देशादेव
द्वित्रप्रतीतेर्द्वयवचनमनर्थकं ? नानर्थकं प्रत्येकं द्वैविध्यसंप्रत्ययार्थं वाह्यो हेतुर्द्वय आभ्यंतरश्चेति । तत्र
वाह्यो हेतुर्द्विविध आत्मभूतोनात्मभूतश्चेति । तत्रात्मना संबंधमापान्नाविशीष्टनामकर्मोपात्तपरिच्छिन्नस्थानपरि-
णामनिर्माणश्चक्षुरादिकरणप्राप्त आत्मभूतः । प्रदीपादिरनात्मभूतः । आभ्यंतरश्च द्विविधः । अनात्मभूत
आत्मभूतश्चेति । तत्र मनोवाक्कायवर्णालक्षणो द्रव्ययोगश्चित्ताद्यालंबनभूतोतराभिनिविष्टत्वादाभ्यंतर इति
व्यपदिश्यमान आत्मनोऽन्यत्वादानात्मभूत इत्यभिधीयते । तन्निमित्तो भावयोगो वीर्यांतरायज्ञानदर्शनावरण
क्षयक्षयोपशामनिमित्त आत्मनः प्रसादश्चात्मभूत इत्याख्यामर्हति । तस्यैतस्य हेतुविकल्पस्य यथासंभवमुप-
लब्धुः संनिधानं भवति । तद्यथा—प्रदीपादेस्तावत् केषांचित्संनिधानं तेन विना चक्षुरादिविज्ञानाप्रवृत्तेः
केपांचित्तु द्वीपिमाजारादीनां तमंतरेणाप्युपलब्धेरनियमः । चक्षुरादीनामपि पंचेन्द्रियविकलेन्द्रियैकेन्द्रिय
विषयत्वेन संनिधानं प्रत्यनियमः । अंतःकरणमपि असंज्ञिनां मनोवर्जितं । संज्ञिनां त्रितयं । एकैन्द्रियाणां विग्रह
गतिमुपगतानां समुद्धातगतानां च सयोगकेवलानामेक एव काययोगः भावयोगश्च तत्कृतः तच्च तत्र
नियतः क्षयोपशमश्चाक्षीणकयायात् । अत ऊर्ध्वं क्षय इत्येवं यथा संभवं संनिधाने सति चैतन्यमात्मनः
त्वभावोऽनादिः तमनुविधदातीत्येवं शीलश्चैतन्यानुविधायी सुवर्णभावानुविधायी कटकांगदकुंडलादिविका-
रवत् । स एवं प्रकार आत्मनः—परिणाम उपयोगइत्युपदिश्यते । अत्र कश्चिदाह—चैतन्य सुखदुःखमोहरूप
तदनुविधायिना परिणामेन सुखदुःखक्रोधादिना भवितव्य उत्तरत्र च उपयोगप्रकारा ज्ञानदर्शनविकारा
वक्ष्यते तदिदं पूर्वापरविरुद्धमालक्ष्यत इति ? नैष दोषः चैतन्य नामात्मधर्मः सामान्यभूतो यस्याऽसंनिधाना
दितरेषु द्रव्येषु जीवस्य जीवव्यपदेशो नास्ति यद्भेदाश्चेते ज्ञानदर्शनादयस्तेषां समुदाये वर्तमानश्चैतन्यशब्दः
क्वचिद्रव्येषु सुखादौ वर्तते इति । समुदायेषु हि प्रवृत्ताः शब्दा अवयवेष्वपि वर्तते इति । इह पुनः समुदाय एव
वर्तमानः परिगृहीतः । उत्तरत्र च तद्भेदा ज्ञानदर्शनविकारा वक्ष्यते इति नास्ति विरोध । अथ किं लक्षणं ?
पस्परव्यतिकरे सति येनान्यत्वं लक्ष्यते तद्व्यक्षणं ॥ २ ॥ बधपरिणामानुविधानात् परस्पर
वेगाद्व्यतिकर्णस्त्रभावत्वेपि सत्यन्यत्रप्रतिपत्तिकारण लक्षणमिति समख्यायते । यथा सुवर्णरजतयोः सत्यपि
अथ प्रत्येकत्वे वर्णप्रमाणादिरसाधारणो धर्मः ॥

अलक्षणमुपयोगो गुणगुणिनोरन्यत्वमिति चेन्नोक्तत्वात् ॥ ३ ॥ स्योदतदौष्यं गुणोग्नि

गुणी तथ वाऽऽत्मा गुणी ज्ञानादिर्गुणः इति । तयोश्च लक्षणभेदादन्यत्वमिति ? तन्न, किं कारणं ? उक्तत्वात् । उक्तेमतत्—अतस्त्वभाव्येऽनवधारणप्रसंगोऽग्निवादित्यादि ॥ —

लक्ष्यलक्षणभेदादिति चेन्नाऽनवस्थानात् ॥ ३ ॥ अथमतेमतत् लक्ष्यो गुणी गुणो लक्षणं लक्ष्याच्च लक्षणेनार्थांतरभूतेन भवितव्यमित्यतोऽनयोरन्यत्वमिति ? तन्न, किं कारणं ? अनवस्थानात् येन लक्षणेन लक्ष्यं लक्ष्यते तत्सल्लक्षणमलक्षणं वा ? यदि तदलक्षणं मंडूकशिखंडवदभावमापेयत । असति च तस्मिन् लक्ष्यानवधारणं । अथ सल्लक्षणं तदपि ततोऽन्यत्तदपि ततोऽन्यदित्यनवस्था स्यात् । किंच—

आदेशावचनात् ॥ ४ ॥ लक्ष्यलक्षणयोर्व्यतिरेकात्स्यादेकत्वं संज्ञादिभेदत्वाच्च स्थानानात्वमित्यादेशवचनोदेकातदोषानुबंगाभावः ॥ करिचदाह—

नोपयोगलक्षणो जीवस्तदात्मकत्वात् ॥ ५ ॥ इह लोके यद्यदात्मकं न तत्तेनोपयुज्यते यथा क्षीर क्षीरात्मकं न तत्तेनैवात्मनोपयुज्यते । एवमात्मनोपि ज्ञानाद्यात्मकत्वान्न तेनैवोपयोग इति जीवस्योपयोगाभावः । कुतश्च—

विपर्ययप्रसंगात् ॥ ६ ॥ सति चानन्यत्वे उपयोगमिच्छतोऽनिच्छितश्च कस्यचिद्विपर्ययः प्राप्नोति कथमविपर्ययवत् । तद्यथा— जीव एव ज्ञानादनन्यत्वे सति ज्ञानात्मनोपयुज्यते इति मन्यसे न क्षीरादयः क्षीराद्यात्मभिरेवं क्षीरादय एव क्षीराद्यात्मभिः परिणमेयुः । ननु जीवो ज्ञानात्मना नोपयुज्यतेऽनिष्टं चैतत् ?

नातस्तत्सिद्धेः ॥ ७ ॥ नैतद्युक्तं कुतोऽतस्तत्सिद्धेर्यत एवानन्यत्वमत एवोपयोगः सिद्धः । नह्यत्यंतमन्यत्वे उपयोगः सिध्यति आकाशस्य रूपाद्युपयोगाभावात् । ननु चोक्तं यथा क्षीरं क्षीरात्मकं न तत्तेनात्मनोपयुज्यते इति नातस्तत्सिद्धेरित्येव । यथा तृणजलदिकारणवशात् क्षीरभावावाप्तिं प्रत्यभिमुखं क्षीरं क्षीरव्यपदेशभाक् तच्छक्यव्यतिरेकात्क्षीरात्मना परिणमति इत्युच्यते । तथात्मापि ज्ञानादिस्वभावशक्तिप्रत्ययवशात् घटपटाद्याकारावग्रहरूपेण परिणमतीत्युपयोगः सिद्धः इतरथा ह्यतद्भावे तद्भावाऽभावादुपयोगाभावः स्यात् । किंच—

उभयथापि त्वद्वचनासिद्धेः ॥ ८ ॥ अनेकांतवादप्रवणमार्हल्यन्यायमविज्ञाय यदुपादि-
क्षत् भवान् यद्यदात्मकं न तस्य तेनैव परिणाम इति नन्वेवमुभयथापि त्वदीयस्य वचसोऽसिद्धिस्तद्यथा तदात्मकानुपयोगवादिनः स्ववचसः स्वपरपक्षसाधनदूषणात्मकस्य स्वपक्षपरपक्षयोः साधकत्वदूषकत्वापरिणामाद्यत्रोपदिष्टः तत्रासाधकस्तेऽयं हेतुर्यथा क्षीरस्य दधित्वेन परिणाम इष्यते न क्षीरत्वेनैव तथैव त्वद्वचसः स्वपक्षसाधनात्मकस्य तेनैवापरिणामाद् दूषकत्वेन परिणाम एषितव्यो न साधकत्वेन । अस्यैव च परपक्षदूषकात्मकस्य तेनैवापरिणामात् साधकत्वेन परिणाम एषितव्यो न दूषकत्वेनातस्तदात्मकत्वेनोपयोगादिति त्वद्वचनासिद्धिः । अथ त्वद्वचनं स्वपरपक्षसाधकदूषकात्मकमपि सत् स्वपरपक्षयोः साधकदूषकपर्यायाभ्यां परिणमति । नन्वेवमपि यद्वचोचद्ववास्तदात्मकत्वेनोपयोगान्न तस्य तेनैव परिणाम इति तदसत् । किंच—

स्वसमयविरोधात् ॥ ९ ॥ यदि यद्यदात्मकं न तत्तेनैव परिणमतीष्टं वः । ननु पृथिव्य-
होर्जोवायुमहाभूतानां रूपाद्यात्मकत्वाद्द्रूपाद्यात्मना विपरिणामः स्यादिष्यते च शुक्लादिरूपादिविशेष-
परिणामः । अतः स्वसमयविरोधः । किंच—

केनचिद्विज्ञानात्मकत्वात् ॥ १० ॥ यस्यैकांतेन ज्ञानात्मक आत्मा स्यात्तस्य ज्ञानात्मना परिणामाभावः परिणतत्वादाहृतस्य तु केनचिद्विज्ञानात्मकस्तत्पर्यायादेशात् केनचिदन्यात्मक इतरपर्यायादेशादिति कथंचित्तदात्मकत्वात्केनचिदतदात्मकत्वात्परिणामासिद्धिः । यदि चैकांतेन ज्ञानात्मक एव स्यादितरात्मक एव वा तद्भावाविरामः स्याद्विरामे चात्मनोपि विरामः प्रसक्तः । किंच—

तदात्मकस्य तेनैव परिणामदर्शनात् क्षीरवत् ॥ ११ ॥ यथा क्षीरं द्रवमधुरादिक्षीर-
स्वभावमजहद्गुडादिद्रव्यसंबन्धाद् गुडक्षीरादिपरिणामांतरमास्कंदति गवादेः स्तनांतरनिर्गतमात्रं चोष्ण
पुनः शीतं भवति पुनश्चाग्निद्रव्यसंबन्धाद्गुष्णं घनं च भवति तदभावे च शीतमिति क्षीरजाति-
मजहद्गुष्णक्षीरादिद्रव्यपदेशभागिति क्षीरं क्षीरात्मनैव परिणतं । यदि क्षीर क्षीरात्मना न परिणमेत्तत्र
तत्र क्षीरव्यपदेशाभावः स्यात् । तथोपयोगात्मक आत्मा उपयोगस्वभावमजहज्ज्ञानात्मना परिणाममिय-
तीति नास्ति विरोधः ।

अतश्चैतदेवं यदि हि न स्यान्निःपरिणामत्वप्रसंगोऽर्थस्वभावसंकरो वा ॥ १२ ॥
यदि यद्यदात्मकं तस्य तेनापरिणामः स्याद्भावानां निष्परिणामत्वप्रसंगस्ततश्च सर्वथा नित्यत्वे क्रिया-
कारकव्यवहारलोपः स्यात् । परिणामवत्त्वे च परात्मना परिणामात्सर्वपदार्थस्वभावसंकरप्रसंगः स्यात् ।
अथैतदुभयेनेष्यते सिद्धः स्वेनात्मना परिणामः । काश्चिदाह—

उपयोगलक्षणानुपपत्तिर्लक्ष्याभावात् ॥ १३ ॥ इह लोके सतो लक्ष्यस्य लक्षणं भवति
यथा सतो देवदत्तस्य दंडानि न चासतः शशविषाणादेः किंचिल्लक्षणमस्ति । तथा स एवात्मा लक्ष्यो
दुरुपपादस्तदभावात्कुत उपयोगस्य लक्षणत्वमिति । तत्कथं ? इति चेद्दुच्यते—

तदभावश्चाकारणत्वादिभिः ॥ १४ ॥ तस्य लक्ष्यस्यात्मनोभावः कुतः अकारणत्वादेः
मंडूकशिखंडवत् ।

सत्यपि लक्षणत्वानुपपत्तिरनवस्थानात् ॥ १५ ॥ सत्यात्मनि लक्ष्य उपयोगस्य लक्ष-
णं च नोपपद्यते कुतोऽनवस्थानात् । उपयोगो हि ज्ञानदर्शनस्वभावः स चानवस्थितः क्षणिकत्वात्
न चानवस्थितं लक्षणं भवति । तदपाये तदनुपलब्धेर्यथाकतरद्देवदत्तस्य गृहमधो यत्रासौ काक इत्यु-
त्पतिते काके नष्टं तद्गृहं भवति तथा ज्ञानादिलक्षणस्यात्मनस्तदभावेऽभावः प्राप्नोति इत्यत्रोच्यते—

आत्मनिह्नवो न युक्तः साधनदोषदर्शनात् ॥ १६ ॥ इहात्मनो निह्नवो न युक्तः
कुतः साधनदोषदर्शनात् । यत्तावदुक्तं नास्यात्मा अकारणत्वान्मंडूकशिखंडवदिति—

हेतुरयमसिद्धो विरुद्धोऽनैकांतिकश्च ॥ १७ ॥ कारणवानेवात्मा इति निश्चयो नः नर-
कादिभवव्यतिरिक्तद्रव्यार्थाभावान्तस्य च मिथ्यादर्शनादिकारणत्वादसिद्धता । अत एव द्रव्यार्थाभावा-
त्पर्यायस्य च पर्यायांतरानाश्रयत्वादाश्रयाभावादप्यसिद्धताकारणमेव ह्यस्ति सर्वं घटादि तेनाय द्रव्यार्थि-
कस्य विरुद्ध एव सतोऽकारणत्वात् यदस्ति तन्नियमेनैवाकारणेन हि किंचिदास्ति च कारणवच्च यदि
तदस्त्येव किमस्य कारणेन नित्यनिर्वृत्तत्वात् कारणत्वं चासत एव कार्यार्थत्वात्कारणस्येति विरुद्धार्थता ।
मंडूकशिखंडकादीनामसत्प्रत्ययहेतुत्वेन परिच्छिन्नसत्वानामभ्युपगमात्तेषां च कारणाभावात् । उभय
पक्षवृत्तेरनैकांतिकत्वं । दृष्टातोपि साध्यसाधनोभयधर्मविकलः, कर्मावेशवशान्नानाजातिसंबन्धमाप-
न्नवतो जीवतो जीवस्य मंडूकमवावाप्तौ तद्रव्यपदेशभाजः । पुनर्युवतिजन्मन्यवाप्ते यः शिखंडकः स
एवायमित्येकजीवसंबन्धत्वान्मंडूकशिखंड इत्यस्ति पुद्गलद्रव्यस्याप्यनाद्यनंतपरिणामस्य युवतिभुक्ता-
द्वारादिकेगभावपरिणामाच्छिखंडनिष्पत्तेः कारणत्वमिति नास्तित्वाकारणत्वधर्माभावात् । एव वध्या
पुत्रगणविपणादिष्वपि योज्यं । आकाशकुसुमे कथं ? तत्रापि यथा घनस्पतिनामकर्मोदयापादित
विशेषस्य वृक्षस्य जीवपुद्गलसमुदायस्य पुष्पमिति व्यपदिश्यते । अन्यदपि पुद्गलद्रव्यं पुष्पभोवन
परिणतं तेन व्यासत्वादेवमाकाशेनापि व्यासत्वं समानमिति तत्तस्यापीति व्यपदेशो युक्तः । अथ तत्क-
तौपकारपेक्षया तस्येत्युच्यते आकाशकृतावगाहनोपकारोपेक्षया कथं तस्य न स्याद् वृक्षात्प्रच्युतमप्या-
काशान्न प्रच्युते इति नित्य तत्संबन्धि अर्थांतरभावात्तस्य न स्यादिति मतं वृक्षस्यापि न स्यात्सर्वत्रै-
वात्र नामाद्यपेक्षया संबन्धो योजयितव्यः । वहिरंगार्थाकारपरिणतविज्ञानविषयत्वापेक्षया वा दोषो-

द्वावनभूहतव्यं । यदप्युच्यते नास्त्यात्मा ऽप्रत्यक्षत्वाच्छशशृंगवदित्ययमपि न हेतुः । असिद्धविरुद्धानैकांतिकताप्रच्युतेः । सकलविषयकेवलज्ञानप्रत्यक्षत्वाच्छुद्धात्मा प्रत्यक्षः । कर्मनोर्कर्मबंधपरतन्त्रपिंडात्मा च अवधि-
मनःपर्ययज्ञानयोरपि प्रत्यक्ष इत्यप्रत्यक्षत्वादित्यसिद्धो हेतुः । इंद्रियप्रत्यक्षत्वाभावादप्रत्यक्ष इति चेन्न तस्य परोक्षत्वाम्युपगमात् । अप्रत्यक्षाः घटादयोऽग्राहकनिमित्तग्राह्यत्वाद् धूमाद्यनुमिताग्निवदग्राहकमिन्द्रिय तद्विगमेपि गृहीतस्मरणाद्वाक्षवत् । किं च प्रत्यक्षादन्यो प्रत्यक्ष इति पर्युदासो वा स्यात् ? प्रत्यक्षो न भवतीत्यप्रत्यक्ष इति प्रसज्यप्रतिषेधो वा ? यदि पर्युदासोऽन्यत्वस्य द्विष्टत्वाद्वस्तुत्वसिद्धेः नास्तित्वविरोध्यस्तित्वसाधनाद्विरुद्धः । अथ प्रसज्यप्रतिषेधः सति प्रतिषेध्ये प्रतिषेधसिद्धेः विधिविषयसिद्धिरिति कथंचित्प्रत्यक्षत्वोपपत्तेः पुनरप्यसिद्धता । असति च शशशृंगादौ सति च विज्ञानादौ अप्रत्यक्षत्वस्य वृत्तेरनैकांतिकता । अथ विज्ञानादेः स्वसवेद्यत्वात्, योगिप्रत्यक्षत्वान्च हेतोरभाव इति चेदात्मानि कोऽपरितोषः । दृष्टान्तोपि साध्यसाधनोभयधर्मविकलः पूर्वोक्तन विधिनाऽप्रत्यक्षत्वस्य नास्तित्वस्य चासिद्धेः । किं च सर्वस्य वागर्थस्य विधिप्रतिषेधात्मकत्वात्, न हि किंचिद्वस्तु सर्वनिषेधगम्यमस्ति । अस्तित्वे ? तदुभयात्मकं यथा कुरवका रक्तश्वेतव्युदासेपि नावर्णा भवन्ति नापि रक्ता एव श्वेता एव वा प्रतिषिद्धत्वात् । एव वस्त्वपि परात्मना नास्तीति प्रतिषेधेपि स्वात्मनानास्तीत्यसिद्ध । तथा चोक्तं,—

अस्तित्वमुपलब्धिश्च कथंचिदसतः स्मृतेर्नास्तितानुपलब्धिश्च कथंचित्सत एव ते ॥ १ ॥

सर्वथैव सतो नेमौ धर्मौ सर्वात्मदोषतः सर्वथैवाऽसतो नेमौ वाचा गोचरताऽत्ययादिति ॥ २ ॥

नास्तित्वाप्रत्यक्षत्वाम्यामपि रहितं तदवस्त्विति धर्म्यऽसिद्धिश्च । एवमन्येपि हेतव एकातवादिभिरुपनीता-
दोषवत्तयोत्प्रेक्ष्याः । तदास्तित्वं च साध्यते—

ग्रहणविज्ञानासंभविफलदर्शनाद्गृहीतृसिद्धिः ॥ १८ ॥ यान्यमूनि ग्रहणानि पूर्वकृतकर्म निर्वर्तितानि हि रक्तकृतस्वभावसामर्थ्यजनितभेदानि रूपरसगंधस्पर्शशब्दाग्राहकाणि चक्षूरसनघ्राणत्वक्श्रोत्राणि । एतानि च ज्ञानानि तत्संनिकर्षजनितानि तेष्वसंभविफलमुपलभ्यते । किं पुनस्तदात्मस्वभावस्थानज्ञान विषय-
सम्प्रतिपत्तिः । तदेतद्ग्रहणानां तावन्न संभवत्यचेतनत्वात्क्षणिकत्वाच्च । विज्ञानानां च न संभवत्येकार्थग्राहित्वाद्दुत्प-
त्यनतरानिरोधाच्च । दृश्यते चेदमकस्माच्च न भवतीति तत्प्रतिपत्तिपटुना ततो व्यतिरिक्तेन केनचिद्भ्रवितव्यमिति गृहीतृसिद्धिः । किं च—

अस्मदात्मास्तित्वप्रत्ययस्य सर्वविकल्पेष्विष्टसिद्धेः ॥ १९ ॥ योयमस्माकमात्मास्तीति प्रत्ययः स संशयानध्यवसायविपर्ययसम्यक्प्रत्ययेषु यः कश्चित्स्यात् सर्वेषु विकल्पेष्विष्ट सिध्यति । न तावत्संशयः निर्णयात्मकत्वात् सत्यपि संशये तदात्मनात्मासिद्धे । न हि अवस्तुविषयः संशयो भवति । नाप्यनध्यवसायो जात्यध्वधिररूपशब्दवत् अनादिसप्रतिपत्तेः । स्याद्विपर्यय एवमप्यात्मास्तित्वासिद्धिः । पुरुषे स्थाणुप्रतिपत्तौ स्थाणुसिद्धिवत् स्यात्सम्यक्प्रत्ययः । अविवादमेतदात्मास्तित्वमिति सिद्धो न पक्षः ।

संतानादिति चेन्न तस्य संवृतिसत्त्वाद् द्रव्यसत्त्वे वा संज्ञाभेदमात्रं ॥ २० ॥ स्यान्मतं संतानो नाम कश्चिदर्थोस्ति एकोनेकक्षणवृत्तिः । तदाश्रय ग्रहणविज्ञानात्मस्वभावस्थानादिसंप्रतिपादनमिति । तन्न किं कारणं ? तस्य संवृतिसत्त्वात् । स हि सतानः संवृतिः सन् तस्मिन्नसति कल्पितात्मनि कथं स्याद्वि-
शेषप्रत्ययः । अथ द्रव्यसत्त्वमस्यावसीयते ? संज्ञाभेदमात्रमात्मसतान इति नार्थविप्रतिपत्तिः । यदुक्तं सत्यपि लक्षणत्वानुपपत्तिरनवस्थानादिति ? कथंचिदवस्थानादुपयोगस्य लक्षणत्वोपपत्तिः । न हि सर्वथा विनागोऽवस्थान वोपयोगस्याम्युपगम्यते, किं तर्हि कथंचिद्विनाशः कथंचिदवस्थानं च । पर्ययार्थादेशात्सतोर्थस्यानुपलब्धेर्विनाशो द्रव्यार्थादेशादवस्थानमिति असकृत्परीक्षितं । तस्मादुपयोगस्य लक्षणत्वमुपपद्यते ।

तदुपरमाभावाच्च ॥ २१ ॥ कस्य चिदुपयोगस्योत्पादः कस्यचिद्विनाश इत्युपयोगपरंपरा नोपर-
मतीति तस्य लक्षणत्वमवसेयं ।

सर्वथाविनाशे पुनरनुस्मरणाभावः ॥ २२ ॥ यदि सर्वयोपयोगस्य विनाशः स्यादनुस्मरणं न स्यात् । अनुस्मरणं हीदं स्वयमनुभूतस्यार्थस्य दृष्टं नाननुभूतस्य नान्येनानुभूतस्य तदभावात्तन्मूलः सर्वलो-
कसंबन्धहारो विनाशमुपगच्छेत् ।

उपयोगसंबन्धो लक्षणमिति चेन्नाऽन्यत्वे संबन्धाभावात् ॥ २३ ॥ स्यान्मतमुपयोगो लक्षणमात्मनो नोपपद्यते कुतोऽन्यत्वात् । किं तर्हि ? तत्संबन्धो लक्षणं । यथा देवदत्तस्य न दंडो लक्षणं किं तर्हि संबन्धः, यदि हि दंडो लक्षणमसक्तोऽपि लक्षणं स्यादेवं च कृत्वोक्तं क्रियावद्गुणवत्समवायिकारणं द्रव्यलक्षणमिति ? तत्र किं कारणमन्यत्वे संबन्धाभावाद् द्रव्याद् गुणोऽर्थान्तरभूतो यदि स्यात्तस्य संबन्धाभाव इत्युक्तं पुरस्तात् । तस्मादात्मभूत उपयोगो लक्षणमिति न कश्चिदोषः । य उक्त उपयोगस्तद्वेददर्शनार्थमाह-

स द्विविधोऽष्टचतुर्भेदः ॥ ६ ॥

कथं द्विविधः ?

साकारानाकारभेदाद् द्विविधः ॥ १ ॥ साकार उपयोगोऽनाकार उपयोगश्चेति द्विविधः । साकारं ज्ञानमनाकारं दर्शनं ।

अभ्यर्हितत्वाज्ज्ञानग्रहणमादौ ॥ २ ॥ ज्ञानं ह्यभ्यर्हितमर्थानां विभावकत्वादर्शनमालोचनामात्र-
मतस्तस्मात्पूर्वकालभाविनोऽपि दर्शनाज्ज्ञानं प्राग्गृह्यते । कथं पुनर्ज्ञायते ज्ञानग्रहणमादौ क्रियते इति ?—

संख्याविशेषनिर्देशात्तन्निश्चयः ॥ ३ ॥ यतः संख्याविशेषनिर्देशः क्रियतेऽष्टभेदश्चतुर्भेद इति ततस्तस्य निश्चयो वेदितव्यः । ननु च चतुःशब्दस्य पूर्वनिपातेन भवितव्यं “संख्याया अल्पीयस्याः”—इति वचनात् यथा चतुर्दशेति? नैषदोषः उक्तमेतदभ्यर्हितत्वात्पूर्वनिपात इति । तत्र ज्ञानोपयोगोऽष्टविधो मतिज्ञान-
श्रुतज्ञानमवधिज्ञानं मनःपर्ययज्ञानं केवलज्ञानं मत्तज्ञानं श्रुताऽज्ञानं विभंगज्ञानं चेति । दर्शनोपयोगश्चतुर्विधः-
चक्षुर्दर्शनमचक्षुर्दर्शनमवधिदर्शनं केवलदर्शनं चेति । एषां च लक्षणादीनि व्याख्यातानि । अवग्रहान्मान्य-
दर्शनमिति चेद्व्याख्यातमन्यत्वं । लक्षणस्थेषु तयोः क्रमेण वृत्तिर्निरावरणेषु युगपत् । यथोक्तनानेनाहितपरिणामेन सर्वात्मसाधारणेनोपलक्षिता उपयोगिनः, ते द्विविधाः—

संसारिणो मुक्ताश्च ॥ १० ॥

आत्मोपचितकर्मवशादात्मनो भवांतरावाप्तिः संसारः ॥ १ ॥ आत्मोपचितं कर्माष्टविधं प्रकृतिस्थित्यनुभागप्रदेशभेदाभिन्नं तद्वशादात्मनो भवांतरावाप्तिः संसार इत्युच्यते । द्विरात्मग्रहणं किमर्थं ? आत्मैव कर्मणः कर्ता तत्फलस्य चाऽऽत्मैव भोक्तेत्येतस्य प्रदर्शनार्थं । अन्ये तु त्रैगुण्यं कर्तुं, परमात्मा भोक्तेति मन्यन्ते तदयुक्तमचेतनस्य पुण्यपापविषयकर्तृतानुपपत्तेर्घटादिवत् । परकृतफलभोगे वा निर्मोक्षप्रसंगः स्यात् कृतप्रणाशश्चेति तस्माद्यः कर्ता स एव भोक्तेति युक्तं । संसारः पंचविधो द्रव्यतः क्षेत्रतः कालतो भावतो भवेत्तश्चेति ।

स येषामस्ति ते संसारिणः ॥ २ ॥ निरस्तद्रव्यभावबंधा मुक्ताः ॥ ३ ॥ बंधो द्विविधो द्रव्यबंधो मासंबन्धश्चेति । तत्र द्रव्यबंधः कर्मनोऽकर्मपरिणतः पुद्गलद्रव्यविषयः । तत्कृतः क्रोधादिपरिणामवशीकृतो भावबंधः स उभयोऽपि निरस्तो यैः ते मुक्ताः ।

द्वंद्वनिर्देशो लघुत्वादिति चेन्नाऽर्थान्तरप्रतीतेः ॥ ४ ॥ स्यान्मतं द्वंद्वनिर्देशोऽत्र युक्तः, कुतो लघुत्वात् द्वंद्वे हि सति उक्तार्थत्वाच्चशब्दाप्रयोगे लाघवं भवति इति । तत्र किं कारणमर्थान्तरप्रतीतेः संसारिणश्च मुक्ताश्चेति । द्वंद्वे सति अल्पाक्षरत्वादभ्यर्हितत्वाच्च मुक्तशब्दस्य पूर्वनिपाते सति मुक्तसंसारिण इति प्राप्नोति । तथा च सत्यर्थान्तरं प्रतीयेत मुक्तः संसारो येन भावेन मुक्तसंसारस्तद्वन्तः मुक्तसंसारिण इति तथा सति मुक्तानामनो-
पयोगत्वमुक्तं स्यान्न संसारिणामतो वाक्यमेव क्रियते ।

समुच्चयाभिव्यक्त्यर्थं च शब्दोन्र्थक इति चेन्नोपयोगस्य गुणभावप्रदर्शनार्थत्वात् ॥५॥
स्यान्मतं च शब्दोन्र्थकः कुतः ? अर्थभेदात्समुच्चयसिद्धेः । मित्रा हि संसारिणो मुक्ताश्च ततो विशेषणविशेष्यत्वा-
नुपपत्तेः समुच्चयः सिद्धः यथा पृथिव्यसेजोवायुरिति । तत्र किं कारणमुपयोगस्य गुणभावप्रदर्शनार्थत्वात् ।
नायं च शब्दः समुच्चये किं तर्ह्यन्वाचये । तत्र ह्येकः प्रधानभूत इतरे गुणभूता । यथा भैक्षं चर देवदत्तं चानयेति
प्रधानाशिष्टं भैक्ष्यचरणं, देवदत्तानयनमप्रधानशिष्टं । तथा ससरिणः प्राधान्येनोपयोगिनो मुक्ता गुणभावेनेत्ये-
तस्य प्रदर्शनार्थः । कथं संसारिषु मुख्य उपयोगः कथं वा मुक्तेषु गौणः ?—

परिणामांतरसंक्रमाभावाद् ध्यानवत् ॥ ६ ॥ यथैकाग्रचित्तानिरोधो ध्यानमिति छद्मस्थे ध्यान-
शब्दार्थो मुख्यश्चिताविक्षेपवतः तन्निरोधोपपत्तेः । तदभावात्केवलिन्युपचरितः फलदर्शनात् । तथोपयोगशब्दार्थोपि
ससारिषु मुख्यः परिणामांतरसंक्रमात् । मुक्तेषु तदभावाद्गौणः कल्प्यते उपलब्धिसामान्यात् ।

संसारिग्रहणमादौ बहुविकल्पत्वात्तत्पूर्वकत्वाच्च स्वसंवेद्यत्वाच्च ॥७॥ संसारिग्रहणमादौ
क्रियते बहुविकल्पत्वात् । बहवो हि संसारिणां विकल्पा गत्यादयः । किं च तत्पूर्वकत्वात् । संसारिपूर्वका हि
मुक्ताः, पूर्वाः संसारिण इति । स्वसंवेद्यत्वाच्च स्वसंवेद्या हि संसारिणो गत्यादिपरिणामानामनुभूतत्वात् । मुक्ता-
पुनरत्यंतपरोश्चास्तदनुभवस्याप्राप्तत्वात् । तत्र यदेते शुभाशुभकर्मफलानुभवनसंबंधवशीकृतस्वभावा अप्रच्युत-
ससरणाः पूर्वकृतनामकर्मनिमित्तजनितविशेषाः प्राणिनस्ते खलु—

समनस्काऽमनस्काः ॥ ११ ॥

मनःसंनिधानासंनिधानापेक्षया द्विविधा संसारिणः । मनो द्विविधं द्रव्यमनो भावमनश्चेति । तत्र पुद्गल-
विपाकिकर्मोदयापेक्षं द्रव्यमनो वीर्यांतरायनोद्भ्रियवरणक्षयोपशमापेक्षा आत्मनो विशुद्धिर्भावमनः । तेन मनसा-
सह वर्तत इति समनस्काः । न विद्यते मनो येषां तेऽमनस्का इति द्विविधाः संसारिणो भवन्ति । अत्राह—

द्विविधजीवप्रकरणाद्यथासंख्यप्रसंगः ॥ १ ॥ द्विविधा हि जीवाः प्रकृताः संसारिणो मुक्ताश्च ।
तत्र संसारिणः समनस्काः मुक्ताश्चाऽमनस्का इति यथासंख्यं प्राप्नोति ।

इष्टमिति चेन्न सर्वसंसारिणां समनस्कत्वप्रसंगात् ॥ २ ॥ स्यादेतादिष्टमेवेदं संसारिण
समनस्का मुक्ताश्चामनस्का इति ? तन्न किं कारणं ? सर्वसंसारिणां समनस्कत्वप्रसंगात् । एकद्वित्रिचतुरिन्द्रिया-
णा पंचेन्द्रियेषु च केषांचिन्मनोविषयविशेषव्यवहाराभावात् अमनस्कत्तेष्टा तव्याघातोतः स्यादत्रोच्यते—

प्रथमयोगप्रक्रमे संसारिसंप्रत्ययः ॥ ३ ॥ यदिदं पृथग्योगकरणं तेन ज्ञायते संसारिणोत्र संबन्धत
इति । इतरथाहि एक एव योगः क्रियते संसारिणो मुक्ताश्च 'समनस्कामनस्का' इति ।

उपरिष्टसंसारिवचनप्रत्यासत्तेश्च ॥ ४ ॥ उपरिष्टमस्ति संसारिवचनं तस्य प्रत्यासत्तेरभिसंबंधान्च
संसारिसंप्रत्ययो भवति ॥

अत्राह तदभिसंबंधे यथासंख्यप्रसंगः ॥ ५ ॥ यदि तदभिसंबंधः क्रियते तत्तत्र त्रसस्थावरग्रह-
णमस्ति तेन यथासंख्यं प्राप्नोति समनस्कास्त्रसा अमनस्काः स्थावरा इति ।

इष्टमेवेति चेन्न सर्वत्रसानां समनस्कत्वप्रसंगात् ॥ ६ ॥ स्यादेतादिष्टमेवेदं त्रसाः समनस्काःस्था
वरा अमनस्का इति ? तन्न किं कारणं सर्वत्रसानां समनस्कत्वप्रसंगात् । द्वित्रिचतुरिन्द्रियाणामसंज्ञिपंचेद्वि-
द्याणामपि समनस्कत्वं प्रसज्येत । अनिष्टं चैतदत्रोच्यते—नानभिसंबंधात् संसारिग्रहणमात्रमत्राभिसंबन्ध-
श्चते न त्रसस्थावरग्रहणं । इच्छावशेन हि संबन्धो भवति एकयोगाकरणात् । यदि त्रसस्थावरग्रहणेनापि
संबन्ध इष्टःस्यादेक एव योगः क्रियते समनस्कामनस्काः संसारिणस्त्रसावरा इति नत्वेवं कृतः तेन ज्ञायते
त्रसस्थावरग्रहणं न संबन्धत इति अथवैकयोगाकरणान्मन्यामहेऽर्तातस्य संसारिमुक्तग्रहणस्य वक्ष्यमाण-
स्य च त्रसस्थावरग्रहणस्य "समनस्कामनस्काः" ग्रहणेनाभिसंबन्धो न भवतीति ।

इतरथान्यतरत्र संसारिग्रहणे सतीष्टार्थत्वादुपरिसंसारिग्रहणमनर्थकं ॥ ७ ॥ इतरेण प्रकारेणेतस्या कथं ? यदि संसारिमुक्तग्रहणेन च त्रसस्थावरग्रहणेन चास्याभिसंबंधः स्यादेक एव योगः क्रिये त संसारिमुक्ताः समनस्कामनस्कास्त्रसस्थावराश्चेति । तथा सत्यन्यतरत्र संसारिग्रहणं कर्तव्यं स्यात् कान्यतरत्र ? समनस्कामनस्का सूत्रस्यादावते वैव सतीष्टार्थस्य सिद्धत्वात्संसारिणः त्रसस्थावरा इत्यत्र संसारिग्रहणमनर्थकं स्यात् ।

आदौ समनस्कग्रहणमभ्यर्हितत्वात् ॥ ८ ॥ आदौ समनस्कग्रहणं क्रियते कुतोऽभ्यर्हितत्वात् । कथमभ्यर्हितत्वं ? तत्र हि समग्राणि करणानीति । य एते स्वकृतकर्मफलापेक्षपरिपूर्णापरिपूर्णकरणग्राह्यतद्वैविव्यविशिष्टाः कार्मणशरीरप्रणालिकापादितनियतावस्थाविशेषास्तै खलु—

संसारिणस्त्रसस्थावराः ॥ १२ ॥

अत्राह के त्रसाः के स्थावरा इत्युच्यते—

त्रसनामकर्मोदयापादितवृत्तयस्त्रसाः ॥ १ ॥ त्रसनामकर्मणो जीवविपाकिन उदयापादितवृत्तिविशेषाः, त्रसा इति व्यपदिश्यते ।

त्रसेरुद्वेजनक्रियस्य त्रसा इति चेन्न गर्भादिषु तदभावादत्र सत्वप्रसंगात् ॥ २ ॥ स्थान्यमतं त्रसेरुद्वेजनक्रियस्य त्रस्यंतीति त्रसा इति ? तत्र किं कारणं गर्भादिषु तदभावादत्र सत्वप्रसंगात् । गर्भोद्वेजमूर्च्छितसुपुत्रादीनां त्रसानां बाह्यभयनिमित्तोपनिपाते सति चलनाभावादत्र सत्वं स्यात् । कथं तर्ह्यस्य निष्पत्तिस्त्रस्यंतीति त्रसा इति ? व्युत्पत्तिमात्रमेव नार्थः प्राधान्येनाश्रियते गोशब्दप्रवृत्तिवत् ।

स्थावरनामकर्मोदयोपजनितविशेषाः स्थावराः ॥ ३ ॥ स्थावरनामकर्मणो जीवविपाकिन उदयेनोपजनितविशेषाः स्थावरा इत्याख्यायते ।

स्थानशीलाः स्थावरा इति चेन्न वाग्वादीनामस्थावरत्वप्रसंगात् ॥ ४ ॥ स्यादेतत्तिष्ठंतीत्येव शीलाः स्थावरा इति ? तत्र किं कारणं वाग्वादीनामस्थावरत्वप्रसंगात् वायुतेजोभसा हि देशांतरप्राप्तिदर्शनादस्थावरत्वं स्यात् । कथं तर्ह्यस्य निष्पत्तिः ? स्थावरा इत्येवं रूढिविशेषवललाभात् कचिदेव वर्तते ।

इष्टमेवेति चेन्न समयार्थानवबोध्यात् ॥ ५ ॥ अथ मतमेतदिष्टमेव वाग्वादीनामस्थावरत्वमिति ? तत्र किं कारणं समयार्थानवबोध्यात् । एवं हि समयोवस्थितः सत्प्ररूपणायां कायानुवादे त्रसानां द्वीन्द्रियादारभ्य आ अयोगिकेवलिन इति । तस्मान्न चलनाचलनापेक्षं त्रसस्थावरत्वं कर्मोदयापेक्षमेवेति स्थित ।

त्रसग्रहणमादावल्पात्तरत्वादभ्यर्हितत्वाच्च ॥ ६ ॥ त्रसग्रहणमादौ क्रियते कुतः ? अल्पात्तरत्वादभ्यर्हितत्वाच्च सर्वोपयोगत्तत्तदभ्यादभ्यर्हितत्वं । सामान्यविशेषसंज्ञाहितभेदमात्रविज्ञाने सति विशेषेणाऽनिर्णयानां त्रसस्थावराणां निर्णयने कर्तव्ये एकोन्द्रियाणामतिबहुवक्तव्याभावाद्धिभ्यानुपूर्वीस्थावरभेदप्रतिपत्त्यर्थमाह—

पृथिव्यप्तेजोवायुवनस्पतयः स्थावराः ॥ १३ ॥

नामकर्मोदयानिमित्ताः पृथिव्यादयः संज्ञाः ॥ १ ॥ स्थावरनामकर्मभेदाः पृथिवीकायादयः र्मानेन तदृदयनिमित्ता जीवेषु पृथिव्यादयः संज्ञा वेदितव्याः । प्रथनादिप्रकृतिनिष्पन्ना अपि रूढिवशात्प्रथनाभ्यनपेक्षा वर्तते । एषां पृथिव्यादीनामार्थं चातुर्विध्यमुक्तं । प्रत्येकं तत्कथमितिचेदुच्यते—पृथिवी पृथिवीकायः पृथिवीकायिकः पृथिवीजादइत्यादि । तत्राऽचेतना वैश्वसिकपरिणामनिवृत्ता काठिन्यादिगुणात्मिका पृथिवी । अचेतनत्वादन्यपि पृथिवीकायिकनामकर्मोदये प्रथनक्रियोपलक्षितेवैव । अथवा पृथिवीसमान्यः उत्तरत्रये मन्वत् । कायः गर्भारं पृथिवीकायिकजीवपरित्यक्तः पृथिवीकायः, मृतमनुष्यादिकायवत् । पृथिवी कायो-

ऽस्यास्तीति पृथिवीकायिकः तत्कायसंबन्धवशीकृत आत्मा समवाप्तपृथिवीकायिकनामोदयः कार्माणकाययो-
गस्थः, यो न तावत्पृथिवीं कार्यत्वेन गृह्णाति सं पृथिवीजीवः । एवमापः, अप्कायः, अप्कायिकः, अप्जीवः ।
तेजः, तेजस्कायः, तेजस्कायिकः, तेजोजीवः । वायुवायुकायो वायुकायिको वायुजीवः । वनस्पतिर्वनस्पतिकायो
वनस्पतिकायिको वनस्पतिजीव इति योज्यं ।

सुखग्रहणहेतुत्वात्स्थूलमूर्तित्वादुपकारभूयस्त्वाच्चादौ पृथिवीग्रहणं ॥ २ ॥ पृथिव्यां हि
सत्यामपा कुंभादिभिरग्नेश्च शरावादिभिर्वायोश्च चर्मवटादिभिः सुखेन ग्रहण क्रियते । स्थूलमूर्तिश्च पृथिवी
विमानभवनप्रस्तारादिभावपरिणामात् । क्षपनाद्युपकारादपां, पाकशोषप्रकाशनाद्युपकाराच्चाग्नेः, खेदस्वेदा-
पनोदोपकाराच्च वायोर्भूयानुपकारः पृथिव्या अशनाच्छादनवसनादिभावो वनस्पतेः । अवादीनां यश्चोक्त उप-
कारः प्रतिनियत इति स सत्यां पृथिव्यां संभवति, इतरथा हि कावस्थितानां स उपकारः स्यादतः पृथिव्या
ग्रहणमादौ क्रियते ।

तदनंतरमपां वचनं भूमितेजसोर्विरोधादाधेयत्वाच्च ॥ ३ ॥ तदनंतरमपां वचनं क्रियते
कुतः ? भूमितेजसोर्विरोधादाधेयत्वाच्च । भूमेर्हि तेजो विरोधि, विनाशकत्वादतोऽद्भिर्व्यवधानं क्रियते । भूरपामा-
धारः आधेया आप इति च ।

ततस्तेजोग्रहणं तत्परिपाकहेतुत्वात् ॥ ४ ॥ पृथिव्या अपां च परिपाकहेतुस्तेजस्तदनंतरं तस्य
ग्रहणं क्रियते ।

तेजोऽनंतरं वायुग्रहणं तदुपकारकत्वात् ॥ ५ ॥ वायुर्हि तिर्यक्पचनकर्मा तेजसः प्रेरणे-
नोपकरोतीति तदनंतरं गृह्यते ।

अंते वनस्पतिग्रहणं सर्वेषां तत्प्रादुर्भावे निमित्तत्वादनंतगुणत्वाच्च ॥ ६ ॥ वनस्पति-
प्रादुर्भावे हि पृथिव्यादयः सर्वे निमित्ततामुपब्रजंति । सर्वेषां तेषां वनस्पतिकायिका अनंतगुणास्ततोते वन-
स्पतिग्रहणं क्रियते । एते पंचविधाः प्राणिनः स्थावराः । कति पुनरेपां प्राणाः ? चत्वारः, स्पर्शनेन्द्रियप्राणः कायव-
लप्राण उच्छ्वासनिश्वासप्राण आयुःप्राणश्चेति । अथ के त्रसा ? इत्यत्रोच्यते—

द्वीन्द्रियादयस्त्रसाः ॥ १४ ॥

आदिशब्दस्यानेकार्थत्वे विवक्षातो व्यवस्था ॥ १ ॥ प्रकारसामीप्यादिवचनत्वात्तत्र विव-
क्षात् इह व्यवस्थायां गृह्यते । आगमे हि ते व्यवस्थिता द्वीन्द्रियस्त्रीन्द्रियश्चतुरिन्द्रियः पंचेन्द्रियश्चेति । कोऽस्य
विग्रहः ?, द्वे इन्द्रिये यस्य सोऽयं द्वीन्द्रियः स आदिर्येषां ते द्वीन्द्रियादय इति । यद्येवं—

अन्यपदार्थनिर्देशाद्द्वीन्द्रियाग्रहणं ॥ २ ॥ अन्यपदार्थोत्र प्राधान्येनाश्रितः, द्वीन्द्रियग्रहणमुपलक्षणं
अतस्त्रसग्रहणे द्वीन्द्रियस्य ग्रहणं न प्राप्नोति यथा पर्वतादीनि क्षेत्राणीति न पर्वतः क्षेत्रग्रहणेन गृह्यते ?

न वा तद्गुणसंविज्ञानात् ॥ ३ ॥ न वैष दोषः, किं कारणं ? तद्गुणसंविज्ञानात् यथा शुक्लवाससं
मानयेति तद्गुणमानीयते तथेहापि द्वीन्द्रियस्याप्यंतर्भावो भवति ।

अवयवेन विग्रहे सति समुदायस्य वृत्त्यर्थत्वाद्वा ॥ ४ ॥ अथ वाऽयवेन विग्रहः समुदायो
वृत्त्यर्थ इति द्वीन्द्रियस्योपलक्षणस्यापि त्रसत्वेतर्भावः, यथा सर्वादिः सर्वनाम इति । कथं तर्हि पर्वतादीनि क्षेत्रा-
णीति पर्वतस्य बहिर्भावः, पर्वतस्य क्षेत्रत्वसंभवाभावाद् व्युदासः । ते, एते चतुर्विधाः प्राणिनस्त्रसाः । कति पुन-
रेषां प्राणाः ?— द्वीन्द्रियस्य तावत्षट्प्राणाः, स्पर्शनरसनोन्द्रियप्राणौ, वाक्कायबलप्राणौ उच्छ्वासनिश्वासप्राणः आयुः
प्राणश्चेति । त्रीन्द्रियस्य सप्त त एव प्राणाः प्राणाधिकाः । चतुरिन्द्रियस्याष्टौ, त एव चक्षुरधिका । पंचेन्द्रियस्य
तिरश्चोऽसंज्ञिनो नव प्राणास्त एव श्रोत्राधिकाः । संज्ञिपंचेन्द्रियतिर्यङ्मनुष्यदेवनारकाणां दश प्राणा मनोव-
लाधिकास्त एव । आदिशब्देन निर्दिष्टानामिन्द्रियाणामनिर्ज्ञातसंख्यानामियत्तावधारणार्थमाह—

पंचेंद्रियाणि ॥ १५ ॥

अथवा स्वां प्रक्रियां, आचिख्यासवः केचित् पंच षडेकादश चेद्रियाणि इत्यध्यवस्यंति तत्रानिष्टनिवृ-
त्त्यर्थं नियमयन्नाह पंचेंद्रियाणि- नाधिकानीति—

इंद्रस्यात्मनो लिंगमिंद्रियं ॥ १ ॥ उपभोक्तुरात्मनोऽनिवृत्तकर्मबंधस्यापि परमेश्वरत्वशक्तियोगा-
दिद्रव्यपदेशमर्हतः स्वयमर्थान् गृहीतुमसमर्थस्योपयोगोपकरणं लिंगमिंद्रियमित्युच्यते ।

इंद्रेण कर्मणा सृष्टमिति वा ॥ २ ॥ अथवा स्वकृतकर्मविपाकवशादात्मा देवैर्द्रादिषु तिर्यगादिषु
चेष्टानिष्टमनुभवतीति कर्मैव तत्रेन्द्रः, तेन सृष्टमिंद्रियमित्याख्यायते । तद्भेदाः स्पर्शनादयः पंच वक्ष्यमाणाः ।

मनोपीन्द्रियमिति चेन्नानवस्थानात् ॥ ३ ॥ स्यान्मतं मनोपीन्द्रियमित्युपसंख्येयं, कर्ममलीमस-
स्यात्मनोऽसहायस्य स्वयमेवार्थचित्तनं प्रत्यसहिष्णोर्वलाधानं भवति मनः, कर्मकृतं चेति ? तन्न । किं कारणं ?
अनवस्थानात् । यथा चक्षुरादीनि प्रतिनियतदेशावस्थानानि न तथा मन इत्यनीन्द्रियं तत् ।

इंद्रियपरिणामाच्च प्राक् तद्वापारात् ॥ ४ ॥ चक्षुरादीनां रूपादिविषयोपयोगपरिणामात्प्राक्
मनसो व्यापारः । कथं ? शुक्लादिरूपं दिदृक्षुः प्रथमं मनसोपयोगं करोति । एवंविधं रूपं पश्यामि रसमास्वाद-
यामि इति ततस्तद्रलाधानीकृत्य चक्षुरादीनि विषयेषु व्याप्रियंते ततश्चास्याऽनिंद्रियत्वं ।

कर्मेन्द्रियोपसंख्यानमिति चेन्नोपयोगप्रकरणात् ॥ ५ ॥ स्यादेतत्कर्मेन्द्रियाणि वागादीनि
वचनादिक्रियानिमित्तानि सति तेषामिहोपसंख्यानं कर्तव्यमिति ? तन्न किं कारणमुपयोगप्रकरणादुपयो-
गोऽत्र प्रकृतः, तदुपकरणानीहेन्द्रियाणि गृह्यंते, तेन कर्मेन्द्रियाणामप्रसंगः ।

अनिंद्रियत्वं वा तेषामनवस्थानात् ॥ ६ ॥ न वागादीनामिंद्रियत्वमस्ति उपयोगसाधनेषु
हीन्द्रियव्यपदेशो युक्तो न क्रियासाधनेषु । यदि च क्रियासाधनेष्वपि स्यादनवस्था प्रसज्येत सर्वाणि हांगो
पांगादीनि मूर्धादीनि क्रियासाधनानीति । इष्टानिष्टविषयोपलब्धार्थानि भोक्तुरात्मनो यान्यमूर्नीन्द्रियाणि तेषामु-
क्तसामर्थ्यविशेषापादुपनियतभेदानां प्रत्येकं भेदप्रतिपत्त्यर्थमाह—

द्विविधानि ॥ १६ ॥

विधशब्दस्य प्रकारवाचिनो ग्रहणं ॥ १ ॥ अयं विधशब्दः प्रकारवाची गृह्यते विधयुक्तगत
प्रकाराः समानार्था इति । द्वौ विधौ येषां तानि द्विविधानि द्विप्रकाराणीत्यर्थः कौ च द्वौ प्रकारौ ? द्रव्येन्द्रियं
भायोन्द्रियमिति । तत्र द्रव्येन्द्रियस्वरूपनिर्ज्ञानार्थमाह—

निर्वृत्त्युपकरणे द्रव्येन्द्रियं ॥ १७ ॥

निर्वृत्त्येत इति निर्वृत्तिः ॥ १ ॥ कर्मणा या निर्वृत्त्येत निष्पाद्यते सा निर्वृत्तिरित्युपदिश्यते । सा-
द्वेधा बाह्याभ्यंतरभेदात् ॥ २ ॥ तत्र विशुद्धात्मप्रदेशवृत्तिराभ्यंतरा ॥ ३ ॥ उत्सेधांगु-
लस्याऽसंख्येयभागप्रमितानां विशुद्धानामात्मप्रदेशानां प्रतिनियतचक्षुरादीन्द्रियसंस्थानमानावमानावस्थितानां
वृत्तिराभ्यंतरा निर्वृत्तिः ।

तत्र नामकर्मादयापादितावस्थाविशेषः पुद्गलप्रचयो बाह्या ॥ ४ ॥ तेष्व्वात्मप्रदेशेष्विन्द्रि-
यव्ययेदशभाक् यः प्रतिनियतसंस्थानो नामकर्मादयापादितावस्थाविशेषः पुद्गलप्रचयः, स बाह्या निर्वृत्तिः ।

उपाक्रियतेऽनेनेत्युपकरणं ॥ ५ ॥ येन निर्वृत्तेरुपकारः क्रियते तदुपकरणं—

तद्द्विविधं पूर्ववत् ॥ ६ ॥ तदुपकरणं द्विविधं पूर्ववद्बाह्याभ्यंतरभेदात् ।

तत्राभ्यंतरं शुक्लकृष्णमंडलं बाह्यमक्षिपत्रपद्मद्वयादि ॥ ७ ॥ एवं शेषेष्वपीन्द्रियेषु ज्ञेयं ।

भावेन्द्रियमुच्यते—

ला :

लब्धुपयोगौ भावेन्द्रियं ॥ १८ ॥

लब्धिरिति ? कोयं शब्दः ?; लाभो लब्धिः । यद्येव पित्वादद् प्राप्नोति ? अनुब्रंभकृतमनित्यमिति न भवति यथा वर्णानुपलब्धौ वा तदर्थगतेरित्येवमादिषु । अथवा स्त्रियां क्तिः लभादिभ्यश्चेति क्तिर्भवति, इष्टाश्च लभादय इति । अथ कोऽस्यार्थः ?

इन्द्रियनिर्वृत्तिहेतुः क्षयोपशमविशेषो लब्धिः ॥ १ ॥ यत्संनिधानादात्मा द्रव्येन्द्रियनिर्वृत्तिं प्रति व्याप्रियते स ज्ञानावरणक्षयोपशमविशेषो लब्धिरिति विज्ञायते ।

तन्निमित्तः परिणामविशेष उपयोगः ॥ २ ॥ तदुक्तं निमित्तं प्रतीय उत्पद्यमान आत्मनः परिणाम उपयोग इत्युपादिश्यते तदुभयं भावेन्द्रियमिति ।

उपयोगस्य फलत्वादिन्द्रियव्यपदेशानुपपत्तिरिति चेन्न कारणधर्मस्य कार्यानुवृत्तेः ॥३॥ स्यान्मतमिन्द्रियफलमुपयोगः स कथमिहैन्द्रियव्यपदेशमापद्यत इति ? तत्र किं कारण कारणधर्मस्य कार्यानुवृत्तेः । कार्यं हि लोके कारणमनुवर्तमानं दृष्टं यथा घटाकारपरिणतं विज्ञान घट इति । तथेन्द्रियनिमित्त उपयोग इन्द्रियमिति व्यपदिश्यते ।

शब्दार्थसंभवाच्च ॥ ४ ॥ यः शब्दार्थ इन्द्रस्य लिंगमिद्रेण सृष्टमिति वा स उपयोगे प्राधान्येन विद्यत इतीन्द्रियव्यपदेशो युक्तः । उक्तानां पचानामिन्द्रियाणां सज्ञानपूर्व्यविशेषप्रतिपादनार्थमाह—

स्पर्शनरसनघ्राणचक्षुःश्रोत्राणि ॥ १९ ॥

स्पर्शनादीनां करणसाधनत्वं पारतंत्र्यात् कर्तृसाधनत्वं च स्वातंत्र्याद्बहुलवचनात् ॥१॥ इमानि स्पर्शनादीनि करणसाधनानि । कुतः ? पारतंत्र्यात् इन्द्रियाणां हि लोके पारतंत्र्येण विवक्षा विद्यते, आत्मनः स्वातंत्र्यविवक्षायां यथानेनाऽक्षणा सुष्ठु पश्यामि, अनेन कर्णेन सुष्ठु शृणोमीति । ततो वीर्यांतरायप्रति नियतेन्द्रियावरणक्षयोपशमांगोपांगनामलाभावष्टंभात् स्पर्शत्यनेनात्मेति स्पर्शनं, रसयत्यनेनात्मेति रसनं, जिघ्रत्यनेनात्मेति घ्राणं, चष्टेनेकार्थत्वात्तद्दर्शनार्थविवक्षायां चष्टेऽर्थान् पश्यत्यनेनात्मेति चक्षुः शृणोत्यनेनात्मेति श्रोत्रं । कर्तृसाधनत्वं च भवति स्वातंत्र्यविवक्षायां, इन्द्रियाणां हि लोके स्वातंत्र्येण विवक्षा, यद्येद मेऽक्षि सुष्ठु पश्यति, अयं मे कर्णः सुष्ठु शृणोति इति । तेन पूर्वोक्तहेतुसन्निधाने सति स्पृशत्यात्मेवेति स्पर्शनं ? कथं ? कर्तरि युद् बहुलवचनात् । रसयतीति रसनं, जिघ्रतीति घ्राणं, चष्टे इति चक्षुः, शृणोतीति श्रोत्रमिति । अत्रेन्द्रियाणीति केपाचित्पाठः नासौ युक्तः । कुतः ?

अधिकृतत्वादिन्द्रियाणीत्यवचनं ॥ २ ॥ पंचेन्द्रियाणीत्यत इन्द्रियग्रहणमनुवर्तते तेनेहैन्द्रियाणीति वचनमनर्थक ।

स्पर्शनग्रहणमादौ शरीरव्यापित्वात् ॥ ३ ॥ यतो वितत्य शरीरमवतिष्ठते स्पर्शनमतोस्य ग्रहणमादौ क्रियते “वनस्पत्यतानामेकमिति” । तत्र स्पर्शनस्य ग्रहणार्थमादौ वचनं ।

सर्वसंसारिषूपलब्धेश्च ॥ ४ ॥ सर्वेषु ससारिषु स्पर्शनमस्त्यतो नानाजीवापेक्षया व्यापित्वाच्चादौ ग्रहणं क्रियते ।

ततो रसनघ्राणचक्षुषां क्रमवचनमुत्तरोत्तराल्पत्वात् ॥ ५ ॥ ततः पश्चाद्भ्रमनादीनां त्रयाणां क्रमवचनं क्रियते, कुतः, उत्तरोत्तराल्पत्वात्, तद्यथा— सर्वतः स्तोकाश्चक्षुःप्रदेयाः । श्रोत्रेन्द्रियप्रदेयाः संख्येयगुणाः । घ्राणेन्द्रिये विज्ञेयाधिकाः जिह्वायामसंख्येयगुणाः, स्पर्शनेऽनंतगुणा इति । यद्ये चक्षुषोः ग्रहणं कर्तव्यं सर्वेभ्योऽल्पीयत्वात् ? सत्यमेवमेतत् तथापि—

श्रोत्रस्याति वचनं बहूपकारित्वात् ॥ ६ ॥ यतः श्रोत्रवलाधानादुपदेशं ध्रुत्वा हिंसादिग्रहणं परिहारार्थमाद्रियतेऽतः श्रोत्रं बहूपकारीति, अतः गृह्यते ।

१ जना इति शेषः ।

रसनमपि वक्तृत्वेनेति चेन्नाभ्युपगमात् ॥७॥ स्यादेतद्रसनमपि बहूपकारि, कथं! वक्तृत्वेन यतो रसनमभ्युदयनिश्रेयसार्थोच्चारणाऽध्ययनादिषु प्रमाणमतो रसनमेवांते वाच्यमिति ? तन्न किं कारणं ? अभ्युपगमात् । अभ्युपगम्य श्रोत्रस्य बहूपकारित्वं रसनस्यापि बहूपकारित्वं वर्णयता भवता तदभ्युगतमिति अवसितोभिमतो वादः । अनभ्युपगमे वा ? प्रसंगनिवृत्तिः, रसनमपि बहूपकारीति । किं च—

श्रोत्रप्रणालिकापादितोपदेशात् ॥ ८ ॥ श्रोत्रप्रणालिकयोपदेशमुपश्रुत्य रसनं वक्तृत्वं प्रति व्याप्रियते श्रोत्रमेव बहूपकारि ।

सर्वज्ञे तदभाव इति चेन्नैन्द्रियाधिकारात् ॥ ९ ॥ स्यान्मतं न हि सर्वज्ञः श्रोत्रेन्द्रियबलाधानात् परत उपश्रुत्य वक्तृत्वमास्कंदति किं तु सकलज्ञानावरणसंक्षयाविर्भूतार्तीन्द्रियकेवलज्ञानः रसनोष्टंभमात्रादेव वक्तृत्वेन परिणतः सकलान् श्रुतिविषयानर्थानुपदिश्यति अतो रसनमेव बहूपकारीति ? तन्न किं कारणमिन्द्रियाधिकारोयमतो येष्विन्द्रियकृतौ हिताहितोपदेशः साकल्येनास्ति तान्प्रत्येतदुक्तं, न सर्वज्ञं प्रतीति नास्ति दोषः ।

एकैकवृद्धिक्रमज्ञापनार्थं च स्पर्शनादिवचनं ॥ १० ॥ कृमिपिपीलिकाभ्रमरमनुष्यादीनामेकैकवृद्धानीति वक्ष्यते तत्र वृद्धिक्रमज्ञापनार्थं च स्पर्शनादीनामानुपूर्व्यं वेदितव्यं ।

एषां च स्वतस्तद्वत्तैकत्वपृथक्त्वं प्रत्यनेकांतः ॥ ११ ॥ एषां च स्पर्शनादीनामिन्द्रियाणां स्वतस्तद्वत्तैकत्वपृथक्त्वं प्रत्यनेकांतो वेदितव्यः । स्यादेकत्वं स्यात्पृथक्त्वमित्यादि । तद्यथा स्वतस्तावज्ज्ञानावरणक्षयोपशमशक्तेरभेदविवक्षायां स्पर्शनादीनां स्यादेकत्वं, समुदायव्यतिरेकाभावात् समुदायिनां समुदायस्यैकत्वादवयवानामप्येकत्वमिति वा स्यादेकत्वं । प्रतिनियतक्षयोपशमलब्धिविशेषापेक्षया स्यान्नानात्वं, अवयवभेदविवक्षायां वा स्यान्नानात्वं । इन्द्रियकुद्वयभिधानानुवृत्तिव्यावर्तनार्पणाभेदाद्वा स्यादेकत्वं स्यात्पृथक्त्वं च । तद्वतोपि चैतन्यापरित्यागेनोभयपरिणामकारणापेक्षस्येन्द्रियपर्यायात्मलाभे सति निष्ठसायःपिंडवत् तथा परिणामात्तद्व्यतिरेकेणोन्द्रियस्यानुपलिब्धिरिति स्यादिन्द्रियेन्द्रिवतोरेकत्वं । इतरथैकांतान्यत्वेऽनिन्द्रिय आत्मा स्यात् घटवत् तथान्यतमेन्द्रियनिवृत्तौ तद्वतोवस्थानात् स्यान्नानात्वं । पर्यायिपर्यायभेदाच्च स्यान्नानात्वं । संज्ञाभेदाभेदविवक्षोपपत्तेश्च स्यादेकत्वं स्यान्नानात्वं वाऽवसेयं पूर्ववदुत्तरे च भंगा नेतव्याः । तेषामिन्द्रियाणां विषयपददर्शितार्थमाह—

स्पर्शरसगंधवर्णशब्दारतदर्थः ॥ २० ॥

स्पर्शादीनां कर्मभावसाधनत्वं द्रव्यपर्यायविवक्षोपपत्तेः ॥ १ ॥ स्पर्शादीनां कर्मसाधनत्वं भावसाधनत्वं च भवति । कुतः ? द्रव्यपर्यायविवक्षोपपत्तेः । यदा द्रव्यं प्रधान्येन विवक्षितं तदेन्द्रियेण द्रव्यमेव संनिवृण्यते ततो न व्यातिरिक्ताः स्पर्शादयः केचन संतीति । एतस्यां विवक्षायां कर्मसाधनत्वं स्पर्शादीनां भवसीयते, स्पृश्यत इति स्पर्शः, रस्यत इति रसः, गंध्यत इति गंधः, वर्ण्यत इति वर्णः, शब्द्यत इति शब्दः । यदा तु पर्यायः प्रधान्येन विवक्षितस्तदा भेदोपपत्तेरौदासीन्यावस्थितभावकथनाद्भावसाधनत्वं स्पर्शादीनां युज्यते । ततः स्पर्शनं स्पर्शः, रसनं रसः, गंधत्वं गंधः, वर्णनं वर्णः, शब्देन शब्द इति । यद्येव सूक्ष्मेषु परमाण्वादिषु स्पर्शादिव्यवहारो न प्रामोति ? नैव दोषः सूक्ष्मेष्वपि ते स्पर्शादयः संति तत्कार्येषु स्थूलेषु दर्शनादनुमीयमानाः । न ह्यत्यंतमसतां प्रादुर्भावोस्तीति । किंत्विन्द्रियग्रहणयोग्या न भवंत्ययोग्यत्वेपि तेषु स्पर्शादिव्यवहारो रूढिवशाद्भवति । तदर्थः इति कोयं शब्दः ? तेषामर्थस्तदर्थः इति तेषां केषामिन्द्रियाणां । यद्येवं—

तदर्थः इति वृत्त्यनुपपत्तिरसमर्थत्वात् ॥ २ ॥ तदा इति वृत्तिर्नोपपद्यते कुतोऽसमर्थत्वात् । समर्थयवयवानां हि वृत्त्या भवितव्यं । नचात्र सामर्थ्यमस्ति कुतः? सापेक्षमसमर्थं भवति । इन्द्रियाणि ह्यत्रापेक्ष्यन्ते ?

१ श्रोत्रप्रणालिकापादितोपदेशः ।

न वा गमकत्वान्नित्यसापेक्षेषु संबन्धिशब्दवत् ॥ ३ ॥ न वैषदोषः, किं कारणं ? गमकत्वाद्गमवृत्तिर्भवति । गमकत्वं च नित्यसापेक्षेषु । कथं ? संबन्धिशब्दवत् । यथा संबन्धिशब्देषु देवदत्तस्य गुरुकुलं, देवदत्तस्य गुरुपुत्र, इत्येवमादिषु वृत्तिर्भवति गुरुशब्दो हि नित्यशिष्यमपेक्षत इति । एवमिहापि तच्छब्दः सामान्यवचनोऽविशेषाकांक्षी सन् प्रकृतानीन्द्रियाण्यपेक्षमाणोपि वृत्तिं लभते ।

स्पर्शादीनामानुपूर्व्येण निर्देश इन्द्रियक्रमाभिसंबन्धार्थः ॥ ४ ॥ स्पर्शश्च रसश्च गंधश्च वर्णश्च शब्दश्च स्पर्शरसगंधवर्णशब्दा इत्यानुपूर्व्येण निर्देशः स्पर्शनादिभिरिन्द्रियैः क्रमेणाभिसंबन्धो यथा स्यात्, इति एते पुद्गलद्रव्यस्य गुणा अविशेषेण वेदितव्याः । अत्र केचिद्विशिष्य तान् कल्पयन्ति—रूपरसगंधस्पर्शवती पृथिवी । रूपरसस्पर्शवत्य आपो द्रवाः स्निग्धाश्च । तेजो रूपस्पर्शवत् । वायुः स्पर्शवानिति तदयुक्तं—रूपादिमान् वायुः स्पर्शवत्त्वाद्भवत् । तेजोपि रसगंधवद्रूपवत्त्वाद्गुडवत् । आपोपि गंधवत्य रसवत्त्वादात्मफलवत् । किंचाऽवादिषु गंधादीनां साक्षादुपलब्धेश्च । पार्थिवपरमाणुसंयोगादुपलब्धिरिति चेन्न विशेषहेत्वभावात् । नात्र विशेषहेतुरस्ति पार्थिवपरमाणूनामेते गुणाः संसर्गात्त्वन्यत्रोपलभ्यन्ते नत्ववादीनामिति । वयं ब्रम्हे तद्गुणः तत्रोपलब्धेरिति । यदि हि संयोगादुपलब्धिः कथ्यते रसाद्युपलब्धिरपि संयोगादेव कल्प्यता । नच पृथिव्यादीनां जातिभेदोस्ति पुद्गलजातिमजहंतः परमाणुस्कंधविशेषा निमित्तवशाद्विश्वरूपतामापद्यंत इति दर्शनात् । दृश्यते हि पृथिव्याः कारणवशाद्द्रवता । द्रवाणां चापां करकात्मभावेन घनभावो दृष्टः, घनश्च द्रवभावः । तेजसोपि मर्षाभावः । वायोरपि दृष्टा रूपादयः । कथं गम्यत? इति चेत्परमाणुषु तेषां रूपादीनां कथं गतिः ?, तत्कार्येषु दर्शनादनुमानमिति चेदिहापि तत एव वेदितव्यं ।

तेषां च स्वतस्तद्गतश्चैकत्वं पृथक्त्वं प्रत्यनेकांतः ॥ ५ ॥ तेषां च स्पर्शादीनां स्वतस्तद्गतश्चैकत्वपृथक्त्व प्रत्यनेकातो वेदितव्यः । स्यादेकत्वं स्यात्पृथक्त्वमित्यादि । अत्रान्ये एकत्वं पृथक्त्वं चैकातेनाध्यवस्यन्ति ? तदयुक्तं कथं ? यद्येकातेनैकत्वं स्यात्स्पर्शनेन स्पर्शोपलब्धौ रसादीनामप्युपलब्धिः स्यात् । तद्वतोपि तेषामपृथक्त्वे तदेव वा स्यात् एव वा ? तदेव चेच्छ्रुणाभावात्श्रुत्याभावः, अथ त एव ? निराधारत्वात्तेषामप्यभावः । अथैकातेन प्रथक्त्वं, घटरूपोपलब्धौ घटानुरूपानुपलब्धिवत् स्पर्शोपलब्धौ रूपादीनामनुपलब्धेः स्पृष्टो घटोपमिति न ज्ञायेत स्पर्शाघनात्मकत्वात् तस्मात्तद्गतोप्यत्यंतप्रथक्त्वे ?, उभयेषामभावः स्यात् । ग्रहणभेदात्स्पर्शादीनामन्यत्वमिति चेन्न । ग्रहणाभेदेपि नानात्वोपलब्धेः शुरुकृष्णादिषु संख्यापरिमाणप्रथक्त्वनसंयोगविभागपरत्वापरत्वकर्मसत्तागुणत्वानां रूपसमवायाच्चक्षुःश्रुणां नानात्वोपलब्धेश्च । संज्ञा स्वतत्त्वमिति लक्षणभेदानानात्वमिति चेन्न । तदभेदेपि द्रव्यगुणकर्मणां नानात्वोपलब्धेः । अनानात्वमिति चेन्न प्रतिज्ञाविरोधात् । यदि होयं स्यान्महदादिपरिणतानां सत्त्वरजस्तमसा व्यतिरेकेणानुपलभ्यमानानामपि प्रतिज्ञातमन्यत्वं हीयते । यदि हि नत्राप्यनन्यत्वमेव स्यात् ? व्यक्ताव्यक्त उक्षणभेदकल्पनाऽर्थिकता स्यात्, तस्मात्स्यादेकत्वं स्यात्प्रथक्त्वं च, भ्युपगतं व्यं द्रव्यार्पणादेकत्वं पर्यायार्पणानानात्वमिति । अत्राह— यन्मनोनवस्थानादिन्द्रियं न भवतीति प्रत्याख्यातं तस्मिन्मुपयोगस्योपकारकमुत नेति ? तदप्युपकार्येण तेन विनेन्द्रियाणां विषयेषु स्वप्रयोजनवृत्त्यभावात् । किमस्येषां महकारित्वमात्रमेव प्रयोजनमुतान्यदपीत्यत आह—

श्रुतमनिन्द्रियस्य ॥ २१ ॥

श्रुतज्ञानविषयोर्धः श्रुतं स विषयोनिन्द्रियस्य । परिप्राप्तश्रुतज्ञानावरणक्षयोपशमस्याग्मनः श्रुताधेः निन्द्रियालंबनज्ञानप्रवृत्तेः । अथवा श्रुतज्ञानं श्रुतं तदनिन्द्रियस्यार्थः प्रयोजनमिति यावत् तत्पूर्वकत्वात्तस्य । इत्यगमनिन्द्रियस्येन्द्रियव्यापारनिर्मुक्तोर्धः ।

श्रुतं श्रोत्रेन्द्रियस्य विषय इति चेन्न श्रोत्रेन्द्रियग्रहणे श्रुतस्य प्रतिज्ञानव्यपदेशात् ॥ १ ॥ स्यान्मतं न श्रुतमनिन्द्रियस्य विषयः, कस्य तर्हि ? श्रोत्रेन्द्रियस्येति, तत्र । किं कारणं श्रोत्रेन्द्रियग्रहणान् श्रुतस्य मतिः

ज्ञानमिति व्यपदेशात् । यदा हि श्रोत्रेण गृह्यते तदा तन्मतिज्ञानमवग्रहादि व्याख्यातं, तत उत्तरकालं यत्-
पूर्वकं जीवादिपदार्थस्वरूपविषयं तच्छ्रुतमिन्द्रियस्येत्यवसेयं । उक्तानामिन्द्रियाणां प्रतिनियताविषयाणां स्वामि-
त्वनिर्देशे कर्तव्ये यत्प्रथमगृहीतं-स्पर्शनं तस्य तावत्स्वामित्वावधारणार्थमाह—

वनस्पत्यंतानामेकं ॥ २२ ॥

अंतशब्दस्याऽनेकार्थत्वे विवक्षातोवसानगतिः ॥ १ ॥ अयमंतशब्देनेकार्थः, क्वचिदवयवे, यथा
वखातो वसनातः । क्वचित्सामाप्ये, यथोदकांतं गत उदकसमीपे गत इति । क्वचिदवसाने वर्तते यथा संसारांतं
गतः संसारावसानं गत इति । तत्रेह विवक्षातोवसानगतिर्वेदितव्या । वनस्पत्यंतानां, वनस्पत्यवसानानामिति ।

सामीप्यवचने हि वायुत्रससंप्रत्ययसंगः ॥ २ ॥ वनस्पत्यंतानां वनस्पतिसमीपानां-
मित्यर्थे गृह्यमाणे वायुकायिकानां त्रसानां च संप्रत्ययः प्रसज्येत ?

अंतशब्दस्य संबन्धिशब्दत्वादादिसंप्रत्ययः ॥ ३ ॥ अयमंतः शब्दः संबन्धिशब्दत्वात्
काश्चित् पूर्वानपेक्ष्य वर्तते, ततोर्थादादिसंप्रत्ययो भवति । तस्मादयमर्थो गम्यते, पृथिव्यादीनां वनस्पत्यंतानामेकं
मिन्द्रियमिति । अत्राह—

अविशिष्टैकैन्द्रियसंगोऽविशेषात् ॥ ४ ॥ पृथिव्यादीनां वनस्पत्यंतानां स्पर्शनादिषु चाविशिष्टैकमि-
न्द्रियं प्राप्नोति । कुतः?, अविशेषात् । न हि कश्चिद्विशेषोऽस्त्यनेनैवैकेन भवितव्यमिति । संख्यावाची ह्ययमेकशब्दः?

न वा प्राथम्यवचने स्पर्शनसंप्रत्ययात् ॥ ५ ॥ न वैष दोषः । किं कारणं ? प्राथम्यवचने स्पर्शन
संप्रत्ययात् । अयमेकशब्दः प्राथम्यवचनः । सूत्रपाठे च प्राथम्यमाश्रितं, ततः स्पर्शनस्य संप्रत्ययो भवति । अस्ति च
लोके प्राथम्यवचनः, एको गोत्रे प्रथमो गोत्र इति । तस्योत्पत्तिकारणमुच्यते— वीर्यांतरायस्पर्शनेन्द्रियावरण-
क्षयोपशमे शेषेन्द्रियसर्वघातिस्पर्धकोदये च शरीरांगोपांगलाभोपष्टम्भे, एकोन्द्रियजातिनामोदयवशवर्तितायां च
सत्यां, स्पर्शनमेकमिन्द्रियमाविर्भवति । इतरेषामिन्द्रियाणां स्वामित्वप्रदर्शनार्थमाह—

कृमिपिपीलिकाभ्रमरमनुष्यादीनामेकैकवृद्धानि ॥ २३ ॥

एकैकमिति वीप्सानिर्देशः ॥ १ ॥ एकैकमितिशब्दो वीप्सायां दृष्टव्यः ।

बहुत्वनिर्देशः सर्वेन्द्रियापेक्षः ॥ २ ॥ सर्वाणीन्द्रियाण्यपेक्ष्य बहुत्वनिर्देशः कृतः । एकैकवृद्ध-
भेषां तान्येकैकवृद्धानीति । तत्र किं पूर्वमुत्तरं ? इति संदेहः—

असंदिग्धं स्पर्शनमेकैकेन वृद्धमित्यादिविशेषणान् ॥ ३ ॥ स्पर्शनमित्यनुवर्तते तदारम्यैकै-
केन वृद्धमित्यादि विशेषणात् नास्ति संदेहः । तत्कथं ?

वाक्यांतरोपप्लवात् ॥ ४ ॥ अस्मान्निबन्धनस्थानाद्वाक्याद्वाक्यातराण्युपप्लवते यथा— अक्ष इत्ये-
तस्मादक्षो भक्ष्यतां, अक्षो भज्यतां, अक्षो दीव्यतामिति वाक्यांतरोपप्लवः क्रियते । एवमिहापि स्पर्शनं रसनवृद्धं
कृम्यादीनां । स्पर्शनरसने घ्राणवृद्धे पिपीलिकादीनां । स्पर्शनरसनघ्राणानि चक्षुर्वृद्धानि भ्रमरादीनां । तानि श्रोत्र-
वृद्धानि मनुष्यादीनामिति वाक्यातराण्युपप्लवते ।

आदिशब्दः प्रकारे व्यवस्थायां वा वेदितव्यः ॥ ५ ॥ यदागमो नापेक्षितस्तदा प्रकारे कृमि
प्रकाराः कृम्यादय इति । यदा त्वागमोऽपेक्षते तदा व्यवस्थायां, आगमे हि ते व्यवस्थिता इति तेषां निगृह्यतिः
स्पर्शनोत्पत्त्या व्याख्याता, उत्तरोत्तरसर्वघातिस्पर्धकोदयेन । एवमेतेषु संसारिषु द्विभेदेष्विन्द्रियभेदात्पंचवि-
धेषु धे पंचेन्द्रियास्तद्वेदस्यानुक्तस्य प्रतिपत्त्यर्थमाह—

संज्ञिनः समनस्काः ॥ २४ ॥

मनो व्याख्यातं सह तेन ये वर्तते ते संज्ञिनः । अत्र चोचते—

समनस्कविशेषणमनर्थकं संज्ञिशब्देन गतत्वात् ॥ १ ॥ संज्ञिन इत्यनेनैव विशेषणेन गतत्वात्समनस्का इति विशेषणमनर्थकं । कथमिति चेदुच्यते—

हिताहितप्राप्तिपरिहारयोर्गुणदोषविचारणात्मिका संज्ञा ॥ २ ॥ इदं हितमिदमहितमस्य प्राप्तौ परिहारे चायं गुणोऽयं दोष इति च विचारणात्मिका सञ्ज्ञेत्युच्यते ।

ब्रीह्यादिपाठादिनि, सिद्धिः ॥३॥ तस्मात्संज्ञाशब्दाद्ब्रीह्यादिपाठादिनि सति संज्ञिन इति सिध्यति ।

न वा शब्दार्थव्यभिचारात् ॥ ४ ॥ संज्ञाशब्दार्थो हि व्यभिचरति तत्र को दोषः संज्ञानां ?, इति चेन्नित्यर्थाभावो (?) यदि सञ्ज्ञारूढित्वमित्युच्यते सा सर्वेषां प्राणिना प्रतिनियतास्तीत्यसंज्ञिनामभावात्तद्व्यभिचारात् स्यात् । संज्ञानं संज्ञा ज्ञानमिति चेतुल्यः को निवर्त्याभावः ?, सर्वेषां प्राणिना ज्ञानात्मकत्वात् ।

आहारादि संज्ञेति चेत्तदनिष्टत्वात् ॥ ५ ॥ स्यादेतदाहार-भय-मैथुन-परिग्रहविषया संज्ञेति ? तन्न किं कारणमनिष्टत्वात् । सर्वे हि संसारिण आहार-भय-मैथुन-परिग्रह संज्ञासंनिधानात्संज्ञिनः स्युः । अनिष्टं चैतत्तस्मात्समनस्का इति विशेषणमर्थवत् । एवं च कृत्वा गर्भाड-मूर्च्छित-सुषुप्तार्थवस्थासु हिताहितपरीक्षा-भावेऽपि मनःसंनिधानात् संज्ञित्वमुपपन्नं भवति । यद्यस्य संसारिणो हिताहितप्राप्तिनिवृत्तिहेतुः परिस्पंदो मनःकारणसंनिधाने सति भवति । अथाभिनवशरीरं प्रत्यागूर्णस्य विशीर्णपूर्वमूर्तेरात्मनो निर्मनस्कस्य यत्कर्म तत्कुतः ? इत्यत्रोच्यते—

विग्रहगतौ कर्मयोगः ॥ २५ ॥

अथवा यदि संप्रधाय समनस्काः प्राणिनः क्रियाः प्रारंभंते भिन्नदेहस्याऽसति मनस्युपपादक्षेत्रं प्रत्याभिमुख्येन या प्रवृत्तिर्विग्रहार्था सा कुतो भवतीत्यत आह विग्रहगतौ कर्मयोग इति—

विग्रहो देहस्तदर्थं गतिर्विग्रहगतिः ॥ १ ॥ औदारिकादिशरीरनामोदयात्तन्निवृत्तिसमर्थान्विधिना गृह्णाति विग्रहते वासौ संसारिणेति विग्रहो देहः, विग्रहाय गतिर्विग्रहगतिः । ननु विकृतिप्रकृत्यभिसंबन्धे सति तादार्थ्यं वृत्तिः, इह विकृतिप्रकृत्यसंबन्धाभावाद्बृत्तिर्न प्राप्नोति ? नैष दोषः अश्वघासादिवद्बृत्तिर्वेदितव्या तादार्थ्यं चतुर्थ्या वाक्ये प्रदर्श्यते ।

विरुद्धो ग्रहो विग्रहो व्याघात इति वा ॥ २ ॥ अथवा विरुद्धो ग्रहो विग्रहो व्याघातः पुद्गलाधाननिरोध इत्यर्थः ।

विग्रहेण गतिर्विग्रहगतिः ॥ ३ ॥ आधाननिरोधेन गतिरित्यर्थः ।

कमेति सर्वशरीरप्ररोहणसमर्थं कार्मणं ॥ ४ ॥ सर्वाणि शरीराणि यतः प्ररोहंति तद्वीजभूतं कार्मणं शरीर कर्मेत्युच्यते ।

योग आत्मप्रदेशपरिस्पंदः ॥ ५ ॥ कायादिवर्णानिमित्त आत्मप्रदेशपरिस्पंदः योग इत्याख्यायते ।

कर्मनिमित्तो योगः कर्मयोगः ॥ ६ ॥ तस्यां विग्रहगतौ कार्मणशरीरकृतो योगो भवति यत्कृतं कर्मादानं । यदुपपादिता चाऽमनस्कस्यापि विग्रहार्था गतिः । अथाकाशप्रदेशेषु परमाणुप्रतिग्रहसंबन्धेनोपचरितेष्व्राधेया जीवपुद्गला देशांतरप्राप्तिं प्रत्यभिमुखाः किं निराकृतप्रदेशक्रमा व्रज्यामभिनिर्वर्तयंति, उताक्रांतप्रदेशक्रामामिति विचारं सति तन्निर्धारणार्थमाह—

अनुश्रेणिगतिः ॥ २६ ॥

आकाशप्रदेशपंक्तिः श्रेणिः ॥ १ ॥ लोकमध्यादारभ्योर्ध्वमधस्तिर्यक्क्रमाकाशप्रदेशानां (क्रम-
संनिविष्टानां) पंक्तिः श्रेणिरित्युच्यते ।

अनोरानुपूर्व्ये वृत्तिः ॥ २ ॥ अनुशब्दस्यानुपूर्व्ये वृत्तिर्भवति श्रेणिरानुपूर्व्येणानुश्रेणिरिति ।

जीवाधिकारात्पुद्गलासंप्रत्यय इति चेन्न गतिग्रहणात् ॥ ३ ॥ स्यादेतज्जीवाधिकारात्पुद्ग-
लानामनुश्रेणिगतिसंप्रत्ययो न भवतीति ? तन्न किं कारणं ? गतिग्रहणात् । यदि हि जीवस्यैव गतिरिहेष्टा स्याद्
गत्यधिकारे पुनर्गतिग्रहणमनर्थकं स्यात्ततो ज्ञायते सर्वेषां गतिमतां गतिर्गृह्यते ।

क्रियांतरे निवृत्त्यर्थं गतिग्रहणमितिचेन्नावस्थानाद्यसंभवात् ॥ ४ ॥ स्यान्मतं गतिग्रहणं
क्रियांतरनिवृत्त्यर्थं गतिरेव नान्या क्रियेति ? तन्न किं कारणमवस्थानाद्यसंभवात् । न विग्रहगतिमापन्नस्य जंतोरव-
स्थानशयनादयः क्रियाः संभवन्ति ।

उत्तरसूत्रे जीवग्रहणाच्च ॥ ५ ॥ “अविग्रहा जीवस्य” इत्युत्तरत्र जीवग्रहणाच्च मन्यामहे इहो-
भयगतिराश्रितेति ।

विश्रेणिगतिदर्शनान्नियमायुक्तिरितिचेन्न कालदेशनियमात् ॥ ६ ॥ स्यादेताद्विश्रेणिगति-
रपि दृश्यते चक्रादीनां ज्योतिषां च मेरुप्रदिक्षिणगतीनां मंडलिकवायूनां विद्याधराणां च मेर्वादिप्रदक्षिण-
काले, ततोऽनुश्रेणिगतिरिति नियमो नोपपद्यते ? तन्न किं कारणं कालदेशनियमात् । कालनियमस्तावज्जी-
वानां मरणकाले भवांतरसंक्रमे । मुक्तानां चोर्ध्वगमनकालेऽनुश्रेण्येव गतिः । देशनियमोऽपि चोर्ध्वलोकादधोगति-
रधोलोकाच्चोर्ध्वगतिस्तिर्यग्लोकाच्चोर्ध्वगतिरुर्ध्वं वानुश्रेण्येव । पुद्गलानामपि च या लोकात्प्रापणी सा निय-
मादनुश्रेणिगतिः । यात्वन्या सा भजनीया । ततो भ्रमणरेचनादिगतिः सिद्धा । पूर्वभावप्रज्ञापकनयावभासितं
व्यवहारमंतर्नीय रूढिवशाद्वा विनिर्मुक्तकर्मबंधनस्यापि जीवत्वमवधृत्येदमुपादिक्षत्—

अविग्रहा जीवस्य ॥ २७ ॥

विग्रहो व्याघातः कौटिल्यमित्यनर्थांतरं स यस्या न विद्यतेऽसावविग्रहा गतिः, कस्य ? जीवस्य । कीदृशस्य ?
मुक्तस्य । कथं गम्यते ?—

उत्तरत्र संसारिग्रहणादिह मुक्तगतिः ॥ १ ॥ उत्तरसूत्रे संसारिग्रहणादिह मुक्तगतिर्विज्ञायते
किमर्थमिदमुच्यते ? ननु श्रेण्यंतरसंग्रहो विग्रहस्तस्याभावोऽनुश्रेणिगतिरित्यनेनैव सिद्धः ; नार्थोऽनेन ? इदं प्रयोजनं
पूर्वं सूत्रे जीवपुद्गलानां क्वचिद्विश्रेणिरपि गतिर्भवतीत्येतस्य ज्ञापनार्थं । ननु तत्रैवोक्तं कालदेशनियमादनुश्रेणिर्भ-
वति न सर्वत्रेति, न अतस्तत्सिद्धेः । यद्यसंगस्यात्मनोऽप्रतिबंधेन गतिरालोकांतादवधृतकाला प्रतिज्ञायते सदेहस्य
पुनर्गतिः किं प्रतिबंधिन्युत मुक्तात्मवदिति परिप्रश्ने सतीदमुच्यते—

विग्रहवती च संसारिणः प्राक्चतुर्भ्यः ॥ २८ ॥

कालपरिच्छेदार्थं प्राक्चतुर्भ्य इति वचनं ॥ १ ॥ समयो वक्ष्यते चतुर्भ्यः समयेभ्यः प्राक्
विग्रहवती गतिर्भवतीति कालपरिच्छेदार्थं प्राक्चतुर्भ्य इत्युच्यते । ऊर्ध्वं कस्मान्नेतिचेत् ? विग्रहनिमित्ताभावात् ।
सर्वोत्कृष्टविग्रहनिमित्तनिष्कुटक्षेत्रे उत्पित्सुः प्राणी निष्कुटक्षेत्रानुपूर्व्यर्जुश्रेण्यभावात्, इषुगत्यभावे निष्कुट-
क्षेत्रप्रापणनिमित्तां त्रिविग्रहां गतिमारभते नोर्ध्वं तथाविधोपपादक्षेत्राभावात् । तेनैव च कालेनोपपादक्षेत्रप्राप्तेः
षष्टिकाद्यात्मलाभवत् । यथा षष्टिकादीनां व्रीहीणां परिच्छिन्नकालावधिपरिपाको च न्यूनैः नाम्यधिकैःनेह
तथात्तरभवे कालनियमो वेदितव्यः ।

चशब्दः समुच्चयार्थः ॥ २ ॥ चशब्द उपपादक्षेत्रं प्रति ऋज्वी गतिरविग्रहा, कुटिला विग्रहवती ।

आङ्ग्रहणं लघ्वर्थमिति चेन्नाभिविधिप्रसंगात् ॥ ३ ॥ स्यादेतदाङ्ग्रहणं कर्तव्यं लघ्वर्थ-
मिति ? तन्न किं कारणं ? अभिविधिप्रसङ्गात् । तेन चतुर्थसमयमभिव्याप्य विग्रहः प्रवर्तते स चानिष्टः ॥

उभयसंभवे व्याख्यानान्मर्यादासंप्रत्यय इति चेन्न प्रतिपत्तेर्गौरवात् ॥ ४ ॥ स्यान्मतं
मर्यादाभिविध्योराद् तत्र व्याख्यानतो विशेषप्रतिपत्तिरिति मर्यादासंप्रत्यय इत्याड्यपि सति न दोष इति ?
तन्न । किं कारणं ? प्रतिपत्तेर्गौरवात् । एवं सति प्रतिपत्तेर्गौरवं स्यात्, तस्माद्विस्पष्टार्थं प्राग्ग्रहणं क्रियते ।
आसां चतसृणां गतीनामार्षोक्ताः संज्ञाः—इषुगतिः, पाणिमुक्ता, लंगलिका, गोमूत्रिका, चेति । तत्राविग्रहा
प्राथमिकी, शेषा विग्रहवत्यः । इषुगतिरिवेषुगतिः, क उपमार्थः ? यथेषोर्गतिरालक्ष्यदेशाद्ऋज्वी, तथा संसारिणां
सिध्यतां च जीवानां ऋज्वी गतिरेकसमयिकी । पाणिमुक्तेव पाणिमुक्ता, क उपमार्थः ? यथा पाणिना तिर्यक्
प्रक्षिप्तस्य द्रव्यस्य गतिरेकविग्रहा तथा संसारिणामेकविग्रहा गतिः पाणिमुक्ता द्वैसमयिकी । लंगलमेव
लंगलिका, क उपमार्थः ? यथा लंगलं द्विवक्त्रित, तथा द्विविग्रहा गतिर्लंगलिका त्रैसमयिकी । गोमूत्रिकेव
गोमूत्रिका, क उपमार्थः ? यथा गोमूत्रिका बहुवक्त्रा, तथा त्रिविग्रहा गतिर्गोमूत्रिका चातुःसमयिकी । यद्यमुष्या
विग्रहवत्याः क्रियायाश्चातुःसमयिक्यवस्था निश्चीयते परित्यक्तव्यावाधा पुनर्गतिः कियत्काला भवतीत्यत आह—

एकसमयाऽविग्रहा ॥ २६ ॥

अधिकृतगतिसामानाधिकरण्यात् स्त्रीलिंगनिर्देशः ॥ १ ॥ गतिरधिकृता तत्सामानाधि-
करण्यादत्र स्त्रीलिंगनिर्देशो दृष्टव्यः, एकः समयोऽस्याः एकसमया, न विद्यते विग्रहोऽस्याऽविग्रहेति ।
गतिमता हि जीवपुद्गलानामव्याघातेनैकसमयिकी गतिरालोकांतादपीति ।

आत्मनोऽक्रियावत्वसिद्धेरयुक्तमिति चेन्न क्रियापरिणामहेतुसद्भावालोष्ठवत् ॥ २ ॥
स्यादेतत्सर्वगतत्वान्निष्क्रियस्यात्मनः क्रियावत्त्वं नास्ति ततो गतिकल्पनमयुक्तमिति ? तन्न । किं कारणं ? क्रिया
परिणामहेतुसद्भावात्, कथं ? लोष्ठवत् । यथा लोष्ठः स्वयं क्रियापरिणामित्वाद्वाह्याभ्यंतरकारणापेक्षो देशांतर-
प्राप्तिसमर्थो क्रियामारभमाणो दृष्टः । तथात्मा कर्मवशाच्छरीरपरिणामानुविधायी तद्विधेयां क्रियामास्कंदति ।
तदभावे च प्रदीपशिखावत् स्वाभाविकीमिति नास्ति दोषः । सर्वगतत्वे तु ? संसाराभावः । यदि च सर्वगत
आत्मा स्यात् ? क्रियाभावात्संसारभावः स्यात् । बंधसंततिं प्रत्यनादौ कर्मोपचयवृत्तिसंबंधेन चादिमति पंचविधेपि
द्रव्यक्षेत्रकालभवभावे मिथ्यादर्शनादिप्रत्ययसंनिधाने च सत्युपयोगात्मकोऽयमात्मा सातत्येन कर्माण्यादधानो
विग्रहगतावप्याहारकः प्रसक्तस्ततो नियमार्थमिदमुच्यते—

एकं द्वौ त्रीन्वाऽनाहारकः ॥ ३० ॥

समयसंप्रत्ययः प्रत्यासत्तेः ॥ १ ॥ एकसमया विग्रहा'इत्यत्र समयशब्द उक्तस्तेनेह प्रत्यासत्ते-
रभिसंबंधो वेदितव्यः । एकं समयं, द्वौ समयौ, त्रीन्समयान् इति । ननु च तत्र समयशब्द उपसर्जनीभूतः
कथमिहाभिसंबध्यते ? अन्यस्यासंभवात् सामर्थ्यात्संबंधो दृष्टव्यः ।

वा शब्दोत्र विकल्पार्थो ज्ञेयः ॥ २ ॥ विकल्पश्च यथेच्छातिसर्गः, एकं वा द्वौ वा त्रीन्वेति ।

सप्तमीप्रसंग इति चेन्नात्यंतसंयोगस्य विवक्षितत्वात् ॥ ३ ॥ स्यादेतदाहंरणक्रियाया
अधिकरणं काल इति सप्तमी प्राप्नोतीति ? तन्न किं कारणं ? अत्यंतसंयोगस्य विवक्षितत्वात् । अत्यंतसंयोगे
हि तदपवादा द्वितीया विधीयते ॥

त्रयाणां शरीराणां षण्णां पर्याप्तीनां योग्यपुदलग्रहणमाहारः ॥ ४ ॥ तैजसकार्मण

शरीरे हि आसंसारान्तात्रित्यमुपचीयमानस्वयोग्यपुद्गले, अतः शेषाणां त्रयाणां शरीराणामौदारिकवैक्रियिका-
हारकाणामाहाराद्यभिलाषकारणानां षण्णां पर्याप्तीनां योग्यपुद्गलग्रहणमाहार इत्युच्यते ।

विग्रहगतावसंभवादाहारकशरीरनिवृत्तिः ॥ ५ ॥ ऋद्धिप्राप्तानामृषीणामाहारकशरीरमाविर्भवति
इति विग्रहगतौ तस्यासंभवान्निवृत्तिः ।

शेषाहाराभावो व्याघातात् ॥ ६ ॥ विग्रहगतौ शेषस्याहारस्याभावः, कुतश्च ? व्याघातात्, अष्ट-
विधकर्मपुद्गलसूक्ष्मपरिणतोपचितमूर्तिकर्मणशरीरवशात् प्रावृत्कालपरिणतजलधरनिर्गतसलिलग्रहणसमर्थ
निक्षिप्ततप्तायससायकवत् पूर्वदेहनिवृत्तिसमुद्घातः दुःखोष्मत्वाद्भजनप्याहारकः, वक्रगतिवशादेकं द्वौ त्रीन्वा
समयाननाहारको भवति । तत्रैकसमयिक्यामिष्टुगतौ उक्तमाहारमनुभवन्नेव गच्छति । पाणिमुक्तायामेकविग्र-
हायां द्विसमयायां प्रथमसमयेऽनाहारकः । लंगलिकायां द्विविग्रहायां त्रिसमयायां प्रथमद्वितीयोः समययोरनाहा-
रकस्तृतीये आहारकः । गोमूत्रिकायां त्रिविग्रहायां चतुःसमयायां चतुर्थसमये आहारक इतरेष्वनाहारकः । तस्य
खलु संसारिणः शुभाशुभफलप्रदकर्मणशरीरानुगृहीतक्रियाविशेषस्यानुश्रेण्यास्कंदतः पूर्वोपात्तानुभवनं प्रति
कर्मभिरापूर्वमाणस्याविग्रहविग्रहवद्गमनद्वयाक्षिप्तदेशान्तरस्याभिनवमूर्त्यन्तरनिवृत्तिप्रकारप्रतिपादनार्थमिदमाह—

संमूर्छनगर्भोपपादा जन्म ॥ ३१ ॥

समंततो मूर्छनं संमूर्छनं ॥ १ ॥ त्रिषु लोकेष्वूर्ध्वमघस्तिर्यक् च देहस्य समंततो मूर्छनमवयवप्रकल्पनं ।

शुक्रशोणितगरणाद्गर्भः ॥ २ ॥ यत्र शुक्रशोणितयोर्गणं मिश्रणं भवति स गर्भः ।

मात्रोपभुक्ताहारात्मसात्करणाद्वा ॥ ३ ॥ अथवा मात्रोपभुक्तस्याहारस्यात्मसात्करणाद्गर्भः ।

उपैत्युपपद्यतेऽस्मिन्नित्युपपादः ॥ ४ ॥ हल इत्यधिकरणसाधनो घञ् । देवनारकोत्पत्तिस्थान
विशेषस्य सञ्ज्ञेति । एते त्रयः संसारिणां जीवाना जन्मप्रकाराः ।

संमूर्छनग्रहणमादौ अतिस्थूलत्वात् ॥ ५ ॥ संमूर्छनजं हि शरीरमतिस्थूलमतोस्य ग्रहणमादौ
क्रियते । ननु गर्भजशरीरमपि वैक्रियिकशरीरादतिस्थूलं तयोः कस्यादौ वचनं न्याय्यमित्युच्यते—

अल्पकालजीवित्वात् संमूर्छनं ॥ ६ ॥ गर्भोपपादिकजीवेभ्यः संमूर्छनजाः प्राणिनोऽल्पकाल
जीविनस्ततः संमूर्छनस्यादौ न्याय्यं । किं च—

तत्कार्यकारणप्रत्यक्षत्वात् ॥ ७ ॥ गर्भोपपादजन्मनोः कार्यकारणेऽप्रत्यक्षे यत्पुनः संमूर्छन-
जन्मनः कारणं मासादि तत्कार्यं च शरीरं तद्गुभयलोके प्रत्यक्षं ततश्चास्यादौ ग्रहणं क्रियते ।

तदनंतरं गर्भग्रहणं कालप्रकर्षनिष्पत्तेः ॥ ८ ॥ गर्भजन्म हि संमूर्छनजन्मनः कालप्रकर्षेण
निष्पद्यते ततस्तदनंतरं तस्य ग्रहणं न्याय्यं ।

उपपादग्रहणमंते दीर्घजीवित्वात् ॥ ९ ॥ संमूर्छनजेभ्यो गर्भजेभ्यश्चैव उपपादिका दीर्घजीविन
इत्येते ग्रहण क्रियते । किं कृतोय जन्मविकल्पः ? इत्युच्यते—

अध्यवसायविशेषात्कर्मभेदे तत्कृतो जन्मविकल्पः ॥ १० ॥ अध्यवसायः परिणामः सो
ऽसत्येयलोकविकल्पः तद्भेदात्तत्कार्यकर्मबंधविकल्पस्ततस्तत्फलं जन्मविकारो वेदितव्यः । कारणानुरूपं हि
ल्येके दृश्यन्ते कार्यं । शुभाशुभलक्षणं कर्म तद्रूपमेव जन्म प्रादुर्भावयति ।

प्रकारभेदाज्जन्मभेद इति चेन्न तद्विषयसामान्योपादानात् ॥ ११ ॥ स्यादेतत्प्रकारा बहव
न्तन्मानानाधिकरण्याजन्मनोपि बहुत्वं प्राप्नोति यथा जीवादयः पदार्था इति ? तन्न । किं कारणं ? तद्विषय
नानान्योपादानात् तत्प्रकारविषयमिह सामान्यं जन्मगच्छेदोपादीयते, तत एकत्वनिर्देशः, यथा जीवादयस्त-
न्वमिति । अथाधिकृतस्य संसारिविषयोपभोगलब्धविष्टानप्रवणस्य जन्मनो योनिविकल्पो वक्तव्य इत्यत आह—

१ दिनांशानमेतन् । २ दृग्बोध्यन्वादित्यपि ग. पुस्तके पाठः ।

सचित्तशीतसंवृताः सेतरा मिश्राश्चैकशस्तद्योनयः ॥ ३२ ॥

आत्मनः परिणामविशेषश्चित्तं ॥ १ ॥ आत्मनश्चैतन्यस्य परिणामविशेषश्चित्तं, तेन सह वर्तते इति सचित्ताः ।

शीत इति स्पर्शविशेषः ॥ २ ॥ शीत इत्यनेन स्पर्शविशेषो गृह्यते, शुक्लादिवद्बुभयवचनत्वात्तद्युक्तं द्रव्यमप्याह ।

संवृतो दुरूपलक्षः ॥ ३ ॥ सम्यग्वृतः संवृत इति दुरूपलक्षः प्रदेश उच्यते ।

सेतराः सप्रतिपक्षाः ॥ ४ ॥ सह इतरैः सेतराः सप्रतिपक्षा इत्यर्थः के पुनरितरे ? अचित्तोष्णविवृताः ।

मिश्रग्रहणमुभयात्मकसंग्रहार्थं ॥ ५ ॥ मिश्रग्रहणं क्रियते उभयात्मकसंग्रहार्थं सचित्ताचित्तशीतोष्णसंवृतविवृता इति ।

चशब्द प्रत्येकसमुच्चयार्थः ॥ ६ ॥ मिश्राश्चेति च शब्दः क्रियते प्रत्येकसमुच्चयार्थः । इतरया हि पूर्वोक्तानामेव विशेषणं स्यात् । तेन सचित्त-शीत-संवृताः सेतरा यदा मिश्रास्तदा योनयो भवंतीत्ययमर्थो लभ्येत । चशब्दे पुनः सचित्तादयः प्रत्येकं च योनयो भवंती मिश्राश्चेत्ययमर्थो लब्धः । नै चातैरणापि तत्प्रतीतेः । नैतत् प्रयोजनमस्ति कुतोऽतरेणापि तत्प्रतीतिरतरेणापि हि चशब्दं समुच्चयार्थं प्रतीयते यथा पृथिव्यास्तेजोवायुरिति । ननु चोक्तमितरथा हि पूर्वोक्तानामेव विशेषणं स्यादिति नैप दोषः विशेषणस्य समुच्चयस्य च संभवे समुच्चय इति व्याख्यायते ।

इतरयोनिभेदसमुच्चयार्थस्तु ॥ ७ ॥ सूत्रेऽनुक्तानां योनिभेदानां समुच्चयार्थस्तर्हि चशब्दः । के पुनस्ते ? उत्तरत्र वक्ष्यते ।

एकशो ग्रहणं क्रममिश्रप्रतिपत्त्यर्थं ॥ ८ ॥ एकैकः, एकश इति वीप्सायां गस्, तस्य ग्रहणं क्रममिश्रप्रतिपत्त्यर्थं । यथैवं विज्ञायेत सचित्तश्चाऽचित्तश्च शीतश्चोष्णश्च संवृतश्च विवृतश्चेति । मैवं विज्ञायि सचित्तशीतश्चेत्यादि ।

तद्ग्रहणं क्रियते प्रकृतापेक्षया ॥ ९ ॥ तेषां योनयस्तद्योनयः केया संमूर्च्छनादीनामिति ।

यूयत इति योनिः ॥ १० ॥ सचित्तादिद्वन्द्वे पुंनद्भावाभावो भिन्नार्थत्वात् ॥ ११ ॥ योनि शब्दोऽयं स्त्रीलिंगस्तदपेक्षास्तचित्तादयः शब्दाः स्त्रीलिंगास्तेषां द्वन्द्वे पुंनद्भावो न प्राप्नोति सचित्ताश्च शीताश्च संवृताश्च सचित्तशीतसंवृता इति । कुतः ? भिन्नार्थत्वादेकाश्रये हि पुंनद्भाव उक्तः ? ।

न वा योनिशब्दस्योभयलिंगत्वात् ॥ १२ ॥ न वैप दोषः, किं कारणं ? उभयलिंगान्याद्यानिशब्दस्य, इह पुल्लिंगो वेदितव्यः ।

योनिजन्मनोरविशेष इति चेन्नाऽऽधाराधेयभेदाद्विशपोपपत्तेः ॥ १३ ॥ स्यान्मत्त योनिजन्मनोरविशेषः ? यत आत्मैव देवादिजन्मपर्यायादौपपादिक इत्युच्यते सैव च योनिरिति ? तत्र किं कारणं ? आधाराधेयविशेषोपपत्तेः । आधारो हि योनिराधेय जन्म, यतः सचित्तादियोन्याधिष्ठान आत्मा संमूर्च्छनादिजन्मना शरीराहारैर्द्रियादियोग्यान् पुद्गलानादत्ते ।

सचित्तग्रहणमादौ चेतनात्मकत्वात् ॥ १४ ॥ सचित्तग्रहणमादौ क्रियते कुनधेतनात्मकत्वात्, चेतनात्मको लोके ह्यर्थः प्रधानं ।

तदनन्तरं शीताभिधानं तदाप्यायनहेतुत्वात् ॥ १५ ॥ तदनन्तरं शीताभिधानं क्रियते पुनस्तदाप्यायनहेतुत्वात् सचेतनस्य-ह्यर्थस्य शीतमाप्यायनकारण भवति ।

१ ग. पुस्तके वार्तिकस्वरूपे पठितमिदं वाक्यं । २ चशब्दमंतरेणार्पणार्थः । ३ नायं न. पुनरुक्तं चशब्दः ।

अंते संवृतग्रहणं गुप्तरूपत्वात् ॥ १६ ॥ अंते संवृतग्रहणं क्रियते, कुतः? गुप्तरूपत्वात् । गुप्तरूपं हि लोके कर्मग्राह्यं भवति ।

एक एव योनिरिति चेन्न प्रत्यात्मं सुखदुःखानुभवनहेतुसद्भावात् ॥ १७ ॥ स्यान्मतमेक एव योनिरस्तु सर्वेषां जीवानामिति ? तन्न । किं कारणं ? प्रत्यात्मं सुखदुःखानुभवनसद्भावात् । शुभाशुभ परिणामा हि प्रत्यात्मं भिन्नास्तज्जनितश्च कर्मबधो विचित्रः, अतस्तेन सुखदुःखानुभवनकारणं बहुविधमारभ्यते ।

तत्राऽचित्तयोनिका देवनारकाः ॥ १८ ॥ देवाश्च नारकाश्चाऽचित्तयोनिकास्तेषां हि योनिरुपपादप्रदेशपुद्गलप्रचयोऽचित्तं ।

गर्भजा मिश्रयोनयः ॥ १९ ॥ गर्भजा ये जीवास्ते मिश्रयोनयो वेदितव्यास्तेषां हि मातुरुदरे शुक्रशोणितमचित्तं, तदात्मना चित्तवता मिश्रं ।

शेषास्त्रिविकल्पाः ॥ २० ॥ शेषाः संमूर्च्छनजास्त्रिविकल्पा भवन्ति । केचित्सचित्तयोनयः, अन्येऽचित्तयोनयः, परे मिश्रयोनय इति । तत्र सचित्तयोनयः साधारणशरीराः । कुतः ? परस्पराश्रयत्वात् । इतरेऽचित्तयोनयो मिश्रयोनयश्च ।

शीतोष्णयोनयो देवनारकाः ॥ २१ ॥ देवा नारकाश्च शीतयोनयो भवन्ति । उष्णयोनयश्च, तेषां चोपपादनस्थानानि कानि चिदुष्णानि कानि चिच्छीतानीति ।

उष्णयोनिस्तेजस्कायिकः ॥ २२ ॥ अग्निकायिको जीव उष्णयोनिर्दृष्टव्यः ।

इतरे त्रिप्रकाराः ॥ २३ ॥ इतरे जीवास्त्रिप्रकारयोनयो भवन्ति केचिच्छीतयोनयोऽन्ये, उष्णयोनयः, अपरे मिश्रयोनय इति ।

देवनारकैर्कोद्रियाः संवृतयोनयः ॥ २४ ॥ देवनारका एकोद्रियाश्च संवृतयोनयो भवन्ति ।

विकलेन्द्रिया जीवा विवृतयोनयो वेदितव्याः ॥ २५ ॥

मिश्रयोनयो गर्भजाः ॥ २६ ॥ गर्भजा जीवा मिश्रयोनयोऽवगतव्याः ।

तद्भेदाश्च शब्दसमुच्चिताः प्रत्यक्षज्ञानिदृष्टा इतरेषामागमगम्याश्चतुरशीतिशतसहस्रसंख्याः ॥ २७ ॥ तेषां नवानां योनीनां भेदाः कर्मभेदजनितविविक्तवृत्तयः प्रत्यक्षज्ञानिभिर्दिव्येन चक्षुषा दृष्टाः, इतरेषां छद्मस्थानामागमेन श्रुताख्येन गम्याश्चतुरशीतिशतसहस्रसंख्या आख्यायन्ते । तद्यथा— नित्यनिगोतानां सप्तशतसहस्राणि, अनित्यनिगोतानां च सप्तशतसहस्राणि । के पुनर्नित्यनिगोताः ? केचाऽनित्यनिगोताः ? । त्रिष्वपि कालेषु त्रसभावयोग्या ये न भवन्ति ते नित्यनिगोताः त्रसभावमवाप्ता अवाप्स्यन्ति च ये तेऽनित्यनिगोताः । पृथिव्यस्तेजोवायूनां सप्तशतसहस्राणि, वनस्पतिकायिकानां दशशतसहस्राणि, विकलेन्द्रियाणां प सहस्राणि, देवनारकपंचेन्द्रियातिरश्वां प्रत्येकं चत्वारिंशत्सहस्राणि, मनुष्याणां चतुर्दशशतसहस्राणि तान्येतानि समुदितानि चतुरशीतिशतसहस्राणि आख्यायन्ते ॥ उक्तं च— “ णिच्चिदरधादुसचय तरुदस विगालिदिएसु छत्रेव सुरणिरयतिरियचउरो चोदसमणुए सदसहस्ता इति ” । एवमेतास्मिन्नवयोनिभेदसंकटे त्रिविधे जन्मनि सर्वप्राणिभृतामनियमेन प्रसक्तेऽवधारणार्थमाह—

जरायुजाडजपोतानां गर्भः ॥ ३३ ॥

जान्दवन्प्राणिपरिवरणं जरायुः ॥ १ ॥ यज्जालवत्प्राणिपरिवरणं विततमांसशोणितं तज्जरायुरित्युच्यते ।

शुक्रशोणितपरिवरणमुपात्तकाटिन्यं नखत्वक्कसदृशं परिमंडलमंडं ॥ २ ॥ यत्र खलु नखत्वक्कसदृशमुपात्तकाटिन्यं शुक्रशोणितपरिवरणं मडलं तदडमित्याख्यायते ।

संपूर्णावयवः परिस्पंदादिसामर्थ्योपलक्षितः पोतः ॥ ३ ॥ किञ्चित् परिवरणमंतरेण परि-
पूर्णावयवो योनिनिर्गतमात्र एव परिस्पंदादिसामर्थ्योपेतः पोत इत्युच्यते । जरायु जाताः जरायुजाः, अंडे जाता
अंडजाः, जरायुजाश्चांडजाश्च पोताश्च जरायुजांडजपोताः ।

पोतजा इत्ययुक्तमर्थभेदाभावात् ॥ ४ ॥ केचित्पोतजा इति पठंति तदयुक्तं । कुतः ? अर्थभेदाभावात्
न हि पोते कश्चिदन्यो जातोस्ति ॥

आत्मा पोतज इतिचेन्न तत्परिणामात् ॥ ५ ॥ स्यान्मतमात्मा पोते जातः पोतज इत्यर्थ-
भेदोस्तीति ? तत्र किं कारणं ? तत्परिणामादात्मैव पोतपरिणामेन परिणतः पोत इत्युच्यते न पृथगात्मनः
पोतो नाम कश्चिदस्ति । जरायुवत्पोतोऽजनिष्ट पोतज इतिचेदर्थविशेषो नास्ति ॥

जरायुजग्रहणमादावभ्यर्हितत्वात् ॥ ६ ॥ जरायुजग्रहणमादौ क्रियते कुतोऽभ्यर्हितत्वात्
कथमभ्यर्हितत्वं ?

क्रियारंभशक्तियोगात् ॥ ७ ॥ अंडजपोतासाधारण्यो हि भाषाध्ययनादयः क्रिया जरायुजेषु दृश्यंते ।

केषां चिन्महाप्रभावत्वात् ॥ ८ ॥ तत्र हि जाताः केचन चक्रधरवासुदेवादयो महाप्रभावा
भवन्ति । किं च—

मार्गफलाभिसंबंधात् ॥ ९ ॥ सम्यग्दर्शनादिमार्गफलेन मोक्षसुखेनाभिसंबंधो नान्येषामित्यभ्यर्हितत्वं ।

तदनंतरमंडजग्रहणं पोतेभ्योभ्यर्हितत्वात् ॥ १० ॥ तदनंतरमंडजग्रहणं क्रियते । कुतः ? पो-
तेभ्योभ्यर्हितत्वात् । अंडजेषु हि केषुचित् शुक्रसारिकादयोऽक्षरोच्चारणादिषु क्रियासु कुशला भवन्तीत्यभ्य-
र्हिताः पोतेभ्यः ।

उद्देशवन्निर्देश इति चेन्न गौरवप्रसंगात् ॥ ११ ॥ स्यान्मतमुद्देशवन्निर्देशेन भवितव्यमिति
संमूर्छनजानां प्राग्ग्रहणं कर्तव्यमिति ? तत्र किं कारणं ? गौरवप्रसंगात् । यदि हि संमूर्छनजनिर्देश आदौ
क्रियते शास्त्रगौरवं स्यादेकद्वित्रिचतुरिन्द्रियाणां पंचेन्द्रियाणां तिरश्चां मनुष्याणां च केषांचित्संमूर्छनं, इत्यतो
गर्भजोपपादिकानुक्त्वा शेषाणां संमूर्छनमिति लघुनोपायेन निर्देक्ष्यामीत्युद्देशक्रमोऽतिक्रातः ।

सिद्धे विधिरवधारणार्थः ॥ १२ ॥ जरायुजादीनां सामान्येन सिद्धे गर्भजन्मसंबंधे पुनर्विधि-
रारभ्यमाणो नियमार्थः, जरायुजांडजपोतानामेव गर्भ एवेति नियमः कस्मान्न भवति ? उत्तरत्र शेषाणामिति वच-
नात् । यद्यमीषां जरायुजांडजपोतानां गर्भोवध्रियते, अथोपपादः खलु केषां भवतीत्यत आह—

देवनारकाणामुपपादः ॥ ३४ ॥

देवादिगत्युद्भय एवास्य जन्मेति चेन्न शरीरनिर्वर्तकपुद्गलाभावात् ॥ १ ॥ स्यान्मतं
मनुष्यस्तैर्यग्योनो वा छिन्नायुः कार्मणकाययोगस्थो देवादिगत्युदयाद्, देवादिव्यपदेशभागिति कृत्वा तदेवास्य
जन्मेति मतमिति ? तत्र । किं कारणं ? शरीरनिर्वर्तकपुद्गलाभावात् । देवादिशरीरनिर्वृत्तौ हि देवादिजन्मेष्टं
तस्यां चावस्थायामनाहारकत्वान्न देवादिशरीरनिर्वृत्तिरस्ति तत उपपादो जन्म युक्तः, तच्च देवनारकाणामिति ।
निर्दिष्टजन्मभेदेभ्यो जरायुजादिभ्योऽन्येषां किं जन्म ? इत्यत आह—

शेषाणां संमूर्छनं ॥ ३५ ॥

उभयत्र नियमः पूर्ववत् ॥ १ ॥ उभयोरपि योगयोः पूर्ववन्नियमो वोदितव्यः, देवनारकाणामेवो-
पपादः, शेषाणामेव संमूर्छनं नोक्तानामिति । कथं पुनर्ज्ञायते पूर्वत्र जन्मनियमो न जन्मवन्नियम इति ?
शेषग्रहणाज्ज्ञायते पूर्वत्र जन्मनियम इति । जरायुजांडजपोतानामेव गर्भो देवनारकाणामेवोपपाद इत्यवधारणे
गर्भोपपादजन्मनी नियते, जरायुजादयो न नियतास्तेषां संमूर्छनमपि प्राप्तमतः शेषग्रहणं क्रियते । शेषाणामेव

संमूर्च्छनं नोक्तानामित्यवधारणार्थं । यदि हि जन्मघतां नियमः स्याज्जरायुजाडंजपोतानां गर्भ एव देवनार-
काणामुपपाद एवेति गर्भोपपादयोरनवधारणात् यत्र संमूर्च्छनं चान्यच्चास्ति तत्र संमूर्च्छनमेवेति नियमाच्छेष-
ग्रहणमनर्थकं स्यात् । आहेदं सूत्रमनर्थकं कथं ? पूर्वयोर्योगयोरुभयतो नियमे सति जरायुजादीनां गर्भोपपाद-
योश्चाऽसति व्यभिचारे, शेषाणामेव संमूर्च्छनमुत्सर्गोवतिष्ठते इति । उच्यते स एवोभयो नियमो दुर्लभः, यत्तस्यै-
कत्वात्, अतोऽन्यतरनियम एवाश्रयितव्यस्तस्मिंश्च सति सूत्रमिदमारब्धव्यं । तेषां पुनः सप्तारिणां त्रिविधजन्मना
माहितबहुविकल्पनवयोनिभेदानां शुभाशुभनामकर्मनिर्वर्तितानि निबंधफलानुभवनाधिष्ठानानि शरीराणि
कानीत्यत आह—

औदारिकवैक्रियिकाहारकतैजसकर्मणानि शरीराणि ॥ ३६ ॥

शीर्यत इति शरीराणि घटाद्यतिप्रसंग इति चेन्न नामकर्मनिमित्तत्वाभावात् ॥ १ ॥
यदि शीर्यत इति शरीराणि घटादीनामपि विशरणमस्तीति शरीरत्वमिति प्रसज्येत ? तन्न । किं कारणं ? नाम-
कर्मनिमित्तत्वाभावात् । शरीरं नामकर्मोदयाच्छरीरं न च घटादिषु सोस्तीति नास्त्यतिप्रसंगः ।

विग्रहाभाव इति चेन्न रूढिशब्देष्वपि व्युत्पत्तौ क्रियाश्रयात् ॥ २ ॥ स्यान्मतं यदि
शरीरनामकर्मोदयाच्छरीरव्यपदेशः शीर्यत इति शरीराणीति विग्रहो नोपपद्यते इति ? तन्न । किं कारणं ?
रूढिशब्देष्वपि व्युत्पत्तौ क्रियाश्रयाद् । यथा गच्छतीति गौरिति विगृह्यते, एवं शीर्यत इति शरीराणि इति
विग्रहो भवति ।

शरीरत्वादिति चेन्न तदभावात् ॥ ३ ॥ स्यान्मतं शरीरत्वं नाम सामान्यविशेषोक्ति । तद्यो-
गाच्छरीरं न नाम कर्मोदयादिति ? तन्न । किं कारणं ? तदभावादतत्त्वभावेऽनवधारणप्रसंगोऽग्नियदित्येवमादि-
नार्थांतरभूतजातिसंबंधकल्पना प्रतिविहितेति नास्ति शरीरत्वं ।

उदारात्स्थूलवाचिनो भवे प्रयोजने वा ठञ् ॥ ४ ॥ उदारं स्थूलमिति यावत्, ततो भवे प्रयो-
जने वा ठञि, औदारिकमिति भवति ।

विक्रियाप्रयोजनं वैक्रियिकं ॥ ५ ॥ अष्टगुणैश्वर्ययोगादेकानेकाणुमहच्छरीरविविधकरणं वि-
क्रिया सा प्रयोजनमस्येति वैक्रियिकं ।

अह्रियते तदित्याहारकं ॥ ६ ॥ सूक्ष्मपदार्थनिर्ज्ञानार्थमसंयमपरिजिहीर्षया च प्रमत्तसंयतेना-
ह्रियते निर्वर्त्यते तदित्याहारकं ।

तेजोनिमित्तत्वात्तैजसं ॥ ७ ॥ यत्तेजोनिमित्तं ततैजसमिदं तेजसि भवं वा तैजसमित्याख्यायते ।

कर्मणामिदं कर्मणां समूह इति वा कर्मणं ॥ ८ ॥ कर्मणामिदं कार्यं कर्मणां समूह इति
वा कथंचिद्भेदाविवक्षोपपत्तेः कर्मणमिति व्यपदिश्यते ।

सर्वेषां कर्मणत्वप्रसंग इति चेन्न प्रतिनियतौदारिकादिनिमित्तत्वात् ॥ ९ ॥ स्यान्मतं
यदि कर्मणामिदं कर्मणां समूह इति वा कर्मणमित्युच्यते सर्वेषामपि तत्तुल्यमित्यौदारिकादीनामपि कर्मणत्व-
प्रसंग इति ? तन्न । किं कारणं ? प्रतिनियतौदारिकादिनिमित्तत्वात् । औदारिकशरीरनामादीनि हि प्रतिनियतानि
कर्माणि सति तदुभयभेदाद्भेदो भवति ।

तत्कृतत्वेऽप्यन्यत्वदर्शनाद्घटादिवत् ॥ १० ॥ यथा मृत्पिण्डकारणाविशेषेपि घटशरावादीनां
संज्ञास्वाल्क्षण्यदिभेदाद्भेदस्तथा कर्मकृतत्वाविशेषेपि औदारिकादीनां संज्ञादिभेदाद्भेदोऽवसेयः ।

तत्प्रणालिकयाचाभिनिष्पत्तेः ॥ ११ ॥ कर्मणशरीरप्रणालिकया चौदारिकादीनामभिनिष्पत्तिरतः कार्यकारणभेदान्न सर्वेषां कर्मणत्वं । किं च—

विस्रसोपचयेन व्यवस्थानात् क्लिन्नगुडरेणुश्लेषवत् ॥ १२ ॥ यथा वैखनिकपरिणामात् क्लिन्नगुडे रेणूनामुपश्लिष्टानामवस्थानं तथा कर्मण्यप्यौदारिकादीनां वैखनिकोपचयेनावस्थानमिति नानात्व सिद्धं ।

कर्मणमसन्नित्ताभावादिति चेन्न निमित्तनिमित्तिभावात्तस्यैव प्रदीपवत् ॥ १३ ॥ स्यादेतन्न कर्मणं नाम शरीरमस्ति कुतः? निमित्ताभावात् । यस्य च निमित्त नास्ति तदसत् यथा खरविपाणमिति? तन्न । किं कारणं? तस्यैव निमित्तनिमित्तिभावात्प्रदीपवत् यथा प्रदीपाल्मैवात्मप्रकाशनात्प्रकाश्यः प्रकाशकश्च तथा कर्मणमेवात्मनो निमित्तं निमित्ति चेति सिद्धं ।

मिथ्यादर्शनादिनिमित्तत्वाच्च ॥ १४ ॥ न कर्मणस्य निमित्त नास्ति, किं तर्हि निमित्तं? मिथ्यादर्शनादि, ततो ऽसिद्धमेतन्निमित्ताभावादिति ।

इतरथा ह्यनिर्मोक्षप्रसंगः ॥ १५ ॥ यदि कर्मणमनिमित्तमिति गृह्येत अनिमोक्षः स्यात्, अहेतुकस्य विनाशहेतुत्वाभावात् ।

अशरीरं विशरणाभावादिति चेन्नोपचयापचयधर्मत्वात् ॥ १६ ॥ स्यादेतच्चौदारिकादि शीर्यत इति शरीरं न तथा कर्मणं शीर्यत इत्यशरीरत्वमस्येति? तन्न । किं कारणं उपचयापचयधर्मत्वात् । निमित्तवशाद्धि कर्मायव्ययौ सततं स्त इति विशरणमस्येव ।

तद्ग्रहणमादाविति चेन्न तदनुमेयत्वात् ॥ १७ ॥ स्यादेतत्कर्मणप्रहणमादौ कर्तव्यं कुनस्तदधिष्ठानत्वादितरेपामिति? तन्न । किं कारणं? तदनुमेयत्वात्, यथा घटादिकायोपलब्धेः परमाध्यायनुमानं तथौदारिकादिकायोपलब्धेः कर्मणानुमानं । कार्यलिंगं हि कारणमिति ।

तत एव कर्मणो मूर्तिमत्त्वं सिद्धं ॥ १८ ॥ यस्मान्मूर्तिमदस्य कार्यं तत एव कर्मणः कारणस्य मूर्तिमत्त्वं सिद्धं । न ह्यमूर्तेनात्मगुणेन निष्क्रियेणाऽऽद्येन मूर्तिमतः क्रियावतो द्रव्यस्यारभो युक्त इति ।

औदारिकग्रहणमादावतिस्थूलत्वात् ॥ १९ ॥ अतिस्थूलमिदमौदारिकमिन्द्रियग्राहत्वात्ततोस्य ग्रहणमादौ क्रियते ।

उत्तरेषां क्रमः सूक्ष्मक्रमप्रतिपत्त्यर्थः ॥ २० ॥ उत्तरेषां वैक्रियिकादीना पाठक्रमः सूक्ष्मक्रमप्रतिपत्त्यर्थो वेदितव्यः । वक्ष्यते हि परं परं सूक्ष्ममिति । यथौदारिकस्यैन्द्रियरूपलब्धेस्तथेतरेषा कस्मान्न भवतीत्यत आह—

परं परं सूक्ष्मं ॥ ३७ ॥

परशब्दस्यनेकार्थत्वे विवक्षातो व्यवस्थार्थगतिः ॥ १ ॥ परशब्दोपमने सार्थत्वनः कचिद्व्यवस्थायां वर्तते यथा पूर्वः पर इति । कचिदन्यार्थे वर्तते यथा पद्मपत्र पर्यायैः कचिदर्थैः पर्यायैः गम्यते । कचिद्व्याधान्ये वर्तते यथा परमिय कन्याऽस्मिन्कुटुंबे प्रथानमिति गम्यते । कचिद्व्याधान्ये वर्तते यथा परं धाम गत इष्ट धाम गत इत्यर्थः । तत्रेह विवक्षातो व्यवस्थार्थो गृह्यते ।

पृथग्भूतानां शरीराणां सूक्ष्मगुणेन वीप्सानिर्देशः ॥ २ ॥ ननु सूक्ष्म-ग्रहण-प्रकार-विशेषः पृथग्भूतानां शरीराणां सूक्ष्मगुणेन वीप्सानिर्देशः क्रियते परं परमिति । यदि पर पर सूक्ष्मं ग्रहणं तत्र ननु परं पर हीनमिति विपरीतप्रतिपत्तिनिवृत्त्यर्थमाह—

प्रदेशतोऽसंख्येयगुणं प्राक् तैजसात् ॥ ३८ ॥

प्रदेशाः परमाणवः ॥ १ ॥ प्रदिश्यन्ते इति प्रदेशाः परमाणवस्ते हि घटादिष्ववयवत्वेन प्रदिश्यन्ते, प्रदिश्यन्ते एभिरिति वा प्रदेशास्तैर्हि आकाशादीनां क्षेत्रविभागः प्रदिश्यते ।

प्रदेशेभ्यः प्रदेशतः ॥ २ ॥ अपादाने हीयरूहाविति तसिः ।

प्रदेशैर्वा प्रदेशतः ॥ ३ ॥ तसि प्रकरणे आद्यादिभ्य उपसंख्यानमिति तसिः ।

संख्यानातीताऽसंख्येयः ॥ ४ ॥ संख्यानं गणनमतीतो यः सोऽसंख्येयः, असंख्येयो गुणोऽस्य तदिदमसंख्येयगुणं ।

परंपरमित्यनुवृत्तेः प्राक् तैजसादिति वचनं ॥ ५ ॥ परंपरमित्यनुवर्तते तेन आकर्मणाद-संख्येयगुणत्वे प्राप्ते मर्यादानिर्णयार्थं प्राक् तैजसादित्युच्यते ।

प्रदेशत इति विशेषणमवगाहक्षेत्रनिवृत्त्यर्थं ॥ ६ ॥ प्रदेशतः परंपरमसंख्येयगुणं नावगाह-क्षेत्रत इत्येतस्य प्रतिपत्त्यर्थं प्रदेशत इति विशेषणमुपादीयते । तेनैतदुक्तं भवति—औदारिकाद्वैक्रियिकमसंख्ये-यगुणप्रदेशं वैक्रियिकादाहारकमसंख्येयगुणप्रदेशमिति । को गुणकारः पल्योपमस्यासंख्येयभागः ।

उत्तरोत्तरस्य महत्त्वप्रसंग इति चेन्न प्रचयविशेषादयःपिंडतूलनिचयवत् ॥ ७ ॥ स्यान्मतं यद्युत्तरोत्तरमसंख्येयगुणप्रदेशं परिमाणमहत्त्वेनापि भवितव्यमिति ? तन्न । किं कारणं ? प्रचयविशेषा-दयःपिंडतूलनिचयवत् । यथाऽयःपिंडस्य बहुप्रदेशत्वेऽपि अल्पपरिमाणत्वं तूलनिचयस्य चाल्पप्रदेशत्वेऽपि महापरिमाणत्वं प्रचयविशेषात् । तथोत्तरस्य शरीरस्यासंख्येयगुणप्रदेशत्वेऽपि अल्पपरिमाणत्वं बंधविशेषाद्दे-दितव्यं । उक्तं प्राक् तैजसात्परं परमसंख्येयगुणमिति, अथोत्तरयोः किं समप्रदेशत्वमुतास्ति कश्चिद्विशेषः ? अस्तीत्याह—

अनंतगुणे परे ॥ ३९ ॥

प्रदेशत इत्यनुवर्तते तेनैवमभिसंबंधः क्रियते आहारकात्तैजसं प्रदेशतोऽनंतगुणं तैजसात्कार्मणं प्रदेश-तोऽनंतगुणमिति । को गुणकारः अभव्यानामनंतगुणः सिद्धानामनंतभागः ।

अनंतगुणत्वाद्दुभयोस्तुल्यत्वमिति चेन्नानंतस्यानंतविकल्पात् ॥ १ ॥ स्यादेतदनंतगु-णत्वाद्दुभयोस्तैजसकार्मणयोस्तुल्यत्वमिति । तन्न । किं कारणमनंतस्यानंतविकल्पादनंतो ह्यनंतविकल्पः संख्ये-यस्य संख्येयविकल्पवत् ।

आहारकाद्दुभयोरनंतगुणत्वमिति चेन्न परं परमित्याभिसंबंधात् ॥ २ ॥ स्यान्मतमाहा-रकाद्दुभयोरनंतगुणत्वमेव गम्यते न तैजसात्कार्मणस्यानंतगुणत्वमतस्तयोस्तुल्यप्रदेशत्वं प्राप्नोतीति तन्न । किं कारणं ? परंपरमित्याभिसंबंधत्वात्परं परमनंतगुणमिति गम्यते ।

परस्मिन्सत्यारातीयस्यापरत्वात् परापर इति निर्देशः ॥ ३ ॥ परं कार्मणं तस्मिन् सति तैजसमपरं भवत्यत परापरे इति निर्देशो न्याय्यः ।

न वा बुद्धिविषयव्यापारात् ॥ ४ ॥ न वैषदोषः किं कारणं ? बुद्धिविषयव्यापारात् । न शब्दोच्चारण क्रमेण तैजसकार्मणयोः परव्यपदेशः किं, तर्हि ? बुद्ध्या तैजसकार्मणे तिर्यग्व्यवस्थाव्यापारात् परे इति व्यपदेशः ।

व्यवहिते वा परशब्दप्रयोगात् ॥ ५ ॥ अथवा व्यवहिते परशब्दप्रयोगो दृश्यते यथा परा पाटलिपुत्रान्मथुरेति तथाहारकात्तैजसस्य परत्वं तैजसेन व्यवहितस्यापि कार्मणस्य परत्वमिति ।

बहुद्रव्योपचितत्वात्तदुपलब्धिप्रसंग इति चेन्नोक्तत्वात् ॥ ६ ॥ स्यादेतद्बहुद्रव्योपचित-
तत्वात्तैजसकार्मणयोरुपलब्धिः प्राप्नोतीति ? तन्न । किं कारणमुक्तमेतत्प्रचयविशेषात्सूक्ष्मपरिणाम इति । तत्रैत
त्स्याच्छल्यकवन्मूर्तिमद्द्रव्योपचितत्वात्संसारिणो जीवस्याभिप्रेतगतिनिरोधप्रसंग इति तन्न । किं कारण ?
यस्माद्गुभे अध्येते—

अप्रतीघाते ॥ ४० ॥

प्रतीघातो मृत्यतरेण व्याघातः ॥ १ ॥ मूर्तिमतो मूर्त्यतरेण व्याघातः प्रतीघात इत्युच्यते ।
तदभावः सूक्ष्मपरिणामादयःपिंडं तजानुपवेशवत् ॥ २ ॥ यथाऽयःपिंडस्यांत.सूक्ष्मप-
रिणामात्तेजोनुप्रवेशो दृष्टस्तथा तैजसकार्मणयोरपि नास्ति वज्रपटलादिषु व्याघात इत्यप्रतीघाते इत्युच्यते ।

वैक्रियिकाहारकयोरप्यप्रतिघात इति चेन्न सर्वत्र विवक्षितत्वात् ॥ ३ ॥ स्यान्मतं वै-
क्रियिकाहारकयोरपि प्रतिघातो नास्ति सूक्ष्मपरिणामादेव, तत्र किमुच्यते तैजसकार्मणे एवाप्रतीघाते इति ?
तन्न । किं कारण ? सर्वत्र विवक्षितत्वात् । आलोकातात्सर्वत्र तैजसकार्मणयोर्नास्ति प्रतिघात इत्ययं विशेषो
विवक्षितः । वैक्रियिकाहारकयोस्तु न तथास्ति प्रतिघातः । आह किमेतवानेव विशेष आहोस्वित्काश्चिदन्योप्य-
स्ति ? इत्यत आह—

अनादिसंबंधे च ॥ ४१ ॥

अथवानादित्वादात्मनः शरीरस्यादिमत्त्वादिकरणस्यादिशरीरसंबधः किं कृतः ? इत्यत आह—अनादिसं-
बंधे चेति । च शब्द किमर्थः—

चशब्दो विकल्पार्थः ॥ १ ॥ च शब्दो विकल्पार्थो वेदितव्यः, अनादिसंबधे सादिसंबधे चेति ।
कथमिति चेदुच्यते—

बंधसंतत्यपेक्षयानादिः संबधः सादिश्च विशेषतो बीजवृक्षवत् ॥ २ ॥ यथा वृक्षो बीजा-
दुत्पन्नः, तन्न बीजमपरस्माद्बृक्षात्, स चापरस्माद्बीजादिति कार्यकारणसंबधसामान्यापेक्षयाऽनादिसंबधः ।
अस्माद्बीजादयं वृक्षोऽस्माच्च वृक्षादिद बीजमिति विशेषापेक्षया सादिः । एव तैजसकार्मणयोरपि पौनर्भविक-
निमित्तनैमित्तिकसंतत्यपेक्षयाऽनादिसंबधः, विशेषापेक्षया सादिरिति ।

एकांतेनादिमत्त्वेऽभिनवशरीरसंबंधाभावो निर्निमित्तत्वात् ॥ ३ ॥ यस्यैकांतेनादिमान्
शरीरसंबंधस्तस्य प्रागात्यतिकीं शुद्धिमादधतो जीवस्याभिनवशरीरसंबधो न स्यात् कुतः ? निर्निमित्तत्वात् ।

मुक्तात्माभावप्रसंगश्च ॥ ४ ॥ यद्येकांतेन सादिसंबधो यथा सादिशरीरमकस्मात्संबध्यते एव
मुक्तात्मनोप्याकस्मिन्शरीरसंबधः स्यादिति मुक्तात्माभावप्रसंगः स्यात् ।

एकांतेनानादित्वे चानिर्मोक्षः प्रसंगः ॥ ५ ॥ अथैकांतेनानादित्वं कल्प्यते एवमपि यस्या-
नादित्वं तस्यातोपि नास्तीत्याकाशवत्कार्यकारणसंबधामाघात् ततश्चानिर्मोक्ष. प्रसजति । ननु चानादिरपि
बीजवृक्षसंतानस्याग्निसंबधे सत्यतो दृष्ट. न तस्यैकांतेनाऽनादित्वाभावात् । बीजवृक्षो हि विशेषापेक्षया-
ऽऽदिमताविति । तस्मात्साधूक्तं केनचित्प्रकारेण, अनादिसंबधः केनचित्प्रकारेणादिमानिति । ते एतं तैज-
सकार्मणे किं कस्यचिदेव भवत. उताऽविशेषेणेत्यत आह—

सर्वस्य ॥ ४२ ॥

सर्वशब्दो निरवशेषवाची ॥१॥ निरवशेषस्य संसारिणो जीवस्य ते द्वे अपि शरीरे भवन इत्यर्थः ।

संसरणधर्मसामान्यादेकवचननिर्देशः ॥ २ ॥ संसरणधर्मनामान्ययोगाद्वैकवचननिर्देशः

क्रियते । यदि हि कस्यचित्संसारिणस्ते न स्यातां संसारित्वमेवास्य न स्यात् । अविशेषामिधानात्तैरौदारिकादिभिः सर्वस्य संसारिणो यौगपद्येन संबन्धप्रसंगे संभविशरीरप्रदर्शनार्थमिदमुच्यते—

तदादीनि भाज्यानि युगपदेकस्मिन्नाचतुर्भ्यः ॥ ४३ ॥

तद्ग्रहणं प्रकृतशरीरद्वयप्रतिनिर्देशार्थं ॥ १ ॥ प्रकृते द्वे शरीरे तैजसकार्मणे, तत्प्रतिनिर्देशार्थं तदित्युच्यते ।

आदिशब्देन व्यवस्थावाचिना शरीरविशेषणं ॥ २ ॥ पूर्वसूत्रे व्यवस्थितानां शरीराणां स्नानपूर्व्यप्रतिपादनेनाऽऽदिशब्देन विशेषणं क्रियते, ते आदिर्येषां तानीमानि तदादीनीति ।

पृथक्त्वादेव तेषां भाज्यग्रहणमनर्थकमिति चेन्न, एकस्य द्वित्रिचतुःशरीरसंबन्धविभागोपपत्तेः ॥ ३ ॥ भाज्यानि, पृथक् कर्तव्यानीत्यर्थः । तान्यौदारिकादीनि परस्परत आत्मनश्च पृथग्भूतान्येव लक्षणभेदादतो भाज्यग्रहणमनर्थकमिति ? तन्न, किं कारणं ? एकस्य द्वित्रिचतुःशरीरसंबन्धविभागोपपत्तेः कस्यचिदात्मनो द्वे तैजसकार्मणे, अपरस्य त्रीण्यौदारिकतैजसकार्मणानि, वैक्रियिकतैजसकार्मणानि वा, अन्यस्य चत्वार्यौदारिकाऽऽहारकतैजसकार्मणानीति विभागः क्रियते ।

युगपदिति कालैकत्वे ॥ ४ ॥ युगपदित्ययं निपातः कालैकत्वे दृष्टव्य एकस्मिन् काले, कालभेदे तु पंचापि भवंत्येव ।

आङ्गभिर्धर्यः ॥ ५ ॥ आङ्गमभिविध्यर्थो दृष्टव्यः, तेन चत्वार्यपि कस्यचिद्भवन्ति । मर्यादायां सत्यां चत्वारि न स्युः । अथ पंच युगपत्कस्मान्न भवंतीति ।

वैक्रियिकाहारकयोर्युगपदसंभवात् पंचाभावः ॥ ६ ॥ यस्य संयतस्याहारकं न तस्य वैक्रियिकं, यस्य देवस्य नारकस्य वा वैक्रियिकं न तस्याहारकमिति युगपत्पंचानामसंभवः । पुनरपि तेषां शरीराणां विशेषप्रतिपत्त्यर्थमाह—

निरुपभोगमंत्यं ॥ ४४ ॥

सूत्रक्रमापेक्षयातिभवमंत्यं कार्मणं, निरुपभोगमिति वचनात् अर्थादापन्नमेतदितराणि सोपभोगानीति ।

कर्मादानानिर्जरासुखदुःखानुभवनहेतुत्वात् सोपभोगमिति चेन्न विवक्षितापरिज्ञानात् ॥ १ ॥ स्यान्मतं कार्मणकाययोगेन कर्मादत्ते निर्जयति च, सुखदुःखं चानुभवति, ततः सोपभोगमेव न निरुपभोगमिति ? तन्न, किं कारणं ? विवक्षितापरिज्ञानात् । विवक्षितमुपभोगमपरिज्ञाय परेणेदं चोदितं । कोऽसौ विवक्षित उपभोगः ?

इंद्रियनिमित्तशब्दाद्युपलब्धिरुपभोगः ॥ २ ॥ इंद्रियप्रणालिकया शब्दादीनामुपलब्धिरुपभोग इत्युच्यते । विग्रहगतौ सत्यामपीन्द्रियोपलब्धौ द्रव्येन्द्रियनिर्वृत्त्यभावाच्छब्दादिविषयानुभवनाभावान्निरुपभोगं कार्मणमिति कथ्यते । ननु तैजसमपि निरुपभोगं तत्र किमुच्यते निरुपभोगमंत्यं ? इत्यत आह—

तैजसस्य योगनिमित्तत्वाभावादनधिकारः ॥ ३ ॥ तैजसं शरीर योगनिमित्तमपि न भवति ततोऽस्योपभोगविचारेऽनधिकारस्ततो योगनिमित्तेषु शरीरेष्वंत्यं निरुपभोगं । सोपभोगानीतरणीत्ययमर्थोत्र विवक्षितः । तत्रान्नातलक्षणेपु जन्मस्वमूनि शरीराणि प्रादुर्भावमापद्यमानानि किमविशेषेण भवंति उत कश्चिदस्ति प्रतिविशेषः ? अस्तीत्याह—

गर्भसंमूर्च्छनजमाद्यं ॥ ४५ ॥

सूत्रक्रमापेक्षयाऽऽद्यौ भवमाद्यमौदारिकमित्यर्थः । यद्गर्भजं यच्च समूर्च्छनजं तत्सर्वमौदारिकं दृष्टव्यं । तदनंतरं यन्निर्दिष्टं तत्कस्मिन् जन्मनीत्यत आह—

औपपादिकं वैक्रियिकं ॥ ४६ ॥

उपपादे भवमौपपादिकं । अध्यात्मादित्वादिकः, तत्सर्वं वैक्रियिकं वेदितव्यं । यद्यौपपादिकं वैक्रियिकमनौ-
पपादिकस्य वैक्रियिकत्वाभावः ? इत्यत आह—

लब्धिप्रत्ययं च ॥ ४७ ॥

वैक्रियिकमित्यभिसंबध्यते—

प्रत्ययशब्दस्यानेकार्थत्वे विवक्षातः कारणगतिः ॥ १ ॥ अयं प्रत्ययशब्दोऽनेकार्थः क्वचि-
ज्ज्ञाने वर्तते, यथार्थाभिधानप्रत्यया इति । क्वचित्सत्यताया वर्तते, प्रत्यय कुरु सत्यं कुर्वित्यर्थः । क्वचित्कारणे
वर्तते मिथ्यादर्शनाविरतिप्रमादकषाययोगाः प्रत्यया इति । तत्रेह विवक्षातः कारणपर्यायवाची वेदितव्यः ।

तपोविशेषाद्भिप्राप्तिर्लब्धिः ॥ २ ॥ तपोविशेषाद् ऋद्धिप्राप्तिर्लब्धिरित्युच्यते, लब्धिः प्रत्ययो यस्य
तल्लब्धिप्रत्यय । अथ लब्ध्युपपादयो को विशेषः ?

निश्चयकादाचित्कीकृतो विशेषो लब्ध्युपपादयोः ॥ ३ ॥ उपपादो हि निश्चयेन भवति
जन्मनिमित्तत्वात् ? लब्धिस्तु कादाचित्कीति जातस्य सत उत्तरकालं तपोविशेषाद्यपेक्षत्वात्, इत्ययमनयोविशेषः

सर्वशरीराणां विनाशित्वाद् वैक्रियिकविशेषानुपपत्तिरिति चेन्न विवक्षितापरिज्ञानात् ॥ ४ ॥

स्यान्मतं विक्रिया विनाशः, सा च सर्वशरीराणां साधारणी मुहुर्मुहुरुपचयापचयधर्मत्वाद्दुच्छेदाच्च, ततो न वैक्रि-
यिके कश्चिद्विशेषोस्तीति ? तन्न, किं कारणं ? विवक्षितापरिज्ञानात् । नात्र विक्रियेति विनाशो विवक्षितः,
किं तर्हि ? विविधकरणं विक्रिया, सा द्वेष्य—एकत्वविक्रिया पृथक्त्वविक्रिया चेति । तत्रैकत्वविक्रिया स्वशरीराद-
पृथग्भावेन सिंहव्याघ्रहंसकुरुरादिभावेन विक्रिया । पृथक्त्वविक्रिया स्वशरीरादन्यत्वेन प्रासादमडपादि
विक्रिया । सा, उभयी च विद्यते भवनवासिन्यंतज्योतिष्कल्पवासिनां वैमानिकानां आसर्वार्थसिद्धेः प्रशस्तरू-
पैकत्वविक्रियैव । नारकाणां त्रिसूलचक्रासिमुद्गरपरशुभिडिमालाद्यनेकायुधैकत्वविक्रिया न पृथक्त्वविक्रिया ।
आ षष्ठ्याः सप्तम्यां महागोकीटप्रमाणलोहितकुंथुरुपैकत्वविक्रिया, नानेकप्रहरणविक्रिया, न च पृथक्त्ववि-
क्रिया । तिरश्चां मयूरादीनां कुमारादिभावं प्रति विशिष्टैकत्वविक्रिया, न पृथक्त्वविक्रिया । मनुष्याणां तपोविद्या-
दिप्राधान्यात्प्रतिविशिष्टैकत्वपृथक्त्वविक्रिया । किमेतदेव लब्ध्यपेक्षमुतान्यदप्यस्ति ? इत्यत आह—

तैजसमपि ॥ ४८ ॥

ननु च वैक्रियिकानंतरमाहारकं वक्तव्यमकालप्राप्तं तैजस किमर्थमिहोच्यते ?

लब्धिप्रत्ययापेक्षार्थं तैजसग्रहणं ॥ १ ॥ लब्धिप्रत्ययमित्यनुवर्तते, तदभिसमीक्ष्येह तैजसग्रहणं
क्रियते । वैक्रियिकानंतरं यदुपदिष्टं तस्य स्वरूपनिर्धारणार्थं स्वामिनिर्देशनार्थं चाह—

शुभं विशुद्धमव्याघाति चाहारकं प्रमत्तसंयतस्यैव ॥ ४९ ॥

शुभकारणत्वाच्छुभव्यपदेशोऽन्नप्राणवत् ॥ १ ॥ यथा प्राणकारणेष्वन्नेषु प्राणव्यपदेशः, “अन्न-
वै प्राणा इति” तथा शुभकर्मण आहारकाययोगस्य कारणत्वादाहारकं शरीरं शुभमित्युच्यते ।

विशुद्धकार्यत्वाद् विशुद्धाभिधानं कार्पासतंतुवत् ॥ २ ॥ यथा कार्पासकार्येषु तंतुषु कार्पास
व्यपदेशः कार्पासास्ततव इति । तथा विशुद्धस्य पुण्यकर्मणोऽश्वलस्य निरवद्यस्य कार्यत्वाद् विशुद्धमित्याख्यायते ।

उभयतो व्याघाताभावादव्याघाति ॥ ३ ॥ न ह्याहारकशरीरेणान्यस्य व्याघातो नाप्यन्येना-
हारकस्येत्युभयतो व्याघाताभावादव्याघातीति व्यपदिश्यते ।

चशब्दस्तप्रयोजनसमुच्चयार्थः ॥ ४ ॥ तस्य प्रयोजनसमुच्चयार्थश्वशब्दः क्रियते । तद्यथा—

कदाचिहृद्यविशेषसद्भावज्ञानार्थं, कदाचित्सूक्ष्मपदार्थनिर्धारणार्थं, संयमपरिपालनार्थं च भरतैरावतेषु केवलिविरेहे जातसंशयस्तर्जिर्णयार्थं महाविदेहेषु केवलिसकाशं जिगमिपुरीदारिकेण मे महानसंयमो भवतीति विद्वानाहारकं निर्वर्तयति ।

आहारकमिति प्रागुक्तस्य प्रत्याम्नायः ॥ ५ ॥ एवं प्रकारमाहारकमित्येतस्य प्रतिपादनार्थं पुनस्तस्य प्रत्याम्नायः क्रियते ।

प्रमत्तसंयतग्रहणं स्वामिविशेषप्रतिपत्त्यर्थं ॥ ६ ॥ यदाहारकशरीरं निर्वर्तयितुमारभते तदा प्रमत्तो भवतीति प्रमत्तसयतस्येत्युच्यते ।

इष्टतोऽवधारणार्थमेवकारोपादानं ॥ ७ ॥ यथैवं विज्ञायते प्रमत्तसंयतस्यैवाहारकं नान्यस्येति । मेवं विज्ञायि प्रमत्तसंयतस्याहारकमेवेति माऽभूदौदारिकादिनिवृत्तिरिति ।

एषां शरीराणां परस्परतः संज्ञास्वालक्षण्यस्वकारणस्वामित्वसामर्थ्यप्रमाणक्षेत्रस्पर्शन-
कालांतरसंख्याप्रदेशभावालपवहुत्वादिभिर्विशेषोवसेयः ॥ ८ ॥ उक्तानुक्तार्थसंप्रहार्थमिदं वाक्यं । तत्र संज्ञातोऽन्यत्वमौदारिकादीना घटपटादिवत् । स्वालक्षण्यान्नानात्वं, स्थौल्यलक्षणमौदारिकं । विविधर्द्धिगु-
णयुक्तविकरणं वैक्रियिकं, दुरधिगमसूक्ष्मपदार्थतत्त्वनिर्णयलक्षणमाहारक । शंखधवलप्रभालक्षणं तैजसं । तद्विधिविध निःसरणात्मकमितरच्च । औदारिकवैक्रियिकाहारकदेहाभ्यंतरस्थं देहस्य दीप्तिहेतुरनिःसरणात्मकं । यतेरुप्रचारित्रस्यातिक्रुद्धस्य जीवप्रदेशसंपृक्त बहिर्निष्क्रम्य दाहं परिवृत्यावतिष्ठमानं निष्पावकहरितपरिपूर्णं स्थालीमग्निरिव पचति पक्त्वा च निवर्तते, अथ चिरमवतिष्ठते अग्निसाक्षाहोर्धो भवति तदेतन्निःसरणात्मकं । सर्वकर्मशरीरप्ररोहलक्षणं कार्मणं । स्वकारणतोऽन्यत्वं- औदारिकशरीरनामकरणमौदारिकं, वैक्रियिकशरीर नामकरणं वैक्रियिकं, आहारकशरीरनामकरणमाहारकं, तैजसशरीरनामकरणं तैजसं, कार्मणशरीरनामकार-
णं कार्मणं । स्वामिभेदादन्यत्व- औदारिकं तिर्यङ्मनुष्याणां, वैक्रियिकं देवनारकाणां, तेजो वायुकायिकं, पंचे-
द्रियतिर्यङ्मनुष्याणां च केपा चित् । आह चदेकः जीवस्थाने योगभगे सप्तविधकाययोगश्च तिर्यङ्मनुष्याणां, वैक्रियिककाययोगो वैक्रियिकमिश्रकाययोगश्च देवनारकाणामुक्तः, इह तिर्यङ्मनुष्याणामपीत्युच्यते- तदिद-
मार्पविरुद्ध, इत्यत्रोच्यते न, अन्यत्रोपदेशात् । व्याख्याप्रज्ञप्तिदण्डकेषु शरीरभंगे वायोरौदारिकवैक्रियिकतैजसकार्म-
णानि चत्वारि शरीराण्युक्तानि मनुष्याणां च एवमप्यार्योस्तयोर्वैरोधः, न विरोध आभिप्रायकत्वाज्जीवस्थाने सर्वदेवनारकाणां सर्वकालवैक्रियिकदर्शनात् तद्योगविधिरित्यभिप्रायः नैवं तिर्यङ्मनुष्याणां लब्धिप्रत्ययं वैक्रियिक सर्वेषां सर्वकालमस्ति कदाचित्कत्वाद्वाख्याप्रज्ञप्तिदण्डकेष्वस्तित्वमात्रमभिप्रेत्योक्तं । आहारकं प्रमत्तसंयतस्य । तैजसकार्मणे सर्वससारिणां । सामर्थ्यतोऽन्यत्व- औदारिकस्य सामर्थ्यं द्वेषा भवगुणप्रत्ययत्वात्, तिर्यङ्मनुष्याणामिहाष्टपदचक्रधरवासुदेवादीनां प्रकृष्टविकृष्टवैर्यदर्शनाद्भवप्रत्ययं । तपोवलानामृषीणां यच्छरीर विकरणसामर्थ्यं तद्गुणप्रत्ययं । तपःसामर्थ्यं तदिति चेन्नौदारिकशरीरादृते तपसः केवलस्य शरीरविकरण-
सामर्थ्याभावाद् । वैक्रियिकस्य सामर्थ्यं मेरुप्रचलनसकलमहीमंडलोद्भर्तनादि । आहारकस्य सामर्थ्यमप्रतिह-
तवीर्यता । वैक्रियिकस्याप्यप्रतिहतसामर्थ्यं वज्रपटलादिष्वप्रतिघातदर्शनात् ? इति चेन्नेद्रसामानिकादीनां प्रकर्ष-
दर्शनादनतवीर्ययतिना चेद्र्वैर्यस्य प्रतिघातश्रुतेः सप्रतिघातसामर्थ्यं वैक्रियिकं । सर्वाणि चाहारकशरीराणि तुल्यवैर्यत्वाद्प्रतिहतत्वाच्चाऽप्रतिघातवीर्याणि । तैजसस्य सामर्थ्यं कोपप्रसादापेक्ष दाहानुग्रहरूपं । कार्मणस्य सामर्थ्यं सर्वकर्मावकाशदानं । प्रमाणतोऽन्यत्वं । सर्वजघन्येनांगुलासंख्येयभागप्रमाणं सूक्ष्मनिगोतौदारिक, उत्कर्षेण साधिकयोजनसहस्रप्रमाणं नदीश्वरवापीपद्मौदारिक । वैक्रियिकं मूलशरीरतो जघन्येनारत्निप्रमाणं सर्वाथसिद्धिदेवस्य, उत्कर्षेण पंचधनुःशतप्रमाणं, तमस्तम प्रभाया नारकस्य विक्रियियोत्कर्षेण जंबूद्वीप-
प्रमाणं, वैक्रियिक शरीरं विकरोति देवः । आहारकमरत्निप्रमाणं । तैजसकार्मणे जघन्येन यदोपात्तौदारिकशरीर

प्रमाणे, उत्कर्षेण केवलिसमुद्धाते सर्वलोकप्रमाणे । क्षेत्रतोऽन्यत्वं— औदारिकवैक्रियिकाहारकाणि लोकस्या-
संख्येवभागक्षेत्रे । तैजसकार्मणे लोकस्यासंख्येयभागेऽऽसंख्येयेषु भागेषु सर्वलोके वा प्रतरलोकपूरणयोः ।
स्पर्शनतोऽन्यत्वं— औदारिकादानाभिकजीवं प्रति वक्ष्यामः । औदारिकेण तिर्यग्भिः सर्वलोकः स्पृष्टः । मनुष्यैः
लोकस्यासंख्येयभागः । मूलवैक्रियिकशरीरेण लोकस्यासंख्येयभागा उत्तरवैक्रियिकेणाऽष्टौ चतुर्दशभागा
देशोनाः, कथं ? सौधर्मदेवाः स्वपरप्रधान्यादारणाच्युतविहारात् षड्रज्जुर्गच्छति स्वप्राधान्यात्, अथ आ
वालुकपृथिव्या द्वे रज्जू इति । आहारकेण लोकस्यासंख्येयभागं स्पृशति, तैजसकार्मणाम्या सर्वलोकं ।
कालतोऽन्यत्वं— एकं जीवं प्रति वक्ष्यामः । मिश्रक वर्जयित्वाऽदारिकस्य तिर्यङ्मनुष्याणा जघन्येनातर्मुहूर्तः,
उत्कर्षेण त्रीणि पल्योपमान्यंतर्मुहूर्तोनानि, स चातर्मुहूर्तोऽपर्याप्तकालः । वैक्रियिकस्य देवान्प्रति मूलवैक्रि-
यिकदेहस्य जघन्येन दशवर्षसहस्राण्यपर्याप्तकालातर्मुहूर्तोनानि, उत्कर्षेण त्रयस्त्रिंशत्सागरोपमाण्यपर्या-
प्तकालांतर्मुहूर्तोनानि, उत्तरवैक्रियिकस्य जघन्य उत्कृष्टश्चाऽतर्मुहूर्तः । तीर्थकरजन्मनदीश्वरार्हदायतनादि-
पूजासु कथमिति चेत् पुनः पुनर्विकरणात्सातत्यावच्छेदः । आहारकस्य कालो जघन्यउत्कृष्टाघातर्मुहूर्तः,
तैजसकार्मणयोः संतत्यादेशादभव्यान्प्रत्यनादिरपर्यवसानः कालः । भव्यांश्च काश्चित्प्रति येऽनन्तेनापि कालेन
न सेत्स्यति । ये सेत्स्यति तान् प्रत्यनादिः सपर्यवसान एकसमयिकः । निषेक प्रति तैजसस्य षट्षष्टि-
सागरोपमाणि । कार्मणस्य कर्मस्थितिः सप्तसागरोपमकोटिकोव्यः । अतरेऽन्यत्वमौदारिकादीनामेकजीव
प्रति वक्ष्यामि— मिश्रकं वर्जयित्वाऽदारिकस्यातर्मुहूर्तांतरं जघन्यं, कतरोतर्मुहूर्तः ? औदारिकमिश्रकालोत-
र्मुहूर्तः । कथं ? इह चातुर्गतिकः तिर्यङ्मनुष्येषूप्येत्पन्नोतर्मुहूर्तमपर्याप्तको भूत्वा पर्याप्तकत्वं प्राप्यांतर्मुहूर्तं
जीवित्वा मृतः, पुनस्तिर्यङ्मनुष्ययोरन्यतरत्रोत्पन्नः अपर्याप्तिकीमांतर्मुहूर्तकीमनुभूय पर्याप्तको जातः, लब्धमौ-
दारिकांतरं । उत्कर्षेण त्रयस्त्रिंशत्सागरोपमाणि सातिरेकाणि । कथं ? यो मनुष्यस्त्रयस्त्रिंशत्सागरोपमायुषे
देवेषूप्यद्य स्थितिक्षये प्रच्युतः पुनर्मनुष्येषूप्यद्यते तस्य यो पर्याप्तिकालस्तेनाधिकानि त्रयस्त्रिंशत्सागरोपमाणि ।
वैक्रियिकस्य जघन्यमंतरमतर्मुहूर्तः, कथं ? मनुष्यस्तिर्यग्वा मृतः, दशवर्षसहस्रायुष्कदेवेषूप्यद्य च्युतः मनुष्येषु
तिर्यक्षु चोत्पद्याऽपर्याप्तिकालमनुभूय पुनर्देवायुर्बद्ध उत्पद्यते लब्धमंतरं, वैक्रियिकस्योत्कर्षेणातरमनंतकालः,
कथं ? देवत्वाच्युतोऽनंतकालं तिर्यङ्मनुष्येष्वटित्वा देवो जातः, अपर्याप्तिकालमनुभूय वैक्रियिकशरीरो दृष्टः
लब्धमंतरं, आहारकस्यांतरं जघन्यमंतरमुहूर्तः प्रमत्तसयत आहारकं निर्वर्त्यातर्मुहूर्तमाहारकेण स्थितः प्रकृ-
ताहारकशरीरकार्यमुपसहस्य पुनर्लब्धिसनिधानादतर्मुहूर्तमवस्थाय निर्वर्तयतीति लब्धमंतरं । उत्कर्षेणार्ध-
पुद्गलपरिवर्तः अतर्मुहूर्तोनः, कथं ? योऽनादिमिथ्यादर्शनमोहमुपशम्योपशमसम्यक्त्वं संयमं च युगपत्प्रतिपन्न
उपशमसम्यक्त्वाच्युतो वेदक सम्यक्त्वेनोत्पद्यातर्मुहूर्तस्थितः सन्नप्रमत्तसयतस्थाने आहारकं बध्वा ततः
प्रमत्तसंयतो निर्वर्त्य मूलशरीरं प्रविश्य मिथ्यात्वं गतः सोऽर्धपुद्गलपरिवर्तं देशोनमटित्वा मनुष्येषूप्यद्य पूर्ववि-
धिना सम्यक्त्वमुत्पाद्याऽसंयतसम्यग्दृष्टिसंयतासंयतयोऽन्यतरत्र दर्शनमोहं क्षपयित्वा संयमं प्रतिपद्याप्रमत्ता-
हारस्य बधक. प्रमत्तो निर्वर्तयतीति लब्धमंतरं । अत्र ये क्षयोपशमप्राथमिकाश्चत्वारोतर्मुहूर्तास्ते कतरे ?
प्रथमो दर्शनमोहोपशमसम्यक्त्वसमानकालसंयमातर्मुहूर्तः । द्वितीयो वेदकसम्यक्त्वातर्मुहूर्तः । तृतीय
आहारकबंधातर्मुहूर्तः । चतुर्थ आहारकनिर्वृत्यतर्मुहूर्तः । एते चत्वार आद्या अतर्मुहूर्ता उत्तरकालमाहारकशरीर
निर्वृत्यतर्मुहूर्तः पचमो मूलशरीरं प्रविश्य प्रमत्ताप्रमत्ताभ्या बहून्वाराननुभवतो बहवोतर्मुहूर्ता अतोऽधः प्रवृत्त-
करणविशुद्धया विशुद्धो विश्रांतः । अपूर्वकरणानिवृत्तिसूक्ष्मसापरायक्षीणकषायसयोग्ययोगिनामेकैकोऽतर्मुहूर्त
इयता कालेन हीनोर्धपुद्गलपरिवर्तः । तैजसकार्मणयोर्नास्त्यंतरं सर्वससारिषु सर्वकालं सनिधानात् । सख्या-
तोऽन्यत्वं— औदारिकाण्यसंख्येया लोकाः, वैक्रियिकाण्यसंख्याताः श्रेणयो लोकप्रतरस्यासंख्येयभागः, आहा-
रकाणि संख्येयानि चतुः पचाशतः, तैजसकार्मणान्यनतानि अनतानतलोकाः । प्रदेशतोऽन्यत्वं— औदा-
रकस्यानंताः प्रदेशाः अभव्यानामनंतगुणाः सिद्धानामनंतभागाः । एवं शेषाणा चतुर्णामपि शरीराणामनंत-
स्थानंतविकल्पत्वाद्दुत्तरोत्तराप्यधिकानि, आधिक्यपरिमाणं प्रागुक्तं । भावतोऽन्यत्वं— औदारिकादित्वशरीर-

नामोदयात्सर्वाण्यौदयिकभावाः । अल्पबहुत्वतोऽन्यत्वं- सर्वतः स्तोकाभ्याहारकाणि, वैक्रियिकाप्यसंख्येयगुणानि को गुणकारः असंख्याताः ? श्रेणयः, लोकप्रतरस्यासंख्येयभागः, तत औदारिकाणि असंख्येयगुणानि । को गुणकारः ? असंख्येया लोकाः । तजैसकामर्णानामनंतगुणानि को गुणकारः सिद्धानामनंतगुणाः । आत्माधिश्रितकर्मणनिमित्तविजृम्भितानि शरीराणि विभ्रतां संसारिणां चातुर्विध्यवतामिन्द्रियसंबंधप्रतिविकल्पभाजां प्रतिप्राणिनः किं त्रिलिंगसन्निधानमुतलिंगानियमः कश्चिदस्तीत्यत उत्तरं पठति—

नारकसंमूर्च्छिनो नपुंसकानि ॥ ५० ॥

धर्मार्थकाममोक्षकार्यनरणान्नराः ॥ १ ॥ धर्मार्थकाममोक्षलक्षणानि कार्याणि नृणांति नयंतीति नराः ।

नरान् कायंतीति नरकाणि ॥ २ ॥ शीतोष्णासद्बोदयापादितवेदनया नरान् कायंति शब्दायंत इति नरकाणि ।

नृणंतीति वा ॥ ३ ॥ अथवा पापकृतः प्राणिन आत्यंतिकं दुःखं नृणांति नयंतीति नरकाणि । औणादिकः कर्तर्यकः ।

नरकेषु भवा नारकाः ॥ ४ ॥

संमूर्च्छनं संमूर्च्छं सः एषामस्तीति संमूर्च्छिनः ॥ ५ ॥ नारकाश्च संमूर्च्छिनश्च नारकसंमूर्च्छिनः ।

नपुंसकवेदाशुभनामोदयान्नपुंसकानि ॥ ६ ॥ चारित्रमोहविकल्पनोकषायभेदस्य नपुंसकवेदस्याशुभनामश्चोदयान्न स्त्रियो न पुमांस इति नपुंसकानि भवंति । नारकसंमूर्च्छिनो नपुंसकान्येवेति नियमः । तत्र हि स्त्रीपुंसविषया मनोज्ञशब्दगंधरूपरसस्पर्शसंबंधनिमित्ताऽल्पापि सुखमात्रा नास्ति । यद्येवमवध्रियते-ऽर्थादापन्नमेतदुक्तेभ्योन्ये ये संसारिणः, तेषां त्रिलिंगत्वमिति । यत्रात्यंतनपुंसकलिंगस्याभावस्तत्प्रतिपादनार्थमाह—

न देवाः ॥ ५१ ॥

स्त्रीपुंसविषयनिरतिशयसुखानुभवनाद्देवेषु नपुंसकाभावः ॥ १ ॥ स्त्रीणं पौखं च यन्निरतिशयं सुखं शुभगतिनामोदयोपेक्षं तदेवानुभवंतीति न तेषु नपुंसकानि संति तच्चोपरि वक्ष्यते । अथेतरे कियल्लिंगा इत्यत आह—

शेषास्त्रिवेदाः ॥ ५२ ॥

त्रयो वेदा येषां ते त्रिवेदाः के पुनस्ते ? स्त्रीत्वं पुस्त्वं नपुंसकत्वमिति । कथं तेषां सिद्धिः ?

नामकर्मचारित्रमोहनोकषायोदयाद्देवत्रयसिद्धिः ॥ १ ॥ नामकर्मणश्चारित्रमोहविकल्पस्य नोकषायस्य चोदयाद्देवत्रयस्य सिद्धिर्भवति । वेद्यत इति वेदो लिंगमित्यर्थः तल्लिंगं द्विविधं द्रव्यलिंगं भावलिंगं चेति । नामकर्मोदयाद्योनिमेहनादि द्रव्यलिंगं भवति । नोकषायोदयाद्भावलिंगं । तत्र स्त्रीवेदोदयात्स्यायत्यस्यां गर्भ इति स्त्री, पुंवेदोदयात्स्ते जनयत्यपत्यमिति पुमान्, नैपुंसकवेदोदयात्तदुभयशक्तिविकलं नपुंसकं । रूढिशब्दाश्चैते । रूढिषु च क्रिया व्युत्पत्त्यर्थैव, यथा गच्छतीति गौरिति । इतरथा हि गर्भधारणादिक्रियाप्राधान्ये वाल्लृद्धानां तिर्यक्कानुष्याणां देवानां कार्मणकार्ययोगस्थाना च तदभावात्स्त्रीत्वादि-व्यपदेशो न स्यात् । तत्र हि स्त्रीवेदोऽगारवत् पुंवेदस्तृणाश्रिवत् इष्टकामिन्नपुंसकवेदस्त एते त्रयोपि वेदाः शेषाणां गर्भजानां भवंति । य इमे जन्मयोनिशरीरलिंगसंबंधाहितविशेषाः प्राणिनो निरदिश्यत देवादयो विचित्रधर्माधर्मवर्गाकृताश्चतस्तृषु गतिषु शरीराणि धारयंतः किं यथाकालमुपभुक्तायुषो मूर्त्यंतराण्यास्कंदति उतायथाकालमपीत्यत उत्तरं पठति—

औपपादिकचरमोत्तमदेहा संख्येयवर्षायुषोऽनपवर्त्यायुषः ॥ ५३ ॥

औपपादिका उक्ताः ॥ १ ॥ उक्ता व्याख्याता औपपादिका देवनारका इति ।

चरमशब्दस्यांतवाचित्वात्तज्जन्मनि निर्वाणःर्हग्रहणं ॥ २ ॥ चरमशब्दोऽत्यपर्यायवाची चरमो देहो येषां त इमे चरमदेहा इति परीतसंसारस्तज्जन्मनिर्वाणार्हा गृह्यते ।

उत्तमशब्दस्योत्कृष्टवाचित्वाच्चक्रधरादिग्रहणं ॥ ३ ॥ अयमुत्तमशब्द उत्कृष्टवाची उत्तमो देहो येषां त इमे उत्तमदेहा इति चक्रधरादिग्रहणं वेदितव्यं ।

उपमाप्रमाणगम्यायुषोऽसंख्येयवर्षायुषः ॥ ४ ॥ अतीतसंख्यानामुपमाप्रमाणेन पल्यादिना गम्यमायुर्येषां त इमेऽसंख्येयवर्षायुषस्तिर्यङ्मनुष्याणामुत्तरकुर्वादिषु प्रसूताः ।

बाह्यप्रत्ययवशादायुषो हासोपवर्तः ॥ ५ ॥ बाह्यस्योपघातनिमित्तस्य विषशस्त्रादेः सति सन्निधाने हासोऽपवर्त इत्युच्यते । अपवर्त्यमायुर्येषां त इमेऽपवर्त्यायुषः, नापवर्त्यायुषोऽनपवर्त्यायुषः, एते औपपादिकादय उक्ता अनपवर्त्यायुषो न हि तेषामायुषो बाह्यनिमित्तवशादपवर्तोस्ति ।

अत्यचक्रधरवासुदेवादीनामायुषोपवर्तदर्शनादन्याप्तिः ॥ ६ ॥ उत्तमदेहाश्चक्रधरादयोऽनपवर्त्यायुष इत्येतत् लक्षणमन्यापि । कुतः ? अंतस्य चक्रधरस्य ब्रह्मदत्तस्य वासुदेवस्य च कृष्णस्य अन्येषां च तादृशानां बाह्यनिमित्तवशादायुरपवर्तदर्शनात् ?

न वा चरमशब्दस्योत्तमविशेषणत्वात् ॥ ७ ॥ न वैषदोषः किं कारणं ? चरमशब्दस्योत्तमविशेषणत्वात् । चरम उत्तमो देह एषां ते चरमोत्तमदेहा इति ।

उत्तमग्रहणमेवेति चेन्न तदनिवृत्तेः ॥ ८ ॥ स्यादेतदुत्तमग्रहणमेवास्तु उत्तमदेहा इति ? तन्न किं कारणं ? तदनिवृत्तेः, यो दोष उक्तोऽव्याप्तिरिति स तदवस्थ एव तेषामप्युत्तमदेहत्वात् ।

चरमग्रहणमेवेति चेन्न तस्योत्तमत्वप्रतिपादनार्थत्वात् ॥ ९ ॥ स्यान्मतं चरमग्रहणमेवास्तु चरमदेहा इति नार्थ उत्तमग्रहणेनेति ? तन्न किं कारणं ? तस्योत्तमत्वप्रतिपादनार्थत्वात् । स हि चरमो देहः सर्वेषामुत्तम इत्यर्थः प्रतिपाद्यते । चरमदेहा इति केषांचित्पाठ एतेषां नियमेनायुरनपवर्त्यमितरेषामनियमः ।

अप्राप्तकालस्य मरणानुपलब्धेरपवर्तभाव इति चेन्न दृष्टत्वादास्रफलादिवत् ॥ १० ॥ यथावधारितपाककालात्प्राक् सोपायोपक्रमे सत्यास्रफलादीना दृष्ट. पाकस्तथा परिच्छिन्नमरणकालात् प्रागुदीरणाप्रत्यय आयुषो भवत्यपवर्तः ।

आयुर्वेदसामर्थ्याच्च ॥ ११ ॥ यथाघ्रागायुर्वेदविद्विषक् प्रयोगेतिनिपुणो यथाकालवाताद्युदयात्प्राग्बमनविरेचनादिनानुदीर्णमेव श्लेष्मादि निराकरोति । अकालमृत्युव्युदासार्थं रसायनं चोपदिशत्यन्यथा रसायनोपदेशस्य वैयर्थ्यं न वादोस्ति ? अत आयुर्वेदसामर्थ्यादस्यकालमृत्युः ।

दुःखप्रतीकारार्थं इति चेन्नोभयथा दर्शनात् ॥ १२ ॥ स्यान्मतं दुःखप्रतीकारार्थं आयुर्वेदस्येति ? तन्न किं कारणं ? उभयथा दर्शनात् । उत्पन्नवेदनयोर्हि चिकित्सादर्शनात् ।

कृतप्रणाशप्रसंग इति चेन्न दत्त्वैव फलं निवृत्तेः ॥ १३ ॥ स्यान्मतं यद्यकालमृत्युरिति कृतप्रणाशः प्रसज्यते इति ? तन्न किं कारणं ? दत्त्वैव फलं निवृत्तेर्नाकृतस्य कर्मणः फलमुपभुज्यते नच कृतकर्मफलविनाशः, अनिमोक्षप्रसंगाद्, दानादिक्रियारंभाभावप्रसंगान्च । किंतु कृतं कर्म कर्त्रे फलं दत्त्वैव निवर्तते विततार्द्रपटशोषवत् अयथाकालनिवृत्तः पाक इत्ययं विशेषः ।

इति तत्त्वार्थवार्तिके व्याख्यानालंकारे द्वितीयोध्यायः ॥ २-॥

अथ तृतीयोध्यायः ।

ओंनमः सिद्धेभ्यः ।

मोक्षमार्गं त्रिविधे कृते आदावुपदिष्टस्य सम्यग्दर्शनस्य विषयप्रदर्शनार्थं जीवादिपदार्थोपदेशे कर्तव्ये जीवा निर्दिष्टाः । इदानीं तदधिष्ठानव्याख्यानप्रसंगेन लोकविभागो वक्तव्यः स पुनस्त्रि-
विधः अधोलोकस्तिर्यग्लोक ऊर्ध्वलोकः । तत्र क्रमप्राप्तस्याऽधोलोकस्त वर्णनार्थमुच्यते । अथवा संवेगहेतुत्वात्
स नारकाः शीतोष्णनिमित्ताः सुतीव्रवेदनाः श्रुत्वाऽयं कथं संविभ्रः स्यादिति प्रथममधोलोक उच्यते । अथ-
वा भवप्रत्ययोवधिर्देवनारकाणामित्येवमादिषु नारकाः श्रुताः, ततः पृच्छति के ते नारका ? इति तत्प्रतिपादनार्थं
तदधिकरणनिर्देशः क्रियते—

रत्नशर्करावालुकापंकधूमतमोमहातमःप्रभाभूमयो घनांबुवाता-
काशप्रतिष्ठाः सप्ताधोधः ॥ १ ॥

रत्नादीनामितरेतरयोगे द्वंद्वः ॥ १ ॥ रत्नं च शर्करा च वालुका च पंकश्च धूमश्च तमश्च
महातमश्च रत्नशर्करावालुकापंकधूमतमोमहातमांसीति इतरेतरयोगे द्वंद्वो दृष्टव्यः ।

प्रभाशब्दस्य प्रत्येकं परिसमाप्तिर्भुजिवत् ॥ २ ॥ यथा देवदत्ताजिनदत्तगुरुदत्ता भोज्यंता-
मिति प्रत्येकं भुजिः परिसमाप्यते । एवं प्रभाशब्दस्यापि प्रत्येकं परिसमाप्तिर्वेदितव्या । रत्नप्रभा शर्कराप्रभा
वालुकाप्रभा पंकप्रभा धूमप्रभा तमःप्रभा महातमःप्रभा चेति ।

साहचर्यात्ताच्छब्दसिद्धिर्यष्टिवत् ॥ ३ ॥ यथा यष्टिसहचरितो देवदत्तो यष्टिरित्युच्यते तथा
चित्र-वज्र-वैडूर्य-लोहित-क्षमसार-गत्व-गोमेद-प्रवाल-ज्योती-रसांजन-मूलकांक-स्फटिक-चंदन-वर्षक-वकुल-
शिलामयाख्यषोडशधापरिल्कृत्तरत्नप्रभासहचरितत्वाद् रत्नप्रभा भूमिः । शर्कराप्रभासहचरिता शर्कराप्रभा,
वालुकाप्रभासहचरिता वालुकाप्रभा, पंकप्रभासहचरिता पंकप्रभा, धूमप्रभासहचरिता धूमप्रभा, तमःप्रभा-
सहचरिता तमःप्रभा, महातमःप्रभासहचरिता महातमःप्रभेति ।

तमःप्रभेति विरुद्धमिति चेन्न स्वात्मप्रभोपपत्तेः ॥ ४ ॥ स्यन्मतं तमोधकारः, प्रभा प्रकाश
इति विरुद्धवेतावर्थो यदि तमो न प्रभा, अथ प्रभा न तमस्तमप्रभेत्यभिधानमनुपपन्नमिति ? तन्न किं,
कारणं ? स्वात्मप्रभोपपत्तेः । न दीप्तिरूपैव प्रभा किं तर्हि द्रव्याणां स्वात्मैव मृजा प्रभा यत्संनिधानान्मनु-
ष्यादीनामयं संब्यवहारो भवति स्निग्धकृष्णप्रभमिदं रूक्षकृष्णप्रभमिति ततस्तमःप्रभेति ।

भेदे रूढिशब्दानामगमकत्वमवयवार्थाभावादिति चेन्न सूत्रस्य प्रतिपादनोपायत्वात् ॥ ५ ॥
स्यादेतद्यथेते नैमित्तिकाः रूढिशब्दाः भेदे गमकत्वमेयां नास्ति कुतोऽवयवार्थाभावादिति ? तन्न किं, कारणं
सूत्रस्य प्रतिपादनोपायत्वात् तेषां संज्ञाशब्दानां प्रतिपादनोपायभूतमिदमस्मान्निर्वचनस्थानाच्छब्दातराण्युप-
प्लवंतैरर्थैः संजायन्ते ।

भूमिग्रहणमधिकरणविशेषप्रतिपत्त्यर्थं ॥ ६ ॥ यथा स्वर्गपटलानि भूमिमनाश्रित्याऽवस्थितानि
न तथा नारकावानाः किं तर्हि ? भूमीरश्रित्य व्यवस्थिता इत्यधिकरणविशेषप्रतिपत्त्यर्थं भूमिग्रहणं ।

घनांबुवादिग्रहणं तदालंबननिर्ज्ञानार्थं ॥ ७ ॥ तासां भूमीनामालंबननिर्ज्ञानार्थं घनांबुवादिग्रहणं
क्रियते घनमेयांबु घनांबु घनांबु च वातइचाकाशं च घनांबुवाताकाशानि तानि प्रतिष्ठाऽऽश्रयो यासां ता
घनांबुवाताकाशप्रतिष्ठाः । तर्था एता भूमयः घनोदधिवलयप्रतिष्ठाः, घनोदधिवलयं घनवातवलयप्रतिष्ठं, घनवात
वलयं घनवातवलयप्रतिष्ठं, तनुवातवलयमाकाशप्रतिष्ठमाकाशमात्मप्रतिष्ठं, तस्यैवाधारांधयत्वात् । त्रीण्यप्येतानि

बलयान्यन्वर्थसंज्ञानि प्रत्येकं विंशतियोजनसहस्रबाहुल्यानि । तत्र घनोदधयो मुद्गसन्निभाः, घनवाता गोमूत्रवर्णाः, अव्यक्तवर्णास्तनुवाताः । तत्र रत्नप्रभाया बाहुल्यमेकयोजनशतसहस्रमशीतिश्च योजनसहस्राणि । तस्यास्त्रयोभागाः खरपृथिवीभागः, पंकबहुलः, अब्बहुलश्चेति । तत्र चित्रादिषोडशघाप्रकृत्तरत्नांचितः खरपृथिवीभागः षोडशयोजनसहस्रबहुलः।पंकबहुलः चतुरशीतियोजनसहस्रबहुलः।अब्बहुलोऽशीतियोजनसहस्रबहुलः । तत्र खरपृथिवीभागस्योपर्यधश्चैकैकं योजनसहस्र परित्यज्य मध्यमभागेषु चतुर्दशसु योजनसहस्रेषु किंनरकिं पुरुषमहोरगगंधर्वयक्षराक्षसभूतपिशाचानां सप्तानां व्यंतराणां, नागविद्युत्सुपर्णाभिवातस्तानितोदाधिद्वीपदिकुमाराणां नवानां भवनवासिनां चावासाः । पंकबहुलभागेऽसुरराक्षसानामावासाः । अब्बहुलभागे नरकाणि । शर्कराप्रभाया बाहुल्यं द्वात्रिंशद्योजनसहस्राणि ततोधोधस्तानि चतुर्भिश्चतुर्भिर्योजनसहस्रानानि बाहुल्यानि वेदितव्यानि आषष्ठ्याः । सप्तम्या अष्टौ योजनसहस्राणि । सर्वासां तासामंतराणि तिर्यक् चासख्येया योजनकोटीकोट्यः ।

सप्तग्रहणमित्यन्तावधारणार्थं ॥ ८ ॥ यथा गम्येत ससैव नरकाधारभूमयो नाष्टौ न षट् चेति संख्यांतरनिवृत्त्यर्थं । संति हि केचित्त्रांतरीयाः अनन्तेषु लोकधातुष्वनन्ताः पृथिवीप्रस्तारा इत्यध्यवसिताः । कथं तेषां निवृत्तिः ? स्याद्वादनीतिनिरूपितकर्मफलसंबन्धादियुक्तिसद्भावात् ; आर्हतस्यागमस्य प्रामाण्यं न शेषाणां तदभावादिति ।

अधोधोवचनं तिर्यक्प्रचयनिवृत्त्यर्थं ॥ ९ ॥ यथा गम्येताधोध एव सप्तपि भूमयो न तिर्यक्प्रचयेनावस्थिता इति प्रतिपत्त्यर्थमधोधोप्रहण ।

सामीप्याभावाद् द्वित्वानुपपत्तिरिति चेन्नांतरस्याविवक्षितत्वात् ॥ १० ॥ स्यान्मतं प्रत्येकं भूमिनामतराण्यसख्यातयोजनकोटीकोटिपरिमाणानि ततः सामीप्याभावाद् द्वित्वाभाव इति ? तन्न किं कारणं ? अंतरस्याविवक्षितत्वात् । कथमविवक्षा सतः ? सतोप्यविवक्षा भवति यथा लोमिकांडका अनुदरा कन्येति ।

तुल्यजातीयेनाव्यवधानं सामीप्यमिति वा ॥ ११ ॥ अथवा यदंतरं तत्पूर्वोत्तरभागांतः पातित्वात्सामीप्यमिति तद्द्योतनार्थं द्वित्व ।

पृथुतरा इति केषांचित्पाठः ॥ १२ ॥ केचिदत्र पृथुतरा इति पठन्ति अत्र तरनिर्देशः, कुतः ? प्रकर्षाभावात् । द्वयोर्द्वयोर्वाभिसंबन्धे सति महत्त्वविशेषप्रख्यापनार्थस्तरशब्दः । एवमपि रत्नप्रभायाः पृथुतराव्यपदेशो नास्ति प्रतियोग्यभावादपि च शर्कराप्रभादीना प्रकर्षाभावोऽधोधोहीनपरिमाणत्वात् तस्मादधोधः पृथुतरा इति व्यपदेशो नोपपद्यते । स्यादेतदधोलोकस्य वेत्रासनसंस्थानस्याधोधः पृथुत्वप्रकर्षात् पृथुतरा इति व्यपदेश इति तच्च न भूमिभ्यो बहिस्तत्पृथुत्वमेव ह्युक्तं स्वयभूरमणसमुद्रातादवलविता रज्जुः सप्तम्याः भूमेरवसाने पूर्वादिदिग्बिभागावगाहिकालमहाकालरौरवमहारौरवाते पततीति । अथापि कथंचित्स्यात्प्रकर्षः तिर्यक् पृथुतरा इति वक्तव्यं स्यान्नाधोधः इति । अथापि कथंचिदनेन विशेषणार्थं एवग्राह्यमधोधो वेदनाप्रकर्षाप्रकर्षयोगादायुषोतिशयाद्वा तन्निमित्तस्य तद्व्यपदेशदर्शनात् तत्संबन्धाद्वा भूमयः पृथुतरा इति व्यपदिश्यते । एवमपि रत्नप्रभाया पृथुतराव्यपदेशो नोपपद्यत एव । अत्राह किं ता भूमयो नारकाणां सर्वत्रावासा आहोस्वित् क्वचित् क्वचिदिति ? तन्निर्धारणार्थमाह—

तासु त्रिंशत्पंचविंशतिपंचदशदशत्रिपंचोनैकनरकशतसहस्राणि

पंच चैव यथाक्रमं ॥ २ ॥

तासु रत्नप्रभादिषु भूमिषु नरकाण्यनेन संख्यायते ।

त्रिंशदादीनां परस्पराभिसंबंधे वृत्तिः ॥ १ ॥ त्रिंशदादीनां पदानां परस्पराभिसंबंधे सति वृत्तिर्वेदितव्या । पंचभिरूनं पंचोनं पंचोनं च यदेकं च तत्पंचोनैकं त्रिंशच्च पंचविंशतिश्च पंचदश च दश च त्रयश्च पंचोनैकं च त्रिंशत्पंचविंशतिपंचदशदशत्रिपंचोनैकानि, शतानां सहस्राणि शतसहस्राणि नरकाणां शतसहस्राणि नरकशतसहस्राणि, त्रिंशत्पंचविंशतिपंचदशदशत्रिपंचोनैकनरकशतसहस्राणि । यथाक्रमवचनं यथासख्याभिसंबंधार्थं । यो यः क्रमो यथाक्रमः, तस्य वचनं रत्नप्रभादिभिः त्रिंशदादीनां यथासंख्यमभिसंबंधो यथा स्यादिति । तद्यथा— रत्नप्रभायां त्रिंशन्नरकशतसहस्राणि । शर्कराप्रभायां पंचविंशतिनरकशतसहस्राणि । बालुकाप्रभायां पंचदशनरकशतसहस्राणि । पंकप्रभायां दशनरकशतसहस्राणि । धूमप्रभायां त्रीणि नरकशतसहस्राणि । तमःप्रभायां पंचोनमेकनरकशतसहस्रं । महातमःप्रभायां पंचनरकाणि । तत्र रत्नप्रभायां अब्वहुलभागे उपर्यधश्चैकैकं योजनसहस्रं वर्जयित्वा मध्ये नरकाणि भवति । तानि त्रिधा वर्ण्यते, इंद्रकश्रेणिपुष्पप्रकीर्णकविभागेन । तत्र रत्न भाया त्रयोदशनरकप्रस्ताराः, त्रयोदशैवेन्द्रकनरकाणि-सीमंतक-निरय-रौरव-उभ्रांत- उद्भ्रांत-संभ्रांत- असंभ्रांत-निभ्रांत-तप्त-त्रस्त-व्युत्क्रांत- अवक्रांत-विक्रांतनामानि । शर्कराप्रभायामेकादश नरकप्रस्ताराः एकादशैवेन्द्रकनरकाणि, संस्तन-वनक-मनक-घाट-संघाट-जिह्व-उज्जिह्विक-अलोल-लोलुक-स्तनलोलुकाख्यानि । बालुकाप्रभायां नव नरकप्रस्तारा नवैवेन्द्रकनरकाणि तप्त-त्रस्त-तपन-आतपन-निदाघ-ज्वलित-जाज्वलित-संज्वलित-संप्राज्वलितसंज्ञकानि । पंकप्रभायां सप्तनरकप्रस्ताराः सप्तैवेन्द्रकनरकाणि आर-मार-तार-वर्चस्क-चैमनस्क-खाट-अखाटाख्यानि । धूमप्रभायां पंच नरकप्रस्ताराः पंचैवेन्द्रकनरकाणि तम-भ्रम-झष-अंध-तमिश्राभिधानानि । तमःप्रभायां त्रयो नरकप्रस्ताराः, त्रीण्येवेन्द्रकनरकाणि हिम, वर्दल, लल्लुकनामधेयानि । महातमःप्रभायामेको नरकप्रस्तारः, एकमेवेन्द्रकनरकमप्रतिष्ठानाख्यं । तत्र सीमंतनरकस्य चतसृषु दिक्षु चतस्रो नरकश्रेण्यो निर्गतास्तथा विदिक्ष्वपि । तदंतरेषु पुष्पप्रकीर्णकनरकाणि । तत्रैकैकस्यां दिङ्गुरकश्रेण्यामेकान्तपंचाशदेकोनपंचाशनरकाणि तथैकैकस्यां विदिङ्गुरकश्रेण्यामष्टचत्वारिंशदष्टचत्वारिंशन्नरकाणि । एवं निरयादिष्वप्येकैकं परिहाय्य नेतव्यानि— तत्र प्रथमायां पृथिव्यां श्रेणीन्द्रकनरकाणां संख्या चतुश्चत्वारिंशच्छतानि त्रयस्त्रिंशानि । पुष्पप्रकीर्णकानामेकोनत्रिंशच्छतसहस्राणि पंचनवतिश्च सहस्राणि पंचशतानि सप्तषष्ठ्यधिकानि । एतावुभावपि राशी सर्पिडितौ त्रिंशन्नरकशतसहस्राणि । द्वितीयायां श्रेणीन्द्रकनरकसंख्या षड्विंशतिः शतानि पंचनवत्युत्तराणि । पुष्पप्रकीर्णकानां संख्या चतुर्विंशतिः शतसहस्राणि सप्तनवतिः सहस्राणि त्रीणि शतानि पंच च, एतावुभावपि राशी सर्पिडितौ पंचविंशतिनरकशतसहस्राणि । तृतीयायां श्रेणीन्द्रकनरकसंख्या चतुर्दशशतानि पंचाशीत्यधिकानि । पुष्पप्रकीर्णकसंख्या चतुर्दशशतसहस्राणि अधानवतिः सहस्राणि पंचशतानि पंचदशाधिकानि एतावुभावपि राशी सर्पिडितौ पंचदशनरकशतसहस्राणि । चतुर्थ्यां श्रेणीन्द्रकनरकसंख्या सप्ताधिकानि सप्तशतानि । पुष्पप्रकीर्णकसंख्या नवनरकशतसहस्राणि नवनवतिश्च सहस्राणि द्वे शते त्रिनवत्युत्तरे । एतावुभावपि राशी सर्पिडितौ दशनरकशतसहस्राणि । पंचम्यां श्रेणीन्द्रकनरकसंख्या द्वे नरकशते पंचषष्ठ्यधिके । पुष्पप्रकीर्णकसंख्या द्वे शतसहस्रे नवनवतिश्च सहस्राणि सप्तशतानि पंचत्रिंशानि च एतावुभावपि राशी सर्पिडितौ त्रीणि नरकशतसहस्राणि । षष्ठ्यां श्रेणीन्द्रकनरकसंख्या त्रिषष्टिनरकाणि, पुष्पप्रकीर्णकसंख्या नवनवतिर्नरकसहस्राणि नवशतानि द्वात्रिंशानि, एतावुभावपि राशी सर्पिडितौ नवनवतिः सहस्राणि नवशतानि पंचनवत्युत्तराणि । सप्तम्यामिन्द्रकनरकमेकमप्रतिष्ठानं नाम-श्रेणी-नरकाणि चत्वारि । प्राच्या दिशि कालं, प्रतीच्यां महाकालं, अपाच्यां रौरवं, उदीच्यां महारौरवं, विदिक्श्रेणीनरकाणि न सति, तान्येतानि पंचसर्वश्रेणीन्द्रकनरकसंख्या षण्णवतिर्नरकशतानि त्रिपंचाशानि । सर्वपुष्पप्रकीर्णकसंख्या त्र्यंशतिर्नरकशतसहस्राणि । तासु सप्तास्वति पृथिवीषु कानि चिन्नरकाणि संख्येयविस्ताराणि कानि चिदसंख्येयविस्ताराणि । यानि संख्येयविस्ताराणि तानि संख्येययोजनशतसहस्रविस्ताराणि, यान्यसंख्येयविस्ताराणि तान्यसंख्येययोजनशतसहस्रविस्ताराणि । सर्वत्र च नरकाणां पंचमो भागः संख्येयविस्ताराणां चत्वारो भागा असंख्येयविस्ताराणां षाड्वल्यमुच्यते । क्रोशः प्रथमपृथिव्यां इतरास्वर्धाधिकाः क्रमेणैव

चत्वारः । सप्तम्यां सर्वैद्रकनरकबाहुल्यं स्वैद्रकबाहुल्यं स्वन्निभागपरिवर्धितं तच्छ्रेण्याः श्रेणीद्रकबाहुल्यसहितं ज्ञेयं प्रकीर्णकस्य । तान्येतानि नरकाणि उष्ट्रकाद्यशुभसंस्थानानि शोचनरोदनाक्रदनाद्यशुभनामानि वेदितव्यानि । अथ तेषु सीमंतकादिषु नरकेषु पापकर्मवशात्प्रादुर्भवतः प्राणिनः किलक्षणाः ? इत्यत आह—

नारका नित्याशुभतरलेश्यापरिणामदेहवेदनाविक्रियाः ॥ ३ ॥

लेश्यादिशब्दा उक्तार्थाः ॥ १ ॥ लेश्यादयः शब्दा उक्तार्था वेदितव्याः । लेश्या च परिणामश्च देहश्च वेदना च विक्रिया च लेश्यापरिणामदेहवेदनाविक्रियाः । लोके प्रतियोग्यंतरापेक्षया प्रकर्षो दृष्टः, इहाऽशुभतरा इति किमपेक्ष्य प्रकर्षनिर्देशः ? उच्यते—

तिर्यग्व्यपेक्षोऽतिशयनिर्देशः ॥ २ ॥ तिरश्चामप्यशुभा लेश्यादयो नारकाणां च । ततः प्रकर्षेण नारकाणामित्यशुभतराः ।

ऊर्ध्वपेक्षो वाऽधोगतानां ॥ ३ ॥ अथवा ऊर्ध्वनरकाशुभतरलेश्याद्यपेक्षयाऽधोगतानां प्रकर्षो दृष्टव्यः ।

नित्यग्रहणाद्धेश्याद्यनिवृत्तप्रसंग इति चेन्नाभीक्ष्ण्यवचनत्वात् नित्यग्रहसितवत् ॥ ४ ॥

स्यादेतन्नित्यशब्दोऽयं कूटस्थेष्वविचलेषु भावेषु दृष्टः, यथा नित्या द्यौ नित्या पृथिवी नित्यमाकाशमिति तथा लेश्यादीनामपि व्ययोदयाभावान्नित्यत्वे सति नरकादप्रच्यवः स्यादिति ? तन्न किं कारणमाभीक्ष्ण्यवचनान्नित्यग्रहसितवत् । यथा नित्यग्रहसितो देवदत्त इत्युच्यते योऽभीक्ष्णं ग्रहसति न च तस्य ग्रहसनानिवृत्तिः ? कारणे सति भावात् । तथाऽशुभकर्मोदयनिमित्तवशात् लेश्यादयोऽनारतं प्रादुर्भवतीति आभीक्ष्ण्यवचनो नित्यशब्दः प्रयुक्तः । नित्यमशुभतरा नित्याशुभतराः सुप्सुपेति वृत्तिर्मयूरव्यसकादित्वाद्वा । नित्याशुभतरा लेश्यापरिणामदेहवेदनाविक्रिया येषां त इमे नित्याशुभतरलेश्यापरिणामदेहवेदनाविक्रियाः । तत्राशुभतरलेश्या इति, प्रथमद्वितीययोः कापोतलेश्या । तृतीयायामुपरिष्ठात्कापोती अधोनीला । चतुर्थ्या नीला । पंचम्यामुपरि नीलाऽधः कृष्णा । षष्ठ्यां कृष्णा । सप्तम्यां परमकृष्णा । एतेषां नारकाणां स्वायुःप्रमाणावधृता द्रव्यलेश्या उक्ताः, भावलेश्यास्तु षडपि प्रत्येकमतर्मुहूर्तपरिवर्तिन्यः । अशुभतरपरिणामा इति स्पर्शरसगंधवर्णशब्दपरिणामा क्षेत्रविशेषनिमित्तवशादतिदुःखहेतवोऽशुभतराः । अशुभतरदेहा इति तेषां शरीराण्यशुभनामप्रत्ययादशुभगोपांगस्पर्शरसगंधवर्णस्वरूपि हुंडसस्थानानि लूनाडजशरीराकृतीनि ऋरकरणवीभत्सप्रतिभयदर्शनानि, यथेह श्लेष्ममूत्रपुरीषमलरुधिरवसाभेदः पूयवमनपूतिमासकेशास्थिचर्माद्यशुभमौदारिकगत ततोप्यतीवाशुभत्वं वैक्रियिकशरीरत्वेपि । तत्र रत्नप्रभाया नारकशरीरोत्सेधः सप्तधनुषि त्रयोहस्ताः षट् चांगुलयः । अधोधो द्विगुणद्विगुण उत्सेधः । अशुभतरवेदना इति अभ्यतरासद्देहोदये सत्यनादिपारिणामिकशीतोष्णब्राह्मनिमित्तजनित्वाः सुतीव्रवेदना भवति नारकाणां । तद्यथा— निदाघे मध्याह्ने व्यभ्रे नभसि पटुतपनकिरणसंतप्तदिगंतराले दूरीकृतशीतवाते द्वाग्निदाहोद्वाहिष्यसमीरणे रूक्षदेशे सर्वतो दीप्ताग्निशिखापरीतस्य तृष्णार्तस्य पित्तज्वरसतापितशरीरस्य निष्प्रतीकारस्य यादृगुष्णजं दुःखं ततोप्यनतगुणमुष्णनरकेषु दुःखं भवति । माघमासे हिमानीपतनव्याप्तशीतदिगंतराले नभसि, प्रस्पंदजलाप्लुतकदर्महीतले, रात्रौ शीतवातपातप्रस्फुरितगात्रकृतदंतवीणस्य शीतज्वराभिभूततनोर्निरस्ताश्रयंप्रवरणस्य यादृक् शीतसमुद्भवं दुःखं ततोप्यनतगुण कष्टं शीतनरकेषु दुःखं भवति । अथवा हिमवन्मात्रस्ताम्रगिरिरूष्णनरकेषु यदि निक्षिप्येत क्षिप्रमेव हि द्रवीभवेत् । स एको द्रवीभूतः शीतनरकेषु यदि निक्षिप्येत अक्षिनिमेषमात्र एव घनः स्यादित्येवमनुभूयमानं शीतोष्णं तत्र वेदितव्यं । प्रथमाद्वितीयातृतीयाचतुर्थीषूष्णवेदानान्येव नरकाणि । पंचम्यामुपरि उष्णवेदने द्वे नरकशतसहस्रे, अधः शीतवेदानामेक शतसहस्रं, षष्ठीसप्तम्योः शीतवेदानान्येवैसर्वसमुदायेन द्व्यशीतिनरकशतसहस्राणि उष्णवेदानानि, द्वे नरकशतसहस्रे शीतवेदने । अशुभतरविक्रिया इति शुभ करिष्याम इत्यशुभतर-

मेव विकुर्वति । दुःखाभिभूतमनसश्च दुःखप्रतीकारचिकीर्षया गरीयंस एव दुःखहेतून् विकुर्वति । एते भावा अधोधोऽश्रुभतराः वेदितव्याः । किमेषां नारकाणां शीतोष्णजनितमेव दुःखमुतान्यथापि भवतोत्यत आह—

परस्परोदीरितदुःखाः ॥ ४ ॥

कथं परस्परोदीरितदुःखत्वं ?

निर्दयत्वात्परस्परदर्शने सति कोपोत्पत्तेः श्ववत् ॥ १ ॥ यथा श्वानः शाश्वतिकाकारणा-
नादिकालप्रवृत्तजातिकृतवैरापादितनिर्दयत्वात्परस्परभक्षणभेदनछेदनाद्याहितदुःखा भवन्ति, तथा नारका अपि
भवप्रत्ययेनावधिज्ञानेन मिथ्यादर्शनोदयाद्विभंगव्यपदेशभाजा च दूरादेव दुःखहेतून्वगम्योत्पन्नदुःखाः प्रत्या-
सत्तौ परस्परालोकनाच्च प्रज्वलितकोपाग्रयः स्वविकृतासिवासीपरशुभिडिपालादिभिः परस्परदेहतक्षणभेद-
नछेदनपीडनादिभिरुदीरितदुःखाः भवति । किमेतावानेव दुःखोत्पत्तिकारणप्रकार उतान्योपि कश्चिद-
स्तीत्यत आह—

संक्लिष्टासुरोदीरितदुःखाश्च प्राक् चतुर्थ्याः ॥ ५ ॥

पूर्वभवसंक्लेशपरिणामोपात्ताशुभकर्मोदयात्सततं क्लिष्टाः संक्लिष्टाः ॥ १ ॥ पूर्वज-
न्मनि भावितेनातिसक्लेशपरिणामेन यदुपार्जितं पापकर्म तस्योदयात्सततमविरतं क्लिष्टाः संक्लिष्टाः ।

असुरनामकर्मोदयादसुराः ॥ २ ॥ देवगतिनामकर्मविकल्पस्यासुरत्वसर्वतनस्य कर्मण उ-
दयादस्यन्ति परानित्यसुरा ॥

संक्लिष्टविशेषणमन्यासुरनिवृत्त्यर्थं ॥ ३ ॥ न सर्वेऽसुरा नारकाणां दुःखमुत्पादयन्ति किं
तर्हि ? अंवावरीषादय एव केचनेति प्रदर्शनार्थं संक्लिष्टविशेषणं ।

असुराणां गतिविषयनियमप्रदर्शनार्थं प्राक्चतुर्थ्या इति वचनं ॥ ४ ॥ तेषा संक्लिष्टाना-
मसुराणां वेदनोदीरणकारणाना त्रिषु पृथिवीषु गतिर्नातःपरमिति प्रदर्शनार्थं प्राक्चतुर्थ्या इत्युच्यते ।

आङ्गो ग्रहणं लघ्वर्थमिति चेन्न संदेहात् ॥ ५ ॥ स्यान्मतमाङ्गत्र प्रयोक्तव्यः, लघ्वर्थं स एव
मर्यादां गमयतीति ? तन्न किं कारणं ? संदेहादभिविधावपि आङ्गं वर्तते मर्यादायामपि ततः संदेहः स्यात्
किं सह चतुर्थ्या उत ततः प्रागित्यतोऽसंदेहार्थं प्राग्वचनमेव युक्तं ।

च शब्दः पूर्वहंतुसमुच्चयार्थः ॥ ६ ॥ संक्लिष्टासुरोदीरितदुःखाश्च पूर्वोक्तहेतूदीरितदुःखा-
श्चेति समुच्चार्यार्थश्चशब्दः इतरथा हि तिसृषु भूमिषु पूर्वोक्तहेत्वभावः प्रतीयते ।

अनंतरत्वादुदीरितग्रहणानर्थक्यमिति चेन्न तस्य वृत्तौ परार्थत्वात् ॥ ७ ॥ स्यान्मतम-
नंतरमुदीरितग्रहणमस्ति तेनैवात्राभिसंबंधः कर्तव्यः, अनर्थकं पुनरुदीरितग्रहणमिति ? तन्न किं कारणं ?
तस्य वृत्तौ परार्थत्वात् । स ह्युदीरितशब्दः वृत्तौ परार्थे संव्यवस्थित इह संबद्धमशक्यः ।

वाक्यवचनमिति चेन्नोदीरणहेतुप्रकारदर्शनार्थत्वात् ॥ ८ ॥ स्यादेतद्वाक्यमेव वक्तव्यं
परस्परेणोदीरितदुःखाः संक्लिष्टासुरैश्च प्राक् चतुर्थ्या इति ? तन्न किं कारणं ? उदीरणहेतुप्रकारदर्शनार्थ-
त्वात् पुनरुदीरितग्रहणेनोदीरणकारणप्रकाराः प्रदर्श्यन्ते तद्यथा— तप्तायोरसपायननिष्ठत्वायस्तभालिंगन-
कूटशाल्मल्यारोहणावतरणायोधनाभिघातत्रासिक्शुरतक्षणक्षारतप्ततैलावसेचनाय, कुभीपाकावरीषभर्जनयंत्रपील-
नैः शूलशुलाकाव्यधनक्रकचपाटनागार्थानीवाहनसूचीशाङ्खलावकर्षणैः व्याघ्रक्षेत्रीपिश्वशगालवृककोकमा-
र्जारनकुलीसुसर्पवायसगृध्रकंक्रोद्धकश्येनादिखादनैः तप्तवालुकाविचरणासिपत्रवनप्रवेशनैवैतरण्यवतारणपर-
स्परचादनादिभिश्च ते संक्लिष्टासुरा दुःखमुदीरयन्ति नारकाणां, किमर्थं त एवं कुर्वतीति चेत्
पापकर्मभिरतत्वात्, यथा गोमहिषमूषवराहकुक्कुटवर्तिकालापकान् मल्लाश्च युद्धयमानान् परस्परं घ्नतश्च

दृष्ट्वा रागद्वेषमोहाभिभूतानां अकुशलानुबंधिपुण्यानां नराणां प्रीतिरूपद्यते । तथा तेषामसुराणां नारकां-
स्तथा कारयतामन्योन्यं च घ्नंतः पश्यतां परा प्रीतिरूपद्यते । तेषां सत्यपि देवत्वे मायानिदानमिध्यादर्शन-
शल्यतीव्रकषायोपहतस्यानालोचितभावदोषस्याप्रत्यक्षसंशयाकुशलानुबंधस्य पुण्यस्य कर्मणस्तपसश्च भावदो-
षानुकार्षिणस्तत्फलं यत्सत्त्वपि अनेकेषु प्रीतिहेतुषु अशुभा एव प्रीतिहेतव इति । एवं छेदभेदादिभिः शक-
लीकृतमूर्तिनामपि तेषां न मरणमकाले विद्यते, कुतः ? औपपादिका अनपवर्त्यायुष इति वचनात् । तेषां हि जघां-
न्यमध्यमोत्कृष्टभेदभिन्नं यावदायुरवबद्धं तावद्यथाकालमेव विपच्यते नोदीरणाप्रत्ययवशादपवर्त्यते । यद्येव
तदेव तावदुच्यतां नारकाणां कियदायुरित्यत आह—

तेष्वेकत्रिसप्तदशसप्तदशद्वाविंशतित्रयस्त्रिंशत्सागरोपमा सत्वानां परा स्थितिः ॥ ६ ॥

सागरोपमेति कोयं शब्दः ? सागर उपमा यस्याः सेय सागरोपमा क उपमार्थः ?

सागरस्योपमात्वं त्रयभूयस्त्वात् ॥ १ ॥ यथा सागरो जलसमूहेन भूयसा युक्तस्तथायुःकर्मा
पि भवधारणपुद्गलद्रव्यसमूहेन महता योगात्सागरेणोपमीयते ।

एकादीनां कृतद्वंद्वानां सागरोपमाविशेषणत्वं ॥ २ ॥ एकादयः शब्दाः कृतद्वन्द्वाः सागरोप-
माशब्दस्य विशेषणत्वेन नियुज्यन्ते एका च तिस्रश्च सप्त च दश च सप्तदश च द्वाविंशतिश्च त्रयस्त्रिंशच्च एकत्रिस-
प्तदशसप्तदशद्वाविंशतित्रयस्त्रिंशत्सता एव सागरोपमाः एकत्रिसप्तदशसप्तदशद्वाविंशतित्रयस्त्रिंशत्सागरोपमा ।
कथमेकशब्दस्य पुंवद्भावः ननु भिन्नाधिकरणत्वान्न प्राप्नोति ? नायं पुंवद्भाव उत्तरपदिक ह्रस्वत्व, यथैकक्षीर-
मिति । अथवा सागर उपमा यस्य तत्सागरोपममायुरेकं च त्रीणि च सप्त च दश च सप्तदश च द्वाविंश-
तिश्च त्रयस्त्रिंशच्च एकत्रिसप्तदशद्वाविंशतित्रयस्त्रिंशत्सागरोपममायुर्यस्याः सैकत्रिसप्तदशसप्तदशद्वाविंशतित्रय-
स्त्रिंशत्सागरोपमेति स्थित्यपेक्षः स्त्रीलिङ्गनिर्देशः ।

१ रत्नप्रभादिभिरानुपूर्व्येण संबन्धो यथाक्रमानुवृत्तेः ॥ ३ ॥ यथाक्रममित्यनुवर्तते ततो रत्न-
प्रभादिभिरेकादीनामानुपूर्व्येण संबन्धो वेदितव्यः । रत्नप्रभायामेकसागरोपमा स्थितिः, शर्कराप्रभायां त्रिसागरोप-
मा स्थितिः, वालुकाप्रभाया सप्तसागरोपमा स्थितिः, पक्वप्रभाया दशसागरोपमा स्थितिः, धूमप्रभाया सप्तदश-
सागरोपमा स्थितिः, तमः प्रभाया द्वाविंशतिसागरोपमा स्थितिः, महातमः प्रभाया त्रयस्त्रिंशत्सागरोपमा स्थितिरिति ।

नरकप्रसंगस्तेष्विति वचनादिति चेन्न रत्नप्रभाद्युपलक्षितत्वात् ॥ ४ ॥ स्यान्मत तेष्विति-
वचनान्नरकाभिसंबन्धः प्राप्नोति, ततः किं, ? रत्नप्रभाया त्रयोदशैद्रकनरकसंज्ञानि तत्रारादेव सीमतकादिष्वि-
द्रकनरकेषु स्थितिरियं परिसमाप्येत नेष्यते च तस्मात्तेष्विति वचनमयुक्तमिति ? तन्न किं कारणं ? रत्नभा-
द्युपलक्षितत्वात् यानि रत्नप्रभाद्यधिकरणत्वेनोपलक्षितानि त्रिंशच्छतसहस्राद्यवधृतपरिमाणानि तेष्वेकत्रिसा-
गरोपमादिका स्थितिरिति नास्ति दोषः ।

साहचर्याद्वा ताच्छब्दासिद्धिः ॥ ५ ॥ अथवा नरके सहचरिता भूमयोपि नरकाणीत्युच्यन्तेऽत-
स्तेषु रत्नप्रभादिषु नरकेषु प्रादुर्भवता सत्वानामेकसागरोपमादिका स्थितिरित्यभिसवधः, एव च कृत्वा तेष्वि-
ति वचनमर्थवत्, इतरथा हि व्यवधानाद् भूमिभिरनभिसवधः स्यात् ।

नरकस्थितिप्रसंग इतिचेन्न सत्वानामिति वचनात् ॥ ६ ॥ स्यादेतद्यदि पृथिव्युपलक्षितनर-
काभिसंबन्धः इष्टः, ननु नरकाणामेवैकसागरोपमादिस्थितिसंबन्धः प्राप्नोति न नारकाणामिति ? तन्न किं का-
रणं ? सत्वानामिति वचनात्, तेषु नरकेषु सत्वानामियं स्थितिर्न नरकाणामिति ।

परोत्कृष्टेति पर्यायौ ॥ ७ ॥ परा उत्कृष्टेति पर्यायशब्दाविमो तेन नरकाणामुक्ता स्थितिरुच्छेदा । रत्न-

प्रभादिषु प्रतिप्रस्तारं जघन्यापि स्थितिरुच्यते— सीमंतकेन्द्रके तच्छ्रेणिषु चाष्टास्वपि नारकाणां जघन्या-
स्थितिर्दशवर्षसहस्राण्युत्कृष्टा नवतिवर्षसहस्राणि, अजघन्योत्कृष्टा मध्ये समयोत्तरा । निरयेंद्रके तच्छ्रेणिषु चाष्टास्वपि
नारकाणां जघन्या नवतिवर्षसहस्राणि, “दशवर्षसहस्राणीति कापि पाठः” उत्कृष्टा नवतिवर्षशतसहस्राणि अजघ-
न्योत्कृष्टा मध्ये समयोत्तरा । रोरुकेन्द्रके तच्छ्रेणिषु चाष्टास्वपि नारकाणां जघन्या एका पूर्वकोटी, उत्कृष्टेना सं-
ख्याताः पूर्वकोट्यः, अजघन्योत्कृष्टा मध्ये समयोत्तरा । भ्रातेन्द्रके तच्छ्रेणिषु चाष्टास्वपि नारकाणां जघन्या असं-
ख्याताः पूर्वकोट्यः, उत्कर्षेण सागरोपमस्यैकोदशभागः, अजघन्योत्कृष्टा मध्ये समयोत्तराः । उद्भ्रातेन्द्रके तच्छ्रे-
णिषु चाष्टास्वपि नारकाणां जघन्या सागरापमस्यैकोदशभागः, उत्कृष्टा सागरोपमस्य द्वौ दशभागौ, अजघन्यो-
त्कृष्टा मध्ये समयोत्तरा । संभ्रातेन्द्रके तच्छ्रेणिषु चाष्टास्वपि नारकाणां जघन्या सागरोपमस्य द्वौ दशभागौ उत्क-
र्षेण सागरोपमस्य त्रयोदशभागाः, अजघन्योत्कृष्टा मध्ये समयोत्तरा, असंभ्रातेन्द्रके तच्छ्रेणिषु चाष्टास्वपि ना-
रकाणां जघन्या सागरोपमस्य त्रयोदशभागाः, उत्कृष्टा सागरोपमस्य चत्वारो दशभागाः अजघन्योत्कृष्टा मध्ये
समयोत्तरा । विभ्रातेन्द्रके तच्छ्रेणिषु चाष्टास्वपि नारकाणां जघन्या सागरोपमस्य चत्वारो दशभागाः उत्कृष्टा
सागरोपमस्य पंचदशभागाः, अजघन्योत्कृष्टा मध्ये समयोत्तरा । तप्तेन्द्रके तच्छ्रेणिषु चाष्टास्वपि नारकाणां ज-
घन्या सागरोपमस्य पंचदशभागाः, उत्कृष्टा सागरोपमस्य षड्दशभागाः, अजघन्योत्कृष्टा मध्ये समयोत्तरा ।
त्रस्तेन्द्रके तच्छ्रेणिषु चाष्टास्वपि नारकाणां जघन्या सागरोपमस्य षड्दशभागाः, उत्कृष्टा सागरोपमस्य सप्त-
दशभागाः, अजघन्योत्कृष्टा मध्ये समयोत्तरा । व्युत्क्रातेन्द्रके तच्छ्रेणिषु चाष्टास्वपि नारकाणां जघन्या सा-
गरोपमस्य सप्तदशभागाः उत्कृष्टा सागरोपमस्याष्टौ दशभागाः अजघन्योत्कृष्टा मध्ये समयोत्तरा । अवक्राते-
न्द्रके तच्छ्रेणिषु चाष्टास्वपि नारकाणां जघन्या सागरोपमस्याष्टौ दशभागाः, उत्कृष्टा सागरोपमस्य नवदशभागाः
अजघन्योत्कृष्टा मध्ये समयोत्तरा । विक्रातेन्द्रके तच्छ्रेणिषु चाष्टास्वपि नारकाणां जघन्या सागरोपमस्य नवद-
शभागाः, उत्कृष्टा सागरोपमा, अजघन्योत्कृष्टा मध्ये समयोत्तरा । शर्कराप्रभादिषु प्रतिप्रस्तारमुत्कृष्टा स्थिति-
करणक्रमेण वेदितव्या कथमिति चेदुच्यते । ‘आर्या’ उपरिस्थितेर्विशेषः स्वप्रतरत्रिभाजितेष्टसंगुणितः उपरिपृथि
वीस्थितियुतः स्वेष्टप्रतरस्थितिर्महती । १ । उपर्युत्कृष्टाऽथो जघन्या सर्वत्रसमयाधिका अजघन्योत्कृष्टा मध्यमा
समयोत्तरा अथैतेषां नारकाणामुत्पादविरहकालः क्रियानित्यत्रोच्यते—सर्वासु पृथिवीषु जघन्य एकसमयः,
उत्कृष्टाश्चतुर्विंशतिमुहूर्ताः, सप्तत्रिंशदिवानि, पक्षः, मासः, द्वौ मासौ, चत्वारो मासाः, षण्मासा इति रत्नप्रभादिषु
क्रमेण ज्ञेयाः । अथोत्पादः क केषामित्यत्रोच्यते—प्रथमायामसंज्ञिन उत्पद्यन्ते । प्रथमाद्वितीययोः सरीसृपाः । तिसृषु
पक्षिणः । चतसृषूराः । पंचसु सिंहाः । षट्सु खिन्यः । सप्तसु मत्स्यमनुष्याः । न च देवनारका वा नरकेषु उत्पद्यन्ते ।
प्रथमायामुत्पद्यमाना नारका मिथ्यात्वेनाधिगताः केचिन्मिथ्यात्वेन निर्याति । मिथ्यात्वेनाधिगताः केचित्सासा-
दनसम्यक्त्वेन निर्याति । मिथ्यात्वेनाधिगताः केचित्सम्यक्त्वेन । केचित्सम्यक्त्वेनाधिगताः सम्यक्त्वेनैव निर्याति ।
क्षायिकसम्यग्दृष्ट्यपेक्षया, द्वितीयादिषु पंचसु नारका मिथ्यात्वेनाधिगताः केचिन्मिथ्यात्वेनैव निर्याति । मिथ्या-
त्वेनाधिगताः केचित् सासादनसम्यक्त्वेन निर्याति । मिथ्यात्वे प्रविष्टाः केचित् सम्यक्त्वेन निर्याति । सप्तम्यां ना-
रकाः मिथ्यात्वेनाधिगता मिथ्यात्वेनैव निर्याति । षड्म्य उपरि पृथिवीभ्यो मिथ्यात्वसासादनसम्यक्त्वाम्यामुद्घ-
र्तिताः केचित्तिर्यङ्मनुष्यगतिमायाति । तिर्यङ्वायाताः पंचेन्द्रियगर्भजसंज्ञिपर्याप्तकसंख्येयवर्षायुषूप्यद्यन्ते, नेत-
रेषु । मनुष्येष्वायाता गर्भजपर्याप्तकेषु संख्येयवर्षायुःपूत्यद्यन्ते नेतरेषु । नारकाः सम्यङ्मिथ्यादृष्टयस्तेन गुणेन नो-
द्धर्तते । नारकाः सम्यग्दृष्ट्यः सम्यक्त्वेनोद्धर्तिता एकामेव मनुष्यगतिमायाति, मनुष्येष्वायाताः गर्भजपर्याप्तक-
संख्येयवर्षायुःपूत्यद्यन्ते नेतरेषु । सप्तम्यां नारका मिथ्यादृष्टयो नरकेभ्य उद्धर्तिता एकामेव तिर्यगतिमायाति
तिर्यङ्वायाताः पंचेन्द्रियगर्भजपर्याप्तकसंख्येयवर्षायुःपूत्यद्यन्ते नेतरेषु । तत्र चोत्पन्नाः सर्वे मतिश्रुतावधिसम्यक्त्व
सम्यङ्मिथ्यात्वसंयमान्नोत्पादयति, पञ्चम्या उद्धर्तिता नारकास्तिर्यङ्मनुष्येषु जाताः केचिन्मतिश्रुतावधि-
सम्यक्त्वसम्यङ्मिथ्यात्वसंयमान् पडुत्पादयति न सर्वे नाप्यतो न्यत्, पंचम्या उद्धर्तितास्तिर्यङ्मुत्पन्नाः

केचित्पडुत्पादयन्ति न सर्वे नाप्यतोन्वत्, मनुष्येषूपनाः केचिन्मतिश्रुतावधिमनःपर्ययसम्यक्त्वसम्यङ्मि-
थ्यात्वसंयमासंयमसंयमानुत्पादयन्ति न सर्वे नाप्यतोन्वत् । चतुर्थ्या उद्वर्तितास्तिर्यक्षूपनाः केचिन्मत्यादीन्
षडुत्पादयन्ति न सर्वे नाप्यतोन्वत्, मनुष्येषूपनाः केचिन्मतिश्रुतावधिमनःपर्ययकेवलसम्यक्त्वसम्यङ्मिथ्यात्व
संयमासंयमसंयमानुत्पादयन्ति, न च बलदेववासुदेवचक्रधरतीर्थकरत्वान्युत्पादयन्ति, केचित्कर्माष्टकांतकराः
सिध्यन्ति । उपरि तिसृभ्य उद्वर्तितास्तिर्यक्षु जाता. केचित्पडुत्पादयन्ति । मनुष्येषूपनाः केचिन्मतिश्रुतावधिमनः-
पर्ययकेवलसम्यक्त्वसम्यङ्मिथ्यात्वसंयमासंयमसंयमानुत्पादयति न च बलदेववासुदेवचक्रधरत्वान्युत्पादयन्ति
केचितीर्थकरत्वमुत्पादयन्ति, अपरे कर्माष्टकांतकराः सिध्यन्ति । उक्तः सप्तावनिविस्तीर्णोऽधोलोकः । इदानीं
तिर्यग्लोकोवसरप्राप्तो व्याख्येयः । तत्रैतत्स्यात्किमत्र व्याख्येयं, द्वीपसमुद्राधिष्ठातृधरणीधरणीधरवनक्षेत्रातरपरि-
माणादि । यद्येवं तदवतिष्ठतामिदमेव तावद्भाक्रियतां कुतः पुनरियं तिर्यग्लोकसंज्ञा प्रवृत्ता ? इत्युच्यते यतोऽस-
ख्येयाः स्वयंभूरमणपर्यतास्तिर्यक्प्रचयविशेषेणावस्थिता द्वीपसमुद्रास्तत तिर्यग्लोक इति, यद्येवं के पुनस्तिर्यगव-
स्थिता इत्यत आह—

जंबूद्वीपलवणोदादयः शुभनामानो द्वीपसमुद्राः ॥ ७ ॥

आह कुतः पुनरियं जंबूद्वीपसंज्ञेत्युच्यते—

प्रतिविशिष्टजंबूद्वीपसाधारणाधिकरणत्वाज्जंबूद्वीपः ॥ १ ॥ अयं हि द्वीपः प्रतिविशि-
ष्टस्य जंबूद्वीपस्य सपरिवारस्याधारणाधिकरणत्वं विभर्ति नान्ये धातकीखंडादयो द्वीपास्ततोस्य तत्साहच-
र्यात् जंबूद्वीप इति संज्ञाऽनादिकालप्रवृत्ता । तद्यथा—उत्तरकुरुमध्ये जगती पंचयोजनशतायामविष्कंभा तत्रि-
गुणसातिरेकपरिक्षेपा ततः प्रदेशहान्या वहिःपरिहीयमाणा मध्ये द्वादशयोजनबाहुल्या, अंते क्रोशद्वयबाहुल्या
सा चैकया पद्मवरवेदिकया जांबूनदमया परिक्षिप्ता, तस्या बहुदेशमध्यभागे नानारत्नमयमेकं पीठमेष्टयोजना-
यामं चतुर्योजनविष्कंभं तावदुच्छ्रायं द्वादशभिः पद्मवेदिकाभिः परिक्षिप्त, तासां च पद्मवेदिकानां प्रत्येकं
चत्वारि तोरणानि श्वेतानि वरकनकस्तूपिकानि, तस्योपरि मणिमयमुपपीठ योजनायामविष्कंभं क्रोशद्वयो-
च्छ्राय, तन्मध्ये जंबूद्वीपः सुदर्शनाख्यो योजनद्वयोच्छ्रितस्कृधः षड्योजनोत्सेधवित्प्र, मध्ये पड्योजनविष्कं-
भपरिमंडलः अष्टयोजनायामः तदर्धमुच्छ्रितानां जंबूनामष्टशतेन परिवृत्तः सुरवनिताक्रांतस्तद्योगाज्जंबूद्वीपः ।

लवणरसांबुयोगाल्लवणोदः ॥ २ ॥ लवणरसेनांबुना योगात्समुद्रो लवणोद इति संज्ञायते उदक्

शब्दस्य पूर्वपदभूतस्य उत्तरपदभूतस्य च संज्ञायामुदभावोन्वाख्यातः । जंबूद्वीपश्च लवणोदश्च जंबूद्वीपलव-
णोदौ तावादी येषां ते जंबूद्वीपलवणोदादयः । द्वीपाश्च समुद्राश्च द्वीपसमुद्रा यथासंख्यमभिसंबंधः । जंबू-
द्वीपादयो द्वीपा लवणोदादयः समुद्रा इति । किं नामानस्ते शुभनामानः, यानि लोके शुभानि नामानि तान्येषां
नामानि तद्यथा— जंबूद्वीपो लवणोदः धातुकीखंडः कालोदः पुष्करवरः पुष्करोदः वारुणीवरः वारुणोदः क्षीर-
वरः क्षीरोदः घृतवरः घृतोदः इक्षुवरः इक्षुदः नंदीश्वरवरः नंदीश्वरोदः इत्येवमादयोऽसंख्येया द्वीपसमुद्राः
स्वयंभूरमणद्वीपस्वयंभूरमणोदयर्थताः । कियदसंख्येयाः ? अर्धतृतीयसागरोपमसमयसख्याः । अमीपा वि-
ष्कंभसन्निवेशसंस्थानविशेषप्रतिपत्त्यर्थमाह—

द्विर्द्विर्विष्कंभाः पूर्वपूर्वपरिक्षेपिणो वलयाकृतयः ॥ ८ ॥

द्विर्द्विरिति वीप्साभ्यां वृत्तिवचनं विष्कंभद्विगुणत्वव्याप्त्यर्थं ॥ १ ॥ आद्यस्य द्वीपस्य यो
विष्कंभस्तद्द्विगुणो जलधिस्तद्द्विगुणविष्कंभो द्वितीयो द्वीपः तद्द्विगुणविष्कंभो द्वितीयो जलधिरिति द्वैगुण्य
व्याप्त्यर्थं द्विर्द्विरित्युच्यते । द्विर्द्विर्विष्कंभो येषां ते द्विर्द्विर्विष्कंभाः ननु च वृत्त्याभ्यावृत्तिरुच्यते द्विदश द्विदशा
इति वीप्सा च क्वचिदुच्यते सप्तपर्ण इति तद्वदिह वीप्साभ्यावृत्त्येवित्योक्तत्वात् द्वित्वस्य सुचक्षाप्रयोगः प्राप्नो-
ति ? नैष दोषः यत्र गम्यते न तत्र प्रयुज्यते, इह तु द्विर्विष्कंभा इत्युक्ते तदर्थगतोद्विर्द्विरित्युच्यते ।

अनिष्टविनिवेशव्यावृत्त्यर्थं पूर्वपूर्वपरिक्षेपिवचनं ॥ २ ॥ ग्रामनगरादिवदनिष्टविनिवेशो
मा विज्ञायीति पूर्वपूर्वपरिक्षेपिण इत्युच्यते । तेनोत्तरोत्तरानंतर्यसिद्धिर्भवति । पूर्वं पूर्वं परिक्षिपतीत्येवं शीलाः
पूर्वपूर्वपरिक्षेपिणः, अत्राप्यगमकत्वाद् द्वित्वं ।

चतुरस्रादिनिवृत्त्यर्थं वलयाकृतिवचनं ॥ ३ ॥ आकृतिसंस्थानः, वलयस्येवाकृतियेषां ते
वलयाकृतयः एतेन चतुरस्रादिसंस्थानातरनिवृत्तिः कृता भवति । ततो मिथ्यावादिप्रणीतसंस्थानातरप्रति-
कल्पना न तत्र । अत्राह जंबूद्वीपस्य प्रदेशसंस्थानविष्कंभा वक्तव्याः, तन्मूलत्वादितरविष्कंभादिविज्ञान-
स्येत्यत आह—

तन्मध्ये मेरुनाभिर्वृत्तो योजनशतसहस्रविष्कंभो जंबूद्वीपः ॥६॥

तच्छब्दः पूर्वद्वीपसमुद्रनिर्देशार्थः ॥ १ ॥ पूर्वोक्तानामसंख्येयानां द्वीपसमुद्राणां निर्देशार्थं
स्तच्छब्दो दृष्टव्यः तेषां मध्ये नाभिरिव नाभिः, मेरुनाभिर्यस्य स भवति मेरुनाभिः, वृत्त आदित्यमंडलोपमानः श-
तानां सहस्रं शतसहस्रं योजनानां शतसहस्रं योजनशतसहस्रं विष्कंभो यस्य सोयं योजनशतसहस्रविष्कंभ
स्तस्य परिक्षेपः ऋत्रीणि शतसहस्राणि षोडशसहस्राणि द्वे शते, सप्तविंशतिश्च योजनानां, त्रीणि गव्यूतानि
शतं धनुषामष्टाविंशत्युत्तरं, त्रयोदशांगुलयः अर्धांगुलं सातिरेकं तस्य समंतात् परिक्षेपः जगत्केकाऽर्धयोज-
नावगाहाऽष्टयोजनोत्सेधा मूलमध्यांतेषु द्वादशाष्टचतुर्योजनविष्कंभा वज्रमयमूला वैदूर्यमयांताः सर्वरत्ननि-
र्मितमय्या गवाक्षघंटामुक्ता हेममणिकिंकिणीकपद्मरत्नकनकरत्नसर्वरत्नजालैर्नवभिरुपर्युपरिस्थितैः प्रत्येकम-
र्धयोजनोच्छ्रायैः पंचधनुश्शतविष्कंभजगती समायामै रलंकृता । तस्याः पूर्वदक्षिणापरोत्तरासु चतसृषु दिक्षु वि-
जयवैजयंतजयंतापराजितसंज्ञानि चत्वारि महाद्वाराणि, यथाक्रमं तानि चतुर्योजनविष्कंभाण्यष्टयोजनो-
त्सेधानि विष्कंभसमप्रवेशानि । तत्र विजयवैजयंतयोरेतरमेकोनाशीतिसहस्राणि द्विपंचाशद्योजनान्यर्धयोजनं
योजनचतुर्भागः अर्धगव्यूतं गव्यूतचतुर्भागः द्वात्रिंशच्च धनुषि तिस्रोऽंगुलयः अंगुलचतुर्भागोऽर्धांगुलचतुर्भागश्च
सातिरेकः । एवमितरेषामप्यंतराणां प्रमाणं वेदितव्यं । तत्र जंबूद्वीपे षड्भिःकुलपर्वतैर्विभक्तानि सप्तक्षे-
त्राणि कानि तानीत्यत आह—

भरतहेमवतहरिविदेहरम्यकहैरण्यवतैरावतवर्षाः क्षेत्राणि ॥१०॥

भरत इति संज्ञा, कुतः ?

भरतक्षत्रिययोगाद्धर्षो भरतः ॥ १ ॥ विजयार्धस्य दक्षिणतो जलधेरुत्तरः गंगासिंधोर्बहुमध्य-
देशभागे विनीता नाम नगरी द्वादशयोजनायामा, नवयोजनविस्तारा, तस्यामुत्पन्नः सर्वराजलक्षणसपन्नो
भरतो नामाद्यश्वक्रधरः षट्खंडाधिपतिः, अवसर्पिण्या राज्यविभागकाले तेनादौ भुक्तत्वात् तद्योगाद्भरत इत्या-
ख्याते वर्षः ।

अनादिसंज्ञासंबंधाद्वा ॥ २ ॥ अथवा जगतोनादित्वादहेतुकाऽनादिसंबंधपरिणामिकी भरत-
संज्ञा । अथ क्व भरत इत्यत्रोच्यते—

हिमवत्समुद्रत्रये मध्ये भरतः ॥ ३ ॥ हिमवतोऽद्रेच्छयाणां समुद्राणां पूर्वदक्षिणपराणां मध्ये
भरतो वेदितव्यः । स पुनर्गंगासिंधूम्यां विजयार्धेन च षड्भागसंविभक्तः । कोसो विजयार्धो नाम ?

पंचाशद्योजनविस्तारस्तदर्धोत्सेधः सक्रोशषड्योजनावगाहो रजताद्रिविजयार्धोऽन्व-
र्थः ॥ ४ ॥ चक्रभृद्विजयार्धकरत्वाद्द्विजयार्ध इति गुणतः कृतामिधानो रजताद्रिस्तस्य पंचाशद्योजनानि
विस्तारः पंचविंशतियोजनान्युत्सेधः सक्रोशानि षड्योजनान्यवगाहः पूर्वपरकोटिम्यामसौ पूर्वापरजलधिं
स्पृशति । तस्य पूर्वापरपार्श्ववाहू चत्वारि योजनशतानि अष्टाशीत्यधिकानि षोडश चैकोनविंशतिभागाः

योजनस्यार्धभागश्च सातिरेकः । विजयार्धोत्तरपार्श्वेज्या दशयोजनसहस्राणि सप्त च शतानि त्रिंशतियोजना-
ना द्वादश चैकोनविंशतिभागा योजनस्य किञ्चिद्विशेषेना । अस्याः ज्यायाः धनुषः पृष्ठं दशयोजनानां सहस्राणि
सप्तशतानि त्रिचत्वारिंशानि पंचदश चैकान्नविंशतिभागा योजनस्य सविशेषाः । विजयार्धदक्षिणपार्श्वेज्या नव-
सहस्राणि सप्तशतान्यष्टचत्वारिंशानि योजनाना द्वादशभागाः किञ्चिद्विशेषाधिकाः । अस्याः ज्यायाः ध-
नुषः पृष्ठं नवसहस्राणि सप्तशतानि पट्पञ्च्युत्तराणि योजनानामेकश्च भागः सविशेषः । तस्योभयोः पार्श्वयोर-
र्धयोजनविष्कभपर्वतसमानायामावर्धयोजनोच्छ्रायपंचधनुःशतविष्कभवनसमायामाम्या क्वचित्क्वचित्कनकस्तू-
पिकाभ्यामलंकृतवहुतोरणोपेतपद्मवरवेदिकाभ्यां प्रत्येकं परिक्षितौ सर्वर्तुजफलकुमुमतस्वरमंडितौ वनखडौ ।
तस्य द्वे गुहे तमिश्रखंडप्रपातसंज्ञे पंचाशद्योजनोदग्दक्षिणायते, प्राक्प्रत्यक्द्वादशयोजनविष्कभे, अष्ट-
योजनोत्सेधोत्तरदक्षिणद्वारद्वये, पट्क्रोशपट्द्योजनविष्कभक्रोशबाहुल्याष्टयोजनोच्छ्रायवज्रमयकपाटे । याम्यां
चक्रवर्ती उत्तरभरतविजयार्धं याति । यतश्च गंगासिंधू निर्गते । तत्र चाभ्यंतरे विजयार्धप्रभवे प्रत्येकं द्विनद्यौ
गंगासिंधू अनुप्रविष्टे, उन्मग्नजला निमग्नजला चान्वर्थसंज्ञे । तृणादेः पतितस्य द्रव्यस्याहल्योपरितलप्रक्षेपणादुन्मग्न-
जला । तथा तृणादेः पतितस्याधस्तलप्रक्षेपणान्निमग्नजला । तस्यैवाद्भूमितलाद्दशयोजनान्युत्प्लुत्योभयोः
पार्श्वयोर्दशयोजनविस्तारे पर्वतसमायामे द्वे विद्याधरश्रेण्या भवतः । तत्र दक्षिणश्रेण्यां रथनूपुरचक्रवालादीनि
पंचागद्विद्याधरनगराणि । उत्तरश्रेण्यां गगनबहुभादीनि षड्विंशद्द्याधरनगराणि । तन्निवासिनो विद्याधरा भरतवत्
पट्कर्मजीविनः केवलं प्रज्ञप्त्यादिविद्याधरणमात्रादेव विशिष्टाः । ततो दशयोजनान्युत्प्लुत्योभयोः पार्श्वयोर्द-
शयोजनविस्तारे पर्वतसमायामे द्वे व्यंतरश्रेण्या भवतः । तत्र शक्रलोकपालानां सोमयमवरुणवैश्रवणानां
अभियोग्यव्यंतरदेवानां निवासा भवन्ति । ततः पंचयोजनान्युत्प्लुत्य शिखरतल भवति दशयोजनविष्कभ-
पर्वतसमायामं । तत्र प्राच्यां दिशि षड्योजनक्रोशाधिकोच्छ्रायविष्कभं सिद्धायतनकूटं पद्मवरवेदिकापरिवृतं
तस्योपर्युदग्दक्षिणायामं प्राक्प्रत्यक्विस्तारं क्रोशायामं क्रोशार्धविष्कभं देशोनक्रोशोच्छ्रायं पद्मवरवेदिकापरि-
वृतं अर्हदायतनं पूर्वोत्तरदक्षिणद्वारं अर्हदायतनवर्णनोपेतं । तस्य पश्चाद्दक्षिणार्धभरतकूट-खडकप्रपातकूट-माणि-
कभद्रकूट-विजयार्धकूट-पूर्णभद्रकूट-तमिन्नागुहाकूट-उत्तरार्धभरतकूट-वैश्रवणकूटनामान्यष्टौकूटानि सिद्धायतन
कूटसमोच्छ्रायविष्कभायामानि । तेषामुपरि दक्षिणार्धभरतदेव-वृत्तमाल्यदेव-माणिक्यभद्रदेव विजयार्धगिरिकुमारदे-
व-पूर्णभद्रदेव-कृतमालदेव-उत्तरार्धभरतदेव-वैश्रवणदेवाना यथाक्रमं प्रासादाः सिद्धायतनसमायामविष्कभोच्छ्रा-
याः । सोयं विजयार्धपर्वतो नवभिः कूटैर्मुकुटैरिवोद्गतैर्गिरिराजत्व प्राप्त इवाभाति । अथो हैमवत इति कथं सज्ञा ?

हैमवतो दूरभवः सोऽस्मिन्नस्तीति वा हैमवतः ॥ ५ ॥ हैमवान्नाम पर्वतः तस्यादूरभवः सो
स्मिन्नस्तीति वाऽपि सति हैमवतो वर्षः । क पुनरसौ ?

क्षुद्रहैमवन्महाहैमवतोर्मध्ये ॥ ६ ॥ क्षुद्रहैमवंतमुत्तरेण दक्षिणेन महाहैमवंतं पूर्वापरसमु-
द्रयोर्मध्ये हैमवतः ।

तन्मध्ये शब्दवान् वृत्तवेदाढ्यः ॥ ७ ॥ तस्य हैमवतस्य मध्ये शब्दवान्नाम पटहाकारः वृत्तत्वाद्
वृत्तवेदाढ्य इत्यन्वर्थसंज्ञः योजनसहस्रोच्छ्रायः अर्धतृतीययोजनशतावगाह उपरि मूले च योजनसहस्रायाम-
विष्कभस्तत्रिगुणसातिरेकपरिक्षेपः पर्वतः, अर्धयोजनविष्कभाद्रिपरिक्षेपायामयुक्तया पूर्वादिदिग्भिर्भागविनि-
वेशिचतुस्तोरणविभक्तया पद्मवरवेदिकयालंकृतः । तत्तलमध्ये सक्रोशद्वयद्विषष्टियोजनोत्सेधः सक्रोशैकत्रिंश-
द्योजनविष्कभः स्वातिदेवविहारः । अथ कथं हरिवर्षसंज्ञा ?

हरिवर्षमनुष्ययोगाद्हरिवर्षः ॥ ८ ॥ हरिः सिंहस्तस्य शुक्लरूपपरिणामित्वात्तद्दर्शनमनुष्याद्यु-
षितत्वाद्हरिवर्ष इत्याख्यायते । क पुनरसौ ?

निषधमहाहैमवतोर्ंतराले ॥ ९ ॥ निषधस्य दक्षिणतो महाहैमवत उत्तरतः पूर्वापरसमुद्र-
योर्ंतराले हरिवर्षः ।

तन्मध्ये विकृतवान् वृत्तवेदाढ्यः ॥ १० ॥ तस्य हरिवर्षस्य मध्ये विकृतवान्नाम वृत्तवेदाढ्यः शब्द
वद्दृत्तवेदाढ्येन तुल्यवर्णनः । तस्योपर्यरणदेवविहारः । अथ कथं विदेहसंज्ञा ?

विदेहयोगाञ्जनपदे विदेहव्यपदेशः ॥ ११ ॥ विगतदेहाः विदेहाः । के पुनस्ते ? येषां देहो
नास्ति, कर्मत्रंघसंतानोच्छित्तये वा सत्यपि देहे विगतशरीरसंस्कारास्ते विदेहास्तद्योगाञ्जनपदे विदेहव्यप-
देशः । तत्र हि मुनयो देहोच्छेदार्थं यतमाना विदेहत्वमास्कंदन्ति । ननु च भरतैरावतयोरपि विदेहाः ? सत्यं
संति कदाचिन्न तु सर्वकालं, तत्र तु सततं धर्मोच्छेदाभावाद्दिदेहाः संतीति प्रकर्षापेक्षो विदेहव्यपदेशः ।
क पुनरसौ ?

विषधनीलवतोरंतराले तत्सन्निवेशः ॥ १२ ॥ निषधस्योत्तरात् नीलवतो दक्षिणात्पूर्वापरसमुद्र-
योरंतरे तस्य विदेहस्य सन्निवेशो दृष्टव्यः ।

स चतुर्विधः पूर्वविदेहादिभेदात् ॥ १३ ॥ स विदेहश्चतुर्विधः, कुतः ? पूर्वविदेहादिभेदात् ।
पूर्वविदेहः, अपर विदेहः, उत्तरकुरवो देवकुरवश्चेति । कुतः पुनः पूर्वविदेहादिव्यपदेशः ? मेरोः प्राक्
क्षेत्रं पूर्वविदेहः उत्तरं क्षेत्रमुदक्कुरवः, अपरं क्षेत्रमपरविदेहः दक्षिणक्षेत्रं देवकुरव इति नैष युक्तो व्यपदेशः ।
पूर्वविदेहे हि सविता नीलादुदेति, निषधेऽस्तमुपैति । तत्र प्राङ् नीलः प्रत्यङ् निषधः अपाङ् समुद्रः, मेरुद-
द्व । अपरविदेहे तु निषधे उदयः नीलेऽस्तमय इति । अत्रः प्राङ् निषधः, प्रत्यङ् नीलः, अपाङ् समुद्रः,
उदङ् मेरु । उदक्कुरवु गंधमादनादुदयो माल्यवतोस्तमयः । तत्र गंधमादनः प्राङ्, माल्यवान् प्रत्यङ्, नीलः
अपाङ्, मेरु-उदङ् । देवकुरवु सौमनसादुदयः विद्युत्प्रभेऽस्तमयः । तत्र सौमनसः प्राङ्, विद्युत्प्रभः प्रत्यङ्,
निषधोऽपाङ् मेरुददिति ? सत्यमेवमेतद्यदि तत्रत्यो दिग्विभाग आश्रियेत । इह भरतक्षेत्रे दिग्विभागमाश्रित्य
मेरोःपूर्वादिव्यपदेशो युक्तः । तत्र विदेहमध्यभागे मेरुः । तस्मादपरोत्तरदिशि गंधमालिनीं विषयसमीपदेवारण्या-
त्प्राक् गंधमादनाख्यो वक्षारपर्वतः उदक्दक्षिणायामः प्राक्प्रत्यक्विस्तीर्णः दक्षिणोत्तरकोटिभ्यां मेरुनी-
लाद्रिपर्यंतचतुर्योजनशतोच्छ्रितः, योजनशतावगाहः प्रदेशवृद्ध्या वर्धमानः मेरुपर्यंते पंचयोजनशतोत्सेधः
पंचविंशतियोजनशतावगाहः, पंचयोजनशतविष्कम्भः । ततः प्रदेशहान्या हीयमानः नीलंतेऽर्धतृतीययो-
जनशतविष्कम्भः । त्रिंशत्सहस्राणि द्वे च नवोत्तरे शते योजनानां षट् चैकान्नविंशतिभागाः सातिरेका
आयामः । तस्योपरि मेरुपर्यंते पंचविंशतियोजनशतोच्छ्रायमूलविष्कम्भसिद्धायतनकूट । तस्योत्तरतः क्रमेण
व्यवस्थितानि पद् कूटानि-गंधमादन-उदक्कुरु-गंधमालि-स्फटिक-लोहिताक्ष-आनंदकूटनामानि । तत्र सिद्धा
यतनकूटे जिनायतनं । स्फटिककूटस्योपरि प्रासादे भोगंधरी देवी पल्योपमस्थितिका । लोहिताक्षकूटस्योपरि
प्रासादे पल्योपमस्थितिका दिक्कुमारी भोगावती वसति । शेषेषु चतुर्षु कूटेषु स्वकूटनामानो देवा वसति ।
मेरोरुदङ् प्राच्यां दिशि नीलादपाच्यां कच्छविषयात्प्रतीच्यां माल्यवान् वक्षारपर्वतः मूलमध्याग्रेषु वैदूर्यमयः
विष्कम्भायामोच्छ्रयावगाहसंस्थानैर्गंधमादनेन समः । तस्योपरि मेरुपर्यंते सिद्धायतनकूटं यथोक्तपरिमाणं । तस्यो
पर्यंहदायतनं । तस्योत्तरतो यथाक्रमं माल्यवत्-उदक्कुरु-कच्छ-विजय-सागर-रजत-पूर्णभद्र-सिता-हरिमहाकूटा-
नि नच भवति । सागरकूटे सुभगा दिक्कुमारी, रजतकूटे भोगमालिनी दिक्कुमारी वसति । शेषेषु सप्तसु कूटेषु
कूटमनमानो देवा वसति । मेरोरुदङ्, गंधमादनात्प्राक्, नीलादपाङ्, माल्यवतः प्रत्यङ्, उदक्कुरवः प्राक्प्रत्य
गावनाः, उदक्प्राग्विस्तीर्णा यमकाद्रिद्वयपंचसरोवरकाचनगिरिगतोपशोभिताः । एकादशसहस्राणि अष्टौ
शतानि द्वाचत्वारिंशानि योजनानां द्वौ चैकान्नविंशतिभागौ उदक्कुरुविष्कम्भः । नीलसमीपे त्रिपचाग्रयो-
जनसहस्राणि ज्यापट्टिमहस्राणि चत्वारि शतानि अष्टादशानि योजनानां द्वादश चैकान्न
दिग्विभागः नाधिकं अनु । तत्र सातायाः प्राग्दिग्भागे जंबूदक्षो वर्णितः, तस्योत्तरस्यां दिशि

१ ग. पुस्तके गंधारदेवीति पाठः ।

शाखायामर्हदायतनं क्रोशायामार्धक्रोशविष्कंभदेशोनक्रोशोत्सेधं । प्राच्यां दिशि शाखायां तत्तुल्यप्रासादः, तत्र जंबूद्वीपाधिपतिव्यंतरेभ्रुरो नावृतनामा वसति । दक्षिणस्यां दिशि शाखायां प्रतीच्यां च प्रासादयोः शयनीयानि रमणीयानि । ततः पूर्वोत्तरापरोत्तरासु दिक्ष्वनावृतदेवसामानिकानां चत्वारि जंबूसहस्राणि । दक्षिणपूर्वस्यां दिशि अभ्यंतरपरिषद्देवानां द्वात्रिंशत्सहस्राणि । दक्षिणस्यां मध्यमपरिषद्देवानां चत्वारिंशत्सहस्राणि । दक्षिणापरस्यां दिशि बाह्यपरिषद्देवानामष्टचत्वारिंशत्सहस्राणि । प्रतीच्यामनीकमहत्तराणां सप्तानां सप्तजंब्वः, चतसृणामप्रमहिषीणां सपरिवाराणां जंब्वः, चतस्रः । पूर्वदक्षिणापरोत्तरासु षोडशसहस्रात्परिक्षदेवानां च षोडशसहस्राणि । एते सुदर्शनजंबूवृक्षस्य परिवारभूताः पूर्वोक्ताष्टशतेन समुदिताः एकं शतसहस्रं चत्वारिंशत्सहस्राणि शतं चैकान्विंशतिः । एते सर्व एव जंबूवृक्षाः पद्मवरवेदिकापरिवृताः सर्वरत्नकाचनपरिणामाः मुक्तामणिहेममंडाजालमाल्यदामध्वजपताकाछत्रादित्रयविभूषिताः । सुदर्शनाख्योसौ जंबूवृक्षः पद्मवरवेदिकापरिक्षिप्तैस्त्रिभिर्वनखंडैः परिक्षिप्तः । प्राथमिकवनखंडे चतसृषु दिक्षु क्रोशायामार्धविष्कंभदेशोनक्रोशोत्सेधानि चत्वारि भवनानि । विदिक्षु चतस्रः पुष्करिण्यो दशदशयोजनावगाहाः पंचाशद्योजनायामाः तदर्धविष्कंभाः चतुष्कोणा आयतचतुरन्नाः शुचिसुरभिसलिलपूर्णाः । तेषां भवनानां पुष्करिणीनां चाष्टासु दिक्षु श्वेतान्युर्जुनसुवर्णनिर्वृत्तानि प्रत्येकमष्टौ कूटानि । तेषामुपरि प्रत्येकं क्रोशायामार्धविष्कंभदेशोनक्रोशोच्छ्रयाः चत्वारः प्रासादाः । नीलादक्षिणस्यां दिश्येकं योजनसहस्रं तिर्यगतीत्य सीतामहानद्या उभयोः पार्श्वयोः पंचयोजनशतांतरौ सप्रणिधी द्वौ यमकाद्री योजनसहस्रोच्छ्रयौ अर्धतृतीययोजनशतावगाहौ मूलमध्याग्रेषु योजनैकसहस्रार्धाष्टमयोजनशतपंचयोजनशतविष्कंभौ । तयोः परि योजनद्विषष्ट्यर्धयोजनोच्छ्रयौ सक्रोशैकार्त्रिशद्योजनविष्कंभौ तावत्प्रवेशौ प्रासादौ । तत्र यमकनामानौ देवौ वसतः । प्राच्या दिशि द्वेऽर्हदायतने यमकाभ्यामष्टावपंचयोजनशतानि तिर्यगतीत्य सीतामहानद्याः योजनसहस्रोदग्रप्रागायतः पंचयोजनशतप्राक्प्रत्यविष्कंभः दशयोजनावगाहः नीलो नाम महाहृदो भवति । हृदमध्ये जलस्योर्पर्यर्धयोजनोच्छ्रयाणि दशयोजनावगाहनालानि मध्ये योजनविष्कंभाणि क्रोशायतपत्राणि द्विक्रोशकौर्णकान्यग्रमूलयोर्द्विक्रोशविस्तराणि पद्मानि पद्महृदजपद्मवर्णनोपेतानि । तत्र नीलसंज्ञो नागेंद्रकुमारो वसति । तस्य पद्मानि जंबूवृक्षसमसंख्यानि । नीलहृदात्प्राग्दूरे दश कांचनाद्रयः सप्रणिधयो योजनशतोत्सेधाः पंचविंशतियोजनावगाहाः मूलमध्याग्रेषु शतपंचसप्ततिपंचाशद्योजनविष्कंभाः कांचनपरिणामाः । तेषामुपरि सक्रोशैकार्त्रिशद्योजनोत्सेधाः सक्रोशपंचदशयोजनविष्कंभाः प्रासादाः कांचनसंज्ञदेवानामावासाः । तादृशा एव प्रत्यक् दशकांचनाद्रयः । नीलहृदादपाक् पंचयोजनशतानि तिर्यगतीत्योत्तरकुरुहृदो भवति उत्तरसंज्ञनागेंद्रकुमारावासः । नीलहृदतुल्यवर्णनाः, प्राग्प्रत्यक् दशदशकांचनाद्रयः । उदककुरुहृदादपाक् पंचयोजनशतान्यतीत्य चद्रहृदः, चद्रनागेंद्रकुमारावासः । पूर्ववत्कांचनाद्रयश्च । चंद्रहृदादपाक् पंचयोजनशतानि तिर्यगतीत्यैरावतहृदो भवति ऐरावतनागेंद्रकुमारावासः । पूर्ववत्कांचनाद्रयश्च । ऐरावतहृदादपाक् पंचयोजनशतानि तिर्यगतीत्य माल्यवानाम हृदो भवति माल्यवानागेंद्रकुमारावासः । पूर्ववत्कांचनाद्रिशते पूर्वादिङ्गनिवेशि जिनायतनशतं । मेरोरपाक् प्राच्या दिशि मंगलावद्विषयात् प्रत्यङ्, निषधादुदङ्, सौमनसो नाम वक्षारगिरिः सर्वस्फटिकपरिणामः, गंधमादनेन विष्कंभायामोच्छ्रयावगाहसंस्थानैस्तुल्यः । तस्योपरि मेरुपर्यन्ते सिद्धायतनकूटमर्हदायतनालकृतं पूर्वोक्तपरिमाणं । तस्य दक्षिणतो यथाक्रमं सौमनस-देवकुरु-मंगलावत्-पूर्वविदेह-कनक-कांचन विशिष्ट-उज्वलकूटान्यष्टौ गंधमादनकूटसमानानि । तत्र कनककूटस्योपरि प्रासादे सुवत्सा दिक्कुमारी, कांचनकूटस्योपरि प्रासादे वत्समित्रा दिक्कुमारी, शेषेण स्वकूटनामानो देवाः । मेरोरपाक् प्रतीच्यां दिशि निषधादुदङ् पद्मवद्विषयात् प्राङ् विद्युत्प्रभो नाम वक्षारगिरिस्तपनीयपरिणामो गंधमादनसमवर्णनः । तस्योपरि मेरुपर्यन्ते सिद्धायतनकूटमर्हदायतनालकृतं । तस्य दक्षिणतो यथाक्रमं विद्युत्प्रभ-देवकुरु-पद्मवद्विषय-अपरविदेह-स्वस्तिक-शतजाल-सीतोदा-हीरानामान्यष्टौकूटानि गंधमादनकूटसमानानि । तत्र पद्मद्विषयकूटस्योपरि प्रासादे वारिषेणा नाम दिक्कुमारी, स्वस्तिककूटस्योपरि प्रासादे ब्रह्मा नाम

दिककुमारी, शेषेषु स्वकूटनामानो देवाः । मेरोरपाक् सौमनसात्प्रत्यक् निषधादुदक् विद्युत्प्रभात्प्राक् देवकु-
 रवः । तेषां ज्याधनुरिषुगणना उत्तरकुरुगणनया ख्याता । मेरोर्दक्षिणापरस्यां दिशि निषधादुदङ् सीतोदायाः
 प्रत्यङ् विद्युत्प्रभात्प्राक् मध्ये सुप्रभा नाम शाल्मलिः सुदर्शनया जञ्वा ख्यातवर्णना । तस्या उत्तरशा-
 खायामर्हदायतनं । पूर्वदक्षिणापरासु शाखासु प्रासादेषु गुरुत्मान् वेणुदेवो वसति । तस्य परिवारः सर्वोऽनावृत्त-
 देवपरिवारेण तुल्यः । निषधादुदगेकयोजनसहस्रं तिर्यगतीत्य सीतोदायाः महानद्या उभयोः पार्श्वयोश्चित्रकूट-
 विचित्रकूटौ गिरी । यमकपर्वताभ्यां तुल्यवर्णनौ निषध-देवकुरु-सूर्य-सुलस-विद्युत्प्रभहदाख्याः पञ्चहदाः । उत्तर-
 कुरुषु हृदैर्व्याख्यातवर्णनाः । काञ्चनगिरिशतं च तद्भदेव ज्ञेयं । सीतया महानद्या पूर्वविदेहो द्विधा विभक्तः
 उत्तरो दक्षिणश्चेति । तत्रोत्तरो भागश्चतुर्भिर्वक्षारपर्वतैस्त्रिभिर्विभंगनदीभिश्च विभक्तोष्टधा भिन्नः अष्टाभिश्च
 चक्रधरैरुपभोग्यः । तत्र चित्रकूटः पद्मकूटो नलिनकूटः एकशिलश्चेति वक्षारास्तेषामन्तरेषु ग्राहावती-हदा-
 वती-पंकावती चेति विभंगनद्यः । तत्र चत्वारोपि वक्षारका दक्षिणोत्तरकोटिभ्यां सीतानीलस्पृशो नीलांते
 चतुर्योजनशतोत्सेधाः योजनशतावगाहाः प्रदेशवृद्ध्या वर्धमानाः शीतानद्यते पञ्चयोजनशतोत्सेधाः पञ्च-
 योजनशतावगाहाः अश्वस्कंधाकाराः सर्वत्र पञ्चयोजनशतविष्कंभाः । षोडशसहस्राणि पञ्चशतानि द्वानवत्य-
 धिकानि योजनानां द्वौ चैकान्वविंशतिभागौ तेषामायामः । तत्र चित्रकूटस्योपरि चत्वारि कूटानि-सिद्धायतन-
 चित्र-कच्छविजय-सुकच्छविजयकूटाख्यानि । पद्मकूटस्योपरि चत्वारि कूटानि सिद्धायतन-पद्म-महाकच्छ-
 कच्छद्विजयकूटाभिधानानि । नलिनकूटस्योपरि चत्वारि कूटानि सिद्धायतन-नलिन-नलिनावर्त लंगला-
 वर्तकूटसंज्ञानि । एकशिलस्योपरि चत्वारि कूटानि सिद्धायतन-एकशिल पुष्कल पुष्कलावर्तकूटनामानि ।
 सर्वाण्येवैतानि हिमवदद्रिकूटतुल्यपरिमाणानि तद्गताहृदायतनप्रासादतुल्यवर्णनजिनायतनप्रासादानि सर्वत्र
 4 सीतावर्तसिद्धायतनकूटानि तेषु कूटसमनामानो देवाः । तिष्ठोपि विभंगनद्यः स्वतुल्यनामकुण्डेभ्यो विंशति-
 योजनशतविष्कंभायामेभ्यो वरवज्रतलेभ्यः सुवृत्तेभ्यः स्वतुल्यनामदेवीनिवासालङ्कृतदशयोजनद्विगव्यूतोच्छ्रा-
 यषोडशयोजनाविष्कंभायामद्वीपोपेतेभ्यः नीलाद्रिनितंबनिवेशिभ्यो निर्गताः, प्रभवे द्विक्रोशाधिकद्वादशयो-
 जनविष्कंभा गव्यूतावगाहाः, मुखे पञ्चविंशतियोजनशतविष्कंभा दशगव्यूतावगाहाः, प्रत्येकमष्टाविंशतिनदी-
 सहस्रपरिवृत्ताः सीतां प्रविशन्ति । एतैर्विभक्ता अष्टौ जनपदाः कच्छ-सुकच्छ-महाकच्छ-कच्छक-कच्छकावर्त-
 लंगलावर्त-पुष्कल-पुष्कलावर्ताख्याः । तेषां मध्ये राजधान्य-क्षेमा क्षेमपुरी अरिष्टा अरिष्टपुरी खड्गा मंजूषा
 औषधिः पौंडरीकिणी चेति नगर्यः । तत्र सीताया उदक् नीलादपाक् चित्रकूटात्प्रत्यक् माल्यवत्समीप-
 देवारण्यात्प्राक् कच्छविषयः चित्रकूटसमायामः द्वे सहस्रे द्वे शते त्रयोदश योजनानां केन चिद्विशेषेणोः,
 प्राक्प्रत्यग्विस्तार्यः । तस्य बहुदेशे मध्यभागे विजयार्धतुल्योच्छ्रायावगाहविष्कंभः कच्छविषयविस्तार-
 समायामः । तत्रोभयोर्विद्याधरश्रेण्योः, प्रत्येकं पञ्चपञ्चाशन्नगराणि । व्यन्तरश्रेण्योः ऐशानस्य देवराजस्य
 लोकपालानां सोमयमवरुणवैश्रवणानामाभियोग्यदेवनगराणि ॥ प्राच्यासिद्धायतनादिकूटनवके च दक्षिणार्ध
 कच्छोत्तरार्धकच्छकूटे वाच्ये, विजयार्धादुदक् नीलादपाक् सिद्धकूटाद्वृषभाद्रेश्च प्राक् चित्रकूटात् प्रत्यक्
 त्रिषष्टियोजनविष्कंभायामं तत्रिगुणसातिरेकपरिक्षेप दशयोजनावगाहं वरवज्रतलं गंगाकुण्डं । अस्य बहुमध्य
 देशभवो द्वीपोऽष्टयोजनविष्कंभायामो दशयोजनाद्विगव्यूतोच्छ्रायः पद्मवरवेदिकाचतुस्तोरणालङ्कृतः सुवृत्तो
 गंगादेवीनिवासः । ततो दक्षिणतोरणाद्विनिःसृता अपाङ्मुखी भरतक्षेत्रगंगेतुल्यविष्कंभावगाहा विषयस-
 मायामा विजयार्धखंडप्रपातगुहातोरणनिर्गता चतुर्दशनदीसहस्रपरिवारा गंगा महानदी सीतां प्रविशति ।
 विजयार्धादुदङ् नीलादपाक् वृषभाद्रेः प्रत्यङ् माल्यवत्समीपदेवारण्यात्प्राक् सिंधूकुण्डं गंगाकुण्डतुल्यवर्णन सिं-
 धूदेवीनिवासालङ्कृतं । ततो विनिःसृता गंगेतुल्या विजयार्धतमिश्रगुहांतरान्निर्गता चतुर्दशनदीसहस्रपरि-
 वारा सिंधूर्महानदी सीतां प्रविशति । तत्र सीताया उदक् विजयार्धादपाक् गंगासिंधोर्वहुमध्यदेशभाविनी
 क्षेमा नाम राजधानी । एवमितरे सप्तपि जनपदाः क्रमेण पूर्वदेशनिवेशिनो नेतव्याः । लवणसमुद्रवदिकायाः

प्रत्यक् पुष्कलावत्याः प्राक् सीताया उदक् नीलादपाक् देवारण्यं नाम वनं, तस्य द्वे सहस्रे नव च शतानि द्वाविंशतिर्योजनानां सीतामुखे विष्कंभः । षोडशसहस्राणि पचशतानि द्वानवत्यधिकानि योजनानां द्वौ चैकान्विंशतिभागौ आयामः । सीताया अपाक् निषधादुदङ् वत्सविषयात्प्राक् लवणसमुद्रवेदिकायाः प्रत्यक् पूर्ववेवारण्यं । सीताया दक्षिणतः पूर्वविदेहश्चतुर्भिवक्षारपर्वतैस्तिस्सृभिश्च विभंगनदीभिर्विभक्तो-
ष्टधा भिन्नः अष्टभिश्चक्रधरैरुपभोग्यः । तत्र त्रिकूटो वैश्रणकूटः अंजनः आत्माजनश्चेति वक्षाराः । तेषामंतरेषु तप्तजला मत्तजला उन्मत्तजला चेति तिस्रो विभंगनद्यः । एतैर्विभक्ता अष्टौ जनपदाः-
वत्सा-सुवत्सा-महावत्सा-वत्सवती-रम्य-रम्यक-रमणीय-मंगलावत्यः । तेषां मध्ये राजधान्यः- सुसीमा-कुंडला-
अपराजिता-प्रभाकरी-अंकावती-पद्मावती-शुभा-रत्नसचयावती-नगर्यः । तेषु जनपदेषु द्वे द्वे नद्यौ रक्तारक्तोदासंज्ञे । एको विजयार्धः । तेषां सर्वेषां विष्कंभायामादिवर्णना पूर्ववद्वेदितव्याः । वक्षारपर्वतेषु प्रत्येकं चत्वारि कूटानि सिद्धायतन-स्वनाम-पूर्वापरदेशनामानि । सीताया उत्तरतटे दक्षिणतटे च प्रतिजनपदं त्रीणि त्रीणि तीर्थानि मागध-वरदा-प्रभाससंज्ञानि, तानि समुदितानि अष्टचत्वारिंशत्तीर्थानि, पूर्वविदेहे । सीतोदाया महानद्या अपरविदेहे द्विधा विभक्तो दक्षिण उत्तरश्चेति । तत्र दक्षिणो भागश्चतुर्भिवक्षारपर्वतैस्तिस्सृभिश्च विभंगनदीभिर्विभक्तोष्टधा भिन्नः । अष्टभिश्चक्रधरैरुपभोग्यः । तत्र शब्दवत्-विकृतावत्-
आशीविष-सुखावहसंज्ञाश्चत्वारो वक्षाराद्रयः । तेषामंतरेषु क्षीरोदा-सीतोदा भंतोऽतर्वाहिनी चेति तिस्रो विभंगनद्यः । एतैर्विभक्ता अष्टौ जनपदाः पद्म-सपद्म-महापद्म-पद्मावर्त-शंख-नलिन-कुमुद सरिदाख्याः । तेषां मध्ये राजधान्यः अश्वपुरी सिंहपुरी महापुरी अरजा विरजा अशोका-वीतशोका चेति नगर्यः । तेषु जनपदेषु द्वे द्वे नद्यौ रक्तारक्तोदासंज्ञे । एकैको विजयार्धश्च । तेषां सर्वेषां विष्कंभायामादिवर्णना पूर्ववद्वेदितव्या । वक्षारपर्व-
तेषु प्रत्येकं चत्वारि कूटानि सिद्धायतन स्वनाम पूर्वापरदेशनामानि । देवारण्ये द्वेऽपि पूर्ववद्वेदितव्ये । उत्तरो विभागश्चतुर्भिवक्षारपर्वतैस्तिस्सृभिर्विभंगनदीभिश्च विभक्तोऽष्टधा भिन्नः । अष्टभिश्चक्रधरैरुपभोग्यः । तत्र चद्र-
सूर्य-नाग-देवसंज्ञाश्चत्वारो वक्षारपर्वताः । तेषामंतरेषु गंधीरमालिनी फेनमालिनी धर्ममालिनी चेति तिस्रो विभंगनद्यः । एतैर्विभक्ता अष्टौ जनपदाः वप्र-सुवप्र-महावप्र-वप्रावत्-वल्गु-सुवल्गु-गधिल-गंधिमालिसंज्ञाः । तेषां मध्ये राजधान्यः विजया वैजयती जयंती अपराजिता- चक्रपुरी खड्गपुरी अयोध्या अवध्या चेति नगर्यः । तेषु जनपदेषु गंगासिंधूसंज्ञे द्वे नद्यौ । एकैको विजयार्धश्च । तेषां सर्वेषां विष्कंभायामादिवर्णना पूर्व-
वद्वेदितव्या । वक्षारपर्वतेषु प्रत्येकं चत्वारि कूटानि-सिद्धायतनस्वनामपूर्वापरदेशनामानि । सीतोदाया अपि तीर्थानि, सीताया इवाष्टचत्वारिंशत् । विदेहस्य मध्ये मेरुर्नवनवतियोजनसहस्रोत्सेधः धरणीतले सहस्रावगाहः दशसहस्राणि नवतिश्च योजनाना दश चैकादशभागाः । अधस्तलेस्य विस्तारः । एकत्रिंशत्सहस्राणि नवति-
शतान्येकादश च योजनानि किंचित्-न्यूनानि । अधस्तलेऽस्य परिधिः दशसहस्राणि योजनानां । भूतलेस्य विष्कंभ एकत्रिंशत्सहस्राणि षट्शतानि त्रयोत्रिंशानि योजनानि किंचित्-न्यूनानि । तत्रास्य परिधिः सचतुर्वनः त्रिखडः त्रिश्रेणिः । चत्वारि वनानि भद्रशालवन नंदन सोमनस पाडुक चेति । भूमितले भद्रशालवनं पूर्वा-
परदिशोर्द्वाविंशतियोजनसहस्राण्यायतं । दक्षिणोत्तरदिशोरर्धतृतीययोजनशतान्यायतं । एकयार्धयोज-
नोच्छ्रायपंचशतधनुर्विष्कंभवनसमायामया बहुतोरणविभक्तया पद्मवरवेदिकया परिवृतं । मेरोश्चतसृषु दिक्षु भद्रशालवने पद्मोत्तर-नील-स्वस्तिक-अंजन-कुमुद-पलाश-अवतंस रोचनसंज्ञान्यष्टौ कूटान्येकैकस्यां दिशि द्वे द्वे कूटे भवतः । तत्र मेरोः प्रागुदक्कूले सीतायाः पद्मोत्तरकूटं । मेरोः प्राक्, अपाक्कूले सीतायाः नीलकूटं । मेरोरपाक् सीतोदाया प्राक्कूले स्वास्तिककूटं । मेरोरपाक् सीतोदाया प्रत्यक्कूले अंजनकूटं । मेरोः प्रत्यक् सीतोदाया दक्षिणकूले कुमुदकूटं । मेरोः प्रत्यक् सीतोदायाः उत्तरकूले पलाशकूटं । मेरोरुदक् सीतायाः प्रत्यक्कूलेऽधतसकूट । मेरोरुदक् सीतायाः प्राक्कूले रोचनकूटं । तान्येतानि सर्वाणि कूटानि पंचविंशतियोजनावगाहनानि योजन-

शतमूलविस्ताराण पंचसप्ततियोजनमध्यविष्कंभाणि पंचाशद्योजनाप्रविस्ताराणि पद्मवरवेदिकापरिवृतानि । तेषामुपरि मध्यदेशभाजः सक्रोशैकत्रिंशद्योजनोत्सेधाः पंचदशयोजनद्विगुण्युतायामविष्कंभा अष्टा प्रासादाः । तेषु स्वकूटनामानः सोमयमवरुणवैश्रवणानां लोकपालानामाभियोग्यानेकैरावतरूपविकरणसमर्थाः दिग्गजेद्राः देवा वसन्ति । तत्र पद्मोत्तरनीलस्वस्तिकांजनकूटेषु शक्रलोकपालानां भौमविहाराः । कुमुदपलाशावतंसरोचनकूटेषु ऐशानलोकपालानां भौमविहाराः । मेरोः प्राक् सीतायाः प्रत्यक् पंचाशद्योजनावष्कंभाणि षोडशयोजनोच्छ्रायतदर्धविष्कंभतावत्प्रवेशप्रागुदग्दक्षिणद्वाराणि नानामणिकांचनरजतपरिणामानि सहस्रजिह्वेनापि वर्णयितुमशक्यानि, यानि सहस्राक्षः सहस्रमक्षणां विस्तीर्य विलोकमानोपि सततं न तृप्तिमुपयाति । तेषां पुरस्ताद्योजनशतायामतदर्धविष्कंभसातिरेकषोडशयोजनोच्छ्राया मुखमंडपाः । तेषां पुरस्ताद्योजनशतायामतदर्धविष्कंभसातिरेकषोडशयोजनोच्छ्रायाः प्रेक्षागृहाः । तेषां पुरस्ताच्चतुःषष्टियोजनायामविष्कंभास्तत्रिगुणसातिरेकपारधयः स्तूपाः । तेषां पुरस्ताच्चैत्यवृक्षपीठानि षोडशयोजनायामानि तदर्धविष्कंभाणि तावदुत्सेधानि प्रत्येकं चतुस्तोरणाविभक्तानां पद्मवरवेदिकानां चतुर्विंशत्या परिवृतानि । तेषां मध्ये सिद्धार्थनामकाः-चैत्यवृक्षाः सिद्धार्थतीर्थकरप्रतिकृतिपवित्रीकृताः षोडशयोजनोच्छ्राया चतुर्योजनोत्सेधयोजनविष्कंभस्कंधाद्वादशयोजनोच्छ्रायतावद्वाहुल्यविट्टपाः । तेभ्यः प्राक् नानामणिरत्नमयपीठनिवेशिनः षोडशयोजनोच्छ्रायगव्यूतविष्कंभायाममहेन्द्रध्वजाः । ततः प्राङ् नंदाख्याः पुष्करिण्यः योजनशतायामतदर्धविष्कंभदशयोजनावगाहाः अर्हदायतनमध्यदेशनिवेशिनः षोडशयोजनायामतदर्धविष्कंभोच्छ्राया रत्नमया देवछंदाः । तत्र पंचधनुःशतोत्सेधाः कनकमयदेहास्तपनीयहस्तपादतलतालुजिह्वा लोहिताक्षमणिपरिक्षिप्तांकस्फाटिकमणिनयना अरिष्टमणिमयनयनतारकाः रजतमयदंतपंक्तयः विद्रुमच्छ्रायाधरपुटाः अंजनमूलमयपद्मभूसलनीलमणिविरचितासिनांचितकेशाः प्रगृहीतासिताविमलवरचामराग्रहस्तोभयपार्श्वस्थविविधमणिकनकविकृताभरणालंकृतयक्षणागमिथुनाः सुल्लिष्टाष्टसहस्रलक्षणव्यंजनांकिताः वैदूर्यदंडमणिहेममुक्ताजालालंकृतरत्नशलाकाशतकांचनतुत्रांचनरजतच्छंदच्छत्रादिकच्छत्रा भव्यजनस्तवनवंदनपूजनाद्यर्हा अर्हत्प्रतिमा अनाद्यनिधना अष्टशतसंख्याः विशिष्टगुणवर्णितगुणाः अष्टशतकलशभृंगाराद्युपकरणपरिवाराः वर्णनातीतविभवाः मूर्ता इव जिनधर्मा विराजन्ते । ततो भूमिजलात्पंचयोजनशतान्युत्सृज्य 'उत्सृज्येति वा पाठः' पंचयोजनशताविष्कंभमेरुसमायाममंडलं पद्मवरवेदिकापरिक्षिप्तं वृत्तवलयपरिधि नंदनवनं । तत्र बाह्यगिरिविष्कंभः नवसहस्राणि नव च शतानि चतुःपंचाशानि योजनानां षट् चैकादशभागाः । तत्परिधिरेकत्रिंशत्सहस्राणि चत्वारि शतानि एकान्नाशीत्यधिकानि सातिरेकाणि योजनानां । अम्यंतरगिरिविष्कंभोद्यौ सहस्राणि नवशतानि चतुःपंचाशानि योजनानां षट्चैकादशभागाः । तत्परिधिरष्टाविंशतिसहस्राणि त्रीणि शतानि षोडशानि योजनानामद्यौ चैकादशभागाः । चतसृषु दिक्षु चतस्रो गुहाः-प्राच्यां दिशि मणिगुहा, अपाच्यां गंधर्वगुहा, प्रतीच्यां चारुणगुहा, उदीच्यां चंद्रगुहा । ता एतास्त्रिंशद्योजनविष्कंभायामाः साधिकनवतियोजनपरिधयः पंचाशद्योजनावगाहाः । तासु यथासख्यं सोमयमवरुणखचराणां विहाराः । मेरोः पूर्वोत्तरदिशि नंदनवने बलभद्रकूट योजनसहस्रोच्छ्रायं मूलमध्याग्रेषु योजनसहस्रार्धाष्टयोजनशतपंचयोजनशतविस्तारं । तत्रिगुणसातिरेका परिधिस्तस्योपरि मंदराधिपतेरावासाः । मेरोश्चतसृषु दिक्षु द्वे द्वे कूटे-प्राच्यां दिशि तावन्नंदनमंदिरे । अपाच्यां निषधहैमवते । प्रतीच्यां रजतरुचके । उदीच्यां सागरचित्रवज्रे । अष्टात्रयेतानि कूटानि पंचयोजनगतोच्छ्रायानि मूलमध्याग्रेषु पंचशतपंचसप्तत्यधिकशतत्रयार्धतृतीयशतयोजनविष्कंभाणि । तेषामुपरि द्विषष्टियोजनद्विगुण्युतोच्छ्राया सक्रोशैकत्रिंशद्योजनविष्कंभास्तावत्प्रवेशा एवाद्यौ प्रासादाः । तेषु मेघकरी-मेघवती-सुमेघमालिनी-तोयंधरा-विचित्रा-पुष्करमाला-अनिदिता-संज्ञा अष्टौ दिक्कुमार्यः यथाक्रम परिवसन्ति । मेरोर्दक्षिणपूर्वस्यां दिशि उत्पलगुल्मा नलिन-उत्पल-उत्पलोज्वलाख्याश्चतस्रो वाप्यः । दक्षिणापरस्या भृंगा-भृंग-निभा-कज्जलप्रभाश्चतस्रः पुष्करिण्यः । अपरोत्तरस्यां दिशि श्रीकांता-श्रीचद्रा-श्रीनिलया-श्रीमहिताश्वतसौ

वाप्यः । उत्तरपूर्वस्यां दिशि पद्मा पद्मगुल्मा कुमुदा कुमुदप्रभाश्चतस्रो वाप्यः । ताः सर्वाः पंचाशद्यो-
जनायामतदर्धविष्कंभदशयोजनावगाहाः चतुःकोणाः आयतचतुरस्राः । तासां मध्ये प्रत्येकमेकैकः प्रासादः
द्विषष्टियोजनार्धयोजनोत्सेधः सगव्यूतैकत्रिंशद्योजनविष्कंभस्तावत्प्रदेशः । तत्र दक्षिणस्यां दिशि विदिशोः
प्रासादाः शक्रस्य भौमविहाराः । उत्तरस्यां दिशि विदिशोरैशानस्य भौमविहाराः । मेरोश्चतसृषु दिक्षु
नंदनवने चत्वारि जिनायतनानि षट् त्रिंशद्योजनोत्सेधानि पंचाशद्योजनायामतदर्धविष्कंभाणि तावत्प्रवेशानि
अष्टयोजनोच्छ्रयतदर्धविष्कंभायामप्राग्द्वाराणि 'प्रागुदगपाग्द्वाराणीत्यपिपाठः' अर्हदायतनवर्णनोपेतानि ।
नंदनात्समभूमिभागाद्द्विषष्टियोजनसहस्राणि पंचशतान्युत्सृज्य वृत्तवलयपरिधिपंचयोजनशतविष्कंभं पञ्चवरवे-
दिकापरिक्षिप्तं सौमनसवनं । तत्र बाह्यगिरिविष्कंभश्चत्वारि सहस्राणि द्वे शते द्वासप्ततिश्च योजनानामष्टौ
चैकादशभागाः । तत्परिधिस्त्रयोदशसहस्राणि पंचशतान्येकादशानि योजनानां षट्चैकादशभागाः । अभ्यं-
तरगिरिविष्कंभस्त्रीणि सहस्राणि द्वे शते द्वासप्ततियोजनानामष्टौ चैकादशभागाः । तत्परिधिर्दशसहस्राणि
त्रीणि शतान्येकादशपंचाशानि योजनानां त्रयश्चैकादशभागाः किंचिद्विशेषोनाः । वलभद्रकूटदिक्कुमारीकू-
टाष्टकहीनं सौमनसं । षोडशात्र वाप्यः नंदनवापिसदृशायामविष्कंभावगाहास्तन्मध्यदेशे भवनानि । पंचा-
शद्योजनायामतदर्धविस्तारषट्त्रिंशद्योजनोच्छ्रयाणि । चतुर्दिशं चत्वार्यर्हदायतनानिः अष्टयोजनोच्छ्रिततदर्ध-
विस्तारतावत्प्रवेशप्रागुदगपाग्द्वाराणि जिनायतनवर्णनोपेतानि । सौमनसात्समाद् भूभागात्षट्त्रिंशत्सहस्राण्यारुह्य
योजनानि वृत्तवलयपरिधिपांडुकवनं चतुर्नवत्युत्तरचतुःशतविष्कंभं पञ्चवरवेदिकापरिवृत्तं चूलिकां परीत्य
स्थितं । शेखरं मेरोरेकयोजनसहस्रविष्कंभं तत्परिधिस्त्रीणि सहस्राणि षष्ठ्यधिकं शतं योजनानां साधिकं ।
पांडुकवनबहुमध्यदेशभाविनी चत्वारिंशद्योजनोच्छ्रया मूलमध्याग्रेषु द्वादशाष्टचतुर्योजनविष्कंभा सुषृत्ता
चूलिका । तस्यां प्राच्यां दिशि पांडुकशिला उदक्दक्षिणायामा प्राक्प्रत्यग्विस्तारा । अपाच्या पांडुकत्रलशिला
प्राक्प्रत्यगायामा उदग्दक्षिणविस्तारा । प्रतीच्यां रक्तकंबलशिला उदगपाग्निस्तीर्णा । उदीच्या अतिरिक्तकवल्-
शिला प्राक्प्रत्यगायता उदगपाग्निस्तीर्णा । तत्रार्जुनसुवर्णमयी पांडुकशिला । रजतपरिणामा पांडुकत्रलशिला ।
विद्रुमवर्णा रक्तकंबलशिला । जांबूनदसुवर्णमयी अतिरिक्तकंबलशिला एताश्चतस्रोपि पंचयोजनशतायामतदर्धवि-
ष्कंभाश्चतुर्योजनबाहुल्या अर्धचंद्रसंस्थाना अर्धयोजनोत्सेधपंचधनुः शतविष्कंभशिलासमायामैकपञ्चवरवेदिका-
परिवृत्ताः श्वेतवरकनकस्तूपिकालंकृतचतुस्तोरणद्वारविराजिताः । तासामुपरि बहुमध्यदेशभाविनी पंचधनुः-
शतोत्सेधायामतदर्धविष्कंभाणि प्राङ्मुखानि सिंहासनानि । पौरस्ये सिंहासने पूर्वविदेहजान्, अपाच्या भरत-
जान्, प्रातीच्या अपरविदेहजान्, उदीच्या ऐरावतजांस्तीर्थकरांश्चतुर्निकायदेवाधिपाः सपरिवाराः महत्या विभूत्या
क्षीरोदवारिपरिपूर्णाष्टसहस्रकनककलशैरभिषिचति । अत्रापि षोडशपुष्करिण्यः पूर्ववद्वेदितव्याः । चूलिकायाश्च-
तसृषु महादिक्षु सत्रोशत्रयस्त्रिंशद्योजनायामानि द्विगव्यूताधिकषोडशयोजनविष्कंभाणि पचविंशतियोजनोच्छ्र-
याणि योजनोत्सेधतदर्धविष्कंभतावत्प्रवेशप्रागुदगपाग्द्वाराणि चत्वार्यर्हदायतनानि अर्हदायतनवर्णनोपेतानि ।
भद्रशालवनभाविनि भूतले लोहिताक्षकल्पपरिक्षेपः । तत ऊर्ध्वमर्धसप्तदशयोजनसहस्राण्यारुह्य द्वितीयः पञ्च-
वर्णः । ततोप्यर्धसप्तदशयोजनसहस्राण्यारुह्य तृतीयस्तपनीयवर्णः । ततोप्यर्धसप्तदशयोजनसहस्राण्यारुह्य चतुर्थो
वैदूर्यवर्णः । ततोप्यर्धसप्तदशयोजनसहस्राण्यारुह्य पचमो नीलवर्णः । ततोप्यर्धसप्तदशयोजनसहस्राण्यारुह्य षष्ठो
हरितालवर्णः । ततोप्यर्धसप्तदशयोजनसहस्राण्यारुह्य जंबूनदसुवर्णवर्णो भवति । अधोभूम्यवगाही योजनसह-
स्रायामः प्रदेशः पृथिव्युपलवालकाशर्कराचतुर्विधपरिणामः उपरि वैदूर्यपरिणामः प्रथमकांडः । सर्वरत्नमयः
द्वितीयः कांडः । जांबूनदमयः तृतीयः कांडः । चूलिकाः वैदूर्यमयी । मेरुरयं त्रयाणां लोकानां मानदह ।
अस्याधस्तलादधोलोकः । चूलिकामूलादूर्ध्वमूर्ध्वलोकः । मध्यमप्रमाणस्तिर्यग्निस्तीर्णास्तिर्यग्लोकः । एवं च कृत्वा-
ऽन्वर्थनिर्वचनं क्रियते । लोकत्रयं मिनातीति मेरुरिति । तस्य भूमितलादारम्याऽऽशिखरादैकादशिकां प्रदे-
शानिः । एकादशसु प्रदेशेषु एकप्रदेशो हीयते । एकादशसु गव्यूतेषु एकगव्यूत हीयते । एकादशसु योजनेषु

एकयांजनं हीयते एवं सर्वत्र शिखराद् भूमितलस्याधः एकादशसु प्रदेशेषु एकः प्रदेशो वर्धते । एकादशसु योजनेषु एकं योजनं वर्धते । एवं सर्वत्र अधस्तलात् । अथ कथं रम्यकसंज्ञा ?

रमणीयदेशयोगाद्रम्यकाभिधानं ॥ १४ ॥ यस्माद्रमणीयैर्देशैः सरित्पर्वतकाननादिभिर्युक्तस्तस्मादसौ रम्यक इत्यभिधीयते । अन्यत्रापि रम्यकदेशयोगः समानः ? इति चेन्न रूढिविशेषवललाभाद्गोशब्दवृत्तिवत् । अत एव संज्ञायां को विहितः क पुनरसौ ?

नीलरुक्मिणोरंतराले तत्संनिवेशः ॥ १५ ॥ नीलाद्दुदक् रुक्मिणोऽपाक् पूर्वापरसमुद्रयोरंतराले तस्य रम्यकस्य सन्निवेशो दृष्टव्यः ।

तन्मध्ये गंधवान् वृत्तवेदाढ्यः ॥ १६ ॥ तस्य रम्यकस्य मध्ये गंधवानाम वृत्तवेदाढ्यः शब्दवद्वृत्तवेदाढ्येन तुल्यवर्णनस्तस्योपरि प्रासादे पद्मदेवो वसति । अथ कथं हैरण्यवतसंज्ञा ?

हैरण्यवतोऽदूरभवत्वाद्द्वैरण्यवतव्यपदेशः ॥ १७ ॥ हैरण्यवान् रुक्मिणामा पर्वतस्तस्याऽदूरभवत्वाद्द्वैरण्यवतव्यपदेशः । क पुनरसौ ?

रुक्मिशिखरिणोरंतराले तद्विस्तारः ॥ १८ ॥ रुक्मिण उदक् शिखरिणोऽपाक् पूर्वापरसमुद्रयोरंतराले तस्य हैरण्यवतस्य विस्तारो वेदितव्यः ।

तन्मध्ये माल्यवान् वृत्तवेदाढ्यः ॥ १९ ॥ तस्य हैरण्यवतस्य मध्ये माल्यवानाम वृत्तवेदाढ्यः शब्दवद्वृत्तवेदाढ्येन तुल्यवर्णनः । तस्योपरि प्रासादे प्रभासदेवो वसति । अथ कथमैरावतसंज्ञा ?

ऐरावतक्षत्रिययोगादैरावताभिधानं ॥ २० ॥ रक्तारक्तयोः बहुमध्यदेशभाविनी अयोध्या नाम नगरी । तस्यामुत्पन्न ऐरावतो नाम राजा तत्परिपालितत्वाज्जनपदस्यैरावताभिधानं । क पुनरसौ ?

शिखरिसमुद्रत्रयांतरे तदुपन्यासः ॥ २१ ॥ शिखरिणोः गिरेस्त्रयाणां पूर्वापरोत्तराणां समुद्राणां मध्ये तस्यैरावतस्य उपन्यासो वेदितव्यः ।

तन्मध्ये पूर्वत्राद्रिजयार्थः ॥ २२ ॥ तस्यैरावतस्य मध्ये विजयार्थो रजतगिरिः पूर्ववद्वेदितव्यः । वैर्धिभक्तानि सप्तक्षत्राणि व्याख्यातानि । के पुनस्ते कथं व्यवस्थिताः ? इत्यत आह—

तद्विभाजिनः पूर्वापरायता हिमन्महाहिमवन्निषधनीलरुक्मिशिखरिणो वर्षधरपर्वताः ॥ ११ ॥

तानि विभजंतीत्येवं शीला तद्विभाजिनः पूर्वापराम्यामायताः पूर्वाधरायताः पूर्वापरकोटिभ्यां खणजलधिस्पर्शिन इत्यर्थः तद्विभाजित्वद्वैव तेषा वर्षधरव्यपदेशोऽसक्रेण भरतादिवर्षाणां धारणात् । कथं हिमवानिति संज्ञा ?

हिमाभिसंबंधाद्धिमवद्व्यपदेशः ॥ १ ॥ हिममस्यास्तीति हिमवानिति व्यपदेशः । अन्यत्रापि तत्संबंधः ? इतिचेत् रूढिविशेषवललाभात्तत्रैव वृत्तिः । कासौ हिमवानित्युच्यते—

भरतहमवतयोः सीमनि स्थितः ॥ २ ॥ भरतस्य हैमवतस्य च सीमनि व्यवस्थितः क्षुद्र हिमवान् वेदितव्यः । कथं पुनरस्य क्षुद्रत्वं ? महाहिमवदपेक्षया । सृत्रेऽनुक्तं कथं गम्यते ? इति चेन्महा हिमप्रयोगादेव । सति हि क्षुद्रे महन्वमित्यर्थान्क्षुद्रत्वं गम्यते । स पंचविंशतियोजनावगाहः योजनगतोऽस्य योजनमहत्त्वं द्विपंचाशशंजनानां द्वादशैकान्नविंशतिभागाः तस्य विष्कंभः । तस्यांतरपार्श्वे अया चतुर्विंशतिमहत्त्वाणि नवशतानि द्वात्रिंशतानि योजनानामेकैकान्नविंशतिभागो देशोनः । अस्या अयायाः षड् पंचविंशतिमहत्त्वाणि द्वे शतानि त्रिंशच्चत्वारश्चैकान्नविंशतिभागाः साधिकाः । तस्य पूर्वापरपार्श्ववाहू प्रदेक पंचमहत्त्वाणि त्रीणि शतानि पंचाशयोजनानि पंचदश चैकान्नविंशतिभागाः साधिकाभिभागश्च । तस्याः

प्राचीदिशि सिद्धायतनकुटं पंचयोजनशतोच्छ्रायमूलविष्कंभं पंचसप्तत्यधिकशतत्रयमध्यविष्कंभं अर्धतृतीय-
शताप्रविष्कंभ । तत्रिगुणसातिरेकपरिधिः, तस्योपरि षट्त्रिंशद्योजनोच्छ्राय पचाशद्योजनोद्गदाक्षिणायां पंच-
विंशतियोजनप्राक्प्रत्यग्विस्तारं तावत्प्रवेशमष्टयोजनोत्सेधतदर्धविष्कंभ तावत्प्रवेशोद्गदाक्षिणपूर्वद्वारमर्हदाय-
तनं । द्वारत्रये सातिरेकाष्टयोजनोच्छ्रायपंचाशद्योजनायामतदर्धविष्कंभास्त्रयोमुखमडपाः । सातिरेकाष्टयोज-
नोच्छ्रायपंचाशद्योजनायामविष्कंभाणि त्रीणि प्रेक्षागृहकाणि । पौरस्त्यप्रेक्षागृहात्प्राक् स्तूपादयः पूर्वोक्ताः ।
चैत्यालयाभ्यंतरवर्णना पूर्ववद्वेदितव्या । तेषां सर्वेषामेव परिक्षेत्री चतुस्तोरणद्वारविभक्ता पद्मवरवेदिका ।
ततः प्रतीच्यां दिशि दशकूटानि । हिमवद्भरते लङ्गंगा-श्रीरोहितास्या-सिंधु-सुर हैमवत-वैश्रवणकूटाभिधानानि
यथाक्रम वेदितव्यानि सिद्धायतनकूटतुल्यानि । तेषामुपरि प्रासादाः दशैव सक्रोषद्वयाद्विषष्टियोजनोत्सेधाः
सक्रोषैकत्रिंशद्योजनविष्कंभास्तावत्प्रवेशाः । तेषु स्वकूटनामानो देवा देव्यश्च वसति । हिमवद्भरतहैमवतवै-
श्रवणकूटेषु देवाः इतरेषु देव्यः । अथ कथं महाहिमवत्संज्ञा ?

महाहिमवति चोक्तं ॥ ३ ॥ किमुक्तं ? हिमाभिसंबन्धाद्धिमवदाभिधानं । महाइन्वासौ हिमवांश्च
महाहिमवानित्यसत्यपि हिमे हिमवदाख्या । इद्रगोपवत् । क पुनरसौ ?

हैमवतहरिवर्षयोर्विभागकरः ॥ ४ ॥ हैमवतादुदङ् हरिवर्षादपाङ् तयोर्विभागकरो महाहिमवान्
वेदितव्यः । स द्वियोजनशतोच्छ्रायः पचाशद्योजनावगाहः चत्वारि योजनसहस्राणि द्वे च शते दशोत्तरे
दश चैकान्नविंशतिभागाः तस्य विष्कंभः । पूर्वापरपार्श्ववाहू प्रत्येक नवयोजनसहस्राणि द्वे च शते
षट्सप्तत्यधिके योजनाना नव चैकान्नविंशतिभागाः अर्धभागश्च साधिकः । तस्योत्तरपार्श्वे ज्या त्रिपंचाशद्योज-
नसहस्राणि नव च शतानि एकत्रिंशानि षट्चैकान्नविंशतिभागाः साधिकाः । तस्याः ज्याया धनुः सप्तपचाशद्यो-
जनसहस्राणि द्वे शते त्रिनवत्युत्तरे दश चैकान्नविंशतिभागाः साधिकाः । तस्योपर्यष्टौ कूटानि सिद्धायतन-महा-
हिमवत्-हैमवत रोहित्-हरि-हरिकांता-हरिवर्ष-वैडुर्यकूटाभिधानानि । क्षुद्रहिमवत्कूटतुल्यप्रमाणानि । तेषामुपरि
जिनायतनप्रासादास्तु तुल्या एव । प्रासादेषु स्वकूटनामानो देवा देव्यश्च वसति । अथ कथं निषधसंज्ञा ?

निषीधन्ति तस्मिन्निति निषधः ॥ ५ ॥ यस्मिन् देवा देव्यश्च क्रीडार्थं निषीधन्ति स निषधः
पृषोदरादिपाठात् सिद्धः । अन्यत्रापि तत्तुल्यकारणत्वात्प्रसंगः ? इति चेत् रुढिविशेषवललाभात् । क पुनरसौ ?

हरिविदेहयोर्मर्यादाहेतुः ॥ ६ ॥ हरिवर्षादुदङ् विदेहादपाक् तयोर्मर्यादाहेतुर्निषध इत्याख्यायते ।
स चतुर्योजनशतोत्सेधः, योजनशतावगाहः षोडशयोजनसहस्राण्यष्टौ च शतानि द्वाचत्वारिंशानि द्वौ
चैकान्नविंशतिभागौ तस्य विष्कंभः । पूर्वापरपार्श्ववाहू प्रत्येक विंशतियोजनसहस्राणि पंचपष्ट्यधिकमेकं
च शत, द्वौ चैकान्नविंशतिभागौ अर्धभागश्च साधिकः । उत्तरपार्श्वज्या चतुर्नवतिसहस्राणि षट्पचाशमेकं
च योजनशत द्वौ चैकान्नविंशतिभागौ साधिकौ । तस्या धनुरेकं योजनशतसहस्रं चतुर्विंशतिसहस्राणि
त्रीणि च शतानि षट्चत्वारिंशानि नव चैकान्नविंशतिभागाः साधिकाः । तस्योपरि नवकूटानि सिद्धायतन-
निषध—हरिवर्ष-पूर्वविदेह-हरिधृति-सीतोदा-अपरविदेह—रुचकनामानि, क्षुद्रहिमवत्कूटतुल्यप्रमाणानि ।
तेषामुपरि जिनायतनप्रासादास्तुल्याः । प्रासादेषु स्वकूटनामानो देवा देव्यश्च वसति । अथ कथं नीलसंज्ञा ?

नीलवर्णयोगानीलव्यपदेशः ॥ ७ ॥ नीलेन वर्णेन योगात्पर्वतो नील इति व्यपदिश्यते । संज्ञा-
वास्य, वासुदेवस्य कृष्णव्यपदेशवत् । क पुनरसौ ?

विदेहरम्यकविनिवेशविभागी ॥ ८ ॥ स नीलाख्यः पर्वतः विदेहस्य रम्यकस्य च विनिवेशं
विभजते । स निषधेन व्याख्यातप्रमाणः । तस्योपरि नवकूटानि सिद्धायतन-नील-पूर्वविदेह-सीता-कीर्ति-नारी
कात-अपरविदेह-रम्यक-आदर्शककूटसंज्ञानि, क्षुद्रहिमवत्कूटतुल्यप्रमाणानि । तेषामुपरि जिनायतनप्रासादाः
तत्तुल्याः । प्रासादेषु स्वकूटनामानो देवा देव्यश्च वसति । अथ कथं रुक्मिसंज्ञा ?

१ ग. पुस्तके तत्रिगुणसातिरेकपरिधिः, इति पाठः । २ नायं पाठः ग. पुस्तके ।

रुक्मसद्भावाद्भुक्मीत्यभिधानं रुक्ममस्यास्तीति रुक्मीत्यभिधानं ॥ ९ ॥ अन्यत्रापि तत्सं-
भवाद्भुक्मीत्यभिधानं वृत्तिः । करिवत् । क पुनरसौ ?

रम्यकहैरण्यवतविवेककरः ॥ १ ॥ रम्यकस्य हैरण्यवतस्य च विवेकं करोत्यसौ । स महाहिमवता
तुल्यप्रमाणः । तस्योपरि अष्टौ कूटानि सिद्धायतन-रुक्मि-रम्यक-नरकांता-बुद्धि-रूप्यकूल-हैरण्यवत-मणिकांचन-
कूटाख्यानि क्षुद्रहिमवत्कूटतुल्यप्रमाणानि । तेषामुपरि जिनायतनप्रासादास्तत्तुल्याः । प्रासादेषु स्वकूटनामानो
देवा देव्यश्च वसन्ति । अथ कथं शिखरिसंज्ञा ?

शिखरसद्भावाच्छिखरीति संज्ञा ॥ ११ ॥ शिखराणि कूटान्यस्य संतीति शिखरीति संज्ञायते ।
अन्यत्रापि तत्सद्भावे रूढिवशाद्विशेषे वृत्तिः शिखंडिवत् । क पुनरसौ ?

हैरण्यवतैरावतसेतुबंधः स गिरिः ॥ १२ ॥ हैरण्यवतस्यैरावतस्य च सेतुबंध इव स गिरि-
रवस्थितः क्षुद्रहिमवत्तुल्यप्रमाणः । तस्योपर्येकादश कूटानि सिद्धायतन-शिखरि हैरण्यवत-रसदेवी-रक्तावली-
श्लक्ष्णकूला-लक्ष्मी-गंधदेवी-ऐरावत-मणि-कांचनकूटनामानि क्षुद्रहिमवत्तुल्यप्रमाणानि । तेषामुपरि जिनायत-
नप्रासादास्तत्तुल्याः । प्रासादेषु स्वकूटनामानो देवा देव्यश्च वसन्ति । तेषां वर्णविशेषप्रतिपत्त्यर्थमाह—

हेमार्जुनतपनीयवैडूर्यरजतहेममयाः ॥ १२ ॥

त एते हिमवदादयः पर्वताः हेमादिमयाः वेदितव्याः । मयः प्रत्येकं परिसमाप्यते यथाक्रमं हिमवदा-
दयः संबध्यन्ते । हेममयो हिमवान् चीनपट्टवर्णः, अर्जुनमयो महाहिमवान् शुक्लः, तपनीयमयो निषधः तरुणा-
दित्यवर्णः, वैडूर्यमयो नीलः मयूरग्रीवाभः, रजतमयो रुक्मी शुक्लः, हेममयः शिखरी चीनपट्टवर्ण इति षडपि
चैतेऽदयः प्रत्येकं उभयपार्श्वगतार्थयोजनविष्कंभाद्रिसमायामाभ्यां बहुतोरणविभक्तैकपद्मवरवेदिकापरिवृत-
वनखंडाभ्यामुपेताः । पुनरपि तद्विशेषणार्थमेवाह—

मणिविचित्रपार्श्वो उपरि मूले च तुल्यविस्ताराः ॥ १३ ॥

नानावर्णप्रभावादिगुणोपेतैर्मणिभिर्विधाचित्राणि विचित्राणि, मणिविचित्राणि पार्श्वानि येषां त इमे
मणिविचित्रपार्श्वः ।

अनिष्टसंस्थाननिवृत्त्यर्थमुपर्यादिवचनं ॥ १ ॥ अनिष्टसंस्थाननिवृत्त्यर्थमुपर्यादिवचनं क्रियते
च शब्दो मध्यसमुच्चयार्थः । यो येषां मूलविस्तारः स उपरि मध्ये च तुल्यः । तेषां मध्ये लब्धास्पदा हृदा उच्यन्ते—

पद्ममहापद्मतिगिंछकेसरिमहापुंडरीकपुंडरीकाः हृदास्तेषामुपरि ॥ १४ ॥

पद्मादिभिः सहचरणाद्ध्रदेषु पद्मादिव्यपदेशः ॥ १ ॥ पद्मं महापद्मं तिगंछं केसरि महापुंडरीकं
पुंडरीकमिति पद्मनामानि तैः सहचरणात् हृदेषु पद्मादिसंज्ञावृत्तिर्भवति । तेषां हिमवदादीनामुपरि यथाक्रमं ते
हृदा वेदितव्याः । तत्राद्यस्य संस्थानविशेषप्रतिपत्त्यर्थमाह—

प्रथमो योजनसहस्रायामस्तदर्धविष्कंभो हृदः ॥ १५ ॥

प्राक् प्रत्यक् योजनसहस्रायामः उदगपाक् पंचयोजनशतविस्तारः वज्रमयतलः, विविधमणिकनक-
रजतविचित्रतटः श्वेतवरकनकस्तूपिकालकृतचतुस्तोरणविभक्तार्थयोजनोत्सेधपंचधनुःशतविष्कंभहृदसमाया-
भैकपद्मवरवेदिकापरिवृतः चतुर्दिगतचतुर्वनखडमंडितः विमलस्फटिकमणिस्वच्छांभीराक्षयवारिः विवि-
धजैलजकुसुमपरिश्रुजितः शरदि प्रसन्नचद्रतारा राजिविराजितपर्यंतपरीतविचित्रपयोधरपटलः, विपर्यस्तो
नभोभाग इव विभाति पद्मनामा हृदः । तस्यैवावगाहप्रतिपत्त्यर्थमिदमुच्यते—

१ रसवतीत्यपि पाठः । २ ग. पुस्तके कृतद्वन्द्वं इमे हृदाः । ३ ग. पुस्तके जलकुंभपरिश्रुजित इति पाठः ।

दशयोजनावगाहः ॥ १६ ॥

अवगाहोऽधःप्रवेशो निम्नता । दशयोजनान्यवगाहोऽस्य दशयोजनावगाहः ।

तन्मध्ये योजनं पुष्करं ॥ १७ ॥

योजनप्रमाणं योजनं क्रोशायामपत्रत्वात्, क्रोशद्वयविष्कंभकर्णिकत्वाच्च । योजनायामविष्कंभजलतलात् क्रोशद्वयोच्छ्रयनालं तावद्बहुलपत्रप्रचयं वज्रमयमूलमरिष्टमणिकंदं रजतमणिमृडालं वैदूर्यसुप्रतिष्ठनालं, तस्य बाह्यपत्रं तपनीयपरिशिष्टं जांबूनदाम्भ्यंतरदलं तपनीयकेसूरं नानामणिविचित्रसुवर्णकर्णिक पुष्करमव्गं-
तंव्यं तदर्धोत्सेधैरष्टशतसहस्रैः पद्मैः परिवृतं । तस्मात्पूर्वोत्तरापरोत्तरास्तु तिसृषु दिक्षु श्रियः सामानिकदेवानां चत्वारि पद्मसहस्राणि । दक्षिणपूर्वस्यां दिश्यभ्यतरपरिषदेवानां द्वात्रिंशत्पद्मसहस्राणि । दक्षिणस्या मध्यम-
परिषदेवानां चत्वारिंशत्पद्मसहस्राणि । दक्षिणापरस्या बाह्यपरिषदेवानामष्टचत्वारिंशत्पद्मसहस्राणि । अपरस्यां सप्तानामनीकमहत्तराणां सप्तपद्मानि । चतसृषु महादिक्षु आत्मरक्षदेवानां षोडशपद्मसहस्राणि । तान्येतानि सर्वाणि परिवारपद्मानि तदर्धोत्सेधानि एकं शतसहस्रं चत्वारिंशत्सहस्राणि शतं च पचाशत् । इतरेषां हृदानां पुष्कराणां चायामादिज्ञापनार्थमाह—

तद्द्विगुणद्विगुणाः हृदाः पुष्कराणि च ॥ १८ ॥

स च तच्च ते तयोर्द्विगुणद्विगुणास्तद्द्विगुणद्विगुणाः ।

द्विगुणद्विगुणा इति द्वित्वं व्याप्यर्थं ॥ १ ॥ द्विगुणद्विगुणा इति द्वित्वं उच्यते । किमर्थं ? व्याप्यर्थं । द्विगुणेनोत्तरेषां व्याप्तिर्यथास्यादिति । केन द्विगुणाः ? आयामादिना, पद्महृदस्य द्विगुणायामविष्कं-
भावगाहो महापद्महृदः । महापद्महृदस्य द्विगुणायामविष्कंभावगाहस्तिगिच्छहृदः । पुष्कराणि च किं ? द्वि-
गुणानि इत्यभिसवध्यते ।

द्वित्वात्तयोर्बहुवचनाभाव इति चेन्न विवक्षितापरिज्ञानात् ॥ २ ॥ स्यादेत्तयोर्हृदयोः पुष्क-
रयोश्च द्वित्वाद्बहुवचन नोपपद्यते इति ? तन्न किं कारणं ? विवक्षितापरिज्ञानात् । आद्यताभ्या पद्मपुंडरीक-
हृदाभ्या तुल्यप्रमाणाभ्यामन्ये हृदाः दक्षिणत उत्तरतश्च द्वैगुण्येन निर्दिष्टा इति विवक्षितोऽत्रायमर्थः । अतो बहु-
वचनमुपपद्यते । कथं पुनस्तच्छब्दे पूर्वनिर्दिष्टापेक्षे सत्यनिर्दिष्टार्थो गृह्यते ?

बहुवचननिर्देशात्तद्गृहणं ॥ ३ ॥ बहुवचननिर्देशात्तस्य ग्रहणं विज्ञायते । बहुवचननिर्देशात्
केसरादयः कथं न गृह्यन्ते ?

व्याख्यानतो वक्ष्यमाणसंबंधाच्चाविष्टनिवृत्तिः ॥४॥ “व्याख्यानतो विशेषप्रतिपत्तिर्न हि
संदेहादलक्षण”मित्यनिष्टस्य निवृत्तिर्भवति । अथवा वक्ष्यत एतत् उत्तरा दक्षिणतुल्या इति तदभिसवधाच्चेष्ट
संप्रत्ययः कर्तव्यः । तद्यथा— महाहिमवत उपरि बहुमध्यदेशभावी महापद्महृदः यो द्वियोजनसहस्रायामस्तदर्ध-
विष्कंभो विंशतियोजनावगाहः । तन्मध्ये जलतलाद् द्विक्रोशोच्छ्रयं योजनबहुलपत्रप्रचयं द्विक्रोशायामपत्रत्वाद्
योजनायामकर्णिकत्वाच्च द्वियोजनविष्कंभ पुष्करं । तत्परिवारपद्मसख्या पूर्वोक्तैव । निपधस्योपरि बहुमध्य-
देशभाक् तिगिच्छहृदः चतुर्योजनसहस्रायामस्तदर्धविष्कंभः, चत्वारिंशद्योजनावगाहः । तन्मध्ये जलतलाद् द्विक्रो-
शोद्गमं द्वियोजनबहुलपत्रप्रचयं योजनायामपत्रत्वाद् द्वियोजनायतकर्णिकत्वाच्चतुर्योजनायामविष्कंभ पुष्करं ।
तत्परिवारपद्मसख्या पूर्वोक्तैव । नीलस्योपरि बहुमध्यदेशभावी केसरिहृदः निगिच्छहृदतुल्यः पद्मानि च तत्तुल्य
प्रमाणानि । हक्मिण उपरि बहुमध्यदेशभाक् महापुंडरीको हृदः महापद्महृदतुल्यः, पद्मानि च तुल्यप्रमा-
णानि । शिखरिण उपरि बहुमध्यदेशभावी पुंडरीको हृदः पद्महृदतुल्यः । पुष्कराणि च तद्गतपद्मप्रमाणानि ।
अत्र चोच्यते तच्छब्दस्य यदि द्विगुणशब्देन वृत्तिः क्रियते द्वित्वं सघातस्य प्रामोति । अथ कृतद्वित्वेन तच्छ-

ब्दस्य वृत्तिः क्रियते समुदायस्याऽसुवन्तत्वाद् वृत्तिर्न प्राप्नोति । वीप्सायां द्वित्वे सति वाक्यमेवावतिष्ठत इति ? नैष दोषः तदित्ययं निपातः अपादानार्थं वर्तते । तद्विगुणास्ततो द्विगुणा द्विगुणा इत्यर्थः । तन्निवासिनीनां देवीनां संज्ञाजीवितपरिवारप्रतिपादनार्थमाह—

तन्निवासिन्यो देव्यः श्रीहीधृतिकीर्तिबुद्धिलक्ष्म्यः पल्योपमस्थितयः

ससामानिकपरिषत्का ॥ १६ ॥

तेषु पुष्करेषु कार्णिकामध्यमैकदेशविनिवेशिनः शरद्विमलपूर्णचंद्रद्युतिहराः क्रोशायामक्रोशार्धविष्कम्भ-
देशोत्सेधाः प्रासादास्तेषु निवसतीत्येवं शीला देव्यस्तन्निवासिन्यः ।

श्रयादीनामितरेतरयोगे द्वंद्वः ॥ १ ॥ श्रीश्च हीश्च धृतिश्च कीर्तिश्च बुद्धिश्च लक्ष्मीश्च श्रीहीधृ-
तिकीर्तिबुद्धिलक्ष्म्य इतीतरेतरयोगलक्षणो द्वंद्वः । तेषु पद्मादिषु हृदेषु यथाक्रमं देव्यः श्रयादयो वसन्ति ।

स्थितिविशेषनिर्ज्ञानार्थं पल्योपमवचनं ॥ २ ॥ देवीसामान्यस्थितौ विशेषनिर्ज्ञानार्थं पल्योप-
मा स्थितिरासां ताः पल्योपमस्थितय इति ।

परिवारनिर्ज्ञानार्थं सामानिकपरिषत्कवचनं ॥ ३ ॥ परिवारप्रतिपत्त्यर्थं सामानिकपरिषद्-
ग्रहणं क्रियते । समाने स्थाने भवाः सामानिकाः । समानस्य तदादेश्च'इति'ठञ् । सामानिकाश्च परिषदश्च
सामानिकपरिषदः, अभ्यर्हितत्वात्सामानिकपदस्य पूर्वनिपातः सह सामानिकपरिषद्विर्वर्तते इति ससामानिकपरि-
षत्काः । तेषां पद्मानि निर्दिष्टानि तन्मध्यवर्तिषु प्रासादेषु वसन्ति । यकाभिः सरद्विस्तानि क्षेत्राणि विभक्तानि उच्यन्ते-

गंगासिंधूरोहिद्रोहितास्याहरिद्धरिकांतासीतासीतोदानारीनरंकांतासुवर्ण-

रूप्यकूलारक्तारक्तोदाः सरितस्तन्मध्यगाः ॥ २० ॥

गंगादीनामितरेतरयोगे द्वंद्व उदकस्य उदभाव उक्तः सरितो न वाप्यः । ताः किमंतरा उत समीपाः ?
इत्यत आह—तन्मध्यगा इति । तेषा क्षेत्राणा मध्ये मध्येन वा गच्छंतीति तन्मध्यगाः । एकत्र सर्वासां प्रसंग-
निवृत्त्यर्थं दिग्विशेषप्रतिपत्त्यर्थं चाह—

द्वयोर्द्वयोः पूर्वाः पूर्वगाः ॥ २१ ॥

द्वयोर्द्वयोरेकक्षेत्रं विषयः इत्यभिसंबंधादेकत्र सर्वासां प्रसंगानिवृत्तिः ॥ १ ॥ विकल्प्यो
हि वाक्यशेषः, वाक्यं वक्तव्यधीन हीतीच्छातो वाक्यशेषप्रकल्प्तेः, द्वयोर्द्वयोरेकक्षेत्रं विषय इत्यभिसंबंधात्सर्वासां
सरिता एकस्मिन् क्षेत्रे प्रसंगो निवर्तितो भवति ।

पूर्वाः पूर्वगा इतिवचनं दिग्विशेषप्रतिपत्त्यर्थं ॥ २ ॥ तत्र पूर्वगाः सरितस्ताः पूर्वगाः पूर्व-
समुद्रं गच्छंतीति पूर्वगाः । किमपेक्षं पूर्वत्वं सूत्रनिर्देशापेक्ष । यद्येवं गंगासिंध्वादयः सप्त पूर्वगा इति प्राप्तं ?
नैष दोषः द्वयोर्द्वयोरित्यभिसंबंधाद्द्वयोर्द्वयोः पूर्वाः पूर्वगा वेदितव्याः । ननु च यद्द्वयोर्द्वयोरिति ग्रहणं, अन्या-
र्थमुक्तं, अन्यार्थमपि प्रकृतमन्यार्थं भवति । इतरासां दिग्विभागप्रतिपत्त्यर्थमाह—

शोपास्त्वपरगाः ॥ २२ ॥

द्वयोर्द्वयोरवशिष्टा यास्ता अपरगा वेदितव्या अपरं समुद्रं गच्छंतीत्यपरगाः तत्र पद्म-
हृत्प्रभवा पूर्वतोरणद्वारनिर्गता गंगा ॥ १ ॥ क्षुल्लकहिमवत उपरि पद्महृदो वर्णितश्चतुस्तराण्यद्वार-
निर्गताः । तत्र पूर्वतोरणद्वारेण निर्गता पचयोजनगतानि प्राङ्मुखा गत्वा गंगाकृतं स्नातसा स्फाल्यं । पंचयोजन-

शतानि त्रयोविंशतिषट्चैकान्त्रिंशतिभागान् अपाङ्मुखी गत्वा स्थूलमुक्तावलीव साधिकयोजनशतप्रमाण-
धाराप्रपाता सक्त्रोशषड्योजनविस्तारा योजनार्धबाहुल्या । षष्टियोजनायामविष्कम्भे दशयोजनावगाहे वज्रमय-
तले श्रीदेवीग्रहप्रमाणप्रासादमंडितमध्ये सद्विक्रोशदशयोजनोच्छ्रयाष्टयोजनायामविष्कम्भद्वीपालंक्रुतातरे कुंडे
पतिता दक्षिणतोरणद्वारेण विनिःसृता अर्धगव्यूतावगाहा सक्त्रोशषड्योजनविस्तारा क्रमेण वर्धमाना भुजग-
कुटिलगामिनी खंडकप्रपातगुहामुखेन विजयार्धं व्यतीत्य दक्षिणमुखा दक्षिणार्धभरतमध्ये प्राप्य प्राङ्मुखी सती
मुखे सक्त्रोशयोजनावगाहा सार्धद्विषष्टियोजनविस्तारा लवणोदधिं मागधातीर्थेन प्राविशत् ।

अपरतोरणद्वाराद्विनिर्गता सिंधुः ॥ २ ॥ पाश्चात्यतोरणद्वाराद्विनिर्गता पंचयोजनशतं गत्वा
सिंधुकूटं वीचीवाहूपगुहेनाऽऽस्फाल्यं । गगावत्सिंधुकुंडे पतिता तमिश्रगुहामुखेन विजयार्धं व्यतीत्य प्रभास-
तीर्थेनापरसमुद्रं प्राविशत् । तत्र गंगाकुंडद्वीपप्रासादे गगादेवी वसति । सिंधुकुंडद्वीपप्रासादे सिंधुदेवी
वसति । हिमवत उपरि किञ्चित्प्राक् प्रत्यक् चातीत्य गंगासिंधोर्मध्ये द्वे पद्माकारे कूटे वैदूर्यपरिणामनाले
जलस्योपरि क्रोशमुच्छ्रिते क्रोशद्वयायामविष्कम्भे लोहिताक्षमणिमयार्धगव्यूतायतपत्रे तपनीयकेसरेऽर्कप्रणिनि-
वृत्तगव्यूतायतकारिणिके । तयोः कर्णिकयोर्मध्ये रत्नमयमेकैकं कूटं । तत्र चैकैकः प्रासादः । प्राच्यकूटप्रासादे
पल्योपमस्थितिका बला नाम देवी वसति । प्रतीच्यप्रासादकूटे पल्योपमस्थितिका लवणा नाम देवी वसति ।

उदीच्यतोरणद्वारनिर्गता रोहितास्या ॥ ३ ॥ पद्महृदस्येव उदीच्यतोरणद्वारनिर्गता द्वे योज-
नशते षट्सप्तत्युत्तरे षट्चैकान्त्रिंशतिभागान् हिमवत उपरि उदङ्मुखी गत्वा गगातुल्यायामधाराप्रपातार्ध-
त्रयोदशयोजनविस्तारा योजनबाहुल्या । विंशतियोजनशतायामविष्कम्भे विंशतियोजनावगाहे वज्रतले श्रंटेवी-
ग्रहप्रमाणप्रासादमंडितमध्ये सद्विक्रोशदशयोजनोच्छ्रयषोडशयोजनायामविष्कम्भद्वीपालंक्रुतातरे कुंडे पतिता ।
ततः कुंडादुदीच्यतोरणद्वारेण निर्गता उदङ्मुखी शब्दवद्वृत्तवेदाढ्य प्रदक्षिणीकृत्यार्धयोजनेनाऽप्रासा-
प्रत्यङ्मुखी सती प्रभवे क्रोशावगाहाऽर्धत्रयोदशयोजनविष्कम्भा मुखेऽर्धतृतीययोजनावगाहा पंचविंशतियो-
जनशतविष्कम्भा रोहितास्या अपरलवणोदधिं प्राविशत् । रोहितास्याकुंडप्रासादे रोहितास्या देवी वसति ।

महापद्महृदप्रभवाऽपाच्यतोरणद्वारेण निर्गता रोहिः ॥ ४ ॥ महाहिमवत उपरि महापद्महृद-
दपाच्यतोरणद्वारेण निर्गता षोडशयोजनशतानि पचोत्तराणि पंचैकान्त्रिंशतिभागान् अयागागम्य पतिने-
त्यादि रोहितास्यथा तुल्यं । अयं तु विशेषः साधिकाद्वियोजनशतायामधारा । रोहितकुंडप्रासादनिवासिनी रोहि-
देवी । सा रोहिन्महानदी पूर्वार्णव प्राविशत् ।

उदीच्यतोरणद्वारनिर्गता हरिकांता ॥ ५ ॥ तत एव महापद्महृदादुदीच्यतोरणद्वारेण निर्गता
हरिकांता नाम महानदी रोहिदिवाद्रितले गत्वा उदङ्मुखी साधिकाद्वियोजनशतधाराप्रपातद्वियोजनधारुल्या
पंचविंशतियोजनविस्तारा श्रीदेवीगृहतुल्यप्रासादमंडितमध्ये सद्विक्रोशयोजनोच्छ्रयाष्टत्रिंशयोजनायामविष्कम्भद्वी-
पालंक्रुतातरे चत्वारिंशद्योजनावगाहे चत्वारिंशद्विंशतयोजनायामविष्कम्भे वज्रतले कुंडे पतिता । ततः कुंडादु-
दीच्यतोरणद्वारेण निर्गता प्रवाहेऽर्धयोजनावगाहा पंचविंशतियोजनविष्कम्भा विकृतवद्वृत्तवेदाढ्यमयैशोजनेना-
ऽप्राप्य प्रदक्षिणीकृत्य प्रत्यङ्मुखी सती मुखे पंचयोजनावगाहाऽर्धतृतीययोजनाशतविष्कम्भा पाश्चात्याऽणं
प्राविशत् । हरिकांताकुंडप्रासादे हरिकांतादेवी वसति ।

तिगिच्छहृदप्रभवा दक्षिणद्वारनिर्गता हरिः ॥ ६ ॥ निरवन्मोर्गति निगिच्छहृदाद् दक्षिण
तोरणद्वारेण विनिःसृता हरिन्महानदी सप्तसहस्राणि चत्वारि शतान्येकविंशानि योजनानामेकं प्रमाणं
शतियोजनविस्तारे प्राङ्मुखी गत्वा पतितेत्यादि सर्वं हरिकांतातुल्यं । अयं तु विशेषः साधिकाद्वियोजन-
शतायामधारा । हरिकुंडप्रासादनिवासिनी हरिदेवी । सा प्राच्यमुद्रधिं प्राविशत् ।

उदीच्यतोरणद्वारनिर्गता सीतोदा ॥ ७ ॥ तत एव तिगिच्छहृदादुदीच्यतोरणद्वारेण निर्गता

हरिदिवाद्रितलं गत्वोदङ्मुखी साधिकचतुर्योजनशतधाराप्रपाता चतुर्योजनबाहुल्या पंचाशद्योजनविस्तारा, श्रीदेवीगृहप्रमाणप्रासादमंडितमध्ये सद्विक्रोशदशयोजनोच्छ्रयचतुष्पाष्ठियोजनायामविष्कंभद्वीपालंकृतांतरे सा शीतिचतुर्योजनशतायामविष्कंभे अशीतियोजनावगाहे वज्रतले कुंडे पतिता । ततः कुंडादुदीच्यतोरणद्वारेण निर्गता देवकुरुषु चित्रविचित्रकूटमध्येनोदङ्मुखी गत्वार्धयोजनेनाऽप्राप्ता मेरुं प्रदक्षिणीकृत्य विष्णुप्रभं विदीर्य अपरविदेहमध्यगामिनी, प्रभवे योजनावगाहा पंचाशद्योजनविस्तारा मुखे दश योजनावगाहा पंचयोजनशत-विस्तारा सीतोदा नाम महानदी पार्श्चात्यसमुद्रं प्राविक्षत् । सीतोदाकुंडप्रासादनिवासिनी सीतोदा देवी ।

केसरिहृदप्रभवाऽपाच्यद्वारनिर्गता सीता ॥ ८ ॥ नीलस्योपरि केसरिहृदादपाच्यतोरण द्वारेण निर्गता सीता महानदीत्यादि सर्वं सीतोदातुल्यं । अयं तु विशेषः सीताकुंडप्रासादे सीतादेवी वसति सा माल्यवंतं विदीर्य पूर्वविदेहमध्यगामिनी प्राच्यसमुद्रं प्राविक्षत् इति ।

उदीच्यतोरणद्वारनिर्गता नरकांता ॥ ९ ॥ तत एव केसरिहृदादुदीच्यतोरणद्वारेण निर्गता नरकांतामहानदीत्यादि सर्वं हरिता व्याख्यातं । अयं तु विशेषः नरकांताकुंडप्रासादे नरकांता देवी वसति गंधवद्वृत्तवेदाढ्यं प्रदक्षिणीकृत्य पार्श्चात्यसमुद्रं प्राविक्षदिति ।

महापुंडरीकहृदप्रभवा दक्षिणतोरणद्वारनिर्गता नारी ॥ १० ॥ रक्मिण उपरि महापुंडरीकहृदादक्षिणतोरणद्वारेण निर्गता नारी महानदीत्यादि सर्वं हरिकांतया व्याख्यातं । अयं तु विशेषः नारीकुंडप्रासादे नारीदेवी वसति गंधवद्वृत्तवेदाढ्यं प्रदक्षिणीकृत्य पूर्वोदधिं प्राविक्षदिति ।

उदीच्यद्वारनिर्गता रूप्यकूला ॥ ११ ॥ तस्मादेव महापुंडरीकहृदादुदीच्यतोरणद्वारेण निर्गता रूप्यकूला महानदीत्यादि सर्वं तु रोहिता व्याख्यातं । अयं तु विशेषः रूप्यकूलाकुंडप्रासादे रूप्यकूला देवी वसति माल्यवद्वृत्तवेदाढ्यं प्रादक्षिणीकृत्य प्रतीच्यसमुद्रं प्राविक्षत् इति ।

पुंडरीकहृदप्रभवापाच्यतोरणद्वारनिर्गता सुवर्णकूला ॥ १२ ॥ शिखरिण उपरि पुंडरीकहृदादक्षिणतोरणद्वारेण विनिर्गता सुवर्णकूला महानदीत्यादि सर्वं रोहितास्यया व्याख्यातं । अयं तु विशेषः सुवर्णकूलाकुंडप्रासादे सुवर्णकूला देवी वसति । माल्यवद्वृत्तवेदाढ्यं प्रदक्षिणीकृत्य प्राच्यमर्णवं प्राविक्षदिति ।

पूर्वतोरणद्वारनिर्गता रक्ता ॥ १३ ॥ तस्मादेव पुंडरीकहृदात्पूर्वतोरणद्वारेण विनिर्गता रक्ता महानदीत्यादि सर्वं गंगया व्याख्यातं । अयं तु विशेषः रक्ताकुंडप्रासादे रक्तादेवी वसति ।

प्रतीच्यद्वारनिर्गता रक्तोदा ॥ १४ ॥ तस्मादेव पुंडरीकहृदोत्पत्तीच्यतोरणद्वारेण विनिर्गता रक्तोदा महानदीत्यादि सर्वं सिंध्वा वर्णितं । अयं तु विशेषः रक्तोदाकुंडप्रासादे रक्तोदा देवी वसति । गंगा-सिंधूरक्तारक्तोदाः भुजंगकुटिलगतयः अन्यत्र गिरितलधाराप्रपाताभ्यां । शेषा ऋजुगतयः अन्यत्र मेहनाभीगिरि प्रदेशेभ्यः । चतुर्दशाप्येता अर्धयोजनविष्कंभनदीसमायामाभ्यामुभयपार्श्वगताभ्यां प्रत्येकमर्धयोजनोत्सेधपंच-धनुःशतविष्कंभवनसमायामपद्मवरवेदिकाद्वयपरिवृताभ्यां वनखंडाभ्यामलंकृताः । तासां परिवारप्रति-पादनार्थमाह—

चतुर्दशनदीसहस्रपरिवृता गंगासिंध्वादयो नद्यः ॥ २३ ॥

गंगासिंध्वाद्यग्रहणं प्रकरणादिति चेन्नानंतरग्रहणप्रसंगात् ॥ १ ॥ स्यान्मतं गंगासिंध्वा-दिग्रहणमनर्थकं कुतः ? प्रकरणात् प्रकृता हि ता इति तन्न किं कारणं ? अनंतरग्रहणप्रसंगात् अनंतरस्य विधिर्वा भवति प्रतिषेधो वेति अपरगानामेव ग्रहणं स्यात् ।

गंगादिग्रहणमिति चेन्न पूर्वगाग्रहणप्रसंगात् ॥ २ ॥ अथ मतं गंगादिग्रहणमेवास्तु अनंतर निवृत्त्यर्थमिति तच्च न, कस्मात् ? पूर्वगाग्रहणप्रसंगात् गंगादयो हि पूर्वगा इति ।

नदीग्रहणात् सिद्धिरिति चेन्न द्विगुणाभिसंबंधार्थत्वात् ॥ ३ ॥ स्यादेतन्नद्यः प्रकृतास्ततो नदीग्रहणमंतरणापि नदीसंप्रत्ययसिद्धेस्तद्ग्रहण सर्वनदीसंप्रतिपत्त्यर्थं भविष्यति नार्थो गंगासिंध्वादिग्रहणेनेति? तन्न किं कारणं? द्विगुणाभिसंबंधार्थत्वात् । द्विगुणा द्विगुणा इत्यस्याभिसंबंध इह कथं स्यादिति गंगासिंध्वादिग्रहणं क्रियते । किं गतमेतदनेनाहोस्विच्छब्दाधिक्यादर्थाधिक्यं गतमित्याह कथं द्विगुणानुवृत्तौ गंगाचतुर्दशनदीसहस्रपरिवृता तद्विगुणनदीसहस्रपरिवारा सिंधूरिति प्रसक्तिः तन्निवृत्त्यर्थं सिंधूग्रहणमिति । तत्र गंगासिंध्वौ प्रत्येकं चतुर्दशनदीसहस्रपरिवृते । ततो द्विगुणा द्विगुणाः परिवारनद्यो वेदितव्या आसीतोदायाः, ततः परतोऽर्धहीन उक्तो जंबूद्वीपाविष्कंभांभोनिधिहृदसरिपर्वतवर्षनिवेशक्रमः । इदमिदानीं प्रतीयतां किमभूनि क्षेत्राणि तुल्यविस्ताराण्युतविस्तारविशेषोस्तीत्यत आह—

भरतः षड्विंशतिपंचयोजनशतविस्तारः षट्चैकान्नविंशति- भागा योजनस्य ॥ २४ ॥

षडधिका विंशतिः षड्विंशतिः षड्विंशतिराधिका येषु तानि षड्विंशानि पंचयोजनशतानि विस्तारोस्य षड्विंशपंचयोजनशतविस्तारो भरतः, किमेतावानेव नेत्याह षट्चैकान्नविंशतिभागा योजनस्य विस्तारोस्येत्यभिसंबध्यते । इतरेषां विष्कंभविशेषप्रतिपत्त्यर्थमाह—

तद्विगुणद्विगुणविस्तारा वर्षधरवर्षा विदेहांताः ॥ २५ ॥

ततो द्विगुणो द्विगुणो विस्तारो येषां त इमे तद्विगुणद्विगुणविस्ताराः ।

वर्षधरशब्दस्य पूर्वनिपात आनुपूर्व्यप्रतिपत्त्यर्थः ॥ १ ॥ वर्षधरशब्दस्य पूर्वनिपातः क्रियते आनुपूर्व्यप्रतिपत्तिर्यथास्यादिति । इतरथा हि वर्षधराश्च वर्षाश्चेति द्वंद्वे वर्षशब्दस्य पूर्वनिपातः प्रसज्येत अस्पात्तरत्वात् । न च लक्षणमस्ति आनुपूर्व्यप्रतिपत्त्यर्थः पूर्वप्रयोगः कर्तव्य इति ? सत्यं नास्ति कठोक्तं ज्ञापकात् भवति लक्षणहेत्वोः क्रियाया इति ।

विदेहांतवचनं मर्यादार्य ॥ २ ॥ विदेह अतो येषां त इमे विदेहांता इति मर्यादा क्रियते । इतरथा हि नीलादयोपि द्विगुणद्विगुणविस्ताराः प्रसज्येरन् । तथाहि— हिमवतो विष्कंभो द्विपंचाशमेकं योजनसहस्रं द्वादश चैकान्नविंशतिभागाः । हिमवतस्य द्वियोजनसहस्रं पंचोत्तरशतं पंच चैकान्नविंशतिभागाः । महाहिमवतश्चत्वारि योजनसहस्राणि दशाधिकं द्वे शते दशचैकान्नविंशतिभागाः । हरिवर्षस्याष्टौ योजनसहस्राणि चत्वारि शतानि एकविंशति एकचैकान्नविंशतिभागः । निषधस्य षोडशयोजनसहस्राण्यष्टौ शतानि द्विचत्वारिंशानि द्वौ चैकान्नविंशतिभागौ । विदेहस्य त्रयस्त्रिंशद्योजनसहस्राणि षट्शतानि चतुरशीत्यधिकानि चत्वारश्चैकान्नविंशतिभागाः । यथेवं भरतादीनां विदेहांतानां विस्तारक्रम उक्तः । अथोत्तरेषां कथमित्यत आह—

उत्तरा दक्षिणतुल्याः ॥ २६ ॥

उत्तरा पेरान्वतादयः नीलांतभरतादिभिर्दक्षिणैस्तुल्याः दृष्टव्या अतीतस्य पर्वतस्यायं विशेषो दृष्टव्यः (?) । अत्राह उक्तेषु भरतादिषु क्षेत्रेषु मनुष्याणां किं तुल्योनुभवादिः आहोस्वित्काश्चिदस्ति प्रतिविशेष इत्यत आह—

भरतैरावतयोर्वृद्धिहासौ षट्समयाभ्यामुत्सर्पिण्यवसर्पिणीभ्यां ॥ २७ ॥

इमौ वृद्धिहासौ ? कस्य भरतैरावतयोर्ननु क्षेत्रे व्यवस्थितौ, अधिके कथं तयोर्वृद्धिहासौ ? अत उत्तरं पठति तात्स्थ्यात्तच्छब्दसिद्धिर्भरतैरावतयोर्वृद्धिहासयोगः ॥ १ ॥ इहलोके तात्स्थ्यानाच्छब्दं भवति यथा गिरिस्थितेषु वनस्पतिषु दह्यमानेषु गिरिदाह इत्युच्यते । तथा भरतैरावतस्थेषु मनुष्येषु वृद्धिहासावापद्यमानेषु भरतैरावतयोर्वृद्धिहासाद्युच्येते ।

आधिकरणनिर्देशो वा ॥ २ ॥ अथवा भरतैरावतयोरित्याधिकरणनिर्देशोयं स चाधेयमाकांक्ष-
तीति भरते ऐरावते च मनुष्याणां वृद्धिहासौ वेदितव्यौ । किं कृतौ पुनस्तौ ?

अनुभवायुःप्रमाणादिकृतौ वृद्धिहासौ ॥ ३ ॥ अनुभवः उपभोगपरिभोगसंपत्, आयु-
जीवितपरिमाणं, प्रमाण शरीरोत्सेध इत्येवमादिकृतौ मनुष्याणां वृद्धिहासौ प्रत्येतव्यौ । किं हेतुकौ पुनस्तौ ?

कालहेतुकौ सच कालो द्विविध उत्सर्पिणी अवसर्पिणी चेति तद्भेदाः षट् ॥ ४ ॥ प्रत्ये-
कमन्वर्थसंज्ञोच्यते—

अनुभवादिभिरवसर्पणशीलाऽवसर्पिणी ॥ ५ ॥ अनुभवादिभिः पूर्वोक्तैरवसर्पणशीला हानि
स्वाभाविकाऽवसर्पिणीसमा ।

तद्विपरीतोत्सर्पिणी ॥ ६ ॥ तद्विपरीतैरेवोत्सर्पणशीला वृद्धिस्वाभाविकोत्सर्पिणीत्युच्यते । तत्रा
वसर्पिणी षड्विधा सुषमसुषमा सुषमा सुषमदुःषमा दुःखमसुषमा दुःषमा आतिदुःषमा चेति । उत्सर्पिण्यपि
आतिदुःखमाद्या सुषमसुषमांता षड्विधैव भवति । अवसर्पिण्याः परिमाणं दशसागरोपमकोटीकोट्यः, उत्सर्पि-
ण्यपि तावत्येव । सोभयी कल्प इत्याख्यायते । तत्र सुषमसुषमा चतस्रः सागरोपमकोटीकोट्यः । तदादौ
मनुष्या उत्तरकुरुमनुष्यतुल्याः । ततः क्रमेण हानौ सत्यां सुषमा भवति तिस्रः सागरकोटीकोट्यः । तदादौ
मनुष्या हरिवर्षमनुष्यसमा । ततः क्रमेण हानौ सत्यां सुषमदुःषमा भवति द्वे सागरोपमकोटीकोट्यौः तदादौ
मनुष्या हैमवतमनुष्यसमाना भवन्ति । ततः क्रमेण हानौ सत्यां दुःषमसुषमा भवति एकसागरोपमकोटी-
कोटीद्विचत्वारिंशद्वर्षसहस्रानां, तदादौ मनुष्या विदेहजनतुल्या भवति । ततः क्रमेण हानौ सत्यां दुषमा
भवति एकविंशतिवर्षसहस्राणि । ततः क्रमेण हानौ सत्यां अतिदुःषमा भवति एकविंशतिवर्षसहस्राणि ।
एवमुत्सर्पिण्यपि विपरीतक्रमा वेदितव्या । अथेतरासु भूमिषु कावस्थितिरत आह—

ताभ्यामपरा भूमयोवस्थिताः ॥ २८ ॥

ताभ्यां भरतैरावताभ्यामपरा भूमय अवस्थिता भवन्ति न हि तत्रोत्सर्पिण्यवसर्पिण्यौ स्तः । किं तासु भूमिषु
मनुष्यास्तुल्यायुष आहोश्चित् कश्चिदस्ति प्रतिविशेषः ? इत्यस्तीत्याह—

एकद्वित्रिपल्योपमस्थितयो हैमवतकहारिवर्षकदैवकुरुवकाः ॥ २९ ॥

हैमवतादिभ्यो भवार्थे बुञ् मनुष्यप्रतिपत्त्यर्थः ॥ १ ॥ हैमवतभवा इत्येवमादिना विग्रहेण
बुञ्जि कृते हैमवतकादिसिद्धिर्भवति स किमर्थः ? मनुष्यप्रतिपत्त्यर्थः । तत्र भवा मनुष्याः प्रतिपद्येन्निति ।

एकादीनां हैमवतकादिभिर्यथासंख्यं संबन्धः ॥ २ ॥ हैमवतकादयस्त्रय एकादयस्त्रयः तत्र
यथासंख्यं संबन्धो भवति । एकपल्योपमस्थितयो हैमवतकाः । द्विपल्योपमस्थितयो हारिवर्षाः । त्रिपल्योपमस्थितयो
दैवकुरुवका इति । तत्र पंचसु हैमवतेषु सुषमदुःषमा सदावस्थिता । तत्र मनुष्या एकपल्योपमायुषो द्विधनुः
सहस्रोच्छ्रिताश्चतुर्थभक्ताहारा नीलोत्पलवर्णाः । पंचसु हरिवर्षेषु सुषमा सदावस्थिता तत्र मनुष्या द्विपल्यो-
पमस्थितयः चतुश्चापसहस्रोत्सेधाः षष्ठभक्ताहाराः शंखवर्णाः । पंचसु देवकुरुषु सुषमसुषमा सदावस्थिता
तत्र मनुष्यात्रिपल्योपमायुषः षड्धनुःसहस्रोत्सेधा अष्टमभक्ताहारा कनकवर्णाः । अथोत्तरेषु कावस्थिति
रित्यत आह—

अथोत्तराः ॥ ३० ॥

यथा दक्षिणाः, तथोत्तरा वेदितव्याः । हैरण्यवतका हैमवतकैस्तुल्या । रम्यका हरिवर्षकैस्तुल्याः । दैवकुरु-
वकैरुत्तरकुरुवका व्याख्याताः । अथ विदेहष्ववस्थितेषु का स्थितिक्रिया अत उच्यते—

विदेहेषु संख्येयकालाः ॥ ३१ ॥

सर्वेषु विदेहेषु संख्येयकालाः मनुष्याः । तत्र कालः सुषमदुःषमातोपमः सदावस्थितः । मनुष्याश्च पंच-
धनुःशतोत्सेधा नित्याहाराः उत्कर्षेण पूर्वकोटिस्थितिका जघन्येनांतर्मुहूर्तायुषः ।

भरतस्य विष्कंभो जंबूद्वीपस्य नवतिशतभागः ॥ ३२ ॥

किमर्थमिदमुच्यते ननु पुरस्ताद्भरतस्य विष्कंभो व्याख्यातः ? ।

पुनर्भरतविष्कंभवचनं प्रकारांतरप्रतिपत्त्यर्थं ॥ १ ॥ पुनर्भरतविष्कंभ उच्यते प्रकारांतरेण
प्रतिपत्तिः कथं स्यादिति । भरतविष्कंभप्रमाणैः खंडैः छिद्यमानो जंबूद्वीपः । नवत्युत्तरेण खंडशतेन परिच्छि-
द्यत इत्यर्थः ।

उत्तराभिसंबंधार्थं वा ॥ २ ॥ अथवा-उत्तरत्र वक्ष्यते 'द्विर्घातकीखंडे' 'पुष्करार्धे च' इति तद-
भिसंबंधार्थं पुनर्वचनं क्रियते ।

तलमूलयोर्दशयोजनसहस्रविस्तारो लवणोदः ॥ ३ ॥ समे भूमितले द्वियोजनशतसहस्रवि-
ष्कंभ इत्युक्तं पुरस्तात्, तस्य गोतीर्थवदुभयतोऽर्धःक्रमेण हान्या मूले दशयोजनसहस्रविस्तारः तावद्विष्कंभ-
जलतलः योजनसहस्रावगाहः समाद् भूमितलादूर्ध्वं षोडशयोजनसहस्रजलोत्सेधः यवराशिरीवोच्छ्रितजलः
मृदंगसंस्थानः, लवणोदो वेदितव्यः ।

तन्मध्ये दिक्षु महापातालानि योजनशतसहस्रावगाहानि ॥ ४ ॥ तस्य लवणोदस्य मध्ये
चतसृषु दिक्षु रत्नवेदिकायाः पंचनवतियोजनसहस्राणि तिर्यगतीत्य क्षितिविवरणानि वज्रमयतलपार्श्वानि,
अंजनसंस्थानानि प्रत्येकमेकयोजनशतसहस्रावगाहानि तावन्मध्येविष्कंभाणि तलमूलयोर्दशयोजनसहस्रवि-
स्ताराणि महापातालानि वेदितव्यानि चत्वारि पाताल-वडवामुख-यूपकेसर-कलंबुकसंज्ञानि । तत्र प्राच्यां दिशि
पातालं, प्रतीच्यां वडवामुखं, उदीच्यां यूपकेसरं, अपाच्यां कलंबुकं । तेषामेकैकस्त्रिभागस्त्रिंशत्सहस्राणि योज-
नानां त्रीणि शतानि त्रयस्त्रिंशानि योजनत्रिभागश्च साधिकः । तेषामधस्त्रिभागे वातस्तिष्ठति । मध्यत्रिभागे
वायुतोये । उपरित्रिभागे तोयं । रत्नप्रभाखरपृथ्वीभागसन्निवेशिभवनालयवातकुमारतद्वनिताक्रीडाजनिता-
ऽनिलसंक्षोभकृतपातालोन्मीलननिमीलनहेतुकौ वायुतोयनिष्क्रमप्रवेशौ भवतः । तत्कृता दशयोजनसहस्र-
विस्तारमुखजलस्योपरि पंचाशद्योजनावधृता जलवृद्धिः । तत उभयत आ रत्नवेदिकायाः सर्वत्र द्विगव्यूतप्रमा-
णा जलवृद्धिः । पातालोन्मीलनवेगोपशमेन हानिः । पातालानां चतुर्णामप्यतराणि प्रत्येकं द्वे शतसहस्रे सप्तविं-
शतिसहस्राणि सप्ततिशतं च योजनानां त्रीणि च गव्यूतानि साधिकानि ।

विदिक्षु क्षुद्रपातालानि दशयोजनसहस्रावगाहानि ॥ ५ ॥ तन्मध्ये चतसृषु विदिक्षु चत्वारि
क्षुद्रपातालानि दशयोजनसहस्रावगाहानि तावन्मध्येविष्कंभाणि मुखमूलयोर्योजनसहस्रविस्ताराणि वेदित-
व्यानि । तेषामेकैकस्त्रिभागस्त्रीणि सहस्राणि त्रीणि शतानि त्रयस्त्रिंशानि योजनानां योजनत्रिभागश्च साधि-
कः । अधस्त्रिभागे वातः, मध्यत्रिभागे वायुतोये, उपरि त्रिभागे तोयं ।

तदंतरेषु क्षुद्रपातालानां योजनसहस्रावगाहानां सहस्रं ॥ ६ ॥ तेषां दिग्विदिग्विभागानां
पातालानां अंतरेष्वष्टास्यपि योजनसहस्रावगाहानां तावन्मध्येविष्कंभाणा मुखमूलयोस्तदर्धविस्ताराणां क्षुद्रपा-
तालानां सहस्रं प्रत्येतव्यं । तेषां त्रिभागाः पूर्ववद्वेदितव्याः । तत्रैकैकस्मिन्नंतरे क्षुद्रपातालानां मुक्तावलीवदव-
स्थितानां शतपंचविंशमन्यान्यपि पातालानि सति । अंतरालेषु सप्तसहस्राण्यष्टौ शतान्यशीतिश्च पातालसमुदायः ।

दिक्षु वेलंधरनागाधिपतिनगराणि चत्वारि ॥ ७ ॥ रत्नवेदिकायास्तिर्यग्द्वान्चत्वारिंशद्योजन
सहस्राणि गत्वा चतसृषु दिक्षु द्वाचत्वारिंशद्योजनसहस्रायामविष्कंभाणि चत्वारि वेलंधरनागाधिपतिनगराणि
भवन्ति । तेषु वेलंधरनागाधिपतयः पत्योपमायुषः दशकार्मुकोत्सेधाः प्रत्येक चतसृभिरग्रमहिपीभिः परिवृ-

“अदः क्रमेणेत्यपिपाठः (क) पुस्तके” । २ मृदंग संस्थानानि इत्यपि ग. पुस्तके पाठः ।

ता वेलंघरनागाश्च निवसन्ति । तत्र द्वाचत्वारिंशन्नागसहस्राणि लवणोदाम्यन्तरवेलां धारयन्ति । द्वासप्ततिनाग सहस्राणि बाह्यां वेलां धारयन्ति । अष्टाविंशतिनागसहस्राणि अत्रोदकं धारयन्ति । तान्येतानि समुदितान्येकं शतसहस्रं द्वाचत्वारिंशच्च सहस्राणि ।

द्वादशयोजनसहस्रायामविष्कंभो गौतमद्वीपश्च ॥ ८ ॥ रत्नवेदिकायास्तिर्यग्द्वादशयोजनसहस्राणि गत्वा द्वादशयोजनसहस्रायामविष्कंभो गौतमस्य समुद्राधिपतेर्द्वीपश्च तत्र भवति । रत्नवेदिकायास्तिर्यक्पंचनवतिप्रदेशेषु गतेषु एकप्रदेशावगाहः, पंचनवतिहस्तेषु गतेष्वेकहस्तावगाहः, पंचनवतियोजनेषु गतेष्वेकयोजनावगाहः, पंचनवतियोजनशतेषु गतेष्वेकयोजनशतावगाहः, पंचनवतियोजनसहस्रेषु गतेष्वेकयोजनसहस्रावगाहः । लवणोदस्यांते यथा वेला तथा बहिरपि, विजयादीनि द्वाराणि च । अत्र लवणोदस्यैव वेला नान्योदधीनां, तत्रैव च पातालानि नान्यत्र । सर्वे च लवणोदादयः स्वयभूरमणपर्यता एकयोजनसहस्रावगाहाः । द्वीपोदधिपर्यन्ते चोभे वेदिके । याः द्वीपांते त्राः द्वीपानां याः समुद्रांते ताः समुद्राणां । लवणोदः उच्छ्रितसलिलः, शेषाः प्रसारजलाः । भिन्नरसाश्चत्वारः, त्रय उदकरसाः, शेषा इक्षुरसाः सागराः । लवणोदो लवणरसजलः । वारुण्यदो वारुणीरसजलः । क्षीरोदः क्षीररसजलः । घृतोदो घृतरसजलः । कालोदपुष्करोदस्वयंभूरमणोदा उदकरसाः । लवणोदकालोदस्वयंभूरमणोदा मत्स्यकूर्मादिजलचरावासाः, नेत्रे । लवणोदे नदीमुखे नवयोजनशरीराः मत्स्याः, सागराम्यन्तरेऽष्टादशयोजनशरीराः । कालोदे नदीमुखेऽष्टादशयोजनशरीराः मत्स्याः, सागराम्यन्तरे षड्विंशद्योजनशरीराः । स्वयंभूरमणोदे नदीमुखे पंचशतयोजनशरीराः मत्स्याः, सागराम्यन्तरे एकयोजनसहस्रशरीराः मत्स्याः । योऽयं वर्षवर्षधरहृदपुष्करादीनां संख्याविष्कंभादिविधिरुक्तो जंबूद्वीपे, तद्विगुणो धातकीखंडे इति प्रतिपादयितुमिच्छन्नाह—

द्विधातकीखंडे ॥ ३३ ॥

द्रव्याभ्यावृत्तौ सुजभाव इति चेन्न क्रियाध्याहाराद् द्विस्तावानिति यथा ॥ १ ॥ स्यान्मतं भरतादीनि द्रव्याणि अत्राम्यावर्तते न तु क्रिया ततो न सुजिति ? तन्न, किं कारणं ? क्रियाध्याहारात् । यथा द्विस्तावानयं प्रासाद इति मीयते इत्येवमाद्यध्याहियमाणक्रियापेक्षया सुजुत्पत्तिः, एवमिहापि धातकीखंडे भरतादयो द्विःसंख्यायन्ते इत्येवं सामर्थ्यप्रापितक्रियापेक्षया सुज्वेदितव्यः । तच्च संख्यानं द्विधा स्वरूपभेदेन विष्कंभादिभेदेन च । तत्र स्वरूपसंख्यानं द्वौ भरतौ द्वौ हिमवतावित्येवमादि । विष्कंभादि-संख्यानं जंबूद्वीपे हिमवदादीनां वर्षधराणां यो विष्कंभः तद्विगुणो धातकीखंडे हिमवदादीनामिति ।

अथ धातकीखंडे भरतस्य को विष्कंभः ? उच्यते—

षट्षष्टिशतानि चतुर्दशानि योजनानां धातकीखंडभरताभ्यन्तरविष्कंभः एकात्रिंशच्च भागशतं ॥ २ ॥ षट्सहस्राणि षट्शतानि चतुर्दशोत्तराणि योजनानां योजनस्य द्वादशद्विशत-भागाः एकात्रिंशच्च भागशतं धातकीखंडभरताभ्यन्तरविष्कंभः ।

सैकाशीति पंचशताधिकद्वादशसहस्राणि मध्यविष्कंभः षट्त्रिंशच्च भागाः ॥ ३ ॥ द्वादशसहस्राणि योजनानां पंचशतान्येकाशीत्युत्तराणि षट्त्रिंशच्च भागाः धातकीखंडभरतमध्यविष्कंभः ।

सप्तचत्वारिंशत्पंचशताष्टादशसहस्राणि बाह्यविष्कंभः पंचपंचाशच्च भागशतं ॥ ४ ॥ अष्टादशसहस्राणि योजनानां पंचशतानि सप्तचत्वारिंशानि पंचपंचाशच्च भागशतं बाह्यभरतविष्कंभः ।

वर्षाद्वर्षधतुर्गुणविस्तार आ विदेहात् ॥ ५ ॥ वर्षाद्वर्षधतुर्गुणविस्तार आ विदेहाद्दृष्टव्यः । भरताच्चतुर्गुणविष्कंभो हैमवतः । हैमवताच्चतुर्गुणविष्कंभो हरिवर्षः । हरिवर्षाच्चतुर्गुणविष्कंभो विदेह इति । तथा च भरततुल्यविस्तार ऐरावतः । ऐरावताच्चतुर्गुणविस्तारो हैरण्यवतः, हैरण्यवताच्चतुर्गुणविस्तारो रम्यकः । धातकी-

खंडत्रलयविष्कंभश्चत्वारि योजनशतसहस्राणि । तत्परिधिरेकचत्वारिंशद्योजनशतसहस्राणि दशसहस्राणि नव योजनशतानि विशेषेणैकपष्ठ्यत्तराणि । एकशतसहस्रं अष्टसप्ततिसहस्राणि अष्टौ शतानि चत्वारिंशानि योजनानि । धातकीखंडे वर्षधररुद्रक्षेत्र । तत्परिधिमपनीयावशिष्टं द्वादशद्विशतभागद्वत्त लब्धं । भरतविष्कंभ उक्तः ।

वर्षाणां वर्षधराणां सरितां वृत्तवेदाढ्यानां हृदानामन्येषां च तान्येवावगाहादीनि ॥६॥

वर्षधरा हिमवदादयः उक्तोत्सेधावगाहाः द्विगुणविस्ताराश्चत्वारोपि वृत्तवेदाढ्या उक्तोच्छ्रयावगाहसमाः द्वि- योजनसहस्रविस्ताराः । यमकाढी च व्याख्यातोत्सेधावगाहौ द्वियोजनसहस्रमूलविस्तारौ पंचदशयोजनशत- मध्येविष्कंभौ उपर्येकयोजनसहस्रविस्तारौ । कांचनाद्रयश्च व्याख्यातोच्छ्रयावगाहाः द्विगुणविस्ताराः । हृदाश्च पद्मादयः षडपि द्विगुणायामविष्कंभावगाहाः । द्वीपाः पद्मानि च द्विगुणायामविष्कंभावगाहानि ।

भरतैरावतविभाजिनाविष्वाकारगिरी ॥७॥ भरतैरावतयोर्विभागहेतू कालोदलवणोदस्पर्शिनौ योजनशतावगाहौ चतुर्योजनशतोत्सेधौ अध उपरि चैकयोजनसहस्रविस्तारौ कांचनपरिणामौ इष्वाकारगिरी भवतः । तत्र धातकीखंडे द्वौ मेरु पूर्वापरौ योजनसहस्रावगाहौ पंचनवतियोजनशतमूलविष्कंभौ धरणीतले चतुर्नवतियोजनशतविस्तारौ चतुरशीतियोजनसहस्रोत्सेधौ योजनसहस्रविस्तारतलौ पूर्वोक्तप्रमाणभूतलिकौ । समाद् भूमितलात्पंचयोजनशतान्युत्प्लुत्य नंदनवनं भवति, पंचयोजनशतविस्तारं पंचपचाशद्योजनसह- स्राणि पंचशतानि च योजनानिः । तत् उत्प्लुत्य सौमनसं नाम वन पंचशतयोजनविष्कंभं भवति । ततो- ऽष्टाविंशयोजनसहस्राण्युत्प्लुत्य पाडुकवन भवति । तयोर्दशसु प्रदेशेष्वेकप्रदेशवृद्धिः । जंबूद्वीपे यत्र जंबू- वृक्षः तत्र धातकीखंडे धातकीवृक्षः । परिवाराश्च पूर्वोक्तवर्णनाः । तन्निवासी द्वीपाधिपतिस्तत् एव द्वीपस्य धातकीखंड इति नाम वेदितव्यं । तत्र चक्रारांतरसंस्थाना वर्षा वर्षधराश्च चक्राराकारा उभयजलधिस्पर्शिनः । तत्परिक्षेपिकालोदसमुद्रः टंकच्छिन्नतीर्थः अष्टयोजनशतसहस्रवलयविष्कंभ एकनवतिशतसहस्राणि सप्ततिश्च सहस्राणि साधिकपचोत्तराणि षट्शतानि योजनानां तत्परिधिः । कालोदपरिक्षेपिपुष्करद्वीपः षोडशयोजन- शतसहस्रवलयविष्कंभः । तत्र द्वीपांभोनिधिद्विगुणपरिवृत्तसिवत् धातकीखंडवर्षादिद्विगुणविधिप्रमाणविशेषाव धारणार्थमाह—

पुष्करार्धे च ॥ ३४ ॥

च शब्दः किमर्थः ?

संख्याभ्यावृत्त्यनुवर्तनार्थश्चशब्दः ॥ १ ॥ द्विरित्येतस्याः संख्याभ्यावृत्तेरनुवर्तनार्थश्चशब्दः । क्रियते, पुष्करार्धे च द्विर्भरतादयः संख्यायत इति । किं जंबूद्वीपभरतादिसंख्या द्विरावर्त्यत इत्यभिसंबध्यते आहोस्वित् धातकीखंडभरतादिकसंख्येति जंबूद्वीपभरतादिसंख्यैव संबध्यते । अनतरा कस्मान्नाभिसंबध्यत इति इच्छातो विशेषणसंबध इत्यतश्चेतदेव धातकीखंडे हिमवदादीनामपि विष्कंभः । पुष्करार्धे च हिमवदा- दीना द्विगुण इष्यत इति । नामानि च तान्येव वेदितव्यानि । अथ भरतस्य को विष्कंभः ?

एकोनविंशतित्युत्तरपंचशताधिकैकचत्वारिंशद्योजनसहस्राणि भरताभ्यंतरविष्कंभः स त्रि- सप्ततिभागशतं च ॥ २ ॥ एकचत्वारिंशत्सहस्राणि पंचशतान्येकान्नाशीत्युत्तराणि योजनाना त्रिसप्त- त्युत्तरभागशतं च भरताभ्यंतरविष्कंभो वेदितव्यः ।

द्वादशपंचशतोत्तरत्रिपंचाशद्योजनसहस्राणि मध्यविष्कंभो नवनवत्याधिकं च भागशतं । ३ । त्रिपंचाशत्सहस्राणि योजनाना पंचशतानि द्वादशानि नवनवत्याधिकं च भागशतं मध्यभरतविष्कंभः ।

द्वाचत्वारिंशच्चतुःशतोत्तरपंचषष्टिसहस्राणि बाह्यविष्कंभस्त्रयोदश च भागाः ॥ ४ ॥ षचषष्टिसहस्राणि योजनाना चत्वारिं शतानि त्रयोदशभागाः बाह्यभरतविष्कंभः ।

वर्षाद्वर्षश्चतुर्गुणविस्तार आ विदेहादृष्टव्यः ॥ ५ ॥ भरताच्चतुर्गुणविष्कंभो हैमवत , हैमवता-

चतुर्गुणविष्कंभो हरिवर्षः, हरिवर्षाच्चतुर्गुणविष्कंभो विदेह इति । तथा भरतुल्यविस्तार ऐरावतः, ऐरावताच्च-
तुर्गुणविस्तारो हैरण्यवतः, हैरण्यवताच्चतुर्गुणविस्तारो रम्यक इति । एककोटिद्वाचत्वारिंशच्छतसहस्राणि त्रिं-
शत्सहस्राणि द्वे शते योजनानां सविशेषं चैकान्नपंचाशत्. पुष्करार्धातः परिधिः त्रीणि शतसहस्राणि पंचपंचा-
शत्सहस्राणि षट्शतानि चतुरशीतिश्च योजनानि पुष्करार्धे पर्वतरुद्धक्षेत्रमपनीयाऽवशिष्टं द्वादशद्विशत-
भागाद्भूतं लब्धं । भरतविष्कंभ उक्तः, वर्षधरविजयार्धवृत्तवेदाढ्यादयः जंबूद्वीपवर्णनायां विहितोत्सेधावगाहाः
विहितद्विगुणविस्ताराः पुष्करार्धे च वेदितव्याः । इष्वाकारौ मंदरौ च तावत्परिमाणावेव । यत्र जंबूवृक्षस्तत्र
पुष्करं सपरिवारं वेदितव्यं तन्निवासिद्वीपाधिपतिस्तत एवाऽस्य द्वीपस्य नाम रूढं पुष्करद्वीप इति । अथ कथं
पुष्करार्धसंज्ञा ?

मानुषोत्तरशैलेन विभक्तार्धत्वात्पुष्करार्धसंज्ञा ॥ ६ ॥ पुष्करद्वीपस्य बहुमध्यदेशभावी बल
यवृत्तो मानुषोत्तरनामशैलस्तेन विभक्तार्धत्वात् पुष्करार्धसंज्ञा वेदितव्या । सप्तदशयोजनशतान्येकविंशान्यस्यो-
च्छ्रायः । चत्वारि योजनशतानि त्रिंशानि सप्तोशान्यवगाहः । द्वाविंशयोजनसहस्रं मूलविस्तारः । सप्तयोजनशता-
नि त्रयोविंशानि मध्यविस्तारः । चतुर्विंशानि चत्वारि योजनशतान्युपरि विस्तारः । सोयमभ्यंतरमुखनिषण्णासि-
हाकृतिरर्धयवराशुपमानमानुषोत्तरादिः । तस्योपरि चतसृषु दिक्षु पंचाशद्योजनायामतदर्धविस्तारसार्धयोजन
सप्तत्रिंशद्योजनोत्सेधानि अष्टयोजनोत्सेधतदर्धविष्कंभतावत्प्रवेशद्वाराण्यर्हदायतनवर्णनोपेतानि चत्वार्यर्हदा-
यतनानि प्रागादिषु दिक्षु प्रदक्षिणावृतानि । वैदूर्य-अश्मगर्भं सौगंधिक-रुचक-लोहिताक्ष-अंजनक-अंजनमूल-
कनक-रजत-स्फटिक-अंक-प्रवाल-वज्र-तपनीय-कूटसंज्ञानि चतुर्दशकूटानि पंचयोजनशतोच्छ्रायाणि पंचयोजन-
शतमूलविष्कंभाणि पंचसप्तत्युत्तरत्रियोजनशतमध्यविष्कंभाणि अर्धतृतीययोजनशतोपरिविष्कंभाणि । तत्र चत
सृषु दिक्षु त्रीणि त्रीणि कूटानि-पूर्वोत्तरस्यां दिश्येकं पूर्वदक्षिणस्यां दिश्येकं । तेषु यशस्वदादयः पत्न्योपमस्थि-
तयः सुपर्णकुमाराणां राजानो निवसन्ति । प्राच्यां दिशि वैदूर्यं यशस्थान्, अश्मगर्भं यशष्कातः, सौगंधिके
यशोधरः । अपाच्यां रुचके नंदनः, लोहिताक्षे नंदोत्तरः, अंजनकेऽशनिघोषः । प्रतीच्यामंजनमूले सिद्धार्थः
कनके क्रमणः, रजते मानुषः । उदीच्यां स्फटिके सुदर्शनः, अंकेऽमोघः, प्रवाले सुप्रबुद्धः । पूर्वोत्तरस्यां वज्रे
हनूमान् । पूर्वदक्षिणस्यां तपनीये स्वातिः । चतसृषु विदिक्षु पुनरिमानि चत्वारि कूटानि रत्न-सर्वरत्न-वलंब प्र-
भंजननामानि पूर्वकूटपरिमाणानि । निषधाद्रिस्पृष्टभागे पूर्वदक्षिणस्यां रत्ने पन्नगोडो वेणुदेवः । नीलाद्रिस्पृष्ट-
भागे पूर्वोत्तरस्यां सर्वरत्ने सुपर्णेद्रो वेणुनीतः । निषधाद्रिस्पृष्टभागेऽपरदक्षिणस्यां वैलंबकूटे वातेद्रो वैलवः ।
नीलाद्रिस्पृष्टभागेऽपरोत्तरस्यां प्रभंजनकूटे वातेद्रः प्रभंजनो निवसति । अत्राह किमर्थं जंबूद्वीपधराधारादि-
संख्या द्विरावृत्ता पुष्करार्धे कथ्यते न पुनः कृत्स्न एव पुष्करद्वीपे इत्यत्रोच्यते—

प्राङ् मानुषोत्तरान्मनुष्याः ॥ ३५ ॥

यस्मात् प्राङ् मानुषोत्तरान्मनुष्या न बहिः, ततो न बहिः पूर्वोक्तक्षेत्रविभागोस्ति । अथवा उक्तमिन्द्रियवि-
कल्पाधिकारे 'क्रमिपिपीलिकाभ्रमरमनुष्यादीनामेकैकवृद्धानीति' तत्र न ज्ञायते क्व मनुष्याः? इत्यतस्तदधिकरणवि-
शेषप्रतिपत्त्यर्थमुच्यते—जंबूद्वीपादारभ्य प्राङ् मानुषोत्तरान् मनुष्या न बहिरिति । व्याख्यातो मानुषोत्तरादिः, ना-
स्माद्दुत्तरं कदाचिदपि विद्याधराः ऋद्धिप्राप्ता अपि मानुषा गच्छन्ति अन्यत्रोपपादसमुद्घाताभ्यां, ततोऽस्याऽ-
न्वर्थसंज्ञा । एवं द्विगुणद्विगुणवलयविष्कंभेषु द्वीपसमुद्रेषु गतेष्वष्टमो नदीश्वरो द्वीपस्तस्य वलयविष्कंभः को-
टिशतं त्रिषष्टिकोव्यः चतुरशीतिश्च योजनशतसहस्राणि । तत्परिधिर्द्वे कोटिसहस्रे द्विसप्ततिकोटयः त्रयस्त्रिंश-
च्छतसहस्राणि चतुःपंचाशत्सहस्राण्येक शतं नवतियोजनानि गव्यूतं च साधिक । तद्बहुमध्यदेशभाविनश्च-
तसृषु दिक्षु चत्वारोऽजनगिरयः योजनसहस्रावगाहाश्चतुरशीतियोजनसहस्रोत्सेधाः मूलमध्याप्रेषूत्सेधसमा-
नविष्कंभाः षट्हाकाराः । तेषां चतसृषु दिक्षु तिर्यगेकं योजनशतसहस्रमतीत्य प्रत्येकं चतस्रो वाप्यो भवन्ति ।
तत्र पौरस्यांजनगिरेनदा-नंदवती-नंदोत्तरा-नदिघोषासंज्ञा योजनसहस्रावगाहाः योजनशतसहस्रायामविष्कंभा-

श्वतुःकोणाः मत्स्यकच्छपादिजलचरविरहिताः पद्मोत्पलादिजलरहकुसुमसंछादितस्फटिकमणिस्वच्छगंभीरनीराः । प्राच्यां दिशि नंदा शक्रस्य, अपाच्यां नंदवती ऐशानस्य, प्रतीच्यां नंदोत्तरा चमरस्य, उदीच्यां नंदिघोषा वैरोचनस्य । दाणियास्यांजनगिरेर्विजया वैजयंती जयंती अपराजिता चेति चतस्रो वाप्यः पूर्वोक्तप्रमाणवर्णनाः शक्रलोकपालानां । प्राच्यां दिशि विजया वरुणस्य, अपाच्या वैजयंती यमस्य, प्रतीच्यां जयंती सोमस्य, उदीच्यामपराजिता वैश्रवणस्य । पाश्चात्यांजनगिरेरशोका सुप्रबुद्धा कुमुदा पुंडरीकिणी चेति चसन्नो वाप्यः पूर्वोक्तप्रमाणवर्णनाः । पूर्वस्यां दिशि अशोका वेणुदेवस्य, दक्षिणस्यां सुप्रबुद्धा (सुप्रसिद्धा) वेणुतालस्य, अपरस्यां कुमुदा वरुणस्य, उत्तरस्यां पुंडरीकिणी भूतानंदस्य । उदीच्यांजनगिरेः प्रभंकरा सुमना आनंदा सुदर्शना चेति चतस्रो वाप्यः पूर्वोक्तप्रमाणवर्णनाः, ऐशानलोकपालानां । प्राच्यां दिशि प्रभंकरा वरुणस्य, अपाच्यां सुमना यमस्य, प्रतीच्यां नंदा सोमस्य, उदीच्यां सुदर्शना वैश्रवणस्य । षोडशानामप्यासामभ्यंतरांतराणि पंचषष्टिसहस्राणि योजनानां पंचशतानि पंचचत्वारिंशानि । मध्यांतराणि एकं शतसहस्रं योजनानां चत्वारिंशत्सहस्राणि पदशतानि द्वियोजनोत्तराणि । बाह्यांतराणि द्वे शतसहस्रे योजनानां त्रयोविंशतिसहस्राणि षट्शतान्येकषष्ठ्युत्तराणि । षोडशानामपि तासां मध्येषु सहस्रावगाहाः मूलमध्याप्रेषु दशयोजनसहस्रायामविष्कंभाः तावदुत्सेधाः पटहाकाराः जांबूनदमयाः, अर्जुनसुवर्णशिखरत्वाद्दधिमुखा इति कृतान्वर्थसंज्ञाः षोडशानगवराः । परितस्ताः वाप्यः । चत्वारि वनानि प्रत्येकमशोक-सप्तपर्ण-चंपक-चूतनामानि वापीसमायामानि तदर्धविष्कंभाणि ।

पूर्वेणाऽशोकवनं दक्षिणतः सप्तपर्णवनमाहुः अपरेण चंपकवनमुत्तरतश्चूतवृक्षवनं । १ ।

एतद्वापीकोणसमीपस्थाः प्रत्येकं चत्वारो नगाः रतिकराख्याः अर्धतृतीययोजनशतावगाहाः एकयोजनसहस्रोत्सेधाः मूलमध्याप्रेषु तावदायामविष्कंभाः पटहाकाराः कांचनमणिपरिणामाः । सर्वे ते समुदिताश्चतुःषष्टिः । तत्र योऽभ्यंतरकोणस्थाः द्वात्रिंशन्नगाः देवानामाक्रीडनस्थानैरलंकृताः । ये बाह्यकोणस्थाः द्वात्रिंशद्रतिकरा अंजनाद्रयो दधिमुखाश्च तेषां द्विपंचाशदुपरि बहुमध्यदेशभावीनि प्राङ्मुखानि योजनशतायामतदर्धविष्कंभाणि पंचसप्ततियोजनोत्सेधानि अष्टयोजनोत्सेधतदर्धविस्तारतावत्प्रवेशपूर्वोत्तरदक्षिणद्वाराणि द्विपंचाशदर्हदायतनान्यर्हदायतनवर्णनोपेतानि चातुर्मासिकमहामहिमाऽर्हाणि । पूर्वोक्तचतुःषष्टिवनखडवहुमध्यदेशभाविनः द्विषष्टियोजनोत्सेधाः एकत्रिंशद्योजनायामविष्कंभा अष्टयोजनोत्सेधतदर्धविस्तारद्वाराश्चतुःषष्टिरेव प्रासादाः । एतेष्वशोकवरावतंसकादयः पल्योपमायुषः दशकार्मुकोत्सेधाः स्वस्ववननामानो देवा निवसन्ति । एव द्विगुणवलयविष्कंभेषु द्विपसमुद्रेषु गतेष्वेकादशमः कुडलवरद्वीपः । तद्बहुमध्यदेशभाविवलयाकारः संपूर्णयवराशुपमानः कुडलनगः योजनसहस्रावगाहः द्विचत्वारिंशद्योजनसहस्रोत्सेधः द्वाविंशदशसहस्रयोजनमूलविस्तारः त्रयोविंशसप्तसहस्रयोजनमध्यविस्तारः चतुर्विंशचतुर्योजनसहस्रावविस्तारः । तस्योपरि पूर्वादिदिग्भिभावीनि वज्र-वज्रप्रभ-कनक-कनकप्रभ-रजत-रजतप्रभ-सुप्रभ-महाप्रभ-अंक-अंकप्रभ-मणि-मणिप्रभ-स्फटिक-स्फटिकप्रभ-हिमवत्-महेन्द्रकूटसंज्ञानि षोडशकूटानि मानुषोत्तरकूटतुल्यप्रमाणानि। एकैकस्यां दिशि चत्वारि चत्वार्यवसेयानि, पूर्वस्यां दिशि वज्रे त्रिशिरा, वज्रप्रभे पचशिराः, कनके महाशिराः, कनकप्रभे महाभुजः । अपाच्यां रजते पद्मः, रजतप्रभे पद्मोत्तरः, सुप्रभे महापद्मः महाप्रभे वासुकिः । अपरस्यामके स्थिरहृदयः, अंकप्रभे महाहृदयः मणिकूटे श्रीवृक्षः, मणिप्रभे स्वस्तिकः । उदीच्या स्फटिके सुंदरः, स्फटिकप्रभे विशालाक्षः, हिमवति पांडुरः, महेन्द्रे पांडुकः । एते त्रिशिरप्रभृतयः पांडुकांताः षोडशापि नागैर्द्राः पल्योपमायुषः पूर्वापरयोर्दिशोः कुडलनगे एकयोजनसहस्रोत्सेधे-तावन्मूलविष्कंभे अर्धाष्टमशतमध्यविष्कंभे पंचशतावविष्कंभे कुडलवरद्वीपाधिपतेरावासौ द्वे कूटे । तस्यैवोपरि पूर्वादिदिक्षु चत्वार्यर्हदायतनानि अजनाद्रिजिनायतनतुल्यप्रमाणानि । कुडलवरद्वीपद्विगुणवलयविष्कंभः कुडलवरोदः, तद्द्विगुणवलयविष्कंभः शंखवरद्वीपः, तद्द्विगुणवलयविष्कंभः शंखवरोदः तद्द्विगुणवलयविष्कंभः रुचकवरद्वीपः । तद्बहुमध्यदेशभावी वलयाकारः रुचकवरनगः एकयोजनसहस्रावगाहश्चतुरशीतियोजनसहस्रोत्सेधः, मूलमध्याप्रेषु द्विचत्वारिंशद्योजनसहस्रविस्तारः । तस्योपरि पूर्वादिषु दिक्षु चत्वा

रि कूटानि नद्यावर्तक-स्वस्तिक-श्रीवृक्ष-वर्धमानसंज्ञानि पंचयोजनशतौत्सेधानि मूलमध्याग्रेषु योजनसहस्रायामविष्कंभाणि । प्राच्यां दिशि नद्यावर्ते पद्मोत्तरः, अपाच्यां स्वस्तिके सुहस्ती, प्रतीच्यां श्रीवृक्षे नीलः, उदीच्यां वर्धमानेऽजनगिरिः । त एते पद्मोत्तरादयः चत्वारो दिग्गजेंद्राः पल्योपमायुषः । तस्यैवोपरि पूर्वस्यां दिशि वैडूर्य-कांचन-कनक-अरिष्ट-दिक्स्वस्तिक-नंदन-अंजन-अजनमूलकनामान्यष्टौ कूटानि । पूर्वोक्तकूटतुल्यप्रमाणानि । वैडूर्ये विजया, कांचने वैजयंती, कनके जयंती, अरिष्टेऽपराजिता, दिक्स्वस्तिके नंदा, नंदने नंदोत्तरा, अंजने आनंदा अंजनमूलके नांदी वर्धमानाः । एताः दिक्कुमार्यः तीर्थंकरजन्मकाले इहाऽऽगत्याऽर्हन्मातृसमीपे भृंगारान् गृहीत्वाऽवतिष्ठंते । दक्षिणस्याममोघ-सुप्रबुद्ध-मदिर-त्रिमल-रुचक-रुचकोत्तर-चंद्र-सुप्रतिष्ठसंज्ञान्यष्टौ कूटानि पूर्वोक्तकूटतुल्यप्रमाणानि । अमोघे सुस्थिता, सुप्रबुद्धे सुप्रणिधिः, मंदिरे सुप्रबुद्धा, विमले यशोधरा, रुचके लक्ष्मीमती, रुचकोत्तरे कीर्त्तिमती, चंद्रे वसुंधरा, सुप्रतिष्ठे चित्रा । एता दिक्कुमार्यः इहाऽऽगत्याऽर्हन्मातृसमीपे आदर्शधारिण्योऽवतिष्ठंते । अपरस्यां लोहिताक्ष-जगत्कुसुम-पद्म-नलिन-कुमुद-सौमनस यशः-भद्राख्यान्यष्टौ कूटानि पूर्वोक्तकूटतुल्यप्रमाणानि । लोहिताक्षे इलादेवी, जगत्कुसुमे सुरादेवी, पद्मे पृथिवी, नलिने पद्मावती, कुमुदे कानना, सौमनसे नवमिका, यशसि यशस्विनी, भद्रकूटे भद्रा । एता दिक्कुमार्यः इहाऽऽगत्याऽर्हन्मातृसमीपे छत्राणि धारयंत्यः गणयंत्य आसते । उदीच्यां स्फटिक-अंक-अंजन-कांचन-रजत-कुडल-रुचिर-सुदर्शनसंज्ञान्यष्टौ कूटानि पूर्वोक्तकूटतुल्यप्रमाणानि । स्फटिकेऽलंभूषा, अंके मिश्रकेशा, अंजने पुंडरीकिणी, कांचने वारुणी, रजत आशा, कुडले ह्री, रुचिरे श्रीः, सुदर्शने धृतिरिति । एता दिक्कुमार्यः प्रगृहीतचामराः अर्हन्मातृः सेवंते । पूर्वादिषु दिक्षु पुनरपराणि चत्वारि कूटानि विमल-नित्यालोके स्वयंप्रभ-नित्योद्योतसंज्ञानि । पूर्वस्यां दिशि विमले चित्रा, दक्षिणस्यां नित्यालोके कनकाचित्रा, अपरस्यां स्वयंप्रभे त्रिशिग, उत्तरस्यां नित्योद्योते सूत्रमणिः । एता विद्युत्कुमार्यः इहाऽऽगत्य जिनमातृसमीपे भास्करवदुद्योतं कुर्वंत्य आसते । विदिक्षु चत्वारि कूटानि वैडूर्य-रुचक मणिप्रभ-रुचकोत्तमनामानि । पूर्वोत्तरस्यां वैडूर्ये रुचका, पूर्वदक्षिणस्यां रुचके रुचकाभाः, अपरदक्षिणस्यां मणिप्रभे रुचकांता, अपरोत्तरस्यां रुचकोत्तमे रुचकप्रभा एता दिक्कुमारीमहत्तरिकाः । विदिक्षु पुनरपराणि चत्वारि कूटानि रत्न-रत्नप्रभ-सर्वरत्न-रत्नोच्चयाख्यानि । पूर्वोत्तरस्या रत्ने विजया, पूर्वदक्षिणस्यां रत्नप्रभे वैजयंती, अपरदक्षिणस्यां सर्वरत्ने जयंती, अपरोत्तरस्यां रत्नोच्चये अपराजिता । एता विद्युत्कुमारीमहत्तरिकाः । एता अद्यावपि महत्तरिका आगत्य तीर्थंकराणां जातिकर्माणि कुर्वन्ति । तान्येतानि विद्युत्कुमारीणां च कूटानि द्वादशाप्येकयोजनसहस्रोत्सेधानि मूलमध्याग्रेषु एकसहस्राऽर्धाऽष्टमशतपंचशतविस्ताराणि । रुचकनगस्योपरि चतसृषु दिक्षु चत्वार्यर्हदायतनानि प्राङ्मुखान्यंजनाद्रिजिनालयतुल्यप्रमाणानि । एवं द्विगुणद्विगुणवलयविष्कंभा असंख्येया द्वीपसमुद्रा वेदितव्याः । यो मानुषोत्तराद्बहिरुक्तः तस्मात्प्राग्भवंतः गतिनामापेक्षाभिधानाः पूर्वोदिता द्विविधाः कथं ? इति चेदुच्यते—

आर्या म्लेच्छाश्च ॥ ३६ ॥

आर्या द्विविधा ऋद्धिप्राप्तेतरविकल्पात् ॥ १ ॥ गुणैर्गुणैर्विद्विर्वा अर्यंते सेव्यंते इत्यार्याः ते द्विविधाः ऋद्धिप्राप्तार्याः, अनृद्धिप्राप्तार्याश्चेति ।

अनृद्धिप्राप्तार्याः पंचविधाः क्षेत्रजातिकर्मचारित्रदर्शनभेदात् ॥ २ ॥ येऽनृद्धिप्राप्तार्यास्ते पंचविधाः भवंति क्षेत्रार्याः जात्यार्याः कर्मार्याः चारित्र्यार्याः दर्शनार्याश्चेति । तत्र क्षेत्रार्याः काशीकोशलादिषु जाताः । इक्ष्वाकुजातिभोजादिषु कुलेषु जाताः जात्यार्याः । कर्मार्यास्त्रिधा सावद्यकर्मार्या अल्प-सावद्यकर्मार्या असावद्यकर्मार्याश्चेति । सावद्यकर्मार्या. पोढा असि-मसि कृषि-विद्या-शिल्प-त्रिगणिकर्मभेदात् । अस्तिधनुगदिप्रहरणप्रयोगकुशलाः अमिकर्मार्याः । द्रव्यायव्ययादिलेखननिपुणा मपिकर्मार्याः । हलकुल्लिगद-तालकादिगुण्युपकरणविधानविदः कृषिविद्याः कृषिकर्मार्याः । आलेख्यगणितादिविद्विषयसत्तिकलावादता विद्या-

कमार्याः । चतुर्वर्णाश्च रजकनापिताऽयस्कारकुलालसुवर्णकारादयः शिल्पकर्मायाः । चंदनादिगंधघृतादि-
रसशाल्यादिधान्यकार्पासाद्यान्छादनमुक्तादिनानाद्रव्यसग्रहकारिणो बहुविधा वणिक्कर्मार्याः । षडप्येतेऽविरति
प्रवणत्वात्सावद्यकर्मार्याः । अल्पसावद्यकर्मार्याश्च श्रावकाः । रतिविरतिपरिणतत्वादसावद्यकर्मार्याः संयताः ।
कर्मक्षयार्थोद्यतविरतिपरिणतत्वाच्चारित्रार्याः द्वेषा-अभिगतचारित्रार्याः अनभिगतचारित्रार्याश्चेति । तद्वेद , अनु-
पदेशोपदेशापेक्षभेदकृतः । चारित्रमोहस्योपशमात् क्षयाच्च बाह्योपदेशानपेक्षाः आत्मप्रसादादेव चारित्रपरिणा-
मास्कंदिन उपशांतकयायाः क्षीणकयायाश्चाऽभिगतचारित्रार्याः । अतश्चारित्रमोहक्षयोपशमसद्भावे सति बा-
ह्योपदेशानिमित्तविरतिपरिणामा अनभिगतचारित्रार्याः । दर्शनार्याः दशधा आज्ञामार्गोपदेशसूत्रबीजसंक्षेपवि-
स्तारार्थवगाद्वपरमावगादरुचिभेदाच्च । तत्र भगवदहर्त्सर्वज्ञप्रणीताज्ञामात्रनिमित्तश्रद्धानाः आज्ञारुचयः । निः-
संगमोक्षमार्गश्रवणमात्रजानितरुचयः । मार्गरुचयः । तीर्थकरवलदेवादिशुभचरितोपदेशहेतुकश्रद्धाना उपदेश-
रुचयः । प्रमज्यामर्यादाप्ररूपणाचारसूत्रश्रवणमात्रसमुद्भूतसम्यग्दर्शनाः सूत्ररुचयः । बीजपदग्रहणपूर्वकसूक्ष्मा-
र्थतत्त्वार्थश्रद्धानाः बीजरुचयः । जीवादि र्दार्थसामान्यसंबोधनसमुद्भूतश्रद्धानाः संक्षेपरुचयः । अंगपूर्ववि-
षयजीवाद्यर्थविस्तारप्रमाणनयादिनिरूपणोपलब्धश्रद्धाना विस्ताररुचयः । वचनविस्तारविरहितार्थग्रहणजनि-
तप्रतादा अर्थरुचयः । आचारादिद्वादशांगाऽभिनिविष्टश्रद्धाना अवगादरुचयः । परमावधिकेवलज्ञानदर्शनप्र-
काशितजीवाद्यर्थविषयप्रसादाः परमावगादरुचयः । ऋद्धिप्राप्तार्या अष्टविधाः बुद्धि-क्रिया-विक्रिया-तपः-
वल-औपध-रस-क्षेत्रभेदात् । ऋद्धिप्राप्तार्या अष्टविधा भवति बुद्ध्यादिविकल्पात् । तत्र बुद्धिरवगमो ज्ञान त-
द्विषया अष्टादशविधाः ऋद्धयः-केवलज्ञानमवाधिज्ञानं मनःपर्ययज्ञानं बीजबुद्धिः कोष्ठबुद्धिः पदानुसारित्वं संभिन्न-
श्रोतृत्वं दूरादास्वादनदर्शनस्पर्शनप्राणश्रवणसमर्थता दशपूर्वित्वं चतुर्दशपूर्वित्वं अष्टांगमहानिमित्तज्ञता प्रज्ञाश्रव-
णत्वं प्रत्येकबुद्धता वादित्वं चेति । तत्र केवलाऽधिमनःपर्ययाः व्याख्याताः । सुकृष्टसुमथान्विते (सुमथि-
ते) क्षेत्रे सारवति कालादिसहायापेक्षं बीजमेकमुत्तं यथानेकबीजकोटिप्रदं भवति तथा नोद्दिष्ट्या-
वरणश्रुतावरणवीर्यांतरायक्षयोपशमप्रकर्षे सति एकबीजपदग्रहणादनेकपदार्थप्रतिपत्तिर्बीजबुद्धिः । कोष्ठा-
गारिकस्यापितानामसंकीर्णानामविनष्टानां भूयसां धान्यबीजाना यथा कोष्ठेऽवस्थानं तथा परोपदेशादनव-
धारिताना अर्थग्रंथबीजानां भूयसामभ्यतिकीर्णानां बुद्ध्यावस्थानं कोष्ठबुद्धिः । पदानुसारित्वं त्रेधा अनुश्रोतः
प्रतिश्रोतः उभयथा चेति । एक पदस्यार्थं परतः उपश्रुत्यादौ अंते च मध्ये वा शेषप्रथार्थवधारण पदानुसारि-
त्वं । द्वादशयोजनायामे नवयोजनविस्तारे चक्रधरस्कधावारे गजवाजिखरोष्ट्रमनुष्यादीना अक्षरानक्षररू-
पाणा नानाविधशब्दानां युगपद्दुपपन्नानां तपोविशेषवललाभापादितसर्वजीवप्रदेशश्रोत्रेन्द्रियपरिणामात् सर्वे-
पामेककालग्रहणं सभिन्नश्रोतृत्वं । तपःशक्तिविशेषाविर्भावितासाधारणरसनेन्द्रियश्रुतावरणवीर्यंतरायक्षयोप-
शमांगोपांगनामलाभापेक्षस्याऽचघृतनवयोजनक्षेत्राद्बहिर्बहुयोजनविप्रकृष्टक्षेत्रादायातस्य रसस्याऽऽस्वादनसा-
मर्थ्यं, एव त्रेष्वपि इन्द्रियत्रिपयेषु, अवघृतक्षेत्राद्बहिर्बहुयोजनप्रकृष्टदेशायातेषु ग्रहणसामर्थ्यं योज्यं । महारोहिण्या-
दिभिस्त्रिभिराग ताभिः प्रत्येकमात्मीयरूपसामर्थ्याविष्करणकथनकुशलाभिर्वेगवतीभिर्विद्यादेवताभिरविचलितचा-
रित्रस्य दशपूर्वदुस्तरसमुद्भोत्तरणं दशपूर्वित्वं । सपूर्णश्रुतकेवलता चतुर्दशपूर्वित्वं । अष्टौ महानिमित्तानि अंत-
रिक्ष-भौम-अग-स्वर-व्यंजन-लक्षण-छिन्न स्वप्ननामानि । तत्र रविशशिग्रहनक्षत्रेभगणोदयास्तमयादिभिरतीताना-
गतफलप्रविभागदर्शनमतरिक्ष । भुवो घनशुभिरस्निग्धरूक्षादिविभावेन पूर्वादिदिक्सूत्रनिवासेन वा वृद्धिहानि-
जयपराजयादिविज्ञानं भूमेरतर्निहितसुवर्णरजतादिसंसूचनं च भौम । अगप्रत्यग्दर्शनादिभिस्त्रिकालभा-
विसुखदुःखादिविभावनमग । अक्षरानक्षरशुभाशुभशब्दश्रवणेनेष्टानिष्टफलाविर्भावनं महानिमित्तं स्वरं । शि-
रोमुखप्रीवादिषु तिलकमशकलक्षमब्रह्मणादिवीक्षणेन त्रिकालहिताहितवेदनं व्यजनं । श्रीवृक्षस्वास्तिकभृंगारकल-
शादिलक्षणवीक्षणान्नैकालिकस्थानमानैश्वर्यादिविशेषज्ञानं लक्षणं । वस्त्रशस्त्रछत्रोपानदासनशयनादिषु देवमा-

नूपराक्षसादिविभागैः शस्त्रकंटकमूषिकादिकृतलेद्वदनदर्शनात् कालत्रयविषयत्राभालाभमुखदुःखादिसू-
चनं छिन्नं । वातपित्तश्लेष्मदोषादयरहितस्य पश्चिमरात्रिभागे चंद्रमूर्यधरादिसमुद्रमुखप्रवेशनसकलमहीमंड-
लोपगूहनादिशुभघृततैलाक्तात्मीयदेहखरकरभारुद्वावदिग्गमनाद्यशुभस्वप्नदर्शनात् । गामिर्जावितमरणमुखदुः-
खाद्याविर्भावकः स्वप्नः । एतेषु महानिमित्तेषु कौशलमष्टांगमहानिमित्तज्ञता । अतिगूढमार्थतत्त्वविचारगहने
(गहने) चतुर्दशपूर्विण एव विषयेऽनुयुक्तेऽनर्थातद्वाद्गान् चतुर्दशपूर्वस्य प्रकृष्टश्रुतावरणवीर्यांतरायक्षयो-
पशमाविर्भूताऽसाधारणप्रज्ञाशक्तिलाभान्निःसंशयं निरूपणं प्रज्ञाश्रमणत्वं । परोपदेशमन्तरेण स्वशक्तिविशेषा-
देव ज्ञानसंयमविधाननिपुणत्व प्रत्येकद्युद्धता । शक्रादिष्वपि प्रतिबंधियु सस्वप्रतिहततया निरुत्तराभिधानं
परंभ्रापेक्षणं च वादित्वं । क्रियाविषया ऋद्धिर्द्विविधा चारणत्वमाकाशगामित्वं चेति । तत्र चारणा अनंक-
विधाः जलजंघातंतुपुष्पपत्रश्रेण्यग्निशिखाद्यालंबनगमनाः । जलमुपादाय वाप्यादिष्वप्यायान् जीवान्निवृत्तयतः
भूमाविव पादोद्धारनिक्षेपकुशला जलचारणाः । भुव उपर्याकाशे चतुरंगुलप्रमाणे जंघोक्षेपनिक्षेपशीघ्रकरण-
पटवो बहुयोजनशतासु गमनप्रवणा जंघचारणाः । एवमितरं च धेद्वितत्याः । पर्येकावस्थानिष्यणा वा का-
योत्सर्गशरीरा वा पादोद्धारनिक्षेपणविधिमतेरेणाऽऽकाशगमनकुशला आकाशगामिनः । विक्रियगोचरा
ऋद्धिरनेकविधा—अणिमा महिमा लघिमा गरिमा प्राप्तिः प्राकाम्यमीशित्वं वशित्वमप्रतिघातौऽतर्धानं काम-
रूपित्वमित्येवमादिः । तत्राणुशरीरविकरणमणिमा विसृष्टिद्रमपि प्रविश्याऽऽनित्वा तत्र च चक्रवर्तिपरिवार-
विभूतिं सृजेत् । मेरोरपि महत्तरशरीरविकरणं महिमा । वायोरपि लघुतरशरीरता लघिमा । वज्रादपि गुरु-
तरशरीरता गरिमा । भूमौ स्थित्वाऽगुल्यग्रेण मेरुशिखरदिवाकरादिस्पर्शनसामर्थ्यं प्राप्तिः । अप्सु भूमाविव
गमनं भूमौ जल इवोन्मज्जनकरणं प्राकाम्यं । त्रैलोक्यस्य प्रमुता ईशित्वं । सर्वजीववर्णाकरणलब्धिर्ब्रह्मिणं ।
अद्रिमध्ये वियतीव गमनागमनमप्रतीघातः । अदृश्यरूपशक्तित्वाऽतर्धानं । युगपदनेकाकाररूपविकरणशक्तिः
कामरूपित्वमिति । तपोतिशयर्द्धिः सप्तविधा उग्र-दीप्त-तप्त-महाघोर-तपोघोर-पराक्रमघोर-वृहत्चर्यभेदात् । चतु-
र्थपष्टाष्टमदशमद्वादशपक्षमासाद्यनशनयोगेष्वन्यतमयोगमारभ्याऽऽमरणादनिवृत्तका उग्रतपसः । महोपवास-
करणेपि प्रवर्धमानकायवाङ्मानसवलाः विगंधरहितवटनाः पयोत्पलादिसुरभिनिश्वासाः अप्रच्युतमहादीप्ति-
शरीराः दीप्ततपसः । तप्तायसकटाहपतितजलकणवदाशुशुष्काल्पाहारतया मलरुधिरादिभावपरिणामविर-
हिताभ्यवहाराः तप्ततपसः । सिंहनिःक्रीडितादिमहोपवासानुष्ठानपरायणयतयो महातपसः । वातपित्तश्लेष्म
संनिपातसमुद्भूतज्वरकासश्वासाक्षिशूलकुष्ठप्रमेहादिविधिरोगसंतापितदेहा अप्यप्रच्युताऽनशनकायक्लेशादि
तपसो भीमश्मसानाद्रिमस्तकगुहादरीकंदरशून्यग्रामादिषु प्रदुष्टयक्षराक्षसपिशाचप्रवृत्तवेतालरूपविकारेषु परु-
षशिवास्तानुपरसिंहव्याघ्रादिव्यालमृगभीषणस्वनपौरचौरादिप्रचरितेष्वभिरुचितावासाश्च घोरतपसः । त एव
गृहीततपोयोगवर्धनपरा घोरपराक्रमाः । चिरोपिताऽस्खलितवृहत्चर्यवासाः प्रकृष्टचारित्रमोहनीयक्षयोप-
शमात् प्रणष्टदुःस्वप्नाः घोरवृहत्चारिणः । बलालंबना ऋद्धिस्त्रिधा मनोवाङ्कायभेदात् । तत्र मनःश्रुतावरण-
वीर्यांतरायक्षयोपशमप्रकर्षे सत्यंतर्मुहूर्ते सकलश्रुतार्थचित्तनेऽवदाता मनोवलिनः । मनोजिह्वाश्रुतावरणवीर्यांत-
रायक्षयोपशमातिशये सत्यंतर्मुहूर्ते सकलश्रुतोच्चारणसमर्थाः सततमुच्चैरुच्चारणे सत्यपि श्रमविरहिताः अही-
नकंठाश्च वागवलिनः । वीर्यांतरायक्षयोपशमाविर्भूताऽसाधारणकायबलत्वान्मासिकचातुर्मासिकसांवत्सरि-
कादिप्रतिमायोगधारणेपि श्रमक्लमविरहिताः कायवलिनः । औषद्धिरष्टविधा असाध्यानामप्यामयानां सर्वेषां
निवृत्तिहेतुरामर्शक्षेपजल्लमलवितसर्वाषधिप्राप्तास्याविषदाष्टिविषविकल्पात् । आमर्शनः संपर्शः यदीयहस्त
पादायामर्शौषधिप्राप्तो यैस्ते आमर्शौषधिप्राप्ताः । क्षेपो निष्ठीवनमौषधियेषां ते क्षेपौषधिप्राप्ताः स्वेदालंब-
नो रजोनिचयो जल्लः स औषधि प्राप्ता येषां ते जल्लौषधिप्राप्ताः । कर्णदंतनासाक्षिसमुद्भवं मलं औषधि
प्राप्तं येषां ते मलौषधिप्राप्ताः । विडुच्चार औषधियेषां ते विडौषधिप्राप्ताः । अंगप्रत्यंगनखदंतकेशादिव्य-
वः तत्संस्पर्शां वाय्वादिस्सर्वः औषधि प्राप्ता येषां ते सर्वाषधिप्राप्ताः । उग्रविषसंपृक्तोप्याहारो येषामास्य-
गतो निर्विषी भवति यदय्यास्यनिर्गतवचःश्रवणाद्वा महाविषपरीता अपि निर्विषी भवति ते आस्याविषाः

येषामालोकनमात्रादेवातितीव्रविषदूषिता अपि संतः विगतविषा भवन्ति ते दृष्टिविषाः । रसर्द्धिप्राप्तार्याः षड्विधाः आस्यविषा दृष्टिविषाः क्षीरान्नविणः मध्वान्नविणः सर्पिरान्नविणः अमृतान्नविणश्चेति । प्रकृष्टतपो-वला यतयो यं ऋवते म्रियस्वेति स तत्क्षण एव महाविषपरीतो म्रियते, ते आस्यविषाः । उत्कृष्टतपसो यतयः क्रुद्धा यमीक्षन्ते स तद्वैवोप्रविषपरीतो म्रियते ते दृष्टिविषाः । विरसमप्यशनं येषां पाणिपुटविक्षिप्तं क्षीररस गुणपरिणामि जायते, येषां वा वचनानि क्षीरवत्क्षीणानां संतर्पकाणि भवन्ति ते क्षीरान्नविणः । येषां पाणि-पुटपतित आहारो नारसोपि मधुररसवीर्यपरिणामो भवति, येषां वचांसि श्रोतृणां दुःखार्दितानामपि मधुरगुणं पुष्णति ते मध्वान्नविणः । येषां पाणिपात्रगतमन्नं रूक्षमपि सर्पिरसवीर्यविपाकानामोति, सर्पिरिव वा येषां भाषि-तानि प्राणिनां संतर्पकाणि भवन्ति ते सर्पिरान्नविणः । येषां पाणिपुटप्राप्तं भोजनं यत्किञ्चिदमृततामास्कं-दति, येषां वा व्याहृतानि प्राणिनां अमृतवदनुग्राहकाणि भवन्ति तेऽमृतान्नविणः । क्षेत्रर्द्धिप्राप्तार्या द्वेषा अक्षीणमहानसाः अक्षीणमहालयाश्चेति । लाभांतरायक्षयोपशमप्रकर्षप्राप्तेश्च यतिभ्यो यतो मिक्षा दीयते ततो भाजनाच्चक्रधरस्कंधावारोपि यदि भुंजीत तद्विषसे नान्नं क्षीयते ते अक्षीणमहानसाः । अक्षीणमहालय-लब्धिप्राप्ता यतयो यत्र वसन्ति देवमनुष्यतैर्यग्योना यदि सर्वेपि तत्र निवसेयुः परस्परमबाधमानाः सुखमासते त एते सर्वे ऋद्धिप्राप्तार्याः ।

म्लेच्छाः द्विविधाः अंतरद्वीपजाः कर्मभूमिजाश्चेति ॥ ४ ॥ म्लेच्छा द्विविधा वेदितव्याः अंतरद्वीपजाः कर्मभूमिजाश्चेति । तत्रांतरद्वीपाः लवणोदधेरघासु दिक्ष्वष्टौ, तदतरे चाष्टौ । हिमवच्छिखरिणो-रुभयोश्च विजयार्थयोरतेष्वष्टौ । तत्र दिक्षु द्वीपाः वेदिकायास्तिर्यक्पंचयोजनशतानि प्रविश्य भवन्ति । वि-दिक्ष्वतरेषु च द्वीपाः पंचाशष्ट् पंचयोजनशतेषु गतेषु भवति । शैलातेषु द्वीपाः षट्षु योजनशतेषु गतेषु भवति । दिक्षु द्वीपाः शतयोजनविस्तीर्णाः, विदिक्ष्वतरेषु च द्वीपाः तदर्धविष्कंभाः । शैलातेषु पंचविशतियो-जनविस्ताराः । तत्र पूर्वस्मं दिशि एकोरुकाः । अपरस्यां लांगूलिजः । उत्तरस्यामभाषकाः । दक्षिणस्यां विषाणिनः । शशकर्णशङ्कुलीकर्णकर्णप्रावरणलंबकर्णाः । विदिक्षु अश्व-सिंह-श्व-महिष-वराह-व्याघ्र-उल्क-कपिमुखाः । अंतरेषु मेघविद्युन्मुखाः । शिखरिण उभयोरतयोर्मत्स्यमुखाः कालमुखाः । हिमवत उभयोरतयोर्हस्तिमुखादर्शमुखाः । उत्तर विजयार्थस्योभयोरतयोगोमुखमेषमुखाः । दक्षिणविजयार्थस्योभयोरतयोरेकोरुका मृदाहाराः गुहावासिनः, शेषाः पुष्पफलाहाराः वृक्षवासिनः, सर्वे ते पल्योपमायुषः । ते चतुर्विंशतिरपि द्वीपाः जलतलादेकयोजनोत्सेधाः, तथा कालोदेऽपि वेदितव्याः । एते अंतरद्वीपजाः म्लेच्छाः । कर्मभूमिजाश्च शक-यवन-शवर-पुलिंदादयः । काः पुनः कर्मभूमय इत्यत आह—

भरतैरावतविदेहाः कर्मभूमयोऽन्यत्र देवकुरुत्तरकुरुभ्यः ॥ ३७ ॥

अथवा मोक्षमार्गस्त्रितयः प्रकृतः स किं सर्वेषु क्षेत्रेषु भवति ? न इत्याह कर्मभूमिष्वेव । कुत एतत् ? भोगभूमिषु हि यद्यपि मनुष्याणां ज्ञानदर्शने स्तः चारित्रं तु नास्ति अविरतभोगपरिणामित्वात् । यद्येव कास्ताः कर्मभूमयः ? इत्यतस्तत्प्रतिपादनार्थमिदमुच्यते—

कर्मभूमय इति विशेषणानुपपत्तिः सर्वत्र कर्मणोव्यापारात् ॥ १ ॥ अद्यविधस्य कर्मणो बंधस्तत्फलानुभवनं च सर्वेष्वेव मनुष्यक्षेत्रेषु साधारणः-अतः कर्मभूमय इति विशेषणं नोपपद्यते ?

न वा प्रकृष्टशुभाशुभकर्मोपार्जननिर्जराधिष्ठानोपपत्तेः ॥ २ ॥ न वा एष दोषः, किं कारणं ? यतः प्रकृष्टं शुभकर्म सर्वार्थसिद्धिसौख्यप्रापक तीर्थकरत्वमहर्द्धिनिर्वर्तकं चासाधारणं । अशुभकर्म च प्रकृष्टं सकल-पृथिवीमहादुःखप्रापक अप्रतिष्ठाननरकगमनं च कर्मभूमिष्वेवोपांज्यते द्रव्य-भव-क्षेत्र-काल-भावापेक्षत्वात् कर्मबंधस्य । सकलं च संसारकारणनिर्जराकर्म वात्रैव प्रवर्तते अतो भरतादिष्वेव कर्मभूमय इति युक्तो व्यपदेशः ।

१ कलकलसकलपृथिवीमहादुःखप्रापकमिति ख. पुस्तके पाठः ।

षट्कर्मदर्शनाच्च ॥ ३ ॥ षण्णां कर्मणां असि-कृषि-मषि-विद्या-शणिक-शिल्पानामत्रैव दर्शनाच्च कर्मभूमिव्यपदेशो युक्तिमान् ।

अन्यत्रशब्दः परिवर्जनार्थः ॥ ४ ॥ यथा न क्वचित्सर्वदा सर्वविक्षंभगमनं नयः अन्यत्र धर्मार्थस्य, अन्योमार्ग एव न विद्यते इति धर्मं वर्जयित्वाथकामयोरविक्षंभगमनं नयः धर्मेषु विक्षंभ एव कार्य इति, एवमिहापि विदेहाः कर्मभूमय इत्युक्ते विदेहाम्यंतरत्वाद्देवकुरुत्तरकुरुणामपि कर्मभूमित्वप्रसंगेऽन्यत्रवचनोद्देव-कुरुत्तरकुरुभ्योऽन्ये विदेहाः कर्मभूमयः । देवकुरुत्तरकुरयो हैमवतादयश्च भोगभूमय इति वेदितव्याः । सर्वा-स्वेव भूमिषु मनुष्याणां स्थितिपरिच्छेदार्थमाह—

नृस्थितौ परावरे त्रिपल्योपमांतर्मुहूर्ते ॥ ३८ ॥

यथासंख्यमभिसंबंधः ॥ १ ॥ त्रिपल्योपमांतर्मुहूर्तयोर्यथासंख्यमभिसंबंधो वेदितव्यः । परा नृ-स्थितिः त्रिपल्योपमा, अपराऽतर्मुहूर्ता इति । त्रीणि पल्यानि उपमा यस्याः स्थितेः सा त्रिपल्योपमा । अंत-र्गर्भोऽमुहूर्तो यस्या सा अंतर्मुहूर्ता । अत्राह किमिदं पल्यं नाम ? इत्युच्यते— तत्परिच्छेदः प्रमाणविधिनिर्णयपुर-स्सर इति प्रमाणविधिरेव तावदुच्यते—

प्रमाणं द्विविधं लौकिकलोकोत्तरभेदात् ॥ २ ॥ लौकिकं लोकोत्तरमिति प्रमाणं द्वेधा विभज्यते—

लौकिकं षोढा मानोन्मानावमानगणनाप्रतिमानतत्प्रमाणभेदात् ॥ ३ ॥ लौकिकं

मानं षोढा विभज्यते-मानमुन्मानमवमानं गणना प्रतिमानं तत्प्रमाणं चेति । तत्र मानं द्वेधा-रसमानं वीजमानं चेति । घृतादिद्रव्यपरिच्छेदकं षोडशिकादि रसमानं । कुडवादि वीजमानं । कुष्ठतगरादिभाडं येनेत्क्षिप्य मीयते तदुन्मानं निवर्तनादि । विभागेन क्षेत्रं येनावगाह्य मीयते तदवमानं दंडादि । एकद्वित्रिचतुरादिगणितमानं गणनामानं । पूर्वमानापेक्षं मानं प्रतिमानं प्रतिमल्लवत् । चत्वारि महाधिकतृणफलानि श्वेतसर्षप एकः, षो-डशसर्षपफलानि धान्यमाषफलमेक, द्वे धान्यमाषफले गुंजाफलमेकं, द्वे गुंजाफले रूप्यमाष एकः, षोडशरूप्य-माषकाः धरणमेकं, अर्धतृतीयधरणानि सुवर्णानि सुवर्णः, स च कंसः, चत्वारः कंसाः पलं, पलशतं तुला, अर्धकंसः त्रीणि च पलानि कुडव, चतुःकुडवः प्रस्थः, चतुःप्रस्थमाढकं, चतुराढकं द्रोणः षोडशद्रोणा-खारी, विशाखार्यो बाह इत्यादि नागरिकप्रमाण । मणिजाल्यश्वादेर्द्रव्यस्य दीप्त्युच्छ्रयगुणविशेषादिमूल्यपरिमाण-करणे प्रमाणमस्येति तत्प्रमाणं । तद्यथा— मणिरत्नस्य दीप्तिर्यावत्क्षेत्रमुपरि व्याप्नोति तावत्प्रमाणं सुवर्णकूटं । मूल्यमिति । अश्वस्य च यावानुच्छ्रयस्तावत्प्रमाणं सुवर्णकूटं मूल्यं । यावता रत्नस्वामिनः परितोषः तावद्भ्रतमूल्य-मेवमन्येषामपि द्रव्याणां ।

लोकोत्तरं चतुर्धा द्रव्यक्षेत्रकालभावभेदात् ॥ ४ ॥ लोकोत्तरं प्रमाणं चतुर्धा भिद्यते, कुतः ? द्रव्यक्षेत्रकालभावभेदात् । तत्र द्रव्यप्रमाणं जघन्यमध्यमोत्कृष्ट एकपरमाणु द्वित्रिचतुरादिप्रदेशात्मकमामहा-स्कंधात् । क्षेत्रप्रमाणं जघन्यमध्यमोत्कृष्टमेकाकाशद्वित्रिचतुरादिप्रदेशनिष्पन्नमासर्वलोकात् । कालप्रमाणं जघन्यमध्यमोत्कृष्टमेकद्वित्रिचतुरादिसमयानिष्पन्नमा अनंतकालात् । भावप्रमाणमुपयोगः साकारानाकारभेदः, जघन्यः सूक्ष्मनिगोतस्य, मध्यमोऽन्यजीवानां, उत्कृष्टः केवलिनः ।

तत्र द्रव्यप्रमाणं द्वेधा संख्योपमाभेदात् ॥ ५ ॥ संख्याप्रमाणमुपमाप्रमाणं चेति द्वेधा द्रव्य-प्रमाणं विभज्यते ।

तत्र संख्याप्रमाणं त्रिधा संख्येयासंख्येयानंतभेदात् ॥ ६ ॥ तत्र संख्येयप्रमाणं त्रिधा इतरे द्वे नवधा ज्ञेयं । जघन्यमजघन्योत्कृष्टमुत्कृष्टं चेति संख्येय त्रिविधं । संख्येयप्रमाणावगमार्थं जंबूद्वीपतुल्यायाम-

विष्कभाः योजनसहस्रावगाहाः बुद्ध्या कुशलाश्चात्वारः कर्तव्याः, शलाकाप्रतिशलाकामहाशलाकाख्यास्त्र-
योवस्थिताः चतुर्थो नवस्थितः । अत्र द्वौ सर्षपौ निक्षिप्तौ जघन्यमेतत्संख्येयप्रमाणं तमनवस्थितं सर्षपैः पूर्णं
गृहीत्वा कश्चिद्देव. एकैकं सर्षपमेकैकस्मिन् द्वीपे समुद्रे च प्रक्षिपेत् तेन विधिना स रिक्तः । रिक्त इति श-
लाकाकुशले एकं सर्षपं प्रक्षिपेत् । यत्र अंल्यसर्षपो निक्षिप्तस्तर्मवधिं कृत्वा अनवस्थित कुशूलं परिकल्प्य
सर्षपैः पूर्णं कृत्वा ततः परेषु द्वीपसमुद्रेष्वेकैकसर्षपप्रदानेन स रिक्तः कर्तव्यः । रिक्त इति शलाकाकुशले
पुनरेकं प्रक्षिपेत् । अनेन विधिनाऽनवस्थितकुशूलपरिवर्धनेन प्रतिशलाकाकुशले परिपूर्णं, पूर्णइति एकः
सर्षपो निक्षिप्तव्यः । एवं तावत्कर्तव्यो यावत्प्रतिशलाकाकुशूलः परिपूर्णो भवति । परिपूर्णं इति शलाकाकुशले एकः
सर्षपः प्रक्षिप्तव्यः सोऽपि तथैव परिपूर्णः । एवमेतेषु चतुर्ष्वपि पूर्णेषु उत्कृष्टसंख्येयमतीत्य जघन्यपरीतासख्येयं
गत्वैकं रूपं पतित, ततः एकस्मिन् रूपेऽऽपनीते उत्कृष्टसख्येयं भवति । मध्यमजघन्योत्कृष्टसंख्येयं यत्र संख्येयेन
प्रयोजनं तत्राजघन्योत्कृष्टसंख्येयं ग्राह्य । यदसख्येयं तत्रिविधं परीतासंख्येयं युक्तासख्येयं असख्यासख्येयं
चेति । तत्र परीतासख्येयं त्रिविधं जघन्योत्कृष्टमध्यमभेदात् । एवमितरे चाऽसख्येये भिद्येते । तथाऽनंतमपि
त्रिविधं परीतानंतं युक्तानंतं अनंतानंतं चेति । तदपि प्रत्येकं पूर्ववन्निधा भेदं । यज्जघन्यपरीतासख्येयं तद्विर-
लीकृत्य मुक्तावलीकृत्वा अत्रैकैकस्या मुक्तायां जघन्यपरीतासख्येयं देय । एवमेतद्वर्गितं प्राथमिकीं मुक्तावली-
मपनीय यान्येकैकस्या मुक्ताया जघन्यपरीतासख्येयानि दत्तानि तानि सपीड्य मुक्तावली कार्या । ततो यो
जघन्यपरीतासख्येयसंपीडनान्निष्पन्नो राशिः स देयः । एकैकस्या मुक्ताया एवमेतत्संवर्गितं उत्कृष्टपरीतास-
ख्येयमतीत्य जघन्ययुक्तासंख्येयं गत्वा पतितमेकरूपं । तत एकरूपेऽपनीते उत्कृष्टपरीतासख्येयं भवति । मध्यम-
जघन्योत्कृष्टपरीतासख्येयं यत्रावलिकया कार्यं तत्र जघन्ययुक्तासख्येयं ग्राह्य । यज्जघन्ययुक्तासख्येयं तद्विरलीकृत्य
मुक्तावली रचिता । तत्रैकैकमुक्तायां युक्तासख्येयानि देयानि एवमेतत्संवर्गितमुत्कृष्टयुक्तासख्येयमतीत्य जघ-
न्याऽसंख्येयाऽसंख्येयं गत्वा पतितं, तत एकरूपेऽपनीते उत्कृष्टं युक्तासख्येयं भवति । मध्यमजघन्योत्कृष्ट-
युक्तासंख्येयं भवति । यज्जघन्याऽसंख्येयासख्येयं तद्विरलीकृत्य पूर्वविधिना त्रीन्वारान् वर्गितसंवर्गितं उत्कृ-
ष्टासख्येयं न प्राप्नोति ततो धर्माधर्मैकजीवलोकाकाशप्रत्येकशरीरजीववादरीनगोतशरीराणि पड्येतान्य-
संख्येयानि स्थितिबधाध्यवसायस्थानान्यनुभागबधाध्यवसायस्थानानि योगविभागपरिच्छेदरूपाणि चाऽसं-
ख्येयलोकपदेशपरिमाणान्युत्सर्पिण्यवसर्पिणीसमयाश्च प्राक्षिप्य पूर्वोक्ताराशौ त्रीन्वारान् वर्गितसंवर्गितं कृत्वा
उत्कृष्टाऽसंख्येयाऽसख्येयमतीत्य जघन्यपरीतानंतं गत्वा पतित । तत एकरूपेऽपनीते उत्कृष्टाऽसंख्येयाऽस-
ख्येयं भवति, मध्यमजघन्योत्कृष्टाऽसंख्येयाऽसख्येयं भवति । यत्रासख्येयाऽसख्येयेन प्रयोजनं तत्रा-
ऽजघन्योत्कृष्टाऽसंख्येयाऽसख्येयं ग्राह्य । यज्जघन्यपरीतानंतं तत्पूर्ववद्बर्गितमुत्कृष्टपरीतानंतमतीत्य जघन्ययु-
क्तानंतं गत्वा पतित । तत एकरूपेऽपनीते उत्कृष्टपरीतानंतं तद्ववति । मध्यमजघन्योत्कृष्टपरीतानंतं अभ-
व्यराशिप्रमाणमार्गणे जघन्ययुक्तानंतं ग्राह्य । यज्जघन्ययुक्तानंतं तद्विरलीकृत्यात्रैकैकरूपे जघन्ययुक्तानंतं
दत्त्वा सक्वद्बर्गितमुत्कृष्टयुक्तानंतमतीत्य जघन्यमनतानंतं गत्वा पतित । तत एकरूपेऽपनीते उत्कृष्टयुक्तानंतं
भवति । मध्यमजघन्योत्कृष्टयुक्तानंतं यज्जघन्याऽनताऽनतं तद्विरलीकृत्य पूर्ववत्त्रीन्वारान् वर्गितसंवर्गितमु-
त्कृष्टाऽनताऽनतं न प्राप्नोति ततः सिद्धनिगोतजीववनस्पतिकायातीताऽनागतकालसमयसर्वपुद्गलसर्वा-
ऽऽकाशप्रदेशधर्माधर्मास्तिकायाऽगुरुलघुगुणाननतान् प्राक्षिप्य प्राक्षिप्य त्रीन् वारान् वर्गितसंवर्गिते कृते उ-
त्कृष्टाऽनताऽनंतं न प्राप्नोति ततोऽनते केवलज्ञाने दर्शने च प्राक्षिप्ते उत्कृष्टाऽनताऽनतं भवति । तत एक-
रूपेऽपनीतेऽजघन्योत्कृष्टाऽनताऽनतं भवति । यत्राऽनताऽनतं मार्गणं तत्राजघन्योत्कृष्टाऽनताऽनतं ग्राह्य ।

उपमाप्रमाणमष्टविधं पल्यसागरसूचीप्रतरघनांगुलजगच्छ्रेणीलोकप्रतरलोकभेदात् ॥७॥

अंतादिमध्यहीनः अविभागोऽतीन्द्रियः एकरसगधवर्णः द्विस्पर्शः गरमाणुः । अनतानंतपरमाणुसंघातपरिमाणादा-

विभूता उत्संज्ञासंज्ञैका । अष्टावुत्संज्ञासंज्ञास्संहताः संज्ञासंज्ञैका । अष्टौ संज्ञासंज्ञा एकस्त्रुटिरेणुः । अष्टौ तुटिरेणवः संहताः एकत्रसरेणुः । अष्टौ त्रसरेणवः संहताः ऐको रथरेणुः । अष्टौ रथरेणवः संहताः एका देवकुरुत्तरकुरुमनुजकेशाप्रकोटी भवति । ता अष्टौ समुदिता एका रम्यकहरिवर्षमनुजकेशाप्रकोटी भवति । अष्टौ ताः संहताः हैरण्यवतहैमवतमनुजकेशाप्रकोटी भवति । ता अष्टौ सर्पिडिताः भरतैरावतविदेहमनुजकेशाप्रकोटी भवति । ता अष्टौ संहताः एका लिखा भवति । अष्टौ लिखा संहताः एका यूका भवति । अष्टौ यूका एकं यवमध्यं । अष्टौ यवमध्यानि एकमंगुलमुत्सेधाख्य । एतेन नारकतिर्यग्योनानां देवमनुष्याणामकृत्रिमजिनालयप्रतिमानां च देहोत्सेधो मातव्यः । तदेव पंचशतगणितं प्रमाणांगुलं भवति । एतदेव चाऽवसर्पिण्या प्रथमचक्रधरस्याऽऽत्मांगुलं भवति । तदानीं तेन ग्रामनगरादिप्रमाणपरिच्छेदो ज्ञेयः । इतरेषु योगेषु मनुष्याणां यदाऽऽत्मांगुलं तेन तेन तदा ग्रामनगरादिप्रमाणपरिच्छेदो ज्ञेयः । यत्तत्प्रमाणांगुलं तेन द्वीपसमुद्रजगतीवेदिकापर्वतविमाननरकप्रस्ताराद्यकृत्रिमद्रव्यायामविष्कंभादिपरिच्छेदोवसेयः । तत्र षडंगुलः पादः । द्वादशांगुलो वितस्तिः । द्विवितस्तिः हस्तः । द्विहस्तः किष्कुः । द्विकिष्कुर्दंडः । द्वे दंडसहस्रे गव्यूतं । चतुर्गव्यूतं योजनं ।

पल्यं त्रिविधं व्यवहारोद्धारोद्धारविकल्पदन्वर्थात् ॥८॥ व्यवहारपल्यं उद्धारपल्यं अद्धारपल्यमिति त्रिधा पल्यं विभज्यते । अन्वर्थश्चायं विकल्पः, आयं व्यवहारपल्यमुत्तरपल्यव्यवहारवीजत्वान्नेन किंचित्परिच्छेद्यमस्ति । द्वितीयमुद्धारपल्यं तत उद्धृतैर्लोमच्छेदैर्द्वीपसमुद्रसंख्यानिर्णय इति । तृतीयमद्धारपल्यं अद्धारकाल इत्यर्थः, अतो हि स्थितेः परिच्छेदः इति । तद्यथा— प्रमाणांगुलपरिमितयोजनायामविष्कंभावगाहानि त्रीणि पल्यानि कुशूला इत्यर्थः । एकादिसप्ताहोरात्रिजातौविकलोमाग्राणि तावाच्छिन्नानि यावद्द्वितीयं कर्तृरिच्छेदं नावाप्नुवन्ति । तादृशैर्लोमच्छेदैः परिपूर्णं घनीकृतं व्यवहारपल्यमित्युच्यते ततो वर्षशते वर्षशतेऽपनीते एकैकलोमापकर्षणविधिना यावता कालेन तद्रिक्तं भवेत् तावत्कालः व्यवहारपल्योपमाख्यः । तैरेव रोमच्छेदैः प्रत्येकमसंख्येयवर्षकोटिसमयमात्रच्छिन्नैः पूर्णमुद्धारपल्यं । ततः समये समये एकैकस्मिन् रोमच्छेदे प्रकृष्यमाणे यावता कालेन तद्रिक्तं भवेत् तावत्कालः उद्धारपल्योपमाख्यः । एषामुद्धारपल्यानां दशकोटीकोट्यः एकमुद्धारसागरोपमं । अर्धतृतीयसागरोपमाणां यावन्तो रोमच्छेदास्तावन्तो द्वीपसमुद्राः । पुनरुद्धारपल्यरोमच्छेदैर्वर्षशतसमयमात्रच्छिन्नैः पूर्णमुद्धारपल्यं । ततः समये समये एकैकस्मिन् रोमच्छेदे प्रकृष्यमाणे यावता कालेन तद्रिक्तं भवति तावत्कालः अद्धारपल्योपमाख्यः । एषामद्धारपल्यानां दशकोटीकोट्यः एकमद्धारसागरोपमं । दशाद्धारसागरोपमकोटीकोट्यः एकावसर्पिणी, तावत्येवोत्सर्पिणी । अनेन अद्धारपल्येन नारकतैर्यग्योनानां देवमनुष्याणां च कर्मस्थितिर्भवस्थितिरायुःस्थितिः कायस्थितिश्च परिच्छेत्तव्या । अद्धारपल्यस्याऽर्धच्छेदेन शलांकाविरलीकृत्य प्रत्येकमद्धारपल्यप्रदानं कृत्वा अन्योन्यगुणिते कृते यावत्तच्छेदास्तावद्द्विराकाशप्रदेशैर्मुक्तावलीकृता सूच्यंगुलमित्युच्यते । तदेवाऽपरेण सूच्यंगुलेन गुणितं प्रतरांगुलं । तत्प्रतरांगुलमपरेण सूच्यंगुलेनाऽभ्यस्तं घनांगुलं । असंख्येयानां वर्षाणां यावतः समयास्तावत्खंडमद्धारपल्यं कृतं ततोऽसंख्येयान् खंडानपनीयाऽसंख्येयमेक भागं बुद्ध्या विरलीकृत्य एकैकस्मिन् घनांगुलं दत्त्वा परस्परेण गुणिता जगच्छ्रेणी, सा अपरया जगच्छ्रेण्याऽभ्यस्ता प्रतरलोकः, स एवाऽपरया जगच्छ्रेण्या सवर्गितो घनलोकः ।

क्षेत्रप्रमाणं द्विविधं अवगाहक्षेत्रं विभागनिष्पन्नक्षेत्रं चेति ॥ ८ ॥ तत्रावगाहक्षेत्रमनेकविधं एकाद्वित्रिचतुःसंख्येयाऽसंख्येयाऽनंतप्रदेशपुद्गलद्रव्यावगाह्येकाद्यसंख्येयाऽऽकाशप्रदेशमेदात् । विभागनिष्पन्नक्षेत्रं चाऽनेकविधं असंख्येयाकाशश्रेणयः, क्षेत्रप्रमाणांगुलस्यैकोऽसंख्येयभागः, असंख्येयाः क्षेत्रप्रमाणांगुलाऽसंख्येयभागाः, क्षेत्रप्रमाणांगुलमेकं भवति । पादवितस्त्रादि पूर्ववद्वेदितव्यं । कालप्रमाणमुच्यते—सर्वज-

१ योगेषु । २ मेपलोमानीत्यर्थः । ३ अतीते इति पाठांतर । ४ प्रमाणमिति ग. पुस्तके पाठः ।

घन्यगतिपरिणतस्य परमाणोः स्वावगाढप्रदेशव्यतिक्रमकालः परमनिर्षिद्धो निर्विभागः समयः असंख्येयाः
समयाः आबलिकाऽसंख्येयाबलिका एक उच्छासस्तावानेव निश्चसः तावुभावनुपहतस्य पुंसः प्राणः एकः ।
सप्तप्राणाः स्तोकाः, सप्तस्तोकाः लवः, सप्त सप्ततिलवाः मुहूर्तः, त्रिंशन्मुहूर्ता अहोरात्रः, पचदशाऽहोरात्राः पक्षः,
द्वौपक्षौ मासः, द्वौ मासौ ऋतुः, ऋतवस्त्रयोऽयन, द्वेऽयने सवत्सरं, चतुरशीतिवर्षशतसहस्राणि पूर्वांगं, चतुर-
शीतिपूर्वांगशतसहस्राणि पूर्वं । एवमनयैव वृद्ध्या पूर्वांगपूर्वनयुतांगनयुतकुमुदांगकुमुदपद्मांगपद्मनलिनाग-
नलिनकमलांगकमलतुड्यांगतुड्यांगतटांगतटांगअटममंगअममहूङ्गअंगहूङ्गलतांगलतामहालताप्रभृतिसंज्ञाः । कालो
वर्षगणनागम्यः संख्येयो वेदितव्यः, ततः परोऽसंख्येयः पल्योपमसागरोपमप्रमितः, ततः, परोऽनतः कालोऽ-
तीतो ऽनागतश्च सर्वज्ञप्रत्यक्षः ।

भावप्रमाणं पंचविधं ज्ञानं ॥९॥ पुरस्ताद्ब्रूयात् । यथैवेते उत्कृष्टजघन्ये स्थिती नृणां तथैव-

तिर्यग्योनिजानां च ॥ ३६ ॥

तिरश्चां योनिस्तिर्यग्योनिः का पुनरसौ ?

तिर्यङ्नामकर्मोदयापादितजन्म तिर्यग्योनिः ॥ १ ॥ तिर्यग्गतिनाम्नः कर्मणः उदयेनाऽऽपा-
दितं जन्म तिर्यग्योनिरिति व्यपदिश्यते तिर्यग्योनौ जातास्तिर्यग्योनिजाः । तेषां तिर्यग्योनिजानां उत्कृष्टा भव-
स्थितिः त्रिपल्योपमा, जघन्याऽतर्मुहूर्ता । मध्ये विकल्पः-तत्प्रातिपादनार्थमिदमुच्यते—

तिर्यचः त्रिविधाः एकेंद्रियविकलेंद्रियपंचेंद्रियभेदात् ॥ २ ॥ एकेंद्रियाः विकलेंद्रियाः पंचे-
न्द्रियाश्चेति त्रिविधाः तिर्यचो वेदिन्याः ।

द्वादशद्वारिंशतिदशसप्तत्रिवर्षसहस्राणि एकेंद्रियाणामुत्कृष्टा स्थितिर्यथासंभवं त्रीणि
रात्रिदिवानि च ॥ ३ ॥ एकेंद्रियाः पंचविधाः पृथिवीकायिकाः अप्कायिकाः तेजस्कायिकाः वायुका-
यिकाः वनस्पतिकायिकाश्चेति-तत्र पृथिवीकायिकाः द्विविधाः शुद्धपृथिवीकायिकाः खरपृथिवीकायिकाश्चेति ।
तत्र शुद्धपृथिवीकायिकानां उत्कृष्टा स्थितिर्द्वादशवर्षसहस्राणि । खरपृथिवीकायिकानां द्वादशतिर्वर्षसहस्राणि ।
वनस्पतिकायिकानां दशवर्षसहस्राणि अप्कायिकानां सप्तसहस्राणि वायुकायिकानां त्रीणि वर्षसहस्राणि
तेजःकायिकानां त्रीणि रात्रिदिवानि ।

विकलेंद्रियाणां द्वादशवर्षा एकात्रपंचाशद्रात्रिदिवानि षण्मासाश्च ॥ ४ ॥ द्वीन्द्रियाणा-
मुत्कृष्टा स्थितिर्द्वादशवर्षाः । त्रीन्द्रियाणां एकात्रपंचाशद्रात्रिदिवानि । चतुरिन्द्रियाणां षण्मासाः ।

पंचेन्द्रियाणां पूर्वकोटिनवपूर्वांगानि द्विचत्वारिंशद्वासप्ततिवर्षसहस्राणि त्रिपल्योपमा
च ॥ ५ ॥ पंचेन्द्रियाः तैर्यग्योनाः पंचविधाः जलचराः, परिसर्पाः, उरगाः, पक्षिणः, चतुःपादश्चेति । तत्र
जलचराणामुत्कृष्टा स्थितिः मत्स्यादीनां पूर्वकोटी । परिसर्पाणां गोध्रानकुलादीनां नवपूर्वांगानि । उरगाणां
द्विचत्वारिंशद्वर्षसहस्राणि । पक्षिणां द्वासप्ततिवर्षसहस्राणि । चतुःपादा त्रीणि पल्योपमानि । सर्वेषां तेषां जघन्या
स्थितिरतर्मुहूर्ता । किमर्थो योगविभागः ?

पृथग्योगकरणं यथासंख्यनिवृत्त्यर्थं ॥ ६ ॥ प्रत्येकमुभयथा स्यातामिति यथासंख्यनिवृत्त्यर्थं
योगविभागः क्रियते । अथैतेषां भवस्थितिः कायस्थितिः का ? कः पुनरनयोर्विशेषः ? एकभवविषया भवस्थितिः
कायस्थितिरैककायापरित्यागेन नानाभवग्रहणाविषया । यद्येवमुच्यता कस्य का कायस्थितिः ? उच्यते-पृथिव्यसे-
जोबायुकायिकानां कायस्थितिरुत्कृष्टा असंख्येया लोकाः । वनस्पतिकायिकस्याऽनतः कालः असंख्येया-
पुद्गलपरिवर्ताः आबलिकाया असंख्येयभागमात्राः । विकलेंद्रियाणां असंख्येयानि वर्षसहस्राणि । पंचेन्द्रियाणां
तिर्यङ्मनुष्याणां तिष्ठः पल्योपमाः पूर्वकोटीपृथक्त्वेनाऽभ्यधिकाः । तेषां सर्वेषां जघन्या कायस्थितिरतर्मुहूर्ता ।
देवनारकाणां भवस्थितिरैव कायस्थितिरिति ।

इति तत्त्वार्थराजवार्तिके व्याख्यानालंकारे तृतीयोऽध्यायः समाप्तः ।

* अथ चतुर्थोध्यायः प्रारभ्यते । *

असकृद्देवशब्द उक्तः भवप्रत्ययोवधिर्देवनारकाणामित्येवमादिषु तत्र न ज्ञायते के देवाः ? कियंतो वा ? इति तन्निश्चयार्थमित उच्यते प्रक्रम्यते । अथवा सम्यग्दर्शनविषयजात्रभेदत्रसस्थावरनिर्णयाय तदधिकरणभूता-
घस्तिर्यग्लोकनिवेशक्रमो व्याख्यात इतस्तद्विशेषप्रतिपत्तये ऊर्ध्वलोकविभागो वक्तव्यः तत्र बहुवक्तव्यसङ्गा-
वेप्यधिपतिप्रतिपादनपुरस्सरस्तदधिकरणविभागनिर्णय इतीदमुच्यते—

देवाश्चतुर्णिकायाः ॥ १ ॥

देवगतिनामकर्मोदये सति द्युत्याद्यर्थावरोधाद्देवाः ॥ १ ॥ अंतरंगहेतौ देवगतिनामकर्मो-
दये सति बाह्यद्युत्यादिक्रियासंबन्धमतर्नीय दीव्यंतीति देवा इति व्यपदिश्यते । एकत्वेन निर्देशः कर्तव्यः देव-
श्चतुर्णिकाय इति सजात्यभिधानाद्बहूनामर्थानां प्रतिपादको भवति ? इत्यत उच्यते पठति—

बहुत्वनिर्देशोऽतर्गतभेदप्रतिपत्त्यर्थः ॥ २ ॥ इन्द्रादिकृताः स्थित्यादिजनितार्थाऽतर्गता बहवो
देवभेदाः सति तेषां तेषां प्रतिपत्त्यर्थं बहुत्वनिर्देशः क्रियते ।

स्वधर्मविशेषापादितसामर्थ्यात् निचीयंत इति निकायाः ॥ ३ ॥ तस्य देवगतिनामक-
र्मोदयस्वधर्मविशेषापादितभेदस्य सामर्थ्यान्निचीयंत इति निकायाः संघाता इत्यर्थः । चत्वारो निकाया येषां
ते चतुर्णिकायाः । के पुनस्ते ? भवनवासिनो व्यतरा ज्योतिष्का वैमानिकाश्चेति । तेषां लेख्यावधारणार्थमुच्यते

आदितस्त्रिषु पीतांतलेश्याः ॥ २ ॥

आदित इति वचनं विपर्यासनिवृत्त्यर्थं ॥ १ ॥ अते अन्यथा वा ग्रहणं मा विज्ञायीति आदित
इत्युच्यते । आदौ आदितः

द्वयेकनिवृत्त्यर्थं त्रिग्रहणं ॥ २ ॥ द्वयोरेकस्य च निवृत्त्यर्थं त्रिग्रहणं क्रियते । अथ चतुर्णां निवृ-
त्त्यर्थं कस्मान्न भवति ? आदित इति वचनात् ।

लेख्यावधारणार्थं पीतांतवचनं ॥ ३ ॥ षट्लेख्या उक्ताः तत्र चतसृणां लेख्यानामवधारणार्थं
क्रियते पीतांतग्रहणं । पीतं तेजः इत्यर्थः । पीता अंते यासां ताः पीताताः, पीताता लेख्या येषां ते पीतांतलेख्याः ।
तेनैतदुक्तं भवति—आदितस्त्रिषु निकायेषु भवनवासिनो व्यतरज्योतिष्कनामसु देवानां कृष्णा नीला कापोता पीतैति
चतस्रो लेख्या भवन्तीति । तेषां निकायानामतर्विकल्पप्रतिपादनार्थमाह—

दशाष्टपंचद्वादशविकल्पाः कल्पोपपन्नपर्यताः ॥ ३ ॥

चतुर्णां दशादिभिर्भयथासंख्यमभिसंबन्धः ॥ १ ॥ चतुर्णां देवनिकायानां दशादिभिः संख्या-
शब्दैः यथासंख्यमभिसंबन्धो वेदितव्यः । दशविकल्पा भवनवासिनः, अष्टविकल्पा व्यतराः, पंचविकल्पाः
ज्योतिष्काः, द्वादशविकल्पा वैमानिका इति । सर्वेषां वैमानिकानां द्वादशविकल्पातःपातित्वे प्रसक्ते तद्व्य-
पोहार्थमाह—

कल्पोपपन्नपर्यतवचनं त्रैवेयकादिव्युद्गसार्थं ॥ २ ॥ त्रैवेयकादयो वक्ष्यते तेषां द्वादशविक-
ल्पेष्वतर्भावो मा विज्ञायीति विशेषणमुपादीयते । अथ कथं कल्पाः ?

इन्द्रादिविकल्पाधीनकरणत्वात्कल्पा रूढिवशात् ॥ ३ ॥ इन्द्रादयः प्रकाराः वक्ष्यमाणा दश
एषु कल्प्यते इति कल्पाः । भवनवासिषु च दशविकल्पसङ्गात् कल्पप्रसंग इति चेन्न रूढिवशादिति विशेषे-

पौक्तत्वात् कल्पेषूपपन्नाः कल्पोपपन्नाः कल्पोपपन्नाः पर्यता येषां ते इमे कल्पोपपन्नपर्यताः । कल्पोपपन्ना इति कथं वृत्तेः ? साधनं ? कृतोति वा मयूरव्यसकादित्वाद्वा वा । पुनरपि तद्विशेषप्रतिपत्त्यर्थमिदमाह—

इंद्रसामानिकत्रायस्त्रिंशदारिषदात्मरक्षलोकपालानीकप्रकीर्ण काभियोग्यकिल्बिषिकाश्चैकशः ॥ ४ ॥

परमैश्वर्यादिद्रव्यपदेशः ॥ १ ॥ अन्यदेवाऽसाधारणाणिम दिग्रहणयोगादिद्राः ।

तत्स्थानार्हत्वात्सामानिकाः ॥ २ ॥ तेषामिद्रामाणामाज्ञैश्वर्यवर्जितं यत् स्थान आयुर्वीर्यप-
रिवारभोगोपभोगादितस्तेषां समानं, समाने भवाः सामानिका “समानस्य तदादेश्च” इति ठञ् । महत्तरपि-
तृगुरूपाध्यायतुल्याः ।

मंत्रिपुरोहितस्थानीयास्त्रायस्त्रिंशः ॥ ३ ॥ यथेह राज्ञां मन्त्रिपुरोहिता हितानुशासिनस्तथा
तन्नेद्राणां त्रायस्त्रिंशा वेदितव्याः । कथं त्रायस्त्रिंशाः ? त्रायस्त्रिंशति जाता त्रायस्त्रिंशाः “दृष्टे नाम्नि च जाते च
अण्डिद्वा विधीयते” इत्यभिधानमस्तीति अण्डिद्भवति । ननु च भेदामावाद्वृत्तिर्न प्राप्नोति ? संख्यानसख्येय
भेदविवक्षायां आधारधेयत्वापपत्तेर्वृत्तिर्भवति । स्वार्थकेऽण्, त्रायस्त्रिंशदेव त्रायस्त्रिंशा इति हत इति बहुत्वनि-
देशादंतमादिवत् ।

वयस्यपीठमर्दसदृशाः पारिषदाः ॥ ४ ॥ परिषदि जाताः भवा वा पारिषदाः ते वयस्यपीठ-
मर्दसदृशा वेदितव्याः ।

आत्मरक्षाः शिरोरक्षोपमाः ॥ ५ ॥ आत्मान रक्षंतीति आत्मरक्षास्ते शिरोरक्षोपमाः । आवृ-
तावरणाः प्रहरणोद्यताः रौद्राः पृष्ठतोवस्थायिनः । अपायाभावात्तत्कल्पनावैयर्थ्यमिति चेन्न ऋद्धिविशेषस्थापना-
र्थत्वात् प्रीतिप्रकर्षहेतुत्वात् च ।

आरक्षकार्थचर (वर) समा लोकपालाः ॥ ६ ॥ लोकं पालयतीति लोकपाला अर्थचरा
(वरा) रक्षकसमाः ते वेदितव्याः ।

दंडस्थानीयान्यनीकानि ॥ ७ ॥ पदात्यादीनि सप्तानीकानि दंडस्थानीयानि वेदितव्यानि ।

प्रकीर्णकाः पौरजनपदकल्पाः ॥ ८ ॥ यथेह राज्ञां पौराः जनिपदाश्च प्रीतिहेतवः तथा तन्ने-
द्राणां प्रकीर्णकाः प्रत्येतव्याः ।

आभियोग्याः दाससमानाः ॥ ९ ॥ यथेह दासाः वाहनादिव्यापार कुर्वन्ति तथा तत्राऽऽभि-
योग्याः वाहनादिभावेनोपकुर्वन्ति । आभिमुख्येन योगोऽभियोगः अभियोगे भवा आभियाग्याः ततः स्वार्थे
चातुर्वर्ण्यादिवद्यण् । अथवा अभियोगे साधवः आभियोग्याः अभियोगमर्हतीति वा ।

अंत्यवासिस्थानीयाः किल्बिषिकाः ॥ १० ॥ किल्बिषं पापं तदेवामस्तीति किल्बिषिकाः
तेऽत्यवासिस्थानीया मताः ।

एकश इति वीप्सार्थे शस् ॥ ११ ॥ एकैकस्य निकायस्य एकश इति वीप्सार्थे द्योत्ये शस् प्र-
युज्यते । एत इद्रादयो दश विकल्पाश्चतुर्षु निकायेषु, उत्सर्गेण प्रसक्तास्ततोऽपवादार्थमाह—

त्रायस्त्रिंशलोकपालवर्ज्या व्यंतरज्योतिष्काः ॥ ५ ॥

व्यंतरेषु ज्योतिष्केषु त्रायस्त्रिंशान् लोकपालांश्च वर्जयित्वा इतरेऽष्टौ विकल्पाः दृष्टव्याः । अथ तेषु
निकायेषु किमेकैकस्येद्रः उताऽन्यः प्रतिनियमः कश्चिदस्तीत्याह—

१ जैनेद्रीयसूत्रमिदं । २ हत इति जैनेद्रीयसूत्रं ‘तद्विता इति पाणिनीयसूत्रस्थाने ।

पूर्वयोर्द्वाः ॥ ६ ॥

पूर्वयोरिति वचनं प्रथमद्वितीयनिकायप्रतिपत्त्यर्थं ॥ १ ॥ प्रथमस्य द्वितीयस्य च निकायस्य प्रतिपत्त्यर्थं पूर्वयोरिति द्विवचनं क्रियते । कथं पूर्वशब्दो द्वितीयं गमयति ? तृतीयापेक्षया पूर्वोपपत्तेः । चतुर्थापेक्षया तृतीयस्यापि पूर्ववत्त्वप्रसंग इति चेन्न प्रत्यासत्तेर्द्वितीयस्यैवोपादानात् । अथ कथमत्र भेदः ? ननु व्यतिरेकाभावाद्भेदेन निर्देशो न्याय्यः, उच्यते—

समूहसमूहिनोः कथंचिदर्थान्तरत्वोपपत्तेर्भेदविवक्षा ॥ २ ॥ संज्ञालक्षणप्रयोजनादिभिः कथंचिदर्थान्तरत्व समूहसमूहिनोर्लोकैः दृष्टं । यथा व्रीहीणां राशिः, आम्राणां वनमिति । तथा देवानां निकायैश्च भेदविवक्षायां अधिकरणत्वेन सम्बंधित्वेन वा निर्देशः ।

द्वाँद्रा इत्यन्तर्नीतवीप्सार्थो निर्देशः ॥ ३ ॥ द्वौ द्वाविद्मौ येषां ते द्वाँद्रा इति वीप्सार्थमन्तर्नीय निर्देशः क्रियते यथा द्विपदिका त्रिपदिका इति युज्यते । तत्र वीप्सागतिर्वीप्सायां वुनो विधानात्, इह तु न विधानमस्ति यथा तर्हि सप्तपर्णाष्टापदमिति चोच्यते वीप्सायामिति गम्यते, तथेहापि वीप्सार्थसंप्रत्ययः । के पुनस्तद्वित्ववीप्साविषयत्वेन विवक्षिताः ? इत्यत्रोच्यते— भवनवासिष्ठ तावत् द्वावसुरकुमाराणामिद्मौ चमरो वैरोचनश्च । नागकुमाराणां धरणो भूतानन्दश्च । विद्युत्कुमाराणां हरिसिंहो हरिकांतश्च । सुपर्णकुमाराणां वेणुदंभो वेणुधारी च । अशिकुमाराणां अग्निशिखोऽग्निमाणवश्च । चातकुमाराणां वैलवः प्रभजनश्च । स्तनितकुमाराणां सुघोषो महाघोषश्च । उदधिकुमाराणां जलकांतो जलप्रभश्च । द्वीपकुमाराणां पूर्णो वशिष्ठश्च । दिक्कुमाराणां अमितगतिरमितवाहनश्चेति । व्यंतरेष्वपि द्वौ किन्नराणामिद्मौ किन्नरः किंपुरुषश्च । किंपुरुषाणां सत्पुरुषो महापुरुषश्च । महोरगाणां अतिकायो महाकायश्च । गंधर्वाणां गीतरतिर्गीतयज्ञाश्च । यक्षाणां पूर्णभद्रो माणिभद्रश्च । राक्षसानां भीमो महाभीमश्च । पिशाचानां कालो महाकालश्च । भूतानां प्रतिरूपोऽप्रतिरूपश्च । अथ एषां देवानां सुखं कीदृशमित्युक्ते सुखावबोधार्थमुच्यते—

कायप्रवीचारा आ ऐशानात् ॥ ७ ॥

प्रवीचार-इति कोय शब्दः ?

मैथुनोपसेवनं प्रवीचारः ॥ १ ॥ प्रविपूर्वाच्चेरेः संज्ञायां घञ् । प्रविचरणं प्रवीचारः मैथुनव्यवहार इत्यर्थः । काये प्रवीचारो येषां ते इमे कायप्रवीचाराः ।

आङ्ग्रहणमभिविध्यर्थं ॥ २ ॥ आङ्ग्रहणमभिविध्यर्थो वेदितव्य ईशानोधिपतिः “तस्येदम्” इत्याणि, ऐशानः कल्पः । आ एतस्मादधो ये देवास्ते कायप्रवीचाराः सक्लिष्टकर्मत्वान्मनुष्ववत्स्त्रीविषयसुखमनुभवतीत्यर्थः । प्राग्ग्रहणे हि क्रियमाणे ऐशाने कल्पे देवान्वर्जयित्वेत्ययमर्थः सप्रतीयेत ।

असंहितानिर्देशोऽसंदेहार्थः ॥ ३ ॥ आ ऐशानादित्यसंहितया निर्देशः क्रियतेऽसंदेहार्थं । ऐशानादित्युच्यमाने सदेहः स्यात् किमाङ्गंतर्भूत दिवशब्दोऽध्याहार्यः इति, अथवा विमुच्य ? संशयमनिष्टं कल्प्यते पूर्वयोरित्यधिकारात् ऐशानात्पूर्वयोरित्यवधिग्रहणात् । इतरेषां सुखविभागेऽनिर्ज्ञाते तत्प्रतिपादनार्थमाह—

शेषाः स्पर्शरूपशब्दमनःप्रवीचाराः ॥ ८ ॥

शेषग्रहणं किमर्थं ?

उक्तावशिष्टसंग्रहार्थं शेषग्रहणं ॥ १ ॥ उक्तानामवशिष्टानां संग्रहार्थं शेषग्रहणं क्रियते । के पुनस्ते ? सनत्कुमारादिकल्पनिवासिनः, इतरथा हि प्रैवेयकादिष्वपि संप्रत्ययः स्यात् परेऽप्रवीचारा इति वक्ष्यमाणमनवधारितविषयं स्यात् । स्पर्शश्च रूपं च शब्दश्च मनश्च स्पर्शरूपशब्दमनांसि स्पर्शरूपशब्दमनःसु प्रवीचारो येषां त इमे स्पर्शरूपशब्दमनःप्रवीचाराः । अत्र चोच्यते—

विषयविवेकापरिज्ञानादनिर्देशः ॥ ३ ॥ इमे स्पर्शप्रवीचाराः इत्यादिविषयविवेकापरिज्ञानाद-
यमनिर्देशः, अगमको निर्देशः ।

द्वयोर्द्वयोरिति वचनात्सिद्धिरिति चेन्नाऽऽर्षविरोधात् ॥ ३ ॥ स्यान्मतं द्वयोर्द्वयोरिति वक्तव्यं
तेन विषयविवेकसिद्धिर्भवति इति ? तन्न । किं कारण ? आर्षविरोधात् । आर्षे ह्युक्तं सानत्कुमारमाहेद्रयोर्देवाः
स्पर्शप्रवीचाराः । ब्रह्मब्रह्मोत्तरलांतवकापिष्ठेषु रूपप्रवीचाराः । शुक्रमहाशुक्रसतारसहस्रारेषु शब्दप्रवीचाराः । आ-
नतप्राणताऽऽरणाऽऽच्युतेषु मनः प्रवीचाराः ।

इंद्रापेक्षयेति चेन्नाऽऽनतादिषु दोषात् ॥ ४ ॥ स्यादेतदिंद्रापेक्षया द्वयोरिति वचनं नार्षविरोधि ?
तद्यथा— सानत्कुमारमाहेद्रयोर्द्विविद्वौ तयोर्देवाः स्पर्शप्रवीचाराः । ब्रह्मब्रह्मोत्तरयोरेक इद्रः, लांतवकापिष्ठयोर-
प्येकः, तयोर्देवाः रूपप्रवीचाराः । शुक्रमहाशुक्रयोरेक इद्रः, सतारसहस्रारयोरप्येकस्तयोर्देवाः शब्दप्रवीचाराः
इति ? तन्न । किं कारण ? आनतादिषु दोषात् । आनतादिषु चत्वार इंद्राः । कथं तर्हि निर्देशः कर्तव्यः ? यथा-
गममिति स तर्हि तथा निर्देशः कर्तव्यः ?

न वा पुनःप्रवीचारग्रहणादिष्टार्थगतेः ॥ ५ ॥ कथं प्रवीचारग्रहणमनुवर्तते । क प्रकृतं ? “काय-
प्रवीचार इति” । ननु च तद्वृत्तानुपसर्जनीभूतमशक्यमनुवर्तयितुं ? अर्थवशात् अनुवर्तते इति व्याख्यायते ।
एवं वक्तव्यं शेषाः स्पर्शरूपशब्दमनःस्विति । एवमप्यनुवर्तमानः प्रवीचारशब्दः भावसाधनो वृत्तिमंतरेण शेषा
इत्यनेन सामानाधिकरण्यं न प्रतिवद्यते ? शेषाणामिति तर्हि निर्देशः कर्तव्यः, एव सिद्धे यत्पुनः प्रवीचारग्रहणं
तस्यैतत्प्रयोजनं, इष्टप्रवीचारसिद्धिः कथं स्यात् इति । कः पुनरिष्टः ? आर्षविरोधी सानत्कुमारमाहेद्रयोर्हि देवान्
मैथुनसुखप्रेप्सयोत्पन्नेच्छान् विदित्वा देव्यः उपतिष्ठते, तदंगुस्पर्शनमात्रादेव प्रीतिमुपलभंते विनिवृत्तेच्छाश्च
भवन्ति तथा देव्योपि । ब्रह्मब्रह्मोत्तरलांतवकापिष्ठेषु देवा दिव्यांगनास्वभावसुभगशृगाराकारविलासचतुरमनौ-
ग्यवेपरूपालोकनमात्रादेव पर सुखमवाप्नुवन्ति । शुक्रमहाशुक्रसतारसहस्रारेषु देवाः सुरवनितानां मधुरसंगी-
तमृदुहसितकथनभूषणरचोपदर्शनश्रवणरसायनं पीत्वैव परां प्रीतिमास्कदति । आनतप्राणताऽऽरणा-
ऽऽच्युतकल्पेषु देवाः स्वांगनामनःसंकल्पमात्रादेव परं सुखमनुभवन्ति । अथोत्तरेषां किं प्रकारं सुखं ? इत्युक्ते
तन्निश्चयार्थमाह—

परेऽप्रवीचाराः ॥ ६ ॥

पर इति किमर्थमप्रवीचारा इत्येव सिद्धं उत्तरेषां ग्रहणं ?—

परवचनं कल्पातीतसर्वदेवसंग्रहार्थं ॥ १ ॥ कल्पातीतानां सर्वेषां देवानां संग्रहार्थं परवचन
क्रियते इतरथाऽनिष्टमपि कल्पयितुं शक्येत ।

अप्रवीचारग्रहणं प्रकृष्टसुखप्रतिपत्त्यर्थं ॥ २ ॥ प्रवीचारो हि वेदनाप्रतीकारस्तदभावे तेषां
परमसुखमनवरतमित्येतस्य प्रतिपत्त्यर्थमप्रवीचारा इत्युच्यन्ते । उक्तमादिनिकायदेवा दश विकल्पा इति तेषां
सामान्यविशेषसंज्ञानिर्ज्ञानार्थमाह—

भवनवासिनोऽसुरनागविद्युत्सुपर्णाग्निवातस्तनितोदधिद्वीपदिवकुमाराः ॥ १० ॥

भवनेषु वसनशीला भवनवासिनः ॥ १ ॥ भवनेषु वसतीत्येवशीला भवनवासिन इति प्रथ-
मनिकायस्येयं सामान्यसंज्ञा ।

असुरादियस्तद्विकल्पाः ॥ २ ॥ भवनवासिनामसुरादयो दश विकल्पा द्रष्टव्याः ।

सर्वे नामकर्महेतुकाः ॥ ३ ॥ सर्वे ते नामकर्मोदयापादिता वेदितव्याः ।

अस्यन्ति देवैः सहासुरा इति चेन्नाऽवर्णवादात् ॥ ४ ॥ स्यान्मतं युद्धे देवैः सहास्यति प्रह-

रणादीनित्यसुरा इति ? तन्न, किं कारणं? अवर्णवादात् । अवर्णवाद एषः देवानामुपरि मिथ्याज्ञाननिमित्तः । कुतः?

महाप्रभावत्वात् ॥ ५ ॥ तेऽहि सौवर्मादयो देवाः महाप्रभावाः, न तेषामुपरि इतरेषां निकृष्टव-
ल्लानां मनसापि प्रातिलोभ्येन वृत्तिरस्ति । अपि च—

वैरकारणाभावात् ॥ ६ ॥ तेषां प्रतिविशिष्टशुभकर्मोदयापादितविभावानामर्हत्पूजाभोगानुभव-
नमात्रतन्त्राणां परदारहरणादिनिमित्तं न वैरमस्ति ततो नासुराः सुरैर्युध्यन्ते । अथ ते कथं कुमाराः ?

कौमारवयोविशेषविक्रियादियोगात्कुमाराः ॥ ७ ॥ सर्वेषां देवानामवस्थितवयःस्वभावत्वेपि
कौमारवयोविशेषस्वभावस्वरूपं विक्रियावत्कुमारवदुद्भूतवेषभाषाऽऽभरणप्रहरणावरणयानवाहनत्वं च उल्लेखं,
रागक्रोडने प्रियत्वं चेत्येतैर्योगात् कुमारा इति व्यपदिश्यन्ते ।

प्रत्येकमभिसम्बन्धः ॥ ८ ॥ तस्य कुमारशब्दस्य प्रत्येकमभिसम्बन्धः क्रियते—असुरकुमारा नाग-
कुमारा इति एवमादि । अत्राह क्व तेषां भवनानि ? इत्यत्रोच्यते—

अस्या रत्नप्रभायाः पंकवहुलभागेऽसुरकुमाराणां भवनानि चतुःषष्टिशतसहस्राणि ॥९॥
अस्माज्जम्बूद्वीपात् तिर्यगपागसंख्येयान् द्वीपसमुद्रान् अतीत्य पंकवहुलभागे चमरस्याऽसुरेद्रस्य चतु-
स्त्रिंशद्भवनशतसहस्राणि, चतुःषष्टिः सामानिकसहस्राणि, त्रयस्त्रिंशत्त्रायस्त्रिंशाः, तिस्रः परिषदः, सप्तानीकानि,
चत्वारो लोकपालाः, पंचाग्रमहिष्यः, चत्वारि चतुःषष्ट्युत्तराणि आत्मरक्षसहस्राणि, एवं विभवपरिवारः दक्षि-
णाधिपतिः दिव्यान् भोगान् अनुभवति । तथोत्तरस्या दिशि वैरोचनस्य त्रिंशद्भवनशतसहस्राणि, चतुःषष्टि-
सामानिकसहस्राणि, त्रयस्त्रिंशत्त्रायस्त्रिंशाः, तिस्रः परिषदः, सप्तानीकानि, चत्वारो लोकपालाः, पंचाग्रमहिष्यः,
चत्वारि चतुःषष्ट्युत्तराणि आत्मरक्षसहस्राणि, एवं विभवपरिवारः उत्तराधिपतिः दिव्यान् भोगान् अनुभुङ्क्ते ।

खरपृथ्वीभागे उपर्यर्धश्चैकैकयोजनसहस्रं वर्जयित्वा शेषे नवानां कुमाराणां भव-
नानि भवन्ति ॥ १० ॥ तद्यथा— अस्माज्जम्बूद्वीपात्तिर्यगपागसंख्येयान् द्वीपसमुद्रानतीत्य धरणस्य
नागराजस्य चतुश्चत्वारिंशत् भवनशतसहस्राणि, षष्टिः सामानिकसहस्राणि, त्रयस्त्रिंशत्त्रायस्त्रिंशाः, तिस्रः परि-
षदः, सप्तानीकानि, चत्वारो लोकपालाः, षडग्रमहिष्यः, षडात्मरक्षसहस्राण्याख्यायन्ते । तथाऽस्माज्जम्बूद्वीपात्ति-
र्यगुदगसंख्येयान् द्वीपसमुद्रान् अतीत्य भूतानदस्य नागेद्रस्य चत्वारिंशद्भवनशतसहस्राणि, अवशिष्टं धर-
णेद्रवज्ज्ञेय । तान्येतानि नागकुमाराणां चतुरशीतिः भवनशतसहस्राणि । तथा सुपर्णकुमाराणां द्विसप्तति
भवनशतसहस्राणि । तत्र वेणुदेवस्य दक्षिणाधिपतेः—अष्टत्रिंशद्भवनशतसहस्राणि । इतरद्दरणेद्रवज्ज्ञेयं । उत्त-
राधिपतेर्वेणुधारिणः चतुस्त्रिंशद्भवनशतसहस्राणि । अवशिष्टं धरणेद्रवज्ज्ञेयं । विद्युदग्निस्तनितोदाधिद्वीपदिवकु-
माराणां षण्णामपि प्रत्येकं षट्सप्ततिर्भवनशतसहस्राणि । तत्र दक्षिणेद्राणां हरिसिंहाग्निशिखसुघोषजलकात
पूर्णामितगतीनां प्रत्येकं चत्वारिंशद्भवनशतसहस्राणि हरिकांताग्निमाणवमहाघोषजलप्रभवशिष्टामितवाहनानां
उत्तराधिपतीनां प्रत्येकं षट्त्रिंशद्भवनशतसहस्राणि । वातकुमाराणां षण्णवतिर्भवनशतसहस्राणि । तत्र
वैलंबस्य दक्षिणेद्रस्य पंचाशद्भवनशतसहस्राणि । उत्तराधिपतेः प्रभंजनस्य षट्चत्वारिंशद्भवनशतसहस्राणि ।
सर्वेषां एषां धरणेद्रवज्ज्ञेयं । तान्येतानि भवनानि समुदितानि सप्तकोट्यो द्विसप्ततिश्च शतसहस्राणि । द्विती-
यानिकायसामान्यविशेषसंज्ञावधारणार्थमाह—

व्यंतराः किन्नरकिंपुरुषमहोरगगंधर्वयक्षराक्षसभूतपिशाचाः ॥ ११ ॥

विविधदेशांतरनिवासित्वाद् व्यंतराः ॥ १ ॥ विविधदेशांतराणि येषां निवासास्ते व्यंतरा
इत्यन्वयाः । सामान्यसंज्ञेयमष्टानामपि विकल्पानां ।

किंनरादयस्तद्विकल्पाः ॥ २ ॥ तेषां व्यंतराणामद्यौ विकल्पाः किंनरादयो दृष्टव्याः ।

नामकर्म्मोदयविशेषतस्तद्विशेषसंज्ञाः ॥ ३ ॥ देवगतिनाम्नो मूलस्य उत्तरोत्तरप्रकृतिभेदस्यो-
दयाद्विशेषसंज्ञा भवति । किन्नरनामकर्म्मोदयात् किन्नराः, किंपुरुषनामकर्म्मोदयात् किंपुरुषाः इत्यादि ।

क्रियानिमित्ता एवेति चेन्नोक्तत्वात् ॥ ४ ॥ स्यादेतत् क्रियानिमित्ता एवेताः संज्ञाः, किंनरान्
कामयंत इति किन्नराः । किंपुरुषान् कामयत इति किंपुरुषाः । पिशिताशनात् पिशाचा इत्यादि ? तन्न,
किं कारणं ? उक्तत्वात् । उक्तमेतत् अवर्णवादः एष देवानामुपरीति । कथं ? न हि ते शुचिवैक्रियिकदेहाः
अशुच्यौदारिकशरीरान् नरान् कामयति नापि पिशितमश्नति । मासमदिरादिषु दृष्टा लोके प्रवृत्तिरिति चेन्न
क्रीडासुखनिमित्तत्वात्, मानसाहाराणि च । क्व पुनस्तेषामावासाः ? इत्यत्रोच्यते- अस्माज्जम्बूद्वीपात्तिर्यगपाग-
संख्येयान् द्वीपसमुद्रान् अतीत्य उपरिष्ठखरपृथिवीभागे किंनरस्य किन्नरैर्द्रस्य असंख्येयानि नगरशतसह-
स्राणि वर्ण्यते, तस्य चत्वारि सामानिकसहस्राणि, तिस्रः परिषदः, सप्तार्नाकानि, चतस्रोप्रमहिष्यः षोडशात्म-
रक्षसहस्राणि । उदीच्यां दिशि पूर्ववदेव किन्नरैर्द्रः । किंपुरुषस्तादृग्विमत्रपरिवारः । एव शेषाणा षण्णा दक्षि
णैर्द्राणां सत्पुरुषातिशयगीतिरतिपूर्णभद्रस्वरूपकालाख्यानां दक्षिणे भागे आवासाः । तथा महापुरुष-
महाकायगीतयशोमाणिभद्राऽप्रतिरूपमहाकालानां तु उत्तराधिपतीनां तु उत्तरभागे आवासास्तावत् एव वे-
दितव्याः । राक्षसैर्द्रस्य भीमस्य दक्षिणस्या दिशि पकबहुलभागेऽसंख्येयानि नगरशतसहस्राणि, आख्याय-
ते । उत्तरस्यां दिशि महाभीमस्य राक्षसैर्द्रस्य पकबहुलभागेऽसंख्येयानि नगरशतसहस्राणि वर्ण्यते । षोडशाना
मपि एषा व्यंतराणां सामानिकादिपरिवारास्तुल्याः । भूमितलेपि द्वीपाद्रिसमुद्रदेशप्रामनगरत्रिकचतुष्कच-
त्वारगृहागणरथ्याजलाशयोद्यानदेवकुल्यदीनि असंख्येयानि, अवासशतसहस्राणि तेषामाख्यायते । तृतीय-
निकायस्य सामान्यविशेषसंज्ञासंकीर्तनार्थमाह-

ज्योतिष्काः सूर्याचंद्रमसौ ग्रहनक्षत्रप्रकीर्णकतास्काश्च ॥ १२ ॥

द्योतनस्वभावत्वाज्ज्योतिष्काः ॥ १ ॥ द्योतन प्रकाशन तत्त्वभावत्वाद्देशां पंचानामपि विक-
ल्पानां ज्योतिष्का इतीयमन्वर्था सामान्यसंज्ञा । तस्याः सिद्धिः-

ज्योतिःशब्दात्स्वार्थेके^१ निष्पत्तिः ॥ २ ॥ ज्योतिःशब्दात्स्वार्थेके सति ज्योतिष्का इति निष्प-
द्यते । कथं स्वार्थे कः ? यवादिषु पाठात् ।

प्रकृतिलिङ्गानुवृत्तिप्रसंग इति चेन्नातिवृत्तिदर्शनात् ॥ ३ ॥ स्यान्मतं यदि स्वार्थिकोय कः
ज्योतिःशब्दस्य नपुंसकलिङ्गत्वात् कातस्यापि नपुंसकलिङ्गता प्राप्नोतीति ? तन्न । किं कारणं, अतिवृत्तिदर्श-
नात् । प्रकृतिलिङ्गातिवृत्तिरपि दृश्यते यथा कटीर समीरशुडार इति ।

तद्विशेषाः सूर्यादयः ॥ ४ ॥ तेषां ज्योतिष्काणां सूर्यादयः पंच विकल्पाः दृष्टव्याः ।

पूर्ववत्तन्निवृत्तिः ॥ ५ ॥ तेषां संज्ञाविशेषाणां पूर्ववत्तन्निवृत्तिर्वेदितव्या देवगतिनामकर्म्मविशेषोदयादिति ।

सूर्याचंद्रमसावित्यानञ् देवताद्वन्द्वे ॥ ६ ॥ सूर्यश्च चंद्रमाश्च द्वन्द्वे कृते पूर्वपदस्य देवताद्वन्द्वे
इत्यानञ् भवति ।

सर्वत्र प्रसंग इति चेन्न पुनर्द्रग्रहणादिष्टे वृत्तिः ॥ ७ ॥ स्यादेतत् यदि "देवताद्वन्द्वे" इत्यानञ्
भवति इहापि प्राप्नोति ग्रहनक्षत्रप्रकीर्णकतारा । किंनरकिंपुरुषादयः असुरनागादय इति तन्न किं कारणं ?
आनञ् द्वन्द्व इत्यतः द्वन्द्व इति वर्तमाने पुनर्द्रद्वन्द्वे वृत्तिर्जायते इति ।

पृथग्रहणं प्राधान्यख्यापनार्थं ॥ ८ ॥ सूर्याचंद्रमसोर्ग्रहादिभ्यः पृथक् ग्रहणं क्रियते प्राधा-
न्यख्यापनार्थं । ज्योतिकेषु हि सर्वेषु सूर्याणां चंद्रमसा च प्राधान्यं । किं कृतं पुनस्तत् ? प्रभावादिभ्यः ।

१ के प्रत्यये इत्यर्थः । २ जैनेद्रीय सूत्र । ३ पुनर्द्रग्रहणे इष्टे वृत्तिर्जायते पाठोऽयं ख- पुस्तके ।

सूर्यस्यादौ ग्रहणं अल्पात्तरत्वात् अभ्यर्हितत्वाच्च ॥ ९ ॥ सूर्यशब्द आदौ प्रयुज्यते कुतः अल्पात्तरत्वात् अभ्यर्हितत्वाच्च सर्वाभिभवसमर्थाद्धि अभ्यर्हितः सूर्यः ।

ग्रहादिषु च ॥ १० ॥ किमल्पात्तरत्वात् अभ्यर्हितत्वाच्च पूर्वनिपातः ? इति वाक्यविशेषः । ग्रहशब्दस्तावत् अल्पात्तरोऽभ्यर्हितश्च तारकाशब्दान्नक्षत्रशब्दोऽभ्यर्हितः । क्व पुनस्तेषां निवासः ? इत्यत्रोच्यते—अस्मात् समात् भूमिभागादूर्ध्वं सप्तयोजनशतानि नवत्युत्तराणि उत्प्लुत्य सर्वज्योतिषां अधोभाविन्यस्तारकाश्चरन्ति । ततो दशयोजनान्युत्प्लुत्य सूर्याश्चरन्ति । ततोऽशीतिर्योजनान्युत्प्लुत्य चंद्रमसो भ्रमन्ति । ततस्त्रीणि योजनान्युत्प्लुत्य नक्षत्राणि । ततस्त्रीणि योजनानि उत्प्लुत्य बुधाः । ततस्त्रीणि योजनानि उत्प्लुत्य शुक्राः । ततः त्रीणि योजनान्युत्प्लुत्य बृहस्पतयः । ततः चत्वारि योजनान्युत्प्लुत्य अंगारकाः । ततः चत्वारि योजनान्युत्प्लुत्य शनैश्चराश्चरन्ति । स एष ज्योतिर्गणगोचरः नभोऽवकाशः दशाधिकयोजनशतबहुलः तिर्यगसंख्यातद्वीपसमुद्रप्रमाणो घनोदधिपर्यतः । उक्तं च—

पावदुत्तरसत्तसया दससीदिच्चदुतिगं च दुगचदुक्कं ।

तारारविससिरिक्खा बुहभग्गावगुरुअंगिरारसणी ॥ १ ॥

तत्राभिजित् सर्वभ्यन्तरचारी, मूलः सर्वबहिश्चारी, भरण्यः सर्वाधश्चारिण्यः, स्वातिः सर्वोपरिचारी । तप्ततपनीयसमप्रभाणि लोहिताक्षमणिमयानि अष्टचत्वारिंशद्योजनैकषष्टिभागविष्कंभायामानि तत्रिगुणाधकपरिधीनि चतुर्विंशतियोजनैकषष्टिभागवाहुल्यानि अर्धगोलकाकृतीनि षोडशभिर्देवसहस्रैरूढानि सूर्यविमानानि, प्रत्येकं पूर्वदक्षिणोत्तरान् भागान् क्रमेण सिंहकुंजरवृषभतुरगरूपाणि विकृत्य चत्वारि चत्वारि देवसहस्राणि वहन्ति । एषामुपरि सूर्याख्याः देवास्तेषां प्रत्येकं चतस्रोऽग्रमहिष्यः । सूर्यप्रभा सुसीमा अर्चिमालिनी प्रमंकरा चेति । प्रत्येकं देवीचतुःसहस्रविकरणसमर्थाः । ताभिः सह दिव्यसुखमनुभवतोऽसंख्येयशतसहस्राधिपतयः सूर्याः परिभ्रमन्ति । विमलमृणालवर्णान्यकमयानि चंद्रविमानानि षट्पंचाशद्योजनैकषष्टिभागविष्कंभायामानि अष्टाविंशतियोजनैकषष्टिभागवाहुल्यानि, प्रत्येकं षोडशभिः देवसहस्रैः पूर्वादिषु दिक्षु क्रमेण सिंहकुंजराश्ववृषभरूपविकारिभिरूढानि । तेषामुपरि चंद्राख्या देवाः । तेषां प्रत्येकं चतस्रोऽग्रमहिष्यः चंद्रप्रभा सुसीमा अर्चिमालिनी प्रमंकरा चेति, प्रत्येकं चतुर्द्वीवरूपविकरणपटवस्ताभिः सह सुखमुपभुंजंतश्चंद्रमसोऽसंख्येयविमानशतसहस्राधिपतयो विहरन्ति । अंजनसमप्रभाणि अरिष्टमणिमयानि राहुविमानान्येकयोजनायामविष्कंभाण्यर्धतृतीयधनुः शतवाहुल्यानि । नवमल्लिकाप्रभाणि रजतपरिणामानि शुक्रविमानानि गव्यूतायामविष्कंभाणि, जाल्यमुक्ताद्युतीनि अंकमणिमयानि बृहस्पतिविमानानि देशोनगव्यूतायामविष्कंभाणि, कनकमयान्यर्जुनवर्णानि बुधविमानानि, तपनीयमयानि तप्ततपनीयाभानि शनैश्चरविमानानि, लोहिताक्षमयानि तप्तकनकप्रभाण्यगारकविमानानि, बुधादिविमानान्यर्धगव्यूतायामविष्कंभाणि । शुक्रादिविमानानि राहुविमानतुल्यवाहुल्यानि । राह्यादिविमानानि प्रत्येकं चतुर्भिः देवसहस्रैरूढानि । नक्षत्रविमानानां प्रत्येकं चत्वारि देवसहस्राणि वाहकानि । तारकाविमानानां प्रत्येकं द्वे देवसहस्रे वाहके । राह्याभियोग्याना रूपविकाराश्चद्रवन्नेयाः । नक्षत्रविमानाना उत्कृष्टे विष्कंभः क्रोशः । तारकाविमानाना वैपुल्य जघन्यं क्रोशचतुर्भागः । मध्यमं साधिकः क्रोशचतुर्भागः । उत्कृष्टं अर्धगव्यूत । ज्योतिष्काविमानानां सर्वजघन्यवैपुल्यं पंचधनुःशतानि । ज्योतिषार्भिद्राः सूर्या चंद्रमसस्ते चाऽसंख्याताः । ज्योतिष्काणां गतिविशेषप्रतिपत्त्यर्थमाह—

मेरुप्रदिक्षणा नित्यगतयो नृलोके ॥ १३ ॥

मेरुप्रदक्षिणवचनं गत्यंतरनिवृत्त्यर्थं ॥ १ ॥ मेरोः प्रदिक्षणाः मेरुप्रदिक्षणा इत्युच्यते ।

किमर्थं ? गत्यंतरनिवृत्त्यर्थं विपरीता गतिर्माभूत् ॥

गतेः क्षणे क्षणेऽन्यत्वात् नित्यत्वाभाव इति चेन्नाऽऽभीक्ष्ण्यस्य विवक्षितत्वात् ॥ २ ॥
अयं नित्यशब्दः कूटस्थेष्वविचलेषु भावेषु वर्तते, गतिश्च क्षणे क्षणेऽन्या, ततोऽस्या नित्येति विशेषेण नोप-
पद्यत इति चेन्न । किं कारणं ? आभीक्ष्ण्यस्य विवक्षितत्वात् । यथा नित्यप्रहसितो नित्यप्रजल्पित इति आभी-
क्ष्ण्य गम्यत इति । एवमिहापि नित्यगतयः अनुपरतगतयः, इत्यर्थः ।

अनेकांताच्च ॥ ३ ॥ यथा सर्वभावेषु द्रव्यार्थादेशात् स्यान्नित्यत्वं, पर्यार्थादेशात् स्यादनित्यत्वं
तथा गतावपीति, नित्यत्वमविरुद्धमविच्छेदात् ।

नृलोकग्रहणं विषयार्थं ॥ ४ ॥ ये अर्धतृतीयेषु द्वीपेषु द्वयोश्च समुद्रयोज्योतिष्कास्ते मेरुप्रदि-
क्षणा नित्यगतयः नान्ये इति विषयावधारणार्थं नृलोकग्रहणं क्रियते ।

गतिकारणाभावादयुक्तिरिति चेन्न गतिरताभियोग्यदेववहनात् ॥ ५ ॥ स्यान्मतं इहल्लोक-
भावानां गतिः कारणवती दृष्टा न च ज्योतिष्काविमानानां गतेः कारणमास्ति ततस्तदयुक्तिरिति तन्न । किं
कारणं ? गतिरताभियोग्यदेववहनात् । गतिरता हि अभियोग्यदेवा वहतीत्युक्तं पुरस्तात् ।

कर्मफलविचित्रभावाच्च ॥ ६ ॥ कर्मणा हि फलं वैचित्र्येण पच्यते ततस्तेषां गतिपरिणतिमु-
खेनैव कर्मफलमवबोद्धव्यं । एकादशभिः योजनशतैरेकाविंशैर्मैरुमप्राप्य ज्योतिष्काः प्रदाक्षिणाश्चरन्ति । तत्र
जंबूद्वीपे द्वौ सूर्यौ, द्वौ चंद्रमसौ, षट्पंचाशन्नक्षत्राणि, पदसप्तत्यधिकं ग्रहशतं, एक कोटीकोटिशतसहस्रं त्रय-
स्त्रिंशत्कोटीकोटिसहस्राणि नवकोटीकोटिशतानि पचाशच्च कोटीकोट्यस्तारकाणां । लवणोदं चत्वार मूर्त्यां,
चत्वारश्चद्राः, नक्षत्राणां शतं, द्वादश-ग्रहाणां, त्रीणि शतानि द्वापचाशानि, द्वे कोटीकोटिशतसहस्रे सप्तपञ्च
कोटीकोटिसहस्राणि नव च कोटीकोटिशतानि तारकाणां । धातुर्काखडे द्वादश सूर्याः, द्वादश चद्राः, नक्षत्रा-
णां त्रीणि शतानि, षट्त्रिंशानि, ग्रहाणां, सहस्रं पदपंचाशत् अष्टौ कोटीकोटिशतसहस्राणि सप्तत्रिंशच्च कोटी-
कोटिशतानि तारकाणां । कालेदि द्वाचत्वारिंशदादित्याः, द्वाचत्वारिंशच्चद्राः, एकादश नक्षत्रशतानि, पदसप्त-
त्यधिकानि, षट्त्रिंशत् ग्रहशतानि षण्णवत्यधिकानि, अष्टाविंशतिः कोटीकोटिशतसहस्राणि द्वादशकोटीकोटि-
सहस्राणि नवकोटीकोटिशतानि पचाशत्कोटीकोट्यस्तारकाणां । पुष्करार्धे द्वासप्ततिः सूर्याः, द्वासप्ततिश्चद्राः,
द्वे नक्षत्रसहस्रे, षोडशत्रिंशत् ग्रहशतानि, षट्त्रिंशानि अष्टचत्वारिंशत्कोटीकोटिशतसहस्राणि द्वाविंशतिः कोटी-
कोटिसहस्राणि द्वे कोटीकोटिशते तारकाणां । बाह्ये पुष्करार्धे च ज्योतिषामियमेव संख्या ततश्चतुर्गुणा पुष्कर-
वरोदे, ततः परा द्विगुणाद्विगुणा ज्योतिषा संख्या अवसेया । जघन्य तारकातरं गव्यूतसप्तभागं । मध्य पंचाशत्
गव्यूतानि । उत्कृष्टं योजनसहस्रं । जघन्य सूर्यांतर चद्रांतर च नवनवतिः सहस्राणि योजनानां पदशतानि चत्वा-
रिंशदाधिकानि । उत्कृष्टमेक योजनशतसहस्रं षट्शतानि षष्ठ्युत्तराणि । जंबूद्वीपादिषु एकैकस्य चंद्रमस-
षष्ठिकोटीकोटिसहस्राणि नवकोटीकोटिशतानि पचसप्ततिश्च कोटीकोट्य- तारकाणां । अष्टार्धातिर्महाप्रहा,
अष्टाविंशतिर्नक्षत्राणि । परिवार- सूर्यस्य चतुरशीतिमडलगतं । अर्धाति- योजनशतं जंबूद्वीपस्य अतर्गम-
गाह्यं प्रकाशयति । तत्र पचपष्टिरेभ्यंतरमडलानि । लवणोदस्यांतस्त्रीणि त्रिंशानि योजनशतान्यदगा-
प्रकाशयति । तत्र मंडलानि बाह्यान्येकान्निविंशतिशतं, द्वियोजनमेकैकमडलान्तरं, द्वे योजने अष्टचत्वारि-
ंशद्योजनै रषष्टिभागाश्च एकैकमुदयांतरं, चतुश्चत्वारिंशद्योजनसहस्रंः अष्टाभिश्च शतैर्विंशत्प्राप्य मेरु-
भ्यंतरमडल सूर्यः प्रकाशयति । तस्य विष्कभो नवनवति- नहस्राणि पदशतानि चत्वारिंशानि योजनानि ।
तदाहनि मुहूर्ताः अष्टादश भवंति । पचसहस्राणि द्वे शते एकपंचाशद्योजनानां प्लान्नाधिगताः न-
षष्ठिभागाश्च मुहूर्तगतिक्षेत्रं । सर्वबाह्यमडले चरन् सूर्यं पचचत्वारिंशत्सहस्रं त्रिंशद्योजनानां
मेरुमप्राप्य भासयति । तस्य विष्कभः एकं शतनहस्रं पदशतानि च षष्ठ्यधिकानि योजनानां । तदा शत- ॥

द्वादश मुहूर्ताः । पंचसहस्राणि त्रीणि शतानि पंचोत्तराणि योजनानां पंचदशयोजनषष्ठिभागाश्च मुहूर्तगति-
क्षेत्र । तदा एकत्रिंशद्योजनसहस्रेषु अष्टसु च योजनशतेषु अर्धे द्वात्रिंशेषु स्थितो दृश्यते । सर्वाभ्यंतरमंडल
दर्शनविषयपरिमाण प्रागुक्त । मध्ये हानिवृद्धिक्रमो यथागम वेदितव्यः । चद्रमडलानि, पंचदशद्वीपावगाहः,
समुद्रावगाहश्च सूर्यवद्वेदितव्यः । द्वीपाभ्यंतरे पच मंडलानि । समुद्रमध्ये दश । सर्वबाह्याभ्यंतरमडलविष्कंभ-
विधिः, मेरुचंद्रांतरप्रमाण च सूर्यवत् प्रत्येतव्यं । पंचदशानां मंडलानामंतराणि चतुर्दश । तत्रैकैकस्य
मंडलांतरस्य प्रमाण पचत्रिंशद्योजनानि योजनैकषष्टिभागास्त्रिंशत् तद्भागस्य चत्वारः सप्तभागा ३५-३०-४ ।
सर्वाभ्यंतरमडले पंचसहस्राणि त्रिसप्तत्यधिकानि योजनानां ६१-७ सप्तसप्ततिर्भागशतानि चतुश्चत्वारिंशा-
नि मंडल त्रयोदशभिर्भागसहस्रैः सप्तभिश्च भागशतैः पंचविंशैः स्थित्वा अवशिष्टानि । चद्रः
एकैकेन मुहूर्तेन गच्छति सर्वबाह्यमडले पंचसहस्राणि शत च पचविंशं योजनानां एकान्नसप्ततिर्भागशतानि
नवत्यधिकानि मंडलं त्रयोदशभिः भागसहस्रैः सप्तभिश्च भागशतैः पंचविंशैः स्थित्वाऽवशिष्टानि ।
चंद्र एकैकेन मुहूर्तेन गच्छति दर्शनविषयपरिमाण सूर्यवद्वेदितव्यं । हानिवृद्धिविधान च यथागमं अवसेयं ।
पंचयोजनशतानि दशोत्तराणि सूर्याचद्रमसोश्चारक्षेत्रविष्कंभः । गतिमज्ज्योतिःसंबन्धेन व्यवहारकालप्र-
प्त्यर्थमाह—

तत्कृतः कालविभागः ॥ १४ ॥

तदिति किमर्थं ?

गतिमज्ज्योतिःप्रतिनिर्देशार्थं तद्वचनं ॥ १ ॥ गतिमतां ज्योतिषां प्रतिनिर्देशार्थं तदित्यु-
च्यते । न हि केवलगत्या नापि केवलैर्ज्योतिर्भिः कालः परिच्छिद्यते, अनुपलब्धेरपरिवर्तनाच्च । ज्योतिः परिवर्त
नलभ्यो हि कालपरिच्छेदः । कालो द्विविधो व्यावहारिको मुख्यश्च । तत्र व्यावहारिकः कालविभागः तत्कृतः
सययावलिकादिर्व्याख्यातः क्रियाविशेषपरिच्छिन्नः अन्यस्यापारिच्छिन्नस्य परिच्छेदहेतुः । मुख्योऽन्यो वक्ष्यमाणल-
क्षणः । आह— न मुख्यः कालोस्ति सूर्यादिगतिव्यतिरिक्तो लिंगाभावात् अपि च कलानां समूहः कालः
कलाश्च क्रियावयववयाः, किं च पचास्तिकायोपदेशात् पचैवास्तिकाया आगमे उपदिष्टाः न षष्ठः ततो न
मुख्यः कालोस्ति इत्यपरीक्षिताभिधानमेतत्-यत्तावदुक्तं लिंगाभावान्नास्ति मुख्यः काल इत्यत्रोच्यते क्रियायां
काल इति गौणव्यवहारदर्शनात् मुख्यसिद्धिः । योयमादित्यगमनादौ क्रियेति रूढेः काल इति व्यवहारः काल-
निर्वर्तनापूर्वकः मुख्यस्य कालस्यास्तित्वं गमयति । नहि मुख्ये गव्यसति वाहीके गौणे गोशब्दस्य व्यव-
हारो युज्यते ॥

अत एव न कलासमूह एव कालः ॥ २ ॥ अत एव, कुत एव ? मुख्यस्य कालस्यास्तित्वादेव,
कलानां समूह एव काल इति व्यपदेशो नोपपद्यते । कल्प्यते क्षिप्यते प्रेर्यते येन क्रियावद्भ्रव्यं स कालस्तस्य
विस्तरेण निर्णय उत्तरत्र वक्ष्यते ।

प्रदेशप्रचयाभावादनितिकायेष्वनुपदेशः ॥ ३ ॥ प्रदेशप्रचयो हि कायः स एषामस्ति ते
अस्तिकाया इति जीवादयः पचैव उपदिष्टाः । कालस्य त्वेकप्रदेशत्वादनितिकायत्वाभावः । यदि हि अस्तित्-
त्वमेव अस्य न स्यात् पट्टद्रव्योपदेशो न युक्तः स्यात् । कालस्य हि द्रव्यत्वमस्त्यागमेऽपरलक्षणाभावः
स्वलक्षणोपदेशसद्भावात् । इतरत्र ज्यातिप्रामवस्थाप्रतिपादनार्थमाह—

बहिरवस्थिताः ॥ १५ ॥

बहिरित्युच्यते कुतो बहिः ? नृलोकात् । कथमवगम्यते ? अर्थवशाद्विभक्तिपरिणाम इति ॥

१ द्वित्वा इति पाठांतर ।

नृलोके नित्यगतवचनादन्यत्रावस्थानसाद्भिरितिचेन्नोभयासिद्धेः ॥ १ ॥ स्यान्मत
नृलोके नित्यगतयः इति वचनात् अन्यत्र अवस्थान ज्योतिषां सिद्ध अतो बहिरवस्थिता इति वचनमनर्थकं,
इति तन्न । किं कारणं ? उभयासिद्धेः । नृलोकादन्यत्र बहिर्ज्योतिषामस्तित्वमवस्थान चाऽप्रसिद्धं अतस्तदुभय-
सिद्धयर्थं “बहिरवस्थिता” इत्युच्यते । असाति हि वचने नृलोके एव साति नित्यगतयश्च इत्यवगम्येत । तुरीयस्य
निकायस्य सामान्यसंज्ञाकीर्तनार्थमाह—

वैमानिकाः ॥ १६ ॥

वैमानिकग्रहणमधिकारार्थं ॥ १ ॥ इत ऊर्ध्वं ये वक्ष्यते तेषु वैमानिकसंप्रत्ययः कथं स्यात् इत्यधि-
कारः क्रियते । विशेषेण आत्मस्थान् सुकृतिनो मानयंतीति विमानानि विमानेषु भवा वैमानिकाः । तानि
विमानानि त्रिविधानि-इद्रक-श्रेणि-पुष्पप्रकीर्णकभेदेन । तत्रेद्रकविमानानि इद्रवन्मध्येऽवस्थितानि । तेषां
चतसृषु दिक्षु आकाशप्रदेशश्रेणिवदवस्थानात् श्रेणिविमानानि । विदिक्षु प्रकीर्णपुष्पवत् अवस्थानात्
पुष्पप्रकीर्णकानि । तेषां वैमानिकानां भेदावबोधनार्थमाह—

कल्पोपपन्नाः कल्पातीताश्च ॥ १७ ॥

कल्पेषूपपन्नाः कल्पोपपन्नाः कल्पानतीताः कल्पातीताः । ग्रैवेयकादिषु नवादि कल्पना-
संभवात् कल्पत्वप्रसंगः इति चेन्न उक्तत्वात् ॥ १ ॥ स्यान्मत नवग्रैवेयका नवानुदिशाः पंचानु-
त्तराः इति च कल्पनासंभवात् तेषामपि कल्पत्वप्रसंग इति तन्न । किं कारणं ? उक्तत्वात् । उक्तमेतदिन्द्रादि-
दशतया कल्पनसंभवात् कल्पा इति । नवग्रैवेयकादिषु इंद्रादिकल्पना नास्ति तेषामहमिद्रत्वात् । तेषामव-
स्थानविशेषनिर्ज्ञानार्थमाह—

उपर्युपरि ॥ १८ ॥

उपर्युपरिवचनमतिर्यगसमस्थिति प्रतिपत्त्यर्थं ॥ १ ॥ न ज्योतिष्कवर्तिर्यगवस्थिता नापि
व्यंतरवदसमस्थितय इति प्रतिपत्त्यर्थमुपर्युपरीत्युच्यते । कथमत्र द्वित्वं ? सामीप्येऽधोऽप्युपरीति । ननु च
नात्र सामीप्यमस्ति असंख्येययोजनोत्तरत्वात् तेषां, नैष दोषः, तुल्यजातीयेनाऽव्यवधानं सामीप्यं नच तेषां
तुल्यजातीय व्यवधायकं विवक्षित । इदं विचार्यते— किमत्राधे यत्वेन कल्प्यमानाः देवा उत विमानानि
आहोस्वित् कल्पा इति किं वा कामचारः ।

देवा इति चेन्नाऽनिष्टत्वात् ॥ २ ॥ यदि देवा उपर्युपरीत्यनेनाभिसंबन्ध्यन्ते, तन्न, किं कारणं, अ-
निष्टत्वात् देवाना हि उपर्युपरि अवस्थानमनिष्टं ।

विमानानि इति चेन्न श्रेणप्रकीर्णकानां तिर्यगवस्थानात् ॥ ३ ॥ अथ विमानान्युपर्युप-
रीति कल्प्यते तदपि नोपपद्यते । श्रेणप्रकीर्णकानां तिर्यगवस्थानात् । श्रेणिविमानानि पुष्पप्रकीर्णकविमा-
नानि च प्रतीद्रक तिर्यगवस्थितानि इति इहेष्यन्ते ।

कल्पा इति चेददोषः ॥ ४ ॥ यदि कल्पाः न दोषो भवति ‘यथा न दोषः तथास्तु’ कल्पा हि
उपर्युपरि स्थिता इति ।

उपसर्जनत्वादानाभिसंबन्ध इति चेन्न दृष्टत्वात् ॥ ५ ॥ स्यादेतत्कल्पोपपन्ना इत्यत्र कल्पग्रह-
णमुपसर्जनं तेनात्र संबन्धो नोपपद्यते इति तन्न । किं कारणं ? दृष्टत्वात् दृष्टो हि उपसर्जनभूतस्यापि अर्थस्य
बुद्ध्यापेक्षितस्य विशेषणेनाभिसंबन्धः । राजपुरुषोऽयं, कस्य ? राज्ञ इत्येवमिहापि प्रत्यासत्तेः बुद्ध्या उपसर्जन-
मपि कल्पग्रहणमभिसंबन्ध्यते उपर्युपरि कल्पा इत्यर्थः । कल्पातीतेषु किमभिसंबन्ध्यते ? विमानानि । यद्येवं
कियत्सु कल्पविमानेषु ते देवा भवन्ति इत्यत आह—

सौधर्मेशानसानत्कुमारमाहेन्द्रब्रह्मब्रह्मोत्तरलांतवकापिष्ठशुक्रमहाशुक्रश-
तारसहस्रारेष्वानतप्राणतयोरारणाऽच्युतयोर्नवसु ग्रैवेयकेषु विजय-
वैजयंतजयंताऽपराजितेषु सर्वार्थसिद्धौ च ॥ १९ ॥

कथमेपां सौधर्मादीनां कल्पाभिधानं ?

चातुरर्थिकेनाऽणा स्वभावतो वा कल्पाभिधानं ॥ १ ॥ चातुरर्थिकेनाऽणा स्वभावतो वा क-
ल्पस्याभिधानं भवति । अथ कथमिद्राभिधानं ?

स्वभावतः साहचर्यादिद्राभिधानं ॥ २ ॥ स्वभावतो वा साहचर्याद्वा इंद्राभिधानं दृष्टव्यं ।
तत्कथमिति चेदुच्यते—सुधर्मा नाम सभा अस्मिन्नस्तीत्यण् सौधर्मः कल्पः, तदस्मिन्नस्तीत्यण् । तत्कल्पसाह-
चर्यादिद्रोपि सौधर्मः । ईशानो नाम इंद्रः स्वभावतः, ईशानस्य निवासः कल्पः ऐशानः, “तस्य निवासः”
इत्यण्, तत्साहचर्यादिद्रोपि-ऐशानः । सनत्कुमारो नाम इंद्रः स्वभावतः तस्य निवासः कल्पः सानत्कुमारः,
तत्साहचर्यादिद्रोपि सानत्कुमारः । महेद्रो नाम इंद्रः स्वभावतः तस्य निवासः कल्पः माहेद्रः, तत्साहचर्यात्
इंद्रोपि माहेद्रः । ब्रह्मा इंद्रः तस्य लोको ब्रह्मलोकः कल्पः, एवं ब्रह्मोत्तरश्च । ब्रह्मणः इंद्रस्य निवासः ब्रह्मः
इति कल्पाभिधानं भवति, तत्साहचर्याद्ब्रह्म इतिद्रस्याऽभिधानं । लांतवस्य इंद्रस्य निवासः लांतवः कल्पः
तत्साहचर्याद्वा इंद्रोपि लांतवः । शुक्रस्य इंद्रस्य निवासः शौक्रः कल्पः तत्साहचर्यात् इंद्रोपि शौक्रः, अथवा
शुक्रः कल्पः तत्साहचर्यात् इंद्रोपि शुक्रः । शतारस्येद्रस्य निवासः शतार इति कल्पः तत्साहचर्यादिद्रोपि
शतारः, अथवा शतारः कल्पः तत्साहचर्यात् इंद्रोपि शतारः । सहस्रारस्याप्येवं । आनतस्येद्रस्य निवासः—
आनतः कल्पः तत्साहचर्यात् इंद्रोपि आनतः, अथवा आनतः कल्पः तत्साहचर्यात् इंद्रोप्यानतः । प्राण-
तस्य इंद्रस्य निवासः प्राणतः कल्पः तत्साहचर्यात् इंद्रोपि प्राणतः, अथवा प्राणतः कल्पः तत्साहचरित
इंद्रोपि प्राणतः । आरणस्य इंद्रस्य निवास आरणः कल्पः तत्साहचर्यात् इंद्रोप्यारणः । अथवा आरणः कल्पः
तत्साहचरित इंद्रोप्यारणः । अच्युतस्येद्रस्य निवासः अच्युतः कल्पः तत्साहचर्यात् इंद्रोप्यच्युतः, अथवा
अच्युतः कल्पः तत्साहचरित इंद्रोप्यच्युतः । लोकपुरषस्य ग्रीवास्थानीयत्वात् ग्रीवाः ग्रीवासु भवानि ग्रैवेय-
काणि विमानानि तत्साहचर्यात् इंद्रा अपि ग्रैवेयकाः । विजयादयोऽन्वर्थसंज्ञाः अभ्युदयविघ्नहेतुविजयात् ।
सर्वार्थानां सिद्धेश्च विजयादीनि विमानानि तत्साहचर्यात् इंद्रा अपि विजयादिनामानः । अथ किमर्थं स-
र्वार्थसिद्धस्य पृथग्ग्रहणं न तैः सह द्वंद्वः कर्तव्यः ?

सर्वार्थसिद्धस्य पृथग्ग्रहणं स्थित्यादिविशेषप्रतिपत्त्यर्थं ॥ ३ ॥ विजयादिषु चतुर्षु जघन्या
स्थितिर्द्वात्रिंशत्सागरोपमा साधिका । उक्त्वा त्रयस्त्रिंशत्सागरोपमा । सर्वार्थसिद्धेः जघन्योक्त्वा च त्रयस्त्रिंश-
त्सागरोपमाः । यः प्रभावः सर्वार्थसिद्धैकदेवस्य नासौ सर्वविजयादिदेवानां इत्येवमादिविशेषप्रतिपत्त्यर्थं वि-
जयादिभ्यः सर्वार्थसिद्धस्य पृथग्ग्रहणं क्रियते ॥

ग्रैवेयकादीनां पृथग्ग्रहणं कल्पातीत्वनिर्ज्ञापनार्थं ॥ ४ ॥ सौधर्मादयः अच्युतांताः द्वादश
कल्पाः ततो न्ये कल्पातीताः इत्येतस्य निर्ज्ञापनार्थं ग्रैवेयकादीनां पृथक् ग्रहणं क्रियते ।

नवशब्दस्य वृत्त्यकरणं अनुदिशसूचनार्थं ॥ ५ ॥ नवशब्दस्य ग्रैवेयकशब्देन वृत्तिः कर्तव्या
नवग्रैवेयकेष्विति । तदकरणं अन्यान्यपि नव सति इत्येतस्य सूचनार्थं । तेन अनुदिशसग्रहः कृतो भवति ।
इतरथा हि लब्धार्था वृत्तिः क्रियेत । किमिदमनुदिशमिति प्रतिदिशमित्यर्थः । दिक्शब्दस्य शरत्प्रभृतिषु उपा,
दानात् अनुदिशं विमानानि । आकारांतो वा दिशाशब्दो दिक् पर्यायवाची इति तेनानोवृत्तिः ।

उपर्युपरीत्यनेन द्वयोर्द्वयोरभिसंबंधः ॥ ६ ॥ आगमाऽपेक्षया व्यवस्था भवति इति उपर्यु-

रीत्यनेन द्वयोर्द्वयोरभिसंबंधो वेदितव्यः । प्रथमौ सौधर्मैशानकल्पौ तयोरुपरि सानत्कुमारमाहेंद्रौ । तयोरुपरि ब्रह्मलोकब्रह्मोत्तरौ । तयोरुपरि लांतवकापिष्टौ । तयोरुपरि शुक्रमहाशुक्रौ । तयोरुपरि सतारसहस्रारौ । तयोरुपरि आनतप्राणतौ । तयोरुपरि आरणाऽच्युतौ ।

प्रत्येकमिंद्रसंबंधो मध्ये प्रतिद्वयं ॥ ७ ॥ प्रत्येकमिंद्रसंबंधो वेदितव्यः मध्ये प्रतिद्वयं । सौधर्मैशानकल्पयोर्द्वौर्विद्वौ । सानत्कुमारमाहेंद्रयोर्द्वौ । ब्रह्मलोकब्रह्मोत्तरयोरेकः ब्रह्मनामा । लांतवकापिष्टयोरेको लांतवाऽऽख्यः । शुक्रमहाशुक्रयोरेकः शुक्रसज्ञः । सतारसहस्रारयोरेकः शतारनामा । आनतप्राणयोर्द्वौ । आरणाऽच्युतयोर्द्वौ ।

तथा चोत्तरयोः पृथग्वचनमर्थवत् ॥८॥ एवं कृत्वा उत्तरयोः पृथग्वचनमर्थवत् भवति । आनतप्राणतयोरारणाऽच्युतयोरिति । इतरथा हि लब्धर्थ एक एव द्वयः क्रियते तद्यथा-अस्माद्भूमितलान्नवनवतिर्योजनसहस्राणि चत्वारिंशच्च योजनान्युत्प्लुत्य सौधर्मैशानकल्पौ भवतः, तयोरेकत्रिंशद्द्विमानप्रस्ताराः- ऋतु - चद्र - विमल - वल्गु - वीर - अरुण - नंदन - नलिन - लोहित - कांचन - वचन् - मारुतज्ञ - द्वीश - वैदूर्य - रुचक - रुचिर - अंक - स्फटिक - तपनीय - मेघ - हारिद्र - पद्म - लोहिताक्ष - वज्र - नंघावर्त - प्रभंकर - पिष्टाक - गज - मस्तक - चित्र - प्रभासंज्ञाः । मदरचूलिकाया उपरि ऋतुविमान, तयोरतर वालाग्रमात्रं । ऋतुविमानाच्चतसृषु दिक्षु चतस्रो विमानश्रेण्यो निर्गताः, प्रत्येक द्विषाष्टविमानसंख्या । विदुक्षु पुष्पप्रकीर्णकविमानानि एवं एकैकश्रेणीविमान हानिरा प्रभाविमानाद्वेदितव्या । एकैकप्रस्तारांतरमसंख्येयानि योजनशतसहस्राणि, तत्र प्रभासंज्ञादिद्रकविमानाद्दक्षिणस्यां दिशि श्रेण्यां द्वात्रिंशद्विमानसंख्यायामष्टदशश्रेणीविमान तत्कल्पविमानं । तस्य स्वस्तिकवर्धमान-विश्रुताख्यास्त्रयः प्राकाराः । तत्र बाह्यप्राकारांतरनिवासीनि अनीकानि पारिषदाश्च, मध्यप्रकारांतरवासिनस्त्रायस्त्रिंशाः, विमानाम्यंतरप्राकारनिवासी देवराजः शक्रः सौधर्म इति चोच्यते । तस्य विमानस्य चतसृषु दिक्षु चत्वारि नगराणि कांचन-अशोकमदिर-मस्तार-गत्वसंज्ञानि । तस्य द्वात्रिंशद्विमानशतसहस्राणि, त्रयस्त्रिंशत् त्रायस्त्रिंशाः, चतुरशीतिरात्मरक्षसहस्राणि, तिस्रः परिषदः, सप्तानीकानि, चतुरशीतिः सामानिकसहस्राणि, चत्वारो लोकपालाः, पद्मा शिवा सुजाता सुलसा अंजुका कार्लिंदी श्यामा भानुरित्येता अष्टावग्रमहिष्यः । अन्यानि चत्वारिंशद्वल्लभिकानां देवीनां सहस्राणि । सर्वाश्चैता अग्रमहिष्यो वल्लभिकाश्च प्रत्येकं पंचपल्योपमस्थितिकाः षोडशदेवीसहस्रपरिषृताः । एकैका चाऽग्रमहिषी वल्लभिकाश्च षोडशदेवीरूपसहस्रविकरणसमर्थाः । तत्र शक्रस्याभ्यतरपरिषत् समिता नाम, द्वादशसहस्राणि देवानां पंचपल्योपमायुषा । चंद्रा नाम मध्यपरिषत् चतुर्दशसहस्राणि देवानां चतुःपल्योपमायुषां । जातुर्नाम बाह्यपरिषत् षोडशसहस्राणि देवानां त्रिपल्योपमायुषां । आभ्यतरपरिषदि देवानामेकैकस्य देव्यः सप्तशतसंख्या अर्धतृतीय पल्योपमस्थितयः । मध्यपरिषदि देवानामेकैकस्य देवस्य देव्यः षट्शतसंख्याः-द्विपल्योपमस्थितयः । बाह्यपरिषदि देवानामेकैकस्य देवस्य देव्यः पंचशतसंख्याः अर्धपल्योपमस्थितयः, तावदेवीरूपविकरणसमर्थाः । अष्टानामपि-अग्रमहिषीणामभ्यतरपरिषत् सप्तदेवीशतानि । मध्यपरिषत्षड्देवीशतानि । बाह्यपरिषत्पंचदेवीशतानि । एतासु तिस्रसु अपि परिषत्सु देव्यः ; अर्धतृतीयपल्योपमस्थितयः । पदातयश्च गजवृषभरथनर्तकीगंधर्वाख्यानि सप्तानीकानि पल्योपमस्थितानि । अनीकमहत्तराश्च पल्योपमायुषः । तत्र वायुर्नाम पदात्यनीकमहत्तरः सप्तभिः कक्षाभिः परिवृतः । प्रथमा कक्षा चतुरशीतिः पदातिशतसहस्राणि । द्वितीया तद्द्विगुणा । एव द्विगुणा द्विगुणा पदातिसंख्या आ सप्तम्याः । हरिरश्वानीकमहत्तरः । ऐरावतो गजानीकमहत्तरः । दामयस्तिवृषभानीकमहत्तरः । मातुली रथानीकमहत्तरः । नीलांजना नर्तकी गणमहत्तरिका । अरिष्टयशस्को नाम गंधर्वानीकमहत्तरः । एषा षण्णामप्यनीकानां संख्या पदातिसंख्यया तुल्या, सैषा विक्रियाकृता । प्राकृती तु एकैकस्यानीकस्य षट्छतसंख्या । तेषां प्राकृतानां देवानां प्रत्येक षट्छतसंख्यानामेकैकस्य देवस्य षट्देवीशतानि । एकैका चात्र देवी षड्देवीरूपविकरणसमर्था अर्धपल्योपमस्थितिका । सप्तानामप्यनीकमहत्तराणामेकैकस्य षट्देवीशतानि एकैका चात्र देवी देवीषड्रूपविकरणसमर्था अर्धपल्योपमस्थितिका । आत्म-

रक्षाणां चतुरशीतिसहस्रसंख्यानां पल्योपमायुपामेकैकस्य द्वे द्वे देवीशते, एकैका चात्र देवी षड्देवीरूपविकरणसमर्था अर्धपल्योपमस्थितिका । शक्रस्य वालको नामाऽऽभियोग्यः पल्योपमायुः, जंबूद्वीपप्रमाणयानविमानविक्रियासमर्थः, तस्य षड्देवीशतानि एकैका चात्र षड्देवीरूपविकरणसमर्था अर्धपल्योपमस्थितिका । प्राच्यां दिशि स्वयंप्रभे विमाने सोमो लोकपालः अर्धतृतीयपल्योपमायुः, तस्य चत्वारि सामानिकसहस्राणि अर्धतृतीयपल्योपमायूंषि, चत्वारि देवीसहस्राणि अर्धतृतीयपल्योपमायूंषि । चतुर्णामपि लोकपालानां चतस्रोऽग्रमहिष्यः अर्धतृतीयपल्योपमायुषः । सोमस्यऽभ्यंतरपरिपत् ईषा नाम पंचाशदेवाः सपादपल्योपमायुषः । दृढा नाम मध्यमपरिषत् चत्वारि देवशतानि सपादपल्योपमायूंषि । चतुरंता नाम बाह्यपरिषत् पंचदेवशतानि सपादपल्योपमायूंषि । अपाच्यां दिशि वरज्येष्टे विमाने यमो नाम लोकपालः शेषं सोमवत् । प्रतीच्यां दिशि अंजने विमाने वरुणो नाम लोकपालः पदोनत्रिपल्योपमायुः । ईषा नाम तस्याऽभ्यंतरपरिपत् पष्टिर्देवाः अध्यक्षपल्योपमायुषः । मध्या दृढा पंचदशशतानि देशोनाध्यर्धपल्योपमायूंषि । बाह्या चतुरंता षड्देवशतानि देशाधिकाध्यर्धपल्योपमायूंषि । तिसृष्वपि परिषत्सु स्वमर्तृस्थितयो देव्यः, शेषं सोमवत् । उदीच्यां दिशि वन्गुविमाने वैश्रवणो नाम लोकपालः त्रिपल्योपमायुः, तस्याऽभ्यंतरपरिपत् ईषा सप्ततिर्देवाः अध्यक्षपल्योपमायुषः । मध्या दृढा षड्देवशतानि देशोनाध्यर्धपल्योपमायूंषि । बाह्या चतुरंता सप्तदेवशतानि सपादपल्योपमायूंषि । तिसृष्वपि परिषत्सु स्वमर्तृस्थित्यर्धस्थितयो देव्यः, शेषं सोमवत् । चतुर्णां लोकपालानामेकैकस्याऽर्धचतुर्थकोटीसंख्या अप्सरसः । सौधर्मैद्रकविमानानां एकत्रिंशच्छ्रेणीविमानानां चत्वारि सहस्राणि त्रीणि शतानि एकसप्तत्यधिकानि । पुष्पप्रकीर्णकविमानानां एकत्रिंशच्छतसहस्राणि पंचनवतिः सहस्राणि पंचशतान्यष्टनवत्यधिकानि । तान्येतानि समुदितानि द्वात्रिंशद्विमानशतसहस्राणि भवतीत्युक्तः सौधर्मकल्पः । तथा तस्मात् प्रभाविमानात् उदकच्छ्रेण्यां द्वात्रिंशद्विमानविरचितायां यदष्टादशं तत्कल्पविमानं, तस्य परिवारवर्णना पूर्ववद्वेदितव्या । तस्य पतिः—ऐशानो देवराजः, यस्याऽष्टाविंशतिर्विमानशतसहस्राणि, त्रयस्त्रिंशत्रयास्त्रिंशः देवाः, अशीतिः सामनिकसहस्राणि, तिस्रः परिषदः, सप्तानीकानि, अशीतिरात्मरक्षसहस्राणि, चत्वारो लोकपालाः । श्रीमती सुसीमा सुमित्रा वसुंधरा जया जयसेना अमला प्रभा चैत्यष्टावग्रमहिष्यः सप्तपल्योपमस्थितयः । द्वात्रिंशद्बहुभिकासहस्राणि सप्तपल्योपमायूंषि । अभ्यंतरपरिषत्समिता दशदेवसहस्राणि सप्तपल्योपमायूंषि । चंद्रा मध्यमा परिषत् द्वादशदेवसहस्राणि षट्पल्योपमायूंषि । जातुर्बाह्यपरिषत् चतुर्दशदेवसहस्राणि पंचपल्योपमायूंषि—लघुपराक्रमः पदात्यनीकमहत्तरः, अमितगतिः अश्वानीकमहत्तरः, दुमकांतो वृषभानीकमहत्तरः, किन्नरो रथानीकमहत्तरः, पुष्पदंतो गजानीकमहत्तरः, गीतयशा गधर्वानीकमहत्तरः श्वेता नर्तकी गणमहत्तरिका । तत्र पदात्यनीकमहत्तरस्य प्रथमा कक्षा अशीतिर्देवसहस्राणि, द्वितीया द्विगुणा, एवं द्विगुणा द्विगुणा आ सप्तम्याः । एवं शेषाणामप्यनीकानां विक्रिया संख्याता । एते सर्वे अनीकदेवाः तन्महत्तराश्च साधिकपल्योपमायुषः । ऐशानस्य दक्षिणस्यां दिशि समे विमाने सोमो नाम लोकपालः; अर्धपंचपल्योपमायुः । तस्याभ्यंतरपरिषद् षष्टिर्देवाः । मध्यपरिषत् पंचदेवशतानि । बाह्यपरिषत् षड्देवशतानि सप्त च देवाः । अपूरस्यां दिशि सर्वतोभद्रे यमो लोकपालः अर्धपंचपल्योपमायुः, शेषः सोमवत् । उत्तरस्यां दिशि सुभद्रे वरुणो लोकपालः पंचपल्योपमायुः । तस्याभ्यंतरपरिषदशीतिर्देवाः । मध्यमपरिषत् सप्त देवशतानि बाह्यपरिषदष्टौ देवशतानि । पूर्वस्यां दिशि अमिते विमाने वैश्रवणो लोकपालः पादोनपंचपल्योपमायुः । तस्याभ्यंतरपरिपत् सप्ततिर्देवाः । मध्यमपरिषत् षड्देवशतानि । बाह्यपरिषत्सप्तदेवशतानि । ईशानस्य पुष्पको नाम आभियोग्यो देवः वालकतुल्यः जंबूद्वीपप्रमाणपुष्पकयानविमानविकरणसमर्थः, शेषः शक्रवन्नेयः । एवमुत्तरश्रेणिविमानपुष्पकप्रकीर्णकाधिपतीशानो वर्णितः । प्रभाविमानादूर्ध्वं बहूनि योजनसहस्राणि, उत्प्लुत्य सानकुमा र्माहैद्रकल्पौ भवतः । तयोः सप्तविमानप्रस्ताराः—अंजन-वनमाल-नाग-गरुड-लांगल-वलमद्र-चक्राभिधानाः । तत्रांजनविमानाच्चतसृष्वपि दिक्षु चतस्रो विमानश्रेण्यो निर्गताः । विदिक्षु पुष्पप्रकीर्णकविमानानि । तत्रैकैकस्यां विमानश्रेण्यां एकत्रिंशद्विमानानि एवं श्रेणीविमानानि एकैकहीनान्याचक्रात् । तेषामंतराण्यपि बहूनि योजनशतसहस्राणि । चक्राख्यादंतविमानादक्षिणश्रेण्यां पंचविंशतिविमानविराजितायां पंचदशकल्पविमानं सौधर्म-

कल्पविमानसदृश । तस्याधिपतिः सानत्कुमारो देवराजः—यस्य द्वादशविमानशतसहस्राणि, त्रयास्त्रिंशत्त्रयास्त्रिंशः देवाः, द्विसप्ततिः सामानिकसहस्राणि, तिस्रः परिषदः, सप्तानीकानि, द्विसप्ततिः आत्मरक्षसहस्राणि, चत्वारो लोकपालाः । अष्टावग्रमहिष्यः शक्राग्रमहिषीसमानाः नवपल्योपमायुषः । एकैका चात्राऽष्टादशभिः देवीसहस्रैः परिवृताः द्वात्रिंशद्देवीसहस्रविकरणसमर्थाः । अष्टावन्यानि बह्वभिकानां सहस्राणि तावदायुर्विकरणसमर्थानि । समिताम्यंतरपरिषदष्टौ देवसहस्राणि साधिकार्धचतुर्थसागरोपमायूंषि । चद्रा मध्यपरिषद्दशदेवसहस्राणि साधिकार्धचतुर्थसागरोपमायूंषि जातुर्बाह्यपरिषत् द्वादशदेवसहस्राणि साधिकार्धचतुर्थसागरोपमायूंषि । अम्यंतरपरिषद्देवानां—एकैकस्य सप्तदेवीशतानि पंचपल्योपमायूंषि । मध्यमपरिषद्देवाना एकैकस्य षड्देवीशतानि पंचपल्योपमायूंषि । बाह्यपरिषद्देवानां एकैकस्य पंचदशशतानि पंचपल्योपमायूंषि । सर्वाणि च तानि तावद्विक्रियासमर्थानि । तस्यानीकमहत्तराः शक्रानीकमहत्तरसमाना अर्धचतुर्थसागरोपमायुषः । पदातीनां प्रथमकक्षा द्विसप्ततिसहस्राणि । द्वितीया तद्विगुणा । एव द्विगुणा द्विगुणाः आ सप्तम्याः । तथा शेषेष्वपि षट्सु अनीकेषु अनीकमहत्तराणामेकैकस्य त्रीणि देवीशतानि पंचपल्योपमायूंषि । आत्मरक्षदेवाना एकैकस्य देवीशतं पंचपल्योपमायुः । बालकविमानाभियोग्यदेवस्याऽऽयुः, अर्धचतुर्थानि सागरोपमाणि । त्रीणि देवीशतानि पंचपल्योपमायूंषि । पूर्वादिषु दिक्षु स्वयप्रभ-वरज्येष्ठ-स्वयजन-वल्लुविमानवासिनः सोमयमवरुणवैश्रवणाः, चत्वारो लोकपालाः । एपामेकैकस्य दश दश सामानिकशतानि, दशदशदेवीशतानि, चतस्रोऽग्रमहिष्यः, तिस्रः परिषदः । सागरोपमस्थिती सोमयमौ । पादाधिकतावदायुर्वरुणः । अर्धाधिकतावदायुर्वैश्रवणः । सोमयमयोरम्यंतरपरिषच्चत्वारिंशद्देवाः । मध्यमपरिषत् त्रीणि देवशतानि । बाह्या परिषच्चत्वारि देवशतानि । वरुणस्याऽम्यंतरपरिषत्पंचाशद्देवाः । मध्या चत्वारि देवशतानि । बाह्या पंचदेवशतानि । वैश्रवणस्य अम्यंतरपरिषत् षष्टिर्देवाः । मध्या पंचदेवशतानि । बाह्या परिषत् षड्देवशतानि । चतसृष्वपि अम्यंतरपरिषत्सु देवानामायुः, त्रीणि सागरोपमाणि । एकैकस्य देवीशतं । चतसृष्वपि मध्यमपरिषत्सु देवानामायुः देशोनानि त्रीणि सागरोपमाणि । एकैकस्य सप्ततिर्देव्यः । चतसृष्वपि बाह्यपरिषत्सु देवा अर्धतृतीयसागरोपमायुषः । एकैकस्य पचाशद्देव्यः । तस्माच्चक्रविमानादुत्तरस्या दिशि, श्रेण्यां पंचविंशतिविमानमडितयां पंचदशकल्पविमानं पूर्वोक्तवर्णन । तस्येश्वरो महेंद्रो देवराजः । यस्याऽऽष्टौ विमानशतसहस्राणि । त्रयास्त्रिंशत्त्रयास्त्रिंशः देवाः, सप्ततिः सामानिकसहस्राणि, तिस्रः परिषदः । सप्ततिरात्मरक्षसहस्राणि । चत्वारो लोकपालाः । ऐशानाग्रमहिषीतुल्यसज्ञा अष्टावग्रमहिष्यः एकादशपल्योपमायुषः । अष्टौ चास्य बह्वभिकानां सहस्राणि तावदायूंषि । शेषः सानत्कुमाराग्रमहिषीबह्वभिकावत् । समिताम्यंतरपरिषत् षड्देवसहस्राणि । चद्रा मध्यमपरिषत् अष्टौ देवसहस्राणि । जातुर्बाह्यपरिषत् दशदेवसहस्राणि । तिसृष्वपि परिषत्सु देवानां सानत्कुमारपरिषद्देवस्थितेरधिका स्थितिः । शेषो देवीगणपरिमाणायुः, विक्रियासामर्थ्यादिविधिं सानत्कुमारपरिषद्वत् । अनीकमहत्तराणामाख्याः ऐशानवद्देवितव्याः । पदात्यनीकस्य प्रथमकक्षा सप्ततिर्देवसहस्राणि, द्वितीया तद्विगुणा, एवं द्विगुणा द्विगुणा आ सप्तम्याः । तथा शेषेष्वपि षट्सु अनीकेषु । अनीकमहत्तराणा एकैकस्य त्रीणि देवीशतानि, एकैका चाऽत्र सप्तपल्योपमस्थितिका । आत्मरक्षाणामायुः साधिकार्धचतुर्थानि सागरोपमाणि । एकैकस्य सप्तपल्योपमायुषा देवीना शत । दक्षिणादिषु दिक्षु सम-सर्वतोभद्र सुभद्र-समितविमानवासिनः सोमयमवरुणवैश्रवणलोकपालाः । एकैकस्य दश दश सामानिकशतानि, तावत्संख्या देव्यः, चतस्रोऽग्रमहिष्यः, तिस्रः परिषदः । तत्रार्धचतुर्थसागरोपमस्थितिर्वरुण, तदूनस्थितिर्धनदः, ततोप्यूनस्थिती सोमयमौ, सोमयमयोरम्यंतरपरिषत् पचाशद्देवाः । मध्या चत्वारि देवशतानि । बाह्या पंचदेवशतानि । वैश्रवणस्याऽम्यंतरपरिषत् षष्टिर्देवाः । मध्या पंचदेवशतानि । बाह्या षड्देवशतानि । वरुणस्याम्यंतरपरिषत्सप्ततिर्देवाः । मध्या षड्देवशतानि । बाह्या सप्तदेवशतानि । लोकपालचतुष्टयाम्यंतरपरिषद्देवानामेकैकस्य देवीशत । मध्यमपरिषद्देवानां एकैकस्य सप्ततिर्देव्यः । बाह्यपरिषद्देवाना एकैकस्य पंचाशद्देव्यः । आयुश्च तेषां यथासख्य । साधिकानि समानि देशोनानि च त्रीणि सागरोपमाणि । पुण्यकथानविमानाभियोग्यदेवः साधिकार्धचतुर्थसागरोपमायुः, तस्य देवाना साधिकद्विसागरायुषा शत । शक्रविमानादूर्ध्वं बहूनि योजनशतसहस्राणि उच्छ्रय, ब्रह्मलोकत्रयोत्तरकल्पौ स्तः । तयोश्चत्वारो विमानप्रस्तारा अरिष्टो

देवसमितो ब्रह्म ब्रह्मोत्तर इति । अरिष्टविमानाश्च चतसृष्वपि दिक्षु चतस्रो विमानश्रेण्यो निर्गताः । चतुर्विंशति-
विमानगणना विदिक्षु पुष्पप्रकर्षणकान्येवं; एकैकश्रेणिविमानहान्यो नेराव्याः आ ब्रह्मोत्तरात् । तेषां प्रस्ताराणा
मंतराण्यपि बहूनि योजनशतसहस्राणि । ब्रह्मोत्तरविमानादक्षिणश्रेण्यां एकविंशतिविराजितायां द्वादश-
कल्पविमानं पूर्वोक्तवर्णनं । तस्याधिपतिः ब्रह्मो देवराजः, यस्य साधिके द्वे विमानशतसहस्रे । त्रयस्त्रिंशत्त्रा-
यस्त्रिंशः देवाः । षट्त्रिंशत्सामानिकसहस्राणि । तिस्रः परिषदः । सप्तानीकानि । षट्त्रिंशदात्मरक्षसहस्राणि
चत्वारो लोकपालाः । पद्मादयः शक्राग्रमहिर्षीतुल्यसंज्ञा अष्टावग्रमहिष्यः त्रयोदशपत्न्योपमस्थितयः चतुर्देवी
सहस्रपरिवृताः । द्वे च बह्वभिकासहस्रे त्रयोदशपत्न्योपमस्थितिके । एकैकाग्रमहिषी बह्वभिका चतुर्गृह्यदेवी
रूपसहस्रविकरणसमर्था । समिताभ्यंतरपरिषत् चत्वारि देवसहस्राणि अष्टसागरोपमायुषि । अभ्यंतरपरिषदे-
वानामेकैकस्य पंचाशदेव्यः । मध्यमपरिषदेवानां चत्वारिंशदेव्यः । बाह्यपरिषदेवानां त्रिंशदेव्यः । वायव्यादयः
सप्तानीकमहत्तरा अर्धाष्टमसागरोपमायुषः । तत्र वायोः पदात्यनीकमहत्तरस्य प्रथमकक्षा षट्त्रिंशत्सहस्राणि,
द्वितीया ताद्विगुणा, एवं द्विगुणा द्विगुणा आ सप्तम्याः । सर्वेषामनीकमहत्तराणामेकैकस्य अर्धतृतीयानि देवी
शतानि चतस्रोग्रमहिष्यः । आत्मरक्षदेवानामायुः अर्धाष्टमानि सागरोपमाणि । एकैकस्य पंचाशदेव्यः ।
वालकाभियोग्यदेवोपि तावदायुर्देवीकः । पूर्वादिषु दिक्षु स्वयंप्रभवरज्येष्ठस्वयंजनबल्युविमानवासिनः सोम-
यमवरुणवैश्रवणाः लोकपालाः तेषामेकैकस्य पंचसामानिकगतानि पंचदेवीशतानि चतस्रोग्रमहिष्यः । अर्धा-
ष्टमसागरोपमायुर्धनदः, तदूनायुर्वरुणः, ततोप्यूनस्थिती सोमयमौ । सोमयमयोरभ्यंतरपरिषद्विंशदेवाः ।
मध्या द्वे देवशते । बाह्या त्रीणि देवशतानि वरुणस्याभ्यंतरपरिषद्वत्वारिंशदेवाः । मध्या त्रीणि देवशतानि । बाह्या
चत्वारि देवशतानि । वैश्रवणस्याभ्यंतरपरिषत्पंचाशदेवाः । मध्या चत्वारि देवशतानि । बाह्या पंचशतानि ।
चतसृषु अभ्यंतरपरिषत्सु देवानामायुरष्टौ सागरोपमाणि । मध्यपरिषदेवानां देशोनान्यष्टौ सागरोपमाणि । बाह्य
परिषदेवानां तान्येवार्धाष्टमानि । तेषां देव्यो यथासंख्यं पंचाशच्चत्वारिंशच्च वेदितव्याः । ब्रह्मोत्तरादुत्तर-
श्रेण्यमेकविंशतिविमानायां द्वादशं कल्पविमानं पूर्ववत् । तस्याधिपतिः ब्रह्मोत्तरः । यस्य न्यूनं द्वे विमानशतस-
हस्रे, त्रयस्त्रिंशत्त्रायस्त्रिंशः देवाः, द्वात्रिंशत्सामानिकसहस्राणि, तिस्रः परिषदः, सप्तानीकानि, द्वात्रिंशदात्म-
रक्षसहस्राणि, चत्वारो लोकपालाः । ऐशानेद्राग्रमहिर्षीतुल्यसंज्ञा अष्टावग्रमहिष्यः पंचदशपत्न्योपमायुषः । द्वे च
बह्वभिकासहस्रे तावदायुषी, अवशिष्टं ब्रह्मेद्रवत् । ब्रह्मोत्तरस्याभ्यंतरपरिषत् समिता द्वे देवसहस्रे । चंद्रामध्या
चत्वारि देवसहस्राणि । जातुर्बाह्या षड्देवसहस्राणि । अवशिष्टं ब्रह्मेद्रपरिषद्वत् । पुष्पकाभियोग्योपि तद्वदेव ।
पदात्यनीकस्य प्रथमकक्षा द्वात्रिंशदेवसहस्राणि इतरद् ब्रह्मेद्रवत् । आत्मरक्षाश्च तद्वदेव । दक्षिणादिदिक्षु
सोमादयो लोकपाला ब्रह्मेद्रवनेयाः । ब्रह्मोत्तरविमानादूर्ध्वं बहुयोजनशतसहस्राणि उत्सृत्य लांतवकापिष्टौ
कल्पौ भवतः । ययोर्द्वौ विमानप्रस्तारौ ब्रह्महृदयलांतवाह्यौ । तत्र लांतवविमानादक्षिणश्रेण्यां एकान्त्रिंशति
विमानविरचितायां नवमं कल्पविमानं पूर्वोक्तपरिवारं । तस्याधिपतिर्लांतवो नाम देवराजः । यस्याधिकानि
पंचविंशतिविमानसहस्राणि । त्रयस्त्रिंशत्त्रायस्त्रिंशः देवाः । चतुर्विंशतिः सामानिकसहस्राणि । तिस्रः परिषदः ।
सप्तानीकानि चतुर्विंशतिरात्मरक्षसहस्राणि । चत्वारो लोकपालाः । शक्राग्रमहिर्षीसमानसंज्ञा अष्टावग्रमहिष्यः
सप्तदशपत्न्योपमायुषः । प्रत्येकं द्वाभ्यां देवीसहस्राभ्यां परिवृताः । अन्यानि च बह्वभिकानां तावदायुषां
पंचशतानि, एकैका चाग्रमहिषी बह्वभिका च एकं देवीशतसहस्रं अष्टाविंशतिं च देवीसहस्राणि विकरोति ।
समिताभ्यंतरपरिषत् एकं देवसहस्रं । तत्रैकैकस्य साधिकानि दशसागरोपमाणि आयुः, सप्ताशीतिश्च देव्यः ।
मध्या चंद्रा द्वे देवसहस्रे । अत्रैकैकस्य देशोनानि दशसागरोपमाण्यायुषः, पंचसप्ततिश्च देव्यः । जातुर्बाह्या चत्वारि
देवसहस्राणि तत्रैकैकस्य मध्यपरिषदेवायुषः किंचिन्न्यूनमायुः, त्रिषष्टिश्च देव्यः । वालकाभियोग्यो बाह्यपरिषत्स-
मायुः, षष्ठिश्चास्य देव्यः । अनीकानां तन्महत्तराणां चायुः मध्यमपरिषदायुषः किंचिन्न्यूनमायुः । सर्वेषां प्रथमकक्षा
चतुर्विंशतिः सहस्राणि, ततो द्विगुणा द्विगुणा आ सप्तम्याः, तत्रैकैकस्य देवस्य महत्तरस्य च षष्टिर्देव्यः । पूर्वादिषु
दिक्षु स्वयंप्रभवरज्येष्ठस्वयंजनबल्युविमानवासिनः सोमादयश्चत्वारो लोकपालाः । तत्रैकैकस्य चत्वारि सामानि-

कशतानि, अर्धतृतीयानि देवीशतानि चतस्रोऽग्रमहिष्यः, तिस्रः परिषदः, जातुपारिषत्सदृशायुर्वैश्रवणः, ततो न्यूनायुर्वरुणः, ततो न्यूनायुषौ सोमयमौ । सोमयमयोरभ्यन्तरपरिषद्विंशतिर्देवाः, मध्या देवशतं, बाह्या द्वे देवशते । वरुणस्याभ्यन्तरपरिषद्विंशदेवाः । मध्या द्वे देवशते । बाह्या त्रीणि देवशतानि । वैश्रवणस्याभ्यन्तरपरिषत्त्वारिंशदेवाः । मध्या त्रीणि देवशतानि । बाह्या चत्वारि देवशतानि । सर्वाभ्यन्तरपरिषद्देवानामायुरेकादशसागरोपमाणि । मध्यमपरिषद्देवानां तान्येव किञ्चिन्न्यूनानि । बाह्यपरिषद्देवानां ततोपि किञ्चिन्न्यूनानि । तेषां यथाक्रमं पंचविंशतिः विंशतिः पंचदशदेव्यः । लांतवविमानादुत्तरश्रेण्यां; एकात्रविंशतिविमानविराजित्वायां नवमं कल्पविमानं पूर्वोक्तवर्णनं । तस्याधिपतिः कापिष्ठः । यस्योनानि पंचविंशतिः विमानसहस्राणि । त्रयस्त्रिंशन्नायस्त्रिंशः देवाः । द्वाविंशतिः सामानिकसहस्राणि । तिस्रः परिषदः । सप्तानीकानि । द्वाविंशतिरात्मरक्षसहस्राणि । चत्वारो लोकपालाः । श्रीमत्यादयोऽष्टावग्रमहिष्यः पंचशतसंख्याश्च बह्वभिका एकात्रविंशतिपत्योपमायुषः । अवाशिष्टं लांतवैद्रवत् । परिषदश्च सर्वेषामनीकानां प्रथमकक्षा द्वाविंशतिः सहस्राणि, इतर-लांतवैद्रवत् । आत्मरक्षादिविधिश्च तथैव ज्ञेयः । अयं तु विशेषः लांतवैद्रजातुपारिषत्सदृशायुर्वरुणः । तत् ऊनायुः-वैश्रवणः । ततो न्यूनायुषौ सोमयमौ । लांतवविमानाद्बहूनि योजनशतसहस्राणि उत्प्लुत्य महाशुक्रो नाम विमानप्रस्तारो भवति । शुक्रमहाशुक्रौ स्तः । ततो महाशुक्रविमानात् दक्षिणश्रेण्यां अष्टादशविमानपरिमंडितायां द्वादशं कल्पविमानं पूर्वोक्तपरिवार । तस्याधिपतिः शुक्रो नाम देवराजः । यस्याधिकानि विंशतिः विमानसहस्राणि । त्रयस्त्रिंशन्नायस्त्रिंशः देवाः । चतुर्दशसामानिकसहस्राणि । तिस्रः परिषदः । सप्तानीकानि । चतुर्दशाऽऽत्मरक्षसहस्राणि । चत्वारो लोकपालाः । पद्मादयोऽष्टावग्रमहिष्यः, एकैकं चात्र दशभिर्देवी-सहस्रैः परिवृता बह्वभिकाश्च अर्धतृतीयशतसंख्याः । एकैका यत्राग्रमहिषी बह्वभिका चैकविंशतिपत्योप-मायुषी द्वे देवीरूपशतसहस्रं षट्पंचाशतं च देवीरूपसहस्राणि विकरोति । समिताभ्यन्तरपरिषत् पंचदेवश-तानि चतुर्दशसागरोपमायुषि । तत्रैकैकस्य त्रिचत्वारिंशदेव्यः । चंद्रा मध्या एकं देवसहस्रं देशोनचतुर्दश-सागरोपमायुः, तत्रैकैकस्याऽष्टात्रिंशदेव्यः । जातुर्बाह्या द्वे देवसहस्रे मध्यमपरिषद्दूनायुषी, अत्रैकैकस्य पंच-त्रिंशदेव्यः । अनीकानां महत्तराणां च जातुवदायुः । सर्वेषां प्रथमकक्षा चतुर्दशदेवसहस्राणि एकैकस्य पंचाशदेव्यः । बाह्यकाभियोग्योपि तावदायुर्देवीकः । आत्मरक्षाश्च पूर्वादिदिक्षु स्वयंप्रभ-वरज्येष्ठ-स्वयंजन-वल्गु-विमानवासिनः सोमादयश्चत्वारो लोकपालाः । धनदस्य जातुवदायुः, ततो न्यूनायुर्वरुणः, ततो न्यूनायुषौ सोम-यमौ । तयोरभ्यन्तरपरिषदष्टदेवाः । मध्या पंचाशत् । बाह्या देवशत । वरुणस्याभ्यन्तरपरिषत् विंशतिर्देवाः । मध्या देवशतं । बाह्या द्वे देवशते । वैश्रवणस्याभ्यन्तरपरिषद्विंशतिर्देवाः । मध्या द्वे देवशते । बाह्या त्रीणि देवशतानि । सर्वाभ्यन्तरपरिषद्देवानामायुः पंचदशसागरोपमाणि । मध्यपरिषद्देवानामायुस्तान्येव देशोनानि । बाह्यपरिषद्देवाना-मायुः सार्धचतुर्दशसागरोपमाणि । तेषां यथाक्रमं विंशतिः पंचदश दश च देव्यो भवति । महाशुक्रविमाना-दुत्तरश्रेण्यां अष्टादशविमानशोभितायां द्वादशं कल्पविमानं । तस्याधिपतिः महाशुक्रः यस्योनानि विंशति विमानसहस्राणि । त्रयस्त्रिंशन्नायस्त्रिंशः देवाः । द्वादशसामानिकसहस्राणि । तिस्रः परिषदः । सप्तानीकानि । द्वा-दशात्मरक्षसहस्राणि । चत्वारो लोकपालाः । श्रीमत्यादयोऽष्टावग्रमहिष्यः अर्धतृतीयशतसंख्याश्च बह्वभिकाः त्रयोविं-शतिपत्योपमायुषः । शेषं शुक्रवत् । तिस्रोपि परिषदः शुक्रवेदव वेदितव्याः । अनीकानां प्रथमकक्षा द्वादश-देवसहस्राणि । शेषं शुक्रवत् । आत्मरक्षाणां पुष्पकामियोग्यस्य च तथैव विधिः । दक्षिणादिषु दिक्षु सम-सर्व तोमद्र-सुभद्र, समितविमाननिवासिनः सोमादयश्चत्वारो लोकपालाः । शुक्रजातुपरिषत्समस्थितिर्वरुणः । तत् ऊनायुर्वैश्रवणः ततो न्यूनायुषौ सोमयमौ शेषं शुक्रवत् । महाशुक्रविमानादूर्ध्वं बहूनि योजनशतसहस्राणि उत्प्लुत्य सहस्रार एकविमानप्रस्तारो भवति । यत्र दक्षिणोत्तरौ शतारसहस्रारकल्पौ तत्र सहस्रारविमाना दक्षिणश्रेण्यां सप्तदश विमानगणनायां नवकं कल्पविमानं । तस्याधिपतिः गतारो नाम देवराजः । यस्याधिकानि त्रीणि विमानसहस्राणि । त्रयस्त्रिंशन्नायस्त्रिंशः देवाः । चत्वारि सामानिकसहस्राणि । तिस्रः परिषदः । सप्तानीकानि । चत्वारि आत्मरक्षसहस्राणि । चत्वारो लोकपालाः । पद्मादयोऽष्टावग्रमहिष्यः पंचविंशतिपत्योपमायुषः । एकैका चात्र पंचभिः देवीशतैः परिवृताः पंचदेवीरूपशतसहस्राणि द्वादशदेवीरूपसहस्राणि विकरोति, द्विपट्टिर्वह्वभिकाल्ता-

वदायुर्विक्रियाः । समिताम्यंतरपरिपदधृतृतीयानि देवशतानि साधिकपोडशसागरोपमायुषि । तेषामेकैकस्यैक
विंशतिर्देव्यः । चंद्रा मध्या पंचदेवशतानि देशोनषोडशसागरोपमायुषि तेषां ; एकैकस्याऽष्टादशदेव्यः ।
जातुर्बाह्या एकं देवसहस्रं चंद्रायुरूनायुः तेषामेकैकस्य पंचदशदेव्यः । सर्वेषामप्यनीकानां महत्तराणां च
जातुवदायुः । प्रथमकक्षा चत्वारि देवसहस्राणि एकैकस्य चत्वारिंशदेव्यः । पूर्वादिदिक्षु स्वयंप्रभादिविमान-
निवासिनः सोमादयश्चत्वारो लोकपालाः । जातुपरिषत्समायुर्वैश्रवणः, तत ऊनायुर्वरुणः, ततोप्यूनायुषौ सो-
मयमौ । तयोरभ्यंतरपरिषत्पंचदेवाः मध्या पंचविंशतिर्देवाः । बाह्या पंचाशदेवाः । वरुणस्याभ्यंतरपरिषदेवाः
मध्या पंचाशदेवाः । बाह्या देवशतं । वैश्रवणस्याभ्यंतरपरिषत् पंचदशदेवाः । मध्या देवशतं बाह्या द्वे देवशते ।
सर्वाभ्यंतरपरिषदेवानामायुः सप्तदशसागरोपमाणि । मध्यपरिषदेवानामायुः तान्येव देशोनानि । बाह्यपरिषदेवा-
नामायुः सार्धानि षोडशसागरोपमाणि । तेषां यथाक्रमं पंचदशदशपंचदेव्यो भवन्ति । सहस्रारविमानादुत्तर-
श्रेण्यां सप्तदशविमानभूषितायां नवमं कल्पविमानं । तस्याधिपतिः सहस्रारः यस्योनानि त्रीणि विमान-
सहस्राणि त्रयास्त्रिंशत्त्रयास्त्रिंशाः देवाः, द्वे सामानिकसहस्रे, तिस्रः परिषदः, सप्तानीकानि, द्वे आत्मरक्ष
सहस्रे, चत्वारो लोकपालाः । श्रीमत्यादयोष्टावग्रमहिष्यः सप्तविंशतिपत्योपमायुषः । शेषः शतारेंद्रवत् । परिप-
दात्मरक्षाऽनीकाभियोग्यवर्णना च शतारेंद्रवत् । अयं तु विशेषः—अनीकानां प्रथमकक्षे द्वे देवसहस्रे ।
दक्षिणादिदिक्षु सम-सर्वतोभद्र-सुभद्र-समितविमाननिवासिनः सोमादयश्चत्वारो लोकपालाः । तेषामेकैकस्य द्वे
सामानिकशते, षष्टिर्देव्यः, चतस्रोग्रमहिष्यः, तिस्रः परिषदः । शेषः शतारेंद्रवत् । शतारेंद्रजातुपरिषत् सप्तदश-
युर्वरुणः । ततो न्यूनायुर्धनदः । ततोप्यूनायुषौ सोमयमौ । शेषः शतारेंद्रवत् । सहस्रारविमानादूर्ध्वं बहूनि योज-
नशतसहस्राणि उत्प्लुत्य आनतप्राणताऽऽरणाच्युतकल्पाः संति । तत्र पञ्चविमानप्रस्ताराः आनत-प्राणत-
पुष्पक-सातक-रारण अच्युतसंज्ञाकाः । तत्रानतविमानाच्चतसृष्वपि दिक्षु चतस्रो विमानश्रेण्यो निर्गताः । विदिक्षु
पुष्पप्रकीर्णकानि । तत्रैकैकस्यां विमानश्रेण्यां षोडशश्रेणिविमानानि । एवमौपरिषेष्टेषु पंचसु विमानप्रस्तारेषु
एकश्रेणिविमानहानिर्वेदितव्या । तत्रारणाच्युतविमानादक्षिणश्रेण्यां एकादशविमानविरचितायां षष्ठं कल्प-
विमानं । तस्याधिपतिरारणो नाम देवराजः यस्याधिकान्यर्धचतुर्थानि विमानशतानि, त्रयास्त्रिंशत्त्रयास्त्रिंशाः
देवाः, दशसामानिकशतानि, तिस्र-परिषदः, सप्तानीकानि, दशात्मरक्षशतानि, चत्वारो लोकपालाः । पद्मादयो-
ष्टावग्रमहिष्यः अष्टचत्वारिंशत्पत्योपमायुषः । एकैका चात्राऽर्धतृतीयैः देवीशतैः परिवृता दशदेवीरूपशतसह-
स्राणि विकरोति । वल्लभिकाश्च पंचदश तावदायुर्विक्रियाः । समिताम्यंतरपरिषत् पंचविंशतिर्देवशतं, तत्रैकैक-
साधिकविंशतिसागरोपमायुर्दशदेवीकः । चंद्रा मध्या अर्धतृतीयानि देवशतानि, तत्रैकैकः देशोनविंशति-
सागरोपमस्थितिरष्टदेवीकः । जातुर्बाह्या पंचदेवशतानि तत्रैकैकः अर्धविंशतिसागरोपमस्थितिः षड्देवीकः ।
अनीकानां प्रथमकक्षा एकदेवसहस्रं । सर्वेषां देवानां तन्महत्तराणां च एकैकस्य त्रिंशदेव्यः । आत्मरक्षाणां
च त्रिंशत्वाहकाभियोग्यस्य चंद्रायुषः ऊनमायुः, त्रिंशदेव्यः । पूर्वादिषु दिक्षु स्वयंप्रभादिविमाननिवासिनः
सोमादयश्चत्वारो लोकपालाः । तेषामेकैकस्य सामानिकशतं द्वात्रिंशदेव्यः । चतस्रोग्रमहिष्यः । तिस्रः परि-
षदः । जातुसमानायुर्वैश्रवणः । ततो न्यूनायुर्वरुणः । ततो न्यूनायुषौ सोमयमौ । तयोरभ्यंतरपरिषत्त्रयो देवाः ।
मध्या द्वादश । बाह्या पंचविंशतिः । वरुणस्याभ्यंतरपरिषत्पंचदेवाः । मध्या पंचविंशतिः । बाह्या पंचाशत् । वैश्र-
वणस्याभ्यंतरपरिषत्षड्देवाः । मध्या पंचाशत् । बाह्या शत तेषां यथाक्रमं एकविंशतिसागरोपमाणि तान्येव
देशोनानि तान्येव चार्धानान्यायुरवगतव्यं । सप्त पंच तिस्रश्च देव्यो ज्ञेयाः । आरणाच्युतविमानादुत्तरश्रेण्यां
एकादशविमानभूषितायां षष्ठं कल्पविमानं । तस्याधिपतिरच्युतो नाम देवराजः । यस्योनान्यर्धचतुर्थानि वि-
मानशतानि । त्रयास्त्रिंशत्त्रयास्त्रिंशाः देवाः । दश सामानिकशतानि । तिस्रः परिषदः । सप्तानीकानि । दश आत्म-
रक्षशतानि । चत्वारो लोकपालाः । श्रीमत्यादयोष्टावग्रमहिष्यः पंचपचाशत्पत्योपमायुषः, वल्लभिकाश्च पंचदश
तावदायुषः, अवशिष्ट-आरणेद्रवत् । परिषदादिविधिश्च तथैव नेयः । अयं तु विशेषः वरुणोधिकायुः । ततो
न्यूनायुर्धनदः । ततोप्यूनायुषौ सोमयमौ । त एते लोकानुयोगोपदेशेन चतुर्दशोक्ताः । इह द्वादश इष्यते
पूर्वोक्तेन क्रमेण ब्रह्मोत्तरकापिष्ठमहाशुक्रसहस्रारेद्राणां दक्षिणेद्रानुवर्तित्वात् आनतप्राणतकल्पयोश्च एकैकै

त्वात् । सौधर्मविमानसंख्या प्रागुक्ता । ऐशानेऽष्टाविंशतिर्विमानशतसहस्राणि । श्रेणिविमानानि चतुर्दशशतानि सप्तपंचाशानि । पुष्पप्रकीर्णकानां सप्तविंशतिः शतसहस्राणि अष्टनवतिः सहस्राणि पंचशतानि त्रिचत्वारिंशानि । सानत्कुमारे द्वादशविमानशतसहस्राणि श्रेणिविमानानां पंचशतानि पंचनवत्यधिकानि प्रकीर्णकानां एकादशशतसहस्राणि नवनवतिः सहस्राणि चत्वारि शतानि पंचोत्तराणि । माहेंद्रेऽष्टौ विमानशतसहस्राणि श्रेणिविमानानां ; एकं शतं षण्णवत्यधिकं, प्रकीर्णकानां सप्तशतसहस्राणि नवनवतिसहस्राणि अष्टौ शतानि चतुरस्रराणि । ब्रह्मलोकब्रह्मोत्तरकल्पयोः चत्वारि विमानशतसहस्राणि श्रेणिविमानानां त्रीणि शतानि चतुःषष्ट्यधिकानि । प्रकीर्णकानां त्रीणि शतसहस्राणि नवनवतिः सहस्राणि । षट्छतानि षट्त्रिंशानि । लांतवकापिष्ठयोः पंचाशत्सहस्राणि श्रेणिविमानानां शतं अष्टपंचाशं प्रकीर्णकानामेकान्नपंचाशत्सहस्राणि अष्टौ शतानि द्विचत्वारिंशानि । शुक्रमहाशुक्रयोः चत्वारिंशत्सहस्राणि श्रेणिविमानानां त्रिसप्ततिः । प्रकीर्णकानां एकान्नचत्वारिंशत्सहस्राणि नवशतानि सप्तविंशानि । शतारसहस्राण्योः पञ्चविमानसहस्राणि श्रेणिविमानानां एकान्नसप्ततिः । प्रकीर्णकानां एकान्नषष्टिशतानि एकत्रिंशानि । आरणाच्युतकल्पयोः सप्तविमानशतानि श्रेणिविमानानां त्रीणि शतानि त्रिंशानि । प्रकीर्णकानां त्रीणि शतानि सप्तत्यधिकानि । चतुर्दशस्वपि कल्पविमानेषु विमानसंख्या चतुरशीतिः शतसहस्राणि षण्णवतिः सहस्राणि सप्त च विमानशतानि, आरणाच्युतविमानादूर्ध्वं बहूनि योजनशतसहस्राण्युत्प्लुत्य संति । तत्राधो-भ्रंवेयकविमानानि, येषु त्रयो विमानप्रस्ताराः सुदर्शनामोघसुप्रबुद्धाः । तत्र सुदर्शनैर्द्राचतसृष्वपि दिक्षु चतस्रो-विमानश्रेण्यः । तत्रैकैकस्यां विमानश्रेण्यां दश विमानानि । सुदर्शनादूर्ध्वं बहूनि योजनशतसहस्राणि-उत्प्लुत्याऽस्ति अमोघो नाम विमानप्रस्तारः । अत्रापि चतसृष्वपि दिक्षु चतस्रो विमानश्रेण्यो निर्गताः अत्रैकस्यां विमानश्रेण्यां नवविमानानि । अमोघादूर्ध्वं बहूनि योजनशतसहस्राणि उत्प्लुत्य अस्ति सुप्रबुद्धो नामा विमानप्रस्तारः । अत्रापि चतसृष्वपि दिक्षु चतस्रो विमानश्रेण्यो विनिर्गताः । एकैकस्यां विमानश्रेण्यां अष्टौ विमानानि, त्रिष्वप्येतेषु पुष्पप्रकीर्णकविमानानि न संति । तान्येकादशोत्तरविमान शतं सुप्रबुद्धविमानादूर्ध्वं बहूनि योजनशतसहस्राणि उत्प्लुत्य संति । तत्र मध्यमभ्रंवेयकविमानानि येषु त्रयः प्रस्ताराः यशोधरसुभद्र-विशालाः, पूर्ववदत्रापि एकैकश्रेणिविमानहान्या पंचसप्ततिः श्रेणिविमानानि, पुष्पप्रकीर्णकानि द्वात्रिंशत्, तान्येतानि सप्तोत्तरं शतं सुविशालविमानादूर्ध्वं बहूनि योजनशतसहस्राणि उत्प्लुत्य संति । तत्रोपरिमभ्रंवेयक-विमानानि येषु त्रयः प्रस्ताराः सुमनाः सौमनाः प्रीतिकर इति पूर्ववदत्राप्येकैकविमानहान्या एकान्नचत्वारिंशत् श्रेणिविमानानि द्वापचाशत्पुष्पप्रकीर्णकानि, तान्येतानि समुदितानि एकनवतिर्विमानानां प्रीतिकरविमानादूर्ध्वं बहूनि योजनशतसहस्राणि उत्प्लुत्य संति । तत्राऽनुदिशविमानानि येष्वेक एवाऽऽदित्यो नाम विमानप्रस्तारः तत्र दिक्षु विदिक्षु चत्वारि चत्वारि श्रेणिविमानानि । प्राच्यां दिशि अर्चिर्विमान, अपाच्यामर्चिमाळी, प्रतीच्यां वैरोचन, उदीच्यां प्रभासं, मध्ये आदित्याह्य । विदिक्षु पुष्पप्रकीर्णकानि चत्वारि । पूर्वदक्षिणस्या मर्चिप्रभं । दक्षिणापरस्यां अर्चिर्मध्यं । अपरोत्तरस्यां अर्चिरावर्त । उत्तरपूर्वस्यामर्चिर्विशिष्ट । तान्येतानि नवादि-त्यविमानादूर्ध्वं बहूनि योजनशतसहस्राणि-उत्प्लुत्य संति । तत्रानुत्तरविमानानि यत्रैक एव सर्वार्थसिद्धि-संज्ञो विमानप्रस्तारः । दिक्षु प्रदक्षिणानि विजयवैजयंतजयतांपराजितविमानानि चत्वारि मध्ये सर्वार्थसिद्धि-संज्ञ, पुष्पप्रकीर्णकानि न संति । सौधर्मैशानयोर्विमानानि सप्तविंशैकयोजनशतबाहुल्यानि पंचयोजनशतोच्छ्रा-याणि । सानत्कुमारमाहेंद्रयोर्ब्रह्मलोकब्रह्मोत्तरलातवकापिष्ठेषु शुक्रमहाशुक्रशतारसहस्राण्येषु आनतप्राणताऽऽ-रणाऽच्युतेषु नवसु भ्रंवेयकेषु अनुदिशाऽनुत्तरेषु च विमानानां बाहुल्यमेकैकयोजनविहीनं । उच्छ्रयश्च एकैकयोजनशताधिको यथाक्रमं वेदितव्यः । तान्येतानि श्रेणीद्रप्रकीर्णकविमानानि कानि चित् संख्येययो-जनविस्ताराणि कानिचिदसंख्येययोजनविस्ताराणि । यानि संख्येयविस्ताराणि तानि संख्येययोजनशतवि-स्ताराणि यान्यसंख्येयविस्ताराणि तानि ; असंख्येययोजनशतसहस्रविस्ताराणि । सौधर्मैशानयोर्विमानानि पंचवर्णानि कृष्णनीलरक्तहारिद्रशुक्लवर्णानि । सानत्कुमारमाहेंद्रयोश्चतुर्वर्णानि कृष्णहीनानि । ब्रह्मलोकब्रह्मो-त्तरलांतवकापिष्ठेषु त्रिवर्णानि विमानानि कृष्णनीलवर्जितानि । शुक्रमहाशुक्रशतारसहस्राऽऽनतप्राण-

तारणाच्युतेषु द्विवर्णानि विमानानि ह्यारिद्रशुक्लवर्णानि । त्रैवेयकानुदिशानुत्तरविमानानि शुक्लवर्णान्येव, परम-
शुक्ल सर्वार्थसिद्धिविमानं । एषामधिकृतानां वैमानिकानां देवानां परस्परतो विशेषप्रतिपत्त्यर्थमाह—

स्थितिप्रभावसुखद्युतिलेश्याविशुद्धीन्द्रियावधिविषयतोऽधिकाः ॥२०॥

स्वोपात्तायुष उदयात् स्थानं स्थितिः ॥ १ ॥ स्वेनोपात्तस्य देवायुषः उदयात्तस्मिन्भवे तेन
शरीरेण स्थानं स्थितिरुच्यते ।

शापानुग्रहलक्षणः प्रभावः ॥ २ ॥ शापोऽनिष्टापादनं, अनुग्रह इष्टप्रतिपादनं तल्लक्षणः, प्रवृद्धो
भाव प्रभाव इत्याख्यायते ।

सद्वेद्योदये सति इष्टविषयानुभवनं सुखं ॥ ३ ॥ सद्वेद्योदयमूलहेतौ सति बाह्यस्येष्टविषयस्य
उपनिपाते तद्विषयमनुभवनं सुखमिति कथ्यते ।

शरीरवसनाभरणादिदीप्तिद्युतिः ॥ ४ ॥ शरीरस्य वसनस्याऽऽभरणादीनां च दीप्तिः द्युतिरिति
उपाख्यायते ।

लेश्याशब्द उक्तार्थः ॥५॥ लेश्याशब्द उक्तार्थ एव वेदितव्यः लेश्याया विशुद्धिः लेश्याविशुद्धिः ।

इन्द्रियावधिभ्यां विषयाभिसंबंधः ॥ ६ ॥ विषयशब्दस्य इन्द्रियावधिम्यामभिसंबंधो भवति ।
इन्द्रियं चाऽवधिश्च इन्द्रियावधी तयोर्विषय इन्द्रियावधिविषय इति ।

इतरथा हि तदाधिक्यप्रसंगः ॥ ७ ॥ अक्रियमाणे हेवमभिसंबंध उपर्युपरि देवेषु इन्द्रियाणा-
माधिक्यं प्रसज्येत ।

स्थितिग्रहणमादौ तत्पूर्वकत्वादितरेषां ॥ ८ ॥ स्थितिग्रहणमादौ क्रियते तत्पूर्वकत्वादितरेषां
प्रभावादीनां । स्थितिमतां हि प्रभावादयो नाऽस्थितस्येति ।

तैभ्यस्तैर्वाऽधिका इति तासिः ॥ ९ ॥ तैभ्यः स्थित्यादिभ्यः आधिका इति 'अपादानेऽहीय-
रुहोरिति' तासिः । तैर्वाधिका इति तसिप्रकरणे 'आद्यादिभ्य उपसंख्यानमिति तासिः' उपर्युपरि वैमानिका
इत्यनुवर्तते तेनैवमभिसंबध्यते उपर्युपरि वैमानिकाः प्रतिकल्पं प्रति प्रस्तार च स्थित्यादिभिरधिका इति ।
तत्र स्थितिः-उत्कृष्टा जघन्या च । सा उपरिष्ठाद्ब्रह्मस्यते । इह तु वचनं येषां समा भवति तेषामपिः गुणतो-
धिकत्वज्ञापनार्थं । यः प्रभावः स्वैधर्मकल्पदेवानां विग्रहानुग्रहविक्रियापराभियोगादिषु, उपर्युपरि ततोऽन-
तगुणः । मंदाभिमानतया अल्पसङ्किष्टत्वाच्च न प्रवर्तते । एवं सुखादयोपि प्रत्येतव्याः । लेश्यानियमः उपरि-
वक्ष्यते इह तु वचनं यत्र विधानं समानं तत्रापि कर्मविशुद्धितोधिका भवन्ति इति प्रतिपादनार्थं । यथा
स्थित्यादिभिरपर्याधिका एव गत्यादिभिरपि इत्यतिप्रसंगे तन्नित्यर्थमाह—

गतिशरीरपरिग्रहाभिमानतो हीनाः ॥२१॥

देशान्तरप्राप्तिहेतुर्गतिः ॥ १ ॥ उभयनिमित्तवशात् उत्पद्यमानः कायपरिस्पंदो गतिरित्युच्यते ।

शरीरमुक्तलक्षणं ॥ २ ॥ औदारिकवैक्रियिकाऽऽहारकतैजसकर्मणानि शरीराणि, इत्यत्र शरीर-
मुक्तलक्षणं ।

लोभकषायोदयान्मूर्च्छा परिग्रहः ॥ ३ ॥ लोभकषायवेदनीयस्य उदयान्मूर्च्छासंकल्पः परिग्रह
इत्याख्यायते ।

मानकषायोदयापादितोभिमानः ॥ ४ ॥ मानकषायवेदनीयस्य उदयापादितोऽहंकारः अभि-
मान इति कथ्यते । गतिश्च शरीरच परिग्रहश्च अभिमानश्च गतिशरीरपरिग्रहाभिमानाः तैः गतिशरीरपरि-

ग्रहाभिमानतः । तसिप्रकरणे 'आद्यादिभ्य उपसंख्यान, इति तसिः । यदि हि अपादानविवक्षा स्यात् अहीयरुहोरिति प्रतिषेधः स्यात् ।

गतिग्रहणमादौ लक्षणद्वययोगात् ॥ ५ ॥ गतिग्रहणमादौ क्रियते कुतः ? लक्षणद्वययोगात् द्वे सुधिस अल्पात्तर, इति ॥

ततः शरीरग्रहणं तस्मिन् सति परिग्रहोपपत्तेः ॥ ६ ॥ ततः पर शरीरग्रहण क्रियते कुतः ? तस्मिन् सति परिग्रहोपपत्तेः । सति शरीरे परिग्रहो ममेद बुद्धिरुपजायते ।

तद्वत्त्वेपि केवलिनः परिग्रहेच्छाभाव इति चेन्न देवाधिकारात् ॥७॥ स्यादेतत्-शरीरवत्त्वेपि केवलिन. ममेदमिति सकल्पो न विद्यते ततोऽय हेतुव्यभिचार इति तन्न, किं कारण ? देवाधिकारात् । देवा हि रागादिमतः-अधिकृता, तेषामवश्य सति शरीरे परिग्रहाभिलाषेण भवितव्यमिति नास्ति व्यभिचारः ।

तन्मूलत्वात्तदनंतरमाभिमानग्रहणं ॥ ८ ॥ परिग्रहमूलो हि लोकेऽभिमानो दृष्ट . ततोस्य तद-नंतरं ग्रहण-क्रियते । उपर्युपरीत्यनुवर्तते तेनोपर्युपरि देवाना उक्ता गत्यादयो हीना वेदितव्याः । तद्यथा-सौधर्मैशानयोर्देवा' क्रीडादिनिमित्तां गतिं महाविषयत्वेन मुहुर्मुहुर्वृत्त्या वाऽधिकामास्कदति न तथोपरि देवाः विषयाभिष्वगोद्रेकाभावात् । ततस्तान्निमित्ता गतिरपि क्रमेण हीयते । शरीरमपि सौधर्मैशानयोर्देवाना सप्तारत्तिप्रमाण । सनत्कुगारमाहेन्द्रयोः षडरत्तिप्रमाण । ब्रह्मलोकब्रह्मोत्तरलातवकापिष्टेषु पञ्चारत्तिः । शुक्र-महाशुक्रशतारसहस्रेषु च चतुररत्तिः । आनतप्राणतयोरर्धचतुर्थारत्तिः । आरणाच्युतयोररत्तित्रितयप्रमाण । अधोम्रैवेयकेषु अर्धतृतीयारत्तिः, मध्यमम्रैवेयकेषु अरत्तिद्वयमात्र, उपरिम्रैवेयकेषु अनुदिशविमानेषु च अर्धधारत्तिः, अनुचरेष्वरत्तिप्रमाणमात्रं । परिग्रहोपि विमानपरिवारादिलक्षण उपर्युपरि हीन इत्युक्त पुर-स्तात् । कुतः पुनरुपर्युपरि परिग्रहाभिमानहानिरित्युच्यते—

प्रतनुकषायत्वाल्पसंक्लेशावधिविशुद्धितत्त्वाबलोकनसंवेगपरिणामानुत्तरोत्तराधिक्रयाद् अभिमानहानिः ॥ ९ ॥ प्रतनुकषायत्वादल्पसंक्लेशो भवति, ततोऽवधिविशुद्धिर्जायते, संक्लेशवशादवधि-र्हीयत इत्युक्त पुरस्तात् । ततोऽवधिविशुद्धेः उपर्युपरि देवाः शारीरमानसदुःखपरीतान् नारकतैर्यग्योनमा-नुषान् प्रकर्षेणाऽवलोकयति । ततस्तान्निमित्तसंवेगपरिणाम. ससाराद्भीरुता, उपजायते । ततो दुःखहेतुषु दुरतेषु परिग्रहेषु अभिमानो हीयते । किं च—

विशुद्धपरिणामप्रकर्षनिमित्तत्वाच्च उपर्युपर्युपपत्तेः ॥ १० ॥ इह विशुद्धपरिणामभेदनिमित्तः पुण्यकर्मवधविकल्पः, तत्पूर्वको देवेषु उपपाद इति उपर्युपरि अभिमानहानिः । कारणसदृश हि कार्यं दृष्टमिति । तद्यथा—तैर्यग्यानेषु असंज्ञिन. पर्याप्ता. पचेद्रियाः सख्येयवर्षायुष, अल्पशुभपरिणामवशेन पुण्यव्रतमनुभूय भवनवासिषु व्यतरेषु च उत्पद्यते । त एव सन्निनो मिथ्यादृष्टय, सामादनसम्यग्दृष्टयश्चाऽऽसहस्रारादुपचने त एव सम्यग्दृष्टयः सौधर्मादिषु अच्युतातेषु जायते । असख्येयवर्षायुष, तिर्यङ्मनुष्याः मिथ्यादृष्टय सासा-दनसम्यग्दृष्टयश्च आ ज्योतिष्केभ्य उपजायते । तापसाश्चोत्कृष्टा. त एव सम्यग्दृष्टय सौधर्मैशानयोर्जन्मानुभवति । मनुष्याः संख्येयवर्षायुष मिथ्यादर्शनाः सासादनसम्यग्दर्शनाश्च भवनवासिप्रभृतिपृपरिम्रैवेयकानेषु उप-पादमास्कदति । परिव्राजकाना देवेषूपपाद आ ब्रह्मलोकात् । आर्जावकाना आ सहस्रारात् । तत ऊर्ध्वमन्यलिगाना नास्त्युपपाद । निर्ग्रथलिगधराणामेव-उत्कृष्टतपोनुष्ठानोपचितपुण्यवधाना । असम्यग्दर्शनानामुपरिम्रैवेयकान-तेषु उपपादः तत ऊर्ध्वं सम्यग्दर्शनज्ञानचरणप्रकर्षोपेतानामेव जन्म नेतरेषा । श्रावकाणा सौधर्मादि-पुण्य-तातेषु जन्म नाधो नोपरीति परिणामविशुद्धिप्रक्रियोगादेव कल्पस्थानानिर्णय योगोक्तस्य । पुनस्तानु-निकायेषु देवाना लेशानिप्रिक इत्यादी इति ॥ १० ॥

पीतपद्मशुक्लेश्या द्वित्रिशेषेषु ॥ २२ ॥

किमर्थं पृथग्लेश्याविधानं क्रियते ननु यत्रैवान्यो लेश्याविधिः तत्रैवेदं वक्तव्यं ? अत उत्तरं पठति—
 पृथग्लेश्याविधानं लघ्वर्थं ॥ १ ॥ पृथग्लेश्याविधानं क्रियते लघ्वर्थं तत्र हि पाठे क्रियमाणे
 चैमानिकानां स्वामिनां भेदेन निर्देशः कर्तव्यः स्यात् । अथ कोऽयं निर्देशः ? पीतपद्मशुक्लेश्या इति । पीता च
 पद्मा च शुक्ला च पीतपद्मशुक्लाः ता लेश्या येषां त इमे पीतपद्मशुक्लेश्या इति । यद्येवं द्वे पुंवदभावात् निर्देशो
 नोपपद्यते ? नैष दोषः औत्तरपदिकं ह्रस्वत्व, यथाकार्यविपरिणामाद्वा सिद्धं । “द्रुतायां तपरकरणे मध्यमविलंबि-
 सयोरुपसंख्यानमि” त्यत्रौत्तरपदिकं ह्रस्वत्वमेवमिहापि वेदितव्यं ।

तत्र कस्य का लेश्या इत्यत्रोच्यते—

सौधर्मैशानीयाः पीतलेश्याः ॥ २ ॥ सौधर्मैशानीया देवाः पीतलेश्या दृष्टव्याः ।

सानत्कुमारमाहेंद्रीयाः देवाः पीतपद्मलेश्याः ॥ ३ ॥ सनत्कुमारे माहेंद्रे च देवाः पीतपद्म-
 लेश्याः प्रत्येतव्याः ।

ब्रह्मलोकब्रह्मात्तरलांतवकापिष्ठेषु पद्मलेश्याः ॥ ४ ॥ चतुर्ष्वेषु देवाः पद्मलेश्याः दृष्टव्याः ।

शुक्रमहाशुक्रशतारसहस्रारेषु पद्मशुक्लेश्याः ॥ ५ ॥ चतुर्ष्वेषु देवाः पद्मशुक्लेश्या विज्ञेयाः ।

आनतादिषु शेषेषु देवाः शुक्लेश्याः ॥ ६ ॥ आनतादिषु शेषेषु देवाः शुक्लेश्याः प्रत्येतव्याः ।
 तत्राप्यनुदिशानुत्तरेषु परमशुक्लेश्याः ।

शुद्धमिश्रलेश्याविकल्पानुपपत्तिः सूत्रेऽनभिधानादिति चेन्न मिश्रयोरन्यतरग्रहणात् यथा-
 लोके ॥७॥ स्यान्मतं-उक्तो लेश्याविकल्पः शुद्धो मिश्रश्च नोपपद्यते, कुतः ? सूत्रेऽनभिधानात् इति तत्र,
 किंकारणं ? मिश्रयोरन्यतरग्रहणात्, यथालोके । तद्यथा—छत्रिणो गच्छंतीत्यछत्रिष्वपि छत्रिव्यपदेशः एवमिहापि
 मिश्रयोरन्यतरग्रहणेन ग्रहणं भवति इति पीतपद्मलेश्याः पूर्वग्रहणेन परग्रहणेन वा गृह्यंते, एवं पद्मशुक्ल-
 लेश्या अपीति नास्ति दोषः ।

द्वित्रिशेषग्रहणादग्रहणमिति चेन्नेच्छातः संबन्धोपपत्तेः ॥ ८ ॥ स्यान्मतमेवमपि ग्रहणं नोप-
 पद्यते कुतः ? द्वित्रिशेषग्रहणात् सूत्रे ह्येवं पठ्यते द्वयोः पीतलेश्याः, त्रिषु पद्मलेश्याः, शेषेषु शुक्लेश्या इति
 तच्चानिष्टमिति, तत्र किं कारणं ? इच्छातः संबन्धोपपत्तेः । एव हि सबन्धः क्रियते-द्वयोः कल्पयुगलयोः पीत-
 लेश्याः, सानत्कुमारमाहेंद्रयोः पद्मलेश्याया अविवक्षातः । ब्रह्मलोकादिषु त्रिषु कल्पयुगलेषु पद्मलेश्याः शुक्रमहा-
 शुक्रयोः शुक्लेश्याया अविवक्षातः । शेषेषु शतारादिषु शुक्लेश्याः पद्मलेश्याया अविवक्षातः, इति नास्त्यार्षविरोधः ।

पाठांतराश्रयाद्वा ॥ ९ ॥ अथवा पाठांतरमाश्रियते किं पुनः तत् पीतमिश्रपद्ममिश्रशुक्लेश्या ? द्वि-
 द्विचतुश्चतुःशेषेष्विति, ततो न कश्चिदार्षविरोधः ।

निर्देशवर्णपरिणामसंक्रमकर्मलक्षणगतिस्वामित्वसाधनसंख्याक्षेत्रस्पर्शनकालांतरभावा-
 ल्पवद्दुत्वैश्च साध्या लेश्याः ॥ १० ॥ एतैर्निर्देशादिभिः षोडशभिरनुयोगद्वारैः लेश्याः साधयितव्याः ।
 तत्र निर्देशस्तावत्-कृष्णलेश्या नीललेश्या कपोतलेश्या तेजोलेश्या पद्मलेश्या शुक्ललेश्या चेति । वर्णो भ्रमरम-
 यूरकंठकपोततपनीयपद्मशंखवर्णाः यथाक्रम लेश्याः । वर्णांतरमासां अनतविकल्पं, एकद्वित्रिचतुःसंख्येयाऽ-
 संख्येयाऽनंतकृष्णगुणयोगात् कृष्णलेश्याऽनतविकल्पा । एवमितरा अपि । परिणामः-संख्येयलोकप्रदेश
 प्रमाणेषु असंख्येयगुणेषु कषायोदयस्थानेषु उत्कृष्टमध्यमजघन्यांशकेषु संक्लेशहान्या परिणामात्मनः अशुभा-
 स्तिसूः कृष्णनीलकपोतलेश्याः परिणमंते तथा जघन्यमध्यमोत्कृष्टांशकेषु विशुद्धिवृद्ध्या तिसूः शुभाः तेजः
 पद्मशुक्लेश्याः परिणमंते । तथोत्कृष्टमध्यमजघन्यांशकेषु विशुद्धिहान्या तिसूःशुभाः परिणमंते । तथा जघ-
 न्यमध्यमोत्कृष्टांशेषु संक्लेशविवृद्ध्या तिसूः, अशुभाः परिणमंते । एकैका चात्र लेश्या असंख्येयलोकप्रदेशप्रमाण

परिणामाऽध्यवसायस्थाना । संक्रमः, कृष्णलेश्यासङ्क्रियमानो नान्यां लेश्यां संक्रामति, कृष्णलेश्ययैव षट्स्थान-
पतितेन संक्रमेण वर्धते तद्यथा—कृष्णलेश्याया यत्प्राथमिक संक्लेशस्थानं ततः स्थानादनन्तभागाभ्यधिका
वृद्धिरसंख्येयभागाऽभ्यधिका वा संख्येयभागाभ्यधिका वा असंख्येयगुणाभ्यधिका वा असंख्येयगुणाभ्यधिका वा
अनंतगुणाभ्यधिका वा । तथा हीयमानापि लेश्यांतरसंक्रम न करोति कृष्णलेश्ययैव षट्स्थाननिपतितसंक्रमेण
हीयते तद्यथा—कृष्णलेश्याया यदुत्कृष्टसंक्लेशस्थानं ततः स्थानादनन्तभागहान्या असंख्येयभागहान्या संख्येय-
भागहान्या वा संख्येयगुणहान्या वा असंख्येयगुणहान्या वा अनंतगुणहान्या वा, यदा कृष्णलेश्या अनंतगुणहा-
न्या हीयते तदा नीललेश्याया उत्कृष्टं स्थानं संक्रामति तदैव कृष्णलेश्यासङ्क्रियमानस्य एको विकल्पो वृद्धौ
स्वस्थानसंक्रमो नाम । हानौ पुनर्द्वौ विकल्पौ स्वस्थानसंक्रमः परस्थानसंक्रमश्चेति । एवमितरास्वपि लेश्यासु
वृद्धिहान्योः संक्रमविकल्पविधिवेदितव्यः । अयं तु विशेषः-शुक्ललेश्यस्य विशुद्धिवृद्धौ लेश्यांतरसंक्रमो नास्ति
स्वस्थानसंक्रमोस्ति । संक्लेशवृद्धौ विशुद्धिहानौ तु स्वस्थानसंक्रमोप्यस्ति परस्थानसंक्रमोपि । मध्यलेश्याना हानौ
वृद्धौ च उभावपि संक्रमौ स्तः । अनन्तभागपरिवृद्धिः कया परिवृद्ध्या ? सर्वजीवैरनन्तभागपरिवृद्ध्या । असं-
ख्येयभागपरिवृद्धिः कया परिवृद्ध्या ? असंख्येयलोकभागपरिवृद्ध्या । संख्येयभागपरिवृद्धिः कया परि-
वृद्ध्या ? उत्कृष्टसंख्येयभागपरिवृद्ध्या । संख्येयगुणवृद्धिः कया परिवृद्ध्या ? उत्कृष्टसंख्येयगुणपरिवृद्ध्या ।
असंख्येयगुणपरिवृद्धिः कया परिवृद्ध्या ? असंख्येयलोकगुणपरिवृद्ध्या । अनन्तगुणपरिवृद्धिः कया परिवृद्ध्या ?
सर्वजीवाऽनन्तगुणपरिवृद्ध्या । लेश्याकर्म उच्यते—जंबूफलभक्षणं निदर्शनं कृत्वा, स्कंधविटपशाखानुशाखा
पिंडिकाछेदनपूर्वकं फलभक्षणं स्वयं पतितफलभक्षणं चोद्दिश्य कृष्णलेश्यादयः प्रवर्तते । अथ लक्षणमुच्यते-
“ अनुनयानभ्युपगमोपदेशाग्रहणवैरामोचनाऽतिचञ्चलत्वदुर्मुखत्वनिरनुकपताक्लेशनमारणापरितोषणादि कृष्ण
लेश्यालक्षणं, । ‘आलस्यविज्ञानहानिकार्यानिष्ठापनभीरुताविषयातिगृद्धिमायातृष्णातिमानवचनाऽनृतभाषिता
चापलातिलुब्धत्वादि नीललेश्यालक्षणं, । ‘मात्सर्यपैशून्यपरपरिभवाऽऽत्मप्रज्ञसापरपरिवादवृद्धिहान्यगणना
ऽऽत्मीयजीवितनिराशताप्रशस्यमानधनदानयुद्धमरणोद्यमादि कपोतलेश्यालक्षणं, । दृढमित्रतासानुक्रोशत्व
सत्यवाददानशीलत्मीयकार्यसंपादनपटुविज्ञानयोगसर्वधर्मसमयदर्शनादितेजोलेश्या लक्षणं । ‘सत्यवाक्य-
क्षमोपेतपण्डितसात्विकदानविशारदचतुरर्जुगुरुदेवतापूजाकरणनिरतत्वादि पद्मलेश्यालक्षणं, । ‘वैरागमोह-
विरहरिपुदोषाग्रहणानिदानवर्जनसर्वसावद्यकार्यारभौदासीन्यश्रेयोमार्गानुष्ठानादि शुक्ललेश्यालक्षणं, । गति
रुच्यते--कपोतलेश्यापरिणत आत्मा का गतिं गच्छतीति षड्विंशतिविकल्पेषु लेश्यागणेषु आयुषो ग्रहणहेतवः
अष्टावशकाः मध्यमाः । कुतः पुनरेतदनुगम्यते, इति चेत् अष्टाभिः--अत्रकर्षे मध्यमेन परिणामेनाऽऽयुर्ब-
भ्राति इत्यार्षोपदेशात् । शेषा अष्टादशलेश्यांशकाः गतिविशेषहेतवः पुण्यपापविशेषोपचयहेतुत्वात्तेषां तदपेक्षो
मध्यमपरिणामः तद्योग्यायुर्बन्धहेतुर्भवति तत आयुर्नामकर्मोदयापादितो गतिविशेषो लेश्यावशादवसेयः ।
तद्यथा--उत्कृष्टशुक्ललेश्यांशकपरिणामादात्मानः कालं कृत्वा सर्वार्थसिद्धं याति । जघन्यशुक्ललेश्यांशकपरिणामात्
शुक्रमहाशुक्रशतारसहस्रारान् याति । मध्यमशुक्ललेश्यांशकपरिणामात् आनतादिषु प्राक् सर्वार्थसिद्धादुत्पद्यते
उत्कृष्टपद्मलेश्यांशकपरिणामात् सहस्रारमुपगच्छति जघन्यपद्मलेश्यांशकपरिणामात् सानत्कुमारमाहेंद्रौ याति
मध्यमपद्मलेश्यांशकपरिणामात् ब्रह्मलोकादिषु आशतारादुपपद्यते । उत्कृष्टतेजोलेश्यांशकपरिणामात् सानत्कु-
मारमाहेंद्रकल्पान्यचक्रेद्रकश्रेणिविमानान्यास्कदति । जघन्यतेजोलेश्यांशकपरिणामात् सौधर्मेशानप्रथमैद्रकश्रेणि
विमानानि याति । मध्यमतेजोलेश्यांशकपरिणामात् चद्रादींद्रकश्रेणिविमानाद् आबलभद्रैद्रकश्रेणिविमानेभ्य उप-
पद्यते । उत्कृष्टकृष्णलेश्यांशकपरिणामात् अप्रतिष्ठानमधितिष्ठति । जघन्यकृष्णलेश्यांशकपरिणामात् पच
म्यामध इद्रकनरक तमिश्रसज्ञक संश्रयते । मध्यमकृष्णलेश्यांशकपरिणामात् हिमैद्रकादिषु आ महारौरवा
दुपजायते । उत्कृष्टनीललेश्यांशकपरिणामात् पंचम्या मध्यैद्रकमवाप्नुवति । जघन्यनीललेश्यांशकपरिणामात्
वालुकायां तमैद्रकं याति । मध्यमनीललेश्यांशकपरिणामात् वालुकायां त्रस्तैद्रकादिषु क्षपैद्रकानेषु उत्पद्यते ।
उत्कृष्टकपोतलेश्यांशकपरिणामात् वालुकाप्रभायां संप्रज्वलितनरकं याति जघन्यकपोतलेश्यांशकपरि-
णामात् रत्नप्रभायां समितकं याति । मध्यमकपोतलेश्यांशकपरिणामात् रौरुकादिषु आ सज्जालितैद्रकादुपप-

द्यते । मध्यमकृष्णनीलकपोततेजोलेस्यांशकपरिणामात् भवनवासिव्यतरज्योतिष्कपृथिव्यंबुवनस्पतान्
 व्रजति । मध्यमकृष्णनीलकपोतलेस्यांशकपरिणामात् तेजोवायुकायिकेपु जायते । देवनारकाः स्वलेस्याभिः
 तिर्यङ्मनुष्यानुयोग्यानां यांति । स्वामित्वमुच्यते—रत्नप्रभाशर्कराप्रभयोः नारकाः कपोतलेस्याः । वालुका-
 प्रभायां नीलकपोतलेस्याः । पंकप्रभाया नीललेस्याः । धूमप्रभाया नीलकृष्णलेस्याः । तमःप्रभाया कृष्णलेस्याः ।
 महातम प्रभाया परमकृष्णलेस्याः । भवनवासिव्यतरज्योतिष्काः कृष्णनीलकपोततेजोलेस्याः । एकद्वित्रिच-
 तुरिन्द्रियाः संक्लिष्टत्रिलेस्याः । असन्निपचेन्द्रियतिर्यचः संक्लिष्टचतुर्लेस्याः । सन्निपचेन्द्रियतिरश्चां मनुष्याणा च
 मिथ्यादृष्टिसादानसम्यग्दृष्टिसम्यङ्मिथ्यागदृष्टयसयतसम्येदृष्टीनां षडपि लेस्याः । सयतासयतप्रमत्तसयताऽ-
 प्रमत्तसयताना तिस्रः शुभाः । अपूर्वकरणादीनां सयोगकेवल्यतानां शुक्ललेश्यैव । अयोगकेवलिनोऽलेस्याः ।
 सौधर्मैशानीयाः तेजोलेस्याः । सानत्कुमारमाहेद्रीया . तेज पद्मलेस्याः । ब्रह्मब्रह्मोत्तरलातवकापिष्टेषु देवाः पद्मले-
 स्याः । शुक्रमहाशुक्रशतारसहसूरेपु पद्मशुक्ललेस्याः । आनतादिष्व्यासर्वार्थसिद्धात् शुक्ललेस्याः । सर्वार्थसिद्धाः पर-
 मशुक्ललेस्याः । साधनमुच्यते—द्रव्यलेस्या नामकर्मादयानिमित्ताः । भावलेस्याः कषायोदयक्षयोपशमप्रशमप्रक्षय-
 कृताः । सख्या कथ्यते—कृष्णनीलकापोतलेस्या एकशो द्रव्यप्रमाणेनाऽनताऽनताः । अनतानताभिरुत्सर्पि-
 ष्यवसर्पिणीभिर्नापहियंते कालेन । क्षेत्रेणाऽनतानतलोकास्तेजोलेस्याः । द्रव्यप्रमाणेन ज्योतिर्देवाः, साधिकाः
 पद्मलेस्याः । द्रव्यप्रमाणेन संज्ञिपंचेन्द्रियतिर्यग्योनीनां संख्येयभागाः शुक्ललेस्याः पत्योपमस्याऽसख्येयभागाः ।
 क्षेत्रमुच्यते—कृष्णनीलकापोतलेस्या एकशः स्वस्थानसमुद्धातोपपादैः सर्वलोके वर्तते । तेजःपद्मलेस्या
 एकशः स्वस्थानसमुद्धातोपपादैकलोकस्याऽसंख्येयभागे शुक्ललेस्याः स्वस्थानोपपादाभ्यां लोकस्यासख्येय-
 भागे समुद्धातेन लोकस्यासख्येयभागे ' असख्येयेपु भागेषु ' सर्वलोके वा । स्पर्शनमुच्यते—कृष्णनीलकापो-
 तलेश्यैः स्वस्थानसमुद्धातोपपादैः सर्वलोकः स्पृष्टः । तेजोलेश्यैः स्वस्थानेन लोकस्यासंख्येयभागः, अष्टौ चतु-
 र्दशभागा वा देशोनाः । समुद्धातेन लोकस्याऽसख्येयभागः—अष्टौ नव चतुर्दशभागा वा देशोनाः । उपपा-
 देन लोकस्यासख्येयभागाः अर्धचतुर्दशभागा वा देशोनाः । पद्मलेश्यैः स्वस्थानसमुद्धाताभ्यां लोकस्या-
 संख्येयभागः अष्टौ चतुर्दशभागा वा देशोनाः । उपपादेन लोकस्यासख्येयभागः पंचचतुर्दशभागा वा देशो-
 नाः । शुक्ललेश्यै- स्वस्थानोपपादाभ्यां लोकस्यासख्येयभागः स्पृष्टः षट्चतुर्दश भागा वा देशोनाः । समुद्धा-
 तेन लोकस्याऽसख्येयभागः षट्चतुर्दशभागा वा देशोनाः, असख्येया वा भागाः सर्वलोको वा । काल
 उच्यते—कृष्णनीलकपोतलेस्याना एकशः जघन्येनाऽमुहूर्तः, उत्कर्षेण त्रयस्त्रिंशत्सागरोपमाणि साधि-
 कानि सप्तदशसागरोपमाणि साधिकानि सप्तसागरोपमाणि साधिकानि । तेजःपद्मशुक्ललेस्यानामेकशः
 कालो जघन्येन; अंतमुहूर्तः, उत्कर्षेण द्वे सागरोपमे साधिके अष्टादश सागरोपमाणि साधिकानि त्रयस्त्रि-
 शत्सागरोपमाणि साधिकानि । अतरमभिधीयते—कृष्णनीलकपोतलेस्याना—एकशः अतर जघन्येनाऽतर्मु-
 हूर्तः, उत्कर्षेण त्रयस्त्रिंशत्सागरोपमाणि साधिकानि । तेजःपद्मशुक्ललेस्यानामेकशः, अतर जघन्येनाऽतर्मु-
 हूर्तः, उत्कर्षेणानत. कालोऽसख्येयाः पुद्गलपरिवर्ताः । भावो व्याख्यायते षडपि लेस्या औदयिकभावाः
 शरीरनामनोहनीयकर्मादयापादितत्वात् । अल्पबहुत्व वक्ष्यते—सर्वतः स्तोकाः शुक्ललेस्याः पद्मलेस्या अस-
 ख्येयगुणाः अलेस्या अनतगुणाः कपोतलेस्या अनतगुणाः नीललेस्या विशेषाधिकाः कृष्णलेस्या विशेष-
 पाधिकाः । आह—कल्पोपपन्ना इत्युक्तं तत्रेद न ज्ञायते के कल्पाः ? इत्यत्रोच्यते—

प्राग्भ्रैवेयकेभ्यः कल्पाः ॥२३॥

इदं न ज्ञायते कुन आरभ्य कल्पा भवति इति सौधर्मादिग्रहणमनुवर्तते तेनायमर्थो लभ्यते सौधर्मादयः
 कल्पाः इति । यद्येव नदनंतरमेवेद वक्तव्य ? अत उत्तर पठति—

सौधर्मादिनतरं कल्पाभिधाने व्यवधानप्रसंगः ॥ १ ॥ यदि सौधर्मादिनतरं कल्पाभिधानं
 त्रिकने व्यवधानं प्रसज्येत । कस्य ? इतिप्रभावादिनूत्रयस्य । नति च व्यवधाने तेन विधीयमानोऽर्थः

कल्पेष्वेव स्यात् अनतरत्वाद् भ्रैवेयकादिषु न स्यात् व्यवहितत्वात् । इह पुनः पाठे सेति स्थित्यादिविशेष-
विधिरविशेषेण सिद्धो भवति । अथ के कल्पातीताः ?

कल्पातीतसिद्धिः परिशेषात् ॥ २ ॥ कल्पातीतानां सिद्धिर्भवति । कुतः ? परिशेषात् परिशिष्टा
अमी भ्रैवेयकादयोऽनुचराताः ।

भवनवास्याञ्जतिप्रसंग इति चेत् उपर्युपरीत्याभिसंबन्धात् ॥ ३ ॥ स्यादेतत् परिशिष्टा यदि
कल्पातीताः भवनवास्यादीनामपि वैमानिकत्वमपि प्रसज्येत इति, किंकारण ? उपर्युपरीत्याभिसंबन्धात् । उप-
र्युपरि वैमानिका नाधस्तात् इति, तेन कल्पातीता अहमिन्द्रा एव । कथं पुनस्तेषामहमिन्द्रत्व ? सामानिकादि
विकल्पाभावात् ।

चतुर्णिकायोपदेशानुपपत्ति षट्सप्तसंभवादिति चेन्न तत्रैवांतर्भावात् लौकांतिकवत् ॥४॥
स्यान्मत चत्वारो देवनिकाया इत्युपदेशो नोपपद्यते इति । कुतः ? षट्सप्तसंभवात् । षण्णिकायाः संभवात् भवन
पातालव्यतरज्योतिष्ककल्पविमानाधिष्ठानात् । भवनवासिनो दशविधा उक्ताः । पातालवासिनो लवणोदादि
समुद्रावासाः सुस्थितप्रभासादयः । व्यतरा अनावृतप्रियदर्शनादयः जबूद्धीपाधिपतय । ज्योतिष्काः पञ्चविधा
व्याख्याताः । कल्पोपपन्ना द्वादश वर्णिताः । विमानानि भ्रैवेयकादीनि उपदिष्टानि । अथवा सप्तदेवनिकायाः त
एवाऽऽकाशोपपन्नैः सह, आकाशोपपन्नाश्चत्वारदशविधाः पाशुतापि-लवणतापि-तपनतापि-भवनतापि-सोम-
कायिक-यमकायिक-वरुणकायिक-वैश्रवणकायिक-पितृकायिक-अनलकायिक-रिष्टक-अरिष्ट-संभवा इति तन्न किं-
कारण ? तत्रैवांतर्भावात्, लौकांतिकवत् । यथा लौकांतिकानां कल्पवासिष्वतर्भावात् न निकायातरत्वं ।
तथा पातालवासिनां आकाशोपपन्नानां व्यतरेष्वतर्भावात्, कल्पवासिनां च वैमानिकत्वात् न निकायातरत्वं ।
इति नास्ति चातुर्विध्यहानिः । आह य एते दृष्टातत्वेनोपात्ताः लौकांतिकास्ते कस्मिन् कल्पे भवतीत्यत्रोच्यते ।

ब्रह्मलोकालया लौकांतिकाः ॥ २४ ॥

एष्य तस्मिंल्लीयंत इत्यालयः ॥ १ ॥ यत्र प्राणिन एष्य लीयते स आलयो निवास इत्यर्थः
ब्रह्मलोक आलयो येषां ते ब्रह्मलोकालयाः ।

सर्वब्रह्मलोकदेवानां लौकांतिकत्वप्रसंग इति चेन्न लोकांतोपश्लेषात् ॥ २ ॥ स्यादेतद्ब्रह्म-
लोकालया इत्यविशेषाभिधानात्तेषां सर्वेषां लौकांतिकत्व प्रसज्येत इति ? तन्न किंकारण ? लोकाकातोपश्लेषात्
ब्रह्मलोकस्यातो लोकातः तस्मिन् भवाः लौकांतिकाः । अथवा जातिजरामरणाकीर्णो लोकः तस्यातो लोकातः
तत्प्रयोजनां लौकांतिकाः, ते हि परीतससारा. ततश्च्युता. एक गभवास-अवाप्य परिनिर्वाति । तेषां सामा-
न्येनोपदिष्टानां भेदप्रदर्शनार्थमिदमुच्यते—

सारस्वतादित्यवह्न्यरुणगर्दतोयतुषिताव्याधारिष्टाश्च ॥२५॥

क इमे सारस्वतादयः ?

पूर्वोत्तरादिषु दिक्षु यथाक्रमं सारस्वतादयः ॥ १ ॥ पूर्वोत्तरादिषु अष्टासु अपि दिक्षु यथा-
क्रममेते सारस्वतादयो देवगणा वेदितव्याः । तद्यथा अरुणसमुद्रभवः मूले सख्येययोजनविस्तारः तमस्कथः,
समुद्रवद्वलयाकारः अतितीव्राधकारपरिणामः स ऊर्ध्वं क्रमवृद्ध्या गच्छन् मध्येऽप्ये च सख्येययोजनवाहुन्यः
अरिष्टविमानस्याधोभागे समेत कुक्कुटकुटीवदवस्थितः तस्योपरि तमोराजयोद्ग्राह्युत्पल्य अरिष्टेन्द्रकाविमानन-
प्रणिवयः । तत्र चतसृष्वपि दिक्षु द्वद्व गता तिर्यगालोकातात्, तदनतरेषु सारस्वतादयो देवा । नत्र पूर्वो-
त्तरकोणे सारस्वतविमान, पूर्वस्या दिशि आदित्यविमान, पूर्वदक्षिणस्या वन्हिविमान, दक्षिणस्यामरुणाविमान,

दक्षिणापरकोणे गर्दतोयविमानं, अपरस्यां तुषितविमानं, अपरोत्तरकोणेऽव्यावाधविमानं, उत्तरस्यामरिष्टविमानं ।

चशब्दसमुच्चिताः तदंतरालवर्तिनः ॥२॥ तेषामतरालेषु चशब्दसमुच्चिताः द्वद्वृत्या देवगणाः प्रत्येतव्याः । तद्यथा—

अग्न्याभसूयाभचंद्राभसत्याभश्रेयस्करक्षेमंकरवृषभेष्टकामवरनिर्माणरंजोदिगंतरक्षितात्म-
रक्षितसर्वरक्षितमरुद्दस्त्रश्वविश्वारूपाः ॥ ३ ॥

एते अग्न्याभादयः षोडश देवगणाः लौकांतिकभेदाः कथ्यन्ते । सारस्वतादित्यांतर अग्न्याभसूयाभिः, आदित्यबह्वंतरं चंद्राभसत्याभाः, बन्धरुगांतराले श्रेयस्करक्षेमकराः, अरुणगर्दतोयांतराले वृषभेष्टकामचराः, गर्दतोयतुषितमध्ये निर्माणरंजोदिगंतरक्षिताः, तुषिताव्यावाधमध्ये आत्मरक्षितसर्वरक्षिताः, अव्यावाधारिष्टो-
तराले मरुद्दस्त्रः, अरिष्टसारस्वतातरे अश्वविश्वाः, तान्येतानि विमानानि तन्निवासिना तद्योगात् तत्सा-
रस्वताः सप्तशतसख्याः, आदित्याश्च सप्तशतगणनाः, बह्वयः सप्तसहस्राणि नवोत्तराणि, तुषिताश्च
तावंत एव, अव्यावाधा एकादशसहस्राणि एकादशानि, अरिष्टा अपि तावत् एव । चशब्दसमुच्चितानां
संख्येत्युच्यते—अग्न्याभे देवाः सप्तसहस्राणि सप्ताधिकानि । सूयाभे सुरा नवसहस्राणि नवाधिकानि ।
चंद्राभे सुराः एकादशसहस्राणि एकादशानि । सत्याभे विबुधाः त्रयोदशसहस्राणि त्रयोदशानि । श्रेयस्करे
देवाः पंचदशसहस्राणि पंचदशाधिकानि । क्षेमकरे अमराः सप्तदशसहस्राणि सप्तदशानि । वृषभेष्टे
सुराः एकान्त्रिंशतिः सहस्राणि एकान्त्रिंशतिश्च । कामवरेऽमराः एकविंशतिःसहस्राणि एकविंशतिश्च ।
निर्माणरंजोदिगंतरक्षिताः त्रयोविंशतिःसहस्राणि त्रयोविंशतिश्च । दिगंतरक्षिते देवाः पंचविंशतिःसहस्राणि पंचविं-
शतिश्च । आत्मरक्षिते सुराः सप्तविंशतिःसहस्राणि सप्तविंशतिश्च । सर्वरक्षिते विबुधाः एकान्त्रिंशत्सह-
स्राणि एकान्त्रिंशच्च । मरुति देवाः एकत्रिंशत्सहस्राणि एकत्रिंशच्च । वसुनि सुराः त्रयास्त्रिंशत्सहस्राणि त्र-
यास्त्रिंशच्च । अश्वे सुराः पंचत्रिंशत्सहस्राणि पंचत्रिंशच्च । विश्वे देवाः सप्तास्त्रिंशत्सहस्राणि सप्तास्त्रिंशच्च
एते चतुर्विंशतिः लौकांतिकगणाः समुदिताः चत्वारिंशत्सहस्राणि अष्टसप्ततिश्च शतानि षडुत्तराणि ।
सर्वे ते स्वतन्त्राः हीनाधिकत्वाभावात्, विषयरतिविरहादेवर्षयः, तत इतरेषां देवानामर्चनीयाः चतुर्दशपूर्व-
धराः सततं ज्ञानभावनावाहितमनसः संसारान्नित्यमुद्दिग्नाः अनित्याशरणाद्यनुप्रेक्षासमाहितमानसाः अति-
विशुद्धसम्यग्दर्शनाः तीर्थकरानिष्क्रमणप्रतिबोधनपराः । नामकर्मणाऽसंख्योत्तरांतरप्रकृतित्वात् संसारिणां
जीवानां सज्ञाः शुभाशुभनामकर्मोदयापादिताः वेदितव्याः । एवमयं कार्मणशरीरप्रणालिकया आश्रवापेक्ष-
यापादितसुखदुःखानां भव्याभव्यभेदाहितद्वैविध्यानां प्राणिना संसारोऽनादिः; अपर्यवसानः अन्येषां
मोहोपशमप्रध्वंसनं प्रत्यादृताना अप्रतिपतितसम्यग्दर्शनानां परीतविषयः सप्ताष्टानि भवग्रहणानि उत्कर्षेण
वर्तते । जघन्येन द्वित्राणि अनुब्रध्याच्छिद्यते । प्रतिपतितसम्यक्त्वानां तु भाज्यं । आह—प्रतिपतितसम्य-
क्त्वेषु किमविशेष एव आहोस्वित् कश्चिदस्ति प्रतिविशयः ? इत्यत्रोच्यते ॥

विजयादिषु द्विचरमाः ॥२६॥

विजयादिषु इति ।

आदिशब्दः प्रकारार्थः ॥ १ ॥ अयं आदिशब्दः प्रकारार्थोदृष्टव्यः तेन विजयवैजयंतजयताप-
राजिताऽनुदिशविमानानामिष्टानां ग्रहणं सिद्धं भवति । क. पुनरत्र प्रकारार्थः ? अहर्भित्त्वं सति
सम्यग्दृष्ट्युपपादः । सर्वार्थसिद्धग्रहणप्रसंग इति चेन्न तेषां परमोत्कृष्टत्वात् । सर्वार्थसिद्ध इत्यन्वर्थनिर्देशात्
एकचरमत्वसिद्धेश्च ।

द्विचरमत्वं मनुष्यदेहद्वयापेक्षं ॥ २ ॥ चरमशब्द उक्तार्थः द्वौ चरमौ देहौ येषां ते द्विचरमाः
तेषां भावो द्विचरमत्व । एतन्मनुष्यदेहद्वयापेक्षमवगतव्यं । विजयादिभ्यः च्युताः अप्रतिपतितसम्यक्त्वा

मनुष्येषूपपद्य संयममाराध्य पुनर्विजयादिषूपपद्य च्युताः मनुष्यभवमवाप्य सिध्यति इति द्विचरमदेहत्व । इतरथा हि द्वौ मनुष्यभवौ, एको देवभवश्चेति त्रिचरमत्व स्यात् न द्विचरमत्व । कुतः पुनः मनुष्यदेहस्य चरमत्वमिति चेदुच्यते—

मनुष्यदेहस्य चरमत्वं तेनैव मृक्तिपरिणामोपपत्तेः ॥ ३ ॥ यतो मनुष्यभवमवाप्य देवनारक-
तैर्यग्योना सिध्यति न तेभ्य एवेति मनुष्यदेहस्य चरमत्व ।

एकस्य चरमत्वमिति चेन्न औपचारिकत्वात् ॥ ४ ॥ स्यान्मतं एकस्य भवस्य चरमत्वं, अंत-
त्वात् न द्वयोस्ततो द्विचरमत्वमयुक्तं इति तन्न, किं कारणं ? औपचारिकत्वात् येन देहेन साक्षान्मोक्षोऽवाप्यत
स मुख्येश्वरमः, तस्य प्रत्यासन्नो मनुष्यभवः तत्प्रत्यासत्तेश्वरम इत्युपचर्यते । देवभवेन व्यवहितत्वात् प्रत्या-
सत्त्वभाव इति चेन्न 'येन नाव्यवधानं तेन व्यवहितेपि वचनप्राण्यादिति' ।

आर्षविरोध इति चेन्न प्रश्नविशेषापेक्षत्वात् ॥ ५ ॥ स्यान्मत विजयादिषु द्विचरमत्वमार्षे
विरोधि । कुतः, त्रिचरमत्वात् एव ह्यार्षे उक्तमतरविधाने—अनुदिशानुत्तरविजयवैजयतजयतापराजितविमान
व्रासिनां, अतरं जघन्येन वर्षपृथक्त्व, उत्कर्षेण द्वे सागरोपमे सातिरेके इति । तस्यायमर्थः तेभ्यः च्युताः
मनुष्येषूपपद्य अष्टवर्षान् संयममाराध्य अंतर्मुहूर्तेन विजयादिषु भवमाप्नुवति इति जघन्येन वर्षपृथक्त्व ।
केचित्तेभ्यश्च्युताः मनुष्येषूपपद्य संयममवाप्य सौधर्मेज्ञानकल्पयोः जनित्वा पुनरपि मनुष्यभवमनुभूय विजया-
दिषु जायते इति उत्कर्षेण द्वे सागरोपमे साधिके इति ततो मनुष्यभवत्रयोपपत्तेर्द्विचरममुक्तमिति तन्न, किं
कारणं ? प्रश्नविशेषापेक्षत्वात् । एव हि व्याख्याप्रज्ञप्तिदण्डकेषूक्त विजयादिषु देवा मनुष्यभवमास्कंदतः
कियतीर्गत्यागतीः विजयादिषु कुर्वति इति गौतमप्रश्ने भगवतोक्त जघन्येनैको भवः आगत्या उत्कर्षेण
गत्यागतिभ्यां द्वौ भवौ, सर्वार्थासिद्धौ च्युताः मनुष्येषूपपद्य तेनैव भवेन सिध्यतीति न लौकातिकवदेकभविता
एवेति विजयादिषु द्विचरमत्वं नार्षविरोधि कल्पांतरोत्पत्त्यनपेक्षत्वात् प्रश्नस्येति । आह उक्त भवति जीवस्य
औदायिकेषु भावेषु तैर्यग्योनिगतिरौदायिकी, स्थितौ चोक्त तिर्यग्योनिजानां चेति । आश्रवविधाने च वक्ष्यते
माया तैर्यग्योनस्येति । तद्वक्तव्य के तिर्यग्योनय इति अत्रोच्यते ।

औपपादिकमनुष्येभ्यः शेषास्तिर्यग्योनयः । २७ ।

अयुक्तोऽयं निर्देशः औपपादिकमनुष्येभ्य इति, कुतः ? मनुष्यशब्दस्य अल्पाचरत्वात् पूर्वनिपातः
प्राप्नोतिः ? अभ्यर्हितत्वान्नैष दोषः औपपादिकस्य पूर्वनिपातः । कथमभ्यर्हितत्व ? देवानामौपपादिकेष्वत-
र्भावात्, देवाः स्थितिप्रभावादिभिरभ्यर्हिता इति व्याख्याताः ।

उक्तेभ्य औपापादिकमनुष्येभ्योऽन्ये शेषाः ॥ १ ॥ औपपादिका उक्ताः । देवमारकमनुष्य
व्याख्याताः प्राड् मानुषोत्तरान्मनुष्या इति । तेभ्योऽन्ये ये ते शेषाः तिर्यग्योनयः ।

सिद्धप्रसंग इति चेन्न सांसारिकप्रकरणात् ॥ २ ॥ स्यान्मत औपपादिकमनुष्येभ्योऽन्यत्व सिद्धा-
नामप्यस्ति इति तिर्यग्योनित्वप्रसंग इति तन्न, किं कारणं ? सांसारिकप्रकरणात् । ससारिणः प्रकृताः तेन
तेभ्योऽन्ये ससारिण एव तिर्यग्योनयो न सिद्धा । अथ केय तिर्यग्योनिः ?

तिरोभावात्तिर्यग्योनिः ॥ ३ ॥ तिरोभावोऽन्यग्यभावः उपवाह्यत्वमित्यर्थः ततः कर्मोदयापादित-
भावा तिर्यग्योनिरित्यारव्यायते । तिरश्चि योनिर्येषां ते तिर्यग्योनयः ते च त्रसस्थावरादिविकल्पा व्याख्याताः ।

देवादिवत्तदाधारनिर्देश इति चेन्न सर्वलोकव्यापित्वात् ॥ ४ ॥ स्यान्मतं यथा देवाना
मूर्खलोकः, मनुष्याणां तिर्यग्लोकः, नारकाणामधोलोक आधारविशेष उक्तः तथा तिरश्चामपि आधारे
निर्देष्टव्य इति तन्न, किं कारणं सर्वलोकव्यापित्वात् । सर्वलोकव्यापित्व कथमेवामिति चेदुच्यते—

सूक्ष्मवाद्भेदात् ॥ ५ ॥ तिर्यचो द्विधा सूक्ष्मा वादराश्चेति । सूक्ष्मनामकर्मोदयापादितभावाः तत्र

सूक्ष्मा पृथिव्यप्तेजोवायुवनस्पतयः सर्वलोकव्यापिनः । बादराः पृथिव्यप्तेजोवायुवनस्पतयः विकलेद्रियाः, पचेद्रियाश्च क्वचिदेव वर्तते न सर्वत्र ।

द्वितीयेऽध्याये तन्निर्देश इति चेन्न कृत्स्नलोकभावात् ॥६॥ स्यादेतद्द्वितीयेऽध्याये एषां तिरश्चां निर्देशः कर्तव्यः नात्रेति ? तन्न किं कारण ? कृत्स्नलोकभावात् अयमेव तन्निर्देशो युक्तः सर्वाल्लोकानुक्तातदाधारनिर्देशः सुगम इति ।

शेषसंप्रतिपत्तेश्च ॥ ७ ॥ नारकादीन् सर्वानुक्त्वा तेभ्योऽन्ये शेषास्तिर्यञ्च इति शेषसंप्रतिपत्तिश्च भवति इति इहैव तन्निर्देशे युक्तः । स्थितिरिदानीं वक्तव्या सा नारकाणां मनुष्याणां तिरश्चां चोक्ता देवानामुच्यते । तत्र चादौ निर्दिष्टानां भवनवासिनां स्थितिप्रतिपादनार्थमाह—

स्थितिरसुरनागसुपर्णद्वीपशेषाणां सागरोपमत्रिपल्योपमार्धहीनमिता ॥२८॥

असुरादीनां सागरोपमादिभिरभिसंबंधो यथाक्रमं ॥ १ ॥ असुरादीनां सागरोपमादिभिर्यथाक्रममभिसंबंधो वेदितव्य । इयं स्थितिरुत्कृष्टा जघन्या प्युत्तरत्र वक्ष्यते । तद्यथा-असुराणां सागरोपमा स्थितिः, नागानां त्रीणि पल्योपमानि, सुपर्णानां अर्धतृतीयानि, द्वीपानां द्वे, शेषाणां षण्णां अध्यर्धपल्योपम । आदि-देवनिकायस्थित्यभिधानानंतरं व्यतरज्योतिष्कस्थितिर्वचने क्रमप्राप्ते सति तदुल्लङ्घ्य वैमानिकानां स्थितिरुच्यते कुतः ? तयोरुत्तरत्र लघुनोपायेन स्थितिर्वचनात् । तेषु च आदावुदिष्टयोः स्थितिर्विधानार्थमाह ।

सौधमैशानयोः सागरोपमेऽधिके ॥२९॥

द्विवचननिर्देशाद्द्वित्वमिति ॥१॥ सागरोपमे इति द्विवचननिर्देशाद् द्वे सागरोपमे इति गम्यते ।

अधिके इत्यधिकार आ सहस्रारात् ॥ २ ॥ अधिके इत्ययं अधिकारो दृष्टव्यः । आ कुतः ? आ सहस्रारात् । तेन सौधमैशानयोर्देवानामुत्कृष्टा स्थितिः द्वे सागरोपमे सातिरके प्रत्येतव्ये । उत्तरयोः स्थितिर्विशेषप्रतिपत्त्यर्थमाह ।

सानत्कुमारमोहेंद्रयोः सप्त ॥३०॥

अधिकारात्सागराधिकारप्रत्ययः ॥ १ ॥ सागरग्रहणं, अधिकग्रहणं च अनुवर्तते तेनायमर्थो लभ्यते सानत्कुमारमोहेंद्रयोर्देवानामुत्कृष्टा स्थितिः सप्तसागरोपमाणि साधिकानि इति । ब्रह्मलोकादिष्वच्युतातेषु स्थितिर्विशेषप्रतिपत्त्यर्थमाह ।

त्रिसप्तनवैकादशत्रयोदशपंचदशभिरधिकानि तु ॥ ३१ ॥

सप्तग्रहणस्य त्र्यादिभिरभिसंबंधः ॥ १ ॥ द्वयोर्द्वयोः सप्तग्रहणं प्रकृतं तस्येह निर्दिष्टः त्र्यादिभिरभिसंबंधो दृष्टव्यः । सप्तत्रिभिरधिकानि सप्तसप्तभिरधिकानीत्यादि ।

तुशब्दो विशेषणार्थः ॥ २ ॥ तुशब्दो विशेषणार्थो दृष्टव्यः । किं विशिनष्टि ? अधिकशब्दोऽनुवर्तमानः । चतुर्भिरिह स्वव्यते नोत्तराभ्यामित्ययमर्थो विशेष्यते । तेनायमर्थोः भवति ब्रह्मलोकब्रह्मोत्तरयोः दशसागरोपमाणि साधिकानि । छांतब्रकापिष्टयोश्चतुर्दशसागरोपमाणि साधिकानि शुक्रमहाशुक्रयोः षोडशसागरोपमाणि साधिकानि शतारसहस्रारयोरष्टादशसागरोपमाणि साधिकानि । आनतप्राणतयोर्विंशतिः सागरोपमाणि । आरणाच्युतयोर्द्वाविंशतिः सागरोपमाणि उत्कृष्टा स्थितिरिति । ननु च तुशब्दोऽनर्थकः अधिक इत्यधिकारे आसहस्रारादित्युक्तत्वात् ? न, अतस्तत्सिद्धेः । तत ऊर्ध्वं स्थितिर्विशेषप्रतिपत्त्यर्थमाह ।

आरणाच्युतादूर्ध्वमेकैकेन नवसु प्रैवेयकेषु विजयादिषु सर्वार्थसिद्धौ च ॥ ३२ ॥

अधिकारादधिकसंबंधः ॥ १ ॥ अधिकग्रहणमनुवर्तते तेनेह संबधो वेदितव्यः एकैकेनाऽधिकानीति । किमर्थं नवसु प्रैवेयकेषु विजयादिष्विति पृथग् ग्रहणं ?

प्रैवेयकेभ्यो विजयादीनां पृथग्ग्रहणमनुदिशसंग्रहार्थं ॥ २ ॥ प्रैवेयकविजयादिष्वित्युच्यमाने अनुदिशविमानानामसंग्रहः स्यात् ततस्तत्संग्रहार्थं पृथग्ग्रहणं क्रियते ।

प्रत्येकमेकैकवृद्ध्याभिसंबंधार्थं नवग्रहणं ॥ ३ ॥ प्रैवेयकोष्वित्युच्यमाने यथा विजयादिषु सर्वेषु एकमेव सागरोपममधिक तथा सर्वेषु प्रैवेयकेषु एकमेव सागरोपममधिकमिति प्रतीयते तस्मान्नवग्रहणं क्रियते । नवसु प्रत्येकमेकैकस्य सागरोपमस्य-आधिक्यं यथा स्यादिति । अथ सर्वार्थसिद्धस्य पृथग्ग्रहणं किमर्थं ?

सर्वार्थसिद्धपृथग्ग्रहणं विकल्पनिवृत्त्यर्थं ॥ ४ ॥ यथाऽधस्ताज्जघन्योत्कर्षस्थितिविकल्पः तथा सर्वार्थसिद्धेर्माभूत् इत्येवमर्थं पृथग्ग्रहणं क्रियते । तेनायमर्थो वेदितव्यः अधोप्रैवेयकेषु प्रथमे त्रयोविंशतिः सागरोपमाणि । द्वितीये चतुर्विंशतिः सागरोपमाणि । तृतीये पंचविंशतिः सागरोपमाणि । मध्यमप्रैवेयकेषु प्रथमे षड्विंशतिः सागरोपमाणि । द्वितीये सप्तविंशतिः सागरोपमाणि । तृतीये अष्टविंशतिः । उपरिमप्रैवेयकेषु प्रथमे एकान्त्रिंशत् । द्वितीये त्रिंशत् । तृतीये एकत्रिंशत् । अनुदिशनिमानेषु द्वात्रिंशत् । विजयादिषु त्रयास्त्रिंशत् । सागरोपमाणि उक्त्वा स्थितिः । सर्वार्थसिद्धस्त्रयस्त्रिंशदेवेति । अत्राह मनुष्यतिर्यग्योनिजानां परापरास्थिती व्याख्याते । देवानां किं-उक्त्वा न वेत्युच्यते—

अपरा पल्योपममधिकं ॥ ३३ ॥

अपरा जघन्येत्यर्थः स्थितिरित्यनुवर्तते व्याख्यातपरिमाणपल्योपम । केषां ? देवानामियं जघन्या स्थितिः । सौधमैशानयोर्देवानां कथं गम्यते ?

पारिशेष्यात्सौधमैशानयोरपरा स्थितिः ॥ १ ॥ भवनवास्यादीनां जघन्या स्थितिर्वक्ष्यते सान्त्कुमारादीनां च परतः परतः पूर्वापूर्वान्तरेति ततः परिशेषात् सौधमैशानयोर्देवानां साधिकं पल्योपमं जघन्या स्थितिर्वेदितव्या । तत ऊर्ध्वं जघन्यास्थितिप्रतिपादनार्थमाह ।

परतः परतः पूर्वापूर्वानंतराः ॥ ३४ ॥

परस्मिन् देशे परतः तस्य वीप्साया द्वित्वं । पूर्वशब्दस्यापि । किमुक्तं भवति पूर्वा पूर्वा या स्थितिर्लुक्त्वा सा सा उपरि देवानां जघन्येत्येतदुक्तं भवति । किमविशेषेण ? नेत्याह ।

आधिकग्रहणानुवृत्तेः सातिरेकसंप्रत्ययः ॥ १ ॥ अधिकग्रहणमनुवर्तते ? क्व प्रकृतं । “अपरा पल्योपममधिकं” इत्यत्र सातिरेकसंप्रत्ययो भवति । सौधमैशानयोः परा स्थितिः द्वे सागरोपमे साधिके । सान्त्कुमारमाहेंद्रयोः सातिरेके जघन्या स्थितिः । सान्त्कुमारमाहेंद्रयोः परा स्थितिः सप्तसागरोपमाणि साधिकानि, तानि सातिरेकाणि ब्रह्मलोकब्रह्मोत्तरयोर्जघन्या स्थितिरित्यादि । आ कुतोऽयमधिकारः ?

आ विजयादिभ्योधिकारः ॥ २ ॥ आ विजयादिभ्योऽनुत्तरेभ्यः, अयमधिकारो वेदितव्यः । कथं गम्यते, सर्वार्थसिद्धस्य पृथग् ग्रहणात् इत्युक्तं पुरस्तात् ।

अनंतरेत्यवचनं पूर्वोक्तैरिति चेन्न व्यवहिते पूर्वशब्दप्रयोगात् ॥ ३ ॥ स्यान्मतं पूर्वोक्तिवचनात् आनतर्यप्रतीतिः अनंतरेति वचनमनर्थकमिति तन्न, किं कारणं ? व्यवहितेपि पूर्वशब्दप्रयोगात् । अयं हि पूर्वशब्दः व्यवहितेपि प्रयुज्यते तद्यथा पूर्वं मथुरायाः पाटलिपुत्रमिति । अतः सौधमैशानयोः या परा स्थितिः सा ब्रह्मलोकब्रह्मोत्तरलोकयोर्जघन्या स्थितिरित्येवमाद्यनिष्ठं प्रतीयेत ततोऽनंतरमुच्यते । नारकाणामुक्त्वा स्थितिरुक्ता जघन्या सूत्रेऽनुक्ता तामप्राकृतामपि लघुनोपायेन प्रतिपादयितुमिच्छन्नाह—

नारकाणां च द्वितीयदिषु ॥३५॥

चशब्दः किमर्थः ?

चब्दशः प्रकृतसमुच्चयार्थः ॥३५॥ शब्दाक्रियते प्रकृतसमुच्चयार्थः । किं प्रकृत ? परतः परतः पूर्वापूर्वाऽनंतरा अपरा स्थितिरिति । तेनायमर्थोलभ्यते रत्नप्रभायां नारकाणां परा स्थितिरेकं सागरोप सा शर्कराप्रभायां जघन्या । शर्कराप्रभायामुक्कृष्टा स्थितिः त्रीणि सागरोपमाणे वालुकाप्रभायां जघन्येत्येवमादि तद्व्यासो व्याख्यातः पुरस्तात् । अथ प्रथमायां पृथिव्यां का जघन्या स्थितिः ? इत्यत आह ॥

दशवर्षसहस्राणि प्रथमायां ॥३६॥

अपरा स्थितिरित्यनुवर्तते । अथ भवनासिनां का जघन्या स्थितिरित्यत आह ।

भवनेषु च ॥३७॥

चशब्दः किमर्थः ? प्रकृतसमुच्चयार्थ इति, एतेन भवनवासिनामपरा स्थितिर्दशवर्षसहस्राणि इत्यभिसंबध्यते । व्यंतराणां तर्हि का जघन्या स्थितिरित्यत आह ॥

व्यंतराणां च ॥ ३८ ॥

च शब्दः प्रकृतसमुच्चयार्थ इत्येवं तेन व्यंतराणामपरा स्थितिः दशवर्षसहस्राणि इत्यवगम्यते ।

परा व्यंतराणां प्रागाभिधातव्येति चेन्न लाघवार्थत्वात् ॥१॥ स्यादेतद्यथाऽन्येषां देवनिकायानां परा स्थितिः प्रागुक्ता तथा व्यंतराणामपि परा प्रागाभिधातव्या इति ? तन्न । किं कारणं ? लाघवार्थत्वात् यदि परा स्थितिः प्रागुच्यते पुनः दशवर्षसहस्रग्रहणं क्रियते तथा सति गौरवं स्यात् । यद्येवं—अमीषां का परा स्थितिः ? इत्यतदाह ।

परा पल्योपममाधिकं ॥ ३९ ॥

स्थित्यभिसंबंधात् स्त्रीलिंगनिर्देशः ॥ १ ॥ स्थितिरित्यनुवर्तते तेनाभिसंबंधात् परेति स्त्रीलिंगनिर्देशो दृष्टव्यः । इदानीं ज्योतिष्काणां परा स्थितिर्वक्तव्येत्यत आह ।

ज्योतिष्काणां च ॥ ४० ॥

च शब्दः प्रकृतसमुच्चयार्थः इत्येव तेनैवमभिसंबध्यते ज्योतिष्काणां च परा स्थितिः पल्योपममाधिकमिति । आह—अपरा ज्योतिष्काणां कियंती स्थितिरित्यत आह—

तदष्टभागोऽपरा ॥ ४१ ॥

तस्य पल्योपमस्याष्टभागो ज्योतिष्काणामपरा स्थितिरित्यर्थः । अत्राह—ज्योतिष्काणां पल्योपममाधिकं परा स्थिति इत्याविशेषाभिधानेन ज्ञायते चंद्रादानां किं स्थितिर्विशेषः ? इत्यत्रोच्यते ।

चंद्राणां वर्षशतसहस्राधिकं ॥ १ ॥ चंद्राणां वर्षशतसहस्राधिकं पल्योपमं परा स्थितिः ।

सूर्याणां वर्षसहस्राधिकं ॥ २ ॥ वर्षसहस्राधिकं पल्योपमं सूर्याणां परा स्थितिः ।

शुक्राणां शताधिकं ॥ ३ ॥ शुक्राणां वर्षशताधिकं पल्योपमं परा स्थितिः ।

बृहस्पतीनां पूर्णां ॥ ४ ॥ बृहस्पतीनां पूर्णपल्योपमं परा स्थितिः साधिकं ।

शेषाणामर्थं ॥ ५ ॥ शेषाणां ग्रहाणां बुधादीनां पल्योपमस्यार्थं परा स्थितिः ।

नक्षत्राणां च ॥ ६ ॥ नक्षत्राणां—अर्धपल्योपमं परा स्थितिः ।

तारकाणां चतुर्भागः ॥ ७ ॥ पल्योपमस्य चतुर्भागस्तारकाणां परा स्थितिः ।

तदष्टभागे जघन्योभयेषां ॥ ८ ॥ तस्य पल्योपमस्याष्टभागः जघन्याः स्थितिः उभवेर्षां तारकाणां नक्षत्राणां च भवति ॥

शेषाणां चतुर्भागः ॥ ९ ॥ शेषाणां सूर्यादीनां पल्योपमचतुर्भागो जघन्या स्थितिर्वेदितव्या । अथ लौकांतिकदेवानां का स्थितिः ? इत्यत्रोच्यते ।

लौकांतिकानामष्टौ सागरोपमाणे सर्वेषां ॥ ४२ ॥

अष्टसागरोपमस्थितयो लौकांतिकाः ॥ १ ॥ एकैव लौकांतिकानां स्थितिः । का ? अष्टौ सागरोपमाणि । सर्वे ते शुक्लेश्याः पचहस्तोत्सेधशरीराः ।

व्याख्यातो जीवः ॥ २ ॥ सम्यग्दर्शनस्य विषयप्रदर्शनमुखेनोपन्यस्तेषु जीवादिषु आद्यो जीवपदार्थो व्याख्यातः ।

स च एकोऽनेकात्मकः ॥ ३ ॥ स जीव एकः अनेकात्मको भवति । कुत एकस्याऽनेकात्मकत्वमिति चेत् अत्रोच्यते ।

अभावविलक्षणत्वात् ॥ ४ ॥ अभूतं नास्त्यैकरूपोभावः न हि अभवः अभावात्मना भिद्यते तद्विसदृशस्तु नानारूपो भाव इतरथा हि तयोस्त्विशेष एव स्यात् ।

स तु षोढा भिद्यते जायतेऽस्ति विपरिणमते वर्धते अपक्षयते विनश्यतीति ॥ ५ ॥ तत्र उभयनिमित्तवशादात्मलाभमापद्यमानो भावः, जायत इत्यस्य विषयः । यथा मनुष्यगतिनामकर्मोदयापेक्षया आत्मा मनुष्यादित्वेन जायत इत्युच्यते । तस्यायुरादिनिमित्तवशादवस्थानमस्ति । सतोऽवस्थातरावासिर्विपरिणामः । अनिवृत्तपूर्वस्वभावस्य भावांतरेणाऽऽधिक्य वृद्धिः । क्रमेण पूर्वभावैकदेशनिवृत्तिरपक्षयः । तत्पर्यायसामान्यविनिवृत्तिर्विनाशः । एवं प्रतिक्षणवृत्तिभेदादनंतरूपा जायंते इति नानात्मता भावस्य । अथवा सन् ज्ञेयद्रव्यामूर्तातिसूक्ष्मावगाहनासंख्येयप्रदेशाऽऽनादिनिधनचेतनत्वादिना । किं च-

अनेकवाग्विज्ञानविषयत्वात् ॥ ६ ॥ इह लोके एकोऽर्थोऽनेकशब्दवाच्यो भवति तथाभिधेयपरिणामे सति तेषां शब्दानां तत्र प्रयोगात् । प्रयोगो हि प्रतिपादनक्रिया तस्याः शब्दार्थोबुभावपि साधकौ । शब्दस्तावद्द्रव्यजक्रत्वात्साधकः । अर्थोपि व्यंग्यत्वात् कर्मभावमापद्यमान तत्समकालमेव स्वातन्त्र्यमनुभवति, तस्मिन् सति क्रियाप्रवृत्तेः, यथा तंडुला कर्मरूपापन्ना एव कर्तृतामास्कदति येनोच्यते कर्मकारकमिति, अतः तस्मिन् सति अनेकः शब्दः प्रयुज्यते यथा घटः पार्थिवः मार्तकः सज्ञेयो नवो महान् इत्यादि । एवमात्मक्रान्ता च विज्ञानानामालंबन भवति तैर्विना तस्याभावात् । सर्वे ते घटस्य आत्मानः तथाऽऽत्मन्यपि अनेकवाग्विज्ञानालंबनदर्शनादेकस्यानेकाऽऽत्मकत्वमवसेयं । अपि च-

अनेकशक्तिप्रचितत्वात् ॥ ७ ॥ यथा घृतं स्नेहयति तर्पयति उपवृहयतीति अनेकशक्ति । घटो वा जलधारणाहरणादिलक्षणयाऽनेकया शक्त्या प्रचितः । तथा आत्मनोऽपि द्रव्यक्षेत्रकालभावनिमित्तवशादनेकप्रकारप्राप्तियोग्यबहुशक्तियोगादनेकात्मकत्वम् । इतश्च-

वस्त्वंतरसंबंधान्निर्भूतानेकसंबंधिरूपत्वात् ॥ ८ ॥ यथैको घटः पूर्वपरांतरितदूरासन्ननवपुराणसमर्थासमर्थदेवदत्तकृतचैत्रस्वामिकत्वसख्यापरिमाणपृथक्त्वसयोगाविभागादिभेदादनेकव्यपदेशभागभवति सबधानामानंत्यात् तं सबधिनमपेक्ष्य तस्य तस्य पर्यायस्य भावात् । अथवा-

पुद्गलानामानंत्यात्तत्तत्पुद्गलद्रव्यमपेक्ष्य एकपुद्गलस्थस्य तस्यैकस्यैव पर्यायस्याऽन्यत्वभावात् ॥ ९ ॥ यथा प्रदेशिन्या मध्यमाभेदात् यदन्यत्व ने तदेवानामिकाभेदात् । माभूत् मध्यमानामिकायोरैकत्वं मध्यमाप्रदेशिन्यन्यत्वहेतुत्वेनाऽविशेषादिति । नचैतत्पराधिकमेवार्थसत्त्वं । यदि मध्यमासामर्थ्यात् प्रदेशिन्याः ह्रस्वत्व जायेत शशविषाणेपि स्याच्छक्रमुष्टौ वा । नापि स्वत एव परापेक्षाभावे तद्रव्यक्यभावात् ।

तस्मात्तस्यानंतपरिणामस्य द्रव्यस्य तत्तत्सहकारिकारणं प्रतीत्य तत्तद्रूपं वक्ष्यते । न तत् स्वत एव नापि परकृतेमेव । एवं जीवोपि कर्मनोकर्मविषयवस्तूपकरणसंबंधभेदाविभूर्तजीवस्थानगुणस्थानमार्गणास्थानविकल्पाऽनंतर्थायरूपः प्रत्येतव्यः । इतश्च—

अन्यापेक्षाभिव्यंग्याऽनेकरूपोत्कर्षापकर्षपरिणतगुणसंबंधित्वात् ॥ १० ॥ यथा एको घट एकद्वित्रिचतुःसख्येयाऽसख्येयानंतावस्थोत्कर्षापकर्षात्मकरूपादिपरिणतिप्रतियोगिद्रव्यापेक्षासहकारिकारणाभिव्यंजनया आत्मीयानंतनीलनीलतरादिपरिणामः । तथा जीवोपि परद्रव्यसंबंधापेक्षाभिव्यक्ततीव्राद्यवस्थाविशेषक्रोधाद्यविभागपरिच्छेदाऽनंतरूपत्वादानेकः । इतश्च—

अतीतानागतवर्तमानकालसंबंधित्वात् ॥ ११ ॥ इह समुदायावयवप्रध्वंसविषयेणार्तीतेन कालेन, उत्पत्तिनिर्ज्ञानसंभावनाविषयेण च अनागतेन कालेन, साधनप्रवृत्त्यविरामगोचरेण च वर्तमानेन कालेन संबंधात् मृदादिद्रव्यं तस्मिन् तस्मिन् कालेऽनेकभेदमापद्यमानं दृष्ट । वर्तमानमात्रत्वे पूर्वत्वात् अपरत्वाच्च । अवध्यभावे वर्तमानस्याप्यभावो बंध्यापुत्रयुवत्ववत् । तथा जीवस्यापि अनाद्यतीतकालसंबंधपरिणतैः अनागतानतकालवशवर्तीभिः वर्तमानकालोद्भूतवृत्तिभिश्च पर्यायैरर्थव्यंजनभेदाद्द्वैविध्यमास्कंदाद्भिः अभिसंबंधादनतरूपता । इतश्च—

उत्पादव्ययध्रौव्ययुक्तत्वात् ॥ १२ ॥ उत्पादादीनामानंत्यं अनंतकाले एकस्मिंच काले । यथा घट एकस्मिन्नेव काले द्रव्यतः पार्थिवत्वेन उत्पद्यते न जलत्वेन । देशत इहत्यत्वेन न पाटलीपुत्रकत्वेन । कालतो वर्तमानकालतया नातीतानागताभ्यां । भावतो महत्त्वेन नाल्पत्वेन । एतेषां च एकैक उत्पादः सजातीयान्यपार्थिवानेकघटांतरगतेभ्यः सौवर्णादीषद्विजातीयघटांतरगतेभ्यो वा अत्यंतविजातीयपटाद्यनतमूर्तामूर्तद्रव्यांतरापन्नेभ्यो वा उत्पादेभ्यो भिद्यमानः तावद्भेदमुपयाति अन्यथा तैरविशिष्टः स्यात् । तथा तदैवानुत्पद्यमानद्रव्यसंबंधकृतोर्ध्वाधस्तिर्यगतारितानंतरितैकांतरादिदिग्भेदमहद्रूपत्वादिगुणभेदरूपाद्युत्कर्षापकर्षानतभेदत्रिलोकान्निकालविषयसंबंधिवशभिद्यमानरूपो वा उत्पादोऽनेको भवति । तथाऽनेकावयवात्मकस्कधप्रदेशभेददृष्टविषमोत्पादनानारूपतया वा अनेक उत्पादः । उदकादिधारणाहरणप्रदानाधिकरणभयहर्षशोकपरितापभेदजननादिस्वकार्यप्रसाधनेन वा अनेक उत्पादः । तदैव तावंत एव तत्प्रातिपक्षभूताः विनाशाः पूर्वेण विनष्टस्य उत्तरेणानुत्पादात् उभयविपक्षभूताः स्थितयोपि तदैव तावत्यः तदाधारभूताः, अनवस्थितस्य बंध्यापुत्रवदुत्पादविनाशसंभवात् । अभावप्रसगाच्च । घट उत्पद्यत इति यदा वर्तमानकालता तदा अनभिनिर्वृत्तत्वात् पूर्वापरीभूतसाध्यमानभावाभिधानाच्चासत्वं । उत्पत्त्यनंतरं तु विनाशेऽभ्युपगम्यमाने सत्त्वभूतावस्थाभिधायिकोत्पन्नशब्दवाच्यत्वाभावात्—उत्पादेप्यभावो विनाशेष्यभाव इति भावाभावात्तदाश्रयो व्यवहारो विरोधमुपगच्छेत् । वीजशक्यभावाच्च उत्पादविनाशशब्दवाच्यतांश्रेयश्च तत् उत्पद्यमानता उत्पन्नता विनाशश्चेति तिस्रोऽवस्था अभ्युपगतव्याः । तथा जीवस्याप्येकस्य द्रव्यार्थिकपर्यापार्थिकगोचरसामान्याविशेषानंतगतव्यपेक्षापितस्थित्युत्पत्तिनिरोधानंतरूपत्वात् अनेकत्वं प्रत्येतव्य । इतश्च—

अन्वयव्यतिरेकात्मकत्वाच्च ॥ १३ ॥ इह घट एकोप्यन्वयव्यतिरेकात्मकतया अनेको दृष्टः सद्यचेतननवपुराणत्वादिभिः । तथा आत्मापि एकोऽन्वयव्यतिरेकात्मकतया अनेकः प्रत्येतव्यः । के पुनरन्वयाः बुद्ध्यभिधानानुवृत्तिलिङ्गेन अनुमीयमानाविच्छेदाः स्वात्मभूताऽस्तित्वाऽऽत्मत्वज्ञानतृप्तदृष्टत्वकर्तृत्वभोक्तृत्वाऽमूर्तत्वाऽसंख्यानप्रदेशगन्वाद्यगाहनातिसूक्ष्मत्वागुरुत्वबुद्धिहेतुक्त्वाऽनादिसत्रवित्त्वोर्ध्वगतिस्वभावादयः । अथ के व्यतिरेकाः ? वाग्बिज्ञानव्यावृत्तिलिङ्गसमधिगम्यपरस्परविलक्षणा उत्पत्तिस्थितिविपरिणामवृद्धिहासनिनाशवर्माणः गतीन्द्रियक्रायायोगवेदक्रायाज्ञानसंयमदर्शनलेद्यासम्यक्त्वादयः ॥

नस्य शब्देनाभिधानं क्रमयौगपद्याभ्यां ॥ १४ ॥ तस्यैकस्य जीवस्यानेकात्मकस्य प्रयायने शब्दः प्रवर्तमानो द्वेषा व्यवतिष्ठते क्रमेण यौगपद्येन वा न तृतीयो वाक्यार्थोऽस्ति ॥

ते च कालादिभिर्भेदाभेदार्पणात् ॥१५॥ ते च क्रमयौगपद्ये कालादिभिः भेदाभेदार्पणाद्भवतः । यदा वक्ष्यमाणकालादिभिरस्तित्वादीनां धर्माणां भेदेन विवक्षा तदैकस्य शब्दस्यानेकार्थप्रत्यायनशक्यत्वात् क्रमः । यदा तु तेपामेव धर्माणां कालादिभिरभेदेन वृत्तमात्मरूपमुच्यते तदैकत्वमापन्नस्य अनेकाशेषरूपस्य प्रतिपादनसम्भवान् यौगपद्य ।

तत्र यदा यौगपद्यं तदा सकलादेशः ॥ १६ ॥ स एव प्रमाणमित्युच्यते । सकलादेशः प्रमाणाधीन इति वचनात् ॥

यदा तु क्रमः तदा विकलादेशः ॥१७॥ स एव नय इति व्यपदिश्यते । विकलादेशो नयाधीन इति वचनात् । कथं सकलादेशः ?

एकगुणमुखेनाऽशेषवस्तरूपसंग्रहात् सकलादेशः ॥ १८ ॥ यदा अभिन्नमेकं वस्तु एकगुणरूपेण उच्यते गुणिनां गुणरूपमंतरेण विशेषप्रतिपत्तेरसम्भवात् । एको हि जीवोऽस्तित्वादिष्वेकस्य गुणरूपेणाऽभेदवृत्त्या अभेदोपचारेण वा निरशः समस्तो वक्तुमिष्यते विभागनिमित्तस्य प्रतियोगिनो गुणांतरस्य तत्रानाश्रयाणात्, तदा सकलादेशः । कथमभेदवृत्तिः कथं वा अभेदोपचारः ? द्रव्यार्थत्वेनाश्रयणे तदव्यतिरेकादभेदवृत्तिः । पर्यायार्थत्वेनाश्रये परस्परव्यतिरेकेऽपि एकत्वाध्यारोपात्तत्वाऽभेदोपचारः ।

तत्राऽऽदेशवशात्सप्तभंगी प्रतिपदं ॥१९॥ तत्र तस्मिन् सकलादेश आदेशवशात् सप्तभंगी प्रतिपदं वेदितव्या । तद्यथा—स्यादस्त्येव जीव १ स्यान्नास्त्येव जीवः २ स्यादवक्तव्य एव जीवः ३ स्यादस्ति चनास्ति च ४ स्यादस्तिचाऽवक्तव्यश्च ५ स्यान्नास्ति चावक्तव्यश्च ६ स्यादस्ति च नास्ति चावक्तव्यश्च ७ इत्यादि । उक्तं च-

पुच्छावसेण भंगा सत्तेव दु संभवन्ति जस्त जथा ।

सत्तूदितं पञ्चदि सामण्णाण सदा णियदा ॥ १ ॥

इति । तत्र स्यादस्त्येव जीव इत्येतास्मिन् वाक्ये जीवशब्दो द्रव्यवचनः विशेष्यत्वात् । अस्तीति गुणवचनो विशेषणत्वात् । तयोस्तामान्यार्थाविच्छेदेन विशेषणविशेष्यसंबंधावद्योतनार्थ एवकारः । तेनेतरानिवृत्तिप्रसंगे तत्सम्भवप्रदर्शनार्थः स्याच्छब्दप्रयोगः, स च तिङ्प्रतिरूपको निपातः । तस्यानेकांतविधिविचारादिषु बहुष्वर्थेषु संभवत्सु इह विवक्षावशात् अनेकांतार्थो गृह्यते । यद्यमनेकांतार्थः तेनैव सर्वस्योपादानात् इतरेषां पदानां आनर्थक्यं प्रसज्यते ? नैष दोषः समान्येनोपादानेऽपि विशेषार्थानां विशेषोऽनुप्रयोक्तव्यः । वृक्षशब्दस्य सामान्यशब्दत्वात् धवादिविशेषप्रतिपादने धवाद्युपादानवत् । अथवा स्याच्छब्दोऽयमनेकांतार्थस्य द्योतकः । द्योतकश्च वाचकप्रयोगसन्निधिमतरेणाऽभिप्रेतार्थावद्योतनाय नाळमिति तद्द्योत्यधर्माधारत्वाभिधानायेतरपदप्रयोगः क्रियते । अथ केनोपात्तोऽनेकांतार्थोऽनेन द्योत्यते ? उक्तमेतदभेदवशात् अभेदोपचारेण वा प्रयुक्तशब्दवाच्यतामेवाऽऽस्कंदति इतरे धर्मा इति । एवमितरेष्वति वाक्येषु अर्थप्रकल्पन प्रत्येतव्यं । यद्येव स्यादस्त्येव जीव इत्यनेनैव सकलादेशेन जीवद्रव्यगंतानां सर्वेषां धर्माणां संग्रहात् उत्तरेषां भंगानां मानर्थक्यमासजति ? नात्र दोषः गुणप्रधानव्यवस्थाविशेषप्रतिपादनार्थत्वात् सर्वेषां भंगानां प्रयोगोऽर्थवान् । तद्यथा—द्रव्यार्थिकस्य प्रधान्ये पर्यायगुणभावे च प्रथमः । पर्यायार्थिकस्य प्राधान्ये द्रव्यगुणभावे च द्वितीयः । तत्र प्रधान्यं शब्देन विवक्षितत्वाच्छब्दाधीनं शब्देनानुपात्तस्यार्थतो गम्यमानस्याऽप्राधान्य । तृतीये तु युगपद्भावे उभयस्याप्राधान्य शब्देनाभिधेयतयानुपात्तत्वात् । चतुर्थस्तु उभयप्रधानैः क्रमेण उभयस्यास्त्यादिशब्देन उपात्तत्वात् । तद्योत्तरे च भगाः वक्ष्यते । तत्रास्तित्वैकांतवादिनः जीव एव अस्ति इत्यवधारणे अजीवनास्तित्वप्रसंगभयादिप्रतोवधारणविधिरस्त्येव जीव इति नियच्छति तथाऽवधारणसामर्थ्यात् शब्दप्रापितादभिप्रायवशवर्तिनः सर्वथास्य जीवस्याऽस्तित्वं प्राप्नोति । सर्वेणाऽस्तित्वेन व्याप्त इति पुद्गलाद्यस्तित्वेनापि जीवस्यास्तित्वं प्राप्त शब्देन तथा प्रापितत्वात्, शब्दप्रमाणकाश्च वयमर्थाधिगमे । स्यान्मत-अस्तित्वसामान्येन न्यासिर्न चास्तित्वविशेषैः यथा-

ऽनित्यमेव कृतकमिति, अनित्यत्वस्याभावे कृतकत्वस्याप्यभाव एवेत्यवधारणात् । यत्कृतकं तत्सर्वमनित्य-
मिति, न हि सर्वप्रकारेणनित्यत्वेन सर्वप्रकारः कृतकः व्याप्यते किं तु अनित्यत्वसामान्येन, न त्वनित्यत्वव्यक्त्या
घटपटरथादिगतयेति । एवं तर्हि त्वयैवाभ्युगतं अवधारणानिष्फलत्वं सामान्याऽनित्यत्वेनाऽनित्यत्वं न
विशेषाऽनित्यत्वेनेति । स्वगतेनापि विशेषेणानित्यं भवत्येवेति चेन्न स्वगतेनेति विशेषेणप्राप्तं परगतेन विशेषेणा-
ऽनित्यत्वं न भवतीति आपद्यते अनवधारणं । किं वा वाक्यं प्रयोक्तव्यं-अनित्यं कृतकमिति । तथा चाऽनि-
त्यस्याऽनवधृतत्वात् नित्यत्वप्रसंगोपि । एवं यद्यस्तित्वसामान्येनास्ति जीवः न तु पुद्गलादिगतयाऽस्तित्वव्य-
क्त्याऽतो न पुद्गलाद्यस्तित्वेन अस्तित्वं जीवस्येति ब्रुवता त्वयैवाभ्युपगतं सामान्यरूपं विशेषरूपं चेति प्रकार
वदस्तित्वमिति । तथा सति सामान्यास्तित्वेनास्ति- विशेषास्तित्वेन नास्तीति स्यान्नास्तीति प्राप्तमवधारण-
निष्फलत्वं सर्वेण हि प्रकारेणाऽस्तित्वाभ्युपगमेनाऽस्तित्वनिरासेन अवधारणं फलवत् स्यात् । अनियमे तु
अव्यावृत्तत्वात् पुद्गलाद्यस्तित्वेनापि प्राप्तिरित्यवश्यं ; एकांतवादिनाऽवधारणमभ्युपगमनीयं । तथा च सति
पूर्वोक्तो दोषः स्यात् । एतद्यदस्ति तत्स्वायत्तद्रव्यक्षेत्रकालभावेन भवति नेतरेण तस्याऽप्रस्तुतत्वात् ।
यथा घटो द्रव्यतः पार्थिवत्वेन क्षेत्रत इहत्यतया कालतो वर्तमानकालसंबंधितया, भावतोरक्तत्वादिना, न परा-
यत्तैर्द्रव्यादिभिस्तेषामप्रस्तुतत्वात्, इत्येव चेत् द्रव्यक्षेत्रकालभावांतरसंबंधितया नास्तीत्यतः स्यादस्ति
स्यान्नास्तीति सिद्धं । नियमानभ्युपगमे तु स घटो न स्यादेव असामान्यत्वेन तु नियतद्रव्यक्षेत्रकालभावसंबंधि-
त्वेनाऽभूतत्वात् शशविषाणवत् । अनियतद्रव्यादिरूपत्वे वा सर्वथाभावात् सामान्यमेव स्यात् नासौ घटः अनि-
वतद्रव्यादिरूपत्वात् महासामान्यवत् । कथं यदि हि असौ द्रव्यतः पार्थिवत्वेन, अथोदकादित्वेनापि भवेत्
ततोसौ घट एव न स्यात् । पृथिव्युदकदहनपवनादिषु वृत्तत्वात् द्रव्यत्ववत् । तथा यथेह्यतयास्ति तथावि-
रोधिदिगंतानियतदेशस्थतयापि यदि स्यात्तथा चासौ घट एव न स्यात् विरोधिदिगंताऽनियतसर्वदेशस्थत्वात्
आकाशवत् । तथा यथा वर्तमानघटकालतयास्ति तथाऽतीतशिवकाद्यनागतकपालादिकालतयापि स्यात्
तथा चाऽसौ घट एव न स्यात् सर्वकालसंबंधितत्वात् मृद्द्रव्यवत् । यथा चेह देशकालविशेषसंबंधित्वेनापि-
अस्मत्प्रत्यक्षत्वं स्यात् उदकाद्यानयनादिसंबन्धव्यवहारपातित्वं वा । तथा यथा नवत्वेन तथा पुराणत्वेन सर्वरूप-
रसगंधस्पर्शसंख्यासंस्थानादित्वेन वा स्यात् । तथा चासौ घट एव न स्यात् सर्वथाभावित्वात् भवनवत् ।
यथा हि भवन-रूपरसौ गंधः स्पर्शश्च भवति पृथुः महान् ह्रस्वः पूर्णः रिक्तो वा भवतीति न कुतश्चिन्
वस्तुनो वस्तुधर्माद्वा व्यावर्तते तच्च न घटः, एवं घटोपि स्यात् । एवं जीवस्यापि मनुष्यत्वेनाऽर्यमाणस्य
स्वद्रव्यादिरूपतयैवाऽस्तित्वं नेतरथा । यदीतरथापि स्यात् मनुष्य एव न स्यात् नियतद्रव्यक्षेत्रकालभावसं-
बंधित्वेनाऽभूतत्वात्स्वरविषाणवत् । अनियतद्रव्यादिरूपत्वे वा सर्वथाभावात् सामान्यमेव स्यात् नासौ
मनुष्यः अनियतद्रव्यादिरूपत्वात् माहासामान्यवत् । कथं यदि हि असौ यथा जीवद्रव्यत्वेनास्ति एव
पुद्गलादित्वेनापि स्यात् ततोऽसौ मनुष्य एव न स्यात् । पुद्गलादिष्वपि दृष्टत्वात् द्रव्यत्ववत् । तथा
यथेह्यतयास्ति तथाविरोधिदिगंतानियतदेशस्थतयापि यदि स्यात्तथा चासौ मनुष्य एव न स्यात् विरोधि-
दिगंतानियतसर्वदेशस्थत्वात् आकाशवत् । तथा यथा वर्तमानकालतयास्ति तथाऽतीतनारकाद्यनागतदेवा-
द्यादिकालतयापि स्यात् तथा च असौ मनुष्य एव न स्यात् सर्वकालसंबंधितत्वात् जीवत्ववत् । यथा च इह
देशकालविशेषसंबंधितया अस्मत्प्रत्यक्षत्व तथाऽतीतनागतकालान्यदेशसंबंधित्वेनापि अस्मत्प्रत्यक्षत्व स्यात्
यथा यौवनेन तथा वृद्धत्वेन अन्यद्रव्यगतरूपरसादिभिर्भावा यदि स्यात् तथा च असौ मनुष्य एव न स्यात्
सर्वथाभावित्वात् भवनवत् । तस्मात् स्यादस्ति स्यान्नास्ति च स्वपरसत्ताभावोभयाधीनत्वात् जीवस्य ।
यदि परसत्ताया अभावे स जीवः स्वात्मनि नापेक्षते अतः स जीवो न स्यात् सन्मात्रं स्यात् । नासौ जीवः
सत्त्वे सति विशेषरूपेण अनवस्थितत्वात् सामान्यवत् । तथा स्वपरसत्ताभावोपेक्षयामपि जीवत्वे यदि स्वस-
त्तापरिणितिं नापेक्षते तथापि तस्य वस्तुत्वमेव न स्यात् जीवत्व वा । सद्भावापरिणतत्वे वा पराभावमात्रत्वात्
स्वपुष्पवत् । अतः पराभावोपि स्वसत्तापरिणत्यपेक्ष एव अस्तित्वस्वात्मवत् । यथास्तित्वस्वात्मा अस्तित्वस्वा-

त्मनाऽस्ति नास्ति च नास्तित्वस्वात्मनेति, स्यादस्ति स्यान्नास्ति इतरथा हि वस्त्वभावः स्यात् । कथं अभावो हि निरपक्षोऽत्यतश्च्युत् च वस्तु प्रतिपादयेत् अन्यत् अन्वयाप्रतिलभात् । भावोपि वा अभावनिरपेक्षः सर्वरूपवस्तु प्रतिपादयेत् व्यतिरेकाप्रतिलभात् । न सर्वथा सत्ता सर्वाभावरूपेण वा शक्यं भवितुं किं हि वस्तु सर्वात्मकं सर्वाभावरूपं वा दृष्टमिति ? तद्धि वस्त्वेव न स्यात् । सर्वाभावरूपत्वात् खपुष्पवच्च । वस्तुत्व सर्वात्मकत्वान्नाशक्यं प्रतिपत्तुं, असाधारणात्वात् वस्तुत्वे वा वस्तुत्वे वा दर्शनात् श्रावणत्ववत् अभावता हि भावरूपत्ववैलक्ष्यणात् क्रियागुणव्यपदेशाभावात् अवतिष्ठते । भावतापि अभाववैलक्ष्य्यात् क्रियागुणव्यपदेशवत्त्वात् सिध्यतीति परस्परापेक्षे भावाभावरूपत्वेपि वाऽभावः स्वसद्भाव भावाभाव च अपेक्षमाणः सिध्यति । भावोपि स्वसद्भावं अभावाभावच वाऽपेक्ष्य सिद्धिसुपयाति । यदि तु अभाव एकांतेनाऽस्ति इत्यभ्युपगम्येत ततः सर्वात्मनाऽस्तित्वात् स्वरूपसद्भावात्मनापि स्यात् तथाच भावाभावरूपसकरादस्थितरूपत्वादुभयोरप्यभावः । अथ एकांतेन नास्ति इत्यभ्युपगम्येत ततोयं यथा भावात्मना नास्ति तथाऽभावात्मनापि न स्यात् । ततश्चाऽभावस्याऽभावात् भावस्याऽप्रतिपक्षत्वात् भावमात्रमेव न स्यात् तथा खपुष्पादयोपि भावा एव अभावाभावरूपत्वात् घटवत् इति सर्वाभावप्रसंगः । एव भावास्तित्वैकातेपि योज्य । तस्माद्भावः स्यादस्ति स्यान्नास्ति तथा अभावोप्येवं । जीवोपि स्यादस्ति स्यान्नास्तीत्यवसेय । एव त्वात्मनि घटादिवस्तुसिद्धौ च भावाभावयोः परस्परापेक्षत्वात् । यदुच्यते अर्थात् प्रकरणाद्वा घटे अप्रसक्तायाः पटादिसत्तायाः किमिति निषेधः क्रियते ? इति तदयुक्तं किं तु घटे अर्थत्वात् अर्थसामान्यात् पटादिसर्वार्थप्रसंगः सभवत्येव । तत्र विशिष्टघटार्थत्व अभ्युपगम्यमानं पटादिसत्तारूपस्यार्थसामर्थ्यात् प्रापितस्य अर्थतत्त्वस्य निरासेनैव आत्मानं शक्नोति लब्धुं । इतरथा हि असौ घटार्थ एव न स्यात् पटाद्यर्थरूपेणाऽनिवृत्तत्वात् पटाद्यर्थस्वरूपवद्विपरीतो वा । यश्चास्य पटादिरूपेणाभावः सोपि घटधर्म एव तदधीनत्वात् भाववत् अतोसौ स्वपर्याय एव, परेण तु विशेष्यमाणत्वात् परपर्याय इत्युपचर्यते । स्वपरिविशेषणायत्तं हि वस्तुस्वरूपप्रकाशनमिति । अथाऽस्त्येव जीव इत्यत्राऽस्तिशब्दवाच्यादर्थात् भिन्नस्वभावो जीवशब्दवाच्योऽर्थः स्यात् अभिन्नस्वभावो वा ? यदि अभिन्नस्वभावः ततो यत् सदर्थस्य रूपं जीवशब्दार्थस्यापि तदेव रूपमिति । ततोऽन्यधर्मानवकाशत्वादविशिष्टार्थता स्यात् ततश्च सामानाधिकरण्याऽभावात् विशेषणविशेष्यत्वाभावो घटकुटशब्दवत् अन्यतराप्रयोगश्च स्यात् । किं च सत्त्वस्य सर्वद्रव्यपर्यायविषयत्वात् तदभिन्नस्वभावस्य जीवस्यापि तादात्म्यमिति सर्वस्य तत्त्वस्याऽविशेष्यैकजीवत्वप्रसंगः । सत्त्वभावत्वाच्च जीवस्वरूपचैतन्यतद्विकल्पज्ञानादिज्ञोधादिनारकत्वादि सर्वविशेषणत्वाभावत्वप्रसंगश्च स्यात् । जीवस्वभावत्वाद्वास्तित्वस्य आत्मनि पुद्गलादिषु च सत्प्रत्ययाभिधानहेतुत्वाभावो जीवत्ववत् । अथाऽयं दोषो माभूत् इति अस्तिशब्दवाच्यात् अर्थात् भिन्नस्वभावो जीवशब्दार्थः प्रतिज्ञायेत । एवमपि स्वतो जीवस्याऽसद्रूपत्वप्रसंगः । ततश्च नास्ति जीवोऽस्तिशब्दवाच्यार्थविविक्तत्वात् खरविषाणवत् विपर्ययोवा ततश्च तदधीनत्वाच्च मोक्षादिव्यवहाराभावः । अस्तित्वस्य च जीवादर्थोत्तरत्ववत्, इतरेभ्योपि भिन्नत्वात् निराश्रयत्वादभाव एवेति तदाश्रयव्यवहाराभावः । किं च अस्तित्वाद्भिन्नस्वभावस्य जीवस्य कः स्वभावः इति वक्तव्यं यश्चास्य स्वभाव इत्युच्यते स सर्वो न स्यात् असत्त्वभावत्वात् खपुष्पवत् । तस्मात् स्याद्भिन्नार्थत्व स्यादभिन्नार्थत्व वाऽभ्युपगतव्य । पर्यायार्थादेशात् भवनजीवनभेदादस्तिजीवशब्दौ तद्व्यतिरेकेण तद्ग्रहणेनाग्रहणात् स्याद्भिन्नार्थौ द्रव्यार्थादेशात् तद्व्यतिरेकात् तद्ग्रहणेन ग्रहणात् स्यादभिन्नार्थौ । तस्मात् स्यादस्ति स्यान्नास्तीति सिद्ध । इतश्च स्यादस्ति स्यान्नास्ति अर्थाभिधानप्रत्ययानां तथाप्रसिद्धेः । कश्चिदाह—जीवार्थो जीवशब्दो जीवप्रत्यय इत्येतन्नितय लोके विचारसिद्ध । तथाहि वर्णाश्रमिणः अस्तित्वमेवाश्रित्य तासु क्रियासु प्रवृत्ताः तस्मादस्त्येवेति । तमितरः प्रत्याह नास्त्येवैतन्नितय-अर्थ-स्तावन्नास्त्यनुपब्धेः विज्ञानमेव तथा परिणतं स्वभवत् कल्पयति । प्रत्ययजीवोपि नास्त्येव विज्ञानस्य ज्ञेयरूपेणाऽनाख्येयत्वात् । स्वतस्तु विज्ञानं न जीवो नाप्यजीवः प्रकाशमात्रं केनचिदपि निरूपेण; अनिरूप्यत्वात् यद्यपि निरूप्येत स्वप्रज्ञानवत् असदाकारेणैव निरूप्येत । नास्ति ज्ञान असदाकारत्वात् खरविषाणवत् । अभिधानमपि नास्ति । तद्धि पदरूपं वा स्यात् वाक्यरूपं वा तन्नास्त्येव वा गुणपत्कालावयवत्वात् । यत्पुनरेतर्जा-

वशब्दग्रहणं तत्परिकल्पितैर्वर्णभागैरनुक्रमेणाऽऽहितशक्तिकासु बुद्धिषु शक्तिपरिपाकप्राप्तौ प्रत्यस्तमितसकल
वर्णभागविषयविज्ञानं जीवशब्दत्वेनाऽव्यवसीयते नत्वभिधानजीवः कश्चिदस्ति तदपि विज्ञान क्षणिकत्वात्
प्रत्यर्थवशवर्तित्वाच्च । एकस्य पूर्वापरीभूतार्थप्रत्यवभासनासंभवान्नास्त्येवेति । यद्येवं वाच्यवाचकसवबोलोके
रूढः प्रत्याख्यातः स्यात् ततश्च लोकविरोधः । तन्नास्तित्वे परीक्षाप्रयासश्च विफलः स्यात् इत्यभ्युपगतव्यं
जीवः स्यादस्ति स्यान्नास्तीति । अतः द्रव्यार्थिकः पर्यायार्थिकमात्मसात् कुर्वन् व्याप्रियते । पर्यायार्थिकोपि
द्रव्यार्थिकमिति उभावपि इमौ सकलादेशौ तृतीयो विकल्पः उच्यते । द्वाभ्यां गुणाभ्यामेकस्यैवाऽभिन्नस्या-
भेदरूपेण युगपद्वक्तुमिष्टत्वात् । तत्र यथा प्रथमद्वितीययोर्विकल्पयोरैकस्मिन् काले एकेन शब्देन एकस्या
र्थस्य समस्तस्यैव एकेन गुणरूपेणाभिधान क्रमादेव यदा द्वाभ्यां प्रतियोगिभ्यां गुणाभ्यामवधारणात्मकाभ्यां
युगपदेकस्मिन् काले एकेन शब्देन एकस्यार्थस्य कृत्स्नस्यैवाभेदरूपेणाभिधित्वा तदा अवाच्यः तद्विधार्थस्य
शब्दस्य वा भावात् तत्र युगपद्भावो गुणानां कालादिभिरभेदेन विवक्षितानां वृत्तिः न च तैरभेदोत्र
संभवति । के पुनस्ते कालादयः ?

काल आत्मरूपमर्थसंबंधः उपकारो गुणिदेशः संसर्गः शब्दः ॥ २० ॥ इति तत्र येन
कारणेन विरुद्धाः भवति गुणास्तेषामेकस्मिन् काले क्वचिदेकवस्तुनिवृत्तिर्न दृष्टा अतस्तयोर्नास्ति वाचकः
शब्दः तथावृत्त्यभावात् । अत एकस्मिन्नात्मनि सदसत्त्वे प्रविभक्ते अससर्गात्मरूपे अनेकांतरूपे न स्तः ।
एककाले येनात्मा तथोच्येत ताभ्यां विविक्तं च परस्परत आत्मरूप गुणानां नान्योन्यात्मनि वर्तते । यत
उभाभ्यां युगपदभेदेनोच्यते । न च विरुद्धत्वात् । सदसत्त्वादीनां एकांतपक्षे गुणानामेकद्रव्याधारा वृत्तिरस्ति यतः
अभिन्नाधारत्वेनाऽभेदो युगपद्भावः स्यात् । येन केनचित् शब्देन वा सदसत्त्वं उच्येयातां । न च सवधतो-
ऽभिन्नता गुणानां संभवति भिन्नत्वात् संबंधस्य । यथा छत्रदेवदत्तसंबंधोऽन्यः दंडदेवदत्तसंबंधात् कारणयोः
संबंधिनोर्भिन्नत्वात् न तावेकेन संबंधेनाभिन्नौ । एवं सदसत्त्वयोराल्मना सह संबंधस्य भिन्नत्वात् न संबंधे-
नापि युगपद्वृत्तिसंभवः यतः शब्देनोच्यते । समवाय इति चेन्न तेनापि भिन्नेन भवितव्यं भिन्नाभिधानप्रत्य-
यहेतुत्वात् संयोगवत् । न च गुणाः उपकारेणाऽभिन्नाः यतो द्रव्यस्य गुणाधीन उपकारो नीलरक्ताद्युपरंजनं
ते च स्वरूपतो भिन्ना । यच्च तेषामात्मनि नीलरक्तत्वाद्यस्ति रूपं यावच्च नीलनीलतरादि तावता द्रव्यं रंजयति
अतस्तेषामुपकारोपि भिद्यत एव । एवं सदसत्त्वयोर्भिन्नत्वात् सत्त्वेनोपरक्त सदसत्त्वेनोपरक्त असन्नोपकारसा-
रूप्य यतः तदभेदेन शब्दो वाचकः स्यात् । नचैकदेशे गुणिन उपकारः संभवति येनैकदेशोपकारेण सहभावो
भवेत् । नीलादेर्गुणस्य कृत्स्नस्य हि गुणोपकारकत्वं द्रव्यस्य च पटादेः समस्तस्योपकार्यत्वं । गुण उपकारको
गुणी उपकार्य इति । नचैकदेशो गुणगुणिनोः । अतः कृत्स्नयोः उपकार्योपकारकरूपसिद्धिर्न भवेदेव यतो
देशतः सहभावात् कश्चिच्छब्दो वाचकः कल्पेत् । नचैकांतपक्षे गुणानां ससृष्टमनेकात्मक रूपमस्ति
अवधृतैकांतरूपत्वात् सत्त्वासत्त्वादेर्गुणस्य । यथा शबलरूपव्यतिरिक्तौ परस्परविविक्तौ शुक्लकृष्णौ गुणौ
असंसृष्टा नैकस्मिन्नर्थे सहवर्तितुं समर्थौ अवधृतरूपत्वात् । अतः ताभ्यां असर्गाभावात् एकांतपक्षेन युग-
पदभिधानमस्ति अर्थस्य तथा वर्तितुं शक्यभावात् । तद्विधस्य च अर्थसंबंधस्याऽभावात् । नचैकः शब्दो
द्वयोर्गुणयोः सहवाचकोस्ति । यदि स्यात् सच्छब्दः स्वार्थवदसदपि सत्कुर्यात् न च तथा लोके सप्रत्ययोस्ति
तयोर्विशेषशब्दत्वादेव मुक्तात् कालादियुगपद्भावासंभवात् । शब्दस्य च एकस्य उभयार्थवाचिनोऽनुपलब्धेः
अवक्तव्य आत्मा । अथवा वस्तुनि मुह्यप्रवृत्त्या तुल्यबलयोः परस्पराभिधानप्रतिबन्धे सति दृष्टविपरीतनिर्गुण-
त्वापत्तेः विवक्षितोभयगुणत्वेनाऽनभिधानात् अवक्तव्यः अयमपि सकलादेशः परस्परावधारितविविधरूपै-
कात्मकाभ्यां गुणाभ्यां गुणविशेषणत्वेन युगपदुपक्षिप्ताभ्यां अविवक्षितांशभेदस्य वस्तुनः समस्तस्य एकेन
गुणरूपेणाभेदवृत्त्या अभेदोपचारेण वा विधातुं प्रक्रांतत्वात् । स च अवक्तव्यशब्देन अन्यश्च पद्भिर्बचनैः पर्या-
यांतरविवक्षया च वक्तव्यत्वात् स्यादक्तव्यः । यदि सर्वथा अवक्तव्य इत्यपि वा वक्तव्यः स्यात् कुतो बंधमोक्षा-
दिप्रक्रियाप्ररूपाविधिः ? । ताभ्यामेव क्रमेणाभिधित्वायां तथैव वस्तुसकलस्वरूपसंग्रहात् चतुर्थोपि विकल्पः
सकलादेशः अयमपि स्यादित्येवार्पयितव्यः सर्वथोभयात्मकत्वे परस्परविरोधात् उभयदोषप्रसंगाच्च, कथमेते निरू-

भ्यते—सर्वसामान्येन तदभावेन च १ विशिष्टसामान्येन तदभावेन च २ विशिष्टसामान्येन तदभावसामान्येन च ३ विशिष्टसामान्येन तद्विशेषेण च ४ सामान्येन च विशिष्टसामान्येन च ५ द्रव्यसामान्येन गुणसामान्येन च ६ धर्मसमुदायेन तद्व्यतिरेकेण च ७ धर्मसामान्यसंबन्धेन तदभावेन च ८ धर्मविशेषसंबन्धेन तदभावेन च ९ तद्यथा सर्वसामान्येन तदभावेन इह द्विविधोऽर्थः श्रुतिगम्याऽर्थाधिगम्यश्च । तत्रानपेक्षितवृत्तिनिमित्तः श्रुतिमात्रप्रापितः श्रुतिगम्यः । अर्थप्रकरणसंभवाभिप्रायादिशब्दन्वयात् कल्पितोऽर्थाधिगम्यः । तत्र आत्मा अस्तीति सर्वप्रकारानाश्रयणादिच्छावशात् कल्पितेन सर्वसामान्येन वस्तुत्वेन अस्तीति प्रथमः । तत्प्रतिपक्षेणाऽभावसामान्येनाऽवस्तुत्वेन नास्त्यात्मा इति द्वितीयः । आभ्यामेव युगपदभेदविवक्षायां वाचकाभावान्नाभिधीयत इति तृतीयः । आभ्यामेव क्रमेणार्पिताभ्यामुभयरूप वस्तु-उच्यते इति चतुर्थः । विशिष्टसामान्येन तदभावेन च यथाश्रुतत्वात् श्रुत्युपात्तेन आत्मन्येवाभिसंबन्धः ततश्चात्मत्वेनैव अस्त्यात्मा इति प्रथमः । यथाश्रुतप्रतियोगित्वात् अनात्मत्वेनैव नास्त्यात्मा इति द्वितीयः । युगपदुभयाभ्यां आत्मानात्मत्वसदसत्त्वाभ्यामवक्तव्यः । आभ्यामेव क्रमेणार्पिताभ्यामुभयरूप वस्तुच्यते इति चतुर्थः । विशिष्टसामान्येन तदभावसामान्येन च यथाश्रुतत्वात् आत्मत्वेनैवास्तीति प्रथमः । अम्युपगमविरोधमयात् वस्त्वतरात्मना क्षित्युदकज्वलनघटपटगुणकर्मादिना सर्वेण प्रकारेण सामान्यतो नास्तीति द्वितीयः । आभ्यामेव युगपदात्मघटादिसदसत्त्वाभ्यामवक्तव्यः । क्रमेण तु वाच्यत्वात् चतुर्थः । विशिष्टसामान्येन तद्विशेषेण चात्मसामान्येनास्त्यात्मा । आत्मविशेषेण मनुष्यत्वेन नास्त्यात्मा । आत्मत्वमनुष्यत्वापेक्षाम्यां सदसत्त्वाभ्यां-एकत्वे युगपदवक्तव्यः । पर्यायेणाभिधेयत्वाच्चतुर्थः । सामान्येन विशिष्टसामान्येन चाविशेषरूपेण द्रव्यत्वेन अस्त्यात्मा । विशिष्टेन सामान्येन प्रतियोगिनाऽनात्मत्वेन नास्त्यात्मा । ताभ्यां तु द्रव्यत्वानात्मत्वसदसत्त्वाभ्यां युगपदवक्तव्यः । क्रमेण ताभ्यां वक्तव्यत्वात् चतुर्थः । द्रव्यसामान्येन गुणसामान्येन च वस्तुनस्तथा तथा संभवात् तां तां विवक्षामाश्रित्याविशेषरूपेण द्रव्यत्वेनास्त्यात्मा तत्प्रतियोगिना विशेषरूपेण गुणत्वेन नास्त्यात्मा । ताभ्यां तु द्रव्यत्वगुणत्वसदसत्त्वाभ्यां युगपदवक्तव्यः । क्रमेण तदुभयवागोचरत्वाच्चतुर्थः । धर्मसमुदायेन तद्व्यतिरेकेण च त्रिकालगोचरानेकगक्तिज्ञानादिधर्मसमुदायरूपेणाऽऽत्मास्ति । तद्व्यतिरेकेण नास्त्यनुपलब्धेः । ताभ्यां युगपदवक्तव्यः । क्रमेण अभिधेयतामनुभवति इति चतुर्थः । धर्मसामान्यसंबन्धेन तदभावेन च गुणरूपगतसामान्यसंबन्धविवक्षायां यस्य कस्यचित् धर्मस्य आश्रयत्वेन अस्त्यात्मा । न तु कस्यचिदपि धर्मस्याश्रयो न भवतीति । धर्मसामान्यानाश्रवत्वेन नास्त्यात्मा । आभ्यां युगपदवक्तव्यः । पर्यायेण तु तदुभयविशेष्यत्वात् चतुर्थः । धर्मविशेषसंबन्धेन तदभावेन च वाऽनेकधर्मिणोऽन्यतमधर्मसंबन्धेन तद्विपक्षेण चाविवक्षायां यथास्त्यात्मा । नित्यत्वेन निरवयवत्वेन चेतनत्वेन वा तेषामेवान्यतमधर्मप्रतिपक्षेण नास्त्यात्मा । युगपत्ताभ्यामवक्तव्यः । क्रमेण तदभिधानविषयत्वाच्चतुर्थः । पंचमो भग उच्यते—त्रिमिः आत्मभिर्बुद्धिः जीवस्यनेकद्रव्यात्मकस्याऽनेकपर्यायात्मकस्य च किञ्चिद्द्रव्यार्थविशेषं पर्यायार्थविशेष वा आश्रित्यास्तीत्युच्यते । एक आत्मा तस्यैवाऽन्य आत्मा द्रव्यसामान्यं पर्यायसामान्यं तद्विशेषद्वयं वाऽङ्गीकृत्य युगपदविभागविवक्षायां वचनगोचरातीतः । यथा स्यादस्त्यात्मा द्रव्यत्वेन द्रव्यविशेषेण वा जीवत्वेन मनुष्यत्वादिना वा द्रव्यपर्यायसामान्यमुररीकृत्य वस्तुत्वसत्त्वमवस्तुत्वा सत्त्वं च युगपदभेदविवक्षायासवाच्यः विशेषद्वयं वा मनुष्यत्वादि यतः सर्वेपि तस्यैकस्यैव ते आत्मनो विद्यन्ते तदैवेति । ततः स्यादस्ति चाऽवक्तव्यश्च जीवः । अयमपि सकलदेवः, अगोभेदविवक्षाया एकांशमुखेन सकलसंग्रहात् । तथा षष्ठः त्रिमिः आत्मभिर्बुद्धिः यतो वस्तुगत नास्तित्वमवक्तव्यरूपानुविद्धनांतरेणात्मभेदं शक्यं कल्पयितु वस्तुनस्तथापि भावात् । तत्र नास्तित्वं पर्यायाश्रयं । त च पर्यायो युगपद्वृत्तः क्रमवत्तो वा सहवृत्तो वा जीवस्य पर्यायः अवरोधात् । सहावस्थार्या सहवृत्तेः गतीन्द्रियाययोग्येदकषायज्ञानसयमादिः । क्रमवर्ती तु क्रोधादिदेवादिवाल्यादिलक्षणः । तत्र गत्यादिभ्यातिरिक्तः क्रोधादि-क्रमवृत्तधर्मरूपनैरतर्यमात्रादर्थांतरभूत एकः, अवस्थितः । द्रव्याद्यो जीवो नाम नास्ति किं तु न एव धर्मास्तथा सन्निविष्टा जीवव्यपदेशभाजः इति अस्यां कल्पनायां नास्तित्वं । यद्य वस्तुत्वेन सन्निव

द्रव्यार्थोऽशः यश्च तत्प्रतियोगिना वस्तुत्वेनाऽसन्निति पर्यायांशः । तांभ्यां युगपदभेदविवक्षायां अवक्तव्य इति द्वितीयोऽशः । तस्मान्नास्ति चावक्तव्यश्चाऽऽत्मा । अयमपि सकलादेशः शेषवाग्वोचरस्वरूपसमूहस्याऽविनाभावात्, तत्रैवांतर्भूतस्य स्याच्छब्देन द्योतित्वात् । तथा सप्तमो विकल्पः चतुर्मिरात्माभिः, त्रयशः द्रव्यार्थविशेषं क्वचिदाश्रित्याऽस्तित्वं पर्यायविशेषं च क्वचिदाश्रित्य नास्तित्वमिति समुच्चितरूपं भवति । द्वयोरपि प्राधान्येन विवक्षितत्वात् । द्रव्यपर्यायाविशेषेण च केनचिद्द्रव्यपर्यायसामान्येन केन चित् युगपदवक्तव्यः इति तृतीयोऽशः । ततः स्यादस्ति च'नास्तिचाऽवक्तव्यश्च आत्मा । अयमपि सकलादेशः यत सर्वान् द्रव्यार्थान् द्रव्यमित्यभेदादेकं द्रव्यार्थं मन्यते । सर्वान् पर्यायाथांश्च पर्यायजात्यभेदादेकं पर्यायार्थं, अतो विवक्षितवस्तुजात्यभेदात्कृत्स्न वस्तु एकद्रव्यार्थाभिन्नं एकपर्यायाभेदोपचरितं वा एकमिति सकलसंग्रहात् । अथ कथं विकलादेशः ?

निरंशस्यापि गुणभेदादंशकल्पना विकलादेशः ॥ २९ ॥ स्वेन तत्त्वेनाप्रविष्टभागस्यापि वस्तुनो विवक्तं गुणरूपं स्वरूपोपरजकमपेक्ष्य प्रकल्पितमंशं कृत्वा अनेकात्मकैकत्वव्यवस्थायां नरसिंहसिंहत्ववत् समुदायात्मकमात्मरूपमभ्युपगम्य कालादिभिरन्योन्यविषयानुप्रवेशरहितांशकल्पनं विकलादेशः । ननु केवलसिंहे सिंहत्ववत् एकात्मकैकत्वपरिग्रहात् यथा वा पानकमनेकखंडदाडिमकर्पूरादिरसानुविद्धमास्वाद्याऽनेकरसात्मकत्वं, अस्यावसायः पुनः स्वशक्तिविशेषादिदमप्यस्तीदमप्यस्तीति विशेषनिरूपणं क्रियते । तथा नैरात्म्यैकवस्त्वभ्युपगमपूर्वकं हेतुविशेषसामर्थ्यात् अर्पितसाध्यविशेषावधारणं विकलादेशः । कथं ? पुनरर्थस्याऽभिन्नस्य गुणो भेदकः ? दृष्टो हि अभिन्नस्याप्यर्थस्य गुणस्तत्त्वभेदं कल्पयन् । यथा पतत् भवान् पटुरासीत् पटुतर एष म इति गुणविवक्तरूपस्य द्रव्यस्याऽसंभवात् । गुणभेदेन गुणिनोपि भेदः ।

तत्रापि तथा सप्तभंगी ॥ २० ॥ तत्रापि विकलादेशे तथाऽऽदेशवशेन सप्तभंगी वेदितव्या । कथं ? गुणभेदकेष्वंशेषु क्रमेण यौगपद्येन क्रमयौगपद्याभ्यां वा विवक्षावशात् विकलादेशा भवन्ति । तत्र प्रथमद्वितीययोरप्रचितः क्रमः, तृतीये यौगपद्यं, चतुर्थे प्रचितः क्रमः, पंचमे षष्ठे वा अप्रचितक्रमयौगपद्ये, सप्तमे प्रचितक्रमयौगपद्ये । तद्यथा सामान्यादिषु द्रव्यार्थादेशेषु केन चिदुपलभ्यमानत्वात् स्यादस्त्येवात्मेति प्रथमो विकलादेशः । अत्रेतरेषां वस्तुनि सतामपि कालादिभिर्भेदविवक्षातः शब्दवाच्यत्वेनांतर्भावाभावान्निरासाभावाच्च न विधिर्न प्रतिषेधः । एवं शेषभगेष्वपि विवक्षितांशमात्रप्ररूपणायां इतरेष्वौदासीन्येन विकलादेशकल्पना योज्या । ननु च सामान्यार्थाविच्छेदेन विशेषणविशेष्यसंबन्धावद्योतनार्थे एवकारे सति तदवधारणादितरेषां निवृत्तिः प्राप्नोति ? नैष दोषः अत्राप्यत एव स्याच्छब्दप्रयोगः कर्तव्यः स्यादस्त्येव जीवः इत्यादि । कोर्थः ? एवकारेणेतन्ननिवृत्तिप्रसंगे स्वात्मलोपात् सकलो लोपो भा विज्ञायीति वस्तुनि यथावस्थितं धर्मस्वरूपं तथैव द्योतयति । "स्याच्छब्दः विवक्षितार्थवागंगामिति" वचनात् । एवमादेशवशात् सप्तवचनप्रकारा भवन्तीति त्रिविकल्पांतरप्रवृत्तिनिमित्ताभावात् । अथ च मार्गः द्रव्यार्थिकपर्यायार्थिकनयद्वयाश्रयः । तौ च संग्रहात्मात्मकौ । ते चार्थनयरूपेण शब्दनयरूपेण च प्रवृत्ताः । तत्र संग्रहव्यवहारर्जुसूत्रा अर्थनयाः । शेषाः शब्दनयाः । तत्र संग्रहः सत्त्वविषयः, सकल वस्तुतत्त्वं सैति अंतर्भाव्यसंग्रहात् । व्यवहारोऽसत्त्वविषयः त्रिविक्तसत्त्वाऽपरिग्रहादन्यापेक्षासत्त्वाप्रतिपत्तेः । ऋजुसूत्रो वर्तमानविषयः अतीतानागतयोः विनष्टानुत्पन्नत्वेन व्यवहाराभावात् । एते त्रयोऽर्थनयाः एकैकात्मकाः सयुक्ताश्च सप्तवाक्प्रकारान् जनयन्ति । तत्राद्यः संग्रहः एकः, द्वितीयो व्यवहार एकः, तृतीयः संग्रहव्यवहारौ विभक्तौ, चतुर्थः संग्रहव्यवहारौ समुच्चितौ, पंचमः संग्रहः संग्रहव्यवहारौ चाविभक्तौ । षष्ठो व्यवहारः संग्रहव्यवहारौ चाविभक्तौ । सप्तमः संग्रहव्यवहारौ प्रचितौ चाविभक्तौ । एवं ऋजुसूत्रेपि योज्यः । व्यंजनपर्यायास्तु शब्दनयाः द्विविधं वचनं प्रकल्पयति । अभेदेनाभिधानं भेदेन च यथा शब्दे पर्यायशब्दांतरप्रयोगेपि तस्यैवार्थस्याभिधानाभेदः । समभिरूढे वा प्रवृत्तिनिमित्तस्य च घटस्याभिन्नस्य सामान्येनाभिधानात् । एवंभूतेषु प्रवृत्तिनिमित्तस्य भिन्नस्यैकस्यैवार्थस्याभिधानात् । भेदेना

१ पर्याय जात्ये ह्य भेदात् पाठोऽयं ख० पुस्तके ।

३ सन्मात्रतत्त्वे इत्यर्थः ।

२ ग० पुस्तके विवक्षिताशब्दमात्रप्ररूपणायामिति पाठः ।

भिधानं अथवा, अन्यथा द्वैविध्यमेकस्मिन्नर्थेऽनेकशब्दप्रवृत्तिः प्रत्यर्थं वा शब्दविनिवेश इति । यथा शब्दे अनेकपर्यायशब्द एकः । समाभिरूढे वा नैमित्तिकत्वात् शब्दस्यैकशब्दवाच्य एकः । एवंभूते वर्तमान-निमित्तशब्द एकवाच्य एकः । अत्र चोद्यते कथमेते अस्तित्वनास्तित्वादयो धर्माः विरुद्धरूपाः एकस्मिन् वस्तुनि अविरोधमुपयांतीत्युच्यते—

विरोधाभावस्तल्लक्षणाभावात् ॥ ३२ ॥ नास्त्येषामादेशवशादर्थमाणानां विरोधः कुतस्तल्लक्षणाभावात् । इह विरोधः कल्प्यमानः त्रिधा व्यवतिष्ठते बध्यघातकभावेन वा सहानवस्थात्मना वा प्रतिबध्य प्रतिबधकरूपेण वा । तत्र बध्यघातकभाव अहिनकुलाग्न्युदकादिविषयः, सत्वेकास्मिन् काले विद्यमानयोः सति संयोगे भवति संयोगस्थानेकाश्रयत्वात् द्वित्ववत् । नासंयुक्तमुकदमर्गिन् विध्यापयति सर्वत्राग्न्यभावप्रसंगात् ततः सति संयोगे बलीयसोत्तरकालमितरद्वाध्यते नचैवमास्तित्वनात्वस्तियोः क्षणमात्रमपि एकस्मिन् वृत्तिरस्ति इति भवताम्युपगम्यते यतो बध्यघातकभावरूपो विरोधः तयोः कल्प्येत । अथैकास्मिन् वृत्तिरभ्युपगम्येत तत्तुल्यबलहेतुसाध्यत्वात् तयोरन्यतरस्य बलीयस्त्वाभावात् बध्यघातकत्वाभावः अतस्तल्लक्षणाभावात् नासौ विरोधः संभवति । नापि सहानवस्थानलक्षणो विरोधः तल्लक्षणाभावात् । स ह्ययुगपत्काल्योर्भवति यथा आम्रफले श्यामतापीतयोः । पीततौत्पद्यमाना पूर्वकालभाविनीं श्यामतां निरुणद्धि । न च तथा जीवस्यास्तित्वनास्तित्वे पूर्वोत्तरकालभाविनी । यदि स्यातां । अस्तित्वकालेनास्तित्वाभावत् जीवसत्तामात्रं सर्वं प्राप्नुवीत । नास्तित्वकाले वाऽस्तित्वाभावात्तदाश्रयो बंधमोक्षादिव्यवहारो विरोधमुपगच्छेत् । सर्वथैवासतः पुन आत्मलाभाभावात् । सर्वथा च सतः पुनरभावप्राप्त्यनुपपत्तेः नैतयोः सहानवस्थानं युज्यते । तथा जीवादिषु प्रतिबध्यप्रतिबंधकर्मावोपि न विरोधः संभवति । यथा सति फलवृत्तसंयोगे प्रतिबंधकगौरवं पतनकर्म नारभते प्रतिबधात् तदभावे तु पतनकर्म दृष्यते “सयोगाभावे गुरुत्वात् पतनमिति” वचनात् । नच तथास्तित्वं नास्तित्वस्य प्रयोजनं प्रतिबध्नाति तस्मिन्नेव काले परद्रव्यादिरूपेणानुपपलब्धिबुद्ध्युत्पत्तिदर्शनात् । नास्तित्वं वा सदस्तित्वप्रयोजनं प्रतिबध्नाति तदैव स्वरूपाद्यपेक्षयोपलब्धिबुद्धिदर्शनात् । तस्मात् वाङ्मात्रमेव विरोधः । एवमर्पणाभेदादविरुद्धोऽनेकात्मको जीव इति स्थितमेतत्—

इतितत्त्वार्थवार्तिकव्याख्यानालंकारे चतुर्थोऽध्यायः ॥ ४ ॥

अथ पंचमोऽध्यायः

इदानीं सम्यग्दर्शनस्य विषयभावेनोपक्षिप्तेषु जीवादिषु अजीवपदार्थो विचारप्राप्तः तस्य भेदसंज्ञा-संकीर्तनार्थमिदमुच्यते तत्पूर्वकत्वादितरस्येति—

अजीवकाया धर्माधर्माकाशपुद्गलाः ॥ १ ॥

अजीवकाया इति समानाधिकरणा वृत्तिः ॥ १ ॥ अजावाश्च ते कायाश्च ते अजीवकाया इति सामानाधिकरणलक्षणा वृत्तिरियं वेदितव्या । कथं वृत्तिः विशेषण विशेष्येणेति सति व्यभिचारे नील्योत्पलदिषु वृत्तिः ? इहाप्यस्ति व्यभिचारः । कायशब्दस्य जीवेष्वपि वृत्तेः, अजीवशब्दस्यापि काले । भिन्नाधिकरणवृत्तौ को दोषः ?

भिन्नाधिकरणत्वे हि अर्थांतरभावप्रसंगः ॥ २ ॥ यथा राज्ञः पुरुषः राजपुरुष इति अर्थान्तरभावे भिन्नाधिकरणत्वं भवति । तथा अजीवानां कायः अजीवकायः इति भिन्नाधिकरणत्वे गृहमाणेऽर्थांतरभावः प्रसज्येत ।

दृष्टत्वात्सुवर्णागुलीयकवदिति चेन्न तत्रान्यविशेषनिवृत्त्यर्थत्वात् ॥ ३ ॥ स्यान्मतं भिन्नाधिकरणत्वेपि नार्थांतरभावः, कुतः ? दृष्टत्वात् । कथं ? सुवर्णागुलीयकवत् । यथा मुग्धस्यैवमुग्धस्यैव

सुवर्णांगुलीयकमिति भिन्नाधिकरणत्वेपि नार्थभेदः । तथा इहापि, न दोष इति । तत्र किं कारणं ? तत्रान्याविशेषनिवृत्त्यर्थत्वात् तत्र हि सुवर्णशब्दप्रयोगः रूप्यादेः प्रमाणांतरस्य च निवृत्त्यर्थः, सुवर्णस्येदं-मंगुलीयकं न रूप्यादेर्न माषादेर्वेति, न तथेह अजीवस्य काया अजीवकाया इति विशेषणेन कदाचिदर्थो-तरनिवृत्तिरस्ति ॥

अस्तु वाऽविरोधात् ॥४॥ अथवास्तु भिन्नाधिकरणा वृत्तिः । कुतः ? अविरोधात् । यस्मोऽजीवोपि-कायः पंचास्तिकायोपदेशात्, अतस्तान्निवृत्त्यर्थोऽत्राऽजीवशब्दप्रयोगः । अजीवस्य कायो न जीवस्येति । किं च-

कथंचिद्भेदोपपत्तेः ॥ ५ ॥ केनचित्प्रकारेण संज्ञालक्षणप्रयोजनाद् भेद उपपद्यते यथा सुवर्णस्यो-गुलीयकमित्यत्र सुवर्णं सामान्यं तद्विशेषोऽंगुलीयक तयोः सामान्याविशेषयोः संज्ञालक्षणादिभिः कथंचि-ज्ञानात्वं । यदि सर्वथैकत्वं स्यात् सुवर्णसामान्यस्यांगुलीयकवत् कुंडलादिषु वृत्तिर्न स्यात् । सुवर्णसामान्यवद्वा-ऽंगुलीयं तस्य कुंडलादिषु वृत्तिः स्यात् । तत एवान्यनिवृत्त्यर्थः प्रयोगो युक्तः, सुवर्णस्येदमंगुलीयकं न रूप्यादेरिति । यदि सर्वथैकत्वं स्यात् व्यपदेश एव न स्यात् । तथा अजीवानां काया इत्यत्रापि कायशब्दः प्रदेशवाची । प्रदेशाश्च धर्मादीनां वक्ष्यन्ते, ते च तेभ्यः संज्ञालक्षणादिभिः कथंचिद्विन्नाः । अन्यथा एकांतैकत्वे धर्मादीनामेकत्ववत् प्रदेशानामप्येकत्वं स्यात् । प्रदेशानां बहुत्ववत् धर्मादीनां बहुत्वं प्रसज्येत, तत एव अन्य निवृत्त्यर्थः प्रयोगो युक्तः, अजीवानां काया न जीवस्येति । यदि सर्वथैकत्वं स्यात् व्यपदेश एव न स्यात् ततो-भेदोपपत्तेः युक्ता भिन्नाधिकरणा वृत्तिः । ननु चाभेदेपि लोके व्यपदेशो दृष्टः यथा शिलापुत्रकस्य शरीरं, राहोः शिर इति, न हि शिलापुत्रकादन्यच्छरीरमस्ति नापि राहोरन्यच्छिरः शिरोमात्रत्वादिति । तत्राप्यस्ति भेदः । कुतः ? शक्तितः । योऽनेकक्रियानिष्पादनशक्तिभेदेन भिन्नरूपः शिलापुत्रकः तस्येदं शरीरं एकक्रिया विषयमिति शब्दप्रकल्पिताद्बुद्धिभेदाद्धे कथंचित्पृथक्त्वमध्यवसेयं कुतश्चैतदेवं तदन्यानिवृत्त्यर्थं विशेषणं उपादीयते । शिलापुत्रकस्येदं शरीरं न मनुष्यादेः, राहोरिदं शिरः नान्यस्य इत्येकांतिकैकत्वे हि अन्यनिवृत्तिर्न स्यात् । यथा सुवर्णस्य सुवर्णं, घटस्य घटं इति ॥

अजीव इत्यभावमात्रप्रसंग इति चेन्न भावांतरप्रतिपत्तेरनश्ववत् ॥ ६ ॥ स्यान्मतं न जी-वोऽजीव इत्युक्तेऽभावमात्रं प्रसज्येत यथा न भावः अभाव इति तन्न । किं कारणं ? भावांतरप्रतिपत्तेः । कथं ? अनश्ववत् । यथा नायमश्वः अनश्व इत्युक्ते नाभावसंप्रत्ययः किंतु नञिव युक्तमन्यसदृशाधिकरणे तथा-ह्यर्थ इति अन्यस्मिन् भाव एव तुल्योदरैकशफादिलक्षणे गर्दभे संप्रत्ययो भवति । एवमिहापि नायं जीव इति प्रतिषेधात् नाभावे संप्रत्ययः, किं तु अन्यस्मिन् भाव अनुपयोगलक्षणे धर्मादौ प्रतिपत्तिर्भवति । सादृ-श्याभावात् अप्रतिपत्तिरिति चेन्न सत्त्वद्रव्यत्वादिभिः सादृश्योपपत्तेः । अथाक्तं यथा न भावः, अभावः इत्युक्ते अभावमात्रसंप्रत्यय इति तदप्ययुक्तं सत एव पररूपत्वादिभिः अभावशब्दगोचरत्वोपपत्तेः ॥

अभ्यंतरीकृतवार्थः कायशब्दः ॥ ७ ॥ इवार्थमभ्यंतरीकृत्य अत्र कायशब्दः प्रयुक्तः । काया इव काया इति । क उपमार्थः ? यथौदारिकादिशरीरनामकर्मोदयवशात् पुद्गलैश्वर्यते कायाः । तथा धर्मादीनां मनादिपारिणामिकप्रदेशचयनात्कायत्वं ।

तद्ग्रहणं प्रदेशावयवबहुत्वज्ञापनार्थं ॥ ८ ॥ तस्य कायशब्दस्य ग्रहणं क्रियते । किमर्थं ? प्रदे-शावयवबहुत्वज्ञापनार्थं । मुख्यरूपेणाविद्यमानत्वेपि श्रोतॄणां सुखावबोधार्थं प्रज्ञया द्रव्यपरमाण्ववगाहमात्रत्वेन प्रदिश्यन्त इति प्रदेशाः, प्रदेशा एवावयवाः प्रदेशावयवाः तेषां बहुत्वस्य ज्ञापनार्थं ॥

नासंख्येयाः प्रदेशाः धर्मो धर्मैकजीवानामिति शास्त्रप्रवृत्तेः ॥ ९ ॥ न तत्प्रयोजनं उपपद्य-ते कुतः ? अन्यत एव तत्सिद्धेः । वक्ष्यते हि, 'असंख्येयाः प्रदेशाः धर्मो धर्मैकजीवानां' इत्यत एवैषां प्रदेशबहुत्वं सिद्धं ।

नार्यः कायग्रहणेन प्रदेशसंख्यावधारणार्थमिति चेन्नातोप्यनिश्चयात् ॥ १० ॥ स्यादेतत्
'असंख्येयाः प्रदेशाः धर्माधर्मैकजीवानां' इति अनेन प्रदेशसंख्यावधारणं क्रियते । कुतः ? त्रयाणां संभूयप्रदे-
शासंख्येयत्वप्रतिपत्तेः । ततः एकैकस्याऽसंख्येयप्रदेशख्यापनार्थं कायग्रहणमिति तन्न । किं कारणं ? अतोप्य-
निश्चयात् । कायग्रहणादपि नास्ति निश्चयः प्रदेशप्रचयमात्रप्रतिपत्तेः । कुतस्तर्हि तन्निश्चयः ?

लोकाकाशेऽवगाह इत्यादि वचनात् तन्निश्चयः ॥ ११ ॥ यदयं लोकाकाशेऽवगाह इत्युक्त्वा
धर्माधर्मयोः कृत्स्न इत्यादि वक्ष्यते । तेन तस्य प्रदेशपरिमाणस्य निश्चयोभवति ।

अप्रदेशैकद्रव्यत्वप्रसंग इति चेन्न उक्तत्वात् ॥ २२ ॥ स्यादेतत् कायग्रहणात् ऋतेऽप्रदेशैक-
द्रव्यता प्राप्नोति अतस्तन्निवृत्त्यर्थं कायग्रहणमिति ? तन्न किं कारणं ? उक्तत्वात् । उक्तमेतत् 'असंख्येयाः
प्रदेशाः धर्माधर्मैकजीवानां' इति वक्ष्यते ॥

आर्षानुवादार्थमिति चेन्न तदवस्थत्वात् ॥ २३ ॥ स्यादेतत् आर्षमेव प्रवृत्तं पंचास्तिकाया
इत्यतः तदनुवादार्थं कायग्रहणमिति तच्च न । कस्मात् ? तदवस्थत्वात् । असंख्येयाः प्रदेशाः इत्यनेनैवा-
ऽर्षानुवादस्य कृतत्वात् ।

स्वभावापरित्यागार्थमिति चेन्न नित्यावस्थितवचनात् सिद्धेः ॥ १४ ॥ स्यान्मतं कायस्व-
भावापरित्यागार्थं कायग्रहणमिति तन्न । किं कारणं ? नित्यावस्थितवचनात् सिद्धेः । वक्ष्यते हि "नित्यावस्थिता
न्यरूपाणीति" तत एव स्वभावापरित्यागः सिद्धः । तत्तर्हि कायग्रहणं न कर्तव्यं ? कर्तव्यं । किं च प्रयोजनं ?

तत्सिद्धावसंख्येयप्रदेशावधारणसिद्धेः ॥ १५ ॥ तस्य कायशब्दस्य पंचस्वपि अस्तिकायेषु
प्रदेशावयवबहुत्वार्थस्य सिद्धौ सत्यां उत्तरवचनमवधारणार्थं युज्यते । असंख्येयाः प्रदेशाः न संख्येयाः
नाप्यनंताः इति विधिपूर्वकत्वादवधारणस्य ।

अद्धाप्रदेशप्रतिषेधार्थं च ॥ १६ ॥ अद्धा शब्दो निपातः कालवाची स, वक्ष्यमाणलक्षणः
तस्य प्रदेशप्रतिषेधार्थमिह कायग्रहणं क्रियते । यथाणोः प्रदेशमात्रत्वात् द्वितीयादयोऽस्य प्रदेशा न मंती-
त्यप्रदेशोऽणुः । तथा कालपरमाणुरपि एकप्रदेशत्वादप्रदेश इति ।

धर्मादयः संज्ञा सामायिक्यः ॥ १७ ॥ धर्मादयः संज्ञाः सामायिक्यो दृष्टव्याः । आर्हते हि
प्रवचनेऽनादिनिधनेऽर्हदादिभिः यथाकालं, अभिव्यक्तज्ञानदर्शनातिशयप्रकाशैरवद्योतितार्थसारे रूपा
एताः संज्ञा ज्ञेयाः ॥

क्रियानिमित्ता वा ॥ १८ ॥ अथवा क्रियानिमित्ता एताः संज्ञा वेदितव्याः । कथमिति चेदुच्यते-
स्वयं क्रियापरिणामिनां साचिव्यावधानाद्धर्मः ॥ १९ ॥ स्वयं क्रियापरिणामिनां जीवपुण्ड-
लानां यस्मात्साचिव्यं दधाति तस्माद्धर्म इत्याख्यायते ॥

तद्विपरीतोऽधर्मः ॥ २० ॥ तस्य विपरीतलक्षणः अधर्म इत्याम्नायते ॥

आकाशातेजस्मिन् द्रव्याणि स्वयं (वा) काशत इत्याकाशं ॥ २१ ॥ जीवार्होऽनि द्रव्याणि
स्वैः स्वैः पर्यायैः-अव्यतिरेकेण यस्मिन्नाकाशते प्रकाशते तदाकाशं । स्वयं चाऽऽर्थापपर्यायनपर्यायया आका-
शत इत्याकाशं ॥

अवकाशदानाद्वा ॥ २२ ॥ अथवा इतरेषां द्रव्याणां अवकाशदानादाकाशमिति पूर्णद्रव्यादिषु
निपातितः शब्दः ।

सुवर्णगुलीयकमिति भिन्नाधिकरणत्वेपि नार्थभेदः । तथा इहापि न दोष इति । तत्र किं कारणं ? तत्रान्याविशेषनिवृत्त्यर्थत्वात् तत्र हि सुवर्णशब्दप्रयोगः रूप्यादेः प्रमाणांतरस्य च निवृत्त्यर्थं, सुवर्णस्येदं मगुलीयकं न रूप्यादेर्न भाषादेर्वेति, न तथेह अजीवस्य काया अजीवकाया इति विशेषणेन कदाचिदर्थान्तरनिवृत्तिरस्ति ॥

अस्तु वाऽविरोधात् ॥४॥ अथवास्तु भिन्नाधिकरणा वृत्तिः । कुतः ? अविरोधात् । यस्माज्जीवोपिः कायः पंचास्तिकायोपदेशात्, अतस्तान्निवृत्त्यर्थोऽत्राऽजीवशब्दप्रयोगः । अजीवस्य कायो न जीवस्येति । किं च-

कथंचिद्भेदोपपत्तेः ॥ ५ ॥ केनचित्प्रकारेण संज्ञालक्षणप्रयोजनाद् भेद उपपद्यते यथा सुवर्णस्यां गुलीयकमित्यत्र सुवर्णं सामान्यं तद्विशेषोऽगुलीयकं तयोः सामान्यविशेषयोः संज्ञालक्षणादिभिः कथंचिन्नानात्वं । यदि सर्वथैकत्वं स्यात् सुवर्णसामान्यस्यांगुलीयकवत् कुंडलादिषु वृत्तिर्न स्यात् । सुवर्णसामान्यवद्वाऽगुलीयं तस्य कुंडलादिषु वृत्तिः स्यात् । तत एवान्यनिवृत्त्यर्थः प्रयोगो युक्तः, सुवर्णस्येदमंगुलीयकं न रूप्यादेरिति । यदि सर्वथैकत्वं स्यात् व्यपदेश एव न स्यात् । तथा अजीवानां काया इत्यत्रापि कायशब्दः प्रदेशवाची । प्रदेशाश्च धर्मादीनां वक्ष्यन्ते, ते च तेभ्यः संज्ञालक्षणादिभिः कथंचिद्धिनाः । अन्यथा एकांतैकत्वे धर्मादीनामेकत्ववत् प्रदेशानामप्येकत्वं स्यात् । प्रदेशानां बहुत्ववत् धर्मादीनां बहुत्वं प्रसज्येत, तत एव अन्यनिवृत्त्यर्थः प्रयोगो युक्तः, अजीवानां काया न जीवस्येति । यदि सर्वथैकत्वं स्यात् व्यपदेश एव न स्यात् ततो भेदोपपत्तेः युक्ता भिन्नाधिकरणा वृत्तिः । ननु चाभेदेपि लोके व्यपदेशो दृष्टः यथा शिलापुत्रकस्य शरीरं, राहोः शिर इति, न हि शिलापुत्रकादन्यच्छरीरमस्ति नापि राहोरन्यच्छिरः शिरामात्रत्वादिति । तत्राप्यस्ति भेदः । कुतः ? शक्तितः । योऽनेकक्रियानिष्पादनशक्तिभेदेन भिन्नरूपः शिलापुत्रकः तस्येदं शरीरं एकक्रिया विषयमिति शब्दप्रकल्पिताद्बुद्धिभेदाद्धो कथंचित्पृथक्त्वमध्यवसेयं कुतश्चैतदेवं तदन्यानिवृत्त्यर्थं विशेषणं उपादीयते । शिलापुत्रकस्येदं शरीरं न मनुष्यादेः, राहोरिदं शिरः नान्यस्य इत्यैकांतिकैकत्वे हि अन्यनिवृत्तिर्न स्यात् । यथा सुवर्णस्य सुवर्णं, घटस्य घटं इति ॥

अजीव इत्यभावमात्रप्रसंग इति चेन्न भावांतरप्रतिपत्तेरनश्ववत् ॥ ६ ॥ स्यान्मतं न जीवोऽजीव इत्युक्तेऽभावमात्रं प्रसज्येत यथा न भावः अभाव इति तन्न । किं कारणं ? भावांतरप्रतिपत्तेः । कथं ? अनश्ववत् । यथा नायमश्वः अनश्व इत्युक्ते नाभावसंप्रत्ययः किंतु नजिव युक्तमन्यसदृशाधिकरणे तथा- ह्यर्थ इति अन्यस्मिन् भाव एव तुल्योदरैकशफादिलक्षणे गर्दभे संप्रत्ययो भवति । एवमिहापि नाय जीव इति प्रतिषेधात् नाभावे संप्रत्ययः, किं तु अन्यस्मिन् भाव अनुपयोगलक्षणे धर्मादौ प्रतिपत्तिर्भवति । सादृश्याभावात् अप्रतिपत्तिरिति चेन्न सत्त्वद्रव्यत्वादिभिः सादृश्योपपत्तेः । अथांक्तं यथा न भावः, अभावः इत्युक्ते अभावमात्रसंप्रत्यय इति तदप्ययुक्तं सत एव पररूपत्वादिभिः अभावशब्दगोचरत्वोपपत्तेः ॥

अभ्यंतरीकृतेवार्थः कायशब्दः ॥ ७ ॥ इवार्थमभ्यंतरीकृत्य अत्र कायशब्दः प्रयुक्तः । काय इव काया इति । क उपमार्थः ? यथौदारिकादिशरीरनामकर्मोदयवशात् पुद्गलैश्चायते कायाः । तथा धर्मादीनां मनादिपारिणामिकप्रदेशचयनात्कायत्वं ।

तद्ग्रहणं प्रदेशावयवबहुत्वज्ञापनार्थं ॥ ८ ॥ तस्य कायशब्दस्य ग्रहणं क्रियते । किमर्थं ? प्रदेशावयवबहुत्वज्ञापनार्थं । मुख्यरूपेणाविद्यमानत्वेपि श्रोतॄणां सुखावबोधार्थं प्रज्ञया द्रव्यपरमाण्ववगाहमात्रत्वेन प्रदिश्यन्त इति प्रदेशाः, प्रदेशा एवावयवाः प्रदेशावयवाः तेषां बहुत्वस्य ज्ञापनार्थं ॥

नासंख्येयाः प्रदेशाः धर्मो धर्मैकजीवानामिति शास्त्रप्रवृत्तेः ॥ ९ ॥ न तत्प्रयोजनं उपपद्यते कुतः ? अन्यत एव तत्सिद्धेः । वक्ष्यते हि, असंख्येयाः प्रदेशाः धर्मो धर्मैकजीवानां इत्यत एवैषां प्रदेशबहुत्वं सिद्धं ।

नार्थः कायग्रहणेन प्रदेशसंख्यावधारणार्थमिति चेन्नातोप्यनिश्चयात् ॥ १० ॥ स्यादेतत्
‘असंख्येयाः प्रदेशाः धर्माधर्मैकजीवानां’ इति अनेन प्रदेशसंख्यावधारणं क्रियते । कुतः ? त्रयाणां संभूयप्रदे-
शासंख्येयत्वप्रतिपत्तेः । तत एकैकस्याऽसंख्येयप्रदेशख्यापनार्थं कायग्रहणमिति तन्न । किं कारणं ? अतोप्य-
निश्चयात् । कायग्रहणादपि नास्ति निश्चयः प्रदेशप्रचयमात्रप्रतिपत्तेः । कुतस्तर्हि तन्निश्चयः ?

लोकाकाशेऽवगाह इत्यादि वचनात् तन्निश्चयः ॥ ११ ॥ यदयं लोकाकाशेऽवगाह इत्युक्त्वा
धर्माधर्मयोः कृत्स्न इत्यादि वक्ष्यते । तेन तस्य प्रदेशपरिमाणस्य निश्चयो भवति ।

अप्रदेशैकद्रव्यत्वप्रसंग इति चेन्न उक्तत्वात् ॥ १२ ॥ स्यादेतत् कायग्रहणात् ऋतेऽप्रदेशैक-
द्रव्यता प्राप्नोति अतस्तन्निवृत्त्यर्थं कायग्रहणमिति ? तन्न किं कारणं ? उक्तत्वात् । उक्तमेतत् ‘असंख्येयाः
प्रदेशाः धर्माधर्मैकजीवानां’ इति वक्ष्यते ॥

आर्षानुवादार्थमिति चेन्न तदवस्थत्वात् ॥ १३ ॥ स्यादेतत् आर्षमेव प्रवृत्तं पंचास्तिकाया
इत्यतः तदनुवादार्थं कायग्रहणमिति तच्च न । कस्मात् ? तदवस्थत्वात् । असंख्येयाः प्रदेशाः इत्यनेनैवा-
ऽर्षानुवादस्य कृतत्वात् ।

स्वभावापरित्यागार्थमिति चेन्न नित्यावस्थितवचनात् सिद्धेः ॥ १४ ॥ स्यान्मतं कायस्व-
भावापरित्यागार्थं कायग्रहणमिति तन्न । किं कारणं ? नित्यावस्थितवचनात् सिद्धेः । वक्ष्यते हि “नित्यावस्थिता
न्यरूपाणीति” तत एव स्वभावापरित्यागः सिद्धः । तत्तर्हि कायग्रहणं न कर्तव्यं ? कर्तव्यं । किं च प्रयोजनं ?

तत्सिद्धावसंख्येयप्रदेशावधारणसिद्धेः ॥ १५ ॥ तस्य कायशब्दस्य पंचस्वपि अस्तिकायेषु
प्रदेशावयवबहुत्वार्थस्य सिद्धौ सत्यां उत्तरवचनमवधारणार्थं युज्यते । असंख्येयाः प्रदेशाः न संख्येयाः
नाप्यनंताः इति विधिपूर्वकत्वादवधारणस्य ।

अद्धाप्रदेशप्रतिषेधार्थं च ॥ १६ ॥ अद्धा शब्दो निपातः कालवाची स वक्ष्यमाणलक्षणः
तस्य प्रदेशप्रतिषेधार्थमिह कायग्रहणं क्रियते । यथाणोः प्रदेशमात्रत्वात् द्वितीयादयोऽस्य प्रदेशा न संती-
त्यप्रदेशोऽणुः । तथा कालपरमाणुरपि एकप्रदेशत्वादप्रदेश इति ।

धर्मादयः संज्ञा सामायिक्यः ॥ १७ ॥ धर्मादयः संज्ञाः सामायिक्यो दृष्टव्याः । आर्हते हि
प्रवचनेऽनादिनिधनेऽर्हदादिभिः यथाकालं, अभिव्यक्तज्ञानदर्शनातिशयप्रकाशैरवद्योतितार्थसारे रूढा
एताः संज्ञा ज्ञेयाः ॥

क्रियानिमित्ता वा ॥ १८ ॥ अथवा क्रियानिमित्ता एताः संज्ञा वेदितव्याः । कथमिति चेदुच्यते-
स्वयं क्रियाधारिणामिनां साचिव्यावधानाद्धर्मः ॥ १९ ॥ स्वयं क्रियापरिणामिनां जीवपुद्ग-
लानां यस्मात्साचिव्यं दधाति तस्माद्धर्म इत्याख्यायते ॥

तद्विपरीतोऽधर्मः ॥ २० ॥ तस्य विपरीतलक्षणः अधर्म इत्याम्नायते ॥

आकाशतेजस्मिन् द्रव्याणि स्वयं (वा) काशत इत्याकाशं ॥ २१ ॥ जीवादीनि द्रव्याणि
स्वैः स्वैः पर्यायैः-अन्यतिरेकेण यस्मिन्नाकाशते प्रकाशते तदाकाशं । स्वयं चाऽऽत्मीयपर्यायमर्यादया आका-
शत इत्याकाशं ॥

अवकाशदानाद्वा ॥ २२ ॥ अथवा इतरेषां द्रव्याणां अवकाशदानादाकाशमिति पृषोदरादिषु
निपातितः शब्दः ।

अलोकाकाशस्यावकाशदानाभावात्तदभाव इति चेन्न तत्सामर्थ्याविरहात् ॥ २३ ॥
 स्यान्मतं ? यद्यवकाशदानादाकाशमित्युच्यते अलोकाकाशे जीवाद्यवकाशदानाभावात् आकाशव्यपदेशो
 नोपपद्यते इति तन्न । किं कारण ? तत्सामर्थ्याविरहात् । यथैष्यत्कालस्यातिदूरस्यापि वर्तमानप्राप्यर्हत्वात्
 तत्प्राप्यभावेपि भविष्यद्व्यपदेशो भवति । एवमलोकाकाशस्यावगाहिद्रव्याभावेपि अवगाहनशक्तिर-
 विरुद्धा इत्यवकाशदानात् आकाशत्वं युज्यते । अथवा क्रियानिमित्तत्वेपि रूढिविशेषवल्लाभात् गो-
 शब्दवत् तदभावेपि प्रवर्तते ।

पूरणगलनान्वर्थसंज्ञत्वात्पुद्गलाः ॥ २४ ॥ यथा मासं करोति भास्कर इति भासनार्थमतर्नीय
 भास्करसंज्ञान्वर्था प्रवर्तते तथा भेदात् संघातात् भेदसंघाताभ्यां च पूर्यते गलन्ते वेति पूरणगलनात्मिकां
 क्रियामंतर्भाव्य पुद्गलशब्दोन्वर्थः पृषोदरादिषु निपातितः । यथा शवशायनं श्मशानमिति-

परमाणुषु तदभावात् पुद्गलत्वाभाव इति चेन्न गुणापेक्षया तत्सिद्धेः ॥ २५ ॥
 स्यान्मतं-अणूनां निरवयवत्वात् पूरणगलनक्रियाभावात् पुद्गलव्यपदेशाभावप्रसंग इति ? तन्न किं कारण ?
 गुणापेक्षया तत्सिद्धेः । रूपरसगंधस्पर्शयुक्ता हि परमाणवः एकगुणरूपादिपरिणताः द्वित्रिचतुःसख्ययासं-
 ख्येयानंतगुणत्वेन वर्धते । तथैव हानिमपि उपयांतीति गुणापेक्षया पूरणगलनक्रियोपपत्तेः परमाणुष्वपि
 पुद्गलत्वमविरुद्धं । अथवा गुण उपचारात् कल्पनं पूरणगलनयोः भावित्वात् भूतत्वाच्च शक्यपेक्षया
 परमाणुषु पुद्गलत्वोपचारः ।

पुंगिलानाद्वा ॥ २६ ॥ अथवा पुमांसो जीवाः तैः शरीराहारविषयकरणापकरणादिभावेन गिल्यंत
 इति पुद्गलाः । अण्वादिषु तदभावादपुद्गलत्वमिति चेत् उक्तोत्तरमेतत् ॥

बहुचनं स्वातंत्र्यप्रतिपत्त्यर्थं ॥ २७ ॥ धर्माधर्माकाशपुद्गल इति बहुवचनं स्वातंत्र्यप्रतिपत्त्यर्थं
 दृष्टव्यं । किं पुनः स्वातंत्र्यं धर्मादयो गत्याद्युपग्रहान् प्रति वर्तमानाः स्वयमेव तथा परिणमते न परप्रत्यया-
 धीना तेषां प्रवृत्तिः इत्येतदविवक्षितं स्वातंत्र्यं । ननु च बाह्यद्रव्यादिनिमित्तवशात् परिणामिनां परिणाम
 उपलभ्यते स च स्वातंत्र्ये सति विरुध्यत इति ? नैष दोषः बाह्यस्य निर्मितवशात्, न हि गत्यादिपरिणामिनो
 जीवपुद्गलाः गत्याद्युपग्रहे धर्मादीनां प्रेरकाः । ननु इतरेतरयोगलक्षणे द्वे न्यायप्राप्तं बहुवचनं तेन कथं
 स्वातंत्र्यं प्रतीयते ? समाहारे समुदायप्रदाने एकवचनेन सिद्धे बहुवचनं ज्ञापकं स्वातंत्र्यस्य । यथा हृत इत्यत्र
 एकवचनेन सिद्धे बहुवचनेन ज्ञापकं अनुक्तस्यापि हृत उत्प्रतिर्यथा स्यात् इति तेन सिद्धेः । अंते भवः
 अंतिमं यमेन प्रोक्तं याम्यं धर्मशास्त्रमित्यादि ॥

प्रशस्ताभिधानाद्धर्मग्रहणमादौ ॥ २८ ॥ धर्मशब्दोऽयं लोके प्रशस्तार्थः ततोऽस्य ग्रहणमादौ क्रियते

तदनंतरमधर्मग्रहणं क्रियते कुतः लोकव्यवस्थाहेतुत्वात् ॥ २९ ॥ तदनंतरं अधर्मग्रहणं
 क्रियते । कुतः ? लोकव्यवस्थाहेतुत्वात् । पंचास्तिकायाः कालश्च लोकः अवतिष्ठते । पदार्थाः अनया आकृत्येव-
 स्थाविविधसन्निवेशा वेत्नासनाद्याकारा इत्यर्थः । लोकस्य व्यवस्था तस्या हेतुत्वात् लोकव्यवस्थाहेतुत्वात् ।
 असति हि अधर्मास्तिकाये गतिमतां द्रव्याणां गतिविषयानियमाभावात् । विष्वग्भावे सति लोकव्यवस्था
 विशिष्टा न स्यात् अतोऽस्य धर्मानंतरं ग्रहणं न्याय्यं ।

तत्प्रतिपक्षत्वाच्च ॥ ३० ॥ तस्य धर्मास्तिकायस्य प्रतिपक्षोऽधर्मास्तिकायः स्थितिकारणत्वात् ।
 ततश्चानंतरं ग्रहणं क्रियते ।

तत्परिच्छेदत्वात्तदनंतरं आकाशग्रहणं ॥ ३१ ॥ ताभ्यां धर्माधर्माभ्यां आकाशं परिच्छिद्यते ।
 यत्र धर्माधर्मौ तल्लोकाकाशं इतरदलोकाकाशमित्यतः तदनंतरं आकाशग्रहणं क्रियते ।

अमूर्तत्वसाधर्म्याच्च ॥ ३२ ॥ यथा धर्माधर्मावमूर्तौ रूपादिविरहादेवमाकाशमप्यमूर्तं । अतश्चानंतरमुक्तं ।

तदवगाहित्वात् तत्समीपे पुद्गलवचनं ॥ ३३ ॥ तदाकाशमवगाह्य पुद्गला वर्तते इति तत्समीपे तेषां वचनं क्रियते ॥

आकाशग्रहणमादौ धर्मादीनामाधारत्वात् इति चेन्न लोकविनिवेशस्यानादित्वात् ३४ स्यान्मतं धर्मादीना पंचानामपि द्रव्याणामाकाशं, आधारः साधारणः ततस्नस्य ग्रहण सर्वेषामादौ न्याय्यमिति तन्न, किं कारण ? लोकविनिवेशस्यानादित्वात् । नायं नियमोऽस्ति लोकविनिवेशे आकाशमाधारः इतराणि द्रव्याणि आधेयानि इति । किं तु लोकविनिवेशक्रम एवमयमनादिसिद्ध इति नाकाशमाधारः, आदिमतां हि कुडवदरादीनां दृष्ट अधाराधेयभावः ।

आर्षविरोध इति चेन्न आदेशवचनात् ॥ ३५ ॥ स्यादेतत् यथाधाराधेयभावो नेष्यते, युक्तमार्षे स्वप्रतिष्ठमाकाशं आकाशप्रतिष्ठं तनुवातवलयं तनुवातवलयप्रतिष्ठं घनवातवलयं तत्प्रतिष्ठं घनोदधिवलयं इत्यादि तद्विरोधः इति तन्न । किं कारण ? आदेशवचनात् । यदि एकातेनाधाराधेयभावो न स्यात् स्यादार्षविरोधः यदा तु स्यादाधाराधेयभाव इति स्यान्नाधाराधेयभाव इति आदेशवचनादिष्यते ततोनास्त्यार्षविरोधः । कथमिति च दुच्यते—आकाशादीनां द्रव्यार्थादेशात् स्यादाधाराधेयत्वाभावो यतः पर्यायार्थिकगुणभावे द्रव्यार्थिकप्रधान्यात् प्रतिनियतानादिपरिणामिकद्रव्यार्थेनाऽधिष्ठानानामाकाशादीनां षण्णामाधाराधेयपर्यायाभावः । द्रव्यार्थिकगुणभावे च पर्यायार्थिकप्रधान्यात् षण्णामपि द्रव्याणां आदिमत्वोपपत्तेराधाराधेयभावो युज्यते । ततस्तदपेक्षया आधाराधेयभाव आर्षे प्रणीत इति नास्ति विरोधः । अथवा व्यवहारनयादेशात् स्यादाधाराधेयता । यतोऽनादिपारिणामिकलोकविनिवेशेऽपि व्यवहार एवं प्रवृत्तः आकाशमाधारः अन्यानि द्रव्याणि आधेयानि इति । एवभूतनयादेशात् स्यादनाधाराधेयता यतोऽनादिपारिणामिकलोकविनिवेशस्यैवभूतत्वात् स्वात्मप्रतिष्ठान्येव सर्वद्रव्याणि इति । न नुव्यवहारनयापेक्षया आधाराधेयभावाम्युपगमेऽनवस्थाप्रसंगः घनोदाधिवलयस्य घनवातवलयमाधारः घनवातवलयस्य तनुवातवलयं तनुवातवलयस्य आकाश आकाशस्याऽन्यत् तस्यान्यत् तस्याप्यन्यत् इति ? नैषः दोषः आकाशस्य सर्वगतत्वात् अनंतत्वाच्च । यद्वि सर्वगत, अनंत च तस्य सर्वत्र सान्निध्यात् तस्याप्यन्यत् तस्याप्यन्यत् इति व्यवहाराभावात् अनवस्था नास्ति । परिशेषादसर्वगतस्यातवतः मूर्तिमतः सावयवस्यैर्द्रियकस्य स्यादनवस्था । यदि सर्वगतत्वात् अस्यानवस्था दृष्टा सोच्यते नैषोच्यते ततो विमुच्यतामनवस्थादोषकल्पना । तस्मान्निःप्रतिद्वंद्वः पूर्वोक्त एवास्तु क्रमहेतुः

कालोपसंख्यानमिति चेन्न वक्ष्यमाणलक्षणत्वात् ॥ ३६ ॥ स्यादेतत्कालोपि कश्चिदजीवपदार्थोऽस्ति अतश्चास्ति यद्वाष्ये बहुकृत्वः षड्द्रव्याणि इत्युक्त अतोऽप्योपसंख्यानं कर्तव्यमिति ? तन्न किं कारणं वक्ष्यमाणलक्षणत्वात् । वक्ष्यते हि तस्य लक्षणमुपरिष्ठात् अत्राह सर्वद्रव्यपर्यायेषु केवलस्य इत्येवमादिषु द्रव्याण्युक्तानि कानि तानीत्यत्रोच्यते—

द्रव्याणि ॥ १२ ॥

स्वपरप्रत्ययोत्पादविगमपर्यायैः द्रूयंते द्रवंति वा तानीति द्रव्याणि ॥ १ ॥ स्वश्च परश्च स्वपरौ प्रत्ययौ ययोः तौ स्वपरप्रत्ययौ । उत्पादश्च विगमश्चोत्पादविगमौ येषां तं स्वपरप्रत्ययोत्पादविगमाः । के पुनस्ते ? पर्यायाः । द्रव्यक्षेत्रकालभावलक्षणो बाह्यः प्रत्ययः परप्रत्ययः तस्मिन् सत्यपि स्वयमतत्परिणामोऽर्थो न पर्यायांतरं आस्कंदति इति ? तत्समर्थः स्वश्च प्रत्ययः । तावुभौ संभूयभावानां उत्पादविगमयोः हेतु भवतः नान्यतरापाये कुशूलस्थमाषपच्यमानोदकस्थघोटकमाषवत्, एवमुभयहेतुकोत्पादविगमैः तैस्तैः स्वपर्यायैः द्रूयंते गम्यते द्रवंति गच्छति तान् पर्यायानिति द्रव्याणीति व्यपदिश्यंते । भेदनयवशात् कर्तृकर्मणोर्भेदं कृत्वा निर्देशः क्रियते स्वजात्यपरित्यागेनावस्थितिरन्वयैरुपलब्धस्वरूपाणां तु मुहुमुहुस्त्वादा-

त्रिगमवतां च भेदोपपत्तेः । यदा द्रव्याणां कर्म विवक्षा तदा न्यायप्राप्तः कर्मणि यः । यदा कर्तृविवक्षा तदा बहुलापेक्षया कर्तरि यः । अथवा उत्पादकविनश्वरानापर्यायोत्पादविनाशाविच्छेदेपि सांततिकद्रव्यार्थादेश-
वशेन द्रवणात् गमनात् संप्रत्ययात् द्रव्याणि कुत एतत् ? गत्यर्थानां ज्ञानार्थत्वात् ।

द्रव्यार्थे वा निपातितो द्रव्यशब्दः ॥ २ ॥ अथवा द्रव्यं भव्य इत्यनेन निपातितो द्रव्यशब्दो वेदितव्यः । द्रु इव भवतीति द्रव्यं । क उपमार्थः ? द्रु इति दारु नाम यथा अग्रंथि अचिन्हं दारु तत्क्षणे कल्प्यमानं तेन तेन अभिलषेनाकारेणाऽऽविर्भवति । तथा द्रव्यमपि आत्मपरिणामगमनसामर्थ्यं पाषाणखननोदकवदविभक्तकर्तृकरणमुभयनिमित्तवशोपनीतात्मना तेन तेन पर्यायेण द्रु इव भवतीति द्रव्यमित्युपमीयते ॥

द्रव्यत्वादिति चेन्न तदभावात् ॥ ३ ॥ स्यान्मतं यथा दंडसंबंधात् दंडीत्यभिधानं प्रत्ययश्च देव-
दत्ते भवति तथा द्रव्यत्वं नाम सामान्यविशेषांस्ति पृथिव्यादिषु द्रव्यमिति प्रत्ययाभिधानानां प्रवृत्तिदर्शनात् ।
गुणकर्मभ्यो व्यावृत्त्युपलब्धेश्चानुमीयमानान्वयव्यतिरेकः तेन योगाद्द्रव्यं न पर्यायद्रवणादिति । तत्र किं कारणं ?
तदभावात् यथा दंडसंबंधात् प्राक् देवदत्तो जात्यादिभिः सिद्धः । देवदत्तसंबंधाच्च प्राग्दंडो वृत्तत्वद्राधिमादि-
भिः प्रसिद्धः ततस्तयोः संबन्धो युक्तः । नच तथा द्रव्यत्वयोगात् प्राक् द्रव्यमुपलभ्यते यद्युपलभ्येत
संबन्धकल्पनमर्थकं स्यात् । द्रव्यत्वमपि द्रव्यसंबंधात् प्राक् नोपलब्धस्वरूपं, अतः तयोरसतोर्न युक्तः संबन्धः ।
अस्तित्वे चाभ्युपगम्यमाने पृथगनुपलभ्यमानशक्तिकयोः संबन्धेपि न तच्छक्तिप्रादुर्भावोस्ति, यथा जात्यन्वयोः
पृथग्दर्शनशक्तिविरहात्, न योगेपि रूपालोकनशक्तिसंभवः । तथा द्रव्यद्रव्यत्वयोः-अपि द्रव्यप्रत्ययाभिधानो-
त्सामर्थ्यात् तत्संबन्धेपि न सामर्थ्यं । तत्र द्रव्यं तावत् प्राक् द्रव्यत्वससवायात् द्रव्यात्मनैव नात्मनि द्रव्य-
प्रत्ययाभिधानयोरुपादकं । यदि स्यात् ? द्रव्यत्वसंबन्धस्य वैयर्थ्यं स्यात् । तथा द्रव्यत्वमपि प्राग्द्रव्यसमवायात्
द्रव्यत्वात्मन्येव न द्रव्यत्वप्रत्ययाभिधाननिमित्तमास्ति । माभूद्द्रव्यत्वस्य द्रव्येण समवायस्य वैयर्थ्यमिति अतस्त-
योः पृथगनुपलभ्यमानसामर्थ्ययोः संबन्धेपि न तत्सामर्थ्यमस्ति इत्यवेमः न द्रव्यत्वयोगाद्द्रव्यमिति । ननु च
द्रव्यत्वसंबंधात् प्राक् द्रव्यव्यपदेशोनास्ति अस्ति तु तत् ततःसतो द्रव्यत्वस्य युक्तः सबन्धः नैष दोषः । अस्ति
परिहारः । कुतः ? सतोऽसत्त्वात् नहि तद्द्रव्यं स्वतोस्ति सत्तायोगादेव सत्स्यात् सच नास्तीत्युक्तं । अथासता-
मपि संबन्धः स्यात् खरविषाणादीनामपि स्यात् । किंच द्रव्यत्वं नाम सर्वगतः पदार्थः स यदि अतदात्मकेन
संबन्ध्यते गुणकर्मभिः खरविषाणादिभिश्च संबन्ध्यते नचेष्यते सबन्धः । अथ तदात्मकेनैव संबन्ध्यते द्रव्यत्वसंबन्धो
व्यर्थः प्रागपि तदात्मकत्वात् ततः स्वतो द्रव्यसिद्धिः । आह समवायिकारणत्वाद्द्रव्यत्वेन द्रव्यमेव संबन्ध्यते
न गुणकर्माणि नापि खरविषाणादीनि द्रव्यत्वस्य हि द्रव्यमेव समवायिकारणमिष्ट नेतराणि इत्युच्यते-

न स्वतोसिद्धत्वात् ॥ ४ ॥ यदि द्रव्यत्वादन्यद्द्रव्यं स्वतःसिद्धं स्यात् अतस्तत्समवायिकारणमिति
व्यपदेशाहं स्यात् नच तत्स्वतःसिद्धं किंचिदस्ति अतः स्वतोऽसिद्धत्वात् न तत्समवायिकारणं अथ तत्स्व-
तोऽसिद्धमपि समवायिकारणं खरविषाणादिषु को मत्सरः । अथाऽसत्त्वान्न समवायिकारणं तानि नन्व-
सत्त्वाद्द्रव्यमपि द्रव्यत्वस्य न समवायिकारणं । किंच-

अतस्तत्सिद्धेः ॥ ५ ॥ यत एव द्रव्यत्वस्यासमवायिकारणं द्रव्यं न गुणकर्माणि अतस्तद्द्रव्यत्वं
द्रव्य एव समवेति न गुणकर्मादिषु इति विवक्षितं नतु, अत एव द्रव्यात्मैव द्रव्यत्व आभ्यतरार्थोऽनादि-
पारिणामिकद्रव्यापरित्यागी न द्रव्याद्बहिरन्यः सामान्यावर्गोपाख्यः इति एतत्सिध्यति । आह विशेषोपल-
ब्धिर्द्रव्यमेव समवायिकारणं द्रव्यत्वस्य । को विशेषः ? आश्रयभावः यस्माद्द्रव्यमितरेषां पदार्थानामाधारः उच्यते-

न द्रव्यमाश्रयः स्वतोसिद्धत्वात् ॥ ६ ॥ लोके स्वतः सिद्धे आधेयानामाश्रयो भवति यथा घटो
जलार्दानां न तथा द्रव्यत्वात् पृथक् द्रव्यं स्वतःसिद्धमस्ति यदाधारो द्रव्यत्वस्येति व्यपदिश्येत । किंच-

द्रव्याभिधानानुपपत्तिश्च ॥ ७ ॥ यस्य वादिना द्रव्यत्वयोगात् द्रव्यमित्याभिमतं तस्य द्रव्यमित्यभिधानं नोपपद्यते कथं ? इति चेत् उच्यते- इहाऽभेदेन वा व्यपदेशः स्यात् भेदेन वा ? यदि अभेदेन व्यपदेशः, यथा यद्विसहचरितः पुरुषो यद्विरित्युच्यते तथा द्रव्यत्वसहचरितं द्रव्यत्वमिति व्यपदिश्यते न द्रव्यमिति । अथ मतं द्रव्यत्वस्य द्रव्यत्वमित्यभिधानमस्ति द्रव्यमिति च, तेन द्रव्यत्वेन द्रव्यमित्यभिधीयमानेन योगाद्द्रव्यमिति, तदिदमसिद्धमसिद्धेन साध्यते । द्रव्यत्वस्य द्रव्यमित्यभिधानं कुतः ? स्वत एवेति चेत् द्रव्ये कोऽपरितोषः । अर्थांतरादिति चेत् तत्रापि स एष दोषः । द्रव्यत्वाभिधानप्रसंगश्च । कुतो हेतत् उभयशब्दवाच्यत्वे द्रव्यत्वस्य तद्योगात् द्रव्ये द्रव्यमित्यभिधानं भवति न द्रव्यत्वमिति । अथ भेदेन व्यपदेशः यथा यद्विरस्यास्तीति यद्विरमानिति व्यदिश्यते, एवं द्रव्यत्वमस्यास्तीति द्रव्यत्ववद्द्रव्यमित्यभिधानं प्रसज्यते न द्रव्यमित्यभिधानं प्रसज्येत । अथ मतमेतत् यथा शुक्लगुणयोगात् शुक्लः पटः इति मत्त्वर्थीयस्य निवृत्तिः, एवमिहापि मत्त्वर्थीयस्याभाव इति विषम उपन्यासः । युज्यते तत्र मत्त्वर्थीयस्याभावः गुणवचनेभ्यो निवृत्तैरन्वाख्यातत्वात् अनन्वाख्याने वा उभयवचनाः शुक्लादय इति । व्याकरणाभ्युपगम्यमाने अयं तु द्रव्यत्वशब्दो न गुणवचनः सेनाऽस्मान्मतो निवृत्तिर्दुरुपपादा । किं च मत्त्वर्थस्यापि निवृत्तिर्नान्वाख्याता ततो द्रव्यमित्यभिधानं नोपपद्यते ।

त्वोत्पत्त्यभावश्चोभयथा दोषात् ॥ ८ ॥ द्रव्यस्य भावो द्रव्यत्वमिति त्वस्य चोत्पत्तिर्न प्राप्नोति कुतः ? उभयथा दोषात् । इदमिह संप्रधार्थ-असौ भावः द्रव्यस्याऽऽत्मभूतो वा स्यात् अनात्मभूतो वा ? यथात्मभूतः अनादिपारिणामिकद्रव्यस्य आत्मभवने त्वस्य विधानात्, नान्यद्द्रव्याद्द्रव्यत्वमिति संसर्गवादहानिः । अथ अर्थांतरभूतः ? द्रव्यस्य भावो द्रव्यत्वमिति विग्रहो नोपपद्यते द्रव्यानात्मभूतत्वात् द्रव्यत्वस्य । न हि घटस्य भाव इति पटे वृत्तिरुपपद्यते । किं च द्रव्यस्य भावो द्रव्यत्वमिति यथान्यो भावः, तथा द्रव्यत्वस्यान्यो भावः स्याद्वा न वा ? यदि नास्ति तस्य स्वभावाभावादभावः स्यात् । अथास्ति तस्मिन्नाभिधेये त्वत्तोत्पत्तेः द्रव्यत्वत्वमिति प्राप्नोति तथा सति अनवस्था । अथ मतमेतत् यथा अवेर्मांसमिति विग्रह अलिकशब्दाद्दुत्पत्तिर्भवति आविकमिति । तथा द्रव्यत्वस्य भाव इति विग्रह द्रव्यशब्दादेव त्वोत्पत्तिर्भवतीति ? नैतद्युक्तं अर्थांतरविषयत्वात् । युज्यते अवेर्मांसमविकस्य मांसमिति केवले विग्रहभेदो नार्थभेद इति एकेन विग्रहः अपरस्माद्दुत्पत्तिरिति । इह तु द्रव्यद्रव्यत्वशब्दयोः पदार्थांतरविषयत्वात् विग्रहभेदे अर्थभेद इति नासौ न्यायः कल्पयितुं शक्यः ।

एकस्यानेकत्र वृत्त्यभावो बहुत्वप्रसंगो वा ॥ ९ ॥ तद्द्रव्यत्वमेकमित्युभ्युपगम्यते तद्वादिभिः । तत्कथमेकं निरवयवं अनेकत्र पृथिव्यादौ वर्तितुमुत्सहते ? । अथ वर्तते ? बहुत्वमेवास्य स्यात् अनेकत्र वृत्तेः । रूपादिवत् । आकाशवदेक सत् अनेकमवगाहत इति चेत् न वैषम्यात् । युज्यते महापरिमाणं वियदवगाहते सकलमिति गुणानां तु द्रव्यपदार्थविषयत्वात् कथममहद्द्रव्यत्वं कृत्स्नं वेवेष्टि । एकत्वसंख्यागुणवदुपचारतो महत्त्वमस्येति चेत् तदिदमसिद्धेन साध्यते । सिद्धसाध्यव्यवस्थाश्रयो हि कथामार्गः । उपचरितस्य मुख्यकार्यसाधनाशक्तेः । अस्यापि च द्रव्यत्वेन एकमाकाशं प्रदेशभेदेन त्वनतमितीष्टत्वात् दृष्टांताभावः ॥

नीलद्रव्यवदिति चेन्न असिद्धत्वात् ॥ १० ॥ स्यान्मतं यथा नीलद्रव्यं एकमनेकशाटीपटकंबलसंबन्धि दृष्टं तथैक द्रव्यत्वमपि अनेकद्रव्यसंबन्धीति ? तन्न । किं कारणं ? असिद्धत्वात् । नैतत् सिद्धं शाटीपटकंबलेषु एकमेव नीलद्रव्यमिति । यथा शाब्द्यादिभेदः तथा तद्द्रव्यजकस्य नीलद्रव्यस्यापि भेदोपपत्तेः । एकस्मिन्नपि पटे यन्मध्ये नीलद्रव्यं न तत्प्रांतयोः । यच्च प्रांतयोः न तन्मध्ये इति भेदोऽप्युपगतव्यः किमुत भिन्नेषु द्रव्येषु । नीलत्ववदिति चेन्न तदपि साध्यसम । अथ मतमेतत्-

दृष्टांताभावेपि एकत्वमस्य सिद्धं अग्निवदिति चेन्न प्रतिज्ञाहानेः ॥ ११ ॥ यथाग्नेरन्यस्मिन्नुष्णे दृष्टांते असत्यपि उष्णं । एवमसत्यपि एकस्मिन् अनेकसंबन्धिनि दृष्टांते द्रव्यत्वस्य द्रव्येषु वृत्तिः सिध्यतीति तदपि नोपपद्यते प्रतिज्ञाहानेः । ननु दृष्टांतो नास्तीति प्रतिज्ञाय दृष्टांतं न्यतः ते प्रतिज्ञा हीयते । किं च युक्त्यभावेपि यदि द्रव्यत्वमेकमनेकसंबन्धीति मन्येत स्वत एव द्रव्यं द्रव्यत्वमिति कस्मान्न प्रतिपद्यते । समवायादिति चेन्न तस्य प्रत्युक्तत्वात् ।

गुणसंद्रावो (संद्रावात्) द्रव्यमिति चेन्न एकांते दोषोपपत्तेः ॥१२॥ स्यादेतद् गुणसंद्रावो द्रव्यमित्येतल्लक्षणमनवद्यं । गुणः सद्रूयते प्राप्यते गुणान्वा सद्रवति प्राप्नोति इति द्रव्यमिति ? तन्न किं कारण ? एकांते दोषोपपत्तेः । कथमिति चेद्द्रुच्यते-गुणेभ्यो द्रव्यं अन्यद्वा स्यात् अनन्यद्वा ? यद्यनन्यत् कर्तृ-कर्मभेदाभावात् निर्देशो नोपपद्यते । अपि च एकांतान्म्यत्वे हि गुणा एव वा स्युः द्रव्यमेव वा । यदि गुणा एव, द्रव्याभावे तदविनाभाविनां गुणानामपि निराधारत्वादभावः स्यात् । अथ द्रव्यमेव एवमपि अलक्षणत्वात्पर-विषाणत्वकल्पना द्रव्यस्य स्यात् । अथान्यत्वं गृह्येत एवमप्येकांतेन स्वरूपशून्यत्वं स्यात् यस्माद्द्रव्यगुणयोश्च्यते गुणैः सद्रूयते द्रव्यमिति लक्षणं नोपपद्यते गुणानां निष्क्रियत्वे द्रव्यं प्रत्याभिमुख्येन द्रवणाभावात् । दिक्का-लाकाकाश च क्रियावद्भ्यो वैधर्म्यात् निष्क्रियाणि । एतेन कर्माणि गुणाश्च व्याख्याताः । निःक्रिया इति वच-नात् । गुणान् सद्रवति इति च लक्षणं नोपपद्यते निःक्रियद्रव्याणां गुणान् प्रति द्रवणाभावात् । किं च—

स्वतोऽसिद्धत्वात् ॥ १३ ॥ यथावाद्रिपरिक्षेपादिलक्षणान् भ्रामादीन् स्वतःसिद्धान् देवदत्तः सिद्धः प्राप्नोति न तथा गुणाः स्वतः सिद्धा संति यान् प्राप्नुयाद् द्रव्यं । आह—

पाकजदर्शनात् तत्सिद्धिः ॥ १४ ॥ पार्थिवेषु परमाणुषु अग्निसंयोगात् औष्ण्यापेक्षात् श्यामा-द्युच्छेदेन रक्ताधारंभे च ननु प्राप्यते गुणैर्द्रव्यं । उच्यते—

ननु युतसिद्धत्वप्रसंगात् ॥ १५ ॥ यदि द्रव्यमवतिष्ठते रूपादयो विनश्यंति प्रादुर्भवन्ति ननु युतसिद्धा द्रव्यरूपादय इत्यासक्त । अथाऽयुतसिद्धाः समवायसंबंधात् इति मतं ? ननु द्रव्यवत्तन्नित्यत्व-प्रसंगः । एवं सति अयुतसिद्धिर्भवति यदा रूपादयस्तदा द्रव्यं यदा द्रव्यं तदा रूपादय इति ? नन्वेवं सति यथा द्रव्यं नित्यं तथा रूपादयोपि नित्याः, यथा रूपादीनामनित्यत्वं तथा द्रव्यस्येति प्राप्तं तुल्य-वृत्तित्वं । किं च—

विरोधात् पंडितमूर्खवत् ॥ १६ ॥ यदि पंडितो न मूर्खः अथ मूर्खो न पंडितः तथा यदि समवायसंबंधात् द्रव्यादयुतसिद्धाः रूपादयः न विनश्यंति न वेत्पत्स्यंते, अथ विनश्यंतुत्पद्यते च द्रव्यं नावतिष्ठत इति कुतस्योऽयं न्यायः । न तु गुणैर्द्रूयते गम्यते उपलभ्यते तदिति द्रव्यं ? कस्मात् अर्थोत्तरत्वात् । न हि घटेन पट उपलभ्यते अनन्वयत्वात् । अधोपलभ्यते द्रव्यगुणलक्षणभेदेन कल्पनाविरोधः । आह भेदे एव उपलभ्योपलंभकभावो दृष्टः अग्निधुमादिषु, नाऽभेदे स्वात्मनि वृत्तिविरोधात् । नह्यंगुल्यग्रमात्मान स्पृशति इति ? उच्यते युज्यते अग्निधूमादिषु भिन्नेष्वेव लक्ष्यलक्षणभावः पृथक्सिद्धरूपत्वात् नच द्रव्यगुणानां पृथक् प्रसिद्धरूपता व्यतिरेकेण अनुपलब्धेः । यच्चोक्त स्वात्मनि वृत्तिविरोध इति तदप्येकांतग्रहणात् सूक्तं न भवति । दृश्यते हि स्वात्मन्यपि वृत्तिः यथा प्रदीपः स्वात्मानं प्रकाशयति न तस्य स्वरूपप्रकाशने प्रदी-पांतरमपेक्षते । यद्यपेक्षेत पटादिवदप्रकाशकत्वमेवाऽस्य स्यात् । किं च तस्य तत्त्वस्योपदेष्टा स्वात्मानं वेत्ति वा नवा ? यदि न वेत्ति स्ववचनविरोधः आत्मन्यात्ममनसोः संयोगविशेषात् आत्मप्रत्यक्षमिति वचनात् ।

असर्वज्ञत्वप्रसंगश्च ॥ १७ ॥ यद्यात्मानमेवासौ न वेत्ति कथं इतराद्विजानीयात् तत स्वपरविशेषान-भिज्ञत्वान् असर्वज्ञत्व प्रसज्यते । अथ वेत्ति ननु स्वात्मनि वृत्तिविरोधात् द्रव्यात्मका एव पर्यायाः द्रव्यं लक्ष-यंतोति साधुक्त । यो हि मन्यते गुणसमुदायमात्रं द्रव्यं नातोऽन्यत् किंचदिति तस्यापि गुणसंद्रावो द्रव्यमिति तल्लक्षणं नोपपद्यते । कुतः ? कर्तृकर्मभावोदेव । गुणसमुदायमात्रद्रव्यवादिनो हिवादिनः, न गुणाः पृथक् संति नापि समुदायः ततोऽन्योस्ति । येषां कुतश्चित् भेदात् कर्तृकर्मभावो भवेत् । ननुचाऽभेदेऽपि कर्तृकर्मभावो दृष्टः यथाऽऽत्मानं प्रदीपः प्रकाशयति इति तत्रापि कथंचित् भेदेन भवितव्यं, भासुरस्य रूपस्य द्रव्यस्य च स्यात् भेददर्शनात् । यदि सर्वथैवाऽभेदः स्यात् सर्वं द्रव्यं भासुररूपं स्यात् भासुरस्य च द्रव्यस्य सर्वदैव ताद्रूप्यं प्रसज्येत दृश्यते च मापादिभावः । नच समुदायकल्पना युज्यते गुणानां पृथक्स्वरूपानुपलब्धेः । दृश्यते मापादीनां पृथगुपलभ्यमानरूपाणां समुदायः । नापि गुणकल्पनोपपद्यते गुण्यते विशण्यते धैरर्थास्ते गुणाः विशेषणानीत्यर्थः । न च गुणिनं विशेषं यं कचिदंतरेण गुणानां गुणत्वं भवति । किंच समुदायो गुणैर्द्रव्यो-

ऽन्यावा स्यादनन्यो वाऽवक्तव्यो वा । अन्यत्वानन्यत्वयोर्हि विहिताः दोषाः । यद्यवक्तव्यः स्ववचनविरोधः प्रसज्यते यदि समुदायोऽस्ति नावक्तव्यः अवक्तव्यो न समुदायोस्ति सतः सञ्ज्ञोपपत्तेः, अवक्तव्यस्य च सर्ववागोचरात्यये निरात्मकत्वप्रसंगात् इति शिष्टेतरवचनवत् अन्यत्वोपपत्तेश्च । यदि वक्तव्यलक्षणगुणाः समुदायो न वक्तव्यलक्षणः, ननु च लक्षणभेदादन्यत्वं सिद्धं । किं च रूपादिपरमणुसमुदायमात्रत्वे गुर्वादेः धर्मांतरस्याऽप्रादुर्भावात्, अपनूनामतीन्द्रियस्वभावव्यतिक्रमाभावात् दृश्यमिदं भ्रांतिरूपं स्यात् । स एवे-
मिति चेत् प्रत्यक्षानुमानयोः तदाभासयोश्च अविशेषप्रसंगः स्यात् । द्रव्यं भव्यं इति अयमपि द्रव्यशब्दः एकांतवादिना न संभवति स्वतोऽसिद्धस्य द्रव्यस्य भव्यार्थासंभवात् । ससर्गवादिनस्तावत् गुणकर्मसत्ता-
द्रव्यत्वादिसामान्यविशेषेभ्यो द्रव्यस्यात्यंतमन्यत्वे स्वरविषाणकल्पस्य स्वतोऽसिद्धत्वात् न भवनक्रियायाः कर्तृत्वं युज्यते । परतः सिद्धिरपि स्वतोऽसिद्धस्य न संभवति खरविषाणवत् । गुणसमुदायमात्रत्वेपि समु-
दायस्य सवृत्त्या कल्पितस्याऽसत्त्वात् गुणानां प्रत्येकं अनुपलब्धत्वात्तदव्यतिरेकाच्चाऽसत्त्वमिति भवनक्रि-
यायाः कर्तृता दुरुपपादा । अनेकांतवादिनस्तु गुणसद्रावो द्रव्यं, द्रव्यं भव्यं इति चोपपद्यते । पर्यायिपर्या-
ययोः कथचिद्भेदोपपत्तेरित्युक्तं पुरस्तात् ।

धर्मादिसामनाधिकरण्याद्बहुवचनं ॥ १८ ॥ प्रकृताः धर्मादयो बहवः तत्सामानाधिकरण्याद्बहु-
वचनेन निर्देशः क्रियते ॥

धर्मादीन्येव द्रव्याणि नान्यानीति पुल्लिङ्गप्रसंग इति चेन्न आविष्टलिङ्गत्वात् ॥ १९ ॥
स्यादेतत् यदि तत्सामानाधिकरण्याद्बहुवचनं क्रियते तत एव पुल्लिङ्गमपि प्राप्नोति इति । ते हि अजीवकाया
उक्ताः पुल्लिङ्गा इति ? तन्न किं कारणं ? आविष्टलिङ्गत्वात् । आविष्टोद्द्वयं द्रव्यशब्दः वचनादिवत् स्वालिङ्ग
न जहाति । अनंतरत्वाच्चतुर्णामेव द्रव्यव्यपदेशप्रसंगे अन्योपादानार्थमिदमुच्यते—

जीवाश्च ॥ ३ ॥

जीवशब्दो व्याख्यातार्थः ॥

जीवत्वादिति चेन्न प्रतिषिद्धत्वात् ॥ १ ॥ स्यादेतत् जीवत्वं नाम सामान्यविशेषोस्ति तेन यो-
गाज्जीवा इति ? तन्न किं कारणं ? प्रतिषिद्धत्वात् । द्रव्यत्ववदस्य प्रतिषेधो वेदितव्यः । किं च—

अनवस्थाप्रतिज्ञाहानिदोषप्रसंगात् ॥ २ ॥ यो जीवत्वसंयोगाज्जीव इति प्रत्ययाभिधाने कल्प-
यति स पृष्टव्यः—जीवत्वे केन योगात् प्रत्ययाभिधानवृत्तिरिति ? । तत्रापि अन्यत एवेति चेत् अनवस्थाप्रसंगः ।
अथाऽनवस्थादोषो माऽक्लृपत् इति जीवत्वे स्वत एव वृत्तिरभ्युपगम्यते ननु प्रतिज्ञाहानिस्तेऽर्थांतरसंसर्गात्
सर्वत्र वृत्तिरिति, तद्बुज्जीवेऽपि स्यात् । अथ मतमेतत् जीवत्वे प्रदीपवत् स्वत एव वृत्तिरिति, जीवे कोऽप-
रितोषः । आह पदार्थांतरत्वादेव जीवजीवत्वयोः न जीवत्ववत् जीवे स्वतः प्रत्ययाभिधानसिद्धिः, यस्मात् न
पदार्थांतरधर्मः पदार्थांतरे भवितुमर्हति पदार्थांतरत्वादेव अन्यथा पदार्थसंकरप्रसंगः, स च नास्त्यतो नानव-
स्थाप्रतिज्ञाहानिदोषो स्त इति । उच्यते—

न पदार्थांतरत्वासिद्धेः ॥ ३ ॥ यदि जीवजीवत्वयोः पदार्थांतरत्वं अभविष्यत् अपि तर्हि धर्म-
संकराभावोऽस्त्यत् ननु पदार्थांतरत्वमस्ति इत्युक्तं पुरस्तात् स्वतोऽसिद्धत्वात् । किं च प्रतिज्ञाहानि-
स्ते प्रसजति यदि पदार्थांतरधर्मः पदार्थांतरे न भवेत्, सत्तायाः सदिति प्रत्ययाभिधानहेतुत्वलक्षणो धर्मः
द्रव्यगुणकर्मसु न स्यात् । अथ योगेपि सत्प्रत्ययाभिधानहेतुत्वं सत्ताया एवेति चेत् न सति द्रव्यगु-
णकर्माणि सत्प्रत्ययाभिधानहेतुत्वविरहात् खरविषाणवत् इत्यासक्तं । ततः सिद्धमेतत् जीवनक्रियोपलक्षित-
द्रव्यविशेषविषयाऽनादिपारिणामिकी जीवसञ्ज्ञेति ॥

द्रव्यलक्षणयोगाद्रव्याणीति चेन्न नियमार्थत्वात् ॥४॥ स्यान्मतं उत्पाव्ययदधौव्यदयुक्त स-
दिति द्रव्यलक्षणं वक्ष्यते तेन योगात् धर्मादीनां द्रव्यत्वं सिद्धं नार्थेनेन द्रव्यसख्यानेन इति ? तन्न । किं का-
रणं ? नियमार्थत्वात् । नियमार्थोऽयमारंभः धर्माऽधर्माऽऽकाशपुद्गला जीवाश्च वक्ष्यामाणलक्षणेन कालेन
सह षडेव द्रव्याणीति । तेनान्यवादिपरिकल्पितानां दिगादीनां निवृत्तिः सिद्धा । कथमिति चेत् उच्यते-प्राधि-
व्यप्तेजोवायुमनांसि पुद्गलद्रव्येऽतर्भवति रूपरसगंधस्पर्शवत्त्वात् । वायोर्मनसश्च रूपादियोगाभाव इति चेन्न
रूपादिमत्त्वात् । वायुस्तावत् रूपादिमान् स्पर्शवत्त्वात् घटादिवत् । चक्षुरादिकरणप्राह्यत्वाभावात् रूपाद्य-
भाव इति चेन्न परमाण्वादेषु अतिप्रसंगात् । मनोपि द्विविधं द्रव्यमनो भावमनश्चेति । तत्र भावमनो
ज्ञानं तस्य जीवगुणत्वादात्मन्यंतर्भावः । द्रव्यमनश्च रूपादियोगात् पुद्गलद्रव्यविकारः । तद्योगाभावोऽनु-
पलभ्यमानत्वात् इति चेत् परमाण्वादेषु विधर्मस्वपि वृत्तेः संशयहेतुत्वं । रूपादिमन्मनो ज्ञानोपयोगकरणत्वात्
चक्षुरिन्द्रियवत् । अमूर्तेषु शब्दे ज्ञानोपयोगकरणत्वदर्शनात् व्यभिचारी हेतुरिति चेन्न तस्य पौद्गलिकत्वात्
मूर्तिमत्त्वोपपत्तेः । परमाण्वादीनामतीन्द्रियत्वेपि रूपादिमत्कार्यदर्शनात् रूपादिमत्त्वमनुमीयते न तथा वायूनां
मनसां च रूपादिमत्कार्यं उपलभ्यते यतोऽवसीयते रूपादिमत्त्वमेवामिति चेन्न तेषामपि तद्रूपपत्तेः । सर्वेषां
परमाणूनां सर्वरूपादिमत्कार्यत्वप्राप्तियोग्यताभ्युपगमात् : न च केचित् पार्थिवादिजातिविशेषयुक्ताः परमा-
णवः संति जातिसंकरेण आरंभदर्शनात् । दिशोऽप्याकाशेऽतर्भावः आदित्योदयाद्यपेक्षया आकाशप्रदेशपं-
क्तिषु इत इदमिति व्यवहारोपपत्तेः ॥

जीवा इति बहुवचनं वैविध्यख्यापनार्थं ॥ ५ ॥ जीवा इति बहुवचनं क्रियते वैविध्यख्याप-
नार्थं । विविधा हि जीवाः संसारिणो मुक्ताश्चेति । संसारिणोपि गतीन्द्रियादिचतुर्दशमार्गणास्थानविकल्पात्
मिथ्यादृष्ट्यादिकचतुर्दशगुणस्थानभेदात् सूक्ष्मवादरादिचतुर्दशजीवस्थानविकल्पाच्च विविधाः । मुक्ताश्च
एकाद्विभिःचतुःसंख्येयासंख्येयानंतंसमयासिद्धपर्यायभेदाश्रयात् मुक्तिहेतुशरीराकारानुभेदादपि स्वक्षेत्रपरक्षेत्रा-
वगाहनादिभेदाच्च विविधाः ।

एकयोग इति चेन्न जीवानामेव प्रसंगात् ॥ ६ ॥ स्यान्मतं एक एव योगः कर्तव्यः द्रव्याणि
जीवा इत्येवं चशब्दाकरणात् लब्धिरिति तन्न किं कारणं जीवानामेव प्रसंगात् । तथा सति जीवा एव
द्रव्याणि न धर्मादीनि इत्यानिष्टमासज्यते ॥

बहुवचनादिति चेन्न उक्तत्वात् ॥ ७ ॥ स्यादेतद्द्रव्याणीति बहुवचनात् धर्मादीनां जीवानां च
द्रव्यसंज्ञा सिध्यतीति ? तन्न । किं कारणं ? उक्तत्वात् । उक्तमेतत् जीवा इति बहुवचनं वैविध्यख्यापनार्थं इति ।
तत्सामानाधिकरण्यात् द्रव्याणि इति बहुवचनं न्यायप्राप्तं इति न ततो धर्मादिगतिः ॥

अधिकारादिति चेन्न जीवाववद्धत्वात् ॥ ८ ॥ स्यादेतत् 'अजीवकायाः धर्माधर्माकाशपुद्गलाः'
इत्यजीवाधिकारान् एकयोगेपि जीवाजीवयोर्द्रव्यसंज्ञा सेत्स्यति इति ? तन्न किं कारणं ? जीवाववद्धत्वात् ।
द्रव्यशब्दोऽयं जीवाववद्ध इति जीवानामेव द्रव्यसंज्ञा प्राप्नोति ॥

सत्यप्यधिकारे यत्नाभावाच्च ॥ ९ ॥ अनुवर्तमाना अपि विधयो नचानुवर्तनादेव भवति किं
तार्हि यन्नाद्रवतीति जीवानामेव द्रव्यसंज्ञा स्यात् अजीवानां न स्यात् यत्नाभावात् । ततः पृथक्योगग्रहणं
न्याय्यं । एवं च कृत्वा च शब्दोप्यर्थवान् भवति । उक्तानां द्रव्याणां विशेषप्रतिपत्त्यर्थमाह—

नित्यावस्थितान्यरूपाणि ॥ ४ ॥

नित्यशब्दो ध्रौव्यवचनः ॥ १ ॥ अयं नित्यशब्दः ध्रौव्यवचनो वेदितव्यः । नेध्वे त्वोऽन्याख्यातः
किं पुनरिह नित्यं ?

तद्भावाव्ययो नित्यत्वं ॥ २ ॥ येन भावेन उपलक्षितं द्रव्य तस्य भावस्याऽव्ययो नित्यत्वमुच्यते । वक्ष्यते 'तद्भावाव्ययं नित्यमिति' । धर्मादीनि द्रव्याणि गतिहेतुत्वादिविशेषलक्षणद्रव्यार्थादेशात् अस्तित्वादिसामान्यलक्षणद्रव्यार्थादेशाच्च कदाचिदपि न व्ययतीति नित्यानि ।

इयस्वानतिवृत्तेरवास्थितानि ॥ ३ ॥ धर्मादीनि षडपि द्रव्याणि कदाचिदपि षडिति इयस्वान्नातिवर्तते । ततोऽवस्थितानीत्युच्यते । अथवा धर्माधर्मलोकाकाशैकजीवानां तुल्यासंख्येयप्रदेशत्व । अलोकाकाशस्य पुद्गलानां चाऽनतप्रदेशत्व कालस्याप्येकप्रदेशत्वमित्येतादियत्त्व, तस्यानतिवृत्तेः अवस्थितानीति व्यपदिश्यते ।

गतार्थत्वात्तद्वक्तव्यमिति चेन्न परिणामानेकत्वात् ॥ ४ ॥ स्यान्मतं नित्यवचनेनैव गतार्थत्वात् अवस्थितानीति न वक्तव्यं न हि नित्यत्वमतिक्रम्यावस्थितत्वमस्तीति ? तन्न किं कारणं ? परिणामानेकत्वात् । धर्मादीनामेकगतिपरिणामोऽस्ति गतिस्थित्युपग्रहादिपर्यायोत्पादव्ययव्यवस्थितिलक्षणः, अतः किं ? अमुष्मिन् परिणामानेकत्वेपि न मूर्तिमत्त्वोपयोगपरिणामो भवति धर्माधर्मकालाकाशानां, नापि जीवानामेकतनत्व पुद्गलानां च अमूर्तत्वं अवस्थितवचनात् ।

विरोधाद्युक्तमिति चेन्न उभयनयसद्भावात् ॥ ५ ॥ स्यादेतत् परिणामानेकत्वं येषामिष्टमवस्थितत्वमिति एतद्विरुद्धमिति तन्न । किं कारणं ? उभयनयसद्भावात् । धर्मादीनां सर्वेषां द्रव्याणां द्रव्यार्थिकपर्यायार्थिकाऽन्यतरगुणप्रधानभावार्पणाभेदात् स्थित्युत्पत्तिनिरोधात्मकमवस्थितव्यवस्थितविशेषणं, वा नित्यप्रहणमवस्थितविशेषणं विज्ञायते । यथा गमनागमनाद्यनेकपर्यायसद्भावेऽप्यभीक्षणप्रजल्पनसद्भावात् नित्यप्रजल्पितो देवदत्त इत्युच्यते । तथोभयकारणवशोपनीतोत्पादनिरोधसंभवेपि अमूर्तत्वादिसवभावं कदाचिदपि धर्माधर्मादीनि न जहतीति नित्यावस्थितानीत्युच्यते ।

क्रियावत्त्वनिवृत्त्यर्थमवस्थितवचनमिति चेन्न निःक्रियाणीत्याम्नातत्वात् ॥ ६ ॥ स्यादेतत् परिस्पदात्मिकायाः क्रियायाः निवृत्त्यर्थमवस्थितवचनमिति ? तन्न । किं कारणं ? निष्क्रियाणीत्याम्नातत्वात् ।

अरूपग्रहणं द्रव्यस्वतत्त्वनिर्ज्ञानार्थं ॥ ७ ॥ अरूपग्रहणं क्रियते द्रव्यस्वतत्त्वनिर्ज्ञानार्थं । न विद्यते रूपं येषां तान्यरूपाणि । रूपव्युदासात्तदविनाभावानां रसादीनामपि व्युदासो वेदितव्यः । अरूपाणि अमूर्तानीति यावत् ।

वृत्तौ पंचत्ववचनात् षड्द्रव्योपदेशव्याघात इति चेन्न अभिप्रायाऽपरिज्ञानात् ॥ ८ ॥ स्यान्मत वृत्तावुक्तमवस्थितानि धर्मादीनि न हि कदाचित्पंचत्वं व्यभिचरतीति ततः षड्द्रव्याणीत्युपदेशस्य व्याघात इति ? तन्न । किं कारणं ? अभिप्रायापरिज्ञानात् । अयमभिप्रायो वृत्तिकरणस्य—कालध्वेति पृथग् द्रव्यलक्षण कालस्य वक्ष्यते तदनपेक्षादिकृतानि पंचैव द्रव्याणीति षड्द्रव्योपदेशविरोधः । यथा सर्वेषां द्रव्याणां नित्यावस्थितानि इत्येतत् साधारणं लक्षणं तथा अरूपत्वमपि प्राप्तमतस्तदपवादार्थमाह—

रूपिणः पुद्गलाः ॥ ५ ॥

रूपशब्दस्याऽनेकार्थत्वे मूर्तिपर्यायग्रहणं शास्त्रसामर्थ्यात् ॥ १ ॥ रूपशब्दोऽनेकार्थः क्वचिद्द्रव्ये वर्तते गोरूपाणि गोद्रव्याणि इत्यर्थः । क्वचित् स्वभावे वर्तते चैतन्य पुरुषस्य स्वरूपं स्वभाव इत्यर्थः । क्वचिदभ्यासे वर्तते दशरूपमध्ययनं कार्यं दरावारानम्यातः कार्यं इत्यर्थः । क्वचिन्मूर्तिवत्त्वे वर्तते स्वरूपं शब्दस्य स्वा श्रुतिरित्यर्थः । क्वचिन्महाभूतेषु वर्तते रूप-चत्वारि महाभूतानि उपादाय रूपं चेति । क्वचित् गुणविशेषे वर्तते चक्षुर्ग्रहणयोग्यो योऽर्थस्तद्रूपमिति । क्वचिन्मूर्तिपर्यायवचनः स्तुतिद्रव्य मूर्तिमत्त्वमित्यर्थः तत्रेह मूर्तिपर्यायवचनो रूपशब्दो गृहीतव्यः । कुत ? शास्त्रनामर्थ्यान् । अहं प्रोक्तं हि गणभगात्परिणं श्रुते शास्त्रेऽभिहितं रूपिद्रव्यं मूर्तिमद्रव्यमिति । तस्मात् रूपिणः पुद्गलाः मूर्तिमतः पुद्गलाः इत्यर्थः । का पुनः मूर्तिः ? रूपादिसंस्थानपरिणामो मूर्तिः । रूपमादिर्येषां त इमे रूपद्वयं के पुनस्ते ? रूपरूपमध्य-

शाः । परिमंडलत्रिकोणचतुरस्रायतचतुरस्रादिराकृतिः संस्थानं । तै रूपादिभिः संस्थानैश्च परिणामो मूर्तिरित्याख्यायते ।

गुणविशेषवचनग्रहणं वा ॥ २ ॥ अथवा रूपमित्यनेन गुणविशेषो गृह्यते । चक्षुर्ग्रहणयोग्यः ।

रसाद्यग्रहणमिति चेन्न तदविनाभावात् तदंतर्भावसिद्धेः ॥ ३ ॥ स्यादेतत् गुणविशेषग्रहणे सति रसादीनामग्रहणं प्रसक्तमिति ? तन्न ? किं कारणं तदविनाभावात् तदंतर्भावसिद्धेः । रूपाविनाभाविनो हि रसादयो रूपग्रहणेन गृह्यन्ते ।

इनोनुत्पात्तिरभेदादिति चेन्न कथंचिद्व्यतिरेकसिद्धेः ॥ ४ ॥ स्यादाकृतं सति भेदेऽन उत्पत्तिर्दृष्टा यथा दंडोऽस्यास्तीति दंडीति न च तथा रूपं द्रव्याद्भिन्नमस्ति तस्यैव रूपादिपर्यायपरिणामात् । तत्त इन उत्पत्तिर्नोपपद्यते रूपमेषामस्ति ते रूपिणः इति ? तन्न किं कारणं ? कथंचिद्व्यतिरेकसिद्धेः । यद्यपि पुद्गलद्रव्यादनन्यद्रूपं तत्परिणामात् द्रव्यार्थदेशाद् व्यतिरेकेणाऽनुपलब्धेः । तथापि पर्यायार्थिकनयविवक्षाविजृम्भिते रूपविनाशे पुद्गलावस्थानात् उत्पादानुत्पाद्यत्वादादिमदनादिमत्वात् अन्वयव्यतिरेकरूपवाग्विज्ञानवृत्तिहेतुत्वादित्येवमादिभिः हेतुभिः कथंचिद्व्यतिरेकः सिध्यतीति तदपेक्षः इनः प्रादुर्भावः सिद्धः । तेनैव व्यपदेशाच्च अनन्यत्वेपि लोकं व्यपदेशो दृष्टः । आत्मवान् आत्मा सारवान् वृक्षः इति । नहि आत्मनोऽन्य आत्मास्ति । नापि वृक्षादन्यः सारः तथापि व्यपदेशो दृश्यते । एवमिह अनन्यत्वेपि व्यपदेशो वेदितव्यः ।

पुद्गला इति बहुवचनं भेदप्रतिपादनार्थं ॥ ५ ॥ पुद्गला इति बहुवचनं क्रियते । किं प्रयोजनं ? भेदप्रतिपादनार्थं । भिन्ना हि पुद्गलाः परमाणुभेदान् स्कंधभेदाच्च । तद्विकल्पा उपरिष्ठाद्ब्रह्मन्ते । अत्राह किं पुद्गलवद्भर्मादीन्यपि द्रव्याणि प्रत्येकं भिन्नानि ? इत्यत्रोच्यते ।

आ आकाशादेकद्रव्याणि ॥ ६ ॥

अभिविधावाद् प्रयोमः ॥ १ ॥ अभिविधिरभिव्याप्तिः, तस्मिन्नर्थे अयमाद् प्रयुज्यते तेनाऽऽकाशास्यापि एकद्रव्यत्वसंकीर्तनं भवति । यदि हि मर्यादायां गृह्यते आकाशांतर्भावो न स्यात् । सौत्री-मामुपूर्वामाश्रित्य इदमुक्तं तेन धर्माधर्माकाशानि गृह्यन्ते ।

एकशब्दः संख्यावचनः ॥ २ ॥ अन्याऽसहायाद्यनेकार्थसंभवेऽप्ययमेकशब्दः संख्यावचनो दृष्टव्यः ।

तत्संबन्धाद्द्रव्यस्यैकवचनप्रसंग इति चेन्न धर्माद्यपेक्षया बहुत्वसिद्धेः ॥ ३ ॥ स्यान्मतं यद्ययमेकशब्दः संख्यावचनः तेन समानाधिकरण्याद्द्रव्यशब्दस्याप्येकवचनमेव प्राप्नोतीति ? तन्न किं कारणं धर्माद्यपेक्षया बहुत्वसिद्धेः । धर्मादीनि बहूनि द्रव्याणि तदपेक्षया बहुवचनं युज्यते । एकास्यानेकार्थप्रत्यायनशक्तियोगात् ।

एकैकमित्यस्तु लघुत्वात् ॥ ४ ॥ अत्र कश्चिदाह आ आकाशादेकमित्येवतावदस्तु सूत्रं कुतः लघुत्वात् । कथं द्रव्यगतिः ? प्रसिद्धत्वाद्द्रव्यगतिः । धर्मादीनि षड्द्रव्याणि इति प्रसिद्धमिति द्रव्यगीतमिति तस्मादनर्थकं द्रव्यग्रहणमिति ।

न वा द्रव्यापेक्षयैकत्वख्यापनार्थत्वात् ॥ ५ ॥ न वानर्थकं । किं कारणं ? द्रव्यापेक्षया एकत्वख्यापनार्थत्वात् । एकैकमित्युक्ते न ज्ञायते किं द्रव्यतः क्षेत्रतः कालतः भावत इति ? अतोऽसदेहार्थं द्रव्यग्रहणं क्रियते । तेनाऽप्यमर्थो गृह्यते—गतिस्थितिपरिणामिविधजीवपुद्गलद्रव्यानेकपरिणामनिमित्तत्वेन सत्यपि भावतो बहुत्वे सति च प्रदेशभेदादनन्यत्वेऽप्येकत्वत्वे धर्मद्रव्यमर्थमद्रव्यं च द्रव्यत एकैकमेव, आवगाहनेकद्रव्यविविध-आवगाहनेनमित्तत्वेन अनतभावेऽपि प्रदेशभेदान् सति चाऽनंतक्षेत्रत्वे द्रव्यतः एकमेवाकाशमिति न जीवपुद्गलभेदात् अशुभं । नापि धर्मादिवन् जीवपुद्गलानामेकद्रव्यत्वं । यदि हि स्यात् दृष्टस्य क्रियाकारकभेदस्य इह-

स्य च संसारमोक्षक्रियाविस्तरस्य विरोधः स्यात् । आह कालद्रव्य किं एकेमनेकमिति उत्तरप्राऽस्य निर्णयो
वक्ष्यते । अधिकृतानामेकैकद्रव्याणां विशेषप्रतिपत्त्यर्थमिदमुच्यते—

निःक्रियाणि च ॥ ७ ॥

उभयनिमित्तापेक्षः पर्यायविशेषो द्रव्यस्य देशांतरप्राप्तिहेतुः क्रिया ॥ १ ॥ अन्यतरं क्रि-
यापरिणामशक्तियुक्तं द्रव्यं, बाह्यं च नोदनाभिघाताद्यपेक्ष्योत्पद्यमानः पर्यायविशेषः, द्रव्यस्य देशांतरप्राप्तिहेतुः
क्रियेत्युपदिश्यते । उभयनिमित्त इति विशेषणं द्रव्यस्वभावनिवृत्त्यर्थं । यदि हि द्रव्यस्वभावः स्यात् क्रिया-
परिणामिनो द्रव्यस्याऽनुपगतत्वं प्रसंगः । द्रव्यस्य पर्यायविशेष इति विशेषणं अर्थांतरभावनिवृत्त्यर्थं ।
यदि हि क्रिया द्रव्यादधीतरभूता स्यात् द्रव्यनिश्चलत्वप्रसंगः । देशांतरप्राप्तिहेतुरिति विशेषणं ज्ञानादि-
रूपादिनिवृत्त्यर्थं ।

तस्याः प्रादिवृत्त्याऽन्यपदार्थगतिः ॥ २ ॥ तस्या क्रियायाः प्रादिवृत्त्या अन्यपदार्थगतिर्भवति
निःक्रांतानि क्रियायाः निःक्रियाणीति ।

निःक्रियत्वादुत्पादाभाव इति चेन्न अन्यथोपपत्तेः ॥ ३ ॥ स्यादेतद्धर्मादीनि द्रव्याणि यदि
निःक्रियाणि ततस्तेषां उत्पादो न भवेत् क्रियापूर्वको हि घटादीनामुत्पादो दृष्टः । उत्पादाभावाच्च व्ययाभाव
इति सर्वद्रव्याणां उत्पादादित्रितयरूपकल्पनाव्याघात इति ? तन्न । किं कारणं ? अन्यथोपपत्तेः । क्रियानि-
त्तोत्पादाभावेऽपि एषां धर्मादीनामन्यथोत्पादः कल्प्यते । तद्यथा द्विविध उत्पादः स्वनिमित्तः परप्रत्ययश्च । स्व-
निमित्तस्तावत् अनंतानामगुरुलघुगुणानामागमप्रामाण्यादभ्युपगम्यमानानां पदस्थानपतितया वृद्ध्या हान्या
च वर्तमानानां स्वभावादेशामुत्पादो व्ययश्च । परप्रत्ययोपि अज्ञादेर्गतिस्थित्यवगाहनहेतुत्वात् । क्षणे क्षणे तेषां
भेदात् तद्वेतुत्वमपि भिन्नमिति परप्रत्ययापेक्षः उत्पादो विनाशश्च व्यवहियते ।

**निःक्रियत्वात् गतिस्थित्यवगाहनाक्रियाहेतुत्वाभाव इति चेन्न वलाधानमात्रत्वादिन्द्रिय-
वत् ॥ ४ ॥** स्यादेतद्यद्येतानि निःक्रियाणि गतिस्थित्यवगाहनाक्रियाहेतुत्वं एषां नोपपद्यते ? क्रियांति
हि जलादीनि मत्स्यादीनां गत्यादिनिमित्तानि दृष्टानि इति ? तन्न किं कारणं ? वलाधानमात्रत्वात् । इन्द्रियवत् ।
यथा दिदृक्षोश्चक्षुरिन्द्रिय रूपोपलब्धौ वलाधानमात्रमिष्टं न तु चक्षुषः तत्सामर्थ्यं इन्द्रियांतरोपयुक्तस्य तद-
भावात् । यथा वाऽऽयुःसंक्षयात् आत्मनि शरीरान्निःक्रांते सदपीन्द्रिय रूपाद्युपलब्धौ समर्थं न भवति तनो
ज्ञायते आत्मन एवैतत्सामर्थ्यं इन्द्रियाणां तु वलाधानमात्रत्वमिति । तथा स्वयमेव गतिस्थित्यवगाहनपर्याय-
परिणामिनां जीवपुद्गलानां धर्माधर्माकाशाद्रव्याणि गत्यादिनिवृत्तौ वलाधानमात्रत्वेन विवक्षितानि न तु स्वयं
क्रियापरिणामीनि । कुतः पुनरेतदेवमिति चेदुच्यते—द्रव्यसामर्थ्यात् । यथा—आकाशमगच्छन्मर्वद्रव्यः मग्न्य न
चास्य सामर्थ्यमन्यस्यास्ति । तथा च निःक्रियत्वेऽप्येषां गत्यादिक्रियानिवृत्तिं प्रति वलाधनमात्रत्वमसाधारणमवश्यं ।

चशब्दोऽभिहितसंबन्धार्थः ॥ ५ ॥ चशब्दः क्रियते अभिहितानामेकद्रव्याणां संबन्धार्थः ।
अतो धर्माऽधर्माकाशानां निःक्रियत्वनियमाजीवपुद्गलानां स्वतः परतश्च क्रियापरिणामिन्व भिन्न । अत्र कधि-
दाह आत्मा सर्वगतत्वान्निःक्रियः क्रियाहेतुगुणसमवायात् परत्र क्रियाहेतुरिति तत्प्रतिविधानार्थमाह—

द्रव्यस्य क्रियापरिणामिनोऽर्थांतरे तत्परिणाममामर्थ्यं वायुवत् ॥ ६ ॥ यथा वायुः स्वयं
क्रियापरिणतत्वात् वनस्पतौ क्रियानिमित्त । तथात्मनः क्रियापर्यायस्वभावस्य र्थांतरायादनाकरणः—
पशमागोपांगनामलाभावष्टभे सति विहायोगतिनामोदयापादितशक्तिविशेषे च मति मग्न्यामनुनिष्ठः एता-
दिषु क्रियोत्पत्तिर्युक्ता न तु निःक्रियस्यात्मनः परत्र क्रियाहेतुत्वं युक्तं । तत्र पदुक्त आनन्ययोगप्रयत्नार्था
हस्ते कर्मेत्येतदपाकीर्णं । कथमिति चेदुच्यते—

अतत्परिणामस्य तदभावो व्योमवत् ॥ ७ ॥ यथा व्योमो निःक्रियन्व नृदादिषु एतदर्थे
संयोगे न क्रियाहेतुत्वं । तथाऽऽत्मनो निःक्रियस्य तत्त्वपि संयोगे एतादिषु न क्रियाहेतुत्वं तुम् । किं न—

उभयोः निःक्रियत्वात् ॥ ८ ॥ यथोभयोर्जात्यन्धयोः संबन्धेन दर्शनशक्तिप्रादुर्भावोऽस्ति । तथाऽऽत्मसंयोगप्रयत्नयोः निःक्रियत्वात् क्रियाहेतुत्वमयुक्तं । कथं निःक्रियत्वमिति चेदुच्यते—दिक्कालाकाशं च क्रियावद्भयो वैधर्म्यात् निःक्रियाणि । एतेन कर्माणि गुणाश्च व्याख्याताः । निःक्रिया इति वचनात् ।

संयोगप्रयत्नयोः गुणत्वात् निःक्रियत्वं अग्निसंयोगवदिति चेन्नास्मादिष्टसिद्धेः ॥ ९ ॥ स्यान्मतं यथा अग्निसंयोगः उष्णापेक्षः परत्र घटादौ पाकजान् रूपादीनारभते नात्माधारेऽग्नौ । तथाऽऽत्मसंयोगप्रयत्नयोरदृष्टापेक्षयोः हस्तादौ क्रियाहेतुत्व युक्तं नात्मनीति ? तन्न किं कारणं अस्मादिष्टसिद्धेः । यथा-अग्निसंयोगो रूपादिमद्द्रव्यगुणः परत्र घटादौ रूपादिमति रूपाद्यंतरोत्पत्तिहेतुर्भवति । तथाऽऽत्मसंयोगप्रयत्नवपि परत्र हस्तादौ क्रियामारभमाणौ क्रियावद्द्रव्यगुणाविति क्रियावत्वमात्मनोऽस्मदिष्टं सिद्धं ।

तत्सामर्थ्याभावाच्च ॥१०॥ य उक्तोऽग्निसंयोगो दृष्टान्तः न तस्य तत्सामर्थ्यास्ति । कुतः ? अनुष्णाशी-तस्याऽप्रेरकस्यानुपघातिनोऽप्राप्तस्य संयोगस्य रूपाद्युच्छेदोत्पत्त्योर्हेतुत्वासभवात् । तस्मात् असौ-असिद्धो दृष्टान्तो दाढीतिकार्थसिद्धये नालं ।

गुरुत्ववदिति चेन्न तुल्यत्वात् ॥ ११ ॥ स्यादेतद्यथा निःक्रियं गुरुत्वं लोष्टे वर्तमानं तृणादौ क्रियाहेतुः । तथाऽऽत्मसंयोगप्रयत्नौ निःक्रियावपि संतौ हस्तादौ क्रियाहेतू इति ? तन्न । किं कारणं ? तुल्यत्वात् । अग्निसंयोगेन तुल्यमेतत् यथा क्रियापरिणामिनो लोष्टस्य गुणो गुरुत्वं परत्र क्रियाहेतुः । तथाऽऽत्मसंयोगप्रयत्नवपि क्रियापरिणामिद्द्रव्यगुणाविति क्रियावत्वमात्मनः सिद्धं । किं च निःक्रियस्य गुरुत्वस्याऽ-स्पर्शकस्याऽप्रेरकस्यानुपघातिनोऽन्यत्र क्रियाहेतुत्वं नोपपद्यते इति दृष्टान्तोऽसिद्धः ।

द्रव्यमेव तथापरिणतं क्रियाहेतुरिति धर्मास्तिकायवदिति चेन्न वैषम्यात् ॥ १२ ॥ स्यान्मतं यथा धर्मास्तिकायः निःक्रियः जीवपुद्गलानां गतिहेतुः तथाऽऽत्मसंयोगादिः निःक्रियोपि परत्र क्रियाहेतुरिति ? तन्न । किं कारणं ? वैषम्यात् । युज्यते धर्मास्तिकायस्य पुद्गलगतिं प्रत्यभेरकत्वं, निःक्रियस्यापि वलाधानमात्रत्वदर्शनात् । आत्मगुणस्तु अपरत्र क्रियारभे प्रेरको हतुरिष्यते तद्वादिभिर्न च निःक्रियद्रव्यगुणः प्रेरको भवितुमर्हति इति वैषम्यं । किं च धर्मास्तिकायाख्ये द्रव्यमाश्रयकारणं भवतु न तु निःक्रियात्मद्रव्यगुणस्य ततो व्यतिरेकेणाऽनुपलभ्यमानस्य क्रियाया आश्रयकारणत्व युक्त अर्थांतरभावे च सत्त्वमिति वैषम्यं । किं च—

शरीरे क्रियाभावो जीवस्य निःक्रियत्वात् आकाशप्रदेशवत् ॥ १३ ॥ यथाऽऽकाशप्रदेशो निःक्रियः शरीरे क्रियारभहेतुर्न भवति तथात्मा तद्गुणश्च निःक्रियत्वात् क्रियाहेतुर्न भवेत् । किं च एकातेनाऽमूर्तस्य निःक्रियस्य शरीरेण सह संबन्धाभावात् परस्परोकारो नोपपद्यते आकाशवदेव ।

शरीरवियोगे निःक्रियत्वप्रसंग इति चेन्न अभ्युपगमात् ॥ १४ ॥ स्यान्मतं यस्य कर्मणशरीरसंबन्धे सति तत्प्रणालिकापादिता क्रिया आत्मनोभिप्रेता तस्याष्टविधकर्मसंक्षये शरीरवियोगात् अशरीरस्यात्मनो निःक्रियत्वं प्रसक्तमिति ? तन्न किं कारणं ? अभ्युपगमात् कारणाभावात् कार्याभाव इति कर्मनोर्कर्मनिमित्ता या क्रिया सा तदभावे नास्तीति निःक्रियत्वं मुक्तस्याभ्युपगम्यतेऽस्माभिः । अथवा परनिमित्तक्रियानिवृत्तावपि स्वाभाविकी मुक्तस्योर्ध्वगतिरभ्युपगम्यते प्रदीपवत् । अथवा स्याच्छरीरवियोगे मुक्तस्य निःक्रियत्व यद्यनंतवीर्यज्ञानदर्शनाच्चित्तसुखानुभवनादयः क्रिया अभ्युपगम्येरन् । अभ्युपगम्यते तु तस्मादयमदोषः शरीरवियोगादात्मनो निःक्रियत्वप्रसंग इति ।

ब्रह्ममाणत्वाच्च पूर्वप्रयोगादिभिः ॥ १५ ॥ वक्ष्यते चोत्तरत्र मुक्तानां क्रिया । कथं ? पूर्वप्रयोगादिभिः ।

पुद्गलानामपि द्विविधा क्रिया विसृसा प्रयोगनिमित्ता च ॥ १६ ॥ पुद्गलानां द्विविधा क्रिया वक्ष्यते सा द्वितया भवति विसृसा प्रयोगनिमित्ता चेति ।

साऽऽनन्या स्वात्मविशेषभावात् ॥ १७ ॥ सा क्रिया तद्धेतोरनन्या वेदितव्या । कुतः ? स्वात्म-

विशेषभावात् । यथाग्नेर्नान्यदौष्ण्यं स्वात्मविशेषभावात् । यद्यन्यत्स्यात् ? अग्नेरभावप्रसंगः स्यात् अलक्षणत्वात् । तथा क्रियापि क्रियावतो नान्या स्वात्मविशेषभावात् । यद्यन्या स्यात् ? द्रव्यस्यास्पंदत्वं स्यात् क्रियायाश्चाऽभावः, तस्मादनन्या क्रिया ।

अर्थोत्तरत्वेपि योगाद्भ्यपदेशो दंडदंडिवदिति चेन्न स्वतोऽसिद्धत्वात् ॥ १८ ॥ अर्थोत्तरत्वेपि क्रियायाः तद्योगाद्द्रव्यस्य क्रियावच्छपदेशः दंडदंडिवदिति च यदि मतं तदपि नोपपद्यते । कुतः ? स्वतोऽसिद्धत्वात् । युज्यते स्वतःसिद्धेन दंडेन योगात् देवदत्तस्य दंडिव्यपदेशः । नच तथा क्रिया स्वतः सिद्धा व्यतिरेकेणानुपलब्धेः । तस्मात्तद्व्यपदेशो न युक्तः ।

समवायादिति चेन्नाऽविशेषप्रसंगात् ॥ १९ ॥ स्यान्मतं सत्यमेतत् न दंडदंडिवद्योगः, स्वतःसिद्धभावात् । कथं तर्हि समवायो नामाऽयुतसिद्धिलक्षणः संबधोस्ति तेनैकत्वमिव नीतस्य द्रव्यस्य क्रियावच्छपदेशो भवतीति ? तन्न । किं कारण ? अविशेषप्रसंगात् । अयुतसिद्धिलक्षणश्चेत्संबधः क्रियाक्रियावतोरिष्टः, यद्द्रव्यं सैव क्रिया या च क्रिया तदेव द्रव्यमित्यविशेषः प्राप्नोति तथा सति पदार्थोत्तरकल्पनाव्याघातः । पदार्थोत्तरत्वं चेदभ्युपगम्यते न नामाऽयुतसिद्धिलक्षणः संबधः ।

अनन्यत्वे द्वयोरैकात्म्यमिति चेन्न कथंचिद्व्यतिरेकसिद्धेः ॥ २० ॥ स्यादेतद्यदि क्रियाक्रियावतोरनन्यत्वमभ्युपगम्यते तयोरैकाल्म्यं प्रसज्यते दृष्टा च नानात्मता-द्रव्यमवस्थितं, क्रिया क्षणिकात्मिका, द्रव्यमकारणं, क्रिया कारणवतीति । यद्यैकाल्म्यं स्यात् द्रव्यस्यावस्थानवत् अकारणत्ववत् क्रियाया अप्यवस्थानमकारणत्व च स्यात् विपर्ययो वेति ? तन्न । किं कारण ? कथंचिद्व्यतिरेकसिद्धेः । अत एवाऽस्माभिः कथंचिदन्यत्वमवसीयते ऐकाल्म्यं मा व्यज्ञायीति ।

क्रियावत्त्वे सत्यनित्यत्वमिति चेन्न व्यभिचारात् ॥ २१ ॥ स्यादेतत् यदि क्रियावत्त्वमभ्युपगम्यते जीवस्यानित्यत्वं प्राप्नोति । दृष्टा हि क्रियावतां प्रदीपादीनामनित्यतेति ? तन्न । किं कारणं ? व्यभिचारात् । महदहंकारादीनां परमाण्वादीनां च क्रियावतामपि नित्यत्वदर्शनात् व्यभिचारी हेतुः । अथ सर्वानित्यत्ववादी आत्मानित्यत्वे हेतुं ब्रूयात् असिद्धो हेतुः "सर्वे प्रत्ययजाश्चैव सर्वे चैव निरीहकाः" इति क्रियावत्त्वनिह्वात् । किं च—

अभ्युपगमात् ॥ २२ ॥ अभ्युपगम्यतेऽस्माभिः क्रियावतां जीवादीनां पर्यायार्थिकनयादेशात् अनित्यत्वं ततो न बाधाकरोऽयं हेतुः ॥

असिद्धेश्च ॥ २३ ॥ नेदं क्रियावत्त्वमस्मान् प्रति सिद्धं द्रव्यार्थिकनयादेशात् निष्क्रियत्वोपपत्तेः । एतेन प्रदीपादिदृष्टान्तासिद्धिश्च योज्या । किं च—

अनुत्पादव्ययोत्पादव्ययदर्शनात् ॥ २४ ॥ पर्यायार्थिकगुणभावे द्रव्यार्थिकप्राधान्यात् सर्वे भावा अनुत्पादव्ययदर्शनात् निष्क्रिया नित्याश्च । द्रव्यार्थिकगुणभावे पर्यायार्थिकप्राधान्यात् सर्वे भावा उत्पादव्ययदर्शनात् सक्रिया अनित्याश्चेति ।

अनेकांतोपपत्तेः ॥ २५ ॥ एकांतवादिविहिता दोषा नानेकांतवादे अवकाशं लभते । अजीवकाया इत्यत्र कायग्रहणे प्रदेशास्तित्वमात्रत्वं निर्ज्ञातं नत्वियत्तावधारिता प्रदेशानां, अतस्तन्निर्धारणार्थमिदुच्यते—

असंख्येयाः प्रदेशा धर्माऽधर्मैकजीवानां ॥ ८ ॥

संख्याविशेषातीतत्वादसंख्येयाः ॥ १ ॥ संख्यान संख्या गणनेत्यर्थः । स्वलक्षणेन परस्परतो विशेष्यत इति विशेषः । संख्यायाः संख्यैव वा विशेषः संख्याविशेषः तामतिक्रांता ये तेऽस्तसंख्येयाः न केनचित् संख्यातुं शक्यंत इति यावत् ।

तदनुपलब्धेरसर्वज्ञत्वप्रसंग इति चेन्न तेनात्मनाऽवसितत्वात् ॥ २ ॥ स्यान्मतं यदि ते न

केन चिदपि संख्यातुं शक्यते, प्राप्तं तर्हि तदनुपलब्धेरसर्वज्ञत्वमिति ? तन्न । किं कारणं ? तेनात्मनावसितत्वात् यथानंतमनंतात्मनोपलभमानस्य न सर्वज्ञत्वं हीयते तथाऽसंख्येयमसंख्येयात्मनाऽवबुध्यमानस्य नास्ति सर्वज्ञत्वहानिः । न हि अन्यथावस्थितमर्थमन्यथा वेत्ति सर्वज्ञोयथार्थज्ञत्वात् । अर्थस्य चाधिगमे त्रिविधं मानं व्याख्यातं संख्येयमसंख्येयमनंतमिति तत्रेहाऽजघन्योक्तृष्टासंख्येयं परिगृह्यते ।

प्रदिश्यंते इति प्रदेशाः ॥ ३ ॥ कथं प्रदिश्यत ? परमाण्ववस्थानपरिच्छेदात् । वक्ष्यमाणलक्षणोद्भव्यपरमाणुः स यावति क्षेत्रेऽवतिष्ठते स प्रदेश इति व्यवहियते । ते धर्माधर्मैकजीवाः तुल्याऽसंख्येयप्रदेशाः । तत्र धर्माधर्मौ निःक्रिया व्याप्य स्थिताः । जीवस्तावत् प्रदेशोपि संहरणविसर्पणस्वभावत्वात् कर्मनिर्वर्तितं शरीरं अणु बृहद्वाधितिष्ठंस्तावदवगाह्य वर्तते । यदा तु लोकपूरणं भवति तदा मंदरस्याधश्चित्रवज्रपटलयोर्मध्ये जीवस्याष्टौ मध्यप्रदेशाः व्यवतिष्ठंते इतरे प्रदेशाः ऊर्ध्वमधस्तिर्यक् च कुन्तनं लोकाकाशमश्नुते ।

एकद्रव्यस्य प्रदेशकल्पनोपचारतः इति चेन्न मुख्यक्षेत्रविभागात् ॥ ४ ॥ स्यान्मतमेकद्रव्यस्य प्रदेशकल्पना उपचारतः स्यात् । उपचारश्च मिथ्योक्तिर्न तत्त्वपरीक्षायामधिक्रियते प्रयोजनाभावात् । न हि मृगतृष्णिकया मृषार्थात्मिकया जलकृत्यं क्रियते इति ? तन्न किं कारणं ? मुख्यक्षेत्रविभागात् ? मुख्य एव क्षेत्रविभागः अन्यो हि घटावगाह्यः आकाशप्रदेशः इतरावगाह्यश्चान्य इति । यदि अन्यत्वं न स्यात् व्याप्तित्वं व्याहन्यते ॥

निरवयवत्वानुपपत्तिरिति चेन्न द्रव्यविभागाभावात् ॥ ५ ॥ स्यादेतत् यदि मुख्य एव विभागोऽभ्युपगम्यते निरवयवत्वं तर्हि नोपपद्यते इति ? तन्न किं कारणं ? द्रव्यविभागाभावात् । यथा घटो द्रव्यतो विभागवान् सावयवः नच तथैषां द्रव्यविभागोस्तीति निरवयवत्वं प्रयुज्यते ॥

भेद्यत्वादात्मनामेकग्रहणं ॥ ६ ॥ भेद्या आत्मानो बहवः इत्यर्थः तत एकग्रहणं क्रियते नानाजीवापेक्षया हि अनंतप्रदेशत्वं स्यात् ॥

कथंचित्प्रदेशभेदोपपत्तेः संबंधनिर्देशः ॥ ७ ॥ एकश्चासौ जीवश्च एकजीवः धर्मश्चाऽधर्मश्चैकजीवश्च धर्माधर्मैकजीवाः तेषां धर्माधर्मैकजीवानां प्रदेशा इति संबंधनिर्देशः क्रियते । कुतः ? कथंचित्प्रदेशभेदोपपत्तेः ।

असंख्येयप्रदेशा इत्यस्तु लघुत्वात् इति चेन्नोत्तरार्थत्वात् भेदकरणस्य ॥ ८ ॥ स्यान्मतमसंख्येयप्रदेशाः धर्माधर्मैकजीवाः इत्यस्तु सूत्रं, कुतः ? लघुत्वादिति ? तन्न किं कारणं ? उत्तरार्थं । द्रव्यप्रधाने हि निर्देशे सति प्रदेशानामुपसर्जनत्वात् उत्तरत्रामिसंबंधो न स्यात् । ततः प्रातिसूत्रं प्रदेशग्रहणे क्रियमाणे गौरवं स्यात् । कश्चिदाह—

प्रदेशकल्पना निरवयवत्वादौपचारिकी सिंहवत् ॥ ९ ॥ धर्मादीनां या प्रदेशकल्पना सा औपचारिकी । कुतः ? निरवयवत्वात् । कथं ? सिंहवत् । यथा विशिष्टपंचेन्द्रियतिर्यङ्नामकर्मोदयापादितविशेषे क्रौर्यगौर्यादिगुणप्रकर्षाधिष्ठाने खरनखोप्रदंष्ट्राभासुरकेसरकपिलनयनतारकाधवयवविशिष्टे केसरिणि सिंहशब्दोऽध्यवासितः माणवके अतद्गुणे भक्त्याऽध्यारोप्यते । तथा पुद्गलेषु मुख्यः प्रदेशशब्दः धर्मादिषु भक्त्योपचर्यते इति ।

नवा प्रत्ययाभेदात् ॥ १० ॥ नवा औपचारिकी, कुतः ? प्रत्ययाभेदात् । इह मुख्यप्रत्ययात् सिंह विशेषात् अध्यवसानरूपात् माणवके सिंह इति गौणप्रत्ययोऽध्यारोपरूपो भिन्न उपलभ्यते । नच तथा पुद्गलेषु धर्मादिषु च प्रदेशप्रत्ययो भिनोऽस्ति उभयत्रावगाहभेदतुल्यत्वात् इतश्च—

उभयत्र सोपपदत्वात् ॥ ११ ॥ सिंहत्वात् सिंहशब्दो निरुपपदो मुख्यं गमयति सोपपदो गौणं, सिंहो माणवक इति, न तथा प्रदेशशब्दविशेषोऽस्ति पुद्गलेषु धर्मादिषु च, सोपपदत्वात्, घटस्य प्रदेशाः धर्मादीनां प्रदेशाः इति ततो नास्त्यत्र विशेषः । इतश्च हेत्वपेक्षाभावात् सिंहे प्रसिद्धः क्रौर्यादिधर्मः तदेकदेशसादृश्यं माणवके गौणव्यवहारस्य हेतुरस्ति । न तथा पुद्गलेषु प्रसिद्धं हेतुमवेक्ष्य धर्मादिषु प्रदेशोपचारः क्रियते तेषामपि स्वार्थानप्रदेशत्वात् तस्मादुपचारकल्पना न युक्ता ।

स्वतोवधारणाभावात् नाजसा इति चेन्नाऽत्यंतपरोक्षत्वात् ॥ १२ ॥ स्यान्मंतं यदि घटादि-
वत् धर्मादीनां, आंजसाः प्रदेशा भवेयुर्ननु घटादिवदेव स्वतः प्रदिश्येरन् । घटादीनां हि प्रदेशा ग्रीवादयः
आंजसाः स्वत एव प्रदिश्यन्ते न द्रव्यांतरतः, नत्रैव धर्मादीनां प्रदेशाः स्वतः प्रदिश्यन्ते परमाण्ववगाह-
परिच्छेद्यत्वात् अतो न मुख्या इति ? तन्न । किं कारणं ? अत्यंतपरोक्षत्वात् । युज्यते घटादीनां प्रत्यक्षत्वात्
स्वत एव प्रदेशावधारणं । अत्यंतपरोक्षास्तु धर्मादयः तत एषां मुख्या अपि प्रदेशाः न शक्याः स्वात्मन्येवाव-
धारयितुं न गौणप्रदेशत्वात् ।

अर्हदागमप्रामाण्यात् ॥ १३ ॥ युगपत् सकल्पदार्थत्वावभासनज्ञानातिशयेनार्हता आविष्कृत
आगमः गणधरैरनुस्यूतवचनरचनः श्रुताख्यः, तच्छिष्यप्रशिष्यप्रज्ञावीचिपरंपरासमुपनीतोस्ति । तस्य प्रामा-
ण्याद्धर्मादीनां क्षेत्रप्रदेशाः मुख्याः इत्येतदम्युपगंतव्यं । तद्यथा एकैकस्मिन्नात्मप्रदेशेऽनंतानंता ज्ञानावर-
णादिकर्मप्रदेशाः अवतिष्ठन्ते । एकैकस्मिन् कर्मप्रदेशे अनंतानंता औदारिकादिशरीरप्रदेशाः । एकैकस्मिन्
शरीरप्रदेशे अनंतानंता वैखसोपचयप्रदेशाः क्लिन्नगुडरेण्वाद्युपचयवदवतिष्ठते । तथा धर्मादिप्रदेशेष्वपि । किं च-

स्थितास्थितवचनात् ॥ १४ ॥ भावांतरपरिणामे सुखदुःखानुभवने क्रोधादिपरिणामे वा जीव-
प्रदेशानां उद्भवनिधनपरिस्पंदस्याप्रवृत्तिः स्थितिः । प्रवृत्तिरस्थितिरित्युच्यते । तत्र सर्वकाल जीवाष्टमध्य-
मप्रदेशाः निरपवादाः सर्वजीवानां स्थिता एव । केवलिनामपि अयोगीनां सिद्धानां च सर्व प्रदेशाः स्थिता
एव । व्यायामदुःखपरितापोद्रेकपरिणतानां जीवानां यथोक्ताष्टमध्यप्रदेशवर्जितानां इतरे प्रदेशाः अवस्थिता
एव । शेषाणां प्राणिनां स्थिताश्चाऽस्थिताश्चेति वचनान्मुख्या एव प्रदेशाः । किं च—

इंद्रियपरिणामवचनात् ॥ १५ ॥ इह वीर्यांतरायमतिश्रुतज्ञानावरणक्षयोपशमांगोपांगनामलाभो-
पष्टंभात् उत्सेधांगुलस्यासंख्येयभागप्रमितानां विशुद्धानां आत्मप्रदेशानां चक्षुरादीन्द्रियपर्यायपरिणाम उक्तः
प्रतिविशिष्टप्रदेशत्वात् परस्परस्थानासंक्रमेण साक्षाच्च दृश्यते तस्मान्मुख्या एवाऽऽत्मप्रदेशाः । किं च—

द्रव्याणां प्रतिनियतप्रदेशावस्थानात् ॥ १६ ॥ इहान्येषु आकाशप्रदेशेषु पाटलिपुत्रं स्थितं
अन्येषु च मथुरा अतो नानाऽऽकाशप्रदेशाः । यस्यैकातेनाऽप्रदेशमाकाश तस्य यदेशपाटलीपुत्रं तद्देशभा-
विन्येव मथुरापि स्यात् । किं च—

उभयदोषप्रसंगात् ॥ १७ ॥ संसारस्य पिंडस्य कर्णशङ्कुल्यंतरे अदृष्टविशेषसंस्कृतमाकाशं श्रोत्रमिति
यदाख्यायते तत्कृत्स्नं वाऽऽकाशं स्यान्न वा ? यदि कृत्स्नं ननुर्ध्वमधस्तिर्यगवस्थितस्पर्शवद्द्रव्याभिघातोत्प-
न्नाः सर्वे शब्दाः सदा सर्वैः जीवैरुपलभ्या इत्यासक्त । अथैष दोषो मा प्रापत् इति प्रतिनियताकाशप्रदेशाः
श्रोत्रमितीष्यते । नन्वाकाशप्रदेशानां बहुत्वात् यत्प्रतिज्ञातं न संत्याकाशप्रदेशा मुख्या इति तद्धीनं । अथवा
परमाणुराकाशेन कृत्स्नेन वा संयुज्यते न वा ? यदि कृत्स्नेन नन्वेवमणुमात्रमाकाशमाकाशमात्रोवाऽणु प्राप्नोति
अथ एकप्रदेशेन संयुज्यते ननु निरपवादमेतत् सिद्धं मुख्या एवाऽऽकाशप्रदेशाः इति । किं च—

कर्माभावप्रसंगात् ॥ १८ ॥ इहोत्पन्नकर्मसु आश्रय आश्रयांतराद्वियोज्य आश्रयांतरेण संयोजयति
इति एषः कर्मणः स्वभावः सत्येवं प्रदेशत्वमाकाशस्य सिद्धं । इतरथा हि कर्माभावप्रसंगः प्रदेशांतरस-
क्रमाभावात् । किं च—

एकानेकप्रदेशत्वं प्रत्यनेकांतात् पुरुषवत् ॥ १९ ॥ यथा सुसामान्यपौरुषेयशरीरद्रव्यार्थादेशात्
स्यादेकत्वं । तस्यैव शिरःपृष्ठोरुदरपाणिपादांगुलिपर्वाद्यगोपांगपर्यायार्थादेशात् स्यादनेकत्वं । अथवा पुरुष-
द्रव्यार्थादेशात्स्यादेकत्वं । स्वजात्यपरित्यागेन पावकलावकादिपर्यायार्थादेशात् स्यादनेकत्वं । पितृभागिनेयभ्रातृ-
व्यमातुलादिपर्यायार्थादेशात् वा स्यादनेकत्वं । पंचेन्द्रियारोग्यमेधाविपटुदुःकुशलगीलत्वादिपर्यायार्थादेशाद्वा
स्यादनेकत्वं । तथा धर्माधर्माकाशजीवानां आत्मीयद्रव्यार्थादेशात् स्यादेकप्रदेशत्वं प्रतिनियतप्रदेशपर्यायार्था
देशात् स्यान्नानात्वं इत्यनकांतः ।

संसारिणश्च व्यवहारतः सावयवत्वात् ॥ २० ॥ व्यवहाराद्ब्यवहारतः व्यवहारनयार्पणादित्यर्थः कः पुनर्व्यवहारः, अनादिकर्मविबन्धनबद्धत्व । अतस्तदावेशात् तदनुविधायित्वे सति सावयवत्वोपपत्तेः संसारिणो जीवस्य प्रदेशत्वं । शुद्धनयादेशानूपयोगस्वभावस्याऽऽत्मनोऽप्रदेशत्वं । अथाकाशस्य कति प्रदेशाः ? इत्यत आह-

आकाशस्याऽनन्ताः ॥ ९ ॥

अनन्ता इत्यन्यपदार्थनिर्देशः ॥ १ ॥ अतोवसानमित्यर्थः अत्रिचामानोऽतो येषां त इमेऽनन्ताः । अन्यपदार्थनिर्देशोऽयं । के पुनस्ते ? प्रदेशाः । कुतः ? प्रत्यासत्तेस्तदाभिसंबधोपपत्तेः ।

असंख्येयानंतयोरविशेष इति चेन्नोक्तत्वात् ॥ २ ॥ स्यान्मतं असंख्येयानतयोर्नास्ति विशेषः । कुतः । द्रव्येयत्तापरिच्छेदाभावबुल्यत्वादिति तन्न । किं कारणं ? उक्तत्वात् । उक्तोनयोर्भेदः नृस्थिती परावरे इत्यत्र ।

अनंतत्वाद्परिज्ञानमिति चेन्नातिशयज्ञानदृष्टत्वात् ॥ ३ ॥ स्यादेतत् सर्वज्ञानानंतं परिच्छिन्नं वा अपरिच्छिन्नं वा ? यदि परिच्छिन्नं उपलब्धावसानत्वात् अनंतत्वमस्य हीयते । अथापरिच्छिन्नं तत्त्वरूपानवबोधत्वात् असर्वज्ञत्वं स्यादिति ? तन्न । किं कारणं ? अतिशयज्ञानदृष्टत्वात् । यत्तत्केवलानां ज्ञानं क्षायिकं अतिशयवत् अनंतानंतपरिमाणं तेन तदनंतमवबुध्यते साक्षात् । तदुपदेशादितरैरनुमानेनेति न सर्वज्ञत्वहानिः । नच तेन परिच्छिन्नमित्यर्थः सांतं अनन्तेनाऽनंतमिति ज्ञातत्वात् । किं च—

सर्वेषामविप्रतिपत्तेः ॥ ४ ॥ नात्र सर्वे प्रवादिनो विप्रतिपद्यन्ते । केचित्तावदाहुः अनन्ता लोकधातवः इति । अपरे मन्यन्ते दिक्कालात्माकाशानां सर्वगतत्वात् अनंतत्वमिति । इतरे भ्रुवते प्रकृतिपुरुषयोरनंतत्वं सर्वगतत्वादिति नचैतेषामनंतत्वाद्परिज्ञानं, नापि परिज्ञानत्वमात्रादेव तेषामनंतत्व । तस्मात् नैतद्युक्तं अनंतत्वाद्परिज्ञानमिति ।

सर्वज्ञाभावप्रसंगाच्च ॥ ५ ॥ यस्यार्थानामनंत्यमपरिज्ञानकारणं तस्य सर्वज्ञाभावः प्रसजति । अनन्तो हि ज्ञेयः तस्यानंत्यादेव नच कश्चिन् परिच्छेत्तास्तीति, अथांतवत्त्वं स्यात् संसारो मोक्षश्च नोपपद्यते । कथमिति चेद्बुध्यते—जीवाश्चेत्सांताः सर्वेषां हि मोक्षप्राप्तौ संसारोच्छेदः प्राप्नोति । तद्भयान्मुक्तानां पुनरावृत्त्यभ्युपगमे स मोक्ष एव न स्यात् अनात्यंतिकत्वात् एकैकस्मिन्नपि जीवे कर्मादिभावेन व्यवस्थिताः पुद्गला अनन्तास्तेषां अंतवत्त्वे सति कर्मनो कर्मविषयविकल्पाभावात् संसाराभावः तदभावान्मोक्षश्च न स्यात् । तवातीतानागतकालयोरंतवत्त्वे प्राक् पश्चाच्च कालव्यवहाराभावः स्यात् । नचासौ युक्तः ? असतः प्रादुर्भावाभावात् सतश्चात्यंतविनाशानुपपत्तेरिति । तथाकाशस्यांतवत्त्वाभ्युपगमे ततो बहिर्धनत्वप्रसंगः । नास्ति चेद्वनत्वमाकाशेनापि भवितव्यमित्यनंतवत्त्वाभावः । उक्तममूर्तानां प्रदेशपरिमाणमिदानीं मूर्तानां पुद्गलानां प्रदेशपरिमाणं निर्ज्ञातव्यमित्यत आह—

संख्येयासंख्येयाश्च पुद्गलानां ॥ १० ॥

अनन्ताऽनंतसमुच्चयार्थः ॥ १ ॥ अनन्ताः पुद्गलास्तेषां समुच्चयार्थश्चशब्दः क्रियते । संख्येयासंख्येयाः अनन्ताश्चेति । के पुनस्ते ?-प्रदेशाः इत्यनुवर्तते कस्याचित्पुद्गलद्रव्यस्य व्यणुकादेः संख्येयाः प्रदेशाः कस्य चिदसंख्येयाः अनन्ताश्च ।

अनंतानंतोपसंख्यनिमित्ति चेन्नाऽनंतसामान्यात् ॥ २ ॥ स्यादेतदनंतानंतप्रदेशाश्च पुद्गलाः सन्ति तदुपसंग्रहार्थं उपसंख्यानं कर्तव्यमिति ? तन्न । किं कारणं ? अनंतसामान्यात् । अनंतप्रमाणं त्रिविधमुक्तं परीतानंतं युक्तानंतं अनंतानंतं चेति । तत्सर्वमनंतसामान्यैतर्भावात् अनंतप्रहणेन गृह्यत इति नोपसंख्यातव्यं ।

अधिकरणविरोधादानंत्याभाव इति चेन्न सूक्ष्मपरिणामावगाहनसामर्थ्यात् ॥ ३ ॥ स्यान्मतं असंख्यातप्रदेशो लोकः, अनंतप्रदेशस्य च स्कंधस्याधिकरणमिति विरोधः ततो नान्त्यमिति ? तन्न । किं कारणं ? सूक्ष्मपरिणामावगाहनसामर्थ्यात् । परमाप्त्रादयो हि सूक्ष्मभोवन परिणताः एकैकस्मिन्

पंचमोऽध्यायः ।

तत्त्वार्थराजवार्तिकं ।

२०६

अप्याकाशप्रदेशे अनंतानंता अवतिष्ठते । अथगाहनसामर्थ्यमप्येषामव्याहृतमस्ति येन एकैकास्मिन्नपि प्रदेशे-
ऽनंताऽनंतानां अवस्थानं न विरुध्यते । किं च—

अनेकांतात् ॥ ४ ॥ नायमेकांतः ? अल्पाऽधिकरणे महद्द्रव्यं नावतिष्ठते इति । कुतः ।

प्रचयविशेषात् संघातविशेषः ॥ ५ ॥ संघातविशेषः इत्यर्थः पुद्गलानां हि प्रचयविशेषात् । अल्पक्षेत्रे
बहूनामवस्थानं दृष्टं । कथं ? सद्धतविसर्पितचपकादिगघादिवत् । यथाल्पे कुड्मलावस्थे चपके सूक्ष्मप्रचय-
परिणामात् संहताश्चपकपुष्पगंधावयवाः तद्व्यापिनो बहवोऽवतिष्ठमाना दृष्टाः । तस्मिन्नेव विसर्पिते स्थूलप्रचय
परिणामाद्विनिर्गताश्चपकगंधावयवाः सर्वदिग्ग्यापिनो दृष्टाः । यथा विल्वे करीषपटले दारुपिंडे च प्रचयविशे-
षावगाढाः संतः पुद्गलाः अग्निना दह्यमानाः प्रचयविशेषेण धूमभावेन दिङ्मण्डलव्यापिनो दृष्टाः । तथाल्पेपि
लोकाकाशेऽनंतानंतानां च जीवपुद्गलानामवस्थानमिति नास्ति विरोधः । पुद्गलानामित्यविशेषवचनात्
परिमाणोरपि प्रदेशबंधप्रसंगे तत्प्रतिषेधार्थमाह—

नाणोः ॥ ११ ॥

अणोः प्रदेशाः न संतीति वाक्यशेषः । कुतो न संतीति चेदुच्यते—

प्रदेशमात्रत्वात् ॥ १ ॥ यथाकाशप्रदेशस्यैकप्रदेशभेदाभावात् अप्रदेशवत्त्वं । एवमणोरपि प्रदेशमा-
त्रत्वात् प्रदेशभेदाभावः । किं च—

ततोऽल्पपरिमाणाभावात् ॥ २ ॥ न हि अणोरल्पीयान् अस्ति यतोऽस्य प्रदेशाः भिद्येरन् । अतः
स्वयमेवाद्यंतपरिमाणत्वादप्रदेशोणुः । किं च—

अन्वर्थसंज्ञत्वात् ॥ ३ ॥ यथा प्रदीपनात् प्रदीप इत्यन्वर्थसंज्ञा तथाऽणुरितीयमप्यन्वर्थसंज्ञा
अणुत्वात्सूक्ष्मत्वात् अणुरिति । यदि ह्यणोरपि प्रदेशाः स्युः ? अणुत्वमस्य न स्यान् प्रदेशप्रचयरूपत्वात् तत्प्रदे-
शानामेवाणुत्व प्रसज्येत ।

अप्रदेशत्वादभावः खरविषाणवादिति चेन्नोक्तत्वात् ॥ ४ ॥ स्यादेतत् यथा खरविषाणमप्रदे-
शत्वात्नास्ति तथाणुरपि भवेत् इति ? तन्न । किं कारणं ? उक्तत्वात् । उक्तमेतत् प्रदेशमात्रोणुः, न खरविषाण-
वदप्रदेश इति ॥

आदिमध्यांतव्यपदेशाभावादिति चेन्न विज्ञानवत् ॥ ५ ॥ स्यान्मतं आदिमध्यांतव्यपदेशः
परमाणोः स्याद्वा न वा ? यद्यस्ति प्रदेशवत्त्व प्राप्नोति । अथ नास्ति खरविषाणवदस्याभावः स्यादिति ? तन्न
किं कारणं ? विज्ञानवत् । यथा विज्ञानमादिमध्यांतव्यपदेशाभावेप्यस्ति तथाणुरपि इति । उत्तरत्र च तस्या-
स्तित्वं वक्ष्यते । एषामवधृतप्रदेशानां धर्मादीनामाधारप्रतिपत्त्यर्थमाह—

लोकाकाशेऽवगाहः ॥ १२ ॥

अनंतरत्वात्पुद्गलानामवगाहप्रसंग इति चेन्न समुदायापेक्षत्वात् ॥ १ ॥ स्यादेतदंतराः
पुद्गलाः ततस्तेषामेव लोकाकाशेऽवगाहः इत्ययमर्थ आसक्त इति ? तन्न किं कारणं ? समुदायापेक्षत्वात् ।
धर्मादीनि द्रव्याणि समुदितान्यत्रापेक्ष्यते तत्रानंतरमिदव्यवहितमिति विवेको नास्ति ततः सर्वद्रव्याणामा-
धारगतिः सिद्धा भवति ॥

आकाशस्यापि अन्याधारकल्पनेति चेन्न स्वप्रतिष्ठत्वात् ॥ २ ॥ स्यान्मतं यथा धर्मादीनां
लोकाकाशमाधारः तथाऽऽकाशस्याप्यन्येनाधारेण भवितव्यमिति तन्न । किं कारणं ? स्वप्रतिष्ठत्वात् । स्वस्मिन्
प्रतिष्ठाऽस्येति स्वप्रतिष्ठमाकाशं । स्वात्मैवास्याधेय आधारश्चेत्यर्थः । कुतः ?

ततोऽधिकप्रमाणद्रव्यांतराधाराभावात् ॥ ३ ॥ न हि आकाशादधिकप्रमाणं द्रव्यांतरमस्ति यत्रा-
काशमाधेयं स्यात् ततः सर्वतो विरहितांतस्याधिकरणांतरस्याऽभावात् स्वप्रतिष्ठमवसेयं ।

तथाचानवस्थानिवृत्तिः ॥४॥ एवं च कृत्वाऽनवस्थादोषनिवृत्तिर्भवति । यतः स्वप्रतिष्ठमाकाशं न तस्यान्यदधिकरणं द्रव्यांतरमस्ति । अन्याधिकरणत्वे हि तस्याप्यन्यत् तस्याप्यन्यत् तस्याप्यन्यदित्यनवस्था प्रसज्यते । किं च—

परमार्थतयात्मवृत्तित्वात् ॥ ५ ॥ एवंभूतनयादेशात् सर्वद्रव्याणि परमार्थतयाऽऽत्मप्रतिष्ठानीत्याधाराधेयाभावः ? कुतोऽनवस्था ।

अन्योन्याधारताव्याघात इति चेन्न व्यवहारतस्तत्सिद्धेः ॥ ६ ॥ स्यान्मतं यदि सर्वाणि द्रव्याणि परमार्थतया स्वात्मप्रतिष्ठानि ननु यदुक्तं वायोराकाशमाधिकरण, उदकस्य वायुः पृथिव्या उदकं, सर्वजीवानां पृथिवी, अजीवा जीवाधाराः, जीवाश्चाऽजीवाधाराः, कर्मणामधिकरणं जीवाः, जीवानां कर्माणि, धर्माधर्मकाला आकाशाधिकरणा इत्येतस्याऽन्योन्याधारतया व्याघात इति ? तन्न किं कारणं व्यवहारतः तत्सिद्धेः । सर्वमिदमुक्तं अन्योन्याधारत्वं व्यवहारनयवक्तव्यवललाभादेशात्सिध्यति । व्यावहारिकमेतत् आकाशे वातादीनामवगाह इत्याधारांतरकल्पनायामनवास्थाप्रसंग इति । परमार्थतस्तु आकाशवत् वातादीन्यपि स्वात्माधिष्ठानानि तत्कथमिति चेदुच्यते ।

क्रियाविष्टकर्तृकर्माधारवत् ॥ ७ ॥ क्रिया द्विविधा कर्तृसमवायिनी कर्मसमवायिनी चेति । तत्र कर्तृसमवायिनी आस्ते गच्छतीति । कर्मसमवायिनी ओदनं पचति कुशूलं भिनत्तीति । तदाविष्टस्य कर्तुः कर्मणश्चाधार आसनादिः स्थाल्यादिश्च । तत्र व्यवहारनयवशात् क्रियायाः द्रव्यमाधिकरणं तदाविष्टस्य द्रव्यस्य द्रव्यांतरं । परमार्थस्तु एवंभूतनयवशात् क्रिया क्रियात्मन्येव । द्रव्यमपि स्वात्मन्येव । तथा लोकाकाशेऽवगाहो धर्मादीनामिति व्यवहारनयादेशाद्दुक्तं । परमार्थतस्तु सर्वद्रव्याणि स्वात्माधिकरणानि ।

आकाशधर्मादीनामाधाराधेयत्वात् कुंडवदरवत् प्रसंग इति चेन्नाऽयुतसिद्धेऽपि तद्दर्शनात् शरीरे हस्तवत् ॥ ८ ॥ स्यादेतत् यथा कुंडे वदराणि इत्याधारः कुंडं, आधेयानि वदराणीति पूर्वापरकालत्वं । युतसिद्धिश्च तेषां तथाधारत्वात् पूर्वमाकाशं पश्चाद्धर्मादीन्याधेयत्वादिति युतसिद्धिरतोनादित्वव्याघात इति ? तन्न । किं कारणं ? अयुतसिद्धेऽपि तद्दर्शनात् । कथं ? शरीरे हस्तवत् । यथा हस्तशरीरयोर्युगपत् उत्पत्तौ पूर्वापरत्वेऽसति अयुतसिद्धस्य हस्तस्य शरीरमाधारः । तथाकाशधर्मादीनामनादिपारिणामिकयौगपद्यसिद्धावसति पूर्वापरीभावे भवत्याधाराधेयत्वं । किं च—

अनेकांतात् ॥ ९ ॥ नैतदैकांतिकं युतसिद्धस्यैवाधाराधेयत्वं नायुतसिद्धस्येति । स्तंभसारादिषु कुंडवदरादिषु च दर्शनात् । तस्मादनेकांतान्नायमुपालंभः । अथ लोकाकाश इत्युच्यते को लोको नाम ?

यत्र पुण्यपापफललोकनं स लोकः ॥१०॥ पुण्यपापयोः कर्मणोः फलं सुखदुःखलक्षणं यत्रा लोक्यते स लोकः क पुनरसौ ? आत्मा ।

लोकनीति वा लोकः ॥ ११ ॥ लोकति पश्यत्युपलभते अर्थानिति लोकः ।

इतरद्रव्यालोकप्रसंग इति चेन्न रूढौ क्रियाया व्युत्पत्तिमात्रनिमित्त्वात् ॥ १२ ॥ स्यादेतत् द्विधाप्युक्तेन क्रमेण जीवस्यैव लोकत्वं प्राप्तं इतरेषां द्रव्याणा अलोकत्वं ततश्च पद्द्रव्यसमूहो लोक इत्यार्षविरोधः इति ? तन्न किं कारणं ? रूढौ क्रियाया व्युत्पत्तिमात्रनिमित्तत्वात् । यथा गच्छति इति गौरिति व्युत्पत्तौ स्थित्यादीनां न गौत्वनिवृत्तिः । तथा लोकनाल्लोक इति व्युत्पत्तावपि धर्मादीनामपि न लोकत्वं हीयते ॥

लोक्यपत्र इति वा लोकः ॥ १३ ॥ सर्वज्ञेनाऽनंताऽप्रतिहतकेवलदर्शनेन लोक्यते यः स लोकः । तेन धर्मादीनामपि लोकत्वं सिद्धं ॥

मात्मनो लोकत्वप्रसंग इति चेन्न स्वात्मलोकनात् ॥ १४ ॥ यो लोकते अस्मात् तस्य लोकत्वं

प्राप्नोति लोक्यत्वाभावादिति तन्न किं स्वात्मलोकनात् । योसौ सर्वज्ञः बाह्यं लोकमानः स आत्मानमपि लोकते इति लोकत्वमस्य सिद्धं । इतरथा हि तस्य सर्वदर्शित्वाभावः आत्मानवलोकनात् । आत्मानमनवलोकमानस्य बाह्यलोकनासंभवश्च घटादिवत् । यथा घटादिरात्मानमपश्यन्नपरान्न पश्यति ।

अलोकस्यापि लोकत्वप्रसंग इति चेन्नोक्तत्वात् ॥ १५ ॥ स्यान्मतं यदि लोक्यत इति लोकः, अलोकस्यापि लोकत्वं प्राप्नोति सर्वदर्शिना लोक्यत्वात् । अथालोकं न लोकते सर्वदर्शित्वमस्य हीयते नचैतद्दृष्टं तस्माद्लोकप्रसंग इति ? तन्न किं कारण उक्तत्वात् रूढिविशेषवललाभात् विशेषे वृत्तिरिति ।

उभयविशेषणभावाद्वा ॥ १६ ॥ अथवा उभयविशेषणमिहोपादीयते । यत्रस्येन सर्वज्ञेन लोक्यते यः स लोक इति नचाऽलोकस्थेनाऽलोको लोक्यते ततो नालोकस्य लोकत्वप्रसंगः ॥

तस्याऽऽकाशं लोकाकाशं जलाशयवत् ॥ १७ ॥ यथा जलस्य आशयस्थानं जलाशय इत्युच्यते । तथा लोकस्याकाशं लोकाकाशमिति स्थानापेक्षः संबन्धोवसेयः । धर्माधर्मपुद्गलकालजीवा यत्र लोक्यते स लोक इत्यधिकरणसाधनो घञ् । किं पुनरधिकरणं ? आकाश । लोक एवाकाश लोकाकाशमिति समानाधिकरणलक्षणा वृत्तिः तस्मिन्वस्थानं धर्मादीनां द्रव्याणामतः आकाशं परप्रत्ययवशात् द्वेषा विभज्यते लोकाकाशमलोकाकाश चेति । लोकाकाश धर्माधर्मतुल्याऽसंख्येयप्रदेशं । बहिःसमतादनतमलोकाकाश । तत्रावधि-यमाणानामवस्थानभेदसंभवान् विशेषप्रतिपत्त्यर्थमाह—

धर्माधर्मयोः कृत्स्ने ॥ १३ ॥

निरवशेषव्याप्तिप्रदेशनार्थं कृत्स्नवचनं ॥ १ ॥ यथाऽगारैकदेशे घटस्यावस्थानं न तथा धर्माधर्मयोः लोकाकाशेऽवगाहः । किं तर्हि ? तिलेषु तैलवदिति निरवशेषव्याप्तिप्रदेशनार्थं कृत्स्नवचन क्रियते । धर्माधर्मौ हि लोकाकाशमशेषं नैरतर्येण व्याप्य स्थितौ । कथमेषा परस्परप्रदेशाविरोधः ?

अमूर्तित्वात्त्रयाणां परस्परप्रदेशाविरोधः ॥ २ ॥ मूर्तिमतोपि केचित् जलभस्मसिकतादयः एकत्र अविरोधेनाऽवतिष्ठन्ते किमुताऽमूर्तानि धर्माधर्माकाशानि । तस्मादमूर्तित्वाद्देशा परस्पराविरोधो वेदितव्यः ।

अनादिसंबन्धपरिणामाच्च ॥ ३ ॥ भेदसघातपरिणामपूर्वकादिमत्संबन्धानां स्थविष्ठानां स्कंधानां केषां चित् प्रदेशविरोधः स्यात् न तु धर्मादीनां तद्वन् आदिमान् संबन्धः । परिणामिकाऽनादिसंबन्धात्तेषां, ततश्च अन्यान्यप्रदेशाविरोधः सिद्धः । ततो विपरीताना मूर्तिमतां अप्रदेशसंख्येयाऽनतप्रदेशानां पुद्गलानामवगाहन-विशेषप्रतिपत्त्यर्थमाह—

एकप्रदेशादिषु भाज्यः पुद्गलानां ॥ १४ ॥

एकप्रदेशादिष्वित्यवयवेन विग्रहः समुदायो वृत्त्यर्थः ॥ १ ॥ एकश्चासौ प्रदेशश्चैकप्रदेशः एक-प्रदेश आदिर्येषां त इमे एकप्रदेशादयः । के पुनस्ते ? प्रदेशाः । कुतः ? एतत्तुल्यजातयित्वात् उपलक्ष्योपलक्षणयोः सोमशर्मादिवत् । प्रदेशग्रहणानुवृत्तेर्वा तेष्वेकप्रदेशादिषु इति विग्रहः समुदायो वृत्त्यर्थः सर्वादिवत् । तैनेकप्रदेश उपलक्षणभूतोप्यतर्भवति । भाज्यो विकल्पो भजनीयो भाज्यः पृथक् कर्तव्यः विकल्पे भाज्य इत्यनर्थातर । कः पुनरसौ ? अवगाह इत्यनुवर्तते । तद्यथा—एकस्य परमाणोरेकत्रैव आकाशप्रदेशेऽवगाहः द्वयोरेकत्रोभयत्र च बद्धयोरबद्धयोश्च, त्रयाणामेकत्र द्वयोस्त्रिषु च बद्धानामवद्धानां च । एवं संख्येयासंख्येयाऽनतप्रदेशानां स्कांधानामेकसंख्येयासंख्येयप्रदेशेषु लोकाकाशे अवस्थानं प्रत्येतव्यं ।

एकप्रदेशेनैकस्यावस्थानमयुक्तमिति चेन्नोक्तत्वात् ॥ २ ॥ स्यान्मतं भवतु तावद्धर्मादीनां एकप्रदेशेऽवस्थानं अमूर्तिस्वभावत्वात् । मूर्तिमतां पुद्गलानां एकप्रदेशेऽवस्थानमयुक्तं भवति । युक्तं चेत् प्रदेशस्य विभागवत्त्वं प्रसक्तं अवगाहिना चैकत्वमिति ? तन्न । किं कारणं ? उक्तत्वात् । उक्तमेतत् प्रचयविशेषा-दिति चैकत्रावस्थानमिति । किं च—

एकापवरकेऽनेकप्रकाशावस्थानदर्शनादविरोधः ॥ ३ ॥ यथैकस्मिन्नपवरके बहवः प्रकाशाः वर्तन्ते नच क्षेत्रविभागः । नापि एकक्षेत्रावगाहित्वात् तेषां प्रकाशनामेकत्वं तथैकस्मिन् प्रदेश अनन्ता अपि संवद्धाः सूक्ष्मपरिणामात् असक्रेण व्यवतिष्ठन्त इति नास्ति विरोधः । किंच—

द्रव्यस्वभावस्याऽचोदनाहर्त्वात् ॥ ४ ॥ द्रव्याणां हि स्वभावाः प्रतिनियताः संति न ते चोद-
नार्हाः । एवं भवतु मैव भूदिति । यथाऽग्न्यादीनां दहनोदयः तृणादीनां च दाह्यत्वादयस्तथा मूर्तिमत्त्वेपि
अवगाहनस्वभावत्वादकस्मिन्नपि प्रदेशे बहूनां स्फंधानामवरोधो न विरोधाय कल्प्यते । किं च—

आर्षोक्तत्वात् सूक्ष्मनिगोतावस्थानवत् ॥ ५ ॥ सर्वज्ञानद्योतितार्थसारं गणवरानुस्मृतवचन-
रचनं शिष्यप्रतिशिष्यप्रवधानुपरमादव्युच्छिन्नसंतानं आर्षमवितथमस्ति—

ओगाढगाढाणिचिदो पोग्गलकाएहि सन्वदो लोको सुहुमे हि वादरेहि अणंताणंतेहि विविहे हि ॥ १ ॥
इत्येवमादि । अतस्तत्प्रामाण्यादपि उक्तोवगाहोऽत्रसेयः । यथैकनिगोतजीवशरीरेऽनन्ता निगोतजीवाः
तिष्ठन्ति । साधारणाऽऽहारप्राणापानजीवितमरणत्वात् साधारणा इत्यन्वर्थसंज्ञा इत्येतदागमप्रामाण्या-
दवसीयते तथैव भेदमपीति । अथ जीवानामवगाहः कथमित्यत इदमुच्यते—

असंख्येयभागादिषु जीवानां ॥ १५ ॥

असंख्येयभागादिष्विति चोक्तं । किमुक्तं ।

अवयवेन विग्रहः समुदायो वृत्त्यर्थ इति ॥ १ ॥ असंख्येयानां भागानामेको भागोसंख्येय-
भागः असंख्येयभाग आदिर्येषां ते असंख्येदभागादयः । असंख्येयभागादिषु संख्येयभागादिषु किं भाज्यः ?
अवगाह इत्यनुवर्तते । अत्राह कस्याऽसंख्येयभागादिष्विति ?

लोकाकाशप्रकरणात्तदभिसंबंधः ॥ २ ॥ लोकाकाश इत्यनुवर्तते अतस्तदभिसंबंधोत्र वेदि-
तव्यः । ननु च असावधिकरणनिर्देशः संबन्धिर्देशे नचेहार्थः ।

अर्थवशाद्विभक्तिपरिणामः ॥ ३ ॥ यथोच्चानि देवदत्तस्य गृहाणि आमंत्रयस्वैनं देवदत्तमिति ।
गम्यते । एवमसंख्येयभागादिषु इत्यनेनाभिसंबंधात् लोकाकाश इत्येष निर्देशः । लोकाकाशस्यैत्यर्थवशात्
विभक्तिः परिणम्यते । तद्यथा—लोकस्य प्रदेशाः असंख्येयाः भागाः कृताः तत्रैकस्मिन्नसंख्येयभागे एको
जीवोऽवतिष्ठते । तथा द्वित्रिचतुरादिष्वपि असंख्येयभागेषु आ सर्वलोकादवगाहः प्रत्येतव्यः । नानाजीवानां
तु सर्वलोक एव ।

असंख्येयत्वाविशेषादवगाहाविशेष इति चेन्नाऽसंख्येयस्याऽसंख्येयविकल्पत्वात् ॥ ४ ॥
स्यान्मन एकस्मिन्नप्यसंख्येयभागे प्रदेशा असंख्येयाः द्वित्रिचतुरादिष्वपि असंख्येया एव ततो नास्ति जीवा-
नानवगाहविशेष इति ? तन्न । किं कारणं ? असंख्येयस्यासंख्येयविकल्पत्वात् । अजघन्योत्कृष्टासंख्येयस्य हि
असंख्येया विकल्पाः । अतोऽवगाहविकल्पो जीवानां सिद्धः ।

प्रमाणविरोधादवगाहायुक्तिरिति चेन्न जीवद्वैविध्यात् ॥ ५ ॥ स्यादेतत् यदैकस्मिन् लो-
कस्यासंख्येयभागे एको जीवोऽवतिष्ठते द्रव्यप्रमाणेनाऽनंतानंतो जीवराशिः लोकाकाशे प्रमाणाविरोधात् न
न्यानुमर्हति इति ? तन्न । किं कारणं ? जीवद्वैविध्यात् । जीवाः वादराः सूक्ष्माश्च इति तत्र वादराः सप्रतिघा-
तशरीराः सूक्ष्माः जीवाः सूक्ष्मपरिणामादेव सशरीरत्वेपि परस्परेण वादैरथ न प्रतिहन्यन्त इत्यप्रतिघातश-
रीराः । ततो यत्रैकनूत्तमनिगोतजीवस्तिष्ठति तत्रानंतानन्ताः साधारणशरीराः वसन्ति । वादराणां च मनुष्या-
दीनां शरीरेषु संख्येयजन्मनूर्ध्वजार्दानां जीवानां प्रतिशरीरं बहूनामवस्थानमिति नास्त्यवगाहविरोधः । यदि
वादरा एव जीवा अनन्विन्धन्तपि तर्हि अवगाहविरोधोऽजनिष्यत् ।

कथं सशरीरस्यात्मनोऽप्रतिघातत्वमिति च दृष्टत्वात् ॥ ६ ॥ दृश्यते हि बाल्यप्रकोटिमात्रद्वि-
शरित्ने घनवह्नायमभिसिन्धे वप्रचयकपाटे बहिः समतात् वप्रलेपलिते अपवरके देवदत्तस्य मृतस्य मूर्ति-

मञ्जानावरणादिकर्मतैजसकार्माणशरीरसंबन्धित्वेपि गृहमभित्वैव निर्गमनं । तथा सूक्ष्मनिर्गोतानां अप्यप्रतिष्ठातित्वं वेदितव्यं । अत्राह—लोकाकाशतुल्यप्रदेशः एको जीव इत्युक्तं तस्य कथं लोकस्यासंख्येयभागादिषु वृत्तिः ? ननु सर्वलोकव्याप्त्यैव भवितव्यमित्यत्रोच्यते—

प्रदेशसंहारविसर्पाभ्यां प्रदीपवत् ॥ १६ ॥

कार्माणशरीरवशात् उपात्तसूक्ष्मवाटरशरीरानुवर्तनं प्रदेशसंहारविसर्पः ॥ १ ॥ अमूर्तस्वभावस्याप्यात्मनः अनादिसंबन्धं प्रत्येकत्वात् कथंचिन्मूर्ततां विभ्रतः, लोकाकाशतुल्यप्रदेशस्यापि कार्माणशरीरवशात् उपात्तसूक्ष्मशरीरमधितिष्ठतः, शुष्कचर्मवत् संकोचन प्रदेशसंहारः । वाटरशरीरमधितिष्ठतो जले सैखवत् विसर्पणं विसर्पः ।

ताभ्यामसंख्येयभागादिषु वृत्तिः प्रदीपवत् ॥ २ ॥ यथा निरावरणव्योमप्रदेशावधृतप्रकाशपरिमाणः प्रदीपः शरावमानिकापवरकाद्यावरणवशात् तत्परिमाणप्रकाश उपलभ्यते । तथा ताभ्यां प्रदेशसंहारविसर्पाभ्यां असंख्येयभागादिषु परिच्छिन्ना वृत्तिरात्मनोऽवगंतव्या ।

तद्ददनित्यत्वप्रसंग इति चेन्नेष्टत्वात् ॥ ३ ॥ स्यादेतत् परिसंहारविसर्पणस्वभाव आत्मा प्रदीपादिवदेवास्यानित्यत्वं प्रसजतीति ? तन्न । किं कारणं ? इष्टत्वात् । इष्टमेव तदात्मनः कार्माणशरीरापादितप्रदेशसंहारविसर्पपर्यायादेशादनित्यत्वं । अथवा इष्टत्वादिष्टमेवैतत्, प्रदीपादेः संकोचविकाशस्वभावत्वेपि रूपिन्द्रव्यसामान्योदशान्नित्यत्वं तथात्मनोपीति न बाधाकरो दृष्टांतः ।

सावयवत्वाद्दिशरणप्रसंग इति चेन्न अमूर्तस्वभावापरित्यागात् ॥ ४ ॥ स्यान्मतं प्रदीपादिवत् यदि प्रदेशसंहारविसर्पवानात्मा अतः संसारिणः घटादिवत् छेदभेदादिभिः प्रदेशविशरणप्रसंगः ततश्च शून्यता प्राप्नोति इति ? तन्न । किं करणं ? अमूर्तस्वभावापरित्यागात् । बन्धं प्रत्येकत्वे सत्यपि लक्षणभेदादन्यत्वमापद्यमानः नामूर्तस्वभावं जहातीति घटादिवत् न प्रदेशविशरणमस्ति किंच—

अनेकांतात् ॥ ५ ॥ यो ह्येकांतेन संहारविसर्पवानेवात्मा सावयवश्चेति ब्रूयात् तं प्रत्ययमुपालंभो घटामुपेयात् । यस्य त्वनादिपारिणामिकचैतन्यजीवद्रव्योपयोगादिद्रव्यार्थादेशात् स्यान्न प्रदेशसंहारविसर्पचान् । द्रव्यार्थादेशाच्च स्यान्निरवयवः । प्रतिनियतसूक्ष्मवाटरशरीरापेक्षनिर्माणनामोदयपर्यायार्थादेशात् स्यात् प्रदेशसंहारविसर्पवान् । अनादिकर्मबंधपर्यायार्थादेशाच्च स्यात् सावयवः तं प्रत्यनुपालंभः । किं च—

तत्प्रदेशानामकारणपूर्वकत्वादुच्यते ॥ ६ ॥ यस्यावयवाः कारणपूर्वका भवन्ति तस्यावयवविशरणं भवति । अवयुयंते विश्लिष्यंते इत्यवयवाः । यथा पटादेरेकतत्त्वादिसंघातकारणत्वात् तत्त्वादिविश्लेषे विशरणं भवति न तथात्मनः अन्यद्रव्यसंघातपूर्वकाः प्रदेशाः । कुतः ? तत्प्रदेशानां अकारणपूर्वकत्वात् । यथाणोः प्रदेशः नान्यद्द्रव्यसंघातपूर्वकः ततो नासावयवविश्लेषपूर्वकमनित्यत्वमास्कंदति किंतु संघातेनाऽनित्यः । तथात्मप्रदेशानामपि नान्यद्द्रव्यपूर्वकत्वमतः प्रदेशवत्त्वात् आत्मा सावयवोपि नावयवविश्लेषादनित्यः । किं तु गत्यादिपर्यायादेशादनित्यः ।

तत एव प्रतिप्रदेशं गुणविशेषाभावो घटवत् ॥ ७ ॥ कुत एव ? प्रदेशानामकारणपूर्वकत्वादेव । यथा घटस्य प्रदेशाः अन्यद्रव्यसंघातपूर्वका इति तेषु प्रतिप्रदेशं रूपादिगुणविशेषो दृष्टः, न तथात्मप्रदेशा अन्यद्रव्यसंघातपूर्वकाः इति न तेषु प्रतिप्रदेशं सुखादिगुणविशेषो भवति । यदि हि अन्यद्रव्यसंघातपूर्वकाः स्युः आत्मनः प्रदेशाः तेषु घटवत् सुखादिविशेषवृत्तिः स्यात् ततश्चात्मनो बद्धत्व प्रसज्येत । तथाणीः निरवयव एकजातीयो गुणः शुक्लादिरेककाले भवति एक एव न भिन्नजातीयस्तथात्मनि निरवयवे एकजातीयगुणसुखादिरेककाले भवति एक एव । अत्र काश्चिदाह—वर्षातपाभ्यां किं व्योम्नश्चर्मण्यस्ति तयो फलं, चर्मोप-

१ तथाणाः पाठार्थं ख पुस्तके । २ चमणश्च ख पुस्तके पाठः ।

मश्चेत् सोऽनित्यः खलुस्यश्चेदसत्फलमित्यत्रोच्यते—पिष्टपेषणमेतदमूर्तत्वं प्रति नित्यानित्यत्वं च प्रत्यनै-
कांतिकत्वात् उपलंभाभाव इति ।

पुद्गलवदेकप्रदेशादिषु वृत्तिप्रसंग इति चेन्न शरीरप्रमाणानुविधानात् ॥ ८ ॥ स्यान्मत
प्रदेशसंहारविसर्पणाम्यामेव पुद्गलवदेकप्रदेशादिषु जीवस्य वृत्तिः प्राप्नोतीति ? तन्न । किं कारणं ? शरीरप्रमा-
णानुविधानात् । कार्मणशरीरवशादुपात्तं महदल्पं वा शरीरमधितिष्ठति ससारी जीव इत्युक्तं, नचैकप्रदेशादिक
शरीरमस्ति जघन्येनाऽशुलस्याऽसंख्येयभागप्रमाणत्वात् । अतो नास्यैकप्रदेशादिषु वृत्तिरस्ति ।

मुक्तानामेतत्प्रसंग इति चेन्न देशोनांत्यविग्रहप्रमाणावस्थानात् ॥ ९ ॥ स्यादेतत् यदि शरी-
रप्रमाणानुविधानात् आत्मनो नैकप्रदेशादिषु वृत्तिः मुक्तानां तर्हि तदभावात्तत्प्रसंग इति ? तन्न । किं कारणं ?
देशोनांत्यविग्रहप्रमाणावस्थानात् । येन शरीरेण मुक्तिमवाप्तवान् जीवस्तत्प्रमाणमेव देशोनमवलंब्यावतिष्ठति,
न ततो वृद्धिर्नापि हानिः पुनः प्रदेशसंहारविसर्पकारणाभावात् । अत्राह-

न धर्मादीनां नानात्वं कुतः देशसंस्थानकालदर्शनस्पर्शनावगाहनाद्यभेदात् ॥ १० ॥
देशस्तावदेषामभिन्नः, यस्मिन् देशे धर्मोवास्थितः तस्मिन्नेवेतरेषामवस्थानात् । संस्थानमप्यभिन्नं यदेव धर्मस्य
संस्थानमाकारः तदेवेतरेषां । कालश्चाभिन्नास्त्रिषु कालेषु धर्मादीनां तुल्यवृत्तित्वात् । दर्शनमप्यविशिष्टं येषु
यत्रैको धर्मः प्रत्यक्षज्ञानमिर्दष्टः तत्रैवेतरेषामपि दर्शनमप्यविशिष्टं । धर्मादीनि द्रव्याणि सर्वात्मनाऽन्योन्य
स्पृशंतीत्यवगाहनं चाऽभिन्नमेषां सर्वगतत्वात् तथा अरूपत्वद्रव्यत्वज्ञेयत्वादिभिरप्यविशेषोऽवसेयः ।
अत्रोच्यते—

नातस्तत्सिद्धेः ॥ ११ ॥ यत एव धर्मादीनां देशादिभिः अविशेषस्त्वया चोच्यते अत एव नाना-
त्वसिद्धिः, यतो नासति नानात्वेऽविशेषसिद्धिः । नह्येकस्याविशेषोऽस्ति । किं च यथा रूपरसादीनां तुल्यदेशा
धिष्ठानत्वे नैकत्वं तथा धर्मादीनामपि नानात्वमिति । आह रूपादीनां तुल्यदेशत्वेपि चाक्षुषत्वादि
विशिष्टलक्षणोपेतत्वात् नानात्व युक्तं न तथा धर्मादीनां विशेषकर किंचिल्लक्षणमुक्तं । स्यादेतत् यदि न
लक्षभेदः आस्ति तु भिन्नलक्षण । किं पुनस्तत् ? इत्यत उत्तरं पठति ।

गतिस्थित्युपग्रहौ धर्माधर्मयोरुपकारः ॥ १२ ॥

अथवा अणुस्कधमेदात् पुद्गलानां, असंख्येयप्रदेशत्वाच्च आत्मनां अवगहिनां एक प्रदशादिषु
पुद्गलानां असंख्येयभागादिषु च जीवानां अवस्थानं युक्तमुक्तं । तुल्ये पुनः असंख्येयप्रदेशत्वे कृत्स्नलोक-
व्यापित्वमेव धर्माधर्मयोः । न पुनरसंख्येयभागादिवृत्तिरिति, एवं तत्कथमनुपादिष्टहेतुकमवसातुं शक्यमित्यत्र
ब्रूमः—अवसेयमसशय । यथा मत्स्यगमनस्य जलमुपग्रहकारणमिति नासति जले मत्स्यगमनं भवति । तथा
जीवपुद्गलानां प्रयोगविस्त्रसा परिणामनिमित्ताहितप्रकारां गतिस्थितिलक्षणां क्रियां स्वत एवाऽऽरभमाणानां
सर्वत्र भावात् तद्गुणप्रहकारणाम्यामपि धर्माधर्माभ्यां सर्वगताभ्यां भवितव्यं नासतोऽस्तयोर्गतिस्थितिवृत्तिरिति
व्यापित्वदर्शनार्थं इदमुच्यते—

द्रव्यस्य देशांतरप्राप्तिहेतुः परिणामो गतिः ॥ १ ॥ द्रव्यस्य बाह्याभ्यंतरहेतुसन्निधाने सति
परिणममानस्य देशांतरप्राप्तिहेतुः परिणामो गतिरित्युच्यते ।

तद्विपरीता स्थितिः ॥ २ ॥ द्रव्यस्य स्वदेशादप्रच्यवनहेतुर्गतिनिवृत्तिरूपा स्थितिरवगतव्या ।

उपग्रहोनुग्रहः ॥ ३ ॥ द्रव्याणां शक्त्यंतराविर्भावे च कारणभावोऽनुग्रह उपग्रह इत्याख्यायते ॥

गतिस्थित्युपग्रहावित्यनेकविग्रहसंभवादर्थानिश्चयः ॥ ४ ॥ विग्रहपूर्वको हि लोके वृत्तिपद-
स्यार्थानिश्चयो भवति गतिस्थित्युपग्रहौ इत्यत्र तु अनेकविग्रहसंभवात् नास्त्यर्थानिश्चयः । तद्यथा—गतिश्च

स्थितिश्च गतिस्थिती गतिस्थिती उपग्रहौ ययोस्तौगतिस्थित्युपग्रहौ । गतिस्थित्योरुपग्रहौ गतिस्थित्युपग्रहौ । गतिस्थिती एव वा उपग्रहौ गतिस्थित्युपग्रहौ इति ? नैष दोषः ।

अन्यपदार्थवृत्तिभावो गतिस्थित्युपग्रहौ धर्माधर्मावित्यवचनात् ॥ ५ ॥ नाम्नाऽन्यपदार्था वृत्तिः सभवति । कुतः ? गतिस्थित्युपग्रहौ धर्माधर्मावित्यवचनात् ।

न षष्ठीवृत्तिर्द्विवचननिर्देशात् ॥ ६ ॥ नेय षष्ठी वृत्तिः गतिस्थित्योरुपग्रहौ गतिस्थित्युपग्रहाविति । कुतः ? द्विवचननिर्देशात् । यदि हि अत्र षष्ठीवृत्तिः स्यात् उत्तरपदार्थस्य भावस्यैकस्य प्राधान्यात् लभ्यर्थ एकवचननिर्देशः क्रियते । भेदेन च प्रयोजनाभावात् ।

परिशेषात् समानाधिकरणा वृत्तिः ॥ ८ ॥ परिशेषात् समानाधिकरणक्षणा वृत्तिर्वेदितव्या गतिस्थिती एव उपग्रहौ गतिस्थित्युपग्रहाविति ।

तथा च द्वित्वोपपत्तिः ॥ ८ ॥ एव च कृत्वा द्वित्वमुपपन्नं भवति । गतिस्थित्योर्भेदात् तस्मान्मानाधिकरण्यात् भेदसिद्धेः । कथं सामानाधिकरण्यं ? कर्मसाधनत्वात् उपगृह्यते इत्युपग्रहौ गतिस्थिती इति ।

धर्माधर्मयोरिति कर्तृनिर्देशः ॥ ९ ॥ धर्माधर्मयोरित्ययं कर्तृनिर्देशो दृश्यः कथं ? कर्तरि षष्ठीविधानात् । कां क्रियामपेक्ष्य कर्तृत्वं विविक्षितं ? उपकार इत्युच्यते—उपकरोतिक्रियायाः कर्तृत्व उपकार इति । किं साधनोयं शब्दः ? भावसाधनः ।

उपकार इति भावसाधनश्चेत् पूर्वेण सामानाधिकरण्यानुपपत्तिरर्थांतरवृत्तेः ॥ १० ॥ यद्युपकरणमुपकार इति भावसाधनशब्दः, गतिस्थित्युपग्रहावित्यनेन सामानाधिकरण्यं नोपपद्यते कुतः ? अर्थांतरवृत्तेः । धर्माधर्मयोरुपकारो गतिस्थित्युपग्रहाविति । कुतः ? अर्थांतरवृत्तेः । उपकारो हि धर्माधर्मयोर्वर्तते कर्तृस्थक्रियत्वात् । करोतेः उपगृह्यमाणे तु गतिस्थिती जीवपुद्गलेष्विति । एवं तर्हि कर्मसाधनः ।

कर्मसाधनश्चेद्वचनभेदानुपपत्तिः ॥ ११ ॥ यदि कर्मसाधनः वचनभेदो नोपपद्यते सामानाधिकरण्यात् द्विवचनं प्राप्नोति ॥

नवा सामान्योपादानात् ॥ १२ ॥ नैष दोषः किं कारणं ? सामान्योपादानात् । यथा साधोः कार्यं ततःश्रुते इति प्राक्सामान्यमपेक्ष्य लब्धैकवचनः कार्यशब्दः पश्चाद्विशेषसन्निधानेपि नोपात्तं वचनं जहाति । तदिहापि उपकारशब्दः उपात्तातरगैकवचनो भिन्नवचनपदातरापेक्षायामपि न वचनांतरसक्रमं करोति ।

षष्ठीवृत्तिर्वा भावसाधनत्वोपपत्तेः ॥ १३ ॥ अथवा गतिस्थित्योरुपग्रहौ गतिस्थित्युपग्रहाविति षष्ठी वृत्तिरियं । कुतः ? भावसाधनत्वोपपत्तेः उपग्रहणमुपग्रह इति भावसाधनोयं शब्दः । तथा उपकारशब्दश्च भावसाधन उपकरणमुपकारः इति । ननु चोक्तं भावस्यैकत्वात् द्विवचननिर्देशो नोपपद्यते इति नैष दोषः—

यथासंख्यप्रतिपत्त्यर्थो द्विवचनप्रयोगः ॥ १४ ॥ धर्माधर्मौ द्वौ गतिस्थित्युपग्रहौ द्वौ तयोः सामान्यान् यथासंख्यं स्यात् इति द्विवचनप्रयोगः क्रियते । एकवचने हि सति यथा भूमिरेकैवाश्वादीनां गतिस्थित्योरुपग्रहं वर्तते । तथा धर्म एक एव जीवपुद्गलानां गतिस्थित्योरुपग्रहं कुर्यात् । तथाऽधर्मोपि इत्ययमर्थो गम्येत । अन्यतरस्य वैयर्थ्यमिति चेन्नानेकसहायकारणदर्शनात् । तेनैतदुक्तं भवति जीवपुद्गलानां स्वयमेव गतिपरिणामिनां तदुपग्रहकारणत्वेनानुमीयमानो धर्मास्तिकायः । तथा जीवपुद्गलानां स्वयमेव 'स्थितिपरिणामिनां तदुपग्रहकारणत्वेनानुमीयमानोऽधर्मास्तिकायः' इति सर्वत्र च तत्प्रयोजनदर्शनात् सर्वगतौ चैताविति ।

उपग्रहावचनमुपकारेण कृतत्वात् ॥ १५ ॥ उपग्रहवचनमनर्थकं । कुतः ? उपकारेण कृतत्वात् । उपग्रह उपकार इत्यनर्थांतरं । तेन गतिस्थिती धर्माधर्मयोरुपकार इत्यस्तु लघुत्वात् ।

तयोः कर्तृत्वप्रसंग इति चेन्नोपकारवचनात् यथादिवत् ॥ १६ ॥ स्यादेतत् गतिस्थित्योः

धर्माधर्मौ कर्तारौ इत्ययमर्थः प्रसक्त-इति । तन्न किं कारणं ? उपकारवचनात् । उपकारो वलाधानं अवलंबनं इत्यनर्थांतरं तेन धर्माधर्मयोः गतिस्थितिनिर्वर्तने प्रधानकर्तृत्वमपोदितं भवति । यथाधस्येतरस्य वा स्वजंघा वलाद्गच्छतः यष्याद्युपकारकं भवति न तु प्रेरकं तथा जीवपुद्गलानां स्वशक्त्यैव गच्छतां तिष्ठतां च धर्माधर्मौ उपकारकौ न प्रेरकौ इत्युक्तं भवति ।

गतिस्थिती धर्माधर्मकृते इत्यनुपदेशाच्च ॥ १७ ॥ यदि धर्माधर्मौ गतिस्थित्योः प्रधानकर्तारौ स्यातां गतिस्थिती धर्माधर्मकृते इत्युच्यते नत्वेवमुक्तं ततश्च मन्यामहे न प्रधानकर्तारौ इति ।

नवा यथासंख्यनिवृत्त्यर्थत्वात् ॥ १८ ॥ नवैष दोषः । किं कारणं ? यथासंख्यनिवृत्त्यर्थत्वात् । गतिस्थिती धर्माधर्मयोरुपकार इत्युच्यमाने आत्मनां गतिपरिणामोपकारो धर्मस्य न पुद्गलानां, स्थितिपरिणामोपकार इतरस्य नात्मनामिति यथासंख्यं प्रतीयेत तन्निवृत्त्यर्थमुपग्रहवचनं क्रियते ॥

व्याख्यानादिष्टसंप्रत्यय इति चेन्न प्रतिपत्तेर्गौरवात् ॥ १९ ॥ स्यादेतत् सर्वसंदेहेष्विदमुपतिष्ठते 'व्याख्यानतो विशेषप्रतिपत्तिर्न हि संदेहादलक्षणमिति' तत इष्टस्य संप्रत्ययो भवतीति ? तन्न । किं कारणं प्रतिपत्तेर्गौरवात् । व्याख्यानादिष्टसंप्रत्यये क्रियमाणे बुद्धिखेदो माभूत् इत्युपग्रहवचनं कृतं ।

सौखर्यादाकाशस्योपग्रह इति चेन्न धर्माधर्मकालात्मपुद्गलाधिकरणत्वात् नगरांतर्गतवेश्मवत् ॥ २० ॥ स्यादेतत् आकाशं सर्वगतमस्ति तच्च सौखर्यगुणोपेतमतः तस्यैव गतिस्थित्युपग्रहो युक्तः, किमन्याभ्यां वृथा कल्पिताभ्यां धर्माधर्माभ्यामिति ? तन्न । किं कारणं ? धर्माधर्मकालात्मपुद्गलाधिकरणत्वात् नभसः, कथं ? नगरांतर्गतवेश्मवत् । यथा नगरांतर्गतानां वेश्मनां नगरमधिकरणं तथा धर्मादीनां पंचानां आकाशमधिकरणं नचान्यस्य धर्मोऽन्यस्य भवितुमर्हति यदि स्यादत्तेजोगुणा द्रवदहनादयः पृथिव्या एव कल्प्यतां । किं च—

आकाशास्तित्वेऽनुगृहीतद्रव्यसंबन्धेन सामर्थ्याविर्भावदर्शनात् अनुमिषन्नज्यावत् ॥ २१ ॥ यथा अनुमिषस्य ब्रज्या जलोपग्रहाद्भवति, जलाभावे च भुवि न भवति, सत्यप्याकाशे यद्याकाशोपग्रहात् मीनस्य गतिर्भवेत् भुवि अपि भवेत् । तथा गतिस्थितिपरिणामिनां आत्मपुद्गलानां धर्माधर्मोपग्रहात् गतिस्थिती भवतो नाकाशोपग्रहात् गतिस्थिती स्यातां अलोकाकाशेषि भवेतां । अतश्च लोकालोकविभागाभावः स्यात् । लोकव्यतिरिक्तेन चाऽलोकेन भवितव्यं नञ्पदोपहितस्यार्थवत्त्वदर्शनात् अब्राह्मणाभिधानवत् ।

स्वबाह्यकारणभावाभावयोस्तद्भावाभावदर्शनात् तदभाव इति चेन्न साधारणकारणत्वादाकाशवत् ॥ २२ ॥ स्यान्मतं इह गतिमतां स्थितिमतां च द्रव्याणां प्रतिनियतस्वबाह्यकारणसन्निधाने साति नियतगतिस्थित्योर्भावो दृष्टः यथा मत्स्यादीनां जलादिसद्भावे । तदभावेचा भावो दृष्टः । तेषामेव जलाद्यभावे धर्माधर्मयोः सतोरपि गतिस्थित्यभावः तस्मात्तदाधाने गतिस्थिती इति धर्माधर्मयोरभावः इति ? तन्न । किं कारणं ? साधारणकारणत्वात् आकाशवत् । यथा सत्यपि भूम्यादावधिकरणं सर्वेषां साधारणामधिकरणमाकाशमिष्यते तथा मत्स्यादीनां सत्त्वपि जलादिषु कारणेषु सर्वेषां गतिस्थित्योः साधारणकारणकौ धर्माधर्मावम्युपगतव्यो ।

आकाशमेव पर्याप्तमिति चेन्न सर्वतंत्रविरोधात् ॥ २३ ॥ स्यादेतदाकाशमेव विमुक्त्वात् सर्वद्रव्याणां गतिस्थित्योः साधारणकारणत्वेन पर्याप्तमिति ? तन्न । किं कारणं ? सर्वतंत्रविरोधात् । आकाशमेव पर्याप्तं नान्यदिति नियन्त्रितः सर्वतंत्रविरोधो भवति । तद्यथा—'केचित्तावदाहुः—आकाशकालदिगात्मानः सर्वगताः प्रतिनियतस्वल्क्षणाः इति । तत्र हि दिङ्निमित्तो यो व्यवहारः इत इदमिति, कालनिमित्तश्च परोऽपरोपमिति नास्तावाकाशाद्गतेस्ति इत्याकाशस्यैवाद्दः सामर्थ्यं न दिक्कालयोरिति दिक्कालाभावः प्रसक्तः ।

तथा च सर्वात्मनां चैकत्वप्रसंगः, यदि व्यापित्वादाकाशस्यैव गतिस्थित्युपग्रहः कल्प्यते ननु यत्प्रत्यर्थ-
नियतबुद्धिसुखदुःखेच्छाद्वेषप्रयत्नधर्मो धर्मसंस्कारगुणोपपत्तेर्व्यवस्थातः शास्त्रसामर्थ्याच्च नाना आत्मान इति
व्यवस्थितं तद्विरुध्यते । अपर आहुः—त्रयो गुणाः सत्त्वरजस्तमोभिधानाः प्रसादलाघवशोपतापावरणसाद-
नादिभिन्नस्वभावा इति । यदि व्यापित्वादाकाशस्यैव गतिः स्थितिरित्युपग्रहाविष्टौ ननु सत्त्वस्य व्यापित्वात्
शोपतापादयो रजोधर्माः सादनावरणादयश्च तमोधर्माः सत्त्वस्यैवेषितव्याः । तथेतरयोरपि प्रतिपक्षधर्मा
इति संकरप्रसंगः । तथा सर्वक्षेत्रज्ञानां चैकत्वप्रसंगः चैतन्यस्वरूपाविशेषात् आदानमोगाविशेषाच्च । अन्ये
मन्यते—रूपणानुभवननिमित्तग्रहणसंस्कृताभिसंस्करणालवनप्रज्ञप्तिस्वभावलक्षणा रूपवेदनासंज्ञासंस्कारविज्ञा-
नाभिधानाः पंचस्कंधाः इति । तत्र यद्येकस्यैव सर्वधर्माः कल्प्यन्ते नासति विज्ञानेऽनुभवनादयः संभवंतीत्य-
नुभवादयो विज्ञानस्यैव कल्पेरन् । तथा सति शेषस्कंधनिवृत्तौ स्वनिवृत्तिरपि स्यात्, नचैतत् सर्वमिष्टं,
तस्मादभ्युपगम्यतामाकाशस्य विद्युत्वेपि न धर्माधर्मयोः प्रयोजन नास्तीति सिद्धौ धर्माधर्मास्तिकायौ ।

उभयानुग्रहात् परस्परप्रतिबंध इति चेन्न स्वतः परिणामसामर्थ्यस्याऽनुग्रहाकांक्षित्वात्
कुंटनयनयाष्टिप्रदीपवत् ॥ २४ ॥ स्यान्मतं यथा तुल्यवलाभ्यां शकुंताभ्यामाकृष्यमाणो मासपिंडः
यावत्क्षेत्रमेकेनाऽऽकृष्यते तावदितरेण अपकृष्येतेति नास्योत्कर्षापकर्षगतिविधिः संभवति । तथा जगद्-
व्यापित्वात् धर्माधर्मयोर्यदा धर्मोपग्रहात् आत्मपुद्गलानां गतिस्तदैवाधर्मोपग्रहात् स्थितिरिति गतेः प्रतिबंधः ।
यथा वाऽधर्मानुग्रहात्स्थितिस्तदैव धर्मानुग्रहात्स्थितिरिति स्थितेः प्रतिबंधः एव तेषां न गतिर्न स्थितिरित्युभया
भावः इति ? तन्न । किं कारणं ? स्वतः परिणामसामर्थ्यस्य अनुग्रहाकांक्षित्वात् । कथं ? कुंटनयनयाष्टिप्रदीप-
वत् । यथा कुंटस्य गतिपरिणामसमर्थस्य याष्टिरुपग्राहिका नतु सा तस्य गतेः कर्त्री, यद्यसमर्थस्यापि कर्त्री
भवेत् मूर्च्छितसुषुप्तादीनामपि याष्टिसंबन्धाद्गतिः स्यात् । यथा वा नयनस्य स्वतो दर्शनसमर्थस्य प्रदीप उफ-
ग्राहकः न तु प्रदीपो नेत्रस्य दर्शनशक्तेः कर्ता । यद्यसमर्थस्यापि कर्ता स्यात् मूर्च्छितसुषुप्तजात्यंधानामपि
दर्शनं कुर्यात् । तथात्मपुद्गलानामपि स्वयमेव गतिस्थितिपरिणामिनां धर्माधर्मावुपग्राहकौ गतिस्थित्योर्न
कर्तारौ । यदि कर्तारौ स्यातां स्याद्गतास्थितिविरोधः । अतोऽनुग्रहाहकत्वान्नास्ति दोषः । किं च—

क्वचिदुपग्राहकाभावेपि गतिस्थितिदर्शनात् पतत्रिवत् ॥ २५ ॥ यथा पतत्रिणः प्रकृष्ट-
गतिस्थितिक्रियापरिणामसामर्थ्यात् जलतुल्यवाहोपग्राहकाभावेपि धर्माधर्मद्रव्यसद्भावात् गतिस्थितौ दृष्टे तथे-
तरेषामपि द्रव्याणां धर्माधर्मोपग्रहात् गतिस्थितिसिद्धिरिति तदुपपत्तिः ।

तत्राप्याकाशं निमित्तमिति चेदुक्तं ॥ २६ ॥ यदि तत्रापि पतत्र्यादिषु आकाशमुपग्राहकमस्ती-
ति कल्प्यते । उक्तमेतन्नाकाश गतिस्थित्युपग्रहकारणं अवगाहनलक्षणत्वात्तस्येति ॥

अनेकांताच्च समग्रविकलौद्रियवत् ॥ २७ ॥ यथा नायमेकांतः सर्वैश्चक्षुष्मान् बाह्यप्रकाशोपग्रहा-
त् रूपं गृह्णातीति, यस्मात् द्वीपिमारजांरादयः स्वजातिविशेषोपात्तनयनवलादेव विनापि बाह्यप्रदीपाद्युपग्र-
हात् रूपग्रहणसमर्थाः । मनुष्यादयस्तु तथादर्शनशक्त्यभावात् प्रदीपाद्युपग्रहमपेक्ष्यत इत्यनेकांतः । यथा
वा नायमेकांतः सर्व एव गतिमतो यद्यथाद्युपग्रहात् गतिमारभते नवेति यस्मात् समग्रपचैद्रियौ बाह्ययद्यथा-
द्युपग्रहात् विनापि धर्मोपग्रहात्गतिमारभते नैव चक्षुर्विकलः स तु समाविषमादिभूप्रदेशादर्शनात् तद्विशेषाविष्क-
रणसमर्थं यद्यिमवष्टभ्य गतिमारभते इत्यनेकांतः । तथा नायमेकांतः सर्वेषां आत्मपुद्गलानां सर्वे बाह्योप-
ग्रहहेतवः सतीति । किंतु केषाचित् पतत्रिप्रभृतीनां धर्माधर्मावेव अपरेषां जलादयोपीत्यनेकांतः ।

अनुपलब्धेरभाव इति चेन्न स्वतीर्थकराद्यभावप्रसंगात् ॥ २८ ॥ स्यान्मतं नच धर्माधर्मौ
स्तः अनुपलब्धेः खरविषाणवत् । सतां हि यद्यथादीना उपलब्धिरस्ति तदुपकारश्च निम्नोन्नतादिभूप्रदेशे
भेददर्शनं दृष्टं नच तथा धर्माधर्मौ वा लभ्यन्ते नापि तदुपकार इत्यसत्त्वमिति ? तन्न । किं कारणं ? स्वतीर्थ-
कराद्यभावप्रसंगात् खरविषाण अनुपलब्धेरसत् तथा स्वतीर्थकरपुण्यापुण्यपरलोका-
दीनामप्यसत्त्वमाक्षिप्तं, नचाऽसत्त्वमिष्टं ततो हेतोर्व्यभिचारः । किं च—

अनुपलब्ध्यसिद्धेः ॥ २९ ॥ भगवदर्हत्सर्वज्ञप्रत्यक्षज्ञानगोचरत्वात् तत्प्रणतिपरमागमप्रमाणगम्यत्वात् तदनुसारिस्वकार्यदर्शनाद्यनुमानविषयत्वाच्च धर्माधर्मयोरुपलब्धेरनुपलब्धिलक्षणो न हेतुरस्मत्प्रसिद्धः । नच हेतुः स्वयमसिद्धः साध्यमर्थं साधयितुं अर्हः ।

अत एव विवादात् ॥ ३० ॥ यत एव यद्यथादिवत् न प्रत्यक्षौ धर्माधर्मावत एव विवादः, किमनुपलब्धेः खरविषाणवदभावोऽनयोरुत एवाऽऽकाशमूलोदकादिवत् अभाव इति । न हि यत एव विवादः तत एव निर्णयो भवितुमर्हति । किं च-

कार्यस्यानेकोपकरणसाध्यत्वात् तत्सिद्धेः ॥ ३१ ॥ इह लोके कार्यमनेकोपकरणसाध्य इष्टं यथा मृत्पिंडो घटकार्यपरिणामप्राप्तिं प्रति गृहीताभ्यंतरसामर्थ्यः बाह्यकुलालदंडचक्रसूत्रोदककालकाशाद्यनेकोपकरणापेक्षः घटपर्यायेणाऽऽविर्भवति । नैक एव मृत्पिंडः कुलालादिबाह्यसाधनसन्निधानेन विना घटात्मनाविर्भवितुं समर्थः । तथा पतत्रिप्रभृतिद्रव्यं गतिस्थितिपरिणामप्राप्तिं प्रत्यभिमुखं नांतरेण बाह्यानेकोपकरणसन्निधिं गतिं स्थितिं वा प्राप्तुमलमिति तदुपग्रहकारणधर्माधर्मास्तिकायसिद्धिः । ततः किं ? अनुमानविरोधो वेदितव्यः ।

संसर्ग एव हेतुरिति चेन्न कारणनियमाभावप्रसंगात् ॥ ३२ ॥ स्यान्मतं नानेककारणसाध्यं कार्यं किं तर्हि ? संसर्ग एव हेतुः कार्यात्मलाभस्य, विवक्ताना तत्वादीनां कार्याभिसामर्थ्याभावात् इति ? तन्न किं कारणं ? कारणनियमाभावप्रसंगात् यस्मात्तस्माच्चित्कारणसंसर्गात् पटनिष्पत्तिरस्तु नोचेदेव प्रतिविशिष्टतत्त्वादिकारण (नियमाभावप्रसंगात्) विषयसंसर्गापेक्षत्वाद्नेककारणत्वसिद्धिः । किं च-

एकस्य कारणस्य संसर्गाभावात् ॥ ३३ ॥ अनेककारणसाध्यत्वात् संसर्गस्य । संसर्गकारणत्वप्रतिज्ञाहानिरपि च संसर्गकारणानां संयोगविशेषः संयोगिनां बहुत्वादनेकः । तस्मात् साध्यत्वात् कार्यस्य अनेककारणत्वसिद्धिः । किं च-

स्वसमयविरोधात् ॥ ३४ ॥ नच वयमेवंपक्षाः यन्नोपलभ्यते प्रत्यक्षेण तन्नास्तीति । यस्य तु वादिन एषोभिप्रायस्तस्य स्वसमयविरोधः । तद्यथा-सर्वे हि वादिनः प्रत्यक्षाप्रत्यक्षार्थवादिनः । केचित्तावदाहुः-प्रत्येक रूपपरमाणवोऽतीन्द्रियास्तत्समुदायोऽनेकपरमाणुक इन्द्रियग्राह्यो नाम चित्तचैतसिकविकल्पमतीन्द्रियमिति । अपर आहुः-व्यक्तस्य पृथिव्यादेः प्रधानपरिणामस्य प्रत्यक्षत्व, सत्त्वादीनां गुणानां परमात्मना चाऽप्रत्यक्षमिति । अन्ये तु मन्यन्ते-महदनेकद्रव्यत्वात् रूपाच्चोपलब्धिरित्येवमादिनाऽनेकपरमाणुसमुदयभावेन निष्पन्नाः पृथिव्यादयस्ताद्विषयाश्च रूपादयस्तत्समवायिनः सख्यापारिमाणपृथक्त्वसंयोगविभागादयश्च प्रत्यक्षाः, अण्वाकाशादयोऽप्रत्यक्षा इति । यद्यथादिवदनुपलब्धेः धर्माधर्मयोरभावः प्रतिज्ञयेत ? ननु विज्ञानादीनां सत्त्वादीना अण्वादीनां चाऽप्रत्यक्षत्वादभावः स्यादिति स्वसमयविरोधः । अथैषा कार्यदर्शनात् अस्तित्वमनुमीयते धर्माधर्मयोः को मत्सरः । किं च-

त्वदीयजीवितमरणादिवत्तत्सिद्धिः ॥ ३५ ॥ यथा त्वदीयजीवितमरणसुखदुःखादीनां मनुष्यमात्राप्रत्यक्षाणां अतिशयज्ञानाभिरुपलभ्यमानस्वरूपाणां अस्तित्व । तथा तावकीनप्रमाणगोचरातीतयोरपि परमर्षिसर्वज्ञदृष्टयोः धर्माधर्मयोरस्तित्वमिति को विशेषः । किं च-

ज्ञानादिवदिति चेन्न उक्तत्वात् ॥ ३६ ॥ स्यादेतत् ज्ञानादीनामात्मपरिणामानां च दैव्यादीनां निर्वृत्तिः परस्परश्रया न धर्माधर्मास्तिकायस्थानीयद्रव्यांतराश्रयात् । तथा जीवपुद्गलेषु गतिस्थितिपरिणामा अपि अन्योन्याश्रया-इति धर्माधर्माभाव इति ? तन्न । किं कारणमुक्तत्वात् । उक्तमेतत् पतत्रिप्रभृतीनां गतिस्थितिकारणेन साधारणेन बाह्येन भवितव्यमिति । किंच-ज्ञानादिदैव्यादिविकारणामपि निर्वृत्तेः कालो हेतुः बाह्योस्तीत्यनुपगममदसमस्तमाधिः ।

अदृष्टहेतुके गतिस्थिती इति चेन्न पुद्गलेष्वभावात् ॥ ३७ ॥ स्यान्मतमदृष्टो नामाऽऽत्मगुणोस्ति यद्वेतुकः सुखदुःखविपाकः तत्साधनसन्निधानं च । एवं च कृत्वोक्त अग्रेरुर्ध्वज्वलनं, वायोश्च तिर्यग्गमनं अणु-मनसोश्चाद्य कर्मेत्येतान्यदृष्टकारितानि उपसर्पणमपसर्पणमसितपीतसयोगा' कायातरसयोगाश्चेति अदृष्टकारि-तानि इत्यादि तद्वेतुके गतिस्थिती इति ? तन्न । किं कारणं ? पुद्गलेष्वभावात् । अचेतनत्वात् पुद्गलानां पुण्या-पुण्यकारणाभावात् तत्कृतगतिस्थित्यभावदोषः ।

यस्योपकारस्तादर्थ्या क्रियाप्रवृत्तिरिति चेन्नाऽन्यधर्मस्यान्यत्र क्रियारंभे सामर्थ्याभावात् ३८ स्यादेतत् यस्य घटादय उपकारिष्यति तस्य पुसोऽदृष्टाद् घटादिकगतिस्थिती भवत इति ? तन्न । किं कारणं अन्यधर्मस्याऽन्यत्र क्रियारंभे सामर्थ्याभावात् । न हि स्वाश्रये क्रियामनारभमाणः अन्यत्र क्रियाहेतुरस्तीत्युक्तं पुरस्तात् । किं च—

पुण्यापुण्यात्ययेपि गतिस्थितिदर्शनात् ॥ ३९ ॥ विनिर्मुक्तपुण्यापुण्यवधानां सिद्धानां गति-स्थिती इष्येते ततो नादृष्टहेतुके गतिस्थिती ॥

अमूर्तत्वाद्गतिस्थितिनिमित्तत्वानुपपत्तिरिति चेन्न दृष्टांताभावात् ॥ ४० ॥ स्यान्मतं रूपा-दिगुणविरहितत्वात् अमूर्तौ धर्माधर्मावम्युपगम्येते । ततस्तयोर्गतिस्थितिहेतुत्वं नोपपद्यते इति ? तन्न । किं कारणं ? दृष्टाताभावात् । न हि दृष्टातोस्ति येनामूर्तत्वात् गतिस्थितिहेतुत्वं निवर्तते । किं च—

आकाशप्रधानविज्ञानादिवत्तत्सिद्धेः ॥ ४१ ॥ यथाकाशमूर्तमपि सर्वपदार्थानामवगाहनप्रयो-जनमुपपादयति । यथा वा प्रधानममूर्तमपि पुरुषार्थप्रवृत्त्या महदादिविकारमापद्यमानं पुरुषस्योपकरोति । यथा वा विज्ञानममूर्तमपि सन्नमरूपोत्पत्तौ निमित्तं 'विज्ञानप्रत्ययं नामरूपमिति वचनात् । यथा वाऽपूर्वाख्यो धर्मः क्रियया अभिव्यक्तः सन्नमूर्तोपि पुरुषस्योपकारी वर्तते । तथा धर्माधर्मयोरपि गतिस्थित्युपग्रहोऽवसेयः । अत्राह—यद्यतीन्द्रिययोर्धर्माधर्मयोरुपकारसंबंधनास्तित्वमवधियते तदनंतरमुद्दिष्टस्य नभसोऽतीन्द्रियस्याधिगमे क उपकारक इत्यत्रोच्यते—

आकाशस्यावगाहः ॥ १८ ॥

आकाशशब्दो व्याख्यातार्थः ॥

अवगाहशब्दो भावसाधनः ॥ १ ॥ अवगाहनमवगाह इति भावसाधनोऽवगाहशब्दो वेदितव्यः अवगाहोऽनुप्रवेश इत्यर्थः ।

धर्माधर्मयोरवगाहं प्रति कर्तृत्वाद्नादिसंबंधनिवृत्तिरिति चेन्नौपचारिकत्वात् व्याप्तिस-द्भावात् ॥ २ ॥ स्यान्मतं यथा जलमवगाहते हस इति न जलहसयोरनादिस्संबंधः । तथाकाश धर्माध-र्मावगाहते इत्युभ्युपगमात् अनादिस्संबंधो निवर्तते इति ? तन्न । किं कारणं ? औपचारिकत्वात् । औपचारिको-ऽयमवगाहः । कुतः क्रियाभावात् । कुतस्तर्हि उपचारः ? व्याप्तिसद्भावात् । यथा गमनाभावेपि सर्वगतमाकाश-मित्युच्यते व्याप्तिसद्भावात् । तथा मुख्यावगाहक्रियाभावेपि लोकाकाशेपि सर्वत्र व्याप्तिदर्शनात् व्यवहियते धर्माधर्मयोर्लोकाकाशेऽवगाह इति ।

अयुतसिद्धानामाधाराधेयत्वानुपपत्तिरिति चेन्न तत्रापि दर्शनात् पाणिलेखावत् ॥ ३ ॥ स्यादेतत् युतसिद्धानां लोके दृष्ट आधाराधेयभावः यथा कुडवदरादीनां । अयुतसिद्धाश्चेते आकाशधर्मा-धर्माः अप्राप्तिपूर्वकाः प्राप्यभावात् तत आधाराधेयभावो नोपपद्यत इति ? तन्न । किं कारणं ? तत्रापि दर्शनात् यथा युतसिद्ध्यभावे पाणौ लेखेति आधाराधेयभावो दृष्टः तथा लोकाकाशे धर्माधर्मावित्याधेयाधारभावः सिद्धः ।

दृष्टत्वादीश्वरैश्वर्यवत् ॥ ४ ॥ यथेश्वरस्यैश्वर्यस्य वाऽयुतसिद्धेऽपि ईश्वरे ऐश्वर्यमिति व्यवहारो दृष्ट-
स्तथा लोकाकाशे धर्माधर्माविति व्यपदेशो युक्तः ।

अनेकांताच्च तत्सिद्धिः ॥ ५ ॥ नायमेकांतः अनादिसंबंधौ धर्माधर्मौ अयुतसिद्धौ वेति । किं तर्हि !
स्यादनादिसंबंधौ स्यान्नाऽनादिसंबंधौ स्यादयुतसिद्धौ स्यान्नाऽयुतसिद्धावित्यादि । तद्यथा—पर्यायार्थिकगुण-
भावे द्रव्यार्थिकप्राधान्यात् व्ययोदयाभावात् स्यादनादिसंबंधौ अयुतसिद्धौ च । द्रव्यार्थिकगुणभावे पर्याया-
र्थिकप्राधान्यात् पर्यायाणां व्ययोत्पादसद्भावात् स्यान्नाऽनादिसंबंधौ नायुतसिद्धौ चेत्यादि योज्यं । ततः किं !
कथंचित् अवगाहः आधारावेयभावश्च सिद्धो भवति ॥

जीवपुद्गलानां मुख्योवगाहः क्रियापरिणामात् ॥ ६ ॥ जीवानां पुद्गलानां च मुख्योवगाहो
वेदितव्यः । कुतः ? क्रियापरिणामात् । यथा हंसो जलमवगाहते इति मुख्यो व्यपदेशः तथा जीवपुद्गल आका-
शमगाहते क्रियापरिणामात् इति मुख्यो व्यपदेशोऽवसेयः ।

आकाशस्यावकाशदानसामर्थ्यात् परस्पर प्रतिघाताभाव इति चेन्न स्थूलानामन्योन्य
प्रतिघातात् ॥ ७ ॥ स्यान्मतं यद्यवकाशदानसमर्थमाकाशं तस्य च सर्वत्र सन्निधानात् मूर्तानां परस्परप्र
तिघातो न स्यात् । दृश्यते च बज्रादिभिर्लोष्टादीनां भित्त्यादिभिश्च गवादीनां ततोऽस्याऽवकाशदानसामर्थ्यं
हीयत इति ? तन्न । किं कारणं ? स्थूलानामन्योन्यप्रतिघातात् । स्थूला हि परस्परतः प्रतिहन्यन्ते न सूक्ष्मास्ते-
षामन्योन्यप्रदेशशक्तियोगात् न तस्य तावता अवकाशदानसामर्थ्यं हीयते ।

असाधारणलक्षणत्वानुपपत्तेरिति चेन्न सर्वावगाहविशेषलक्षणोपपत्तेः ॥ ८ ॥ स्यादेतत् यदि
सूक्ष्मभावात् इतरेपि पदार्थाः अन्योन्यावकाशदानं कुर्वन्ति नाकाशस्य इदं असाधारणलक्षणं । असाधारणे-
हि लक्षणेऽस्तित्वमनुमीयतेऽतस्तदभावादाकाशाभाव इति ? तन्न । किं कारणं ? सर्वावगाहविशेषोपपत्तेः । यथा
भूम्यादिषु अश्वादिगतिस्थित्युपग्रह रूपेणासाधारणलक्षणेनानुमीयते धर्माधर्मौ । तथा सर्वद्रव्यावगाहनविशेष-
लक्षणोपपत्तेराकाशस्यास्तित्वमनुमीयते ॥

अलोकाकाशे तदभावादभाव इति चेन्न स्वभावापरित्यागात् ॥ ९ ॥ स्यान्मतं यद्यवकाश-
दानलक्षणमाकाशं अलोकाकाशेऽवगाहिनामभावात् तल्लक्षणाभावात् लक्ष्यानवधारणप्रसंगः इति ? तन्न
किं कारणं ? स्वभावापरित्यागात् । यथा हंसस्यावगाहकस्याभावेऽप्यवगाहत्वं जलस्य न हीयते । तथा अवगा-
हित्वाभावेऽपि नाऽलोकाकाशस्य अवकाशदानसामर्थ्यहानिः ॥

अज्ञातत्वादभाव इति चेन्नासिद्धेः ॥ १० ॥ स्यादेतत् नास्याकाशमजातत्वात् खरविषाणवत्
इति ? तन्न । किं कारणं ? असिद्धेः । द्रव्यार्थिकगुणभावे पर्यायार्थिकप्राधान्यात् स्वप्रत्ययागुरुलघुगुणवृद्धिहानि-
विकल्पापेक्षया अवगाहकजीवपुद्गलपरप्रत्ययावगाहभेदविवक्षया च आकाशस्य जातत्वोपपत्तेः हेतोरसिद्धिः ।
अथवा व्ययोत्पादौ आकाशस्य दृश्येते यथा चरमसमयस्याऽसर्वज्ञस्य सर्वज्ञत्वेनोत्पादस्तथोपलब्धेः ।
असर्वज्ञत्वे न व्ययस्तथानुपलब्धेः । एवं चरमसमयस्यासर्वज्ञस्य साक्षादनुपलभ्यमकाशं सर्वज्ञत्वोपपत्तौ
उपलभ्यत इति उपलभ्यत्वेनोत्पन्नमनुपलभ्यत्वेन च विनिष्टं । यदि तेनाऽविनष्टमनुत्पन्नं च
स्यात् सर्वज्ञत्वमेवास्य न स्यात् । अतो व्ययोत्पाददर्शनात् असिद्धो हेतुः । बुद्धिशब्दलक्षणस्य
खरविषाणस्य स्वकारणसन्निधाने सति जन्यत्वात् अस्तित्वाच्च साध्यसाधनधर्मासिद्धता दृष्टान्तस्य, खरो मृतः
गौर्जातः स एव इत्येकजीवविवक्षायां खरव्यपदेशभाजो जीवस्य गोजातिसंक्रमे विषाणोपलब्धेः । अथ
खरविषाणस्यापि जात्यास्तित्वसद्भावात् उभयधर्मासिद्धता । निरन्वयविनश्वरत्वे तु स्मृत्यभावान् लोक-
संबन्धवहारलोपः स्यात् ।

अनावृत्तिराकाशमिति चेन्न नामवत् तत् सिद्धेः ॥ ११ ॥ स्यादेतत् नाकाश नाम किं-

चिद्वस्त्वस्ति आवरणाभावमात्रं हि तत् इति ? तन्न किं कारणं, नामवत्तत्सिद्धेः । यथा नामवचनादि अमूर्तत्वात् अनावृत्यपि सदस्तीत्यभ्युपगम्यते । तथा आकाशमपि वस्तुभूतमित्यवसेय ।

शब्दलिङ्गत्वादिति चेन्न पौद्गलिकत्वात् ॥ १२ ॥ स्यान्मतं नावगाहेन आकाशमनुमीयते कुतस्तर्हि ? शब्दलिङ्गत्वात् । शब्दो ह्याकाशगुणः वाताभिघातबाह्यनिमित्तवशात् सर्वत्र उत्पद्यमानः इन्द्रियप्रत्यक्षः अन्यद्रव्यासंभवी गुणिनमाकाशं सर्वगतं गमयति ।

गुणानामाधारपरतन्त्रत्वादिति तन्न किंकारणं पौद्गलिकत्वात् ॥ १३ ॥ पुद्गलद्रव्यविकारो हि शब्दः, नाकाशगुणः तस्योपरिघात् युक्तिर्वक्ष्यते ।

प्रधानविकार आकाशमिति चेन्न तत्परिणामाभावात् आत्मवत् ॥ १४ ॥ स्यान्मतं प्रधानं नाम सत्त्वरजस्तमसा साम्यरूपमस्ति प्रसवस्वभावक । तद्विकारा महदादयस्ताद्विकारविशेषः काश्चित् आकाशमिति तन्न । किंकारणं ? तत्परिणामाभावात् आत्मवत् । यथा परमात्मनां नित्यत्वात् निःक्रियत्वात् अनतत्वाद्यविशेषात् आविर्भावतिरोभावान् परिणामाभावः । तथा प्रधानस्यापि नित्यत्वनिष्क्रियत्वानतत्वाद्यविशेषान्नस्यात्तत्परिणामः तदभावात् प्रधानविकाराकाशकल्पनाव्याघातः । किं च—यथा घटस्य प्रधानविकारस्याऽनित्यत्वं मूर्तित्वमसर्वगतत्व च । तथा आकाशस्य स्यात् । विपर्ययो वा । उपकारप्रकरणामिसंबन्धेनदमुच्यते-

शरीरवाङ्मनःप्राणापानाः पुद्गलानां ॥ १५ ॥

शरीरे सत्युत्तरेषां प्रवृत्तिदर्शनात् आदौ तद्वचनं ॥ १ ॥ सति शरीरेऽधिष्ठानभूते उत्तरेषां वागादीनां आधेयानां प्रवृत्तिरिति कृत्वा शरीरं प्रधानमतस्तस्यादौ ग्रहणं क्रियते ।

तदनन्तरं वागुपादानं पुरुषहितावाप्तिमूलत्वात् ॥ २ ॥ तदनन्तरं वागुपादानं क्रियते । कुतः ? पुरुषहितावाप्तिमूलत्वात् । पुरुषस्य हि वाक् हिते प्रवर्तिका श्रोत्रेन्द्रियद्वारेण ।

अन्येन्द्रियोपसंख्यानमिति चेन्न शब्दस्येष्टसमुच्चयार्थत्वात् ॥ ३ ॥ स्यान्मतं चक्षुरादीन्यपीन्द्रियाणि पुरुषस्योपकारकाणि सति, तेषामुपसंख्यानं कर्तव्यमिति ? तन्न । किं कारणं ? चशब्दस्येष्टसमुच्चयार्थत्वात् । उत्तरसूत्रे वक्ष्यते चशब्दः, स इष्टसमुच्चयार्थो भवति ।

आत्मप्रदेशाच्चक्षुराद्यग्रहणमिति चेन्न द्रव्येन्द्रियस्य पौद्गलिकत्वात् ॥ ४ ॥ स्यादेतत् उत्सेधांगुलासख्येयभागप्रमिता आत्मप्रदेशा ज्ञानावरणवीर्यांतरायक्षयोपशमनिमित्ताश्चक्षुरादिव्यपदेशभाजो न पौद्गलिका इत्यनुपसंख्यानमिति ? तन्न । किं कारणं ? द्रव्येन्द्रियस्य पौद्गलिकत्वात् । अंगोपांगनामलाभनिमित्ता हि द्रव्येन्द्रियपरिणामाः पौद्गलिकाः आत्मन उपकारे वर्तन्ते ।

मनोग्रहणप्रसंगाच्च ॥ ५ ॥ यदि ज्ञानावरणवीर्यांतरायक्षयोपशमनिमित्तत्वाच्चक्षुराद्यग्रहणं न्याय्यं मन्यते मनसोप्यग्रहणं प्राप्नोति मनोपि हि नो इन्द्रियावरणक्षयोपशमापेक्षं ?

अनवस्थितत्वात् मनोग्रहणमिति चेन्नाऽनवस्थानेपि तन्निमित्तत्वात् ॥ ६ ॥ स्यान्मतं यथा चक्षुरादिव्यपदेशभाज आत्मप्रदेशा अवस्थिता । नियतदेशत्वान् न तथा मनोवस्थितमस्ति । अत एव तदनिन्द्रियमित्युच्यते ततोऽस्य न पृथग्रहणमिति तन्न । किं कारणं ? अनवस्थानेपि तन्निमित्तत्वात् । यत्र यत्र प्रणिधानं तत्र तत्र आत्मप्रदेशा अंगुलासख्येयभागप्रमिता मनोव्यपदेशभाजः ।

वागग्रहणप्रसंगाच्च ॥ ७ ॥ यदि आत्मपरिणामाच्चक्षुराद्यग्रहणं कल्प्यते वाचोप्यग्रहणं, वागपि ज्ञानावरणवीर्यांतरायक्षयोपमोपष्टंभजनितवृत्तिः ।

बाहिर्विनिःसृतानामात्मपरिणामाभावात्तद्ग्रहणमिति चेन्नोक्तत्वात् ॥ ८ ॥ स्यादेतद्बाहिर्विनिः

सृता वाक्पुद्गलाश्चात्मपरिणामा न भवन्ति तदर्थे पृथग्ग्रहणं इति ? तन्न । किं कारणं । उक्तत्वात् । उक्तमेतदुत्पत्त-
द्विरेवाऽस्माभिश्चक्षुरादीनि द्रव्येन्द्रियाणि पौद्गलिकानीति । तस्मात् सूक्तं चशब्दस्येषमुच्चयार्थत्वादिति ।

ततो मनोग्रहणं तद्वतस्तत्सिद्धेः ॥१९॥ ततः पश्चात् मनोग्रहणं क्रियते । कुतः ? तद्वतस्तत्सिद्धेः ।
यस्यात्मनः शरीरमस्ति वाग्निवर्तनसामर्थ्यं च, तस्य हि तद्ववतीति ।

अंते प्राणापानोपादानं सर्वसंसारिकार्यत्वात् ॥ १० ॥ अते तु प्राणापानोपादानं क्रियते ।
कुतः ? सर्वसंसारिकार्यत्वात् । सर्वेषां हि संसारिणां जीवानां प्राणापानलक्षणं कार्यमस्ति ।

पुद्गलद्रव्यलक्षणार्थमिति चेन्न वक्ष्यमाणत्वात् ॥ ११ ॥ स्यान्मत शरीरवाङ्मनःप्राणापानग्रह-
णमिदं पुद्गलद्रव्यस्य लक्षणार्थं नोपकारप्रतिपादनार्थमिति ? तन्न । किं कारणं ? वक्ष्यमाणत्वात् । वक्ष्यते
हि उत्तरत्र-पुद्गललक्षणं व्यापि, इदं तु आत्मोपकारकत्वादुपग्रहप्रकरणे उच्यते ।

प्रत्यक्षत्वादानुपदेशः इति चेन्न केषांचिदप्रत्यक्षत्वात् ॥१२॥ स्यादेतत् धर्मादीनां गत्युप-
ग्रहादिप्रयोजनमुक्तं युक्तं तेषां अप्रत्यक्षाणामधिगमहेतुत्वात् । शरीराद्युपग्रहाभिधानं तु-पुद्गलानामयुक्तं प्रत्य-
क्षत्वात् । यो हि त्र्यात् पुरस्तात् आदित्य उदेति पश्चादस्तं गच्छति, मधुरो गुडः, कटुकं शृंगिवेरमिति किं
तेन कृतं स्यादिति ? तन्न । किं कारणं ? केषांचित् प्रत्यक्षत्वात्, औदारिकवैक्रियिकाहरकतैजसकार्माणश-
रीराणि सौक्ष्म्यादप्रत्यक्षाणि, तद्दुदयापादितवृत्तान्युपचयशरीराणि कानि चित् प्रत्यक्षाणि च । मनोऽप्रत्यक्ष-
मेव । वाक्प्राणापानाः केचित् प्रत्यक्षाः, केचिदप्रत्यक्षाः, इन्द्रियगोचरातीतत्वात्-अतः पुद्गलोपकारस्फुटी-
करणार्थः शरीराद्युपदेशः क्रियते ।

शरीराण्युक्तानि ॥ १३ ॥ शरीराण्यौदारिकादीनि व्याख्यातानि पौद्गलिकानि ।

कार्मणमपौद्गलिकमिति चेन्न तद्विपाकस्य मूर्तिमत्संबंधानिमित्तत्वात् ॥ १४ ॥ स्यादेतत्
कार्मणं पौद्गलिकं न भवति । कुतः ? अनाकारत्वात् । आकारवतां हि औदारिकादीनां पौद्गलिकत्वं युक्तं
कार्मणं तु अनाकारमिति ? तन्न । किं कारणं ? तद्विपाकस्य मूर्तिमत्संबंधानिमित्तत्वात् । यथा ब्रह्मादीनामु-
दकादिद्रव्यसंबंधप्रापितपाकानां पौद्गलिकत्वं दृष्टं तथा कार्मणमपि गुडकंटकादिमूर्तिमद्द्रव्योपनिपाते सति
विपच्यमानत्वात् पौद्गलिकमित्यवसेयं । न हि अमूर्तं किंचिन्मूर्तिमत्संबंधे सति विपच्यमानं दृष्टमिति ।

वाग् द्विधा अपि पौद्गलिकी तन्निमित्तत्वात् ॥ १५ ॥ द्विधा वाक् भाववाक् द्रव्यवागिति
सोभयी पौद्गलिकी, कुतस्तन्निमित्तत्वात् पुद्गलकार्यत्वादित्यर्थः । भाववाक् तावद्दीर्यांतरायमंतिश्रुतज्ञानावरण-
क्षयोपशमंगोपांगनामलाभनिमित्तत्वात् पौद्गलिकी, तदभावे तद्वृत्त्यभावात् । तत्सामर्थ्योपेतेन क्रियावतात्मना
प्रेर्यमाणाः पुद्गला वाक्त्वेन विपरिणमत इति द्रव्यवागपि पौद्गलिकी श्रोत्रेन्द्रियविषयत्वात् । पुनः कुतो न
गृह्यते ? इति चेदुच्यते—

पुनरग्रहणं तद्विद्रव्यवदसंहरत्वात् ॥ १६ ॥ यथा तद्विद्रव्यं चक्षुषोपलब्धं विष्वग्निशीर्णत्वात्
पुनर्न दृश्यते तथा श्रोत्रेण उपलब्धा वाक् विष्वग्निशीर्णा पुनर्न श्रूयते । अथ कथं चक्षुरादिभिरसौ न गृह्यते ?

चक्षुरादिग्रहणाभावो घ्राणग्राह्यरसाद्यनुपलब्धिवत् ॥ १७ ॥ यथा घ्राणग्राह्ये मधद्रव्ये तद-
विनाभावेनः संतोपि रसाद्यो नोपलभ्यन्ते । तथा श्रोत्रेन्द्रियविषयोपि शेषेन्द्रियैर्न गृह्यते सूक्ष्मत्वात् ।

अमूर्तिरिति चेन्न मूर्तिग्रहणप्रेरणावरोधदर्शनात् ॥ १८ ॥ स्यादेतत् अमूर्तः शब्दः अमूर्तगुण-
त्वादिति ? तन्न । किं कारणं ? मूर्तिमद्ग्रहणप्रेरणावरोधदर्शनात् । मूर्तिमता इन्द्रियेण शब्दो गृह्यते नचामूर्तः
काश्चिदिन्द्रियप्राह्योस्ति । प्रेर्यते च मूर्तिमता पवनेन अर्कतूलराशिवत् दिगंतरस्थेन प्राह्यत्वात्, नचाऽमूर्तस्य
मूर्तिमता प्रेरणं प्रयुज्यते । अवरुध्यते च शब्दः नलविलादिभिः कुल्याजलवत्, नचाऽमूर्तं किंचिन्मूर्तिमता-

ऽवरुध्यमान दृष्टमिति । अत्राह—नैते हेतवः यस्तावदुच्यते इंद्रियप्राह्यत्वादिति श्रोत्रमाकाशमयममूर्तस्य प्राहकमिति को विरोधः । यश्चोच्यते प्रेरणादिनासौ प्रेर्यते गुणस्य गमनाभावात् । देशांतरस्थेन कथं गृह्यते इति चेत् सयोगाद्विभागात् शब्दाच्च शब्दनिष्पत्तिरिति शब्दांतरारभान् ग्रहणं । वेगवद्भव्याभिघातात् तदना-
रभेऽग्रहणं न प्रेरणामिति । योप्युच्यतेऽवरोधादिति स्पर्शवद्भव्यादिभिघातादेव दिगतरे शब्दांतरानारभान्
एकदिक्कारभे सति अवरोध इव लक्ष्यते न तु मुख्योस्तीत्यत्रोच्यते—नैते दोषाः । श्रोत्र तावदाकाशमयं इति
नोपपद्यते आकाशस्यामूर्तस्य कार्यांतरारभशक्तिविरहात् । अदृष्टवशादिति चेत्तस्यमेतत्-किमसावदृष्ट आकाश
सस्कारोति उतात्मानमाहोस्वित् शरीरैकदेशमिति ? न तावदाकाशे सस्कारो युज्यते अमूर्तत्वात् अन्यगुण-
त्वादसंबधाच्च । आत्मन्यपि शरीरादत्यतमन्यत्वेन कल्पिते नित्ये निरवयवे सस्काराधानन युज्यते तदुपार्जनफला-
दानाऽसंभवात् । नापि शरीरैकदेशे युज्यते अन्यगुणत्वात् अनभिसंबधाच्च । किं च मूर्तिमत्संबधजनितवि-
पत्संपत्तिदर्शनात् श्रोत्र मूर्तमेवेत्यवसयं यदप्युच्यते—स्पर्शवद्भव्याभिघातात् शब्दांतरानारभ इति खात्पतिता नो
रतवृष्टिः । स्पर्शवद्भव्याभिघातादेव मूर्तत्वमस्य सिद्धं । न हि अमूर्तः काश्चित् मूर्तिमता विहन्यते । तत एव
च मुख्यवरोधः सिद्धः स्पर्शवदनभिघाताभ्युपगमात् ।

अभिभवादिदर्शनाच्च मूर्तः शब्दः इत्यवगंतव्यं ॥१९॥ यथा तारकादयो भास्करप्रभाभिवान्म-
र्तिमंतः । तथा सिंहगजभेर्यादिशब्दैर्वृहद्भिः शकुनिरुतादयोऽभिभूयते । तथा कसादिषु पतिताः ध्वन्यं-
तरारभे हेतवो भवति । गिरिगह्वरादिषु च प्रतिहताः प्रतिश्रुद्धावमास्कदति । अत्राह—अमूर्तेरप्यभिभवा-
दृश्यते यथा विज्ञानस्य सुरादिभिः मूर्तिमद्भिस्ततो नायं निश्चयहेतुः ? इत्युच्यते । नाय व्यभिचारः विज्ञानस्य
क्षायोपशमिकस्य पौद्गलित्वाभ्युपगमात् । इतरथा हि आकाशवन्नाभिभूयते ।

मनश्च द्वितयं पौद्गलिकं तन्मयत्वात् ॥ २० ॥ द्विप्रकार मनो भावमनो द्रव्यमनश्चेति तदुभय-
मपि पौद्गलिकं । कुतः ? तन्मयत्वान् । भावमनस्तावत् लब्ध्युपयोगलक्षण पुद्गलावलबनत्वात् पौद्गलिकं ।
द्रव्यमनश्च ज्ञानावरणवीर्यांतरायक्षयोपशमलाभप्रत्ययाः गुणदोषविचारस्मरणादिप्राणिधानाभिमुखस्याऽऽत्मनो-
नुप्राहकाः पुद्गलाः वीर्यविशेषावर्जनसमर्थाः मनस्त्वेन परिणता इति कृत्वा पौद्गलिकं नाकाशमय ।

अर्थांतरमिति चेन्न अनेकांतात् इंद्रियवत् ॥ २१ ॥ स्यादेतत् अर्थांतरं आत्मनो मन इति ?
तन्न । किं कारणं ? अनेकांतात् इंद्रियवत् । यथा वीर्यांतरायज्ञानावरणक्षयोपशमापेक्षस्य आत्मन एव इंद्रिय-
रिणामादेशात्स्यादनन्यादिन्द्रिय, इंद्रियनिवृत्तावपि आत्मनोऽवस्थानात् । स्यादन्यत् तथाऽऽत्मन एव तत्क्षयो-
पशमापेक्षस्य मन परिणामादेशात् स्यादनन्यत् मनोनिवृत्तावात्मनोऽवस्थानात् स्यादन्यत् ।

अवस्थायीति चेन्न अनंतरसमयप्रच्युत्तेः ॥ २२ ॥ स्यादेतत् अवस्थायि मनः, न तस्य निवृ-
त्तिरिति ? तन्न । किं कारणं ? अनंतरसमयप्रच्युतेः । मनस्त्वेन हि परिणताः पुद्गलाः गुणदोषविचारस्मरणादि
कार्यं कृत्वा तदनंतरसमय एव मनस्त्वात् प्रच्यवते ।

आदेशवचनाच्च ॥ २३ ॥ नायमेकांतः अवस्थाय्येव मन इति । कुतः ? आदेशवचनात् । द्रव्या-
र्थादेशान्मनः स्यादवस्थायि, यर्यादेशान् स्यादनवस्थायि ।

एकद्रव्यामिति चेन्नाऽसामर्थ्यात् ॥ २४ ॥ स्यादेतत् एकद्रव्य मनः प्रत्यात्मं वर्तते इति, उक्तं
च “प्रयत्नाद्यौगपद्यात् ज्ञानाद्यौगपद्याच्चैक मनः” इति ? तन्न । किं कारणमसामर्थ्यात् । कथमसामर्थ्यं ?
परमाणुमात्रत्वान् । परमाणुमात्रं हि मनः तदात्मनेन्द्रियेण च युक्तं सत् स्वप्रयोजनं प्रति व्याप्रियंतं इत्यभिमतं ।
तत्रेदं विचार्यते तदात्मैन्द्रियाम्यां सर्वात्मना वा संबध्येत तदेकदेशेन वा ? यदि सर्वात्मना तयोरात्मैन्द्रिययो-
र्थांतरभावात् व्यतिरिक्तयोरन्यतरेण सर्वात्मना संबधः स्यात्, अणोः मनसः नोभाम्या युगपद्विरोधात् ।
अथान्येन देशेनाऽऽत्मना संबध्यते अन्यदेशेनेन्द्रियेणैव सति प्रदेशवत्त्व मनसः प्रसक्तं तद्वानिष्टमणुमात्रत्वात्
मनसः । किंच यद्यात्मा मनसा सर्वात्मना संबध्यते मनसोऽणुत्वात् आत्मनोऽप्यणुत्वं, आत्मनो विमुत्वात् मनसो च

विभुत्वं प्रसज्यते । अथैकदेशेनाऽऽत्मा मनसा संयुज्यते ननु प्रदेशवत्त्वमात्मनः प्रसक्तं । ततश्चतुष्टयत्रयद्वयसन्निकर्षजज्ञानसुखदुःखादीनां प्रदेशवृत्तित्वात् आत्मनः कश्चित् प्रदेशो ज्ञानादियुक्तः कश्चित् प्रदेशो ज्ञानादिविरहित इति । यत्र ज्ञानादिविरहितस्तत्रात्मलिङ्गाभावात् तदभाव इति सर्वगतत्वाभावः स्यात् । तथेन्द्रियेण मनो यदि सर्वात्मना संयुज्यते इन्द्रियस्याणुमात्रत्वान्नाणुत्वं । अथैकदेशेन मन इन्द्रियेण संयुज्यते न तर्हि अणुत्वं । किं च गुणगुणिनोरन्यात्वानित्यत्वाच्च मनसः संयोगविभागपरिणामाभावात् नास्यात्मना नचेन्द्रियैः संयोगविभागौ स्त । अथ संयोगविभागाभ्यां मनः परिणमते न तर्हि नित्यत्व । न च गुणगुणिनोरन्यत्वं । अचेतनत्वाच्च मनसः अनेनैव इन्द्रियेणाऽनेनैव चात्मना संयोज्यं नेन्द्रियांतररिति विशेषज्ञानाभावात् । प्रतिनियतात्मेन्द्रियसंयोगाभावः कर्मवदिति चेन्न । पौरुषेयपरिणामानुरजित्वात् कर्मणः स्याच्चैतन्यं, पुद्गलद्रव्यादेशाच्च स्यादचेतनत्वमिति विषमो दृष्टांतः । सौक्ष्म्याच्च मनसश्चक्षुरादीनां रूपादिग्रहणयोग्यत्वाभावः अणुना मनसा चक्षुरादेः कृत्स्नस्याऽनधिष्ठितत्वात् । यावान् देशश्चक्षुरादीनामणुना मनसाधिष्ठितस्तावता एव रूपादिग्रहणसामर्थ्यं भवेत् । न कृत्स्नस्य, दृष्टं च कृत्स्नग्रहणं तस्मान् नाणु ।

आशु संचारीति चेन्न अचेतनत्वात् ॥२५॥ स्यान्मतं अणुमात्रमपि सन्मनः आशु संचारित्वात् कृत्स्नग्रहणहेतुः इति ? तन्न किं कारणमचेतनत्वात् । न हि अचेतनस्य मनसः बुद्धिपूर्विका सर्वत्र व्यापृतिर्युक्ता ।

अदृष्टवशादिति चेन्न क्रियापरिणामाभावात् ॥ २६ ॥ स्यादेतत् पुरुषेण प्रेर्यमाणमलातचक्रमाशु संचरणात् सर्वत्रोपलभ्यते, तथाऽदृष्टवाशान्मनसो भ्रमणमिति ? तन्न । किं कारणं ? क्रियापरिणामाभावात् । क्रियावता हि पुरुषेण प्रेर्यमाण मलातचक्रं सर्वत्रोपलभ्यते इत्येतद्युक्तं, अदृष्टः पुनरात्मगुणः स्वयमक्रियोऽन्यत्र क्रियाहेतुरित्येतदयुक्तमित्युक्तं पुरस्तात् ।

अनादिसंबंधमिति चेन्न संयोगित्वात् ॥२७॥ स्यादेतत् अनादिसंबंधं मनः स्वभावत एवेति तन्न । किं कारणं ? संयोगित्वात् । अप्राप्तिपूर्विका हि प्राप्तिः संयोगः इत्यणुमनोवादिनाभ्युपयम्यते इति मनोद्रव्यस्याऽऽत्मनाऽनादिसंबंधः । क्षायोपशमिकत्वाच्च नार्हतस्य आत्मनाऽनादिसंबंधं मन इति सिद्धमस्ति ।

तत्परित्यागविरोधाच्च ॥ २८ ॥ यदि अनादिसंबंधं मनो भवेत् अतोऽस्य परित्यागविरोधः स्यात् । अस्ति च परित्यागः अतो नानादिसंबंधं मनः ।

कर्मवदिति चेन्न अनेकांतात् ॥ २९ ॥ स्यादेतत् यथा जीवकर्मणोरनादिसंबंधेऽपि कर्मपरित्यागाविरोधः तथा मनसोपीति ? तन्न । किं कारणं अनेकांतात् । नायमेकांतः जीवकर्मणोरनादिसंबंध इति, किं तर्हि ? कर्मसंबंधसंतत्यपेक्षया स्यादनादिसंबंधः, मिथ्यादर्शनादिप्रत्ययापादितसंबंधभेदापेक्षया स्यादादिमान्, अतोऽस्य तत्प्रत्यनीकभावनाप्रकर्षसन्निधौ परित्याग इति नास्ति विरोधः ।

इन्द्रियमहकारिवेदनावगमादिति चेन्न चेतनास्वभावत्वात् ॥३०॥ स्यादेतदिन्द्रियाणां सहकारिकारणं मनः । कुतः ? चक्षुरादिभिरिष्टानिष्टरूपपरसादिविषयोपलब्धौ तत्सान्प्रधाने सुखदुःखवेदनावगमात् आत्मैव नान्योस्य व्यापारोस्ति इति ? तन्न । किं कारणं ? चेतनास्वभावत्वात् । निष्प्रायः पिंडवत् इन्द्रियपरिणामात् इन्द्रियमनश्चेतनास्वाभाव्यात् इन्द्रियाण्येव वेदनावगमं कुर्वति । अतश्चैतदेव यदि मनोऽतरेण इन्द्रियाणां वेदनावगमो न स्यात् एकैन्द्रियविकलेन्द्रियाणामसंज्ञिपंचेन्द्रियाणां च वेदनावगमो न स्यात् ।

पृथगुपकारानुपलंभात् तदभाव इति चेन्न गुणदोषविचारादिदर्शनात् ॥ ३१ ॥ स्यान्मतं नास्ति मनः पृथगुपकारानुपलंभात् इति ? तन्न । किं कारणं ? गुणदोषविचारादिदर्शनात् मनसः । मन उपलब्धिप्रमता आत्मना मनस्त्वेन परिणमिता पुद्गलः तिमिराश्रकारादिब्रह्माम्यतरैन्द्रियप्रतिघातहेतुसन्निधानेऽपि गुणदोषविचारस्मरणादिव्यापारं साच्चिद्व्यमनुभवति अतोऽस्त्यतःकरणं मनः ।

विज्ञानमिति चेन्न तत्सामर्थ्याभावात् ॥ ३२ ॥ स्यान्मतं न मनां नामाऽन्यदस्ति किं तर्हि विज्ञानमेव किंचिन्मनः इति व्यपदिश्यते । उक्तं च-

षण्णामनंतरातीतं विज्ञानं यद्धि तन्मनः ।

इति तन्न किं कारणं ? तत्सामर्थ्याभावान् । वर्तमानमेव विज्ञानं बाह्यमर्थं नावबोद्धुमलं किमंग पुनरतीतं । वर्तमानं तावाद्भिज्ञानं क्षाणिकं पूर्वोत्तरविज्ञानसबधनिरुत्सुकं कथं गुणदोषविचारस्मरणादिव्यापारे साच्चिव्यं कुर्यात् अनुस्मरण हीद स्वयमनुभूतस्यार्थस्य दृष्टं नानुभूतस्य । न च क्षाणिकैकांते तत्सभवति । एकसतानपतितत्वात् तद्गुणपत्तिरिति चेन्न तदवस्तुत्वात् तदतीतमत्यंतमसत् कथमिव गुणदोषविचारस्मरणादौ सहायी भवेत् । आलयाविज्ञानं बीजशक्तिरूपं सदवस्थितमालम्बनं भवतीति चेत्, तस्य एकस्य कालांतरावस्था यित्वाभ्युपगमे क्षाणिकप्रतिज्ञाहानिः । चेत्तदालम्बनाभावः ।

प्रधानविकार इति चेन्न अचेतनत्वात् ॥ ३३ ॥ स्यादेतत् न पौद्गलिकं मनः । किं तर्हि ? प्रधान-विकारः, प्रधानस्य महदहंकारादिभावेन परिणामिनः कश्चिद्विकारविशेषो मनः इत्याख्यायते इति ? तन्न । किं कारणं ? अचेतनत्वात् । प्रधानमचेतनं तद्विकाराश्च तदात्मका इति घटवदचेतनस्य तस्य गुणदोषविचारणादिव्यापारे साच्चिव्याभावः । किं च मनः कारणं विचारादेः कर्ता पुरुषः प्रधानं वा स्यात् ? न तावात् पुरुषः निर्गुणत्वात् । साच्चिका हि गुणदोषविचारादयो न च प्रधानं तस्याऽचेतनत्वात् । न हि लोके किञ्चिदचेतनं-गुणदोषविचारादेः कर्तुं दृष्टं । किं च —

तदव्यातिरेकात्तदभावः ॥ ३४ ॥ प्रधानत्वात् सत्त्वरजस्तमसां साम्यावस्थानरूपात् महदहंकारा-दयः परिणामाः वैषम्यरूपाः व्यतिरिक्ता वा स्युरव्यतिरिक्ता वा । यदि व्यतिरिक्ताः कार्यकारणैकत्वैकांतप्र-तिज्ञाहानिः । अथाव्यतिरिक्ता प्रधानमेव न परिणामा नाम केचन संतीति मनसो निवृत्तिः ।

कोष्यो वायुरुच्छ्वासलक्षणः प्राणः ॥ ३५ ॥ वीर्योत्तरायज्ञानावरणक्षयोपशमांगोपांगनामोद-यापेक्षिणाऽऽत्मना उदस्यमानः कोष्यो वायुरुच्छ्वासलक्षणः प्राण इत्युच्यते ।

बाह्यो वायुरभ्यंतरीक्रियमाणोऽपानः ॥ ३६ ॥ तेनैवाऽऽत्मना बाह्यो वायुरभ्यंतरीक्रियमाणो-निःश्वासलक्षणोऽपान इत्याख्यायते । एतावप्यात्मानुग्राहिणौ जीवितहेतुत्वात् ।

तन्मूर्तिमत्त्वं प्रतिघातादिदर्शनात् ॥ ३७ ॥ तयोः प्राणापानयोः तेषां वाङ्मनःप्राणापानानां वा मूर्तिमत्त्वमवगतव्यं । कुतः ? प्रतिघातादिदर्शनात् । प्रतिभयहेतुभिरशनिशब्दादिभिर्मनसः प्रतिघातो दृश्यते, सुरादिभिश्चाऽभिभवः । हस्तपुटादिभिरास्यसवरणात् प्राणापानयोः प्रतिघात उपलभ्यते, श्लेष्मणा चाभि-भवः नचाऽमूर्तस्य मूर्तिमद्भिरविघातादयः स्युः ।

अत आत्मास्त्विति सिद्धिः प्राणापानादिकर्मणः तत्कार्यत्वात् ॥ ३९ ॥ अत आत्मनोस्त्वित्वं प्राप्सिधत् । कुतः प्राणापानादिकर्मणः तत्कार्यत्वात् । यथा यत्र प्रतिमाचेष्टितं प्रयोक्तुरस्त्वित्वं गमयति । तथा प्राणापानादिकर्मापि क्रियावंतमात्मानं साधयति । असाति तस्मिन्नप्रवृत्ते । नाकस्मान् नियमदर्शनात् । न विज्ञानादि कृतं, तेषाममूर्तत्वे प्रेरणशक्तिविरहात् । न रूपस्कंधकृतं तस्याचेतनत्वात् । सर्वेषां निरीहकत्वान् कर्माभाव इति चेन्न देशांतरप्राप्त्यभावप्रसगात् । वायुधातुविशेषात् देशांतरे प्रादुर्भावः क्रियेत्युपचर्यते न मुख्या क्रियास्ति । 'भूतियेषां क्रिया सैवेति' वचनान् इति चेन्न वायुधातुविशेषासामर्थ्यान् । वायुधातुरपि निःक्रियः स कथमिव देशांतरप्रादुर्भूतिहेतुः स्यात् । क्षाणिकत्वाभ्युपगमादनवस्थितानां कर्माभावः इति चन्न असिद्धत्वात् अयुक्तेश्च ।

प्राण्यंगत्वाद्द्वंद्वैकवद्भावप्रसंग इति चेन्नाऽंगांगिद्वे तदभावात् ॥ ३९ ॥ स्यान्मतं शरीरं च वाक्च मनश्च प्राणश्चाऽपानश्च शरीरवाङ्मनःप्राणापाना इति द्वे कृते एकवद्भावः प्राप्नोति । कुतः ? प्राण्यंगत्वात् इति ? तन्न । किं कारणं ? अंगांगिद्वे तदभावात् । प्राण्यंगानामेव यो द्वद्वः तस्यैकवद्भावः उक्तः अगमवयत्र एकदेश इत्यनर्थांतरं, शरीरमत्रागि चास्तीत्येकवद्भावो न भवति । अथवा वागादीनि नांगानि दत्तादिवदनवस्थितत्वात् । अथवा द्वंद्वैकवद्भावः सर्वं समाहारविषयः समाहारश्चक्रप्राणिविषयाणां युक्तः, नानाप्राणिस्थाश्चैते विवाक्षिताः ततो नास्त्येकवद्भावः ।

पुद्गलशब्दो निर्दिष्टार्थः ॥ ४० ॥ पुद्गलशब्दस्यार्थो निर्दिष्टः पुंगिलनात् पूरणगलनाद्वा पुद्गलाः ।

उपग्रहप्रकरणात्कर्तारि षष्ठी ॥ ४१ ॥ उपग्रहशब्दः प्रकृतः स च कर्मसाधनः तेन कर्तारनु-
क्तत्वात् पुद्गलानामिति कर्तारि षष्ठी द्रष्टव्या । तेन शरीरादिपरिणामैरात्मनां पुद्गलाः उपग्रहीतार इत्युक्तं
भवति । ते चात्मानः सक्रियाः कर्ममलीमसाः संतः शरीरादिकृतमुपकारं तद्विधपूर्वक अनुभवतीत्यंतदुक्तं ।
एकांतनिःक्रियत्वे अत्यतशुद्धत्वे च शरीरादिभिः बधाभावात् तत्कृतोपकाराभावः सक्रियाहेतुत्वाभावश्चेति
ससाराभावः तदभावात् कुतो मोक्षः ? । यथा चैतच्चतुष्टय गमनव्याहरणचित्तनप्राणनादिभावेन परिणाम-
विशेषाहितमनुग्राहकं पौद्गलिकत्वात् तथाऽयमपि तत्कृत एवोपकार । इति प्रदर्शयन्नाह—

सुखदुःखजीवितमरणोपग्रहाश्च ॥ २० ॥

बाह्यप्रत्ययवशात् सद्देहोदयादात्मनः प्रसादः सुखं ॥ १ ॥ यदात्मस्थं सद्देह कर्म द्रव्यादि-
बाह्यप्रत्ययवशात् परिपाकमुपयाति तदात्मनः प्रसादः प्रीतिरूपः सुखमित्याख्यायते ।

तथाऽसद्देहोदयात् आत्मपरिणामो यः संक्लेशप्रायः स दुःखमिति ॥ २ ॥ तथा तेन प्रकारेण
बाह्यप्रत्ययवशेनेत्यर्थः । असद्देहोदयादात्मपरिणामो यः संक्लेशप्रायः स दुःखमिति कथ्यते ।

भवास्थितिनिमित्तायुर्द्रव्यसंबन्धिनो जीवस्य प्राणापानलक्षणक्रियाविशेषाव्युपरमो जीवितं
॥ ३ ॥ भवधारणकारणमायुराख्यं कर्म तद्दुदयापादितं भवस्थितिं आदधानस्य जीवस्य पूर्वोक्तस्य प्राणा-
पानलक्षणस्य क्रियाविशेषाविच्छेदो जीवितमिति प्रत्येतव्यं ।

तदुच्छेदो मरणं ॥ ४ ॥ तस्य जीवितोच्छेदो जीवस्य मरणं इत्यवसेयं ।

सुखग्रहणमादौ तदर्थत्वात्परिस्पंदस्य ॥ ५ ॥ सर्वेषां प्राणिनां परिस्पंदः सुखप्राप्त्यर्थः ततोऽस्य
ग्रहणमादौ क्रियते ।

तदनंतरं दुःखवचनं तत्प्रतिपक्षत्वात् ॥ ६ ॥ सुखस्य हि प्रतिपक्षभूतं दुःखं अप्रीतिहेतुत्वात्
ततोऽस्य वचनं तदनंतरं क्रियते ।

जीविनस्तदुभयदर्शनात् तदनंतरं जीवितग्रहणं ॥ ७ ॥ यतः तदुभयं सुखदुःख जीविनो
भवति ततः तदन्तरं जीवितग्रहणं क्रियते ।

अंते प्राप्यत्वान्मरणस्यैते वचनं ॥ ८ ॥ आयुःक्षयनिमित्तं मरणमते प्राणिभिरवाप्यत इति
तदुपादानं अंते क्रियते । सुखं च दुःखं च जीवितं च मरणं च सुखदुःखजीवितमरणानि तान्येवोपग्रहः
सुखदुःखजीवितमरणोपग्रहः । केषां ? पुद्गलानामिति प्रकृतं अभिसंबध्यते ।

प्रकृतत्वादुपगूहावचनमिति चेन्न स्वोपगूहदर्शनार्थत्वात् ॥ ९ ॥ स्यान्मतं प्रकृतमुपग्रहवचन-
मास्ति तेन शरीरवाङ्मनःप्राणापानैः सुखदुःखजीवितमरणैश्च पुद्गलाः जीवान् उपगृह्णति इत्यस्मिन्नर्थे
प्रतिपादिते पुनरुपग्रहवचनमनर्थकमिति ? तन्न ? किं कारणं, स्वोपगूहप्रदर्शनार्थत्वात् । यथा धर्माधर्माकाशानि
परेषामेवोपग्रहं कुर्वन्ति न तथा पुद्गलाः, स्वोपग्रहश्चैत्रामस्तीति प्रदर्शनार्थं पुनरुपग्रहवचनं क्रियते । तद्यथा-
कंसादीनां भस्मादीनां जलादीनां कतकादीनां अयःप्रभृतीनामुदकादीनां उपकारं कुर्वन्ति ।

मरणमात्मोपग्रहो नेति चेन्न निर्विण्णस्य तत्प्रियत्वात् ॥ १० ॥ स्यादेतन् मरणमात्मोपग्रहो
नोपपद्यते । कुतः ? अनिष्टत्वात् । न हि कस्यचित् मरणमीप्सितमिति ? तन्न । किं कारणं ? निर्विण्णस्य तत्प्रिय-
त्वान् । व्याधिपीडाशोकादिभिर्जीवितान्निवृत्तादरस्य निर्विण्णस्य हि जनस्य मरणं प्रियं लोके दृश्यते ।

प्रयोजनप्रतिपादनार्थत्वात् च दुःखवत् ॥ ११ ॥ यथा दुःखमनिष्टमपि जीवानां पुद्गलैः प्रति-
पाद्यं प्रयोजनमिति गृह्यते तथा मरणमपीति नास्ति दोषः ।

लघ्वर्थपेकसूत्रीकरणमिति चेन्नाऽऽशंकानिवृत्त्यर्थत्वात् ॥ १२ ॥ स्यान्मतं शरीरवाङ्मनः प्राणापानाः सुखदुःखजीवितमरणोपग्रहाश्च पुद्गलानामित्येकमेव सूत्रं कर्तव्यं लघ्वर्थमिति ! तन्न । किं कारणं ? आशकानिवृत्त्यर्थत्वात् । शरीरवाङ्मनःप्राणापाना हेतवश्चत्वारः सुखदुःखजीवितमरणानि च फलानि चत्वारि तेषां यथासख्यमानिष्टमाशंक्य तन्निवृत्त्यर्थं नानायोगकरण । उत्तरसूत्रे सुखादिसंबन्धनार्थं च ।

तदनुपपत्तिर्नित्यानिन्यपक्षयोर्विकारावस्थानाभावात् ॥ १३ ॥ तेषां सुखादीनां अनुपपत्तिः क ? नित्यपक्षेऽनित्यपक्षे च । कुतः ? विकारावस्थानाभावात् । तद्यथा—नित्यपक्षे तावत् । आत्मना पूर्व-परकालतुल्यत्वात् परिणामांतरसक्रांतिलक्षणस्य विकारस्याभावात् सुखादिककल्पनमयुक्तं । अनित्यपक्षे चावस्थानाभावात् सुखादिसंबन्धेनुपपन्नः । अवस्थितस्य हि इष्टानिष्टशब्दस्पर्शादिसन्निपाते सति सुखादिप्रभवः स्यात् स चाकस्मान् भवति । किं तर्हि ? कुशलाकुशलभावनापूर्वकः । कुशलाकुशलभावना च स्मृत्यभिसंबन्धिचेष्टाभिर्निवृत्तिलक्षणा । स्मृत्यादयश्चानवस्थितस्य न समवतीत्यतो नित्यानिन्यात्मकस्य आत्मनः सुखादि-निरूपणं निरवद्यं । आह अजीवद्रव्यचतुष्टयस्य यथा परानुग्रहः सांततिकः किमेवमात्मनामप्युतान्यां विधिरस्तीत्यत्रोच्यते—

परस्परोपग्रहो जीवानां ॥ २१ ॥

कर्मव्यतिहारविषयः परस्परशब्दः ॥ १ ॥ कर्मव्यतिहारः क्रियाव्यतिहार इत्यर्थः तद्विषयोयं परस्परशब्दः ।

परस्परस्योपग्रहः परस्परोपग्रहः ॥ १ ॥ कः पुनरसौ ? स्वामिभृत्यादिभावेन वृत्तिः परस्परोपग्रहः । स्वामी भृत्य आचार्यः शिष्य इत्येवमादिभावेन वृत्तिः परस्परोपग्रह इत्युच्यते । स्वामी तावत् वित्तत्यागादिना भृत्यादीनामुपग्रहे वर्तते । भृत्याश्च हितप्रतिपादनेन आहितप्रतिषेधेन वा । आचार्य उभयलोकफलप्रदोपदेशदर्शनेन तद्गुणविहिताक्रियानुष्ठापनेन च शिष्याणां अनुग्रहे वर्तते । शिष्या अपि तदनुकूलवृत्त्या ।

प्रकृतत्वादुपग्रहावचनमिति चेन्नानंतरचतुष्टयप्रतिनिर्देशार्थत्वात् ॥ २ ॥ स्यादेतन् प्रकृतमुपग्रहवचनमस्ति तदभिसंबन्धात् पुनरुपग्रहवचन अनर्थकमिति ? तन्न । किं कारणं ? अनंतरचतुष्टयप्रतिनिर्देशार्थत्वात् । नापूर्वः कश्चित् परस्परोपग्रहो जीवानामस्ति, अनंतरसूत्रे निर्दिष्टः सुखादिचतुष्टयोपग्रह एवेति प्रदर्शनार्थं पुनरुपग्रहवचनं ।

स्त्रीपुंसरतिवदानियमप्रदर्शनार्थं च ॥ ३ ॥ यथा स्त्रीपुंसौ योगपद्येन रतिक्रिया परस्परोपग्रहः कुरुतः न तथा सुखाद्युपग्रहे नियम इति प्रदर्शनार्थं च पुनरुपग्रहवचनं क्रियते । जीवा हि कश्चित् स्वस्य सुखं कुर्वन् परस्यैकस्य सुखं करोति कश्चिद्द्वयोः कश्चिद्बहूनां । कश्चिद्दुःखमात्मनः कुर्वन् परस्यैकस्य द्वयोः बहूनां वा करोति । कदाचिद्द्वौ बहवो वाऽऽत्मानः सुखं दुःखं वा कुर्वतः परस्यैकस्य द्वयोर्बहूनां वा सुखं दुःखं मुत्पादयन्ति । एवमितरत्रापि योज्यं । आह—यदि अवश्यं सतोपकारिणा भवितव्यं सश्च कालोऽभिमतः स किमुपकारः ? इत्यत्रोच्यते तस्य खलु वक्ष्यमाणस्वतत्त्वस्याऽभूतेः—

वर्तनापरिणामक्रिया परत्वापरत्वे च कालस्य ॥२२॥

अथवा यथा धर्मादीनामस्तित्वस्याऽऽविर्भावक उपकार उक्तो गत्यादिः तथा कालस्यापि प्रतिनियत उपकारोस्तित्वसंसूचकोऽस्ति उत नास्ति ? अस्त्युपकारः । यद्येव स उच्यता इत्यत आह वर्तनादर्शनीति ।

करणाधिकरणयोर्वर्तनेति चेद्युटि सति ङीप्रसंगः ॥ १ ॥ स्यादेतत् वर्ततेऽनया अस्यां चेति विगृह्य वर्तनाशब्दो निःपाद्यत इत्येवं सति परत्वाद्युटि सति टित्वात् ङी प्राप्नोति कथं तर्हि सिद्धिः ?

णिजंताद्युचि वर्तना ॥ २ ॥ स्त्रीलिङ्गे कर्मणि भावे वा णिजंताद्युचि संति वर्तनेति भवति । वर्त्यते वर्तनमात्रं वा वर्तनेति ॥

अनुदात्तेच्चात्ताच्छीलिको वा ॥ ३ ॥ अथवा वृत्तिरयमनुदात्तेत्तस्ताच्छीलिको युच् वर्तनशील
वर्तनेति । का पुनर्वर्तना ।

प्रतिद्रव्यपर्यायमंतर्नीतैकसमया स्वसत्तानुभूतिर्वर्तना ॥ ४ ॥ द्रव्यस्य पर्यायो द्रव्यपर्यायः
द्रव्यपर्याय प्रति प्रतिद्रव्यपर्याय । अंतर्नीति एकः समयोऽनया सांऽतर्नीतैकसमया, पुनरसौ स्वसत्तानुभूतिः,
उत्पादव्ययप्रौढ्यैक्यवृत्तिः सत्ता न ततोऽन्या काचिदास्ति स्वसत्ताप्रतिनियता असाधारणीत्यर्थः बुद्ध्यभिधाना
नुप्रवृत्तिलिगेनानुमीयमाना सादृश्योपचारादेकापि सती जीवाजीवतद्भेदप्रभेदैः सत्रंधमापद्यमाना विशिष्टशक्ति-
भिरवसंबध्यते । तस्या अनुभूतिः स्वसत्तानुभूतिर्वतनेत्युच्यते एकस्मिन्नाविभागिनि समये धर्मादीनि द्रव्याणि
षडपि स्वपर्यायैरादिमदनादिमद्विरूपादव्ययप्रौढ्यधिकल्पैर्वर्तते इति कृत्वा तद्विषया वर्तना ।

सानुमानिकी व्यावहारिकदर्शनात् पाकवत् ॥ ५ ॥ यथा व्यावहारिकस्य पाकस्य तंदुलवि-
च्छेदनलक्षणस्यौदनपरिणामस्य दर्शनादनुमीयते-अस्ति प्रथमसमयादारम्य सूक्ष्मपाकाभिनिर्वृत्तिः प्रतिसमय-
मिति । यदि हि प्रथमसमयेऽग्न्युदकसन्निधाने कश्चित् पाकविशेषो न स्यात् । एवं द्वितीये तृतीये च न
स्यात् इति पाकाभाव एव स्यात् । तथा सर्वेषामपि द्रव्याणां स्वपर्यायाभिनिर्वृत्तौ प्रतिसमयं दुरधिगमा
नि.पत्तिरभ्युपगंतव्या ।

तल्लक्षणः कालः ॥ ६ ॥ सा वर्तना लक्षणं यस्य स काल इत्यवसेयः । समयादीनां क्रियाविशे-
षाणां समयादिनिर्वृत्त्यानां च पर्यायाणां पाकादीनां स्वात्मसद्भावानुभवेन स्वत एव वर्तमानानां निर्वृत्तेर्वहि-
रंगो हेतुः समय पाक इत्येवमादिस्वसज्ञारूढिसद्भावे काल इत्ययं व्यवहारो कस्मान्न भवतीति तद्व्यवहारहे-
तुनाऽन्येन भवितव्यमित्यनुमेयः ।

आदित्यगतेरिति चेन्न तद्गतावपि तत्सद्भावात् ॥ ७ ॥ स्यादेतत् आदित्यगतिनिमित्ता द्रव्याणां
वर्तनेति ? तन्न । किं कारणं ? तद्गतावपि तत्सद्भावात् । सवितुरपि ब्रज्यायां भूतादिव्यवहारविषयभूतायां क्रिये
त्येवं रूढायां वर्तनादर्शनात् तद्धेतुनान्येन कालेन भवितव्य ।

आकाशप्रदेशनिमित्तेति चेन्न तां प्रत्यधिकरणभावाद्भाजनवत् ॥ ८ ॥ स्यादेतत् आकाश-
प्रदेशनिमित्ता वर्तना नान्यस्तद्धेतुः कालोऽस्तीति ? तन्न किं कारणं तां प्रत्यधिकरणभावात् भाजनवत् ।
यथा भाजनं तंदुलानामधिकरणं न तु तदेव पचति तेजसो हि स व्यापारस्तथाकाशमप्यादित्यगत्यादिवर्त-
नायामधिकरणं न तु तदेव निर्वर्तयति कालस्य हि स व्यापारः ।

सत्तात् इति चेन्न तस्या अप्यनुग्रहात् ॥ ९ ॥ स्यान्मतं सत्तानाम सर्वपदार्थानां साधारण्यस्ति
तद्धेतुका वर्तनेति तन्न । किं कारणं ? तस्या अप्यनुग्रहात् कालानुगृहीतवर्तना हि सत्तेति ततोऽन्येन कालेन
भवितव्यं ।

द्रव्यस्य स्वजात्यपरित्यागेन प्रयोगविस्त्रसालक्षणो विकारः परिणामः ॥ १० ॥ द्रव्यस्य
चेतनस्येतरस्य वा द्रव्यार्थिकनयस्य अविवक्षातो न्यगभूतानां स्वां द्रव्यजातिं अजहतः पर्यायार्थिकनयार्पणात्
प्राधान्यं विभ्रता केन चित् पर्यायेण प्रादुर्भावः पूर्वपर्यायानिवृत्तिपूर्वको विकारः प्रयोगविस्त्रसालक्षणः परिणाम
इति प्रतिपत्तव्यः । तत्र प्रयोगः पुद्गलविकारस्तदनपेक्षा विक्रिया विस्त्रसा । तत्र परिणामो द्विविधः अना-
दिरादिमांश्च । अनादिर्लोकसस्थानमंदराकारादिः । आदिमान् प्रयोगजो वैस्त्रसिकश्च । तत्र चेतनस्य द्रव्य-
स्योपशमिकादिर्भावः कर्मोपशमाद्यपेक्षोऽपौरुषेयत्वात् वैस्त्रसिक इत्युच्यते । ज्ञानशीलभावनादिलक्षणः आचा-
र्यादिपुरुषप्रयोगनिमित्तत्वात् प्रयोगजः । अचेतनस्य च मृदादेः घटसंस्थानादिपरिणामः कुल्लादिपुरुष-
प्रयोगनिमित्तत्वात् प्रयोगजः । इन्द्रधनुरादिनानापरिणामो वैस्त्रसिकः । तथा धर्मादेरपि परिणामो योज्यः ।

परिणामाभावः सत्त्वासत्त्वयोर्दोषोपपत्तेरिति चेन्न पक्षांतरत्वात् ॥ ११ ॥ स्यान्मतं नास्ति
परिणामः कुतः सत्त्वासत्त्वयोः दोषोपपत्तेः । बीजमंकुरे स्याद्धान वा ? यदि सदंकुरे बीजमंकुराभावो बीजवत् ।

अथासत् न बीजमंकुरत्वेन परिणतं अंकुरे तत्त्वभावाभावात् अतः परिणामाभावः इति ? तन्न । किं कारण ? पक्षांतरत्वात् । यथा सत्पक्षदोषो नाऽसत्पक्ष स्पृशति पक्षांतरत्वात् । असत्पक्षदोषोपि सत्पक्षं तत एव । तथा सदसदेकांतपक्षदोषावप्यनेकांतपक्षं न स्पृशतः पक्षांतरत्वादेव, इतरथा हि पक्षसंकरप्रसंगः । उभय-दोषप्रसंग इति चेन्न जाल्यतरत्वान्नरसिंहरूपवत् । शालिवीजादिद्रव्यादेशात् अंकुरे स्याद्बीजमस्ति यच्चनयो च्छेदः स्यात्कलविशेषाभावः प्रसज्येत । शालिवीजादिपर्यायार्थादेशात् स्यादंकुरे नास्ति बीज यद्यविपरि-णामः स्यात् अन्यथा वृत्तिदर्शनमयुक्तं स्यात् ।

प्रतिषेधाभावाच्च ॥ १२ ॥ इदमस्ति, त्वं पृष्ठव्यः ? परिणामः सन्वा प्रतिषिष्येताऽसन्वेति उभयथा च प्रतिषेधाभावः ? यदि सन् सत्त्वादेव न प्रतिषिष्येत । अथ सन्नपि प्रतिषिष्यते । ननु परिणामप्रतिषेधोपि सत्त्वात् प्रतिषिष्यत इति प्रतिषेधाभावः । तदभावादप्रतिषिद्धः परिणामः । अथ प्रतिषेधः सत्त्वादप्रतिषिद्धः ननु परिणामोपि सत्त्वात् अप्रतिषिद्धः । अथाऽसन् परिणामः ? असत्त्वादेव खरविपाणवत् न प्रतिषिष्यते इति प्रतिषेधाभावः । अथवा यस्य परिणामो नास्ति स वक्तृत्वेनापरिणतः वाच्यास्यान्वर्थस्याभिधेयत्वेनापरिणामः अभिधानस्य च वाचकत्वेनापरिणाम इति वक्तृवाच्यवचनानामभावात् प्रतिषेधाभावः, तदभावादप्रति-षिद्धः परिणामः स्थितः ।

अन्यानन्यत्वदोषादिति चेन्नोक्तत्वात् ॥ १३ ॥ स्यान्मतं नास्ति परिणामः कुतः ? अन्यानन्यत्वयोर्दोषात् । बीजादंकुरोऽन्यो वा स्यात् अनन्यो वा ? यदि अन्यो बीजादंकुरः ? न तर्हि बीजपरिणामोऽंकुरः । अथानन्यो बीजादंकुरः न तर्हि अंकुरोस्ति बीजादनन्यत्वात् । उक्तं च—स्याच्चेद्वीजं परिणतं नान्यो बीजाच्च सोऽंकुरः तच्च नैव यदि ह्यन्यो न तस्माच्चेन्न सोऽंकुरः ? तन्न । किं कारण ? उक्तत्वात् । उक्तमेतत् पक्षांतरत्वात् दोषाभाव इति । स्याद्बीजादंकुरोन्यः स्यादनन्यः । यस्मात् प्रागंकुरोत्पादात् बीजेऽंकुरपर्यायो नासीत् पश्चाच्च जातः तस्मात् बीजादंकुरः पर्यायार्थादेशात् स्यादनन्यः । यस्माच्च शालिवीजजातिविशिष्टोऽन्योऽंकुरोऽसस्तस्माच्छालिवीजजात्यात्मकद्रव्यार्थादेशात् बीजादंकुरः स्यादनन्यः ।

स न च व्यवस्थिताव्यवस्थितदोषादिति चेन्नानेकांतात् ॥ १४ ॥ स्यान्मतं बीजेऽंकुरत्वेन परिणतेऽंकुरे बीज व्यवस्थितं वा स्यादव्यवस्थितं वा ? यदि व्यवस्थितं ? बीजस्य व्यवस्थानात् विरोधात् अंकुराभावः । अथाव्यवस्थितं न तर्हि बीजमंकुरत्वेन परिणतं तस्मादुभयत्र दोषान्नास्ति परिणाम इति ? तन्न । किं कारण ? अनेकांतात् । यथा मनुष्यायुर्नामकर्मोदयादंगोपागपर्यायानात्कटन् निष्ठसायःपिंडवत् अगुल्युपागपरिणामात् अगुलिरात्मा अतो वीर्यांतरायक्षयोपशमापक्षोंगुल्यात्मा तकोचनप्रसारणपर्यायावास्कदन् अनादिपारणामिकचैतन्यद्रव्यार्थादेशात् स्यात् सन्, पौद्गलिकपरिवृत्तावस्थितागुल्युपागपर्यायार्थादेशात् न स्यात् सन्, अत एव स्यादनन्यः स्यादवस्थितः । तकोचनप्रसारणपर्यायार्थादेशात्स्यादसन् अत एव स्यादनन्यः स्यादनवस्थितः । तथैकेन्द्रियवननामायुरुदयाविष्कृतः आर्गव बीजपर्यायमास्कंदन् निष्ठसायःपिंडवत् बीजपरिणामात् बीजव्यपदेशभाक् । अनः किं ? अनादिगारिणामिकचैतन्यद्रव्यार्थादेशात् स्यात् सत्, ततः पौद्गलिकगालिजालेकेन्द्रियरूपरसस्पर्शशब्दपर्यायार्थादेशात् स्यात् सन्, तत एव स्यादनन्यः स्यादनवस्थितः । पौद्गलिकगालिबीजपयायार्थादेशात्, स्यादसन् अत एव स्यादनन्यः स्यादनवस्थितः । इत्येवमनेकांताश्रयणादेकांतपक्षदोषानुपगमाभावः ।

बृह्मभावप्रसंग इति चेन्नान्यहेतुत्वात् ॥ १५ ॥ स्यादेतन् नास्ति परिणामः । नन्व. ' बृह्मभावप्रसंगात् । यदि बीजमंकुरत्वेन परिणमेत बीजमात्रः स एवांकुरः स्यात् । पयःपरिणामवदधिकम् । तत्रैव बृह्मभावः । उक्तं च—

किंचान्यद्यदि तद्वीजं गच्छेदंकुरतामिह ।

विवृद्धिरंकुरस्य स्यात् कथं बीजादपुष्कलात् ॥ १ ॥

भौमोदकरससंबन्धाद्द्विरितिचेन्न परिणामाभादप्रसंगात् । उक्तं च—

अथेष्टं तै रसैर्भौमैरौदकैश्च विवर्धते ।

नन्वेवं सति बीजस्य परिणामो न युज्यते ॥ १ ॥

भौमोदकरसद्रव्यांतरसचयात् वृद्धिरिति चेन्न द्रव्यांतरसंयोगेपि वृद्ध्यभावात् । यदि भौमोदकरसद्रव्यांतराणि संयोगवृद्ध्या वर्धते ननु वृद्ध्यभावः जतुसंयोगे काष्ठवृद्ध्यभाववत् । उक्तं च—

आलिप्त जतुना काष्ठं यथा स्थूलत्वमृच्छति ।

तनु काष्ठं तथैवास्ते जतु चात्र विवर्धते ॥ १ ॥

तथैव यदि तद्वीजमास्ते येनात्मना स्थित ।

रसाश्च वृद्धिं कुर्वति बीजं तत्र करोति किं ॥ २ ॥

इति ? तन्न । किं कारणं ? अन्यहेतुत्वात् । बीजमात्रः अंकुरो भवेत् इति ब्रुवता त्वयैवाभ्युगतः परिणामः । यस्तु भवता दोष उपन्यस्तः वृद्ध्यभावप्रसंग इति नासौ युक्तः । कुतः ? अन्यहेतुत्वात् । यथा मनुष्यायुर्नामोदयाभ्यां जातो बालः बाह्यसावित्र्यकिरणादिसंबंधपेक्षस्तन्यनवनीताद्याहारमनुभवन् अम्यंतरवीर्योतरायक्षयोपशमाविर्भावित्ताहारजरणसामर्थ्यकायाग्निबलापेक्षः उपयुक्ताहाररसादिपरिणामान्निर्माणनामकर्मोदयापेक्षो वर्धते । तथा वनस्पतिविशेषायुर्नामोदयोपेक्षो बीजाधिष्ठानो बीजोऽकुरो जातः भौमोदकरसाहारं तप्तायःपिंडवत् आत्ममात्कुर्वन् बाह्यसावित्र्यकिरणसंतापाम्यंतरवीर्योतरायक्षयोपशमाविर्भावित्ताहारकायाग्निबलात् भौमोदकरसान् जरयन् स्वानुरूपनिर्माणकर्मोदयापेक्षो वर्धते । अयं तु वृद्ध्यभावदोषः एकांतवादिनामेव भवति । नित्यत्वैकांते तावद्विपरिणामाभावात् वृद्ध्यभावः । क्षणिकैकांतवादेपि प्रतीत्य समुत्पादाम्युपगमात् तावतोधिगमे तावत् एवोपगमात् वृद्ध्यभावः । किं च सर्वेषां क्षणिकत्वात् अंकुरस्य तत्कारणाभिमतानां च भौमोदकरसादीनां युगपद्भाविनाशः स्यात् पौर्वापर्येण वा ? यदि युगपत् ? नास्ति तत्कृता वृद्धिः, न हि वृद्धिहेतवो विनश्यंतोऽन्यस्य विनश्यतोर्धस्य वृद्धिं कुर्वतो दृष्टाः । अथ पौर्वापर्येण ? विनष्टस्यांकुरस्य भौमादयः किं कुर्वति विनष्टा वा किं कुर्युः । अनेकांतवादिनां तु अंकुरो भौमादयश्च द्रव्यार्थदेशात् स्थानित्याः पर्यायादेशाच्च स्यात्क्षणिका इति वृद्ध्युपपत्तिः ।

क्षणिकत्वे प्रबंधभेदाभ्युपगमात् वृद्धिरिति चेन्न तदभावात् ॥ १६ ॥ स्यान्मतं भावानां क्षणिकत्वेपि वृद्धिर्युज्यते कुतः प्रबंधभेदाभ्युपगमात् । त्रिविधो हि प्रबंधः सभागरूपः क्रमापेक्षः अनियतश्चेति तत्र प्रदीपात् प्रदीपकश्च प्रबुध्यते स्रोतसः स्रोत एवेति सादृश्यात् सभागरूपः प्रबंधः । स संततिपरिणामक्रमोपलंभात् चालकुमारवीजांकुराद्यविच्छेदः क्रमापेक्षः । कृतलासानेकवर्णप्रबंधानियमो मेघैर्द्रधनुरादिष्वनियतः ततोस्ति वृद्धिरिति ? तन्न । किं कारणं ? तदभावात् । इदमिह संप्रधार्य सतोर्वा प्रबंधः स्यात् सदसतोरसतोर्वा ? न तावदसतोः प्रबंधः वंध्यासुताकाशकुसुमयोः । नापि सदसतोः खरखरविषाणयोः । परिशेषात् सतोरेव । क्षणिकवादे तु पूर्वोत्तरस्कंधयोनैकस्मिन् क्षणेस्ति त्वमिति प्रबंधाभावः । अस्तित्वे च क्षणिकप्रतिज्ञाहानिः । आह क्षणिकत्वेपि तुलांतनामोन्नामवत् युगपदुत्पादविनाशभावात् अर्थप्रबंध इत्यस्ति वृद्धिरिति, उच्यते । यदि युगपदुत्पादविनाशयोः वृत्तिः ? कार्यकारणभावाभावः सत्येतरगोविषाणवत् ।

ध्रौव्यैकांते परिणामाभावोऽनेकदोषप्रसंगात् ॥ १७ ॥ ध्रौव्यैकांते य उक्तः परिणाम. “व्यवस्थितस्य द्रव्यस्य धर्मांतरानिवृत्तौ धर्मांतरोपजनने च परिणामः, अवस्थितस्य हि ध्रौव्यादिलक्षणस्य द्रव्यस्य क्षीरधर्ममात्रनिवृत्तौ दधिधर्ममात्रोत्पत्तौ परिणाम इति” स नोपपद्यते । कुतः ? अनेकदोषप्रसंगात् । न हि तस्य द्रव्यमवस्थितमास्ति यस्य परिणामो भवेत् । अथास्ति समुदायव्यतिरिक्तं द्रव्यं ननु गुणसमुदायमात्रद्रव्यप्रतिज्ञाहानिः । किं च ।

उभयदोषप्रसंगात् ॥ १८ ॥ इहमिह मीमांस्यं—यन्निवर्तते यच्चोत्पद्यते यच्च व्यवतिष्ठते तदे-

सन्नितय गुणसमुदायमात्रं वा स्यात् ततोऽन्यद्वेति ? यदि गुणसमुदायमात्रं ननु स एवासौ प्राक् पश्चाच्च गुणसमुदायः कोत्र कस्य वा परिणामः ? अन्येन नाम निवृत्तेन अन्येनावस्थितेनाऽन्येन वोत्पन्नेन भवित्त्यमिति न्याय्यं । अथान्यदिति गृह्यते एवमपि गुणसमुदायमात्रप्रतिज्ञाहानिः किं च—ध्रौव्येकांतविरोधः एकश्चेद्धर्मो निवर्तते एकश्चेदुत्पद्यतेऽनित्यताप्राप्तेरिति । किंच—समुदायः गुणेभ्यो वा अन्यो वा स्यादनन्यो-
वा ? यद्यनन्यः ? गुणा एवेति समुदायकल्पनाव्याघातः, तदभावाच्च तदाविनाभाविना गुणानामप्यभावः । अथान्यः समुदायः ? पुनरत्र प्रतिज्ञाविरोधः परस्पराविनाभाविनोः स्वरूपशून्यत्व च स्यात् । कुतः परिणामकल्पना ? । यच्चोक्त पूर्वभावस्यान्यभावाप्तिः परिणाम इति तदयुक्तं । कस्मात् ? उभयदोषप्रसंगात् शब्दादीनां सुखादिसमन्वयभावानुपपत्तिः शब्दादिभावनिवृत्तिर्वेति, यदि पूर्वभावस्य अन्यभावापत्तिः परिणामः ? सुखदुःखमोहानां शब्दादिभावापत्तेः शब्दादिषु सुखादिसमन्वयभावानुपपत्तिः । किं कारण ? पूर्वभावस्यान्यभावापत्तिः परिणामः इति प्रतिज्ञानात् । अथ पूर्वभावस्य नान्यभावापत्तिः सुखादिसमन्वयात् कथं तर्हि पूर्वभावस्यान्यभावापत्तिः परिणामः ? । तथैव सुखाद्यवस्थानात् शब्दादिभावानुपपत्तिः प्रसजति, सा चानिष्टा, तस्मात् न पूर्वभावस्यान्यभावापत्तिः परिणामः । किं च ।

अभावस्यापरिणामात् ॥ १९ ॥ यद्येनात्मना नास्ति न तस्य तद्भावापत्तिः विद्यते । यथा अभावस्य अभावात्मनाऽभावान्न तस्याभावापत्तिः । एवं गुणानां स्थूलत्वेन अभावात् तद्भावापत्तिरयुक्ता । अथास्ति तद्भावस्ततः परिणामानुपपत्तिः तद्भावात् येनात्मना यद्विद्यते तस्य न पुनस्तद्भावापत्तिः, नह्यभाव अभावात्मकत्वात्पुनरभावो भवति । एवमेकाते कारणस्योभयथा परिणामानुपपत्तेः अनेकांत आश्रयणीयः । पर्यायार्थादेशात् स्यादन्यभावापत्तिः । द्रव्योदेशात् स्यान्नान्यभावापत्तिः परिणाम इति । तथा द्रव्यार्थादेशात् स्यादवस्थितस्य द्रव्यस्य परिणामः पर्यायार्थादेशात् स्यादनवस्थितस्येति । अथ का क्रियेत्यत्रोच्यते—

क्रिया परिस्पंदात्मिका द्विविधा ॥ २० ॥ द्रव्यस्य द्वितयनिमित्तवशात् उत्पद्यमाना परिस्पंदात्मिका क्रियेत्यवसीयते । सा द्विविधा पूर्ववत् प्रयोगविस्रसानिमित्ता । प्रायोगिकी शकटादीनां । विस्रसानिमित्ता मेघादीनां ।

स्थित्यग्रहणमिति चेन्न परिणामावरोधात् ॥ २१ ॥ स्यादेतत् यदि परिस्पंदात्मिका क्रिया इत्युच्यते स्थितेरग्रहणं प्राप्नोति गतिनिवृत्तिर्हि स्थितिरिति ? तन्न । किं कारणं ? परिणामावरोधात् । स्थितिर्हि परिणामेऽतर्भवति ।

परिणामग्रहणमेकमेवास्ति इति चेन्न भावद्वैविध्यख्यापनार्थत्वात् ॥ २२ ॥ स्यान्मतं यथा स्थितिः परिणामेतर्भवति तथा क्रियापि तत्रैवावरुध्यते इति परिणामग्रहणमेवैकमस्तु इति ? तन्न । किं कारणं ? भावद्वैविध्यख्यापनार्थत्वात् । द्रव्यस्य हि भावो द्विविधः परिस्पदात्मकः अपरिस्पदात्मकश्च । तत्र परिस्पदात्मकः क्रियेत्याख्यायते, इतरः परिणामः, इत्येतत् ख्यापनार्थं पृथग् ग्रहणं ।

क्षेत्रप्रशंसाकालनिमित्तात् परत्वापरत्वानवधारणमिति चेन्न कालोपकारप्रकरणात् ॥ २३ ॥ स्यान्मतं क्षेत्रप्रशंसाकालनिमित्ते परत्वापरत्वे । तत्र क्षेत्रनिमित्ते—परत्वापरत्वे तावदाकाशप्रदेशाल्पवद्भुत्वापेक्षे । एकस्यां दिशि बहूनाकाशप्रदेशानतीत्य स्थितः परः । ततः अल्पानतीत्य स्थितोऽपरः । प्रशंसाकृते अहिंसादि-प्रशस्तगुणयोगात् परो धर्मः तद्विपरीतोऽधर्मोऽपरः इति । कालहेतुके शतवर्षः परः, शोडशवर्षोऽपर अतोऽर्थभेदात् परत्वापरत्वयोरनवधारणमिति ? तन्न । किं कारणं ? कालोपकारप्रकरणात् । कालकृतेऽत्र परत्वापरत्वे गृह्यते दूरसन्नदेशावस्थायिनोः कुमारस्थविरयो' तपस्विचाडालयो' सन्निकृष्टदेशे चांडाले पर इति व्यवहारो दृश्यते । विप्रकृष्टे च तपस्विनि अपर इति ते एते परत्वापरत्वे कालकृते इह गृह्यते ।

वर्तनाद्युपकारलिङ्गः कालः ॥ २४ ॥ उक्ता वर्तनादयः उपकारा यस्याऽर्थस्य लिङ्गं स काल इत्यनुमीयते । तथा चोक्तं “येन मूर्तानामुपचयाश्चापचयाश्च लक्ष्यंते स काल इति” ।

वर्तनाग्रहणमेवास्त्विति चेन्न कालद्वैविध्यप्रदर्शनार्थत्वात् प्रपंचस्य ॥२५॥ स्यान्मतं वर्त-
नाग्रहणमेवास्तु कालास्तित्वख्यापनं तद्विकल्पत्वात् परिणामादीनामिति ? तन्न । किं कारणं ? कालद्वैविध्यप्रद-
शनार्थत्वात् प्रपंचस्य । द्विविधः कालः परमार्थकालः व्यवहाररूपश्चेति । तत्र परमार्थकालः वर्तनालिंगः
गत्यादीनां धर्मादिवत् वर्तनायाः उपकारकः । स किंस्वरूप इति चेन् उच्यते—यावतो लोकाकाशे प्रदेशा-
स्तावन्तः कालाणवः परस्परं प्रत्यबंधाः एकैकस्मिन्नाकाशप्रदेशे एकैकवृत्त्या लोकव्यापिनः मुख्योपचारकप्रदे-
शकल्पनाभावान्निरवयवाः । मुख्यप्रदेशकल्पना हि धर्माधर्मजीवाकाशेषु पुद्गलेषु च व्यणुकादिषु स्कंधेषु ।
परमाणुबुधप्रदेशकल्पना, प्रचयशक्तियोगात् । उभयथा च कालाणूना प्रदेशकल्पनाभावात्, धर्मास्ति
कायादिवत् कायत्वाभावः । अत एव विनाशहेतुत्वाभावात् नित्याः । परप्रत्ययोत्पादविनाशसद्भावादानित्याः । सूची
सूत्रमार्गाकाशच्छिद्रवत् परिच्छिन्नमूर्तत्वेपि रूपादियोगाभावान् अमूर्ताः । निष्क्रियाश्च प्रदेशातरसंक्रमाभावात् ।
व्यवहारकालः परिणामादिलक्ष्यः, कालवर्तनया लब्धकालव्यपदेशः, कुतश्चित् परिच्छिन्नः, अपरिच्छिन्नस्य
परिच्छेदहेतुः ।

कालत्रैविध्यसिद्धिः परस्परापेक्षत्वात् ॥ २६ ॥ भूतो वर्तमानो भविष्यन्निति त्रिविधः कालः
सिद्धः । कुतः ? परस्परापेक्षत्वात् । यथा वृक्षपक्तिमनुसरतो देवदत्तस्य एकैकतरुं प्रति प्राप्तः प्राप्नुवत्
प्राप्स्यन् व्यपदेशस्तथा तात्कालाणूननुसरतां द्रव्याणां क्रमेण वर्तनापर्यायमनुभवतां भूतवर्तमानभविष्यन्ध-
वहारसद्भावः । तत्र परमार्थकाले भूतादिव्यवहारो गौणः । व्यवहारकाले मुख्यः । परस्परापेक्षश्चासौ यद्भव्याक्रि-
यापरिणतं कालपरमाणुं प्राप्नोति तद्भव्यं तेन कालेन वर्तमानसमयस्थितिसंबंधवर्तनया वर्तमानकालः, काला-
णुरपि वर्तयंस्तद्भव्यमनतिक्रान्तसंबंधं वर्तनाख्यो भवति, तदेव कालवशात् अनुभूतवर्तनासंबंधं भूतं, कालाणु-
रपि भूतः, तदेव वत्स्यत् स्थितिसंबंधवर्तनापेक्षं भविष्यदिति व्यपदिश्यते, कालाणुश्च भविष्यन्निति । एवं
सवितुस्तुसमयगतिप्रचयापेक्षया आवलिकोच्छ्वासप्राणस्तोकालवनालिकामुहूर्ताऽहोरात्रपक्षमासत्त्वयनादिस वि-
तृगतिपरिवर्तनकालवर्तनया व्यवहारकालो मनुष्यक्षेत्रे संभवति इत्युच्यते तत्र ज्योतिषां गतिपरिणामात् । न
बहिः निवृत्तगतिव्यापारत्वात् ज्योतिषां । मनुष्यक्षेत्रसमुत्थेन ज्योतिर्गतिसमयावलिकादिना परिच्छिन्नेन क्रिया-
कलापेन कालवर्तनया कालाख्येन ऊर्ध्वमधस्तिर्यक् प्राणिनां संख्येयासंख्येयानंतानंतकालगणनाप्रभेदेन
कर्मभवाकायस्थितिपरिच्छेदः सर्वत्र जघन्यमध्यमोत्कृष्टावस्थः क्रियते ।

क्रियामात्रमेव कालस्तद्व्यतिरेकेणानुपलब्धिरिति चेन्न तदभावे कालाभिधानलोपप्रसं-
गात् ॥ २७ ॥ स्यान्मतं क्रियामात्रमेव कालः कुतस्तद्व्यतिरेकेणानुपलब्धेः । सर्वोयं कालव्यवहारः
क्रियाकृतः क्रिया हि क्रियांतरे परिच्छिन्ना अन्यक्रियापरिच्छेदे वर्तमाना कालाख्या भवति । योपि समयो
नाम विद्धिरुच्यते स परमाणुपरिवर्तनक्रियासमय एव कालसामान्यसामानाधिकरण्यात्, न समयपरिमा-
णपरिच्छेदकोन्यः । ततः सूक्ष्मतरः कश्चिदस्ति कालः, तत्समयक्रियाकलाप आवलिका, तत्प्रचय उच्छ्वास
इत्यादि समयक्रियाकलापपरिच्छिन्ना आवलिका उच्छ्वासपरिच्छेदे वर्तमाना कालाख्या । एवमुत्तरत्रापि
सोऽयं । लोकेपि तथैव गोदोहंधनपाकादिरन्योन्यपरिच्छेदे वर्तमानः कालाख्यः इति क्रियैव काल इति ?
तन्न । किं कारणं तदभावे कालाभिधानलोपप्रसंगात् । ? क्रियाकृत एवाय व्यवहारः सर्व उच्छ्वास मात्रेण
कृतं मुहूर्तेन कृतमिति । किं तु समय उच्छ्वासो निश्वासो मुहूर्तः इति स्वसंज्ञाभिर्निरूढानां काल इत्यभि-
धानमकस्मान्न भवति । यथा देवदत्तसंज्ञया निरूढे पिंडे दंड्यभिधानमकस्मान्न भवतीति दंडसंबंधसिद्धिः ।
तथा कालसिद्धिरपि । इतरथा कालव्यवहाराभावप्रसंगः स्यात् ।

वर्तमानाभावाप्रसंगाच्च ॥ २८ ॥ यस्य क्रियामात्रमेव कालो नान्यः कश्चिदस्ति वर्तनालक्षणः
तस्य वर्तमानकालाभावः प्रसक्तः । कथं ? उच्यते—पठ इति यः प्रक्षिप्तस्तनुः सोतिक्रान्तः यः प्रक्षेप्यते सोऽ-
नागतः न च तयोरेरे काचिदन्यानतिक्रान्त्यानागतित्वयः क्रियास्ते वर्तमानत्वेन परिग्रह्यते । वर्तमानापेक्षे च
पुनरतीतानागताविव्येते तदभावे तयोरप्यभावः स्यात् । यदुक्त आरंभादिरपवर्गातः क्रियाकलापो वर्तमान

इति आरभय प्रभृता यस्मिन् काले भवति कर्तारः कार्यस्यानिष्ठातः तन्मध्यमकालमिच्छंतीति तदप्ययुक्तं । कुतः ? अभ्युपगमविरोधात् । पूर्वं क्रियाकाल इत्युक्त पश्चात् क्रियासमूह इति । क्षणिकानां क्रियावयवानां समूहाभावाच्च । यस्य पुनरन्योन्यलक्षणः कालः तस्य प्रथमसमयाक्रियावर्तनया आरभमुपादाय द्वितीयादि-समयाक्रियाविशेषाणां द्रव्यार्थतयावस्थानमनुभवतां समुदायमुपचर्य तत्समूहसाध्यघटादेरापरिसमासेवर्तते घटादिक्रियेति वर्तमानकालसिद्धिः कल्प्यते । यदि व्यतिरेकेणानुलब्धेः कालो नास्तीत्युच्यते ? ननु क्रियायाः क्रियासमूहस्य वाभावः । कारकाणां हि प्रवृत्तिविशेषः क्रिया न तेभ्यः प्रवृत्तिर्व्यतिरिक्ता उपलभ्यते । यथा सर्पात्मलाभ एव कौटिल्य न तु तत्तस्मान्वातिरिक्तमुपलभ्यते एव क्रियापीति । तथा क्रियावयवेभ्यो व्यतिरिक्तो न तत्समूह उपलभ्यते तदात्मकत्वात् अतस्तयोरभावप्रसंगः स्यात् । किं च क्रिया क्रियांतरस्य परिच्छेदिका कालव्यपदेशभागित्यनुपपन्नमनवस्थानात् । स्थितो हि लोके प्रस्थादिः परिमाणविशेषः ब्रीह्यादेरवस्थितस्य परिच्छेदको दृष्टः । नच तथा क्रियावस्थिता, स्थितिलक्षणमात्राबलं वनाभ्युपममान् । न हि स्वयमनवस्थितः कश्चिदनवस्थितस्य परिच्छेदको दृष्टः । प्रदीपपरिस्पदवत् इति चेत् यथा प्रदीपोऽनवस्थितः परिस्पदस्थानवस्थितस्यैव परिच्छेदे वर्तते तथा क्रियापीति एतच्चायुक्तं असिद्धत्वात् प्रदीपपरिस्पदश्च क्षणिक इति नास्माभिरभ्युपगम्यते स्वकार्यस्य प्रकाशवादेरनेकक्षणसाध्यत्वात् । समूहस्य परिच्छेदकभावादिति चेन्न क्षणिकानां समूहाभावात् । शब्दवदिति चेन्न । यथा क्षणिकानां वर्णध्वनीनां समुदायः पदवाक्यरूपः तथा क्रियावयवानामित्येतदप्यसाप्रतं असिद्धत्वादेव । न हि वर्णध्वनयः क्षणिकाः, देशांतरस्थश्रोतृविषयभावापत्तिदर्शनात् । शब्दांतरारंभात् तत्प्रतिसिद्धिरिति चेन्न क्षणिकस्यारंभशक्तिविरहात् । यस्मिन् क्षणे स्वयमात्मलाभापद्यते न तदान्यमुत्पादयति असत्त्वात् । उत्तरक्षणे च नारभते उत्पत्त्यनंतरापवर्तित्वात् । आसन्नसदवस्थाको हि क्षण उपत्तिकाल इति व्यपदिश्यते । उत्तरकालमस्य सत्त्वं ? इत्युत्पत्तिव्यवहार एव न स्यात् । पूर्वविज्ञानाहितसंस्कारबीजाधारभूतायां बुद्धौ समुदायकल्पनेति चेन्न तस्या अपि तादात्म्यात् । यस्य तु द्रव्यार्थदेशात् स्यान्नित्या बुद्धिरपि तस्य वस्तुनि बुद्धौ च क्रियावयवसमूहस्य शक्तिव्यक्तिस्वरूपेण व्यवस्थितस्य कालवर्तनया प्रतिलब्धकालव्यपदेशस्य परिच्छिन्नस्यान्यपरिच्छेदे वृत्तिरूपपद्यते इति व्यवहारकालसिद्धिः । तत्प्रसिद्धौ च मुख्यकालसिद्धिः इत्युक्तं । अथ किमर्थं परत्वापरत्वयोः पृथग्रहणं वर्तनापरिणामक्रियापरत्वापरत्वानीत्येव वक्तव्यं ?

परत्वापरत्वयोः पृथग्रहणं परस्वरापेक्षत्वात् ॥ २९ ॥ परत्वापरत्वे पृथग्रह्येते । कुतः ? परस्वरापेक्षत्वात् । परत्वं व्यपेक्ष्यापरत्वं भवति । अपरत्वं व्यपेक्ष्य परत्वमिति । अथ किमर्थं वर्तनाग्रहणमादौ क्रियते ?

वर्तनाग्रहणमादौ अभ्यर्हितत्वात् ॥ ३० ॥ वर्तनाग्रहणमादौ क्रियते कुत ? अभ्यर्हितत्वात् । कथमभ्यर्हितत्वं ? वर्तनापूर्वकत्वात् परमार्थकालप्रतिपत्तेः । तन्निमित्तत्वात् व्यवहारकाललिंगस्याप्राधान्यं । अत्राह उक्तं भवता शरीरादीनि पुद्गलानामुपकार इति तंत्रांतरीयाजीवं ? परिभाषते तत्कथमित्यत्रोच्यते—

स्पर्शरसगंधवर्णवंतः पुद्गलाः ॥ २३ ॥

स्पर्शग्रहणमादौ विषयबलदर्शनात् ॥ १ ॥ स्पर्शग्रहणमादौ क्रियते । कुत ? विषयबलदर्शनात् । सर्वेषु हि विषयेषु स्पर्शस्य बल दृश्यते । स्पष्टप्राहिर्षिन्द्रियेषु स्पर्शस्यादौ ग्रहणव्यक्तिः, सर्वससारिजीवग्रहणयोग्यत्वाच्च ।

रसप्रसंग इति चेन्न स्पर्शे सति तद्भावात् ॥ २ ॥ स्यान्मतं यदि विषयबलात् आदौ स्पर्शोऽधीतः ननु विषयबलत्वान् आदौ रस एवाध्येयः । स्पर्शसुखनिरुत्सुकेष्वपि रसव्यापारदर्शनात् इति ? तन्न । किं कारणं ? स्पर्शे सति तद्भावात् तत्रापि सति स्पर्शे रसव्यापार इति स्पर्शग्रहणमेवादौ ज्यायः । तत एवानंतर रसवचनं स्पर्शग्रहणानंतरभावितत्वान् रसग्रहणस्य । तदनंतरं नद्ग्रहणं क्रियते ।

वायौ तद्भावात् व्यभिचार इति चेन्न तत्राप्यभ्युपगमात् ॥ ३ ॥ स्यादेतत् वायुः स्पर्श-
धान् इति तदनतरं रसग्रहणाभावात् व्यभिचार इति ? तन्न किं कारणं तत्राप्युपगमान् । रूपादयो हि
स्पर्शाविनाभाविनः घटादिष्विव वायावप्यभ्युपगम्यते । स्पर्शवत्त्व सतां रूपादीनामपि, ग्रहणं कस्मान्न ? इति चेत्
स्थूलविषयग्राहित्वाच्चक्षुरादीनां घ्राणोद्रियविषयवत् । वायौ सतामपि रूपादीनामग्रहण ।

रूपात् प्राग् गंधवचनं अचाक्षुषत्वात् ॥ ४ ॥ रूपात् प्राक् गंधवचनं क्रियते । किं कारणं ?
अचाक्षुषत्वात् ॥

अंते वर्णग्रहणं स्थौल्ये सति तदुपलब्धेः ॥ ५ ॥ सर्वेषां अंते वर्णग्रहणं क्रियते । कुतः ? स्थौ-
ल्ये सति तदुपलब्धेः ॥

नित्ययोगे मतुविधानं ॥ ६ ॥ स्पर्शश्च रसश्च गंधश्च वर्णश्च स्पर्शरसगंधवर्णास्ते येषां संति ते
स्पर्शरसगंधवर्णवतः इति नित्ययोगे मतुविधानं दृष्टव्यं । यथा क्षीरिणो न्यग्रोधा इति क्षारेण नित्ययोगात्
मत्वर्थायविधानं । तथा अनादिपारिणामिकस्पर्शादिगुणसामान्यनित्ययोगे मतुरिति स्पर्शादीनामनंतपर्या-
यत्वेपि मौलभेदप्रसिद्धयर्थमितः क्रियते ।

मृदुकाठिनगुरुलघुशीतोष्णस्निग्धरूक्षस्पर्शभेदाः ॥ ७ ॥ एते मृदादयोऽष्टौ स्पर्शस्य मूल-
भेदा दृष्टव्याः ।

तिक्तकटुकाम्लमधुरकषाया रसप्रकाराः ॥ ८ ॥ तिक्तादयः पंच रसप्रकाराः वेदितव्याः ।

गंधः सुराभिरसुरभिश्च ॥ ९ ॥ गंधो द्विविधः सुराभिरसुरभिश्चेति ।

वर्णाः पंचधा नीलपीतशुक्लकृष्णलोहितभेदात् ॥ १० ॥ नीलादिभिः पंचभिः प्रकारैः वर्णा
भिद्यंते एषां च स्पर्शादीनामेकैकस्य एकद्वित्रिचतुःसंख्येयासंख्येयानंतगुणपरिणामोवसेयः । सकलरूपा-
दिद्रव्यधर्मनिर्देशात् अवशिष्टविशेषप्रतिपत्त्यर्थमाह—

शब्दबंधसौक्ष्म्यस्थौल्यसंस्थानभेदतमश्छायातपो- द्योतवंतश्च ॥२४॥

शब्दादीनामभिहितनिर्वचनानां परिप्राप्तद्वंद्वानां मतुना अभिसंबंधः ॥ १ ॥ शब्दादीनां
निर्वचनेन प्रतिलब्धार्थानां परस्परापेक्षार्थां सत्यां द्वंद्वं कृत्वा मतुना संबधो योजयितव्यः । तद्यथा—शपत्य-
र्थमाह्वयति प्रत्ययायति शप्यते येन शपनमात्रं वा शब्दः । बध्नाति बध्यतेऽसौ बध्यतेऽनेन बंधनमात्रं वा
बंधः । लिङ्गेन आत्मानं सूचयति सूच्यतेऽसौ सूच्यतेऽनेन सूचनमात्रं वा सूक्ष्मः, सूक्ष्मस्य भावः कर्म वा सौ-
क्ष्म्यं । स्थूलयते परिवृहयति स्थूलयतेऽसौ स्थूलयतेऽनेन स्थूलनमात्रं वा स्थूलः । स्थूलस्य भावः कर्म वा
स्थौल्यं । संतिष्ठते संस्थायतेऽनेनेति सस्थितिर्वा संस्थानं । भिनत्ति भिद्यते भेदमात्रं वा भेदः । पूर्वोपात्ता-
शुभकर्मोदयात् ताम्यति आत्मा तम्यतेऽनेन तमनमात्रं वा तमः । पृथिव्यादिघनपरिणाम्युपश्लेषात् देहादि-
प्रकाशावरणतुल्याकारेण छिद्यते छिनत्त्यात्मानमिति वा छाया । असद्वेद्योदयात् आतपत्यात्मानं आतप्यते-
ऽनेन आतपनमात्रं वा आतपः । निरावरणमुद्योतयति उद्योत्यतेऽनेन उद्योतनमात्रं वा उद्योतः । शब्दश्च
बंधश्च सौक्ष्म्यं च स्थौल्यं च संस्थानं च भेदश्च तमश्च छाया च आतपश्च उद्योतश्च शब्दबंधसौक्ष्म्यस्थौल्यसं-
स्थानभेदतमश्छायातपोद्योताः ते येषां सति ते शब्दबंधसौक्ष्म्यस्थौल्यसंस्थानभेदतमश्छायातपोद्योतवंतश्च ।

शब्दो द्वेषा भापालक्षणविपरीतत्वात् ॥ २ ॥ शब्दो द्वेषा अवतिष्ठते । कुतः ? भापालक्षण-
विपरीतत्वात् भाषालक्षणो विपरीतश्चेति ।

भाषात्मक उभयथा अक्षरीकृतेतरविकल्पात् ॥ ३ ॥ तत्र भाषात्मकः शब्दः उभयथा

कल्प्यते कुतः अक्षरीकृतेतरविकल्पात् । अक्षरीकृतः शास्त्राभिव्यंजकः संस्कृतविपरीतभेदात् आर्यम्लेच्छ-
व्यवहारहेतुः । अवर्णात्मको द्वीन्द्रियादीनामतिशयज्ञानस्वरूपप्रतिपादनहेतुश्च । स एव सर्वः प्रायोगिकः ।

अभाषात्मको द्वेषा प्रयोगविस्त्रसानिमित्तत्वात् ॥ ४ ॥ अभाषात्मकः शब्दो द्वेषा विभज्यते ।
कुतः ? प्रयोगविस्त्रसानिमित्तत्वात् ।

तत्र वैस्त्रासिको बलाहकादिप्रभवः ॥ ५ ॥

प्रयोगश्चतुर्धा ततविततघनसौषिरभेदात् ॥ ६ ॥ प्रयोगजः शब्दः चतुर्धा भिद्यते । कुतः ? तत-
विततघनसौषिरभेदात् । तत्र चर्मततनात्ततः पुष्करभेरीदर्दुरादिप्रभवः । विततः तत्रीकृतो वीणासुघोषादि-
समुद्भवः । घनस्तालघटालालनाद्यभिघातजः । सौषिरो वशशखादिनिमित्तः । स शब्दः आकाशगुणः
इति केषांचित् दर्शनं तदयुक्त इत्युक्त पुरस्तात् । अपरे मन्यते ध्वनयः क्षणिकाः क्रमजन्मानः स्वरूपप्रति-
पादनादेवोपलक्षणशक्तिकाः नार्थांतरमवरोधयितुमल । यदि समर्थाः स्युः पदेभ्य इव पदार्थेषु प्रतिवर्णं वर्णा-
र्थेषु प्रत्ययः स्यात् । एकेन चार्थे कृते वर्णांतरोपादानमनर्थकं स्यात् । नापि क्रमजन्मानां सहभावः सघा-
तोस्ति योऽर्थेन युज्यते । अतस्तेभ्योऽर्थप्रतिपादने समर्थः शब्दात्मा अमूर्तो नित्योऽतीन्द्रियो निरवयवो निः-
क्रियो ध्वनिभिः अभिव्यंग्य इति अभ्युपगम्यः ? इत्येतच्चानुपपन्नं । कुतः ? व्यंग्यव्यजकभावानुपपत्तेः ।
व्यंग्यत्वात् शब्दात्मा स्वेन स्वरूपेणावस्थितो वा व्यज्येत अनवस्थितो वा । यदि स्वरूपेणावस्थितो व्यज्येत
तत्रापि द्वैतं भवति । ध्वनिसान्निधेः प्राक् पश्चाच्चानुपलब्धेः । सौक्ष्म्यं वा हेतुः स्यात् प्रतिबंधकं वा किंचित् ।
यदि सौक्ष्म्यान्नोपलभ्येत सर्वकालमस्याग्रहणमेव स्यात् आकाशादिवत् । अथ ध्वनिसान्निधाने स्यौल्यमस्य
स्यात् । विकारप्राप्तेः नित्यत्व हीयते । न हि किंचित् प्रतिबंधकमस्ति घटोपलब्धौ तमोवत् । प्रभाभावस्तमो
न वस्त्वंतरामिति चेन्न अतिशयवत्त्वात् । (सपक्षत्वाच्च) सम्पन्नवत्त्वाच्च नीलादिवर्णवत् । स्वरूपेणानवस्थितश्चेत्
नासौ व्यंग्यः कार्यं स्यात् ध्वनिसान्निधाने स्वरूपप्राप्तेस्तत एवैषां ध्वनीनां व्यजकत्वमयुक्तं । किंच—
आद्यो वर्णध्वनिः शब्दात्मा सकलस्य वा व्यंजकः स्यात् एकदेशस्य वा ? यदि सकलस्य इतरेषां
ध्वनीनां आनर्थक्यं स्यात् । अथैकदेशस्य निरवयवत्वमस्य हीयते । किं च स ध्वनिर्व्यंजकः स्फोटस्य
वा उपकारं कुर्यात् श्रोत्रस्य उभयस्य वा ? न तावत् पृथिवीगधस्य जलसेचकवत् स्फोटस्य उपग्रहे वर्तते,
तस्य नित्यत्वात् विकारप्राप्यनभ्युपगमात् । नचामूर्तस्याभिव्यंग्यस्य विक्रियोपपद्यते । नापि चक्षुषोऽनवत्
श्रोत्रस्योपकारे वर्तते बधिरस्य गुणांतरोत्पादनशक्त्यभावात् । युज्यते नेत्रस्याजनमुपकारकमिति तिमिरा-
दिदोषहननदर्शनात् न तथोपहृतश्रवणस्य ध्वनिकृतमुपकारकं किंचिदप्युपलभामहे । अथ कर्णोन्द्रियस्य
उपग्रहे वर्तते न तत्रार्थावबोधनान् उपग्रहोऽन्योस्ति तदभ्युपगमेनैव कृतत्वात् स्फोटककल्पना अन-
र्थिका । नाप्युभयस्योपग्रहोपि युक्तः प्रत्येकमयुक्तत्वादेव । किं च ते ध्वनयः न स्फोटाभिव्यक्तिहेतवो
भवति उत्पत्तिक्षणादूर्ध्वमनवस्थानात् उत्पत्तिक्षणे वासत्वान् । अथ क्षणिका अपि सतः अभिव्यक्तिहेतवः
कश्चेदानीं भवतो मत्सरः ? अर्थप्रत्यायने तदभ्युपगमे च स्फोटकल्पना व्यर्था ।

प्रदीपवदिति चेन्न तस्यासिद्धत्वात् ॥ ७ ॥ नोत्पत्त्यनतरापवर्गी प्रदीप आत्मलाभे देशान्तरसं-
बधनिमित्तक्रियापरिणामाविप्रकृष्टदेशस्वघटादिप्रकाशनदर्शनात् ।

कर्मवदिति चेत् असिद्धत्वादेव ॥ ८ ॥ कर्मव्यक्तयः क्षणिकाः संस्यः कर्मत्वं जातिमभिव्यंज-
यंतीत्यसिद्धमस्मान् प्रति द्रव्यगुणकर्मविषयसामान्यविशेषस्यार्थांतरभूतस्यानभ्युपगमात् । कर्मणोपि द्रव्यात्
अपृथग्भूतस्य द्रव्यार्थावस्थानाभ्युपगमात् । किं च अभिव्यजकाभिव्यंग्यवैधर्मात् यथा मूर्तः क्रियावान्
प्रदीपोभिव्यंजकः तद्व्यंग्याश्च घटादयः क्रियावंतो मूर्तिमतो दृष्टः । नच तथा ध्वनेर्मूर्तिः क्रियावांश्च तद्व्यं-
ग्यः स्फोटोपि न तद्वर्मः ततोऽभिव्यक्त्यभावः । किं च स्फोटः ध्वनेरन्यो वा स्यात् अनन्यो वा ? यद्यनन्य-
तांदात्म्यं प्राप्नोति व्यंग्यत्वाभावश्च भेदाभावात् । अथान्यः तस्य श्रोत्रोपलभ्यत्वाभावः । किं च व्यंग्यत्वे सति
अनित्यत्वं स्यात् स्फोटस्य घटादिवत् विज्ञानेन व्यंग्यत्वात् । आकाशादेर्व्यभिचार इति चेन्न मूर्तिमता व्यंग्य-

त्वादिति विशेष्यवचनात् । किं च यस्य व्यंग्यत्व तस्य कार्यत्वमपि दृष्टं यथा घटादेः न तथा स्फोटस्य कार्यत्वमस्ति । नित्यत्वाभ्युपगमादिति व्यंग्यत्वाभावः ।

महदादिवदिति चेत् साध्यसमत्वात् ॥ ९ ॥ यथा महदादि व्यंग्यमेव न कार्यं तथा स्फोटोपीति तन्न साध्यसमत्वात् । यथेद स्फोटमव्यंग्यत्वं साध्यं तथा महदादेरपीति । किंच दृष्टान्ताभावात् । नचामूर्तः कश्चिन्नित्यो निरवयवो मूर्तिमताऽनित्यत्वेन सावयवेन व्यंग्यो दृष्टः तदभावात् साध्यसिद्ध्यभावः तस्मात् ध्वनिरूप एव शब्दो द्विशक्तिरभ्युपगंतव्यः । स च पुद्गलद्रव्यार्थादेशात्ततोऽनन्यत्वात् स्यान्नित्यः । श्रोत्रोपलभ्यपर्यायसामान्यास्थित्यपेक्षया कालांतरस्थायिप्रतिसमयस्थितिभेदापेक्षया क्षणिक इति च जैनेश्वरदर्शनमनवद्यं ॥

बंधोपि द्विधा विस्रसाप्रयोगभेदात् ॥ १० ॥ बंधोऽपि द्वैविध्यमश्नुते । कुतः ? विस्रसाप्रयोगभेदात् । वैस्रसिकः प्रायोगिकश्चेति ।

आद्यो द्वेधा आदिमदनादिविकल्पात् ॥ ११ ॥ आद्यो वैस्रसिको बंधो द्विधा भिद्यते । कुतः ? आदिमदनादिविकल्पात् । तत्रादिमान् स्निग्धरूक्षगुणनिमित्तविद्युदुल्काजलधाराप्रोद्भवपुरादिविषयः । अनादिरपि वैस्रसिकबंधो धर्माधर्माकाशानामेकशः त्रैविध्यान्नवविधः । धर्मास्तिकायबंधः धर्मास्तिकायदेशबंधः धर्मास्तिकायप्रदेशबंधः । अधर्मास्तिकायबंधः अधर्मास्तिकायदेशबंधः । अधर्मास्तिकायप्रदेशबंधः । आकाशास्तिकायबंधः आकाशास्तिकायदेशबंधः आकाशास्तिकायप्रदेशबंधश्चेति । कृत्स्नो धर्मास्तिकायः तदर्थदेशः, अर्धार्थं प्रदेशः, एवमधर्माकाशयोरपि । कालाणूनामपि सततं परस्पराविश्लेषाभावात् अनादिः । एकजीवप्रदेशानां च संहरणविसर्पणस्वभावत्वेपि परस्परावियोगाभावात् अनादिबंधः । धर्माधर्मकालाकाशानां परस्परावियोगाभावात् अनादिबंधः । नानार्जावानामपि सामान्यापेक्षया इतरद्रव्यैः सह बंधः, अनादिः । पुद्गलद्रव्येष्वपि महास्कंधादीनां सामान्यादनादिबंधः । एवं सर्वद्रव्यविषयबंधे सति पुद्गलप्रकरणात् तद्विषयो बंधः परिगृह्यते ।

विस्रसा विधिविपर्यये निपातः ॥ १२ ॥ पौरुषेयपरिणामापेक्षाविधिः तद्विपर्यये विस्रसाशब्दो निपातो दृष्टव्यः । विस्रसा प्रयोजना वैस्रसिको बंधः ।

प्रयोगः पुरुषकायवाङ्मनःसंयोगलक्षणः ॥ १३ ॥ पुरुषस्य कायवाङ्मनःसंयोगः प्रयोग इत्युच्यते । प्रयोगप्रयोजनो बंधः प्रायोगिकः स द्वेधा अजीवविषयो जीवाजीवविषयश्चेति । तत्राजीवविषयो जतुकाष्ठादिलक्षणः । जीवाजीवविषयः कर्मनोकर्मबंधः । कर्मबंधो ज्ञानावरणादिरष्टधा वक्ष्यमाणः । नो-कर्मबंधः औदारिकदिविषयः । स पुनः पंचविधः आलपनाऽऽलेपनसंश्लेषशरीरशरीरिभेदात् । रथशकटादीनां लोहरज्जुवरत्रादिभिरालपनादाकर्षणात् बंधः आलपनबंधः । अनेकार्थत्वात् धातूना लपिः आकर्षणक्रियो-ज्ञेयः । कुड्यप्रासादादीना मृत्पिंडेष्टकादिभिः प्रलेपदानेन अन्योन्यालेपनात् अर्पणात् आलेपनबंधः । धातूना-मनेकार्थत्वात् आङ्पूर्वस्य लिङः अर्पणक्रियस्य ग्रहणं । जतुकाष्ठादि संश्लेषबंधः । शरीरबंधः पंचधा औदारिकवैक्रियिकाहारकतैजसकार्मणशरीरनोकर्मबंधभेदात् । स प्रत्येकं चतुश्चतुर्द्विरेकभगभेदात् पंचदशधा । तत्रौ-दारिकशरीरनोकर्मप्रदेशानामौदारिकशरीरनोकर्मप्रदेशैरन्योन्यानुप्रवेशात् औदारिकौदारिकशरीरनोकर्मबंधः प्रथमः । औदारिकतैजसशरीरनोकर्मप्रदेशानां अन्योन्यानुप्रवेशः औदारिकतैजसशरीरनोकर्मबंधो द्वितीयः । औदारिककार्मणशरीरनोकर्मप्रदेशानामन्योन्यानुप्रवेशः औदारिककार्मणशरीरनोकर्मबंधश्चतुर्थः । अनेन विधिना वैक्रियिकवैक्रियिकशरीरनोकर्मबंधः वैक्रियिकतैजसशरीरनोकर्मबंधः वैक्रियिककार्मणशरीरनोकर्म-बंधः । वैक्रियिक तैजसकार्मणशरीर नोकर्मबंधः । आहारकाहारकशरीरनोकर्मबंधः आहारक तैजसशरीर-नोकर्मबंधः आहारककर्मणशरीरनोकर्मबंधः आहारकतैजसकार्मणशरीरनोकर्मबंधः । तैजसतैजसशरीरनो-

कर्मबन्धः तैजसकार्मणशरीरनोकर्मबन्धः । कार्मणकार्मणशरीरनोकर्मबन्धश्चेति । योज्यः । शरीरबन्धो द्वेषा
अनादिरादिमांश्च । अष्टजीवमध्यप्रदेशानामुपर्यधश्चतुर्णां रुचक्वदवस्थितानां सर्वकालमन्योन्यापारित्यागात्
अनादिसंबन्धः । इतरेषां प्रदेशानां कर्मनिमित्तसहरणविसर्पणस्वभावत्वादादिमान् । अथवा यथा क्रोधप
रिणत आत्मैव क्रोधः तथा तप्ताय.पिंडवत् शरीरेण सह बन्ध प्रत्यात्मनः एकत्वादात्मैव शरीरमिति व्यप-
देशात् पूर्वोक्ताः पञ्चदश विकल्पाः शरीरविषयत्वेन योज्याः । औदारिकादिशरीरभेदार्पणात् प्रागुक्ता विक-
ल्पाः । अत्राह—कर्मनोकर्मणोः कः प्रतिविशेष इत्युच्यते—आत्मंपरिणामेन योगाभावलक्षणेन क्रियत
इति कर्म तदात्मनां स्वतन्त्रीकरणे मूलकारणं । तद्बुद्ध्यापादितः पुद्गलपरिणामः आत्मनः सुखदुःखवलाधान-
हेतुः, औदारिकशरीरादिः ईषत्कर्म नोकर्मैत्युच्यते । किं च स्थितिभेदाद्भेद कर्मणां स्थितिरुत्तरत्र वक्ष्यते ।
नोकर्मणां स्थितिरुच्यते । औदारिकवैक्रियिकशरीरयोः स्वायु.प्रमाणस्थितिर्निर्भेकः । तत्रौदारिकशरीरस्य
त्रिपल्योपमा स्थितिः । यस्मादेकसमयादारभ्य आ त्रिपल्योपमसमाप्तेरवस्थानं । वैक्रियिकशरीरस्य त्रय-
स्त्रिंशत्सागरोपमा स्थितिः, यस्मादेकसमयनिषेकादारभ्य त्रयास्त्रिंशत्सागरोपमात्यसमयादवस्थानं । आहा-
रकशरीरस्य अतमुहूर्तपरिणामा स्थितिः । तैजसशरीरस्य षट्षष्टिसागरोपमा स्थितिः । कार्मणशरीरस्य
कर्मस्थितिः, ज्ञानावरणाद्यनेककर्मस्थितिसभवेऽप्यात्मीयैव कर्मस्थितिर्ग्राह्या । औदारिकवैक्रियिकतैजसका-
र्मणशरीरकर्मणामेकैकस्य विंशतिसागरोपमकोटीकोट्य. स्थितिः । आहारकशरीरकर्मणोऽन्तेःकोटीकोट्यः
स्थितिः ॥

सौक्ष्म्यं द्विविधं अंत्यमापेक्षिकं च ॥ १४ ॥ सौक्ष्म्यं द्विविधं वेदितव्यं । कुतः ? अंत्यमापेक्षिकं
चेति । तत्रांऽत्यं परमाणूनां । आपेक्षिकं विल्वामलकवदरादीनां ।

तथा स्थौल्यं ॥ १५ ॥ तेनैव प्रकारेणान्यं आपेक्षिकं चेति द्विविधं स्थौल्यमवगतव्यं । तत्रांत्यं
जगन्वापिनि महास्कन्धे । आपेक्षिकं वदरामलकविल्वतालादिषु ।

सस्थानं द्वेषेत्थंलक्षणं अनित्यंलक्षणं च ॥ १६ ॥ सस्थानमाकृतिर्द्वेषा भिद्यते इत्थल-
क्षणमनित्यं लक्षणं चेति ।

वृत्तत्रयस्रचतुरस्रायतपरिमंडलादित्थमतोन्यदनित्यं ॥ १७ ॥ वृत्तं त्रयस्र चतुरस्रमायतं परि-
मंडलमित्येवमादि सस्थानमित्थलक्षणं । अतोऽन्यन्मेवादीनां सस्थानं अनेकविव, इत्थमिदमिति निरूपणा-
भावात् अनित्यंलक्षणं ।

भेदः षोढोत्करचूर्णखंडचूर्णिकाप्रतराणुंचटनविकल्पत् ॥ १८ ॥ भेदः षोढा भिद्यते । कुतः ?
उत्करादिविकल्पात् । तत्रोत्करः—काष्ठादीनां करपत्रादिभिरुत्करणं । चूर्णो—यवगोधूमादीनां सक्तुकाणि-
कादिः । खडो—घटादीनां कपालशर्करादिः । चूर्णिका—मापमुद्गरादीनां । प्रतरोऽभ्रपटलादीनां । अणु-
चटनं तसायःपिंडादिष्वयोघनादिभिरभिहन्यमानेषु स्फुल्लिगनिर्गमः ।

तमो दृष्टिप्रतिबंधकारणं ॥ १९ ॥ दृष्टेः प्रतिबंधकं वस्तु तम इति व्यपदिश्यते । यदपहरन्
प्रदीपः प्रकाशको भवति ॥

छाया प्रकाशावरणनिमित्ता ॥ २० ॥ प्रकाशावरणं शरीरादि यस्या निमित्तं भवति सा छाया

सा द्वेषा तद्दर्शनादिविकारप्रतिबंधमात्रग्रहणविकल्पात् ॥ २१ ॥ सा छाया द्वेषा व्ययनिष्ठेन ।
कुतः? तद्दर्शनादिविकारान् प्रतिबिम्बमात्रग्रहणाच्च । आदर्शतलादिषु प्रसन्नद्रव्येषु मुख्यादिच्छाया तद्दर्शनादिपरिणामा
उपलभ्यते । इतरत्र प्रतिबिम्बमात्रमेव । अत्राह—विपरीतग्रहणं कुतः ? प्राङ्मुखस्य प्रत्यङ्मुखा छाया दृश्यते ?
इति प्रसन्नद्रव्यपरिणामविशेषाद्भवति । अत्र चोच्यते नादर्शतलादिच्छायामद्भावः, किं तर्हि ? नयननिर्गमेन
रश्मिना घनद्रव्यात् प्रतिहतानिवृत्तेन स्वमुखस्यैव ग्रहणं इति तदयुक्तं विपर्यायग्रहणाभावरणप्रसंगः ।
कुड्यादिषु अतिप्रसगात् ग्रहणशक्त्यभावाच्च । विपर्यायग्रहणाभावप्रसंगस्तान् यदिति प्रतिनिवृत्तेन नयन

रश्मिना स्वशरीरस्यैव ग्रहणं प्राङ्मुखस्य प्राङ्मुखमेव ग्रहणं स्यात् । विपर्यासहेत्वमावात् कुड्यादिषु वातिप्रसंगः स्यात् । नयनरश्मेः प्रतिघातस्य तत्रापि सद्भावात् । नाप्यसौ नयनरश्मिः शरीरान्निष्क्रांतः मनसाऽनधिष्ठितो ग्रहीतुं शक्नोति ॥

आतपः उष्णप्रकाशलक्षणः ॥ २२ ॥ आतप आदित्यनिमित्त उष्णप्रकाशलक्षणः पुद्गलपरिणामः

उद्योतश्चंद्रमणिसद्योतादिविषयः ॥ २३ ॥ चंद्रमणिसद्योतादीनां प्रकाश उद्योत उच्यते ।

क्रियोपसंख्यानां पुद्गलपरिणामादिति चेन्न धर्माधर्माकाशानां क्रियया प्रतिषेधसंबन्धे-
नोक्तत्वात् ॥ २४ ॥ स्यादेतत् क्रिया उपसख्यातव्या । कुतः ? पुद्गलपरिणामात् इति ? तन्न किं
कारणं ? धर्माधर्माकाशानां क्रियाप्रतिषेधे संबन्धेनोक्तत्वात् ।

कालस्यापि क्रियावत्त्वप्रसंग इति चेन्न पूर्वत्रानभिधानात् ॥ २५ ॥ स्यान्मतं यदि धर्माध-
र्माकाशानां क्रियापरिणामप्रतिषेधात् सामर्थ्यात् पुद्गलानां क्रियावत्त्वमनुमीयते । ननु कालस्यापि क्रियावत्त्वं
प्रसज्यत इति ? तन्न । किं कारणं ? पूर्वत्र अनभिधानात् “अजीवकाया धर्माधर्माकाशपुद्गला ” इत्यत्र ।
तत्र हि पाठे ‘आ आकाशादेकद्रव्याणि निःक्रियाणि’ इत्यतः कालस्य बहिर्भावात् न पुद्गलवत् क्रियावत्त्वं
भवेत् । अथवा पूर्वत्रानभिधानात् । क ? द्रव्याणि जीवाः कालश्चेति । यदि कालस्य क्रियावत्त्वमिष्टं भवेत्
तत्र पठ्येत तथा सति जीवाश्चेति चशब्दाकरणात् लघुसूत्रं स्यात् । पुनः कालश्च इत्यवचनाच्च ।
अनंतसमयार्थं पुनः कालश्च इति कर्तव्यमिति चेन्न आकाशस्यानंताः कालस्य चेति सिद्धत्वात् । एवं
लघीयसा न्यायेन सिद्धे यदुत्तरत्र निर्देशे कालश्चेति वचनं तेन ज्ञायते नास्ति कालस्य क्रियावत्त्वमिति । तच्च
निःक्रियत्वं परिस्पदात्मिकां क्रियां प्रत्यवसेयं, नचास्त्यादिक्रियां प्रति । तस्मादनादिपरिणामिकास्त्यादिक्रि-
याद्रव्यार्थादेशात् स्यात् क्रियावान् कालः । देशांतरप्रापणसमर्थपरिस्पंदक्रियाविशेषपरिणामाभावादेशाच्च
स्यान्निःक्रियः ।

सा दशप्रकारा प्रयोगबंधाभावच्छेदाभिधातावगाहनगुरुलघुसंचारसंयोगस्वभावनिमि-
त्तभेदात् ॥ २६ ॥ सैषा क्रिया दशप्रकारा वेदितव्या । कुतः प्रयोगादिनिमित्तभेदात् । तद्यथा—
इक्ष्वेरंडवीजमृदंगशब्दजतुगोलकनौद्रव्यपाषाणालंबुसुराजलदसारुत दीनां इषुचक्रकणयादीनां प्रयोगग-
तिः । एरंडतिडुकवीजानां बंधाभावगतिः । मृदंगभेरीशखादिशब्दपुद्गलानां छिन्नानां गतिः छेदगतिः ।
जतुगोलककटुदारुपिंडादीनां अभिधातगतिः । नौद्रव्यपोतकादीनां अवगाहनगतिः । पाषाणायःस्फालानां
गुरुगतिः । अलंबुहुतार्कतूलदीनां लघुगतिः । सुरासौवीरकादीनां संचारगतिः । जलधरमुशलादीनां
वायुवाजिह्वस्यादीनां संयोगगतिः । मारुतपावकपरमाणुसिद्धज्योतिष्कादीनां स्वभावगतिः । वायोः केवलस्य
तिर्यग्गतिः । मद्वादियोगादानियता गतिः । अग्नेरूर्ध्वगतिः । कारणवशादिगतरगतिः । परमाणोरनियता ।
सिध्यतामूर्ध्वगतिरेव । ज्योतिषां नित्यभ्रमणं नृलोके ।

मत्वर्थायप्रयोगान्यत्वं शब्दादीनां दंडवदिति चेन्न अनेकातात् ॥ २७ ॥ स्यान्मतं
यथाऽन्यत्वे सत्त्वे सति संबन्धे मत्वर्थायो दृश्यते । दंडो देवदत्त इति तथा अत्रापि मत्वर्थायदर्शनात् शब्दा-
दीनां अन्यत्वं तद्द्रव्योऽनुमीयत इति ? तन्न । किं कारणं ? अनेकातात् । अनन्यत्वेपि लोके मत्वर्थायो
दृश्यते सारवास्तभः आत्मवान् पुरुषः इति । कथंचित् अन्यत्वोपपत्तेश्च । शब्दादीनां पुद्गलेभ्यः भेदा-
र्थादेशात् स्यादन्यत्वं । शब्दादिपरिणामे च तस्मात् पिंडवत् तादात्म्यदेशात् स्यादनन्यत्व । अत्राह—यदि
स्पर्शादयश्च शब्दादयश्च पुद्गलपरिणामाः किमर्थमेपां पृथग्ग्रहणं ननु एक एव योगः कर्तव्यः ? इत्यत्रोच्यते ।

पृथग्ग्रहणं केषांचिदुभयपर्यायज्ञापनार्थं ॥ २८ ॥ स्पर्शादयः परमाणूनां स्फधानां च भवति
शब्दादयस्तु स्फधानामेव व्यक्तिरूपेण भवति । सौक्ष्म्यवज्या इत्येतस्य विशेषस्य प्रतिपत्त्यर्थं पृथग्-
योगकरणं । सौक्ष्म्यं तु अत्यमणुष्वेव आपेक्षिकं स्फधेषु । यद्येवं सौक्ष्म्यग्रहणं पूर्वसूत्र एव कर्तव्यं ? इह
कारणं सौख्यप्रतिपक्षप्रतिपत्त्यर्थं ।

स्पर्शादीनामेकजातीयपरिणामख्यापनार्थं च ॥ २९ ॥ स्पर्शादीनां गुणानामेकजातीय इत्येतस्यार्थस्य ख्यापनार्थं च क्रियते पृथक् ग्रहण । तद्यथा—स्पर्श एको गुणः काठिन्यलक्षणः स्वजात्यपरिल्यागेन पूर्वोत्तरस्वगतिभेदानिरोधोपजननसतत्या वर्तनात्, द्वित्रिचतुःसंख्येयासंख्येयानंतगुणकठिनस्पर्शपर्यायैरेव परिणमते न मृदुगुरुलज्जादिस्पर्शैः । एव मृद्वादयोपि योज्याः । रसश्च तिक्त एक एव गुणः रसजातिमजहत् पूर्ववन्नाशोत्पादावनुभवन् द्वित्रिचतुःसंख्येयासंख्येयानंतगुणतिक्तरसैरेव परिणमते न कटुकादिरसैः । एवं कटुकादयो वेदितव्याः । गंधश्च सुरभिरेको गुणः स्वजातिमजहत्पूर्ववद्व्यादिगुणसुरभिगंधपर्यायैरेव परिणमते नासुरभिगंधैः । एवमसुरभिगंधो वाच्यः । वर्णश्च शुक्ल एको गुणः स्वजात्यपरिल्यागेन पूर्वव्यादिशुक्लवर्णैरेव परिणमते न नीलादिभिः । एव नीलादयोपि च नेतव्याः । अथ यदा काठिनस्पर्शो मृदुस्पर्शेन, गुरुलघुना, स्निग्धो रूक्षेण, शीत उष्णेन, परिणमते । तिक्तश्च कटुकादिभिः सुरभिश्चेतरेण, शुक्लश्च कृष्णादिभिः, इतरे चेतरेः, संयोगे च गुणांतरैस्तदा कथं ? तत्रापि काठिनस्पर्शजातिमजहन् मृदुस्पर्शेनैव विनाशोत्पादौ अनुभवन् परिणमते नेतरैरेवमितरत्रापि योज्य ।

नोदनाभिघाताद्युपसंख्यानमिति चेन्न चशब्दस्येष्टसमुच्चयार्थत्वात् ॥ ३० ॥ स्यान्मतं नोदनाभिघातादयः पुद्गलपरिणामाः सति तेषामत्रोपसंख्यानं कर्तव्यमिति ? तन्न किं कारणं ? चशब्दस्येष्टसमुच्चयार्थत्वात् । ये पुद्गलपरिणामा आगमे इष्टाः तेषामिह चशब्देन समुच्चयः क्रियते । अत्राह—यदेवमर्थपृथग्योगकरणमुच्यतां तस्य स्पर्शादिपरिणामाः पुद्गलाः के वा तद्बुभयभाजः ? इत्यत्रोच्यते—

अणवः स्कंधाश्च ॥ २५ ॥

प्रदेशमात्रभाविस्पर्शादिपर्यायप्रसवसामर्थ्येनाण्यंते शब्दंते इत्यणवः ॥ १ ॥ प्रदेशमात्रभाविभिः स्पर्शादिभिः गुणैस्सततं परिणमंत इत्येवं अण्यंते शब्दते ये ते अणवः । सौक्ष्म्यादात्मादयः आत्ममध्याः आत्मांताश्च । उक्तंच—

अंतादि अंतमज्ज्ञं अंतंते णेव इंदिए गेज्ज्ञं ।

जं दवं अविभागी त परमाणु विजाणीहि ॥ १ ॥

स्थौल्याद्ग्रहणनिक्षेपणादिव्यापारास्कंदनात् स्कंधाः ॥ २ ॥ स्थौल्यभावेन ग्रहणनिक्षेपणादिव्यापारास्कंदनात् स्कंधा इति सज्ञायते रूढा क्रिया क्वचित् सति उपलक्षणवेनाश्रिता इति ग्रहणादिव्यापारायोग्येष्वपि द्व्यणुकादिषु स्कंधाख्या वर्तते ।

उभयत्र जात्यपेक्षं बहुवचनं ॥ ३ ॥ अनंतभेदा अपि पुद्गला अणुजात्या स्कंधजात्या वा द्वैतियमापद्यमानाः सर्वे गृह्यंत इति तज्जात्याधारानंतभेदसंसूचनार्थं बहुवचनं क्रियते ।

अणुस्कंधा इत्यस्तु लघुत्वादिति चेन्न उभयसूत्रमबंधार्थत्वात् भेदकरणम्य ॥४॥ स्यान्मतं अणवः स्कंधा इति करण युक्त लघुत्वादिति ? तन्न किं कारणं ? उभयसूत्रमबंधार्थत्वात् भेदकरणम्य । स्पर्शरसगंधवर्णवतोऽणवः शब्दवचनौऽस्म्यस्थौल्यसंस्थानभेदतमच्छंयातपांशोऽन्येनथ रक्त्या इति । मृत्ती पुनः स्यात् समुद्रयस्यार्थवत्त्वान् । अवयवार्थाभावात् भेदेनाभिसवधः कर्तुं न शक्यः ।

कारणमेव तदंत्यमित्यसमीक्षिताभिधानं कथंचित् कार्यत्वात् ॥ ५ ॥ कारणमेव तदंत्यमित्येतन्नोक्तं किंचित् कथयति परमाणु, तदसमीक्षिताभिधानं । कुनः ? कथंचित् तात्पर्यात् । परमाणुं भेदयित् प्रकारेण कार्यः "भेदादणु." इति वक्ष्यमाणत्वान् ।

अविरोध इति चेन्नैवगन्धेनाऽवधारणात् ॥ ६ ॥ एतदेतन्न कथंचित् कार्यत्वात् । कारणमप्रतिषेधात् अविरोध इति ? तन्न । किं कारणं ? एतदेतन्न कथंचित् कार्यत्वात् । एतन्न एतदेतन्न कथंचित् कार्यत्वात् । एतन्न एतदेतन्न कथंचित् कार्यत्वात् ।

नित्य इति चायुक्तं स्नेहादिभावेनानित्यत्वात् ॥ ७ ॥ नित्य परमाणुः इति एतच्च वचनं
अयुक्तं । कुतः ? स्नेहादिभावेन अनित्यत्वात् । स्नेहादयो हि गुणाः परमाणौ प्रादुर्भवन्ति च ततस्तत्पूर्वकम-
स्यानित्यत्वमिति ।

अनादिपरमाण्ववस्थमिति चेन्न तत्कार्याभावात् ॥ ८ ॥ स्यान्मतं अनाद्यणुत्वावस्थं: परमा-
णुरस्ति स व्यणुकादिकार्यहेतुत्वात् कारणमेव न कार्यं, न हि असौ भेदादुत्पद्यते इति ? तन्न । किं कारण ?
तत्कार्याभावात् । न हि तस्यानादिपारिणामिका एव वस्थस्य ? कार्यमस्ति तत्त्वभावाविनिवृत्तेः सति च
कार्ये तद्वेदादणुरिति कार्यत्वसिद्धिः । ततः कार्यस्याभावात् कारणमिति व्यपदेशश्च नोपपद्यते । नहि
असति पुत्रेऽस्ति पितृव्यव्यपदेशः इति ।

छायादि तत्कार्यमिति चेन्न स्कंधनिमित्तत्वात् ॥ ९ ॥ यदि छायादिकार्यमनादिपरमाणोरिति
कल्प्यते तदपि नोपपद्यते । कुतः ? स्कंधनिमित्तत्वात् । अनतनतप्रदेशस्कंधारव्यच्छायादि नानादिपरमाणुकार्यं ।

प्रतिज्ञामात्रमिति चेन्न चाक्षुषत्वात् ॥ १० ॥ अथ मतं प्रतिज्ञामात्रमेतत् स्कंधकार्यं छायादि
नाणुकार्यमिति तच्चायुक्तं । कुतः ? चाक्षुषत्वात् । चाक्षुषहि छाया यदि, अचाक्षुषमणुकार्यं न भवतुमर्हति ।
न चानादिपरमाणुर्नाम कश्चिदस्ति भेदादणुरिति वचनात् ।

नित्यवचनं तदर्थमिति चेन्न तस्यापि स्नेहादिविपरिणामाभ्युपगमात् ॥ ११ ॥ स्यान्मतं
नित्यवचनमनादिपरमाण्वर्थमिति तन्न । किं कारणं ? तस्यापि स्नेहादिविपरिणामाभ्युपगमात् । न हि निः-
स्परिणामः कश्चिदर्थोस्ति । नयापेक्षमिति चेद्युक्तं । अथ मतं कारणमेव तदंत्यं नित्य इति वचनं नयापेक्ष
व्यणुकादिवत् सघातकार्याभावात् कारणमेव । द्रव्यार्थतया व्ययोदयाभावात् नित्यः, इत्येव सति
युक्तं हेतुविशेषसामर्थ्यार्पणे अवधारणाविरोधात् । द्रव्यार्थतयावस्थानाच्च ।

एकरसवर्णगंधोऽणुः निरवयवत्वात् ॥ १२ ॥ एकरसः एकगंधश्च परमाणुर्वेदितव्यः । कुतः ?
निरवयवत्वात् । सावयवाना हि मातुल्लिगादीना अनेकरसत्वं दृश्यते । अनेकवर्णत्वं च मयूरादीनां,
अनेकगंधत्वं चानुलेपनादीनां च । निरवयवश्चाणुरत एकरसवर्णगंधः ॥

द्विस्पर्शो विरोधाभावात् ॥ १३ ॥ द्विस्पर्शोऽणुरवगंतव्यः । कुतः ? विरोधाभावात् । कौ पुनः
द्वौ स्पर्शौ शीतोष्णस्पर्शयोरन्यतरः स्निग्धरूक्षयोरन्यतरश्च । एकप्रदेशत्वात् विरोधिनीः युगपदनवस्थानं ।
गुरुलघुमृदुकठिनस्पर्शानां परमाणुष्वभावः स्कंधविषयत्वात् । कथं पुनः तेषां अणूनामत्यंतपरोक्षणा अस्ति-
त्वमवसीयत इति चेदुच्यते—

तदस्तित्वं कार्यलिंगत्वात् ॥ १४ ॥ तेषामणूनामस्तित्वं कार्यलिंगत्वादवगंतव्यं । कार्यलिंगं हि
कारणं नाऽसत्सु परमाणुषु शरीरोद्भियमहाभूतादिलक्षणस्य कार्यस्य प्रादुर्भाव इति ।

अनेकांतः कारणत्वादिविकल्पः ॥ १५ ॥ अणोःकारणत्वादिविकल्पोऽनेकातो योज्यः । स्या-
त्कारणं स्यात्कार्यमित्यादि । व्यणुकादिकार्यप्रादुर्भावनिमित्तत्वात् स्यात्कारणमणुः । भेदादुपजायत इति स्या-
त्कार्यं । स्निग्धरूक्षत्वादिकार्यगुणाधिकरणगृह्या ततः पुनर्भेदाभावात् स्यादंत्यः । प्रदेशभेदाभावेपि पुनरपि
गुणभेदसद्भावात् स्यान्नांत्यः । सूक्ष्मपारिणामसद्भावत्वात् स्यात्सूक्ष्मः । स्थूलकार्यप्रभवयोगित्वात् स्यात्स्थूलः ।
द्रव्यताऽपरित्यागात् स्यान्नित्यं । बधभेदपर्यायादेशात् गुणातरसक्रातिदर्शनाच्च स्यादनित्यः । निष्प्रदे-
शत्वपर्यायार्पणात् स्यादेकरसगंधो द्विस्पर्शश्च । अनेकप्रदेशस्कंधपरिणामशक्तियोगात् स्यादनेकरसादिः ।
कार्यलिंगेनानुमीयमानसद्भावादेशात् स्यात्कार्यलिंगं । प्रत्यक्षज्ञानगोचरत्वपर्यायादेशात् स्यान्न कार्य-
लिंगः । उक्तं च—

कारणमेव तदंत्यः सूक्ष्मो नित्यश्च भवति परमाणुः ।

एकरसगंधवर्णो द्विस्पर्शः कार्यलिंगश्च ॥ १ ॥

के पुनः स्कंधाः ?

परिप्राप्तबंधपरिणामाः स्कंधाः ॥ १६ ॥ बधो वक्ष्यते त परिप्राप्ताः येऽणवः ते स्कंधाः इति व्यपदेशमर्हति । ते त्रिविधाः-स्कंधाः स्कंधदेशाः स्कंधप्रदेशाश्चेति । अनतानतपरमाणुबधविशेषः स्कंधः । तदर्थं देशः । अर्धार्ध प्रदेशः । तद्भेदाः पृथिव्यसेजोवायवः स्पर्शादिशब्दादिपर्यायाः । पृथिवी तावत् घटादिलक्षणा स्पर्शादिशब्दाद्यात्मिका सिद्धा । अंभोपि तादृकारत्वात् तदात्मकं साक्षात् गधोपलब्धेश्च । तत्सयोगिना पार्थिवद्रव्याणां गधः तद्गुण इवोपलभ्यत इति चेन्न साध्यत्वान् ताद्वियोगकालादर्शनात् तदविनाभावाच्च तद्गुणा एवेति निश्चयः कर्तव्यः । गधवदंभः रसवत्वान् आम्रफलवत् । तथा तेजोपि स्पर्शादिस्वभावकं तद्वत्कार्यत्वात् घटवत् । स्पर्शादिमतां हि काष्ठादीनां कार्यं तेजः । किं च तत्परिणामात् । उपयुक्तस्य हि आहारस्य स्पर्शादिगुणस्य वातपित्तश्लेष्मविपरिणामः । पित्तं च जठराग्निः । तस्मात् स्पर्शादिमत्तेजः । तथा स्पर्शादिशब्दादिपरिणामो वायुः स्पर्शवत्त्वात् घटादिवत् । किं च—तत्परिणामात् । उपयुक्तस्य स्पर्शादिगुणस्य वातपित्तश्लेष्मविपरिणामः । वातश्च प्राणादिः । ततो वायुरपि स्पर्शादिमान् इत्यवसेयः । एतेन अन्ये च चतुस्त्रिद्वि एकगुणाः पृथिव्यादयः पार्थिवादिजातिभिन्नाः इति तद्वर्णनं प्रत्युक्तं । आह किमेषां ऋणुस्कंधलक्षणः परिणामोनादिः ? उत आदिमान् ? इत्युच्यते—स खल्वत्पित्तमत्त्वादादिमान् प्रतिज्ञायते । यद्येवमभिधीयतां कस्मान्निमित्ताद्दुत्पद्यत इति । तत्र स्कंधानां तावदुत्पत्तिहेतुप्रतिपादनार्थमिदमुच्यते—

भेदसंघातेभ्य उत्पद्यंते ॥ २६ ॥

संहतानां द्वितयनिमित्तवशात् विदारणं भेदः ॥ १ ॥ बाह्याभ्यंतरविपरिणामकारणसंनिधाने सति संहतानां स्कंधानां विदारणनानात्वं भेद इत्युच्यते ॥

विविक्तानां एकीभावः संघातः ॥ २ ॥ पृथग्भूतानां एकत्वापत्तिः संघातः । इति कथ्यते । ।

द्वित्वाद्द्विवचनप्रसंग इति चेन्न बहुवचनस्यार्थविशेषज्ञापनार्थत्वात् ॥३॥ स्यादेतत् भेदसंघातयोर्द्वित्वात् द्विवचनेन भवितव्यमिति ? किं कारणं ? बहुवचनस्यार्थविशेषज्ञापनार्थत्वात् । अतो-भेदेन संघातः भेदसंघातः इत्यस्याप्याविरोधः कृतो भवति ।

उत्पूर्वः पदिज्ञात्यर्थः ॥ ४ ॥ उत्पूर्वः पदिज्ञात्यर्थो दृष्टव्यः उत्पद्यंते जायंत इति यावत् ।

तदपेक्षो हेतुनिर्देशः ॥ ५ ॥ भेदसंघातेभ्य इत्ययं हेतुनिर्देशः तदपेक्षो वेदितव्यः । निमित्तकारणहेतुषु सर्वासा प्रदर्शनात् इति भेदसंघातेभ्यः करणेभ्यः उत्पद्यते इति हेत्वर्थगतेः । तद्यथा—द्वयो परमाण्वोः सघाताद्विप्रदेशस्कंध उत्पद्यते । द्विप्रदेशस्य अणोश्च त्रयाणां वाऽणूनां सघातात्त्रिप्रदेशः । द्वयोः द्विप्रदेशयोः त्रिप्रदेशयोः त्रिप्रदेशस्याणोश्चतुर्णां वाऽणूनां सघाताच्चतुःप्रदेशः । एवं सख्येयानां असख्येयानां मनतानां च सघातात्तावत्प्रदेशः । एषामेव भेदान् द्विप्रदेशपर्यंतात् स्कंधा उत्पद्यंते । एव भेदसंघाताभ्यां एकसमयिकाम्भ्यां द्विप्रदेशादयः स्कंधा उत्पद्यते । अन्यतो भेदेन अन्यस्य संघातेनेत्येवमुक्तानामणुस्कंधानामविशेषेण भेदादिहेतुकोत्पत्तिप्रसंगे विशेषप्रतिपत्त्यर्थमिदमुच्यते—

भेदादणुः ॥ २७ ॥

सामर्थ्यादेवधारणप्रतीतेरेवकारावचनं अब्भक्ष्यवत् ॥१॥ यथा च कश्चित् अणो न भक्षयति इत्यब्भक्षणसिद्धेः अब्भक्षणवचनात् अप एव भक्षयतीत्यवधारणं गम्यते । एव भेदसंघातेभ्य उत्पद्यंते इत्यनेनैवाणोर्भेदाद्दुत्पत्तौ सिद्धाया पुनर्वचनमवधारणार्थं भवति—भेदादेवाणु न संघातात् नापि भेदसंघाताभ्यामिति । अत्राह सघातादेव स्कंधानामात्मलाभसिद्धेर्भेदसंघातग्रहणमनर्थकमिति तद्ग्रहणप्रयोजनप्रतिपादनार्थमिदमुच्यते—

भेदसंघाताभ्यां चाक्षुषः ॥ २८ ॥

अनंतानतपरमाणुसमुदयनिष्पाद्योपि कश्चिच्चाक्षुषः कश्चिच्चाऽक्षाक्षुषः । तत्र योऽक्षाक्षुषः स ऋषं

चाक्षुषो भवतीति चेदुच्यते — भेदसंघाताभ्यां चाक्षुषः न भेदादिति । कात्रोपपत्तिरिति चेद्भ्रमः—सूक्ष्मपरिणामस्य स्कंधस्य भेदसौक्ष्म्यापरित्यागात् अचाक्षुषत्वमेव । सूक्ष्मपरिणतः पुनरपरः सत्यपि तद्भेदेऽन्यसंघातात्तरसयोगात् सौक्ष्म्यपरिणामोपरमे स्थौल्योत्पत्तौ चाक्षुषो भवति । अत्राह — गतिस्थित्यवगाहनवर्तनाशरीरादिपरस्पोपकाराद्यनुमितास्ति त्वं धर्मादि पुरस्ताद्द्रव्यमित्याख्यातं तत्कथं ? सद्द्रव्यलक्षणं, धर्मादिद्रव्यमित्यवधियते सत्त्वात् यत्सत्तद्द्रव्यं । यद्येवं प्राप्तमिदं सतः किं लक्षणं । इत्युच्यते यदिन्द्रियग्राह्यमतीन्द्रियमपि बाह्याध्यात्मिकनिमित्तापेक्षं, उत्पादव्ययध्रौव्ययुक्तं सद्भेदितव्यमिति वाक्यशेषः । अथवा धर्मादि सत्त्वात् द्रव्यमित्यवधृतं । तस्मात् अभिधीयतां किं तत्सत् इति ? तत् इदमुपादिक्षत —

उत्पादव्ययध्रौव्ययुक्तं सत् ॥ २९ ॥

अथवा यद्युपकारसद्भावात् धर्मादिद्रव्यं सद्भिवक्षितं तदा नोपकरोति तदा तदसत्त्वप्रसंग इत्युच्यते— असत्यपि उपकारविशेषे यस्मात् सामान्ये द्रव्यलक्षणत्रये सन्निहिते उत्पादव्ययध्रौव्ययुक्तं सत्तद्द्रव्यं भविष्यतीत्यर्थः ।

स्वजात्यपरित्यागेन भावांतरावाप्तिरुत्पादः ॥ १ ॥ चेतनस्य अचेतनस्य वा द्रव्यस्य स्वजातिमज्जहतः निमित्तवशात् भावांतरावाप्तिरुत्पादनमुत्पाद इत्युच्यते । मृत्पिंडस्य घटपर्यायवत् ।

तथा पूर्वभावविगमो व्ययः ॥ २ ॥ तेन प्रकारेण तथा स्वजात्यपरित्यागेन इत्यर्थः पूर्वभावविगमो व्ययनं व्यय इति कथ्यते । यथा घटोत्पत्तौ पिंडाकृतेः ।

ध्रुवे स्थैर्यकर्मणोर्ध्रुवतीति ध्रुवः ॥ ३ ॥ अनादिपारिणामिकस्वभावत्वेन न्ययोदयभावात् ध्रुवं स्थिरीभवति इति ध्रुवः, ध्रुवस्य भावः कर्म वा ध्रौव्यं । यथा पिंडघटाद्यवस्थासु मृदाद्यन्वयात् ।

अन्येनान्यसंयोगे दंडिवदिति चेन्न अंतर्नातिसत्ताक्रियस्य युजेराश्रितत्वात् ॥ ४ ॥ स्यान्मतं उत्पादश्च व्ययश्च ध्रौव्यं च उत्पादव्ययध्रौव्याणि । उत्पादव्ययध्रौव्यैर्युक्तं उत्पादव्ययध्रौव्ययुक्तमिति निर्देशो नोपपद्यते । कुतः ? अन्येनान्यस्य योगात् दंडिवदिति ? तन्न । किं कारणं ? अंतर्नातिसत्ताक्रियस्य युजेराश्रितत्वात् । कथं पुनः युजेः सत्ताक्रियत्वं इति चेदुच्यते—सर्वे धातवो भाक्वचनाः भावश्च सत्ता क्रिया इत्यनर्थोत्तरं । तामेव सर्वे शब्दाः स्वार्थोपनिधानेनावच्छिद्यावच्छिद्य विषयीकुर्वति । उत्पादव्ययध्रौव्ययुक्तं सदिति यावत् तावदुत्पादव्ययध्रौव्ययुक्तमिति । सर्वधातूनां सत्तार्थत्वे एधादीनां बृद्ध्यादिप्रातिनियतार्थत्वाभाव इति चेन्न सत्तार्थत्वे सत्येधादीनां बृद्ध्याद्यर्थप्रवृत्तेर्नासतां खरविषाणादीनां बृद्ध्यादिरर्थोक्तिः ।

उत्पादव्ययध्रौव्यवदिति न्याय्यमिति चेन्न उपाळंभपरिहारतुल्यत्वात् ॥ ५ ॥ स्यादेतन्नयद्यंतर्नातिसत्ता क्रिया युजिः परिगृह्यते उत्पादव्ययध्रौव्यवदित्येतदेव न्याय्यमिति ? तन्न । किं कारणं ? उपाळंभपरिहारतुल्यत्वात् । यथा गोभ्योऽन्यत्वे देवदत्तस्य गोमानिति व्यपदेशो भवति न तथा उत्पादव्ययध्रौव्येभ्योऽन्यद्रव्यमिति मत्वर्थीयो नोपपद्यते इति उपाळंभो न निवर्तते । अनन्यत्वेपि लोकं मत्वर्थीयो दृश्यते—आत्मवान् आत्मा, सारवान् स्तंभः इति परिहारश्च तुल्यः ।

समाधिवचनत्वाद्वा ॥ ६ ॥ अथवा समाधिवचनोयं युजिः परिगृह्यते । युक्तः समाहित इत्यर्थः । समाधानं च तात्पर्यं तादात्म्यमिति यावान् । उत्पादव्ययध्रौव्ययुक्तमुत्पादव्ययध्रौव्यात्मकमित्यर्थः ।

कथंचिदन्यत्वोपपत्तेर्वा ॥ ७ ॥ यथा वा पर्यायेभ्यः पर्यायिणः कथंचिदन्यथाऽन्यत्वोपपत्तेः । योगवचन एव वा युक्तशब्दो न्याय्यः । यदि हि सर्वथा अनन्यत्वं स्यात् उभयाभावप्रसंगः स्यात् ।

सच्छब्दस्य प्रसंगसाद्यनेकार्थसंभवे विवभातोऽस्तित्वसंप्रत्ययः ॥ ८ ॥ सच्छब्दः प्रसंगसादियु दृष्टप्रयोगः । प्रसंगसायां तावन्—सत्पुरुषः प्रसस्तः पुरुषः इत्यर्थः । कचिद्वादरे—सत्करोति आदरकरोतीत्यर्थः । कचिदस्तिन्वे—सद्भूतमयमाह विद्यमानमाहेत्यर्थः । कचिन् प्रज्ञायमाने—प्रज्ञानितः सन्न

कथमनृतं ब्रूयात् प्रब्रजित इति प्रज्ञायमान इत्यर्थः । तत्रेह विवक्षातः अस्तित्ववचनो वेदितव्यः ।

व्ययोत्पादाव्यतिरेकाद्रव्यस्य ध्रौव्यानुत्पत्तिरिति चेन्नाभिहितानवबोधात् ॥ ९ ॥
स्यादेतत् व्ययोत्पादाभ्यामव्यतिरेकात् द्रव्यस्य व्ययोत्पादात्मकत्वात् ध्रुवत्व नोपपद्यते इति ? तन्न । किं कारणं अभिहितानवबोधात् - । द्रव्यार्थावस्थानात् ध्रौव्यमभिहित व्ययोत्पादाभ्यां व्यतिरेकात् । यदि च व्ययोत्पादाभ्यामव्यतिरेकात् ध्रौव्यमभिहित स्यात् तदव्यतिरेकात् अध्रौव्य भवेत् । यदि वा व्ययोत्पादाभ्या व्यतिरेकात् द्रव्यं ध्रुव द्रव्यादपि व्यतिरेकात् व्ययोत्पादयोर्ध्रौव्य प्रसज्येत । अथवाऽभिहितानवबोधात् नैकांतेन व्ययोदयाभ्यामव्यतिरेको द्रव्यस्याभिहितः । यदि स्यात् तदव्यतिरेकात् तद्वापत्तेर्ध्रौव्याभावः स्यात् । यतस्तु केनचित् प्रकारेण व्ययोत्पादाभ्या व्यतिरेकः केनचिदव्यतिरेकः । व्ययोत्पादकाले द्रव्यार्थावस्थानात् स्यादव्यतिरेकः । द्रव्यजात्यपरित्यागात् स्यादव्यतिरेकः । तत एकांतपक्षोपालभावात् एकांतव्यतिरेके हि द्रव्य प्रत्याख्याय अन्यत्र व्ययोदयावुपालभ्येयातां । ऐकांतिकाव्यतिरेके च एकलक्षणत्वात् अन्यतराभावेऽवशिष्टस्याप्यभावः स्यात् ।

स्ववचनविरोधाच्च ॥ १० ॥ यदि व्ययोत्पादाव्यतिरेकान्न द्रव्यस्य ध्रौव्यं यस्तेन स्वपक्षसिद्धये हेतुर्व्यपदिश्यते स साधकत्वादव्यतिरिक्त इति पक्षस्यापि साधकः स्यात् । परपक्षस्य वा यो दूषक इति ततोऽव्यतिरेकात् स्वपक्षस्यापि दूषक इति वचनविरोधः ततश्च न युक्तमुक्त व्ययोत्पादाव्यतिरेकात् ध्रौव्यानुत्पत्तिरिति ।

उत्पादादीनां द्रव्यस्य चोभयथा लक्ष्यलक्षणभावानुत्पत्तिरिति चेन्न अन्यत्वानन्यत्वं प्रत्यनेकांतोपपत्तेः ॥ ११ ॥ स्यान्मतं उत्पादव्ययध्रौव्याणि द्रव्यादर्थांतरभूतानि वा स्युः अनर्थांतरभूतानि वा ? यद्यर्थांतरभावः कल्प्येत तानिव सत्त्वानि ततोऽन्यत्वात् द्रव्यत्वाभावः स्यात् तदभावे च निराधारत्वात् उत्पादादीनामभावः इति लक्ष्यलक्षणभावो नोपपद्यते । नहि असता बंध्यापुत्राकाशकुसुमादीनां लक्ष्यलक्षणभावोऽस्ति । अथानर्थांतरत्वमिष्येत । लक्ष्यमेव लक्षणमिति दृष्टविरोधः स्यात् इति ? तन्न । किं कारणं ? अन्यत्वानन्यत्वं प्रत्यनेकांतोपपत्तेः । पर्यायिणः पर्यायाणां च स्यादन्यत्व स्यादनन्यत्व । यथैकस्य मनुष्यस्य जातिकुलरूपादिभिः अविशिष्टस्य अनेकसंबधातराविभूतपितृपुत्रभ्रातृभागिनेयादयो धर्माः परस्परतोऽविशिष्टा उपलभ्यन्ते न तेषां भेदात्तस्य भेदः । नापि तस्याभेदात्तपामभेदः । ततः पितृत्वादि शक्यपेक्षया नानामनुष्यत्वापेक्षया न पृथक् । तथा द्रव्यस्यापि बाह्याभ्यंतरहेतुविशेषापादिताः पर्यायाः कथंचिद्विनाः द्रव्यार्पणात् कथंचिद्विनाः इति नासत्त्वं न लक्ष्यलक्षणभावभावः । तस्मादुत्पादादित्रयैक्यवृत्तिः सत्ता तद्युक्तं द्रव्यमित्यवसेय । अत्राह—द्रव्यस्यात्मभूतोन्वयो धर्मः तथा पर्यायोप्यात्मभूतो द्रव्यस्येति तन्निवृत्तिवद्द्रव्यनिवृत्तिकल्पनायामुच्छेदप्रसंग इत्यत्र ब्रूमहे स्यादेतदेव यदि क्रमेण पिंडघटकपालादिवद्रूपिद्रव्याजीवानुपयोगत्वादिलक्षणः परिणामः कादाचित्कः स्यात् । यतः सत्यपि व्ययोत्पादत्रत्वे पर्यायाणां—

तद्भावाव्ययं नित्यं ॥ ३० ॥

किं अध्यवस्यामः ? द्रव्यमिति वाक्यशेषः तद्भाव इत्युच्यते । कस्तद्भावः ?

प्रत्यभिज्ञानहेतुना तद्भावः ॥ १ ॥ तदेवेदमिति स्मरण प्रत्यभिज्ञान तदकस्मान्न भवति इति यास्य हेतुः स तद्भावः भवन भावः तस्य भावस्तद्भावः । येनात्मना प्राग्दृष्ट वस्तु तेनैवात्मना पुनरपि भावात् तदेवेदमिति प्रत्यभिज्ञायते । यद्यत्यविरोधाभिनवप्रादुर्भावमात्रमेव, स्मरणानुपपत्तेः तदधीनलोकसंबन्धवहरो विरुध्यते । तत तद्भावेनाव्ययं नित्यमिति निश्चीयते ।

विरोध इति चेद्धर्मांतराश्रयणात् ॥ २ ॥ स्यान्मतं वियदेव न व्येति उत्पद्यमान एव नोपपद्यते इति विरोधः, ततो न युक्तमिति तन्न । किं कारणं धर्मांतराश्रयणात् यदि येन रूपेण व्ययोदयकल्पना तेनैव रूपेण नित्यता प्रतिज्ञायेत स्याद्विरोधः । जनकत्वापेक्षैव पितापुत्रव्यपदेशवत् । ननु धर्मांतराश्रयणानुपनरपि मिथ्यादर्शनाकुलितचेता निरूपितमपि त्रितयात्मकत्वमप्रतिपद्यमान आह—

यद्येति उत्पद्यते च तत्सन्नित्यं चेत्यतिसाहसमेतत् दुरूपपादत्वात् कथं श्रद्धीयत इत्यत्रोच्यते—श्रद्धे-
हि व्ययोत्पादवत्सु पर्यायेषु अव्यभिचारिणि सन्नित्यत्वे स्त इति । कुतः ? यस्माद्द्रव्यार्थिकपर्यायार्थिकनय-
संभवे अन्यतरविवक्षावशात् यथोक्ते उभे अपि—

अपितानर्पितसिद्धेः ॥ ३१ ॥

धर्मांतरविवक्षाप्रापितप्राधान्यमर्पितं ॥ १ ॥ अनेकात्मकस्य वस्तुनः प्रयोजनवशात् यस्य कस्य
चिद्धर्मस्य विवक्षायां प्रापितप्राधान्यं अर्थरूपमर्पितभुपनीतमिति यावत् ।

तदिपरीतमनर्पितं ॥ २ ॥ प्रयोजनाभावात् सतोप्यविवक्षा भवति इत्युपसर्जनीभूतमनर्पितमित्युच्यते
अर्पित चानर्पित च अर्पितानर्पिते ताभ्यां सिद्धे सन्नित्यत्वे अपितानर्पिताभ्यां सिद्धे सन्नित्यत्वे अर्पितानर्पित-
सिद्धिः । तद्यथा—मृत्पिंडः रूपिद्रव्यमित्यर्पितः स्यान्नित्यः तदर्थापरिल्यागात् । अनेकधर्मपरिणामिनोऽ-
र्थस्य धर्मांतरविवक्षाव्यापारात् रूपिद्रव्यात्मनानर्पणात् मृत्पिंड इत्येवमर्पितं पुद्गलद्रव्यं स्यादानित्य तस्य पर्या
यस्याधुवत्वात् । तत्र यदि द्रव्यार्थिकनयविषयमात्रपरिग्रहः स्यात् व्यवहारलोपः तदात्मकवस्त्वभावात् । यदि
पर्यायार्थिकनयगोचरमात्राभ्युपगमः स्यात् लोकयात्रा न सिध्यति तथाविधस्य वस्तुनोऽसद्भावात् तावेकत्रोप-
सद्गतौ लोकयात्रासमर्थौ भवेतः । तदुभयात्मकस्य वस्तुनः प्रसिद्धेः । इत्येवमर्पितानर्पितव्यवहारासिद्धे
सन्नित्यत्वे । आह—

सतोऽनेकनयव्यवहारतंत्रत्वात् उपपन्ना भेदसंघातेभ्यः सतां स्कंधात्मनोत्पत्तिः । इदं तु संदिह्यः किं स-
घातः संयोगदिव द्यणुकादिलक्षणो भवति ? उत कश्चिद्विशेषोऽवाध्रियते ? इत्युच्यते—सति संयोगे बधादे-
कत्वपरिणामकान् सघातो निष्पद्यते । यद्येवमिदमुच्यतां कुतो न खलु पुद्गलजात्यपरिल्यागे संयोगे च
भवति केषांचित् बधोऽन्येषा नेति इत्युच्यते—यस्मात्तेषा पुद्गलात्माविशेषेपि अनंतपर्यायाणा परस्परावलक्ष-
णपरिणामाहितसामर्थ्याद्वंधः प्रतीतः—

स्निग्धरूक्षत्वाद्वंधः ॥ ३२ ॥

स्नेहपर्यायाविर्भावान् स्निह्यते स्मेति स्निग्धः ॥ १ ॥ बाह्याभ्यंतरकारणवशात् स्नेहपर्या
याविर्भावात् स्निह्यते स्मेति स्निग्धः ।

रूक्षणाद्रूक्षः ॥ २ ॥ द्वितयनिमित्तवशात् रूक्षणात् रूक्ष इति व्यपादिश्यते । स्निग्धश्च रूक्षश्च
स्निग्धरूक्षौ तयोर्भावः स्निग्धरूक्षत्वं । स्निग्धत्वं चिक्कणत्वलक्षणः पर्यायः । तद्विपरीतः परिणामो रूक्षत्वं ।
स्निग्धरूक्षत्वादिति हेतुनिर्देशः । तत्कृतो बधो द्यणुकादिपरिणामः । द्वयोः स्निग्धरूक्षयोरणोः परस्परास्ते-
पलक्षणे बधे सति द्यणुकः स्कंधो भवति । एव सख्येयासख्येयानंतप्रदेशस्कंधो योज्यः ।

एकगुणादिसंख्येयासंख्येयानंतविकल्पः स्नेहः ॥ ३ ॥ अविभागपारिच्छेदैकगुणः स्नेहः
स्नेहः प्रथमः । एव द्वित्रिचतु सख्येयाऽसंख्येयानंतगुणः स्नेहविकल्पः । एवंगुणा परमाणवः सति ।

तथा रूक्षः ॥ ४ ॥ यथा स्नेह उक्तस्तथा रूक्षोऽपि सख्येयासंख्येयानंतविकल्पो वेदितव्यः ।
एवंगुणाः परमाणवः सति ।

तोयाजागोमहिष्युष्ट्रीक्षीरघृतेषु पांशुकाणिकाशर्करादिषु च प्रकर्षाप्रकर्षदर्शान्तदनु-
मानं ॥ ५ ॥ यथा तोयादजाक्षीरघृते प्रकृष्टस्नेहे ततः प्रकृष्टस्नेहे गोक्षीरघृते ततश्चाधिकस्नेहे महिषीक्षीर-
घृते ततोप्युक्तस्नेहे उष्ट्रीक्षीरघृते । पांशुम्यः प्रकृष्टरूक्षगुणाः तुपकाणिकादयः ततो विप्रकृष्टरूक्षाः
शर्कराः तथा परमाणुष्वपि प्रकर्षाप्रकर्षवृत्त्या स्निग्धरूक्षगुणाः सतीत्यनुमानं क्रियते । स्निग्धरूक्षगुणि-
मित्ते बधे अविशेषेण प्रसक्तं अनिष्टगुणानिवृत्त्यर्थमाह—

न जघन्यगुणानां ॥ ३३ ॥

शाखादित्वाद्देहाङ्गत्वाद्वा जघन्यशब्दसिद्धिः ॥ १ ॥ जघन्यमिव जघन्यमिति शाखादित्वात् सिध्यति । क उपमार्थः २ यथा शरीरावयवेषु जघन निवृष्टं । तथाऽन्येऽपि निवृष्टो जघन्य इत्युच्यते । अथवा देहागत्वासिद्धिः । जघने भवः, जघन्य इव जघन्यः । यथा जघने भवो निवृष्टस्तथान्योऽपि निवृष्टो जघन्य इति व्यपदिश्यते ।

गुणशब्दस्यानेकार्थत्वे विवक्षावशाद्भागग्रहणं ॥ २ ॥ गुणशब्दो ऽनेकस्मिन्नर्थे दृष्टप्रयोगः । कश्चिद्रूपादिषु वर्तते रूपादयो गुणा इति । कश्चिद्भागे वर्तते द्विगुणाः यवा इति । कश्चिदुपकारे गुणज्ञः साधु उपकारज्ञ इति यावत् । कश्चिद्भव्ये वर्तते—गुणवानय प्रदेश इत्युच्यते यस्मिन् गावः शस्यानि च निष्पद्यन्ते । काचित्समेष्णवयवेषु द्विगुणा रज्जुरिति । कश्चिदुपसर्जने गुणभूता वयमस्मिन्नामे उपसर्जन भूता इत्यर्थः । तत्रेह भागे वर्तमानः परिगृह्यते । जघन्यो गुणो येषां ते जघन्यगुणास्तेषां जघन्यगुणाना नास्ति बंधः । एतदुक्तं भवति एकगुणस्निग्धस्य एकगुणस्निग्धेन द्वितीयादिसंख्येयासख्येयानंतगुणस्निग्धेन वा नास्ति बंधः । तस्यैवैकगुणस्निग्धस्य एकगुणरूक्षेण द्वयादिसंख्येयासख्येयानंतगुणरूक्षेण वा नास्ति बंधः । तथा एक-गुणरूक्षस्यापि योज्यमिति । एतौ जघन्यगुणस्निग्धरूक्षौ वर्जयित्वा अन्येषा स्निग्धरूक्षाणां परस्परेण संबधो भवतीति अविशेषेण प्रसंगे तत्रापि प्रतिषेधज्ञापनार्थमाह—

गुणसाम्ये सदृशानां ॥ ३४ ॥

सदृशग्रहणं तुल्यजातीयसंप्रत्ययार्थम् ॥ १ ॥ स्निग्धजात्या रूक्षजात्या च तुल्यानां संप्रत्ययः कथं स्यादिति सदृशग्रहणं क्रियते ।

गुणसाम्यग्रहणं तुल्यभागसंग्रहार्थम् ॥ २ ॥ तुल्यभागा. येषां तेषां ग्रहणार्थं गुणसाम्यग्रहणं क्रियते ।

सदृशग्रहणमनर्थकं गुणसाम्यवचनादिति चेन्न समानगुणकारयोः स्निग्धरूक्षयोः प्रतिषेधप्रसंगात् ॥ ३ ॥ स्यादेतत्सदृशग्रहणमनर्थकं । कुतः ? गुणसाम्यवचनात्सिद्धेरिति चेन्न, किं कारण ? समानगुणकारयोः स्निग्धरूक्षयोः प्रतिषेधसंगात् । सदृशग्रहणे ह्यसति द्विगुणस्निग्धानां द्विगुणरूक्षैः त्रिगुणस्निग्धानां त्रिगुणरूक्षैर्गुणकारसाम्याद्बन्धः प्रतिषिध्येत । सदृशग्रहणे पुनः सति द्विगुणस्निग्धानां द्विगुणस्निग्धैर्द्विगुणरूक्षाणां द्विगुणरूक्षैरित्येवमादिसंबधः कृतो भवति ।

नचेष्टत्वात् ॥ ४ ॥ न वा एतत्प्रयोजनमस्ति किं कारण ? इष्टत्वात् । इष्यते द्विगुणस्निग्धानामपि द्विगुणरूक्षैर्बन्धप्रतिषेधः । किमर्थं तर्हि सदृशग्रहणं ?

गुणवैषम्यबन्धप्रतिपत्त्यर्थं ॥ ५ ॥ गुणवैषम्ये सदृशानां बन्धो भवतीत्येतस्यार्थस्य प्रतिपत्त्यर्थं सदृशग्रहणं क्रियते । अतो विषमगुणानां तुल्यजातीयानां चाविशेषेण प्रसक्तविद्यार्थसंप्रत्ययार्थमिदमुच्यते—

द्व्यधिकादिगुणानां तु ॥ ३५ ॥

द्व्यधिकश्चतुर्गुणः द्वाभ्यां गुणाम्यामधिको द्व्यधिकः । कः पुनरसौ ? चतुर्गुणः ? ।

आदिशब्दस्य प्रकारार्थत्वात्पंचगुणादिसंप्रत्ययः ॥ १ ॥ द्व्यधिकादीत्ययमादिशब्द प्रकारार्थः । कः पुनरसौ प्रकारः ? द्वाभ्यामधिकता । तेन पंचगुणादिसंप्रत्ययो भवति । अत्रयवेन विग्रहं नमुद्रायो वृत्त्यर्थं इति चतुर्गुणस्यापि ग्रहणं भवति । तेन द्व्यधिकादिगुणानां तुल्यजातीयानामतुल्यजातीयानां च बन्ध उक्तो भवति, नेतरेषां । तद्यथा—द्विगुणस्निग्धस्य परमाणोः एकगुणस्निग्धेन द्विगुणस्निग्धेन त्रिगुणस्निग्धेन वा नास्ति बन्धः । चतुर्गुणस्निग्धेन पुनरस्ति बन्धः । तस्यैव पुनर्द्विगुणस्निग्धस्य पदसत्ताद्यनवदशसंख्येयासं-

ध्येयानंतगुणास्निग्धेन बंधो न विद्यते । एवं त्रिगुणस्निग्धस्य पंचगुणस्निग्धेन बंधोऽस्ति, शेषैः पूर्वोत्तरैर्न भवति । चतुर्गुणस्निग्धस्य षड्गुणस्निग्धेनास्ति बंधः, शेषैः पूर्वोत्तरैर्नास्ति । एवं शेषेष्वपि योज्यं । तथा द्विगुणरूक्षस्य एकद्वित्रिगुणरूक्षैर्नास्ति बंधः । चतुर्गुणरूक्षेण त्वस्ति बंधः, तस्यैव द्विगुणरूक्षस्य पंचगुणरूक्षादिभिरुत्तरैर्नास्ति बंधः । एवं त्रिगुणरूक्षादीनामापि द्विगुणाधिकैर्बन्धो योज्यः । एवं भिन्नजातीयेष्वपि द्विगुणस्निग्धस्य एकद्वित्रिगुणरूक्षैर्नास्ति बंधः । चतुर्गुणरूक्षेण त्वस्ति बंधः । उत्तरैः पंचगुणरूक्षादिभिर्नास्ति एव त्रिगुणस्निग्धादीनां पंचगुणरूक्षादिभिरस्ति । शेषैः पूर्वोत्तरैर्नास्ति बंध इति योज्यः ।

उक्तं च — णिद्धस्स णिद्धेण दुराहिणण लुक्खस्स लुक्खेण दुराहिणण ।

णिद्धस्स लुक्खेणउवेदि बधो जहण्णवज्जो विसमे समे वा ॥ १ ॥

एवमुक्तेन विधिना बधे सत्यणूनां द्वयणुकाद्यनतानंतप्रदेशावसानस्कन्धोत्पत्तिर्वेदितव्या ।

तुशब्दो व्यावृत्तिविशेषप्रतिपत्त्यर्थः ॥ २ ॥ तुशब्दः क्रियमाणः प्रतिषेध व्यावर्तयति-बंधं च विशेषयति । अत्राह किमर्थं संयोगजातीयपुद्गलानां बधो नाम धर्मः कल्प्यते, न प्राप्तयाद्यात्मकत्वाद्नेनैव सर्वसामूहिकव्यवहारसिद्धिरित्युच्यते-संयोगेऽपि सति प्राप्तिमात्रेण कृतार्थत्वात् परस्परानुप्रवेशनिरूपकौ स्निग्धरूक्षगुणौ स्कन्धौ परमाणूनां संयोगमात्रत्वात् पारिणामिकौ न स्यातां, शुक्लकृष्णतन्तुसंयोगावस्थानवत्ततोऽयमारंभः ।

बंधेऽधिको पारिणामिकौ च ॥ ३६ ॥

प्रकृतत्वाद्गुणसंप्रत्ययः ॥ १ ॥ प्रकृतं गुणग्रहणं तदभिसंबन्धाद्गुणसंप्रत्ययो भवतीत्यधिकगुणाविति ।

भावांतरापादानं परिणामकत्वं विद्वन्नगुडवत् ॥ २ ॥ यथा क्लिन्नगुडो हि मधुररसः पतितानां रेण्वादीनां स्वगुणापादानात्परिणामकः । तथाऽन्योपि अधिकगुणः अल्पीयसः परिणामक इति कृत्वा द्विगुणादिस्निग्धरूक्षस्य चतुर्गुणादिस्निग्धरूक्षपरिणामको भवतीति, ततः पूर्वावस्थाप्रच्यवपूर्वकं तातीयकमवस्थांतरं प्रादुर्भवतीत्येकस्कंधत्वमुपपद्यते, इतरथा हि शुक्लकृष्णतनुवत्संयोगे सत्यप्यपरिणामकत्वात् सर्वविविक्तरूपेणैवावतिष्ठते, दृश्यते हि श्लेषे सति वर्णरसगंधस्पर्शानामवस्थांतरभावः शुक्लपीतादिसंयोगे शुक्लपत्रवर्णादि प्रादुर्भाववत् ।

समाधिकाधित्यपरेषां पाठः ॥ ३ ॥ बंधे समाधिकौ पारिणामिकावित्यपरे सूत्रं पठंति, द्विगुणस्निग्धस्य द्विगुणरूक्षोपि परिणामक इति ।

तदनुपपत्तिरार्थविरोधात् ॥ ४ ॥ सः पाठो नोपपद्यते, कुतः ? आर्थविरोधात् । एवं ह्युक्तमार्थे वर्गणायां बंधविधाने नोऽगमद्रव्यबन्धविकल्पे सादिवैज्ञानिकबन्धनिर्देशः प्रोक्तः । विषमरूक्षतायां च बंधः । समस्निग्धतायां समरूक्षतायां च भेदः इति तदनुसारेण च सूत्रमुक्तं । गुणसाम्ये सदृशानामित्यतः समगुणानां बंधप्रतिषेधाद्वन्धे समः परिणामक इत्यर्थविरोधिवचो न विद्वद्ब्राह्मं ।

विषमे समे वास्ति बंधः इति वचनाद्विरोध इति चेन्नार्थाज्ञानात् ॥ ५ ॥ स्यान्मतं जघन्यवज्यो विषमे समे वास्ति इति वचनात्समगुणस्यापि बंध इत्यभ्युपगमान्नास्ति विरोध इति चेन्न किं कारणं ? आर्थाज्ञानात् । नायमस्यार्थः समगुणस्य बन्ध इति कस्तर्हि ? समस्तुल्यजातीयः । विषमोऽतुल्यजातीयः । समस्य चतुर्गुणस्निग्धस्य षड्गुणस्निग्धेनास्ति बंधः । विषमस्य चतुर्गुणरूक्षस्य षड्गुणस्निग्धेनास्ति बंधः इत्ययमार्थस्तत्रैतस्य किमर्थोऽयमारंभ इत्युच्यते पौद्गलिक कर्मात्मस्थानंतानंतप्रदेश कायवाङ्मनोयोगनिमित्तविसृज्यसोपचितानंतप्रदेशस्निग्धरूक्षपरिणत बन्धमायातमात्मनः ज्ञानावरणादिभावेन त्रिंशत्सागरोपमकोटिकोऽध्यवस्थानभाक्-तत्परिणामकापादितपरिणामाद्वनादिवन्न विश्वंभवतीति । अत्राह-उक्तं भवता द्रव्याणि जीवाजीवाश्चेति तत्र किमुद्देशत एव द्रव्याणां प्रसिद्धिराहोस्विल्लक्षणतोऽपीत्यत्रोच्यते-लक्षणतोऽपि प्रसिद्धिः । तत्कथमिति चेदुच्यते-

गुणपर्यायवद्द्रव्यं ॥ ३७ ॥

गुणाश्च पर्यायाश्च गुणपर्यायास्ते यस्य सतीति तद्गुणपर्यायवदिति मतुर्नोपपद्यते अनर्थांतरभावात् । अर्थांतरभावेऽभावप्रसंग इत उत्तर पठति—

अनन्यत्वेऽपि लोके सुवर्णागुलीयकवज्रपदेशदर्शनान्मत्वर्थीयसिद्धेः ॥ १ ॥ अनन्यत्वेऽपि लोके व्यपदेशो दृश्यते, यथा सुवर्णस्यागुलीयकमिति । तथा लक्षणतः कथञ्चिद्भेदोपपत्तेः गुणपर्यायेभ्योऽनन्यत्वे कथञ्चिद्भेदसिद्धेः मत्वर्थीयमुपपद्यते ।

गुणाभावादयुक्तिरिति चेन्नार्हत्प्रवचनहृदयादिषु गुणोपदेशात् ॥ २ ॥ गुणा इति संज्ञा तंत्रांतराणां, आर्हतानां तु द्रव्य पर्यायश्चेति द्वितीयमेव तत्त्व अतश्च द्वितीयमेव तद्द्रव्योपदेशात् । द्रव्यार्थिकः पर्यायार्थिक इति द्वावेव मूलनयौ यदि गुणोऽपि काश्चिन्स्यात्, तद्विषयेण मूलनयेन तृतीयेन भवितव्यम् । न चास्त्यसावित्यतो गुणाभावान्, गुणपर्यायवदिति निर्देशो न युज्यते ? तन्न किं कारणं ? अर्हत्प्रवचनहृदयादिषु गुणोपदेशात् । उक्तं हि अर्हत् प्रवचने “द्रव्याश्रया निर्गुणा गुणा” इति । अन्यत्र चोक्त—

गुण इति दब्बविधानं दब्बवियारोयपज्जयो भणितो ।

तेहि अणूण दब्बं अज्जुदवसिद्ध हवदि णिच्च ॥ १ ॥ इति

यदि गुणोऽपि विद्यते ननु चोक्त—तद्विषयस्तृतीयो मूलनयः प्राप्नोति ? नैषः दोषः द्रव्यस्य द्वा-
वात्मनौ सामान्य विशेषश्चेति । तत्र सामान्यमुत्सर्गोऽन्वयः गुण इत्यनर्थांतर । विशेषो भेदः पर्याय इति पर्यायशब्दः । तत्र सामान्यविषयो नयो द्रव्यार्थिकः । विशेषविषय पर्यायार्थिकः । तदुभय समुदितमयुतासिद्धरूपं द्रव्यमित्युच्यते । न तद्विषयस्तृतीयो नयो भवितुमर्हति, विकल्पादेशत्वान्नयाना । तत्समुदायोऽपि प्रमाणगोचरः सकलादेशत्वात्प्रमाणस्य । गुणा एव पर्याया इति वा निर्देशः । अथवा उत्पादव्ययध्रौव्याणि न पर्यायाः । न तेभ्योऽन्ये गुणाः सन्ति ततो गुणा एव पर्यायाः इति सति सामानाधिकरण्ये मतौ सति गुणपर्यायवदिति निर्देशो युज्यते ।

विशेषणानुपपत्तिरर्थाभेदादिति चेन्न मतांतरनिवृत्त्यर्थत्वात् ॥ ३ ॥ स्यादेतद्यदि गुणा एव पर्याया विशेषणमपार्थक्यं, कुतः ? अर्थाभेदानतो गुणवदिति वा पर्यायवदिति वा वक्तव्यमिति तन्न किं कारणं ? मतांतरनिवृत्त्यर्थत्वात् । मतान्तरे हि द्रव्यादन्ये गुणाः परिकल्पिताः, न ते सति ? अर्थांतरभावे सत्यनुपलब्धिप्रसङ्गात् । अतो द्रव्यस्य परिणमनं परिवर्तनं पर्यायः । तद्भेदा एव गुणाः न भिन्नजातीया इति मतांतरनिवृत्त्यर्थत्वान् विशेषणमर्थवत् । उक्तानां द्रव्याणां लक्षणनिर्देशात्तद्विषय एव द्रव्यव्यवसाय-
प्रसक्ते, अनुक्तद्रव्यससूचनार्थमिदमाह—

कालश्च ॥ ३८ ॥

यथोक्तद्रव्यलक्षणोपेतत्वाद्द्रव्यं ॥ १ ॥ यथोक्तद्रव्यलक्षण उत्पादव्ययध्रौव्ययुक्तं सत्, गुणपर्यायवद्द्रव्यमिति च तेन लक्षणोपेतत्वात् कालश्च द्रव्यमित्यवगम्यते । कथं लक्षणोपेतत्वमित्युच्यते ।

आकाशदिवत्तिसिद्धिः ॥ २ ॥ यथाकाशादीनां लक्षणं तथा कालस्यापि सिध्यति । ध्रौव्यं तावत्कालस्य स्वप्रत्यय स्वभावव्यवस्थानात् । व्ययोदयौ परप्रत्ययौ अगुरुलघुगुणवृद्धिहान्यपेक्षया स्वप्रत्ययौ च । तथा गुणा अपि कालस्य साधारणासाधारणरूपाः सन्ति । तत्रासाधारणः वर्तनाहेतुत्वं साधारणाश्चाचेतनत्वामूर्तत्वसूक्ष्मत्वागुरुलघुत्वादयः । पर्यायाश्च व्ययोत्पादलक्षणा योज्याः । तस्यास्तित्वलिङ्ग सन्निवेशक्रमश्च व्याख्यातः ।

आह द्रव्यत्वे सति किमसौ कालः आकाशचदेक उत संख्येयोऽसङ्ख्येयोऽनंतो वेति ? अत्रोच्यते—

सोऽनंतसमयः ॥ ३९ ॥

व्यवहारकालप्रमाणावधारणार्थं वचनम् ॥ १ ॥ मुख्याः परमार्थकालाणवः । धर्मास्तिकाय-

प्रदेशतुल्याः संख्येया व्याख्याताः । इदं तु वचनं व्यवहारकालप्रमाणावधारणार्थं क्रियते सांप्रतिकस्यैकसमयिकत्वेऽप्यतीतानागताश्च समया अतातीता इति कृत्वा अनता व्यपदिश्यते ।

मुख्यस्यैव वानंतपर्यायवर्तनाहेतुत्वात् ॥ २ ॥ अथवा मुख्यस्यैव कालस्य प्रमाणावधारणार्थमुच्यते । अनंतपर्यायवर्तनाहेतुत्वादकोऽपि कालाणुरनंत इत्युपचर्यते । समयः पुनः परमानिरुद्धकालांशः तत्प्रचयविशेष आवल्लिकादिव्याख्यातः ।

आह—गुणपर्यायवद्द्रव्यमित्युक्तं तत्र के गुणाः इत्यत्रोच्यते—

द्रव्याश्रया निर्गुणा गुणाः ॥ ४० ॥

आश्रयशब्दोधिकरणसाधनः कर्मसाधनो वा ॥ १ ॥ अयमाश्रय शब्दः अधिकरणसाधनः, गुणा यत्राश्रयन्ते स आश्रय इति पुल्लिङ्गे ष्यः । अथवा कर्मसाधनः गुणैराश्रियत इत्याश्रयः । द्रव्यशब्द उक्तार्थः द्रव्यमाश्रयो येषां ते द्रव्याश्रयाः ।

निर्गुण इति विशेषणं द्रव्यगुणादिनिवृत्त्यर्थं ॥ २ ॥ द्रव्याश्रया गुणा इत्युच्यमाने ष्यणुकादिष्वपि गुणसंप्रत्ययः स्यात्, कारणद्रव्याश्रयाणि कार्यद्रव्याणीति ततस्तन्निवृत्त्यर्थं निर्गुणा इति विशेषणमुपादीयते । द्रव्यगुणादीनां हि रूपादयो गुणाः संतीति तन्निवृत्तिः कृता भवति ।

पर्यायाणां गुणत्वप्रसंग इति चेन्न द्रव्याश्रया इति विशेषणात्तन्निवृत्तेः ॥ ३ ॥ स्यान्मतं यदि गुणा द्रव्याश्रया इत्येतत्तावल्लक्षणं गुणानां पर्यायाणामपि घटसंस्थानादीनां तद्बुभयमस्तीति गुणत्वं प्राप्नोतीति, तन्न किं कारणं ? द्रव्याश्रया इति विशेषेणात्तन्निवृत्तेः । ननु द्रव्याश्रया इति विशेषणतदाश्रयत्वप्रतिपत्त्यर्थं तदंतरेणापि सिध्यति कुतः ? सामर्थ्यतः निराश्रयगुणाभावात् । आश्रयांतराभावाच्च, ततस्तदनर्थकं पर्यायनिवृत्त्यर्थं भवति । किं शब्दाधिक्यादधीक्यमिति पर्यायनिवृत्तिर्गृह्यते ? न । इत्याह

मत्त्वर्थे वा निवृत्तिविधानात् ॥ ४ ॥ इति मत्त्वर्थेऽन्यपदार्थे वृत्तिर्मत्वर्थश्च नित्ययोगे विद्यत इति नित्ययोगोऽत्र वेदितव्यः । नित्य द्रव्यमाश्रित्य ये वर्तन्ते ते गुणा इति । पर्यायाः पुनः कादाचित्का इति न तेषां ग्रहणं । तेनान्वयिनो धर्मा गुणा इत्युक्तं भवति तद्यथा जीवस्यास्तित्वादयः, ज्ञानदर्शनादयश्च । पुद्गलस्याचेनत्वादयः रूपादयश्चेति । पर्यायाः पुनः घटज्ञानादयः कपालादिविकाराश्च । आहात्रोक्तः परिणामशब्दः असकृन्न तु तस्यार्थो वर्णितः तस्मादुच्यता कः परिणामः ? इति—

तद्भावः परिणामः ॥ ४१ ॥

अथवा गुणा द्रव्यादर्थातरभूता इति केषाचिद्दर्शनं, तत्किं भवतः सम्मतं ? नेत्याह—यद्यपि कथंचिद्द्रव्यपदेशादिभेदेहेत्वपेक्षया द्रव्यादन्ये तथापि तद्व्यतिरेकात्तत्परिणामाच्चानन्ये । यद्येव स उच्यतां क परिणाम इति ? । तन्निश्चयार्थमिदमुच्यते, तद्भावः परिणामः ।

धर्मादीनां येनात्मना भवनं सः तद्भावः परिणामः ॥ १ ॥ धर्मादीनि द्रव्याणि येनात्मना भवति स तद्भावः तच्च परिणाम इत्याख्यायते ।

तत्स्वरूपं व्याख्यातं ॥ २ ॥ तस्य परिणामस्य स्वरूपं व्याख्यातं । क ? वर्तनापरिणाम क्रिया इत्यत्र ।

स द्विधाऽनादिरादिमांश्च ॥ ३ ॥ स एष परिणामो द्विधा भिद्यते । अनादिरादिमांश्चेति ।

तत्रानादिधर्मादीनां गत्युपग्रहादिः । न ह्येतदस्ति धर्मादीनि द्रव्याणि प्राक्, पश्चाद्गत्युपग्रहादिः । प्राग्वा गत्युपग्रहादिः पश्चाद्धर्मादीनि इति, किं तर्हि ? अनादिरेषां संबंधः । आदिमांश्च बाह्यप्रत्ययापादितोत्पादः । अत्रान्ये धर्माधर्मकालाकाशेषु अनादिः परिणामः आदिमान् जीवपुद्गलेषु इति वदन्ति तदयुक्तं । कुतः ? सर्वद्रव्याणामनाद्यात्मकत्ववत्त्वं, अन्यथा नित्याभावप्रसंगात् । कथं तर्हि ग्राह्यं ?

नयद्वयवशात्सर्वत्र तदुभयसिद्धिः ॥ ४ ॥ द्रव्यार्थिकपर्यायार्थिकनयद्वयाविवक्षावशात्, सर्वेषु धर्मादिद्रव्येषु स उभयः परिणामोऽवसेयः । अयं तु विशेषः धर्मादिषु चतुर्षु द्रव्येष्वत्यतपरोक्षेष्वनादिरादि-
माश्च परिणामः आगमगम्यः जीवपुद्गलेषु कथञ्चित्प्रत्यक्षगम्योपि ।

इति तत्त्वार्थवार्तिके व्याख्यानालंकारे पंचमोध्यायः ॥

अथ षष्ठोऽध्यायः ।

आह—अजीवपदार्थो व्याख्यात इदानीं तदनतरोद्देशभागाच्चपदार्थो व्याख्येय इति ततस्तत्प्रसि-
द्ध्यर्थमिदमुच्यते—

कायवाङ्मनःकर्मयोगः ॥ १ ॥

कायादीनामितरेतरयोगलक्षणो द्वंदः ॥ १ ॥ कायश्च वाक्च मनश्च कायवाङ्मनासि इती-
रेतरयोगे द्वंदः ।

वाङ्मनसः प्रसंग इति चेन्न बहुषु तदभावात् ॥ २ ॥ स्यादेतद्वाङ्मनसमिति प्राप्नोतीति तत्र
किं कारणं? बहुषु तदभावात् । द्वयोः हि साविधिस्तेन बहुषु न भवति । कायवाङ्मनसा कर्म कायवाङ्मनस्क
मेति । कृतमिकं 'सः' इति सत्त्वं, कायादयः शब्दा व्याख्यातार्थाः ।

कर्मशब्दस्यानेकार्थत्वे क्रियावाचिनो ग्रहणमिहान्यस्यासंभवात् ॥ ३ ॥ कर्मशब्दोऽने-
कार्थः क्वचित्कर्तुरीप्सितमेव वर्तते यथा घट करोतीति । क्वचित्पुण्यापुण्यवचनः यथा कुशलाकुशलं
कर्मेति । क्वचिच्च क्रियावचनः यथा उत्क्षेपणमवक्षेपणमाकुचन प्रसारण गमनमिति कर्माणीति । तत्रेह
क्रियावचिनो ग्रहणं । कुतः? अन्यस्यासंभवात् । तत्कथमिति चेदुच्यते—

न कर्तुरीप्सिततमस्येतरस्योभयस्य च विवक्षासंभवात् ॥ ४ ॥ कर्तुः क्रियया आप्तुमिष्टतमं
कर्म तत्रिविधं निर्वर्त्य-विकार्य-प्राप्यं चेति त्रितयमपि कर्तुरन्यत् । तत्र यदि कायादीनां कर्तृत्व कर्मान्यद्वाच्यं,
नचातोऽन्यत्सूत्रग्रहीतमस्ति । अथ कर्मत्व कायादीनां कर्ताऽन्यो वाच्यः । न चासौ सगृहीतोऽस्ति । अथ
युगपत्कर्तृत्वं चेष्टितं तच्चासंभवात् अस्त् । तस्मात्कर्तुरीप्सिततमं नेह परिगृहीतं ।

नापि पुण्यापुण्यलक्षणमुत्तरसूत्रस्य सामर्थ्यात् ॥ ५ ॥ नापीह पुण्यापुण्यलक्षणकर्म गृह्यते
कुतः? उत्तरसूत्रसामर्थ्यात् । यदि पुण्यापुण्यलक्षणमिह गृह्येत, स आञ्जवः शुभः पुण्यस्येत्युत्तरसूत्रारभो-
नर्थकः स्यात् ।

कर्तुरीप्सिततमं वात्मनः कर्तृत्वात् ॥ ६ ॥ अथवा सामर्थ्यं सन्निहितं इहात्मा कर्ता तस्य कर्तु-
रीप्सिततमत्वात्पारिभाषिक कर्म गृह्यते ।

कर्त्रादिमाधनेष्विच्छातो विशेषोऽध्यवसेयः ॥ ७ ॥ कर्मशब्दस्य कर्त्रादिषु साधनेषु संभवात्
स्वेच्छातो विशेषोऽध्यवसेयः ।

वीर्यान्तरायज्ञानावरणक्षयोपशमापेक्षेणात्मनात्मपरिणामः पुद्गलेन स्वपरिणामः व्यत्ययेन च निश्चय-
व्यवहारनयापेक्षया क्रियत इति कर्मकरणप्रशसाविवक्षाया कर्तृधर्माध्यारोपे सति स परिणामः । कुशल-
मकुशलं च द्रव्यभावरूप करोतीति कर्म । आत्मनः प्राधान्यविवक्षाया कर्तृत्वे सति परिणामस्य करणत्वो
पपत्तेः । बहुलापेक्षया क्रियतेऽनेन कर्मेत्यपि भवति । साध्यसाधनभावानभिस्ताया स्वरूपावस्थिततत्त्वकथ-
नात् कृतिः कर्मेत्यपि भवति । एव शेषकारकोपपत्तिश्च योज्याः ।

योगशब्दस्यापि तथैव ॥ ८ ॥ तेनैव प्रकारेण योगशब्दस्यापि कर्त्रादिसाधनसंभवो योज्यः ।

त्रैविध्यानुपपत्तिरात्मपरिणामाविशेषादिति चेन्न पर्यायविवक्षाव्यापाराद्रूपादिवत् ॥ ९ ॥
स्यान्मतं योगस्य त्रैविध्यं नापपद्यते कुतः ? आत्मपरिणामाविशेषात् । आत्मा हि निरवयवद्रव्यं तत्परिणामो
योगः सोऽविशिष्ट इति तन्न, किं कारणं पर्यायविवक्षाव्यापाराद्रूपादिवत् । यथा घटस्यैकत्वमजहतश्चक्षुरादि
करणसंबववशाद्रूपादिपरिणामभेदः । तथात्मनः एकत्वेऽपि पर्यायभेदात् योगस्य भेदो ज्ञेयः ।

चक्षुरादिग्रहणनिमित्तत्वाद्रूपाध्यवसायस्येति चेन्नात्माभेदेऽपि कायादीनां पूर्वकृतक-
र्मापादितसामर्थ्योपलभात् ॥ १० ॥ स्यादेतद्युज्यते घटस्य रूपादिभेदव्यवसायः । कुतः ? चक्षुरा-
दिग्रहणनिमित्तत्वात् । ग्रहणभेदाद्धि लोके ग्राह्यभेदो दृष्टः न तथात्मन इति, तन्न किं कारणं ? आत्माभेदे-
ऽपि कायादीनां पूर्वकृतकर्मापादितसामर्थ्योपलभात् । तद्यथा पुद्गलविपाकिनः शरीरनामकर्मण उदयापादिते
कायवाङ्मनोवर्गणान्यतमालम्बने सति वीर्यान्तरायमत्यक्षराद्यावरणक्षयोपशमपादिताभ्यंतरवाङ्मनिसान्निध्ये
वाक्परिणामाभिमुख्यस्यात्मनः प्रदेशपरिस्पदो वाग्योगः । अभ्यंतरवीर्यान्तरायनोद्द्रियावरणक्षयोपशमात्मकमन
उपलब्धिसन्निधाने पूर्वोक्तवाङ्मनिसन्निधाने च सति मनःपरिणामाभिमुख्यस्यात्मनः प्रदेशपरिस्पदो मनोयोगः ।
वीर्यान्तरायक्षयोपशमसद्भावे च औदारिकादिसप्तविधकायवर्गणान्यतमालम्बनापेक्षात्मप्रदेशपरिस्पदः काययोगः
यदि क्षयोपशमलब्धिरभ्यन्तरहेतुः क्षये कथं ? क्षयेऽपि हि सयोगकेवलिनः त्रिविधो योग इष्यते । अथ क्षय-
निमित्तोऽपि योगः कल्प्यते अयोगकेवलिनां सिद्धानां च योगः प्राप्नोति ? नैष दोषः क्रियापरिष्पामिनः आत्मन
स्त्रिविधवर्मणालम्बनापेक्षः प्रदेशपरिस्पन्दः । सयोगकेवलिनो योमविधिर्विद्यते, तदालम्बनाभावान् उत्तरेषां
योगविधिर्नास्ति ।

अनेकांताच्च लावकादिवत् ॥ ११ ॥ यथा देवदत्तस्य जातिकुलरूपसंज्ञालक्षणसम्बन्धाद्याविशेषा-
देकत्वमजहतः बाह्योपकरणसंबन्धोपनीतभेदलावकपावकादिपर्यायानास्कन्दतः स्यादेकत्वं स्यादनेकत्वमित्यने-
कान्तस्तथा प्रतिनियतक्षायोपशमिक-शरीरादिपर्यायार्थोद्देशात्स्यात्त्रैविध्यं योगस्य, अनादिपरिणामिकाल्मद्र-
व्यार्थोद्देशात्स्यादैकविध्यमित्यनेकांतः । ततो नायमुपलम्भः ।

ध्यानं योग इति चेन्न तस्य वक्ष्यमाणत्वात् ॥ १२ ॥ स्यादेतद्दूष्यान् योगशब्दार्थः न काय-
वाङ्मनस्कर्मेति तन्न किंकारणं ? तस्य वक्ष्यमाणत्वात् । युजे समाधिवचनस्य योगः । समाधिः ध्यानमित्य-
नर्थान्तरं स तु वक्ष्यते । इहास्त्रवप्रतिपादनार्थत्वात् त्रिविधः क्रियायोग इत्युच्यते ।

समुदाये योगव्यपदेशप्रसङ्ग इति चेन्न प्रत्येकं वाक्यपरिसमाप्तेः ॥ १३ ॥ स्यान्मतं यथा
गर्गाः शतं दण्डयतामिति अर्थिनश्च राजानो हिरण्येन भवति न प्रत्येकं दण्डयन्ति । कुतः ? समुदाये वाक्य-
परिसमाप्तेः, तथा कायवाङ्मनस्कर्मसमुदाये योगव्यपदेशः प्रसक्त इति चेन्न किंकारणं ? प्रत्येकं वाक्यपरि-
समाप्तेः । यथा देवदत्तजिनदत्तगुरुदत्ता भोज्यतामिति भुजिः प्रत्येकं परिसमाप्यते । तथा योगव्यपदेशोपि
प्रत्येकं त्रिषु कर्मसु वेदितव्यः ।

अत्राहाभ्युपेयः आहितत्रैविद्याः क्रिया योग इति प्रकृत इदानीं निर्दिश्यतां किंलक्षण आस्रव इत्यत्रोच्यते
योयं योगशब्दाभिधेयः ससारिणः पुरुषस्य प्रयोगस्त्रिविधः —

स आस्रवः ॥ २ ॥

कायवाङ्मनस्कर्मास्रव इत्यस्तु लघुत्वादिति चेन्न योगाप्रत्याख्यानात् ॥ १ ॥ स्यान्मतं
कायवाङ्मनस्कर्मास्रव इत्यस्तु सूत्र, कुतः लघुत्वादिति तन्न किं कारणं ? योगाप्रत्याख्यानात् । योगशब्दो
हि आगमे प्रसिद्धः, तस्यार्थो प्रत्याख्यातः स्यात् ।

कायवाङ्मनस्कर्पयोग आस्रव इति चेन्न सर्वयोगास्रवप्रसंगात् ॥ २ ॥ अथ मनमेत-
त्प्रायवाङ्मनस्कर्मे योग आस्रव इत्येकयोगः कर्तव्यस्तथा सति तच्छब्दस्यावचनात्, योगाभिभागस्य च
करणान् निर्देशश्च लघुर्भवति, योगशब्दार्थश्चाप्रत्याख्यातो भवति इति । तन्न किं कारणं ? सर्वयोगास्रवप्र-

सङ्गात् । केवलिसमुद्घातकाले हि दण्डकपाटप्रतरलोकपूर्णयोगस्याप्यास्रवत्व प्रसज्येत । अस्त्वास्रवत्व को दोषः ? सूक्ष्मयोगत्व तत्रेभ्यते तन्निमित्तश्च बन्धोऽरूपः, तद्विपरीतता प्राप्नोति । अपि च वर्गणालम्बन निमित्तो योग आस्रवः इष्यते, नच दण्डादियोगस्त्रदालम्बनहेतुकः, तस्मादस्यास्रवत्व नेष्यते । यद्येवं दण्डादिव्यापारकाले नास्रवत्वादबधकत्व प्राप्नोति इष्यते च बधः ? नैष दोषः । न दण्डादियोगनिमित्तो बधः किं तर्हि ? कायवर्गणानिमित्तः आत्मप्रदेशपरिस्पन्दोस्ति तन्निमित्तस्तत्र बधः ।

एकयोगेऽपि तत्प्रयोजनकारणात्तदप्रसङ्ग इति चेन्न योगविभागकरणसामर्थ्यात्तत्प्रतीतेः ॥ ३ ॥ यथा केवलिनः सत्त्वपीन्द्रियेषु तदव्यापारात्, इन्द्रियजकर्मबन्धाभावः तथा दण्डादियोगे सत्यापि तत्पूर्वकबन्धाभावात् आस्रवत्वमस्य । योगविभागवेदकयोगेऽपि व्यावर्तत इति तन्न किं कारण ? योगविभागकरणसामर्थ्यात्तत्प्रतीतेः । सति हि योगविभाग उद्दिष्टयोग स आस्रवो भवति नान्य इत्ययमर्थोऽवगंतुं शक्यते तेनान्योऽपि योगोऽस्तीति सूच्यते । एकयोगे पुनः सति तस्यार्थस्याप्रतीतेः सर्वस्य योगस्यास्रवत्वं प्रसज्यत एव । अथास्रवाभिधानं कुतो भवति ?

तत्प्रणालिकया कर्मास्रवणादास्रवाभिधानम् ॥ ४ ॥ सल्लिबाह्यद्वार तदास्रवणकारणत्वात् आस्रव इत्याख्यायते । तथा योग्यप्रणालिकया आत्मनः कर्म आस्रव इति व्यपदेशमर्हति ।

कषायविलम्बस्य तदुपश्लेष आर्द्रवस्त्ररेणुवत् ॥ ५ ॥ यथाऋवासः समान्ताद्वातानीतं रेणुमुपादत्ते, तथा कषायतार्द्र आत्मा योगानीतं कर्म सर्वप्रदेशैर्गृह्णाति । यथा वानिष्टप्तायःपिण्डोऽम्भसि प्रक्षिप्तः समन्तादात्मसात्करोति । तथा सकषायो जीवो योगानीतं कर्म समन्तादादत्ते ।

आह कर्म द्विविधं पुण्यं पापं चेति तस्य किमविशेषणं योगः आस्रवणहेतुराहोस्विदीक्ष्यते कश्चित्प्रतिविशेष इत्यत्रोच्यते-

शुभः पुण्यस्याऽशुभः पापस्य ॥ ३ ॥

प्राणातिपातानृतभाषणवधचिंतनादिरशुभः ॥ १ ॥ प्राणातिपातादत्तादानमैथुनप्रयोगादिरशुभः काययोगः । अनृतभाषणपुरुषासत्यवचनादिरशुभो वाग्योगः । वधचिंतनेर्ष्यासूयादिरशुभो मनोयोगः ।

ततोऽनंतविकल्पादन्यः शुभः ॥ २ ॥ तस्मादनंतविकल्पादशुभयोगादन्यः शुभयोग इत्युच्यते । तद्यथा अहिंसाऽस्तेयब्रह्मचर्यादिः शुभकाययोगः । सत्यहितमितभिषणादिः शुभो वाग्योगः । अहंदादिभक्ति तपोरुचिश्चुतविनयादिः शुभो मनोयोगः । आहाऽसख्येयलोकत्वादध्यवसायावस्थानानां कथमनंतविकल्पत्वं ? इत्युच्यते । अनंतानंतपुद्गलप्रदेशप्रचितज्ञानावरणवीर्यांतरायदेशसर्वघातिद्विविधस्पर्धकक्षयोपशमादेशाद्योगत्रयस्थानत्वं । अनंतानंतप्रदेशकर्माधानकारणत्वाद्वा, अनंतानंतनानाजीवविषयभेदाद्वा अनंतः । कथं योगस्य शुभाशुभत्वम् ? ।

शुभाशुभपरिणामनिर्वृत्तत्वाच्छुभाशुभव्यपदेशः ॥ ३ ॥ शुभपरिणामनिर्वृत्तो योगः शुभः । अशुभपरिणामनिर्वृत्तश्चाशुभः इति कथ्यते । न शुभाशुभकर्मकारणत्वेन । यद्येवमुच्यते शुभयोग एव न स्यात् शुभयोगस्यापि ज्ञानावरणादिबधहेतुत्वान्युपगमात् ।

पुनात्यात्मानं पूयतेऽनेनेति वा पुण्यं ॥ ४ ॥ कर्मणः स्वातंत्र्यविवक्षायां पुनात्यात्मानं प्रीणयतीति पुण्यं । पारतंत्र्यविवक्षायां करणत्वोपपत्तेः पूयतेऽनेनेति वा पुण्यं तत्सद्वेद्याद्युत्तरत्र वक्ष्यते ।

तत्प्रतिद्वंद्विरूपं पापं ॥ ५ ॥ तस्य पुण्यस्य प्रतिद्वंद्विरूपं पापमिति विज्ञायते । पाति रक्षत्यात्मानं यस्माच्छुभपरिणामादिति पापाभिधानं तदसद्वेद्याद्युत्तरत्र वक्ष्यते ।

उभयमपि पारतंत्र्यहेतुत्वादविशिष्टमिति चेन्नैष्टानिष्टानिमित्तभेदात्तत्सिद्धेः ॥ ६ ॥ स्यान्ननं यथा निगलस्य क्रानकमयस्यास्य स्वतन्त्रीकरणं फलं तुस्यमित्यविशेषः । तथा पुण्यं पापं चात्मनः

पारतन्त्र्यनिमित्तमविशिष्टमिति नात्र संकल्पभेदो युक्त इति तन्न, किं कारणं ? इष्टानिष्टनिमित्तभेदात्-
त्सिद्धेः । यद्विष्टातिजातिशरीरेन्द्रियविषयादिनिर्वर्तकं तत्पुण्यं । अनिष्टगतिजातिशरीरेन्द्रियविषयादिनिर्वर्तकं
यत्तत्पापमित्यनयोरयं भेदः । तत्र शुभो योगः पुण्यस्यास्रवः । अशुभः पापस्य ।

शुभपरिणामस्य घातिकर्मानिमित्तत्वात्तदनिर्देश इति चेन्नेतरपुण्यपापापेक्षत्वात् ॥ ७ ॥
स्यदेतच्छुभः पुण्यस्येत्यनिर्देशः अगमको निर्देशः अनिर्देशः कुतः ? घातिकर्मवधस्य शुभपरिणामहेतुत्वा
दिति तन्न किं कारणं ? इतरपुण्यपापापेक्षत्वात् । अघातिकर्मसु पुण्यं पापं चापेक्षयेदमुच्यते कुतः ? घातिकर्म-
बंधस्य स्वविषये निमित्तत्वात् । अथवा नैवमवधारणं क्रियते शुभः पुण्यस्यैवेति कथं तर्हि ? शुभ एव
पुण्यस्येति तेनाशुभः पापस्यापि हेतुरित्यविरोधः । यद्येव शुभः पापस्यापि भवति अशुभः पुण्यस्यापि भवती
त्यभ्युपगमः कर्तव्यः, सर्वोत्कृष्टस्थितानां उत्कृष्टक्लेशहेतुकत्वात् । उक्तं च-

सव्वट्ठिदीण मुक्कस्स गोदुउक्कस्स सक्किलेसेण ।

विपरीदे दु जघण्णो आयुगतिगवज्जसेसाण ॥ इति

ततः सूत्रद्वयमनर्थकमिति । नानर्थकं अनुभागबंधं प्रत्येतदुक्तं । अनुभागबंधो हि प्रधानभूतः
तन्निमित्तत्वात्सुखदुःखविपाकस्य । तत्रोत्कृष्टविशुद्धपरिणामनिमित्तः सर्वशुभप्रकृतीनामुत्कृष्टानुभागबंधः ।
उत्कृष्टसंज्ञेशपरिणामनिमित्तः सर्वाशुभप्रकृतीनामुत्कृष्टानुभागबंधः । उत्कृष्टः शुभपरिणामः । अशुभज-
घन्यानुभागबंधहेतुत्वेऽपि भूयसः शुभस्य हेतुरिति शुभः पुण्यस्येत्युच्यते । यथात्पापकारहेतुरपि बहुपकार-
सद्भावाद्दुपकार इत्युच्यते । एवमशुभः पापस्येत्यपि । उक्तं च-

शुभपगदीण विसोधिण्णं तिन्वमसुहाणसंक्किलेसेण ।

विपरीदे दु जघण्णो अणुभागो सव्वपगदीण ॥ इति

आह किमयमास्रवः सर्वसंसारिसमानफलारम्भहेतुराहोस्वित्कश्चिदस्ति विशेष इत्यत्रोच्यते-

सकषायाकषाययोः सांपरायिकेर्यापथयोः ॥ ४ ॥

आस्रवस्यो भयस्वामिकत्वाद्द्वयीप्रसिद्धिः ॥ १ ॥ उभौ-आस्रवस्य स्वामिनौ सकषायोऽकषाय-
श्चेति । तस्यास्रवस्यानलेऽपि स्वामिनोर्द्वैविध्यकल्पनया द्वयीप्रसिद्धिरवसेया । कोऽत्र कषायः ?

कषत्यात्मानमिति कषायः ॥ २ ॥ क्रोधादिपरिणामः कषति हिनस्त्यात्मानं कुगतिप्रापणा-
दिति कषायः ।

कषायत्रदाश्लेषहेतुत्वात् ॥ ३ ॥ अथ वा यथा कषायो नैयप्रोधादिः श्लेषहेतुस्तथा क्रोधादिरप्या-
त्मनः कर्मश्लेषहेतुत्वात्कषाय इत्युच्यते । सह कषायेण वर्तते इति सकषायः । न विद्यते कषायांस्येत्यक-
षायः । सकषायश्चाकषायश्च सकषायाकषायौ तयोः सकषायाकषाययोः ।

समन्तात्पराभव आत्मनः संपरायः ॥ ४ ॥ कर्मभिः समन्तादात्मनः पराभवोऽभिभवः संप-
राय इत्युच्यते ॥

तत्प्रयोजनं सांपरायिकं ॥ ५ ॥ तत्प्रयोजनं कर्म सांपरायिकमित्युच्यते यथा ऐद्रमहिकमिति ।

ईरण्णमीर्या योगगतिः ॥ ६ ॥ ईरण्णमीर्या योगगतिरिति यावत् । तद्वा-
रकमीर्यापथं । सा ईर्याद्वारं पन्था यस्य तदीर्यापथं कर्म । सांपरायिकं च ईर्यापथं च सांपरायिकेर्यापथे तयोः
सांपरायिकेर्यापथयोः यथा संख्यमभिसंबंधो भवति । सकषायस्यात्मनः सांपरायिकस्य कर्मण आस्रवो भवति ।
अकषायस्य ईर्यापथस्येति । तद्यथा-सांपरायः कषाय इत्यर्थः । मिथ्यादृष्ट्यादीनां सूक्ष्मसांपरायातानां कषायोदये
ऽपि तन्शीलपरिणामानां योगवशादानीतं कर्म भावेनोपदिलभ्यमाणं आर्द्रचर्माश्रितरेणुवत् स्थितिमापद्यमानं
संपरायिकमित्युच्यते । उपशांतक्षीणकषाययोः योगिनश्च योगवशाद्दुपात्तकर्मकषायाभावाद्ब्रह्माभावे शुष्क-
कुडयपतितलोष्ठवनं अनन्तरसमयवर्तमानमीर्यापथमित्युच्यते ।

अजाद्यदित्युभयत्र पूर्वनिपातप्रसंग इति चेन्नातिबहुवक्तव्यतया तयोरभ्यर्हित-
त्वात् ॥ ७ ॥ स्यादेतदकषायशब्दस्येयापथशब्दश्च चाजाद्यदिति पूर्वनिपातः प्राप्नोति ? तन्न किं कारणं ?
अतिबहुवक्तव्यतया तयोरभ्यर्हितत्वात् सकषायशब्दस्य सांपरायिकशब्दस्य चाभ्यर्हितत्वमिति पूर्वनिपातो
भवति । यदि सांपरायिकास्त्रयो बहुवक्तव्यः तस्य के भेदाः ? इत्यत्रोच्यते

॥ इंद्रियकषायात्रतक्रियाः पंचचतुःपंचपंचविंशतिसंख्याः पूर्वस्य भेदाः ॥५॥

इंद्रियादय उक्तलक्षणा इंद्रविषयाः ॥ १ ॥ इंद्रियादीनामुक्तलक्षणानां द्वंद्वो वेदितव्यः ।
इंद्रियाणि च कषायाश्च अत्रतानि च क्रियाश्च इंद्रियकषायात्रतक्रिया इति स चाय द्वद्व इतरेतरयोगलक्षण
इति बहुवचनं भवति ।

पंचादीनां संख्याशब्दानां संख्यया वृत्तिः ॥२॥ पंचादीनां संख्याशब्दानां संख्याशब्देन सह
वृत्तिर्दृष्टव्या पंचाधिका विंशतिः पंचविंशतिः । पंच च चत्वारश्च पंच च पंचविंशतिश्च पंचचतुःपंच-
पंचविंशतिः सा संख्या येषां ते पंचचतुःपंचपंचविंशतिसंख्याः ।

पूर्वशब्दो व्यवस्थावचनः ॥३॥ अयं पूर्वशब्दो व्यवस्थावचनः अतीतसूत्रे यः प्राङ् निर्दिष्टस्तस्येति ।

भिद्यंते इति भेदाः ॥ ४ ॥ परस्परतो भिद्यंते विशिष्यंते इति भेदाः प्रकारा इत्यर्थः ।

यथासंख्यमभिसंबंधो व्याख्यानतः ॥ ५ ॥ यथासंख्यमभिसंबंधोऽत्र दृष्टव्यः । कुतः ? व्या-
ख्यानतः । पंचेन्द्रियाणि चत्वारः कषायाः, पंचात्रतानि पंचविंशतिः क्रिया इति ।

इंद्रियादीनामात्मनोऽनन्यत्वान्यत्वं प्रत्यनेकांतः ॥ ६ ॥ इंद्रियादीनामात्मनः अनन्य-
त्वान्यत्वं प्रत्यनेकातो वेदितव्यः । तद्यथा—अनादिपारिणामिकचैतन्यद्रव्यार्थादेशादिद्रियादीना भेदाभा-
दनन्यत्वं । कर्मोदयक्षयोपशमनिमित्तपर्यायार्थदेशाद्भेदोपपत्तेः स्यादन्यत्वंम् । इंद्रियादिनिवृत्तौ द्रव्यावस्थानाच्च
स्यादन्यत्वं तत एव पर्यायभेदात्पचादिसंख्यानिर्देश उपपन्नो भवति । तत्र पंचेन्द्रियाणि स्पर्शादीन्युक्तानि ।
क्रोधादयः कषायाः अनंतानुबध्यादिविकल्पाः वक्ष्यते । हिंसादीन्यत्रतानि प्रमत्तयोगात्प्राणव्यपरोपणं
हिंसेत्येवमादिलक्षणानि वक्ष्यंते । पंचविंशतिः क्रिया उच्यंते—

सम्यक्त्वमिध्यात्वप्रयोगसमाधानेर्यापथक्रियाः पंच ॥ ७ ॥ तत्र चैत्यगुरुप्रवचनपूजादि
लक्षणा सम्यक्त्ववर्धिनी क्रिया सम्यक्त्वक्रिया । अन्यदेवतास्तवनादिरूपा मिथ्यात्वहेतुका प्रवृत्तिर्मिध्यात्व-
क्रियाः । गमनागमनप्रवर्तन कायादिभिः प्रयोगक्रिया । वीर्यातरायज्ञानावरणक्षयोपशमे सति अंगोपागो-
पष्टभादात्मनः कायषाब्दानोयोगनिवृत्तिसमर्थपुद्गलग्रहण वा संयतस्य सतः अविरतिं प्रत्यभिमुख समादान-
क्रिया । ईर्यापथकर्मनिमित्ता ईर्यापथक्रिया । एताः पंचक्रियाः ॥

प्रदोषकायाधिकरणपरितापप्राणानिपातक्रियाः पंच ॥ ८ ॥ क्रोधावेशात्प्रादोषिकी क्रि-
या सा क्रोधस्वभाविकेति क्रोधग्रहणेनैव गृहीते पौनरुक्त्यमिति चेन्न । क्रोधनिमित्तत्वात् । क्रोधो हि
प्रदोषहेतुः, अतः कार्यकारणभेदादपौनरुक्त्यं । निमित्तनैमित्तिकभेदाच्च । इष्टद्वारवित्तहरणादिनिमित्तादि-
नापि पिशुनस्वभावत एव क्रुध्यति । तथा दृष्टिविषादयश्च । उक्तच—

आर्णिमित्तमेव कोर्ई कम्मस्सव संगदो कसायाण ॥

उदय उवेदि जीवो च्चदइव महग्गहं पन्वे ॥

तथा मृगलोहिततीव्रलोळजिह्वैर्हरिशार्दूलवृकैर्निर्गर्गहिसैः भुजगैश्च सर्वैरजातरोपैः समरूपाण्यननां
विचेष्टितानि इत्यनिमित्तं क्रोधः निमित्तत्वान्प्रदोषः । प्रदुष्टस्य सतोऽभ्युद्यमः कायिकी क्रिया । हिंसाप-
करणदानादाधिकरणकी क्रिया । दुःखोत्पत्तितत्रत्वात्पारितापिकी क्रिया । आयुरिंद्रियबलप्राणानां वियोगक-
रणःप्राणातिपातिकी क्रिया एताः पंचक्रियाः ।

दर्शनस्पर्शनप्रत्ययसमंतानुपातनाभोगक्रियाः पंच ॥ ९ ॥ रागार्द्राङ्कृतत्वात्प्रमादिनः रमणीयरूपारवलो-
कनाभिप्रायो दर्शनक्रिया । प्रमादवशात्स्पृष्टव्यसचेतनानुबन्धः स्पर्शनक्रिया । ननु इंद्रियग्रहणादेव सिद्धिर्द-
र्शनग्रहणमनर्थकमिति नैष दोषः । पूर्वत्रैन्द्रियविज्ञानग्रहणं । इह तत्पूर्वपरिस्पंदग्रहणं । अपूर्वाधिकरणोत्पादा
नात्प्रात्ययिकी क्रिया । स्त्रीपुरुषपशुसघातिदेशेऽतर्मलोत्सर्गकरण समान्तानुपातक्रिया । अग्रमृष्टादृष्टभूमौ
कायादिनिक्षेपोऽनाभोगक्रिया । एता. पंचक्रियाः ।

स्वहस्तनिसर्गविदारणाज्ञाव्यापादनानाकांक्षाक्रियाः पंच ॥ १० ॥ या परेण निर्वर्त्या
क्रियां स्वय करोति सा स्वहस्तक्रिया । पापादानादिप्रवृत्तिविशेषाभ्यनुज्ञानं निसर्गक्रिया । आलस्याद्वा प्रशस्त-
क्रियाणामकरण पराचरितसावद्यादिप्रकाशनं विदारणक्रिया । यथोक्तामाज्ञामावश्यकादिषु चारित्रमोहोद-
यात्कर्तुमशक्नुवतोऽन्यथाप्ररूपणादाज्ञाव्यापादिका क्रिया । शाठ्यालस्याभ्यां प्रवचनोपदिष्टविधिकर्तव्य
तानादरोऽनाकाक्षा क्रिया । ता एता. पंचक्रियाः ।

आरंभपरिग्रहमायामिथ्यादर्शनाप्रत्याख्यानक्रियाः पंच ॥ ११ ॥ छेदनभेदनविस्त्रंसनदि-
क्रियापरत्वं, अन्येन वारंभे क्रियमाणे प्रहर्ष आरंभक्रिया । परिग्रहाविनाशार्था पारिग्राहिकी क्रिया । ज्ञानदर्शना
दिषु निष्कृतिर्वचनं मायाक्रिया । अन्यं मिथ्यादर्शनक्रियाकरणकारणाविष्ट प्रशसादिभिर्दृश्यति यथा
साधु करोषीति सा मिथ्यादर्शनक्रिया । सयमघातिकर्मोदयवशादनिवृत्तिरप्रत्याख्यानक्रिया ।

इंद्रियकषायात्रतानां क्रियास्वभावानतिवृत्तेः क्रियावचनेनैव गतत्वात्प्रपंचमात्रप्रसंग इति
चेन्नानेकांतात् ॥ १२ ॥ स्यान्मत इंद्रियकषायात्रतान्यपि क्रियास्वभावानि ततस्तेषां क्रियाग्रहणेन
ग्रहणादनर्थकमुपादान, सति चोपादाने प्रपंचमात्रत्व प्राप्नोतीति तन्न किं कारणं ? — अनेकांतात् । नायमे-
कातः इंद्रियकषायात्रतानि क्रियास्वभावान्येवेति, कुतः ? नामस्थापनाद्रव्येन्द्रियकषायात्रतेषु परिस्पंदाभावात् ।
यतो नामेन्द्रियादौ न क्रियास्ति नाममात्रत्वात् । स्थापनायां च न मुख्यक्रियास्ति तदेवेदमिति वाग्बुद्धिप्रवृ-
त्तिमात्रनिमित्तत्वात् । द्रव्ये च प्रच्युतेन्द्रियकषायात्रतक्रियापरिणामे अनागतेन्द्रियकषायात्रतक्रियापरिणा-
माभिमुखे वा साप्रतिकेन्द्रियकषायात्रतानामभावान्न परिस्पदात्मिका क्रियास्ति । अथवा नायमेकातः,
इंद्रियकषायात्रतानि क्रियास्वभावान्येवेति कुतः ? आदेशवचनान् । द्रव्यार्थिकगुणभावे पर्यायार्थिकप्राधान्यतः
इंद्रियकषायात्रताना स्यात् क्रियास्वभावाऽनतिवृत्तिः । पर्यायार्थिकगुणभावे द्रव्यार्थिकप्राधान्यात्स्यात्क्रियास्व-
भावातिवृत्तिरिति । किं च—

शुभेतरास्रवपरिणामाभिमुखत्वात् इंद्रियकषायात्रतानां द्रव्यास्रवत्वात् ॥ १३ ॥ शुभेतरास्रव
परिणामाभिमुखत्वादिन्द्रियकषायात्रतानां द्रव्यास्रवत्वं, भावास्रवः कर्मादान तच्च पंचविंशतिक्रियाभिरास्रवति
कर्मेत्येतदर्थमिन्द्रियकषायात्रतवचनम् ।

नवा प्रतिज्ञातविरोधात् ॥ १४ ॥ नवा एतत्प्रयोजनमस्ति । किं कारणं ? प्रतिज्ञातविरोधात् । यत्प्रति-
ज्ञातं कायवाचनस्कर्म्मयोग आस्रव इति तद्विरुध्यते । द्रव्यास्रव इत्यभ्युपगमात् । कार्यकारणक्रियाकलाप
विषये ज्ञापनार्थं वा । निमित्तनैमित्तकविशेषज्ञापनार्थं (तर्हि) पृथगिन्द्रियादिग्रहणं क्रियते तत्स्पृश्यादयः
क्लृप्यत्यादयः हिनस्त्यादयश्च क्रिया आस्रव इमाः पुनस्तत्प्रभावाः पंचविंशतिक्रिया सत्स्वेषु त्रिषु प्राच्ये
परिणामेषु भवंति—यथा मुर्छा कारणं परिग्रहः कार्यं तस्मिन्सति पारिग्राहिकी क्रिया । न्यासरक्षणविनाश
संस्करादिलक्षणा । तथा क्रोधः कारण प्रदोषश्च कार्यं तस्मिन् सति प्रादोषिकी क्रिया । मानः कारण
कार्यमप्रणतिः तस्यां सत्यामपूर्वाधिकरणोत्पादनत्वात्प्रायिकी क्रिया । माया कारण कार्यं कुटिलक्रिया तस्यां
सत्यां ज्ञानदर्शनचरित्रेषु मायाप्रवृत्तिक्रिया । प्राणातिपातः कारणं कार्यं प्राणातिपातिकी क्रिया । मृगवा-
दादत्तादानाद्ब्रह्मचर्याणि कारणं कार्यमसंयमोदयादाज्ञाव्यापादिकी क्रिया एवमितरत्रापि योज्यं ।

इन्द्रियग्रहणमेवास्त्विति चेन्न तदभावेऽप्यास्रवसद्भावात् ॥ १५ ॥ स्यादेतदिन्द्रियग्रहणमेवास्तु कुतः लघुत्वात् इन्द्रियैर्हि उपलभ्य विचार्य च कपायाव्रतक्रियासु प्रवर्तते प्रजाः । अतः इन्द्रियवचनेनैव गतत्वात् कपायाव्रतक्रियासु कपायाव्रतक्रियाणामग्रहणमस्त्विति ? तन्न किं कारणं तदभावेऽप्यास्रवसद्भावात् यदि हीन्द्रियग्रहणमेव स्यात् प्रमत्तस्यैव उक्तं स्यात् नाप्रमत्तस्य । प्रमत्तो हि चक्षुरादिभिः, रूपादिविषया सेवनं प्रत्यादत्तः रूपादीन् सेवमानो वा अनंतानुबंध्यप्रत्याख्यानक्रोधमानमायालोभर्हिसादिकरणकषाया-एकपरिणतः हिंसादीन् कुर्वन्नकुर्वन्न वा सातत्येनाविरतः प्रमत्तः कर्मादत्ते । अप्रमत्तस्तु पंचदशप्रमादातीतोपि योगकपायनिमित्तमास्रवमश्नुते । एकद्वित्रिचतुरिन्द्रियसंज्ञिपचेन्द्रियेषु च यथासभव चक्षुरादीन्द्रियमनोविचाराभावेऽपि क्रोधादिर्हिंसापूर्वककर्मादानं दृश्यते तस्मात् सर्वग्रहणं क्रियते ।

कपायाणां सांपरायिकभावेऽपि पर्याप्तत्वात् अग्रहणमिति चेन्न सन्मात्रेऽपि तत्प्रसंगात् ॥ १६ ॥ स्यान्मतं नारक्तद्विष्टो रूपाधीनत्वात् चक्षुरादिभिरुपलभते वाऽरक्तद्विष्टो जीवान् हिनस्ति मृषावादादिषु वा वर्तते अतः कपायग्रहणेनैव सांपरायिकास्रवस्य पर्याप्तत्वात् इन्द्रियाव्रतक्रियाणां अग्रहणमस्तु इति ? तन्न किं कारणं ? सन्मात्रेऽपि तत्प्रसंगात् । उपशातकषायस्य कषायसन्मात्रावस्थानचक्षुरादिभीरूपादिग्रहणात् रागद्वेषहिंसाद्यात्मलाभप्रसंगः । किं च चक्षुरादिभिः रूपादिग्रहणं वीतरागत्वात् अन्यथा यस्य चक्षुरादिभीरूपादिग्रहणमात्रत्वात् रक्तद्विष्टत्व तस्य वीतरागत्वाभावः । तस्मात् कषायग्रहणमात्रमयुक्तं ।

अव्रतवचनमेवेति चेन्न तत्प्रवृत्तिनिमित्तनिर्देशार्थत्वात् ॥ १७ ॥ स्यादेतत् अव्रतवचनमेव युक्तं तत्रैवेन्द्रियकपायक्रियापरिणामांतर्भावादिति ? तन्न किं कारणं ? तत्प्रवृत्तिनिमित्तनिर्देशार्थत्वात् । तस्य हि अव्रतस्येन्द्रियपरिणामाः प्रवृत्तिनिमित्तानि भवति ततस्तद्ग्रहणं न्याय्यं । आह योगत्रयस्य एकान्नचत्वारिंशत्प्रभेदाः सर्वात्मकार्यत्वात् संसारिणां सर्वेषां साधारणाः ततः फलानुभवप्रत्यविशेष इति ? अत्रोच्यते नैतदेव यस्मात् सत्यपि प्रत्यात्मसंभवे तेषां परिणामेभ्यः, अनन्तविकल्पेभ्यः, विशेषोभ्यनुज्ञायते । कथमिति चेदुच्यते-

तीव्रमंदज्ञाताज्ञातभावाधिकरणवीर्यविशेषेभ्यस्तद्विशेषः ॥ ६ ॥

आनिप्रवृद्धक्रोधादिवशात् तीव्रनात्तीव्रः ॥ १ ॥ बाह्याभ्यंतरहेतूदीरणवशादुद्विक्तः परिणामः तीव्रनात् स्थूलभावात् तीव्र इत्युच्यते ।

तद्विरीतो मंदः ॥ २ ॥ अनुदीरणप्रत्ययसन्निधानात् उत्पद्यमानोऽनुद्विक्तः परिणामो मंदना-न्मद इत्युच्यते ।

ज्ञातमात्रं ज्ञात्वा वा प्रवृत्तेर्ज्ञातं ॥ ३ ॥ हिनस्मि इत्यसति परिणामे प्राणव्यपरोपणे ज्ञानमात्रमया व्यापदित इति ज्ञातं । वा अयं प्राणी हंतव्यः इति ज्ञात्वा प्रवृत्तेः ज्ञातमित्युच्यते ।

मदात्प्रमादाद्वाऽनवबुध्यप्रवृत्तिरज्ञातं ॥ ४ ॥ सुरादिपरिणामकृतात्करणव्यामोहकरात् मदाद्वा प्रणिधानविरहलक्षणात् प्रमादाद्वा ब्रज्यादिष्वनवबुध्य प्रवृत्तिरज्ञातमिति व्यवसीयत ।

अधिक्रियतेस्मिन्नर्था इत्याधिकरणं ॥ ५ ॥ अर्थाः प्रयोजनानि पुरुषाणां यत्राधिक्रियंते प्रस्तूयते तदाधिकरणं द्रव्यमित्यर्थः ।

द्रव्यस्यात्मसामर्थ्यं वीर्यं ॥ ६ ॥ द्रव्यस्य शक्तिविशेषः सामर्थ्यं वीर्यमिति निश्चीयते ।

भावशब्दस्य प्रत्येकं परिसमाप्तिर्भुजिवत् ॥ ७ ॥ यथा देवदत्ताजिनदत्तगुरुदत्ता भोज्यंतामिति भुजिः प्रत्येकं परिसमाप्यते तथायं भावशब्दः-प्रत्येकं तीव्रादिभिरभिसंबध्यते । तीव्रभावः मदभावः ज्ञात-भावः अज्ञातभाव इति ।

युगपदसंभवात् भावशब्दस्यायुक्तं विशेषणमिति चेन्न बुद्धिविशेषव्यापारात् ॥ ८ ॥ स्यान्मतं भावो नाम द्रव्यस्य अहेयः परिणामः तस्यैकत्वात् सदात्मख्यापनं युगपत्तन्नादिविशेषणं चानुपपन्नं

यथा गोत्वमेकं न खड्गमुंडादीनां गोद्रव्याणां विशेषक गोप्रत्ययाभिधानहेतुत्वात् तथा भावः सत्प्रत्ययाभिधानहेतुत्वात् न तीव्रादीनां विशेषक इति ? तन्न किं कारणं ? बुद्धिविशेषव्यापारात्, बौद्धेयं व्यापारः तीव्रादिपरिणामानां विशेषकः । कथं ?-

भावद्वैविध्यात् ॥ ९ ॥ द्विविधो हि नोद्रव्याणां भावः परिस्पंदरूपः इतरश्च । तत्रापरिस्पंदो द्रव्याणां अस्तित्वभावेनादिः । परिस्पंदरूपस्तु व्ययोत्पादात्मकः आदिमान् । तत्र योऽपरिस्पंदः स सामान्यमात्रगतोभावः नासौ तीव्रादीनां विशेषकः । यस्तु कायादिक्रियालक्षणो भावः स कायादिमत्त्वस्य युगपत्तीव्रादीनां च विशेषकः कायवाङ्मनस्कर्मयोगाधिकारात् सोऽयं विशेषः बौद्धाव्यापारात् विभाष्यते । अथवा भाववचनात् आत्मनोऽव्यतिरेकात् तीव्रादीनामपि भावसिद्धिः । किं च—

भावभूयस्त्वात् ॥ १० ॥ असख्येयलोकपरिणामा हि भावाः एकैकस्मिन्नपि कषायादिपरिणामे ततो भावबहुत्वोपपत्तेः युगपदसम्भवात् एकस्य भावस्य, अयुक्तः संबन्धः इत्यवबोध्यते, योपि त्वन्मत्याऽयं भावः एकः तथापि बौद्धाद् व्यापारात्संबन्धः ।

वीर्यस्यात्मपरिणामत्वात् पृथग्रहणमिति चेन्न तद्विशेषवतो व्यपरोपणादिष्वास्त्रवफलभेदज्ञापनार्थत्वात् ॥ ११ ॥ स्यान्मत पृथग् वीर्यग्रहणमनर्थक । कुतः ? आत्मपरिणामत्वात्, जीवाधिकरणस्य हि परिणामो धीर्यमधिकरणग्रहणेनैव गृह्यत इति ? तन्न किं कारणं ? तद्विशेषवतो व्यपरोपणादिष्वास्त्रवादिज्ञापनार्थत्वात् । धीर्यवतो हि आत्मनः तीव्रतीव्रतरादिपरिणामविशेषो ज्ञायते ।

तथा च तीव्रादिग्रहणसिद्धिः ॥ १२ ॥ तेन प्रकारेण तथा आस्त्रवफलभेदज्ञापनेनेत्यर्थः । तीव्रादीनां पृथग्रहणं सिद्धं भवति । इतरथा हि जीवाधिकरणस्वरूपत्वात् तीव्रादीनां पृथग्रहणमनर्थकं स्यात् ।

तन्निमित्तत्वाच्छरीराद्यानंत्यसिद्धिः ॥ १३ ॥ कार्यभेदेनावश्यं कारणभेदपूर्वेण भवितव्य । उक्ताश्चानंता आस्त्रवभेदा अनुभागविकल्पात् ततः सत्कार्यमात्मनः शरीराद्यानंत्य सिध्यति । कार्यःनंत्यं च कारणानंत्यस्यानुमानं । अत्राह अधिकरणमुक्तं तत्स्वरूपमनिर्ज्ञातमतस्तदुच्यतामिति तत्र भेदप्रतिपादनद्वारेण अधिकरणस्वरूपनिर्ज्ञानार्थमिदमुच्यते—

अधिकरणं जीवाजीवाः ॥ ७ ॥

उक्तलक्षणा जीवाजीवाः ॥ १ ॥ जीवानामजीवानां च लक्षणं व्याख्यात पुनर्वचनमिदानीं किमर्थं ?

पुनर्वचनमधिकरणविशेषज्ञापनार्थं ॥ २ ॥ पुनर्वचनं क्रियते अधिकरणविशेषज्ञापनार्थं । जीवानामधिकरणं इत्यर्थविशेषो ज्ञापयितव्य इति । कः पुनरसौ हिंसाद्युपकरणभावः ।

द्विवचनप्रसंग इति चेन्न पर्यायाणामधिकरणत्वात् ॥ ३ ॥ स्यादेतत्तन्मूलपदार्थयोर्द्वैत्वात् जीवश्चाजीवश्च जीवाजीवाविति द्विवचनं प्राप्नोतीति ? तन्न किं कारणं ? पर्यायाणामधिकारत्वात् । न जीवाजीवसामान्यमधिकरणत्व विभर्ति किं तर्हि पर्यायाः येन केनचित् पर्यायेण विशिष्टं द्रव्यं अधिकरणमित्याख्यायते ततो बहुवचनं न्यायप्राप्त ।

जीवाजीवाधिकरणमित्यस्तु लघुत्वादिति चेन्न वृत्तिद्वयेप्यभिप्रेतार्थगत्यभावात् ॥ ४ ॥ स्यादेतत् जीवाजीवाधिकरणमित्येतत्सूत्रमस्तु कुतः ? लघुत्वादिति तन्न किं कारणं ? वृत्तिद्वयेप्यभिप्रेतार्थगत्यभावात् । अत्र द्वितयी वृत्तिः स्यात् जीवाजीवावेवाधिकरणं जीवाजीवर्योवाधिकरणं जीवाजीवाधिकरणमिति न तावत्सामान्याधिकरण्यलक्षणा वृत्तिरुपपद्यते जीवाजीवत्वविशेषणाविशिष्टाधिकरणमात्रप्रतिपत्तेः आस्त्रविशेषज्ञापनाभावात् अभिप्रेतार्थगत्यभावः । नापि भिन्नाधिकरणा वृत्तिः युज्यते तयोराधारमात्रप्रतिपत्तेः अभिप्रेतार्थविशेषार्थगत्यभाव इति । न च तयोरधिकरणं व्यतिरिक्तमुपलभ्यते तस्मादस्तु तयोराद्य एव पाठः । अथ जीवाजीवाधिकरणं कस्य ? आस्त्रवः प्रकृतः तस्येत्यभिसवध्यते । स तर्हि तथा निर्देशः कर्तव्यः ? न कर्तव्यः अर्थ-

वशाद्धिभक्तिपरिणामोपपत्तेरास्त्रयस्येत्यभिसंबंधः । यथोच्चानि देवदत्तस्य गृहाणि आमंत्रयस्वैनं देवदत्तामिति अर्थवशाद्धिभक्तिपरिणामो भवति । एवमिहाप्यधिकरणं जीवाजीवौ कस्य ? आस्त्रयस्येत्यभिसंबंधोऽर्थवशाद्धेदित्यव्यः । तदुभयमधिकरणं दशप्रकार विपलवणक्षारमधुकाम्लस्नेहाग्निदुःप्रयुक्तकायवाङ्मनोयोगभेदात् । किमेतावानेव भेदः आहोस्वित् कश्चिदन्योऽप्यास्ति । अस्तीत्याह—यद्येव आद्यस्यैव तावद्भेदः कथ्यतामित्यत्रोच्यते—

आद्यं संरंभसमारंभारंभयोगकृतकारितानुमतकषायविशेषैस्त्रि- स्त्रिस्त्रिश्चतुश्चैकशः ॥ ८ ॥

आद्याग्रहणं सामर्थ्यात् सिद्धेरिति चेन्न विस्पष्टार्थत्वात् ॥ १ ॥ स्यान्मत आद्याग्रहणमनर्थकं कुतः सामर्थ्यात् सिद्धेः । किं पुनः सामर्थ्यं ? वक्ष्यमाणानतरसूत्रे परवचन तेनाद्यमिदं विज्ञायत इति तन्न किं कारणं ? विस्पष्टार्थत्वात् । आनुमानिके हि सति संप्रत्यये प्रतिपत्तेर्गौरव स्यात् ।

प्रयत्नावेशः संरंभः ॥ २ ॥ प्राणव्यपरोपणादिषु प्रमादवतः प्रयत्नावेशः संरंभ इत्युच्यते ।

साधनसंमभ्यासीकरणं समारंभः ॥ ३ ॥ साध्यायाः क्रियायाः साधनानां समन्यासीकरणं समाहारः समारंभ इत्याख्यायते ।

प्रक्रमः आरंभः ॥ ४ ॥ प्रशब्दस्यादिकर्मणि प्रवृत्तेः आदौ क्रमः प्रक्रमः आरंभ इति विज्ञायते । औष्ठ आदिकर्मणो द्योतनत्वात् ।

तत्त्वकथनात् सर्वे भावसाधनाः ॥ ५ ॥ संरंभण संरंभः, समारंभणं समारंभः, आरंभण-मारंभः, इति ।

व्याख्यातार्थो योगशब्दः ॥ ६ ॥ योगशब्दस्यार्थो व्याख्यातः कायवाङ्मनस्कर्मायोग इति ।

कृतवचनं स्वातंत्र्यप्रतिप्रत्यर्थं ॥ ७ ॥ स्वातंत्र्यविशिष्टेनात्मना यत्प्रादुर्भाषितं तत्कृतमित्युच्यते ।

कारिताभिधानं परप्रयोगापेक्षं ॥ ८ ॥ परस्य प्रयोगमपेक्ष्य सिद्धिमापद्यमान कारितमिति कथ्यते ।

अनुमतशब्दः प्रयोजकस्य मानसपरिणामप्रदर्शनार्थः ॥ ९ ॥ यथा मौनव्रतिकश्चक्षुष्मान् पश्यन् क्रियमाणस्य कार्यस्याप्रतिषेधात् अभ्युपगमात् अनुमंता । तथा कारयिता प्रयोक्तृत्वात् तत्समर्थाचरणावहितमन परिणामः अनुमतेत्यगम्यते ।

अभिहितलक्षणाः कषायाः ॥ १० ॥ कषायाणां लक्षणमभिहितं कषत्यात्मान, अतः कषाया इति ।

विशिष्यते विशिष्टिर्वा विशेषः ॥ ११ ॥ विशिष्यतेऽर्थोर्थांतरादिति विशेषः । अथवा विशिष्टिर्वा विशेषः ।

तस्य प्रत्येकमभिसंबंधः ॥ १२ ॥ स विशेषशब्दः प्रत्येकमभिसंबन्ध्यते—संरंभविशेषः सभारंभविशेष इत्यादि ।

विशेषैरिति निर्देशानुपपत्तिः क्रियापदाभावात् ॥ १३ ॥ यथा देवदत्तेन मुक्त पाणिना कृतमिति क्रियाप्रयोगे सति कर्तृकरणनिर्देश उपपद्यते न तथेह क्रियापदमस्तीति विशेषैरिति निर्देशो नोपपद्यते ?

न वा वाक्यशेषापेक्ष्यत्वात् ॥ १४ ॥ नवैष दोषः । किं कारणं ? वाक्यशेषापेक्ष्यत्वात्, क्रियापदमत्रोप-
स्क्रियते । सरंभसमारंभारंभयोगकृतकारितानुमतकषायविशेषैर्मिद्यते इति । अप्रयुक्तक्रियापेक्षा हि कारकविवक्षा दृश्यते शकुलया खडः प्रविशार्पिडीमिति यथा ।

अधिकृताभिसंबंधाद्वा ॥ १५ ॥ अथवाधिकृतो भेदशब्दः-पूर्वस्य भेदा इत्यतः स इहाभिसंबन्धत इति तदपेक्षः कारकनिर्देशो वेदितव्यः ।

त्रिस्त्रिचतुरिति सुजंतानां यथाक्रममभिसंबंधः ॥ १६ ॥ एते त्रयस्त्रिंशद्वाश्वतुशब्दश्च संरंभादिभिः- यथाक्रममभिसंबन्धते सुजताः संरंभसमारंभारंभास्त्रयः योगास्त्रयः कृतकारितानुमतास्त्रयः कृषायाश्चत्वार इत्येतेषां गणनाभ्यावृत्तिः सुचा चोत्पत्ते ।

एकश इति वीप्सार्थनिर्देशः ॥ १७ ॥ एकशब्दः वीप्सार्थद्योतनः 'संख्यैकाद्वीप्सायां' इति शस् एकमेकं त्र्यादीन् भेदान्नेयेदित्यर्थः ।

संरंभादित्रयस्यादौ वचनं वस्तुत्वात् ॥ १८ ॥ सरभादित्रयमिदं वस्तु वस्तुतद्भेदेहेतुत्वात् इतरेषां, अतोस्यादौ वचनं क्रियते ।

योगादीनामानुपूर्व्यवचनं पूर्वापरविशेषणत्वात् ॥ १९ ॥ योगादीनामानुपूर्व्यवचनं क्रियते कुतः? पूर्वापरविशेषणत्वात् । तस्मात् क्रोधादिचतुष्टयकृतकारितानुमतभेदात् कायादियोगानां संरंभसमारंभाः विशेष्याः प्रत्येक षट्त्रिंशद्विकल्पाः । तत्र सरभस्तावत् क्रोधकृतकायसंरंभः मानकृतकायसरभः मायाकृतकायसंरंभः लोभकृतकायसंरंभः । क्रोधकारितकायसंरंभः मानकारितकायसरभः मायाकारितकायसंरंभः लोभकारितकायसंरंभः । क्रोधानुमतकायसंरंभः मानानुमतकायसरभः मायानुमतकायसंरंभः लोभानुमतकायसंरंभश्चेति द्वादशधा संरंभः । क्रोधकृतकायसमारंभः मानकृतकायसमारंभः मायाकृतकायसमारंभः लोभकृतकायसमारंभः । क्रोधकारितकायसमारंभः मानकारितकायसमारंभः मायाकारितकायसमारंभः लोभकारितकायसमारंभः । क्रोधानुमतकायसमारंभः मानानुमतकायसमारंभः मायानुमतकायसमारंभः लोभानुमतकायसमारंभश्चेत्येवं समारंभोपि द्वादशधा । क्रोधकृतकायारंभः मानकृतकायारंभः मायाकृतकायारंभः लोभकृतकायारंभः । क्रोधकारितकायारंभः मानकारितकायारंभः मायाकारितकायारंभः लोभकारितकायारंभः । क्रोधानुमतकायारंभः मानानुमतकायारंभः मायानुमतकायारंभः लोभानुमतकायारंभश्चेत्येवमारंभोपि द्वादशधा एते सर्पिडिताः कायविकल्पाः षट्त्रिंशत् । उक्त च—

सरभो द्वादशधा क्रोधादिकृतादिकायसयोगात् ।

आरभसमारंभो तथैव भेदास्तु षट्त्रिंशत् ॥ १ ॥ इति ।

तथा वाङ्मानसयोरपि प्रत्येक षट्त्रिंशत् । त एते सर्पिडिताः जीवाधिकरणस्त्रयभेदाः अष्टोत्तरशतसंख्या भवति ।

चशब्दः क्रोधादिविशेषोपसंग्रहार्थः ॥ २० ॥ चशब्दः क्रियते क्रोधादीनां विशेषाणां उपसंग्रहार्थः । तेनानतानुबन्ध्यप्रत्याख्यानप्रत्याख्यानसंज्वलनपोडशकपायभेदात् द्वात्रिंशदुत्तरचतुःशतगणना विकल्पा वेदितव्याः । कथमेषां, आस्रवत्वमिति चेदुच्यते—

संरंभादीनां क्रोधाद्याविष्टपुरुषकर्तृकाणां तदनुरंजनाधिकरणभावो नीलीपटवत् ॥२१॥ यथा नील्या प्रक्षिप्तः पटः नील्यनुरंजनात्नीली भवति तथा संरंभादिक्रियाणामनंतानुबन्ध्यादिकपायाविष्टानामनुरजनाज्जीवाधिकरणत्वं सिद्धं । निरूपितविकल्पादाद्यादधिकरणाद्विलक्षणस्य सांपरायिकनिमित्तविरुद्धोपस्य भेदप्रतिपत्त्यर्थमिदमुच्यते—

निर्वर्तनानिक्षेपसंयोगनिसर्गा द्विचतुर्द्वित्रिभेदाः परं ॥ ९ ॥

निर्वर्तनादीनां कर्मसाधनं भावो वा ॥ १ ॥ एते निर्वर्तनादयः शब्दाः कर्मसाधना वेदितव्याः निर्वर्त्यते इति निर्वर्तना । निक्षिप्यत इति निक्षेपः । संयुज्यतेऽसौ संयोगः । निसृज्यतेसौ निसर्ग इति । अथवा भावसाधनाः निर्वर्तनं निर्वर्तना, निक्षिप्तिर्निक्षेपः, संयुक्तिःसंयोगः, निसृष्टिर्निसर्ग इति ।

सामानाधिकरण्येन वैयधिकरण्येन वाधिकरणसंबन्धः ॥ १ ॥ आधिकरणशब्दोऽनुवर्तते तस्येह सामानाधिकरण्येन वैयधिकरण्येन वाभिसंबन्धो दृष्टव्यः । यदा कर्मसाधना एते शब्दास्तदा सामानाधिकरण्येन संबन्धः । निर्वर्तनैव आधिकरणमित्यादि । यदा तु भावसाधनास्तदा वैयधिकरण्येन निर्वर्तनानिक्षेपसंयोगानिसर्गलक्षणा भावाः परमधिकरणं विशिष्यन्तीति अध्याह्यमाणक्रियापदापेक्षया कर्मनिर्देशः । निर्वर्तना निष्पादना, निक्षेपः स्थापनां, संयोगो मिश्रभावः, निसर्गः प्रवर्तनं ।

द्विचतुर्द्वित्रिभेदा इति द्वंद्वपूर्वोऽन्यपदार्थनिर्देशः ॥ ३ ॥ द्वौ च चत्वारश्च द्वौ च त्रयश्च द्विचतुर्द्वित्रयः ते भेदाः एषा ते द्विचतुर्द्वित्रिभेदाः इति द्वंद्वगभोन्यपदार्थः प्रत्येतव्यः ।

परवचनमनर्थकं पूर्वत्राद्यवचनात् ॥ ४ ॥ परवचनमनर्थकं कुतः ? पूर्वत्राद्यवचनात् ।

अस्मिन् सति पूर्वत्राद्यवचनं अनर्थकं अर्थापत्तिसिद्धेः ॥ ५ ॥ अस्मिन् परवचने सति पूर्वसूत्रं आद्यवचनमनर्थकं । कुतः ? अर्थापत्तिसिद्धेः ।

अर्थापत्तिरनैकांतिकीति चेन्न प्रयासमात्रत्वात् ॥ ६ ॥ स्यादेतत् अर्थापत्तिरनैकांतिकी दृष्टा यथा हि असति मेघे वृष्टिर्नास्तीत्युक्ते अर्थादापन्नं सति मेघे वृष्टिरस्तीति । सत्यापि मेघे कदाचिद्वृष्टिर्नास्तीत्यर्थापत्तिरनैकांतिकीति ? तन्न किं कारणं ? प्रयासमात्रत्वात् । प्रयासमात्रमेतत् अर्थापत्तिरनैकांतिकीति । अहिंसाधर्म इत्युक्ते अर्थापत्त्या हिंसाधर्म इति न सिद्ध्यति ? सिद्ध्यत्येव । असति मेघे च वृष्टिरित्युक्ते सति मेघे च वृष्टिरित्युक्ते सति मेघे वृष्टिरित्यत्रापि सत्येव मेघे इति नास्ति दोषः ।

असंबन्धार्थत्वादिति चेन्न निवर्त्याभावात् ॥ ७ ॥ स्यादेतत् असति परशब्दे असंबन्धार्थमिदं स्यात् ततः संबन्धार्थं परशब्दोपादानमिति ? तन्न किं कारणं ? निवर्त्याभावात् । किमन्यन्नित्यर्थमस्ति येनेदमसंबन्धः स्यात् ? ननु सरभादिक जीवाधिकरणं निवर्त्यमस्ति न तस्य संबन्धत्वादाद्यजीवाधिकरणं सरभादिविशिष्टमिति । ततः परिशेषात् अजीवाधिकरणमेवेदमिति व्यर्थं परवचनं एतेन प्रकृष्टवाचित्वं प्रत्युक्तं । केन ? निवर्त्याभावात् इत्यनेन न हि निष्कृष्ट जीवाधिकरणं यत्प्रकृष्टेन जीवाधिकरणेन निवर्त्येत ।

इष्टवाचित्वमिति चेन्नात एव ॥ ८ ॥ स्यादेतत् इष्टवाचिपरशब्द इति यथा परं धाम गत इति इष्ट धाम गत इति ? तन्न किं कारणं ? अत एव । कुत एव निवर्त्याभावात् इत्येव किमनिष्टं । यस्मिन् सति निवर्त्ये इष्टवाचिपरशब्दोऽर्थवान् स्यात् ।

नचाऽन्यार्थत्वात् ॥ ९ ॥ नचानर्थकं कुतः अन्यार्थत्वात् परशब्दोऽन्यार्थः सरभादिभ्योऽन्यत् निर्वर्तनादीत्यर्थं निर्वर्तनादीनामप्यात्मपरिणामसद्भावाज्जीवाधिकरणविकल्पाविति विज्ञायेत । अथवा उक्तमेतत् विस्पष्टार्थत्वादिति ॥

इष्टार्थसंप्रत्यायाद्वा ॥ १० ॥ अथवा इष्टार्थः, तेन परशब्देन सप्रत्याय्यते । कः पुनरिष्टार्थ इति चेदुच्यते—

निर्वर्तनाधिकरणं द्विविधं मूलोत्तरभेदात् ॥ ११ ॥ अजीवाधिकरणं निर्वर्तनालक्षणं द्वेषा व्यवतिष्ठते । कुतः ? मूलोत्तरभेदात् । मूलगुणनिर्वर्तनाधिकरणं उत्तरगुणनिर्वर्तनाधिकरणं चेति । तत्र मूलं पंचविधानि शरीराणि वाङ्मनः प्राणापानाश्च । उत्तरं काष्ठपुस्तचित्रकर्मादि ।

निक्षेपश्चतुर्धाऽप्रत्यवेक्षादुःप्रमार्जनसहसानाभोगभेदात् ॥ १२ ॥ निक्षेपश्चतुर्धा भिद्यते कुतः । अप्रत्यवेक्षितदुःप्रमार्जनसहसानाभोगभेदात् अप्रत्यवेक्षितनिक्षेपाधिकरणं तु प्रमृष्टनिक्षेपाधिकरणं सहसानिक्षेपाधिकरणं अनाभोगनिक्षेपाधिकरणं चेति ।

संयोगो द्विधा भक्तपानोपकरणभेदात् ॥ १३ ॥ संयोगो द्विधा विभज्यते । कुतः ? भक्तपानोपकरणभेदात् । भक्तपानसंयोगाधिकरणमुपकरणसंयोगाधिकरणं चेति ॥

निसर्गस्त्रिधा कायादिभेदात् ॥ १४ ॥ निसर्गस्त्रिधा कल्प्यते कुतः ? कायादिभेदात् । कायनि-
सर्गाधिकरणं वाङ्मनिसर्गाधिकरण मनोनिर्गर्गाधिकरण चेति । आह—आहितत्रैविध्यानंतपर्यायः काय
वाङ्मनसां परिणामः आस्त्रवशब्दाभिलाष्यः किमसौ सकलसांपरायिकार्जनहेतुरैकध्वेन प्रणिधीयमानः ?
नेत्युच्यते कश्चित् कस्याचित् कुतश्चित् कारिकादिव्यापाराविशेषे सति यस्मान्नियमेनैव—

तत्प्रदोषनिह्ववमात्सर्यांतरायासादनोपघाता ज्ञानदर्शनावरणयोः ॥ १० ॥

ज्ञानकीर्तनानंतरमनभिव्याहरतोंतः पैशून्यं प्रदोषः ॥ १ ॥ मल्यादिज्ञानपंचकस्य मोक्षप्रापणं
प्रति मूलसाधनस्य कीर्तने कृते कस्य चित् अनभिव्याहारः अंतःपैशून्यपरिणामो यो भवति स प्रदोष
इति कथ्यते ।

पराभिसंधानतो ज्ञानव्यपलापो निह्ववः ॥ २ ॥ यत्किञ्चित् परनिमित्तगभिसंधाय नास्ति
न वेधीत्यादिज्ञानस्य व्यपलपनं वचनं निह्वव इत्युच्यते ॥

यावद्यथावद्देयज्ञानाप्रदानं मात्सर्यं ॥ ३ ॥ कुतश्चित् कारणात् आत्मना भावितज्ञानं दानार्ह-
मपि योग्याय यतो न दीयते तन्मात्सर्यं ॥

ज्ञानव्यवच्छेदकरणं अंतरायः ॥ ४ ॥ कलुषेणात्मना ज्ञानस्य व्यवच्छेदकरणमंतराय इति
भण्यते ।

धाकायाभ्यां ज्ञानवर्जनमासादनं ॥ ५ ॥ कायेन धाचा च परप्रकाशज्ञानस्य वर्जनमासादनं
वेदितव्यं ।

प्रशस्तज्ञानदूषणमुपघातः ॥ ६ ॥ स्वमतेः कलुषभावाद्युक्तस्याप्ययुक्तमत्प्रतीतेः दोषोद्भावनं दूष-
णमुपघात इति विज्ञायते ॥

आसादनमेवेति चेन्न सतोविनयाद्यनुष्ठानात् ॥ ७ ॥ स्यादेतत् एव सति उपघात आसादन
मेव प्राप्नोति ? तन्न किं कारणं ? सतो विनयाद्यनुष्ठानात् । सतो हि ज्ञानस्य विनयप्रकाशनादिगुणकीर्त-
नानुष्ठानमासादनं । उपघातस्तु ज्ञानमज्ञानमेवेति ज्ञाननाशाभिप्राय इत्ययमनयोर्भेदः । तदित्यनेन किं प्रतिनि
दिश्यते ?

तदिति ज्ञानदर्शनप्रतिनिर्देशः ॥ ८ ॥ तदित्यनेन ज्ञानदर्शने प्रतिनिर्दिश्येते तयोः प्रदोषनिह्वव
मात्सर्यांतरायासादनोपघाताः तत्प्रदोषनिह्ववमात्सर्यांतरायासादनोपघाता इति । कथं पुनरप्रकृतयोरसशब्दित-
योस्तदित्यनेन परामर्शः स्यात् ?—

सामर्थ्यात्तदभिसंबंधः ॥ ९ ॥ सामर्थ्यात्तयोर्ज्ञानदर्शनयोः अभिसंबंधो भवति । किंसामर्थ्यात्
ज्ञानदर्शनवरणयोरस्त्रव इति वचनसामर्थ्यात्तत्प्रदोषादय इति संबंधः क्रियते । अथ ज्ञानदर्शनवस्तु तत्सा-
धनेषु च का प्रतिपत्तिस्तदासादनप्रदोषादयश्च तत्प्रदोषादिग्रहणेनैव गृह्यते तन्निमित्तत्वात् ।

तुल्यास्त्रवत्त्वादेकत्वमिति चेन्न वचनविरोधात् ॥ १० ॥ स्यान्मतं तुल्यास्त्रवत्त्वादनयोरेकत्वं
प्राप्नोति । तुल्यकारणानां हि लोके एकत्व दृष्टमिति ? तन्न किं कारणं ? वचनविरोधान् । यदि तुल्यास्त्रव-
त्त्वात् ज्ञानदर्शनावरणयोरेकत्वं ननु कठादिसंयोगविभागतुल्यहेतुत्वात् वचनसाधकदूषकत्वाविशेषे यत्रोप-
दिष्टस्तत्रासाधकत्वाच्च वचनविरोधः । अथ तुल्यत्वेपि वचन स्वपक्षस्य साधक, परपक्षस्य दूषकमेवेति न
साधकदूषकधर्मयोरेकत्वमिति मतं ननु युक्त तुल्यहेतुत्वादेकत्वमिति । तच्चि न

दृष्टागमव्याघातात् ॥ ११ ॥ दृष्टागमव्याघाताच्च नैतदुक्त यस्य तुल्यहेतुकानां एकत्वं तस्य मूर्ति-
टादितुल्यहेतुकानां घटशरावादीनां नानात्व व्याहन्यत इति दृष्टव्याघातः । प्रधानतुल्यनिमित्तानां महद
हंकारादीनामविद्यातुल्यप्रत्ययानां पुण्यापुण्यनैज्यसंस्कारादीनां चतुष्टयसन्निकर्षाविशिष्टकारणरूपदिज्ञान-
सुखदुःखादीनां चैकवगिन्यागमव्याघातः ।

आवरणाभावे साहचर्यात् ॥ १२ ॥ आवरणाल्यंतसक्षये केवलिनि युगपत् केवलज्ञानदर्शनयोः साहचर्यं, भास्करे प्रतापप्रकाशसाहचर्यवत् । ततश्चानयोस्तुल्यास्त्रवत्त्व युक्त ।

इतरत्र क्रमवृत्तिर्जलसमवेताग्निप्रतापप्रदीपप्रकाशवत् ॥ १३ ॥ इतरस्मिन् सावरणे ज्ञान-दर्शनयोः क्रमेण वृत्तिः, यथा जलसमवायिनोग्नेः प्रताप एव न प्रकाशः । प्रदीपस्य च प्रकाश एव न प्रतापः । तथा छद्मस्थस्य च यदा ज्ञानोपयोगः न तदा दर्शनोपयोगः ।

अतीतानागतयोर्दर्शनाभावस्तल्लक्षणाभावादिति चेन्न निरावरणत्वात् ॥ १४ ॥ स्यान्मतं नास्त्यतीतेऽनागते च दर्शनं, कुतः ? तल्लक्षणाभावात् । अस्पृष्टे विषये च ज्ञानमुत्पद्यते स्पृष्टे विषये च दर्शनं न ह्यतीतानागतयोः विनष्टानुपनत्वे सत्यसत्त्वात् स्पृष्टत्वविषयत्वे स्त इति । तत्र ज्ञानमेव दर्शनमिति केव-लिनातीतानागतदर्शित्वमयुक्तं ? तन्न किं कारणं ? निरावरणत्वात् । यथा भास्करस्य निरस्तघनपटलावरणस्य यत्र प्रकाशस्तत्र प्रतापः यत्र च प्रतापस्तत्र प्रकाशः । तथा निरावरणस्य केवलिभास्करस्याऽचिन्त्यमाहात्म्य विभूतिविशेषस्य यत्र ज्ञान तत्रावश्यं दर्शनं यत्र च दर्शनं तत्र च ज्ञानं । किं च—

तद्द्रवृत्तेः ॥ १५ ॥ यथा हि असद्भूतमनुपदिष्टं च जानाति तथा पश्यति किमत्र भवतो हीयते । किं च—

विकल्पात् ॥ १६ ॥ यथा ह्यस्पृष्टे विषये च सावरणस्योपदेशाभावे न ज्ञानमस्ति केवलिनोपि किं तद्भवति । तथा सावरणस्य विषये स्पृष्टे च दर्शनप्रवृत्तेः न केवलिनस्तद्द्रवृत्तिर्विषयति इति सिद्धं केवलिनस्त्रि-कालगोचरं दर्शनं । भवतु तावन्निरावरणत्वात् केवलिनोऽतीतानागतयोर्दर्शनप्रवृत्तिरवधिज्ञानिनः सावरणस्य कथं दर्शनमित्यत्रोच्यते—

करणनिरपेक्षक्षयोपशमशक्तिविशेषयोगादवधिज्ञानिनः ॥ १७ ॥ यद्यप्यवधिज्ञानिन आव-रणमस्ति तथाप्यवधिदर्शनावरणक्षयोपशमविशेषस्य करणनिरपेक्षत्वात् केवलदर्शनवत् अनुपदेशपूर्वक प्रवृत्तेः अतीतानागतयोरस्पृष्टाविषयत्वेपि अवधिदर्शनं प्रवर्तते ।

मनःपर्ययदर्शनमप्यस्त्विति चेन्न कारणाभावात् ॥ १८ ॥ यथावधिज्ञानं दर्शनपूर्वकं तथा मनःपर्ययज्ञानेनापि दर्शनपुरस्सरेण भवितव्यमिति चेन्न किंकारणं ? कारणाभावात् । न मनःपर्ययदर्शनावरणमस्ति दर्शनावरणचतुष्टयोपदेशात् । तदभावात् तत्क्षयोपशमाभावे तन्निमित्तमनःपर्ययदर्शनोपयोगाभावः । किं च—

परकीयमनःप्रणालिकया तदधिगमात् ॥ १९ ॥ मनःपर्ययज्ञानं स्वविषयेऽवधिज्ञानवत् न स्वमुखेन वर्तते । कथं तर्हि ? परकीयमनःप्रणालिकया । ततो यथा मनोतीतानागतानर्थोश्चितयाति न तु पश्यति तथा मनःपर्ययज्ञान्यपि भूतभविष्यतौ वेत्ति न पश्यति । वर्तमानमपि मनोविषये विशेषाकारे-णैव प्रतिपद्यते ततः सामान्यपूर्वकवृत्त्यभावान्मनःपर्ययदर्शनाभावः । अलमितिप्रसंगिन्या कथया प्रकृतं प्रस्तूयते ।

भिन्नास्त्रवत्त्वं वा प्रदोषादीनां विषयभेदाद्भेदसिद्धेः ॥ २० ॥ अथवा भिन्नास्त्रवत्त्वं ज्ञानत्वं ज्ञानदर्शनावरणयोर्वेदितव्यं । कुतः प्रदोषादीनां विषयभेदाद्भेदसिद्धेः । ज्ञानविषया हि प्रदोषादयो ज्ञानावर-णस्यास्त्रवाः । दर्शनविषयाश्च दर्शनावरणस्येति । अपि चाचार्योपाध्यायप्रत्यनीकत्वाकालाध्ययनश्रद्धाभावाभ्या-सालस्यानादरार्थश्रवणतीर्थोपरोधबहुश्रुतगर्वमिथ्योपदेशबहुश्रुतावमानस्वपक्षपरिग्रहपंडितत्वस्वपक्षपरित्यागावद्भ-प्रलापोत्सूत्रवादसाध्यपूर्वकज्ञानाधिगमशास्त्राविक्रियप्राणातिपातादयः ज्ञानावरणस्यास्त्रवाः । दर्शनमात्सर्यो-त्तरायनेत्रोत्पाटनेन्द्रियप्रत्यनीकत्वदृष्टिगौरवायतस्थापितादिवाशयनालस्यनास्तिक्यपरिग्रहसम्यग्दृष्टिसंदूषणकुती-र्थप्रशंसाप्राणव्यपरोपणयतिजनजुगुप्सादयो दर्शनावरणस्यास्त्रवाः इत्यस्ति आस्त्रवभेदः । यथा अनयोः कर्मप्रकृत्योरास्त्रवभेदस्तथा—

दुःखशोकतापाक्रंदनबधपरिदेवनान्यात्मपरोभयस्थानान्यसद्देद्यस्य ११

पीडालक्षणः परिणामो दुःखं ॥ १ ॥ विरोधिद्रव्योपनिपाताभिलषितवियोगानिष्टनिष्ठुरश्रवणादिबाह्यसाधनापेक्षादसद्देद्योदयादुत्पद्यमानः पीडालक्षणः परिणामो दुःखमित्याख्यायते ।

अनुग्राहकसंबंधविच्छेदे वैकल्यविशेषः शोकः ॥ २ ॥ अनुग्राहकस्य बांधवादेः संबधविच्छेदे तद्गताशयस्य चिंताखेदलक्षणः परिणामो वैकल्यविशेषो मोहकर्मविशेष शोकोदयोपेक्षः शोक इत्युच्यते ।

परिवादादिनिमित्तादाविलातःकरणस्य तीव्रानुशयस्तापः ॥ ३ ॥ परिवादः परिभवः परुषवचनश्रवणादिनिमित्तापेक्षया कलुषांतःकरणस्य तीव्रानुशयः परिणामः ताप इत्यभिधीयते ।

परितापजाश्रुपातप्रचुरविलापाद्यभिव्यक्तं क्रंदनमाक्रंदनं ॥ ४ ॥ परितापानिमित्तेनाश्रुपातप्रचुरविलापेनांगविकारादिना चाभिव्यक्तं क्रंदनमाक्रंदनं प्रत्येतव्यं ।

आयुरिन्द्रियवलप्राणवियोगकरणं बधः ॥५॥ भवधारणकारणस्यायुषः रूपादिग्रहणनिमित्तानां इंद्रियाणां कायादिवर्णालवनवलस्योच्छ्वासलक्षणस्य च प्राणस्य परस्परवियोगकरणं बध इत्यवधार्यते ।

संक्लेशप्रवणं स्वपरानुग्रहाभिलाषविषयमनुकंपाप्रायं परिदेवनं ॥ ६ ॥ संक्लेशपरिणामालंबनं स्वपरानुग्रहाभिलाषविषय अनुकंपाप्रचुर परिदेवनमिति परिभाष्यते ।

दुःखजातीयत्वात् सर्वेषां पृथगवचनमिति चेन्न कतिपयविशेषसंबंधेन तज्जात्याख्यानात् ॥ ७ ॥ स्यान्मतं शोकादयो हि सर्वे दुःखजातीयाः, ततो दुःखग्रहणादेव सिद्धः पृथगेषां वचनमनर्थकमिति ? तन्न किं कारणं ? कतिपयविशेषसंबंधेन तज्जात्याख्यानात् यथा गौरित्युक्ते अनिर्ज्ञातविशेषे तत्प्रतिपादनार्थं खंडमुडशुक्लकृष्णाद्युपादानं क्रियते । तथा दुःखविषयास्त्रासद्देयलोकभेदसंभवात् दुःखमित्युक्ते विशेषानिर्ज्ञानात् कतिपयविशेषानिर्दर्शनेन, तद्विवेकप्रतिपत्तिः कथं स्यादिति शोकाद्युपादानं क्रियते । एते खल्वपि विषयः सुपरिग्रहीता भवन्ति । येषु लक्षणं प्रपंचश्चेति ।

कथंचिदन्यत्स्वीपपत्तेश्च ॥ ८ ॥ यथा मृत्पिडघटकपालादीनां मूर्तिमद्रूपद्रव्यार्थादेशात् स्यादनन्यत्वं । प्रतिनियतसंस्थानादिपर्यायादेशात् स्यादन्यत्वं । तथा दुःखशोकतापाक्रंदनबधपरिदेवनानामपीति सामान्यादेशात् स्याद्दुःखपरिणामादनन्यत्वं, प्रत्यर्थनियतहेतुभेदाहिताविशेषदुःखशोकतापाक्रंदनबधपरिदेवनपर्यायादेशात् स्यादन्यत्वं ।

दुःखादीनां कर्त्रादिसाधनभावः पर्यायिपर्याययोर्भेदा भेदविवक्षोपपत्तेः ॥ ९ ॥ दुःखादीनां शब्दानां कर्त्रादिसाधनत्वमवसेयं । कुतः ? पर्यायिपर्याययोर्भेदाभेदाविवक्षोपपत्तेः । यदा पर्यायिपर्याययोर्भेदविवक्षा तदा तप्तायःपिडवत्तत्परिणामादात्मैव दुःखयतीति दुःखमिति कर्तृसाधनत्वम् । यदा पर्यायिपर्याययोर्भेदविवक्षा तदा दुःखयत्यनेनास्मिन्निति वा दुःखमिति कारणादिसाधनत्वं वस्तुस्वरूपमात्रकथनात् । दुःखन दुःखमिति भावसाधनत्वम् वा । एवं शोकादिष्वपि योज्यं ।

तदेकांतावधारणेऽनुपपन्नं अन्यतरैकांतग्रहात् ॥ १० ॥ कर्त्रादिसाधनत्वं दुःखादीनामेकांतावधारणेऽनुपपन्नं । कुतः ? अन्यतरैकांतग्रहात् । पर्यायमात्रत्वे तावदसत्यात्मनि विज्ञानादीनां कारणादिसाधनत्वमयुक्तं कर्तृरभावात् । स्वातंत्र्यशक्तिविशिष्टार्थोपेक्षाणि हि शेषकारकाणि तदभावादभावमास्कदेयुः । कर्तृसाधनत्वमपि वा युक्तं कारणादिसाध्यव्यपेक्षाभावात् । न च तेषां विज्ञानादीनां परस्परं प्रति साचिव्यमस्ति युगपदुपजायमानत्वात् सव्येतरगोविपाणवत् । नाप्यतीतानागताना वर्तमानं प्रति सहायभावोऽस्ति असत्त्वाद्बन्ध्यापुत्रवत् ।

क्षणिकत्वाच्च पूर्वानुभूतस्मरणाभावात् शोकादिपरिणामाभावः ॥ ११ ॥ पुर्वानुभूतं हि अर्थं विनष्टं चित्तयतः शोकादयो भवन्ति । नच क्षणिकत्वादे स्मरणमस्ति तदभावाच्छोकाद्य-

भावः । संतानादिति चेन्न तदभावादित्युक्तत्वात् । भावसाधनत्वमपि नोपपात्तिक्षमं भाववर्तमंतरेण भावस्य वृत्त्यभावात् । द्रव्यमात्रत्वे च क्रियागुणविरहात् पुरुषस्य निर्गुणत्व निःक्रियत्व वा दधानस्य सुखदुःखादिपरिणामप्राप्तिं प्रति कर्तृत्वाभावः । तदभावात् करणादीनामप्यभावः । अथ कर्त्रादि-साधनभावः कल्प्यते न तर्हि निर्गुणत्व निष्क्रियत्व चात्मनोवतिष्ठते । तथाऽचेतनस्यापि दुःखादिपरिणामं प्रति कर्तृत्वाभावोनुपपन्नः । दुःखादीनां घटादिष्वचेतनेष्वदर्शनात् । यद्यचेतनस्यापि दुःखादयोभ्युपगम्येरन् चेतनाचेतनयोरविशेषः स्यात् । निःक्रियत्वप्यधर्मानिमित्ताः पुरुषस्य दुःखादय इति चेन्न निःक्रियस्य धर्माधर्मोपार्जनविध्यभावात् तत्फलानुभवनाभावाच्च ।

तान्यात्मपरोभयस्थानि क्रोधाद्यावेशात् ॥ ११ ॥ तानि दुःखादीनि क्रोधाद्यावेशात् आत्म-परोभयस्थानि भवति । तद्यथा—यदा क्रोधाद्याविष्ट आत्मा स्वास्मिन् दुःखादीन्युत्पादयति तदात्मस्थानि भवति । यदा पुनरीश्वरः कषायवशात् परस्य दुःखादीनि जनयति तदा परस्थानि भवति । यदा तूत्तमर्णादयः अधमर्णादिनिरोधे वर्तमानाः तज्जनितानि क्षुत्पिपासादीनि वाप्नुवंति तदोभयस्थानि ।

विद्यादीनामवगमनाद्यर्थत्वादनिर्देश इति चेन्न विदेशचेतनार्थस्य ग्रहणात् ॥ १२ ॥ स्यान्मतं इमे चत्वारो विदयः विदतिर्विदतिविद्यतयः अवगमनलाभविचारसद्भावार्था एतेषां कस्यचिदपि संग्रहेऽभिप्रेतस्यार्थस्यागतेरनिर्देश इति तन्न किं कारणं ? विदेशचेतनार्थस्य ग्रहणात् । विदेः चुरादिप्यंतस्य चेतनार्थस्येद वेद्यमिति ।

तदसद्वेद्यमप्रशस्तत्वात् ॥ १३ ॥ तद्वेद्यमसादिति विशेष्यते । कुतः ? अप्रशस्तत्वात् । अनिष्ट-फलप्रादुर्भावकरणत्वादप्रशस्तमित्याख्यायते ।

दुःखाभिधानमादौ प्रधानत्वात् ॥ १४ ॥ दुःखग्रहणमादौ क्रियते । कुतः ? प्रधानत्वात् । कुतः पुनरस्य प्राधान्यं ? तद्विकल्पत्वात् । इतरेषां किमेतावत् एव विकल्पा ? नेत्याह—

शोकादिग्रहणस्य विकल्पोपलक्षणत्वादन्यसंग्रहः ॥ १५ ॥ इमे शोकादयः दुःखविकल्पा दुःखविकल्पानामुपलक्षणार्थमुपादीयते ततोन्वेषामपि संग्रहो भवति । के पुनस्ते ? अशुभप्रयोगपरपरिवादपैशुन्यानुक-पाभावपरपरितापनांगोपागच्छेदनभे-ननाडनत्रासनतर्जनभर्त्सनतक्षणविशंसनबधनरोधनमर्दनदमनवाहनविहे-डनहेपणकायरौक्षपरनिदात्मप्रशसात्मक्लेशप्रादुर्भावनायुर्वहमानतानिर्दयत्वसत्त्वव्यपरोपणमहारभपरिग्रहविश्रमो-पघातवक्रशीलतापापकर्मजीवित्वानर्थदडविषमिश्रणशतजालपाशवागुरापजरयत्रोपायसर्जनवलाभियोगशस्त्रप्र-धानपापमिश्रभावाः । ते दुःखादयः आत्मपरोभयस्था असद्वेद्यस्यास्रवा वेदितव्याः ।

स्वतीर्थकरोपदेशविरोधाद्युक्तिरिति चेन्न सर्वथा प्रश्रविनिवृत्तेः ॥ १६ ॥ स्यादेतत् यदि दुःखाधिकरणमसद्वेद्यहेतुः । ननु नाग्न्यानशनादितपकरणं दुःखहेतुरिति तदनुष्ठानोपदेशनं स्वतीर्थकरस्य विरुद्धं तदविरोधे च दुःखादीनामसद्वेद्यास्रवस्यायुक्तिरिति ? तन्न किं कारणं ? सर्वथा प्रश्रविनिवृत्ते न तावदारहतस्य प्रश्र उपपद्यते स्वतीर्थकरोपदेशन्याघातप्रसगात् । यस्य क्षणिकवादः तस्यापि न युज्यते । सर्वदुःखशून्यानात्मकत्वाभ्युपगमे हिंसादिवत् दानांदरप्यकुशलत्वं दुःखहेतुतुल्यत्वादिति । तयैतरेषामपि हिंसादीनां दुःखहेतुत्वं पापास्रवहेतुनाभ्युपगच्छता यमनियमपरिपालनविविधवैपानुष्ठानदुःश्रोपवासब्रह्म-चर्यादीनां दुःखहेतुत्वात् तदनुष्ठानाविधेयप्रसगान्नोपपद्यते प्रश्र । किं च—

द्वेषासंभवात् ॥ १७ ॥ यथानिष्टद्रव्यसपर्काद्वेपोत्पत्तौ दुःखोत्पत्तिः न तथा बाह्याभ्यंतरतपःप्रवृत्तौ धर्मध्यानपरिणतस्य यत्तेरनशनकेशलुचनादिकरणकारणापादितकायक्लेशोऽस्ति द्वेषसंभवः । तन्मानासद्वेद्य-बंधोऽस्ति । क्रोधाद्यावेशे हि सति स्वपरोभयदुःखादीनां पापास्रवहेतुत्वमिष्टं न केवलाना । किं च—

आहितप्रसादत्वात् ॥ १८ ॥ यथा यतिरहिंसादिकरणकारणोद्यतत्वादाहितप्रसादं तथाप्यगु-पवासादिकरणकारणेऽप्याहितप्रसादः अनशनादितपः करोतीति दुःखाद्यभावः । किं च—

प्रायश्चित्तोपदेशात् ॥ १९ ॥ कादाचित्कान्यकारणाविर्भूतक्रोधादिपरिणामे च सति तदुत्सिसृ-
क्षार्थं प्रायश्चित्तविधानं क्रियते ततः कथमिव यतेः-अनशनादितपश्चरणे क्रोधादिपरिणामो भवेत् ? । किं च-

अनुग्रहबुद्ध्या तव्यापाराद्दण्डपाटनवत् ॥ २० ॥ यथा भिषक् कर्णार्दीकृतचेताः संयतस्यो-
परि अनुग्रहबुद्ध्या गंडं पाटयंस्तत्र क्रोधाद्यभावात् नापुण्यं बध्नाति । तथा अनादिसांसारिकजातिजरामरणत्रेद
नाजिघासं प्रत्यागूणो यतिः तदुपाये प्रवर्तमानः स्वपरस्थदुःखाहेतुत्वे सत्यपि क्रोधाद्यभावात् पापस्याबंधकः ।
किं च—

मनोरत्या सौख्याभिधानात् ॥ २१ ॥ यथा दुखाधिभूतानामपि संसारिणां यत्र मनोरतिस्तत्र
सौख्यं तथानशनादिकरणस्य यतेर्मनोरतिसौख्यसान्निध्यात् अदोषः । उक्तं च—

पुरे वने वा स्वजने जने वा प्रसादशृगे द्रुमकोटरे वा ।

प्रियांगनांऽकेऽथ शिलातले वा मनोरतिं सौख्यमुदाहरति ॥ १ ॥

इति । यद्यसद्वेद्यस्यामी प्रयोगाः यथा द्वितीयस्य क आसन्न इत्युच्यते-

भूतवृत्त्यनुकंपादानसरागसयमादियोगः क्षांतिःशौचमिति सद्वेद्यस्य ॥ १२ ॥

आयुर्नामकर्मोदयवशाद्भवनाद्भूतानि ॥ १ ॥ तासु तासु योनिष्वायुर्नामकर्मोदयवशाद्भवनाद्भूत-
ानि सर्वे प्राणिन इत्यर्थः ।

व्रताभिसंबंधिनो व्रतिनः ॥ २ ॥ व्रतानि वक्ष्यंते अंहिसादीनि तदाभिसंबंधिनो ये ते व्रतिनः ।
ते द्वेषा आरभं प्रति निवृत्तौत्सुक्याः संयताः गृहिणश्च संयतासंयताः ।

अनुकंपनमनुकंपा ॥ ३ ॥ अनुग्रहाद्दीकृतचेतसः परपीडामात्मस्थामिव कुर्वतोऽनुकंपनमनुकंपा ।
भूतानि च व्रतिनश्च भूतव्रतिनः भूतव्रतिष्वनुकंपा भूतव्रत्यनुकंपा । 'साधनं कृता बहुलमिति' वृत्तिः ।
यथा गलत्रोपक इति । मयूरव्यंसकादित्वाच्च ।

स्वस्य परानुग्रहबुद्ध्याऽतिसर्जनं दानं ॥ ४ ॥ आत्मीयस्य वस्तुनः परानुग्रहबुद्ध्या अति-
सर्जनं दानमिति कथ्यते ।

संपरायनिवारणप्रवणोऽक्षीणाशयः सरागः ॥ ५ ॥ पूर्वोपात्तकर्मोदयवशादक्षीणाशयः सन्
संपरायनिवारणं प्रत्यागूर्णमनाः सराग इत्युच्यते ।

प्राणीन्द्रियेष्वशुभप्रवृत्तेर्विरतिः संयमः ॥ ६ ॥ प्राणेश्वेकेन्द्रियादिषु चक्षुरादीर्ष्विन्द्रियेषु चाऽशुभ-
प्रवृत्तेर्विरतिः संयम इति निश्चीयते । सरागस्य संयमः सरागसयमः । सरागो वा संयमः सरागसयमः ।

आदिशब्देन संयमासंयमाऽकामनिर्जराबालतपोनुरोधः ॥ ७ ॥ संयमासंयमः अकामनि-
र्जरा बालतप इत्यतेपामादिशब्देनानुरोधः क्रियते । तत्र संयमासयम अनात्यतिकी विरतिः । विषयानर्थ-
निवृत्तिं चात्माभिप्रायेणाकुर्वतः पारतन्त्र्याद्भोगनिरोधोऽकामनिर्जरा यथार्थप्रतिपत्त्यभावादज्ञानिनो बाला
मिथ्यादृष्ट्यादयस्तेषां तपः बालतपः अग्निप्रवेशकारीपसादनादिप्रतीत ।

निरवद्यक्रियाविशेषानुष्ठानं योगः ॥ ८ ॥ निरवद्यस्य क्रियाविशेषस्यानुष्ठानं स योगः समा-
धिः । सम्यक् प्रणिधानमित्यर्थः । दंडभावनिवृत्त्यर्थं च तस्य ग्रहणं क्रियते । भूतव्रत्यनुकंपादानं च सराग-
संयमादयश्च भूतव्रत्यनुकंपादानसरागसयमादयस्तेषां योगः भूतव्रत्यनुकंपादानसरागसयमादियोगः ।

धर्मप्रणिधानात्क्रोधादिनिवृत्तिः क्षांतिः ॥ ९ ॥ क्रोधादेः कषायस्य शुभपरिणामभावनापूर्विका निवृत्तिः क्षातिरित्युच्यते । ननु क्षमूषिति षित्वात् अङ्घ्रि क्षमेति भवितव्यं सत्यमेवमेतत् यदि भूवादेषु पठितस्य ग्रहणं स्यात् । इदं दिवादिपठितस्य क्षमूष् सहने इत्यस्य रूप ।

लोभप्रकाराणामुपरमः शौचं ॥ १० ॥ लोभप्रकारेभ्यः उपरतः शुचिरित्युच्यते तस्य भावः कर्म वा शौच । के पुनर्लोभप्रकाराः ? स्वद्रव्यात्यागपरद्रव्यापहरणसान्यासिकानिन्हवःदय । इति करणप्रकारार्थहेत्वेवं प्रकारादिव्यवच्छेदादिषु दृष्टप्रयोग इति शब्दः । तत्रेह प्रकारार्थो गृह्यते एवप्रकाराः सद्देयस्यास्त्वा इति ।

वृत्तिप्रसंगो लघुत्वादिति चेन्नान्योपसंग्रहार्थत्वात् ॥ ११ ॥ स्यान्मत वृत्तिरत्र न्याय्या संयमादियोगक्षातिशौचानीति । कुतः ? लघुत्वादिति ? तन्न किं कारणं ? अन्योपसंग्रहार्थत्वात् ।

इति करणानर्थक्यमिति चेन्नोभयग्रहणस्य व्यक्त्यर्थत्वात् ॥ १२ ॥ स्यादेतत् यद्यवृत्तिकरणमन्योपसंग्रहार्थमिति शब्दोपादानस्यापि तदेव प्रयोजनमिति तस्यानर्थक्यमिति तन्न किं कारणं ? उभयग्रहणस्य व्यक्त्यर्थत्वात् । व्यक्त्यर्थमुभयं गृह्यते । के पुनस्ते गृह्यमाणाः अर्हत्पुजाकरणपरतापताबालवृद्धतपस्विवैयावृत्त्योगार्जवविनयप्रधानतादयः ।

व्रतिग्रहणमनर्थकमिति चेन्न प्राधान्यख्यापनार्थत्वात् ॥ १३ ॥ स्यान्मतं भूतग्रहणादेव सिद्धं व्रतिग्रहणमनर्थकं सामान्यनिर्देशस्य सर्वविशेषव्यापित्वाविरोधादिति ? तन्न किं कारणं ? प्राधान्यख्यापनार्थत्वात् । भूतेषु यानुकंपा तस्या व्रतिष्वनुकंपा प्रधानभूतेत्ययमर्थः ख्याप्यते ।

नित्यानित्यात्मकत्वेऽनुकंपादिसिद्धिर्नान्यथा ॥ १४ ॥ द्रव्यत्वाद्यन्वयादेशान्नित्यतामजहतः नैमित्तिकपरिणाममुखेनानित्यतामस्कदतः जीवस्यानुकंपादयः परिणामविशेषा युज्यन्ते नान्यथा । यदि नित्यत्वमेव स्यात् विक्रियाभावात् अनुकंपादिपरिणत्यभावः तदभ्युपगमे च नित्यताव्याघातः । क्षणिकैकांतेपि पूर्वोत्तरावग्राहकैकविज्ञानाभावात् अनुकंपादिप्रच्यवः । सस्करादितं चेन्न तस्याप्यनित्यत्वात् । ज्ञानाज्ञानभावेवानुपपत्तेः । आह उक्ताः सदसत्प्रकारस्य वेदनीयस्योपादानहेतवः । अथ अनंतरस्यानतप्रवाहसंसारास्पदकारणस्य मोहस्यात्मलाभे को हेतुरित्यत्रोच्यते—

केवलश्रुतसंघधर्मदेवावर्णवादो दर्शनमोहस्य ॥ १३ ॥

करणक्रमव्यवधानातिवर्तिज्ञानोपेताः केवलिनः ॥ १ ॥ करण चक्षुरादि, कालभेदेन वृत्तिः क्रमः, कुड्यादिनाऽतर्धानं व्यवधान एतान्यतीत्य वर्तते । ज्ञानावरणस्यात्यतसक्षये आविर्भूतमात्मनः स्वाभाविकं ज्ञानं तद्वतः अर्हंतो भगवंतः केवलिन इति व्यपदिश्यते ।

तदुपदिष्टं बुद्ध्यतिशयर्द्धियुक्तगणधराधारितं श्रुतं ॥ २ ॥ तैर्व्यपगतरागद्वेषमोहैरुपदिष्टं बुद्ध्यतिशयर्द्धियुक्तैः गणधरैरधारितं श्रुतमित्युच्यते तद्विस्तरतो व्याख्यातं ।

रत्नत्रयोपेतः श्रवणगणः संघः ॥ ३ ॥ सम्यग्दर्शनादिरत्नत्रयभावनापराणां चतुर्विधानां श्रवणानां गणः सघ इति कथ्यते ।

एकस्यासंघत्वमिति चेन्नानेकव्रतगुणसंहननादेकस्यापि संघत्वसिद्धेः ॥ ४ ॥ स्यादेतत् संघो गणो वृंदमित्यनर्थांतरं तस्य कथमेकस्मिन् वृत्तिरिति ? तन्न किं कारणं अनेकव्रतगुणसंहननादेकस्यापि संघत्वसिद्धेः उक्तं च—

सघो गुणसंघादो कम्माणविमोखदो हवदि सघो ।

दंसणणाणचरित्ते सघादितो हवदि संघो ॥ १ ॥

अर्हिसादिलक्षणो धर्मः ॥ ५ ॥ तस्मिन् जिनप्रवचने निर्दिष्टोऽर्हिसादिलक्षणो धर्म इत्युच्यते ।

देवशब्दो व्याख्यातार्थः ॥ ६ ॥ देवाश्चतुर्णिकाया इत्यत्र देवशब्दो व्याख्यातार्थः ।

अंतःकलुषदोषादसद्भूतमलोद्भावनमवर्णवादः ॥ ७ ॥ गुणवत्सु महत्सु स्वमतिकलुषदोषात् असद्भूतमलोद्भावनमवर्णवाद इति वर्ण्यते । केवलिश्रुतसंघधर्मदेवानामवर्णवादः केवलिश्रुतसंघधर्मदेवावर्णवादः ।

पिंडाभ्यवहारजीवनादिवचनं केवलिषु ॥ ८ ॥ पिंडाभ्यवहारजीविनः केवलदशानिर्हरणाः अलंबूपात्परिग्रहाः कालभेदवृत्तज्ञानदर्शनाः केवलिन इत्यादिवचनं केवलिष्ववर्णवादः ।

मांसभक्षणानवद्याभिधानं श्रुते ॥ ९ ॥ मांसमत्स्यभक्षणं मधुसुरापानं वेदनादित्तमैथुनोपसेवारान्निभोजनमित्येवमाद्यनवद्यामित्यनुज्ञानं श्रुतेऽवर्णवादः ।

शूद्रत्वाशुचित्वाद्याविभाजनं संघे ॥ १० ॥ एते श्रवणाः शूद्राः अस्नानमलादिग्धांगाः अशुचयो दिगम्बराः निरपत्रपा इहैवेति दु खमनुभवति परलोके कुतश्च सुखिन इत्यादिवचनं संघेऽवर्णवादः ।

निर्गुणत्वाद्यभिधानं धर्मे ॥ ११ ॥ जिनोपदिष्टो दशविकल्पो धर्मः निर्गुणः तदुपसेविनो ये ते चासुरा भवति । इत्येवमाद्यभिधानं धर्मावर्णवादः ।

सुरामांसोपसेवाद्याघोषणं देवावर्णवादः ॥ १२ ॥ सुरा मांसं चोपसेवन्ते देवाः अहल्यादिष्वासक्तचेतसः इत्याद्याघोषणं देवावर्णवादः ॥

दर्शनं मोहयति मोहनं वा दर्शनमोहः ॥ १३ ॥ दर्शनमुक्तलक्षणं तत्त्वार्थश्रद्धानमित्यत्र, दर्शनं मोहयतीति दर्शनमोहः दर्शनस्य मोहनं च दर्शनमोहः तस्य दर्शनमोहस्यैते आस्रवा वेदितव्याः । आह यदेते दर्शनमोहस्यापादकाः परिणामा निश्चीयते । क इदानीमनंतरोद्दिष्टस्य चारित्रमोहस्यास्रव इत्यत्रोच्यते-

कषायोदयात्तीव्रपरिणामश्चारित्रमोहस्य ॥ १४ ॥

द्रव्यादिनिमित्तवशात् कर्मपरिपाक उदयः ॥ १ ॥ प्रागुपात्तस्य कर्मणः द्रव्यादिनिमित्तवशात् फलप्राप्तिः परिपाक उदय इति निश्चीयते । कषायो निरुक्तः । कषायस्य उदयः कषायोदयः तस्मात् कषायोदयात् ।

तीव्रपरिणामशब्दावुक्तार्थौ ॥ २ ॥ तीव्रमंद इत्यत्र तीव्रशब्दो व्याख्यातार्थः तद्भाक् परिणामः इत्यत्र परिणामशब्दो वर्णितार्थः ।

चारित्रं मोहयति मोहनं वा चारित्रमोह ॥ ३ ॥ चारित्रमुक्तलक्षणं तन्मोहयति मोहनं वा तस्य चारित्रमोह इति निर्दिश्यते तस्य चारित्रमोहस्य कषायोदयानिमित्तः तीव्रपरिणामो यः स आस्रव इति वेदितव्यः । स किंस्वरूपः ' इति चेदुच्यते-जगदनुग्रहतत्रशीलत्रतभावितात्मतपास्विजनगर्हणधर्माध्वंसनतदतरायकरणशीलगुणदेशसयतविरातिप्रच्यावनमधुमद्यमांसविरतचित्तभ्रमापादानवृत्तसंदूषणसाल्लिङ्गलिंगप्रतधारणस्वपरकषायोत्पादनादिलक्षणः कषायवेदनीयस्य आस्रवः । उत्प्रहासदीनाभिहासित्वकंदर्पोपहसनवहुप्रलापपहासशीलता हास्यवेदनीयस्य । विचित्रपरक्रीडनपरतौचित्यावर्जनवहुविषपीडाभावदेशाद्यनौत्सुक्यप्रीतिसज्वनादः रतिवेदनीयस्य । परारतिप्रादुर्भावनरतिविनाशनपापशीलसंसर्गताकुलालक्रियाप्रोत्साहनादिः अरतिवेदनीयस्य । स्वशोकामोदशोचनपरदुःखाविष्करणशोकप्लुताभिनदनादि शोकवेदनीयस्य । स्वयं भयपरिणामपरभयोत्पादननिर्दयत्वत्रासनादिर्भयवेदनीयस्य । सद्धर्मापन्नचतुर्वर्णाविशिष्टवर्गकुलक्रियाचारप्रवणजुगुप्सापरिवादशीलत्वादिर्जुगुप्सावेदनीयस्य । प्रकृष्टक्रोधपरिणामातिमानितेष्वर्णान्यापारालीकाभिधायितासंधानपरत्वप्रवृद्धरागपरागनागमनादरवामलोचनाभावाभिभ्रंगतादिः स्त्रीवेदस्य । स्तोकक्रोधजैहनिर्वृत्यानुत्तिक्त्वालोभत्वागनासमवायाल्परगत्वस्वदारसतोपेर्ष्याविशेषोपरमस्नानगंधमाल्याभरणानादरादिः पुवेदनीय-

स्य । प्रचुरक्रोधमानमायालोभपरिणामगुह्योद्भयव्यपरोपणस्त्रीपुसानगव्यसनित्वशीलव्रतगुणधारिप्रव्रज्याश्रित-
प्रथमपरांगनावस्फंदनरागतीव्रानाचारादिर्नपुसकवेदनीयस्य । आह—मोहनीयस्यानेकाविकल्पस्यास्त्रभेदो
निर्दिष्टः । इदानीं आयुश्चतुष्टयस्यास्त्रभेदो वक्तव्य इति । तत्राद्यस्य नियतकालपरिपाकस्यायुषः कारण-
प्रदर्शनार्थमिदमुच्यते—

बह्वारंभपरिग्रहत्वं नारकस्यायुषः ॥ १५ ॥

संख्यावैपुल्यवाचिनो बहुशब्दस्य ग्रहणमविशेषात् ॥१॥ अथ बहुशब्दः अस्त्येव संख्यापदं एकः,
द्वौ बहव इति । अस्ति वैपुल्यवाची बहुरोदनो बहुसूप इति । तस्य द्विप्रकारस्यापि ग्रहणमिह न विरुध्यते ।
कुतः विशेषात् ।

आरंभो हैस्रं कर्म ॥ २ ॥ हिंसनशीलाः हिंस्राः तेषां कर्म हैस्र आरंभ इत्युच्यते । बहव आरभाः
बह्वारंभाः बहुर्वा आरभो बह्वारंभः ।

ममेदमिति संकल्पः परिग्रहः ॥ ३ ॥ ममेद वस्तु अहमस्य स्वामीत्यात्मात्मीयाभिमानः संकल्पः
परिग्रह इत्युच्यते । बह्वारंभः परिग्रहा यस्य स बह्वारंभपरिग्रहः तस्य भावः बह्वारंभपरिग्रहत्वं नारकस्यायुषः
आस्रवो भवति । एतदुक्तं भवति—परिग्रहप्रणिधानप्रयुक्ताः तीव्रतरपरिणामा हिंसापरा बहुशो विज्ञप्ताश्चानु-
मताः भाविताश्च तत्कृतकर्मात्मसात् करणात् तप्ताय पिंडवन् अहितक्रोधाद्यर्था नारकस्यायुषः आस्रव इति
संक्षेपः । तद्विस्तरस्तु मिथ्यादर्शनश्लिष्टाचारतोत्कृष्टमानताशैलभेदसदृशरोषतीव्रलोभानुरागानुकपादीनभाव-
परपरितापातःप्रणिधानब्रधबधनाभिनिवेशप्राणभूतजीवसत्त्वाजस्रोपघातपरिणामप्राणब्रधात्मकानृतवचनशील-
त्वपरस्वहरणानिभृताभिष्वगपरिणाममैथुनोपसेवनाविरतिमहारभवशीकृतेन्द्रियताकामभोगाभिलाषप्रवृद्धता नैः-
शील्यपापनिमित्ताहाराभिप्रायस्थिरवैरनृशंसासमीक्षितक्रदनकारितानिरनुग्रहस्वाभाव्ययातिसमयभेदतीर्थकरासा-
दनकृष्णलेश्याभिजातरौद्रध्यानमरणकालत्वादिलक्षणो विज्ञेयः । आह उक्तो नारकस्यायुष आस्रवः तैर्य-
ग्योनस्यंदांनीं वक्तव्य इत्यत्रोच्यते—

माया तैर्यग्योनस्य ॥ १६ ॥

चारित्रमोहोदयात् कुटिलभावां माया ॥ १ ॥ चारित्रमोहकर्मोदयाविर्भूत आत्मनः कुटिल
स्वभावः मायेति व्यपदिश्यते । सा माया निष्कृतिस्तैर्यग्योनस्यायुष आस्रव इति संक्षेपः । प्रपचस्तु—मि-
थ्यात्वोपष्टंभाधर्मदेशनानल्पारंभपरिग्रहनिष्कृतिकूटकर्मावनिभेदसदृशरोषनिःशीलताशब्दलिङ्गवंचनातिसंधानप्रि-
यताभेदकरणार्थोद्भावनवर्णगधरसस्पर्शान्यत्रपादनजातिकुलशीलसदूषणाविसवादानाभिसाधिमिथ्याजीवित्व-
सद्गुणव्यपलापासद्गुणख्यापननीलकपोतलेश्यापरिणामार्तध्यानमरणकालतादिलक्षणः प्रत्येतव्य । आह—
व्याख्यातस्तैर्यग्योनस्यायुष आस्रवः । इदानीं मानुषस्यायुषः को हेतुरित्यत्रोच्यते—

अल्पारंभपरिग्रहत्वं मानुषस्य ॥ १७ ॥

नारकायुरास्रवविपरीतो मानुषस्य ॥ १ ॥ नारकायुरास्रवो व्याख्यातः तद्विपरीतो मानुष-
स्यास्रव इति संक्षेपः व्यासस्तु—मिथ्यादर्शनालिङ्गितमतिविनीतस्वभावताप्रकृतिभद्रतामाद्वैर्जर्ज्वसमाचार-
सुखप्रज्ञापनीयतावालुकाराजिसदृशरोषप्रगुणव्यवहारप्रायताऽल्पारंभपरिग्रहसंतोषाभिरतिप्राण्युपवातविरमणप्र-
दोषकर्मनिवृत्तिस्वागताभिभाषणामौख्यप्रकृतिमधुरतालोक्यान्नुग्रहौदासीन्यानुसूयाल्पसक्लेशतागुरुदेवता --
तिथिपूजासंविभागशीलताकपोतपीतलेश्योपश्लेषधर्मध्यानमरणकालतादिलक्षणः । किमेतावानेवायुषो मानुष-
स्यास्रवः ? इत्युच्यते—

स्वभावमार्दवं च ॥ १८ ॥

उपदेशानुपेक्षं स्वभावमार्दवं ॥२॥ मृदोर्भावः कर्म वा मार्दवं । स्वभावेन मार्दवं स्वभावमार्दवं च ।

उपदेशानपेक्षमित्यर्थः । ननु पूर्वत्र व्याख्यातमिदं पुनर्ग्रहणमनर्थकं सूत्रेनुपात्तमिति कृत्वा पुनरिदमुच्यते—

एकयोगीकरणमिति चेन्नोत्तरापेक्षत्वात् ॥ १ ॥ स्यान्मतं एको योगः कर्तव्यः—अल्पारंभपरिग्रहत्वं स्वभावमार्दवं मानुषस्येति ? तन्न किं कारणं ? उत्तरापेक्षत्वात् । दैवस्यायुषः कथमयमास्रवः स्यादिति पृथक्करणं । किमेतदेव द्वितीयं मानुषस्यास्रवः ? नेत्युच्यते—

निःशीलव्रतत्वं च सर्वेषां ॥ १९ ॥

च शब्दोधिकृतममुच्चयार्थः ॥ १ ॥ अल्पारंभपरिग्रहत्वं मानुषस्यायुः निःशीलव्रतत्वं वेत्यधिकृत-समुच्चयार्थश्चशब्दः क्रियते । शीलानि च व्रतानि च शीलव्रतानि निःक्रातः शीलव्रतेभ्यः निःशीलव्रतः तस्य भावः निःशीलव्रतत्वम् ।

सर्वेषां ग्रहणं सकलास्रवप्रतिपत्त्यर्थं ॥ २ ॥ सकलस्यायुषः आस्रवप्रतिपत्तिः कथं स्यादिति सर्वेषामित्युच्यते ।

देवायुषोपि प्रसंग इति चेन्नातिक्रांतापेक्षत्वात् ॥ ३ ॥ यदि सर्वेषां ग्रहणं सकलसंग्रहार्थं क्रियते देवायुषोप्ययमास्रवः प्रसक्तः ? नैष दोषः अतिक्रांतापेक्षत्वात् अतिक्रांतानामायुषां सर्वेषामास्रव इत्यपेक्ष्यते ।

पृथक्करणात् सिद्धेरानर्थक्यमिति चेन्न भोगभूमिजार्थत्वात् ॥ ३ ॥ स्यादेतत् पृथक्करणा-देवातिक्रांतायुस्त्रयापेक्षा सिध्यति यदि मानुषायुरास्रव एवेष्टः स्यात् तत्रैव क्रियते ततः सर्वेषां ग्रहणमनर्थकमिति तन्न किं कारणं ? भोगभूमिजार्थत्वात् । भोगभूमिजापेक्षया निःशीलव्रतत्वं दैवस्यायुष आस्रव इत्येतस्य प्रदर्शनार्थं सर्वेषामित्युच्यते । आह—त्रयाणामास्रवविधिरुक्तः । इदानीं दैवस्यायुषो विभ्रियता-मित्यत्रोच्यते—

सरागसंयमसंयमासंयमाकामनिर्जरावालतपांसि दैवस्य ॥२०॥

व्याख्याताः सरागसंयमादयः ॥ १ ॥ शुभपरिणामाः सरागसंयमादयः व्याख्याताः ते दैवस्यायुष आस्रव हेतवो भवतीति संक्षेपः । विस्तरस्तु कल्याणामित्रसंबन्धायतनोपसेवासद्धर्मश्रवणा-गौरवदर्शनानवद्यप्रोषधोपवासास्तपोभावनादिषु अनधिगतजीवाजीवा वालतपसः अनुपलब्धतत्त्वस्वभावा-ज्ञानकृतसंयमासंक्षेपभावविशेषात् केचिद्भवन्व्यंतरादिषु सहस्रारपर्यतेषु मनुष्यातिर्यक्ष्वपि च । आकामानिर्ज-राक्षुत्तृष्णानिरोधब्रह्मचर्यभूशय्यामलधारणपरितापादिभिः परिखेदितमूर्तयः नारकाः निरोधकबधनबद्धाः दी-र्घकालरोगिणः असंक्लिष्टाः तरुगिरिशिखरपातिनः अनशनज्वलनजलप्रवेशनविषभक्षणधर्मबुद्धयः व्यंत-रमानुपतिर्यक्षु । निःशीलव्रताः सानुकपहृदयाः जलराजितुल्यरोषाः भोगभूमिसमुत्पन्नाश्च व्यंतरादिषु जन्म प्रतिपद्यते । इत्युक्तो दैवस्यायुष आक्रांतभेद आस्रवः । किमेतावानेव देवायुरास्रवविधिराहोस्विदन्योप्यस्ती-त्यत्रोच्यते—

सम्यक्त्वं च ॥ २१ ॥

किं ? दैवस्यायुष आस्रव इत्यनुवर्तते ।

उक्तं सम्यक्त्वलक्षणं ॥ १ ॥

अविशेषाभिधानेपि सौधर्मादिविशेषगतिः पृथक्करणात् ॥ २ ॥ सम्यक्त्वं दैवस्यायुष आस्रव इत्यविशेषाभिधानेपि सौधर्मादिविशेषगतिर्भवति । कृतः ? पृथक्करणात् यद्यविशेषगतिरेवेष्टा स्यात् पृथक्कर-णमनर्थकं स्यात् पूर्वसूत्रे एवोच्यते । यद्येवं पूर्वसूत्रे उक्त आस्रवविधिः अविशेषणं प्रसक्तं, तेन सरागसंयम-संयमासंयमावपि भवनावास्याद्यायुष आस्रवौ प्रसक्तौ ?

नातस्तत्सिद्धेः ॥ ३ ॥ नैष दोषः । कुतः ? अतस्तत्सिद्धेः । यत एव सम्यक्त्वं सौधर्मादिष्विति नियम्यते तत एव तयोरपि नियमसिद्धिः । नासति सम्यक्त्वे सरागसयमसयमासयमव्यपदेश इति । आह—आयुषोनंतरं यन्निर्दिष्टं नाम तस्य क आस्रव इत्यत्रोच्यते—तत्र तद्विविधमशुभं शुभं वेति । तत्राशुभनामास्रवप्रतिपत्त्यर्थमारभ्यते—

योगवक्रता विसवादनं चाऽशुभस्य नाम्नः ॥ २२ ॥

कायवाङ्मनसां कौटिल्येन वृत्तिर्योगवक्रता ॥ १ ॥ कायवाङ्मनांसि व्याख्यातानि तेषां कुटिलता योगवक्रता इत्युच्यते । अनार्जव प्रणिधानमिति यावत् ।

विसंवादनमन्यथाप्रवर्तनं ॥ २ ॥ अन्येन प्रकारेण प्रवर्तनं प्रतिपादनं विसंवादनमिति विज्ञायते ।

योगकृतैवेति चेत्सत्यमात्मांतरेपि तद्भावप्रयोजकत्वात् पृथग्वचनं ॥ ३ ॥ स्यादेतत् अन्यथाप्रवर्तनं विसंवादनं तदेव योगवक्रतापीति पृथग्रहणमनर्थकमिति ? सत्यमेवमेतत् किंतु आत्मांतरेपि तद्भावप्रयोजकत्वात् पृथग्वचनं । सम्यग्भ्युदयनिःश्रेयसार्थासु क्रियासु प्रवर्तमानमन्य कायवाङ्मनोभिर्विसंवाद्यति—मैवं कार्षीरेवं कुर्वीति कुटिलतया प्रवर्तनं विसंवादनं । आत्मगता योगवक्रता, इत्ययमयोर्भेदः ।

चशब्दोक्तसमुच्चयार्थः ॥ ४ ॥ चशब्दः क्रियते अनुक्तस्यास्रवस्य समुच्चयार्थः । कः पुनरसौ ? मिथ्यादर्शनपिशुनतास्थिरचित्तस्वभावताकूटमानतुलाकरणसुवर्णमाणिरत्नाद्यनुकृतिकुटिलसाक्षित्वागोपागम्यावनवर्णगंधरसस्पर्शान्यथाभावनयंत्रपंजरक्रियाद्रव्यांतरविषयसंबन्धनिकृतिभूयिष्ठतापरनिंदात्मप्रशसानुत्तवचनपरद्रव्यादानमहारंभपरिग्रहोज्वलवेषरूपमदपरुषासत्यप्रलापाक्रोशमौख्यसौभाग्योपयोगवशीकरणप्रयोगपरकुतूहलोत्पादनालंकारादरचैत्यप्रदेशगंधमाल्यधूपदिमोषणविलंबनोपहासेष्टकापाकदवाग्निप्रयोगप्रतिमायतनप्रतिश्रयारामोद्यानविनाशतीव्रक्रोधमानमायालोभपापकर्मोपजीवनादिलक्षणः । स एष सर्वोऽशुभस्य नाम्नः ।

आह—अथ शुभनामकर्मणः क आस्रव इत्युच्यते—

तद्विपरीतं शुभस्य ॥ २३ ॥

ऋजुयोगोऽविसंवादनं च ॥ १ ॥ तद्विपरीतं कायवाङ्मनसां ऋजुत्वमविसंवादनं च तद्विपरीतमित्युच्यते । चशब्देन धार्मिकदर्शनसभ्रमसद्भावानयनसेसरणभीरुताप्रमादवर्जनासंभेदचरिततादयो यथोक्ताऽशुभविपरीताः परिणामाः शुभनाम्न आस्रवाः प्रत्येतव्याः । आह—किमेतावानेव शुभनामास्रवविधिः । उत काश्चिदस्ति प्रतिविशेषः ? इत्युच्यते—यदिदं तीर्थकरनामकर्म-अनंतानुपमप्रभावमचित्यविभूतिविशेषकारण त्रैलोक्यविजयकरं तस्यास्रवविधिविशेषोस्तीति । यद्येवमुच्यतां तस्यास्रव इत्यत इदमारभ्यते—

दर्शनविशद्विर्विनयसंपन्नता शीलव्रतेष्वनतिचारोऽभीक्षणज्ञानोपयोग-

संवेगौ शक्तितस्त्यागतपत्नी साधुसमाधिर्वैयावृत्यकरणमर्हदा-

चार्यवहुश्रुतप्रवचनभक्तिरावश्यकपापरिहाणिमार्गप्रभावना

प्रवचनवत्सलत्वमिति तीर्थकरत्वस्य ॥ २४ ॥

जिनोपदिष्टे निर्ग्रन्थे मोक्षवर्त्मनि रुचिः निःशंकितत्वाद्यष्टांगा दर्शनविशुद्धिः ॥ १ ॥ जिनेन भगवताऽर्हता परमेष्ठिनोपदिष्टे निर्ग्रन्थलक्षणे मोक्षवर्त्मनि रुचिर्दर्शनविशुद्धिः । तस्या अष्टावगानि-निःशंकितत्वं, निःकांक्षता, विचिकित्साविरहः, अमूढदृष्टिता, उपवृहण, स्थितिकरणं, वात्सल्यं, प्रभावनं-चेति । तत्रेहलोकपरलोकव्याधिमरणासंयमारक्षणाकास्मिकसत्ताविधमयाविनिर्मुक्तता—अर्हदुपदिष्टे वा प्रवचने किमिदं स्याद्वा नवेति शंकानिरासो निःशंकितत्व । उभयलोकविषयोपभोगाकांक्षानिवृत्तिः कुदृश्यतराकांक्षा-

निरासो वा निःकांक्षता । शरीराद्यशुचिस्वभावमवगम्य शुचीति मिथ्यासंकल्पापनयः, अर्हेत्प्रवचने वा इद-
मयुक्तं घोरं कष्टं न चेदिदं सर्वमुपपन्नमित्यशुभभावनाविरहः निर्विचिकित्सता । बहुविधेषु दुर्नयदर्शनवर्त्मसु
तत्त्ववदाभासमानेषु युक्त्यभावं परीक्षाचक्षुषा व्यवसाय्य विरहितमोहता अमूढदृष्टिता । उत्तमक्षमादिभाव-
नयात्मनो धर्मपरिवृद्धिकरणमुपवृंहणं । कषायोदयादिषु धर्मपरिभ्रशकारणेषु उपास्थितेष्व्वात्मनो धर्मप्रच्यवनं
परिपालनं स्थितीकरणं । जिनप्रणीतधर्माभ्युत्थे नित्यानुरागता वात्सल्यं । सम्यग्दर्शनज्ञानचारित्ररत्नत्रयप्रभा-
षेनात्मनः प्रकाशनं प्रभावनं ।

ज्ञानादिषु तद्भवत्सु चादरः कषायनिवृत्तिर्वा विनयसंपन्नता ॥ २ ॥ सम्यग्ज्ञानादिषु मो-
क्षसाधनेषु तत्साधनेषु गुर्वादिषु च स्वयोग्यवृत्त्या सत्कार आदर. कषायनिवृत्तिर्वा विनयसपन्नता ।

चारित्र्यविकल्पेषु शीलव्रतेषु निरवद्या वृत्तिः शीलव्रतेष्वनतिचारः ॥ ३ ॥ अहिंसादिषु
व्रतेषु तत्परिपालनार्थेषु च क्रोधवर्जनादिषु शीलेषु निरवद्या वृत्तिः कायवाङ्मनसां शीलव्रतेष्वनतिचार
इति कथ्यते ।

ज्ञानभावनायां नित्ययुक्तता ज्ञानोपयोगः ॥ ४ ॥ मत्यादिविकल्पं ज्ञानं जीवादिपदार्थस्वत-
त्त्वविषयं प्रत्यक्षपरोक्षलक्षणं अज्ञाननिवृत्त्यव्यवहितफलं हिताहितानुभयप्राप्तिपरिहारोपेक्षाव्यवहितफलं यत्तस्य
भावनायां नित्ययुक्तता ज्ञानोपयोगः ।

संसारदुःखान्नित्यभीरुता संवेगः ॥ ५ ॥ शारीरं ज्ञानसं च बहुविकल्पं प्रियविप्रयोगाप्रिय
संयोगेप्सितालाभादिजनितं संसारदुःखं यदातिकष्टं ततो नित्यभीरुता संवेगः ।

परप्रीतिकरणातिसर्जनं त्यागः ॥ ६ ॥ आहारो दत्तः पात्राय तस्मिन्नहनि तत्प्रीतिहेतुर्भवति,
अभयदानमुपपादितमेकभवव्यसननोदनकर । सम्यग्ज्ञानदानं पुनः अनेकभवशतसहस्रदुःखोत्तरणकारणमत
एतस्त्रिविधं यथाविधिप्रातिपद्यमानं त्यागव्यपदेशभागभवति ।

अनिगूहितवीर्यस्य मार्गाविरोधिकायक्लेशस्तपः ॥ ७ ॥ शरीरमिदं दुःखकारणमनित्यमशुचि,
नास्य यथेष्टभोगविधिना परिपोषो युक्तः, अशुच्यपीद गुणरत्नसचयोपकारीति विचिंत्य विनिवृत्तविषयसुखा
भिष्वंगस्य स्वकार्यं प्रत्येतद्ददृशुतकामिव नियुंजानस्य यथाशक्तिमार्गाविरोधि कायक्लेशानुष्ठानं तप इति निश्चीयते

मुनिगणतपःसंधारणं समाधिः भांडागाराग्निप्रशमनवत् ॥ ८ ॥ यथा भांडागारे दहने समु-
त्थिते तत्प्रशमनमनुष्ठीयते ब्रह्मपकारत्वात् तथानेकव्रतशीलसमृद्धस्य मुनिगणस्य तपसः कुतश्चित् प्रत्युद्दे
समुत्थिते तत्संधारणं समाधिरिति समाख्यायते ।

गुणवद्दुःखोपनिपाते निरवद्येन विधिना तदपहरणं वैश्यावृत्त्यं ॥ ९ ॥ गुणवतः साधु-
जनस्य दुःखे सन्निहिते निरवद्येन विधिना तदपहरणं ब्रह्मपकार वैशावृत्त्यमिति व्याख्यायते ।

अर्हदाचार्येषु बहुश्रुतेषु प्रवचने च भावविशुद्धियुक्तो नुरागो भक्तिः ॥ १० ॥ अर्हदाचा-
र्येषु केवलश्रुतज्ञानादिदिव्यनयनेषु परहितकरप्रवृत्तेषु स्वपरसमयाविस्तरनिश्चयज्ञेषु च बहुश्रुतेषु प्रवचने च
श्रुतदेवतासन्निधिगुणायोगदुरासदे मोक्षपदभवनारोहणसुरचितसोपानभूते भावविशुद्धियुक्तो नुरागः, भक्तिः,
त्रिविधा कल्प्यते ।

पण्णापावश्यकक्रियाणां यथाकालं प्रवर्तनपावश्यकापरिहाणिः ॥ ११ ॥ षडावश्यकक्रि-
याः-सामायिकं चतुर्विंशतिस्तवः वदना प्रतिक्रमणं प्रत्याख्यान कायोत्सर्गश्चेति । तत्र सामायिकं सर्वसावद्य-
योगनिवृत्तिलक्षणं चित्तस्यैकत्वेन ज्ञाने प्राणिधान । चतुर्विंशतिस्तवः तीर्थकरगुणानुकीर्तनं, वदना त्रि-
शुद्धिः द्वासासना चतुःशिरोवनतिः, द्वादशावर्तना । अतीतदोषनिवर्तन प्रतिक्रमणं, अनागतदोषापोहनं
प्रत्याख्यानं, परिमितकालविषया शरीरे ममत्त्वनिवृत्तिः कायोत्सर्गः । इत्येतासां षण्णापावश्यकक्रियाणां यथा
कालप्रवर्तनं अनौत्सुक्यं भावश्यकपरिहाणिरिति परिभाष्यते ।

ज्ञानतपोजिनपूजाविधिना धर्मप्रकाशनं मार्गप्रभावनं ॥ १२ ॥ ज्ञानरविप्रभया परसमयख-
द्योततिरस्कारिण्या, सत्तपसा महोपवासादिलक्षणेन सुरपतिविष्टरप्रकपनाहेतुना, जिनपूजया वा भव्यजन-
कमलखंडप्रबोधनप्रभाकरप्रभया, सद्धर्मप्रकाशनं मार्गप्रभावनमिति सभाव्यते ।

वत्से धेनुवत्सधर्मणि स्नेहः प्रवचनवत्सलत्वं ॥ १३ ॥ यथा धेनुर्वत्सेऽकृत्रिमस्नेहमुत्पादयति
तथा सधर्माणमवलोक्य तद्गतस्नेहार्द्राङ्कितचित्तता प्रवचनवत्सलत्त्रमित्युच्यते । यः सधर्मणि स्नेहः स एव
प्रवचनस्नेह इति । तान्येतानि षोडशकारणानि सम्यग्भाव्यमानानि व्यस्तानि समस्तानि च तीर्थकरनाम-
कर्मास्त्रवकारणानि प्रत्येतव्यानि । आह—नामानंतरनिर्देशभाजो गोत्रस्योपादाने किं निबंधनमिति प्रतिवि-
धीयते—तद्वैविध्ये सति आवस्य तावत्—

-परात्मनिंदाप्रशंसे सदसद्गुणच्छादनोद्भावने च नीचैर्गोत्रस्य ॥२५॥

दोषोद्भावनेच्छा निंदा ॥ १ ॥ तथ्यस्य वाऽतथ्यस्य वा दोषस्योद्भावनं प्रतीच्छा मनःपरिणामाव-
क्षेपो निंदेत्युच्यते ॥

गुणोद्भावनाभिप्रायः प्रशंसा ॥ २ ॥ सद्भूतस्यासद्भूतस्य वा गुणस्योद्भावनं प्रत्यभिप्रायः प्रशंसे-
त्युपदिश्यते । परश्च आत्मा च परात्मानौ निंदा च प्रशंसा च निंदाप्रशंसे परात्मनोर्निंदाप्रशंसे परात्मनिं-
दाप्रशंसे यथासंख्यमभिसंबंधः । परनिंदा आत्मप्रशंसेति यावत् ।

अनुद्भूतवृत्तित्वाच्छादनं ॥ ३ ॥ प्रतिबंधकहेतुसंनिधाने सति अनुद्भूतवृत्तित्वाविर्भावः,
छादनमित्यवसीयते ॥

प्रतिबंधकाभावे प्रकाशितवृत्तितोद्भावनं ॥४॥ प्रतिबंधकस्य हेतोरभावे प्रकाशितवृत्तित्वा उद्भा-
वनमिति व्यपदेशमर्हति सश्चासश्च सदसंतौ तौ च तौ गुणौ च सदसद्गणौ, छादनं चोद्भावनं च छादनोद्भा-
वने सदसद्गुणयोः छादनोद्भावने सदसद्गुणच्छादनोद्भावने, अत्रापि यथासंख्यमभिसंबंधः । सदगुणच्छाद-
नमदसद्गुणोद्भावनमिति ।

गूयते तदितिः गोत्रं ॥ ५ ॥ गूयते शब्दते तदिति गोत्र उणादिकेन प्रदा निष्पत्तिः ।

नीचैरित्यधिकरणप्रधानः शब्दः ॥ ६ ॥ नीचैरित्यग्रं शब्दः अधिकरणप्रधानो दृष्टव्यः नीचैः
स्थाने येनात्मा क्रियते तन्नीचैर्गोत्रं तस्यास्त्रवकारणान्येतानि परनिंदादीनि । तत्प्रपञ्च उच्यते—जातिकुलवल्-
रूपश्रुताङ्गैश्वर्यतपोमदपरावहानोत्प्रहसनपरपरिवादशीलताधार्मिकजननिंदात्मोत्कर्षाऽन्ययगोत्रिलोपासत्कीर्त्यु-
त्पादनगुरुपरिभवतदुद्धनदोषख्यापनाविहेडनस्थानावमानभर्त्सनगुणावसादनांजलिस्तुत्यनभिवादानभ्युत्थाना-
करणतीर्थकरादिक्षेपादिः । आहोपपादितः नीचैर्गोत्रस्यास्त्रव., इदानीमुच्चैर्गोत्रस्यास्त्रवविधिः क इति ?
अत्रोच्यते—

तद्विपर्ययो नीचैर्वृत्त्यनुत्सेकौ चोत्तरस्य ॥ २६ ॥

नीचैर्गोत्रास्त्रवप्रतिनिर्देशनार्थस्तच्छब्दः ॥ १ ॥ अत्यासत्तेस्तादित्यनेन नीचैर्गोत्रास्त्रवः प्रति-
निर्दिश्यते ।

विपर्ययोऽन्यथावृत्तिः ॥ २ ॥ अन्येन प्रकारेण वृत्तिर्विपर्यय इति व्यपदिश्यते तस्य विपर्ययः
तद्विपर्ययः । कः पुनरसौ—आत्मनिंदा परप्रशंसे सदगुणोद्भावनमसद्गुणच्छादनं च ।

शुरूव्वनतिर्नीचैर्वृत्तिः ॥ ३ ॥ गुणोत्कृष्टे द्विनयेन अवनतिर्नीचैर्वृत्तिरित्याख्यायते ।

अनहंकारतानुत्सेकः ॥ ४ ॥ विज्ञानादिभिरुच्छेद्यस्यापि सतः तच्छतमदविरहोऽनहंकारतानुत्सेक
इत्युच्यते । तान्येतानि उत्तरस्योच्चैर्गोत्रस्यास्त्रवकारणानि भवति । प्रयंचन्नु विप्रियते—जातिकुलवल्

परिज्ञानैश्वर्यतपोविशेषवतः आत्मोत्कर्षाप्रणिधानं परावज्ञानौद्धत्यनिंदास्तत्रोपहासपरपरिवादनिवृत्तिः विनि-
हृतमानता धर्म्यजनपूजाऽभ्युत्थानांजलिप्रणतिव्रंशना--ऐदंयुगीनान्यपुरुषदुर्लभगुणस्याप्यनुत्सिक्तता । अहका-
रात्यये नीचैर्वृत्तिता भस्माप्रतस्यैव हुतभुजः स्वमाहात्म्याप्रकाशनं धर्मसाधनेषु परमसंभ्रम इत्यादि । आहोक्तः
सप्तविधकर्म प्रत्यासूत्रविकल्पः । इदानीमष्टमस्य कर्मणोत्तरायस्यासूत्रविधिः कः ? इत्यत्रोच्यते-

विघ्नकरणमंतरायस्य ॥ २७ ॥

दानादिविहननं विघ्नः ॥ १ ॥ दानादीन्युक्तानि दानलाभभोगोपभोगवीर्याणि चेत्यत्र तेषां विह-
ननं विघ्न इत्युच्यते ।

घञर्थे कविधानं ॥ २ ॥ “स्थान्नापाव्यधिहनेर्युध्यर्थमिति” कविधिः । विघ्नस्य करणं विघ्नकरणमंत-
रायस्यासूत्र इति सक्षेपः । तद्विस्तारस्तु त्रिव्रियते—ज्ञानप्रतिषेधसत्कारोपघातदानलाभभोगोपभोगवीर्यज्ञा-
नानुलेपनगंधमाल्याच्छादनविभूषणशयनासनभक्ष्यभोज्यपेयलेह्यपरिभोगविघ्नकरणविभवसमृद्धिविस्मयद्रव्याप-
रित्यागद्रव्यासंप्रयोगसमर्थनापमदावर्णत्राददेवतानिवेद्यानिवेद्यग्रहणनिरवद्योपकरणपरित्यागपरवीर्यापहरणधर्म-
व्यवच्छेदनकुशलाचरणतपस्त्रिगुरुचैत्यपूजाव्याघातप्रमजितकूपणदीनानाथवस्तुपात्रप्रतिश्रवप्रतिषेधक्रियापर-
निरोधबंधनगुह्यागच्छेदनकर्णनासिकौष्ठकर्तनप्राणिवधादिः । अत्र चोद्यते सूत्रेनुपात्तः सर्वासूत्रप्रपंचः कथ-
मेवं गंतुं शक्यते ? इत्यत्रोच्यते—

इतिकरणानुवृत्तेः सर्वत्रानुक्तसंग्रहः ॥ ३ ॥ इति करणोनुवर्तते । क प्रकृतः ? क्षातिशौ-
चमिति सद्द्वयस्येत्यतः तेनानुक्तार्थसंग्रहः सर्वत्र वेदितव्यः । प्रकारार्थो हि इतिकरण इति ।

स्वोपासकर्मवशादात्मनो विकारः शौंढातुरवत् ॥ ४ ॥ एवमुक्तेनासूत्रविधिनोपात्तं कर्माष्ट-
विधं ज्ञानावरणसंज्ञकं वक्ष्यमाणं मूलोत्तरप्रकृतिभेदं यत्तन्निमित्तं आत्मा संसारविकारमनुपरतमनुभवति ।
यथा शौंडः स्वरुचिविशेषान्मदमोहविभ्रमकरिं मदिरां पीत्वा तत्परिपाकवशात् अनेकविकारमास्कंदति ।
यथा वा आतुर अपथ्यभोजनकृतं वातादिविकारमवाप्नोति ।

अनपदिष्टहेतुकत्वादासूत्रानियम इतिचेन्न स्वभावाभिव्यंजकत्वाच्छास्त्रस्य ॥ ५ ॥
स्यान्मतं य उक्तं आसूत्रनियमो ज्ञानावरणादीनां तत्प्रदोषनिहन्नादिः स नोपपद्यते कृतः अनपदिष्टहेतुत्वात् ।
नात्र हेतुरपदिष्टः येनासूत्रनियमं प्रतिपद्येमहि । यच्च नाम सहेतुकं तद्विदुषां ग्राह्यमिति ? तत्र किं कारणं ?
स्वभावाभिव्यंजकत्वात् शास्त्रस्य । यथा प्रदीपो घटादीनां स्वभावमभिव्यनक्ति तथा शास्त्रमपि सतामेवार्थानां
प्रकाशकं, तत्राय परिणाम इदं वीर्यं द्रव्यावर्जनसमर्थं इति स्वभावव्याख्यानादुपालंभभावः ।

तत्सिद्धिरतिशयज्ञानदृष्टत्वात् ॥ ६ ॥ तस्य शास्त्रस्य सतामर्थानामभिव्यंजकत्वं दृष्टं कुतः अ-
तिशयज्ञानदृष्टत्वात् । भगवतामर्हतामतिशयवज्ज्ञानं युगपत्सर्वार्थविभासनसमर्थं प्रत्यक्षं तेन दृष्टं यच्छास्त्रं
तदर्थोपदेशकं, अतस्तत्प्राप्त्या ज्ञानावरणस्यासूत्रनियमप्रसिद्धिः ।

सर्वासंवादाद्योपालंभनिवृत्तिः ॥ ७ ॥ तत्र प्रवादिनो न विसंवदंते—पृथिव्यादीनां द्रव्याणां
काठिनद्रवोष्णचलनादिस्वभावानां रूपादीनां च गुणानां चाक्षुषत्वादिप्रतिनियतस्वभावादीनां चोत्से-
पणादीनां च सयोगविभागनिरपेक्षकारणत्वादिस्वभावानामभ्युपगमात् । तथा सत्त्वरजस्तमसां गुणानां
प्रकाशप्रवृत्तिनियमस्वभावानामभ्युपेतत्वात् । तथा अविद्यानां सत्कारादिप्रतिनियतकारणस्वभावानामिष्टत्वात्
ततो नायमुपालंभः आसूत्रनियमभाव इति ।

तत्प्रदोषादीनां सर्वासूत्रत्वान्नियमाभाव इतिचेन्न अनुभामविशेषनियमोपपत्तेः ॥ ८ ॥
स्यादेतत् यत्प्रदोषनिहन्नादयः ज्ञानावरणादीनामासूत्राः प्रतिनियता उक्ताः, ते सर्वेषां कर्मणां आसूत्रा
भवंति । ज्ञानावरणे वध्यमाने युगपदितरेषामपि बंध इध्यते आगमे, तस्मादासूत्रनियमभाव इति ? तत्र

किं कारणं ? अनुभागविशेषनियमोपपत्तेः । यद्यपि तत्प्रदोषादिभिः ज्ञानावरणादीनां सर्वासां प्रकृतीनां प्रदे-
शादिबंधनियमो नास्ति तथापि अनुभागविशेषनियमहेतुत्वेन तत्प्रदोषनिह्वादादयः प्रविभज्यते ।

इति तत्त्वार्थवार्तिके व्याख्यानालंकारे षष्ठोऽध्यायः समाप्तः ॥ ६ ॥

अथ सप्तमोऽध्यायः ।

आस्रवपदार्थो व्याख्याप्रतिज्ञयोक्तोऽष्टोत्तरशतभेदसंख्यो बहुविचारः स द्वेषा पुण्यपापलक्षणसांपरप्रयि-
कनिमित्तत्वात् । तत्र पुण्यास्रवो व्याख्येयः प्रधानत्वात् तत्पूर्वकत्वात् मोक्षस्य । यद्येवमुच्यतां कैस्ते क्रिया-
विशेषाः प्रारम्यमाणास्तस्यास्रवा भवंतीत्यत्रेत्युच्यते व्रतिभिः तत्रानिर्धारिते यत्राविशेषलक्षणत्वात् (?) व्रतस्य
तत्प्रसिद्धयर्थमिदमुच्यते । अथवा 'कायव्राह्मनस्कर्म्म योगः स आस्रव शुभः पुण्यस्येति' सामान्येनोक्तः तद्वि-
शेषप्रतिपत्त्यर्थमिदमुच्यते । अथवा उक्तमेतत् सद्देवास्रवविधाने भूतव्रत्यनुकंपेति तत्र न ज्ञायते किं व्रतं ?
कोव्रतीति तन्निर्धारणार्थमिदमुच्यते—

हिंसानृतस्तेयाब्रह्मपरिग्रहेभ्यो विरतिव्रतं ॥ १ ॥

हिंसादयो निर्देक्ष्यमाणलक्षणाः ॥ १ ॥ प्रमत्तयोगात् प्राणव्यपरोपण हिंसेत्येवमादिभिः सूत्रैः
हिंसादीनां लक्षणं निर्देक्ष्यते ।

विरमणं विरतिः ॥ २ ॥ चारित्रमोहोपशमक्षयक्षयोपशमनिमित्तौपशमिकादिचारित्राविर्भावात्
विरमणं विरतिः ।

व्रतमभिसंधिकृतो नियमः ॥ ३ ॥ बुद्धिपूर्वकपरिणामोभिसंधिः इदमेवेत्यमेव वा कर्तव्यमित्यन्य-
निवृत्तिः नियमः । अभिसंधिना कृतः अभिसंधिकृतः सर्वत्र व्रतव्यपदेशभागभवति ।

हिंसानृतस्तेयाब्रह्मपरिग्रहेभ्य इत्यपादाननिर्देशः ॥ ४ ॥ हिंसानृतस्तेयाब्रह्मपरिग्रहेभ्य इत्य-
पादाननिर्देशो दृष्टव्यः ।

ध्रुवत्वाभावात्तदनुपपत्तिरिति चेन्न बुद्धयपाये ध्रुवत्वविपक्षोपपत्तेः ॥ ५ ॥ स्यान्मतं नात्रा-
पादानत्वमुपपद्यते कुतः ध्रुवत्वाभावात् ध्रुवत्वेन हि प्रसिद्धोर्थः अपादानसज्ञो भवति यथा ग्रामाटागच्छति
इति, न तथा हिंसादयः परिणामा ध्रुवाः कारणत्वात्, तदपायेऽपादानाप्रतीतिः । अथ हिंसादिपरिणत आत्मैव
हिंसादिव्यपदेशभागिति द्रव्यार्थादेशात् ध्रुवत्व कल्प्यते । एवमपि ततो विरतिर्नोपपद्यते नित्यत्वात्तस्मादपा-
दानत्वमयुक्तमिति ? तन्न, किं कारणं ? बुद्धयपाये ध्रुवत्वविपक्षोपपत्तेः । यथा धर्माद्विरमतात्यत्र य एष मनुष्यः
संभिन्नबुद्धिः स पश्यति दुष्करो धर्मः फलं चास्य श्रद्धामात्रगम्यमिति स बुद्ध्या संप्राप्य निवर्तते । एव
मिहापि य एष मनुष्यः प्रेक्षापूर्वकारी स पश्यति य एते हिंसादयः परिणामाः पापहेतवः पापकर्मणि च
प्रवर्तमानमिहैव राजानो दडयन्ति परत्र च बहुविधं दुःखमवाप्नोतीति स बुद्ध्या संप्राप्य निवर्तते ततो
बुद्ध्या ध्रुवत्वविपक्षोपपत्तेः अपादानत्व युक्त ।

अहिंसायाः प्रधानत्वादादौ तद्वचनमितरेषां तत्परिपालनार्थत्वात् ॥ ६ ॥ अहिंसा सर्वेषु
व्रतेषु प्रधानमतस्तद्वचनमादौ क्रियते । कुतः पुनः प्राधान्यं ? इतरेषां तत्परिपालनार्थत्वात् । इतराणि हि
सत्यादीनि व्रतानि सत्यवृत्तिपरिक्षेपवत् अहिंसापरिपालनार्थानि ।

विरतिशब्दः प्रत्येकं परिसमाप्यते ॥ ७ ॥ हिंसाया विरतिः, अनृताद्विरतिः, स्तेयाद्विरतिः,
अब्रह्मणो विरतिः, परिग्रहाद्विरतिः । यद्येव—

विषयभेदाद्विरतिभेदे बहुत्वप्रसंगः ॥ ८ ॥ यथा गुडतिलौदनादीनां पक्तन्यानां भेदात् पाको

मिद्यते । दौ पाको त्रयः पाका इति । एवं वक्तव्यहिंसादिभेदात्यागस्यापि भेदोपपत्तेः विरतेर्वहुत्वं प्राप्नोति इति ?

न वा तद्विषयविरमणसामान्योपादानात् ॥ ९ ॥ नवा एष दोषः किं कारणं । तद्विषयविरमण-
सामान्योपादानात् । नात्र विषयभेदाद्भेदो विवक्षितः । यथा गुडतिलौदनादीनां पाक इति सामान्ये विवक्षिते
एकवचनं तथा विरमणसामान्यस्य विवक्षितत्वादेकवचनं न्याय्यं तत एव सर्वसावद्यनिवृत्तिलक्षणसामा-
यिकापेक्षया एकं व्रतं, भेदपरतंत्रच्छेदोपस्थापनापेक्षया पंचविधं व्रतं, अत्र काश्चिदाह—

हिंसादिभ्यो निवृत्तिवचनमनर्थकं संवरैतर्भावात् ॥ १० ॥ हिंसादिभ्यो निवृत्तिव्रतमिति आ-
ह्वप्रकरणे विधानमिदमनर्थकं कुतः संवरैतर्भावात् ।

प्रतिज्ञामात्रमिति चेन्न धर्माभ्यंतरत्वात् ॥ ११ ॥ स्यान्मतं प्रतिज्ञामात्रमेतत् संवरैतर्भाव इति ?
तन्न किं कारणं ? धर्माभ्यंतरत्वात् । दशविधो हि धर्मो वक्ष्यते तत्र संयमे भावकायविनयेर्योपथभैक्ष्यशयनास-
नप्रतिष्ठपनवाक्याष्टविधविशुद्धिलक्षणे अहिंसादीनामंतर्भावः ।

सत्यादिषु च तत्प्रपंचार्थ उपन्यास इति चेन्न तत्रैवाकरणात् ॥ १२ ॥ स्यादेतत् तस्य
संयमस्यायं प्रपंचो यथा स्यादित्यहिंसादीनां उपन्यास इति ? तन्न किं कारणं ? तत्रैवाकरणात् । यदि-
तस्यैवायं प्रपंचः तत्रैव क्रियेत प्रकरणोत्कर्षकरणे प्रयोजनाभावात् ।

न संवरो व्रतानि परिस्पंददर्शनात् ॥ १३ ॥ व्रतानि संवरव्यपदेशं नार्हति कुतः परिस्पंद-
दर्शनात् । परिस्पंदो हि दृश्यते अनृतादत्तादानपरित्यागे सत्यवचनदत्तादानक्रियाप्रतीतेः ।

गुप्त्यादिसंवरपरिकर्मत्वाच्च ॥ १४ ॥ गुप्त्यादिलक्षणः संवरो वक्ष्यते तस्येदं परिकर्म
व्रतानि, कृतव्रतपरिकर्मा हि साधुः सुखेन संवरं करोतीति ततश्च पृथक्त्वमवसेय ॥

रात्रिभोजनविरत्युपसंख्यानमितिचेन्न भावनांतर्भावात् ॥ १५ ॥ स्यान्मतमिह रात्रिभो-
जनविरत्युपसंख्यानं कर्तव्यं तदपि षष्ठमणुव्रतमिति ? तन्न किंकारणं ? भावनांतर्भावात् । भावनासु हि
अंतर्भवति रात्रिभोजनविरमणं ॥

अनिर्देशादितिचेन्न आलोकितपानभोजनवचनात् ॥ १६ ॥ अथ मतमेतत् भावनासु नि-
र्देशाभावादयुक्तमिति ? तन्न किं कारणं ? आलोकितपानभोजनवचनात् । वक्ष्यते अहिंसाव्रतपरिपालनायालो-
कितपानभोजनभावना कार्या इति ।

प्रदीपादिसंभवे सति रात्रावपि तत्प्रसंग इतिचेन्नानेकारंभदोषात् ॥ १७ ॥ स्यान्मतं
यद्यालोकनार्थं दिवाभोजनं, प्रदीपचंद्रादिप्रकाशाभिव्यक्तं रात्रौ भोजनं कार्यमिति ? तन्न किं कारणं अने-
कारंभदोषात् । अग्न्यादिसमारंभकरणलक्षणो हि दोषः स्यात् ।

परकृतप्रदीपादिसंभवे तदभाव इतिचेन्न चंक्रमणाद्यसंभवात् ॥ १८ ॥ स्यादेतत् परकृत
प्रदीपादिसंभवे नारंभदोषः इति तन्न किं कारणं चंक्रमणाद्यसंभवात् । ज्ञानादित्यस्त्रैन्द्रियप्रकाशपरीक्षितमा-
र्गेण युगमात्रपूर्वापेक्षी देशकाले पर्यव्य यतिः भिक्षां शुद्धामुपादीयतेत्याचारोपदेशः, नचायं विधिः रात्रौ
भवतीति चंक्रमणाद्यसंभवः ।

दिवानीतस्य रात्रौ भोजनप्रसंग इतिचेन्नोक्तोत्तरत्वात् ॥ १९ ॥ स्यान्मतं दिवा प्रासं-
पर्यव्य केनचिद्भोजनेन भोजनाद्यानीय रात्रावुपयोगः प्रसक्त इति ? तन्न किं कारणं उक्तोत्तरत्वात् । उक्तो-
त्तरमेतत् प्रदीपादिसमारंभ इति, नेदं सयमसाधनमानीय भोक्तव्यमिति । नापि निस्संगस्य पाणिपात्रपुटा-
हारिणः आनयनं संभवति । भाजनांतरसंग्रहे अनेकावद्यदर्शनादतिदीनचारितप्रसंगादचिरादेव निवृत्तिपरि-
णामासंभवाच्च । भाजनेनानीतस्य परीक्ष्य भोजनं संभवतीतिचेन्न योनिप्राभृतज्ञस्य संयोगविभागगुणदोष
विचारस्य तदानीमवोपपत्तेरानीतस्य पुनर्दोषदर्शनात् विसर्जनेऽनेकदोषोपपत्तेश्च ।

स्फुटाभिव्यक्तेश्च दिवाभोजनं युक्तं ॥ २० ॥ यथा रविप्रकाशस्य स्फुटार्थाभिव्यंजकत्वा-
द्भूमिदेशदातृजनचक्रमणोद्यन्नपानादिपतितमितरञ्च स्पष्टमुपलभ्यते । न तथा चंद्रादिप्रकाशानामस्फुटार्थाभि-
व्यंजकत्वात् । स्फुटा भूम्यांदुपलब्धिरस्तीति दिवाभोजनमेव युक्तं तदेतदविशेषचोदितं । पचतयविषयत्र-
त्ताभिधानं विरत्याश्रयविवक्षाद्वयसंभवादाभिधेयात्मभूतधर्मोपादानादभिधानानां व्यक्तिव्यपदेशवद्द्वैविध्यमनु-
भवतीत्याह—

देशसर्वतोणुमहती ॥ २ ॥

कुतश्चिद्विद्यते इति देशः ॥ १ ॥ कुतश्चिदवयवान् दिश्यत इति देशः प्रदेशः । एकदेश इत्यर्थः ।

सरत्यशेषानवयवानिति सर्वः ॥ २ ॥ सरति गच्छति अशेषानवयवानिति सर्व इत्युच्यते ।
देशश्च सर्वश्च देशसर्वो देशसर्वाभ्यां देशसर्वतः । विरतिरित्यनुवर्तते । हिंसादेर्देशतो विरातिरणुव्रत ।
सर्वतो विरतिर्महाव्रतं । अणु च महच्च अणुमहती इति व्रतापेक्षया नपुंसकलिङ्गनिर्देशः ।

आह न हिनस्मि नानृतं षदामि नादत्तमाददे नांगनां स्पृशामि न परिग्रहमुपाददे इति एषोऽभि-
संधिः । योऽत्राऽसमर्थभावनपरः कथं यथाप्रतिज्ञाताभिघातभाक् स्यात् इत्यत्रोच्यते—यस्मादविहितेनेमाः
भावयितव्याः परमार्थादित्सया ।

तत्स्थैर्यार्थं भावनाः पंच पंच ॥ ३ ॥

भावनाशब्दः कर्मसाधनः ॥ १ ॥ अयं भावनाशब्दः कर्मसाधनो दृष्टव्यः । वीर्यांतरायक्षयोप-
शमच्चारिन्मोहोपशमक्षयोपशमांगोपांगनामलाभापेक्षणाऽऽत्मना भाव्यंते ता इति भावनाः ।

पंच पंचेत्यत्र वीप्सायां शस्प्रसंग इति चेन्न कारकाधिकारात् ॥ २ ॥ स्यादेतत् पंचपंचे-
त्यस्मिन् निर्देशे वीप्साविविक्षिते वीप्सायां शसा भवितव्यं पंचश इति तथा सति लघुश्च निर्देशो भव-
तीति ? तन्न किं कारणं ? कारकाधिकारात् । कारकादिति तत्र वर्तते नच्चाऽत्र कारकत्वमस्ति इति शसा
न भवितव्यं ॥

क्रियाध्याहारात् कारकत्वमिति चेन्न विकल्पाधिकारात् ॥ ३ ॥ स्यादेतत् पंच पंच भाव-
येत् इत्येवमादि क्रियापदाध्याहारे कारकत्वोपपत्तौ शसा भवितव्यमिति तन्न किं कारणं विकल्पाधिका-
रात् । वेत्यनुवर्तते तेनात्र शसा (?) [शस्] न भवति । ननु लघुत्वात् शसा निर्देशः कर्तव्यः ? प्रति-
पत्तेः गौरवं माभूत् इति द्वित्वमेव कृतं, वाक्येध्याहारे हि क्रियमाणे प्रतिपत्तेर्गौरवं स्यात् इति । तस्य पंचविधस्य
व्रतस्य स्थैर्यार्थं एकैकस्य पंच पंच भावना वेदितव्याः ।

यद्येवमाद्यस्य अहिंसाव्रतस्य का इत्युच्यते—

वाङ्मनोगुप्तीर्यादाननिक्षेपणसमित्यालोकित-

पानभोजनानि पंच ॥ ४ ॥

वाग्गुप्तिर्मेनोगुप्तिरीयासमितिरादाननिक्षेपणसमितिरालोकितपानभोजनमित्येताः पंच अहिंसाव्रतस्य
भावनाः ॥

अथ द्वितीयस्य व्रतस्य काः ?

क्रोधलोभभीरुत्वहास्यप्रत्याख्यामान्यनुवीचिभाषणं च पंच ॥ ५ ॥

क्रोधप्रत्याख्यानं लोभप्रत्याख्यानं भीरुत्वप्रत्याख्यानं हास्यप्रत्याख्यानं अनुवीचिभाषणं चेत्येताः पंच
भावनाः सत्यव्रतस्य ज्ञेयाः । अनुवीचिभाषणं अनुलोभभाषणमित्यर्थः । ननु अप्रशस्यक्रियस्यापि वचतो-
ऽनुवीचिभाषणमापन्नं ? नैष दोषः पुण्याश्रवस्य प्रकृतत्वात् अप्रशस्ताक्रियानुवीचिभाषणस्यानधिकारः ।
विचार्य भाषणमनुवीचिभाषणमिति वा । इदानीं तृतीयस्य व्रतस्य भावना वक्तव्याः—

शून्यागारविमोचितावासपरोपरोधाकरणभैक्ष्यशु- द्धिसद्धर्माविसंवादाः पंच ॥ ६ ॥

शून्यागारेषु गिरिशुहातरुकोटरादिष्वावासः । परकीयेषु च मोचितेष्वावासः । परेषां उपरोधाकरणं ।
आचारशास्त्रमार्गेण भैक्ष्यशुद्धिर्वा । ममेद तवेदमितिसद्धर्माभिः—आविसवाद इत्येताः पंच अदत्तादानविर-
मणव्रतस्य भावनाः प्रत्येतव्याः । अथेदानीं ब्रह्मचर्यस्य भावनाः कथ्यन्ते—

स्त्रीरागकथाश्रवणतन्मनोहरांगनिरीक्षणपूर्वरतानुस्मरणवृष्ये धरसखशरीरसंस्कारत्यागाः पंच ॥ ७ ॥

स्त्रीरागकथाश्रवणवर्जनं तन्मनोहरांगनिरीक्षणविरहः पूर्वतरतानुस्मरणपरित्यागः वृष्येधरसानुभवन-
निरासः स्वशरीरसंस्कारत्यागश्चेति चतुर्थव्रतस्य भावनाः पंच विज्ञेयाः । अतः परं पंचमव्रतस्य भावनाः
निर्देष्टव्याः—

मनोज्ञामनोज्ञेन्द्रियविषयरागद्वेषवर्जनानि पंच ॥ ८ ॥

पंचानामिन्द्रियाणां स्पर्शादीनामिष्टानिष्टेषु विषयेषु उपनिपतितेषु रागद्वेषवर्जनानि पंचाऽस्य आर्कि-
चन्यस्य व्रतस्य भावनाः प्रत्येतव्याः । किंचान्यद्यथामीषां व्रतानां दृढिमार्थं भावनाः प्रतीयते तद्विपश्चिन्निरिति
भावनोपदेशः तथा तदर्थं तद्विरोधिष्वपीत्याह—

हिंसादिष्विहामुत्रापायावद्यदर्शनं ॥ ९ ॥

अभ्युदयनिःश्रेयसार्थानां नाशकोपायो भयं वा ॥ ९ ॥ अभ्युदयनिःश्रेयसार्थानां क्रियासा-
धनानां नाशकोऽनर्थं अपाय इत्युच्यते । अथवा ऐहलौकिकादिसप्तविधं भयमपाय इति कथ्यते ।

अवद्यं गर्ह्यं ॥ २ ॥ गर्ह्यमवद्यमिति यावत् । अपायश्च अवद्य च अपायावद्ये । अपायावद्ययोर्दर्शनं
अपायावद्यदर्शनं भावयित्तव्यं । क्व ? इहामुत्र च । केषु ? हिंसादिषु । कथमितिचेदुच्यते—हिंसायां तावत्
हिंस्रो हि नित्योद्वेजनीयः सततानुबद्धवैरश्च । इहैव च वधबंधपरिक्लेशादीन् प्रतिलभते । प्रेत्य चाशुभां गतिं
गर्हितश्च भवति इति हिंसायां व्युपरमः श्रेयान् । तथा अनृतवादी श्रद्धेयो न भवति इहैव च जिह्वाछेदादीन्
प्रतिलभते । मिथ्याम्याख्यानदुःखितेभ्यश्च बद्धवैरेभ्यो बहूनि व्यसनानि अवाप्नोति । प्रेत्य चाशुभां गतिं
गर्हितश्च भवति इति अनृतवचनात् व्युपरमः श्रेयान् । तथा स्तेनः परद्रव्याहरणासक्तमतिः सर्वस्योद्वेज-
नीयो भवति । इहैवाभिघातवधबंधहस्तपादकर्णनाशोत्तरोष्ठछेदनसर्वस्वहरणादीन् प्रतिलभते । प्रेत्य चाशुभां
गतिं गर्हितश्च भवतीति स्तेयात् व्युपरमः श्रेयान् । तथा अब्रह्मचारी मदविभ्रमोद्ग्राथिताचित्तः वनगज
इव वनितावचितो विवशो वधबंधपरिक्लेशादीन् अनुभवति । मोहाभिभूतत्वाच्च कार्यानिभिज्ञो न किंचिदपि
कुशलमाचरति । परांगनालिंगनासंगकृतरतिश्च इहैव वैरानुबंधिनः लिंगछेदनवधबंधसर्वस्वहरणादीन् अपा-
यान् प्राप्नोति । प्रेत्य वाऽशुभां गतिमश्नुते गर्हितश्च भवतीति । अतो विरतिरात्माहिता । तथा परिग्रहवान्
शकुनिरिव गृहीतमांसखडः अन्येषां तदर्थिनां पतत्रिणां, इहैव तस्करादीनामभिभवनीयो भवति । तददर्जन-
रक्षणप्रक्षयकृतांश्च दोषान् वह्नन्वाप्नोति । नचास्य तृप्तिर्भवतीधनैरिवाग्नेः । लोभाभिभूतत्वाच्च कार्याका-
र्यान्पेक्षो भवति प्रेत्य वाऽशुभां गतिमास्कदति । लुब्धोयमिति गर्हितश्च भवति इति तद्विरमणं श्रेयः । एवं
हिंसादिष्वपायावद्यदर्शनं भावनीयं । हिंसादिषु भावनांतरप्रतिपादनार्थमिदमुच्यते—

दुःखमेव वा ॥ १० ॥

अत्र चोच्यते दुःखमसद्वेद्योदयकृतः परितापः हिंसादयः क्रियाविशेषाः । कथं दुःखमेव हिंसादयः ?
इत्यत्रोच्यते—

दुःखमेवेति कारणे कार्योपचारोऽन्नप्राणवत् ॥ १ ॥ यथान्नं वै प्राणाः इति प्राणकारणे अन्ने प्राणोपचारः तथा दुःखकारणेषु हिंसादिषु दुःखमेव इत्युपचारो वेदितव्यः ।

कार्यकारणे वा धनप्राणवत् ॥ २ ॥ अथवा यथा द्रविणकारणमन्नपानं, अन्नपानकारणाः प्राणाः इति प्राणकारणे द्रविणे प्राणोपचारः । उक्तच—

यदेतद्द्रविणं माम प्राणा ह्येते बहिश्चराः

स तस्य हरते प्राणान् यो यस्य हरते धनं ॥ १ ॥ इति

तथा हिंसादयोऽसद्वेद्यकारणं, असद्वेद्यकर्म दुःखकारणमिति दुःखकारणकारणेषु हिंसादिषु दुःखमेवेत्युपचारः ।

तत्परत्र भावनमात्मसाक्षिकं ॥ ३ ॥ तदेतद्दुःखमेवेति भावनं परत्रात्मसाक्षिकं अवगतव्यं । तद्यथा—ममाऽप्रियं यथा वधपरिपीडनं तथा सर्वसत्वानां । यथा मम मिथ्याख्यापनकटुकपरुषादीनि वचांसि शृण्वतः अतितीव्रदुःखमनुभूतपूर्वमुत्पद्यते एव सर्वजीवानां । यथा च ममेष्टद्रव्यवियोगे व्यसन-मपूर्वमुपजायते एव सर्वभूतानां । यथा च मम कांताजनपरिभवे परकृते सति मानसपीडातितीव्रा जायते तथेतरेषां । यथा च मम परिग्रहेषु अप्राप्तेषु प्राप्तविनष्टेषु कांक्षारक्षाशोकोद्भवदुःखं तथा सर्वप्राणिनामिति हिंसादिभ्यो व्युपरमः परमः, हितः ।

स्पर्शकृतं सुखमिति चेन्न वेदनाप्रतीकारत्वात् ॥ ४ ॥ स्यादेतत् न सर्वं दुःखमेव किं तर्हि

स्पर्शकृतं सुखमध्यस्ति वरांगनामृदुसुभगगात्रसश्लेषणात् रतिसुखमुपजायत इति ? तन्न । किं कारणं ? वेदनाप्रतीकारत्वात् । यथा त्वङ्मासरुधिरकलुषभावोदीर्णया कङ्वा वाध्यमानः नखमुखसकलशर्करादिभिः छिन्नगात्रो रुधिरार्द्रैनुपरतकङ्कयो दुःखमपि तत्सुखमिति मन्यते । तथा मैथुनोपसेवी मोहादसुखमपि सुखमिति मन्यते । दुःखयोनित्वाच्च दुःखमेवेति भावनीय । यथैते क्रियाविशेषाः तात्पर्येण भाव्यमानाः व्रतपूर्णतां जनयति तयामूनि तादर्थ्यात् ऐहिकप्रयोजनविनिवृत्तौत्सुक्येन अवहितचेतसाऽजस्रं भाव्यमानानि व्रतसपदमापादयतीत्याह—

मैत्रीप्रमोदकारुण्यमाध्यस्थानि च सत्वगुणाधिकक्लिश्यमानाविनयेषु ॥ ११ ॥

परेषां दुःखानुत्पत्त्यभिलाषां मैत्री ॥ १ ॥ स्वकायवाङ्मनोभिः कृतकारितानुमतविशेषणैः परेषां दुःखानुत्पत्तौ, अभिलाषः मित्रस्य भावः कर्म वा मैत्री ।

वदनप्रसादादिभिरभिव्यज्यमानानां तर्भक्तिरागः प्रमोदः ॥ २ ॥ वदनप्रसादेन नयनप्र-
ल्हादनेन रोमाचोद्भवेन स्तुत्यभीक्षणसंज्ञाकीर्तनादिभिश्च अभिव्यज्यमानानां तर्भक्तिरागः प्रकर्षेण मोदः प्रमोद इत्युच्यते ।

दीनानुग्रहभावः कारुण्यं ॥ ३ ॥ शरीरमानसदुःखाभ्यर्दितानां दीनानां प्राणिना अनुग्रहात्मकः परिणामः करुणस्य भावः कर्म वा कारुण्यमिति कथ्यते ।

रागद्वेषपूर्वकपक्षपाताभावो माध्यस्थ्यं ॥ ४ ॥ रागद्वेषाच्च कस्य चित् पक्षे पतनं पक्षपातः तदभावात् मध्ये तिष्ठतीति मध्यस्थस्य भावः कर्म वा माध्यस्थ्यं ।

अनादिकर्मबंधवशात् सीदंतीति सत्त्वाः ॥ ५ ॥ अनादिनाष्टविधकर्मसंतानेन तीमदुःखसं-
निषु चतसृषु गतिषु सीदंतीति सत्त्वाः ।

सम्यग्ज्ञानादिभिः प्रकृष्टा गुणाधिकाः ॥ ६ ॥ सम्यक्ज्ञानदर्शनादयो गुणास्तैः प्रकृष्टा गुणा-
धिका इति विज्ञायंते ।

असद्वेद्योदयापादितक्लेशाः क्लिश्यमानाः ॥ ७ ॥ असद्वेद्योदयापादितशरीरमानसदुःखसंता-
पात् क्लिश्यंत इति क्लिश्यमानाः ।

तत्त्वार्थश्रवणग्रहणाभ्याससंपादितगुणा अविनेयाः ॥ ८ ॥ तत्त्वार्थोपदेशश्रवणग्रहणार्थ्या
विनीयते पात्रीक्रियंत इति विनेयाः । न विनेया अविनेयाः । एतेषु सत्त्वादिषु मैत्र्यादीनि यथाक्रमं भावयि-
तव्यानि । तद्यथा क्षमयामि सर्वजीवान्, क्षाम्यामि सर्वजीवेभ्यः, प्रीतिर्मे सर्वसत्त्वैः, वैरं मे न केनचित् इति
मैत्री सत्त्वेषु भावयितव्या । सम्यग्ज्ञानचारित्राधिकेषु वंदनास्तुतिवैयावृत्त्यकरणादिभिः प्रमोदो भावनीयः ।
मोहाभिभूतेषु मतिश्रुताज्ञानविभंगपरिगतेषु विषयतयाग्निना दह्यमानमानसेषु हिताहितविपरीतप्रवृत्तिषु
विविधदुःखाभिभूतेषु दीनकृपणानाथबालवृद्धेषु क्लिश्यमानेषु कारुण्यं भाव्यं । अविनेयेषु ग्रहणधारणविज्ञानोहा
पोहवियुक्तेषु महामोहाभिभूतेषु दुष्टव्युद्गाहितेषु च माध्यस्थ्यं भावनीयं । न हि तत्र वक्तुर्हितोपदेशस्य फलवत्त्वं
भवतीत्येवं भावयतः परिपूर्णाणि अहिंसादीनि व्रतानि भवति । किमेतावानेव अभिनवाकुशलकर्मादान
निवृत्तिपरेण महाव्रतधारिणा क्रियाकलापः प्रणिघातव्यो नेत्याह—

जगत्कायस्वभावौ वा संवेगवैराग्यार्थं ॥ १२ ॥

जगत्कायशब्दावुक्तार्थौ ॥ १ ॥ जगच्छब्दः कायशब्दश्च उक्तार्थौ दृष्टव्यौ ।

स्वेनात्मना भवनं स्वभावः ॥ २ ॥ स्वेनात्मना असाधारणेन धर्मेण भवनं स्वभाव इत्युच्यते
जगच्च कायश्च जगत्कायौ, जगत्काययोः स्वभावौ जगत्कायस्वभावौ

संसाराद् भीरुता संवेगः ॥ ३ ॥ संसाराद् विविधवेदनाकराद् भीरुता संवेजनं संवेग इत्युच्यते ।

रागकारणभावात् विषयेभ्यो विरंजनं विरागः ॥ ४ ॥ चारित्रमंहोदयाभावे तस्योपशमात्
क्षयात् क्षयोपशमाद्वा शब्दादिभ्यो विरंजनं विराग इति व्यवसीयते । विरागस्य भावः कर्म वा वैराग्यं । संवेगश्च
वैराग्यं च संवेगवैराग्ये संवेगवैराग्यार्थ्यां संवेगवैराग्यार्थं जगत्कायस्वभावौ भावयितव्यौ । तद्यथा—जग-
त्त्वभावस्तावत् आदिमदनादिमत्परिणामद्रव्यसमुदायरूपः तालवृक्षसंस्थानः अनादिनिघनः । अत्र जीवाः
चतसृषु गतिषु नानाविधदुःखं भोजं भोजं परिभ्रमंति नचात्र किञ्चिन्नियतमस्ति । जलबुद्बुदोपमं जीवितं
विशुन्मेवादित्रिकारवत् अफला भागसंपदः इत्येवमादिः । कायस्वभावश्च अनित्यता दुःखहेतुत्वं नि.सार-
ता अशुचित्वमित्येवमादिः । एवं भावयतः संवेगः संजायते । तत आरंभपरिग्रहदोषदर्शनाद्विरतिः धर्मे
वहुमानो धार्मिकेषु च धर्मश्रवणे धार्मिकदर्शने च मनःप्रसादः । उत्तरोत्तरगुणप्रतिपत्तौ च श्रद्धेति
वैराग्यं च भवति शरीरभोगोपभोगसंसारनिर्वेदलक्षणं । एवं भावनोपेतः सम्यग्व्रतानि परिपालयति । ता
एता. सर्वा व्रतभावनाः सर्वेषु पदार्थेषु सर्वथा नित्येषु सत्सु विक्रियाभावात् नोपपद्यते, विक्रियाभ्युपगमे
च नित्यताप्रतिज्ञाहानिः । सर्वथैवानित्येषु चाऽनेकक्षणवृत्त्येकवस्त्वभावात् अनेकार्थविषयैकविज्ञानाभावाच्च
स्मरणानुपपत्तेर्भावनाभावः, अनेकांतवादिनः पुनः द्रव्यार्थिकनयादेशात् नित्यतामवलंबमानस्य उभय-
निमित्तवशात् उत्पत्तिनिरोधौ प्रत्याभिमुख्यमादधानस्य स्मरणोपपत्तेः विक्रियोपपत्तेश्च भावनासिद्धिः ।
अत्राह उक्तं भवता हिंसादिनिवृत्तिर्त्रैतमिति तत्र न जानीमः के हिंसादयः क्रियाविशेषा इति ?

अत्रोच्यते युगपदशक्यत्वात् तल्लक्षणादिदेशस्य क्रमप्रसंगे ग्रासावादौ चोदिता सैव तावत्—

प्रमत्तयोगात्प्राणव्यपरोपणं हिंसा ॥ १३ ॥

अनवगृहीतप्रचारविशेषः प्रमत्तः ॥ १ ॥ इंद्रियाणां प्रचारविशेषं अनवधार्यं प्रवर्तते
यस्य प्रमत्तः ।

अभ्यंतरीकृतेवार्थो वा ॥ २ ॥ अथवा अभ्यंतरीकृतेवार्थः प्रमत्त इत्युच्यते । कः पुनरिवार्थः ?
यथा सुरापः प्रवृद्धमदत्वात् कार्याकार्यवाच्याद्यनभिज्ञस्तथा जीवस्थानयोन्याश्रयविशेषानविद्वान् कर्णयो-
दथात्रिष्टः हिंसाकारणेषु स्थितः अहिंसाया सामान्येन यतत इति प्रमत्तः ।

पंचदशप्रमादपरिणतो वा ॥ ३ ॥ अथवा चतसृभिः विकथाभिः कर्षायचतुष्टयेन पचभिरिन्द्रियैः निद्राप्रणयाभ्यां च परिणतो यः स प्रमत्त इति कथ्यते ।

योगशब्दः संबंधपर्यायवचनः ॥ ४ ॥ अयं योगशब्दः संबंधपर्यायवचनो दृष्टव्यः । योजनं योगः संबंध इति यावत् । यद्येवं भावप्रधानो निर्देशः कर्तव्यः प्रमत्तत्वयोगाद् इति, द्रव्यप्रधाने हि सति संबंधाप्रतीतेः ? नैष दोषः आत्मपरिणाम एव कर्तृत्वेन निर्देश्यते प्रमाद्यतिस्म इति प्रमत्तः परिणामः । तेन च ग [प्रमत्तयोगादिति ।

कायवाङ्मनस्कर्म वा ॥ ५ ॥ अथवा कायवाङ्मनस्कर्मयोग इत्युच्यते । प्रमत्तस्य योग प्रमत्तयोगः तस्मात्प्रमत्तयोगात् इति हेतुनिर्देशः । प्रमत्तयोगाद्धेतोः प्राणव्यपरोपणं हिंसेति ।

व्यपरोपणं वियोगकरणं ॥ ६ ॥ वियोगकरणं व्यपरोपणमित्युच्यते । प्राणा उक्ताः तेषां व्यपरोपणं प्राणव्यपरोपणं

प्राणग्रहणं तत्पूर्वकत्वात् प्राणिव्यपरोपणस्य ॥ ७ ॥ प्राणग्रहणं क्रियते तत्पूर्वकत्वात् प्राणिव्यपरोपणस्य । प्राणवियोगपूर्वको हि प्राणिवियोगः, स्वतः प्राणिनो निरवयवत्वाद्वियोगाभावात् ।

अन्यत्वादधर्माभावः इति चेन्न दुःखोत्पादकत्वात् ॥ ८ ॥ स्यान्मतं प्राणेभ्योऽन्य आत्मा अतः प्राणवियोगेन आत्मनः किञ्चिद्भवतीत्यधर्माभावः स्यात् इति ? तन्न किं कारणं ? तद्दुःखोत्पादकत्वात् । प्राणव्यपरोपणे हि सति तत्संबन्धिनो जीवस्य दुःखमुत्पद्यत इत्यधर्मसिद्धिः

शरीरिणोऽन्यत्वात् दुःखाभाव इति चेन्न पुत्रकलत्रादिवियोगे तापदर्शनात् ॥ ९ ॥ स्यादेतदन्यः शरीरी प्राणेभ्यः अतस्तत्पूर्वकदुःखमस्य न युज्यते इति ? तन्न किं कारणं ? पुत्रकलत्रादिवियोगे तापदर्शनात् अन्यत्वेऽपि सति पुत्रकलत्रादिवियोगे तापो दृश्यते ।

बंधं प्रत्येकत्वाच्च ॥ १० ॥ यद्यपि शरीरिशरीरयोः लक्षणभेदान्नानात्वं तथापि बंधं प्रत्येकत्वात् तद्वियोगपूर्वकदुःखोपपत्तेरधर्माभाव इत्यनुपालभः ।

एकांतवादिनां तदनुपपत्तिर्बन्धाभावात् ॥ ११ ॥ ये किःक्रियत्वनित्यत्वशुद्धत्वसर्वगतत्वादिभिः एकांतेन आत्मानं कल्पयति तेषां शरीरेण सह बन्धाभावात् दुःखादीनामनुपपत्तिर्भवति ।

उभयविशेषणोपादानमन्यतराभावे हिंसाभावज्ञापनार्थं ॥ १२ ॥ प्रमत्तयोगात्प्राणव्यपरोपणमित्येतदुभय विशेषणमुपादीयते । किमर्थं ? अन्यतराभावे हिंसाभावज्ञापनार्थं यदा प्रमत्तयोगो नास्ति केवलं प्राणव्यपरोपणमेव न तदा हिंसा । उक्तञ्च—“वियोजयति चासुभिर्न च वधेन सयुज्यते”

उच्चालदम्भि पादे इरियासमिदस्स णिग्गमट्ठाणे

आवादेज्ज कुल्लिगो मरेज्ज तज्जोगमासेज्ज ॥ १ ॥

णहि तस्स तण्णिमित्तो वधो सुहमापि देसिदो समये ।

मुच्छा परिग्गहोत्तिय अज्झप्प पमाणदो भणिदो ॥ २ ॥ इति ।

ननु च प्राणव्यपरोपणाभवेऽपि प्रमत्तयोगमात्रादेव हिंसेष्यते । उक्तञ्च—

मरदुव जियदुव जीवो अयदाचारस्स णिच्छिदा हिंसा ।

पयदस्स णत्थि वधो हिंसामेत्तेण समिदस्स ॥ १ ॥ इति ।

नैष दोषः तत्रापि प्राणव्यपरोपणमस्ति भावलक्षणं । तथा चोक्त—

स्वयमेवात्मनात्मानं हिनस्त्यात्मा प्रमादवान् ।

पूर्वं प्राण्यंतराणां तु पश्चात्स्याद्वा न वा वधः ॥ १ ॥

इत्येवं कृत्वा यैरुपालभः क्रियते—

“ जले जंतुः स्थले जंतुराकाशे जंतुरेव च ।

जंतुमालाकुले लोके कथं भिक्षुरहिंसकः ॥ इति ।”

सोत्रावकाशं न लभते । भिक्षोर्ज्ञानध्यानपरायणस्य प्रमत्तयोगाभावात् । किंच स्थूलसूक्ष्मजीवाम्युपगमात् ।

सूक्ष्मा न प्रतिपीड्यते प्राणिनः स्थूलमूर्तयः ।

ये शक्यास्ते विवर्ज्यते का हिंसा संयतात्मनः ॥ १ ॥

अत्र कश्चिदाह—साधूक्तं भवता प्राणव्यपरोपणं हिंसेति । प्राणानां परस्परतो वियोगो हिंसा न कश्चित् प्राणी विद्यते इति । अत उत्तरं पठति ।

प्राण्यभावे प्राणाभावः कर्तुरभावात् ॥ १३ ॥ यदि प्राणी न स्यात् प्राणानामभावः । कुतः ? कर्तुरभावात् । इह कुशलाकुशलत्मककर्मपूर्वकाः प्राणाः तच्च कर्मासति कर्तरि न भवतीति प्राणाभावः स्यात् अतः प्राणसद्भाव एव प्राणिनोस्तित्वं गमयति । संदशादिकरणसद्भावेऽयस्कारसिद्धिवत् । किंचासति प्राणिनि रूपणानुभवनोपलंभननिमित्तग्रहणसंस्करणभिन्नलक्षणाः रूपवेदनासंज्ञाविज्ञानसंस्काराः विविक्तशक्तित्वात् परस्परपकारप्रतिनिवृत्तौत्सुक्याः क्षणिकत्वात् स्वप्रयोजन प्रत्यप्यसमर्थाः हिंसानिवृत्तिहेतवो न भवन्ति । स्मृत्यभिसंधिक्रियाचितानां व्यधिकरणवदेकाधिकरणेऽप्यनुपपत्तेः । एकेनापि विकले प्राणातिपातान्भ्युपगमात् । अपि च उत्पत्त्यनंतरं विनाशाम्युपगमे विरोधस्याहेतुकत्वात् प्राणातिपातलक्षणस्य विनाशस्य हिंसको हेतुर्न भवति इति तत्फलानभिसंबंधः । अथाहेतोरपि तत्फलमिष्यते । अहिंसको नाम न कश्चिदस्ति भिन्नसंतानोत्पत्तिहेतुर्हिंसक इति चेन्नाऽसत् उत्पत्तेर्हेत्वभावात् । अथासत् उत्पत्तेर्हेतुरिष्यते सतो विनाशे हेतुः स्यादिति को विरोधः । आह—अभिहितलक्षणापहिंसानंतरोद्दिष्टं अनृतं किं-लक्षणमित्यत्रोच्यते—

असदविधानमनृतं ॥ १४ ॥

असदिति नञासत्प्रतिषेधाच्छून्यार्थसंप्रत्ययप्रसंगः ॥ १ ॥ न सदसदिति नञासत्प्रतिषेधः क्रियते तेन शून्यार्थसंप्रत्ययः प्रसज्यते तेन नास्ति न किंचिदित्येवमाद्येवानृतं स्यात् यदसत् सदिति ब्रूयात् न तदनृतं स्यात् ।

न वा सच्छब्दस्य प्रशंसार्थवाचित्वात् ॥ २ ॥ न वैष दोषः किं कारणं सच्छब्दस्य प्रशंसार्थवाचित्वात् । न सदसत् अप्रशस्तमिति यावत् ।

अभिधानशब्दः करणादिसाधनः ॥ ३ ॥ अयमभिधानशब्दः करणादिषु साधनेषु दृष्टव्यः । अभिधीयते अनेन अभिधा वा अभिधानमिति । असतोर्थाभ्यभिधानं असदभिधानं ।

ऋतं सत्यार्थं ॥ ४ ॥ ऋतमित्येतत् पदं सत्यार्थं दृष्टव्यं सत्सु साधु सत्यं प्रत्यवायकारणानिष्पादकत्वात् । न ऋतमनृतं ।

मिथ्यानृतमित्यस्तु लघुत्वात् इति चेन्न विपरीतार्थमात्रसंप्रत्ययप्रसंगात् ॥ ५ ॥ स्यान्मतं मिथ्यानृतमित्येतत् सूत्रमस्तु । कुतः ? लघुत्वात् । सूत्रं हि नाम यल्लघु गमकं च तत् कर्तव्यमिति ? तन्न । किं कारणं ? विपरीतार्थमात्रसंप्रत्ययप्रसंगात् । अयं हि मिथ्याशब्दः विपरीतार्थं वर्तते । तेन भूतनिहवे अभूतोद्भावे च यदभिधानं तदेवानृतं स्यात् नास्ति आत्मा नास्ति परलोक इति शामाकतं-डुलमात्र आत्मा अंगुष्ठपर्वमात्रः सर्वगतो निःःक्रियः इति च ।

यत्तु विद्यमानार्थविषयं परप्राणिपीडाकरणं तन्न स्यात् । असदिति पुनरुच्यमाने अप्रशस्तार्थं यत् नत्सर्वमनृतमुक्तं भवति । तेन विपरीतार्थस्य प्राणिपीडाकरस्य चानृतत्वेमुपपन्नं भवति । अथाऽनृतानंतरं उद्दिष्टं यत्स्तेयं तस्य किं लक्षणं ? इत्यत आह—

अदत्तादानं स्तेयं ॥ १५ ॥

आदानं प्रहणं अदत्तस्याऽऽदानं अदत्तादानं स्तेयमित्युच्यते ॥

सर्वमदत्तमाददानस्याऽऽकुशलकल्पनायां कर्मादेयमात्मसात्कुर्वतः स्तेयप्रसंगः ॥ १ ॥
यद्यविशेषणं अदत्तस्य आदानं स्तेयमित्युच्यते कर्माद्यविधं अन्येनाऽदत्तमाददानस्य स्तेयं प्राप्नोतीति । एते-
न नोकर्मापि चोदितं भवति ।

न दानादानयोर्यत्रैव प्रवृत्तिनिवृत्ती तत्रैवोपपत्तेः ॥ २ ॥ नैष दोषः येषु माणिमुक्ताहिरण्या-
दिषु दानादानयोः प्रवृत्तिनिवृत्तिसंभवः तेष्वेव स्तेयस्योपपत्तेः, तेन कर्मणि नास्ति प्रसंगः ।

इच्छामात्रमिति चेन्न अदत्तादानग्रहणात् ॥ ३ ॥ स्यादेतत् इच्छामात्रमिदं यस्य दानादानसं-
भवस्तस्य ग्रहणमिति ? तन्न किं कारणं ? अदत्तादानग्रहणात् । यस्य हि दानादाने संभवतः तस्य ग्रहणमकु-
शलं यदि हि कर्मादानमपि स्तेयं स्यात् अदत्तादानमित्येतत् विशेषणमयुक्तं स्यात्, प्रसक्तस्यादत्तमिति प्रति-
षेधोपपत्तेः ।

कर्मापि हि किमर्थं कस्मैचिन्न दीयत इति चेन्न हस्तादिकरणग्रहणविसर्गासंभवात्
सूक्ष्मत्वात् ॥ ४ ॥ अथ मतमेतत् किमर्थं कर्म न कस्मै चिदीयत इति गृह्यते ननु लोकवादः प्रसिद्धः -आ-
रामविहारादिपादपानां फलं अन्यस्मै जलसेकेन दीयते इति ? तन्न किं कारणं ? हस्तादिकरणविसर्गासंभवात् ।
यथा वस्त्रपात्रादि हस्तादिकरणैरादीयते अन्यस्मै च दीयते न तथा कर्म हस्तादिभिरादीयते अन्यस्मै च
दीयते । कुतः ? सूक्ष्मत्वात् । सूक्ष्मं हि कर्म हस्तादिग्रहणविसर्गयोग्यं न भवति । कथं तर्हि तदादीयते ?

शरीराहारविषयपरिणामतस्तद्वन्धः ॥ ५ ॥ स्वपरकीयेषु शरीरेषु आहारेषु शब्दादिविषयेषु च
रागद्वेषरूपात्तीव्रादिविकल्पात् परिणामात् तस्य कर्मबन्धो भवति ततः स्वपरिणामवशीकृतत्वाच्च नान्यस्मै
दीयते । यद्येव नित्यकर्मबन्धः प्राप्नोति ? नैषदोषः ।

आस्रवनिरोधे सति संवृतत्वाद्बन्धाभावः ॥ ६ ॥ आस्रवनिरोधो वक्ष्यते गुप्त्यादिलक्षणः
तस्मिन् सति संवृतत्वात् नास्ति बन्धः इति नित्यबन्धाभावः । अतो यत्रैवैहलौकिकोपकारविशेषादानाभिप्राय-
स्तत्रैव अदत्तादानप्रकल्पितः ।

शब्दादिविषयरथ्यादाराद्यदत्तादानात्स्तेयप्रसंग इति चेन्न अप्रमत्तत्वात् ॥ ७ ॥ स्यादेतत्
शब्दादिविषयरथ्यादारादीन्यदत्तानि आददानस्य भिक्षोः स्तेयं प्राप्नोतीति ? तन्न किं कारणं ? अप्रमत्तत्वात् ।
यस्नवतो ह्यप्रमत्तस्य ज्ञानिनः शास्त्रदृष्ट्या शब्दादिविषयरथ्यादाराद्यादानेपि विरतस्यास्तेयप्रसिद्धेः, सामान्य-
तो मुक्तत्वात् दत्तमेव वा तत्सर्वं । तथा हि अयं पिहितद्वारादीन् न प्रविशति ।

वन्दनादिनिमित्तधर्मादानात् स्तेयप्रसंग इति चेन्न उक्तत्वात् ॥ ८ ॥ स्यान्मतं वन्दनाक्रिया
संबन्धेन धर्मोपचये सति प्रशस्तं स्तेयं प्राप्नोति ? तन्न किं कारणं । उक्तत्वात् । उक्तमेतत् दानादानसंभवो
यत्र तत्र स्तेयप्रसंग इति ।

प्रमत्ताधिकाराच्चान्यत्राऽप्रसंगः ॥ ९ ॥ प्रमत्तयोगात् प्राणव्यपरोपणं हिंसेत्यतः प्रमत्तयोगग्र-
हणं अनुवर्तते । तेन प्रमत्तस्य स्तेयं वन्दनादिषु योगत्रयेणाऽऽभिमुख्यादात्मनः प्रमत्तत्वं नास्ति । अतः
सत्यपि धर्मादानेऽस्य न स्तेयं परिशेषात् प्रमत्तस्य सत्यसति च परकीयद्रव्यादाने त्रिधापि तदादानाद्यर्थो-
द्यतत्वात् स्तेयं तदपि प्राणिपीडाकारणत्वात् पापास्त्रव इत्युच्यते । अत्राह व्याख्यातं हिंसादित्रयलक्षणं ।
अथाऽब्रह्म किंलक्षणमित्यत्रोच्यते—

मैथुनमब्रह्म ॥ १६ ॥

मैथुनमिति । किमिदं ? मिथुनस्य भावो मैथुनं ।

मिथुनस्य भाव इति चेन्न द्रव्यद्वयभवनमात्रप्रसंगात् ॥ १ ॥ यदि मिथुनस्य भावो मैथुनमित्युच्यते नैनद्युक्त । कुतः ? द्रव्यद्वयभवनमात्रप्रसंगात् । एवं सति औदासीन्यावस्थितनिवृत्तरागस्त्रीपुंसभवेनेपि मैथुनप्रसंगः ।

मिथुनस्य कर्मेति चेन्न पुरुषद्वयनिर्वर्त्यक्रियाविशेषप्रसंगात् ॥ २ ॥ यदि मिथुनस्य कर्म मैथुनमित्युच्यते नैतदुपपन्नं कुतः ? पुरुषद्वयनिर्वर्त्यक्रियाविशेषप्रसंगात् द्वयोः पुरुषयोः निर्वर्त्य यद्धारोद्बहनादिकर्म तत्रापि प्रसंगः स्यात् ।

स्त्रीपुंसयोः कर्म इति चेन्न पच्यादिक्रियाप्रसंगात् ॥ ३ ॥ स्यान्मतं न सर्वमिथुनमिह परिगृह्यते अनिष्टप्रसंगात् ततः स्त्रीपुंसमिथुनविषयकर्मसग्रह इति ? तत्र किं कारणं ? पच्यादिक्रियाप्रसंगात् । ततश्च स्त्रीप्रव्रजितयोर्नमस्काराद्यासेवने मैथुनप्रसंगदोषः । अत उत्तरं पठति—

स्त्रीपुंसयोः परस्परगात्रोपश्लेषे रागपरिणामो मैथुनं ॥ ४ ॥ चारित्रमोहोदये सति स्त्रीपुंसयोः परस्परगात्रोपश्लेषे सति सुखमुपलिप्तमानयोः रागपरिणामो यः स मैथुनव्यपदेशभाक् । ननु नायं शब्दार्थः सत्यमेवमेतत् तथापि प्रसिद्धिवशान् अर्थाध्यवसाय इतीष्टार्थो गृह्यते ।

नवैकस्मिन्नप्रसंगात् ॥ ५ ॥ नवैतद्युक्तं कुतः ? एकस्मिन्नप्रसंगात् । हस्तपादपुद्गलसंघटनादिभिरब्रह्म सेवमाने एकस्मिन्नपि मैथुनमिष्यते, तन्न सिध्यति ।

उपचारादिति चेन्न मुख्यफलाभावप्रसंगात् ॥ ६ ॥ स्यादेतत् यथा स्त्रीपुंसयोः चारित्रमोहोदये वेदनापीडितयोः कर्म मैथुनं तथैकस्यापि चारित्रमोहोदयोद्विक्ररागस्य हस्तादिसंघटनेस्ति मैथुनमिति ? तन्न मुख्यफलाभावप्रसंगात् । यन्मुख्यं मैथुने कर्मास्त्वफलं तदत्र न प्रसज्येत । मुख्यसिंहगतक्रौर्यशौर्यादिर्माणवकेऽप्रवृत्तिवत् । दृष्यते च मुख्यमतो नोपचारः ।

नवास्य स्पर्शवद्द्रव्यसंयोगस्याविशेषाभिधानात् ॥ ७ ॥ यथा स्त्रीपुंसयोरत्यर्थे संयोगे परस्परकृतस्पर्शाभिमानात् सुख । तथैकस्यापि हस्तादिसंघटनात् स्पर्शाभिमानस्तुल्यस्तस्मान्मुख्य एव तत्रापि मैथुनशब्दलाभः रागद्वेषमोहाविष्टत्वात् । किंच—

एकस्य द्वितीयोपपत्तौ मैथुनत्वसिद्धेः ॥ ८ ॥ यथैकस्यापि पिशाचवशीकृतत्वात् सद्वितीयत्वं तथैकस्य चारित्रमोहोदयाविष्कृतकामपिशाचवशीकृतत्वात् सद्वितीयत्वासिद्धेः मैथुनव्यवहारसिद्धिः ।

प्रसिद्धवशाच्चार्थविशेषप्रतीतेः पूर्वोक्तानां चाऽनवद्यत्वं ॥ ९ ॥ अयं मैथुनशब्दः लोके शास्त्रे च स्त्रीपुरुषसंयोगजरतिविशेषे प्रसिद्धः । लोके तावद्गोपालादयोपि स्त्रीपुसरतिकर्म मैथुनमित्याचक्षते । शास्त्रेपि अश्ववृषभयोर्मैथुनेच्छायां इत्येवमादौ तदेव कर्माख्यायते ततः प्रसिद्धिवशात् अर्थविशेषप्रतीतेः पूर्वोक्तानां च पक्षाणां अनवद्यत्वमवसेयं । तद्यथा—यत्तावदुक्तं मिथुनस्य भाव इति चेन्न द्रव्यद्वयभवनमात्रप्रसंगादिति तदसन् अभ्यंतरपरिणामाभावे बाह्यहेतोरफलत्वात् यथा कंकडुकचणकादीनां अभ्यंतरपाककारणाविष्कृताभावात् बाह्योदकाग्निसंबंधस्याफलत्वं तथाभ्यंतरचारित्रमोहोदयापादितस्त्रैणपौस्तात्मकरतिपरिणामाभावात् बाह्यद्रव्यद्वयभवेनेपि न मैथुन । यच्चोक्त—मिथुनस्य कर्मेति चेन्न पुरुषद्वयनिर्वर्त्यक्रियाविशेषप्रसंगात् इति तच्च वार्तं, कुतः कदाचिन् पुरुषद्वयेपि दर्शनात् । चारित्रमोहोदयाविष्टानां हि पुरुषाणां तादृशेषु पुरुषेषु मैथुनं दृश्यते । उक्तच—

पुरुषाः पुरुषेष्वेव यदानिष्टप्रयोजनाः ।

अत्यारूढस्य तत्सर्वं रागस्यैव विचेष्टितं ॥ १ ॥

इति । यदप्युक्तं स्त्रीपुंसयोः कर्मेति चेन्न पच्यादिक्रियाप्रसंगात् इति तदसांप्रतं—कुतः तद्विषयस्यैव प्रहणात् तयोरेव यत्कर्म तदिह गृह्यते पच्यादिकर्म पुनः अन्येनापि क्रियते । अपि च प्रमत्तयोगादित्यनुवर्तते

ततः चारित्रमोहोदयात् प्रमत्तस्य मिथुनस्य कर्म मैथुनमित्युक्तं नमस्काराद्युपयुक्तस्य चाऽप्रमत्तत्वात् चारित्रमोहोदयाभावात् सत्यपि वदनादिमिथुनकर्मणि न मैथुनं ।

अहिंसादिगुणबृंहणाद्ब्रह्म ॥ १० ॥ अहिंसादयो गुणाः यस्मिन् परिपाल्यमाने बृंहन्ति वृद्धिमुपयति तद्ब्रह्मेत्युच्यते । न ब्रह्म अब्रह्म किं तन्मैथुनं । तत्र हिंसादयो दोषाः पुष्यति । यः स्यान्मैथुनसेवनप्रवणः स्थाष्णुश्चरिष्णुन् प्राणिनो हिनस्ति मृषावादमाचष्टे अदत्तमादत्ते सचेतनमितरं च परिग्रहं गृह्णाति । अत्राह उक्तं भवता हिंसादिचतुष्टयस्य विशेषलक्षणमिदानीमिदमुच्यतां परिग्रहस्य किं लक्षणीमत्यत्रोच्यते ।

मूर्च्छा परिग्रहः ॥ १७ ॥

मूर्च्छेत्युच्यते । केयं मूर्च्छा ?

बाह्याभ्यन्तरोपधिसंरक्षणादिव्यापृतिर्मूर्च्छा ॥ १ ॥ बाह्यानां गोमहिषमणिमुक्तादीनां चेतनाचेतनानां अभ्यन्तराणां च रागादीनामुपधीना सरक्षणार्जनसंस्कारादिलक्षणव्यापृतिः मूर्च्छेति कथ्यते ।

वातपित्तश्लेष्मविकारपूसंग इति चेन्न विशेषितत्वात् ॥ २ ॥ स्यान्मतं वातपित्तश्लेष्मणामन्यतमस्य दोषस्य प्रकोपान् उपजायमानो विकारो मूर्च्छेति ? तन्न किं कारणं विशेषितत्वात् । मूर्च्छेरिय मोहसामान्ये वर्तमानः बाह्याभ्यन्तरोपधिसंरक्षणादिविषयः परिग्रहीत इति विशेषितत्वात् इष्टार्थसंप्रत्ययो भवति । सामान्यचोदनाश्च विशेषेष्वतिष्ठत इति ।

बाह्यस्याप्रसंग इति चेन्नाध्यात्मिकप्रधानत्वात् ॥ ३ ॥ स्यादेतत् मूर्च्छेत्यनेन आध्यात्मिकः परिग्रहः परिग्रह्यते । तेन बाह्यस्य परिग्रहत्वं न प्राप्नोतीति ? तन्न किं कारणं ? आध्यात्मिकप्रधानत्वात् ममेति संकल्पः आध्यात्मिकः परिग्रहः स प्रधानभूत इति तस्योपादानं क्रियते तस्मिन् सग्रहाते तत्कारणस्याप्यनुषंगेण प्रतीतिः । अथ यदा बाह्यः प्राधान्येन इष्यते कथं तस्य सग्रहः मूर्च्छाकारणत्वात् बाह्यस्य मूर्च्छाव्यपदेशः । यथान्नं वै प्राणा इति प्राणकारणे अन्ने प्राणोपचारः । तथा मूर्च्छाकारणत्वात् बाह्यपरिग्रहो मूर्च्छेति व्यवहियते ।

ज्ञानदर्शनचारित्र्येषु संगः परिग्रहः इति चेन्न प्रमत्तयोगाधिकारात् ॥ ४ ॥ स्यान्मतं यथाध्यात्मिकेपि रागादावात्मपरिणामे संगः परिग्रह इत्युच्यते । ज्ञानदर्शनचारित्र्येष्वपि संगः परिग्रहः प्राप्नोतीति ? तन्न किं कारणं ? प्रमत्तयोगाधिकारात् । ततः ज्ञानदर्शनचारित्र्यवतो प्रमत्तस्य मोहाभावात् न मूर्च्छास्ति इति निःपरिग्रहत्व सिद्धं । किंच तेषां ज्ञानादीनां अहेयत्वात् आत्मस्वभावानतिवृत्तेरपरिग्रहत्व । रागादयः पुनः कर्मोदयतन्त्रा इत्यनात्मस्वभावत्वाद्धेयाः ततस्तोषु संकल्पः परिग्रह इति युज्यते ।

तन्मूलाः सर्वदोषानुषंगः ॥ ५ ॥ स परिग्रहो मूलमेषां ते तन्मूलाः । के पुनस्ते सर्वदोषानुषंगः ममेदमिति हि सति संकल्पे रक्षणादयः सजायते । तत्र च हिंसावश्य भाविनी तदर्थमनृत जल्पति चौर्यं चाचरति मैथुने च कर्मणि प्रतियतते तत्प्रभवाः नरकादिषु दुःखप्रकाराः । इहापि अनुपरतव्यसनमहार्णवावगाहन । एवममूभिर्भावनाभिः स्थिरीकृतचेतसोपायावद्यदर्शिनो विरक्तस्य सर्वसंसारिक्रियाकलापा दुःखबुद्ध्या निरस्तुकीकृतविषयकुतूहलस्य मैत्रीप्रमोदकारुण्यमाध्यस्थप्रणिधानापादितसौहार्द्रस्य जन्ममरणपरिखेदितमतेरवलोकितशरीरस्वभावस्य मोक्ष प्रत्यवहितस्य यस्य संति व्रतानि स भवति—

निःशल्यो व्रती ॥ १८ ॥

अनेकधा प्राणिगणशरणाच्छल्यं ॥ १ ॥ विविधवेदनाशलाकाभिः प्राणिगणं शृणाति हिनस्ति इति शल्यं ।

आवाधकत्वादुपचारासिद्धिः ॥ २ ॥ यथा शरीरानुप्रवेशादिप्रहरणं शरीरिणो वाधाकरं शल्यं तथा कर्मोदयविकारोपि शरीरमानसवाधाहेतुत्वात् शल्यमिव शल्यमित्युपचर्यते ।

तन्त्रिविधं मायानिदानमिध्यादर्शनभेदात् ॥ ३ ॥ तदेतच्छल्यं त्रिविधं वेदितव्यं कुतः
मायानिदानमिध्यादर्शनभेदात्, माया निवृत्तिर्वचनेत्यनर्थतरं । विषयभोगाकांक्षा निदानं, मिध्यादर्शनमत-
स्वश्रद्धान । एतस्मात्त्रिविधाच्छल्यान्निःक्रांतो निःशल्यो व्रतीत्युच्यते । अत्र कश्चिदाह—

विरोधाद्विशेषणानुपपत्तिः ॥ ४ ॥ निःशल्यत्वं व्रतित्वमित्येतदुभयं विरुद्धं ततो न निःशल्य-
त्वाद्ब्रती भवितुमर्हति न हि दंडसंबन्धाच्छत्री स्यात्, तस्मात् व्रताभिसंबन्धादेव व्रतीति वक्तव्यं । शल्याभा-
वाच्च निःशल्य इति ।

आनर्थक्यं वाऽन्यतरेण गतार्थत्वात् ॥ ५ ॥ यदि व्रतित्वान्निःशल्यस्तस्मात् व्रतीयेतावद्वाच्यं,
न निःशल्य इति । यदि च निःशल्यत्वात् व्रती तस्मान्निःशल्य इत्येतावद्वाच्यं ?

न व्रतीति विकल्पः इति चेन्न फलविशेषाभावात् ॥ ६ ॥ स्यादेतत् विकल्पोत्र गृह्यते निः-
शल्यो वा व्रती वा इति ततो न विशेषणविशेष्यसंबन्धाभावो दोष इति ? तन्न किं कारणं ? फलविशेषाभावात्
फलविशेषवतां हि लोके विकल्पो दृष्टः । यथा देवदत्तं घृतेन वा सूपेन वा दध्ना वा भोजयेत् इति । न
तथेह फलविशेषोस्ति निःशल्यो वा व्रती वेति उभयविशेषणविशिष्टस्यैकस्येष्टत्वात् ।

नवांगांगिभावस्य विवक्षितत्वात् ॥ ७ ॥ न वा एषः दोषः किं कारणं ? अंगांगिभावस्य विवक्षि-
तत्वात् न हिंसाद्युपरतिमान्नव्रतसंबन्धात् व्रती भवति अंतरेण शल्याभावं, सति शल्यापगमे व्रतसंबन्धात्
व्रतीति विवक्षितो यथा बहुक्षीरघृतो गोमानिति व्यपदिश्यते, बहुक्षीरघृताभावात् सतीष्वपि गोषु न गोमान्
तथा सशल्यत्वात् सत्त्वपि व्रतेषु न व्रती यस्तु निःशल्यः स व्रती । तत्रैतत् स्यात् कथमेतदेवं भविष्य-
तीत्युच्यते—

प्रधानानुविधानात् अप्रधानस्य ॥ ८ ॥ यथा तीक्ष्णेन परशुना छिनत्तीति तीक्ष्णगुणविशिष्ट-
परशुरप्रधानभूतः छेत्तुः प्रधानस्योपकारे प्रवर्तते तथा निःशल्यत्वगुणविशिष्टानि व्रतानि गुणभूतानि तद्वतः
प्रधानस्य विशेषकाणि । आह—किमेष व्रती व्यपगतशल्यत्रयो हिंसाद्यभावात् यथोक्तक्रियासमूहविजृम्भित-
परिणामः परिग्रहे निरपेक्षः । सर्व एव अगारसंबन्ध प्रति निवृत्तौत्सुक्यः प्रतिज्ञायते उत विरतोपि कश्चित्
गृहीति निश्चीयत इति । अत्रोच्यते—अमीषामेव हिंसादीनां विरतिविशेषस्य भेदात् अधिकृतो व्रती द्वेषा-

अगार्यनमारश्च ॥ १९ ॥

प्रतिश्रयार्थितयांगनादगारं ॥ १ ॥ प्रतिश्रयार्थिभिः जनैरग्यते गम्यते तदित्यगारं वेद्म इत्यर्थः ।
अगारमस्यास्तीत्यगारी न विद्यते अगारमस्येत्यनगारः ।

अनियमप्रसंग इति चेन्न भावागारस्य विवक्षितत्वात् ॥ २ ॥ स्यान्मतं शून्यागारदेवकुला-
द्यावासस्य मुनेरगारित्वं प्राप्त अनिवृत्तविषयतृष्णस्य कुतश्चित्कारणात् विमुच्यागार वने वसतः अनगारत्वं
चैत्यनियमप्रसंग इति ? तन्न किं कारणं ? भावागारस्य विवक्षितत्वात् । चारित्रमोहोदये सति अगारसंबन्धं
प्रत्यनिवृत्तपरिणामः अगारमित्युच्यते स यस्यास्त्यसौ वने वसन्नपि अगारीति व्यपदेशं, अर्हति । तदभावा-
दनगार इति च भवति ।

व्रतिकारणसाकल्यात् गृहस्थस्याव्रतित्वमिति चेन्न नैगमसंग्रहव्यवहारव्यापारात् नग-
रावासवत् ॥ ३ ॥ यथा गृहापवरकादिनगरैकदेशे निवास्यपि नगरावास इति शब्दयते । तथा असक-
लत्रतोपि नैगमसंग्रहव्यवहारनयविवक्षापेक्षया व्रतीति व्यपदिश्यते ।

राजवद्वा ॥ ४ ॥ यथा द्वान्निशज्जनपदसहस्राधिपतिः सार्वभौमो राजेति । एकजनपदपतिः तदर्धे-
श्वरो वा न राजा न भवति भवत्येव । तथाष्टादशशीलसहस्रचतुरशीतिगुणशतसहस्रधरत्वादनगारः संपू-
र्यन्न इति सयतासंयतोपुत्रतधरत्वात् न व्रतीति न भवति भवत्येव । अत्राह हिंसादीनामन्यतमस्मात् यः
प्रतिनिवृत्तः स खल्वगारी व्रती नैवं, किं तर्हि पंचतथ्या अपि विरतैर्वैकल्येन विवक्षित इत्युच्यते—

अणुव्रतोगारी ॥ २० ॥

अणुशब्दः सूक्ष्मवचनो द्रष्टव्यः । अणूनि व्रतानि, अस्य सोऽणुव्रतः । कथमणुत्वमिति चेत् उच्यते— सर्वसावद्यनिवृत्त्यसंभवात् । कुतस्तर्हि असौ निवृत्तः ?

द्वीन्द्रियादिव्यपरोपणान्निवृत्तः ॥ १ ॥ द्वीन्द्रियादीनां जंगमानां प्राणिनां व्यपरोपणात् त्रिधा निवृत्तः अगारीत्याद्यमणुव्रतं ।

स्नेहद्वेषमोहावेशात् असत्याभिधानवर्जनप्रवणः ॥ २ ॥ स्नेहस्य द्वेषस्य मोहस्य चोद्रेकात् यदसत्याभिधानं ततो निवृत्तादरो गृहीति द्वितीयमणुव्रतं ।

अन्यपीडाकराद् पार्थिवभयाद्युत्पादितनिमित्तादप्यदत्तात् पूर्तिनिवृत्तः ॥ ३ ॥ अन्यपीडाकरं पार्थिवभयादिवशादवश्य परित्यक्तमपि यददत्तं ततः प्रतिनिवृत्तादरः श्रावक इति तृतीयमणुव्रतं ।

उपात्तानुपात्तान्यांगनासंगाद्विरतरतिः ॥ ४ ॥ उपात्ताया अनुपात्तायाश्च अन्यांगनायाः संगाद्विरतरतिः, विरताविरत इति चतुर्थमणुव्रतं ।

परिच्छिन्नधनधान्यक्षेत्राद्यवधिर्गृही ॥ ५ ॥ धनधान्यक्षेत्रादीनां इच्छावशात् कृतपरिच्छेदः गृहीति पंचममणुव्रतं । आह स्थवीयसि विरतिमभ्युपगतस्य श्रावकस्य किमेतावानेव विशेषः आहोस्विदास्ति कश्चिदन्योपीत्यत्रोच्यते—

दिग्देशानार्थदंडविरतिसामायिकप्रोषधोपवासोपभोगपरिभोगपरि- माणातिथिसंविभागव्रतसंपन्नश्च ॥ २१ ॥

आकाशप्रदेशश्रेणी दिक् ॥ १ ॥ आकाशस्य प्रदेशाः परमाणुपरिच्छेदात्प्रविभक्ताः श्रेणीकृता दिग्द्वयपदेशमर्हति ।

आदित्यादिगतिविभेदस्त्रेदः ॥ २ ॥ आदित्यादिगत्योदयास्तमयपरिच्छिन्नया विभक्तस्त्रेदः । प्राची दिक् दक्षिणा प्रतीची उत्तरा, ऊर्ध्वमधो विदिक्चेति ।

ज्ञानादीनां अवधृतपरिमाणः प्रदेशो देशः ॥ ३ ॥ ग्रामनगरगृहापवरकादीनामवधृतपरिमाणानां प्रदेशो देश इत्युच्यते ।

उपकारात्यये पापादाननिमित्तमनर्थदंडः ॥ ४ ॥ असत्युपकारे पापादानहेतुः अनर्थदंड इति व्यवह्रियते । विरमण विरतिः निवृत्तिरिति यावन् । दिग्देशानर्थदंडेभ्योविरतिः दिग्देशानर्थदंडविरतिः । साधनं कृतेति वृत्तिः । विरतिशब्दः प्रत्येक परिसमाप्यते—दिग्विरतिः देशविरतिरनर्थदंडविरतिरिति ।

विरत्यग्रहणमधिकारादिति चेन्नोपसर्जनानाभिसंबन्धात् ॥ ५ ॥ स्यादेतत् हिंसानृतस्तेयाग्रहणपरिग्रहेभ्यो विरतिर्वृत, इत्यतः विरतिग्रहणमनुवर्तते, ततः पुनरिह विरतिग्रहणमनर्थकमिति ? तन्न । किं कारणं ? उपसर्जनानाभिसंबन्धात् । तदनुवर्तमान विरतिग्रहण दिग्देशानर्थदंडग्रहणेन उपसर्जनेन नाभिसंबन्ध्यते ततः पुनर्विरतिग्रहण क्रियते ।

एकत्वेन गमनं समयः ॥ ६ ॥ समेकीभावे वर्तते तद्यथा संगतं घृतं संगतं तैल इत्युक्ते एकीभूतमिति गम्यते एकत्वेन गमनं समयः । प्रतिनियतकायवाङ्मनस्कर्मपर्यायार्थं प्रतिनिवृत्तत्वादात्मनो द्रव्यार्थेनैकत्वगमनमित्यर्थः । समय एव सामायिकं, समयः प्रयोजनं अस्येति वा सामायिकम् ।

उपेत्य तस्मिन् वसंतीन्द्रियाणि इत्युपवासः ॥ ७ ॥ शब्दादिग्रहणं प्रति निवृत्तौत्सुक्यानि पंचा-

पीड्रियाणि उपेत्य तस्मिन् वसंतीत्युपवासः । अशनपानभक्ष्यलेह्यलक्षणचतुर्विधाहारपरित्याग इत्यर्थः । प्रोषधशब्दः पर्वपर्यायवाची । प्रोषधे उपवासः प्रोषधोपवासः । साधनं कृतेतिवृत्तिः, संज्ञायामिति वा ।

उपेत्य भुज्यते इत्युपभोगः ॥ ८ ॥ उपेत्यात्मसात् कृत्य भुज्यते अनुभूयत इत्युपभोगः । अशनपानगंधमाल्यादिः ।

परित्यज्य भुज्यत इति परिभोगः ॥ ९ ॥ सङ्कट्कुक्त्वा परित्यज्य पुनरपि भुज्यते इति परिभोग इत्युच्यते । आच्छादनप्रावरणालंकारशयनाशनगृहयानवाहनादिः । उपभोगश्च परिभोगश्च उपभोगपरिभोगौ उपभोगपरिभोगयोः परिमाणं, उपभोगपरिभोगपरिमाण ।

संयममविनाशयन्नततीत्यतिथिः ॥ १० ॥ चारित्र्यलाभवल्लोपेतत्वात् संयममविनाशयन् अततीत्यतिथिः । अथवा नास्य तिथिरस्ति इत्यतिथिः । अनियतकालागमनं, इत्यर्थः । संविभजनं संविभागः, अतिथये संविभागः अतिथिसंविभागः । अश्वघासादिवद्वृत्तिः ।

व्रतगूहणमनर्थकमिति चेदुक्तं ॥ ११ ॥ व्रतमित्यनुवर्तते पुनर्व्रतग्रहणमनर्थकमितिचेदुक्तं किमुक्तं ? उपसर्जनानभिसंबंधादिति ।

व्रतसंपन्नशब्दः प्रत्येकमभिसंबन्ध्यते ॥ १२ ॥ दिग्विरतिव्रतसंपन्नः देशविरतिव्रतसंपन्न इत्यादि । अथ किमर्था दिङ्निवृत्तिः ?

दुष्परिहारक्षुद्रजंतुप्रायत्वादिग्निवृत्तिः ॥ १३ ॥ दुष्परिहारैः क्षुद्रजंतुभिराकुला दिश अतस्तान्निवृत्तिः कर्तव्या ।

तत्परिमाणं च योजनादिभिरभिज्ञानवद्भिः ॥ १४ ॥ तासां परिमाणं योजनादिभिः पर्वतादिप्रसिद्धाभिज्ञानैः कर्तव्यं ।

अगमनेपि प्राणिवधाभ्यनुज्ञानमिति चेन्न निवृत्त्यर्थत्वात् ॥ १५ ॥ स्यान्मतं दिक्परिमाणकरणात् अगमनेपि तदंतरावस्थितप्राणिगणवधाभ्यनुज्ञान प्रसक्त अन्यथा वा दिक्परिमाणमनर्थकं इति तन्न । किं कारणं ? निवृत्त्यर्थत्वात् । कात्स्न्येन निवृत्तिं कर्तुं अशक्नुवतः शक्त्या प्राणिवधविरतिं प्रत्यागूर्णस्यात्र प्राणयात्रा भवतु वा मा वा भूत् । सत्यपि प्रयोजनभूयस्त्वे परिमितात् दिग्वधेर्वहिर्नास्कत्स्यामिति प्राणिधानान्न दोषः ।

तृष्णाप्राकाम्यनिरोधतंत्रत्वाच्च ॥ १६ ॥ प्रवृद्धेच्छस्य आत्मनस्तस्यां दिशि विना यत्नात् मणिरत्नादिलाभोस्तीत्येवं अन्येन प्रोत्साहितस्यापि मणिरत्नादिसप्राप्तिर्तृष्णाप्राकाम्यनिरोधः कथं तन्नितो भवेदिति दिग्विरतिः श्रेयसी ।

ततो वहिर्महाव्रतप्रसिद्धिः ॥ १७ ॥ अहिंसाद्यणुव्रतधारिणोप्यस्य परिमितादिग्वधेर्वहिर्मनोवाक्काययोगैः कृतकारितानुमतविकल्पैः हिंसादिसर्वसावधानिवृत्तिरिति महाव्रतत्वमश्रयं ।

तथैव देशनिवृत्तिः ॥ १८ ॥ यथा दिङ्निवृत्ति कृता तथैव देशनिवृत्तिः कार्या । मदीयस्य गृहांतरस्य तटाकस्य वा मध्यं मुक्त्वा देशांतरं नास्कत्स्यां इति तन्निवृत्तौ पूर्ववत् प्रयोजनं वेदितव्यं । महाव्रतत्व च वहिर्न्यवस्थाप्यं । अयमनयोर्विशेषः-दिग्विरतिः सार्वकालिकी देशविरतिर्यथाशाक्तिकालनियमेनेति ।

अनर्थदंडः पंचधा अपध्यानपापोपदेशप्रमादाचरितहिंसाप्रदानाशुभश्रुतिभेदात् ॥ १९ ॥ अनर्थदंडः पंचधा भिद्यते कुतः ? अपध्यानपापोपदेशप्रमादाचरितहिंसाप्रदानाशुभश्रुतिभेदात् ।

तत्र परेषां जयपराजयवधांगच्छेदस्वहरणादि कथं स्यादिति मनसा चिंतनमपध्यानं ॥ २० ॥

क्लेशतिर्यग्वाणिज्यावधकारंभकादिषु पापसंयुतं वचनं पापोपदेशः ॥ २१ ॥ तद्यथा अस्मिन् देशे दासा दास्यः सुलभास्तानमुं देशं नीत्वा विक्रयकृते महानर्थलाभो भवतीति क्लेशवाणिज्या । गोमाहिष्यादीन् अमुत्र गृहीत्वा अन्यत्र देशे व्यवहारे कृते भूरिवित्तलाभ इति तिर्यग्वाणिज्या । वागुरिकसौकारिकशाकुनिकादिभ्यो मृगवराहशकुंतप्रभृतयोऽमुस्मिन् देशे संतीति वचनं वधकोपदेशः । भारभकेभ्यः कृषीवलादिभ्यः क्षित्युदकज्वलनपवनवनस्पत्यारभोऽनेनोपायेन कर्तव्यः इत्याख्यानमारभकोपदेशः । इत्येवं प्रकार पापसंयुक्त वचन पापोपदेशः ।

प्रयोजनमंतरेणापि वृक्षादिछेदनभूमिकुट्टनसलिलसेचनाद्यवचनं प्रमादाचरितमिति कथ्यते ॥ २२ ॥

विषशस्त्राग्निरज्जुकशादंडादिहिंसोपकरणप्रदानं हिंसाप्रदानमित्युच्यते ॥ २३ ॥

हिंसारागादिप्रवर्धितदुष्टकथाश्रवणशिक्षणव्यापृतिरशुभश्रुतिरित्याख्यायते ॥ २४ ॥ एतस्मादनर्थदंडाद्विरतिः कार्या ।

मध्येऽनर्थदंडग्रहणं पूर्वोत्तरातिरेकानर्थक्यज्ञापनार्थं ॥ २५ ॥ पूर्वयोः दिग्देशयोरुत्तरयोश्चोपभोगपरिभोगयोरवधृतपरिमाणयोरनर्थक चंक्रमणादिविप्रयोपसेवनं च निष्प्रयोजनं न कर्म कर्तव्यमित्यतिरेकनिवृत्तिज्ञापनार्थं मध्येऽनर्थदंडवचनं क्रियते ।

सामायिके नियतदेशकाले महाव्रतत्वं पूर्ववत् ॥ २६ ॥ इयति देशे, एतावति काले इत्यवधारिते सामायिके स्थितस्य महाव्रतत्वं पूर्ववद्वेदितव्यं, अणुस्थूलकृताहिंसादिनिवृत्तेः ।

संयमप्रसंग इति चेन्न तद्वातिकर्मोदयात् ॥ २७ ॥ स्यान्मतं सामायिके सर्वसावधानिवृत्तिलक्षणे स्थितस्य तस्य संयमः प्राप्नोतीति ? तन्न । किं कारणं ? तद्वातिकर्मोदयात् । तस्य हि संयमघातिकर्मोदयोस्तीति न संयतत्वं ।

महाव्रतत्वाभाव इतिचेन्नोपचारात् राजकुले सर्वगतचैत्रवत् ॥ २८ ॥ यद्यभ्यंतरसंयमघातिकर्मोदयोस्ति तद्दुदयेनावश्य अनिवृत्तपरिणामेन भवितव्यं ततश्च महाव्रतत्वमस्य नोपपद्यत इति मतं ? तन्न । किं कारणं ? उपचारात् । राजकुले सर्वगतचैत्रवत् । यथा पौरजनपदकोष्ठागारादिषु बाह्येषु व्यापारेषु सर्वेषु व्यापृतः स्नानानुलेपनशयनातःपुरादिव्यापारेषु अभ्यंतरेषु केषुचित् व्यापृतिमननुगच्छन्नपि राजकुले सर्वगतचैत्र इत्युपचर्यते । तथा हिंसादिषु बाह्येषु सर्वेषु अनाशक्तधिषणः अभ्यंतरसंयमघातिकर्मोदयापादितमदाविरतिपरिणामे सत्यपि महाव्रत इत्युपचर्यते । एव च कृत्वा अभव्यस्यापि निर्ग्रथलिङ्गधारिणः एकादशागव्यापिनः महाव्रतपरिपालनादसंयतभावनस्यापि उपरिप्रैवेयकविमानवासितोपपन्ना भवति ।

स्नानगंधमाल्यादिविरहितोऽवकाशे शुचावुपवसेत् ॥ २९ ॥ स्वशरीरसंस्कारसंस्करणस्नानगंधमाल्याभरणादिभिर्विरहितः शुचौ अवकाशे साधुनिवासे चैत्यालये स्वप्रोपधोपवासगृहे वा धर्मकथाश्रवणश्रावणचित्तनावहितातःकरणः सन्नुपवसेत् निरारभः श्रावकः ।

भोगसंख्यानं पंचविधं त्रसघातप्रमादवहुवधानिष्टानुपसेव्यविषयभेदात् ॥ ३० ॥ भोगप्रसिद्ध्यान् पंचविधं प्रत्येतव्यं । कुतः ? त्रसघातप्रमादवहुवधानिष्टानुपसेव्यविषयभेदात् । तत्र मधुमांसं सदा परिहर्तव्यं त्रसघातं प्रति निवृत्तचेतसा । मधुमुपसेव्यमानं कार्याकार्यविवेकसमोहकरमिति तद्वर्जनं प्रमादविरहायानुष्ठेयं । केतक्यर्जुनपुष्पादीनि बहुजतुयोनिस्थानानि शृगवेरमूलकार्द्वहरिद्रानिंबकुसुमादीन्यनंतकायव्यपदेशार्हाणि, एतेषामुपसेवने बहुघातोल्पफलमिति, तत्परिहारः श्रेयान् । यानवाहनाभरणादिषु एतावदेवेष्टमतोन्यदनिष्टमित्यनिष्टान्निवर्तनं कर्तव्यं । न हि असत्याभिसंधिनियमे व्रत-

मिति इष्टानामपि चित्रवस्त्रविकृतवेषाभरणादीनामनुपसेव्यानां परित्यागः कार्यः, यावज्जीवं । अथ न शक्ति-
रस्ति कालपरिच्छेदेन वस्तुपरिमाणेन च शक्यनुरूप निवर्तनं कार्यं ।

अतिथिसंविभागश्चतुर्विधोभिक्षोपकरणौषधप्रतिश्रयभेदात् ॥ ३१ ॥ अतिथिसंविभाग-
श्चतुर्धा भिद्यते कुतः भिक्षोपकरणौषधप्रतिश्रयभेदात् । मोक्षार्थमभ्युद्यतायातिथये संयमपरायणाय शुद्धाय
शुद्धचेतसा निरवद्या भिक्षा देया । धर्मोपकरणानि च सम्यग्दर्शनज्ञानचारित्र्योपबृंहणानि दातव्यानि । औषधं
प्रायोग्यमुपयोजनीयं । प्रतिश्रयश्च परमधर्मश्रद्धया प्रतिपादयितव्य इति । चशब्दो वक्ष्यमाणगृहस्थधर्म-
समुच्चयार्थः । कः पुनरुसौ ?

मारणांतिकीं सल्लेखनां जोषिता ॥ २२ ॥

स्वायुरिन्द्रियबलसंक्षयो मरणं ॥ १ ॥ स्वपरिणामोपात्तस्यायुषः इन्द्रियाणां बलानां च कारण-
वशात् सक्षयो मरणमिति मन्यन्ते मनीषिणः ।

अंतग्रहणं तद्भवमरणप्रतिपत्त्यर्थं ॥ २ ॥ मरणं द्विविधं नित्यमरणं तद्भवमरणं चेति । तत्र
नित्यमरण समये समये स्वायुरादीनां निवृत्तिः । तद्भवमरणं भवांतरप्राप्यनंतरोपश्लिष्टं पूर्वभववि-
गमनं । तत्रांतग्रहणं कियते तद्भवमरणपरिग्रहार्थं । मरणमंतो मरणांतः मरणांतः प्रयोजनमस्याः
इति मारणांतिकी ।

सम्यक्कायकषायलेखना सल्लेखना ॥ ३ ॥ लिखेर्ण्यतस्य लेखना तनूकरणमिति यावत् । काय-
स्य बाह्यस्य अभ्यतराणां च कषायाणां तत्कारणहापनया क्रमेण सम्यक् लेखना । तां मारणांतिकीं सल्ले-
खनां जोषिता । सेविता गृहीत्यभिसंबंधः ।

सेविताग्रहणं विस्पष्टार्थमिति चेन्नार्थविशेषोपपत्तेः ॥ ४ ॥ स्यान्मतं इह सेवितेत्येव विस्प-
ष्टार्थं वक्तव्यमिति तन्न । किं कारणं ? अर्थविशेषोपपत्तेः । न केवलमिह सेवनं गृह्यते किं तर्हि ? प्रीत्यर्थोपि ।
जुषि प्रीतिसेवनयोरिति यस्मात् । असत्यां प्रती बलान्न सल्लेखना कार्यते सत्यां हि प्रती स्वयमेव करोति ।

सल्लेखनांशो जोषितेति प्राप्नोतीति चेन्न तूनः प्रयोगात् ॥ ५ ॥ स्यान्मतं यथा कटस्य
कर्तेति विभक्तिनिर्देशः तथा सल्लेखनाया जोषितेति प्राप्नोतीति ? तन्न किं कारणं ? तूनः प्रयोगात् ।

आत्मवधकत्वप्रसंग इतिचेन्नाऽप्रमत्तत्वात् ॥ ६ ॥ स्यान्मतं सल्लेखनामास्थितस्य स्वाभिसंधि-
पूर्वकायुर्विनिवृत्तिरात्मवधः प्राप्नोतीति ? तन्न किं कारणं ? अप्रमत्तत्वात् । प्रमत्तयोगाद्धि प्राणव्यपरोपणं
हिंसेत्युक्तं नचास्य प्रमादयोगोस्ति कुतः ।

रागाद्यभावात् ॥ ७ ॥ रागद्वेषमोहाविष्टस्य हि विपश्चाद्युत्तरकारणप्रयोगवशात् आत्मानं धनतः
स्वघातो भवति । न तथा सल्लेखनां प्रतिपन्नस्य रागादयः सति ततो नात्मवधदोषसस्पर्शः । उक्तञ्च—

रागादीणमणुष्पा अहिंसकचेति देसिदं समये ।

तेसिं चेदुप्पत्ती हिंसेति जिणेहि णिदिट्ठा ॥ १ ॥

किञ्च—

मरणस्यानिष्टत्वात् ॥ ८ ॥ यथा वणिजः विविधपण्यदानादानसंचयपरस्य गृहविनाशोऽनिष्टः
तद्विनाशकारणे चोपस्थिते यथाशक्ति परिहरति दुष्परिहरे च पण्यविनाशो यथा भवति तथा यतते ।
एत्र गृहस्थोपि त्रतर्गालपुण्यसंचयप्रवर्तमानस्तदाश्रयस्य शरीरस्य न पातमभिवाञ्छति तदुपप्लवकारणे चोप-
स्थिते स्वगुणाविरोधेन परिहरति, दुष्परिहरे च यथा स्वगुणाविनाशो न भवति तथा प्रयतति कथमात्म-
वधो भवेत् । किञ्च—

उभयानभिसंधानात् ॥ ९ ॥ यथा तपस्थः शीतोष्णजसुखदुःखानभिसंधानात् नाभिसंहितसु-
खदुःखसंबधेपि सुखदुःखकृतरागद्वेषाभावात् न सुखदुःखकृतकर्मबंधभाक् । तथार्हत्प्रणीतां सल्लेखनां कुर्वन्
जीवितमरणानभिसंधानात् अनभिसंहितात्मीयमरणसंबधे रागद्वेषाभावात् नात्मवधकः । किंच—

स्वसमयविरोधात् ॥ १० ॥ यथा क्षणिकवादिनः, अक्षणिकाः सर्वे भावाः इति ब्रुवतः स्वसम-
यविरोधस्तथा यदा सत्वश्च भवति सत्वसज्ञा च भवति वधकश्च भवति वधाचित्त चास्योत्पन्न भवति इत्येतां
चतुर्विधां चेतनां प्राप्य हिंसा जायत इति ब्रुवतोऽसत्यात्मवधकत्वाचित्ते सल्लेखनां कुर्वतः आत्मवधकत्वं
जायत इत्याचक्षाणस्यासचेतितकर्मबंधाभावात् समयविरोधः । अथ स्वसमयविरोधो माभूदिति चतुर्विधयैव
चेतनया कर्म भिद्यते इतीष्टं । ननु सल्लेखनायां आत्मवधकचित्ताभावात् आत्मार्हिसकत्वं सिद्धं । अथवा
यथा सदा मौनव्रतिकस्य मौनव्रतिकोस्मीति वचनं स्ववचसा विरुध्यते । तथा सर्वानात्मकवादिनः आत्मा-
भावादात्मनो वधकत्वमाचक्षाणस्य सर्वात्मकार्यसत्ववचनविरोधः । अथ स्वसमयविराधो माक्लृपादिति सर्वा-
त्मकमिष्ट । नन्वात्माभावात् आत्मवधाभावः । योपि ब्रूयात् निःक्रिय आत्मेति तस्य पुनः साधनतः सेवितां
सल्लेखनामातिष्ठमानस्यात्मवधकत्वं भवतीत्यभिलषतः आत्मनोनिःक्रियत्वे प्रतिज्ञाहानिः । निःक्रियत्वाम्युप-
गमे चात्मवधप्राप्त्युपालभनाभावः । आह—

कदा अनेन सल्लेखनायां प्रयतितव्यमित्यत्रोच्यते—

जरारोगोद्द्विहानिभिरावश्यकपरिक्षये ॥ ११ ॥ जरसा शरीरदूषिण्या यदा प्रहतजंघावल्वीर्यो
भवति रोगैश्च वातादिविकारजनितैरभिद्रुतः प्रक्षीणोद्द्विग्वलश्च भवति तदा आवश्यकपरिक्षयमपेक्षमाणं स्मृ-
तिमान् प्रासुकाशनपानकोपवाससेवनादिना क्रमेण प्रक्षीयमाणशरीरवल्ः आमरणाद्भावनानुप्रेक्षासमाधिब-
हुलः शास्त्रोक्तेन विधिना सल्लेखनां जोषिता उत्तमार्थस्याराधको भवति ।

एकयोगकरणं न्याय्यमिति चेन्न कदाचित्कस्यचित्तां प्रत्याभिमुख्यज्ञापनार्थत्वात् ॥ १२ ॥
स्यादेतत् पूर्वसूत्रेण इह एक एव योगः कर्तव्यः, लब्धर्थ इति ? तन्न किं कारण ? कदाचित् कस्यचित् तां
प्रत्याभिमुख्यज्ञापनार्थत्वात् । सप्ततयशालिवतः कदाचित् कस्यचिदेव गृहिणः सल्लेखनाभिमुख्यं न सर्व-
स्येति । किंच—

वेश्मपारित्यागिनस्तदुपदेशात् ॥ १३ ॥ वेश्मपारित्यागिनः दिग्ग्विरत्यादिसप्ततयशीलोपदेशः ।
वेश्मपारित्यागेन तु श्रावकत्वेनैव गृहिणः सल्लेखनेत्येवमर्थो भेदेनोपदेशः ।

अविशेषत्रिधिमतिपादनार्थत्वाद्वा ॥ १४ ॥ अयं सल्लेखनाविधिः, न श्रावकस्यैव दिग्ग्विर-
त्यादिशीलवतः ? किं तर्हि संयतस्यापीति अविशेषज्ञापनार्थत्वाद्वा पृथगुपदेशः कृतः । अत्राह उक्तं भवता
निःशल्यो व्रतीति तत्र चोक्तानि शल्यानि मायानिदानमिथ्यादर्शनसज्ञकानि ततः सम्यग्दृष्टिना व्रतिना
भवितव्य । तत्सम्यग्दर्शनं किं निरपवादमुत सापवादमित्युच्यते । कस्यचिन्मोहनीयावस्थाविशेषात् कदा-
चिदिमे भवंत्यपवादाः—

**शंकाकांक्षाविचिकित्सान्यदृष्टिप्रशंसासंस्तवाः सम्य-
गदृष्टेरतीचाराः ॥ २३ ॥**

निःशंकितत्वादयो व्याख्याताः दर्शनविशुद्धिरित्यत्र । तत्प्रतिपक्षभूताः शंकादयो वेष्टिनव्याः ।
अथ प्रशंसासस्तवयो' को विशेषः ?

वाङ्मानसविषयभेदात् प्रशंसासंस्तवभेदः ॥ १ ॥ मनसा मिथ्यादृष्टिज्ञानचारित्र्यगुणोद्गादन
प्रशंसा । भूताभूतगुणोद्गावनवचन सस्तव इत्ययमनयोर्भेदः ।

प्रकरणादगार्यवधारणमिति चेन्न सम्यग्दृष्टिग्रहणस्य उभयार्थत्वात् ॥ २ ॥ स्यान्मतं अगारिभ्रतशीलप्रकरणमिदमतः तस्यैव सम्यग्दृष्टेः शंकादयोतिचाराः प्रसक्ता नानगारस्येति ? तन्न । किं कारण ? सम्यग्दृष्टिग्रहणस्योभयार्थत्वात् । पुनः सम्यग्दृष्टिग्रहणमेवमर्थं सम्यग्दर्शनसामान्यस्येमेतिचारा इति । यद्येवमर्थं सम्यग्दृष्टिग्रहणं नार्थेनेन, अगारिग्रहणं निवृत्तमित्याह्येय ? नैवं शक्यं उत्तरत्राऽगारिग्रहणानुवर्तनस्येष्टत्वात् ।

दर्शनमोहोदयादतिचरणमतीचारः ॥ ३ ॥ दर्शनमोहोदयात्तत्त्वार्थश्रद्धानादतिचरणमतीचारः अतिक्रम इत्यनर्थीतरं । एते शंकादयः पंच सम्यग्दर्शनस्यातिचाराः ।

अष्टांगत्वात् सम्यग्दर्शस्यातिक्रमणात्तावत्तमेवेति चेन्नात्रैवांतर्भावात् ॥ ४ ॥ स्यादेतत् सम्यग्दर्शनमष्टांगं निःशंकितत्वादिलक्षणं उक्तं तस्यातिचारैरपि तावद्विरेव भवितव्यमित्यवघ्रावतिचारा उपदेष्टव्याः ? इति तन्न किं कारणं ? अत्रैवांतर्भावात् । भ्रतशीलानां पंच पंचातिचारान् विवक्षुणा आचार्येण प्रशंसासंस्तवयोरितरेतरानंतर्भाव्यसम्यग्दृष्टेरपि पंच वातिचारा उक्ता इति न दोषः ।

आह—सम्यग्दर्शनस्याद्यस्य भ्रतशीलपत्रांचितजिनधर्मकमलकर्णिकाकारस्यागार्यनगारयोः साधारणाः शंकादयोतिचारा व्याख्याताः । इदानीं भ्रतशीलानां अतिचारगणना कर्त्तव्येति । तत्र भ्रतशील-तिक्रमेयत्वाख्यापनार्थमिदमुच्यते—

भ्रतशीलेषु पंच पंच यथाक्रमं ॥ २४ ॥

भ्रतानि अहिंसादीनि । शीलानि दिग्विरल्यादीनि । भ्रतानि च शीलानि च भ्रतशीलानि । तेषु भ्रतशीलेषु ।

भ्रतग्रहणमेवास्त्विति चेन्न शीलविशेषद्योतनार्थत्वात् ॥ १ ॥ स्यान्मतं भ्रतग्रहणमेवास्तु दिग्विरल्यादीनि अपि भ्रतान्येव अतश्चैतदेवं यदाह 'अतिथिसंविभागभ्रतसंपन्नश्चेति' ? तन्न किं कारणं ? शील-विशेषद्योतनार्थत्वात् । अभिसधिपूर्वको नियमो भ्रतमिति कृत्वा दिग्विरल्यादीन्यपि भ्रतानि भवंति । किंतु भ्रतपरिरक्षणं शीलमित्यस्य विशेषस्य द्योतनार्थं शीलग्रहणं तेन दिग्विरल्यादीनि शीलग्रहणेन गृह्यते ।

सामर्थ्याद्गृह्णितसंप्रत्ययः ॥ २ ॥ यद्यपि इदं सूत्रमविशेषेणोक्तं तथापि सामर्थ्याद्गृह्णित-ग्रहणमवसेयं । किं सामर्थ्यं ? वक्ष्यमाणवधवच्छेदादिवचनं । ते हि वंधवधच्छेदादयो गृहस्थस्यैव नानगारस्येति ।

पंच पंचेति वीप्सायां द्वित्वं ॥ ३ ॥ पंच पंचेत्येतत् वीप्सायां द्वित्वमवसेयं ततो नवयवाभिधानं वीप्सार्थमिति अनवयवेन भ्रतशीलानि पंचसंख्यया व्याप्यते । ननु च लच्चर्थं पंचश इति शसा निर्देशः कर्त्तव्यः ? सत्यमेवमेतत् व्यक्त्यर्थं वाक्येन निर्देशः क्रियते ।

यथाक्रमवचनं वक्ष्यमाणातिचारक्रमसंबंधनार्थं ॥ ४ ॥ वक्ष्यमाणा अतिचारा अहिंसा-दिभिः क्रमेणाभिसबध्यंतामित्येवमर्थं यथाक्रमवचनं क्रियते । यो यः क्रमो यथाक्रमं क्रमानतिवृत्त्येत्यर्थः ।

आह यद्येवं तस्मादुच्यतां तावदाद्यस्य प्राणव्यपरोपणनिवृत्तलक्षणस्याणुभ्रतस्य केतिचाराः ? येभ्यो निवृत्तौ निरपवादो भवतीत्यत्रोच्यते—

बंधवधच्छेदातिभारारोपणान्नपाननिरोधाः ॥ २५ ॥

अभिमतदेशगतिनिरोधहेतुर्वंधः ॥ १ ॥ अभिमतदेशगमनं प्रत्युत्सुकस्य तत्प्रतिबंधहेतुः काला-दिषु रज्जादिभिः, व्यतिषंगो बंध इत्युच्यते ॥

प्राणिपीडाहेतुर्वंधः ॥ २ ॥ दंडकशावेत्रादिभिरभिघातः प्राणिनां वध इति गृह्यते तेन प्राणिव्य-परोपणं, ततः प्रागेवास्य विनिवृत्तत्वात् ।

छेदोंगापनयनं ॥ ३ ॥ कर्णनासिकादीनां अवयवानां अपनयनं छेद इति कथ्यते ।

न्याय्यभारादातिरिक्तभारवाहनमतिभारारोपणं ॥ ४ ॥ न्याय्यादनपेताङ्गारादतिरिक्तस्य भा-
रस्य वाहनमतिलोभाद्गवादीनामतिभारारोपणमिति गण्यते ।

क्षुत्पिपासावाधनमन्नपाननिरोधः ॥ ५ ॥ तेषामेव गवादीनां कुतश्चित् कारणात् क्षुत्पिपा-
सावाधोत्पादनमन्नपाननिरोध इत्याख्यायते । एते पञ्च अर्हिसाणुव्रतस्यातिचाराः ।

मिथ्योपदेशरहोभ्याख्यानकूटलेखक्रियान्यासापहार- साकारमंत्रभेदाः ॥ २६ ॥

मिथ्यान्यप्रवर्तनमतिसंधापनं वा मिथ्योपदेशः ॥ १ ॥ अभ्युदयनिःश्रेयसार्थेषु क्रियाविशेष-
ेषु अन्यस्यान्यथा प्रवर्तनमतिसंधापनं वा मिथ्योपदेश इत्युच्यते ।

संहृतस्य प्रकाशनं रहोभ्याख्यानं ॥ २ ॥ स्त्रीपुंसाभ्यां एकांतेनुष्ठितस्य क्रियाविशेषस्य प्रका-
शनं यत् रहोभ्याख्यानं तद्वेदितव्यं ।

परप्रयोगादन्यानुक्तपद्धतिकर्म कूटलेखक्रिया ॥ ३ ॥ अन्येनानुक्तं किञ्चित् परप्रयोगवशात्
एवं तेनोक्त अनुष्ठितमिति वचनानिमित्तं लेखनं कूटलेखक्रिया ।

हिरण्यादिनिक्षेपेऽल्पसंख्यानुज्ञावचनं न्यासापहारः ॥ ४ ॥ हिरण्यादेर्द्रव्यस्य निक्षेपुर्वि-
स्मृतसंख्यस्याल्पशः संख्यानमाददानस्यैवमित्यनुज्ञावचनं न्यासापहार इत्याख्यायते ।

अर्थादिभिः परगुह्यप्रकाशनं साकारमंत्रभेदः ॥ ५ ॥ अर्थप्रकरणांगविकारभूक्षेपादिभिः
पराकृतमुपलभ्य तदाविष्करणमसूयादिनिमित्तं यत्तत्साकारमंत्रभेद इति कथ्यते । त एते सत्यव्रतस्य
पञ्चातिक्रमाः ।

स्तेनप्रयोगतदाहृतादानविरुद्धराज्यातिक्रमहीनाधिकमानो- न्मानप्रतिरूपकव्यवहाराः ॥ २७ ॥

मोषकस्य त्रिधा प्रयोजनं स्तेनप्रयोगः ॥ १ ॥ मुष्णत स्वयमेव वा प्रयुक्तं अन्येन वा प्रयोज-
यति प्रयुक्तमनुमन्यते वा यतः स स्तेनप्रयोगो वेदितव्यः ।

चोरानीतग्रहणं तदाहृतादानं ॥ २ ॥ अप्रयुक्तेनाननुमतेन चोरेणानीतस्य ग्रहणं तदाहृतादानं
प्रत्येतव्यं । तत्र को दोषः ? परपीडाराजभयादयः प्रतीताः । एतेन विरुद्धराज्यातिक्रमादयो व्याख्याताः ।

उचितादन्यथादानग्रहणमतिक्रमः ॥ ३ ॥ उचितान्न्यायात् अन्येन प्रकारेण दानग्रहणमति
क्रम इत्युच्यते । विरुद्धं राज्यं विरुद्धराज्यं विरुद्धराज्येऽतिक्रमः विरुद्धराज्यातिक्रमः । तत्राल्पमूल्यलभ्यानि
महार्घाणि द्रव्याणीति प्रयत्नः ।

कूटप्रस्थतुलादिभिः क्रयविक्रयप्रयोगो हीनाधिकमानोन्मानः ॥ ४ ॥ प्रस्थादि मानं तुला-
शुन्मानं । एतेन न्यूनानान्यस्मै देयं अधिकेनान्मनो ग्राह्यमित्येवमादिकूटप्रयोगः हीनाधिकमानोन्मानमित्या-
ख्यायते ।

कृत्रिमहिरण्यादिकरणं प्रतिरूपकव्यवहारः ॥ ५ ॥ कृत्रिमः हिरण्यादिभिः वचनापूर्वको
व्यवहारः प्रतिरूपकव्यवहार इति व्यपदिश्यते । त एते पञ्च अदत्तादानविरतेरतीचाराः ।

परविवाहकरणेत्वारिकापरिगृहीतापरिगृहीतागमनानंगक्री- डाकामतीत्राभिनिवेशः ॥ २८ ॥

सद्वेद्यचारित्रमोहोदयाद्विवह्नं विवाहः ॥ १ ॥ सद्वेद्यस्व चाग्रिमोहस्य चोदयात् विवह्नं कन्यावरण विवाह इत्याख्यायते । परस्य विवाहः परविवाहः परविवाहस्य करणं परविवाहकरण ।

अयनशीलित्वरी ॥ २ ॥ ज्ञानावरणक्षयोपशमापादितकलागुणज्ञतया चारित्रमोहस्त्रीविदोदयप्रकर्षादंगोपांगनामोदयावष्टभाच्च परपुरुषानेति गच्छतीत्येवशीला इत्वरि । ततः कुन्सायां कः । इत्वरिका । अपरिगृहीता च परिगृहीता च अपरिगृहीतापरिगृहीते । या गणिकात्वेन पुंश्चलित्वेन वा परपुरुषमगमन-शीला अस्वामिका अपरिगृहीता । या पुनः एकपुरुषभर्तृका सा परिगृहीता । इत्वरिके च ते अपरिगृहीतापरिगृहीते च इत्वारिकापरिगृहीतापरिगृहीते तयोर्गमनं इत्वारिकापरिगृहीतापरिगृहीतागमन ।

अनंगेषु क्रीडा अनंगक्रीडा ॥ ३ ॥ अगं प्रजननं योनिश्च ततोऽन्यत्र क्रीडा अनंगक्रीडा । अनेकविधप्रजननविकारेण जघनादन्यत्र चाग्रे रंतिरित्यर्थः ।

कामस्य प्रवृद्धः परिणामः कामतीत्राभिनिवेशः ॥ ४ ॥ कामस्य प्रवृद्धः परिणामः अनु-परतवृत्त्यादिः कामतीत्राभिनिवेश इत्युच्यते । एते पञ्च स्वदारसतोषव्रतस्यातिचाराः ।

दीक्षितातिवालातैर्यग्योन्यादीनामनुपसंग्रह इति चेन्न कामतीत्राभिनिवेशग्रहणात् सिद्धेः ॥ ५ ॥ स्यान्मत दीक्षिता अतिवाला तैर्यग्योनीत्येवमादीनां अनुपसंग्रह इति ? तन्न किं कारणं ? कामतीत्राभिनिवेशग्रहणात् सिद्धेः । दीक्षितादिषु हि परिहर्तव्यासु वृत्तिः कामतीत्राभिनिवेशाद्भवति । उक्तोऽत्र दोषः राजभयलोकापवादादिः ।

क्षेत्रवास्तुहिरण्यसुवर्णधनधान्यदासीदासकुप्यप्रमाणातिक्रमाः ॥२९॥

क्षेत्रवास्त्वादीनां द्वयोर्द्वयोर्द्वयोर्द्वयोः प्राक् कुप्यात् ॥ १ ॥ क्षेत्रवास्त्वादीनां द्वयोर्द्वयोः द्वंद्वो भवति । किं-अविशेषेणेत्याह-प्राक्कुप्यात् । क्षेत्रं च वास्तु च क्षेत्रज्ञास्तु, हिरण्यं च सुवर्णं च हिरण्यसुवर्णं, धनं च धान्यं च धनधान्यं, दासी च दासश्च दासीदासं । क्षेत्रवास्तु च हिरण्यसुवर्णं च धनधान्यं च दासीदासं च कुप्यं च क्षेत्रवास्तुहिरण्यसुवर्णधनधान्यदासीदासकुप्यानि । दासीदासमिति गवाश्वादिषु निपातनात् एक-शेषभावः । क्षेत्र सस्याधिकरण, वास्तु आगारं, हिरण्य रूपादिव्यवहारतत्र, सुवर्णं प्रतीत, धन गवादि, धान्य व्रीह्यादि दासीदास भृत्यस्त्रीपुंसवर्गः कुप्यं क्षौमकार्पासकौशेयचदनादि ।

तीत्रलोभाभिनिवेशादतिरेकाः प्रमाणातिक्रमाः ॥ २ ॥ एतावानेव परिग्रहो मम मातोऽन्य इति परिच्छिन्नात् क्षेत्रवास्त्वादिषु विषयादतिरेकाः, अतिलोभवशान् प्रमाणातिक्रमा इति प्रत्याख्यायते । त एते पञ्च परिग्रहविरमणस्यातिक्रमा उक्ता व्रतानामतिचाराः । शीलानामतिचारा वक्ष्यते । तद्यथा -

ऊर्ध्वाधस्तिर्यग्व्यतिक्रमक्षेत्रवृद्धिस्मृत्यंतराधानानि ॥ ३० ॥

परिमितादिगवधिव्यतिलंघनमतिक्रमः ॥ १ ॥ परिमितस्य दिगवधेरतिलघनमतिक्रम इत्युच्यते

स समासतन्निविधः—ऊर्ध्वातिक्रमः अधोतिक्रमः तिर्यगतिक्रमश्चेति ॥ २ ॥

तत्र पर्वताद्यारोहणादूर्ध्वातिक्रमः ॥ ३ ॥ पर्वततरुभूम्यादीनामारोहणादूर्ध्वातिक्रमो भवति ।

कूपावतरणादेरधोतिवृत्तिः-॥ ४ ॥ कूपावतरणादेः, अधो दिगवधेरतिवृत्तिर्वेदितव्या ।

त्रिलप्रवेशादिस्तिर्यगतीचाराः ॥ ५ ॥ भूमिबिम्बगिरिदरीप्रवेशादिस्तिर्यगतीचारा दृष्टव्यः ।

अभिगृहीताया दिशो लोभावेशादाभिव्याभिसंधिः क्षेत्रवृद्धिः ॥ ६ ॥ प्राग् दिशं योजनादिभिः परिच्छिद्य पुनर्लोभवशात्ततोधिकाकांक्षण क्षेत्रवृद्धिरित्यभ्यवसीयते ।

इच्छापरिमाणेऽतर्भावात् पौनरुक्त्यमिति चेन्न तस्यान्याधिकरणत्वत् ॥ ७ ॥ स्यादेतत् इच्छापरिमाणे पचमेऽणुव्रते अस्यांतर्भावात् पुनर्ग्रहण पुनरुक्तमिति ? तन्न । किं कारण ? तस्यान्याधिकरणत्वात्, इच्छापरिमाणं क्षेत्रवास्त्वादिविषयं इदं पुन दिग्विरमणमन्यार्थं अस्यां दिशि लाभे जीवितमलाभे च मरणमतोऽन्यत्र लाभेपि न गमनामिति, न तु दिशि क्षेत्रादिष्विव परिग्रहबुद्ध्यात्मसात्करणार् परिमाणकरणमस्ति, ततोऽर्थविशेषोऽस्यावसेयः ।

तदतिक्रमः प्रमादमोहव्यासंगादिभिः ॥ ८ ॥ तस्यैतस्य दिक्परिमाणस्यातिक्रमः प्रमादात्, मोहाद् व्यासगाद्वा भवतीत्यवसेयः ।

अनुस्मरणं स्मृत्यंतराधानं ॥ ९ ॥ अनुस्मरणं परामर्शनं प्रत्यवेक्षणमित्यनर्थातरं । इदमिदमया योजनादिभिरभिज्ञानं कृतमिति तदभावः स्मृत्यंतराधानं । त एते पंच दिग्विरमणस्यातिक्रमाः ।

आनयनप्रेष्यप्रयोगशब्दरूपानुपातपुद्गलक्षेपाः ॥ ३१ ॥

अन्यमानयेत्याज्ञापनमानयनं ॥ १ ॥ आत्मना संकल्पिते देशे स्थितस्य प्रयोजनवशात् यत्किंचिदानयेत्याज्ञापनं आनयनमित्याख्यायते ।

एवं कुर्विति विनियोगः प्रेष्यप्रयोगः ॥ २ ॥ परिच्छिन्नदेशाद्बहिः स्वयमगत्वा अन्यमप्यनानीय प्रेष्यप्रयोगेणैवाभिप्रेतव्यापारसाधनं प्रेष्यप्रयोगः ।

अभ्युत्कासिकादिकरणं शब्दानुपातः ॥ ३ ॥ व्यापारकरान् पुरुषान् उद्दिश्याभ्युत्कासिकादिकरणं शब्दानुपात इति शब्धते ।

स्वविग्रहप्ररूपणं रूपानुपातः ॥ ४ ॥ मम रूपं निरीक्ष्य व्यापारमचिरान्निष्पादयति इति स्वविग्रहप्ररूपणं रूपानुपात इति निर्णयते ।

लांघादिनिपातः पुद्गलक्षेपः ॥ ५ ॥ कर्मकरान् पुरुषानुद्दिश्य लांघपापाणनिपातः पुद्गलक्षेप इति कथ्यते । त एते देशविरमणस्य पचातिक्रमाः ।

कथं पुनरतिक्रम इत्युच्यते—

स्वयमनाक्रामन्नन्येनाक्रामयतीत्यतिक्रमः ॥ ६ ॥ यस्मात् स्वयमनतिक्रमन् अन्येनातिक्रमयति ततोतिक्रम इति व्यपदिश्यते । यदि हि स्वयमतिक्रमेन, ब्रतलोप एवास्य स्यात् ।

कंदर्पकौत्कुच्यमौखर्यासमीक्ष्याधिकरणोपभोगपरिभोगानर्थक्यानि ॥ ३२ ॥

रागोद्रेकात् प्रहासमिश्रोऽशिष्टवाक्प्रयोगः कंदर्पः ॥ १ ॥ चारित्रमोहोदयापाटिनात् रागोद्रेकात् प्रहाससयुक्ता योऽशिष्टवाक्प्रयोगः स कंदर्प इति निर्णयते ।

तदेवोभयं परत्र दुष्टकायकर्मयुक्तं कौत्कुच्यं ॥ २ ॥ रागस्य नसादेवाद्यप्यवचनं अशिष्टवचन इत्येतदुभयं परत्र दुष्टेन कायकर्मणा युक्तं कौत्कुच्यमित्युच्यते ।

धाण्ड्यं प्रायमवद्भवद्भ्रमलापित्वं मौखर्यं ॥ ३ ॥ अस्मिन्मनस्य धाण्ड्यं प्रायमवद्भवद्भ्रमलापित्वं मौखर्यमिति प्रत्येतव्यं ।

असमीक्ष्य प्रयोजनमाधिक्येन करणमधिकरणं ॥ ४ ॥ अधिरुपभावे वर्तते, करोतिश्चापूर्व-
प्रादुर्भावे, प्रयोजनमसमीक्ष्य आधिक्येन प्रवर्तनमधिकरणं ।

तत्रेधा कायवाङ्मनोविषयभेदात् ॥ ५ ॥ तदाधिकरणं त्रेधा व्यवतिष्ठते । कुतः ? कायवाङ्मनो-
विषयभेदात् । तत्र मानसं परानर्थककाव्यादिचिंतनं, वाग्गतं निष्प्रयोजनकथाख्यान परपीडाप्रधानं यत्-
किञ्चनवक्तृत्वं, कायिकं च प्रयोजनमतरेण गच्छतिष्ठन्नासीनो वा सचित्तेतरपत्रपुष्पफलच्छेदनभेदनकुट्टन-
क्षेपणादीनि कुर्यात् । अग्निविषक्षारादिप्रदान चारभत्येवमादि तत्सर्वमसमीक्ष्याधिकरणं ।

यावतार्थेनोपभोगपरिभोगौ सोर्धस्तोन्यस्याधिक्यमानर्थक्यं ॥ ६ ॥ यस्य यावतार्थेन उप-
भोगपरिभोगौ प्रकल्प्येते तस्य तावानर्थ इत्युच्यते ततोऽन्यस्याधिक्यमानर्थक्यं भवति ।

उपभोगपरिभोगव्रतैऽतर्भावात् पौनरुक्त्यप्रसंग इति चेन्न तदर्थानवधारणात् ॥ ७ ॥
स्यादेतत् उपभोगपरिभोगव्रतैऽतर्भवतीति पौनरुक्त्यमासज्यत इति ? तन्न, किं कारण ? तदर्थानवधारणात् ।
इच्छावशात् उपभोगपरिभोगपरिमाणवप्रहः सावद्यप्रत्याख्यानं चेति तदुक्तं । इह पुनः कल्प्यस्यैव
आधिक्यमित्यतिक्रम इत्युच्यते । नन्वेवमपि तद्गतातिचारांतर्भावात् इदं वचनमनर्थकं ? नानर्थक सचित्ता-
द्यतिक्रमवचनात् । असमीक्ष्याधिकरणमित्यत्र 'सुप्सुपेति वृत्तिः । मयूरव्यंसकादित्वाद्वा । त एते पंचानर्थ-
दंडविरतेरतीचाराः ।

योगदुःप्रणिधानानादरस्मृत्यनुपस्थानानि ॥ ३३ ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थो दृष्टव्यः । क ? कायवाङ्म-
नष्कर्मयोग इत्यत्र ।

दुष्टु प्रणिधानमन्यथा वा दुःप्रणिधानं ॥ २ ॥ प्रणिधानं प्रयोगः परिणाम इत्यनर्थीतरं । दुष्टु
पाप प्रणिधानं दुःप्रणिधानं अन्यथा वा प्रणिधानं दुःप्रणिधानं । तत्र क्रोधादिपरिणामवशात् दुष्टु प्रणि-
धानं शरीरावयवज्ञानां अनिभृतमवस्थानं, वर्णसस्काराभावार्थागमकत्वचापलादि वाग्गतं, मनसोऽनर्पितत्व च,
इत्यन्यथा प्रणिधान ।

अनादरोनुत्साहः ॥ ३ ॥ इतिकर्तव्यं प्रत्यसाकल्यात् यथाकथंचित् प्रवृत्तिरनुत्साहः अना-
दर इत्युच्यते ।

अनैकाग्न्यं स्मृत्यनुपस्थानं ॥ ४ ॥ अनैकाग्न्यमसमाहितमनस्कता स्मृत्यनुपस्थानमित्याख्यायते ।

मनो दुःप्रणिधानं तदिति चेन्न तत्रान्यार्चितनात् ॥ ५ ॥ स्यादेतत् स्मृत्यनुपस्थानं तन्मनो-
दुःप्रणिधानमेवेति तस्य ग्रहणमनर्थकमिति ? तन्न किं कारण ? तत्रान्यार्चितनात् तत्र हि अन्यत् किञ्चित्
अर्चितयश्चितयत एव वा विषये क्रोधाद्यावेश औदासीन्येन वाऽवस्थान मनसः । इह पुनः परिस्पदनात्
चित्ताया एकाग्न्येणानवस्थानमिति विस्पष्टमन्यत्वं । रात्रिदिवि यस्य वा प्रमादाधिकस्य सचित्त्यानुपस्थानं । त
एते पञ्च सामायिकस्यातिक्रमाः ।

अप्रत्यवेक्षिताप्रमार्जितोत्सर्गादानसंस्तरोपक्रमणाना- दरस्मृत्यनुपस्थानानि ॥ ३४ ॥

प्रत्यवेक्षणं चाक्षुषो व्यापारः ॥ १ ॥ जतवः संति न सति चेति प्रत्यवेक्षणं चाक्षुषो व्या-
पारः प्रतीयते ।

प्रमार्जनमुपकरणोपकारः ॥ २ ॥ मृदुनोपकरणेन यत् क्रियते प्रयोजनं तत् प्रमार्जनं प्रत्येतव्यं ।

तस्य प्रतिषेधविशिष्टस्योत्सर्गादिभिः संबन्धः ॥ ३ ॥ तस्योभयस्य प्रतिषेधविशिष्टस्य उत्स-

गादिभिस्त्रिभिः प्रत्येकमभिसंबंधो भवति अप्रत्यवेक्षिताप्रमार्जितोत्सर्ग इत्यादि । तत्राऽप्रत्यवेक्षितायां भुवि मूत्रपुरीषोत्सर्गः अप्रत्यवेक्षिताप्रमार्जितस्य अर्हदाचार्यपूजापकरणस्य, गंधमाल्यधूपान्दरात्मपरिधानाद्यर्थस्य वस्त्रपात्रादेश्चाऽऽदानमप्रत्यवेक्षिताप्रमार्जितस्य प्रावरणादेः सस्तरस्योपक्रमण ।

आवश्यक्रेष्वनादरः ॥ ४ ॥ अनुत्साहो भवति । कुतः ? क्षुदभ्यर्दितत्वात् । स्मृत्यनुपस्थानं व्याख्यातं । त एते पच प्रोषधोपवासस्यातिचाराः ।

सचित्तसंबंधसंमिश्राभिषवदुःपकाहाराः ॥ ३५ ॥

मह चित्तेन वर्तत इति सचित्तः ॥ १ ॥ चित्त विज्ञानं तेन सह वर्तत इति सचित्तः, चेतना-
ध्वन्यमित्यर्थः ।

तदुपश्लिष्टः संबंधः ॥ २ ॥ तेन चित्तवता द्रव्येणोपश्लिष्टः संबंध इत्याख्यायते । संबध्यत
इति संबंधः ।

तद्व्यतिकीर्णः संमिश्रः ॥ ३ ॥ तेन सचित्तेन द्रव्येण व्यतिकीर्णः संमिश्र इति कथ्यते ।
समिश्रयत इति संमिश्रः ।

पूर्वेणाविशिष्ट इति चेन्न तत्र संसर्गमात्रत्वात् ॥ ४ ॥ स्यान्मतं सबधेनाविशिष्टः समिश्र इति ?
तेन्न । किं कारणं ? तत्र ससर्गमात्रत्वान् । सचित्तसबधे हि ससर्गमात्र विवक्षितं इह तु सूक्ष्मजतुव्याकुलत्वे
विभागीकरणस्याशक्यत्वात् नानाजातीयद्रव्यसमाहारः सूक्ष्मजंतुप्राय आहारः संमिश्र इष्टः । कथं
पुनरस्य सचित्तादिषु वृत्तिः ? प्रमादसमोहाभ्यां सचित्तादिषु वृत्तिः । क्षुत्पिपासातुरत्वात् त्वरमाणस्य सचि-
त्तादिषु अशनाय पानायानुलेपनाय परिधानाय वा वृत्तिर्भवति ।

द्रवो वृष्यं वाऽभिषवः ॥ ५ ॥ द्रवः सौवीरादिकः वृष्यं वा द्रव्यमभिषवः इत्यभिधीयते ।

असम्यक् पक्वो दुष्पक्वः ॥ ६ ॥ अतस्तदुलभावेनातिविक्लेदनेन वा दुष्णु पक्व आहारः दुष्पक्व
इत्युच्यते । ननु दुष्पच इति प्राप्नोतीति तन्न । किं कारणं ? कृच्छार्थविवक्षाभावात् न भवति । तस्याभ्यवहारे
को दोषः ? इन्द्रियमदवृद्धिः स्यात् । सचित्तप्रयोगो वा वातादिप्रकोपो वा । तत्प्रतीकारविधाने स्यात् पापलेपः ।
अतिथयश्चैनं परिहरंयुरिति । त एते पच उपभोगपरिभोगसंख्यानमयांदाश्रेषाः ।

सचित्तनिक्षेपपिधानपरव्यपदेशमात्मर्यकालातिक्रमाः ॥ ३६ ॥

सचित्ते निक्षेपः सचित्तनिक्षेपः ॥ १ ॥ सचित्तो व्याख्यातः । सचित्ते पक्षपात्रादौ निधान
निक्षेप इत्युच्यते । साधनं कृतेति वा मयूरव्यसकादित्वाद्वा वृत्तिः ।

प्रकरणात् सचित्तेनाऽपिधानं ॥ २ ॥ अपिधानमावरणमित्यर्थः । प्रकरणवशात् सचित्तेना-
पिधानमिति विशेष्यते, इतरथा हि प्रागधिकरणत्वेन निर्दिष्ट सचित्तग्रहणं नाभिसवध्येत ।

अन्यदात्तुद्देगर्पणं परव्यपदेशः ॥ ३ ॥ अन्यत्र दातार संति दीयमानोऽप्यमन्यस्येति वा
अर्पणं परव्यपदेश इति प्रतिपद्यते ।

प्रयच्छतोऽप्यादराभावो मात्सर्यं ॥ ३ ॥ प्रयच्छतोपि सतः आदरमन्तरेण दान मात्सर्य-
मिति प्रतीयते ।

अकाले भोजनं कालातिक्रमः ॥ ५ ॥ अनगाराणां अयोग्यकाले भोजनं कालातिक्रम इति
कथ्यते । पचातिथिसंविभागशीलश्रेयाः प्रणीता — सप्तानामपि शीलानामतीचारा उक्ताः, उच्चावचाः ।
अथ सल्लेखनाया मरणविशेषापादानसमर्थाया अनुपदिष्टचित्तेनारभ्यायाः कर्ताचाराः भवतीत्यत आह —

जीवितमरणाशंसामित्रानुरागसुखानुबंधनिदानानि ॥ ३७ ॥

आकाक्षणमाशंसा ॥ १ ॥ आकाक्षणमभिलाषः आशंसेत्युच्यते । जीवितं च मरणं च जीवितमरणे तयोराशंसा जीवितमरणाशंसा ।

अवश्यहेयत्वशरीरस्यावस्थानादरो जीविताशंसा ॥ २ ॥ शरीरमिदमवश्यं हेयं जलबुद्बुद्ध-
नित्य अस्यावस्थानं कथं स्यादित्यादरो जीविताशंसा प्रत्येतन्या ।

जीवितसंक्लेशान्मरणं प्रति चित्तानुरोधो मरणाशंसा ॥ ३ ॥ रोगोपद्रवाकुलतया प्राप्तजीवित-
संक्लेशस्य मरणं प्रति चित्तस्य प्रणिधानं मरणाशंसा इति व्यपदेशमर्हति ।

पूर्वकृतसहपांशुक्लीडनाद्यनुस्मरणान्मित्रानुरागः ॥ ४ ॥ व्यसने सहायत्वमुत्सवे संभ्रम इत्ये-
वमादिषु कृतं वाक्ये युगपत् क्लीडनमित्येवमादीनामनुस्मरणात् मित्रेनुरागो भवति ।

अनुभूतप्रीतिविशेषस्मृतिसमन्वाहारः सुखानुबंधः ॥ ५ ॥ एव मया भुक्तं शयितं क्रीडित-
मित्येवमादि प्रीतिविशेषं प्रति प्रीतिविशेषस्मृतिसमन्वाहारः सुखानुबंध इत्यभिधीयते ।

भोगाकांक्षया नियतं दीयते चित्तं तस्मिंस्तेनेति वा निदानं ॥ ६ ॥ विषयसुखोत्कर्षामि-
लाषो भोगाकांक्षा तया नियतं चित्तं दीयते तस्मिंस्तेनेति वा निदानमिति व्यपदिश्यते । त एते पच सल्ले-
खनायाः क्रमव्यतिक्रमाः ।

अत्राह उक्तं भवता तीर्थकरत्वकारणकर्मास्त्रनिर्देशे शक्तितरुत्यागतपसी इति, पुनश्चोक्तं शीलव्रत-
विधानेऽतिथिसंविभाग इति तस्य दानस्य लक्षणमनिर्ज्ञातं तदुच्यतामित्यत आह—

अनुग्रहार्थं स्वस्यातिसर्गो दानं ॥ ३८ ॥

स्वपरोपकारोऽनुग्रहः ॥ १ ॥ स्वस्य परस्य चोपकारोऽनुग्रह इत्याख्यायते । स्वोपकारः पुण्य-
संचयः परोपकारः सम्यग्ज्ञानादिवृद्धिः ॥

स्वशब्दो धनपर्यायवचनः ॥ २ ॥ आत्मात्मीयज्ञातिधनपर्यायवाचित्वे स्वशब्दस्य धनपर्यायवाचि-
नो ग्रहणमिह दृष्टव्यं । अनुग्रहार्थं स्वस्यातिसर्गस्यागो दानं वेदितव्यं ।

अत्राहातं दानं तत्किमविशिष्टफलमहोस्वित् अस्ति कश्चित् प्रतिविशेष इत्यत्रोच्यते—

विधिद्रव्यदातृपात्रविशेषात्तद्विशेषः ॥ ३९ ॥

प्रतिग्रहादिक्रमो विधिः ॥ १ ॥ प्रतिग्रह उच्चदेशस्थापनं पादप्रक्षालनं अर्चनं प्रणमनमित्येवमा-
दिक्रियाविशेषाणां क्रमो विधिरित्याख्यायते ।

विशेषो गुणकृतस्तस्य प्रत्येकमभिसंबंधः ॥ २ ॥ परस्परतो विशिष्यते विशिष्टिर्वा विशेषः
स गुणकृतस्तस्य प्रत्येकमभिसंबंधो भवति विधिविशेषः, द्रव्यविशेषः, दातृविशेषः, पात्रविशेष इति ।
तत्र विधिविशेषः प्रतिग्रहादिषु आदरानादरकृतो भेदः ।

तपःस्वाध्यायपरिवृद्धिहेतुत्वादिद्रव्यविशेषः ॥ ३ ॥ दीयमानेनादौ प्रतिगृहीतुस्तप स्वाध्या-
यपरिणामाविवृद्धिकारणत्वादिद्रव्यविशेष इति भाष्यते ।

अनुसूयाविषाददिर्दातृविशेषः ॥ ४ ॥ प्रतिग्रहीतरि अनुसूया त्यागेऽविषादः दित्सतो ददतो
दत्तवत्तश्च प्रीतियोगः कुशलाभिसंधिता दृष्टफलानपेक्षिता निरुपरोधत्वमनिदानत्वमित्येवमादिः दातृ-
विशेषोवसेयः ।

मोक्षकारणगुणसंयोगः पात्रविशेषः ॥ ५ ॥ मोक्षकारणैः सम्यग्दर्शनादिभिः गुणैः योगः पात्रविशेष इति प्रतीयते ।

ततश्च फलविशेषः क्षित्यादिविशेषाद्बीजफलविशेषवत् ॥ ६ ॥ ततश्च विद्यादिविशेषाद्दान-फलविशेषा भवति यथा क्षित्यादिकारणविशेषसन्निपाते सति नानाविधबीजफलविशेष इति ।

निरात्मकत्वे सर्वभावानां विद्यादिस्वरूपाभावः ॥७॥ निरात्मकाः सर्वे भावा इत्यस्मिन् दर्शने विद्यादिस्वरूपाभावः स्यात् । आस्ति चेद्विद्यादिस्वरूपं ? निरात्मकाः सर्वे भावा इत्यमुष्य सगरस्य व्याघातः ।

क्षणिकत्वाच्च विज्ञानस्य तदभिसंधानाभावः ॥ ८ ॥ क्षणमात्रावलम्बिनि विज्ञाने पात्रभूतो यमृषिस्तपःस्वाध्यायपरायणो मामनुगृहीष्यति । अस्मै च देयमिदं व्रतशीलभावनापरिवृहणकर । अयं चात्र विधिरित्याभिसंधिर्न स्यात् ।

पूर्वोत्तरक्षणविषयसंस्कारावग्रहसमर्थैकज्ञानाभावात् नित्यत्वाद्भ्रमनिष्क्रियत्वाच्च ॥ ९ ॥ यस्यापि दर्शनं सत आत्मनोऽकारणत्वान्नित्यत्व ज्ञानगुणादर्थान्तरभूतत्वादज्ञत्व सर्वगतत्वान्निष्क्रियत्वं तस्य तत एव विद्याद्यनुपपत्तिः ।

क्रियागुणसमवायादुपपत्तिरिति चेन्न तत्परिणामाभावात् ॥ १० ॥ स्यादेतत् अर्थान्तरत्वेपि इहेदं बुद्धिलक्षणात् समवायादेकत्वापत्ताविव तद्व्यपदेशोपपत्तेः विद्याद्युपपत्तिरिति ? तन्न । किं कारण ? तत्परिणामाभावात् । यथा देवदत्तस्य दंडयोगाद्दंडिव्यपदेशोऽपि न दंडत्वभावापत्तिः तथात्मनोपि क्रियागुणव्यपदेशोपपत्तिः तत्त्वभावसक्रमाभावः ततश्चाधिकृतविद्याद्यभाव एव ।

क्षेत्रस्य चाचेतनत्वात् ॥ ११ ॥ यस्यापि दर्शनं चतुर्विंशतिविधं क्षेत्रं अचेतनं, क्षेत्रज्ञक्षेतनः पुरुष इति तस्यापि क्षेत्रस्याचेतनत्वाद्द्विद्याद्यभिसंधानाभावो घटादिवत् । अथास्ति विद्याद्यभिसंधिर्न तर्हि अचेतनं क्षेत्र, क्षेत्रज्ञस्य च नित्यत्वात् शुद्धत्वात् निःक्रियत्वादेव विद्याद्यनुपपत्तिः ।

स्याद्वादिनस्तदुपपत्तिरनेकांताश्रयणात् ॥ १२ ॥ स्याद्वादिनस्तु तेषां विद्यादीनां उपपत्तिः कुतः ? अनेकांताश्रयणात् । स्यान्नित्य आत्मा स्यादनित्य इत्येवमाद्यनेकांताश्रयणादेकातदृष्टिदोषाभावः ।

इति तत्त्वार्थवार्तिकव्याख्यानालकारे सप्तमोऽध्यायः ॥ ७ ॥

ॐ नमः सिद्धेभ्यः ।

अथाष्टमोऽध्यायः ।

आश्रयपदार्थ उक्तः । अवसरप्राप्तं बंध व्याचक्षमंह । स पुनश्चेतनेतरद्रव्यपरिणामः नामाटिचतुष्टय-धर्मभागपि द्रव्यभावसंबन्धविशेषाद्दृश्यामवस्थां विभर्ति । तत्र जलुकाप्ररज्जुनिगलादिलक्षणं द्रव्यबंधवद्-प्रकारं हित्वा प्रकरणसामर्थ्याद्भावबंधं भूमः । स द्वेषा कर्मनोर्कर्मबंधमेदात् । मातापितृपुत्रमंहमबंधः नोर्कर्मबंधः । यः पुनः अयमितरः कर्मबंधः । त पौनर्भेविककर्मबंधसंततिसद्भावादादिमतमनादिमन च प्रतिजानीमहे बीजांकुरप्रादुर्भावसतानयत् । आस्तामेतावद्याख्यानं इदमेव तावदभे वक्तव्य-इमे बंधहेतवो धैर्य बंधः प्रवर्तत इति । इतरथा हि बंधपदार्थप्रवृत्तये पुनस्तद्धेतवः प्रणेतव्याः स्युः । स्यादेतत् कार-णाभावाद् बंधप्रसिद्धिसामर्थ्यमित्येतच्च वार्तमनिर्मोक्षप्रसंगान् ।

अकस्माच्च तदभावात् ॥ १ ॥ यद्यकस्माद्बंधः मोक्षः कस्मान्नाकस्मात्, न चाकस्माद्बंधमोक्षौ तदर्थप्रक्रियाया विरोधप्रसगात् । अतो बंधमुक्त्वा मापुनर्वोच इति आदौ एव बंधकारणनिर्देशोऽनुष्ठेयः । कार्य कारणयोश्च पूर्वापरभावात् पूर्वं कारणं वाच्यं पश्चात् कार्यमुच्यते । न वक्तव्याः पुनरिह यस्मात् षष्ठसप्तमयोः विविधफलानुग्रहतंत्रास्त्रवप्रकरणवशात् सप्रपञ्चाः, आत्मनः कर्मवधहेतवो व्याख्याताः । के पुनस्तं ?

मिथ्यादर्शनाविरतिप्रमादकषाययोगा बंधहेतवः ॥१॥

क पुनरेते ? उक्ताः

मिथ्यादर्शनं क्रियास्वंतर्भूतं ॥ १ ॥ पंचविंशतिः क्रिया उक्ताः तास्वंतर्भूतं मिथ्यादर्शनं दृष्टव्यं ।

विरतिप्रतिपक्षभूताप्यविरतिः ॥ २ ॥ विरतिर्व्याख्याता तत्प्रतिपक्षभूता अविरतिरपि तत्रैव वर्णिता—इंद्रियकषायान्नतक्रिया इत्यत्र ।

आज्ञाव्यापादनानाकांक्षक्रियोरंतर्भावः प्रमादस्य ॥ ३ ॥ आज्ञाव्यापादनक्रियानाकांक्ष-
क्रियेत्यनयोः प्रमादस्यांतर्भावो वेदितव्यः । सच प्रमादः कुशलेष्वनादरः मनसोऽप्रणिधानं ।

कषायाः क्रोधादयः प्रोक्ताः ॥ ४ ॥ क्रोधादयोऽनंतानुबंध्यप्रत्याख्यानसंज्वलनाविकल्पाः कषा-
याः प्रोक्ताः । क्व ? इंद्रियकषायान्नतक्रिया इत्यत्रैव ।

योगः कायादिविकल्पः प्रकल्लसः ॥ ५ ॥ योगश्च कायादिविकल्पः प्रकल्लसः । क्व ? काय-
वाङ्मनस्कर्मयोग इत्यत्र ।

मिथ्यादर्शनं द्वेषा नैसर्गिकपरोपदेशनिमित्तभेदात् ॥ ६ ॥ मिथ्यादर्शनं द्वेषा न्यवातिष्ठते
कुतः ? नैसर्गिकपरोपदेशनिमित्तभेदात् ।

तत्रोपदेशनिरपेक्षं नैसर्गिकं ॥ ७ ॥ तत्र परोपदेशमंतरेण मिथ्याकर्मोदयवशात् यदाविर्भवति
तत्त्वार्थाश्रद्धानलक्षणं तन्नैसर्गिकमिति व्यवसीयते ।

परोपदेशनिमित्तं चतुर्विधं क्रियाक्रियावाद्याज्ञानिकवैनेयिकमतविकल्पात् ॥ ८ ॥
परोपदेशनिमित्तं मिथ्यादर्शनं चतुर्विधं अवगतव्यं । कुतः ? क्रियाक्रियावाद्याज्ञानिकवैनेयिकमतविकल्पात् ।

चतुरशीतिक्रियावादाः इति कौकलकांडे विद्धिप्रभृतिमतविकल्पात् ॥ ९ ॥ कौकलकांडे
विद्धिकौशिकहरिश्मश्रुमान्कापिकरोमशहारिताश्चमुंडाशालयनादिमतविकल्पात् क्रियावादाश्चतुरशीतिविधा
दृष्टव्याः ।

अशीतिशतमाक्रियावादानां ॥ १० ॥ मरीचिकुमारोल्ककपिलगार्ग्यन्याग्रभूतिषाद्धलिकमाटर-
मौद्गलायनप्रभृतिदर्शनभेदात् अक्रियावादा अशीतिशतसंख्याः प्रत्येतव्याः ।

आज्ञानिकवादाः सप्तषष्टिसंख्याः साकल्यवाक्कलप्रभृतिहाष्टिभेदात् ॥ ११ ॥ साकल्यवा-
क्कलकुंथुविसाल्यमुप्रिचारायणकुटमाध्यदिनीमौदपैप्यत्यादवादरायणस्त्रिष्टिकृद्वैतिकायनवसुजैमिनिप्रभृतिहाष्टि-
भेदात् सप्तषष्टिसंख्या आज्ञानिकवादा ज्ञेयाः ।

वैनयिकानां द्वात्रिंशद्विशिष्टपाराशरादिमार्गभेदात् ॥ १२ ॥ वाशिष्ठपाराशरजतुकर्णवाल्मीकि-
रोमहर्षिणसत्यदत्तव्यासैलापुत्रौपमन्यवैन्द्रदत्तायस्थूलादिमार्गभेदात् वैनयिका. द्वात्रिंशद्गणना भवति । त एते
मिथ्योपदेशभेदाः त्रीणि शतानि त्रिषष्ट्युत्तराणि । अत्र चोद्यते—वादरायणवसुजैमिनिप्रभृतीनां श्रुतिविहि-
तक्रियानुष्ठायिनां कथमाज्ञानिकत्वमित्युच्यते प्राणिवधधर्मसाधनाभिप्रायात् । न हि प्राणिवधः पापहेतु-
धर्मसाधनत्वमापचुमर्हति ।

आगमप्रामण्यात् प्राणिवधो धर्महेतुरितिचेन्न तस्यागमत्वासिद्धेः ॥ १३ ॥ स्यादतए

अपौरुषयो वेदागमोस्ति तस्य कर्तृदोषानुषंगशकाभावात् प्रामाण्यमतस्तत्र प्रणीतः प्राणिवधो धर्महेतुरिति ! तन्न । किं कारणं ? तस्यागमकत्वासिद्धेः । सर्वप्राणिहितानुशासने हि प्रवृत्त आगमः, न हिंसाविधायि वचः आगमो भवितुमर्हति दस्युजनवचनवत् । किंच—

अनवस्थानात् ॥ १४ ॥ यथाद्य पुष्य अद्य पुनर्वसू इति विसंवादिवचोनवस्थानात् अप्रमाणं तथा वेद एव क्वचित् प्रदेशे धर्महेतुः पशुवध उक्तः । पशुवधेन सर्वान् कामान् न वाप्नोति “ यज्ञो हि भूल्यै सर्वस्य तस्माद्यज्ञे वधो वधः ” इति च । क्वचिन् पुनरजैः त्रिवर्षपरमोषितैर्वीजैरज पिष्टमयं कृत्वा यष्टव्यामिति, हिंसा परिहृता । अतो नवस्थानाच्च वेदागमस्याप्रामाण्य । किंच—

परमागमे प्रतिषिद्धत्वात् ॥ १५ ॥ अर्हता भगवता प्रोक्ते परमागमे प्रतिषिद्धः प्राणिवधः सर्वत्र हिंसाविरातिः श्रेयसीति । अतः परमागमे प्रतिषिद्धत्वात् न धर्महेतुः प्राणिवधः ।

तदसिद्धिरिति चेन्नातिशयज्ञानाकरत्वात् ॥ १६ ॥ स्मान्मत आर्हतस्य प्रवचनस्य परमागमत्वमसिद्धं तस्य पुरुषकृतिवत् सति अयुक्तेरिति तन्न । किं कारणं ? अतिशयज्ञानाकरत्वात् । यदिद जीवादिपदार्थस्वरूपनिरूपण नयप्रमाणाद्यधिगमोपायप्रापितयुक्तिबधमांक्षादिप्रतिपादनसमर्थमित्येवमादीनामातिशयज्ञानानामाकर आर्हत आगमः, रत्नानामिवोदधिः, अतोस्य परमागमत्वं ।

अन्यत्राप्यतिशयज्ञानदर्शनादिति चेन्नात एव तेषां संभावात् ॥ १७ ॥ स्यान्मतमन्यत्रापि अतिशयज्ञानानि दृश्यते । कल्पव्याकरणछंदोज्योतिषादीनि ततो नैकांतिकत्वात् नायं हेतुरिति ! तन्न । किं कारणं ? अत एव तेषां संभावात् । आर्हतमेव प्रवचनं तेषां प्रभवः । उक्तंच—

सुनिश्चितं नः परतन्त्रयुक्तिषु स्फुरति याः काश्चनसूक्तसपदः ।

तवैव ताः पूर्वं महार्णवांथिता जगत्प्रमाणं जिनवाक्यविशुषः ॥ इति ।

श्रद्धामात्रमिति चेन्न भूयसामुपलब्धेरत्नाकरवत् ॥ १८ ॥ स्यादेतत् आर्हतमेव प्रवचनं सर्वेषां अतिशयज्ञानानां प्रभव इति श्रद्धामात्रमेतत् न युक्तिक्षममिति ? तन्न । किं कारणं ? भूयसामुपलब्धेरत्नाकरवत् । यथा ग्रामनगरपत्तनादिषु दृश्यमानानामपि रत्नानां तत्प्रभवत्वमध्यवस्यति लोकः, भूयसामुपलब्धेरत्नाकरवत्तेषां प्रभव इति अध्यवसीयते । तथा सर्वातिशयज्ञानविधानत्वान् जैनमेव प्रवचनं आकर इत्यवगम्यते ।

तदुद्भवत्वात्तेषामपि प्रामाण्यमिति चेन्न निःसारत्वात् काचादिवत् ॥ १९ ॥ अथ मतमेतन् यदि वेदव्याकरणादीनां अर्हत्प्रवचनोद्भवत्वमभ्युपगम्यते तेषां प्रामाण्यात् तद्विहितहिंसाद्यनुष्ठानं दानादिवन्न दोषकारणं ? इति तन्न । किं कारणं ? निःसारत्वात् यथा काचमणिक्षारसवूकादीनां रत्नाकरसमुद्भवेत्वेपि निःसारत्वं । तथा वेदादीनां जिनशासनसमुद्रसमुद्भवत्वेपि न प्रामाण्यमित्यवसेय । किंच—

सर्वेषामविशेषप्रसंगात् ॥ २० ॥ यदि हिंसा धर्मसाधनं मत्स्यवंशशाकुनिकसौकरिकादीनां सर्वेषामविशिष्टा धर्मावाप्तिः स्यात् । ततश्चाऽहिंसालक्षणो धर्म इत्येवमादिप्रवचनमयुक्तं स्यात् ।

यज्ञात्कर्मणोन्येत्र वधः पापायेति चेन्नोभयत्र तुल्यत्वात् ॥ २१ ॥ स्यादेतन् यज्ञे पशुवधः प्रत्यवायहेतुर्न भवति अन्यत्र पापहेतुरिति न अहिंसालक्षणधर्मावरोध इति ! तन्न किं कारणं ? उभयत्र तुल्यत्वात् । उभयत्र हि असौ दुःखहेतुत्वेन तुल्यः, अतः फलेनापि समेन भवितव्य । अतर्वेदिगतः पशुवधः प्रत्यवायहेतुः प्राणवियोगहेतुत्वात् । बाहिर्वेदिपशुवधवत् ।

विपर्ययो वा तादर्थ्यात् सर्गस्येति चेन्न साध्यत्वात् ॥ २२ ॥ स्यादेतत् “यज्ञार्थं पशवः सृष्टाः स्वयमेव स्वयंभुवा । इत्यंगिसर्गस्य यज्ञार्थत्वात् न तस्य विनियोक्तुः पापमिति ! तन्न किं कारणं ? साध्यत्वात् । साध्यमेतत् स्वयंभुवा यज्ञार्थं पशवः सृष्टा इति” किंच—

अन्यथोपयोगे दोषप्रसंगात् ॥ २३ ॥ यद्धि यदर्थं तस्यान्यथोपयोगे दोषो दृष्टः यथा श्लेष्म-
प्रशमनार्थं औषधं, अन्यथा प्रयुज्यमानं दोषकरं तथा यज्ञार्थः पशुसर्ग इति कृत्वा क्रयविक्रयादिषु क्रिय-
माणेषु कर्तुरनिष्टफलावाप्तिः प्रसज्येत ।

मंत्रप्राधान्याददोष इति चेन्न प्रत्यक्षविरोधात् ॥ २४ ॥ स्यान्मतं यथा विषं मंत्रप्राधान्या-
दुपयुज्यमानं न मरणकारणं । तथा पशुवधोपि मंत्रसंस्कारपूर्वकः क्रियमाणो न पापहेतुरिति ? तन्न किं
कारणं प्रत्यक्षविरोधात् । यथा मंत्रेणाऽऽस्क्रियमाणं गौरवह्निः न प्रत्यक्षत उपलभ्यत । यथा वा विना रज्जुनिग-
लादिबंधेभ्यो जलमनुष्यादिस्तंभयंतः प्रत्यक्षतः प्रतीताः मंत्रबलादेव केवलान् । तथा यदि मंत्रेभ्यः एव
केवलेभ्यो याज्ञे कर्माणि पशून्निपातयतः दृश्येरन् मंत्रबलं श्रद्धीयेत । दृश्यते तु रज्जादिभिर्मरणं तस्मात्
प्रत्यक्षविरोधात् मन्यामहे न मंत्रसामर्थ्यमिति ।

हिंसादोषाविनिवृत्तेः ॥ २५ ॥ अभ्युपगम्योच्यते—यथा शस्त्रादिभिः प्राणिनो व्यापादयन्-
शुभाभिसंधिः पापेन वध्यते तथा मन्त्रैरपि पशून् मारयन् दुष्कर्मवधो भवेदेवेति हिंसादोषो न निवर्तते ।

नियतपरिणामनिमित्तस्यान्यथाविधिनिषेधासंभवात् ॥ २६ ॥ नियतं शुभाशुभलक्षणं
परिणामं प्रतीत्य पुण्यपापकर्मबंधो भवति । नासावन्यथा विधातुं निषेद्धुं वा शक्यते । यदि स्याद-
संचेति तत्कर्मबन्धाभ्युपगमे वधमोक्षप्रक्रियाविरोधः स्यात् ।

कर्तुरसंभवाच्च ॥ २७ ॥ 'अग्निहोत्रं जुहुयात् स्वर्गकाम इति' अग्निहवनादिक्रियायाः कर्ता पिंडो
वा स्यात् भौतिकः पुरुषो वा ? । यदि भौतिकः पिंडः तस्याचेतनत्वात् घटादिवत् पुण्यापुण्यलक्षणक्रिया-
सचतनाभावात् कर्तृत्वाभावः । अथः पुरुषः स नित्यो वा स्यात् क्षणिको वा ? यदि क्षणिकः मंत्रार्थानु-
स्मरणवत्प्रयोगानुविधानचित्तनाद्यभावात् न कर्तृत्वमुपपन्नं । अथ हि नित्यः स्यात् पूर्वापरकालतुल्यत्वात्
विक्रियाविरहे दूरोदेव कर्तृत्वं व्यावृत्तं ततः कर्तुरभावात् क्रियाफलानभिसंबंधः, पुरुष एवेदं, सर्वं यच्च भूतं
यच्च भाव्यमित्येवमाद्युपनिषद्वाक्यप्रामाण्याच्च, एकपुरुषैकांतकल्पनायां वध्यघातकादिविवेकाभावः । चेतना-
शक्तिपरिणाममात्राभ्युपगमे च दृश्यस्य विरूपस्याभावान् प्रत्यक्षविरोधः । प्रमाणतदाभासाविशेषप्रसंगस्तु,
निर्विकल्पपुरुषतत्त्वकल्पनायां च निर्विकल्पकत्वादिविकल्पभावाभावयोः संग्रहचनविरोधप्रसंगश्चेति विषय
तृष्णातुरविकल्पित वैदिकवचनं न प्रामाणिकं कर्तव्यं । एवं परोपदेशनिमित्तमिथ्यादर्शनविकल्पा अन्ये च
सख्येया योज्याः, ऊहाः । परिणामविकल्पान् असंख्येयाश्च भवंति । अनन्ताः, अनुभागभेदाद्यनैसर्गिकं
मिथ्यादर्शनं तदप्येकद्वित्रिचतुरिन्द्रियासाक्षिपचेन्द्रियसंज्ञितिर्यद्भ्रमेच्छशवरपुलिंदादिपरिग्रहादनेकविधं ।

पंचविधं वा ॥ २८ ॥ अथवा पंचविधं मिथ्यादर्शनमवगतव्यं—एकांतमिथ्यादर्शनं विपरांतमि-
थ्यादर्शनं सशयामिथ्यादर्शनं वैनयिकमिथ्यादर्शनं आज्ञानिकमिथ्यादर्शनं चेति । तत्रेदमेवेत्येवेति धर्मि-
धर्मगौरभनिवेश एकांतः, पुरुष एवेदं सर्वं इति वा । नित्य एव वा अनित्य एवेति सप्रन्थो निर्ग्रथ,
केवली कवलाहारी स्त्री सिद्धयतीत्येवमादिर्विपर्ययः । सम्यग्दर्शनज्ञानचारित्र्याणि मोक्षमार्गः किं स्याद्वा नर्वात
मतिद्वैत संग्रहः । सर्वदेवतानां सर्वसमयानां च समदर्शनं वैनयिकत्वं । हिताहितपरीक्षाविरह आज्ञानिकत्व ।

अविरतिकपाययोगा द्वादशपंचविंशतित्रयोदशभेदाः ॥ २९ ॥ अविरतिः कपायः योगः
इत्येने द्वादश-पंचविंशति-त्रयोदश-भेदाः दृष्टव्याः । तत्र पृथिव्यप्तेजोवायुवनस्पतित्रसकायचक्षुःश्रोत्रघ्राण-
रसनस्पर्शननोहन्द्रियेषु हननासंयमनाविरतिभेदात् द्वादशविधा अविरतिः । षोडश कपायाः नव नोक्तपायाः
इत्येते नोभेद इति पंचविंशतिः कपायाः । चत्वारो मनोयोगाः चत्वारो वागयोगाः, पंच काययोगाः इति
त्रयोदशविकल्पयोगः । आहारककाययोगाऽऽहारकमिश्रयोगयोः प्रमत्तसंयते समवात् पचदशापि भवति ।

प्रमादनेकविधिः ॥ ३० ॥ भावकायविनयेर्यापथमैक्षयनासनप्रतिष्ठापनवाक्यशुद्धिलक्षणाद्यधि-
नयनात्तदभ्रमान्नाद्यां केशवैचन्यतत्पुण्यगाऽऽकिंचन्यत्रसचर्यादिविषयानुसाहभेदादनेकविधः प्रमादनेसंयतः

समुदायावयवयोर्बंधहेतुत्वं वाक्यपरिसमाप्तेर्वैचित्र्यात् ॥ ३१ ॥ मिथ्यादर्शनादीनां बंधहेतुत्वं समुदायेऽवयवे च वेदितव्यं । कुतः ? वाक्यपरिसमाप्तेर्वैचित्र्यात् । तत्र मिथ्यादृष्टेः पंचापि समुदिताः बंधहेतवः । सासादनसम्यग्दृष्टि-सम्यक्मिथ्यादृष्टि-असंयतसम्यग्दृष्टीनामविरत्यादयश्चत्वारः । संयतासंयतस्या-विरतिमिश्राः प्रमादकषाययोगाश्च । प्रमत्तसयतस्य प्रमादकषाययोगाः । अप्रमत्तादीनां चतुर्णां कषाययोगौ । शांतक्षीणकषायसयोगकेवलिनं एक एव योगः । अयोगकेवली, अबंधहेतुः । तत्र च मिथ्यादर्शनादिविकल्पानां प्रत्येकं बंधहेतुत्वमवगंतव्यं । न हि सर्वाणि मिथ्यादर्शनानि एकस्मिन्नात्मनि युगपत् सभवंति । नापि हिंसा-दयः सर्वे परिणामाः ।

अविरतेः प्रमादस्य चाविशेष इति चेन्न विरतस्यापि प्रमाददर्शनात् । ३२ ॥ स्यादेतत् प्रमादोपि, अविरतिरेवेति पृथग्रहणमनर्थकमिति तन्न । किं कारणं ? विरतस्यापि प्रमाददर्शनात् विरतस्यापि पंचदशप्रमादाः संभवन्ति-विकथाकषार्येन्द्रियनिद्राप्रणयलक्षणाः ।

कषायाविरत्योरभेद इति चेन्न कार्यकारणभेदोपपत्तेः ॥ ३३ ॥ स्यादेतत् कषायाविरत्यो-र्नास्ति भेदः उभयोरपि हिंसादिपरिणामरूपत्वादिति ? तन्न । किं कारणं ? कार्यकारणभेदोपपत्तेः । कारणभूता हि कषायाः कार्यात्मिकाया हिंसाद्यविरतेरर्थांतरभूता इति ।

आह—प्रपंचेनोपपादितान् बंधहेतून्निरजेष्म इदं तु सद्विद्वः, अमूर्तेरात्मनो हस्ताद्यसंभवे सत्त्वादात्मश-क्तिविरहात् कथं संबन्धो भवतीति ? इमे ब्रूमहे

आत्मकर्मसंबंधसंततेः पूर्वापरीभाषानवधारणात् ॥ ३४ ॥ नैवमवधार्यते-पूर्वमात्मा पश्चात् कर्माणि प्राक् वा कर्माण्यवर आत्मेति ऐकांतिकाऽमूर्त्तत्वनिवृत्तिः ततः कार्माणशरिसबधात्तत्तायःपिंडाभ इव-

सकषायत्वाज्जीवः कर्मणो योग्यान् पुद्गलानादत्ते स बंधः ॥ २ ॥

पुनः कषायग्रहणमनुवाद इति चेन्न कर्मविशेषाशयवाचित्वात् जठराग्निवत् ॥ १ ॥ यथा जठराग्न्याशयानुरूपमभ्यवहरणं तथा कषायेषु सत्सु तीव्रमदमभ्यमकषायाशयानुरूपे स्थित्यनुभवने भवत इति एतस्य विशेषस्य प्रतिपत्त्यर्थं बंधहेतुविधाने कषायग्रहण निर्दिष्टं पुनरनुद्यते ।

जीवाभिधानं प्रचोदितत्वात् ॥ १ ॥ यच्चोदितममूर्तिरहस्तो जीवः कथं कर्मादत्त इति तस्य प्रतिवचनार्थं जीव इत्यभिधीयते ।

जीवनाविनिर्मुक्तत्वाद्वा ॥ ३ ॥ जीवनमायुस्तदधिनिर्मुक्तोयं कर्मादत्ते न विनिर्मुक्त इति, अतश्च जीववचनं ।

कर्मणो योग्यानिति पृथग्विभक्त्युच्चारणं वाक्यांतरज्ञापनार्थं ॥ ४ ॥ कर्मयोग्यानिति लघुनिर्देशात् सिद्धे कर्मणो योग्यानिति पृथग्विभक्त्युच्चारण वाक्यांतरज्ञापनार्थं क्रियते किं पुनस्तद्वाक्यांतरं ? कर्मणो जीवः सकषायो भवतीत्येक वाक्यं । एतदुक्तं भवति कर्मण इति हेतुनिर्देशः, कर्मणो हेतोर्जीवः सकषायो भवति, नाकर्मकस्य कषायलेशोस्ति ततः जीवकर्मणोरनादिसंबंध इति । द्वितीयं वाक्यं-योग्यान् पुद्गलानादत्त इति एतदुक्तं भवति अर्थवशाद्विभक्तिपरिणाम इति प्राक्कर्मण इति हेतुनिर्देश इह संबन्धनिर्देशः संपद्यते, सकषायत्वाज्जीवः कर्मणो योग्यान् पुद्गलानादत्त इति ।

पुद्गलवचनं कर्मणस्तादात्म्यरूपापनार्थं ॥ ५ ॥ पुद्गलात्मकं कर्मेत्येतस्य विशेषस्य रूपापनार्थं पुद्गलग्रहणं क्रियते ।

तदसिद्धमिति चेन्नामूर्तेरनुग्रहोपघाताभावात् ॥ ६ ॥ स्यादेतत् पौद्गलिक कर्मेत्येतदासिद्ध आत्मगुणत्वात् तस्येति ? तन्न । किं कारणं ? अमूर्तेरनुग्रहोपघाताभावात् । यथाऽऽकाशमूर्तिं दिगादी-नाममूर्तानां नानुग्राहकं उपघातकं च तथैवामूर्तिं कर्मामूर्तेरात्मनोनुग्राहकोपघातयोर्हेतुर्न स्यात् ।

आदत्त इति प्रतिज्ञातोपसंहारार्थं ॥ ७ ॥ यत्प्रतिज्ञातं सकषायत्वाज् जीवो बंधमनुभवति इति तस्योपसंहारार्थं इदमुच्यते आदत्त इति ।

अतस्तदुपश्लेषो बंधः ॥ ८ ॥ अतो मिथ्यादर्शनाद्यवेशादार्द्राकृतस्यात्मनः सर्वतो योगविशेषात् तेषां सूक्ष्मैकक्षेत्रावगाहिनां अनंतप्रदेशानां पुद्गलानां कर्मभावयोग्यानामविभागोपश्लेषो बंध इत्याख्यायते ।

तद्भावो मदिरापरिणामवत् ॥ ९ ॥ यथा भाजनविशेषे प्रक्षिप्तानां विविधरसवीजपुष्पफलानां मदिराभावेन परिणामः तथा पुद्गलानामपि आत्मनि स्थितानां योगकषायवशात् कर्मभावेन परिणामो वेदितव्यः ।

सवचनमन्यनिवृत्त्यर्थं ॥ १० ॥ स एष बंधो नान्योस्तीत्यन्यनिवृत्त्यर्थं सवचनं क्रियते तेन गुणिगुणबंधो निवृत्तितो भवति । यदि हि गुणिगुणबंधः स्यात् मुक्त्यभावः प्रसज्येत, गुणस्वभावापरित्यागाद् गुणिनः, स्वभावपरित्यागे च गुणिनोप्यभाव इति मुक्त्यभावः ।

करणादिसाधनेष्वयं बंधशब्दो दृष्टव्यः ॥ ११ ॥ तत्र करणसाधनस्तावत् वध्यतेऽनेनात्मेति बंधः । “ हल ” इति करणे घञ् । कः पुनसौ मिथ्यादर्शनादिः । ननु स बंधहेतुरुक्तः कथं बंधो भवितुमर्हति सत्यमेवमेतन् अभिनवद्रव्यकर्मादाननिमित्तत्वाद् बंधहेतुरपि सन् पूर्वोपात्तकर्महेतुकत्वात् कार्यतामास्कन्दन् तदनुविधानात् आत्मनोऽस्वतन्त्रीकरणत्वात् करणव्यपदेशमर्हतीति तदनेनात्मनात्मसात्क्रियते इति कर्मसाधनत्वमपि च युक्तिमत् ज्ञानदर्शनाव्यावाधानामगोत्रानंतरायत्वलक्षणं पुरुषसामर्थ्यं प्रतिबन्धाति बंधः इति कर्तृसाधनत्वमपि चोपपत्तिमत् एवं बंध इति भावसाधनो वास्वतन्त्रीक्रियामात्रविवक्षायां । ननु भावसाधने सामानाधिकरणं नोपपद्यते ज्ञानावरणं बंध इति नैष दोषः तदव्यतिरेकात् भावस्य तद्वता सामानाधिकरण्यं भवति । यथा ज्ञानमेवात्मेति । एवमितरसाधनयोजना च कर्तव्या ।

तस्योपचयापचयसद्भावः कर्माऽऽपव्ययदर्शनाद्ब्रह्मिहिकोष्ठागारवत् ॥ १२ ॥ यथा कोष्ठागारे त्रीहिणामन्येषां निर्गमादपरेषां च प्रवेशान् उपचयापचयौ दृष्टौ तथानादिकर्मणकोष्ठागारस्यान्येषां कर्मणां भोगादानदानान्चेतरेषामुपचयापचयौ स्तः ।

आह किमयं बंध एकरूप एव आहोस्वित् प्रकारा अपि अस्य संतीत्यत इदमाह—

प्रकृतिस्थित्यनुभव (भाग) प्रदेशास्तद्विधयः ॥ ३ ॥

अकर्तरीत्यनुवृत्तेरुपादानसाधना प्रकृतिः ॥ १ ॥ स्त्रियां क्तिरित्यत्र अकर्तरीत्यनुवर्तते तस्मादपादाने प्रकृतिशब्दो व्युत्पाद्यते प्रक्रियते अस्या ज्ञानावरणादेरर्थानवगमादिति प्रकृतिः ।

भावसाधनौ स्थित्यनुभवौ ॥ २ ॥ स्थानं स्थितिः अनुभवनमनुभव इति भावसाधनत्वमनयो-
रवगतव्यं ।

कर्मसाधनः प्रदेशशब्दः ॥ ३ ॥ प्रदिश्यतेऽसाविति प्रदेशः कर्मणि घञ् ।

प्रकृतिः स्वभाव इत्यनर्थांतरं ॥ ४ ॥ यथा निवस्य का प्रकृतिः तिक्ततास्वभावः । गुडस्य का प्रकृतिः मधुरतास्वभावः । तथा ज्ञानावरणीयस्य का प्रकृतिः अर्थानवगमः । प्रकृतिः स्वभाव इत्यनर्थांतरं । एवं दर्शनावरणस्य अर्थानालोचनं, वेद्यस्य सदसल्लक्षणस्य सुखदुःखसवेदन, दर्शनमोहस्य तत्त्वार्था-
श्रद्धान, चारित्रमोहस्याऽसंयमः परिणामः, आयुषो भवधारण, नाम्नो नारकादिनामकरणं, गोत्रस्य उच्चैर्नीचैः स्थानसशब्दनं, अंतरायस्य दानादिविघ्नकरण तदेवं लक्षण कार्यं प्रक्रियते प्रभवत्यस्या इति प्रकृतिः ।

तत्स्वभावात्प्रच्युतिः स्थितिः ॥ ५ ॥ तस्य स्वभावस्य अप्रच्युतिः स्थितिः स्थित्युच्यते । यथा अजागोमहिष्यादिक्षीराणां माधुर्यस्वभावादच्युतिः स्थितिः । तथा ज्ञानावरणादीनामर्थानवगमादिस्वभावा-
दच्युतिः स्थितिः ।

तद्रसविशेषोनुभवः ॥ ६ ॥ यथा—अजागोमहिष्यादिकक्षीराणां तीव्रमंदादिभावेन रसविशेषः तथा कर्मपुद्गलानां स्वगतसामर्थ्यविशेषोनुभव इति कथ्यते ।

इयत्तावधारणं प्रदेशः ॥ ७ ॥ कर्मभावपरिणतपुद्गलस्कंधानां परमाणुपरिच्छेदेनावधारण प्रदेश इति व्यपदिश्यते ।

विधिशब्दः प्रकारवचनः ॥ ८ ॥ अयं विधिशब्दः प्रकारवचनो दृष्टव्यः विधयः प्रकारा इति । यावत् तस्य विधयस्तद्विधय बधप्रकारा इत्यर्थः । त एते प्रकृत्यादयश्चत्वारो बंधप्रकाराः ।

तत्र योगनिमित्तौ प्रकृतिप्रदेशौ ॥ ९ ॥ तेषु बधविकल्पेषु प्रकृतिबंधः प्रदेशबंध इत्येतौ द्वौ योगनिमित्तौ वेदितव्यौ ।

स्थित्यनुभवौ कषायहेतुकौ ॥ १० ॥ स्थिविबधोनुभवबंध इत्येतौ द्वावपि कषायहेतुकौ प्रत्ये-
तव्यौ तत्प्रकर्षाप्रकर्षभेदात् तद्वंधविचित्रभावः । कारणानुरूपं हि कार्यमिति ।

आद्यो द्वेषा मूलोत्तरप्रकृतिभेदात् ॥ ११ ॥ आद्यः प्रकृतिबंधः द्वेषा विभज्यते । कुतः ? मूलो-
त्तरप्रकृतिभेदात् । यद्येव कारणा मूलप्रकृतय इत्यत्रोच्यते—

आद्यो ज्ञानदर्शनावरणवेदनीयमोहनीयायुर्नामगोत्रांतरायाः ॥४॥

सामानाधिकरण्ये सति पूर्वोत्तरवचनविरोध इति चेन्नोभयनयधर्मविवक्षासद्भावात् ॥१॥
स्यादेतत् ज्ञानावरणादयोतरायांता प्रकृतिबंधो नान्य इति ज्ञानावरणादिभिः सामानाधिकरण्यात् आद्य-
शब्दस्य बहुवचनप्रसंग इति ? तन्न किं कारणं ? उभयनयधर्मविवक्षासद्भावात् । द्वयार्थिकनयविषयस्य
सामान्यस्य विवक्षातः प्रकृतिबंध एक इत्याद्यशब्दादेकवचनप्रयोगः कृतः, तस्य विशेषा ज्ञानावरणादयः
पर्यायार्थिकनयविषयभूताः प्राधान्येन विवक्षिताः इति तेभ्यः बहुवचनप्रयोगः कृतः । दृश्यते हि लोके
सत्यपि सामानाधिकरण्ये वचनभेदाः । यथा प्रमाणं श्रोतारः, गावो धनमिति ।

यथासंभवं कर्त्रादिस्माधनत्वं ज्ञानावरणादिशब्दानां ॥ २ ॥ ज्ञानावरणादयः शब्दाः
कर्त्रादिषु यथासंभवं साध्यितव्याः । तद्यथा—आवृणोति आव्रियतेऽनेन वा इत्यावरणं, आवरणशब्दः
प्रत्येक परिसमाप्यते ज्ञानावरण दर्शनावरणमिति । ननु करणाधिकरणयोरनट्, कथं कर्तरि बहुलापेक्षया । वेद्यत
इति वेदनीयं “कर्मण्यनीयः” मोहयति मुह्यतेऽनेनेति वा मोहः, कथं ज्ञानावरणीय दर्शनावरणीय मोहनी-
यमिति ? बहुलापेक्षया कर्तर्यनीयः । एत्यनेन गच्छति नारकादिभवमित्यायुः । जनेरुसिति प्रकृते, एतेर्णि-
ञ्चेल्युसिः । नमयत्यात्मानं नारकादिभावेन नम्यतेनेनेति नाम, उष्णादिषु निपातितः शब्दः । उच्चैर्नीचैश्च
गूयते शब्द्यतेनेनेति गोत्रं । अंतरं मध्यं दातृदेयादीनामंतरं मध्यमेति ईयते वानेनेत्यंतरायः ।

बहिर्योगे वा ॥ ३ ॥ यस्मिन् मध्येऽवस्थिते दात्रादीनां दानादिक्रियाभावः, दानादीच्छया
बाहिर्भावो वा सौतरायः ।

प्रयोगपरिणामादागच्छदेवाऽविशिष्टं कर्माऽऽवरणादिविशेषैर्विभज्यते अन्नादेर्वातादि-
विकारवत् ॥ ४ ॥ यथाऽन्नादेरभ्यवहियमाणस्यानेकविकारसमर्थवातपित्तश्लेष्मखलरसभावेन परि-
णामविभागः तथा प्रयोगापेक्षानतरमेव कर्माण्यावरणानुभवनमोहापादानभवधारणानाजातिनामगोत्र-
व्यवच्छेदकरणसामर्थ्यवैश्वरूप्येणाऽऽत्मनि सन्निदानं प्रतिपद्यते ।

ज्ञानावरणमेव मोह इति चेन्नार्थांतरभावात् ॥ ५ ॥ स्यादेतत् सति मोहे हिताहितपरीक्ष-
णाभावात् ज्ञानावरणादिविशेषो मोहस्येति तन्न । किं कारणं ? अर्थांतरभावात् । याथात्म्यमर्थस्यावगम्यापि
इदमेवेति संब्रुताथार्थाश्रद्धानं, यतः स मोहः । ज्ञानावरणेन ज्ञानं तथान्यथा वा न गृह्णाति ।

कार्यभेदे च कारणान्यत्वात् ॥ ६ ॥ यथा भिन्नलक्षणांकुरदर्शनात् बीजकारणान्यत्वं तथैवा-
ज्ञानचारित्रमोहकार्यांतरदर्शनात् ज्ञानावरणमोहनीयकारणभेदोऽध्यवसीयते ।

ज्ञानदर्शनयोरन्यत्वं प्रयुक्तं ॥ ७ ॥ ज्ञानदर्शनयोरन्यत्वं पुरस्ताद्विहितं अतः किं ? ज्ञानदर्शन-
कार्यान्यत्वात् यत् क्षयक्षयोपशमकरणे ज्ञानदर्शने तयोरपि ज्ञानदर्शनावरणयोरन्यत्वं सिद्धं ।

ज्ञानावरणस्याविशेषेपि प्रत्यास्रवं मत्यादीनामविशेषो जलवत् ॥ ८ ॥ यथाभौ नभसः पत-
देकरसं भाजनविशेषात् विष्वग् रसत्वेन विपरिणमते । तथा ज्ञानशक्त्युपरोधस्वभावविशेषात् उपनिपतद्
कर्म प्रत्यास्रवं सामर्थ्यभेदात् मत्याद्यावरणभेदेन व्यवतिष्ठते ।

एतेनेतराणि व्याख्यातानि ॥ ९ ॥ इतराणि दर्शनावरणादीनि मूलोत्तरप्रकृतिविकल्पवन्ति उक्ते-
नैव क्रमेण व्याख्यातानि भवन्ति । अत्र चोद्यते—

पुद्गलद्रव्यस्यैकस्यावरणसुखदुःखादिनिमित्तत्वानुपपत्तिर्विरोधात् ॥ १० ॥ एकस्य पुद्गल-
द्रव्यस्यावरणसुखदुःखादिनिमित्तत्वं नोपपद्यते कुतः ? विरोधात् ।

न वा तत्स्वाभाव्यादग्नेर्दाहपाकप्रतापप्रकाशसामर्थ्यवत् ॥ ११ ॥ न वैष दोषः । किं कारणं ?
तत्स्वाभाव्यात् । यथाग्नेरेकस्यापि दाहपाकप्रतापप्रकाशसामर्थ्यं न विरुध्यते, तथैकस्यापि पुद्गलद्रव्यस्यावर-
णसुखदुःखादिनिमित्तत्वं न विरुध्यते । किंच—

अनैकांतिकत्वात् ॥ १२ ॥ एकानेकलक्षणत्वात् द्रव्यस्य स्यादेकत्वं स्यादनेकत्वं । द्रव्यार्थदेशात्
स्यादेकं पुद्गलद्रव्यं । अनेकपरमाणुस्निग्धरुक्षबंधापादितानेकात्मकस्कंधपर्यायार्थदेशात् स्यादनेकं ततश्च
नास्ति विरोधः ।

पराभिप्रायेणोद्द्रियाणां भिन्नजातीयानां क्षीराद्युपभोगे वृद्धिवत् ॥ १३ ॥ पराभिप्रायेणे
दमुच्यते यथा पृथिव्यप्तेजोवायुभिररब्धानामिन्द्रियाणां भिन्नजातीयानां क्षीरघृतादिष्वेकमप्युपयुज्यमानं
अनुप्राहकं दृष्टं तथेदमपि इति ।

वृद्धिरेकैवेति चेन्न प्रतीन्द्रियवृद्धिभेदात् ॥ १४ ॥ स्यादेतत् वृद्धिरेकैव, तस्या घृताद्यनुप्राहकमिति
न विरोध इति ? तन्न किं कारणं ? प्रतीन्द्रियवृद्धिभेदात् । यथैवेन्द्रियाणि भिन्नानि तथैवेन्द्रियवृद्धयोपि भिन्नाः ।

तथैवातुल्यजातीये नानुग्रहसिद्धिः ॥ १५ ॥ तथा भिन्नजातीयेन क्षीरेण तेजोजातीयस्य
चक्षुषोनुप्राहः । तथैवात्मकर्मणोश्चेतनाचेतनत्वात् अतुल्यजातीयं कर्मात्मनोनुप्राहकमिति सिद्धं । किमेत-
वानेव संख्याविकल्पः ? नेत्युच्यते—

एकादिसंख्येयाविकल्पश्च शब्दतः ॥ १६ ॥ एकादयः संख्येयाविकल्पा भवन्ति शब्दतः तत्रैक-
स्तावत् समादानकर्मबंधः विशेषाणामविवाक्षितत्वात्—

सेनावनवत् ॥ १७ ॥ यथा सैनिकानां कुरगादीनां भेदानां अविवक्षायां समुदायादेशात् एका सेना ।
यथा वा अशोकतिलकवकुलादीनां भेदानाविवक्षायां सामान्यादेशात् एकं वनं । स एव पुण्यपापभेदाद्विविधः ।
यथा स्वामिभृत्यादेस्तात् द्विविधा सेना । त्रिविधो बंधः अनादिः सातः । अनादिरनंतः । सादिः सांतश्चेति ।
भुजाकारारूपतरावस्थितभेदाद्वा प्रकृतिस्थित्यनुभवप्रदेशाच्चतुर्विधः, द्रव्यक्षेत्रकालभवभावनिमित्तभेदात् पंच-
विधः । पद्मजीवनिकायविकल्पात् षोढा व्यपदिश्यते । रागद्वेषमोहक्रोधमानमायालोभहेतुभेदात् सप्ततयी
वृत्तिमनुभवति । ज्ञानावरणादिविकल्पादष्टधा, एवं संख्येया विकल्पाः शब्दतो योज्याः । चशब्देनाध्यवसाय-
स्थानविकल्पात् असंख्येयाः । अनन्तानंतप्रदेशस्कंधपरिणामाधिधिरनंतः । ज्ञानावरणाद्यनुभवाविभागपरिच्छे-
दापेक्षया वा अनंतः ।

क्रमप्रयोजनं ज्ञानेनात्मनोधिगमात् ॥ १८ ॥ क्रमप्रयोजनमिदानीं वक्तव्यं तदुच्यते ज्ञानावरणं सर्वेषामादावुक्तं कुतः ज्ञानेनात्मनोधिगमात् । ज्ञानं हि स्वाधिगमनिमित्तत्वात् प्रधानं ।

ततो दर्शनावरणमनाकारोपलब्धेः ॥१९॥ ततः पश्चात् दर्शनावरणमुच्यते कुतः अनाकारोपलब्धेः साकारोपयोगाद्धि अनाकारोपयोगो निकृष्टोऽनभिव्यक्तग्रहणात् । उत्तरेभ्यस्तु प्रकृष्यते अर्थोपलब्धितत्रत्वात् तदनंतरं वेदनावचनं तदव्यभिचारात् ॥ २० ॥ तदनंतरं वेदना उच्यते कुतस्तदव्यभिचारात् ज्ञानदर्शनाऽव्यभिचारिणी हि वेदना घटादिष्वप्रवृत्तेः ।

ततो मोहाभिधानं तद्विरोधात् ॥ २१ ॥ ततः पश्चात् मोहोभिधीयते कुतस्तद्विरोधात् । तेषां ज्ञानदर्शनसुखदुःखानां विरोधात् । मूढो हि न जानाति न पश्यति न च सुखदुःखं वेदयते । ननु च मूढानामपि सुखदुःखज्ञानदर्शनानि उपलभ्यन्ते । यदि हि विरोधः स्यात् सुखदुःखज्ञानदर्शनानि मिथ्यादृष्ट्यसंयतानां न स्युः । नैष दोषः क्वचिद्विरोधात् इत्युच्यते—न सर्वत्र मोहाभिभूतस्य हि कस्यचित् हिताहितविवेकादिर्नास्ति ।

आयुर्वचनं तत्समीपे तन्निबन्धनत्वात् ॥ २२ ॥ तत्समीपे आयुर्वचनं क्रियते कुतस्तन्निबन्धनत्वात् । आयुर्निबन्धनानि हि प्राणिनां सुखादीनि ।

तदनंतरं नामवचनं तदुदयापेक्षत्वात् प्रायोनामोदयस्य ॥ २३ ॥ तदनंतरं नाम वचनं क्रियते कुतः ? तदुदयापेक्षत्वात् प्रायो नामोदयस्य । आयुरुदयापेक्षोहि प्रायेण गत्याद्युदयो लक्ष्यते ।

ततो गोत्रवचनं प्राप्तशरीरादिकाभस्य संशब्दनाभिव्यक्तेः ॥ २४ ॥ परिप्राप्तशरीरादिकाभस्य हि पुंसः गोत्रोदयनिमित्तं शुभाशुभं संशब्दनं अभिव्यज्यते ततो नाम्नोनंतरं गोत्राभिधामं क्रियते ।

परिशेषादंतरायवचनं ॥ २५ ॥ अन्यस्याभावात् परिशेषात् अंत अंतरायवचनं क्रियते । आह उक्तो मूलप्रकृतिबंधोऽष्टविधः । अथ द्वितीयः पुनरुत्तरप्रकृतिबंधः कतिविध इत्यत्रोच्यते—

पंचनवद्व्यष्टविंशतिचतुर्द्विचत्वारिंशद्द्विपंचभेदोयथाक्रमं ॥ ५ ॥

पंचादीनां पंचांतानां द्वंद्वपूर्वोन्यपदार्थनिर्देशः ॥ १ ॥ पंच नव च द्वौ च अष्टाविंशतिश्च चत्वारश्च द्विचत्वारिंशच्च द्वौ च पंच च पंचनवद्व्यष्टाविंशतिचतुर्द्विचत्वारिंशद्द्विपंच, ते भेदा यस्य स भवति पंचनवद्व्यष्टाविंशतिचतुर्द्विचत्वारिंशद्द्विपंचभेदः, इति द्वंद्वगर्भोऽन्यपदार्थनिर्देशो वेदितव्यः ।

द्वितीयग्रहणमिति चेन्न परिशेषात्सिद्धेः ॥ २ ॥ स्यादेतत् द्वितीयग्रहणं कर्तव्यं द्वितीय उत्तरप्रकृतिबंधः एवभेद इति संप्रत्ययः कथं स्यात् इति ? तन्न किं कारणं ? परिशेषात् सिद्धेः । आद्यो मूलप्रकृतिबंधो व्याख्यातः, ततः परिशेषात् उत्तरप्रकृतिबंधसंप्रत्ययः सिद्ध्यति ।

भेदशब्दः प्रत्येकं परिसमाप्यते ॥ ३ ॥ अयं भेदशब्दः प्रत्येकं परिसमाप्यते पंचभेदो नवभेदः इत्यादि ।

यथाक्रमं यथानुपूर्वं ॥ ४ ॥ योयः क्रमः यथाक्रमं यथानुपूर्वमित्यर्थः पंचविधं ज्ञानावरणं नवविधं दर्शननावरणमित्यादि । यद्येवमाद्यमावरणं केषां पचानामित्यत्रोच्यते—

मतिश्रुतावधिमनःपर्ययकेवलानां ॥ ६ ॥

मत्यादीन्युक्तलक्षणानि ॥ १ ॥ मत्यादीनि ज्ञानानि उक्तलक्षणानि वेदितव्यानि । क' आद्येऽध्याये

मत्यादीनामिति पाठो लघुत्वादिति चेन्न प्रत्येकमभिसंबंधार्थत्वात् ॥ २ ॥ स्यान्मतं मत्यादीनि ज्ञानानि उक्तानि तेषामिहादिशब्दोपलक्षितानां पाठेष्युक्तो लघुत्वादिति ? तन्न किं कारणं ? प्रत्येक-

मभिसंबंधार्थं इह प्रतिपदं पाठः क्रियते । मतेरावरणं श्रुतस्यावरणमित्यादि । इतरथा हि मत्यादीनामित्युच्यमाने तेषामेकमावरणमिति सप्रत्ययः स्यात् ।

वचनात् पंचसंख्याप्रतीतिरिति चेन्न प्रत्येकं पंचत्वप्रसंगात् ॥ ३ ॥ स्यादेतत् पंच ज्ञानावरणस्योत्तरप्रकृतयः इत्युक्तं, मत्यादीनि च ज्ञानानि पंचोक्तानि ततो वचनात् पंचसंख्यासंप्रत्ययः इति ? तत्र किं कारणं ? प्रत्येकं पंचत्वप्रसंगात् । वचनात् मत्यादीनां प्रत्येकं पंचावरणानीत्यनिष्ट प्रसज्येत । प्रतिपदग्रहणे पुनः सति सामर्थ्यादिद्वयार्थसंप्रत्ययः शक्यते कर्तुं । अत्र कश्चिदाह—

मत्यादीनां सत्त्वासत्त्वयोरावृत्त्यभावः ॥ ४ ॥ इदमिह संप्रधार्यं सतां मत्यादीनां कर्मावरणं भवेत् असतां चेति । किंचातः ? यदि सतां प्राप्तात्मलाभत्वात् सत्त्वादेव आवृत्तिर्नोपपद्यते । अथासतां नन्वावरणाभावः । नहि खरविषाणवदसदान्रियते ।

न वादेशवचनात् ॥ ५ ॥ न वैष दोषः । किं कारणं ? आदेशवचनात् । कथंचित् सतामावरणं कथंचिदसतां । द्रव्यार्थादेशेन सतां मत्यादीनामावरणं । पर्यायार्थादेशेनासतां । यदैकातेन सतामावरणं क्षायोपशमिकत्वमेषां न स्यात् । अथैकातेनासतामेवमपि क्षायोपशमिकत्वं नोपपद्यते असत्त्वात् । सत्त्वावरणदर्शनात् । सतो हि नभसः मेघपटलादिना आवरणं दृश्यते तथा सतां मत्यादीनां आवरणमिति को विरोधः ।

अर्थांतरभावाच्च प्रत्याख्यानावरणवत् ॥ ६ ॥ यथा न कुटीभूतं प्रत्याख्यानं नाम कश्चित् पर्यायोस्ति, यस्यावरणात् प्रत्याख्यानावरणत्वं भवेत् किंतु प्रत्याख्यानावरणसन्निध्यात् आत्माप्रत्याख्यानपर्यायेण नोत्पद्यत इति, अतः प्रत्याख्यानावरणस्य आवरणत्वं । तथा न कुटीभूतानि मत्यादीनि कानिचित् संति येषामावरणात् मत्याद्यावरणानां आवरणत्वं भवेत् किंतु मत्याद्यावरणसन्निधाने आत्मा मत्यादिज्ञानपर्यायैर्नोत्पद्यते इत्यतो मत्याद्यावरणानां आवरणत्वं । अपर आह—

अभव्यस्योत्तरावरणद्वयानुपपत्तिस्तदभावात् ॥ ७ ॥ इदमिह संप्रधार्यं मनःपर्ययज्ञानगमनशक्तिः केवलप्राप्तिसामर्थ्यं चाभव्यस्य स्याद्वा न वेति ? यदि स्यात्तस्याभव्यत्वानुपपत्तिः । अथ नास्ति तदुभयसामर्थ्याभावात् तदावरणकल्पना व्यर्थेति उत्तरस्यावरणद्वयस्य नोपपत्तिः ?

नवोक्तत्वात् ॥ ८ ॥ न वैष दोषः किं कारणमुक्तत्वात् । उक्तमेतत् । आदेशवचनादिति । द्रव्यार्थादेशेन सतोर्मनःपर्ययकेवलज्ञानयोरावरणं । पर्यायार्थादेशेनासतोऽपि चोक्त—‘अर्थांतरभावाच्च प्रत्याख्यानावरणवदिति’ । यदि द्रव्यार्थादेशेन मनःपर्ययज्ञानं केवलज्ञानं चास्त्यभव्यस्य भव्यत्वमस्य, प्राप्नोति । न सम्यग्ज्ञानदर्शनचारित्रशक्तिभावाभावाभ्यां भव्याभव्यत्व कल्प्यते । कथं तर्हि—

सम्यक्त्वादिव्यक्तिभावाभावाभ्यां भव्याभव्यत्वमिति विकल्पः कनकेतरपाषाणवत् ॥ ९ ॥ यथा कनकभावव्यक्तियोगमवाप्स्यति इति कनकपाषाण इत्युच्यते तदभावादंधपाषाण इति । तथा सम्यक्त्वादिपर्यायव्यक्तियोगार्हो यः स भव्यः तद्विपरीतोऽभव्यः इति चोच्यते—

ज्ञानावरणादज्ञातिदुःखितः ॥ १० ॥ ज्ञानावरणोदयेनोपरतज्ञानसामर्थ्यः लुप्तस्मृतिधर्मश्रवणनिरुत्सुक ज्ञानावमानकृत च बहुदुःखमनुभवति । आह उक्तो ज्ञानावरणोत्तरप्रकृतिविकल्पः । इदानीं दर्शनावरणस्य वक्तव्य इत्यत आह—

चक्षुरचक्षुरवधिकेवलानां निद्रानिद्रानिद्राप्रचला-
प्रचलाप्रचलास्त्यानगृह्यश्च ॥ ७ ॥

चक्षुरादीनां दर्शनावरणसंबंधात् भेदनिर्देशः ॥ १ ॥ चक्षुश्चाचक्षुश्चावधिश्च केवलं च चक्षुरचक्षुरवधिकेवलानि तेषां चक्षुरचक्षुरवधिकेवलानां दर्शनावरणातीति भेदनिर्देशः । दर्शनावरणसंबंधाद्वेदितव्यः ।

मदखेदक्लमविनोदार्थः स्वापो निद्रा ॥ २ ॥ मदखेदक्लमानां विनोदाय यः स्वापः स निद्रा इत्युच्यते कथं निपूर्वस्य द्रातेः कुत्साक्रियस्याच्छि निद्राशब्दनिष्पात्तिः । यत्सन्निधानादात्मां निद्रायते कुत्स्यते सा निद्रा । यतेर्वा स्वप्नाक्रियस्य निद्रा ।

उपर्युपरि तद्वृत्तिर्निद्रानिद्रा ॥ ३ ॥ तस्या निद्राया उपर्युपरि पुनः पुनः वृत्तिः निद्रा-निद्रा इत्युच्यते ।

प्रचलयत्यात्मानमिति प्रचला ॥ ४ ॥ या क्रिया आत्मानं प्रचलयति सा प्रचलेत्युच्यते । पचादिलक्षणे अचि । सा पुनः शोकश्रममदादिप्रभवा । विनिवृत्तेन्द्रियव्यापारस्यांतः प्रीतिलवमानहेतुः आसी-नस्यापि नेत्रगात्रक्रिया सूचिता ।

पौनःपुन्येन सैवाहिता वृत्तिः प्रचलाप्रचला ॥ ५ ॥ सैव प्रचला पुनः पुनरावर्तमाना प्रचलाप्रचलेत्युच्यते ।

स्वप्ने यया वीर्यविशेषाविर्भावः सा स्त्यानगृद्धिः ॥ ६ ॥ यत्सन्निधानाद्रौद्रकर्मकरण बहुकर्मकरणं च भवति सा स्त्यानगृद्धिः कथं स्त्यायतेरनेकार्थत्वात् स्वप्नार्थं इह गृह्यते । गृह्येति दीप्तिः । स्त्याने स्वप्ने गृह्यति दीप्यते यद्बुद्ध्यादात्मा रौद्र बहुकर्म करोति सा स्त्यानगृद्धिः ।

नानाधिकरणाभावात् वीप्सानुपपत्तिरिति चेन्न कालादिभेदतस्तद्भेदासिद्धेः ॥ ७ ॥ स्यान्मतं नानाधिकरणविषया वीप्सा न चेह नानाधिकरणत्वमस्ति एकात्मगोचरत्वात् ततो वीप्साभावात् असति द्वित्वे निद्रानिद्राप्रचलाप्रचलेति निर्देशो नोपपद्यत इति ? तन्न । किं कारणं ? कालादिभेदात् तद्भेद-सिद्धेः । इह एकस्यापि वस्तुनः कालकृताद्गुणभेदाद् भेदो दृश्यते पटुर्भवान् पटुरासीत् पटुतर एव स इति । तथा देशकृतादपि—मथुरायां दृष्टः, पुनः पाटलीपुत्रे दृश्यमान उच्यते, अन्योत्र त्वमासि सपन्न इति । एवमि-हापि कालादिभेदात् भेदोपपत्तेः वीप्सा युज्यते ।

आभीक्ष्ण्ये वा द्वित्वप्रसिद्धिः ॥ ८ ॥ अथवा मुहुर्मुहुर्वृत्तिराभीक्ष्ण्यं तस्य विवक्षार्यां द्वित्वं भ-वति यथा गेहमनुप्रवेशामस्त इति ।

निद्रादिकर्मसद्वेद्योदयात् निद्रादिपरिणामसिद्धिः ॥ ९ ॥ निद्रादिकर्मणः सद्वेद्यस्य चोदयात् निद्रादिपरिणामसिद्धिर्भवति तत्र हि शोकक्लमादिविगमदर्शनात् सद्वेद्योदयः स्फुटोवगंतव्यः । असद्वेद्यस्य च मदोदयः ।

निद्रादीनामभेदेनाभिसंबंधः ॥ १० ॥ निद्रा च निद्रानिद्रा च प्रचला च प्रचलाप्रचला च स्त्यानगृद्धिश्च निद्रानिद्रानिद्राप्रचलाप्रचलाप्रचलास्त्यानगृद्धयः । अनुवर्तमानेन दर्शनावरणेनाभेदेनाभि-संबंधः क्रियते ।

निद्रादीनामभेदेनाभिसंबंधो विरोध इति चेन्न विवक्षातः संबंधात् ॥ ११ ॥ स्यादेतत् चक्षुरादीनां भेदानिर्देशः निद्रादीनामभेदानिर्देशः एकमेव दर्शनावरणमपेक्ष्य क्रियमाणो विरुद्ध इति ? तन्न । किं कारणं ? विवक्षातः संबंधात् विवक्षावशाद्धि भेदेनाभेदेन च संबधो न विरुध्यते ।

अथ चक्षुरादिदर्शनावरणोदयात् आत्मा किमवस्थो भवति । अत्रोच्यते—

चक्षुरचक्षुर्दर्शनावरणोदयात् चक्षुरादीन्द्रियालोचनविकलः ॥ १२ ॥ चक्षुर्दर्शनावरणस्याच-क्षुर्दर्शनावरणस्य चोदयात् आत्मा चक्षुरादीन्द्रियालोचनविकलो भवति एकैन्द्रियभावेन विकलैन्द्रियभावेन च पचेन्द्रियत्वेप्युपहर्तैन्द्रियलोचनसामर्थ्यश्च भवति ।

अवधिदर्शनावरणोदयादवधिदर्शनविप्रमुक्तः ॥ १३ ॥ अवधिदर्शनावरणोदयाद्व्यपेतावधिद-र्शनः संपद्यते ।

केवलदर्शनावरणोदयादनाविर्भूतकेवलदर्शनः ॥ १४ ॥ केवलदर्शनावरणस्य कर्मण उदयात् अनाविर्भूतकेवलदर्शनः, अप्रत्यवसितसंसारोवतिष्ठते ।

निद्रानिद्रानिद्रोदयात्तमोमहातमोवस्था ॥ १५ ॥ निद्राया उदयात् तमोवस्था निद्रानिद्राया उदयात् महातमोवस्था सजायते ।

प्रचलाप्रचलाप्रचलोदयाच्चलनातिचलनभावः ॥ १६ ॥ प्रचलोदयादासीनो घूर्णमानश्चलनय नगात्रः पश्यन्नपि न पश्यति । प्रचलाप्रचलोदयादासीनोऽतिघूर्णमानः स्वन्यमानमपि शरनाराचादिभिः शिरो- गप्रत्यंगादि यत्किञ्चिन्न पश्यति । आह यत्तत्कर्म तृतीयगणनामवाप्तं तस्योत्तरप्रकृतिविकल्पां न निर्जात इत्यत्रोच्यते—

सदसद्वेद्ये ॥ ८ ॥

यस्योदयाद्देवादिगतिषु शारीरमानससुखप्राप्तिस्तत्सद्वेद्यं ॥ १ ॥ देवादिषु गतिषु बहुप्रका रजातिविशिष्टासु यस्योदयात् अनुगृहीतद्रव्यसंबंधापेक्षात् प्राणिनां शारीरमानसानेकविधसुखपरिणामस्तत्स- द्वेद्यं । प्रशस्तं वेद्य सद्वेद्यं ।

यत्फलं दुःखमनेकविधं तदसद्वेद्यं ॥ २ ॥ नारकादिषु गतिषु नानाप्रकारजातिविशेषावर्काणासु कायिकं बहुविध मानसं वातिदुःसहं जन्मजरामरणप्रियाविप्रयोगाप्रियसंयोगव्याधिवधवधादिजनित दुःखं यस्य फलं प्राणिना तदसद्वेद्यं । अप्रशस्त वेद्य असद्वेद्यं । आह व्याख्यातो वेदनीयस्य प्रकृतिबधः । अथ खलु मोहनीयस्याष्टाविंशतिप्रभेदस्य किमाख्याः प्रकारा इत्यत्र ब्रूमः—

दर्शनचारित्रमोहनीयाकषायाकषायवेदनीयाख्यास्त्रिद्विनवषोडशभेदाः
सम्यक्त्वमिथ्यात्वतदुभयान्यकषायकषायौ हास्यरत्यरतिशोकभयजुगु-
प्सास्त्रीपुंनपुंसकवेदाः अनंतानुबंध्यप्रत्याख्यानप्रत्याख्यानसंज्वलनवि-
कल्पाश्चैकशः क्रोधमानमायालोभाः ॥ ९ ॥

दर्शनादिभिस्त्रिद्विनवषोडशभेदानां यथासंख्येन संबन्ध- ॥ १ ॥ दर्शनादयश्चत्वारः त्रयाद- योपि तेषा यथासंख्येन संबन्धो भवति—दर्शनमोहनीयं त्रिविधं चारित्रमोहनीयं द्विभेदं अकषायवेदनीयं नवविधं कषायवेदनीयं षोडशविधमिति ।

तत्र दर्शनमोहनीयं त्रिभेदं सम्यक्त्वमिथ्यात्वतदुभयानीति ॥ २ ॥ तत्र दर्शनमोहनीयं त्रिभेदमवगतव्यं । कुतः सम्यक्त्वमिथ्यात्वतदुभयानि इति । तद्वन्ध प्रत्येकं भूत्वा सत्कर्मापेक्षया त्रैविध्यमास्कं दति । तत्र यस्योदयात् सर्वज्ञप्रणीतमार्गपराङ्मुखः तत्त्वार्थश्रद्धाननिरुत्सुको हिताहितविभागासमर्थो मिथ्या- दृष्टिर्भवति तन्मिथ्यात्वं । तदेव सम्यक्त्व शुभपरिणामानिरुद्धस्वरस यदौदासीन्येनावस्थितमात्मान श्रद्धान न निरुणद्धि । तद्वेदयमानः पुरुषः सम्यग्दृष्टिरित्यभिधीयते । तदेव मिथ्यात्व प्रक्षालनविशेषात् क्षीणाक्षीण- मदशक्तिकोद्भवत् सामिश्रुद्धस्वरसं तदुभयमित्याख्यायते सम्यक्त्वमिथ्यात्वमिति यावत्, यस्योदयादात्मनः अर्धशुद्धमदकोद्भवौदनोपयोगापादितमिश्रपरिणामवदुभयात्मको भवति परिणामः ।

चारित्रमोहनीयं द्वेधा कषायाकषायभेदात् ॥ ३ ॥ चारित्रमोहनीयं द्वेधा विभज्यते अकषाय- कषायभेदात् कषायप्रतिषेधप्रसंग इति चेन्नेपेदर्थत्वात् ननः । यथा अलोमिकाडका इति । नास्याः कच्छपवह्नो मा भावः किंतु छेदयोग्यलोमाभावेपि ईषत्प्रतिषेधादलोमिकेत्युच्यते तथा नोकपाया अकषायाः हास्यादय इति । नैयां सर्वथैवाकषायत्वं किंतु परोपष्टभात् श्वत्प्रवृत्तरीपत्प्रतिषेधः । यथा श्वा स्वाम्युपष्टभात् प्रवृद्धवल्ः सन्नजिगांसां प्रति वर्तते स्वामिनिधर्तनाच्च निवर्तते । तथा क्रोधादिकपायावष्टभात् ईषत्प्रतिषेधे सति हास्या-

दीनां प्रवृत्तेः । क्रोधाद्यप्रवृत्तौ च निवृत्तेरकपायत्व । कथमीपत्प्रतिषेधगतिरिति चेद्ब्रह्माख्यानतः ।

अकपायवेदनीयं नवविधं हास्यादिभेदात् ॥ ४ ॥ अकपायवेदनीयं नवविधं, कुतः ? हास्यादिभेदात् । तत्र यस्योदयान् हास्याविर्भावस्तद्भास्य । यद्दुदयादेशादिष्वौत्सुक्यं सा रतिः । अरतिस्तद्विपरीता । यद्विपाकं शोचन स शोकः । यद्दुदयादुद्वेगं तद्भय सप्तविध । कुत्साप्रकारो जुगुप्सा । यद्येवं कुत्साप्रहणमेवास्तु लघुत्वात् 'न अर्थविशेषोपपत्तेः । आत्मीयदांपसवरण जुगुप्सा । परकीयकुलशीलादिदोषाविष्करणान्नेपभर्त्सनप्रवृत्त्या कुत्सा । यस्योदयान् खंणान् भावान् मार्दवास्फुटस्वक्लैव्यमदनावेशनेत्रविभ्रमास्फालन-मुखपुंस्त्रागादीन् प्रतिपद्यते स स्त्रीवेदः । तस्योद्भूतवृत्तिव्यमितरयोः पुनपुंसकयाः सत्कर्मद्रव्यावस्थानान्य-ग्भावः । ननु लोके प्रतीत योनिमृदुस्तनादि स्त्रीवेदालिंगं ? न तस्य नामकर्मोदयनिमित्तत्वात्, अतः पुंसोपि स्त्रीवेदोदयः । कदाचियं पतोपि पुत्रदोदयोप्याभ्यतरविशेषात् । शरीराकारस्तु नामकर्मनिर्वर्तितः । एतन्ने-तरौ व्याख्यातौ । यस्योदयात् पौंसान् भावानास्कदति स पुवेदः । यत्कर्मोदयात् नपुंसकान् भावान् प्रवृत्तति स नपुंसकवेदः ।

कपायवेदनीयं षोडशविधं अनंतानुबंध्यादिविकल्पात् ॥ ५ ॥ कपायवेदनीयं षोडशविधं षोडशविधं, कुतः ? अनंतानुबंध्यादिविकल्पात् । तद्यथा कपायाः क्रोधमानमायालोभाः । स्वपरोपघातनिरनुग्रहाहि-तक्रौर्यपरिणामोऽमर्षः क्रोधः, स चतुःप्रकारः पर्वतपृथ्वीवालुकोदकराजितुल्यः । जात्याद्युत्सेकावष्टंभात् परामणतिर्मानः शैलस्तभास्थिदारुलतासमानश्चतुर्विधः । परातिसधानतयोपहितकौटिल्यप्रायः प्रणिधि-र्माया प्रत्यासन्नबंधपर्वोपचितमूलमेपशृंगगोमुत्रिकावलखनीसदृशी चतुर्विधा । अनुग्रहप्रवणद्रव्याद्यभिर्का-ञ्चवेशो लोभः कृमिरागकज्जलकर्महरिद्रारागसदृशश्चतुर्विधः । तेषां क्रोधमानमायालोभानां चतस्रोवस्थाः— अनंतानुबंधिनः अप्रत्याख्यानानवरणाः प्रत्याख्यानानवरणाः सञ्चलनाञ्चेति । अनंतससारकारणत्वान्भि-द्यादर्शनमनंतं तदनुचरिणोऽनंतानुबंधिक्रोधमानमायालोभाः । यद्दुदयादेशविरतिसयमासयमाख्यामल्पामपि कर्तुं न शक्नोति ते देशप्रत्याख्यानमावृण्वत अप्रत्याख्यानानवरणाः क्रोधमानमायालोभाः । यद्दुदयाद्विरतिं कृत्स्ना संयमः ख्यां न शक्नोति कर्तुं ते कृत्स्न प्रत्याख्यानमावृण्वतः प्रत्याख्यानानवरणाः क्रोधमानमायालो-भाः । संमकीभावे वर्तते संयमेन सहावस्थानादेकीभूताः ज्वलति सयमो वा ज्वलति एतेषु सत्स्वपीति स-ञ्चलनाः क्रोधमानमायालोभाः । त एते समुदिताः षोडश कपाया भवन्ति । आह व्याख्यातमष्टाविंशत्यु-च्चरप्रकृतिभेद मोहनीयमथायुपश्चतुर्विधस्य को नामनिर्देश इत्यत्रोच्यते —

नारकतैर्यग्योनमानुषदैवानि ॥ १० ॥

नारकादिषु भवसंबन्धेनायुर्व्यपदेशः ॥ १ ॥ नारकादिषु भवसंबन्धेनायुषो व्यपदेशो भव-ति । नरकेषु भवं नारक तैर्यग्योनौ भवं तैर्यग्योन मनुष्येषु भवं मानुषं देवेषु भवं दैवमिति ।

यद्वावाभावयोर्जीवितमरणं तदायुः ॥ २ ॥ यस्य भावान् आत्मनः जीवितं भवति यस्य चाभावात् मृत इत्युच्यते तद्भवधारणमायुरित्युच्यते ।

अन्नादि तन्निमित्तं इति चेन्न तस्योपग्राहकत्वात् ॥ ३ ॥ स्यादेतदन्नादि तन्निमित्तं तल्लाभालाभयोर्जीवितमरणदर्शनादिति ? तन्न किं कारणं ? तस्यानुग्राहकत्वात् । यथा घटभवने मृत्पिंडो-मूलकारणं तस्योपग्राहकं दडादि तथाभ्यतर भवधारणस्य कारणमायुः, अन्नादि तस्योपग्राहक, अतश्चैतदेवं यत्क्षीणायुषोऽन्नादिसन्निधानेपि मरणं दृश्यते ।

देवनारकेषु चान्नाद्यभावात् ॥ ४ ॥ देवेषु नारकेषु चान्नाद्यभावात् भवधारणमायुरधीनमेवे-त्यवसेयं । तेषां हि कादाचित्क आहारोऽनाभोगो व्याख्यातः ।

नरकेषु तीव्रशीतोष्णवेदनेषु यन्निमित्तं दीर्घजीवनं तन्नारकायुः ॥ ५ ॥ नरकेषु तीव्र-
शीतोष्णवेदनाकरेषु यन्निमित्तं दीर्घजीवनं भवधारणं भवति तन्नारकायुः ।

क्षुत्पिपासाशीतोष्णादिकृतोपद्रवप्रचुरेषु तिर्यक्षु यस्योदयाद्दसनं तत्तैर्यग्योनं ॥ ६ ॥
क्षुत्पिपासाशीतोष्णदशमशक्तादिविविधव्यसनविधेयीकृतेषु तिर्यक्षु यस्योदयाद्दसनं भवति तत्तैर्यग्योनमायु-
रवगंतव्यं ।

शारीरमानुषसुखदुःखभूयिष्ठेषु मनुष्येषु जन्मोदयात् मनुष्यायुषः ॥ ७ ॥ शारीरेण मान
सेन च सुखदुःखेन समाकुलेषु मनुष्येषु यस्योदयाज्जन्म भवति तन्मानुषमायुरवसेयं ।

शारीरमानससुखप्रायेषु देवेषु जन्मोदयात् देवायुषः ॥ ८ ॥ शारीरेण मानसेन च सुखेन
प्रायः समाविष्टेषु देवेषु यस्योदयाज्जन्म भवति तद्देवमायुरवगतव्यं । कदाचित् प्रियाविप्रयोगात् महर्द्धिदेव-
निरीक्षणात् च्यवनलिगाज्ञाहानिमालाभूषाम्लानदर्शनाच्च मानसं दुःखमाविर्भवतीति ज्ञापनार्थं प्रायग्रहणं ।
आह व्याख्यातमायुश्चतुर्विधं तदनंतरमुद्दिष्टं यन्नामकर्म तदुत्तरप्रकृतिसमाख्याः का इत्यत्रोच्यते ।

गतिजातिशरीरांगोपांगनिर्माणबंधनसंघातसंस्थानसंहननस्पर्शरसगंध-
वर्णानुपूर्व्यांगुरुलघूपघातपरघातातपोद्योतोच्छ्वासविहायोगतयः प्रत्ये-
कशरीरत्रससुभगसुस्वरशुभसूक्ष्मपर्याप्तिस्थिरादेययशस्कीर्तिसेतराणि
तीर्थकरत्वं च ॥ ११ ॥

यदुदयादात्मा भवांतरं गच्छति सा गतिः ॥ १ ॥ यस्य कर्मण उदयवशात् आत्मा भवांतरं
प्रत्यभिमुखो ब्रज्यामास्कदाति सा गतिः, गम्यत इति गतिरित्युच्यमानेपि रूढिवशात् कस्मिंश्चिद्गतिविशेषे
वर्तते गोशब्दप्रवृत्तिवत् ? इतरथा हि यदात्मा न गच्छति न तदा गतिर्भवति सत्कर्मावस्थायां च गति-
व्यपदेशो न स्यात् । सा चतुर्विधा नरकगतिस्तिर्यग्गतिर्मनुष्यगतिर्देवगतिश्चेति । यन्निमित्त आत्मनो
नारकभावः तन्नरकगतिनाम एव शेषेष्वपि योज्य ।

तत्राव्यभिचारिसादृश्यैकीकृतोऽर्थात्मा जातिः ॥ २ ॥ तासु नारकादिगतिषु अव्यभिचारिणा
सादृश्येन एकीकृतोर्थात्मा जातिरिति व्यपदेशमर्हति । तन्निमित्तं जातिनाम तत्पंचविधं—एकेंद्रियजाति-
नाम द्वीन्द्रियजातिनाम त्रीन्द्रियजातिनाम चतुरिन्द्रियजातिनाम पंचेन्द्रियजातिनाम चेति । यदुदयादात्मा
एकोद्भिय इति शक्यते तदेकेन्द्रियजातिनाम एव शेषेष्वपि योज्य ।

यदुदयादात्मनः शरीरनिर्वृत्तिस्तच्छरीरनाम ॥ ३ ॥ यस्योदयादात्मनः शरीरनिर्वृत्तिर्भवति
तच्छरीरनाम । तत्पंचविधं—औदारिकशरीरनाम वैक्रियिकशरीरनाम आहारकशरीरनाम तैजसशरीरनाम
कार्मणशरीरनाम चेति । तेषां विशेषो व्याख्यातः ।

यदुदयादंगोपांगविवेकस्तदंगोपांगनाम ॥ ४ ॥ यस्योदयाच्छिरःपृष्ठोरुर्बाहुरदनालकपाणिपा-
दानामथानामंगानां तद्देदानां च ललाटनासिकादीना उपंगानां विवेको भवति तदंगोपांगनाम । तन्निविधं
औदारिकशरीरांगोपांगनाम वैक्रियिकशरीरांगोपांगनाम आहारकशरीरांगोपांगनाम चेति ।

यन्निनिष्ठा परिनिष्पत्तिस्तन्निर्माणं ॥ ५ ॥ अंगोपांगानां यन्निमित्ता परिनिष्पत्तिस्तन्नि-
र्माणमिति ज्ञायते तद्विधं स्थाननिर्माणं प्रमाणनिर्माणं चेति । तज्जातिनामकर्मोदयोपेक्षं चक्षुरादीनां
स्थानं प्रमाणं च निर्वर्तयति । निर्मायतेऽनेन इति हि निर्माणं ।

शरीरनामकर्मोदयोपात्तानां यतोऽन्योन्यसंश्लेषणं तद्वन्धनं ॥ ६ ॥ शरीरनामकर्मोदयवशा-
दुपात्तानां पुद्गलानामन्योन्यप्रदेशसंश्लेषणं यतो भवति तद्वन्धनमित्याख्यायते । तस्याभावे शरीरप्रदेशानां
दारुनिचयवत् असपर्कः स्यात् ।

अविवरभावेनैकत्वकरणं संघातनामकर्म ॥ ७ ॥ यदुदयादौदारिकादिशरीराणां विवरविरहि-
तान्योन्यप्रदेशानुप्रवेशेनैकत्वापादनं भवति तत्संघातनाम ।

यद्धेतुका शरीराकृतिनिर्वृत्तिस्तत्संस्थाननाम ॥ ८ ॥ यदुदयादौदारिकादिशरीराकृतिनिर्वृत्ति-
र्भवति तत्संस्थाननाम प्रत्येतव्यं । तत् श्लोढा प्रविभज्यते समचतुरस्रसंस्थाननाम, न्यग्रोधपरिमंडलसंस्थान-
नाम, स्वातिसंस्थाननाम, कुब्जकसंस्थाननाम, वामनसंस्थाननाम, हुडकसंस्थाननाम चेति तत्रोर्ध्वधोम-
ध्येषु समप्रविभागेन शरीरावयवसंनिवेशव्यवस्थापनं कुशलशिल्पिनिर्वृत्तिसमाप्तिचक्रवत् अवस्थानकरं
समचतुरस्रसंस्थाननाम । नाभेरुपरिष्ठाद्भ्रूसो देहसंनिवेशस्याधस्ताच्चात्पीयसो जनकं न्यग्रोधपरिमंडल
संस्थाननाम, न्यग्रोधाकारसमताप्रापित्वाद्बन्धुर्ध्वं । तद्विपरीतसंनिवेशकरं स्वातिसंस्थाननाम बल्मीकतुल्या-
कारं । पृष्ठप्रदेशभाविबहुपुद्गलप्रचयविशेषलक्षणस्य निर्वृत्तं कुब्जकसंस्थाननाम । सर्वांगोपांगहृत्स्वव्यव-
स्थाविशेषकारणं वामनसंस्थाननाम । सर्वांगोपांगानां हुंडसंस्थितत्वात् हुंडसंस्थाननाम ।

यदुदयादस्थिवन्धनविशेषस्तत्संहननं ॥ ९ ॥ यस्योदयादस्थिवन्धनविशेषो भवति तत्संहननं
तत्पञ्चविधं—वज्रधननाराचसंहनननाम, वज्रनाराचसंहनननाम नाराचसंहनननाम, अर्धनाराचसंहनननाम,
कीलिकासंहनननाम, असंप्राप्तसृपाटिकासंहनननाम चेति । तत्र वज्राकरोभयास्थिसंधि प्रत्येकं मध्ये वलय-
वन्धनं सनाराचं सुसंहतं वज्रधननाराचसंहननं । तदेव वलयवन्धनविरहितं वज्रनाराचसंहननं । तदेवोभयं
वज्राकारवन्धनव्यपेतमवलयवन्धनं सनाराचं नाराचसंहननं । तदेवैकपार्श्वे सनाराचं इतरात्रानाराचं अर्ध-
नाराचसंहननं । तदुभयमते सकीलकं कीलिकासंहननं । अंतरसंप्राप्तपरस्परास्थिसंधि बाहिःसिरास्नायुर्मांसघ-
टितं असंप्राप्तसृपाटिकासंहननं ।

यदुदयात्स्पर्शरसगंधवर्णविकल्पा अष्टपंचद्विपंचसंख्यास्तानि स्पर्शनामादीनि ॥ १० ॥
यस्योदयात्स्पर्शप्रादुर्भावः तत्स्पर्शनाम तदष्टविधं—कर्कशनाम, मृदुनाम, गुरुनाम, लघुनाम, स्निग्धनाम,
रूक्षनाम, शीतनाम, उष्णनाम चेति । यन्निमित्तो रसविकल्पः तद्रसनाम तत्पंचविधं—तिक्तनाम,
कटुकनाम, कषायनाम, आम्लनाम, मधुरनाम चेति । यदुदयभवो गंधस्तद्वन्धनाम तद्विधं सुरभि-
गंधनाम, असुरभिगंधनाम चेति । यद्धेतुको वर्णविभागस्तद्वर्णनाम तत्पंचविधं—कृष्णवर्णनाम, नीलवर्ण-
नाम, रक्तवर्णनाम, हारिद्रवर्णनाम, शुक्लवर्णनाम चेति । अचेतनेषु स्पर्शादयः कथमितिते न
कर्मोदयकृतास्ते पुद्गलस्वभावपरिणामाः ।

यदुदयात्पूर्वशरीराकारविनाशस्तदानुपूर्व्यनाम ॥ ११ ॥ यत्पूर्वशरीराकाराऽविनाशः यस्योदया-
द्भवति तदानुपूर्व्यं नाम । तच्चतुर्विधं नरकगतिप्रायोग्यानुपूर्व्यनाम तिर्यग्गतिप्रायोग्यानुपूर्व्यनाम मनुष्य-
गतिप्रायोग्यानुपूर्व्यनाम देवगतिप्रायोग्यानुपूर्व्यनाम चेति । यदा छिन्नायुर्मनुष्यस्तिर्यग्वा पूर्वेण शरीरेण विसु-
ज्यते तदेव नरकभवं प्रत्यभिमुखस्य तस्य पूर्वशरीरसंस्थानानिवृत्तिकारणं विप्रहगतावुदेति तन्नरकगतिप्रा-
योग्यानुपूर्व्यनाम, एवं शेषेष्वपि याज्यं । ननु च तन्निर्माणनामकर्मसाध्यं फलं नानुपूर्व्यनामोदयकृतं ! नैव
दोषः पूर्वयुरुच्छेदसमकाल एव पूर्वशरीरनिवृत्तौ निर्माणनामोदयो निवर्तते तस्मिन्निवृत्तेऽष्टविधकर्म तैजस-
कार्माणशरीरसंघातनाम आत्मनः पूर्वशरीरसंस्थानानिवृत्तिकारणानुपूर्व्यनामोदयमुपैति । तस्य कालो विप्रह-
गतौ जघन्येनैकः समयः, उत्कर्षेण त्रयः समयाः । ऋजुगतौ तु पूर्वशरीराकारविनाशे सति उत्तरशरीरयो-
ग्यपुद्गलप्रहणान्निर्माणनामकर्मोदयव्यापारः ।

यन्निमित्तमगुरुलघुत्वं तदगुरुलघुनाम ॥ १२ ॥ यस्योदयादयः पिंडवत् गुरुत्वानाधः पतति

न वार्कतूलवल्हृत्वादूर्ध्वं गच्छति तदगुरुलघुनाम । धर्मादीनामजीवानां कथमगुरुलघुत्वमिति चेत् अनादि-
पारिणामिकागुरुलघुत्वगुणयोगात् । मुक्तजीवानां कथमिति चेत् अगादिकर्मनोर्कर्मसबधानां कर्मोदयकृत-
मगुरुलघुत्व, तदत्यंतविनिवृत्तौ तु स्वाभाविकमाविर्भवति ।

यदुदयात्स्वर्यकृतोद्ध्वनाद्युपघातस्तदुपघातनाम ॥ १३ ॥ यस्योदयात् स्वयंकृतोद्ध्वनमरु-
क्षपतनादिनिमित्त उपघातो भवति तदुपघातनाम ।

यन्निमित्तः परशस्त्राद्याघातस्तत्परघातनाम ॥ १४ ॥ परशब्दोन्यपर्यायवाची फलकाद्यावरण-
सन्निधानेपि यस्योदयात् परप्रयुक्तशस्त्राद्याघातो भवति तत्परघातनाम ।

यदुदयान्निर्वृत्तमातपनं तदातपननाम ॥ १५ ॥ आतपति येन आतपनमातपतीति वातपः ।
तस्य निर्वर्तकं कर्म आतपननाम । तदादित्ये वर्तते ।

यन्निमित्तमुद्योतनं तदुद्योतनाम ॥ १६ ॥ उद्योत्यते येन उद्योतनं बोद्योतः तन्निमित्तं कर्म
उद्योतनाम । तच्चंद्रखद्योतादिषु वर्तते ।

यद्वेतुरुच्छ्वासस्तदुच्छ्वासनाम ॥ १७ ॥ उच्छ्वसनमुच्छ्वासः प्राणापानकर्म तद्यद्वेतुकं
तदुच्छ्वासनाम ।

विहाय आकाशं तत्र गतिनिर्वर्तकं विहायोगतिनाम ॥ १८ ॥ विहायाकाशं तत्र गति-
निर्वर्तकं विहायोगतिनाम तद्विविधं प्रशस्ताप्रशस्तविकल्पात् । वरवृषभद्विरदादिप्रशस्तगतिकारणं
प्रशस्तविहायोगतिनाम । उष्णखराद्यप्रशस्तगतिनिमित्तमप्रशस्तविहायोगतिनाम चेति । सिध्यजीवपुद्गलानां
विहायोगतिः कुत इति चेत् सा स्वाभाविकी । ननु च विहायोगतिनामकर्मोदयः पक्ष्यादिष्वेवं प्राप्नोति
न मनुष्यादिषु ? कुतः ? विहायसि गत्यभावान् । नैष दोषः सर्वेषां विहायस्येव गतिरवगाहनशक्तियोगात् ।

एकात्मोपभोगशरीरकारणता यतस्तत्प्रत्येकशरीरनाम ॥ १९ ॥ शरीरकर्मोदयात् निर्व-
र्त्यमानं शरीरमेकात्मोपभोगकारणं यतो भवति तत्प्रत्येकशरीरनामकर्म । एकमेकमात्मानं प्रति प्रत्येक शरीर ।

यतो ब्रह्मात्मसाधारणोपभोगशरीरं तत्साधारणशरीरनाम ॥ २० ॥ ब्रह्मनामात्मनामुपभो-
गहेतुत्वेन साधारणं शरीरं यतो भवति तत्साधारणशरीरनाम तदुदयवर्तिनो जीवाः क्रीदशा इति चेदुच्यते—
साधारणाहारादिपर्यासिचतुष्टयजन्ममरणप्राणापानानुग्रहोपघाताः साधारणजीवाः । यदैकस्याहारशरीरै-
न्द्रियप्राणापानपर्यासिनिर्वृत्तिस्तद्वैवानतानामाहारादिपर्यासिनिर्वृत्तिः । यदैको जायते तद्वैवानताना जन्म ।
यदैवैको म्रियते तद्वैवानतानां मरण । यदैकस्य प्राणापानग्रहणविसर्गौ तद्वैवानताः प्राणापानग्रहणविसर्गौ
कुर्वन्ति । यदैक आहारादिनानुगृह्यते तद्वैवानताः तेनाहारेणानुगृह्यते । यदैकोऽग्निविषादिनोपहन्यते
तद्वैवानतानां उपघातः ।

यदुदयाद्द्वीन्द्रियादिषु जन्म तत्रसनाम ॥ २१ ॥ यस्योदयाद् द्वीन्द्रियादिषु प्राणिषु जगमेषु
जन्म लभते तत्रसनाम ।

यन्निमित्त एकैन्द्रियेषु प्रादुर्भावः तत्स्थावरनाम ॥ २२ ॥ एकैन्द्रियेषु पृथिव्यसेजोवायुवन-
स्पतिकायेषु प्रादुर्भावो यन्निमित्तो भवति तत्स्थावरनाम ।

यदुदयादन्यप्रीतिप्रभवस्तत्सुभगनाम ॥ २३ ॥ विरूपाकृतिरपि सन् यदुदयात्परेषां प्रीतिहे-
तुर्भवति तच्छुभगनाम ।

यदुदयात् रूपादिगुणोपेतोपि अप्रीतिकरस्तद्दुर्भगनाम ॥ २४ ॥ रूपादिगुणोपेतोपि सन्
यस्योदयात् परेषामप्रीतिहेतुर्भवति तद्दुर्भगनाम ।

यन्निमित्तं मनोज्ञस्वरनिर्वर्तनं तत्सुस्वरनाम ॥ २५ ॥ मनोज्ञस्वरनिर्वर्तनं यन्निमित्तमुपजायते प्राणिनस्तत्सुस्वरनाम ।

तद्विपरीतं दुःस्वरनाम ॥ २६ ॥ तद्विपरीतफल्खात् तद्विपरीतं अमनोज्ञस्वरनिर्वर्तनकरं दुःस्वरनाम ।

यदुदयाद्रमणीयत्वं तच्छुभनाम ॥ २७ ॥ यदुदयाद्दृष्टः श्रुतो वा रमणीयो भवत्यात्मा तच्छुभनाम ।

तद्विपरीतमशुभनाम ॥ २८ ॥ तद्विपरीतफल दृष्टः श्रोतुश्चारमणीयकरं अशुभनाम ।

सूक्ष्मशरीरनिर्वर्तकं सूक्ष्मनाम ॥ २९ ॥ यदुदयादन्यजीवानुपग्रहोपघातायोग्यसूक्ष्मशरीरनिर्वृत्तिर्भवति तत्सूक्ष्मनाम ।

अन्यवाधाकरशरीरकारणं वादरनाम ॥ ३० ॥ अन्यवाधानिमित्तं स्थूलं शरीरं यतो भवति तद्वादरनाम ।

यदुदयादाहारादिपर्याप्तिनिर्वृत्तित्स्तपर्याप्तिनाम ॥ ३१ ॥ यस्योदयात् आहारादिपर्याप्तिभिरात्मांतर्मुहूर्ते पर्याप्तिं प्राप्नोति तत्पर्याप्तिनाम । तत्षड्विधं—आहारपर्याप्तिनाम, शरीरपर्याप्ति नाम, इन्द्रियपर्याप्तिनाम, भाषापर्याप्तिनाम, मनःपर्याप्तिनाम चेति । अत्राह प्राणापानकर्मोदये वायोर्निष्क्रमणप्रवेशनात्मकफलमुच्छ्वासकर्मोदयेपि तदेवेति नास्त्यनयोर्विशेष इत्युच्यते—

इन्द्रियकानिन्द्रियभेदात्तद्विशेषः ॥ ३२ ॥ शीतोष्णसंबंधजनितदुःखस्य पञ्चैन्द्रियस्य यावुच्छासनिःश्वासौ दीर्घनादौ श्रोत्रस्पर्शनेन्द्रियप्रत्यक्षौ तावुच्छ्वासनामोदयजौ, यौ तु प्राणापानपर्याप्तिनामोदयकृतौ सर्वसंसारिणां श्रोतृस्पर्शानुपलभ्यत्वादतीन्द्रियौ ।

षड्विधपर्याप्त्यभावेहतुरपर्याप्तिनाम ॥ ३३ ॥ यस्योदयात् षडपि पर्याप्तिः पर्यापयितुं आत्मा असमर्थो भवति तदपर्याप्तिनाम ।

स्थिरभावस्य निर्वर्तकं स्थिरनाम ॥ ३४ ॥ यदुदयात् दुष्करोपवासादितपस्करणेपि अंगोपांगानां स्थिरत्वं जायते तत्स्थिरनाम ।

तद्विपरीतमस्थिरनाम ॥ ३५ ॥ यदुदयादीषदुपवासादिकरणात् स्वल्पशीतोष्णादिसंबंधाच्च अंगोपांगानि कृषीभवति तदस्थिरनाम ।

प्रभोपेतशरीरताकरणं, आदेयनाम ॥ ३६ ॥ यस्योदयात् प्रभोपेतशरीरं दृष्टेष्टमुपजायते तदादेयनाम ।

निष्प्रभशरीरकरणमनादेयनाम ॥ ३७ ॥ निष्प्रभं शरीरं यस्योदयादापद्यते तदनादेयनाम । अत्राह तैजसं नाम सूक्ष्मशरीरमस्ति तन्निमित्ता शरीरप्रभा नादेयकर्मनिमित्तेत्युच्यते—सर्वसंसारिजीवशरीरप्रभाविशेषप्रसंगः स्यात् तैजसस्य सर्वेषां साधारणत्वात्, तत आदेयकर्मोदयनिमित्ता प्रभेति युक्त ।

पुण्यगुणख्यापनकारणं यशस्कीर्तिनाम ॥ ३८ ॥ पुण्यगुणानां ख्यापनं यदुदयाद्भवति तद्यशस्कीर्तिनाम प्रयेतव्यं । ननु यशःकीर्तिरित्यनयोर्नास्त्यर्थविशेष इति पुनरुक्तत्वप्रसंगः ? नैप दोषः यशोनाम गुणः कीर्तनं संशब्दनं कीर्तिः, यशसः कीर्तिः यशः कीर्तिरित्यस्यर्थभेदः ।

तत्प्रत्यनीकफलमयशस्कीर्तिनाम ॥ ३९ ॥ पापगुणख्यापनकारणं अयशस्कीर्तिनाम वेदितव्यं ।

आर्ह्यकारणं तीर्थकरत्वं नाम ॥ ४० ॥ यस्योदयादार्ह्यमर्चिल्यविभूतिविशेषयुक्तमुपजायते तत्तीर्थकरत्वनाम कर्म प्रतिपत्तव्यं ।

गणधरत्वादीनामुपसंख्यानमिति चेन्नाऽन्यनिमित्तत्वात् ॥ ४१ ॥ यथा तीर्थकरत्वनाम

कर्मोच्यते तथा गणधरत्वादीनां उपसंख्यानं कर्तव्यं, गणधरचक्रभ्रवासुदेववलदेवा अपि विशिष्टार्द्धयुक्ता इति चेत् तन्न । किं कारणं ? अन्यनिमित्तत्वात् । गणधरत्वं श्रुतज्ञानावरणक्षयोपशमनिमित्तं चक्रधरत्वादीनि उच्चैर्गोत्रविशेषहेतुकानि ।

तदेव तीर्थकरत्वस्यापीति चेन्न तीर्थप्रवर्तनफलत्वात् ॥ ४२ ॥ स्यान्मतं तदेव उच्चैर्गोत्रं तीर्थकरत्वस्यापीति निमित्तं भवतु किं तीर्थकरत्वनाम्नेति ? तन्न । किं कारणं ? तीर्थप्रवर्तनफलत्वात् तीर्थप्रवर्तनफलं हि तीर्थकरनामेष्यते न चोच्चैर्गोत्रोदयात् तदवाप्यते चक्रधरादीनां तदभावात् । किमर्थं विहायोग्यतानां प्रत्येकशरीदिभिरेकवाक्यत्वं न कृतं ?

पूर्वेषां प्रतिपक्षविरहात् एकवाक्यत्वाभावः ॥ ४३ ॥ पूर्वं गत्यादयो विहायोग्यताः प्रतिपक्षविरहिताः प्रत्येकशरीरादयः सेतरग्रहणेन विशेषयितुमिष्टास्तस्तेषां एकवाक्यभावो न कृतः । अथ किमर्थं तीर्थकरत्वस्य पृथग्रहणं ?

प्रधानत्वात्तीर्थकरत्वस्य ॥ ४४ ॥ तीर्थकरत्वं हि प्रधानभूतं सर्वेषु शुभकर्मसु ततस्तस्य पृथग्रहणं क्रियते ।

अंत्यत्वाच्च ॥ ४५ ॥ प्रत्यासन्ननिष्ठस्य तस्योदयो जायते ततश्चास्य पृथग्रहणं क्रियते । आह उक्ताः सोत्तरप्रकृतिबंधभेदा विविधभावनामनिर्वर्तनाहितान्वर्थसंज्ञा षष्ठी कर्मप्रकृतिः । अथ सप्तमी कियत्प्रकारेत्यत्रोच्यते—

उच्चैर्नीचैश्च ॥ १२ ॥

गोत्रं द्विविधमुच्चैर्नीचैरिति विशेषणात् ॥ १ ॥ गोत्रं द्विविधं द्रष्टव्यं उच्चैर्नीचैरिति विशेषणात् उच्चैर्गोत्रं नीचैर्गोत्रमिति । तत्र कीदृशमुच्चैर्गोत्रं कीदृग्वा नीचैर्गोत्रं ?

यस्योदयात् लोकपूजितेषु कुलेषु जन्म तदुच्चैर्गोत्रं ॥ २ ॥ लोकपूजितेषु कुलेषु प्रथितमाहात्म्येषु इक्ष्वाकुयदुकुहरिजातिप्रभृतिषु जन्म यस्योदयाद्भवति तदुच्चैर्गोत्रमवसेयं ।

गर्हितेषु यत्कृतं तन्नीचैर्गोत्रं ॥ ३ ॥ गर्हितेषु दरिद्राप्रतिज्ञातदुःखाकुलेषु यत्कृतं प्राणिनां जन्म तन्नीचैर्गोत्रं प्रत्येतव्यं । आह व्याख्यातौ गोत्रभेदौ तदनंतरमुद्दिष्टस्यांतरायस्य किमाख्याः प्रकारा इत्यत्रोच्यते-

दानलाभभोगोपभोगवीर्याणां ॥ १३ ॥

दानादीनामंतरायापेक्षयाऽर्थव्यतिरेकनिर्देशः ॥ १ ॥ अंतराय इति वर्तते तदपेक्षया दानादीनामर्थव्यतिरेकः क्रियते दानस्यांतरायो लाभस्यांतराय इत्यादि ।

दानादिपरिणामव्याघातहेतुत्वात् तद्व्यपदेशः ॥ २ ॥ यद्दुदयाद्दुःखकामो न प्रयच्छति लभ्यकामोपि न लभ्यते भोक्तुमिच्छन्नपि न भुंक्ते उपभोक्तुमिच्छन्नपि नोपभुंक्ते उत्सहितुकामोपि नोत्सहते । त एते पंचांतरायव्यपदेशा वेदितव्याः ।

भोगोपभोगयोरविशेष इति चेन्न गंधादिशयनादिभेदतस्तद्भेदसिद्धेः ॥ ३ ॥ स्यान्मतं भोगोपभोगयोरविशेषः कुतः ? सुखानुभवनिमित्तत्वाभेदादिति ? तन्न किं कारणं ? गंधादिशयनादिभेदतस्तद्भेदसिद्धेः गंधमाल्यशिरःस्नानवस्त्रानपानादिषु भोगव्यवहारः । शयनासनांगनाहस्यश्वरथ्यादिपूरभोगव्यपदेशः । ता एता ज्ञानावरणादीनां उत्तरप्रकृतयः संख्येया उक्ताः । ज्ञानावरणस्य नास्तश्चाऽसंख्येया अपि भवंतीत्याप्तोपदेशः । व्याख्यातः प्रकृतिवविकल्पः, अतः परं स्थितिवंधविकल्पं व्याख्यास्यामः ।

आह व्याख्यास्यति भवान् स्थितिबंधं इदं तु संशोमहे किमसावभिहितलक्षणात् पूर्वस्मात् प्रकृतिवधात् विशिष्टात् अर्थांतरभूतकर्मविषय आहोस्वित् तस्यैव प्रथमकल्पिककर्मणः प्राकृतिवधव्यपदेशवत् पर्यायांतरनिर्देश इति । अत्र ब्रूमहे—अस्थानेऽय संशयः कुतः? यस्मादेतासामेव प्रकृतीना अनेकभेदानां यथास्वमनिर्जीणानां यावत् कालमवस्थान आश्रयविनाशाभावात् तस्मिन् स्थितिबधविशेषा सा पुनः स्थितिरुभयथा—परापरा च । प्रकृष्टात् प्रणिधानात् परा निकृष्टात् प्रणिधानात् अपरा । यद्येवं उच्यतां कियत्कालेयं कर्मप्रकृतिरित्यत्रोच्यते सति वक्तव्ये—

आदितस्तिसृणामंतरायस्य च त्रिंशत्सागरोपमकोटी- कोट्यः परा स्थितिः ॥ ४ ॥

आदित इति वचनं मध्यांतनिवृत्त्यर्थं ॥ १ ॥ मध्ये अंते वा तिसृणां ग्रहणं माभूदित्येवमर्थमादित इत्युच्यते आदौ आदितः तसा प्रकरणे—‘आद्यादिभ्य उपसंख्यानमिति’ तस् ।

तिसृणामिति वचनं भवधारणार्थं ॥ २ ॥ आदित इत्युच्यमाने इयतीनां प्रकृतीनां ग्रहणमित्यवधारणं न स्यात् अतोवधारणार्थं तिसृणामित्युच्यते ।

अंतरायस्य चेति क्रमभेदवचनं समानस्थितिप्रतिपत्त्यर्थं ॥ ३ ॥ मूलप्रकृतिक्रममुल्लंघ्यांतरायस्य चेत्युच्यते समानस्थितिप्रतिपत्त्यर्थं । का पुनरसौ समानस्थितिः? त्रिंशत्सागरोपमकोटीकोट्यः । उक्तपरिमाणं सागरोपम ।

कोटीकोट्य इति द्वित्वे बहुत्वानुपपत्तिः इति चेन्न राजपुरुषवत्तत्सिद्धेः ॥ ४ ॥ स्यान्मतं यथा प्रामो प्रामो रमणीय इति वीप्सायां द्वित्वेनैव गतत्वात् बहुवचन न प्रयुज्यते तथा कोटीकोट्य इत्यप्रापि वीप्सायां द्वित्वेन गतत्वात् बहुवचन न प्राप्नोति? तन्न । किं कारणं? राजपुरुषवत्तत्सिद्धेः । यथा राज्ञः पुरुषः राजपुरुष इति । एव कोटीना कोट्यः कोटीकोट्यः इति वृत्तिर्दृष्टव्या ।

पराभिधानं जघन्यस्थितिनिवृत्त्यर्थं ॥ ५ ॥ परेत्युच्यते किमर्थं? जघन्यस्थितिनिवृत्त्यर्थं परा उत्कृष्टा इत्यर्थः । सा कस्येति चेदुच्यते—

संज्ञिपंचेन्द्रियपर्याप्तकस्य परा स्थितिः ॥ ६ ॥ संज्ञिनः पंचेन्द्रियस्य पर्याप्तकस्य ज्ञानदर्शनावरणवेदनीयातरायाणां त्रिंशत् सागरोपमकोटीकोट्यः परा स्थितिर्भवति ।

अन्येषामागमात् संप्रत्ययः ॥ ७ ॥ अन्येषामेकैन्द्रियादीनामागमात् संप्रत्ययो भवति । तद्यथा एकैन्द्रियपर्याप्तकस्य एकसागरोपमसप्तभागास्त्रयः । द्वैन्द्रियपर्याप्तकस्य पंचविंशतिसागरोपमसप्तभागाः त्रयः । त्रीन्द्रियपर्याप्तकस्य पंचाशत्सागरोपमसप्तभागास्त्रयः । चतुरिन्द्रियपर्याप्तकस्य नागरोपमसप्तभागास्त्रयः । असंज्ञिपंचेन्द्रियपर्याप्तकस्य सागरोपमसहस्रसप्तभागास्त्रयः । संज्ञिपंचेन्द्रियपर्याप्तकस्यानःसागरोपमकोटीकोट्यः । एकैन्द्रियापर्याप्तकस्य त एव भागाः पल्योपमानं द्वेषयभागोनाः । द्वैन्द्रियादीनामपि तत्र पल्योपमसंख्येयभागोनाः । त्रिचन्द्रियपर्याप्तकस्य त एव भागाः पल्योपमानं द्वेषयभागोनाः । यस्य कर्मणः स्थितिमतिरित्यन्य कर्मस्थितीनामितिहिता तस्य खलु वेदनीयानंतरोदेशभाजः—

सप्ततिमोहनीयस्य ॥ १५ ॥

सागरोपमकोटीकोट्यः परा स्थितिरित्यनुवर्तते । इयमपि परा स्थितिः संज्ञिपंचेन्द्रियपर्याप्तकस्य । इतरेषामेकैन्द्रियादीनां यथागमं । तद्यथा—पर्याप्तकैकद्वित्रिचतुरिन्द्रियाणामेकैकद्वित्रिचतुरिन्द्रियाणां पंचाशत्सागरोपमसप्तभागास्त्रयः । यथासंख्यमपर्याप्तकैकैन्द्रियस्य पल्योपमानं द्वेषयभागोनाः सैव स्थितिः । द्वैन्द्रियादीनामपि तत्र पल्योपमसंख्येयभागोनाः पर्याप्तकसंज्ञिपंचेन्द्रियस्य सागरोपमसहस्रं तस्यैव पर्याप्तकस्य सागरोपमसहस्रं पल्योपमसंख्येयभागोनाः, अपर्याप्तसंज्ञिनः अंतःसागरोपमकोटीकोट्यः ।

आह निर्दिष्टा पंचानां कर्मप्रकृतीनां स्थितिः अथोपरिष्ठयोः का परा स्थितिरित्यत्रोच्यते—

विंशतिर्नामगोत्रयोः ॥ १६ ॥

सागरोपमकोटीकोट्यः परा स्थितिरित्यनुवर्तते इयमप्युत्कृष्टा सञ्ज्ञिपंचेद्रियपर्याप्तकस्य, एकेद्रियादीनां यथागमं तद्यथा—एकेद्रियपर्याप्तकस्यैकसागरोपमसप्तभागौ द्वौ । द्वीद्रियपर्याप्तकस्य पचविंशतिसागरोपमसप्तभागौ द्वौ । त्रीन्द्रियपर्याप्तकस्य पंचाशत्सागरोपमसप्तभागौ द्वौ । चतुरिन्द्रियपर्याप्तकस्य सागरोपमशतसप्तभागौ द्वौ । असाञ्ज्ञिपंचेद्रियापर्याप्तकस्य अंतःसागरोपमकोटीकोट्यः । एकेद्रियापर्याप्तकस्य तावन्व भागां पत्योपमासंख्येयभागोनौ । द्वित्रिचतुःपंचेद्रियापर्याप्तकासञ्ज्ञिनां सैव स्थितिः पत्योपमासंख्येयभागोना ।

आह आयुषः कोत्कृष्टा स्थितिरित्यत्रोच्यते—

त्रयस्त्रिंशत् सागोपमाण्यायुषः ॥ १७ ॥

पुनः सागरोपमग्रहणं कोटीकोटीनिवृत्त्यर्थं, परा स्थितिरित्यनुवर्तते एवं अस्याप्युत्कृष्टा स्थितिः सञ्ज्ञिपर्याप्तकस्यैव । इतरेषां यथागमं तद्यथा-असाञ्ज्ञिपंचेद्रियपर्याप्तकस्य पत्योपमस्यासंख्येयभागः, शेषाणां उत्कृष्टा पूर्वकोटी ।

आह अष्टानामपि कर्मप्रकृतीनां व्याख्याता परा स्थितिः । अथ तासामेव का जघन्या स्थितिरित्युपदिश्यते—अन्यकर्मस्थितिविशेषाधिकत्वात् । आनुपूर्व्योऽल्लंघनेन अमुष्यैव तावत् स्वसवेद्यफलस्य वेद्यस्य वेदितव्या स्थितिः—

अपरा द्वादश मुहूर्ता वेदनीयस्य ॥ १८ ॥

सूक्ष्मसांपराय इति वाक्यशेषः ।

अथानुपूर्व्यविशेषात्यये सति मोहायुर्व्यवहितयोरन्ययोः का जघन्या स्थितिरित्युच्यते—

नामगोत्रयोरष्टौ ॥ १९ ॥

अत्रापि सूक्ष्मसांपराय इति वाक्यशेषः । मुहूर्ता इत्यनुवर्तते । अपरा स्थितिरिति च ।

अथान्यासा कर्मप्रकृतीनां का जघन्या स्थितिरित्युच्यते—

शेषाणामंतर्मुहूर्ता ॥ २० ॥

अपरा स्थितिरित्यनुवर्तते । तत्र ज्ञानदर्शनावरणांतरायाणां सूक्ष्मसांपराये मोहनीयस्यानिवृत्तिवादर्सांपराये आयुषः संख्येयवर्षायुस्सु तिर्यक्षु मनुष्येषु च ।

आह उभयी ज्ञानावरणादीनामभिहिता स्थितिः, अथानुभवः किलक्षणः ? इत्यत्रोच्यते—

विपाकोनुभवः ॥ २१ ॥

विशिष्टः पाको नानाविधो वा विपाकः ॥१॥ ज्ञानावरणादीनां कर्मप्रकृतीनां अनुग्रहोपघातात्मिकानां पूर्वस्रवतीव्रमदभावनिमित्तो विशिष्टः पाको विपाकः । द्रव्यक्षेत्रकालभवभावलक्षणनिमित्तभेदजनितव्यवस्थारूप्यो नानाविधो वा पाको विपाकः असावनुभव इत्याख्यायते । शुभपरिणामानां प्रकर्षभावात् शुभप्रकृतीनां प्रकृत्योनुभवः अशुभप्रकृतीनां निकृष्टः । अशुभपरिणामानां प्रकर्षभावात् अशुभप्रकृतीनां प्रकृत्योनुभवः शुभप्रकृतीनां निकृष्टः । स एवं प्रत्ययवशाद्दुपात्तोनुभवो द्विधा प्रवर्तते स्वमुखेन परमुखेन च । नानासां मूलप्रकृतीनां स्वमुखेनैवानुभवः । उत्तरप्रकृतीनां तु तुल्यजातीयानां परमुखेनापि भवति—आयुर्दर्शनं चारित्रमोहवर्जानां । न हि नारकायुर्मुखेन तिर्यगायुर्मनुष्यायुर्वा विपच्यते । नापि दर्शनमोहः चारित्रमोहमुमुखेन चारित्रमोहो वा दर्शनमोहमुखेन । आह अम्युपेमः प्रागुपचिंतनानाप्रकारकर्मविपाकोनुभव इति इदं तु न विज्ञानानः किमपि संख्यातोऽग्रनख्यानः ? इत्यत्रोच्यते प्रदेरनातेऽनुभूयत इति ब्रूमे गुणः ? यतः—

स यथानाम ॥ २२ ॥

ज्ञानावरणादीनां सविकल्पानां प्रत्येकमन्वर्थसंज्ञानिर्देशादनुभवसंप्रत्ययः ॥ १ ॥ ज्ञाना-
वरणस्य फलं ज्ञानाभावः, दर्शनावरणस्य फलं दर्शनशक्त्युपरोध इत्येवमाद्यन्वर्थसंज्ञानिर्देशात् सर्वासां कर्म-
प्रकृतीनां सविकल्पानां अनुभवसंप्रत्ययो जायते ।

आह यदि विपाकोनुभवः प्रतिज्ञायते तत्कर्मानुभूतं सत् किमावरणवदवतिष्ठते ? आहोस्विन्निष्पीडितसारं
प्रच्यवते इत्यत्रोच्यते—

ततश्च निर्जरा ॥ २३ ॥

पूर्वाङ्गितकर्मपरित्यागो निर्जरा ॥ १ ॥ पीडानुप्रहावात्मानं प्रदायाम्यवहृतौदनादिविकारवन्धा-
वर्तते स्थितिक्षयादवस्थानाभावात् ।

सा द्विप्रकारा विपाकजेतरा च ॥ २ ॥ सा द्विप्रकारा वेदितव्या । कुतः ? विपाकजेतरा चेति ।
तत्र चतुर्गतावनेकजातिविशेषावघूर्णितं संसारमहार्णवे चिरं परिभ्रमत- शुभाशुभस्य कर्मण औदायिकभावा-
दीरितस्य क्रमेण विपाककालप्राप्तस्य यथासदसद्वेद्यतान्यतरविकल्पबद्धस्य तस्य तेन प्रकारेण वेद्यमानस्य
यथानुभवोदयावलीस्रोतोनुप्रविष्टस्यारब्धकर्मस्वास्थितिक्षयादुदयागतपरिशुक्तस्य या निवृत्तिः सा विपाकजा
निर्जरा । यत्कर्माप्राप्तविपाककालमौपक्रमिकक्रियाविशेषसामर्थ्यादनुदीर्णं बलादुदीर्य उदयावलिं प्रवेश्य
वेद्यते आम्रपनसादिपाकवत् सा अविपाकनिर्जरा ।

निमित्तांतरसमुच्चयार्थश्चशब्दः ॥ ३ ॥ तपसा निर्जरेति वक्ष्यते तस्य समुच्चयार्थश्चशब्दः
क्रियते । ततश्च भवति अन्यतश्चेति ।

संवरान्तरपाठ इति चेन्नानुभवानुवादपरिहारार्थत्वात् ॥ ४ ॥ स्यान्मतं संवरान्निर्जरा प-
रत्र पठितव्या यथोद्देशः तथा निर्देश इति ? तन्न । किं कारणं ? अनुभवानुवादपरिहारार्थत्वात् तत्र
हि पाठे क्रियमाणे विपाकोनुभव इति पुनरनुवादः कर्तव्यः स्यात् ।

पृथक् निर्जरावचनमनर्थकं वन्धैतर्भावादिति चेन्नाऽर्थापरिज्ञानात् ॥ ५ ॥ स्यान्मतं यथा
पुण्यपापयोः पृथग्रहणं न कृतं बधेऽतर्भावात् तथा निर्जरा अपि उक्तेन क्रमेण अनुभववन्धैतर्भवति इति पृ-
थगस्या प्रहणमनर्थकमिति ? तन्न । किं कारणं ? अर्थापरिज्ञानात् । फलदानसमर्थमनुभव इत्युच्यते ।
ततोनुभूतानामात्तवीर्याणां पुद्गलानां निवृत्तिर्निर्जरेत्यमर्थभेदः । एव च कृत्वा ततश्चेति अपादाननिर्देश-
उपपन्नो भवति इतरथा हि भेदाभावान्नोपपद्यते ।

लघ्वर्थमिहैव तपसेति वक्तव्यमिति चेन्न संवरानुग्रहतंत्रत्वात् ॥ ६ ॥ स्यादेतत् लघ्वर्थमिहैव
'ततो निर्जरा तपसा चेति' वक्तव्यं पुनर्निर्जरौग्रहणमाकर्षमिति ? तन्न । किं कारणं ? संवरानुग्रहतंत्रत्वात् ।
तपसा निर्जरा च भवति संवरश्चेति ।

वन्धैतर्भावात् संवरहेतुत्वमिति चेन्न पृथग्रहणस्य प्राधान्यख्यापनार्थत्वात् ॥ ७ ॥ स्यान्मतं
उत्तमक्षमामार्दवार्जवाद्योगे उत्तम तपः संवरहेतुरिति वक्ष्यते ततस्तत्रातर्भावात् संवरहेतुत्वसिद्धेः इह
वचनाच्च निर्जराहेतुत्वनिर्ज्ञानात् पृथक् तत्र-तपोग्रहणमनर्थकमिति ? तन्न । किं कारणं ? पृथग्रहणस्य
प्राधान्यख्यापनार्थत्वात् । सर्वेषु संवरनिर्जराहेतुषु तपः प्रधानभूतमित्येतस्य ज्ञापनार्थं पुनस्तपोग्रहणं कि-
यते । उक्तं च—

कायमणोवचिगुत्तो चोतवसाचेदुदे अणेयविह ।

सो कम्मणिज्जराए विपुलाए वहुदि मणसोत्ति ॥

तत इह तपोवचनं गौरवं जनयति इति न कृतं । ताः पुनः कर्मप्रकृतयो द्विविधाः-घातिका अघा-
तिकाश्चेति । तत्र ज्ञानदर्शनावरणमोहांतरायाख्या घातिकाः । इतरा अघातिकाः । घातिकाश्चापि द्विविधा
सर्वघातिका देशघातिकाश्चेति । तत्र केवलज्ञानावरणानिद्रानिद्राप्रचलाप्रचलास्यानगृह्णिनिद्राप्रचलाकेवलदर्श-
नावरणद्वादशकषायदर्शनमोहाख्याः विंशतिप्रकृतयः सर्वघातिकाः । ज्ञानावरणचतुष्कदर्शनावरणत्रयांतरा-
यपंचकसंज्वलननोकषायसञ्ज्ञिकाः देशघातिकाः । अवज्ञिष्ठाः प्रकृतयः, अघातिकाः । तथेदमपरमवसेयं—
शरीरनामादयः स्पर्शाताः अगुरुलघूपघातपरघातातपोद्योतप्रत्येकशरीरसाधारणशरीरस्थिरास्थिरशुभाशुभ-
निर्माणनामाख्याश्च पुद्गलविपाकप्रदाः । अनुपूर्व्यनाम क्षेत्रविपाककरं, आयुर्भेवधारणफलं । अवाशिष्ठाः
प्रकृतयोर्जीवविपाकहेतव इत्येवमनुभवबधो व्याख्यातः । इदानीं प्रदेशबधो वक्तव्यस्तास्मिंश्च वक्तव्ये साति इमे
निर्देष्टव्याः किंहेतवः कदा ? कुतः ? किंस्वभावाः ? कस्मिन् ? किंपरिमाणाश्चेति ? तदर्थमिदं यथासंख्यप-
रिगृहीततत्प्रश्नापेक्षा भेदं सूत्रं प्रणीयते ।

नामप्रत्ययाः सर्वतोयोगविशेषात् सूक्ष्मैकक्षेत्रावगाहस्थिताः

सर्वात्मप्रदेशेष्वनंतानंतप्रदेशाः ॥ २४ ॥

नाम्नः प्रत्यया नामप्रत्ययाः । नामेति सर्वाः कर्मप्रकृतयः, अभिधीयंते स यथानामेति वचनात् ।

नामासां प्रत्यय इति चेन्न समयविरोधात् ॥ १ ॥ अथमतमेतत् नामप्रत्ययो यासां ताः
नामप्रत्यया इति ? तन्न । किं कारणं ? समयविरोधात् । एवं हि विग्रहे क्रियमाणे नामकर्म एव सर्वासां
प्रकृतीनां प्रत्यय इति प्राप्तं तच्च समयविरुद्धं । अनेन हेतुभाव उक्तः ।

सर्वेषु भवेषु सर्वतः ॥ २ ॥ 'दृश्यतेऽन्यतोपीति' तसि कृते सर्वेषु भवेषु सर्वत इति भवति ।
अनेन कालोपादानं कृतं । एकैकस्य जीवस्य अतिक्राता अनंता भवा आगामिनः संख्येया असंख्येयाः
अनंता वा भवा भवंति तेषु सर्वेष्वेवेति ।

योगविशेषादिति वचनं निमित्तनिर्देशार्थं ॥ ३ ॥ योगो व्याख्यातः कायवाङ्मनस्कर्मलक्षणः ।
परस्परतो विशिष्यते इति विशेषः । ततो योगविशेषान्निमित्तात्कर्मभावेन पुद्गला आधीयत इति योगविशेषा-
दित्यनेन निमित्तनिर्देशः कृतो भवति ।

सूक्ष्मग्रहणं ग्रहणयोग्यस्वभावप्रतिपादनार्थं ॥ ४ ॥ ग्रहणयोग्याः पुद्गलाः सूक्ष्मा न स्थूला
इति प्रतिपादनार्थं सूक्ष्मग्रहणं क्रियते ।

एकक्षेत्रावगाहवचनं क्षेत्रांतरनिवृत्त्यर्थं ॥ ५ ॥ आत्मप्रदेशकर्मपुद्गलैकाधिकरणव्यातिरिक्तक्षेत्रा-
ंतरनिवृत्त्यर्थमेकक्षेत्रावगाह इति वचनं क्रियते ।

स्थिता इति वचनं क्रियांतरनिवृत्त्यर्थं ॥ ६ ॥ स्थिताः कर्मभावमापद्यंते न गच्छत इति क्रि-
यांतरनिवृत्त्यर्थं स्थिता इत्युच्यते । एव सूक्ष्मादिग्रहणेन कर्मयोग्यस्वभावानुवर्णनं कृतं भवति ।

सर्वात्मप्रदेशेष्विति वचनमेकप्रदेशाद्यपोहार्यं ॥ ७ ॥ एकद्वित्रिचतुरादिप्रदेशेष्व्वात्मनः कर्म-
प्रदेशाः न प्रवर्तते, किं तर्हि ? ऊर्ध्वमधस्तिर्यक्षु सर्वेष्व्वात्मप्रदेशेषु व्याप्य स्थिता इति प्रदर्शनार्थं ऊर्ध्वमध-
स्तिर्यक्सर्वात्मप्रदेशेष्वित्युच्यते ।

अनंतानंतप्रदेशवचनं प्रमाणांतरव्यपोहार्यं ॥ ८ ॥ न संख्येयाः न चासंख्येयाः नाप्यनताः
इति प्रतिपादनार्थं अनंतानंतप्रदेशा इत्युच्यते । ते खलु पुद्गलस्कंधा अभव्यानंतगुणाः सिद्धानंतभागप्रमि-
तप्रदेशाः घनांगुलासंख्येयभागक्षेत्रावगाहिनः एकद्वित्रिचतुःसंख्येयानंतसमयस्थितिकाः पंचवर्णरसद्विगंधचतुः
स्पर्शभावाः अष्टविधकर्मप्रकृतियोग्याः, योगवशात् आत्मना आत्मसात्क्रियंत इति प्रदेशबधः समासतो

वेदितव्यः । आह बंधपदार्थानंतरं पुण्यपापोपसंख्यानं चोदितं तद्वर्धेत्तभूर्तमिति प्रत्याख्यातं । तत्रेद वक्तव्यं कोत्र पुण्यबंधः कः पापबंध इति तत्र पुण्यप्रकृतिपरिगणनार्थमिदमुच्यते—

सद्वेद्यशुभायुर्नामगोत्राणि पुण्यं ॥ २५ ॥

शुभग्रहणमायुरादीनां विशेषणं ॥ १ ॥ शुभ प्रशस्तमित्यर्थः तद्ग्रहणमायुरादीनां विशेषणं दृष्टव्यं । शुभायुः, शुभनाम शुभगोत्रमिति ।

शुभायुस्त्रिविधं ॥ २ ॥ तिर्यगायुर्मनुष्यायुर्देवायुरिति एतन्नितयं शुभायुरित्युच्यते ।

शुभनाम शतत्रिंशद्विकल्पं ॥ ३ ॥ शुभनाम सप्तत्रिंशद्विकल्प, अवगतव्य । तद्यथा—मनुष्यगतिः, देवगतिः, पंचेन्द्रियजातिः, पंचशरीराणि, त्रीण्यगोपांगानि, समश्चतुरस्रसंस्थान, बज्रर्षभनाराचसहनन, प्रशस्तवर्ण-गंध—रस स्पर्शाः, मनुष्यगति-देवगत्यानुपूर्व्यद्वयं अगुरुलघुपरघातोच्छ्वासातपोद्योतप्रशस्तविहायोगतयः त्रस—वादर—पर्याप्ति—प्रत्येत्यशरीर—स्थिर—शुभ—सुभग—सुस्वर—आदेय—यशस्कीर्तयः निर्माण तीर्थकरनाम चेति शुभमेकमुच्चैर्गोत्र सद्वेद्यमित्येता द्वाचत्वारिंशत्प्रकृतयः पुण्यसंज्ञाः ।

अतोऽन्यत् पापं ॥ २६ ॥

अस्मात् पुण्यसंज्ञककर्मप्रकृतिसमूहादन्यत् कर्म पापमित्युच्यते । तद्द्वेषशीतिविधं । तद्यथा ज्ञानावरण-प्रकृतयः पच, दर्शनावरणस्य नव, मोहनीयस्य षड्विंशतिः, पंचांतरायस्य, नरकगतिः, तिर्यग्गतिः, चतस्रो जातयः, पच संस्थानानि, पच संहनानि, अप्रशस्तवर्ण-गंध-रस-स्पर्शाः नरकगतितिर्यग्गत्यानुपूर्व्यद्वयं उपघाताप्रशस्तविहायोगतिस्थावरसूक्ष्मापर्याप्तिसाधारणशरीराशुभदुर्भगास्थिरदुःस्वरानादेयायशस्कीर्तयश्चेति नामप्रकृतयः चतुस्त्रिंशत् असद्वेद्य नरकायुः, नीचैर्गोत्रमिति । एवं व्याख्यातः सप्रपचो बंधपदार्थः अवधिमनःपर्ययकेवलज्ञानप्रत्यक्षप्रमाणगम्यः तदुपदिष्टागमानुमेयः ।

इति तत्त्वार्थवार्तिके व्याख्यानालकारेऽष्टमोऽध्यायः समाप्तः ॥ ८ ॥

ॐ नमः सिद्धेभ्यः ।

अथ नवमोऽध्यायः ।

अत्राह योऽयं अनादिसंतातिपौनर्भविकसुखदुःखहेतुः, अष्टविधविशेषोपचितमूर्तिः नानाजातिविग्रहोत्पादनप्रवणः पौरुषेण यः सर्वात्मप्रदेशावेष्टनसमर्थः कर्मबन्धः स केनचिदुपायेनापि नाम कस्यचित् अनात्म-तिकः स्यादिति । अत्रोच्यते-भवति हि केषांचिदात्यतिकस्तद्विनाशः यस्मात्तदर्थमेव भगवद्भिरुपादिष्टः ।

आस्रवनिरोधः संवरः ॥ १ ॥

अथवा आह कथं पुनरेतदाहितवैचित्र्यं नानास्रवापादितं ज्ञानावरणादिकर्मसंबन्धं नोपयादिति । अत्रोच्यते संवरात् । कोसौ संवर इति ? अत एवाह आस्रवनिरोधः संवर इति । अथवा बंधपदार्थो निर्दिष्टः । इदानीं तदनंतरोद्देशभाजः संवरस्य निर्देशः प्राप्तकाल इत्यत इदमाह । आस्रवनिरोधः संवर-इति । कोयमास्रवनिरोधः ?

कर्मागमनिमित्ताऽप्रादुर्भूतिरास्रवनिरोधः ॥ १ ॥ कर्मागमनिमित्तं बहुविकल्पं व्याख्यातं तस्य कायवाङ्मनःप्रयोगस्य स्वात्मलाभहेतुत्वसन्निधानात् अप्रादुर्भूतिरास्रवनिरोध इत्युच्यते । अह यदि अयमास्रवनिरोधः व्याख्यायतामित्यत्र, इदानीं संवर इत्यत्राभिधीयते-स न व्याख्यातव्यः । किं कारण यस्मात्तन्निरोधे सति-
तत्पूर्वककर्मादानाभावः संवरः कारणाभावात् कार्याभाव इति ॥ २ ॥ तस्मिन्नास्रवे निरुद्धे तत्पूर्वकस्यानेकदुःखवीजजनकस्य कर्मणः उपनिपाताभावो यः स संवरोऽभिमतः, इति वाक्यशेषः ।

तथानिर्देशः कर्तव्य इति चेन्न कार्ये कारणोपचारात् ॥ ३ ॥ स्यादेतत् यद्ययमर्थ इष्टस्तथा निर्देशः कर्तव्यः, यथा गमको भवति आस्रवनिरोधे सति संवर आस्रवनिरोधादिति वा ? तन्न । किं कारणं ? कार्ये कारणोपचारात् । यथानं वैप्राणा इति अन्नकार्येषु प्राणेषु अन्नोपचारः । तथाऽऽस्रवनिरोधकार्ये संवरे आस्रवनिरोधोपचारः कृतः ।

निरुध्यतेऽनेन निरोध इति वा ॥ ४ ॥ अथवा नायं भावसाधनः निरुद्धिर्निरोध इति । किं तर्हि ? करणसाधनः निरुध्यते येन स निरोध इति । तथा सवरशब्दापि करणसाधनः संव्रियतेऽनेनेति । कः पुनरसौ ? गुप्त्यादिः वक्ष्यमाणः तेन ह्युभयं क्रियते इति सामानाधिकरष्य, सपपद्यते ।

योगविभागो वा ॥ ५ ॥ अथवा योगविभागोऽत्र दृष्टव्यः, आस्रवनिरोधो हितार्थिना कर्तव्यः इति वाक्यशेषः । तस्य किं प्रयोजनामिति चेत् अत आह सवर इति-संवरः प्रयोजनमस्येत्यर्थः । क.पुनरसौ ?

मिथ्यादर्शनादिप्रत्ययकर्मसंवरणं संवरः ॥ ६ ॥ मिथ्यादर्शनादयः प्रत्यया व्याख्याताः-तदुपादानस्य कर्मणः संवरणं संवर इति निर्ध्रियते ।

स द्वेषा द्रव्यभावभेदात् ॥ ७ ॥ संवरो द्वेषा व्यवतिष्ठते कुतः ? द्रव्यभावभेदात् ।

संसारनिमित्तक्रियानिवृत्तिर्भावसंवरः इति ॥ ८ ॥ आत्मनो द्रव्यादिहेतुकभवांतरावाप्तिः संसारः तन्निमित्तक्रियापरिणामस्य निवृत्तिर्भावसंवर इति व्यपदिश्यते ।

तन्निरोधे तत्पूर्वककर्मपुद्गलादानविच्छेदो द्रव्यसंवरः ॥ ९ ॥ तस्य संसारकारणस्य भाव-सवरस्य निरोधे तत्पूर्वकस्य कर्मपुद्गलस्य निरासो द्रव्यसंवरः इति निश्चीयते ।

तद्विभावनार्थं गुणस्थानविभागवचनं ॥ १० ॥ तस्य सवरस्य विभावनार्थं गुणस्थानविभाग-वचनं क्रियते तद्यथा—

मिथ्यादृष्टिसासादनसम्यग्दृष्टिसम्यङ्मिथ्यादृष्ट्यसंयतसम्यग्दृष्टिसंयतसंयतप्रमत्तसं-यताऽप्रमत्तसंयतापूर्वकरणाऽनिवृत्तिवादरसांपरायसूक्ष्मसांपरायोपशमकक्षपकोपाशांतक्षीणक-पायवीतरागछद्मस्थसयोग्ययोगकेवळिभेदात् चतुर्दशगुणस्थानविकल्पः ॥ ११ ॥ मिथ्यादृष्टिः सासादनसम्यग्दृष्टिः सम्यङ्मिथ्यादृष्टिः असंयतसम्यग्दृष्टिः संयतासंयतः प्रमत्तसंयतः अप्रमत्तसंयतः अपूर्वकरणोपशमकक्षपकौ अनिवृत्तिवादरसांपरायोपशमकक्षपकौ सूक्ष्मसांपरायोपशमकक्षपकौ उपशातकपाय-वीतरागछद्मस्थः क्षीणकपायवीतरागछद्मस्थः सयोगकेवल्ययोगकेवळी चैव भेदात् चतुर्दशगुणस्थानवि-कल्पो वेदितव्यः ।

तत्र मिथ्यादर्शनोदयवशीकृतो मिथ्यादृष्टिः ॥ १२ ॥ तेषु मिथ्यादर्शनकर्मादयेन वशीकृतो जीवो मिथ्यादृष्टिरभिधीयते । यत्कृत तत्त्वार्थानामन्यपदेऽभाजि भवति तस्य विकल्पाः, प्राग्व्याख्याताः । ते सर्वे समासेन द्विधा व्यवतिष्ठते—हिताहितपरीक्षाविरहिताः परीक्षकाश्चेति । तत्रैकोद्रियादयः सर्वे सञ्ज्ञि-पर्याप्तकवर्जिताः हिताहितपरीक्षाविरहिताः, पर्याप्तिका उभयेपि भवेति ।

तद्दृष्ट्याभावेऽनंतानुबंधधिकपायोदयविधेयीकृतः सासादनसम्यग्दृष्टिः ॥ १३ ॥ तस्य मि-थ्यादर्शनस्यादये निवृत्ते अनंतानुबंधधिकपायोदयकल्पणीकृतातरात्मा जीवः सासादनसम्यग्दृष्टिरित्याख्यायते ।

मिथ्यादर्शनोदयनिवृत्तिः कथामिति चेदुच्यते—अनादिमिथ्यादृष्टिर्भव्यः षड्विंशतिमोहप्रकृतिसत्कर्मकः सादिमिथ्यादृष्टिर्षड्विंशतिमोहप्रकृतिसत्कर्मकः सप्तविंशतिमोहप्रकृतिसत्कर्मको वा अष्टाविंशतिमोहप्रकृतिसत्कर्मको वा प्रथमसम्यक्त्व गृहीतुमारभमाणः शुभपरिणामाभिमुखः अतर्मुहूर्तमनतगुणवृद्ध्या वर्धमानविशुद्धिः, चतुर्षु मनोयोगेषु अन्यतमेन मनोयोगेन, चतुर्षु वाग्योगेषु अन्यतमेन वाग्योगेन, औदारिकवैक्रियिककाययोगयोरन्यतरेण काययोगेन वा समाविष्टः हीयमाननूतनकषायः साकारोपयोगः त्रिषु वेदेष्वन्यतमेन वेदेन संक्लेशविरहितः वर्धमानशुभपरिणामप्रतापेन सर्वकर्मप्रकृतीनां स्थितिं ह्यासयन्, अशुभप्रकृतीनामनुभागबधमपसारयन् शुभप्रकृतीनां रसमुहूर्तयन् त्रीणि करणानि कर्तुं उपक्रमते । अथाप्रवृत्तकरणं अपूर्वकरणं अनिवृत्तकरणं चेति । तानि त्रीण्यपि करणानि प्रत्येकमतर्मुहूर्तकालानि । तत्र अंतःकोटीकोटीस्थितिकानि कर्माणं कृत्वा अथाप्रवृत्तकरणस्य आदिसमय कालादिलब्ध्युपेतः प्रविशति, इदं तु करणं प्राक् न कदाचिदापि प्रवृत्तं अत एवास्यान्वर्थसंज्ञा । अथेदं करणं न तथा प्राक् प्रवृत्तमित्यथाप्रवृत्तमिति । तत्राद्ये समये जघन्या विशुद्धिरल्पा, द्वितीये समये जघन्याऽनंतगुणा, तृतीये समये जघन्या अनंतानंतगुणा एवमादि अतर्मुहूर्तपरिसमाप्तेः, ततः प्रथमसमये उत्कृष्टा अनंतगुणा द्वितीये उत्कृष्टा अनंतगुणा एवमादि । अथाप्रवृत्तकरणचरमसमयांतं भव्या एवमेते नानाजीवानामसंख्येयलोकप्रमाणाः परिणामविकल्पाः समा विषमाश्च भवति । एषां समुदायरूपमथाप्रवृत्तकरणं । अपूर्वकरणस्य प्रथमसमये जघन्या विशुद्धिरल्पा तस्यैवोत्कृष्टा अनंतगुणा । द्वितीये समये जघन्या अनंतगुणा, एवमादि, अंतर्मुहूर्तपरिसमाप्तेस्तत् एते प्रथमसमये उत्कृष्टानंतगुणा द्वितीये उत्कृष्टानंतगुणा एवमांतर्मुहूर्तपरिसमाप्तेः त एते नानाजीवानामसंख्येयलोकप्रमाणाः परिणामविकल्पा नियमेन विषमा एव परस्परतः तेषां समुदायरूपमपूर्वकरणमत एवास्यात्यतापूर्वत्वादन्यर्थसंज्ञा । अनिवृत्तिकरणकाले नानाजीवानां प्रथमसमये परिणामा एकरूपा एव द्वितीयसमये ततोऽनंतगुणा एकरूपा एवमांतर्मुहूर्तपरिसमाप्तेः, तेषां समुदायरूपमनिवृत्तिकरणमत एवास्यान्वर्थनाम परस्परतो निवृत्त्यभावादनिवृत्तिकरणमिति । अत्राथाप्रवृत्तकरणेऽपि स्थितिखडनमनुभागखडनं गुणश्रेणी गुणसंक्रमो वा नास्ति केवलमनंतगुणवृद्ध्या विशुद्धयत्र प्रशस्तप्रकृतीरनंतगुणानुभागहीना बध्नाति प्रशस्तप्रकृतीश्चानंतगुणरसवृद्ध्या । स्थितिमपि पल्योपमसंख्येयभागहीनां । अपूर्वकरणानिवृत्तिकरणयोः स्थितिखंडादीनि सभवति स्थितिबंधश्च क्रमेण हीयते । अंशुभप्रकृतीनामनुभवबंधोऽनंतगुणहान्या शुभप्रकृतीनां चानंतगुणवृद्ध्या वर्तते । तत्रानिवृत्तिकरणकारणसंख्येयेषु भागेषु गतेष्वतरकरणमारभते येन मिथ्यादर्शनकर्मणः उदयघातः क्रियते ततश्चरमसमये मिथ्यादर्शनं त्रेवा विभक्तं करोति । सम्यक्त्वं मिथ्यात्वं सम्यक्मिथ्यात्वं चेति । एतासां तिसृणां प्रकृतीनां अनंतानुबंधिक्रोधमानमायालोभानां चोदयाभावेऽतर्मुहूर्तकाले प्रथमसम्यक्त्वं भवति । तदंतं जघन्येन एकसमये उत्कर्षेणावलिकाषट्केवशिष्टे यदानंतानुबंधिक्रोधमानमायालोभानामन्यतमस्योदयो भवति तदा सासादनसम्यग्दृष्टिरित्युच्यते अत एवास्यान्वर्थसंज्ञा । आसादन विराधन सहासादनेन वर्तते इति सासादना सासादना सम्यग्दृष्टिर्यस्य सोऽयं सासादनसम्यग्दृष्टिरिति, तस्य मिथ्यादर्शनोदयाभावेऽपि अनंतानुबंध्युदयात् त्रीणि ज्ञानानि अज्ञानान्येव भवंति अत एवास्यान्वर्थसंज्ञा । अनंतं मिथ्यादर्शनं तदनुबंधनादनंतानुबंधीति । स हि मिथ्यादर्शनोदयफलमापादयन् मिथ्यादर्शनमेव प्रवेशयति ।

सम्यक्मिथ्यात्वोदयात् सम्यक्मिथ्यादृष्टिः ॥ १४ ॥ सम्यक्मिथ्यात्वसाञ्जिकायाः प्रकृतेरुदयात् आत्मा क्षीणाक्षीणमदशक्तिकोद्रवोपयोगापादितेषुत्कलुषपरिणामवत् तत्त्वार्थश्रद्धानाश्रद्धानरूपः सम्यक्मिथ्यादृष्टिरित्युच्यते । अत एवास्य त्रीणि ज्ञानानि अज्ञानमिश्राणि इत्युच्यते ।

सम्यक्त्वोपेतश्चारित्रमोहोदयादिपादिताऽविरतिरसंयतसम्यग्दृष्टिः ॥ १५ ॥ औपशामिकेन क्षायोपशामिकेन क्षायिकेण वा सम्यक्त्वेन समन्वितः चारित्रमोहोदयात् अत्यतमविरतिपरिणामप्रवणोऽसंयत-

१ अधः प्रवृत्तिकरणमित्यर्थः प्रसिद्धः । २ इतः समारभ्य । ३ एतदवसानो द्विराहृतः पाठः ग. पुस्तके समुपलब्धः सच न सम्यगितिनिर्धाय न प्राकाशि ।

३ एतदवसानो द्विराहृतः पाठः ग. पुस्तके

सम्यग्दृष्टिरिति व्यपदिश्यते । तस्य त्रीण्यपि ज्ञानानि सम्यग्ज्ञानव्यपदेशमर्हति । तत्त्वार्थश्रद्धानसमावेशात् इत ऊर्ध्वं गुणस्थानेषु नियमेन सम्यक्त्वं ।

द्विविषयविरत्यविरतिपरिणतः संयतासंयतः ॥ १६ ॥ एतदादीनि गुणस्थानानि चारित्र-
मोहस्य क्षयोपशमाद्दुपशमात् क्षयाच्च भवन्ति । तत्रानतानुबंधिकषायाः क्षीणाः स्युरक्षीणा वा तथा अप्र-
त्याख्यानावरणकषाया वा प्रत्याख्यानावरणकषाया सर्वघातिन एव तेषामुदये सति संज्वलनकषायाः
नत्र नोकषायाश्च देशघातिन एव तेषामुदये सति संयमासंयमलब्धिर्भवति । तद्योग्यया प्राणीन्द्रियविषयया
विरताविरतवृत्त्या परिणतः संयतासंयत इत्याख्यायते ।

परिप्राप्तसंयमः प्रमादवान् प्रमत्तसंयतः ॥ १७ ॥ अनंतानुबंधिकषायेषु क्षीणेष्वक्षीणेषु वा
प्राप्तोदयक्षयेषु अष्टानां कषायाणां उदयक्षयात् तेषामेव सदुपशमात् संज्वलननोकषायाणां उदये संयम-
लब्धिर्भवति । तन्मूलसाधनोपपादितोपजनं बाह्यसाधनसन्निधानाविर्भावमापद्यमानं प्राणेन्द्रियविषयभेदात्
द्वितयीं वृत्तिमास्कदतं संयमोपयोगमात्मसात्कुर्वन् पचदशविधप्रमादवशात् किञ्चित्प्रस्खलितचारित्रपरि-
णामः प्रमत्तसंयत इत्याख्यायते ।

प्रमादविरहितोऽप्रमत्तसंयतः ॥ १८ ॥ पूर्ववत्संयममास्कंदन् पूर्वोक्तप्रमादविरहात् अविचलित-
संयमवृत्तिः, अप्रमत्तसंयतः समाख्यायते । इत ऊर्ध्वं गुणस्थानानां चतुर्णां द्विश्रेणौ भवतः । उपसम-
श्रेणी क्षपकश्रेणी चेति । यत्र मोहनीयं कर्मोपशमयन्नात्मा आरोहति सोपशमकश्रेणी । यत्र तत्क्षयमुपग-
मयन्नुद्गच्छति सा क्षपकश्रेणी ।

अपूर्वकरणपरिणाम उपशमकः क्षपकश्चोपचारात् ॥ १९ ॥ अपूर्वकरणपरिणामस्तादृशुद्धि-
वशेन श्रेणीमारोहयन्नपूर्वकरण इति व्यपदेशमश्नुते तत्र कर्मप्रकृतीनां नोपशमो नापि क्षयः किंतु पूर्वोत्तरत्र
च उपशम क्षय वाऽपेक्ष्य उपशमकः क्षपक इति च घृत्वघटवदुपचर्यते ।

अनिवृत्तिपरिणामवशात् स्थूलभावेनोपशमकः क्षपकश्चानिवृत्तिवादरसांपरायौ ॥ २० ॥
पूर्वोक्तानिवृत्तिपरिणामस्तद्वशात् कर्मप्रकृतीनां स्थूलभावेनोपशमकः क्षपकश्चानिवृत्तिवादरसांपरायाविति
भाष्यते । तत्र उपशमनीयाः क्षपणीयाश्च प्रकृतय उत्तरत्र वक्ष्यते ।

सूक्ष्मभावेनोपशमात् क्षपणाच्च सूक्ष्मसांपरायौ ॥ २१ ॥ सांपरायः कषायः स यत्र सूक्ष्म-
भावेनोपशान्तिं क्षय च आपद्यते तौ सूक्ष्मसांपरायौ वेदितव्यौ ।

सर्वस्योपशमात् क्षपणाच्च उपशांतकषायः क्षीणकषायश्च ॥ २२ ॥ सर्वस्य मोहस्योप-
शमात् क्षपणाच्च उपशांतकषायः क्षीणकषाय इति च व्यपदेशमर्हतः ।

घातिकर्मक्षयादाविर्भूतज्ञानाद्यतिशयः केवली ॥ २३ ॥ घातिकर्मणां अत्यंतक्षयात् आवि-
र्भूतस्वभावाच्चैकैवलज्ञानाद्यतिशयाविर्भूतिर्भगवान् केवलीत्यभिलष्यते ।

स द्विविधो योगभावाभावभेदात् ॥ २४ ॥ स केवली द्विधा भिद्यते कुतः योगभावाभावभेदात्
योगवान् सयोगीति गीयते तदभावादयोगीति च ।

तत्र मिथ्यात्वप्रत्ययस्य कर्मणः तदभावे संवरः शेषे ॥ २५ ॥ तत्र मिथ्यात्वप्राधान्येन
यत्कर्मास्त्रवति तन्निरोधान्न शेषे सासादनसम्यग्दृष्ट्यादौ तत्संवरो भवति । किं पुनस्तन्मिथ्यात्वं—नपु-
सकवेदनरकायुर्नरकगलेकाद्वित्रिचतुरिन्द्रियजातिह्रडकसस्थानाऽसप्राप्तासृपाटिकासंज्ञननरकगतिप्रायोग्यानुप-
व्याऽऽतपस्यावरसूक्ष्माऽपर्याप्तकसाधारणशरीरसज्ञकषोडशप्रकृतिलक्षणं ।

असंयमस्त्रिविधोऽनंतानुबंध्यप्रत्याख्यानप्रत्याख्यानोदयविकल्पात् ॥ २६ ॥ असंयम-
स्त्रिविधो वेदितव्यः कुतः ? अनंतानुबंध्यप्रत्याख्यानप्रत्याख्यानविकल्पात् ।

तत्प्रत्ययस्य तदभावे संवरः ॥ २७ ॥ तत्प्रत्ययस्य कर्मणः तदभावे संवरोऽवसेयः । तद्यथा निद्रानिद्राप्रचलाप्रचलास्थानगृह्यनंतानुबंधिक्रोधमानमायालोभस्त्रीवेदातिर्यगायुस्तिर्यग्गतिचतु संस्थानचतुः संहननतिर्यग्गतिप्रायोग्यानुपूर्व्योद्योताऽप्रशस्ताविहायोगतिदुर्भगदुःस्वरानादेयनीचैर्गोत्रसङ्गकानां पचविंशति-प्रकृतीनां अनंतानुबंधिकषायोदयकृतासंयमप्रधानास्त्रवाणां एकेन्द्रियादयः सासादनसम्यग्दृष्यताः बंधकाः तदभावे तासामुत्तरत्र संवरः । अप्रत्याख्यानावरणक्रोधमानमायालोभमनुष्यायुर्मनुष्यगत्यौदारिकशरीरतदंगोपांगवर्धभनाराचसहननमनुष्यगतिप्रायोग्यानुपूर्व्यनामकानां दशानां प्रकृतीनां अप्रत्याख्यानकषायोदयकृतासंयमहेतूनां एकेन्द्रियादयः असंयतसम्यग्दृष्यता बंधकाः तदभावाद्ध्वं तासां संवरः । सम्यङ्मिथ्यात्वगुणेनायुर्न बध्यते प्रत्याख्यानावरणक्रोधमानमायालोभानां चतसृणां प्रकृतीनां प्रत्याख्यानकषायोदयकारणासयमास्त्रवाणा एकेन्द्रियप्रभृतयः सयतासयतावसानाः बंधकाः । तदभावात् उपरिष्ठात् तासां संवरः ।

प्रमादोपनीतस्य तदभावे निरोधः ॥ २८ ॥ प्रमादोपनीतस्य कर्मणः प्रमत्तसंयताद्ध्वं तदभावात्निरोधः प्रत्येतव्यः । किं पुनस्तत् ? असद्वेद्यारतिशोकस्थिराशुभायशस्कीर्तिविकल्पं । देवायुर्बधारंभकस्य प्रमाद एव हेतुः, अप्रमादोपि तत्प्रत्यासन्नः । ततः ऊर्ध्वं तस्य संवरः ।

कषायास्त्रवस्य तन्निरोधे निरासः ॥ २९ ॥ कषाय एवास्त्रवो यस्य कर्मणः न प्रमादादिस्तस्य तान्निरोधे तन्निरासोवसेयः स एव कषायकः प्रमादादिविरहितः तीव्रमध्यमजघन्यभावेन त्रिषु गुणस्थानेषु व्यवस्थितः । तत्रापूर्वकरणस्यादौ सख्येयभागे द्वे कर्मप्रकृती निद्राप्रचले बध्यते । तत ऊर्ध्वं संख्येयभागे त्रिंशत्प्रकृतयो-देवगतिपंचैन्द्रियजातिवैक्रियिकाहारकतैजसकर्मिणशरीरसमचतुरस्रसंस्थानवैक्रियिकाहारकशरीरांगोपांगवर्धगंधरसस्पर्शदेवगतिप्रायोग्यानुपूर्व्यागुरुलघूपघातपरधातोच्छ्वासप्रशस्तविहायोगतित्रस्रवादरपर्यासकप्रत्येकशरीरस्थिरशुभसुभगसुस्वरादेयनिर्माणतीर्थकरनामाख्याः बध्यते । तस्यैव चरमसमये बधकराः चतस्रः प्रकृतयः हास्यरतिभयजुगुप्सासंज्ञा बधमुपयांति । ता एताः तीव्रकषायास्त्रवाः तदभावान्निर्दिष्टाद्भागाद्ध्वं सत्रियंते । अनिद्वृत्तिवादरसांपरायस्यादिसमयादारम्य संख्येयेषु भागेषु पुवेदत्रोदसज्वलनौ बंधमुपगच्छतः । तस्यैव चरमसमये लोभसज्वलनो बधमेति ता एताः प्रकृतयः मध्यमकषायास्त्रवाः, तदभावे निर्दिष्टस्य भागस्योपरिष्ठात् संवरमाप्नुवति । पचानां ज्ञानावरणानां चतुर्दर्शनावरणानां यशस्कीर्तेरुच्चैर्गोत्रस्य पंचानामंतरायाणा च मंदकषायास्त्रवाणा सूक्ष्मसांपरायो बधकः तदभावाद्दुत्तरत्र तेषां संवरः ।

केवलयोगानिमित्तं सद्द्वयं तदभावात्तस्य निरोधः ॥ ३० ॥ केवलेनैव योगेन सद्द्वयस्याप-शातकषायक्षीणकषायसयोगिनां बंधो भवति तदभावादयोगकेवलिनस्तस्य संवरो भवति ।

अत्राह आस्त्रवनिरोधः संवर इति व्याख्यातं तत्रेदमानिर्ज्ञातमात्मलाभहेतुसान्निधाने सत्यास्त्रवतां कर्मणां केन निरोधो भवतीति तत्र वक्तव्यमनेनास्त्रवनिरोधः ? इत्यत्राच्यते—

सगुप्तिसमितिधर्मानुप्रेक्षापरीषहजयचारित्रैः ॥ २ ॥

संसारकारणगोपनाद्गुप्तिः ॥ १ ॥ यतः संसारकारणात् आत्मनो गोपनं भवति सा गुप्तिः । भावे क्तिः । अपादानसाधनो वा यतो गोपनं सा गुप्तिरिति, कर्तृसाधनो वा क्तिच् गोपयतीति गुप्तिरिति ।

सम्यगयनं समितिः ॥ २ ॥ परप्राणिपीडापरिहारेच्छया सम्यगयनं समितिः । संपूर्वादिणो भावे-क्तिः । कर्तरि वा क्तिच् ।

इष्टे स्थाने धत्त इति धर्मः ॥ ३ ॥ आत्मानमिष्टे नरेद्रसुरेद्रमुनीन्द्रादिस्थाने धत्त इति धर्मः । उणादिषु निष्पादितः ।

स्वभावानुचितनमनुप्रेक्षाः ॥ ४ ॥ शरीरार्दानां स्वभावानुचितनमनुप्रेक्षा वेदितव्याः । अनुपूर्वा-दिक्षेः भाषादिसाधनः, अकारः ।

परिपह्यत इति परीपहः ॥ ५ ॥ परिपूर्वात्सहेः कर्मण्यकारः परिपह्यत इति परीपहः । कथमकारः ? पचादिलक्षणोच् । ननु स कर्तरि विहितः यस्तर्हि स करणाधिकरणयोर्विहितो वच् ? तर्हि कर्मण्येव । परीषाह इति प्राप्नोति अनुबंधकृतमनित्यं यथा ज्योतिषमिति । अथवा बहुलवचनात् कर्मण्यकारः 'अन्यस्यापीति' दीर्घः परीषहस्य जयः परीषहजयः ।

चारित्रशब्दो व्याख्यातः ॥ ६ ॥ सम्यग्दर्शनज्ञानचारित्राणि मोक्षमार्ग इत्यत्र चारित्रशब्दो व्याख्यातः । चर्यते तच्चारित्रमिति ।

संवृण्वतो गुप्त्यादयः करणं ॥ ७ ॥ सवरणक्रियायाः साधकतमत्वविवक्षायां गुप्त्यादीनां करणभावः प्रत्येतव्यः । गुप्तिश्च सार्मतिश्च धर्मश्चानुप्रेक्षा च परीपहजयश्च चारित्र च गुप्तिसमितिधर्मानुप्रेक्षा-परीषहजयचारित्राणि तैर्गुप्तिसमितिधर्मानुप्रेक्षापरीपहजयचारित्रैरिति ।

संवर एव गुप्त्यादय इति चेन्नास्त्रवनिमित्तकर्मसंवरणात् ॥ ८ ॥ स्यान्मतं संत्रियतेनेनेति संवरः गुप्त्यादिभिश्च कर्म संत्रियते गुप्त्यादय एव संवर इति भेदनिर्देशो नोपपद्यते इति ? तन्न । किं कारणं ? आस्त्रवनिमित्तकर्मसंवरणात् । संवरणमिह संवर इति संवर इति भावसाधनः । तस्य गुप्त्यादयः करणत्वेन निर्दिश्यंते । संत्रियते संवर इति कर्मसाधनो वा । गुप्त्यादिभिर्हि कर्म संत्रियत इति ।

स इति वचनं गुप्त्यादिभिः साक्षात् संबन्धनार्थं ॥ ९ ॥ संवरोधिकृतोपि पुन इति परामृश्यते । किमर्थं ? गुप्त्यादिभिः साक्षात् संबन्धनार्थं । तेन किं लब्धं ? नियमः कृतो भवति स एव संवरो गुप्त्यादिभिरेव नान्येनोपायनेनेति तेन तीर्थाभिपेक्षदीक्षाशीर्षोपहारदेवताराधनादयो निवर्तिता भवन्ति रागद्वेषमोहोपात्तस्य कर्मणः अन्यथा निवृत्त्यसंभवात् । यदि हि स्यात् मत्स्यादीनामपि सुलभो मोक्षः स्यात् रक्तद्विष्टमूढानां च । एषा तत्त्वभेदकथनं उत्तरत्र करिष्यते ।

आह किमेतैरेव गुप्त्यादिभिः अयं संवरो निष्पाद्यते ? न । किं तर्हि ? अन्येन च । यद्येवमुच्यतां केन ?

तपसा निर्जरा च ॥ ३ ॥

धर्मैतर्भावात् पृथग्ग्रहणमनर्थकमिति चेन्न निर्जराकारणत्वख्यापनार्थत्वात् ॥ १ ॥ स्यान्मत धर्मविकल्पेषु उत्तमक्षमादिषु तपो वक्ष्यते । ततः संवरहेतुत्वसिद्धेः पृथगस्य ग्रहणमनर्थकमिति ? तन्न किं कारणं ? निर्जराकारणत्वख्यापनार्थत्वात् ।

तपोनिर्जराकारणमपि भवतीति प्राधान्यप्रतिपत्त्यर्थं च ॥ २ ॥ सर्वेषु संवरहेतुषु प्रधानं तप इत्यस्य प्रतिपत्त्यर्थं च पृथग्ग्रहणं क्रियते ।

संवरनिमित्तसमुच्चयार्थश्चशब्द ॥ ३ ॥ संवरहेतुरपि तपो भवतीति एतस्य समुच्चयार्थश्चशब्दः क्रियते तपसा हि अभिनवकर्मसंबन्धाभावः पूर्वोपाचितकर्मक्षयश्चाऽविपाकनिर्जराप्रतिज्ञानात् तस्मात्तपोजातीयत्वात् ध्यानानां निर्जराकारणप्राप्तिः ।

तपसोभ्युदयहेतुत्वान्निर्जराभाव इति चेन्नैकस्यानेककार्यारंभदर्शनात् ॥४॥ स्यादेतत् तपोभ्युदयकारणमिष्टं देवेन्द्रादिस्थानप्राप्तिहेतुत्वाभ्युपगमात्ततोस्य निर्जरागत्वमनुपपन्नं ? तन्न किं कारणं ? एकस्यानेककार्यारंभदर्शनात् । यथाग्निरेको विक्रेदनभस्मसाद्भावनादिप्रयोजन उपलभ्यते । तथा तपोभ्युदयकर्मक्षयहेतुरित्यत्र को विरोधः ?

गुणप्रधानफलोपपत्तेर्वा कृषीबलवत् ॥ ५ ॥ अथवा यथा कृषीबलस्य कृषिक्रियायां फलालस्य फलगुणप्रधानफलाभिसंबन्धः तथा मुनेरपि तपास्क्रियाया प्रधानोपसर्जनाभ्युदयनिःश्रेयसफलाभिसंबन्धविवक्षा-

द्वेदितव्यः । आह गुण्यादय उदिष्टाः संवरहेतवः ते किंविषयाः कियत्प्रकाराः प्रत्येकं च किंसामर्थ्याः ? इत्यत्रोच्यते—

सति बहुवक्तव्ये आदावुद्देशभाजौ गुतेरेव तावनिर्धारणं क्रियते ।

सम्यग्योगनिग्रहो गुप्तिः ॥ ४ ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थो दृष्टव्यः । कः ? कायवाङ्मन-
स्कर्मे योग इत्यत्र ।

प्राकाम्याऽभावो निग्रहः ॥२॥ प्राकाम्यं यथेष्टं चारित्रं तस्याभावो निग्रह इत्याख्यायते, योगस्य
निग्रहो योगनिग्रहः ।

सम्यगिति विशेषणं सत्कारलोकपंक्त्याद्याकांक्षानिवृत्त्यर्थं ॥ ३ ॥ पूजापुरस्तरा
क्रिया सत्कारः संयतो महानिति, लोके प्रकाशः लोकपंक्तिः एवमाद्यैहलौकिकमनुद्दिश्य पारलौकिकं च
विषयसुख अनपेक्ष्य क्रियमाणो निग्रहो गुप्तिरिह परिगृहीतेति प्रतिपत्त्यर्थं सम्यगिति विशेषणमुपादीयते ।

तस्मात्कायादिनिरोधात्तन्निमित्तकर्मानास्रवणे संवरप्रसिद्धिः ॥४॥ तस्मात् सम्यग्विशेषण
विशिष्टात् संक्लेशाद्ग्राह्युर्भावपरात् कायादियोगनिरोधे सति तन्निमित्तं कर्म नास्रवतीति कृत्वा संवरप्रसिद्धिरव-
गन्तव्या । तद्यथा तिस्रो गुप्तयः—कायगुप्तिः वाग्गुप्तिः मनोगुप्तिरिति । तत्र यत्कायकमनिभूतस्याप्रत्यवेक्षिताप्रमा-
र्जितधरणेप्रदेशचक्रमण्ड्रव्यांतराधाननिक्षेपशयनासनादिनिमित्तं कर्म समूर्च्छति न तन्निगृहीतकायप्रचारस्या-
प्रमत्तस्यास्रोतुमर्हति । यच्च वाचिकमसंवृतस्यासत्प्रलापिनोऽप्रियवचनादिहेतुकं कर्म निपतति न तद्विनि-
वृत्तवाक्प्रयोगस्यास्रवति । यदपि मानसैः प्रदोषैः रागद्वेषाभिभूतस्यातीतानागताविषयाभिलाषिण आस्रवति
न तदात्मीकृतमनसः कदाचिदप्युपनिपतति । आह यदि मूर्तिपरित्यागं कास्त्र्येन कर्तुमशक्नुवतः संक्लेश-
निवृत्तये योगनिरोधः प्रतिज्ञायते स यावन्न भवति तावदनेनावश्यं प्राणयात्रानिमित्तं तत्प्रत्यनीकभावात्
परिस्पंदः कर्तव्यः, वाक्प्रयोगो वा प्रश्नापेक्षः शरीरमलनिर्हरणार्थश्च तस्मिन् सति कथमस्य संवरः स्या-
दित्यत्रोच्यते—

ईर्याभाषैषणादाननिक्षेपोत्सर्गाः समितयः ॥ ५ ॥

सम्यग्रहणेनाधिकृतेन प्रत्येकमभिसंबंधः ॥ १ ॥ सम्यगित्यनुवर्तते तेन प्रत्येकमिहाभिसंब-
धः क्रियते । सम्यगीर्या सम्यग्भाषा सम्यगेषणा सम्यगादाननिक्षेपौ सम्यगुत्सर्ग इति ।

समितिरित्यन्वर्थसंज्ञा वा तांत्रिकी पंचानां ॥ २ ॥ समितिरितीयं अन्वर्थसंज्ञा सम्यगितिः
समितिरिति । कः प्रसिद्धा ? तांत्रिकी । केषां ? पचानामीर्यादीनां ।

तत्र व्रज्यायां जीवबधपरिहार ईर्यासमितिः ॥ ३ ॥ विदितजविस्थानादिविधेर्मुनेः, धर्मार्थं
प्रयतमानस्य सवितर्षुदिते चक्षुषो विषयग्रहणसामर्थ्ये उपजाते मनुष्यादिचरणपातोपहतावश्यायप्रायमार्गे
अनन्यमनसः शनैर्वा न्यस्तपादस्य संकुचितावयवस्य युगमात्रपूर्वनिरीक्षणावहितदृष्टेः पृथिव्यारंभाभावात्
ईर्यासमितिरित्याख्यायते ।

अत्राह विदितजीवस्थानादिविधेरित्युक्तं तत्र न ज्ञायते कति जीवस्थानादीनि इत्यत्रोच्यते—

सूक्ष्मवादरैकद्वित्रिचतुरिन्द्रियसंज्ञयमंज्ञिचन्द्रियपर्याप्तकापर्याप्तकभेदाच्चतुर्दश जीवस्था-
नानि ॥ ४ ॥ एकेन्द्रियादयः प्राक् व्याख्यातलक्षणाः । तत्रैकेन्द्रिया द्विविधाः सूक्ष्मा वादराः । तत्र
सूक्ष्मा द्विविधाः पर्याप्तका अपर्याप्तकाः । वादरा द्विविधाः पर्याप्तका अपर्याप्तका इति । द्वीन्द्रिया द्विविधाः
पर्याप्तका अपर्याप्तकाः त्रीन्द्रिया द्विविधाः पर्याप्तका अपर्याप्तकाः । चतुरिन्द्रिया द्विविधाः पर्याप्तका अपर्याप्तकाः

पंचेन्द्रिया द्विविधाः संज्ञिनोऽसंज्ञिनः । संज्ञिनो द्विविधाः पर्याप्तका अपर्याप्तकाः । असंज्ञिनो द्विविधाः पर्याप्तका अपर्याप्तकाश्च एवं जीवस्थानानि वेदितव्यानि । तानि नामोदयापादितविशेषाणि एकेन्द्रियजातिसूक्ष्मवाद्-पर्याप्तकाऽपर्याप्तकनामोदयजनितानि चत्वारि जीवस्थानानि एकेंद्रियेषु । द्वीन्द्रियादिषु वाद्दरनामोदय एव । विकलेन्द्रियेषु द्वित्रिचतुरिन्द्रियजातिपर्याप्तकापर्याप्तकनामोदयनिर्वर्तितानि षड्जीवस्थानानि । पंचेन्द्रियेषु संज्ञिसंज्ञिपर्याप्तकापर्याप्तकनामोदयलब्धभेदानि चत्वारि जीवस्थानानि ।

हितमितासंदिग्धाभिधानं भाषासमितिः ॥ ५ ॥ मोक्षपदप्रापणप्रधानं फलं हितं, तद्विधं स्वहितं परहितं चेति । मितमनर्थकवद्बहुप्रलपनरहितं स्फुटार्थं व्यक्ताक्षर वाऽसंदिग्धं, एवंविधमभिधानं भाषा-समितिः । तत्प्रपंचः—मिथ्याभिधानासूयाप्रियसभेदाल्पसारशक्तिसंभ्रातकषायपरिहासाऽयुक्ताऽसम्यनिष्ठु-रार्धमविध्यदेशकालालक्षणातिसंस्तवादिवाग्दोषाविरताभिधानं ।

अन्नादाबुद्धमादिदोषवर्जनमेषणासमितिः ॥ ६ ॥ अनगारस्य गुणरत्नसचयसंवाहिशरीरश-कटि समाधिपत्तनं निनीषतोऽक्षप्रक्षणमिव शरीरधारणमौषधमिव जाठराग्निदाहोपशमनिमित्तमन्नाद्यनास्वाद यतो देशकालसामर्थ्यादिविशिष्टमगार्हितमभ्यवहरतः उद्गमोत्पादनैषणासंयोजनप्रमाणकारणांगारधूमप्रत्यय-नवकोटिपरिवर्जनमेषणासमितिरिति समाख्यायते ।

धर्मोपकरणानां ग्रहणविसर्जनं प्रति यतनमादाननिक्षेपणा समितिः ॥७॥ धर्माविरोधिनां परानुपरोधिनां द्रव्याणां ज्ञानादिसाधनानां ग्रहणे विसर्जने च निरीक्ष्य प्रपूज्य प्रवर्तनमादाननिक्षेपणा समितिः ।

जीवाविरोधेनांगमलनिर्हरणमुत्सर्गसमितिः ॥ ८ ॥ स्यावराणां जंगमानां च जीवादीनां अविरोधेनांगमलनिर्हरणं शरीरस्य च स्थापनं उत्सर्गसमितिः, अवगंतव्या ।

वाक्कायगुप्तिरियमपीति चेन्न तत्र कालविशेषे सर्वनिग्रहोपपत्तेः ॥ ९ ॥ स्यान्मतं इर्या-समित्यादिलक्षणा वृत्तः वाक्कायगुप्तिः, रक्षण प्राणिपीडापरिहार इत्यनर्थांतरमिति ? तन्न किं कारणं ? तत्र कालविशेषे सर्वनिग्रहोपपत्तेः । परिमितकालविषयो हि सर्वयोगनिग्रहो गतिः । तत्रासमर्थस्य कुशलेषु वृत्तिः समितिरतो गमनभाषणाम्यवहरणग्रहणनिक्षेपोत्सर्गलक्षणसमितिविधावप्रमत्तानां तत्प्रणालिकाप्रसू-तकर्माभावाच्चिभृतानां प्रासीदत्संवरः ।

पात्राभावात् पाणिपुढाहाराणां संवराभाव इति चेन्न परिग्रहदोषात् ॥ १० ॥ स्यादे-तत् असति पात्रे पाणिपुटेन भुंजानस्य भिक्षोः पतिताहारानिमित्तप्राणातिपातदर्शनदोषणासमि यभावात् संवराभाव इति ? तन्न । किं कारणं ? परिग्रहदोषात् नैस्संगीचर्यामातिष्ठमानस्य पात्रग्रहणं सति तत्सरक्षणा धिक्कृतो दोषः प्रसज्यते । तस्मात् स्वायत्तेन पाणिपुटेन निरावाधदेशे स्थित्वा परीक्ष्य भुंजानस्य निभृतस्य तद्गतदोषाभावः । किंच—

दैन्यप्रसंगात् ॥ ११ ॥ कपालमन्यद्वा भाजनमादाय पर्यटतो भिक्षोर्दैन्यमासज्यते । गृहिजना-नीतमपि भाजनं सर्वत्र सुलभं तत्प्रक्षालनादिविधौ च दुःपरिहारः पापलेपः, स्वभाजनेन देशांतरं नीत्वा भो-जने च आशानुबंधन स्यात् । स्वपूर्वविशिष्टभाजनादिकगुणासंभवाच्च येन केनचित् भुंजानस्य दैन्यं स्यात् । ततः स्वकरपुटभाजनान्नान्यद्विशिष्टमस्ति भिक्षोः ।

अन्नवत्तत्प्रसंग इति चेन्न तेन विनाऽभावात् ॥ १२ ॥ स्यादेतद्यथा प्राप्तव्यमन्नं संस्कृतं परमं परित्यज्य परगृहे यत्किंचित् असंस्कृतमन्न अरसमनुभूयते भिक्षुणा तथा कपालाद्यादानमपि स्यादिति ? तन्न । किं कारणं ? तेन विनाऽभावात् चिरकाल तपः संचिकीर्षतः सयतस्य शरीरयात्रा आहारमतरेण न स-भवतीति यत्किंचित्प्रासुकं कादाचित्कमभ्युपगम्यते न तथा भाजनमिति असमजसो दृष्टतः ।

आह उक्तं गुप्तिसमित्योः संवरहेतुत्वमिदानीं तदनंतरमुद्दिष्टस्य धर्मस्य संवरहेतुत्व संवर्णयितव्यमि-त्यत्रेदमुच्यते—

उत्तमक्षमामार्दवार्जवशौचसत्यसंयमतपस्त्यागा- किंचन्यब्रह्मचर्याणि धर्मः ॥ ६ ॥

किमर्थमिदमुच्यते—

प्रवर्तमानस्य प्रमादपरिहारार्थं धर्मवचनं ॥ १ ॥ आद्यं गुप्त्यादिप्रवृत्तिनिग्रहार्थं । तत्रासमर्थानां प्रवृत्त्युपायप्रदर्शनार्थं द्वितीयमेषणादि । इदं पुनर्दशविधधर्माख्यानं, प्रवर्तमानस्य प्रमाद-परिहारार्थं वेदितव्यं ।

क्रोधोत्पत्तिनिमित्ताविषह्याक्रोषादिसंभवे कालुष्योपरमः क्षमा ॥ २ ॥ शरीरस्थितिहेतु-मार्गणार्थं परकुलान्युपगच्छतो भिक्षोर्दुष्टजनाक्रोशोपसहनावज्ञानताडनशरीरव्यापादनादीनां क्रोवोत्प-त्तिनिमित्तानां सन्निधाने कालुष्याभावः क्षमेत्युच्यते ।

जात्यादिमदावेशादभिमानाभावो मार्दवं ॥ ३ ॥ उत्तमजातिकुलरूपविज्ञानैश्वर्यश्रुतलाभवीर्य-स्यापि सतस्तत्कृतमदावेशाभावात् परप्रयुक्तपरिभवनिमित्ताभिमानाभावो मार्दवं माननिर्हरणमवगतव्यं ।

योगस्यावक्रतार्जवं ॥ ४ ॥ योगस्य कायवाङ्मनोलक्षणस्यावक्रता आर्जवमित्युच्यते ।

प्रकर्षप्राप्ता, लोभनिवृत्तिः शौचं ॥ ५ ॥ लोभस्य निवृत्तिः प्रकर्षप्राप्ता, शुचेर्भावः कर्म च-शौचमिति निश्चीयते ।

गुप्तावंतर्भाव इति चेन्न तत्र मानसपरिस्पन्दप्रतिषेधात् ॥ ६ ॥ स्यादेतत् मनोगुप्तौ शौच-मंतर्भवतीति पृथग्रहणमनर्थकमिति ? तन्न । किं कारणं ? तत्र मानसपरिस्पन्दप्रतिषेधात् । मनोगुप्तौ हि मानसः परिस्पन्दः सकलः प्रतिषिष्यते तत्रासमर्थेषु परकीयेषु वस्तुषु अनिष्टप्रणिधानोपरमार्थमिदमुच्यते ।

आकिंचन्येऽवरोध इति चेन्न तस्य नैर्मम्यप्रधानत्वात् ॥ ७ ॥ स्यादेतत् आकिंचन्यं वक्ष्यते तत्रास्यावरोधात् शौचग्रहणं पुनरुक्तमिति ? तन्न । किं कारणं ? तस्य नैर्मम्यप्रधानत्वात् । स्वशरीरादिषु सं-स्काराद्यपोहार्थमाकिंचन्यमिष्यते ।

तच्चतुर्विधं जीवितारोग्यैर्द्रियोपभोगभेदात् ॥ ८ ॥ लोभश्चतुःप्रकारः—जीवनलोभ आरो-ग्यलोभ इंद्रियलोभ उपभोगलोभश्चेति स प्रत्येक द्विधा भिद्यते स्वपरविषयत्वात् अतस्तन्निवृत्तिलक्षण शौचं चतुर्विधमवसेयं ।

सत्सु साधुवचनं सत्यं ॥ ९ ॥ सत्सु प्रशस्तेषु जनेषु साधुवचनं सत्यामित्युच्यते । तदश-प्रकारं व्याख्यातं ।

भाषासमितावंतर्भाव इति चेन्न तत्र साध्वसाधुभाषाव्यवहारे हितमितार्थत्वात् ॥ १० ॥ स्यादेतत् सत्यग्रहणमनर्थकं ? कुतः भाषासमितावतर्भावात् इति ? तन्न किं कारणं ? तत्र साध्वसाधुभाषा-व्यवहारे हितमितार्थत्वात् । सयतो हि साधुषु असाधुषु च भाषाव्यवहारं कुर्वन् हित मित च ब्रूयात् । अन्यथा रागानर्थदंढादिदोषानुषंगः स्यादिति सामितिलक्षणमुक्तं । इह पुनः संतः प्रव्रजितास्तद्भक्ता वा तेषु साधु सत्यं ज्ञानचारित्रशिक्षणादिषु बह्वपि वक्तव्यमित्यनुज्ञायते धर्मोपवृहणार्थं । अथ कः संयमः ? काश्चि-दाह—भाषादिनिवृत्तिरिति ।

न भाषादिनिवृत्तिः संयमो गुप्यंतर्भावात् ॥ ११ ॥ गुप्तिर्हि निवृत्तिप्रवृत्त्या अतोत्रांत-र्भावात् संयमाभावः स्यात् । अपर आह कायादिप्रवृत्तिर्विशिष्टा, संयम इति ।

नापि कायादिप्रवृत्तिर्विशिष्टा समितिप्रसंगात् ॥ १२ ॥ समित्यो हि कायादिप्रवृत्तिदोष-निवृत्तयः अतस्तत्रांतर्भावः प्रसज्यते ।

त्रसस्थावरवधप्रतिषेध आत्यंतिकः संयम इति चेन्न परिहारविशुद्धिचारित्रांतर्भावात्॥१३॥
अथ मतं द्वीन्द्रियादीनां त्रसानां पृथिवीकायिकादीनां स्थावराणां च प्राणिनां वधप्रतिषेध आत्यंतिकः
संयम इति तदपि नोपपद्यते । कुतः ? परिहारविशुद्धिचारित्रांतर्भावात् । वक्ष्यते हि चारित्रभेदेषु परिहार-
विशुद्धिलक्षणं चारित्रमिति तत्रांतर्भावात् पृथक् संयमग्रहणं अनर्थकं स्यात् । कस्तर्हि संयमः ।

समितिषु प्रवर्तमानस्य प्राणीन्द्रियपरिहारः संयमः ॥ १४ ॥ ईर्यासमित्यादिषु वर्तमानस्य
मुनेस्तत्परिपालनार्थः प्राणीन्द्रियपरिहारः संयम इत्युच्यते । एकैन्द्रियादिप्राणिपीडापरिहारः प्राणिसंयमः ।
शब्दादिष्विन्द्रियार्थेषु रागानभिष्वग इन्द्रियसयमः ।

अतोपहृतसंयमभेदसिद्धिः ॥ १५ ॥ एव च कृत्वाऽपहृतसंयमभेदसिद्धिर्भवति । संयमो हि
द्वैविधः—उपेक्षासयमोऽपहृतसंयमश्चेति दशकालविधानज्ञस्य परोपरोधने उत्कृष्टकायस्य त्रिधागुप्तस्य रागद्वे-
ानभिष्वंगलक्षण उपेक्षासयमः । अपहृतसंयमस्त्रिविधः उत्कृष्टो मध्यमो जघन्यश्चेति । तत्र प्रासुकवसत्या-
ारामात्रवाह्यसाधनस्य स्वाधीनतरज्ञानचरणकरणस्थ बाह्यजंतूपनिपाते आत्मान ततोपहृत्य जीवान् परि-
पालयत उत्कृष्टः, मृदुना प्रमृज्य जीवान् परिहरतां मध्यमः, उपकरणांतरेच्छया जघन्यः ।

तत्प्रतिपादनार्थः शुद्धयष्टकोपदेशः ॥ १६ ॥ तस्यापहृतसंयमस्य प्रतिपादनार्थः शुद्धयष्टकोप-
देशो दृष्टव्यः । तद्यथा—अष्टौ शुद्धयः—भावशुद्धिः कायशुद्धिः विनयशुद्धिः ईर्यापथशुद्धिः भिक्षाशुद्धिः
प्रतिष्ठापनशुद्धिः शयनासनशुद्धिः वाक्यशुद्धिश्चेति । तत्र भावशुद्धिः कर्मक्षयोपशमजनिता मोक्षमार्गरूच्या-
हितप्रसादा रागाद्युपह्वरहिता तस्यां सत्यां आचारः प्रकाशते परिशुद्धमिच्छित्तचित्तकर्मवत् । कायशुद्धि-
निरावरणाभरणा निरस्तसस्कारा यथाजातमलधारिणी निराकृतांगविकारा सर्वत्र प्रयतवृत्तिः प्रज्ञमसुखं
मूर्तिमिव प्रदर्शयतीति तस्यां सत्यां न स्वतोस्य भयमुपजायते नाप्यन्यतः तस्य । विनयशुद्धिः अर्हदादिषु
परमगुरुषु यथाहं पूजाप्रवणा ज्ञानादिषु च यथाविधिभक्तियुक्ता गुरोः सर्वत्रानुकूलवृत्तिः प्रश्नस्वाध्यायवाच-
नाकथाविज्ञप्त्यादिषु प्रतिपत्तिः कुशला देशकालभावावबोधनिपुणा आचार्यानुमतचारिणी, तन्मूलाः सर्वसंपदः ।
सैव भूषा पुरुषस्य सैव नौः संसारसमुद्रतरणे । ईर्यावथशुद्धिः नानाविधजीवस्थानयोर्न्याश्रयावबोधजनित-
प्रयत्नपरिहृतजतुपीडाज्ञानादित्यस्वेन्द्रियप्रकाशनिरीक्षितदेशगामिनी द्रुतविलवितसभ्रांतविस्मितलीलाविकार-
दिगंतरावलोकनादिदोषरहितगमना तस्यां सत्यां सयमः प्रतिष्ठितो भवति विभव इव सुनीतौ । भिक्षाशुद्धिः
परीक्षितोभयप्रचारा, मृष्टपूर्वापरस्वांगप्रदेशविधाना आचारसूत्रोक्तकालदेशप्रवृत्तिप्रतिपत्तिकुशला लाभालाभ-
मानापमानसमानमनोवृत्तिः लोकगर्हितकुलपरिवर्जनपरा चेद्गतिरिव हीनाधिकगृहा, विशिष्टोपस्थाना दीना-
नाथदानशाला विवाहयजनगेहादिपरिवर्जनोपलक्षिता दीनवृत्तिविगमा प्रासुकाहारगवेषणप्रणिधाना आग-
मविहितनिरवद्याशनधरिप्राप्तप्राणयात्राफला, तत्प्रतिबद्धा हि चरणसंपत् गुणसंपदिव साधुजनसेवानिवधना
सा लाभालयाभोः सुरसविरसयोश्च समसतोषाद्भिक्षेति भाष्यते यथा - सलीलसालंकारवरयुवतिभिरुपनीय-
मानघासो गौर्न तदगगतसौदर्यनिरीक्षणपरः तूणमेवास्ति । यथा वा तूणोल्द्वप नानादेशस्थं यथालाभमभ्य
वहरति न योजनासपदमवेक्षते तथा भिक्षुरपि भिक्षापरिवेषकजनमृदुललितरूपवेषविलासावलोकननिरुत्सु-
कः शुष्कद्रवाहारयोजनाविशेष चानवेक्षमाणः यथागतमश्नाति इति गौरिव चारो गोचार इति व्यपदिश्यते ।
तथा गवेषिणेति च यथा शकटं रत्नभारपरिपूर्णं येन केनचित् स्नेहेन अक्षलेप च कृत्वा अभिलषितदेशां-
तर वाणिगुपनयति तथा मुनिरपि गुणरत्नभरितांततत्तुशकटीमनवद्यभिक्षायुरक्षत्रक्षणेन अभिप्रेतसमाधिपत्तनं
प्रापयतीत्यक्षत्रक्षणमिति च नामरूढ । यथा भांडागारे समुत्थितमनलं अशुचिना शुचिना वा वारिणा शमयति
गृही तथा यतिरपि उदराग्निप्रशमनमिति च निरुच्यते । दातृजनवाधया विना कुशलो मुनिर्भ्रमरवदाहरतीति
भ्रमराहार इत्यपि परिभाष्यते । येन केनचित्प्रकारेण स्वभ्रपूरणवदुदरगर्तमनगारः पूरयति स्वादुनेतरेण
वेति स्वभ्रपूरणमिति च निरुच्यते । प्रतिष्ठापनशुद्धिपरः सयत. नखरोमसिघाणकनिष्ठीवनशुक्लोच्चारप्रसव-
णशोधने देहपरित्यागे च विदितदेशकालो जंतूपरोधमंतरेण प्रयतते । सयतेन शयनासनशुद्धिपरेण स्त्री-

क्षुद्रचौरपानाख्यगौडशाकुनिकादिपार्ष्णजनासा वज्याः शृंगारविकारभूषणोज्वलवेषवेश्याक्रांटाभिरामगीत-
नृत्यवादित्राकुलशालादयश्च परिहर्तव्याः अकृत्रिमगिरिगुहातरुकोटरादयः कृत्रिमाश्च शून्यागारादयो मुक्त-
मोचितावासाः अनान्मोद्देशनिवर्तिताः निरारंभाः सेव्याः । वाक्यशुद्धिः पृथिवीकायिकारभादिप्रेरणरहिताः
परुषनिष्पुरादिपरपीडाकरप्रयोगनिरुत्सका व्रतशीलदेशनादिप्रधानफला हितमितमधुरमनोहरा संयतस्य योग्या
तदधिष्ठाना हि सर्वसंपदः ॥

तपो वक्ष्यमाणभेदं ॥ १७ ॥ कर्मक्षयार्थं तप्यत इति तपः, तदुत्तरत्र वक्ष्यमाणं द्वादश
धिकल्पं अवसेय ।

परिग्रहनिवृत्तिस्त्यागः ॥ १८ ॥ परिग्रहस्य चेतनाचेतनलक्षणस्य निवृत्तिस्त्याग इति निश्चीयते ।

अभ्यन्तरतपोविशेषोत्पन्नग्रहणात्सिद्धिरिति चेन्न तस्यान्वर्थत्वात् ॥ १९ ॥ स्यान्मतं वक्ष्यते
तपोभ्यन्तरं षड्विधं तत्रोत्सर्गलक्षणेन तपसा ग्रहणमस्य सिद्धमित्यनर्थकं त्यागग्रहणमिति तन्न । किं कारणं ?
तस्यान्वर्थत्वात् । तद्धि नियतकालं सर्वोत्सर्गलक्षणं । अयं पुनस्त्यागः, यथाशक्ति अनियतकालः क्रियते
इत्यस्ति भेदः ।

शौचवचनात्सिद्धिरिति चेन्न तत्रासत्यपि गर्द्धोत्पत्तेः ॥ २० ॥ अथ मतं व्याख्यातं
शौचं तत्रास्यांतर्भावात् त्यागग्रहणमनर्थकमिति ? तन्न किं कारणं ? तत्रासत्यपि गर्द्धोत्पत्तेः असांनिहिते प-
रिग्रहे कर्मोदयवशात् गर्द्धोत्पद्यते तन्निवृत्त्यर्थं शौचमुक्तं । त्यागः पुनः सान्निहितस्यापायः दानं वा स्वयोग्यं,
अथवा संयतस्य योग्यं ज्ञानादिदान त्याग इत्युच्यते ।

ममेदमित्यभिसंधिनिवृत्तिराकिंचन्यं ॥ २१ ॥ उपात्तेषु अपि शरीरादिषु संस्कारापोहाय ममे-
दमित्यभिसंधिनिवृत्तिराकिंचन्यमित्याख्याते । नास्य किंचनास्ति इत्यकिंचनः तस्य भावः कर्म चाकिंचन्य ।

अनुभूतांगनास्मरणतत्कथाश्रवणस्त्रीसंशक्तशयनासनादिवर्जनाद्ब्रह्मचर्यं ॥ २२ ॥
मयानुभूतांगना कलागुणाविहारदा इति स्मरणं तत्कथाश्रवणं रतिपरिमलादिवासितस्त्रीसंशक्तशयनासनमि-
त्येवमादिवर्जनात् परिपूर्णब्रह्मचर्यमवतिष्ठते ।

स्वातंत्र्यार्थं गुरौ ब्रह्मणि चर्यमिति वा ॥ २३ ॥ अथवा ब्रह्म गुरुस्तस्मिंश्चरणं तदनुविधान-
धर्मस्यातंत्र्यप्रतिपर्यर्थं ब्रह्मचर्यमित्याचर्यते ।

अन्वर्थसंज्ञाप्रतिपादनार्थत्वाद्वा पौनरुक्त्यं ॥ २४ ॥ अथवा सर्वेषामेव परिहारः । यद्यपि
गुणितमित्यादिष्वंतर्भूताः केचन इहोपादिश्यंते तथापि तेषां संवरणधारणसामर्थ्याद्धर्म इत्येषा संज्ञा अन्व-
र्थेति प्रतिपादनार्थं पुनर्वचनमिति नास्ति पौनरुक्त्यं ।

तद्भावनाप्रवणत्वाद्वा सप्तप्रकारप्रतिक्रमणवत् ॥ २५ ॥ अथवा पर्यापथिकरात्रिदिवीयपाक्षि-
फचातुर्नामिकसांयत्नरिक्तोत्तमस्थानीकलक्षणं सप्तप्रकारप्रतिक्रमणं गुप्त्यादिप्रतिष्ठानार्थं भाव्यते । तथो-
चनक्षमादिदत्ताविधर्मभावना गुप्त्यादिपरिपालनार्थेनेति तत्रांतर्भूतानामपि पृथगुपदेशो युक्तः ।

उत्तमविशेषणं दृष्टप्रयोजनपरिवर्जनार्थं ॥ २६ ॥ यत्किंचिद्दृष्टं प्रयोजनमनुदिश्य क्रियमाणानि
क्षमादीनि संवरणकारणानि भवतीत्यस्य विशेषस्य प्रतिपत्त्यर्थमुत्तमविशेषणमुपादीयते । उत्तमक्षमा उत्तम-
गर्द्धोत्पत्तिः । एष पुनरप्यं मेदन्तेदुत्तमिति मेदन्तोच्यते ।

सर्वेषां स्वगुणप्रतिपक्षदोषभावनात् संवरहेतुत्वं ॥ २७ ॥ सर्वेषामेवेषां उत्तमक्षमादीनां स्व-
गुणस्य प्रतिपक्षदोषस्य भावनात् संवरहेतुत्वंमेव । तथाभा—उत्तमक्षमापान्नामन्—व्रतशास्त्रपरिक्षण-
निरूपण च दृष्टान्तनिर्देशः, सर्वस्य जगताः सम्मानस्तत्कारणमायपरिपक्षदोषादिगुणः स प्रतिपक्षस्य क्रोधस्य
भयैर्दोषान्तेषुभावनान्नानं दोष इति विहितं क्षमितायं । किंच—

क्रोधनिमित्तस्य स्वात्मभावानुचितनात् ॥ २८ ॥ परैः प्रयुक्तस्य क्रोधनिमित्तस्य आत्मनि भावचितनं तावाद्द्विद्यंते मय्येते दोषाः । किमत्रासौ मिथ्या ब्रवीतीति क्षामितव्यमभावचितनादपि नेते मयि विद्यंते दोषाः अज्ञानादसौ ब्रवीति इति क्षमा कार्या । अपि च वालस्वभावचितनं परोक्षप्रत्यक्षाक्रोशताडनमारणधर्मभ्रशनानामुत्तरोत्तररक्षार्थं । तद्यथा—परोक्षमाक्रोशति वाले क्षामितव्यं एव स्वभावा हि वाला भवंति दिष्ट्या च मां परोक्षमाक्रोशति न प्रत्यक्षमेतदपि विद्यते वालेष्विति लाभ एव मंतव्यः । प्रत्यक्षमाक्रोशति षोढव्यं विद्यत एतत् वालेषु दिष्ट्या च मां प्रत्यक्षमाक्रोशति न ताडयति, एतदपि विद्यते वालेष्विति लाभ एव मंतव्यः । ताडयत्यपि च मर्षितव्यं दिष्ट्या च मां ताडयति न प्राणैर्वियोजयति इत्येतदपि विद्यते वालेष्विति लाभ एव मंतव्यः । प्राणैर्वियोजयत्यपि तितिक्षा कर्तव्या दिष्ट्या च मां प्राणैर्वियोजयति न धर्माद्भ्रशयति इति । किंचान्यत् ममैवापराधे यत्पुराचारितं तन्महदुष्कर्मः तत्फलमिदमाक्रोशवचनादि निमित्तमात्रं परोत्रेति सहितव्यं । मार्दवोपेतं गुरवोऽनुगृह्णति साधवः साधु-मन्यते ततश्च सम्यग्ज्ञानादीनां पात्रीभवति । ततः स्वर्गापवर्गफलावाप्तिः । मतिमलिने मनसि व्रतशीलानि नाश-तिष्ठते । साधवश्चैन परित्यजंति च । तन्मूलाः सर्वा विपदः । ऋजुहृदयमधिवसति गुणाः मायाचार नाश-यतेऽगर्हिता च गतिर्भवति । शुच्याचारमिहापि सन्मानयंति, सर्वे विश्रंभादयश्च गुणाः तमाधितिष्ठति, लोभ-भावनाक्रान्ता हृदये नावकाशं लभन्ते गुणाः, इह चामुत्र वाऽचित्यं व्यसनमसावश्नुते, सत्यवाचि प्रतिष्ठिताः सर्वाः गुणसपदः । अनृतभाषिणं वधवोपि अवमन्यते, मित्राणि च परित्यजंति, जिह्वालेदनसर्वस्वहरणादि व्यसनभागपि भवति, संयमो ह्यात्महितः तमनुतिष्ठन्निहैव पूज्यते परत्र किमस्ति वाच्यं असयतः प्राणवध-विषयपरागेषु नित्यप्रवृत्तकर्माशुभं संचिनुते तपः सवार्थसाधनं तत एव ऋद्धयः सजायते । तपस्विभिरभ्यु-षितान्येव क्षेत्राणि लोके तीर्थमुपगतानि तद्यस्य न विद्यते स तृणाल्मुद्युर्लक्ष्यते मुचति तं सर्वे गुणाः, नासौ मुचति संसारं, उपधित्यागः पुरुषहितः यतो यतः परिग्रहादपेतः ततस्ततोस्य खेदो व्यपगतो भवति निरवद्ये मनःप्रणिधानं पुण्यविधानं परिग्रहाशा बलवती सर्वदोषप्रसवयोनिः न तस्या उपधिभिः तृप्तिरस्ति सलिलैरिव सलिलनिधेरिह वडवाया अपि च कः पूरयति दुःपूरमाशागते दिनेदिने यत्रास्तमस्त-माधेयमाधारत्वाय कल्पते । शरीरादिषु निर्ममत्वः परमनिवृत्तिमवाप्नोति । शरीरादिषु कृताभिष्वंगस्य सर्व-कालमभिष्वंग एव संसारे, ब्रह्मचर्यमनुपालयतं हिंसादयो दोषा न स्पृशंति । नित्याभिरतगुरुकुलावासमधि-विसंति गुणसपदः । वरांगनाविलासविभ्रमविषयीकृतः पापैरपि विषयीक्रियते । अजितेन्द्रियता हि लोके प्राणिनाशधात्रीत्येवमुत्तमक्षमादिषु तत्प्रतिपक्षेषु च गुणदोषविचारपूर्विकायां क्रोधादिनिवृत्तौ सत्यां तन्निबधन-कर्माद्यभावात् महान् संवरो भवति ।

व्यक्तिवचनभेदात् निर्देशवैलक्षण्यमिति चेन्न सर्वेषां धर्मभावान्यतिरेकस्यैकत्वादाविष्ट-
ल्लिगत्वाच्च ॥ २९ ॥ स्यान्मतं यथा शुक्लः पटः शुक्ला शाटी शुक्लं वस्त्रं शुक्लौ कंवलयौ शुक्लाः कवला इति सामानाधिकरण्ये व्यक्तिवचनयोरभेदो दृश्यते नच तथेहाभेदः ततो निर्देशो विलक्षणः इति ? तत्र किं कारणं ? सर्वेषां धर्मभावान्यतिरेकस्यैकत्वात् सर्वेषूत्तमक्षमादिषु सवरणलक्षणो धर्मभावः अस्ति सच एकः तस्य विवक्षितत्वात् एकवचननिर्देशः । आविष्टल्लिगश्च धर्मशब्दः नान्यसंबन्धे स्वल्लिगं जहाति । आह क्रोधाद्यनुत्पत्तिः क्षमादिविशेषप्रत्ययनाकालवनादित्युक्तं तत्र कस्मात् क्षमादीनयमवलंबते नान्यथा वर्तते इत्युच्यते यस्मात्प्रत्यायसिपडवत् क्षमादिपरिणतेनात्महितैषिणा कर्तव्या ।

अनित्याशरणसंसारैकत्वान्यत्याशुच्यास्रवसंवरनिर्जरा
लोकबोधिदुर्लभधर्मस्वाख्यातत्त्वानुचितनमनुप्रेक्षाः ॥ ७ ॥

उपात्तानुपात्तद्रव्यसंयोगव्यभिचारस्वभावोऽनित्यत्वं ॥ १ ॥ आत्मना रागादिपरिणा-
मात्मना कर्मनोर्कर्मभावेन गृहीतानि उपात्तानि पुद्गलद्रव्याणि अनुपात्तानि परमाण्वादीनि तेषां द्रव्यात्मना
नि यत्वं पर्यात्मना सततं अनुपरतभेदसंसर्गवृत्तित्वादनित्यत्वं । इमानि शरीरैर्द्रियविषयोपभोगद्रव्याणि

समुदयरूपाणि जलवुद्वुद्वदनवस्थितिस्वभावानि गर्भादिषु अवस्थाविशेषेषु सहोपलभ्यमानसंयोगविपर्य-
धाणि मोहादत्राज्ञो नित्यता मन्यते न किञ्चित्ससारे समुदित ध्रुवमस्ति आत्मनो ज्ञानदर्शनोपयोगस्वभावा-
दन्यादिति चिंतनमनित्यत्वानुपेक्षा एव ह्यस्य चिंतयतस्तेषु अभिव्यंगभावात् भुक्तोज्जितगंधमाल्यादिषु इव
वियोगकालेपि विनिपातो नोत्पद्यते ।

क्षुधितव्याघ्राभिद्रुतमृगशाववज्जंतोर्जरामृत्युरुजांतके परित्राणाभावो शरणं ॥ २ ॥

शरणं द्विविधं लौकिकं लोकोत्तरं च । तत्प्रत्येकं त्रिधा जीवाजीवमिश्रकभेदात् तत्र राजा देवता
लौकिकं जीवशरणं, दुर्गादिकं लौकिकमजीवशरणं । ग्रामनगरादि मिश्रकं । पंच गुरवो लोकोत्तरं जीव-
शरणं, तत्प्रतिबिंबाद्यजीवशरणं, सधर्मोपकरणसाधुवर्गो मिश्रकशरणं । तत्र यथा मृगशावस्य एकाते
बलवता क्षुधितेन आमिषैषिणा व्याघ्रेणाभिद्रुतस्य न किञ्चित् शरणमस्ति तथा जन्मजरामृत्युव्याधि-
प्रियविप्रयोगाप्रियसयोगेप्सितालाभदारिद्र्यदौर्मनस्यादिसमुत्थितेन दुःखेनाभिभूतस्य जंतोः शरणं न
विद्यते, परिपुष्टमपि शरीरं भोजनं प्रति सहायि भवति न व्यसनोपनिपाते । यत्नेन सचिता अपि
न भवांतरमनुगच्छति संविभक्तसुखदुःखाः सुहृदोपि न मरणकाले परित्रायते । वधवः समुदिताश्च
रुजा परीतं न परियाति अस्ति चेत् सुचरितो धर्मो व्यसनमहाणवे तरणोपायो भवति । मृत्युना नीयमानस्य
सहस्रनयनादयोपि न शरणं तस्माद्भवव्यसनसंकटे धर्म एव शरणं । सुहृदर्थोपि अनपायी नान्यत्किञ्चिच्छ-
रणमिति भावनमशरणानुपेक्षा । एवं ह्यस्याध्यवस्यतः नित्यमशरणोस्मीति भृशमुद्विग्नस्य सांसारिकेषु भावेषु
ममत्वविगमो भवति । भगवदहंत्सर्वज्ञप्रतीते एव वचसि प्रतिपन्नो भवेत् ॥

द्रव्यादिनिमित्ता आत्मनो भवांतरावाप्तिः संसारः ॥ ३ ॥ चतुर्विधात्मावस्था

संसारः असंसारः नोसंसारः तत्रितयव्यपायश्चेति । तत्र संसारश्चतसृषु गतिषु नानायेनिविकल्पासु परि-
भ्रमणं, अनागातिरसंसारः शिवपदपरमाभृतसुखप्रतिष्ठा, नोसंसारः सयोगकेवलिनः चतुर्गातभ्रमणाभावात्
असंसारः प्राप्यभावाच्च ईपत्संसारः नोसंसार इति । अयोगकेवलिनः तत्रितयव्यपायः, तत्र भ्रमणाभा-
वात् सयोगकेवलिवत् । प्रदेशपरिस्पदविगमात् असंसारवाप्त्यभावाच्च । देहपरिस्पदाभावेपि देहिनः सततं प्रदे-
शचलनमस्ति ततः सदा संसार एव । सिद्धानामयोगकेवलिनां च नास्ति प्रदेशचलन इतरेषां त्रिधावसीयते ।
स पुनः संसारः काचिदनादिनिधनः अभव्यापेक्षया, भव्यसामान्यार्पणया च काचित् अनादिरुच्छेदवान्,
भव्यविशेषापेक्षया सादिः सनिधनः । नोसंसारानिधनः सादिरसंसारः तत्रितयव्यपायोऽतर्मुहूर्तकालः । तत्र
द्रव्यनिमित्तः संसारश्चतुर्विधः कर्मनोकर्मवस्तुविषयाश्रयभेदात् । तत्र क्षेत्रहेतुको द्विविधः स्वक्षेत्रपरक्षेत्रविक-
ल्पात् । लोकाकाशतुल्यप्रदेशस्यात्मनः कर्मोदयवशात् संहरणविसर्पणधर्मणः हीनाधिकप्रदेशपरिणामावगा-
हित्वं स्वक्षेत्रसंसारः समूर्च्छनगर्भोपपादजन्मनवयोनिविकल्पाद्यालंबनः परक्षेत्रसंसारः । कालो द्विविधः
परमार्थरूपो व्यवहाररूपश्चेति तयोर्लक्षणं प्राग्व्याख्यातं । तत्र परमार्थकालवर्तितपरिस्पदंतरपरिणाम-
विकल्पः तत्पूर्वककालव्यपदेशोपचारिककालत्रयवृत्तिः कालसंसारः । भवनिमित्तः संसारः द्वात्रिंश-
द्विः पृथिव्यसंज्ञावायुकायिकाः प्रत्येकं चतुर्विधाः सूक्ष्मवादरपर्याप्तकापर्याप्तकभेदात् । वनस्पतिका-
यिकाः द्वेधा प्रत्येकशरीराः साधारणाश्चेति । प्रत्येकशरीराः द्वेधा पर्याप्तकापर्याप्तकभेदात् । साधा-
रणशरीराश्चतुर्धा सूक्ष्मवादरपर्याप्तकापर्याप्तकविकल्पात् विकलेन्द्रियाः प्रत्येकं द्विधा पर्याप्तकापर्याप्तक-
विकल्पात् पचेन्द्रियाश्चतुर्धा सहस्रसंज्ञिपर्याप्तकापर्याप्तकापेक्षयति । भावनिमित्तः संसारो द्वेधा स्वभा-
वपरभावात् स्वभावो मिथ्यादर्शनादिः परभावो ज्ञानावरणादिः कर्मरसादिः एवमेतस्मिन्ननकानेकक्रयो-
निकुलकोटिवदुशतसहस्रसकटे संसारे परिभ्रमन् जीवः कर्मयंत्रप्रोरितः पिता पितामहो भूत्वा भ्राता पुत्रः
पौत्रश्च भवति माता भूत्वा भगिनी भार्या दुहिता च भवति किं बहुना स्वयमात्मनः पुत्रो भवतीत्येवमादि
संसारस्वभावचिंतनं संसारानुपेक्षा । एवं ह्यस्य भावयतः संसारदुःखभयादुद्विग्नस्य ततो निर्वेदो भवति
निर्विण्णश्च संसारप्रहरणाय प्रतियतते ।

जन्मजरामरणावृत्तिमहादुःखानुभवनं प्रति सहायानपेक्षत्वमेकत्वं ॥ ४ ॥ एकत्वमने-
 क्त्वामित्येतदुभयं द्रव्यक्षेत्रकालभावविकल्प । तत्र द्रव्यैकत्वं जीवादिष्वन्यतमद्रव्यविषयत्वेनाऽभेदकल्पनं ।
 क्षेत्रैकत्वं परमाण्ववगाहप्रदेशः । कालैकत्वमभेदः समयः । भावैकत्व मोक्षमार्गः । तथानेकत्वमपि भेदविषयं
 नहि किञ्चिदेकमेव निश्चितमस्ति अनेकमेव वा । एकमपि सामान्यापणया विशेषार्पणया । अनेकमपि तत्र परि-
 प्राप्तवाह्याभ्यतरोपधित्यागस्य सम्यग्ज्ञानादेकत्वनिश्चयमास्कंदतः यथाख्यातचरित्रैकवृत्तिः मोक्षमार्गो भावैकत्वं
 तत्प्राप्तये एक एवाहं न कश्चिन्मे स्वजनः परजनो वा व्याधिजरामरणादीनि दुःखानि परिहरति । वंधुमि-
 त्त्राणि स्मशान नातिवर्तते । धर्म एव मे सहायः सदानपायीति चिंतनमेकत्वानुप्रेक्षा । एव ह्यस्य भावयतः
 स्वजनेषु प्रीत्यनुबंधो न भवति परजनेषु च द्वेषानुबंधो नैव जायते ततो निस्संगतामभ्युपगतो
 मोक्षाय एव घटते ।

शरीराव्यतिरेको लक्षणभेदादन्यत्वं ॥ ५ ॥ अन्यत्वं चतुर्धा व्यवतिष्ठते नामस्थापनाद्रव्यभा-
 वालंबनेन आत्मा जीव इति नामभेदः, काष्ठप्रतिमेति स्थापनाभेदः, जीवद्रव्यमजीवद्रव्यमिति द्रव्यभेदः, एक-
 स्मिन्नपि द्रव्ये वालो युवा मनुष्यो देव इति भावभेदः । तत्रैवं प्रत्येकत्वे सत्यपि लक्षणभेदादन्यत्वं
 ततः कुशलपुरुषप्रयोगसन्निधौ शरीरादन्यत्वं । तद्रव्यतिरेकेण आत्मनो ज्ञानादिभिरनतैरहेयैरवस्थानं मुक्त-
 स्यत्वं शिवपदमिति चोच्यते । तदवाप्तये त्रैद्वियिकं शरीरमतीन्द्रियोहं, अज्ञ शरीरं ज्ञोहं, अनित्य शरीरं
 नित्योह, आद्यंतवच्छरीरमनाद्यंतोहं, बहूनि मे शरीरशतसहस्राणि अतीतानि संसारे परिश्रमतः स एवाहं
 अन्यस्तेभ्यः इत्येवं शरीरादन्यत्वं मे किमंग पुनर्विद्युभ्यः परिग्रहेभ्य इति चिंतनं अन्यत्वानुप्रेक्षा । एवं
 ह्यस्य मनस्समादधानस्य शरीरादिषु स्पृहा नोपपद्यते ततश्च श्रेयासि वर्तते ।

शरीरस्याद्युत्तराद्युभकारणत्वादिभिरशुचित्वं ॥६॥ शुचित्वं द्विविधं लौकिकं लोकोत्तरं चेति ।
 तत्रात्मनः प्रक्षालितकर्ममलकलेकस्य स्वात्मन्यवस्थानं लोकोत्तरं शुचित्वं तत्साधनं सम्यग्दर्शनादि तद्वत्तश्च सा-
 धवः तदधिष्ठानानि निर्माणभूम्यादीनि यत्प्राप्त्युपायत्वाच्छुचिव्यपदेशमर्हति । लौकिकं शुचित्वं अष्टविधं-का-
 लाग्निभस्ममृत्तिकागोमयसलिलज्ञाननिर्विकित्सत्वभेदात् । तदिदं शरीरं शुचीकर्तुं नालं कुतः ? अत्यंताशु-
 चित्वात् । शरीरमिदमाद्युत्तराद्युभकारणादिभिरशुचि लक्ष्यते । तद्यथा-आद्यं तावत्कारणं शरीरस्य शुक्रं शो-
 णितं च तदुभयमत्यंताशुचि । उत्तरकारणमाहारपरिणामादिकवलाहारो हि अस्तमान्नः श्लेष्माशयं प्राप्य
 श्लेष्मणा द्रवीकृत अधिकमशुचि भवति, ततः पित्ताशयं प्राप्य पच्यमानं आप्लीकृतः अशुचिरेव
 भवति, पक्वो वाताशयमवाप्य वायुना विभज्यमानः खलरसभावेन भिद्यते खलभागो मूत्रपुरीषादिमलविका-
 रेण विविच्यते । रसभागः शोणितमांसमेदमज्जाशुक्रभावेन परिणमते । सर्वेषां चैषां अशुचीनां माजनं
 शरीरमवस्करवत् अशक्यप्रतीकारं खल्विदं शरीरं स्नानानुलेपनघूपप्रघर्षवासमाल्यादिभिरप्यशक्यमशुचित्व-
 मपहर्तुं अंगारवदाश्रितमपि द्रव्यमाश्वेवात्मभावमापादयतीति जलादीनामशुचिहेतुत्व । सम्यग्दर्शनादि पुन-
 र्भावन्यमानं जीवस्यात्यंतिकीं शुद्धिमाविर्भावयतीति तत्त्वतो भावनमशुचित्वानुप्रेक्षा । एवं ह्यस्य संस्मरतः
 शरीरनिर्वेदो भवति निर्विण्णश्च जन्मोदधितरणाय चित्तं समाधत्ते ।

आस्रवसंवरनिर्जराग्रहणमनर्थकमुक्तत्वादिति चेन्न तद्गुणदोषान्वेषणपरत्वात् ॥ ७ ॥
 स्यान्मतमास्रवसंवरनिर्जरा वर्णिताः अतस्तासामिह पुनर्ग्रहणमनर्थकामिति तन्न । किं कारणं ? तद्गुणदोषा-
 न्वेषणपरत्वात् । आस्रवदोषानुचितनमुद्देगार्थमास्रवोपाक्षेपः । आस्रवा हि इहासुत्रं चापायप्रसक्ताः । महानदी
 स्रोतोवेगतीक्ष्णाः इंद्रियादयः । तद्यथा-प्रभूतयवकोशोदकप्रमादावगाहनादिगुणसंपन्नसहचारिणः मदांधाः व-
 ल्वंतोत्तराणाः हस्तिबंधकीषु स्पर्शनेन्द्रियप्रसक्तचित्ताः मनुष्यविधेयतामुपगत्य वधबंधनत्राहनांकुशताडनपा-
 र्थिवातादिजनितं तीव्रदुःखमनुभवति नित्यमेव च स्वयूथस्य स्वच्छदप्रविचारसुखस्य च वनवासस्यानुस्मरतो
 महांतं खेदमवाप्नुवंते । तथैव च जिह्वेन्द्रियविषयलोलाः मृतहस्तिशरीरस्यस्रोतोवेगावगाहिवायसवत् व्यसन-

मुपनिपतति । घ्राणेंद्रियवशंगताश्च औषधगंधलुब्धपन्नगवाद्दिनिपातमिच्छति । चक्षुरिन्द्रियविषयीकृताश्च दीपालोकनलोलपतगवद् व्यसनप्रतापाभिमुखा भवति । श्रोत्रेन्द्रियविषयसगाकृष्टमनसोपि गीतध्वनिविषंग-विस्मृततृणप्रसनहरिणवत् अनर्थोन्मुखा भवति । परत्र च नानाजातिषु बहुविधदुःखप्रज्वालितासु पर्यटन्ति । इत्येवमाद्यस्त्रवदोषदर्शनमास्त्रवानुप्रेक्षा । एव ह्यस्य चिंतयतः क्षमादिधर्मश्रयस्त्रबुद्धिर्न प्रच्यवते । सर्वे एते आस्त्रवदोषाः कूर्मवत्सवृतात्मनो न भवति यथा महार्णवे नावो विवरपिधानेऽसति क्रमाश्रितजल-विप्लवे सति तदाश्रयाणां विनाशोवश्यंभावी, छिद्रपिधाने च निरुपद्रवमभिलषितदेशांतरप्रापणं । तथा—

कर्मागमद्वारसंवरणे सति नास्ति श्रेयःप्रतिबंध इति संवरणगुणानुचितनं संव-
रानुप्रेक्षा ॥ ८ ॥ एव ह्यस्य चिंतयतः सवरे नित्योद्युक्तता भवति ।

निर्जरा वेदनाविपाक इत्युक्तं ॥ ९ ॥ सा द्वेषा अबुद्धिपूर्वा कुशलमूला चेति । तत्र नरकादिषु कर्मफलविपाकजा अबुद्धिपूर्वा साऽकुशलानुबंधा । परीषहजये कृते कुशलमूला सा शुभानुबधा च । इत्येवं निर्जराया गुणदोषभावना निर्जरानुप्रेक्षा । एव ह्यस्यानुस्मरतः कर्मनिर्जरायै वृत्तिर्भवति ।

लोकसंस्थानादिविधिव्याख्यातः ॥ १० ॥ समंतादनंतस्यालोकाकाशस्य बहुमध्यदेशभाषिनो-
लोकस्य संस्थानादिविधिव्याख्यातः तत्त्वभावानुचितनं लोकानुप्रेक्षा । एवं ह्यस्याध्यवस्यतः तत्त्वज्ञानादि-
विशुद्धिर्भवति ।

रत्नत्रयस्वभावादिलाभस्य कृच्छ्रात्प्रातिपात्तिः बोधिदुर्लभत्वं ॥ ११ ॥ उक्तंच—

एगणिगोदसरिरे जीवा दव्वप्पमाणदो दिट्ठा ।

सिद्धे हि अणंतगुणा सव्वेण वितीदकालेण ॥ १ ॥

इत्यागमप्रामाण्यादेकस्मिन्निगोतशरीरे जीवाः सिद्धानामनंतगुणाः । एवं सर्वलोकौ निरंतरं निश्चितः
स्थावरैरतस्तत्र त्रसतावालिका समुद्रे पतिता वज्रसिकताकणिकेव दुर्लभा । तत्र च विकलेन्द्रियाणां भूयिष्ठत्वात्
र्षचेन्द्रियता गुणेषु कृतज्ञतैव कृच्छ्रलभ्या । तत्र च तिर्यक्षु पशुमृगपक्षिसरीसृपादिषु बहुषु सत्सु मनुष्यभावश्च-
तुष्पथे रत्नराशिरिव दुरासदः, तत्प्रच्यवे पुनस्तदुपपत्तिर्दग्धतरुपुद्गलतद्भावापत्तिवत् दुर्लभा, तद्भावे च कुदेशा-
ना हिताहितविचारणाविरहितपशुसमानमानवाकर्णानां बहुत्वात् सुदेशः पाषाणेषु माणिरिवासुलभः । लब्धेपि
सुदेशे सुकुले जन्म कृच्छ्रालभ्यते, पापकर्मजीवकुलाकुलत्वात् लोकस्य । कुले हि जातिः प्रायेण शीलविनया-
न्वारसपत्तिकरी भवति । सत्यामपि कुलसंपदि दीर्घाश्चुरिन्द्रियबलरूपनीरोगत्वादीनि दुर्लभानि । सर्वेष्वपि तेषु
लब्धेषु सद्धर्मप्रातिलाभो यदि न स्यात् व्यर्थं जन्म वदनमिव दृष्टिविकलं, तमेव कृच्छ्रलभ्यं धर्ममवाप्य विषय-
सुखे रंजनं भस्मार्थं चदनदहनमिव विफलं । विरक्तविषयसुखस्य तपोभावनाधर्मप्रभावनासुखमरणादिलक्षणः
समाधिर्दुरवापः तस्मिन् सति बोधिलाभः फलवान् भवतीति चिंतनं बोधिदुर्लभत्वानुप्रेक्षा । एवं ह्यस्य
भावयतः बोधिं प्राप्य प्रमादो न कदाचिदपि भवति ।

जीवस्थानगुणस्थानानां गत्यादिषु मार्गालक्षणो धर्मःस्वाख्यातः ॥१२॥ उक्तानि जीव-
स्थानानि गुणस्थानानि च तेषां गत्यादिषु मार्गनास्थानेषु स्वतत्त्वविचारणालक्षणो धर्मः जिनशासने स्वाख्यातः
अत्राह—गत्यादय इत्युच्यते के पुनर्गत्यादय इत्यत्रोच्यते गतीन्द्रियकाययोगवेदकषायज्ञानसंयमदर्शनलेश्या-
भव्यसम्भक्त्वसंज्ञाहारकेषु मार्गणाः । गम्यत इति गतिः सा द्वेषा कर्मोदयकृता क्षायिकी चेति । कर्मोदय-
कृता चतुर्विधा व्याख्याता—नरकगतिः तिर्यगतिः मनुष्यगतिः देवगतिश्चेति । क्षायिकी मोक्षगतिः ।
इंद्रस्य लिङ्गमिद्रेण सृष्टमिति वा इन्द्रिय तद्द्रव्यभावभेदेन द्विविधं सत् पंचधा वर्णितं एकोन्द्रियद्विन्द्रियत्रीन्द्रिय
चतुरिन्द्रियपंचेन्द्रियभेदेन तत्कर्मकृतं, अतीन्द्रियत्वादात्मनः क्षायिकं । आत्मप्रवृत्त्युपचरितपुद्गलपिंड कायः
तत्संबन्धिजीवः पद्द्विधः पृथिवीकायिकः अप्कायिकः तेजस्कायिकः यायुकायिकः वनस्पतिकायिकः त्रस-
कायिकश्चेति । त्रसस्थावरनामकर्मविशेषोदयापादिता एते भाषाः । नामकर्मात्पंतोच्छेदादकायाः सिद्धाः ।

वीर्योतरायक्षयोपशमलब्धवृत्तिवीर्यलब्धियोगः । तद्वत् आत्मनो मनोवाक्कायवर्गणालंबनः प्रदेशपरिस्पंदः उपयोगो योगः । स पंचदशप्रकारः चत्वारो मनोयोगाः चत्वारो वाग्योगाः सप्त काययोगाश्चेति । योगसंबन्धाभावः आत्मनः क्षायिकः । तत्र सत्यमनोयोगः मृषामनोयोगः सत्यमृषामनोयोगः असत्यमृषामनोयोगश्चेति चतुर्विधो मनोयोगः । सत्यवाग्योगः मृषावाग्योगः सत्यमृषावाग्योगः असत्यमृषावाग्योगश्चेति चतुर्विधो वाग्योगः- । औदारिककाययोगः औदारिकमिश्रकाययोगः वैक्रियिककाययोगः वैक्रियिकमिश्रकाययोगः आहारककाययोगः आहारकमिश्रकाययोगः कार्मणकाययोगश्चेति सप्तविधः काययोगः । आत्मप्रवृत्तिसंमोहोत्पादो वेदः स बोद्धव्यविशेषोदयनिमित्तः त्रिविधः स्त्रीवेदः पुंवेदो नपुंसकवेदश्चेति । आत्मनि औपशमिकं क्षायिकं चापि गतवेदत्वं । चारित्रपरिणामकषणात् कषायः स चतुर्विधः क्रोधमानमायालोभलक्षणो व्याख्यातः । अकषायत्वमात्मनश्चौपशमिकं क्षायिकं वा । तत्त्वार्थावबोधो ज्ञानं तत्पचविधमुद्दिष्ट । सिध्यादर्शनोदयापादितकाष्ठोध्यमज्ञान त्रिविधः । व्रतसमितिकषायदर्शेन्द्रियधारणानुवर्तननिग्रहत्यागजयलक्षणः सयमः पचविधो वक्ष्यते । संयमः संयमासंयमश्चात्तौ स च सर्वश्चारित्रमोहस्योदयोपशमात् क्षयोपशमात् क्षयाच्च भवति, तत्परिणामत्रयविरहित सिद्धत्वं क्षायिकं । दर्शनावरणक्षयक्षयोपशमाविभूतवृत्तिरालोचनं दर्शनं तच्चतुर्विधमुपदिष्ट चक्षुरचक्षुरवधिकेवलदर्शनभेदात् । कषायश्लेषप्रकर्षाप्रकर्षयुक्ता योगवृत्तिर्लेख्या सा षड्विधा कृष्णनीलकपोत्तेजःपद्मशुक्लविकल्पात् । शरीरनामोदयापादिता द्रव्यलेख्या । अलेख्यत्व क्षायिकं । निर्वाणपुरस्कृतो भव्यः तद्विपरीतोऽभव्यः तदुभयं पारिणामिकं । विरहितभव्यत्वाभव्यत्वविकल्पो मुक्तः । तत्त्वार्थश्रद्धानलक्षण सम्यक्त्वमुक्तं दर्शनमोहस्योपशमात् क्षयोपशमात् क्षयाच्च भवति । सासादनसम्यक्त्वं अनंतानुबधिकषायोदयाद्भवतीत्यौदायिकं, सम्यक्त्वमिध्यात्वं क्षायोपशमिकं, मिध्यात्वमौदायिकं । शिक्षाक्रियालापप्राही सञ्जी तद्विपरीतोऽसञ्जी । तत्र सञ्जित्वं क्षायोपशमिकं, असञ्जित्वमौदायिकं । तदुभयाभावः क्षायिकः । उपभोगशरीरप्रायोग्यपुद्गलग्रहणमाहारकं । तत्राहारः शरीरनामोदयात् विग्रहगतिनामोदयाभावाच्च भवति । अनाहारः शरीरनामत्रयोदयाभावात् विग्रहगतिनामोदयाच्च भवति । तान्येतानि चतुर्दशमार्गणास्थानानि तेषु जीवस्थानानां सत्ता विचिंत्यते । तिर्यग्गतौ चतुर्दशापि जीवस्थानानि संति । इतरासु तिसृषु द्वे द्वे पर्याप्तकापर्याप्तकभेदात् । एकंदियेषु चत्वारि जीवस्थानानि । विकलेद्वियेषु द्वे द्वे, पंचद्वियेषु चत्वारः, पृथिव्यप्तेजोवायुकायिकेषु प्रत्येकं चत्वारि, वनस्पतिकायिकेषु षट्, त्रसकायिकेषु दश, मनोयोगे एकं, जीवस्थान सञ्ज्ञिपर्याप्तकः, वाग्योगे पंच जीवस्थानानि द्वित्रिचतुरिन्द्रियपर्याप्तकसह्यसंज्ञिपर्याप्तकनामानि, काययोगे चतुर्दश संति । स्त्रीवेदपुंवेदयोः प्रत्येकं चत्वारि जीवस्थानानि असंज्ञिसञ्ज्ञिपर्याप्तकापर्याप्तकाख्यानि । नपुंसकवेदे चतुर्दशापि संति । अवेदे एक जीवस्थान संज्ञिपर्याप्तकसञ्ज्ञि । चतुर्ष्वपि कषायेषु चतुर्दशापि जीवस्थानानि संति । अकषाये एकमेव सञ्ज्ञिपर्याप्तकाख्य । मत्पज्ञानश्रुताज्ञानयोश्चतुर्दशापि संति । विभगमनःपर्ययज्ञानयोरेकमेव जीवस्थान सञ्ज्ञिपर्याप्तकाख्य । मतिश्रुतावधिज्ञानेषु द्वे जीवस्थाने संज्ञिपर्याप्तकापर्याप्तकाख्ये, केवलज्ञाने एकमेव जीवस्थान संज्ञिपर्याप्तकाख्य । सामायिकलेदोपस्थापनपरिहारविशुद्धिसूक्ष्मसांपराययथाख्यातसयमासयमेपु एकमेव जीवस्थान संज्ञिपर्याप्तकनामक । असयमे चतुर्दशापि संति । अचक्षुर्दर्शने चतुर्दशापि जीवस्थानानि संति । चक्षुर्दर्शने त्रीणि जीवस्थानानि चतुरिन्द्रियसह्यसञ्ज्ञिपर्याप्तकाख्यानि । तेषामेवाऽपर्याप्तका लब्धौ संति न निवृत्तौ । अवधिदर्शने द्वे जीवस्थाने संज्ञिपर्याप्तकापर्याप्तकसंज्ञे । केवलदर्शने सञ्ज्ञिपर्याप्तकाख्यं । आद्यासु तिसृषु लेख्यासु चतुर्दशापि जीवस्थानानि संति । तेजःपद्मशुक्ललेख्यासु द्वे जीवस्थाने संज्ञिपर्याप्तकापर्याप्तकनामनी । अलेख्यत्वे एक जीवस्थान संज्ञिपर्याप्तकाख्यं । भव्येषु अभव्येषु चतुर्दशापि जीवस्थानानि संति । औपशमिकक्षायिकक्षायोपशमिकसम्यक्त्वसासादनसम्यक्त्वेषु जीवस्थाने सञ्ज्ञिपर्याप्तकापर्याप्तकसंज्ञे । सम्यक्त्वमिध्यात्वे एकमेव सञ्ज्ञिपर्याप्तकाख्य । मिध्यात्वे चतुर्दशापि संति । सञ्ज्ञिपु द्वे जीवस्थाने पर्याप्तकापर्याप्तकनामनी । असञ्ज्ञिपु द्वादशावशिष्टानि । सह्यसञ्ज्ञित्वाऽभावे एकं जीवस्थानमपर्याप्तकाख्य । कर्मोदयापेक्षयाहारे चतुर्दशापि संति । अनाहारे सप्ताऽपर्याप्तकस्था-

मानि । पर्याप्तक च केवलिसमुद्भाते अयोगकेवालिनि च कर्मोदयार्पणात् । सिद्धाः सर्वत्रातीतविस्थानाः ।
गुणस्थानानामपि तेष्वेव सत्ता विचार्यते—नरकगतौ नारकेषु पर्याप्तकेषु चत्वारि गुणस्थानानि
आद्यानि । सप्तसु पृथिवीसु प्रथमायां पृथिव्यां अपर्याप्तकेषु द्वे गुणस्थाने मिथ्यादृष्ट्यसंयतसम्यग्दृष्टी ।
इतरासु पृथिवीषु अपर्याप्तके एकमेव मिथ्यात्वं । तिर्यग्गता तिर्यक्षु पर्याप्तकेषु पञ्च गुणस्थानानि आद्यानि ।
तेषामपर्याप्तकेषु त्रीणि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसंज्ञानि । तिरश्चीषु
पर्याप्तिकासु पञ्च गुणस्थानानि आद्यानि । अपर्याप्तिकासु द्वे आद्ये स्त्रीत्वेन प्रवेशाभावात् असयतसम्यग्दृ-
ष्ट्यभावः । मनुष्यगतौ मनुष्येषु पर्याप्तकेषु चतुर्दशापि गुणस्थानानि भवति । अपर्याप्तकेषु त्रीणि
गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्ट्याख्यानि । मानुषीपर्याप्तिकासु चतुर्दशापि
गुणस्थानानि संति भावलिङ्गापेक्षया, द्रव्यालिङ्गापेक्षेण तु पञ्चाद्यानि । अपर्याप्तिकासु द्वे आद्ये सम्य-
क्त्वेन सह स्त्रीजननाभावात् । तिर्यङ्मनुष्येषु भवापर्याप्तकेषु एकमेव गुणस्थान आद्यं । देवमतौ
भवनवासिव्यंतरज्योतिष्कदेवेषु पर्याप्तकेषु चत्वारि गुणस्थानानि आद्यानि । अपर्याप्तकेषु द्वे आद्ये
तोदवीषु सौधर्मैशानकरूपवासिदेवीषु च एषः क्रमः । सौधर्मैशानादिषु लपरिमत्रैवेयकांतेषु चत्वारि गुणस्था-
नानि आद्यानि । अपर्याप्तकेषु त्रीणि मिथ्यादृष्टिसासादनसम्यग्दृष्ट्यसंयतसम्यग्दृष्टिनामानि । अनुदिशानु-
त्तरविमानवासिषु पर्याप्तपर्याप्तकेषु च एकमेव गुणस्थानं, असयतसम्यग्दृष्टिसंज्ञं । एकद्वित्रिचतुरिन्द्रि-
याऽसंज्ञिपंचेन्द्रियेषु एकमेवगुणस्थानमाद्यं । पंचेन्द्रियेषु सज्ञिषु चतुर्दशापि संति । पृथिवीकायादिषु
घनस्पर्शतेषु एकमेव प्रथमं । त्रसकायिकेषु चतुर्दशापि संति । सत्यमनोयोगेऽसत्यमृषामनोयोगे च
संज्ञिमिथ्यादृष्ट्यादयः क्षीणकषायवीतरागछद्मस्थांताः । असत्यमृषावाग्योगे द्वीन्द्रियादयः सयागकेवल्यं-
ताः । सत्यवाग्योगे संज्ञिमिथ्यादृष्ट्यादयः सयोगिकेवल्यताः । मृषावाग्योगेसत्यमृषावाग्योगे च संज्ञिमिथ्यादृष्टि-
प्रभृतयः क्षीणकषायवीतरागछद्मस्थांताः । औदारिककाययोगे त्रयोदश गुणस्थानानि सयोगिकेवल्यंतानि ।
औदारिकमिश्रकाययोगे चत्वारि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसयोगि-
केवलिसंज्ञानि । वैक्रियिककाययोगे चत्वारि गुणस्थानानि आद्यानि । वैक्रियिकमिश्रकाययोगे त्रीणि तान्येव
सम्यग्दृष्टिमिथ्यात्ववर्जितानि । आहारकषाययोगाहारकमिश्रकाययोगयोरेकमेव गुणस्थानं प्रमत्तसयताख्यं ।
कर्मणकाययोगे चत्वारि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसयोगिकेवल्यत्वाख्यानि ।
अयोगे गुणस्थानमेकं । स्त्रीवेदपुंवेदयोरसंज्ञिपंचेन्द्रियादयः अनिवृत्तिवाटरसांपरायिकाताः । नपुंसकवेदे
एकैन्द्रियप्रभृतयः अनिवृत्तिवाटरसांपरायिकांताः । नारकाश्चतुर्षु स्थानेषु नपुंसकवेदे । तिर्यच एकैन्द्रिया-
दयः चतुरिन्द्रियांताः शुद्धे । नपुंसकवेदे असंज्ञिपंचेन्द्रियादयः सयतासयतांताः । तिर्यचस्त्रिषु वेदेषु, मनुष्याः
त्रिषु वेदेषु, मिथ्यात्वादयः अनिवृत्तिवाटरसांपरायिकत्वसानाः । ततः परे मनुष्या अवेदाः । देवाश्चतुर्षु
स्थानेषु स्त्रीपुत्रेदयोः ज्ञेयाः । क्रोधमानमायासु एकैन्द्रियादयः अनिवृत्तिवाटरसांपरायिकावसानाः ।
श्लोभकपाये त एव सूक्ष्मसांपरायिकांताः ततः परे अकषायाः । मत्यज्ञानश्रुताज्ञानयारेकोन्द्रियादयः
सासादनसम्यग्दृष्ट्यंताः, विभंगज्ञाने संज्ञिमिथ्यादृष्टयो वा सासादनसम्यग्दृष्ट्यो वा पर्याप्तका भवति
माऽपर्याप्तकाः । सम्यग्दृष्टिमिथ्यादृष्टयः त्रिषु ज्ञानेषु अज्ञानमिश्रेषु वर्तते कारणसदृशत्वान् कार्यस्य । मतिश्रुता-
वधिज्ञानेषु असयतसम्यग्दृष्टिप्रभृतयः क्षीणकषायवीतरागछद्मस्थांताः । मनःपर्ययज्ञाने प्रमत्तसयतादयः
क्षीणकषायवीतरागछद्मस्थांताः । केवलज्ञाने द्वे गुणस्थाने नयोगायोगिसंज्ञे । सामाधिकछेदापस्थापनशुद्धिम-
यमयोः प्रमत्तनयतादयः अनिवृत्तिवाटरसांपरायिकान्ताः । परिहारविशुद्धिसयमे द्वे गुणस्थाने प्रमत्ताप्रमत्त-
श्रणे । नूक्ष्मसांपरायसंयमे एकमेव गुणस्थानं नूक्ष्मसांपरायशुद्धिसयमाख्यं । यथाख्यातविहागशुद्धिमयमे
चत्वारि गुणस्थानानि उपशातकषायक्षीणकषायसयोग्ययोगसंज्ञानि । संयनासंयमे एकमेव गुणस्थानं सय-
तासंयताख्यं । असंयमे चत्वारि गुणस्थानान्याद्यानि । चक्षुर्दर्शने चतुरिन्द्रियादयः क्षीणकषायवीतरागछद्म-
स्थांताः । अचक्षुर्दर्शने एकैन्द्रियादयः क्षीणकषायवीतरागछद्मस्थांताः । अश्रुदर्शने अमंयनसम्यग्दृष्ट्या-
दयः क्षीणकषायानाः । केवलदर्शने द्वे गुणस्थाने अंतं । आद्यानु तिस्रषु तेषामु एकैन्द्रियादयः असयत-

सम्यग्दृष्टयताः । तेजःपद्मलेश्ययोः संज्ञिमिथ्यादृष्टिप्रभृतयः अप्रमत्तावसानाः । शुक्लेश्यायां संज्ञिमिथ्या-
दृष्टिप्रभृतयः सयोगिकेवल्यंताः । अलेश्या अयोगिकेवलिनः । भव्यत्वे चतुर्दशापि गुणस्थानानि संति ।
अभव्यत्वे प्रथममेव । क्षायिकसम्यक्त्वे असंयतसम्यग्दृष्ट्यादयः अयोगिकेवल्यंताः । वेदकसम्यक्त्वे अस-
स्यतसम्यग्दृष्ट्यादयः अप्रमत्ताः । औपशमिकसम्यक्त्वे असंयतसम्यग्दृष्ट्यादयः उपशांतकपायांताः ।
सासादनसम्यक्मिथ्यात्वेषु एकमेव प्रत्येकं । नारकेषु प्रथमायां पृथिव्यां क्षायिकवेदकौपशमिकसम्यक्त्वाः
असंयतसम्यग्दृष्टयः । इतरासु, भूमिकेषु वेदकौपशमिकसम्यक्त्वाः तिर्यक्षु असंयतसम्यग्दृष्टिस्थाने क्षायिक-
वेदकौपशमिकसम्यक्त्वानि संति । सयतासंयतस्थाने क्षायिकसम्यक्त्वं नास्ति इतरद्वयमस्ति भोगभूमा-
धेवोत्पादात् । तिरश्चासु उभयोरपि स्थानयोः क्षायिकसम्यक्त्व नास्ति । मनुष्यस्य क्षपणामारब्धवतः पुरु-
षलिंगेनैव वृत्तेः इतरद्वितयमस्ति । मनुष्येषु असंयतसम्यग्दृष्टिसंयतासयतसयतस्थानेषु क्षायिकवेदकौपश-
मिकसम्यक्त्वानि संति । भवनवासिव्यतरज्योतिष्कदेवेषु तद्देवीषु सौधर्मैशानकरूपवासिनीषु देवीषु चाऽसंयतस-
म्यग्दृष्टिस्थाने क्षायिकसम्यक्त्वं नास्ति इतरद्वितयमस्ति । सौधर्मादिषु उपरिमत्रैवेयकांतेषु क्षायिकवेदकौ-
पशमिकसम्यक्त्वानि संति । अनुदिशानुत्तरविमानवासिदेवेषु क्षायिकवेदकसम्यक्त्वे स्तः । औपशमिक चास्ति
उपशमश्रेण्यां मृतानां तत्संभवात् । संज्ञित्वे संज्ञिमिथ्यादृष्ट्यादयः क्षीणकषायांताः । असंज्ञित्वे एकोद्रियादयः
असंज्ञिपंचैद्रियांताः तदुभयाभावे द्वे गुणस्थाने अत्ये । आहारे एकेद्रियादयः सयोगिकेवल्यपर्यंताः
अनाहारे पंचगुणस्थानानि । विग्रहगतौ मिथ्यादृष्टिसासादनसम्यग्दृष्ट्यसंयतसम्यग्दृष्टयः । प्रतरलोकपूर-
रणयोः सयोगिकेवलिनोऽयोगिकेवलिनश्च । सिद्धा व्यतीतगुणस्थाना इत्येवमादिलक्षणो धर्मो निःश्रेयसप्राप्ति-
हेतुरहो भगवद्भिरर्हद्भिः स्वाख्यात इति चिंतनं धर्मस्वाख्यातत्वानुप्रेक्षा । एवं ह्यस्य चिंतयतः धर्मा-
नुप्रेक्षा सदा प्रतिर्धत्तौ भवति । एव नित्यत्वाद्यनुप्रेक्षासन्निधाने उत्तमक्षमादिधारणान्महान्सवरौ भवति ।

स्वाख्यात इति युच्प्रसंग इति चेन्न प्रादिवृत्तेः ॥ १३ ॥ स्यान्मत सुना योगे अकृच्छार्थे
युच्चा भवितव्यमिति तन्न किं कारणं-प्रादिवृत्तेः । श्लोभन आख्यातः स्वाख्यातः इति प्रादिलक्षणा वृत्तिर्भवति ।

अनुप्रेक्षा इति भावसाधनत्वे बहुवचननिरोधः ॥ १४ ॥ अयमनुप्रेक्षाशब्दो यदि भावसा-
धनः, बहुवचनं नोपपद्यते तस्यैकत्वात् ।

कर्मसाधनत्वे सामानाधिकरण्याभावः ॥ १५ ॥ स्यात् कर्मसाधनत्वं एवमपि युज्यते बहुव-
चन सामानाधिकरण्यं तु नोपपद्यते अन्या ह्यनुप्रेक्षा अन्यदनुचितनमिति । अथानुचितनमेवानुप्रेक्षा एव-
मपि लिंगवचनभेदविरोधः ।

न वा कृदभिहितस्य द्रव्यवद्भावात् ॥ १६ ॥ नैष दोषः । किं कारणं ? कृदभिहितस्य द्रव्यवद्भा-
वात् । कृदभिहितो भावो हि द्रव्यवद्भवति यथा पाकः पाकौ पाका इति तथाऽनुप्रेक्षितव्यार्थभेदात् भावस्य
भेदे विवक्षिते बहुवचन न्यायप्राप्तं ।

सामानाधिकरण्यसिद्धेश्चोभयोः कर्मसाधनत्वात् ॥ १७ ॥ सामानाधिकरण्यं च सिध्य-
ति कुतः उभयोः कर्मसाधनत्वात् । अनुप्रेक्ष्यते इत्यनुप्रेक्षाः । अनुचित्यते इत्यनुचितन । अनित्यादिस्व-
तत्त्वं ह्यनुचित्यमानमनुप्रेक्षाव्यपदेशभागभवति । कथं कर्मण्यनः “युद्ध्या बहुलामिति” यथा निरदनमवसे-
चनमिति । एवमपि लिंगसंख्याभेदो नोपपद्यते ? उपात्तलिंगसख्याना परस्पराभिसंबधो युज्यते यथा गावो
घनमिति । अथ धर्मोपदेशात् प्रागनुप्रेक्षाः किमर्थं नोक्ताः ?

मध्येनुप्रेक्षावचनं उभयनिमित्तत्वात् ॥ १८ ॥ अनुप्रेक्षावचन मध्ये क्रियते कुतः ? उभय-
निमित्तत्वात् अनुप्रेक्षा हि भावयन् उत्तमक्षमादींश्च परिपालयति परीषहांश्च जेतुमुत्सहते ।

न्याख्याता अनुप्रेक्षाः संवरहेतुः परीषहजय इत्युक्तमतस्तान्याचक्ष्महे । आह न्याख्यास्यति भवा-

१ प्रतिपन्नः पाठांतरमिदं: ख. पुस्तके । २ शुभायोगे पाठः ख. पुस्तके । ३ अकृच्छार्थे-पाठांतरमपि ख. पुस्तके ।

निदमेव तावद्वक्तव्यं किमर्थमेते सद्यते ? किमेषां पारिभाषिकी संज्ञा उत्तान्वर्था ? इत्यत्रोच्यते—

मार्गाच्यवननिर्जरार्थं परिषोढव्याः परीषहाः ॥ ८ ॥

परीषहाऽमहत्वादन्यर्थसंज्ञा ॥१॥ संज्ञा च नाम यतो न लघीयसी । कुत एतत् ? लघ्वर्थं संज्ञाकरणमिति तत्र महत्याः संज्ञायाः करणे एतत्प्रयोजनमन्वर्थसंज्ञाः परीषहा इति यावत् । यथा विज्ञायते तद्विभाव्यते ।

प्रकरणात् संवरणमार्गप्रतिपत्तिः ॥ २ ॥ संवरो हि प्रकृतः अतस्तदभिसंबंधान्मोक्षपदप्रापक-
संवरमार्गप्रतिपत्तिरिह वेदितव्याः ।

तदच्यवनार्थो निर्जरार्थश्च परीषहजयः ॥ ३ ॥ कर्मागमद्वाराणि संवृण्वंतो जैनेद्रान्मार्गान्मा-
भ्योष्महीति पूर्वमेव परीषहान् विजयंते जितपरीषहाः संतः तैरनभिभूयमानाः प्रधानसंवरमाश्रित्याऽप्रति-
बधनक्षपकश्रेण्यारोहणसामर्थ्यं प्रतिपद्याभिन्नोत्साहाः सकलसांपरायिकप्रंध्वसनशक्तयो ज्ञानध्यानपरशुभिः
छिन्नमूलानि कर्माणि विधूय प्रस्फोटितपक्षरेणवइव पतत्रिणः ऊर्ध्वं ब्रजंति इत्येवमर्थं परिषोढव्याः परी-
षहाः । “सोढ” इति षत्वाप्रतिषेधः । यद्येवमुच्यतां के परीषहाः ? कियतो वेत्यतइदमाह—

क्षुत्पिपासाशीतोष्णदंशमशकनाग्न्यारतिस्लीचर्यानिषद्याशय्याक्रोशवध- यांचनालाभरोगतृणस्पर्शमलसत्कारपुरस्कारप्रज्ञाज्ञानादर्शनानि ॥ ९ ॥

क्षुधादयो द्वाविंशतिः परीषहाः ॥ १ ॥ त एते बाह्याभ्यंतरद्रव्यपरिणामाः शारीरमानसप्रकृष्ट-
पीडाहेतवः क्षुधादयो द्वाविंशतिः परीषहा प्रत्येतव्याः । तद्विजये विदुषा संयतेन मोक्षार्थिना प्रतियत्नः
कार्यः । तद्यथा—

प्रकृष्टक्षुदग्निप्रज्वलने धृत्यंभसोपशमः क्षुज्जयः ॥२॥ निवृत्तसर्वसंस्कारविशेषस्य शरीरमात्रोपकरणसं-
तुष्टस्य तपःसयमविलोपं परिहरतः कृतकारितानुमतसंकल्पितोद्दिष्टछिष्टक्रयागतप्रत्यात्तपूर्वकर्मपश्चात्कर्मदश-
विधदोषप्रमुक्तैषणस्य देशकालजनपदव्यवस्थापेक्षस्यानशनाध्वरोगतपःस्वाध्यायश्रमवेलातिक्रमावमौदर्या-
सद्वेद्योदरदिभ्यः नानाहारेधनोपरमे जठराग्निदाहिनी मारुता लोलिताग्निशिखेव समंताच्छरीरेंद्रियहृदयसंक्षोभ-
करी क्षुत्पद्यते तस्याः प्रतीकार अकाले सयमविरोधिभिर्वा द्रव्यैः स्वयमकुर्वतोन्येन क्रियमाणमसेव-
मानस्य मनसा वानभिसदधतः, दुस्तरेय वेदना महाश्च कालो दीर्घा हे तिविषाद अनापद्यमानस्य त्वग-
स्थिसिरावतानमात्रकलेवरस्यापि सतः आवश्यकक्रियादिषु नित्योद्यतस्य क्षुद्रशप्राप्तानर्थकारकबंधनस्थम-
नुष्यपजरगततिर्यक्प्राणिनः क्षुदभ्यर्दितान् परतत्रानपेक्षमाणस्य ज्ञानिनो धृत्यंभसा सयमकुभधारितेन
क्षुदर्शिं शमयतः तत्कृतपीडां प्रत्यवगणयन् क्षुज्जय इत्युच्यते ।

उदन्योदीरणहेतूपनिपाते तद्वशाप्राप्तिः पिपासासहनं ॥ ३ ॥ स्नानावगाहनपरिषेकत्यागि-
नः पतत्रिवदध्रुवासनावस्थस्यातिलवणस्निग्धरूक्षविरुद्धाहारमैष्मातपपित्तज्वरानशनादिभिरुदीर्णां शरीरें-
द्रियोन्माथिनीं पिपासा प्रत्यनाद्रियमाणप्रतीकारमनसः निदावे पटुतपनकिरणसतापिते अटव्यामासन्ने-
ष्वपि हृदेषु अष्काधिकजीवपरिहारच्छया जलमनादधानस्य सलिलसेकविवेकम्लाना लतेव ग्लानिमुपगतां
गात्रयष्टिमवगणय्य तपःपरिपालनपरस्य भिक्षाकालेपि इगिताकारादिभिः योग्यमपि पानमचौदयतः धैर्य-
कुंभावधारितशैलसुगंधिप्रज्ञातोयेन विध्यापयतः तृष्णाग्निशिखां संयमपरत्वं पिपासासहनमित्यवसीयते ।

पृथग्वचनमेकाथर्यादिति चेन्न सामर्थ्यभेदात् ॥ ४ ॥ स्यादेतत् क्षुत्पिपासयोः पृथग्वचन-
मनर्थकं कुत. एकार्थ्यादिति ? तन्न किं कारणं ? सामर्थ्यभेदात् । अन्याद्धि क्षुधः सामर्थ्यमन्यत्पिपासायाः ।

अभ्यवहारसामान्यादिति चेन्नाधिकरणभेदात् ॥ ५ ॥ स्यान्मतं अभ्यवहारसामान्यात् एका

धर्मिति ? तदयुक्तं कुतः अधिकरणभेदात् । अन्यद्धि क्षुधः प्रतीकाराधिकरणं अन्यत्पिपासायाः ।

शैत्यहेतुसन्निधाने तत्प्रतीकारानभिलाषात् संयमपरिपालनं शीतक्षमा ॥६॥ परित्यक्तवाससः पक्षिवदनवधारितालयस्य शरीरमात्राधिकरणस्य शिशिरवसंतजलदागमादिवनवृक्षमूलपथिगुहादिषु पतितप्रालेयलेशतुषारलत्रव्यतिकरशिशिरपवनाभ्यासहतमूर्तेः तत्प्रतिक्रियासमर्थद्रव्यांतरान्याद्यनाभिसंधानात् नारकदुःसहशीतवेदनानुस्मरणात् तत्प्रतीकारचिकीर्षायां परमार्थविलोपभयात् विद्यामंत्रौषधपर्णवल्कलत्वक्तृणाजिनादिसंबंधाव्यावृत्तमनसः परकीयमेव देहं मन्यमानस्य धृतिविशेषप्रावरणस्य गर्भागारेषु धूपप्रवेकप्रकरप्ररूपितप्रदीपप्रभवेषु वरांगनानवयौवनौष्णघनस्तननितंबभुजांतरतर्जितशीतेषु निवासं सुरतसुखरसाकरमनुभूतमसारत्वावबोधदस्मरतः विषादविरहितस्य संयमपरिपालनं शीतक्षमेति भाष्यते ॥

दाहप्रतीकारकांक्षाभावाच्चारित्ररक्षणमुष्णसहनं ॥ ७ ॥ त्रैभ्यो पटीयसा भास्करकिरणसमूहेन संतापितशरीरस्य तृष्णानशनपित्तोरोगधर्मश्रमप्रादुर्भूतोष्णस्य स्वेदशोषदाहाभ्यर्दितस्य जलभवनजलवगाहनालेपनपरिषेकाद्रावनीतलनीलोत्पलकदलीपत्रोत्क्षेपमारुतजलतूलिकाचंदनचद्रप्पदकमलकल्हारादिपूर्वानुभूतशीतलद्रव्यप्रार्थनापेतचेतसः उष्णवेदना आतितीव्रा बहुकृत्वः परवशादवाप्ता इदं पुनस्तपो मम कर्मक्षयकारणमिति तद्विरोधिनीं क्रियां प्रत्यनादराच्चारित्ररक्षणमुष्णसहनमिति समाभ्यायते ।

दंशमशकादिवाधासहनमप्रतीकारं ॥ ८ ॥ प्रत्याख्यातशरीराच्छादनस्य काचिदपि अप्रतिबद्धावसतः परकृतायतनगुहागह्वरादिषु रात्रौ दिवा वा दंशमशकमक्षिकापिकशुकपुत्तिकायूकमत्कुणकीटपिपीलिकावृश्चिकादिभिः तीक्ष्णपतैर्भक्ष्यमाणस्यातितीव्रवेदनोत्पादकैः अव्यधितमनसः स्वकर्मविपाकमनुचितयतोविद्यामंत्रौषधादिभिः तन्निवृत्तिं प्रति निरुत्सुकस्य आशरीरपतनादपि निश्चितात्मनः परबलप्रमर्दनं प्रति प्रवर्तमानस्य मदांधगंधसिंधुरस्य रिपुजनभ्रेरितविविधशस्त्रप्रतिघातादपराङ्मुखस्य निःप्रत्यहविजयोपलभनमिव कर्मागतपूतनापराभवं प्रत्यप्रयतनं दंशमशकादिवाधासहनमप्रतीकारमित्याख्यायते ।

दंशमशकपात्रप्रसंग इतिचेन्नोपलक्षणार्थत्वात् ॥ ९ ॥ स्यान्मतं दंशमशकस्यैव वाधाकारणस्य ग्रहणं प्राप्नोतीति ? तन्न किं कारणं उपलक्षणार्थत्वात् । दशनपरितापकारस्य सर्वस्यैवेदं उपलक्षणं । यथा काकेभ्यो रक्ष्यतां सर्पिरित्युपघातकोपलक्षणं ।

यद्येवमन्यतरग्रहणं ॥ १० ॥ यद्येवमन्यतरग्रहणमेव कर्तव्यं ?

अन्यतरोपादाने स्वरूपग्रहणप्रसंगात् ॥ ११ ॥ द्वितीयवचनमुपलक्षणं संपद्यते ।

जातरूपधारणं नाग्न्यं ॥ १२ ॥ गुप्तिसमित्यविरोधिपरिग्रहनिवृत्तिपरिपूर्णब्रह्मचर्यमप्रार्थिकमोक्षसाधनचारित्रानुष्ठानं यथाजातरूपे असंस्कृतमविकारं मिथ्यादर्शनाविष्टविद्विष्टं परममांगल्यं नाग्न्यमभ्युपगतस्य स्त्रीरूपाणि निस्त्राशुचिवीभत्सकुणपभावेन पश्यतो वैराग्यभावनावरुणमनोविक्रियस्याऽसंभावितमनुष्यत्वस्य नाग्न्यदोषासंस्पर्शनात्परीषहजयसिद्धिरिति जातरूपधारणं उत्तमं श्रेयःप्राप्तिकारणमित्युच्यते । इतरे पुनर्मनोविक्रियां निरोद्धुमसमर्थास्तत्पूर्विकां संगविकृतिं निगूहितकामाः कौपीनफलकचीवराद्यावर्णमातिष्ठंत अंतेऽगसवरणार्थमेव तन्न कर्मसवरणकारणं ।

संयमे रतिभावादरतिपरीषहजयः ॥ १३ ॥ संयतस्य क्षुधाद्यावाधासंयमपरिरक्षणोद्विजदुर्जयत्वत्रतपरिपालनभारगौरवसर्वदाप्रमत्तत्वदेशभाषांतरानभिज्ञत्वविषमचपलसत्वप्रचुरभीमदुर्गनियतैकविहारत्वादिभिररतिं प्रादुष्यंती धृतिविशेषान्निवारयत. संयमरतिभावनाद्विषयसुखरतिर्विषाहारसेव विपाककटुकैर्चितयत. रतिपरिवाधाभावादरतिपरीषहजय इति निश्चीयते ।

सर्वेषामरतिकारणत्वात् पृथगरतिग्रहणानर्थक्यमिति चेन्न क्षुधाद्यभावेपि मोहोदयाच्च-

स्पष्टवृत्तेः ॥ १४ ॥ स्यादेतत् क्षुधादीनां सर्वेषां अरतिहेतुत्वात् पृथगरतिप्रहणं अनर्थकमिति ? तन्न किं कारणं । क्षुधाद्यभावेपि मोहोदयात्तत्प्रवृत्तेः । मोहोदयाकुलितचेतसो हि क्षुधादिवेदनाभावेपि संयमेऽरतिरूपजायते ।

वरांगनारूपदर्शनस्पर्शनादिविनिवृत्तिः स्त्रीपरीषहजयः ॥ १५ ॥ एकांते आरामभवनादिप्रदेशे रागद्वेषयौवनदर्परूपमदविभ्रमोन्मादमद्यपानावेशादिभिः प्रमदासु बाधमानासु तदक्षिवक्त्रभ्रुविकारशृंगारकोरविहारविलासलीलाविजृम्भकटाक्षविक्षेपसुकुमारस्निग्धमृदुपीनोन्नतस्तनकलशानितांतताम्रोदरपृथुजघनरूपगुणाभरणगंधवस्त्रमाल्यादिप्रतिनिगृहीतमनोप्लुतेर्देशनस्पर्शनाभिलाषनिरुत्सुकस्य स्निग्धमृदुविशदकुमाराभिधानतंत्रीवंशमित्रातिमधुरगीतश्रवणनिमित्तादरश्रोत्रस्य ससारणव्यसनपातालावगाढदुःखरौद्रार्तकुटिलभ्यायिनः छेपानार्थविनिवृत्तिः स्त्रीपरीषहजय इति कथ्यते । अन्यवादिपरिकल्पिता देवताविशेषाः ब्रह्मादयः तिलोत्तमादेवगणिकारूपसंदर्शनलोललोचनविकाराः स्त्रीपरीषहपंकाभोद्धर्तुमात्मान समर्थाः ।

ब्रज्यादोषनिग्रहश्चर्याविजयः ॥ १६ ॥ दीर्घकालाभ्यस्तगुरुकुलब्रह्मचर्यस्याधिगतबधमोक्षपदार्थत्त्वात् कषायनिग्रहपरस्य भावनापित्तमतेः सयमायतनभाक्तीहेतोर्देशांतरातिथेः गुरुणाभ्यनुज्ञातस्य नानाजनपदव्याहाराव्यहाराभिज्ञस्य ग्रामे एकरात्र नगरे पंचरात्र प्रकर्षेणावस्थातव्यमित्येव सयतस्य वायोरिव निःसंगतामुपगतस्य देशकालप्रमाणोपेतमध्वगमनमनुभवतः क्लेशक्षमस्य भीमाटवीप्रदेशेषु निर्भयत्वात् सिंहस्येव सहायकृत्यमनपेक्षमाणस्य पुरुषकर्कशकटकदिव्यधनजातपादखेदस्यापि सतः पूर्वोचितयानवाहनादिगमनमस्मरतः सम्यग्ब्रज्यादोषं परिहरतः चर्यापरीषहजयो वेदितव्यः ।

सकल्पितासनादविचलनं निषद्यातितिक्षा ॥ १७ ॥ स्मशानोद्यानशून्यायतनगिरिगुहागङ्गरादिषु अनन्यस्तपूर्वेषु विदितसंयमक्रियस्य धैर्यसहायस्योत्साहवतो निषद्यामधिरूढस्य प्रादुर्भूतोपसर्गरोगाविकारस्यापि सतः तत्प्रदेशादविचलतः मंत्रविद्यालक्षणप्रतीकाराननपेक्षमाणस्य क्षुद्रजंतुप्रायविषयदेशाश्रयात्काष्ठोपलवन्निश्चलस्यानुभूतमृदुकुप्यास्तरणादिस्पर्शसुखमविगणयतः प्राणिपीडापरिहारोद्यतस्य ज्ञानध्यानसाधनाधीनधियः संकल्पितवीरासनेत्कुटिकासनादिरतेरासनदोषजयान्निषद्यातितिक्षेत्याख्यायते ।

आंगमोदितशायनात् अप्रच्यवः शय्यासहनं ॥ १८ ॥ स्वाध्यायध्यानाध्वश्रमपरिखेदितस्य मौहूर्तिकीं खरविषमप्रचुरशर्कराकपालशकटातिशीतोष्णेषु भूमिप्रदेशेषु निद्रामनुभवतः यथाकृतैकपार्श्वदंडायतादिशायिनः संजातवाधाविशेषस्य संयमार्थमस्पंदमानस्यानुतिष्ठतः व्यतरादिभिर्वा वित्रस्यमानस्य पलायन प्रति निरुत्सुकस्य मरणभयनिर्विशकस्य निपतितदाखव्यपगतासुवच्चापरिवर्तमानस्य द्वीपशार्दूलमहोरगादिदुष्टसत्वप्रचरितोऽयं प्रदेशोऽचिरादतो निर्गमनं श्रेयः, कदा नु रात्रीर्विषसतीति विषादमनादधानस्य सुखप्राप्तावप्यपरितुष्यतः पूर्वानुभूतनवनीतमृदुशयनरतिमनुस्मरतःसम्यगांगमोदितशयनादप्रच्यवः शय्यासहनमिति प्रत्येतव्यम् ।

अनिष्टवचनसहनमाक्रोशपरीषहजयः ॥ १९ ॥ तीव्रमोहविष्टमिथ्यादृष्ट्यार्थम्लेच्छखलपापाधारमत्तोदृशकितप्रयुक्तमाशब्दधिकारपरुषावज्ञानाक्रोशादीन्, कर्णविवरे चरणात्, हृदयशूलोद्भावनान्, क्रोधज्वलनशिखाप्रवर्धनकरानप्रियान्, शृण्वतोऽपि दृढमनसः, भस्मसात्कर्तुमपि समर्थस्य परमार्थावगाहितचेतसः, शब्दमात्रश्राविणस्तदर्थविक्षणाविनिवृत्तव्यापारस्य, स्वकृतोशुभकर्मोदयो ममेष यतोऽमीषां मां प्रति द्वेष इत्येवमादिभिरुपायैरनिष्टवचनसहनमाक्रोशपरीषहजय इति निर्णीयते ।

मारकेष्वमर्षापोहभावनं बधमर्षणं ॥ २० ॥ ग्रामोद्यानाटवीनगरेषु नक्तं दिवा चैकाकिनो निरावरणमूर्तेः समतात्पर्यटङ्गिश्चौरराक्षसम्लेच्छशवरपरुषवधिरपूर्वापकारिद्विषत्परलिङ्गिभिराहितक्रोधैस्ताडनाकर्षणवधनशस्त्राभिघातादिभिर्मर्यामाणस्याप्यनुपन्नवैरस्यावश्यप्रपातुकमेवेदं शरीर कुशलद्वारेणानेनापनीयते न मम व्रतशीलभावनाभ्रसनमिति भावशुद्धस्य दह्यमानस्यापि सुगंधमुत्सृजतश्चदनस्येव शुभपरि-

णामस्य स्वकर्मनिर्जेरामभिसंदधानस्य हृदमते. क्षमौपधिवलस्य मारकेषु सुहृत्स्विवामर्षापोहभावनं वधमर्ष-
णमित्याम्नायते ।

प्राणाल्ययेप्याहारादिषु दीनाभिधाननिवृत्तिर्याचनाविजयः ॥ २१ ॥ क्षुवाध्वपरिश्र-
मतपोरोगादिभिः प्रच्यावतवीर्यस्य, शुष्कपादपस्थेव निरार्द्रमूर्तेरुन्नतास्थिस्नायुजालस्य निम्नाक्षिपुटपरि-
शुष्काधरोष्ठक्षामपांडुकपोलस्य, चर्मवत्सकुचितांगोपांगत्वचः, शिथिलजानुगुरुफकाटिवाहुयंत्रस्य, देश-
कालक्रमोपपन्नकल्पादायिनः, वाचंयमस्य मोनिसमस्य वा शरीरसंदर्शनमात्रव्यापारस्य, उज्झितमदस्य
प्रज्ञाख्यापनमनसः प्राणाल्ययेप्याहारवसातिभेपजानि दीनाभिधानमुखवैवर्ण्यगिसंज्ञादिभिरयाचमानस्य
रत्नवणिजो मणिसंदर्शनमिव स्वशरीरप्रकाशनमकृपणं मन्यमानस्य वंदमानं प्रति स्वकरविकशनमिव
पाणिपुटधारणमदीनमिति, गणयतः याचनसहनमवसीयते । अद्यत्वे पुनः कालदोषादीनानाथपाखडि-
वहुले जगत्यमार्गज्ञैरनात्मविद्भिर्याचनमनुग्रीयते ।

अलाभेऽपि लाभवत्संतुष्टस्यालाभविजयः ॥ २२ ॥ वायुवदनेकदेशचारिणः अप्रकाशित-
वीर्यस्याभ्युपगतैककालभोजनस्य सकृन्मूर्तिसंदर्शनव्रतकालस्य देहीति असम्यक्प्रयोगादुपरतस्या-
नुपात्तविग्रहप्रतिक्रियस्याद्येदं श्वश्वेदमिति व्यपेतसंकल्पस्य एकस्मिन् ग्रामे अलब्ध्वा ग्रामांतरान्वेषण-
निरस्तुकस्य पाणिपुटमात्रपात्रस्य, बहुषु दिवसेषु बहुषु च गृहेषु भिक्षामनवाप्याप्यसङ्घिद्यचेतसः नायं
दाता तत्रान्योऽस्तीति व्यपगतपरीक्षस्य लाभादप्यलाभो मे परमं तपः इति संतुष्टस्यालाभविजयोवसेयः ।

नानाव्याधिप्रतीकारानपेक्षत्वं रोगसहनं ॥ २३ ॥ दुःखादिकरणमशुचिमाजनं जीर्णं
वस्त्रवत्परिहेयं । पित्तमारुतकफसन्निपातनिमित्तानेकामयवेदनाभ्यर्दितमन्यदीयमिव विग्रहं मन्यमानस्य
उपेक्षिकत्वाप्रच्युतेश्चिकित्साव्यावृत्तचेष्टस्य शरीरयात्राप्रसिद्धये त्रणालेपनवद्यथोक्तमाहारमाचरतः । जलौ-
षधिप्राप्त्याद्यनेकतपोविशेषद्विद्योगे सत्यपि शरीरनिःस्पृहत्वात्प्रतीकारानपेक्षणः पूर्वकृतपापकर्मणः फल-
मिदमनेनोपायेनानृणीभवामीति चिन्तयतो रोगसहनं संपद्यते ।

तृणादिनिमित्तवेदनायां मनसोऽप्रणिधानं तृणस्पर्शजयः ॥ २४ ॥ यथाभिनिवृत्ताधिकर-
णशायिनः शुष्कतृणपत्रभूमिकंटकफलकशिलातलादिषु प्रासुकेष्वसंस्कृतेषु व्याधिमार्गगमनशीतोष्ण-
जनितश्रमविनोदार्थं शय्यां निषद्यां वा भजमानस्य तृणादिवाधितमूर्तेरुत्पन्नकंडुविकारस्य दुःखमनभि-
चिन्तयतः तृणादिस्पर्शवाधावशीकृतत्वात्तृणस्पर्शसहनमवगंतव्यम् ॥

स्वपरमलापचयोपचयसंकल्पाभावोधारणम् ॥ २५ ॥ जन्तुपीडापरिहारायाऽस्तनानप्रतिब्र-
स्य, स्वैदपकदिग्धसर्वांगस्य, सिध्मकल्लूदड्डीर्णकायस्य, (?) नखरोमश्मश्रुकेशविकृतसहजवाह्यमलसंपर्ककार-
णानेकत्वे निराकारस्य स्वगतमलापचये परमलापचये वा प्रणिहितमनसः कर्ममलयंकापनोदायैवोद्यतस्य
पूर्वानुभूतस्नानानुलेपनादिस्मरणपराङ्मुखचित्तवृत्तेर्मलधारणमाख्यायते ।

केशलुंचने तत्संस्काराकरणे वा महत्स्वैदसहनोपसंख्यानमिति चेश्र मलपरीषहाव-
रोधात् ॥ २६ ॥ स्यादेतत्केशलुंचने तत्संस्काराकरणे वा महान् खेदः संजायते । तत्सहनमपरमुप-
संख्यातव्यमिति तन्न किं कारणं ? मलपरीषहावरोधात् । मलसामान्यसंग्रहे हि तदंतर्भवति ।

मानापमानयोस्तुल्यमनसः सत्कारपुरस्कारानभिलाषा ॥ २७ ॥ चिरोषितब्रह्मचर्यस्य,
महातपास्विनः, स्वपरसमयनिश्चयज्ञस्य, हितोपदेशपरस्य, तथामार्गकुशलस्य, बहुकृत्वः परवादिविजयिनः,
प्रणामंभक्तिसंभ्रमासनप्रदानादीनि मे न कश्चित्करोतीत्येवमविचिन्तयतः, मानापमानयोस्तुल्यमनसः
सत्कारपुरस्कारानैराकांक्षस्य श्रेयोभ्यायिनः, संस्कारपुरस्कारपरीषहजयो वेदितव्यः । सत्कारः पूजाप्रशसा-
स्मकः । पुरस्कारो नाम क्रियारभादिष्वभ्रतः करणमामत्रण वा ।

प्रज्ञोपकार्यान्त्रेपनिशासः प्रज्ञाविजयः ॥ २८ ॥ अंगपूर्वप्रकीर्णकविशारदस्य, कृत्स्नप्र-
थार्थवधारिणः, अनुवादिनस्त्रिकालविषयार्थविदः, शब्दन्यायाद्यागमनिपुणस्य मम पुरस्तादितरे भास्करप्र-
भाभिभूतोद्योतखद्योतवत् नितरामवभासते इति विज्ञानमदनिरासः प्रज्ञापरीषहजयः प्रत्येतव्यः ।

अज्ञानावप्रानज्ञानाभिलाषसहनमज्ञानपरीषहजयः ॥ २९ ॥ अज्ञोऽयं न किञ्चिदपि वेत्ति
पशुसम इत्येवमाद्यभिक्षेपवचनं सहमानस्याध्ययनार्थग्रहणपराभिभवादिष्वसक्तबुद्धेश्विरप्रव्रजितस्य विवि-
धतपोविशेषभराक्रांतमूर्तेः सकलसामर्थ्याप्रमत्तस्य, विनिवृत्तानिष्टमनोवाक्कायचंष्टस्याद्यापि मे ज्ञानातिशयो
नोत्पद्यत इत्यत्राभिसदधतः अज्ञानपरीषहजयोऽवगंतव्यः ।

प्रव्रज्याद्यनर्थकत्वासमाधानमदर्शनसहनं ॥ ३० ॥ संयमप्रधानस्य दुःखकरतपोनुष्ठायिनः परम
वैराग्यभावनाशुद्धहृदयस्य विदितसकलपदार्थतत्त्वस्याऽर्हदायतनसाधुधर्मपूजकस्य चिरतनस्य अद्यापि मे
ज्ञानातिशयो नोत्पद्यते महोपवासाद्यनुष्ठायिनां प्रातिहार्यविशेषाः प्रादुरभूवन्निति प्रलापमात्रमिदमनर्थक्यं
प्रव्रज्या, विफलं व्रतपालनमित्येवमसमादधानस्य, दर्शनशुद्धियोगाददर्शनपरीषहसहनमवसातव्यम् । एवं परी-
षहान्, असंकल्पोपस्थितान्सहमानस्यासक्लिष्टचेतसः रागादिपरिणामास्त्रवाभावान्महान्सवरो भवति ।

श्रद्धानालोचनग्रहणमविशेषादिति चेन्नाव्यभिचारदर्शनार्थत्वात् ॥ ३१ ॥ स्यादेतच्छ्रद्धान-
नमालोचनमिति द्विविधं दर्शनं तस्याविशेषेण ग्रहणमिह प्राप्नोति, कुतः ? अविशेषात् । न हि किञ्चिद्विशेष-
लिंगमिहाश्रितमस्तीति तन्न । किं कारणं ? अव्यभिचारदर्शनार्थत्वात् । मत्यादिज्ञानपंचकाव्यभिचारिश्रद्धानं
दर्शनं । आलोचनस्य श्रुतमनःपर्यययोरप्रवृत्तेरतोऽस्याव्यभिचारिणः श्रद्धानस्य ग्रहणमिहोपपद्यते ।

मनोरथकल्पनामात्रमिति चेन्न वक्ष्यमाणकारणसामर्थ्यात् ॥ ३२ ॥ स्यादेतच्छ्रद्धानद-
र्शनग्रहणमिदमिति, स्वमनोरथपरिकल्पनामात्रमिति तन्न किं कारणं ? वक्ष्यमाणकारणसामर्थ्यात् ।
वक्ष्यते हि कारणं “दर्शनमोहांतराययोरदर्शनालाभाविति” ।

अवध्यादिदर्शनपरीषहोपसंख्यानमिति चेन्नावधिक्रानाद्यभावे सहचरितदर्शनाभावाद्-
ज्ञानपरीषहावरोधात् ॥ ३३ ॥ स्यान्मतमवध्यादिदर्शनोपेताः सुष्ठु पश्यन्ति नास्य किञ्चिदतिशयवद-
स्ति दर्शनं, गुणप्रत्ययं च तदित्युक्तं आगमे नूनमस्मिस्तद्योग्या गुणा न संतीत्यवमादिवचनसहजमवध्या-
दिदर्शनपरीषहजयः तस्योपसंख्यानं कर्तव्यमिति ? तन्न किं कारणं ? अज्ञानपरीषहावरोधात् । तत्कथमिति-
चेदुच्यते अवध्यादिज्ञानाभावे तत्सहचरितदर्शनाभावः । आदित्यस्य प्रकाशाभावे प्रतापाभाववत्तस्माद्-
ज्ञानपरीषहेऽवरोधात् । यद्येव श्रद्धानमपि दर्शनमपि ज्ञानाविनाभावीति प्रज्ञापरीषहे तस्यांतर्भावः प्राप्नो-
तीति ? नैष दोषः प्रज्ञाया सत्यामपि क्वचित्तत्त्वार्थश्रद्धानाभावाद् व्यभिचारोपलब्धेः ।

आह उपपादितं परीषहजयात्संवरो भवतीति । इदमुच्यतां किमेते सर्वे संसारमहार्णवाद्दुत्तितीर्षतममुं
प्रव्रज्यामभ्युपगतमभिद्रवति उत कश्चित्प्रतिविशेष इत्यत्रोच्यते । अमी व्याख्यातलक्षणा क्षुवाद्यश्चारि-
त्रातराणि प्रतिभाज्याः नियमेन पुनरनयोः प्रत्येतव्याः—

सूक्ष्मसांपरायच्छब्दस्थवीतरागयोश्चतुर्दश ॥ १० ॥

चतुर्दशवचनादन्याभावः ॥ १ ॥ चतुर्दशेति वचनादन्येषां परीषहाणामभावो वेदितव्यः ।
कृतः संख्याविशेषपरिग्रहस्य नियमार्थत्वात् । चतुर्दशैव नान्ये इति ।

सूक्ष्मसांपरायेति नियमानुपपत्तिर्मोहोदयादिति चेन्न सन्मात्रत्वात् ॥ २ ॥ स्यान्मतं
युज्यते वीतरागच्छब्दस्थे निरवशेषमोहनीयस्योपगमात्क्षयाच्च तत्कृतवक्ष्यमाणपरीषहं प्रकाशाभावाच्चतुर्दश-
शब्दानियमः सूक्ष्मसांपराये तु मोहोदयसद्भावाच्चतुर्दशेति नियमो नोपपद्यते इति । तन्न ? किं कारणं ?
सन्मात्रत्वान् । तत्र हि केवलो लोभसंज्वलनकपायोदयः स घाल्यंतसूक्ष्मस्ततो वीतरागच्छब्दस्थकल्पत्वाच्च-
तुर्दशेति नियमस्तत्रापि युज्यते ।

तत एव परीषहाभात्र इति चेन्न बाधाविशेषोपरमेऽपि तद्भावावस्याविरध्यासितत्वात्स-
र्वार्थसिद्धस्य सप्तमीगमनसामर्थ्यवत् ॥ ३ ॥ अथ मतं तत एव तयोः परीषहाभावः । कुत एव ?
मोहोदयान्मंदोदयाभावात् । मंदोदयाच्च यस्य हि क्षुधादिवेदनाप्रकर्षोदयस्तस्य तत्सहनात्परीषहजयो
भवति न च मोहोदयबलाधानाभावे वेदनाप्रभवोस्ति तदभावात्सहनवचन भक्तिमात्रकृतमिति । तन्न ।
किं कारणं ? तद्भावावस्याविरध्यासितत्वान् । यथा सर्वार्थसिद्धिदेवस्यानुपरतसद्वेद्योदयप्रकर्षस्यापि सप्तम-
पृथिवीगमनसामर्थ्यं न हीयते तथा वीतरागच्छमस्यस्य कर्मोदयसद्भावात्कृतपरीषहव्यपदेशो युक्तिमवतरति ।

आह यदि शरीरवल्यात्मनि परीषहसन्निधानं प्रतिज्ञायते । अथ भगवत्युत्पन्नकेवलज्ञाने कर्मचतुष्ट-
यफलानुभवनवशवर्तिनि कियंत उपनिपतंतीत्यत्रोच्यते, तस्मिन्पुनः—

एकादश जिने ॥ ११ ॥

कैश्चित्कल्प्यंत इति वाक्यशेषः ।

वेदनीयोदयभावात् क्षुधादिप्रसंग इति चेन्न घातिकर्मोदयसहायाभावात्तत्सामर्थ्य-
विरहात् ॥ १ ॥ स्यान्मतं घातिकर्मप्रक्षयान्निमित्तोपरमे सति नाग्न्यारतिस्त्रीनिषद्याक्रोशयाचनालाभ-
सत्कारपुस्कारप्रज्ञानदर्शनानि माभूवन् । अमी पुनर्वेदनीयांश्रयाः खलु परीषहाः प्राप्नुवति भगवति जिने
इति ? तन्न । किं कारणं ? घातिकर्मोदयसहायाभावात् तत्सामर्थ्यविरहात् । यथा विषद्रव्यं मंत्रौषधि-
बलादुपक्षीणमारणशक्तिकमुपयुज्यमान न मारणाय कल्प्यते तथा ध्यानानलनिर्दग्धघातिकर्मैधनस्यानंता-
प्रतिहतज्ञानादिचतुष्टयस्यांतरायाभावान्निरंतरमुपचीयमानशुभपुद्गलसंततेर्वेदनीयाख्यं कर्म कदापि प्रक्षी-
णसहायबलं स्वयोग्यप्रयोजनोत्पादनं प्रत्यसमर्थमिति क्षुधाद्यभावः । तत्सद्भावोपचाराद्धानकल्पनवत् ।
अथवा नायं वाक्यशेषः एकादश जिने कैश्चित्कल्प्यंते इति, किं तर्हि ? एकादश संतीति । कथं उपचाराद्यथा-
निरवशेषान्तिरस्तज्ञानावरणे परिपूर्णज्ञाने एकाग्रचित्तानिरोधाभावेऽपि कर्मरजोविधूननफलसंभवात् ध्यानो-
पचारः । तथा क्षुधादिवेदनाभावपरीषहाभावेपि वेदनीयकर्मोदयद्रव्यपरीषहसद्भावात् एकादश जिने
संतीति उपचारो युक्तः ।

आह यदि सूक्ष्मसांपरायादिषु व्यस्ताः परीषहा अथ समस्ता क्वेति ?—

वादरसांपराये सर्वे ॥ १२ ॥

वादरसांपरायग्रहणात्ममत्तादिनिर्देशः ॥ १ ॥ वादरसांपराय इति नायं गुणस्थानविशेष-
परिग्रहः किं तर्हि ? अर्थनिर्देशस्ततः प्रमत्तादीनां संयत्तानां सामान्यग्रहणं । वादरः सांपरायो यस्य सोऽयं
वादरसांपराय इति ।

तत्र हि निमित्तविशेषस्यानुपक्षीणत्वात्सर्वे ॥ २ ॥ ज्ञानावरणादिनिमित्तविशेषो वक्ष्यते ।
तस्यानुपक्षीणत्वात्सर्वे संभवति । कस्मिन्पुनश्चारित्रे सर्वेषां संभवः ?—

सामाधिकछेदोपस्थापनापरिहारविशुद्धिसंयमेषु सर्वसंभवः ॥ ३ ॥ एतेषां त्रयाणां चा-
रित्राणामन्यतमे सर्वे क्षुत्परीषहादयो द्रष्टव्याः ।

आह गृहीतमेतत्परीषहाणां स्थानविशेषावधारणं, इदं तु न विभ्रः, कस्याः प्रकृतेः कः कार्यः ?
इत्यत्रोच्यते—

ज्ञानावरणे प्रज्ञाज्ञाने ॥ १३ ॥

ज्ञानावरणे अज्ञानं न प्रज्ञेति चेन्नान्यज्ञानावरणसद्भावे तद्भावात् ॥ १ ॥ स्यादेतत् ज्ञा-
नावरणे सति अज्ञानमत्रोद्यो भवति न प्रज्ञा ज्ञानस्वभावत्वादात्मन इति ? तन्न । किं कारणं ? अन्यज्ञानावर-
णसद्भावे तद्भावात् । प्रज्ञा हि क्षायोपशमिकी अन्यस्मिन् ज्ञानावरणे सति मदं जनयति न सकलावरणक्षय इति

प्रज्ञाज्ञाने ज्ञानावरणे सति प्रादुःस्त इत्यभिसंबध्यते ।

मोहोदयादिति चेन्न तद्भेदानां परिगणितत्वात् ॥ २ ॥ स्यान्मतं मोहोदयादहं महाप्राज्ञो नान्य इति मन्यते न ज्ञानावरणादिति । तन्न ? किं कारणं । तद्भेदानां परिगणितत्वात् । मोहभेदा हि परिगणिता दर्शनचारित्रव्याघातहेतुभावेन तत्र नायमंतर्भवति । चारित्रवतोऽपि प्रज्ञापरीषहसद्भावात्ततो ज्ञानावरण एवेति निश्चयः कर्तव्यः ।

आह यद्यनयोरेककर्महेतुत्वमात्मलाभेऽवसीयते । अदर्शनालाभयोः को हेतुरिति चेत्—

दर्शनमोहांतराययोरदर्शनालाभौ ॥ १४ ॥

विशिष्टकारणनिर्देशादवध्यादिदर्शनसंदेहाभावः ॥ १ ॥ दर्शनमोह इति विशिष्टमिह कारणं निर्दिश्यते ततोऽवध्यादिदर्शनविषयः सदेहो न भवति ।

अंतराय इति सामान्यनिर्देशेऽपि सामाख्याद्विशेषसंप्रत्ययः ॥ २ ॥ यद्यप्ययमंतराय इति सामान्यनिर्देशः तथापि सामर्थ्याल्लभान्तरायविशेषप्रत्ययो भवति ।

आह यद्याद्ये मोहनीयभेदे सत्यदर्शनपरीषहो भवति । अथ द्वितीयस्मिन् केषां जन्मेत्यत्रोच्यते—

चारित्रमोहे नाग्न्यारतिसूत्रिनिषद्याक्रोशयाचनासत्कारपुस्काराः ॥ १५ ॥

मोहोदयहेतुत्व नाग्न्यादीनां प्रतिपद्यामहे पुंवदोदयादिनिमित्तत्वात् ।

निषद्यापरीषहस्य मोहोदयहेतुत्वं प्राणिपीडार्थत्वात् ॥ १ ॥ मोहोदये सति प्राणिपीडापरिणामः संजायते तत्परिपालनार्थत्वात् निषद्यापरीषहोदयहेतुरित्यवसीयते ।

आहाम्युपेयः कर्मप्रकृतिविशेषत्रय अमी परीषहा उक्ता इति । अथानेकस्मिन् सति निमित्ते भवंतीत्यत्राभिधीयते—

वेदनीये शेषः ॥ १६ ॥

उक्तादन्यनिर्देशः शेषा इति ॥ १ ॥ उक्ताः प्रज्ञापरीषहादयः तेभ्योऽन्ये शेषा इति निर्दिश्यन्ते । के पुनस्ते ? क्षुत्पीपासाशीतोष्णदशमशकचर्याशब्धावधरोगतूणस्पर्शमलपरीषहाः ।

निमित्तात्कर्मसंयोग इति चेन्न तद्वोगाभावात् ॥ २ ॥ स्यान्मतं यथा चर्मणि द्वीपिनं हति निमित्तात्कर्मयोग इति विभक्तिविशेषविधानं यथा वेदनीये इत्येवमादिनिर्देशो भवतीति । तन्न । किं कारणं ? तद्योगाभावात् । कर्मसंयोगे हि तद्विभक्तिविधानं । न चात्र कर्मसंयोगोस्तीति तदभावः । कथं तर्हि निर्देशः ?

सन्निर्देशस्तदुपलक्षणत्वात् ॥ ३ ॥ यथा गोषु दुह्यमानासु गतः । तद्गुग्धास्वगत इति निर्देशः । तथा वेदनीये सतीत्येवमादिः सन्निर्देशोवसेयः, कुतस्तदुपलक्षणत्वात् ।

आह व्याख्यातनिमित्तलक्षणविकल्पाः, प्रत्यात्मं प्रादुर्भवतः, कति युगपदवतिष्ठंत इत्यत्रोच्यते—

एकादयो भाज्या युगपदेकस्मिन्नैकोनविंशतेः ॥ १७ ॥

आहोभिविध्यधेः ॥ १ ॥ आङ्घ्र्यमभिविध्यर्थो दृष्टव्यः । तेन एकान्नविंशतिरपि क्वचियुगपद्भवन्तीत्यवगम्यते । तत्कथमिति चेदुच्यते ।

शीतोष्णशय्यानिषद्याचर्याणामसहभावादेकान्नविंशतिसंभवः ॥ २ ॥ शीतोष्णपरीषहयोरेकः, शय्यानिषद्याचर्याणां चान्यतम एव भवति एकस्मिन्नात्मनि, कुतः ? सहानवस्थानात् । ततस्त्रयाणां अयमेव युगपदेकान्ननातरेषां सभवादेकान्नविंशतिविकल्पो बोद्धव्यः ।

प्रज्ञाज्ञानयोर्विरोधादन्यतराभावेऽष्टादशसंग इति चेन्नापेक्षातो विरोधाभावात् ॥ ३ ॥

स्यान्मतं प्रज्ञाज्ञाने अपि विरुद्धे तयोरन्यतराभावेऽष्टादशसंख्याप्रसंगे इति । तन्न किं कारणं ? अपेक्षातो-
विरोधाभावात् । श्रुतज्ञानापेक्षया प्रज्ञाप्रकर्षे सति अवध्याद्यभावापेक्षया अज्ञानोपपत्तेः ।

दंशमशकस्य युगपत्प्रवृत्तेरेकान्नविंशतिविकल्प इति चेन्न प्रकारार्थत्वान्मशकशब्दस्य ॥४॥
स्यादेतत्प्रज्ञाज्ञानयोर्विरोधाद्युगपदसंभवे दंशमशकस्य युगपत्प्रवृत्तेरेकान्नविंशतिविकल्प इति ? तन्न । किं
कारणं ? प्रकारार्थत्वान्मशकशब्दस्य एक एव ह्ययं परीषहः ।

दंशग्रहणातुल्यजातीयसंप्रत्यय इति चेन्न श्रुतिविरोधात् ॥ ५ ॥ अथ मतमेतद्दंशग्रहणा-
तुल्यजातीयसंप्रत्ययस्ततो मशकशब्दस्य न प्रकारार्थत्वमिति ? तन्न । किं कारणं ? श्रुतिविरोधात् । यच्छब्द
आह तन्न प्रमाणं न च दशशब्दः प्रकारमभिधत्ते ततोऽस्य विरोधः स्यात् ।

तुल्यमिति चेन्नान्यतरेण परीषहस्य निरूपितत्वात् ॥६॥ यदि श्रुतिविरोधादन्यार्थकल्पनमयुक्त-
मित्युच्यते । ननु मशकशब्देऽपि तत्तुल्यमिति प्रकारार्थत्वमस्य नोपपद्यते इति तन्न । किं कारणं ? अन्यतरेण
परीषहस्य निरूपितत्वात् । दंशग्रहणेनैव परीषहे निरूपिते मशकग्रहणसामर्थ्यात्प्रकारार्थो विज्ञायते ।

चर्याद्यविशेषादेकान्नविंशतिवचनमिति चेन्नारतौ परीषहजयाभावात् ॥ ७ ॥ स्यान्मतं
चर्यादीनां परीषहाणामविशेषादेकत्र नियमाभावादेकत्वमित्येकान्नविंशतिवचनं क्रियते इति ? तन्न । किं
कारणं ? अरतौ परीषहजयाभावात् । यद्यत्र रतिर्नास्ति परीषहजय एवास्य व्युच्छिद्यते । तस्माद्यथोक्तप्रति
द्वंद्विसान्निध्यात्परीषहस्वभावाश्रयपरिणामात्मलाभनिमित्तविचक्षणस्य तत्परित्यागायापरंप्रवृत्त्यर्थमौपौद्वातिकं
प्रकरणमुक्तं ।

निर्दिष्टाः परीषहाः यैरनाविष्टा विपश्चितोऽभिनवानि कर्माणि नोपचिन्वन्ति पूर्वप्रचितानि च
निर्जरयन्ति । तदन्तरं खलु कर्मनिर्हरणार्थमाहितं सामर्थ्यं पुरुषसाध्यं यदवोचाम चारित्रं तच्चारित्रमोहो-
पशमक्षयक्षयोपशमलक्षणात्माविशुद्धिलब्धिसामान्यापेक्षयैक । प्राणिपीडापरिहारैर्द्रियदर्पनिग्रहशक्तिभेदाद्वि-
धं । उत्कृष्टमध्यमजघन्यविशुद्धिप्रकर्षापकर्षयोगात्तृतीयमवस्थानमनुभवति । विकलज्ञानविषयसरागधीतराग-
सकलावबोधगोचरसयोगायोगविकल्पाच्चातुर्विध्यमप्यश्नुते । पचतयीं च वृत्तिमास्किदति । तद्यथा—

सामायिकछेदोपस्थापनापरिहारविशुद्धिसूक्ष्मसांपरा- यथाख्यातमिति चारित्रं ॥ १८ ॥

सामायिकशब्दोतीतार्थः ॥ १ ॥ अयं सामायिकशब्दोतीतार्थो दृष्टव्यः । क ? दिग्देशानर्थदंड-
धिरितिसामायिक इत्यत्र । सामायिकमिति वा समासविषयत्वात् । अथवा अयंतीत्यायाः अनर्थाः, सत्वव्यपरो-
पणहेतवः, संगताः आयाः समायाः, सम्यग्वा आयाः समायास्तेषु भवं, ते वा प्रयोजनमस्येति सामायिक-
मवस्थान ।

सर्वसावद्ययोगप्रत्यारूपानपरं ॥ २ ॥ सर्वस्य सावद्ययोगस्याऽभेदेन प्रत्याख्यानमवलम्ब्य प्रवृत्त-
मवधृतकालं वा सामायिक प्रत्याख्यायते ।

गुप्तिप्रसंग इति चेन्नेह मानमप्रवृत्तिभावात् ॥ ३ ॥ स्यादेतन्निवृत्तिपरत्वात्सामायिकस्य गुप्ति
प्रसंग इति ? तन्न । किं कारणं ? मानमप्रवृत्तिभावात् । अत्र मानसीप्रवृत्तिरस्ति निवृत्तिलक्षणाद् गुप्तिर-
त्यस्ति भेदः ।

समितिप्रसङ्ग इति चेन्न तत्र तस्य प्रवृत्त्युपदेशात् ॥ ४ ॥ स्यान्मतं यदिप्रवृत्तिरूपं सामा-
यिक समितिलक्षणं प्राप्तमिति तन्न । किं कारणं ? तत्र यत्प्रवृत्त्युपदेशात् । सामायिके हि चारित्रे
यत्प्रवृत्तिप्रवृत्तिरूपदिश्यते । अतःकार्यकारणभेदादस्ति विशेषः ।

धर्मप्रसंग इति चेन्नांते वचनस्य कृत्स्नकर्मक्षयहेतुत्वज्ञापनार्थत्वात् ॥ ५ ॥ स्यादेतद्दश-
विधो धर्मो व्याख्यातः तत्र संयमेतर्भावोऽस्य प्राप्नोतीति तन्न । किं कारणं ? अते वचनस्य कृत्स्नकर्म-
क्षयहेतुत्वज्ञापनार्थत्वात् । धर्मेतर्भूतमपि चारित्रमंते गृह्यते मोक्षप्राप्तेः साक्षात्कारणमिति ज्ञापनाय ।

प्रमादकृतानर्थप्रबन्धविलोपे सम्यक् प्रतिक्रिया छेदोपस्थापना ॥ ६ ॥ त्रसस्थावरंजंतु-
देशकालप्रादुर्भावे विरोधात्प्रत्यक्षात्प्रमादवशादभ्युगतनिरवद्यक्रियाप्रबंधविलोपे सति तदुपात्तस्य कर्मणः
सम्यक् प्रतिक्रिया छेदोपस्थापना विज्ञेया ।-

विकल्पनिवृत्तिर्वा ॥ ७ ॥ अथवा सावद्यं कर्म हिंसादिभेदेन विकल्पनिवृत्तिः छेदोपस्थापना ।

परिहारेण विशिष्टा शुद्धिर्यस्मिंस्तत्परिहारविशुद्धिचारित्रं ॥ ८ ॥ परिहरण परिहारः
प्राणिवधान्निवृत्तिस्तेन विशिष्टा शुद्धिर्यस्मिंस्तत्परिहारविशुद्धिचारित्रं प्रत्येतव्यं । तत्पुनरिदं शब्दार्थजातस्य
संबन्धरूपधत्त्वं तीर्थंकरपादमूलसेविनः, प्रत्याख्याननामध्येपूर्वापरगतस्य, जतुनिरोधप्रादुर्भावकालपरिणा-
मजन्मयोनिदेशद्रव्यस्वभावविधानंज्ञानस्य, प्रमादरहितस्य, महावीर्यस्य, परनिर्जरस्य, अतिदुष्करचर्यानि-
ष्ठापिनः, तिस्रः संख्या वर्जयित्वा द्विगव्यूतगामिनः संपद्यते । नान्यस्य ।

अतिसूक्ष्मकषायत्वात्सूक्ष्मसांपरायत्वं ॥ ९ ॥ सूक्ष्मस्थूलसत्ववधपरिहाराप्रमत्तत्वात्
अनुपहतोत्साहस्य अखंडितक्रियाविशेषस्य, सम्यग्दर्शनज्ञानमहामारुतसंधुक्षितप्रशस्ताध्यवसायाग्निशिखो-
पश्लुष्टकर्मधत्तस्य ध्यानविशेषविवसीकृतकषायविषांकुरस्य, अपचयाभिमुखानितस्तोकमोहबीजस्य, ततएव
परिप्राप्तार्थसूक्ष्मसांपरायशुद्धिसयतस्य, सूक्ष्मसांपरायचारित्रमाख्यायते ।

गुप्तिसमित्योरन्यतरत्रांतर्भाव इति चेन्न तद्भावेऽपि गुणविशेषनिमित्ताश्रयणात् ॥ १० ॥
स्यान्मतं गुप्तिसमित्योरन्यतरत्रांतर्भवतीदं चारित्रं प्रवृत्तिनिरोधात्, सम्यगयनाच्चेति ? तन्न । किं कारणं ?
तद्भावेऽपि गुणविशेषनिमित्ताश्रयणात् । लोभसंज्वलनाख्यः सांपरायः सूक्ष्मो भवतीत्ययं विशेष आश्रितः ।

निरवशेषशान्तक्षीणमोहत्वाद्दथाख्यातचारित्रं ॥ ११ ॥ चारित्रमोहस्य निरवशेषस्योपशमात्,
क्षयाच्चात्मस्वभावावास्थापेक्षालक्षणमथाख्यातचारित्रमित्याख्यायते । पूर्वचारित्रानुष्ठापिभिराख्यातं न तु परि-
प्राप्तं प्राब्धोहक्षयोपशमाभ्यामित्यथाख्यातं । अथशब्दस्यानंतर्यार्थवृत्तित्वान्निरवशेषमोहस्याथोपशमानंतरमा-
विर्भवतीत्यर्थः ।

यथाख्यातमिति वा ॥ १२ ॥ अथवा यथात्मस्वभावोवस्थितः । तथैवाख्यातत्वाद्यथाख्यातमि-
त्याख्यायते ।

इतरूपादानं ततः कर्मसमाप्तिज्ञापनार्थत्वात् ॥ १३ ॥ हेतित्वेवं प्रकारव्यवस्थाविपर्यासादिभु-
दृष्टप्रयोगे इतिरिह विवक्षातः समाप्तिद्योतनो दृष्टव्यः । ततो यथाख्यातचारित्रात् सकलकर्मक्षयसमाप्ति-
र्भवतीति ज्ञाप्यते ।

उत्तरोत्तरगुणप्रकर्षख्यापनार्थमानुपूर्व्यवचनं ॥ १४ ॥ सामायिकादीनामानुपूर्व्यवचनमु-
त्तरोत्तरगुणप्रकर्षख्यापनार्थं क्रियते । तद्यथा—सामायिकछेदोपस्थापनासंयमजघन्यविशुद्धिलब्धिरल्पा ।
ततः परिहारविशुद्धिचारित्रस्य जघन्या लब्धिरनंतगुणाः, तस्यैवोत्कृष्टा विशुद्धिरनंतगुणाः । ततः सामा-
यिकछेदोपस्थापनासंयमोत्कृष्टा विशुद्धिरनंतगुणाः । ततः सूक्ष्मसांपरायचारित्रस्य जघन्यविशुद्धिरनंतगुणाः ।
तस्यैवोत्कृष्टा विशुद्धिरनंतगुणाः । ततो यथाख्यातचारित्रस्य विशुद्धिः संपूर्णा प्रकर्षप्रकर्षविरहिता अनंत-
गुणा एव । पंच एते चारित्रोपयोगाः शब्दविषयत्वेन संख्येयभेदाः । बुद्ध्यध्यवसानभेदादसंख्येयाः । अर्थ-
तोऽनंतभेदाश्च भवन्ति । तदेतच्चारित्रं पूर्वाश्रवनिरोधकारणत्वात्परमसंवरहेतुरक्षसेयः ।

आहोक्तं चारित्रं तदनंतरमुद्दिष्टं यत्तपसा निर्जरा चेति तस्यैदानीं तपसो विधानं कर्तव्यमित्यत्रोच्यते ।
तद्विधिं बाह्यमभ्यंतरं च तत्प्रत्येकं षड्विधं तत्र बाह्यस्य भेदप्रतिपत्त्यर्थमाह—

अनशनावमोदर्यवृत्तिपरिसंख्यानरसपरित्यागविविक्तशय्यास नकायक्लेशा वाह्यं तपः ॥ १९ ॥

दृष्टफलानपेक्षं संयमप्रसिद्धिरागोच्छेदकर्मविनाशध्यानागमावाप्त्यर्थमनश्नवचनं ॥ १ ॥
यत्किञ्चिद्दृष्टफलं मत्रसाधनाद्यनुद्दिश्य क्रियमाणमुपवसनमनशनमित्युच्यते । तत्किमर्थं ? संयमप्रसिद्धि-
रागोच्छेदकर्मविनाशध्यानागमावाप्त्यर्थमवसेयम् ।

तद्विविधमवधृतानवधृतकालभेदात् ॥ १ ॥ तदनश्नं द्वेषा व्यवातिष्ठते, कुतोऽवधृतानव-
धृतकालभेदात् । तत्रावधृतकालं सकृद्भोजनं चतुर्थभक्तादि, अनवधृतकालमादेहोपरमात् ।

संयमप्रजागरदोषप्रशमसंतोषस्वाध्यायसुखसिद्ध्याद्यर्थमावमोदर्यं ॥ ३ ॥ आशितं भवो
य औदनः तस्य चतुर्भोगेनार्द्धप्रासेन वा अवममूनं उदरमस्यासावमोदरः, अवमोदरस्य भावः, कर्म वा
आवमोदर्यं, तत्किमर्थं ? संयमप्रजागरदोषप्रशमसंतोषस्वाध्यायसुखसिद्ध्यर्थं ।

एकागारसप्तवेश्मैकरध्यार्द्धग्रामादिविषयः संकल्पोवृत्तिपरिसंख्यानं ॥ ४ ॥ भिक्षार्थिनो-
मुनेरेकागारादिविषयः संकल्पश्चितावरोधः वृत्तिपरिसंख्यानभाशानिवृत्त्यर्थमवगंतव्यं ।

दातेन्द्रियत्वनेजोहानिसंयमोपरोधव्यावृत्त्याद्यर्थं घृतादिरसत्यजनं रसपरित्यागः ॥ ५ ॥
दातेन्द्रियत्वं तेजोहानिः संयमोपरोधनिवृत्तिरित्येवमाद्यर्थं, घृतदधिगुडतैलादिरसत्यजनं रसत्यागः ।

रसपरित्याग इति चेन्न मतोऽहंनिर्दिष्टत्वात् ॥ ६ ॥ स्यान्मतं रसशब्दोऽयं गुणवाची तद्व-
त्तश्चात्र परित्याग इष्ट इति तस्माद्रसवत्परित्याग इति निर्देशःकर्तव्य इति ? तन्न । किं कारणं ? मतो लुप्तनि-
र्दिष्टत्वात् । निर्दिष्टोऽत्र मतुः यथा शुक्लः पट इति ।

व्यतिरेकाद्वा तत्संप्रत्ययः ॥ ७ ॥ अथवा न गुणं व्यतिरिच्य गुणी वर्तते ततः सामार्थ्यात्त-
द्वनिर्देशः प्रतिपत्तव्यः । द्रव्यत्यागमुखेन रसपरित्यागो नान्यथेति ।

सर्वत्यागप्रसंग इति चेन्न प्रकर्षगतेः ॥ ८ ॥ स्यादेतत्सर्वमुपभोगार्हं पुद्गलद्रव्यं रसवत् । अतः
सर्वत्यागः प्राप्नोतीति तन्न । किं कारणं प्रकर्षगतेः । यथाभिरूपाय कन्या देयेति । अभिरूपतमे संप्रत्ययो
भवति तथा सर्वस्य पुद्गलद्रव्यस्य रसवत्त्वात् प्रकृष्टरसत्यागसंप्रत्ययो भवति । कश्चिदाह—

अनशनावमोदर्यरसपरित्यागानां वृत्तिपरिसंख्यानारोधात् पृथङ्निर्देशः ॥ ९ ॥
वृत्तिपरिसंख्यानमिदं सामान्य भिक्षाचरणे नियमकारित्वात् । अतो अनशनावमोदर्यरसपरित्यागानां तेनै-
वावरुद्धत्वात् पृथङ्निर्देशोऽनर्थकः ।

तद्विकल्पनिर्देश इति चेन्नानवस्थानात् ॥ १० ॥ अथ मतं तस्य वृत्तिपरिसंख्यानस्य विकल्पा
निर्दिष्टव्याः, इति पृथगुपदेशः कर्तव्य इति चेन्न किं कारणं ? अनवस्थानात् ।

न वा कायचेष्टाविषयगणनार्थत्वाद्द्वृत्तिपरिसंख्यानस्य ॥ ११ ॥ न वा एष दोषः किं कारणं ?
भिक्षाचरणे प्रवर्तमानः साधुः एतावत्क्षेत्रविषया कायचेष्टां कुर्वीत, कदाचिद्यथाशक्तिरिति विषयगण-
नार्थं वृत्तिपरिसंख्यानं क्रियते अनशनमभ्यवहर्त्तव्यनिवृत्तिः । आवमोदर्यरसपरित्यागावभ्यवहर्त्तव्यैकदेश-
निवृत्तिपराविति महान्भेदः ।

आवाधात्ययत्रहचर्यस्वाध्यायध्यानादिप्रसिद्ध्यर्थं विविक्तशय्यासनं ॥ ११ ॥
शून्यागारादिषु विविक्तिषु जंतुपीडगदिरहितेषु संयतस्य शय्यासनं वेदितव्यं । तत्किमर्थं ? आवाधात्ययत्रह-
चर्यस्वाध्यायध्यानादिप्रसिद्ध्यर्थं ।

कायक्लेशः स्थानमौनातपनादिरनेकधा ॥ १३ ॥ प्रतिमास्थानं वाच्यमत्वं, आतपनं, वृक्षमूल इत्येवमादिना शरीरखेदः कायक्लेश इत्युच्यते । स किमर्थ—

देहदुःखतितिक्षासुखानभिष्वंगप्रवचनप्रभावनाद्यर्थं ॥ १४ ॥ दुःखापनिपाते सति तिति-
क्षार्थं विषयसुखे वानभिष्वंगार्थं प्रवचनप्रभावनाद्यर्थं च कायक्लेशानुष्ठानं क्रियते । इतरथा हि ध्यानप्रवेश-
काले सुषोदितस्य द्वंद्वोपनिपाते सति समाधानं न स्यात् ।

परीषद्दजातीयत्वात्पौनरुक्त्यमिति चेन्न स्वकृतक्लेशापेक्षत्वात् ॥ १५ ॥ स्यान्मतमयं
कायक्लेशः स्थानमौनादिः परीषद्दजातीयस्ततः पुनरुपदेशः पौनरुक्त्यं जनयतीति ! तन्न । किं कारणं ? स्व-
कृतकायक्लेशापेक्षत्वात् । बुद्धिपूर्वो हि कायक्लेश इत्युच्यते । यतोयदृच्छयोपनिपाते परीषद्दः । दृष्टफलानपेक्ष-
मित्येतत्सर्वत्रानुवर्त्तते । तत्तर्हि कर्तव्यं—

सम्यगित्यनुवृत्तेर्दृष्टफलनिवृत्तिः ॥ १६ ॥ सम्यग्योगानिग्रहोऽगुप्तिरित्यतः सम्यग्ग्रहणमनुवर्त्तते
तेन दृष्टफलनिवृत्तिः कृता भवति सर्वत्र बाह्यत्वमस्य कुतः ।

बाह्यद्रव्यापेक्षत्वाद्बाह्यत्वम् ॥ १७ ॥ बाह्यमनशनादिद्रव्यमपेक्ष्य क्रियत इति बाह्यत्वमस्य ग्राह्यं ।

परप्रत्यक्षत्वात् ॥ १८ ॥ परेषां खल्वप्यनशनादिप्रत्यक्षं भवति ततश्चास्य बाह्यत्वम् ।

तीर्थ्यगृहस्थकार्यत्वाच्च ॥ १९ ॥ अनशनादि हि तीर्थ्यैर्गृहस्थश्च क्रियते ततोऽप्यस्य बाह्यत्वं ।
कथं तर्ह्येतदनशनादितप इत्युच्यते—

कर्मनिर्देहनात्तपः ॥ २० ॥ यथाग्निः संचितं तृणादि दहति तथा कर्म मिथ्यादर्शनाद्यर्जितं निर्देह-
तीति तप इति निरुच्यते ।

देहेन्द्रियतापाद्वा ॥ २१ ॥ अथवा देहस्येन्द्रियाणां च तापं करोतीत्यनशनादि तप इत्युच्यते ।
तत्तापादिन्द्रियनिग्रहः सुकरो भवति ।

उक्तं ग्राह्यं तपः, अथाभ्यन्तरस्य के भेदा इत्यत्रोच्यते ।

प्रायश्चित्तविनयवैयावृत्यस्वाध्यायव्युत्सर्गध्यानान्युत्तरम् ॥ २० ॥

कुतः पुनरुत्तरत्वं ?

यतोऽन्यतीर्थानभ्यस्तत्त्वादुत्तरत्वं ॥ १ ॥ यतोऽन्यैस्तीर्थैरभ्यस्तमनालीढं ततोऽस्योत्तरत्वम्
अभ्यन्तरमिति यावत् । अतःकरणव्यापाराळंबनं ततोऽस्याभ्यन्तरत्वम् ।

बाह्यद्रव्यानपेक्षत्वाच्च ॥ २ ॥ न हि बाह्यद्रव्यमपेक्ष्य वर्तमानं प्रायश्चित्तादि, ततश्चास्याभ्यन्तर-
त्वमवसेयं ।

तद्भेदप्रतिपत्त्यर्थमाह ।

नवचतुर्दशपंचद्विभेदं यथाक्रमं प्राग्ध्यानात् ॥ २१ ॥

नवादीनां भेदशब्दोपसंहितानामन्यपदार्थे वृत्तिः ॥ १ ॥ नवादीनां भेदशब्दोपसंहितानामन्य
पदार्थे वृत्तिर्भवति नव च चत्वारश्च दश च पंच च द्वौ च भेदा अस्य नवचतुर्दशपंचद्विभेदमिति ।

द्विशब्दस्य पूर्वनिपातप्रसंग इति चेन्न पूर्वसूत्रापेक्षत्वात् ॥ २ ॥ स्यादेतत् द्विशब्दस्य पूर्व-
निपातः प्राप्नोति । द्वन्द्वे—अल्पात्तरमिति सूत्रप्रामाण्यात्संख्यायाः अल्पीयस्या इत्युपसंख्यानाच्चेति
तन्न । किं कारणं ? पूर्वसूत्रापेक्षत्वात् । पूर्वसूत्रे विहितानां च नवादिभिर्यथाक्रममभिसंबन्धः कथं स्यादिति
नैतद्युक्तं न लक्षणेन हि पदकारा अनुवर्त्याः, पदकारैर्नामलक्षणमनुवर्त्यं नच प्रयोजनेन लक्षणमुल्लङ्घ-
नीय नैष दोषः । राजदन्तादिषु पाठः करिष्यते । लक्ष्यानुविधानाल्लक्षणस्य ।

प्राग्ध्यानादिति वचनं यथासंख्यप्रतिपत्त्यर्थम् ॥ ३ ॥ प्राग्ध्यानादित्युच्यते यथासंख्यप्रति-
पत्तिः कथं स्यादिति । इतरथा हि वैषम्याद्यथासंख्यं न स्यात् ।

तत्राम्यन्तरतपोभेदस्याद्यस्य निर्दिष्टविकल्पसंख्या भेदाख्या, विशेषप्रकृत्यर्थमिदं मुच्यते ।

आलोचनप्रतिक्रमणतदुभयविवेकव्युत्सर्गतपश्छेदपरिहारो- पस्थापनाः ॥ २२ ॥

किमर्थमिदमुच्यते ।

प्रमाददोषव्युदासभावप्रसादनैः शल्यानवस्थाव्यावृत्तिमर्यादात्यागसंयमदार्ढ्याराध-
नादिसिद्ध्यर्थं प्रायश्चित्तम् ॥ १ ॥ प्रमाददोषव्युदासः । भावप्रसादो नै शल्यानवस्थावृत्तिः । मर्या-
दात्यागः । संयमदार्ढ्यमाराधनमित्येवमादीना सिद्ध्यर्थं प्रायश्चित्तं नवविवं विधीयते । प्रायः साधुलोकः ।
प्रायस्य यस्मिन्कर्मणि चित्तं तत्प्रायश्चित्तम् । प्रायाश्चित्तिचित्तयोरिति सुट् अपराधो वा प्रायः, चित्तं
शुद्धिः । प्रायस्य चित्तं प्रायाश्चित्त—अपराधविशुद्धिरित्यर्थः ।

तत्र गुरवे प्रमादविनिवेदनं दशदोषवर्जितमालोचनं ॥ २ ॥ तेषु नवसु प्रायश्चित्तवि-
कल्पेषु गुरवे एकान्ते निषण्णाय प्रसन्नमनसे विदितदेशकालस्य शिष्यस्य सविनयेनात्मप्रमादविनिवेदनं,
दशभिर्दोषैर्विनिवेदितमालोचनामित्याख्यायते । के पुनस्ते दशदोषा इति चिदुच्यते—

उपकरणेषु दत्तेषु प्रायश्चित्तं मे लघु कुर्वन्तीति चिन्त्य दानं प्रथममालोचनदोषः ॥ १ ॥ प्रकृत्या
दुर्बलो ग्लानोहं उपवासादि न कर्तुमलं यदि लघु दीयेत ततोदोषनिवेदनं करिष्ये इति वचनं द्वितीयोदोषः ॥ २ ॥
अन्यादृष्टदोषगूहनं कृत्वा प्रकाशदोषनिवेदनं मायाचारस्तृतीयो दोषः ॥ ३ ॥ आलस्यात्प्रमादाद्वात्माप्र-
राधावबोधनिरस्तुकस्य स्थूलदोषप्रतिपादनं चतुर्थः ॥ ४ ॥ महादुश्चरप्रायश्चित्तभयान्महादोषसवरणं
कृत्वा तदनु प्रमादाचारनिबोधनं पचमः ॥ ५ ॥ ईदृशे व्रतातिचारे सति किं नः स्यात्प्रायश्चित्तमित्युपायेन
गुरुपासना षष्ठः ॥ ६ ॥ पाक्षिकचातुर्मासिकसावत्सरिकेषु कर्मसु महाति यतिसमवाये आलोचनशब्दा-
कुले पूर्वदोषकथनं सप्तमः ॥ ७ ॥ गुरुरूपपादितं प्रायश्चित्तं किमिदं युक्तं आगमे स्यान्नवेति शंकमानस्या-
न्यसाधुपरिप्रश्नोऽष्टमः ॥ ८ ॥ यत्किञ्चित्प्रयोजनमुद्दिश्यात्मना समानाथैव प्रमादाचरितमावेद्य महदपि
प्रहीतं प्रायश्चित्तं न फलकरमिति नवमः ॥ ९ ॥ अस्यापराधेन ममातिचारः समानः तमयमेव वेत्ति
अस्मै यद्वत् तदेव मे युक्तं लघ्वकर्त्तव्यमिति स्वदुश्चरितसंवरणं दशमो दोषः ॥ १० ॥ आत्मन्यपराधं
चिरमनवस्थाप्य कृतिभावमन्तरेण बालवदृजुबुद्ध्या दोषनिवेदयतः न ते दोषा भवन्त्यस्ये च । संय-
तालोचनं द्विविधमिष्टमेकान्ते संयतिकालोचनं, आश्रय प्रकाशते लज्जाप्रपरिभवादिगणनया निवेद्यातिचारं
यदि न शोधयेदपरिक्षितायव्ययाधमर्णमवसीदति । महदपि तपस्कर्म अनालोचनपूर्वकं नाभिप्रेत-
फलप्रदं, अतिक्तकायगतौषधवत्कृतालोचनस्यापि गुरुदत्तप्रायश्चित्तमकुर्वतोऽपरिकर्मं सत्यवन्महाफलं न
स्यात् । कृतालोचनचित्तगतं प्रायश्चित्तं परिस्पष्टदर्पणतलरूपवत्परिभ्राजते ।

मिथ्यादुष्कृताभिधानाद्यभिव्यक्तप्रतिक्रिया प्रतिक्रमणं ॥ ३ ॥ कर्मवशप्रमादोदयजनितं
मिथ्या मे दुःकृतमित्येवमाद्यभिव्यक्तः प्रतीकारः प्रतिक्रमणमित्युच्यते ।

तदुभयसंसर्गे सति शोधनात्तदुभयं ॥ ४ ॥ किञ्चित्कर्मालोचनमात्रादेव शुष्यति । अपरं
प्रतिक्रमेण, इतरत्पुनस्तदुभयसंसर्गे सति शुद्धिमुपयातीति तदुभयमित्युपदिश्यते ।

इदमयुक्तं वर्तते किमत्रायुक्तमनालोचयतः न किञ्चिदपि प्रायश्चित्तमित्युक्तं पुनरुपदिष्टं प्रतिक्रमणमात्रादेव
शुद्धिकरमिति एतदयुक्तं अथ तत्राप्यालोचनपूर्वकत्वमभ्युपगम्यते तदुभयोपदेशो व्यर्थः ? नैष दोषः सर्वं
प्रतिक्रमणमालोचनपूर्वकमेव । किन्तु पूर्वं गुरुणाभ्यनुज्ञातं शिष्येणैव कर्त्तव्यम् । इदं पुनर्गुरुणा अनुष्ठेयम् ।

संसक्तान्नपानोपकरणादिविभजनं विवेकः ॥ ५ ॥ संसक्तानामन्नपानोपकरणादीनां विभजनं विवेक इत्युच्यते ।

व्युत्सर्गः कायोत्सर्गादिकरणं ॥ ६ ॥ कालनियमेन कायोत्सर्गादिकरणं व्युत्सर्ग इत्युच्यते । तपोऽनशनादि ॥ ७ ॥ अनशनावमौदर्यवृत्तिपरिसंख्यानादि तपोऽवगतव्यं ।

दिवसपक्षमासादिना प्रव्रज्याहापनं छेदः ॥ ८ ॥ चिरप्रव्रजितस्य दिवसमासादिविभागेन प्रव्रज्याहापनं छेद इति प्रत्येतव्यं ।

पक्षमासादिविभागेन संसर्गमंतरेण दूरतः परिवर्जनं परिहार इत्यवधियते ॥ ९ ॥

पुनर्दीक्षाप्रापणमुपस्थापना ॥ १० ॥ महाव्रतानां मूलच्छेदं कृत्वा पुनर्दीक्षाप्रापणमुपस्थापनेत्याख्यायते । विद्यायोगोपकरणग्रहणादिषु प्रश्नविनयमंतरेण प्रवृत्तिरेव दोष इति तस्य प्रायश्चित्तमालोचनमात्रं । दशकालनियमेनावश्यं कर्त्तव्यमित्यास्थितानां धर्मकथादिव्याक्षेपहेतुसन्निधानेन विस्मरणे सति पुनरनुष्ठाने प्रतिक्रमण तस्य प्रायश्चित्तं । भयत्वरणविस्मरणेऽनवबोधाशक्तिव्यसनादिभिर्भद्राव्रतातिचारे सति प्राक्छेदात्पञ्चविध प्रायश्चित्तं विधेयं । शक्त्यनिगूहनेन प्रयत्नेन परिहरतः कुतश्चित्कारणादप्रासुकग्रहणग्राहणयोः प्रासुकस्यापि प्रत्याख्यानस्य विस्मरणात् प्रतिगृहे च स्मृत्वा पुनस्तदुज्झनं प्रायश्चित्तं । दुःस्वप्नदुर्दृष्टिचतनमलोत्सर्जनमूत्रातिचारमहानदीमहाटवीतरणादिषु व्युत्सर्गः प्रायश्चित्तं । बहुकृत्वः प्रमादबहुदृष्ट्यापराधप्रत्यनीकवृत्तिविरुद्धदृष्टीनां यथाक्रमं छेदः मूलभूम्यनुपस्थापनं पारंरिकविधानं क्रियते । अपरकृष्ट्याचार्यमूले प्रायश्चित्तग्रहणमनुपस्थापनं । आचार्यादाचार्यांतरप्रापणमातृतीयं पारंरिकं तदेतन्नवविध प्रायश्चित्तं, देशकालशक्तिसयमाद्यविरोधेनापराधानुरूपं दोषप्रशमनं चिकित्सितवद्विधेयं । जीवस्यासंख्येयलोकपरिमाणाः—परिणामाविकल्पाः, अपराधाश्च तावंत एव, न तेषां तावद्विकल्प प्रायश्चित्तमस्ति । व्यवहारनयापेक्षया पिंडीकृत्य प्रायश्चित्तविधानमुक्तं ।

आह व्याख्यातं प्रायश्चित्तमिदानीं तदनंतरमुदिष्टस्य विनयस्य विकल्पा वक्तव्याः । अत्रोच्यते,—

ज्ञानदर्शनचारित्र्योपचाराः ॥ २३ ॥

विनय इत्यनुवृत्तेः प्रत्येकमभिसंबंधः ॥ १ ॥ विनय इत्यनुवर्त्तते तेन प्रत्येकमभिसंबंधो भवति ज्ञानविनयो दर्शनविनयश्चारित्र्यविनय उपचारविनयश्चेति ।

तत्र सबहुमानज्ञानग्रहणाभ्यासस्मरणादिर्ज्ञानविनयः ॥ २ ॥ अनलसेन शुद्धमनसा देशकालादिविशुद्धिविधानविचक्षणं सबहुमानोयथाशक्तिनिषेव्यमाणो मोक्षार्थं ज्ञानग्रहणाभ्यासस्मरणादिर्ज्ञानविनयो वेदितव्यः ।

पदार्थश्रद्धाने निशंकितत्वादिलक्षणोपेतता दर्शनविनयः ॥ ३ ॥ सामायिकादौ लोकविदुसारपर्यंते श्रुतसमुद्रे यथा भगवद्भिरुपदिष्टाः पदार्थाः यथालक्षणा वर्त्तते 'नान्यथा वादिनो जिना' इति निःसंशयोपेतता दर्शनविनय इत्याख्यायते ।

तद्वत्शरित्रे समाहितचित्तता चारित्र्यविनयः ॥ ४ ॥ तद्वतो ज्ञानदर्शनवतः पंचविधदुश्चरचरणश्रवणानंतरसमुद्भिन्नरोमांचाभिव्यज्यमानांतर्भक्तेः परप्रसादो मस्तकाजालिकरणादिभिर्भावितश्चानुष्ठातृत्वचारित्र्यविनयः प्रत्येतव्यः ।

प्रत्यक्षेष्वाचार्यादिषु पूजनीयेष्वभ्युत्थानाभिगमनाजलिकरणादिरूपचारविनयः ॥ ५ ॥ प्रत्यक्षेष्वाचार्यादिषु पूजनीयेषु अभ्युत्थानाभिगमनाजलिकरणवंदनानुगमनादिरात्मानुरूप उपचारविनयोऽवगतव्यः ।

परोक्षेष्वपि कायवाङ्मनोभिरंजलिक्रियागुणसंकीर्तनानुस्मरणादिः ॥६॥ परोक्षेष्व्याचार्यादि-
ष्वजलिक्रियागुणसंकीर्तनानुस्मरणज्ञानानुष्ठायित्वादिः कायवाङ्मनोभिरवगतव्यः ।

किमर्थमिदं विनयभावनं ।

ज्ञानलाभाचारविशुद्धिसम्यगाराधनाद्यर्थं विनयभावनं ॥७॥ ज्ञानलाभः, आचारविशुद्धिः,
सम्यगाराधनमित्येवमादीनां सिद्धिर्भवति विनयभावनेन । ततश्च निवृत्तिसुखमिति विनयभावनं क्रियते ।

आह विनयोवर्णितः, तदनंतरोद्देशभाजो वैयावृत्यस्येदानीं विवरणं कर्तव्यमित्यत इदानीमुच्यते—

आचार्योपाध्यायतपस्विशैक्ष्यग्लानगणकुलसंघसाधुमनोज्ञानां ॥ २४ ॥

वैयावृत्यमित्यनुवृत्तेः प्रत्येकमभिसंबंधः ॥ १ ॥ वैयावृत्यमित्यनुवर्त्तते तेन प्रत्येकमभि-
संबंधो भवति । आचार्यवैयावृत्यमुपाध्यायवैयावृत्यमित्यादि ।

व्यावृत्तस्य भावः कर्म च वैयावृत्यं ॥ २ ॥ कामचेष्टया द्रव्यांतरेण वा व्यावृत्तस्य भावः
कर्म वा वैयावृत्यमित्युच्यते ।

आचरन्ति यस्माद्ब्रतानीत्याचार्यः ॥ ३ ॥ यस्मात्सम्यग्ज्ञानादिगुणाधारादाहृत्य ब्रतानि
स्वर्गापवर्गसुखामृतबीजानि भव्या हितार्थमाचरन्ति स आचार्यः ।

उपेत्य यस्मादधीयते इत्युपाध्यायः ॥ ४ ॥ विनेयेनोपेत्य यस्माद्ब्रतशीलभावनाधिष्ठानादा-
गमं श्रुताख्यमधीयते स उपाध्यायः ।

महोपवासाद्यनुष्ठायी तपस्वी ॥ ५ ॥ महोपवासादिदृक्षणं तपोनुतिष्ठति यः स तपस्वीत्युच्यते ।
कुत एतत् ? अतिग्रयार्थं मत्वर्थीयप्रयोगात् ।

शिक्षाशीलः शैक्ष्यः ॥ ६ ॥ श्रुतज्ञानशिक्षणपरः अनुपरतत्रतभावनानिपुणः शैक्षक इति लक्ष्यते ।

रुजादिक्लिष्टशरीरो ग्लानः ॥ ७ ॥ रुजादिभिः क्लिष्टशरीरो ग्लान इत्युच्यते ।

गणः स्थविरसंततिः ॥ ८ ॥ स्थविराणां संततिर्गण इत्युच्यते ।

दीक्षकाचार्याशिष्यसंस्त्यायः कुलं ॥९॥ दीक्षकस्याचार्यस्य शिष्यसंस्त्यायः कुलव्यपदेशमर्हति ।

चतुर्वर्णश्रमणनिवहः संघः ॥ १० ॥ चतुर्वर्णानां श्रमणानां निवहः संघ इति समाख्यायते ।

चिरप्रव्रजितः साधुः ॥ ११ ॥ चिरकालभावितप्रव्रज्यागुणः साधुरित्याम्नायते ।

मनोज्ञोऽभिरूपः ॥ १२ ॥ अभिरूपो मनोज्ञ इत्यभिधीयते ।

संमतो वा लोकस्य त्रिद्वत्तावकृत्वमहाकुलत्वादिभिः ॥ १३ ॥ अथ वा विद्वान्, वाग्मी,
महाकुलीन इति यो लोकस्य संमतः स मनोज्ञः, तस्य ग्रहणं प्रवचनस्य लोके गौरवोत्पादनहेतुत्वात् ।

असंयतसम्यग्दृष्टिर्वा ॥ १४ ॥ अथवा असंयतसम्यग्दृष्टिर्मनोज्ञ इति गृह्यते सत्सारोपेत्यरूप-
त्वान् । तेषां व्याधिपरीषहमिध्यात्वाद्युपनिपाते प्रासुकौषधिभक्तपानप्रतिश्रयपीठफलकसंस्तरणादिभिर्धर्मो-
पकरणैस्तत्प्रतीकारः सम्यक्प्रत्यवस्थापनमित्येवमादि वैयावृत्य ।

वाग्द्वय्यासंभवे स्वकायेन तदानुकूल्यानुष्ठानं च ॥ १५ ॥ वाग्द्वय्यौषधभक्तपानादेरसंभवेऽपि
स्वकायेन इत्थंमिधागक्रान्तमर्मलापकर्षणादितदानुकूल्यानुष्ठानं च वैयावृत्यमिति कथ्यते ।

तत्पुनः किमर्थमिति चेदुच्यते,

समाध्याधानविचिकित्साभावप्रवचनवात्सल्याद्यभिव्यक्त्यर्थं ॥ १६ ॥ समाध्याधानं

विचिकित्साभावः प्रवचनवात्सल्यं, सनाथता चेत्येवमाद्याभिव्यक्त्यर्थं वैयावृत्यमिष्यते । किमर्थं बहूना-
मुपक्षेपः क्रियते । ननु सधवैयावृत्य गणवैयावृत्यमिति वा वक्तव्यं ।

बहूपदेशात्कचिन्नियमेन प्रवृत्तिज्ञापनाय भूयसामुपन्यासः ॥ १७ ॥ बहुषु वैयावृत्या-
हैषूपदिष्टेषु कचिन्कस्याचित्प्रवृत्तिर्यथास्यादित्येवमाद्यर्थं भूयसामुपन्यासः क्रियते ।

आह व्याख्यातं वैयावृत्य तत्समीपेदेशभाजः स्वाध्यायस्येदानीं निर्देशः करणीय इत्यत्राभिधीयते,—

वाचनापृच्छनानुप्रेक्षात्मनायधर्मोपदेशः ॥ २५ ॥

निरवद्यग्रंथार्थोभयप्रदानं वाचना ॥ १ ॥ निरवद्यग्रंथस्यार्थस्य तदुभयस्य वा पात्रे प्रतिपादनं
वाचनेत्युच्यते ।

संशयच्छेदाय निश्चितबलाधानाय वा परानुयोगः पृच्छनं ॥ २ ॥ आत्मोन्नतिपराति-
संधानोपहाससंघोषप्रहसनादिविवर्जितः संशयच्छेदाय निश्चितबलाधानाय वा ग्रंथस्यार्थस्य वा पर प्रत्यनु-
योगः पृच्छनमिति भाष्यते ।

अधिगतार्थस्य मनसाभ्यासोऽनुप्रेक्षा ॥ ३ ॥ अधिगतपदार्थप्रक्रियस्य तप्तायास्विडवदर्पित-
चेतसो मनसाभ्यासोऽनुप्रेक्षा वेदितव्याः ।

घोषविशुद्धपरिवर्तनमात्मनायः ॥ ४ ॥ व्रतिनो वेदितसमाहारस्यैहलौकिकफलनिरपेक्षस्य द्रुत-
विलंबितादिघोषदोषविशुद्धं परिवर्तनमात्मनाय इत्युपदिश्यते ।

धर्मकथाद्यनुष्ठानं धर्मोपदेशः ॥ ५ ॥ दृष्टप्रयोजनपरित्यागादुन्मार्गनिवर्तनार्थं संदेहव्यावर्तना-
पूर्वपदार्थप्रकाशनार्थं धर्मकथाद्यनुष्ठानं धर्मोपदेश इत्याख्यायते । किमर्थोऽयं स्वाध्यायः ?

प्रज्ञातिशयप्रशस्ताध्यवसायाद्यर्थः स्वाध्यायः ॥ ६ ॥ प्रज्ञातिशयः, प्रशस्ताध्यवसायः प्रव-
चनस्थितिः संशयोच्छेदः परवादिशंकाभावः । परमसंवेगः तपोवृद्धिरतिचारविशुद्धिरित्येवमाद्यर्थः स्वा-
ध्यायोनुष्ठेयः ।

आह वर्णितः पंचविधः स्वाध्यायः तदनंतरमुद्दिष्टो यो व्युत्सर्गस्तस्य भेद इदानीं वक्तव्य इत्यत्राभिधीयते,—

बाह्याभ्यंतरोपधयोः ॥ २६ ॥

व्युत्सर्ग इत्यनुवृत्तेर्व्यतिरेकनिर्देशः ॥ १ ॥ व्युत्सर्जनं व्युत्सर्ग इति भावसाधनः शब्दोऽनुव-
र्त्तते । तदपेक्षोऽयं व्यतिरेकनिर्देशः ।

उपधीयते बलाधानार्थमित्युपधि ॥ २ ॥ योर्थोऽन्यस्य बलाधानार्थमुपधीयते स उपधिरित्युच्यते ।

अनुपात्तवस्तुत्यागो बाह्योपधिव्युत्सर्गः ॥ ३ ॥ आत्मनानुपात्तस्य एकत्वमनापन्नस्य वस्तुन-
स्त्यागो बाह्योपधिव्युत्सर्गो वेदितव्यः ।

क्रोधादि भावनिवृत्तिरभ्यन्तरोपधिव्युत्सर्गः ॥ ४ ॥ क्रोधमानमायालोभमिध्यात्वहास्यरत्य-
रतिशोकभयादिदोषनिवृत्तिरभ्यन्तरोपधिव्युत्सर्ग इति निश्चीयते ।

कायत्यागश्च नियतकालो यावज्जीवं वा ॥ ५ ॥ कायत्यागश्चाभ्यन्तरोपधिव्युत्सर्ग इत्युच्यते ।
स पुनर्द्विविधः । नियतकालो यावज्जीवं चेति ।

परिग्रहनिवृत्तेरवचनमिति चेन्न तस्य धनाहिरण्यवसनादिविषयत्वात् ॥ ६ ॥
स्यादंतन्महाव्रतोपदेशकाले परिग्रहनिवृत्तिरुक्ता ततः पुनरिदं वचनमनर्थकमिति तन्न । किं कारणं ? तस्य
धनाहिरण्यवसनादिविषयत्वात् ।

धर्माभ्यन्तरे भावादिति चेन्न प्रासुकनिरवद्याहारादिनिवृत्तितंत्रत्वात् ॥ ७ ॥ स्यादेतदश विधधर्मेऽतरीभूतस्याग इति पुनरिदं वचनमनर्थकमिति तन्न किं कारणं ? तस्य प्रासुकनिरवद्याहारादिनिवृत्तितंत्रत्वात् ।

तस्य प्रायश्चित्ताभ्यन्तरत्वादिति चेन्न प्रतिद्वंद्विभावात् ॥ ८ ॥ अथमतमेतत्प्रायश्चित्ताभ्यन्तरो व्युत्सर्गस्ततः पुनस्तस्य वचनमनर्थकमिति तन्न किं कारणं ? तस्य प्रतिद्वंद्विभावात्तस्य हि व्युत्सर्गस्यातिचारः प्रतिद्वंद्वी विद्यते । अयं पुनरनपेक्षः क्रियते इत्यस्ति विशेषः ।

अनेकत्रावचनमनेनैव गतत्वादिति चेन्न शक्यपेक्षत्वात् ॥ ९ ॥ अनेकत्र वचनमनर्थकमेवास्तु पर्याप्तमिति तन्न किं कारणं ? शक्यपेक्षत्वात् । क्वचित्सावद्यं प्रख्यापयते क्वचिन्निरवद्यमपि नियतकालं क्वचिदनियतकालं पुरुषशक्यपेक्षत्वात्निवृत्तिधर्मस्योत्तरोत्तरगुणप्रकर्षाद्दुत्साहोत्पादनार्थत्वाच्च न पौनःकृत्यं । किमर्थं पुनर्व्युत्सर्गः,—

निःसंगनिर्भयत्वजीविताशाब्द्युदासाद्यर्थो व्युत्सर्गः ॥ १० ॥ निःसंगत्व निर्भयत्व जीविताशाब्द्युदासः दोषोच्छेदो मोक्षमार्गभावनापरत्वमित्येवमाद्यर्थो व्युत्सर्गोऽभिधीयते । स द्विविधः ।

आह अभ्यन्तरतपः षोढा प्रतिज्ञाय प्राग्ध्यानादिति यत्संन्यस्तं तपोध्यानाभिधानं तदनाविष्कृतार्थं प्राग्निविचारकालमित्यत्रोच्यते,—

उत्तमसंहननस्यैकाग्रचित्तानिरोधो ध्यानमांतर्मुहूर्त्तात् ॥२७॥

आद्यं संहननत्रयमुत्तमं ॥ १ ॥ वज्रवृषभनाराचसंहननं, वज्रनाराचसंहननं, नाराचसंहननमित्येतत्रितयं संहननमुत्तमं । कुतो ध्यानादिवृत्तिविशेषहेतुत्वात् । तत्र मोक्षस्य कारणमाद्यमेकमेव । ध्यानस्य त्रितयमपि उत्तमसंहनन ।

तस्य उत्तमसंहननस्यैकशब्दः संख्यापदं ॥ २ ॥ अन्या सहायाद्यनेकार्थसंभवे एकशब्दोऽत्र संख्यावाची गृह्यते ।

अंशयते तदंगमिति तस्मिन्निति वाग्रमुखं ॥ ३ ॥ अगेर्गत्यर्थस्य कर्मण्यधिकरणे वा उणादौ रग्निपातितः । 'वज्रेद्रभद्राग्र इत्यत्र, अग्रं मुखमित्यर्थः ।

चित्ता अंतःकरणवृत्तिः ॥ ४ ॥ अंतःकरणवृत्तिरर्थेषु चित्तेत्युच्यते ।

अनियतक्रियार्थस्य नियतक्रियाकर्तृत्वेत्तान्त्रस्थानं निरोधः ॥ ५ ॥ गमनभोजनशयनाध्ययनादिषु क्रियाविशेषेषु अनियमेन वर्तमानस्य एकस्य, एकस्याः क्रियायाः कर्तृत्वेनावस्थानं निरोध इत्यवगम्यते । एकमग्रं मुखं यस्य सोयमेकाग्रः । चिंताया निरोधः चिंतानिरोधः । एकाग्रः चिंतानिरोधः । एकाग्रचित्तानिरोधः । कुतः पुनरसौ एकाग्रत्वेन चिंतानिरोधः ?

वीर्यविशेषात्पदीपशिखावत् ॥ ६ ॥ यथा प्रदीपशिखानिरावाधे प्रज्वलिता न परिस्पन्दते तथा निराकुले देशे वीर्यविशेषादवर्ष्यमाना चिंता विना व्याक्षेपणं एकाग्रेणावतिष्ठते ।

अर्थपर्यायवाची वाग्रशब्दः ॥ ७ ॥ अथवा अंग्यते इत्यग्रमर्थ इत्यर्थः । एकमग्रं एकाग्रं । एकाग्रे चिंताया निरोधः एकाग्रचित्तानिरोधः । योगविभागान्मयूरव्यंसकादित्वाद्वा वृत्तिः एकस्मिन्द्रव्यपरमाणौ भावपरमाणौ वाऽर्थे चिंतानियम इत्यर्थः ॥

ध्यानशब्दो भावकर्तृकरणसाधनो विवक्षावशात् ॥ ८ ॥ अयं ध्यानशब्दः, भावकर्तृकरणसाधनो विवक्षावशाद्देदितव्यः । तत्र ध्येयं प्रति अव्यावृत्तस्य भावमात्रेणाभिधाने ध्यातिर्ध्यानामिति भावसाधनो ध्यानशब्दः । श्यायतीति ध्यानमिति बहुलपेक्षया कर्तृसाधनश्च युज्यते । करणप्रज्ञासापरायाम-

भिधानप्रवृत्तौ समीक्षितायां यथा साध्वसिश्छिनत्तीति प्रयोक्तृनिर्वर्त्ययोः सतोरप्युद्यमननिपातनयोरविशेष-
तंत्रत्वाच्छेदनस्य कर्तृधर्माध्यारोपः क्रियते तथा दिध्यासोरप्यात्मनः ज्ञानावरणवीर्यांतरायक्षयोपशमाविशेष-
तंत्रत्वात् ध्यानपरिणामस्य युज्यते कर्तृत्व । करणत्वमपि चास्य पर्यायपर्यायिणोर्भेदपरिकल्पनासद्भावात् ।
युज्यते । अग्नेर्दाहपाकस्वेदादिक्रियाप्रवृत्तस्यात्मभूतौष्ण्यकरणपरिकल्पनवत् ।

एकांतपरिकल्पनायां दोषविधानमुक्तं ॥ ९ ॥ अर्थांतरभावोऽनर्थांतरभाव एवेत्येकांत-
कल्पनायां दोषविधानमुक्त आदिसूत्रे ।

प्रणीतपरिमाणो मुहूर्त्तः ॥ १० ॥ मुहूर्त्त इति काल विशेषवाचिशब्दः । तस्य परिमाणं
प्राग्विहितं ।

उत्तमसंहननाभिधानमन्यस्येयत्कालाध्यवसायधारणसामर्थ्यात् ॥ ११ ॥ अन्यत्संहन-
नमेतावंतं कालं चिंतानिरोधधारणे साधनभावं प्रत्यसमर्थमिति उत्तमसंहननग्रहणं क्रियते ।

एकाग्रवचनं वैयग्रयनिवृत्त्यर्थं ॥ १२ ॥ एकाग्रवचनं क्रियते वैयग्रयनिवृत्त्यर्थं । व्यग्रं हि
ज्ञानमेव न ध्यानमिति ।

चित्तानिरोधग्रहणं तत्स्वाभाव्यप्रदर्शनार्थं ॥ १३ ॥ यथा पृथिव्याः कस्मिंश्चित्परिणाम-
विशेषे घटशब्दो वर्तते । एवं चिंतायाः ज्ञानात्मिकायाः वृत्तिविशेषे ध्यानशब्दो वर्तते इति प्रदर्शनार्थं
चित्तानिरोध इति विशेष्यते ।

ध्यानमित्यविकृतस्वरूपनिर्देशार्थं ॥ १४ ॥ यत्तदधिकृतमुत्तमं तपः, तत्स्वरूपनिर्देशार्थं ध्यान
वचनं क्रियते ।

मुहूर्त्तवचनादाहरादिविनिवृत्तिः ॥ १५ ॥ आहरादिकालांतरव्यावृत्त्यर्थं मुहूर्त्तवचनं क्रियते ।
अतः परं दुर्द्धरत्वात् ।

अभावो निरोध इति चेन्न केनचित्पर्यायेणेष्टत्वात् ॥ १६ ॥ स्यान्मतमभावो निरोध इत्यनर्था-
तरं स चेत्, ध्यानशब्दार्थः खरविषाणवत् ध्यानमसत्प्रसजतीति ? तन्न । किं कारण ? केनचित्पर्यायेणेष्टत्वात् ।
अन्यचित्ताभावविवक्षायामसदेव ध्यानं । विवक्षितार्थविषयावगमस्वभावसामर्थ्यापेक्षया सदेवेति चोच्यते ।

अभावस्य च वस्तुत्वाद्धेत्वंगत्वादिति ॥ १७ ॥ अभावोऽप्ययं वस्तुधर्मः क्लृप्तः हेत्वंगत्वादिति
ततश्चोभालंभाभावः ।

एकार्थवचनं विस्पष्टत्वादिति चेन्नानिष्टप्रसंगात् ॥ १८ ॥ स्यान्मतमेकार्थचित्तानिरोध
इत्यस्तु विस्पष्टत्वादिति तन्न किं कारणमनिष्टप्रसंगात् । किमनिष्टं 'वीचारोर्थव्यंजनयोगसंक्रांतिरिति'
पक्ष्यते तेनार्थसंक्रम इष्यते द्रव्यात्पर्याये पर्यायाच्च द्रव्ये । यद्येकार्थं निरोध इह गृह्यते तद्विरोधः स्यात् ।

एकाग्रवचने तुल्यमिति चेन्नाभिमुख्ये सति पौनःपुन्येनापि प्रवृत्तिज्ञापनार्थत्वात् ॥ १९ ॥
अथ मतमेतदेकाग्रवचनेऽपि तस्यानिष्टस्य प्रसंगः तुल्य इति चेन्न किं कारणमाभिमुख्ये सति पौनःपुन्येना
ऽपि वृत्तिवित्तानार्थत्वात् । अग्रं मुखमिति ह्युच्यमानेऽनेकमुखत्वं निवर्तित एकमुखं तु संक्रमोऽभ्युपगत
एवेति नानिष्टप्राप्तिः ।

प्राधान्यवाचिनो वैकशब्दस्य ग्रहणं ॥ २० ॥ अथवा प्राधान्यवचनमेकशब्द इह गृह्यते
प्रधानरूपं पुंस आभिमुख्येन चिंतानिरोध इत्यर्थः । आस्मिन्पक्षेऽर्थो गृहीतः ।

अंगतीत्यग्रमात्मेति वा ॥ २१ ॥ अथ वा अंगतीत्यग्रमात्मेत्यर्थः । द्रव्यार्थनयैकस्मिन्नात्मन्यग्रे
चित्तानिरोधो ध्यानं ततः स्ववृत्तित्वात् वाद्यभ्येयप्राधान्यापेक्षा निवर्तिता भवति ।

दिवसमासाद्यवस्थानमुपयुक्तस्येति चेन्नैन्द्रियोपघातप्रसंगात् ॥२२॥ स्यादेतद्भ्यानोपयोगेन दिवसमासाद्यवस्थानं नांतमुर्हतादिति तन्न किं कारणमिन्द्रियोपघातप्रसंगात् ।

प्राणापानविनिग्रहो ध्यानमिति चेन्न शरीरपातप्रसंगात् ॥ २३ ॥ स्यादेतत्प्राणापानकर्मणो निग्रहो ध्यानमिति तन्न किं कारणं ? शरीरपातप्रसंगात् । प्राणापाननिग्रहसति तदुद्भूतवेदना प्रकर्षात् । आश्वेव शरीरस्य पातः प्रसज्येत । तस्मान्मंदमंदप्राणापानप्रचारस्य ध्यानं युज्यते ।

मात्राकालपरिगणनमिति चेन्न ध्यानातिक्रमात् ॥ २४ ॥ स्यान्मत मात्राकालपरिगणनं ध्यानमिति तन्न किं कारणं ? ध्यानस्यातिक्रमात् । मात्राभिर्यदि कालगणनं क्रियते ध्यानमेव न स्याद्वैयप्रयात् ।

विध्युपायनिर्देशः कर्तव्य इति चेन्न गुप्त्यादिप्रकरणस्य तादर्थ्यात् ॥ २५ ॥ स्यान्मतमेकाप्रचितानिरोधो ध्यानमित्येतद्युक्तं किंतु तदुत्पत्तये विध्युपायनिर्देशः कर्तव्य अनेन विधिना अनेनोपायेन ध्यानं भवतीति तन्न किं कारणं ? गुप्त्यादिप्रकरणस्य तादर्थ्यात् । ध्यानविधानभावनार्थमेव हि गुप्त्यादिप्रकरणं प्रकृतं ।

संवरार्थं तदिति चेन्न प्रागुपदेशस्योभयार्थत्वात् ॥ २६ ॥ स्यान्मतं संवरप्रतिपत्त्यर्थं तद्गुप्त्यादि प्रकरणमुक्तं न ध्यानोपायप्रतिपत्त्यर्थं नवाऽन्यार्थं प्रकृतमन्यार्थं भवतीति तन्न । किं कारणं ? प्रागुपदेशस्योभयार्थत्वात् । अन्यार्थमपि प्रकृतमन्यार्थं भवति च । तद्यथा—शाल्यर्थं कुल्याः प्रणीयते । ताम्यश्च पानीयं पीयते । उपस्पृश्यते च शाल्यश्च भाव्यते ।

सकलध्यानधर्मासंग्रह इति चेन्न ध्यानप्राभृते प्रणीतत्वात् ॥ २७ ॥ स्यान्मतं सकलो ध्यानधर्मो नास्मिन्सूत्रे संग्रहीत इत्यपरिपूर्णं लक्षणमिति तन्न किं कारणं ? ध्यानप्राभृते प्रणीतत्वात् । तत्र हि ध्यानलक्षणं सकलं प्राधान्येनोक्तं इह त्वानुषंगिकमिति । तस्य ध्यानस्य सामान्येनोक्तस्य विकल्पप्रतिपत्त्यर्थमिदमुच्यते,

आर्त्तरौद्रधर्म्यशुक्लानि ॥ २८ ॥

ऋतमर्दनमार्त्तिर्वा तत्र भवमार्त्तं ॥ १ ॥ ऋत दुःखं, अथवार्दनमार्त्तिर्वा तत्र भवमार्त्तं ।

रुद्रः क्रूरस्तत्कर्म रौद्रं ॥ २ ॥ रोदयतीति रुद्रः क्रूर इत्यर्थः । तस्येदं कर्म, तत्र भवं वा रौद्रमित्युच्यते ।

धर्मादनपेतं धर्म्यं ॥ ३ ॥ धर्मो वर्णितः, ततोऽनपेतं ध्यानं धर्म्यमित्याख्यायते ।

शुचिगुणयोगाच्छुक्लं ॥ ४ ॥ यथा मलद्रव्यापायतः शुचिगुणयोगाच्छुक्लं वस्त्रं तथा तद्गुणसाधर्म्यादात्मपरिणामस्वरूपमपि शुक्लमिति निरुच्यते । तदेतच्चतुर्विधं ध्यानं द्वैविध्यमश्नुते । कुतः प्रशस्ताप्रशस्तभेदात् । अप्रशस्तं अपुण्यास्त्रकारणत्वात्, कर्मनिर्दहनसामर्थ्यात्प्रशस्तं । किं पुनस्तदिति चेदुच्यते,—

परे मोक्षहेतू ॥ २९ ॥

एकस्यैव परत्वमिति चेन्न व्यवहितेऽपि परशब्दप्रयोगात् ॥ १ ॥ स्यान्मतमेकस्यैव परत्वमुपपद्यते न द्वयोरिति तन्न । किं कारणं ? व्यवहितेऽपि परशब्दप्रयोगात् । तद्यथा परा मथुरा पाटलीपुत्रादिति ।

द्विवचननिर्देशाद्वा गौणस्यापि संप्रत्ययः ॥ २ ॥ अथवा परमत्यतं तत्समीपवर्त्यपि परमित्युपचर्यते द्विवचननिर्देशात्तस्यापि ग्रहणं भवति ।

परयोर्मोक्षहेतुत्वात्, पूर्वयोः संसारहेतुत्वप्रसिद्धिः ॥ ३ ॥ परे मोक्षहेतू इति वचनात्परिशेषात्पूर्वं संसारहेतू इति विज्ञायते । तृतीयस्य साध्यस्याभावात् ।

आह किमेषां लक्षणमिति । तत्रानेकस्य वक्तव्यसमवे वाचः क्रमवृत्तेराद्यस्य- लक्षणप्रतिपादनार्थ-
मिदमुच्यते ।

आर्तममनोज्ञस्य संप्रयोगे तद्विप्रयोगाय स्मृतिसमन्वाहारः ॥३०॥

अप्रियममनोज्ञं वाधाकारणत्वात् ॥ १ ॥ यदाप्रियं वस्तु विषकंठकशत्रुशस्त्रादि तद्वाधाकारण-
त्वाद्मनोज्ञमित्युच्यते ।

भृशमर्थांतरचितनादाहरणं समन्वाहारः ॥ २ ॥ अर्थांतरचितनादाधिक्येनाहरणमेकत्रावरोधः
समन्वाहारः । स्मृतेः समन्वाहारः स्मृतिसमन्वाहारः । अमनोज्ञस्योपनिपाते स कथं नाम मे न स्यादिति
सकल्पश्चिताप्रबंधः आर्तमित्याख्यायते ।

आह किमिदमनमिमते चेतनद्रव्यपर्यायसंप्रयोगहेतुकमेवार्थं निर्धियते न किं तर्ह्यन्यथाप्येतत्प्रत्येतव्य-
मित्युच्यते,

विपरीतं मनोज्ञस्य ॥ ३१ ॥

प्रागुक्तनिमित्तविपर्ययाद्विपरीतं ॥ १ ॥ प्रागुक्तं यन्निमित्तं ततो पर्ययाद्विपरीतामित्यभिधी-
यते । तद्यथा मनोज्ञस्य विषयस्य विप्रयोगे संप्रयुक्त्यां प्रति या परिध्यास्मृतिसमन्वाहार शब्दचो-
दिता असावप्यार्तं ध्यानमिति निश्चीयते । यथा च प्रियसमवाये तदभावादाहितकालुष्यस्यार्तं प्रतिज्ञा-
यते । तथा ज्वरादिसंतापाभ्याहृतमूर्तेः ।

वेदनायाश्च ॥ ३२ ॥

प्रकरणाद् दुःखवेदनासंप्रत्ययः ॥ १ ॥ यद्यपि वेदनाशब्दः सुखदुःखानुभवनविषयसामान्य-
स्तथापि आर्तस्य प्रकृतत्वाद्दुःखवेदनासंप्रत्ययो भवति । तदप्रतिचिकीर्षी प्रत्यागूर्णस्यानवस्थितमनसो
धैर्योपरमात्स्मृतिसमन्वाहार आर्तध्यानमवगतव्यं ।

अंगविक्षेपशोकाक्रंदनाश्रुपाताभिव्यक्तं तृतीयं ॥ २ ॥ यथानिष्टसंप्रयोगेष्टविप्रयोगाशुभवेदना-
समवायनिबधनमार्त्तं । तथा चेदमपि प्रीतिविशेषाभिष्वंगमंधरकामातुरमतेः पौनर्भविकाविषयसुखरसगृह्यस्य
तत्संस्कारपरायणस्य कायादिखेदहेतुकं ।

निदानं च ॥ ३३ ॥

“विपरीतं मनोज्ञस्य” इत्येव सिद्धमिति चेन्नाप्राप्तपूर्वविषयत्वान्निदानस्य ॥१॥ स्यादेतद्वि-
परीतं मनोज्ञस्येत्यनेनैव निदानं सुगृहीतमिति तन्न किं कारणमप्राप्तपूर्वविषयत्वान्निदानस्य सुखमात्रया प्रलब्धि-
तस्याप्राप्तपूर्वप्रार्थनाभिमुखादनागतार्थप्राप्तिनिबधननिदानमित्यस्ति विशेषः ।

तदेतच्चतुर्विधमार्त्तं कृष्णनीलकापोतलेश्याबलाधान, अज्ञानप्रभव पौरुषेयपरिणामसमुत्थ पापप्रयो-
गाधिष्ठानं, परिभोगप्रसंगं, नानासकल्पासग धर्माश्रयपरित्यागिकषायाश्रयोपस्थान अनुपशमप्रवर्द्धन प्रमाद-
मूलमकुशलकर्मादानं कटुकत्रिपाकासद्वेष तिर्यग्भवगमनपर्यवसानं तदेतत्किं स्वामिकमिति चेदुच्यते,

तदविरतदेशविरतप्रमत्तसंयतानां ॥ ३४ ॥

अविरताः असंयतसम्यग्दृष्ट्यताः । देशविरताः संयतासयताः सयताः, प्रमत्तसंयताः पंचदशप्रमा-
दोपेताः । क्रियानुष्ठायिनः ।

कदाचित्प्राच्यमार्त्तध्यानत्रयं प्रमत्तानां ॥ १ ॥ निदानं वर्जयित्वा अन्यदार्त्तत्रयं प्रमादोद-
योद्रेकात्कदाचित्प्रमत्तसंयतानां भवति ।

आह व्याख्यातमाद्यमप्रशस्तं संज्ञादिभिः, अथ द्वितीयं किं स्वभावसंज्ञाप्रभवस्वामिकमित्यत उच्यते,

हिंसानृत्तस्तेयविषयसंरक्षणेभ्यो रौद्रमविरतदेशविरतयोः ॥ ३५ ॥

ध्यानोत्पत्तेर्हिंसादीनां निमित्तभावाद्देतुनिर्देशः ॥१॥ हिंसादीन्युक्तलक्षणानि तानि रौद्रध्या-
नोत्पत्तेर्निमित्तीभवतीति हेतुनिर्देशो विज्ञायते ।

तेन स्मृतिसमन्वाहाराभिसंबंधः ॥ २ ॥ तेन—हेतुनिर्देशेनानुवर्तमानः स्मृतिसमन्वाहारोऽभि-
संबध्यते । हिंसायाः स्मृतिसमन्वाहार इत्याद्यविरतस्य भवतु रौद्रध्यानं देशविरतस्य कथं—

देशविरतस्यापि हिंसाद्यावेशाद्द्वित्वादिसंरक्षणतंत्रत्वाच्च ॥ ३ ॥ देशविरतस्यापि रौद्रध्यानं,
कुतः हिंसाद्यावेशाद्द्वित्वादिसंरक्षणतंत्रत्वाच्च कदाचिद्भवितुमर्हति । तत्पुनर्नारकादीनामकारणं सम्यग्दर्शन-
सामर्थ्यात् । अथ कथमिदं रौद्रध्यानं सयतस्य न भवति ?

तद्युक्तं संयते तदावेशे संयमप्रच्युतेः ॥ ४ ॥ संयतेरौद्रध्यानं न युज्यते कुतस्तदावेशे
संयमप्रच्युतेः । यदा रौद्रध्यानाविशिष्टो भवत्यात्मा न तदा संयमोऽत्रावतिष्ठते । तदेतच्चतुर्विधं रौद्रध्यानं
अतिकृष्णनीलकापोतलेश्यावलाधानं प्रमादाधिष्ठानं नरकगतिफलावसानं, एवमुक्ताप्रशस्तध्यानपारिगत
आत्मा तप्तारस्फिड इवोदकं कर्मादत्ते ।

आह परे मोक्षहेतू इति ये उपदिष्टेऽनिर्दिष्टसंज्ञामेदस्वभावे तयोस्तावदाद्यं किमभिधानप्रकारस्वभाव-
विषयमित्यत्रोच्यते । तत्खलु सम्यग्ज्ञानबीजमुपशमार्थमप्रमादसंचितं मोहब्रश्चनं धर्मानुबधि सुखफलं
त्रिविष्टपावसानं ।

आज्ञापायविपाकसंस्थानविचयाय धर्म्यं ॥ ३६ ॥

प्रमत्ताप्रमत्तसंयतस्य विचितिर्विवेको विचारणं विचयः ॥ १ ॥ विचितिर्विचयो-विवे-
को विचारणेत्यनर्थांतरं ।

तदपेक्षया आज्ञादीनां कर्मनिर्देशः ॥ २ ॥ तं विचयभावमपेक्ष्याज्ञादीनां कर्मनिर्देशः क्रियते ।
आज्ञा चापायश्च विपाकश्च संस्थानं च आज्ञापायविपाकसंस्थानानि तेषां विचय आज्ञापायविपाकसं-
स्थानविचयः तदर्धमाज्ञापायविपाकसंस्थानविचयाय ।

अधिकारात्स्मृतिसमन्वाहारसंबंधः ॥ ३ ॥ स्मृतिसमन्वाहार इत्यनुवर्तते, तेन प्रत्येकमभि-
संबंधो भवति । आज्ञाविचयाय स्मृतिसमन्वाहार इत्यादि ।

तत्रागमप्रामाण्यादर्थावधारणमाज्ञाविचयः ॥ ४ ॥ उपदेष्टुरभावान्मंदबुद्धित्वात्कर्मोदयात्सू-
क्ष्मत्वाच्च पदार्थानां हेतुदृष्टान्तोपरमे सर्वज्ञप्रणीतमार्गं प्रमाणीकृत्य इत्थमेवेदं नान्यथा यादिनो जिना इति
गहनपदार्थश्रद्धानादर्थावधारणमाज्ञाविचयः ।

आज्ञाप्रकाशनार्थो वा ॥ ५ ॥ अथवा सम्यग्दर्शनविशुद्धपरिणामस्य विदितस्वपरसमयपदार्थ-
निर्णयस्य सर्वज्ञप्रणीतानाहितसौक्ष्म्यानस्तिकायादीनर्थानवधार्य एवमेते इत्यन्यं प्रति पिपाटयिषतः कथा-
मार्गे श्रुतज्ञानमामर्थ्यात्स्वसिद्धांताविरोधेन हेतुनयप्रमाणविमर्दकर्मणा ग्रहणसहिष्णूकृत्वा प्रभापतः, तत्स-
मर्थनार्थस्तर्कनयप्रमाणयोजनपरः स्मृतिसमन्वाहारः सर्वज्ञाज्ञाप्रकाशनार्थत्वादाज्ञाविचय इत्युच्यते ।

सन्मार्गापायचित्तनमपायविचयः ॥ ६ ॥ मिथ्यादर्शनपिहितचक्षुषां आचारधिनयाप्रमादवि-
षयाः संसारविद्वद्धये भवंत्यविद्याबाहुल्यात् ।

अंशवत् ॥ ७ ॥ तथथा जान्यथा बलवतोऽपि सत्यथात्प्रच्युताः कुशलमार्गदिशकेनाननुष्ठिताः
भोक्तान्नैगलीवमोपलकठिनस्थाणुनिहितकंटकाकुलाटवीदुर्गपतिताः परिस्यन्दवतोऽपि न च मार्गमनुमर्तु-
मर्हति देशकाभावात्तथा नर्वक्षप्रणीतमार्गाद्विमुखाः मोक्षार्थिनः सम्यग्मार्गापरिज्ञानान्मुदूरमेयापयंतीति
सन्मार्गापायचित्तनमपायविचयः ।

असन्मार्गापायचित्तनमपायविचयः असन्मार्गापायसमाधानं वा ॥ ८ ॥ अथवा मिथ्या दर्शनाकुलितचेतोभिर्वादिभिः प्रणीतादुन्मार्गात्कथं नाम इमे प्राणिनोऽपेयुः । अनायतनसेवापायो वा कथं स्यात् पापकरणवचनभावनाविनिवृत्तिर्वा कथमुपजायते इत्यपायार्पितचित्तनमपायविचयः ।

कर्मफलानुभवनविवेकं प्रति प्राणिधानं विपाकविचयः ॥ ९ ॥ कर्मणां ज्ञानावरणादीनां द्रव्यक्षेत्रकालभवभावप्रत्ययफलानुभवनं प्रति प्राणिधानं विपाकविचयः । तद्यथा मिथ्यादर्शनैकद्वित्रिचतुरिन्द्रियजाल्यातपस्थावरसूक्ष्मापर्याप्तकसाधारणाख्यानां कर्मप्रकृतीनां प्रथमगुणस्थाने उदयो नोर्ध्वं । अनतानुबधिक्रोधमानमायालोभाना प्रथमद्वितीयगुणस्थानयोरुदयो नोर्ध्वं । सम्यग्मिथ्यात्वस्य सम्यग्मिथ्यादृष्टौ उदयो नोर्ध्वं नाधः । अप्रत्याख्यानक्रोधमानमायालोभनरकदेवायुर्नरकदेवगतिवैक्रियिकशरीरागोपांगानुपूर्व्यचतुष्कदुर्भगानादेयायशस्कीर्तिसंज्ञाना सप्तदशानां कर्मप्रकृतीनामुदयोऽसंयतसम्यग्दृष्टयतेषु नोपरि । चतुर्णामानुपूर्व्याणां सम्यग्मिथ्यादृष्टावुदयो नास्ति शेषाणामस्ति । प्रत्याख्यानक्रोधमानमायालोभतिर्यगायुस्तिर्यग्गत्युद्योतनीचैर्गोत्रसंज्ञानामष्टानां कर्मप्रकृतीनां विपाकः संयतासयतांतेषु नोपरि । निद्रानिद्राप्रचलास्त्यानगृह्णिनामिकानां तिसृणां कर्मप्रकृतीनां फलानुभवनमनुत्तरशरीरप्रमत्तसयतेषु नोपरि । आहारशरीराहारशरीरागोपांगानामोऽप्रमत्तसंयते उदयः नोर्ध्वं नाधः । वेदकसम्यक्त्वप्रकृतेरुदयोऽसंयतसम्यग्दृष्ट्यादिष्वप्रमत्तसंयताक्षेपे नोर्ध्वं नाप्यधः । अर्धनाराचसहननकीलिकासहननासप्राप्तासृपाटिकासहननाख्यानां तिसृणां प्रकृतीनामुदयोऽप्रमत्तसंयतांतेषु नोपरि । हास्यरत्यरतिशोकभयजुगुप्साख्यानां षण्णां कर्मप्रकृतीनामपूर्वकरणचरमसमयांतेषु फलानुभवनं नोर्ध्वं । त्रयाणां वेदानां त्रयाणां संज्वलनानां चोदयः अनिवृत्तिवादर्सापरायकालस्य शेषे सख्येयान्भागान्गतोदयच्छेदः । लोभसंज्वलनस्य विपाकः सूक्ष्मापरायचरमसमयांतेषु नोपरि । वज्रनाराचसहनननाराचसहननयोरुदयः उपशांतकषायांतेषु नोर्ध्वं । निद्राप्रचलयोरुदयः क्षीणकषायोपांतसमयांतेषु नोपरि । पचानां ज्ञानावरणानां चतुर्णां दर्शनावरणानां पंचानामंतरायाणां चोदयः क्षीणकषायचरमसमयांतेषु नोपरि । अन्यतरवेदनीयौदारिकतैजसकार्मणशरीरसंस्थानषट्पदीदारिकशरीरांगोपांगवज्रवृषभनाराचसहननवर्णगंधरसस्पर्शागुरुलघूपघातपरघातोच्छ्वासप्रशंस्ताप्रशस्तविहायोगतिप्रत्येकशरीरस्थिरास्थिरशुभाशुभसुखरदुःखरनिर्माणनामिकानां त्रिंशत्प्रकृतीनामुदयः संयोगकेवलिनश्चरमसमये नोर्ध्वं । अन्यतरवेदनीयमनुष्यायुर्मनुष्यगतिपचेन्द्रियजातित्रसवादर्पयत्तिकाशुभगादेययशस्कीर्त्युच्चैर्गोत्रसंज्ञकानामेकादशानां प्रकृतीनामुदयः अयोगकेवलिनश्चरमसमये नोर्ध्वं । तीर्थंकरनामकर्मोदयः द्वयोः केवलिनोर्नोपरि नाप्यधः ।

अथथाकालविपाकः उदीरणोदयः ॥ १० ॥ तत्र मिथ्यादर्शनस्य उदीरणोदयः मिथ्यादृष्टौ उपशमसम्यक्त्वाभिमुखस्य, चरमावलीमुत्सृज्येतरत्र भवति । एक-द्वित्रिचतुरिन्द्रियजाल्यातपस्थावरसूक्ष्मापर्याप्तकसाधारणसंज्ञिकानां नवानां प्रकृतीनामुदीरणोदयः मिथ्यादृष्टौ भवति नोर्ध्वं । अनतानुबधिक्रोधमानमायालोभानामुदीरणोदयो मिथ्यादृष्टिसासादनसम्यादृष्ट्यांनोपरि । सम्यग्मिथ्यात्वस्योदीरणोदयः सम्यग्मिथ्यादृष्टौ नोपरि नाप्यधः । अप्रत्याख्यानवरणक्रोधमानमायालोभनरकगतिदेवगतिवैक्रियिकशरीरागोपांगदुर्भगानादेयायशस्कीर्तिसंज्ञका एकादशप्रकृतय असंयतसम्यग्दृष्ट्यांतेषुदीर्यते नोर्ध्वं । नरकायुषो-देवायुषश्च मरणकाले चरमावलिं मुक्त्वा असंयतसम्यग्दृष्ट्यावुदीरणोदयो भवत्यधश्च नोर्ध्वं । चतुर्णामानुपूर्व्याणां विप्रहगतौ मिथ्यादृष्टिसासादनसम्यग्दृष्ट्यसंयतसम्यग्दृष्टिषुदीर्णोदयो नेतरत्र । प्रत्याख्यानक्रोधमानमायालोभतिर्यग्गत्युद्योतनीचैर्गोत्राणां सप्तानां प्रकृतीनामुदीरणोदयः संयतासयतांतेषु नोपरि । तिर्यगायुषो मरणकाले चरमावलिं मुक्त्वा संयतासयतांतेषुदीरणोदयो नोर्ध्वं । निद्रानिद्राप्रचलाप्रचलास्त्यानगृह्णिसदसंज्ञाना पंचानां प्रकृतीनां प्रमत्तसंयतांतेषुदीरणोदयो नोपरिष्ठात् । उत्तरशरीरवर्तिपूर्वचरमावल्या सह उदीरणोदयो नास्ति । आहारकशरीरांगोपांगानामोः प्रमत्तसयते उदीरणोदयो नोर्ध्वं नाप्यधः । मनुष्यायुष उदीरणोदयः-मरणकाले चरमावलिं मुक्त्वा प्रमत्तसंयतांतेषु सम्यग्मिथ्यादृष्टिवर्जितेषुदीरणो-

दयो भवति नोपरि । वेदकसम्यक्स्योदीरणोदयः असंयतसम्यग्दृष्ट्यादिष्वप्रमत्तसंयतांतेषु भवति नोर्ध्वं नाभ्यधः । अर्धनाराचकीलिकासंप्राप्तासृपाटिकासंहननामुदीरणोदयः अप्रमत्तसंयतांतेषु भवति नोर्ध्वं । हास्यरत्यरतिशोकभयजुगुप्सानां पण्या प्रकृतीनामपूर्वकरणचरमसमयांतेषुदीरणोदयो भवति नोर्ध्वं । त्रयाणां वेदानां त्रयाणां संज्वलनानां चोदीरणोदयो निवृत्तिवादरसापराधेषूपातेषु भवति नोर्ध्वं । तस्मिन्ध्याननिवृत्तिकाले शेषे ऊर्ध्वं संख्येयभागान् गत्वा उदीरणोदयोच्छेदः । लोभसंज्वलनस्योदीरणोदयः सूक्ष्मस्वांपरायचरमावलीवर्जितेषु पूर्वेषु नोपरि । वज्रनाराचनाराचसहननयोरुपशांतकषायातेषुदीरणोदयो नोपरिष्ठात् । समयोत्तरचरमावलीवर्जितक्षीणकषायातेषु निद्राप्रचलयोरुदीरणोदयो नोपरि । पंचानां ज्ञानावरणानां चतुर्णां दर्शनावरणानां पंचानामंतरायाणां च चरमावलीवर्जितक्षीणकषायातेषुदीरणोदयो नोर्ध्वं । मनुष्यगतिपंचेन्द्रियजात्यौदारिकतैजसकार्माणशरीरपटुसंस्थानौदारिकशरीरांगोपांगवज्रवृषभनाराचसहननवर्णगंधरसस्पर्शागुरुलघूपघातोच्छ्वासप्रशस्ताप्रशस्तिविहायोगतित्रसवादरपर्याप्तप्रत्येकशरीरस्थिरस्थिरशुभाशुभसुभगसुस्वरदुःस्वरादेययशस्कीर्तिनिर्माणोच्चैर्गोत्रसन्निकानामष्टात्रिंशतः प्रकृतीनां सयोगकेवलचरमसमयांतेषुदीरणोदयो नोपरि । तीर्थकरनाम्न उदीरणोदयः सयोगिकेवलि-येव नोपरि नाभ्यधः ।

लोकसंस्थानस्वभावावधानं संस्थानविचयः ॥ ११ ॥ लोकसंस्थान प्राग्वर्णितं तदध्वयवानां च द्वीपादीनां तत्स्वभावावधानं संस्थानविचयः ।

धर्मादनपेतं धर्म्यम् ॥ १२ ॥ धर्म उत्तमक्षमादिदशविकल्पः, ततो नपेतं धर्म्यं ध्यानं । उत्तमक्षमादिभावनावतः प्रवृत्तेः ।

अनुप्रेक्षाणां धर्म्यध्यानजातीयत्वात्पृथगनुपदेश इति चेन्न ज्ञानप्रवृत्तिविकल्पत्वात् ॥ १३ ॥ स्यादेतदनुप्रेक्षा अपि धर्म्यध्यानेऽतर्भवतीति पृथगासामुपदेशोऽनर्थक इति तन्न किं कारणं ? ज्ञानप्रवृत्तिविकल्पत्वात् । अनित्यादिविषयचितनं यदा ज्ञानं तदानुप्रेक्षाव्यपदेशो भवति । यदा तत्रैकाग्रचित्तानि-रोधस्तदा धर्म्यध्यानं ।

धर्म्यमप्रमत्तस्येति चेन्न पूर्वेषां विनिवृत्तिप्रसंगात् ॥ १४ ॥ कश्चिदाह धर्म्यमप्रमत्तसंयतस्यैवेति तन्न किं कारणं ? पूर्वेषां विनिवृत्तिप्रसंगात् । असंयतसम्यग्दृष्टिसंयतासंयतप्रमत्तसंयतानामपि धर्म्यध्यानमिष्यते सम्यक्त्वप्रभावत्वात् । यदि धर्म्यमप्रमत्तस्यैवेत्युच्येत तर्हि तेषां निवृत्तिः प्रसज्येत ।

उपशांतक्षीणकषाययोश्चेति तन्न शुक्लाभावप्रसंगात् ॥ १५ ॥ कश्चिदाह उपशांतक्षीणकषाययोश्च धर्म्यं ध्यानं भवति न पूर्वेषामेवेति तन्न किं कारणं ? शुक्लाभावप्रसंगात् उपशांतक्षीणकषाययोर्हि शुक्लध्यानमिष्यते तस्याभावः प्रसज्यते ।

तदुभयं तत्रेति चेन्न पूर्वस्यानिष्टत्वात् ॥ १६ ॥ स्यादेतदुभयं धर्म्यं शुक्लं चोपशांतक्षीणकषाययोर्स्तीति ? तन्न । किं कारणं ? पूर्वस्यानिष्टत्वात्पूर्वं हि धर्म्यं ध्यानं श्रेणोर्नेष्यते, आर्षे पूर्वेषु चेष्यते ।

आह यदि धर्म्यध्यानमविरतदेशविरतप्रमत्ताप्रमत्तसंयतांतानां भवति, अथ शुक्लध्यानं कस्य ? इत्यत्रोच्यते तद्वक्ष्यमाणं चतुर्विकल्पं तत्र प्रथमयोर्विकल्पयोः स्वामिना निर्देशः क्रियते,

शुक्ले चाद्ये पूर्वविदः ॥ ३७ ॥

पूर्वदिद्विशेषणं धृतकेवलिनस्तदुभयप्रणिधानसामर्थ्यात् ॥ १ ॥ सकलश्रुतधरस्याशुक्लध्यानप्रणिधानज्ञानार्थ्यं नैतदस्तीति प्रतिपत्त्यर्थं पूर्वदिद्विशेषणमुपादीयते ।

चशब्दः पूर्वध्यानसमुच्चयार्थः ॥ २ ॥ चशब्दः क्रियते पूर्वस्य धर्म्यध्यानस्य समुच्चयार्थः । शुक्ले चाद्ये पूर्वविदो भवनः धर्म्यं चेति ।

विषयविवेकापरिज्ञानमिति चेन्न व्याख्यानतोविशेषप्रतिपत्तेः ॥ ३ ॥ स्यादेतच्च-
शब्देन पूर्वस्य ध्यानस्य समुच्चये क्रियमाणे विषयविवेको न ज्ञायते इति ? तन्न । किं कारणं ? व्या-
ख्यानतो विशेषप्रतिपत्तेः । श्रेण्यारोहणात् प्राग्धर्म्यध्यानं, श्रेण्योः शुक्लध्यानमिति व्याख्यास्यामः,
आह—यद्याद्ये शुक्ले उपशांतनिर्दग्धमोहयोर्नियमेन प्रतिज्ञायते अविशिष्टे कस्य भवत इत्यत्रोच्यते,

परे केवलिनः ॥ ३८ ॥

केवलिशब्दसामान्यनिर्देशात्तद्वतोरुभयोर्ग्रहणं ॥ १ ॥ केवलीत्ययं शब्दः सामान्यवि-
षयस्ततोऽचित्यविभूतिविशेषकेवलज्ञानसाम्राज्यमनुभवतोरुभयोः सयोग्ययोगिकेवलिनोर्ग्रहणं । परे शुक्ल
ध्याने तयोर्भवतो न छन्नस्थस्य ।

आह अंधकारमुष्टयभिघातसाहस्रादतस्तां शुक्लध्यानाधिष्ठातृप्रक्रियां प्रति न व्याप्रियामहे—कुतः ?
तल्लक्षणविशेषनिर्देशानुपलभात् । उच्यते स्यादेतदेवं यद्यमूनि तस्य विशिष्टानि पर्यायांतराणि न स्युः,—

पृथक्त्वैकत्ववितर्कसूक्ष्मक्रियाप्रतिपातिव्युपरतक्रियानिवर्तीनि ॥ ३९ ॥

वक्ष्यमाणलक्षणापेक्षया सर्वेषामन्वर्थत्वं ॥ १ ॥ वक्ष्यमाणलक्षणमपेक्ष्य सर्वेषामन्वर्थत्व-
मवसेयं । यदिदमुपात्तचातुर्विध्यं शुक्लध्यानं तत्किमालंबनमिति चेदुच्यते,—

त्र्येकयोगकाययोगायोगानां ॥ ४० ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थः कायवाङ्मनस्कर्म्म योग इत्यत्र ।

यथासंख्यं चतुर्णामभिसंबन्धः ॥ २ ॥ चतुर्णां त्रियोगादीनामुक्तैश्चतुर्भिः शुक्लध्यानविकल्पैः
सह यथासंख्यमाभिसंबन्धो भवति । त्रियोगस्य पृथक्त्ववितर्कं, त्रिषु योगेष्वेकयोगस्यैकत्ववितर्कं, काययोग-
स्य सूक्ष्मक्रियाप्रतिपत्तिः, अयोगस्य व्युपरतक्रियानिवर्तीति ।

तत्राद्यस्य विशेषप्रतिपत्त्यर्थमिदमुच्यते ।

एकाश्रये सवितर्कवीचारे पूर्वे ॥ ४१ ॥

पूर्वविदारभ्यत्वादेकाश्रयसिद्धिः ॥ १ ॥ उभेऽपि परिप्रातश्चतुर्ज्ञाननिष्ठेनारभ्यते इत्ये-
काश्रये इत्युच्यते,—

सवितर्कवीचार इति द्वन्द्वपूर्वोन्यपदार्थनिर्देशः ॥ २ ॥ वितर्कश्च वीचारश्च वितर्कवीचारौ
सह वितर्कवीचाराभ्यां वर्तते सवितर्कवीचारः ।

पूर्वत्वमेकस्यैवेति चेन्नोक्तत्वात् ॥ ३ ॥ किमुक्तं तत्समीपवर्तिनस्तद्व्यपदेश इति द्विवचन-
सामर्थ्यादुभयोर्ग्रहणं ।

तत्र यथासंख्यप्रसंगनिवृत्त्यर्थमिदमुच्यते ।

अवीचारं द्वितीयं ॥ ४२ ॥

पूर्वयोर्द्वितीयं तदवीचारं प्रत्येतव्यं । अर्थात्—आद्य सवितर्कं सवीचारं च भवति । द्वितीयं
सवितर्कमवीचारमिति ।

अथ वितर्कवीचारयोः कः प्रतिविशेष इत्युच्यते,—

वितर्कः श्रुतं ॥ ४३ ॥

विशेषेण तर्कणमूहनं वितर्कः श्रुतज्ञानमित्यर्थः यदि श्रुतज्ञाने वितर्कशब्दो वर्तते तर्हि पुनरपि

पुष्टव्य अथ वीचारः किं लक्षणः ? इत्यत्रोच्यते ।

वीचारोऽर्थव्यंजनयोगसंक्रांतिः ॥ ४४ ॥

अर्थो ध्येयः द्रव्यं पर्यायो वा, व्यंजनं वचनं, योगः कायवाङ्मनस्कर्मलक्षणः, संक्रांतिः परिवर्तनं । द्रव्यं विहाय पर्यायमुपैति पर्यायं त्यक्त्वा द्रव्यमित्यर्थसंक्रांतिः । एकं श्रुतवचनमुपादाय वचनांतरं भालवते तदपि विहायान्यदिति व्यंजनसंक्रांतिः । काययोगं त्यक्त्वा योगांतरं गृह्णाति योगांतरं च त्यक्त्वाऽन्ययोगमिति योगसंक्रांतिः ।

एवं परिवर्तनं वीचार इत्युच्यते । तदेत्सामान्यविशेषनिर्दिष्टचतुर्विधं शुद्धं धर्म्यं च पूर्वोदितगुण्यादि बहुप्रकारोपाय संसारविनिवृत्तये मुनिर्घ्यातुमर्हति तदारभे च परिकर्म भवति । यदोत्तमशरीरसंहननं तथा परीषहवाधासहनशक्तिमतमात्मानमत्रगच्छति तदा ध्यानयोगपरिचयायोपक्रमते । कथमिति चेदुच्यते—पर्वतगुहाकंदरदरीद्रुमकोटरनदीपुलिनपितृवनजीर्णोद्यानशून्यागारादीनामन्यतमेऽस्मिन्नवकाशे व्यालमृगपशुपक्षिमनुष्याणामगोचरे तत्रत्यैरागतुभिश्च जंतुभिः परिवर्जिते नात्युष्णे नातिशीते नातिवाते-वार्षातपवर्जिते वाह्यांतःकरणविक्षेपकारणवर्जिते (विरहिते) भूमितले शुचावनुकूलस्पर्शे यथासुखमुपविष्टो वद्वपस्वकासनः समृज्जु प्रणिधाय शरीरयष्टिमस्तब्धां स्वांके वामपाणितलस्योपरि दक्षिणपाणितलमुत्तलं समुपादाय नात्युन्मीलन्नातिनिमीलन्दतैर्दत्ताप्राणि संदधानः ईषन्नातिमुखः प्रगुणमध्योस्तन्वमूर्त्तिः प्रणिधानगंभीरशिरोधरः प्रसन्नवक्त्रवर्णः, अनिमिषस्थिरसौम्यदृष्टिः । विनिहितनिद्रालस्यकामरागरस्य-रतिशोकहास्यभयद्वेषविचिकित्सः । मंदं मंदं प्राणापानप्रचार इत्येवमादिकृतपरिकर्मा साधुः, नाभेरुर्ध्वं हृदये मस्तकेऽन्यत्र वा मनोवृत्तिं यथापरिचयं प्रणिधाय मुमुक्षुः प्रशस्तध्यानं ध्यायेत् । तत्रैकाग्रमनाः उपशांतरागद्वेषमोहो नैपुण्यान्निगृहीतशरीरक्रियो मंदोच्छ्वासानिःश्वासः सुनिश्चिताभिनिवेशः क्षमावान् बाह्याभ्यंतरान्द्रव्यपर्यायान्ध्यायन्नाहितवितर्कसामर्थ्यः अर्थव्यंजने कायवचसी च पृथक्त्वेन सक्रामतां मनसाऽपर्याप्तवलोत्साहवदव्यवस्थितेनानिशितेनापि शस्त्रेण चिरात्तरु छिदन्निव मोहप्रकृतीरुपशमयन्क्षपयंश्च पृथक्त्ववितर्कवीचारध्यानभागभवति । पुनर्वीर्यविशेषहानेयौगाद्योगांतरं व्यंजनाद्ब्रह्मजनांतरमर्थादर्थो-तरंसाश्रयन्व्यानविधुनितमोहरजाः ध्यानयोगान्निवर्तते । इत्युक्तं पृथक्त्ववितर्कवीचारं । अनेनैव विधिना सतुलमूलं मोहनीयं निर्दिधिक्खन्नंतगुणविशुद्ध योगविशेषमाश्रित्य बहुतराणां ज्ञानावरणसहायिभूतानां प्रकृतीनां बंधं निरुधन् स्थितेः हासक्षयौ च कुर्वन्श्रुतज्ञानोपयोगवान्निवृत्तार्थव्यंजनयोगसंक्रांतिः । अविचलितमनाः क्षीणकषायो वैद्वर्धमणिनिरुपलेपो ध्यात्वा पुनर्न निवर्तत इत्युक्तमेकत्ववितर्कं । एवमेकत्ववितर्कशुद्धध्यानवैज्ञानरनिर्दग्घातिकर्मेधनः प्रज्वलितकेवलज्ञानगभस्तिमंडलः मेघपंजरनिरोध-निर्गत इव घर्मरश्मिर्भासास्यमानो भगवास्तीर्थकर इतरो वा केवली लोकेश्वराणामभिगमनीयोर्चनीयश्चेत्कर्षेणायुःपूर्वकोटिं देशानां विहरति स-यदांतर्मुद्गूर्त्तशेषायुष्कः, तत्तुल्यस्थितिबेद्यनामगोत्रश्च भवति तदा सर्ववाङ्मनसयोग वादरकाययोगं च परिहाप्य सूक्ष्मकाययोगालवनः सूक्ष्मक्रियाप्रतिपाति-ध्यानमास्कदतुमर्हति । यदा पुनरतर्मुद्गूर्त्तशेषायुष्कस्ततोऽधिकस्थितिविशेषकर्मत्रयो भवति योगी, तदात्मौपयोगातिशयस्य सामायिकसहायस्य विशिष्टकरणस्य महासवरस्य लघुकर्मपरिपाचनस्य शेषकर्मरेणु-परिशातनशक्तिस्वाभाव्याद्दकपाटप्रतरलोकापूरणानि स्वात्मप्रदेशविसर्पणतश्चतुर्भिः समथैः कृत्वा पुनरपि तावद्भिरेव समथैः समुपहृतप्रदेशविसरणः समीकृतस्थितिविशेषकर्मचतुष्टयः पूर्वशरीरपरिमाणो भूत्वा सूक्ष्मकाययोगेन सूक्ष्मक्रियाप्रतिपाति ध्यानं ध्यायति । ततस्तदनंतरं समुच्छिन्नक्रियानिवर्तिध्यान-मारभते । समुच्छिन्नप्राणापानप्रचारसर्वकायवाङ्मनोयोगसर्वप्रदेशपरिस्पदक्रियाव्यापारस्वात् समुच्छिन्न क्रियानिवर्तीत्युच्यते । तस्मिन्समुच्छिन्नक्रियानिवर्तनि ध्याने सर्वबधाश्रवनिरोधसर्वशेषकर्मशासनसामर्थ्योप-पत्तरयोगिनः केवलिनः संपूर्णयथाख्यातचारित्रज्ञानदर्शन सर्वसंसारदुःखजालपरिष्वंगोच्छेदजननं साक्षान्मो-

क्षकारणमुपजायते । स पुनरयोगिकं वली भगवांस्तदा ध्यानानलनिर्दग्धसर्वमलकलंकबंधो निरस्ताकिट्टधातु-
पाषाणजात्यकनकवल्लुब्धात्मा परिनिर्वाति । तदेतद्विध तपः अभिनवकर्मनिरोधहेतुत्वात्सवरणकारणं ।
प्राक्तनकर्मरजोमलविधूननहेतुत्वान्निर्जराहेतुरपि ।

अत्राह सक्त परीषहजयान्तपसश्च कर्मनिर्जरा भवतीति तत्रेदं न ज्ञायते सर्वे सम्यग्दृष्टयः समनिर्जराः
आहोस्विदस्ति कश्चित्प्रतिविशेष इत्यस्तीत्याह,

सम्यग्दृष्टिश्रावकविरतानंतवियोजकदर्शनमोहक्षपकोपशमकोपशांत मोहक्षपकक्षीणमोहजिनाः क्रमशोऽसंख्येयगुणनिर्जराः ॥४५॥

प्रथमसम्यक्त्वादिप्रतिलभे अध्यवसायविशुद्धिप्रकर्षादसंख्येयगुणनिर्जरात्वं दशानां मद्यपानाविष्टस्य
मदैकदेशविगमादव्यक्तावगमशक्तिवत् । प्रकृष्टनिद्रस्य वा तदेकदेशक्षयादल्पस्मृतिजन्मवत् विषमोहितमूर्तेर्वा
एकदेशविषप्रच्युतेश्चेतनाप्रतिलंभवत् । पितादिविकारोपजातमूर्च्छस्य वा मोहैकदेशनिवृत्तेरव्यक्तचेत-
न्यवत्, एकैन्द्रियेष्वनतकायादिषु अनतकालमुत्पद्योत्पद्यपरिभ्रमतः विशेषलब्ध्या द्वीन्द्रियादि जन्म
यावत्पचेन्द्रिय इति कदाचित्पुनः प्रतिनिवर्तते । तदेव बहुकृत्वा निवर्तनारोहणवद्दशतसहस्रेषु कदाचि
त्पंचैन्द्रियत्वं नरकादिषु दीर्घकालमनुभूय घुणोत्कीर्णाक्षरसमानजातीयमानवेषु जन्मावाप्नुयात् । आत्वा
पुनरपि ततो द्रुलभानि देशकुलादीन्यवाप्य संकेशस्य म्रदिन्ना विशुद्धव्यवसायः प्रतिभाशक्तियुक्तः भव्यः
परिणामशुद्ध्या प्रक्षालितातरात्माप्युपदेशासंभवात्सन्मार्गमलभमानः कुतार्थप्रतिपादितमिथ्यादर्शनो भूत्वा
पुनरपि ससारमहाजनपदातिथिर्भवति । अभिहितक्रमेणैव भूयोज्ञानावरणकर्मैकदेशप्रशमोपजात-
विशुद्धिरुपदेशलब्धिसपन्नः । अथवा मौनींद्र दर्शन कदाचिच्छृणुयात् प्रतिबन्धिनश्च कर्मणः न्यग्भावात्
श्रद्धयात् कृतकसपकोपजनितकलुषतोयप्रसादवत् असद्भूतार्थोपदेशमलीमसः मिथ्यात्वोपशमात्प्रीणि-
तप्रसादः श्रद्धानामिमुखोऽभिलाषाभिमुख्यादसंख्येयगुणानिर्जरः अभूत्पूर्वकरणात्प्रथमसम्यक्त्वाभिमुखो
रुचितजिनवचन उपशमसम्यग्दृष्टितामनुभवति । ततः सम्यक्त्वभावनामृतरसविवर्द्धितविशुद्धिः मिथ्या-
त्वविघातिवीर्याविर्भवे क्षुद्यमानत्रीहितुषकणतन्दुलविवेकवत्, मिथ्यादर्शनकर्ममिथ्यात्वसम्यक्त्वसम्यग्मि-
थ्यात्वविभागेन त्रिधा विभज्य सम्यक्त्वं वेदयमानः सद्भूतपदार्थश्रद्धानफलं, वेदकसम्यग्दृष्टिर्भवति । ततः
प्रशमसंवेगादिमान् जिनेन्द्रभक्तिप्रवर्द्धितविपुलभावनाविशेषसंचारो यत्र केवलिनः संति भगवंतस्तत्र मोहं
क्षपयितुमारभते निष्पकः पुनश्चतिसृषु गतिषु भवति स निराकृतमिथ्यात्वः क्षायिकसम्यग्दृष्टिरित्या-
ख्यायते । अथवा पूर्वोदित एव शकादिदोषविनिर्मुक्तः कुसमयैरक्षोभितमतिः उपलब्धसद्भावो मोहति-
मिरपटलविप्रयुक्तदृष्टिः, जैनेन्द्रपूजाप्रवचनवात्सल्यसंयमादिप्रशंसादिपरतया क्षपितोपशमितदेशघातिकर्मा
संयमप्राप्त्या श्रावकोऽपि स्यात् पूर्वनिर्दिष्टस्ततो विशुद्धिप्रकर्षात्पुनरपि सर्वगृहस्थसगविप्रमुक्तो निर्ग्र-
थतामनुभवन् विरत इत्यभिलष्यते । एवमुत्तरोत्तरक्रमो वेदितव्योन्वर्थः । त एते दशाप्युपर्युपरि असं-
ख्येयगुणनिर्जरा वेदितव्याः ।

क्षपक इत्यसाधुरन्वाख्यानाभावादिति चेन्न चशब्देन मित्संज्ञोपलब्धेः ॥ १ ॥

स्यान्मतं क्षपक इत्ययमसाधुः कुतोऽन्वाख्यानाभावादिति तन्न किं कारणं ? चशब्देन मित्संज्ञोपलब्धेः
क्षे वै वै क्षय इत्यस्य कृतात्वस्य 'णिविप्युकिजविजृष्टसुरजोमताश्चेति' चशब्देन मित्संज्ञायां सत्याहस्वत्वात्सा-
धुर्भवति । प्रयुक्तानामन्वाख्यानात् प्रयोगदर्शनाच्च ।

आह सम्यग्दर्शनसन्निधानेऽपि यद्यसंख्येयगुणनिर्जरात्वात्परस्परतो न साम्यमेवां हंत तर्हि श्राव-
कवदमी पूर्वसूत्रचोदिता न सर्वे विरतादयो गुणभेदात् निर्ग्रथतामर्हतीत्युच्यते । नैतदेवं कृतो यस्माद्
गुणभेदादन्योन्याविशेषेऽपि नैगमादिनयन्यापारात्सर्वेऽपि भवति ।

पुलाकवकुशकुशीलनिर्ग्रथस्नातका निर्ग्रथाः ॥४६॥

अपरिपूर्णव्रता उत्तरगुणहीनाः पुलाकाः ॥ १ ॥ उत्तरगुणेष्वनापेतमनसो प्रतेष्वपि कदाचित्कचित्परिपूर्णतामपरिप्राप्तुवंतः अविशुद्धपुलाकसादृश्यात्पुलाकव्यपदेशमर्हति ।

अखंडितव्रताः शरीरसंस्कारद्धिसुखयशोविभूतिप्रणवा वकुशाः ॥ २ ॥ नैर्ग्रथ्यं प्रस्थिताः, अखंडितव्रताः शरीरोपकरणविभूषानुवर्तिनः । ऋद्धियशस्काभाः, शातगौरवाश्रिताः, अविविक्तपरिवाराः छेदशवल्युक्ताः, वकुशाः । शवलपर्यायवाची वकुशशब्दः ।

कुशीला द्विविधाः प्रतिसेवनाकषायोदयभेदात् ॥ ३ ॥ कुशीला द्विविधा भवन्ति कुतः ? प्रतिसेवनाकषायोदयभेदात् । अविविक्तपरिग्रहाः परिपूर्णोभयाः कथांचिदुत्तरगुणविराधिनः प्रतिसेवनाकुशीलाः । ग्रीष्मे जंघाप्रक्षालनादिसेवनाद्वशीकृतान्यकषायोदयाः संज्वलनमात्रतत्रत्वात् कषायकुशीलाः ।

उदके दंढराजिवत्संनिरस्तकर्माणोत्तर्मुहूर्तकेवलज्ञानदर्शनप्रापिणो निर्ग्रथाः ॥ ४ ॥ उदके दण्डराजिर्यथा आश्वेव विलयमुपयाति तथाऽनभिव्यक्तोदयकर्माणः ऊर्ध्वं मुहूर्त्तदुद्भिद्यमानदर्शनकेवलज्ञानभाजो निर्ग्रन्थाः

प्रक्षीणघातिकर्माणः केवलिनः स्नातकाः ॥ ५ ॥ ज्ञानावरणादिघातिकर्मक्षयादाविभूतकेवलज्ञानाघतिशयविभूतयः सयोगिशैलेशिनो लब्धास्पदाः केवलिनः स्नातकाः । “ स्नातवेदसमाप्ताविति ” स्वार्थके के निष्पन्नः शब्दः त एते पचनिर्ग्रथाः । कश्चिदाह—

प्रकृष्टप्रकृष्टमध्यानां निर्ग्रथाभावश्चारित्रभेदाद्गृहस्थवत् ॥ ६ ॥ यथा गृहस्थश्चारित्रभेदान्निर्ग्रथव्यपदेशभाग् न भवति तथा पुलाकादीनामपि प्रकृष्टमध्यमचारित्रभेदान्निर्ग्रथत्वं नोपपद्यते ।

न वा दृष्टत्वाद्ब्राह्मणशब्दवत् ॥७॥ न वैष दोषः कुतो दृष्टत्वात् ब्राह्मणशब्दवत् । यथा जात्या चारित्र्याध्ययनादिभेदेन भिन्नेषु ब्राह्मणशब्दो वर्तते तथा निर्ग्रथशब्दोऽपि । किं च—

संग्रहव्यवहारापेक्षत्वात् ॥ ८ ॥ यद्यपि निश्चयनयापेक्षया गुणहीनेषु न प्रवर्तते । तथापि संग्रहव्यवहारनयाविवक्षावशात्सकलविशेषसंग्रहो भवति । किं च—

दृष्टिरूपसामान्यात् ॥ ९ ॥ सम्यग्दर्शनं निर्ग्रथरूपं च भूषावेशायुधविरहितं तस्सामान्ययोगात् सर्वेषु हि पुलाकादिषु निर्ग्रथशब्दो युक्तः ।

भग्नव्रते वृत्तावतिप्रसंग इति चेन्न रूपाभावात् ॥ १० ॥ यदि भग्नव्रतेऽपि निर्ग्रथशब्दो वर्तते श्रावकेऽपि स्यादिति—अतिप्रसंगो नैष दोषः कुतो रूपाभावात् निर्ग्रथरूपमत्र नः प्रमाणं न च श्रावके तदस्तीति नातिप्रसंगः ।

अन्यस्मिन्स्वरूपेऽतिप्रसंग इति चेन्न दृष्ट्यभावात् ॥ ११ ॥ स्यादेतद्यदि रूपं प्रमाणमन्यस्मिन्नपि सरूपे निर्ग्रथव्यपदेशः प्राप्नोतीति तन्न । किं कारणं ? दृष्ट्यभावात् दृष्ट्या सह यत्र रूपं सत्र निर्ग्रथव्यपदेशः । न रूपमात्र इति । अथ किमर्थः पुलाकादिव्यपदेशः चारित्रगुणस्योत्तरप्रकर्षे श्चित्रिशेषख्यापनार्थः पुलाकाद्युपदेशः क्रियते ।

तेषां पुलाकादीनां भूयो विशेषप्रतिपत्त्यर्थमिदमुच्यते,—

संयमश्रुतप्रतिसेवनातीर्थलिंगलेश्योपपादस्थानविकल्पतःसाध्या ॥४७॥

तसो लक्षणत्वादनिर्देश इति चेन्नान्यतोऽपीति वचनात्सिद्धेः ॥ १ ॥ स्यादेतच्चतो नोत्पत्तेर्लक्षणमस्ति ततो निर्देशो न युक्त इति । तन्न किं कारणं ‘अन्यतोऽपीति’ वचनात्सिद्धेः ।

भवदादियोग इति चेन्नान्यत्रापि दर्शनात् ॥ २ ॥ स्थान्तं भवदादियोगे अन्यतोऽपि लक्षणं व्याक्रियते, नान्यत्रेति तसोनोत्पत्तिरिति तन्न । किं कारणमन्यत्रापि दर्शनात् । अन्यत्र तसःप्रयोगो दृश्यते नार्थतो न शब्दतोनाभिधानतः स मध्यम इति ।

प्रतिसेवनेति षत्वाभावः क्रियांतराभिसंबंधात् ॥ ३ ॥ यथा विगताः सेवकाः, अस्माद्ग्रामा-
द्विसेवको ग्राम इति षत्वं न भवति तथा प्रतिगता सेवना प्रतिसेवनेति क्रियांतराभिसंबंधात् षत्वं न भवति ।

पुलाकादयः संयमादिभिः साध्याः ॥ ४ ॥ एते पुलाकादयः पंच निर्ग्रथविशेषाः संयमादि
मिरष्टाभिरनुयोगैः साध्या व्याख्येया इत्यर्थः । तद्यथा कः कस्मिन्संयमे भवति ? पुलाकवकुशप्रतिसेवना
कुशीलाः द्वयोः संयमयोः सामायिकच्छेदोपस्थापनयोर्भवति । कषायकुशीला द्वयोः परिहारविशुद्धिसूक्ष्मसांप-
राययोः पूर्वयोश्च । निर्ग्रथ स्नातकाः एकस्मिन्नेव यथाख्यातसंयमे । श्रुत-पुलाकवकुशप्रतिसेवनाकुशीलाः,
उत्कर्षेणाभिन्नाक्षरदशपूर्वधराः । कषायकुशीला निर्ग्रथाश्चतुर्दशपूर्वधराः । जघन्येन पुलाकस्य श्रुतमा-
चारवस्तु । वकुशकुशीलनिर्ग्रथानां श्रुतमष्टौ प्रवचनमातरः । स्नातका अपगतश्रुताः केवलिनः ।
प्रतिसेवना—पंचानां मूलगुणानां रात्रिभोजनवर्जनस्य च परामियोगात् बलादन्यतमं प्रतिसेवमानः
पुलाको भवति । वकुशो द्विविधः उपकरणवकुशः शरीरवकुशश्चेति । तत्र उपकरणाभिष्वक्तचित्तो विविध
विचित्रपरिग्रहयुक्तः, बहुविशेषयुक्तोपकरणकांक्षी तत्सस्कारप्रतीकारसेवी भिक्षुरूपकरणवकुशो भवति ।
शरीरसंस्कारसेवी शरीरवकुशः । प्रतिसेवनाकुशीलो मूलगुणानविराधयन् उत्तरगुणेषु कांचिद्विराधनां
प्रतिसेवते । कषायकुशीलनिर्ग्रथस्नातकानां प्रतिसेवना नास्ति तीर्थमिति सर्वेषां तीर्थकरणात्तीर्थेषु
भवति । लिंगं-द्विविधं द्रव्यलिंगं भावल्लिंगं च भावल्लिंगं प्रतीत्य सर्वे पंच निर्ग्रथा लिंगिनो भवतीति ।
द्रव्यलिंगं प्रतीत्य भाज्याः । लेश्याः—पुलाकस्योत्तरास्तिस्त्रो लेश्या भवति । वकुशप्रतिसेवनाकुशीलयोः
षडपि । कषायकुशीलस्य परिहारविशुद्धेश्चतस्र उत्तरा । सूक्ष्मसांपरायस्य निर्ग्रथस्नातकयोश्च शुक्लैव केवला
भवति । अयोगशैले प्रतिपन्नाः अलेश्याः । उपपादः—पुलाकस्य उत्कृष्ट उत्पादः, उत्कृष्टस्थितिषु देवेषु
सहस्रारे, वकुशप्रतिसेवनाकुशीलयोःद्वाविंशतिसागरोपमस्थितिष्वारणच्युतकल्पयोः, कषायकुशीलनिर्ग्रथयो
स्त्रायत्रिंशत्सागरोपमस्थितिषु । सर्वार्थासिद्धौ सर्वेषामपि जघन्यः । सौधर्मकल्पे द्वे सागरोपमस्थितिषु स्नातक-
स्य निर्वाणमिति । स्थान-असंख्येयानि संयमस्थानानि कषायनिमित्तानि भवति । तत्र सर्वजघन्यानि
लब्धिस्थानानि पुलाककषायकुशीलयोः, तौ युगपदसंख्येयानि स्थानानि गच्छतः, ततः पुलाको व्युच्छि-
द्यते । कषायकुशीलप्रतिसेवनाकुशीलवकुशाः युगपदसंख्येयानि स्थानानि गच्छन्ति, ततो वकुशो
व्युच्छिद्यते । ततोऽप्यसंख्येयानि स्थानानि गत्वा प्रतिसेवनाकुशीलो व्युच्छिद्यते । ततोऽप्यसंख्येयानि
गत्वा कषायकुशीलो व्युच्छिद्यते । अत ऊर्ध्वं अकषायस्थानानि निर्ग्रथः प्रतिपद्यते । सोप्यसंख्ये-
यानि स्थानानि गत्वा व्युच्छिद्यते । अतो ऊर्ध्वमेकं स्थानं गत्वा स्नातको निर्वाणं प्राप्नोतीत्येतेषां संयमल-
ब्धिरनंतगुणा भवतीति ।

इति तत्त्वार्थवार्तिके व्याख्यानालंकारे नवमोऽध्यायः ॥ ९ ॥

अथ दशमोऽध्यायः ।

आह—आस्रवदोषानवलितत्वं परिस्पदवतोऽपि कुशलस्य कर्मागमद्वारसंवरणादित्युपपादितः सत्र-
रपदार्थः, तदनंतरनिर्देशभाविनी निर्जराभिधीयतामित्यत्र ब्रूमः—नासाविह पुनर्वक्तव्या कुतस्तपोनुभव-
संबन्धेन यस्मात्पुरैव व्याख्याता । यथानामोपमुक्ताभिचित्रफलकर्मनिवृत्तिनिर्जरा । तत्रानुभवः संप्राप्त इति

चेन्नार्थवशाच्छास्त्रगरीयस्त्वपरिहारार्थत्वाच्च । संवरानंतरनिर्देशार्हेति चेत्तथैवाभिहिता “तपसा निर्जरा चेति” । अत एव गुप्तवाध्यवसानं । इतरथा हि उभयहेतुत्वविपर्ययेण यत्र क्वचनाभिधानं स्यात् ।

आह प्रकल्पिता निर्जरा मोक्षोभिधातव्यः । स चानुपसप्राप्तकेवलज्ञानावस्थस्य नोपपद्यते । इत्यतः केवलज्ञानमेव तावद्यथा भवति तथोपदेष्टव्यमित्युच्यते । नैतदपि भूयो निर्देशार्हं वेदितव्यं कुतो यस्माद्ज्ञानप्रकरणे व्याख्यातं,—

मोहक्षयाज्ज्ञानदर्शनावरणांतरायक्षयाच्च केवलं ॥ १ ॥

अथवा सम्यग्दर्शनज्ञानचारित्राणि मोक्षमार्गं इत्युपक्षिप्य लक्षणोत्पत्तिविषयनिबंधनादिभिर्विशेषैर्दर्शनचारित्रे समर्थिते ज्ञानं च प्रमाणस्वभावं पञ्चविधमभ्युपेत्य तत्र चतुष्टयस्य लक्षणोत्पत्तिहेतुविषयनिबंधाः प्रकृताः अतः परमिदं वक्तव्यमेवमुत्पद्यते केवलमिति अत्र ब्रूमः—न वक्तव्यं पुनर्यस्मात्पुरस्तादेव व्याख्यातं सवरनिरुपादानीकृतसंततिचारित्रध्यानाग्निप्रज्वलितेधनमोहक्षयात् ज्ञानदर्शनावरणांतरायक्षयाच्च केवलं किमुत्पद्यत इत्युपदिष्टमिति वाक्यशेषः ।

वृत्तिप्रसंगो लब्धव्यमिति चेन्न क्रमेण क्षयज्ञापनार्थत्वात् ॥ १ ॥ स्यान्मतामिह वृत्त्यानिर्देशः कर्तव्यः । मोहज्ञानदर्शनावरणांतरायक्षयात्केवलमिति किमर्थो लब्धव्यमिति तत्र किं कारणं ? क्रमेण क्षयज्ञापनार्थत्वात् । प्रागेव मोहक्षयमुपनीयार्तमुहूर्तं क्षीणकषायव्यदेशमवाप्य ततो युगपद् ज्ञानदर्शनावरणांतरायाणां क्षयं कृत्वा केवलमवामोति ।

तत्क्षयहेतुः केवलोत्पत्तिरिति हेतुलक्षणविभक्तिनिर्देशः ॥ २ ॥ तत्क्षयः केवलज्ञानोत्पत्तेर्हेतुरिति कृत्वा तदभिसंबन्धावद्योतिकया हेतुलक्षणया विभक्त्या निर्देशः क्रियते ।

तत्क्षयः प्रणिधानविशेषात् ॥ ३ ॥ तेषां मोहादीनां क्षयो भवति कुतः ? प्रणिधानविशेषात् । परिणामविशेषादिति यावत् । तद्यथा—पूर्वाहितेन विधिना परमतपोविशेषैः प्रशस्ताध्यवसायप्रकर्षात् विशुद्ध्यतः शुभाभिमताः प्रकृतयः स्फूर्तिभवंति । अप्रशस्ताश्च तत्र भूयो विलीयते । तत्र कश्चिद्वेदकसम्यग्दृष्टिरप्रमत्तगुणस्थाने सप्तप्रकृत्युपशमात् श्रेण्यारोहणाभिमुखश्चारित्रमोहमुपशमयितुमारभते । अपरः—असयतसंयतासयतप्रमत्तसयताप्रमत्तसंयतगुणस्थानेषु कस्मिंश्चित्सप्तप्रकृतीः क्षयमुपनीय क्षायिकसम्यग्दृष्टिर्भूत्वा चारित्रमोहमुपशमयितुमुपक्रमते । ततोऽथाप्रवृत्तकरणमपूर्वकरणमनिवृत्तिकरणं च कृत्वा उपश्रमश्रेणिमारुह्यापूर्वकरणोपशमकगुणस्थानव्यपदेशमनुभूय तत्राभिनवशुभाभिसंधितनूकृतपापकर्मप्रकृतिस्थित्यनुभाग. विवर्द्धितशुभकर्मानुभवः, अनिवृत्तिवादरसापरायोपशमकगुणस्थानमधिरुह्य नपुसकवेदस्त्रीवेदनोकषायषट्कपुंवेदाप्रत्याख्यानप्रत्याख्यानक्रोधद्वयमायाद्वयलोभद्वयकोधमानसज्वलनसङ्घिकाः प्रकृतीः क्रमेणोपशम्य ततः सूक्ष्मसापरायप्रथमसमये मायासंज्वलने चोपगम गते सर्वमोहप्रकृत्युपगमात् उपशान्तकषायव्यपदेशभागभवति । आयुषः क्षयान् म्रियते । अथवा पुनरपि कषायानुदीरयन् प्रतिनिवर्त्तते । स एव चान्यो वा विशुद्धाध्यवसायानुपरतोत्साहः पूर्ववत् क्षायिकसम्यग्दृष्टिर्भूत्वा कर्मविशुद्ध्या महत्या विशुद्ध्यन् क्षपकश्रेणीमनुप्रपद्य तैरेव करणैस्त्रिभिः पूर्ववदपूर्वकरणक्षपकतामण्डिल्य तत ऊर्ध्वं कषायाष्टकं क्षयं कृत्वा नपुसकवेदं नाशमापाद्य स्त्रीवेदमुन्मील्य नोकषायषट्कं पुंवेदं प्रक्षिप्य क्षपयित्वा पुंवेदं क्रोधसंज्वलने, क्रोधसंज्वलनं मानसंज्वलने मानसज्वलनं मायासंज्वलने, मायासंज्वलनं च लोभसंज्वलने, सक्रमक्रमेण वादरकृष्टिविभागेन विलयमुपनीय, अनिवृत्तिवादरसापरायक्षपकभावमवाप्य, लोभसंज्वलनं तनूकृत्य सूक्ष्मसापरायक्षपकभावमनुभूय, निरवशेषं मोहनीयं निर्मूलकाप क्षपयित्वा क्षीणकषायतामधिरुह्य, अवतारितमोहनीयभारः उपान्तमे समये निद्राप्रचले प्रलयमुपनीय, पंचानां ज्ञानावरणानां चतुर्णां दर्शनावरणानां पचानामंतरायाणां चान्तसमये समुपगम्य तदनंतरं ज्ञानदर्शनस्वभावं केवलपर्यायमतर्क्यविभूतिविशेषं निःसपत्तमवाप्य निरुपलेपः कमलमिवामलः साक्षात्त्रि-

कालसर्वद्रव्यपर्यायस्वभावज्ञः सर्वत्राप्रतिहतदर्शनः अवाप्तनिरवशेषपुरुषार्थः, अलक्ष्यनिरोधकालोतीत-
स्वाकिरणकलापसौम्यदर्शनस्तारकाधिपतिरिव ज्वलितमूर्तिः केवली भवति ।

आह व्याख्यातं प्रतिबंधविनिर्मुक्तसम्यक्त्वदर्शनानंतर्वीर्यसमन्वितं केवलं, तदारमलाभश्च सकल-
कर्मोच्छेदहेतुरभ्युपगतः । अथ किलक्षणः कस्माच्च हेतोर्मोक्षो भवतीत्युभयमभिधीयतामित्यत्रोच्यते । तस्य
खलु भगवतः केवलपर्यायलब्धात्मलाभस्य विप्रहवतः स्वप्रभावार्जितानंतर्वीर्यभाजः पूर्वदग्धकर्मघटुष-
यस्याऽप्रच्युतवेद्यगोत्रायुषश्च ।

बंधहेत्वभावनिर्जराभ्यां कृत्स्नकर्मविप्रमोक्षो मोक्षः ॥१॥

मिथ्यादर्शनादिहेत्वभावादभिनवकर्मादानाभावः ॥ १ ॥ मिथ्यादर्शनादीनां पूर्वोक्तानामेष
कर्मास्रवहेतूनां विरोधिकारणाभावात् कार्याभाव इत्यभिनवकर्मादानाभावः ।

पूर्वोदितनिर्जराहेतुसन्निधाने चार्जितकर्मनिरासः ॥ २ ॥ पूर्वोदितानां निर्जराहेतूनां सन्नि-
धानेऽर्जितस्य च कर्मणो निरासो भवति । ताभ्यां बंधहेत्वभावनिर्जराभ्यामिति हेतुलक्षणविभक्तिनिर्देश-
स्ततो भवस्थितिहेतुसमीकृतशेषकर्मावस्थस्य युगपदात्यंतिकं प्रत्येतव्यः कृत्स्नकर्मविप्रमोक्षो मोक्षः ।

आद्यभावादंताभाव इति चेन्न दृष्टत्वादंत्यबीजवत् ॥ ३ ॥ स्यान्मतं कर्मबंधसतानस्या-
द्यभावादंतेनाप्यस्य न भवितव्यं, दृष्टविपरीतकल्पनायां प्रमाणाभावादिति तन्न किं कारणं ? दृष्टत्वादंत्य
बीजवत् । यथा बीजांकुरसंतानेऽनादौ प्रवर्तमानेऽत्यबीजमग्निनोपहतांकुरशक्तिकमित्यंतोऽस्य दृष्टस्तथा
मिथ्यादर्शनादिप्रत्ययसांपरायिकसंततावनादौ ध्यानानलनिर्दग्धे कर्मबीजे भवांकुरोत्पादाभावान्मोक्ष इति
दृष्टमिदमपहोतुमशक्यं । उक्तं च,—

दग्धे बीजे यथात्यंतं प्रादुर्भवति नांकुरः ।

कर्मबीजे तथा दग्धे न रोहति भवांकुरः ॥ इति ॥

कृत्स्नस्य कर्मत्वेन क्षयः कर्मक्षयः, सतो द्रव्यस्य द्रव्यत्वेन विनाशो नास्ति कथं तर्हि ? पर्यायेण, तस्यो-
त्पत्तिमत्त्वाद्दिनाशेन भवितव्यं, तन्मुखेन द्रव्यमपि व्ययं यातीति व्यपदिश्यते । ततः पुद्गलद्रव्यस्य कार-
णवशात्कर्मत्वपर्यायमापन्नस्य तत्प्रत्ययनीकहेतुसन्निधाने तत्पर्यायनिवृत्तौ तस्य क्षयः इत्युपदेशो भवतीति
युक्तमेतत् कृत्स्नकर्मक्षय इति ।

भावसाधनो मोक्षशब्दो द्विविधो विप्रयोगक्रियामात्रगतेः ॥ ४ ॥ मोक्ष असने इत्यस्य
मोक्षणं मोक्ष इति भावसाधनः शब्दो द्विविधः मोक्तव्यमोक्षकापेक्षत्वात् । कुतः ? विप्रयोगक्रियामात्रगतेः ।
कृत्स्नशब्देन कर्माद्यविधं सद्बधोदयोदीरणचतुर्विधव्यवस्थ परिगृहीतं तत्र बधोदयोदीरणानां क्षयविभागा गुण
स्थानभेदेन निर्दिष्टः, सत्कर्मोच्छेदस्तु न प्रतिपादितः स विव्रियते,—

कर्माभावो द्विविधः यत्नसाध्योऽयत्नसाध्यश्चेति ॥ ५ ॥ तत्र चरमदेहस्य नरकतिर्यग्द-

वायुग्रामभावोऽयत्नसाध्यः--असत्त्वात् । यत्नसाध्य इत उर्ध्वमुच्यते असयतसम्यग्दृष्ट्यादिषु चतुर्षु गुणस्थानेषु
कर्म्मिभक्षिदंतानुबंधिक्रोधमानमायालोभमिथ्यात्वसम्प्रगिमिथ्यात्वसम्यक्त्वाख्यप्रकृतिसप्तकविपतस्वनं शुभा-
भ्यवसायनिशितपरशुपातेन निर्मूलं निच्छिद्यते । निद्रानिद्राप्रचलाप्रचलास्त्यानगुद्दिनरकगतितिर्यग्गत्येक-
द्वित्रिचतुरिन्द्रियजातिनरकगतितिर्यग्गतिप्रयोग्यानुपूर्व्यातपोद्यांतस्यावरसूक्ष्मसाधारणमज्ञानां पौड्यशानां प्र-
कृतीनां पृतनौया युगपदनिवृत्तित्रादरसापरायस्तेन समाधिचक्रेण विजयमवाप्नोति । ततः पर कपाया-
ष्टकं नष्टं करोति स एव युगपन्नपुंमकवेद. अविदश्च क्रमेण तत्रैव क्षयमुपयात, नोक्तप्रायपद् चैकेनैव
प्रहारेण निपातयति । ततः पुषेदसज्वलनक्रोधमानमायाः क्रमेण तत्रैवार्थतिक ध्वंसनमात्कटति ।
लोभसज्वलनः सूक्ष्मसांपरायाते यात्यतं । निद्राप्रचले क्षीणकपायर्वातरागद्वेषस्थोपान्तमे समये

प्रलयमुपब्रजतः । पंचानां ज्ञानावरणानां चतुर्णां दर्शनावरणानां पंचानामंतरायाणां च तस्यैवांत समये प्रक्षयो भवति । अन्यतरवेदनीयदेवगत्यौदारिकवैक्रियिकाहारकतैजसकार्माणशरीरबंधनपचसघात संस्थानषट्कौदारिकवैक्रियिकाहारकशरीरांगोपांगपट्टसहननपचप्रशस्तवर्णपिचाप्रशस्तवर्णगंधद्वयपंचप्रशस्तरस- पंचाप्रशस्तरसस्पर्शाष्टकदेवगतिप्रायोग्यानुपूर्व्यागुरुलघूपघातपरघातोच्छ्वासप्रशस्तविहायोगत्यपर्याप्तकप्रत्येक- शरीरस्थिरास्थिरशुभाशुभदुर्भगसुस्वरदुःस्वरानादेयायशस्कीर्तिनिर्माणनामनीचैर्गोत्राख्या द्वासप्ततिप्रकृतयः अयोगकेवलिन उपांत्यसमये विनाशमुपयाति । अन्यतरवेदनीयमनुष्यायुर्मनुष्यगतिपचेद्रियजाति- मनुष्यगतिप्रायोग्यानुपूर्व्यत्रसवादरपर्याप्तकशुभगादेययशस्ककीर्तितीर्थकरनामोच्चैर्गोत्रसज्जिकानां प्रयोदशानां प्रकृतीनामयोगकेवलिनश्चरमसमये व्युच्छेदो भवति ।

आह किमासां पौद्गलिकीनामेव द्रव्यकर्मप्रकृतीनां निरासान्मोक्षोऽवसीयत उत भावकर्मणोऽपीत्यत्रोच्यते-

औपशमिकादिभव्यत्वानां च ॥ ३ ॥

किं ? मोक्ष इत्यनुवर्तते ।

भव्यत्वग्रहणमन्यपारिणामिकानिवृत्त्यर्थं ॥ १ ॥ अन्येषां जीवत्वादीनां पारिणामिकानां मोक्षावस्थाप्यामनिवृत्तिज्ञापनार्थं भव्यत्वग्रहणं क्रियते । तेन पारिणामिकेषु भव्यत्वस्य औपशमिकादीनां च भावानामभावान्मोक्षो भवतीत्यवगम्यते । ननु च द्रव्यनिरासेऽभिहिते तन्निमित्तानां निवृत्तिरथादिव गम्यत इति नार्थोनेन यागेन ? नैप दोषः । नायमेकांतः-निमित्तापाये नैमित्तिकानां निवृत्तिः" अपि चार्थाव- गमेऽपि सिद्धे साक्षात्प्रतिपत्त्यर्थमिदमुच्यते-विस्पष्टार्थं वक्ष्यमाणलक्षणनिर्देशार्थं,

आह यद्यपवर्गो भावोपरतेः प्रतिज्ञायते ननु औपशमिकादिभावनिवृत्तिवत् सर्वक्षायिकनिवृत्तौ अव्यपदेशो मुक्तस्य प्राप्नोतीति ? स्यादेतदेवं यदि विशेषो नोच्येत अस्ति तु विशेष इति अपवाद- विधानार्थमिदमुच्यते,—

अन्यत्र केवलसम्यक्त्वज्ञानदर्शनसिद्धत्वेभ्यः ॥ ४ ॥

अन्यत्रशब्दोय वर्जनार्थो दृष्टव्यः, तन्निमित्तः सिद्धत्वेभ्य इति विभक्तिनिर्देशः । यथा—"अन्यत्र द्रोण भीष्माभ्यां सर्वे योद्धाः परामुखा" इति ।

अन्यशब्दप्रयोगे तद्विज्ञानमिति चेन्न स्वार्थिकत्वात् ॥ १ ॥ स्यान्मतमन्यशब्दप्रयोगे कां विभक्तिर्विज्ञायते यथाऽन्यो देवदत्तादिति अन्यत्र शब्दोऽय तस्मान्निर्देशो नोपपद्यते इति तन्न । किं कारणं ? स्वार्थिकत्वात् । स्वार्थिकोऽय त्रः, केवलसम्यक्त्वज्ञानदर्शनसिद्धत्वेभ्योऽन्यस्मिन्नय विधिरिति ।

अनंतवीर्यादिनिवृत्तिप्रसंग इति चेन्नत्रैवांतर्भावात् ॥ २ ॥ स्यादेतत्सम्यक्त्वादीनां चतु- र्णां क्षायिकाणां सप्रहादितरेषां निवृत्तिरनंतवीर्यादीनां प्राप्नोतीति ? तन्न । किं कारणं ? अत्रैवांतर्भावात् ज्ञानदर्शनाविनाभाविनो ह्यनंतवीर्यादयः अत्रैवांतर्भवन्ति । अनतसामर्थ्यहीनस्यानंतत्वबोधवृत्त्यभावात् । ज्ञानमयत्वाच्च सुखस्येति ।

बंधस्याव्यवस्थात्वादिवदिति चेन्न मिथ्यादर्शनाद्युच्छेदे कार्यकारणनिवृत्तेः ॥ ३ ॥ स्यादेतद्यथाऽश्वत्थादीनामेकमिन् बंध उच्छिन्नेऽपि पुनर्बंधांतरसंभवादव्यवस्था तथा जीवस्यापि कस्मि- श्चिद्वधेऽपगतेऽपि बंधांतरप्रसंग इति तन्न । किं कारणं ? मिथ्यादर्शनाद्युच्छेदे कार्यकारणनिवृत्तेः । पुन- र्बंधहेत्वभावाद्बन्धाभावः ।

पुनर्वधप्रसंगो जानतः पश्यतश्च कारुण्यादिति चेन्न सर्वात्मवपरिक्षयात् ॥ ४ ॥ स्यादेतदव्यसनाण्ये निमग्नं जगदशेषं जानतः पश्यतश्च कारुण्यमुत्पद्यते ततश्च बंध इति तन्न । किं कारणं

सर्वास्त्रवपरिक्षयात् । भक्तिस्नेहकृपास्पृहादीनां रागविकल्पत्वाद्गीतरागे न ते संतीति ।

अकस्मादिति चेदनिर्मोक्षप्रसङ्गः ॥ ५ ॥ यदि कारणमंतरेणैव मुक्तस्य बंधः कल्प्यते ननु अनिमोक्षः स्यात् । मुक्तिप्राप्त्यनंतरमेव बंधोपपत्तेः ।

स्थानवत्त्वात्पात इति चेन्नानास्त्रवत्त्वात् ॥ ६ ॥ स्यादेतत्स्थानवत्त्वान्मुक्तस्य पातः प्राप्नोतीति ? तन्न । किं कारणं ? अनास्त्रवत्त्वात् । आस्त्रवत्वतो हि यानपात्रस्याधःपतनं दृश्यते नचास्त्रवो मुक्तस्यास्ति ।

गौरवाभावाच्च ॥ ७ ॥ गौरवत्वतो हि तालफलस्य तत्प्रतिबद्धवृत्तसयोगाभावे पतनं दृष्टं नागौरवस्याकाशस्य न च गौरवमस्ति मुक्तस्येति पाताभावः । यस्य हि स्थानवत्त्वं पातकारणं तस्य सर्वेषां पदार्थानां पातः स्यात् स्थानवत्त्वाविशेषात् ।

परस्पररोपरोध इति चेन्नावगाहनशक्तियोगात् ॥ ८ ॥ स्यान्मतं अल्पः सिद्धावगाहः आकाशप्रदेशः आधारः, आधेयाः सिद्धा अनंताः ततः परस्पररोपरोध इति ? तन्न । किं कारणं—अवगाहनशक्ति योगात् । मूर्त्तिमत्त्वपि नामानंकमणिप्रदीपप्रकाशेषु अल्पेऽप्यवकाशे न विरोधः किमग ! पुनरमूर्तिषु अवगाहनशक्तियुक्तेषु ?

तत एव जन्ममरणद्वंद्वोपनिपातव्यावाधाविरहात् परमसुखिनः ॥ ९ ॥ तत एव मूर्त्तिवादेवेत्यर्थः यस्य हि मूर्त्तिरस्ति तस्य तत्पूर्वकः प्रीतिपरितापसंबंधः स्यात्, नचामूर्त्तानां मुक्तानां जन्ममरणद्वंद्वोपनिपातव्यावाधाऽस्ति, अतो निर्व्यावाधात्परमसुखिनस्ते ।

न तस्यास्त्युपमानमाकाशपरिमाणवत् ॥ १० ॥ यथा परमाण्ववगाहक्षेत्रमारम्य एकैकप्रदेशवृद्ध्या कल्प्यमानं सातिशयं क्षेत्रमाकाशपरिमाणं पुनरिदमेवेत्युपमार्थकल्पनाभावात् अनुपमानं तथा सुखशब्दार्थोऽपि प्रकर्षाप्रकर्षयोगात् संसारगतः सांतः । मुक्तानां पुनः परमानतपरिमाणयोगान्निरतिशय इत्यनुपमानः ।

अनाकारत्वादभाव इति चेन्नातीतानंतरशरीरानुविधायित्वात् ॥ ११ ॥ स्यादेतन्मुक्तानां परित्यक्तमूर्त्तीनामाकाराभावादभावः प्राप्नोतीति तन्न । किं कारणं—अतीतानंतरशरीरानुविधायित्वात् ।

शरीरानुविधायित्वे तदभावाद्विसर्पणप्रसंग इति चेन्न कारणाभावात् ॥ १२ ॥ स्यान्मतं यदि शरीरानुविधायी जीवस्तदभावात्स्वाभाविकलोकाकाशप्रदेशपरिमाणत्वात्तावद्विसर्पणं प्राप्नोतीति ? तन्न । कुतः कारणाभावात् । पुनर्विसर्पणकारणाभावाच्च विसर्पति ।

नामकर्मसंबंधात् संहरणविसर्पणधर्मत्वं प्रदीपप्रकाशवत् ॥ १३ ॥ यथा प्रदीपप्रकाशोऽवधृतपरिमाणः शरावमानिकापवरकादिद्रव्योपपद्यमानमहानल्पश्च भवति तथा नामकर्मसंबंधात्परिच्छिन्नपरिमाणोऽपि जीवः सहरति विसर्पति च । तदभावान्न सहारो विसर्पणं वा मुक्तस्य जीवस्य ।

मूर्त्तिमद्वैधर्म्यादिति चेन्नोभयलक्षणप्राप्तत्वात् ॥ १४ ॥ स्यान्मतं मूर्त्तः प्रदीपप्रकाशः अमूर्त्तस्यात्मनः संहरणविसर्पणधर्मत्वे साध्ये दृष्टान्तो नोपपद्यते इति ? तन्न । किं कारणं ? उभयलक्षणप्राप्तत्वाद्दुपयोगस्वलक्षणापेक्षयाऽमूर्त्तः । वधपरिणामापेक्षया मूर्त्तः । उक्तं च—

बंधं पडिप्यत्तं लक्खणंदां हवदि तस्स णाणत्तं
तह्मा अमूर्त्तिमुत्तो णयतो होदि जीवस्स । इति ।

तस्मात्कथंचिन्मूर्त्तत्वोपपत्तेः साम्यमेव दृष्टान्तेन ।

अनित्यत्वप्रसंग इति चेन्न तावन्मात्रस्य निर्दिदिक्षितत्वाच्चंद्रमुखीवत् ॥ १५ ॥ स्यादेतत्सहरणविसर्पणधर्मत्वादेव प्रदीपप्रकाशवदनित्यत्वप्राप्त्यात्मन इति ? तन्न । किं कारणं ? तावन्मात्रस्य निर्दिदिक्षितत्वाद्यथा चंद्रमुखी कन्येति बहवश्चद्रे गुणा या चासौ प्रियदर्शनता सा गम्यते तथा

प्रदीपप्रकाशेऽनित्यत्वादिषु बहुषु धर्मेषु सत्स्वपि संकोचविकाससाधर्म्यमात्रं विवक्षितं । सर्वसाधर्म्याच्च दृष्टान्ताभावप्रसंगः ।

सर्वथाभावो मोक्षः प्रदीपवदिति चेन्न साध्यत्वात् ॥ १६ ॥ स्यादेतद्यथा वर्तिस्नेहानक-
सन्निपाते प्रदीपोऽनुपरतवृत्त्या प्रवर्त्तमानस्तत्क्षयेन कांचिद्दिशं विदिशं वा गच्छति तत्रैवात्यंतं विनाश
मुपयाति तथा कारणवशात्स्कंधप्रतिसंतानरूपेण प्रवर्त्तमानः स्कंधसमूहो जीवव्यपदेशभाक् क्लेशक्षया
न्न कांचिद्दिशं विदिशं वा गच्छति तत्रैवात्यन्तं प्रलयमेतीति ? प्रदीपा एव हि पुद्गलाः पुद्गलजातिमजहतः
परिणामवशान्मर्षीभावमापन्ना इति नात्यंतविनाशः ।

दृष्टत्वाच्च निगलादिवियोगे देवदत्ताद्यवस्थानवत् ॥ १७ ॥ यथा निगलादिद्रव्यवियोगे
देवदत्तादीनामवस्थानं दृष्टं तथा बधविप्रमोक्ष आत्मनावस्थेयमिति दृष्टमिदमपह्नोतुमशक्यमिति नाभावः ।

यत्रैव कर्मविप्रमोक्षस्तत्रैवावस्थानमिति चेन्न साध्यत्वात् ॥ १८ ॥ स्यादेतद्यस्मिन्नेव देशे
कर्मविप्रमोक्षस्तस्मिन्नेवावस्थानं प्राप्नोति पुनर्गतिकारणाभावादिति ? तन्न । किं कारणं ? साध्यत्वात् साध्य-
मेतत्तत्रैवावस्थातव्यमिति । बधनाभावादनाश्रितत्वाच्च स्याद्गमनमिति ।

आह न तावदस्य बधाभावेऽधोगतिर्गौरवाभावात् । नापि तिर्यग्गतियोग्यभावात् तस्मात्प्राप्तमेतत्त-
त्रैवावस्थानं ततो लोकस्योपरि तदवस्थानकल्पनाव्यावृत्तिरित्युच्यते भवेदेवं यद्यनभिमतदेशगतिनिमित्त-
त्ताभाववत्तस्योर्ध्वगतिनिमित्तं न स्यात् । अस्ति च तत्तस्मादेकसमयेन हि निरस्तकर्मभारः पुरुषः—

तदनंतरमूर्ध्वं गच्छत्यालोकांतात् ॥ ५ ॥

तदित्यनेन प्रकृतोऽर्थो निर्दिश्यते । कश्च प्रकृतः कृत्स्नकर्मविप्रमोक्षः । तस्यानंतरमूर्ध्वं गच्छति ।
आङ्गभिविध्यर्थः ॥ १ ॥ ईषदर्थादिषु दृष्टप्रयोगः आङ्गिह विवक्षावशादाभिविधौ वेदितव्यः ।
लोकस्यांतो लोकांत आलोकांतादिति ।

आह—अनुपदिष्टहेतुकमिदमूर्ध्वगमनं कथमध्यवसातुं शक्यमित्यत्रोच्यते,—

पूर्वप्रयोगादसंगत्वाद्बन्धच्छेदात्तथागतिपरिणामाच्च ॥ ६ ॥

आह हेत्वर्थः पुष्कलोऽपि दृष्टात्समर्थनमतरंगाभिप्रेतार्थसाधनाय नालमित्यत्रोच्यते,—

आविद्धकुलालचक्रवद्यपगतलेपालाबूवदेरंडबीजवदग्निशिखावच्च ॥ ७ ॥

हेतुदृष्टान्तानां यथासख्यमभिसंबंधः ॥ १ ॥ पूर्वसूत्रे विहितानां हेतूनामत्रोक्तानां दृष्टान्तानां
च यथासख्यमभिसंबंधो भवति । तद्यथा,—

अपवर्गप्राप्तये बहुशः प्रणिधानादाविद्धकुलालचक्रवत् ॥ २ ॥ यथा कुलालप्रयोगापादितहस्त-
दंडचक्रसंयोगपूर्वकं भ्रमणमुपरतेऽपि तस्मिन्पूर्वप्रयोगादासस्कारक्षयाद्भवति । एवं भवस्थेनात्मनापवर्गप्राप्तये
बहुशः प्रणिधानात्तदभावेऽपि तदावेशपूर्वकं मुक्तस्य गमनमवसीयते । किं च,—

असंगत्वान्मुक्तलेपालाबूद्रव्यवत् ॥ ३ ॥ यथा मृत्तिकालेपजनितगौरवमलाबूद्रव्यं जलेऽधः पतति
तदैव क्लेदविशिष्टमृत्तिकावधनं लघुं सद्ूर्ध्वमेव गच्छति तथा कर्मभारात्क्रांतवशात्कृत आत्मा तदावेशव-
शात्संसारे नियमेन गच्छति तत्सगविमुक्तौ तूपर्येव याति ।

अनियमप्रसंगोदंभवदिति चेन्नोर्ध्वगौरवात् ॥ ४ ॥ स्यादेतद्यथा द्रव्यांतरसंसक्तो दंडोऽस्थित
स्तदभावेऽनियमेन पतति तथा कर्मसगाभावेऽनियमेनात्मनोऽपि गमनं प्राप्नोतीति तन्न । किं कारणं ?
उर्ध्वगौरवात् । ऊर्ध्वगौरवपरिणामो हि जीव उत्पतत्येव । किं च,—

बंधच्छेदादेरंडबीजवत् ॥ ५ ॥ यथा बीजबंधकोशादिच्छेदादेरंडबीजस्य गतिर्दृष्ट्या तथा मनुष्या-
दिभक्षप्रापकगतिजातिनामादिसकलकर्मवत्तच्छेदान्मुक्तस्य गतिरवसीयते । किं च,—

तथागतिपरिणामाच्चाग्निशिखावत् ॥ ६ ॥ यथा तिर्यक्प्लवनस्वभावसमीरणसंबन्धनिरुत्सुका प्रदीपशिखा स्वभावाद्दुत्पतति तथा मुक्तात्माऽपि नानागतिविकारणकर्मनिवारणे सति ऊर्ध्वगतिस्वभावत्वा-
दूर्ध्वमेवारोहति ।

असंगत्वबंधच्छेदयोरर्थादविशेषादनुवादप्रसंग इति चेन्नाऽर्थान्यत्वात् ॥ ७ ॥ स्यादेत-
दसंगत्वबंधच्छेदयोर्नास्त्यर्थविशेष इति पौनरुक्त्य प्राप्नोति—बध्नातिरपि व्यतिषगे वर्तत इति ? तन्न ।
किं कारण ? अर्थान्यत्वात् । अन्योन्यानुप्रवेशे सत्यविभागेनावस्थानं बंधः । परस्परप्राप्तिमात्रं संग इत्यस्यर्थ-
विशेषः । तस्मात्क्रियाकारणधर्माधर्माभावेऽपि हेत्वंतरान्मुक्तस्य गतिरभ्यनुज्ञायते ।

नोदाहरणमलाबूर्मारुतावेशादिति चेन्न तिर्यग्गमनप्रसंगात् ॥ ८ ॥ स्यादेतदलाबूद्-
व्यं मुक्तगमनसिद्धाबुदाहरणं न भवति कुतः मारुतावेशादिति तन्न । किं कारण ? तिर्यग्गमनप्रसंगात् ।
यदि मारुतावेशात्तस्य गमनं स्यात्तिर्यक्प्लवनधर्मत्वान्मरुतस्तिर्यग्गमनमेव स्यान्नोर्ध्वं ।

ऊर्ध्वगत्यभावे तदभावप्रसंगोऽग्नेरौष्ण्याभावेऽभाववदिति चेन्न गत्यंतरनिवृत्त्यर्थत्वात् ॥ ९ ॥
स्यान्मतं यथोष्णस्वभावस्याग्नेरौष्ण्याभावेऽभावस्तथा मुक्तस्योर्ध्वगमन स्वभावस्तदभावेऽभावः प्राप्नोतीति-
चेन्न । किं कारण ? गत्यंतरनिवृत्त्यर्थत्वात् । तथा च मुक्तस्योर्ध्वमेव गमनं न दिगतरगमनमित्ययं स्वभावो
नोर्ध्वं गमनमेवेति ।

ऊर्ध्वज्वलनवद्वा ॥ १० ॥ यथोर्ध्वज्वलनस्वभावत्वेऽप्यग्नेर्वेगवद्द्रव्याभिघातात्तिर्यग्ज्वलनेऽपि ना-
ऽग्नेर्विनाशो दृष्टस्तथा मुक्तस्योर्ध्वगतिस्वभावत्वेऽपि तदभावेभाव इति ।

अत्राह—ऊर्ध्वज्वलनस्वभावस्याग्नेर्वेगवदभिघातात्तिर्यग्ज्वलने सति विरोधादूर्ध्वज्वलनाभावो युक्तः । मु-
क्तस्य तु पुनः स्वभावगतिलोपहेत्वभावादूर्ध्वगत्युपरमोनुपपन्न इत्युच्यते लोकांतान्नोर्ध्वगतिर्मुक्तस्य कुतः ?

धर्मास्तिकायाभावात् ॥ ९ ॥

गत्युपग्रहकारणभूतो धर्मास्तिकायो नोपर्यस्तीत्यलोके गमनाभावः । तदभावे च लोकालोकाविभागा-
भावः प्रसज्यते ।

किं पुनरेते परिनिर्वृत्ताः कर्मणशरीरोपशमकादिभावनिरूपाख्याः पर्यायान्तरेण शक्याः व्यपदेश्युं,
उतातीतव्यवहारा एव निर्धारयितव्या इत्युच्यते—शक्याः । कथं ? यस्मात्खलु ।

क्षेत्रकालगतिलिंगतीर्थचारित्रप्रत्येकबुद्धबोधितज्ञाना-

वगाहनांतरसंख्याल्पवहुत्वतः साध्याः ॥ १० ॥

प्रत्युत्पन्नभूतानुग्रहतत्रनयद्वयापेक्षया क्षेत्रादिभिः साध्याः सिद्धाः ॥ १ ॥ एतैः क्षेत्रादिभिर-
स्वप्नदृष्टान्तैर्द्वादशाभिरनुयोगद्वारैः प्रत्युत्पन्नभूतानुग्रहतत्रनयद्वयापेक्षया साध्याः चिंत्याः विकल्प्याः । के
पुनस्ते ? सिद्धाः । तथा क्षेत्रेण तावत्—कस्मिन् क्षेत्रे सिध्यति ?

सिद्धिक्षेत्रे कर्मभूमिषु वा ॥ २ ॥ सिद्धिक्षेत्रे कर्मभूमिषु वा प्रत्युत्पन्नविषयग्राहिन्यार्पणेन
सिद्धिक्षेत्रे स्वप्रदेशे, आकाशदेशे वा सिद्धिर्भवति । भूतानुग्रहतत्रनयविवक्षाया जन्म प्रति पचदशसु
कर्मभूमिषु सहरण प्रति मानुषक्षेत्रे सिद्धिः । ऋजुसूत्रनयः शब्दभेदाश्च त्रयः प्रत्युत्पन्नविषयग्राहिणः
शेषा नया उभयभावविषयाः ।

कालेन—कस्मिन्काले सिद्धिः—एकसमये उत्सर्पिण्यवसर्पिण्योर्वा विशेषेण प्रत्युत्पन्ननयापेक्षया एकसमये
सिध्यन् सिद्धो भवति । भूतभावप्रज्ञापननयापिणया द्वेषा जन्मनः सहरणतश्च । तत्र जन्मनः अविशेषेण
उत्सर्पिण्यवसर्पिण्योर्जातः सिध्यति । विशेषेणावसर्पिण्यां सुखमदुःखमाया अंते भागे दुःखमसुखमायां
च जातः सिध्यति । दुःखमसुखमाया जातः दुःखमायां सिध्यति न तु दुःखमायां जातः । अन्यदा नैव

सिद्ध्यति । संहरणतः सर्वस्मिन्काले अवसर्पिण्यामुत्सर्पिण्यां च सिद्ध्यति ।

गत्यां—कस्यां गतौ सिद्धिः ? सिद्धिगतौ मनुष्यगतौ वा विशेषः । प्रत्युत्पन्ननयाश्रयेण न सिद्धिगतौ सिद्ध्यति । भूतविषयनयापेक्षया द्विधा कल्पना अनंतरगतौ एकांतरगतौ च । तत्रानंतरगतौ मनुष्यगतौ सिद्ध्यति । एकांतरगतौ चतसृषु गतिषु जातः सिद्ध्यति ।

लिंगन—केन चित्सिद्धः । लिंगं त्रिविधो वेदः । अवेदत्वेन त्रिम्यो वा वेदेभ्यः सिद्धिः । वर्तमान-विषयविवक्षायामवेदत्वेन सिद्धिर्भवति । अतीतगोचरनयापेक्षया अविशेषेण त्रिम्यो वेदेभ्यः सिद्धिर्भवति । भावं प्रति, न तु द्रव्यं प्रति । द्रव्यापेक्षया तु पुल्लिङ्गेनैव सिद्धिः । अपरः प्रकारः—लिंगं द्विविधं निर्ग्रथलिंगं स-ग्रंथलिंगं चेति । तत्र प्रत्युत्पन्ननयाश्रयेण निर्ग्रथलिंगन सिद्ध्यति । भूतविषयनयादेशेन तु भजनीय । तीर्थेन-

तीर्थसिद्धिर्द्वेषा तीर्थकरेतरविकल्पात् ॥३॥ तीर्थसिद्धिर्द्वेषा भवति-तीर्थकरत्वेनेतरत्वेन च । सति के-चित्तीर्थकरे सिद्धाः अपरेऽन्यथा सिद्धा असति चेति । चारित्र्येण केन सिद्ध्यति । अव्यपदेशेनैकचतुःपञ्चविकल्पचारित्र्येण वा सिद्धिः । प्रत्युत्पन्नाश्च ते हि नयवशान्न चारित्र्येण व्यपदेशविरहितेन भावेन सिद्धिः । भूतपूर्वगतिर्द्विधा अनंतरव्यवहितभेदात् । आनंतर्येण यथाख्यातचारित्र्येण सिद्ध्यति व्यवधानेन चतु-र्भिः पञ्चभिर्वा । चतुर्भिस्तावत्—सामायिकच्छेदोपस्थापनासूक्ष्मसांपराययथाख्यातचारित्र्यैः । पञ्चभिस्तै-रेव परिहारविशुद्धिचारित्र्याधिकैः ।

स्वशक्तिपरोपदेशनिमित्तज्ञानभेदात् प्रत्येकबुद्धबोधिताविकल्पः । केचित्प्रत्येकबुद्धसिद्धाः । परोपदे-शमनपेक्ष्य स्वशक्त्यैवाविर्भूतज्ञानातिशयाः । अपरे बोधितबुद्धसिद्धाः, परोपदेशपूर्वकज्ञानप्रकर्षास्कांदिनः । ज्ञानेन—एकेन द्वित्रिचतुर्भिश्च ज्ञानविशेषैः सिद्धिः । प्रत्युत्पन्नप्राहिनयनिरूपणया केवलज्ञानेनैकेन सिद्धिर्भ-वति । भूतपूर्वगत्या तु द्वाभ्यां त्रिभिश्चतुर्भिश्च ज्ञानविशेषैर्भवति । द्वाभ्यां—मतिश्रुतज्ञानाभ्याम्—त्रिभिर्भ-तिश्रुतावाधिभिः मतिश्रुतमनःपर्ययैर्वा । चतुर्भिर्मतिश्रुतावाधिमनःपर्ययैः ।

अवगाहनं द्विविधं-उत्कृष्टजघन्यभेदात् ॥ ४ ॥ आत्मप्रदेशव्यापित्वमवगाहनं द्विविधं । उत्कृष्टं जघन्यं चेति । तत्रोत्कृष्टं पञ्चधनुः शतानि पञ्चविंशत्युत्तराणि । जघन्यमर्द्धचतुर्थारत्नयः देशोनाः । मध्ये विकल्पाः एतास्मिन्नवगाहे सिद्ध्यति पूर्वभावप्रज्ञापननयापेक्षया । प्रत्युत्पन्नभावप्रज्ञापनेन तु एतस्मिन्नेव देशोने । किमंतरं सिद्ध्यतां । अनंतरं च सिद्ध्यति सांतरं च ।

अनंतरं जघन्येन द्वौ समयौ उत्कर्षेणाष्टौ ॥ ५ ॥ आनंतर्येण जघन्येन द्वौ समयौ सिद्ध्यति उत्कर्षेणाष्टौ ।

सांतरं जघन्येनैकः समयः उत्कर्षेण षण्मासाः ॥ ६ ॥ सिद्ध्यतां सिद्धिविरहकालोऽंतरं जघन्येनैकःसमयः । उत्कर्षेण षण्मासाः प्रत्येतव्याः ।

जघन्येन एकउत्कर्षेण अष्टशतमिति संख्या ॥ ७ ॥ एकसमये कति सिद्ध्यन्ति । जघन्येनैकः उत्कर्षेणाष्टशतमिति संख्यावर्गंतव्याः ।

क्षेत्रादिभिरभिन्नानां परस्परतः संख्याविशेषः अल्पबहुत्वं ॥ ८ ॥ क्षेत्रादिभिरैकादशभि-रभिन्नानां परस्परतः संख्याविशेषोल्पबहुत्वमिन्युच्यते । तद्यथा--प्रत्युत्पन्ननयापेक्षया सिद्धिक्षेत्रे सिद्ध्यतीति-नास्त्वल्पबहुत्वम् । भूतपूर्वनयापेक्षया तु चिंत्यते—क्षेत्रसिद्धा-द्वेषा जन्मतः सहरणतश्च तत्राल्पे सहरणासि-द्धाः । जन्मसिद्धा सख्येयगुणाः । सर्वस्तोका ऊर्ध्वलोकसिद्धाः । अधोलोकसिद्धाः सख्येयगुणा । तिर्यग्लो-कासिद्धाः सख्येयगुणाः, सर्वस्तोकाः समुद्रसिद्धाः द्वीपसिद्धाः संख्येयगुणाः । एवं तावदविशेषेण विशे-षेण च सर्वस्तोकाः लवणोदसिद्धाः, कालोदसिद्धाः सख्येयगुणाः । जंबूद्वीपसिद्धाः संख्येयगुणाः । धात-कीखंडसिद्धाः संख्येयगुणाः । पुष्करद्वीपार्द्धसिद्धाः संख्येयगुणा इति । कालविभागत्रिविधः—उत्सर्पिणी-अवसर्पिणी अनुत्सर्पिण्यनवसर्पिणी चेति । सर्वस्तोका उत्सर्पिणीसिद्धाः । अवसर्पिणीसिद्धा विशेषाधिकाः,

अनुत्सर्पिण्यवसर्पिणीसिद्धाः संख्येयगुणाः । प्रत्युत्पन्ननयापेक्षया एकसमये सिद्ध्यंतीति नास्यल्पबहुत्व ।

गतिं प्रति-प्रत्युत्पन्नभावप्रज्ञापननयस्य सिद्धिगतौ सिद्ध्यंतीति नास्यल्पबहुत्वं । भूतविषयनयापेक्षया वानंतरगतौ मनुष्यगतौ सिद्ध्यंतीति नास्यल्पबहुत्वं । एकांतरगतौ तु अल्पबहुत्वमस्ति । सर्वतः स्तोकास्तिर्यग्योन्यनंतरगतिसिद्धाः । मनुष्ययोन्यनंतरगतिसिद्धाः संख्येयगुणाः । नरकयोन्यनंतरगतिसिद्धाः संख्येयगुणाः । देवयोन्यनंतरगतिसिद्धाः संख्येयगुणा इति ।

वेदानुयोगे—प्रत्युत्पन्ननयाश्रयणे अवेदाः सिद्ध्यंतीति नास्यल्पबहुत्वं । भूतविषयनयाश्रयणे तु सर्वतः स्तोकाः नपुंसकवेदसिद्धाः । ह्यवेदसिद्धाः संख्येयगुणाः । पुवेदसिद्धाः संख्येयगुणाः ।

तीर्थानुयोगे—तीर्थकरसिद्धाः संख्येयगुणाः ।

चारित्रानुयोगे प्रत्युत्पन्ननयापेक्षया अव्यपदेशेन सिद्ध्यंतीति नास्यल्पबहुत्वं । भूतविषयनयाश्रयणे वानंतरचारित्रपरिग्रहे यथाख्यातचारित्राः सर्वे सिद्ध्यंतीति नास्यल्पबहुत्व । व्यवधाने पंचचारित्रसिद्धाः । अल्पे चतुश्चारित्रसिद्धाः संख्येयगुणाः ।

प्रत्येकबुद्धबोधितबुद्धानुयोगे—अल्पे प्रत्येकबुद्धाः बोधितबुद्धाः संख्येयगुणाः ।

ज्ञानानुयोगे—प्रत्युत्पन्नभावप्रज्ञापनस्य केवलेन सिद्ध्यंतीति नास्यल्पबहुत्व । पूर्वभावप्रज्ञापनस्य सर्वस्तोका द्विज्ञानसिद्धाः चतुर्ज्ञानसिद्धाः संख्येयगुणाः । त्रिज्ञानसिद्धाः संख्येयगुणाः । एव तावदविशेषण विशेषेण च सर्वस्तोकाः । मतिश्रुतमनःपर्ययज्ञानसिद्धाः मतिश्रुतज्ञानसिद्धाः संख्येयगुणाः । मतिश्रुतावधिमनःपर्ययज्ञानसिद्धाः संख्येयगुणाः । मतिश्रुतावधिज्ञानसिद्धाः संख्येयगुणा इति ।

अवगाहनानुयोगे—सर्वस्तोकाः जघन्यावगाहनसिद्धाः । उक्तृष्टावगाहनसिद्धाः संख्येयगुणाः । एवं मध्यसिद्धाः संख्येयगुणाः ।

अथाधस्ताद्यवध्यांतरसिद्धाः संख्येयगुणाः । उपरि यवमध्यांतरसिद्धा विशेषाधिकाः ।

संख्यानुयोगे—सर्वस्तोका अष्टोत्तरशतसिद्धाः । अष्टोत्तरशतसिद्धादयः आपचाशतसिद्धेभ्यः अनंतगुणाः एकात्रपंचाशतसिद्धादयः आपंचविंशतिसिद्धेभ्यः असंख्येयगुणाः । चतुर्विंशतिसिद्धादयः आ एकसिद्धेभ्यः संख्येयगुणाः । एवं निसर्गाधिगमयोरन्यतरजतत्त्वार्थश्रद्धानात्मकं शंकाद्यतीचारविमुक्तं, प्रशमसवेगानुकपास्तिक्या भिव्यक्तिलक्षणं विशुद्ध सम्यग्दर्शन । सम्यग्दर्शनोपलब्धिविशुद्ध च ज्ञानमधिगम्य, निक्षेपप्रमाणनिर्देशसत्संख्यादिभिरप्युपायैर्जीवानां पारिणामिकौदयिकौपशमिकक्षायोपशमिकक्षायिकाणां भावानां स्वतत्र विदित्वा चेतनानां भोगसाधनानामुत्पत्तिप्रलयस्वभावावगमात् विरक्तो वितृष्णास्त्रिगुप्तः पचसमितो दशलक्षणधर्मानुष्ठानात्तत्फलदर्शनाच्च । निर्वाणप्राप्तियतनायाभिवर्द्धितश्रद्धासवेगभावनाविर्भावित्वात्मा अनुप्रेक्षाभिः स्थिरीकृतानभिष्वगः संवृतात्मा निरास्रवत्वाद्भ्रमगताभिनवकर्मोपचयः परीपहजयाद्वाह्याभ्यंतरतपोनुष्ठानादनुभवनाच्च । सम्यग्दृष्टिविरताविरतानां च जिनयर्थताना परिणामाध्यवसानविशुद्धिस्थानानंतराणामसंख्येयगुणोत्कर्षमाप्त्या पूर्वोपचितं कर्म निर्जरयन्सामायिकादीनां च सूक्ष्ममांपरायांताना संयमविशुद्धिस्थानानामुत्तरोत्तरोपलभात्पुलाकादीनां च निर्भ्रथानां संश्रमानुपालनविशुद्धिस्थानविशेषाणामुत्तरोत्तरप्रतिपत्त्या घटमानोत्संतप्रहीणार्त्तरीद्रव्यानां, धर्म्यध्यानविजयादवाप्तसमाधिवलः, शुक्लव्यानधिकल्पयाश्च पृथक्त्रैकत्ववितर्कयोश्चान्यतरस्मिन् वर्तमानो नानाविधपूर्वोदितर्द्धिविशेषयुक्तः, सत्रानभिष्वक्तचित्तः, पूर्वोदितं क्रमेण मोहादीन् क्षयं नीत्वा सर्वज्ञज्ञानलक्ष्मीमनुभूय, ततः शेषकर्मक्षयाद्भावव्रथनिर्मुक्तः निर्दग्धपूर्वोपादानेधनो निरुपादान इवाग्निः, पूर्वोपात्तभववियोगात् हेत्वभावाच्चोत्तरस्याप्रादुर्भावात्सांतसंसारदुःखमतीत्य आस्यंतिकमैकांतिकं निरुपमं निरतिशय निर्वाणसुखमवाप्नोतीति तत्त्वार्थभावनाफलमेतत् । उक्तं च—

१ पद्यप्रमष्टिरियं श्रीमदसुतचंद्रसूरिविरचिततत्त्वार्थसारीयमोक्षतत्त्वप्रकरणस्या प्रकृतानुमारित्वात्प्रक्षिप्तं केनापि न तु प्रथकवृत्तिरुद्धता साप्रतिकोपलब्धानेर्णोतीतिवृत्तेन तत्त्वार्थराजवार्तिकंरुद्धंस्तत्त्वार्थधारकृततः प्राकालीनत्वादिनि विभाव्यते ।

सम्यक्त्वज्ञानचारित्रसंयुक्तस्यात्मनो भृशं । निरास्रवस्वाच्छिन्नायां नवायां कर्मसंततौ ॥ १ ॥
 पूर्वार्जितं क्षपयतो यथोक्तैः क्षयहेतुभिः । संसारबीजं कात्स्न्येन मोहनीयं प्रहीयते ॥ २ ॥ युग्मं ।
 ततोतरायज्ञानघ्नदर्शनघ्नान्यानंतरं । प्रहीयंतेऽस्य युगपत्त्रीणि कर्माण्यशेषतः ॥ ३ ॥
 गर्भसूच्यां विनष्टायां यथा बालो विनश्यति । तथा कर्मक्षयं याति मोहनीये क्षयं गते ॥ ४ ॥
 ततः क्षीणचतुःकर्मा प्राप्तेऽथाख्यातसंयमं । बीजबंधननिर्मुक्तः स्नातकः परमेश्वरः ॥ ५ ॥
 शेषकर्मफलोपेक्षः शुद्धो बुद्धो निरामयः । सर्वज्ञः सर्वदर्शी च जिनो भवति केवली ॥ ६ ॥
 कृत्स्नकर्मक्षयादूर्ध्वं निर्वाणमधिगच्छति । यथा दग्धेधनो वह्निर्निरुपादानसंततिः ॥ ७ ॥
 दग्धे बीजे यथात्यतं प्रादुर्भवति नांकुरः । कर्मबीजे तथा दग्धे न रोहति भवांकुरः ॥ ८ ॥
 तदनंतरमेवोर्ध्वमालोकांतात्स गच्छति । पूर्वप्रयोगासंगत्वाद्बंधच्छेदोर्ध्वगौरवैः ॥ ९ ॥
 कुलालचक्रडोलायामिश्रौ चापि यथेष्यते । पूर्वः प्रयोगात्कर्महं तथा सिद्धगतिः स्मृता ॥ १० ॥
 मृल्लेपसंगनिर्मोक्षाद्यथा दृष्टाप्स्वलाबुनः । कर्मसंगाविनिर्मोक्षात्तथा सिद्धगतिः स्मृता ॥ ११ ॥
 परंडस्फुटदेलासु बंधच्छेदाद्यथा गतिः । कर्मबंधनविच्छेदाज्जीवस्यापि तथेष्यते ॥ १२ ॥
 ऊर्ध्वगौरवधर्माणो जीवा इति जिनोत्तमैः । अधोगौरवधर्माणः पुद्गला इति चोदितं ॥ १३ ॥
 यथाधस्तिर्यगूर्ध्वं च लोष्ट्वाय्वग्निवीचयः । स्वभावतः प्रवर्तते तथोर्ध्वगतिरात्मनां ॥ १४ ॥
 अतस्तु गतिवैकृत्यं तेषां यदुपलभ्यते । कर्मणः प्रतिघाताच्च प्रयोगाच्च तदिष्यते ॥ १५ ॥
 अधस्तिर्यक्तथोर्ध्वं च जीवानां कर्मजा गतिः । ऊर्ध्वमेव स्वभावेन भवति क्षीणकर्मणां ॥ १६ ॥
 द्रव्यस्य कर्मणो यद्बहुत्पत्त्यारंभवीचयः । समं तथैव सिद्धस्य गतिर्मोक्षे भवक्षयात् ॥ १७ ॥
 उत्पत्तिश्च विनाशश्च प्रकाशतमसोरिह । युगपद्भवतो यद्वत्तद्वनिर्वाणकर्मणोः ॥ १८ ॥
 तन्त्री मनोज्ञा सुरभिः पुण्या परमभासुरा । प्राग्भारानामवसुधा लोकमूर्ध्नि व्यवस्थिता ॥ १९ ॥
 त्रिलोकतुल्यविष्कंभा सितच्छत्रनिभा शुभा । ऊर्ध्वं तस्याः क्षितेः सिद्धाः लोकांते समवस्थिताः ॥ २० ॥
 तादात्म्यादुपयुक्तास्ते केवलज्ञानदर्शने । सम्यक्त्वसिद्धतावस्थाः हेत्वभावाच्च निष्क्रियाः ॥ २१ ॥
 ततोऽप्यूर्ध्वगतिस्तेषां कस्मान्नास्तीति चेन्मतिः । धर्मास्तिकायस्याभावात्स हि हेतुर्गतेः परः ॥ २२ ॥
 संसारविषयातीत सिद्धानामव्ययं सुख । अव्यावाधमिति प्रोक्तं परमं परमर्षिभिः ॥ २३ ॥
 स्यादेतदशरीरस्य जतोर्नष्टाष्टकर्मणः । कथं भवति मुक्तस्य सुखमित्युत्तरं शृणु ॥ २४ ॥
 लोके चतुर्ष्विहार्थेषु सुखशब्दः प्रयुज्यते । विषये वेदनाभावे विपाके मोक्ष एव च ॥ २५ ॥
 सुखो वह्निः सुखो वायुर्विषयेष्विह कथ्यते । दुःखाभावे च पुरुषः सुखितोऽस्मीति भाषते ॥ २६ ॥
 पुण्यकर्मविपाकाच्च सुखमिष्टेद्रियार्थजं । कर्मकेशत्रिमोक्षाच्च मोक्षे सुखमनुत्तमं ॥ २७ ॥
 सुपुमवस्थया नुल्या केचिदिच्छति निर्वृतिं । तदयुक्तं क्रियावत्त्वात्सुखातिशयतस्तथा ॥ २८ ॥
 श्रमकृममदव्याधिमदनेभ्यश्च संभवात् । मोहोत्पत्तिविपाकाच्च दर्शनघ्नस्य कर्मणः ॥ २९ ॥
 लोके तस्मद्गोह्यर्थं कृत्स्नेऽप्यन्यो न विद्यते । उपर्मायेत तद्येन तस्मान्निरुपमं स्मृतं ॥ ३० ॥
 लिंगप्रसिद्धेः प्रमाणमनुमानोपमानयो । अत्यतं वा प्रसिद्धं च तत्तेनानुपमं स्मृतं ॥ ३१ ॥
 प्रत्यक्षं तद्गगनतामर्हतां ते प्रभापितं । गृह्यतेऽस्तीत्यतः प्राज्ञैर्न छद्मस्यपरीक्षया ॥ ३२ ॥

इति तत्त्वार्थराजवार्तिकव्याख्यानालंकारे दशमोऽध्यायः समाप्तः ॥ १० ॥

इति श्रीतत्त्वार्थराजवार्तिकं समाप्तं ।

राजवार्तिकस्य शुद्धयशुद्धिपत्रं ।

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
उष्णत्वं कुतः	उष्णत्वमिति चेत् उष्णत्वस्योष्णत्वं कुतः ?	४	२४	तक्षणभेदात्	लक्षणभेदात्	१२	२०
माभूदिति	अथानवस्था माभूदिति	२५		त्रयः ।	त्रयः । किंच-	२५	२४
संबन्धेनोष्णत्वं	संबन्धे नोष्णत्वं	२२		प्रतिवादिनो	न प्रतिवादिनो	२५	२५
तत्त्वंभवेन	तत्त्वं भावेन	५	८	अतत्त्वात्	असत्त्वात्	१५	१८
तथा समवाय	तथा समवायः	१६		सम्यग्दर्शनादिव	सम्यग्दर्शनादेरिव	१७	९
इंद्रियादिव्यपदे-	इंद्रादिव्यपदे-			इति	इति अतोविवक्षितापरिज्ञानान्न सम्यगुक्तं अधिगमाभाव इति	१४	
शवत्	शवत्	६	३०	वचनविकल्पा	वचनविकल्पापेक्षया		
लक्षणभावः	लक्षणाभावः	७	३	पक्षेया	संख्येयासंख्येया ज्ञान-ज्ञेयविकल्पापेक्षया		३३
छात्रस्य	दात्रस्य	८		पर्यायार्थिक	पर्यायार्थिकप्राधान्यात्	१८	१९
पुष्पः	पुष्यः	१४		प्रधान्यात्			
दृश्यते	दृश्यते	११	११	अजीवात्	अजीवत्	२५	२५
मोक्षापायः	मोक्षोपायः	८	६	निर्जायते	निर्जायते	३५	३५
अनुपपत्तिः	अनुपपत्तिः	२२		अभावा	अभावो	१९	५
भवति	भवत्यधर्मेण	२८		प्रत्ययोऽपनीतानां	प्रत्ययोपनीतानां	१७	१७
यतः	यतेः	९	५	पूर्वोक्तानां	पूर्वोक्तानां	२१	२१
अनुत्पत्तिः	अनुत्पत्तिः	१३		विरोधाऽसत्त्वात्	विरोधोऽसत्त्वात्	२२	२६
विद्या	अविद्या	२२		शब्दादिना	शब्दाद्विना	२३	२९
चत्वारः	चत्वारःस्कंधाः	२६		निश्शेषातीति	विशेषातीति	३३	३३
अभिनंदयाति	अभिनंदयति	३३		योजयिव्या	योजयितव्या	२५	२८
दुःखदर्शनं	दुःखेष्वनित्यानात्मकाशुचिदुःखदर्शनं	३८		युक्तागमाभ्यां	युक्त्यागमाभ्यां	२६	२
शरीरेंद्रियनिवृत्तेः	शरीरेंद्रियवृत्त्यादिनिवृत्तेः	१०	२८	पितृपुत्रादिसंबन्धवत्	पितापुत्रादिसंबन्धवत्	२५	२५
उभयादोषोपपत्तेः	उभयथा दोषोपपत्तेः	३३		देवदत्तस्यैकत्वे न	देवदत्तस्यैकत्वेन	३९	३९
प्रागननुभूतवि-	प्रागननुभूतवि-			धर्मविकल्पप्रति	स्वामित्वादिका धर्मपतिः	२७	२१
शेषात्	शेषात्	११	१६	तैरेव भावाधिकैः	तैरेव भवाधिकैः	२९	३४

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
निर्जरात्मैव वा	निर्जरात्मैव वा स्थिति- र्जघ्न्येनैकसमयः, उ- त्कर्षेण मुहूर्तः, सादिः सपर्यवसाना वा	,,	१२	करणस्य वाभिधे- यार्थत्वादथवा	इतिकरणस्य वाभिधेयार्थत्वात्	,,	,,
संख्येयानंतविकल्पं, संख्येयासंख्येया नंतविकल्पं	,,	,,	२०	इति	अथवा-इति	,,	,,
पृथग्गूहणं	पृथग्गूहणं	३१	८	द्रव्यता	द्रवता	४३	१४
घटक्षेत्रे	घटक्षेत्रं	,,	१३	नत्ववग्रहः ।	नत्ववग्रहः, निर्ण यदर्शनात्	,,	२४
श्रुते	श्रुतं	३२	३	निर्णयदर्शनादी- हायां	ईहायां	,,	२५
विशेषात्	विशेषान्	,,	१७	कस्मात् विशेषात्	कस्माद्विशेषात्	४४	२२
कार्याश्रयान्	कायाश्रयान्	,,	१८	नत्वनेकेति	नन्वनेकेति	,,	३१
मतेमेतत्	मतमेतत्	३३	२	यस्मैकेति	यस्यैकेति	,,	३४
कारण	करणं	,,	१०	संशयोने	त्संशयो न	,,	३८
निमित्तत्वा०	निमित्तत्वादंतःकरण निमित्तत्वा०	३५	३	प्रतिज्ञानिः	प्रतिज्ञाहानिः	४५	१०
तर्हि ?	किं तर्हि ?	,,	१०	सतेरग्रहणात्	सेतरग्रहणात्	,,	१७
श्रुत्वावधावणात्	श्रुत्वावधारणात्	,,	१४	शब्दमगृह्णाति	शब्दमवगृह्णाति	,,	२८
अधिगमोपर्यर्य- थात्वेन	अधिगमोपाययथा त्वेन	,,	१७	शाखाचंद्रमसाम	शाखाचंद्रमसाव		
प्रमाणव्यस्था कल्पना	प्रमाणव्यवस्थाकल्पना	,,	२८	भिन्नोति	भिन्नोति	४८	१८
ज्ञास्वभा०	ज्ञादन्यः	३६	१०	व्यंजनावगृह	व्यंजनावगृहे	४९	२४
अन्यत्स्यात् ।	अन्यत्स्यात्, अन वस्था स्यात्	,,	१७	शातिभद्रेति	शालिभद्रेति	५१	२७
अनवस्थास्यात्प्र- काशवदिति	प्रकाशवदिति	,,	१८	प्रपिपत्तिः	प्रतिपत्तिः	५४	१२
संभवति	संभवति चक्षुर्मनसोः प्राप्यकारित्वाभावात्	३७	६	शब्दमपि	शब्दमपि	,,	१३
वितर्कः	अर्पणा वितर्कः	,,	३१	प्रकृतिपुरुष	प्रकृतपुरुष	,,	१४
सिक्तसेनमिति	सिद्धसेनमिति	४१	७	अमयेषु	समयेषु	५५	२८
अग्न्युत्प्लाव	अग्न्युष्णवत्	,,	३६	तावद्संख्यात-तावदसंख्यातभेदेषु भेदेषु		,,	,,
निमित्तत्वादिनि	निमित्तत्वान्	४०	६	देशावधिकः	प्रदेशावधिकः	५७	२९
				विपुलमतेर्द्रव्येति	विपुलमतेर्द्रव्यं	५९	२१
				द्रव्यपर्यायेति	द्रव्येति	६०	१५
				कवलज्ञानं	केवलज्ञानं धायिकं	६३	५
				क्षीयिकत्वात्	क्षायिकत्वात्	,,	२०
				विभंगज्ञामिति	विभंगज्ञानमिति	६४	१
				यथा	तथा	,,	,,

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
अविशेषापात्	अविशेषात्			अत्र सत्त्वप्रसंगात्	अत्रसत्त्वप्रसंगात्	८८	१३
ननु	न तु	६५	१३	बाह्यभयेति	बाह्योभयेति	॥	१५
नयप्रकाशितोऽर्थेति	नयप्रकाशितार्थेति,	२१		निर्वृत्त्येते ।	निर्वृत्त्येते	९०	२६
। कार्यं	कार्यं ।	॥	२८	उपदिश्यते सा०	उपदिश्यते	॥	॥
कंचित्	कश्चित्	॥	३६	द्वेधा	सा द्वेधा	॥	२७
द्रव्यत्वाविरोध्यात्	तदव्यतिरेकात्ते			प्रथमत्वं	पृथक्त्वं	९३	२१
	नैकत्वेन संग्रहः			संज्ञानां	संज्ञानाम	९५	८
	जीवमिति चोक्ते			निवृत्ति	निवृत्ति	॥	२२
	जीवाजीवतद्वे-			तादार्थ्ये	तादर्थ्ये	॥	२३
	दप्रभेदानां द्रव्य			पुद्गलाधानेति	पुद्गलादानेति	॥	२६
	त्वाविरोधात्	६६	१५	श्रेणिरानुपूर्व्येणानु	श्रेणेरानुपूर्व्ये	९६	४
तंत्वादिकार्यं	तंत्वादिषु पटादि			श्रेणिरिति	णानुश्रेणि, इति		
	कार्यं	६८	३१	क्रियांतरे	क्रियांतर	॥	८
निबंधाः । दीनि	निबंधादीनि	६९	२	विग्रहोऽस्याऽवि	विग्रहोऽस्या अ	॥	१६
स्ते	ते	॥	७	ग्रहेति	विग्रहेति		
स्तथा	तथा	॥	१३	मिश्राः	मिश्राः	९९	१
स्मात्	तस्मात्	७०	९	प्रकृतोपेक्षार्थं	प्रकृतोपेक्षार्थं	९९	२१
दिनकरोतेजो०	दिनकरतेजो०	७५	३१	ष सहास्राणि	षट् सहस्राणि	१००	३७
क्षयात्	क्षयात्, उपशमात्, ७६		३४	गर्भ एवेति	गर्भ इति, अथ नियमा		
पर्यायवाचमपि	पर्यायवच्चमपि	७८	१६	र्थे आरंभे सति	जरायुजांड		
पारिणामिकश्च	पारिणामिकत्वमिति			जपोतानां गर्भ एवेति	१०१	२३	
	औदयिक एकविंशति-			शरीरं नाम कर्मेति	शरीरनामकर्मेति	१०२	११
	भेदः पारिणामिकश्च	॥	३५	अद्वियते	आद्वियते	॥	२३
सान्निपातिको	सान्निपातिको भाव			मूर्त्यतरेण	मूर्त्यतरेण	१०५	६
	उक्तः, कस्य वा मिश्र			भाज्यानि	स्यान्मतं भाज्यानि	१०६	९
	शब्देनाक्षेपः ? सान्नि			सप्तविध	सप्तविधकाययोग		
	पातिकोभावो	७९	२२		स्वामिप्ररूपणाया-		
लक्ष्यलक्षणयोर्व्य	लक्ष्यलक्षणयोर				मौदारिककाययोगः		
तिरेकादित	व्यतिरेकादिति	८३	७		औदारिकमिश्र०	१०८	२०
भवति	भवति अत्राह	८७	२७	अष्टपदेति	अष्टापदेति	॥	२७
अत्राह तदभि-	तदभिसंबंधे	॥	२८	तपोवलानां	प्रकृष्टतपोवलानां	॥	॥
संबंधे				प्रकर्ष	प्रकर्षापकर्ष	॥	३०

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
वद्धः	वद्धाः	१०९	२१	षट्क्रोश	सक्रोश	१२१	९
त्वशरीर	स्वशरीर	॥	३८	विषध	निषध	१२२	८
इंद्रियसंबंधप्रति	इंद्रिसंबंधं प्रति	११०	४	अत्र	तत्र	॥	१४
उत्पन्नवेदनयोः	उत्पन्नानुत्पन्न- वेदनयोः	१११	२९	सिता	सीता	॥	३०
कृते	अधिकृते	११२	३	उदक्प्राग्	उदगवाग्	॥	३३
ज्योती-रसांजन-	ज्योतीरस-अंजन-			पंच	पंचविंशति	१२४	११
मूलकांक	मूलिका-अंक	॥	१७	मध्यभागे	मध्यभागे विजयार्धं		
यक्षराक्षस	यक्ष	११३	६	नामा रजतगारिर्भरत	॥	२६	
यदेकं	तदेकं	११४	२	महापुरी	महापुरी विजया		
उभ्रांत	विभ्रांत	॥	११	पुरी	१२५	१६	
संस्तन	ततकसंस्तनक	॥	१२	नवति	नव	॥	२६
एकांत	एकान्न	॥	१९	त्रिखंडःत्रिश्रेणिः	त्रिकांडः	॥	२६
त्र्यशीतिर्नरकशत-	त्र्यशीतिर्नरकशत			भूमिजलात्	भूमितलात्	१२६	२२
सहस्राणि	सहस्राणि नवतिसह स्राधिकानि त्रीणि च शतानि चत्वारिंशानि एतावुंभावापि राशी सपिंडितौ चतुरशीति नरकशतसहस्राणि	॥	३५	उदगवाग्	{ उदगवागायता } १२७-१९		
तेप हि जघान्य	तेऽपि हि जघन्य	११७	५	विस्तीर्णा	{ प्राक्प्रत्यग्विस्तीर्णाः }		
नरके सहचरिता	नरकसहचरिता	॥	२९	अरिरिक्तकंबला	अतिरिक्तकंबला	॥	३३
अजघन्योत्कृष्टा	जघन्योत्कृष्टा	११८	१८	हिमन्	हिमवन्	१२८	२२
सम्यग्दृष्टवः	गम्यग्दृष्टवः	॥	३३	रक्तावली	रक्तावती	१३०	१०
सपरिवारस्या	सपरिवारस्यासाधा-			पंचाशच्	पंचदश	१३१	११
धारण	रण	११९	१५	मागधातीर्थेन	मागधतीर्थेन	१३३	६
वीप्साभ्यां वृत्ति	वीप्साभ्यावृत्ति	॥	३२	सिंधूग्रहणं	गंगासिंधूग्रहणं	१३५	५
द्विदश	द्विर्दश	॥	३४	नीलांत भरता-	नीलांता भरता-	॥	२८
परिक्षेत्री	परिक्षेत्री	१२०	१३	दिभिः	दिभिः		
द्विपंचाशत्	षट्पंचाशत्	॥	१८	व्यवस्थितौ	व्यवस्थितावधिके	॥	३१
आग्यायते	आग्यायते	॥	२७	आधिके			
फोसो	फोसौ ?	॥	३१	तात्स्थ्यात्तच्छब्दं	तात्स्थ्यात्ताच्छब्दं	॥	३२
				हैमवतभवः	हैमवते भवाः	१३६	२३
				षट्त्रिंशत्	षट्त्रिंशत्	१३८	१५
				चत्वारिंशानि	द्वाचत्वारिंशानि	१३९	२
				चत्वारिं शतानि	चत्वारि शतानि		
				द्वाचत्वारिंशानि,			३५
				प्रतीच्यां नंदा	प्रतीच्यामानंदा	१४१	९

अशुद्धयः	शुद्धयः	पृ. सं.	पं. सं.
पाणिपुटविक्षिप्तं	पाणिपुटनिक्षिप्तं	१४५	४
।विदिक्षु	विदिक्षु ।	"	२०
प्रंतरेषु	अंतरेषु ।	"	"
शिखिरिण-	शिखिरिण-		
उभयारंतयोः	उभयोरंतयोः	"	२१
प्रतिशलाकाकू-	शलाकाकुकुशले	परिपूर्णं	
शले परिपूर्णं	पूर्ण इति प्रति-		
पूर्णइति	शलाकाकुकुशले	१४७	६
शलाकाकुकुशले	महाशलाकाकुकुशले	"	"
मध्यमजघन्यो	मध्यममजघन्यो	"	८
मध्यमजघन्यो	मध्यममजघन्यो	"	१८
मध्यमजघन्यो	मध्यममजघन्यो	"	२४
मध्यमजघन्यो	मध्यममजघन्यो	"	२६
मध्यमजघन्यो	मध्यममजघन्यो	"	२९
पूर्णयुद्धारपल्यं	पूर्णमद्धारपल्यं	१४८	२३
ग्रहणयोगादिद्राः	ग्रहणयोगादिद-		
	र्ततिद्राः	१५१	५
स्पर्श	स्पर्श	१५२	३०
एवं	अत एवं	१५३	१४
सात्पुरुषातिशय-	सत्पुरुषातिकाय-	१५५	१३
स्वरूप	प्रतिरूप	"	"
पूर्वदक्षिणोत्तरान्	पूर्वदक्षिणोत्तरा-		
	परान्	१५६	१६
देवी	देवीरूप	"	१८
चतुर्देवीरूप	चतुर्देवीरूपसहस्र	"	२२
साहचर्यादिद्राभि-	साहचर्यादिद्राभि-		
धानं	धानं	१६०	७
मारुतज्ञ-द्वीश	मारुत-ऋद्वीश	१६१	११
मध्यप्रकार	मध्यप्रकार	"	१७
अष्टसागरोप	अष्टसागरोपमायूषि,		
मायूषि	चंद्रा मध्यपीरषत्		
	षट्देवसहस्राणि देशो		
	नाष्टसागरोपमायूषि		
	जलव्याह्या अष्टौ देवस-		
	हस्राणि अष्ट सागरोपमायूषि	१६४	८

अशुद्धयः	शुद्धयः	पृ. सं.	पं. सं.
असंख्येयगुणाः	तेजोलेइया		
	असंख्येयगुणाः	१७२	३१
इति	इति तन्न	१७३	६
चत्वार दशविधा	द्वादशविधाः	"	१४
नवोत्तराणि	नवोत्तराणि सप्ता-		
	धिकानि अरुणाश्च		
	तावंत एव गर्द		
	तोया नवसहस्राणि	१७४	१०
मारक	नारक	"	२६
सागरोपमेऽ	सागरोपमे		
धिके	अधिके	१७६	१५
निमानेषु	विमानेषु	१७७	१४
नाशसंभवात्	नाशासंभवात्	१८०	२४
सर्वप्रकारेण	सर्वप्रकारेणानित्य-		
नित्यत्वेन	त्वेन	१८२	२
इत्येव चेत्	इत्येवं चेतद्रव्य		
द्रव्य		"	१३
अस्मत्प्रत्यक्षत्वं	अस्मत्प्रत्यक्षत्वं,		
	तथा अतीताना		
	गतकालान्यदेशसं		
	बंधित्वेनाप्यस्मत्प्रत्यक्षत्वं,		२१
सामानाधिकरण-	सामानाधिकरण	१८६	२८
सिद्धं ।	सिद्धं नार्थः काय-		
	ग्रहणेन	१८८	३६
नार्थःकायग्रणेन	प्रदेशसंख्या		
प्रदेशसंख्या-		१८९	१
मासं	भासं	१९०	७
तत्परिच्छेदत्वात्	तत्परिच्छेद्यत्वात्	"	३४
स्वपरप्रत्योत्पाद	स्वपरप्रत्ययोत्पाद	१९१	३१
द्रव्यत्वस-	द्रव्यत्वसम	१९२	१७
वायात्	वायान्		
द्रव्यत्वस्यासम	द्रव्यत्वस्य सम	"	३१
वायिकारणं	वायिकारणं		

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
ननु	ननु	"	३२	असंख्येदभागा	असंख्येयभागा		
सिद्धे	सिद्ध	"	३५	दयः	दयः	"	१६
त्वत्तोत्पत्तेः	त्वोत्पत्तेः	१९३	१८	लक्षभेदः	लक्षणभेदः	२१०	२१
तद्रव्यजकस्य	तद्रजकस्य	"	३२	वृत्तिभावः	वृत्त्यभावः	२११	३
क्रियते ॥	क्रियते, धर्मादीन्येव नान्यानि	१९४	१४	समानाधिकरण	समानाधिकरण		
धर्मादीन्येव द्रव्याणि	द्रव्याणि			क्षणा	लक्षणा	"	८
नान्यानीति	पुल्लिंग०	"	१५	ततःश्रुते	तपःश्रुते	"	२२
इत्येवं	इत्येवं च सति	१९६	२२	गतिस्थिती	यद्याकाशोपग्रहाद्ग- तिस्थिती	२१२	२२
लब्धिरिति	लब्धिवति	"	"	अन्योन्यप्रदेश	अन्योन्यप्रवेश	२१६	१५
वेविध्य	वैविध्य	"	२५	अज्ञातत्वात्	अजातत्वात्	"	२५
इयत्त्वान्ना	इयत्वं नातिवर्तते			शब्दस्य	चशब्दस्य	२१७	१९
तिवर्तते		१९७	४	वाग्ग्रहण	वागग्रहण	"	३२
आकाशादेक-	आकाशादेकैक-			उत्पत्तिः	उत्तरत्तिः	२१८	१
मिति	मिति	१९८-२८		प्रत्यक्षत्वात्	अप्रत्यक्षत्वात्	"	१३
दृष्टान्तोऽसिद्धः।	दृष्टान्तोऽसिद्धः, द्रव्यमेव तथाऽपरि- णतं क्रियाहेतुरिति	२००-१६		मूर्तिग्रहण	मूर्तिमदग्रहण	"	३२
द्रव्यमेव तथाऽ	धर्मास्तिकाय			अभ्युपगम्यते इति	अभ्युपगम्यते इति	२२२०	२०
परिणतं क्रियाहेतुः	वदिति			आत्मैव नान्योऽस्य	नान्योऽस्य	"	२८
धर्मास्तिकायवदिति		"	१७	इन्द्रियपरिणामात्	इन्द्रियपरिणामा दात्मैव	"	२९
धर्मास्तिकायाख्ये	धर्मास्तिकायाख्यं	"	२१	नानुभूतस्य	नान्यानुभूतस्य	२२१	४
च सत्त्व	त्वसत्त्वं	"	२२	चेत्	न चेत्	"	७
अभ्युपगम्येरन्	नाभ्युपगम्येरन्	"	३१	प्रधानत्वात्	प्रधानात्	"	१४
तामतिक्रान्ता	तमतिक्रान्ता	२०१	३४	स्यादवस्थित	स्यादनवस्थित	२२५	२७
इहोत्पन्नकर्मसु	इहोत्पन्नं कर्म			वननामायुः	वनस्पतिनामायुः	"	२८
आश्रयं	स्वाश्रयं	२०३	२९	बीजो	जीवो	२२६	१३
इत्यनंतवत्त्वा	इत्यंतवत्त्वाभावः			स्थित्यग्रहणं	स्थितिग्रहणं	२२७	२२
भाव		२०४	२५	स्थितेरग्रहणं	स्थितेर्ग्रहणं	"	२३
एकप्रदेश	एकस्य प्रदेश०	२०५	१३	शोडशा	षोडशा	"	३२
तस्य लोकत्वं	तस्यालोकत्वं	२०६	३६	क्रियाकृत०	सत्यं क्रियाकृतः	२२८	३१
प्रदेश अनन्ता	प्रदेशे, अनन्ता	२०८	२	दृष्टः । नच,	दृष्टाः । नच धनि-		
				ध्वनेर्मूर्तिः	मूर्तिः	२३१	३५

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
कालांतरस्थायि—कालांतरस्थायी ।				सलिलवाह्यद्वारं	सलिलवाहिद्वारं	२४	७१२
प्रतिस०	प्रतिस०	२३२	७	योग्यप्रणा	योगप्रणालिकया	२५७	१५
लिङः	लिपः	”	२९	निकया	”	”	१३
चतुः	चतुश्चतुः	”	३०	समांतात्	समंतात्	”	१४
योगाभावलक्षणेन	योगभावलक्षणेन	२३३	६	पुरुष	परुष	”	२१
एवकारणं	एवकारकरणं	२३५	३५	कारणाद्वा	कारणाद्धानंत	”	२६
का एव वस्थस्य	काण्ववस्थस्य	२३६	६	कनकमयस्यास्य	कनकमयस्याय		
अनंततंत	अनंतानंत	”	१०		सस्य चा	”	३६
स्पर्शादिगुणस्य	आहारस्य स्पर्शा			मोदु	ओदु	२४८	१०
	दिगुणस्य	२३७	९	विपरीदे दु	विपरीदेण	”	११
किं कारणं ?	तत्र किं कारणं ?	”	१९	विसोधिष्	विसोही	”	१७
ज्ञात्यर्थः	जात्यर्थः	”	२१	पगदीणं	पयडीणं	”	१८
च	न	”	३०	समांतानु	समंतानु	२५०	४
सद्व्यलक्षणं	सद्व्यलक्षणं	२३८	४	विषये	विशेष	”	२९
पक्षस्यापि	परपक्षस्यापि	२३९	१३	तत्स्पृशत्यादय	सत्यं स्पृशत्यादय	”	७
ननु	नतु	”	३६	प्रभावाः	प्रभवाः	”	३०
अव्यभिचारिणी	अव्यभिचारिणी	२४०	२	प्रायिकी	प्रात्ययिकी	”	३३
तद्विपरीतं	तद्विपरीतं	”	७	सेवमानो वा	सेवमानोऽसेव-		
जघन्यमिव	जघनमिव	२४१	२		मानोवा	२५१	५
उवेदि	हवेदि	२४२	८	कुर्वन्नकुर्वन्न वा	कुर्वन्नकुर्वन्वा	”	७
जहणवज्जो	जहणवज्जो	”	”	स्थान	स्थाने	”	१३
बंधेऽधिको	बंधेऽधिकौ	”	१५	पृथग्रहणं	पृथग्रहणं	२५२	१२
तुल्याः संख्येयाः	तुल्याऽसंख्येयाः	२४४		हिसाधर्म इति न	हिसाऽधर्म इति न		
ण्यः	घः	”	९	सिध्यंति ?	सिध्यति न ?	२५५	१४
विशेषेण	विशेषणं	”	१२	असति मेघे च	असति मेघे न वृष्टि-		
तदव्यतिरेकात्	तदव्यतिरेकात्	”	२६	वृष्टिरित्युक्ते	रित्युक्ते सति मेघे		
मनःकर्म	मनस्कर्म	२४५	८	सतिमेघेवृष्टिरित्युक्ते	वृष्टिः		
वाङ्मनसः	वाङ्मनस-			सति मेघे वृष्टिः	”	”	
प्रसंगः	प्रसंगः	”	११	नानुष्ठानं	नाननुष्ठानं	२५६	१२
तत्र	तन्न	”	”	वस्तु	वस्तु	”	२६
युजे	युजेः	२४६	२२	तदसादन	तत्साधन	”	२७
आहितत्रैविध्याः	आहितत्रैविध्या	”	२९	भोगनिरोधः	भोगोपभोगनिरोधः	”	२९


अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
कुतः विशेषात्	कुतः?अविशेषात्	२६३	८	इत्यवष्टा	इत्यष्टा	"	१०
अहित	आहित	"	१४	कालादिषु	कीलादिषु	"	३२
दीन	हीन	"	१५	तेन	न	"	३५
द्वौ पाको	द्वौ पाकौ	२७०	१	परपुरुषमगमन	परपुरुषगमन	२८८	७
अंतर्भावः ।	अंतर्भावः सत्यादि			आगारं	अगारं	"	२३
	षु च	"	१२	मनष्कर्म	मनस्कर्म	२९०	१८
सत्यादिषु	तत्प्रपंचा			विद्यादि	विध्यादि	२९३	३
तत्प्रपंचा		"	१३	विद्यादि	विध्यादि	"	५
अभिघात	अभिघात	२७१	१२	विद्यादि	विध्यादि	"	१२
सद्धर्म	सधर्म	२७२	२	विद्यादि	विध्यादि	"	१३
नाशो	नासो	"	२४	विद्यादि	विध्यादि	"	१८
माध्यस्थानि च	माध्यस्थानि च	२७३	२२	विद्यादि	विध्यादि	"	२०
विनेयेषु	विनेयेषु	"	"	संज्वलन	प्रत्याख्यानसंज्वलन	२९४	१२
सामान्येन	सामान्येन न	२७४	३७	तस्यागमकत्वा	तस्यागमत्वासिद्धे		
दुःखो	तद्दुःखो	२७५	१३	सिद्धेः		२९५	२
असद्विधानं	असदभिधानं	२७६	१९	यथाद्यपुष्य अद्य	यथाद्यःपुष्यःआद्यः	"	४
अनेन	अनेन,अभिधीयते	"	२६	कामान्नवान्नोति	कामानवाप्नोति	"	५
दाराद्य	द्वाराद्य	२७७	२३	बधो वध	वधोऽवध	"	६
संगः	ममेति संकल्पः	२७८	२२	पशुवधवत्	पशुवधवद्विपर्ययोवा	"	३३
वाच्यं ।	वाच्यं-न व्रवीति	२८०	८	विपर्ययोवा ताद	तादर्थात्		
नव्रवीति विकल्पः	विकल्पः	"	९	र्थात्		"	१४
वृत्तिकारणसा	वृत्तिकारणासाक			निपातयतः	निपातयतः	२९६	८
कल्यात्	ल्यात्	"	३१	यनैसार्गिकं	यन्नैसार्गिकं	"	३४
नार्थदंड	नर्थदंड	२८१	१५	विधि	विधः	"	३३
ज्ञानादीनां	प्रामादीनां	"	२१	निरजेषम	निरजैषम	२९७	१४
शयनाशन	शयनासन	२८२	६	इमे	इमं	"	१५
विक्रयकृते	विक्रये कृते	२८३	८	स्थिवि	स्थिति	२९९	९
परिपालनादसंय-	परिपालनदेशसंयत			भेदा	भेदः	"	१९
तभावनस्यापि	भावस्यापि	"	२६	मत्यादीनाम	मत्यादीनां		
नाभिसंहित०	नानभिसंहित०	२८५	१	विशेष	विशेष	३००	५
सम्यग्दर्शन	सम्यग्दर्शन	२८६	३	स्वभावविशेषात्	स्वभावाविशेषात्	"	६
सम्यग्दर्शस्य	सम्यग्दर्शनस्य	"	९	पंच	पंच च	३०१	२१

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
अर्थांतराभावाच्च	अर्थांतरभावाच्च	३०२	२४	तस्त	स्तत	३१७	१५
गृह्यश्च	गृह्यश्च	॥	३४	विद्धयत्र	प्रशस्तविशुद्धयत्रप्रशस्त		
सा, निद्रा । यतेर्वा	सा निद्रायतेर्वा	३०३	३	प्रकृती	प्रकृतीः	॥	२१
स्वन्यमानमपि	खन्यमानमपि	३०४	६	तथा	तस्त	३१८	४
विरति	विरति	३०५	९	द्विश्रणौ	द्विश्रण्यौ	॥	१४
अवृण्वंतः	आवृण्वंतः,	॥	२०	मिथ्यात्वं नपुंसक	मिथ्यात्वनपुंसक	॥	३२
शरीराकार	शरीराकाराविनाश			शोकस्थिर	शोकास्थिर	३१९	११
चिनाशः		३०७	२८	अनुपूर्वादिक्षेः	अनुप्रपूर्वादिक्षेः	॥	३३
विहायात्काशं	विहाय आकाशं	३०८	१४	संवर इति संवर	संवर इति		
तच्छुभगनाम	तत्सुभगनाम	॥	३३	इति		३२०	१२
निर्व्वनं	निर्व्वतनं	३०९	१	ख्यापनार्थत्वात्	ख्यापनार्थत्वात्,		
भाषापर्या	प्राणापानपर्याप्ति-			तपोनिर्जराकारण			
सिनाम	नाम भाषापर्याप्ति			मपि भवतीति		॥	२६
	नाम	॥	१२	तपो निर्जरा	प्राधान्य०		
उक्ताः	उक्ता	३१०	१४	कारणमपि भव			
पंचेंद्रियपर्याप्तक	पंचेंद्रियापर्याप्तक	३११	२७	तीतिप्राधान्य०		॥	२७
पर्याप्तसंज्ञिनां	पर्याप्तकासंज्ञिनां	॥	२९	पलालस्य	पलालसस्य	॥	३३
असंज्ञिपंचेंद्रिया	असंज्ञिपंचेंद्रियपर्या-			क्रोषादि	क्रोशादि	३२३	७
पर्याप्तकस्य	प्तिकस्य सागरोपम			लभालयाभो	लभालाभयोः	३२४	२८
	सहस्रभागौ द्वौ अप			शुक्लो	शुको	॥	३७
	र्याप्तसंज्ञिनः	३१२	६	षोढव्यं	सोढव्यं	३२६	६
त्रयस्त्रिंशत् सा	त्रयस्त्रिंशत्साग			दुष्कर्मः	दुष्कर्म	॥	९
गोपमा०	रोपमा०	॥	९	अन्यत्या	अन्यत्वा	॥	३४
औदायिकभावा	औदायिकभावो			पर्यात्मना	पर्यायात्मना	॥	३८
दीरितस्य	दीरितस्य	३१३	१०	संचिता	संचितार्था	३२७	११
तंत्रत्वत्	तंत्रत्वात्	॥	२५	असंसारः प्राप्त्य	असंसारप्राप्त्य--		
शतत्रिंशत्	सप्तत्रिंशत्	३१५	७	भावाच्च	भावाच्च	॥	२०
प्रत्येत्यशरीर	प्रत्येकशरीर	॥	१०	नो संसार	नो संसारः,	॥	२४
नोपयात्	नोपेयात्	॥	२६	शालिका	वालुका	३२९	१९
यस्मात्तन्निरोधेसति	यस्मात्	११६	३	तिर्यग्गता	तिर्यग्गतौ	३३१	४
तत्पूर्वककर्मादा	तन्निरोधे सति त-			भावलिङ्गापक्षेया	भावलिङ्गपेक्षया न		
नाभावः संवरः	त्पूर्वककर्मादानाऽ			द्रव्यलिङ्गापेक्षया		३३१	९
कारणाभावात्	भावः संवरः ॥२॥का						
कार्याभावः	रणाभावात्कार्याभावः	॥	४				

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
सत्यमनोयोगेऽ	सत्यमनोयोगेऽसत्य			निराकारस्य	निकारस्य	११	२७
सत्यमृपामनोयो	मृपामनोयोगे च संज्ञि			पुरस्कार	पुरस्कार	११	३६
च संज्ञिमिथ्या	मिथ्यादृष्टयः सयोग			तन्मात्रत्वात्	सन्मात्रत्वात्	३३७	३६
दृष्टयः क्षीणक	केवल्यताः । मृपा			वाद्दरसंपरया	वाद्दरसांपराय	३३८	२४
षायवीतरागछ	मनोयोगे सत्यमृपा			यथा	तथा	३३९	२३
अस्थांताः	मनोयोगे च संज्ञि			तन्न प्रमाणं	तन्नः प्रमाणं	३४०	८
	मिथ्यादृष्टयः क्षीण			तत्रतस्य	तत्र यतस्य	११	३३
	कपायवीतरागछन्न			स्वभावावास्था	स्वभावावस्था	३४१	२१
	स्थांताः ।	११	१६	हेतित्वेवं प्रकार	हेत्वेवंप्रकार	११	२६
सयाग	सयोग	११	१७	दृष्टप्रयोगे इति	दृष्टप्रयोग इति	११	२७
नित्यत्वाच्चनु	अनित्यत्वाच्चनुप्रेक्षा			रत्नगुणाः	रनंतगुणाः	११	३२
प्रेक्षा		३३२	१८	औदनः	ओदनः	३४२	९
परिषोढव्याः	परिसोढव्याः	३३३	२	मौदर्थ	मोदर्थ	११	१०
परीषहाऽमहत्वा	परीषहा इति महत्वा			रसपरित्याग	रसवत्परित्याग	११	१५
दन्वर्थसंज्ञा	दन्वर्थसंज्ञा	११	३	पृथङ् निर्देशः	पृथगनिर्देशः	११	२३
मार्गप्रतिपत्ति	मार्गसंप्रतिपत्ति	११	७	विविक्तिपु	विविक्तेपु	११	३३
परिषोढव्याः	परिसोढव्याः	११	११	शरीरखेदः	शरीरपरिखेदः	३४३	१
सोढ इति षत्वा	सोढ इति षत्व			सकिमर्थ	सकिमर्थः	११	२
प्रतिषेधः	प्रतिषेधः	११	१२	प्रायश्चित	प्रायश्चित्तं	११	२१
दीर्घा हे ति	दीर्घाहतिविषादं			द्वंद्वे-अल्पाच्त्	शाब्दान्यासात् द्वंद्वे		
विषादं		११	२३	रमिति	सुरल्पाच्चतरमिति	११	३२
वचनमेका	वचनमैका	११	३३	तपश्छेद	तपश्छेद	३४४	४
परकीयमेव	परकीयमिव	३३४	६	प्रसादनैःशल्या	प्रसादनैःशल्या	११	७
प्रादुष्यंती	प्रादुष्यती	११	३३	नैःशल्यानव	नैःशल्यमनववस्था		
निमित्तादर	निवृत्तादरश्रोत्रस्य			स्थावृत्तिः	वृत्तिः	११	८
श्रोत्रस्य		३३५	८	भूयसामन्यासः	भूयसामुपन्यासः	३४७	३
संसारण्य	संसारार्णव	११	८	धर्मोपदेशः	धर्मोपदेशाः	११	६
मित्येव	मित्येवं	११	१३	उत्तमसंहननं ।	उत्तमसंहनं तस्य		
पुरुष	परुष	११	१५		उत्तमसंहननस्य ।	३४८	१८
मनुस्मरतः	मननुस्मरतः	११	२७	तस्म उत्तम	एकशब्दः संख्या		
संकल्पाभावो	संकल्पाभावो मल			संहननस्यैक	पदं ॥२॥		
धारणम्	धारणम्	३३६	२५	शब्दः संख्या			
सिध्मकच्छूदद्दी	सिध्मकच्छूदद्दी			पदं ॥२॥			
र्णकायस्य	र्णकायस्य	११	२६				

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
वाग्रमुखं	वाग्रं मुखं	,,	२१	उभेऽपि	उभे अपि	३५५	२१
व्याक्षेपण	व्याक्षेपेण	३४८	२९	रभ्यते	रभ्येते	,,	२१
काल विशेष	कालविशेष	३४९	७	भाभाष्यमानो	बाभास्यमानो	३५६	२७
चित्तानिरोध	चित्तानिरोध	,,	१४	निष्ठापक	निष्ठापक	३५७	२४
वृत्तिविज्ञाना	वृत्तिविज्ञापनार्थत्वात्			विप्रयुक्त	विप्रमुक्त	,,	२६
र्थत्वात्		,,	२९	प्रणवा	प्रवणा	३५८	४
निग्रह सति	निग्रहे सति	३५०	४	स्वरूपे	सरूपे	,,	२७
पर्यया	विपर्यया	३५१	१२	तसो लक्षणत्वा०	तसोऽलक्षणत्वा०	३५८	३३
आर्तध्यान	आर्तध्यानमवगंतव्य			परिस्पंदवतोऽपि	परिस्व्यंदवतोऽपि	३५९	३२
मवगंतव्यं	मंगविक्षेपशोकार्कंद			किमर्थो लब्ध	किमर्थ लब्धर्थमिति		
	नाश्रुपाताभिच्यक्तं			र्थमिति		३६०	१३
	तृतीयं	३५१	१९	गाहनशक्ति	गाहनशक्तियुक्तेषु		
संयतासंयताः	संयतासंयताःप्रमत्त			युक्तेषु ?	मुक्तेषु ।	३६३	१२
संयताः प्रमत्त	संयताः			तत्क्षयेन	तत्क्षये न	३६४	४
संयताः		३५१	३१	मुक्तलेपा	मृत्तिकालेपा	,,	२९
न	नचिन्नतशैल	३५२	३०	सिद्धिक्षेत्रे कर्म			
नोर्ध्व	नोर्ध्व	३५२	६	भूमिषु वा	०	३६५	२९
पर्याप्तिकाशुभगा	पर्याप्तकसुभगा	,,	२३	सुखमदुःखमाया	सुपमदुःपमाया	,,	३५
मर्ध	धर्म	३५४	१५	नयवशात्	नययशात्तेन	३६६	११
धर्मध्यानं	धर्म्यध्यानं	,,	२०				

तत्त्वार्थराजवार्तिकस्य लक्षणात्मकशब्दाना मनुक्रमः ।



शब्दाः	पृ. सं.	पं. सं.	शब्दाः	पृ. सं.	पं. सं.
अगुरुलघुनाम	२०७	३७	अन्नपाननिरोधः	२८७	४
अजीवः	१८	२९	अन्यत्वं	३८८	१०
अजीवः	१९	५	अपर्याप्तिनाम	३०९	१७
अज्ञानजयः	३३७	४	अपवर्तः	१११	९
अतिक्रमः	२८८	२९	अपायविचयः	३५२	३१
अतिथिः	२८२	८	अपूर्वोपकरणोपशमकः	३१८	१७
अतिभारारोपणं	२८७	२	अपूर्वकरणक्षपकः	३१८	१७
{ अथाख्यातचारित्रं }	३४१	२०	अप्रतिघातः	१०५	७
{ यथाख्यातचारित्रं }			अप्रत्याख्यानक्रिया	२५०	१४
अदर्शनपरीषदः	३३७	८	अप्रमत्तसंयतः	३१८	१४
अधर्मः	१८९	२८	अभयदानं	७३	१२
अधोऽनिवृत्तिः	२८८	३२	अभव्यः	७७	१५
अनर्थदंढः	२८१	२३	अभिमानः	१६८	३३
अनर्पितं	२४०	७	अभिषवः	२९१	१८
अनशनं	३४३	३	अभ्यन्तरोपाधिव्युत्सर्गः	३४७	२७
अनाकांक्षक्रिया	२५०	९	अमनस्कः	८७	१८
अनादरः	२९०	२२	अयशस्कीर्तिनाम	३०९	३०
अनादरः	२९१	४	अयोगकेवली	३१८	२९
अनादेयनाम	३०९	२४	अरतिजयः	३३४	३१
अनाभोगक्रिया	२५०	४	अरूपं	१९७	२०
अनीकः	१५१	२१	अर्थः	४६	३५
अनिन्द्रियं	४२	१७	अर्पितं	२४०	५
अनिःसृतं	४५	१४	अवधिः	३२	५
अनित्यत्वं	३२६	३६	अवग्रहः	४२	३१
अनिवृत्तिपरिणामः	३१८	२०	अवमानं	१४६	१७
अनिवृत्तोपकरणोपशमकं	३१८	२०	अवमोदर्थं	३४२	७
अनुकंपा	२६०	१८	अवर्णवादः	२६२	२
अनुक्तं	४५	१५	अवसर्पिणी	१३६	७
अनुत्सेकः	२६	३४	अवस्थितं	१९७	४
अनुप्रेक्षा	६४७	१२	अवायः	४२	३५
अनुप्रेक्षा	३१९	३५	अविग्रहगतिः	९६	२१
अनुभवः	२९९	१	अविनेयः	२७४	३
अनुमतं	२५३	२०	अविरतिः	२९४	८
अनुश्रेणि	९६	४	अलाभविजयः	३३६	११
अनंगश्रीङ्गा	२८८	१०	अल्पवहुत्वं	३०	२६

शब्दाः	पृ. सं.	पं. सं.	शब्दाः	पृ. सं.	पं. सं.
अशरणं	३२७	५	आर्ति	३५०	२१
अशुभकाययोगः	३४७	२०	आलोचनं	३४४	१२
अशुचित्वं	३२८	१८	आवश्यकापरिहाणिः	२६६	३०
अशुभनाम	३०९	५	आंशसा	२९२	२
अशुभनोयोगः	२४५	२१	आसादनं	२५६	१५
अशुभवाग्योगः	२४५	२१	आस्रवः	१८	३०
असंख्येयः	१०४	६	आस्रवः	१९	१४
असंख्येयवर्षायुः	१११	७	आस्रवनिरोधः	३१६	१
असद्वेद्यं	३०४	१३	आहारः	९७	३४
असमीक्ष्याधिकरणं	२९०	१	आहारकशरीरं	१०२	२३
असंयतसम्यग्दृष्टिः	३१७	३५			
असुरः	११६	१५	इत्वरिका	२८८	५
अस्थिरनाम	२०९	२०	इन्द्रः	१५१	५
			इन्द्रियं	९०	३
आ			इन्द्रियं	४२	१५
आकाशं	१८९	२९	इन्द्रियपथक्रिया	२४९	२६
आकिञ्चन्यं	३२५	१७			
आक्रोशपरीपहः	३३४	२९	ईर्यापथक्रिया	२४९	२६
आक्रन्दनं	२५८	८	ईर्यासमितिः	३२१	२७
आयमद्रव्यजीवः	२१	८	ईहा	४२	३३
आगमभावजीवः	२१	१६			
आंगोपांगनाम	३०६	२८	उच्चैर्गोत्रं	३१०	१९
आचार्यः	३४६	१२	उच्छ्वासनाम	३०८	१२
आच्छादनं	२६७	१५	उत्कृष्टसंख्येयं	१०६	३३
आह्लाविचयः	३५२	२५	उत्सर्गसमितिः	३२२	१५
आह्लाविपादिकाक्रिया	२५०	९	उत्सर्पिणी	१३६	९
आतपनाम	३०८	८	उदयः	६९	१६
आत्मरक्षः	१५१	१६	उदयः	२६२	१९
आदाननिक्षेपणसमितिः	३२२	१३	उद्धारपल्यं	१४८	१६
आदेयनाम	२०९	२२	उद्भावनं	२६७	१७
आधिकरिणिकी क्रिया	२४९	३३	उद्योतनाम	३०८	१०
आनयनं	२८९	१३	उन्मानं	१४६	१६
आनुपूर्व्यनाम	२०७	२०	उपकरणं	९०	३५
आभियोग्यः	१५१	२४	उपकरणं	९०	३२
आभ्यन्तरोपक्रमणं	९०	३७	उपघातः	२५६	१७
आभ्यन्तरनिवृत्तिः	९०	२६	उपघातना	२०८	४
आम्नायः	३४७	१४	उपचारविनय.	३४५	३३
आरंभः	२५३	१३	उपपादः	९८	१७
आरंभः	२६३	९	उपाध्यायः	३४६	१४
आरंभक्रिया	२५०	१२	उपभोगः	२८२	३
आर्जवं	३२३	१२			

शब्दाः	पृ. सं.	पं. सं.	शब्दाः	पृ. सं.	पं. सं.
शुक्तिः	३१९	२९	त्यागः	३२५	८
ग्लानः	३४६	१९	त्रसः	८८	११
			त्रसनाम	३०८	२८
घनशब्दः	२३१	८	त्रायस्त्रिंशः	१५१	९
			तीर्थकरत्वनाम	३०९	३१
चर्याजयः (परीषहः)	३३४	११	तृणस्पर्शजयः (परीषहः)	३३६	२१
चारित्रं	७३	१	तैजसशरीरं	१०२	२५
चारित्रमोहः	२६२	२४	तैर्यग्योनं	२०६	३
चारित्रविनयः	३४५	३०			
चित्तं	९९	२	दर्शनं	१३	३४
			दर्शनक्रिया	२५०	२
छेदः	२८७	१	दर्शनमोहः	२६२	१५
छेदः	३४५	५	दर्शनविशुद्धिः	२६५	३०
छेदोपस्थापना	३४०	४	दर्शनविनयः	३४५	२७
			दातृविशेषः	२९२	३१
जरायुः	१००	३३	दानं	२६०	२१
जातिः	३०६	२१	दिकृ	२८१	१७
जीवः	१८	२४	दुःखं	२२२	११
जीवः	१९	३	दुःखं	२५८	२
जीवत्वं	७७	७	दुःप्रणिधानं	२९०	१८
जीवितशंसा	२९२	४	दुर्भगनाम	३०८	३३
जीवितं	२२२	१३	दुष्पक्कः	२९१	१९
जंबूद्वीपः	११९	१४	दुःस्वरनाम	३०९	३
ज्योतिष्कः	१५५	२०	देवः	१५०	६
ज्ञानोपयोगः	२६६	१२	देशः	४८१	२१
ज्ञानविनयः	३४५	२४	देवायुः	३०६	८
ज्ञायकशरीरं	२१	१०	देवायुः	३०६	१
ज्ञायकभाधिव्यतिरिक्त	२१	११	दंशमशकादिसहनं (परीषहः)	३३४	१४
			द्युतिः	१६८	१०
ततशब्दः	२३१	७	द्रव्यं	२०	३२
तत्त्वं	१४	५	द्रव्यं	२१	१
तत्त्वार्थः	१४	८	द्रव्यं	१९१	३१
तदाहृतादानं	२८७	२३	द्रव्यपरिमाणं	१४६	२६
तपः	२६६	२०	द्रव्यविंशपः	२९२	२९
तपस्वी	३४६	१६	द्रव्यसंवरः	३१६	२१
तापः	१५८	६			
तिर्यगतीचारः	२८८	३३	धर्मः	१८९	२६
तिर्यग्योनिः	१४९	१२	धर्मः	२६१	३६
त्याग	२६६	१७	धर्मः	३१९	३३
			धर्मस्वाध्यातः	३२९	२९

शब्दाः	पृ. सं.	पं. सं.	शब्दाः	पृ. सं.	पं. सं.
धर्मोपदेशः	३४७	१६	परिभोगः	२८२	५
धर्म्यं	३५०	२४	पर्याप्तिनाम	३०९	१०
धारणा	४३	१	परव्यपदेशः	२९१	२८
ध्रुवं	४५	१६	परीषहः	३२०	१
ध्रुवः	२३८	१६	परिहारविशुद्धिः	३४१	८
			परोक्षं	३८	१
नपुंसकं	११०	१५	पात्रविशेषः	२९३	१
नयः	६५	२१	पारिग्रहिकीक्रिया	२५०	१२
नरः	११०	७	पारिणामिकत्वं	२४२	१८
नाग्न्यं	३३४	२५	पारितापिकी क्रिया	२४९	३४
नाम	२०	२६	पारिषदः	१५१	१४
नारकः	११०	१३	पिपासासहनं (परीषहः)	३३३	२७
निग्रहः	३२१	७	पुद्गलः	१९०	७
निंदा	२६७	१०	पुद्गलक्षेपः	२८९	२०
नित्यं	१९६	३४	पुलाकः	३५८	२
निदानं	२९२	१२	पृच्छनं	३४७	९
निद्रा	३०३	१	पोतः	१०१	१
निद्रानिद्रा	३०३	४	अकीर्णकः	१५१	२२
निग्रंथः	३५८	१०	प्रकृतिः	२९८	२४
निर्जरा	१८	३५	प्रचला	३०३	६
निर्जरा	३१३	७	प्रचला प्रचला	३०३	८
निर्जरा	१९	२४	प्रज्ञाविजयः	३३७	१
निर्माणं	३०६	३१	प्रतिक्रमणं	३४४	३०
निर्वृत्तिः	९०	२५	प्रतिमानं	१४६	१८
निषद्या तितिक्षा	३३५	१७	प्रतिरूपकव्यवहारः	२८७	३१
निषधः	१२९	२१	प्रतीयातः	१०५	६
निसर्ग क्रिया	२५०	७	प्रत्यक्षं	३८	११
निह्वः	२५६	९	प्रत्यवेक्षणं	२९०	३२
नीचैर्गोत्रं	३१०	३१	प्रत्येकशरीरनाम	३०८	१९
नीचैर्वृत्ति	२६७	३३	प्रदेशः	२९९	३
नीलः	१२९	३१	प्रदेशः	१०४	२
नैगमः	६५	३५	प्रदोषः	२५६	६
नो आगमभाविजीवः	२१	१८	प्रभावः	१६८	६
न्यासापहारः	२८७	१४	प्रमत्तः	२७४	३३
			प्रमत्तसंयमः	३१८	८
परिग्रहः	१६८	३१	प्रमाणातिक्रमस	२८८	२५
परिग्रहः	२६३	११	प्रमाणं	३५	२१
परिणामः	६९	१८	प्रमाजंनं	२९०	३४
परिणामः	२२४	२८	प्रमोदः	२७३	२५
परिदेवनं	२५८	१२	प्रयोगक्रिया	२४८	२४

शब्दाः	पृ. सं.	पं. सं.	शब्दाः	पृ. सं.	पं. सं.
प्रवचनवत्सलत्वं	२६७	४	मरणाशंसा	२९२	६
प्रवीचरः	१५२	२२	मलधारणं	३३६	२५
प्रशंसा	२६७	१२	महाहिमवान्	१२९	११
प्रेष्यप्रयोगः	२८९	१४	मात्सर्यं	२५६	११
प्राणातिपातिकी क्रिया	२४९	३४	मात्सर्यं	२९१	३०
प्रादोषिकी क्रिया	२४९	३३	माध्यस्थ्यं	२७३	३०
प्रात्यायिकी क्रिया	२५०	३	माया	२६३	२२
			मायाक्रिया	२५०	१३
			मार्गप्रभादनं	२६७	१
वाह्यनिर्वृत्तिः	९०	२९	मार्दवं	३२३	१०
वालयोपकरणं	९०	३७	मित्रानुरागः	२९२	८
बोधिदुर्लभत्वं	३२९	१५	मिथ्यात्वक्रिया	२४९	२३
बंधननाम	३०६	१	मिथ्यादर्शनक्रिया	२५०	१४
बंधः	२८६	३२	मिथ्यादृष्टिः	३१६	३२
बंधः	१८	३१	मिथ्योपदेशः	२८७	८
बन्धः	१९	१७	मिश्रः	६९	१३
ब्रह्म	२७९	३	सूच्छा	२७९	९
ब्रह्मचर्यं	३२५	१९	मैत्री	२७३	२३
			मैथुनं	२७८	११
भक्तिः	१६६	२८	मोक्षः	१६	१
भरतः	१२०	२४	मोक्षः	१६	२७
भवनवासी	१५३	३१	मोक्षः	८	६
भवः	५४	२६	मौख्यं	२८९	३१
भव्यः	७७	१३			
भावः	२१	१२			
भावः	३०	२४	यशस्कीर्तिनाम	३०६	२७
भावप्रमाणं	१४६	२८	याचनाविजयः (परीषहः)	३३६	३
भावसंवरः	३१६	१९	योगः	६५	४६
भावी	२१	११	योगवक्रता	२६५	६
भाषासभितिः	३२२	६			
भूतं	२६०	१४			
भेदः	२३७	१६			
भोगः	७३	१८			
भतिः	३१	३३			
मनःपर्ययः	५८	८	रस्यकवर्षः	१२८	३
मनःपर्ययः	३२	९	रसमानं	१४६	१६
मनुष्यायुः	३०६	६	रसपरित्यागः	३४२	१३
मनोक्षः	३४६	२४	रहोभ्याख्यानं	२८७	१०
मरणं	२८४	९	रुक्मिः	१३०	१
मरणं	२२२	१६	रुक्षः	२४०	२३
			रुपाजुपातः	२८६	१८
			रूपी	१६७	२६
			रोगसहनं (परीषहः)	३३६	१६
			रौद्रं	३५०	२२

शब्दाः	पृ. सं.	पं. सं.	शब्दाः	पृ. सं.	पं. सं.
लक्षणं	८२	३३	वृत्तिपरिसंख्यानं	३४२	१०
लब्धिः	६१	५	वैक्रियिकशरीरं	१०	२१
लब्धिः	१०७	६	वैयावृत्यं	२६६	२६
लवणोदः	११६	२३	व्यपरोपणं	२७५	१०
लाभः	७३	१४	व्ययः	२३८	१४
लोकः	२०६	२८	व्यवहारः	६६	२६
लोकपालः	१५१	१६	व्यवहारपत्यं	१४८	१६
लोकाकांशं	२०७	६	व्युत्सर्गः	३४५	३
			व्यंतरः	१५४	३३
			व्यंजनं	४७	२२
			व्रती	२६०	१६
वकुशः	३५८	४			
वधः	२५८	१०	श		
वधः	२८६	३४	शब्दः	६७	३०
वधमर्षणं	३३५	३६	शब्दानुपातिः	२८६	१६
वर्तना	२२४	३	शय्यासनं	३३५	२२
वहु	४४	२१	शरीरं	३०६	२५
वहुविधं	४५	११	शल्यं	२७६	३३
वाचना	३४७	७	शिखरी	१३०	७
वादरनाम	३०६	८	शीतः	६६	४
बाह्योपधिव्युत्सर्गः	३४७	२५	शीतक्षमा	३३४	२
विकलादेशः	१८६	६	शीलव्रतेष्वनतिचारः	२६६	६
विग्रहगतिः	९५	२७	शुक्लं	३५०	२५
विघ्नः	२६७	६	शुभनाम	३०६	४
विचयः	३५२	१७	शैक्ष्यः	३४६	१८
वीजमानं	१४६	१६	शोकः	२५८	४
विततशब्दः	२३१	७	शौचं	३६१	४
विदारणक्रिया	२५०	८	शौचं	३२३	१३
विदेहः	१२२	३	श्रुतं	३२	२
विधिः	२६२	२४	श्रुतं	२६१	२७
विनयसंपन्नता	२६६	७	श्रुतं	३५	६
विपाकविचयः	३५३	४	श्रेणिः	६६	२
विपुलमतिः	५८	३			
विरुद्धराज्यातिक्रमः	२८७	२५	सकलादेशः	१८१	९
विवाहः	२८८	३	सचित्तः	२९१	७
विविकशय्यासनं	३४२	३३	सचित्तनिक्षेपः	२६१	२४
विवेकः	३४५	१	सचित्तसंबंधः	२६१	६
विसंवादनं	२६५	८	सचित्तापिधानं	२६१	२६
विहायोगतिनाम	३०७	१४	सत्	२६	३४
वीतरागसम्यक्त्वं			सत्कारपुरस्कारानभिलाषः	३३६	३२
वीर्यं	७३	२४	सत्त्वः	२७३	३२

शब्दाः	पृ. सं.	पं. सं.	शब्दाः	पृ. सं.	पं. सं.
सद्वैद्यं	३०४	१०	संख्या	३०	५
सप्तभंगी	२४	१६	संग्रहः	६६	११
समन्वाहारः	३५१-	६	संघः	२६१	२६
समनस्कः	८७	१७	संघः	३४६	२२
समभिरूढः	६८	५	संघातः	२३७	१८
समयः	२८१	३०	संघातनाम	३०६	४
समादानक्रिया	२४६	२४	संज्ञा	९५	५
समाधिः	२६६	२३	संमिश्रः	२९१	११
समारंभः	२५३	११	संमूर्च्छा	११०	१४
समितिः	३१६	३	संमूर्च्छनं	६८	१४
समंताद्गुपातक्रिया	३५०	४	संयमः	३२४	५
सम्यक्त्वक्रिया	२४६	२३	संयमः	२६०	२५
सम्यक्	१३	२७	संयतासंयतः	२१८	३
सम्यक्त्वं	७२	१३	संरंभः	१५३	१०
सम्यक्चारित्रं	३	२२	संवरः	१६	२१
सम्यग्दर्शनं	३	७	संवरः	१८	३३
सम्यग्दर्शनं (सूत्रं)	१३	२६	संवरः	३१६	१५
सम्यङ्मिथ्यादृष्टिः	३१७	३२	संवरानुपेक्षा	३८६	७
सम्यग्ज्ञानं	३	१७	संवृतः	९९	६
सयोगकेवली	३१८	२९	संवेगः	२६६	१५
सरागः	२६०	२३	संसारः	२२७	१७
सरागसम्यक्त्वं	१६	६	संसारः	८६	२३
सल्लेखना	२८४	१५	संसारि	८६	२६
साकारमंत्रमेदः	२८७	१६	संहनननाम	३०७	१४
साधारणशरीरनाम	३०८	२१	संस्थानविचयः	३५४	१३
साधुः	३४६	२३	संस्थाननाम	३०६	६
सांपरायः	२४८	२८	स्कंधः	२३५	२२
सांपरायिकं	२४८	३०	स्तेनप्रयोगः	२८७	२१
सामयिकं	२८१	३१	स्त्यानगृह्णतिः	३०३	११
सामानिकः	१५१	६	स्त्रीपरीषहजयः	३३५	३
सासादनसम्यग्दृष्टिः	३१६	२६	स्थावरः	८८	१७
सुखानुबंध	२६२	१०	स्थापना	२०	२६
सुखं	१६२	८	स्थावर नाम	३०८	२९
सुखं	२२२	९	स्थितिः	२९८	३४
सुमगनाम	३०८	३१	स्थितिः	१६८	४
सुस्वरनाम	३०६	१	स्थिरनाम	३०८	१८
सूक्ष्मनाम	३०६	६	स्नातकः	३५८	१३
सूक्ष्मसांपरायः	३४१	१३	स्निग्धः	२४०	२१
सूक्ष्मसांपरायः	३१८	२३	स्पर्धकं	७४	१२
सौपिरशब्दः	२३१	८	स्पर्शनक्रिया	२५०	२

शब्दाः	पृ. सं.	पं. सं.	शब्दाः	पृ. सं.	पं. सं.
स्पर्शनादिनाम	३०७	१३			
स्पर्शनं	३०	६	हृत्विर्षः	२२१	३४
स्मृत्यनुपस्थानं	२९०	२४	हिमवान्	१२८	२७
स्मृत्यंतराधानं	२८६	१०	हीनाधिकमानोन्मानं	२८७	२८
स्वस्तिक्रिया	२५०	७	हैमवतः	१२१	२५
स्वाध्यायः	३४७	१८	हरैष्यवर्षः	१२८	१०

इति कोषसूची ।



